

**TEXT PROBLEM
WITHIN THE
BOOK ONLY**

UNIVERSAL
LIBRARY

OU 184199

UNIVERSAL
LIBRARY

GUP -48 -30-1-71--5,000

OSMANIA UNIVERSITY LIBRARY

P. G.

Call No. 574670 Accession No. 32040

Author K. S. K.

Title THE HISTORY OF THE ...

This book should be returned on or before the date last marked below.

आनन्दाश्रमसंस्कृतग्रन्थावलिः ।

ग्रन्थाङ्कः ९२

वेदान्ताचार्यश्रीवेङ्कटनाथकृततात्पर्यचन्द्रिकारूपटीकासंवलितश्रीमद्भामानुजाचार्यविरचितभाष्यसाहिता

श्रीमद्भगवद्गीता ।

एतत्पुस्तकं

मारुढकरोपाख्यरङ्गनाथभट्टात्मजशंकरशास्त्रिणा संशोधितम् ।

तच्च

बी. ए. इत्युपपदधारिणा

विनाथक गणेश आपटे

इत्यनेन

पुण्याख्यपत्तने

आनन्दाश्रममुद्रणालये

आयसाक्षरैर्मुद्रयित्वा

प्रकाशितम् ।

शालिवाहनशकाब्दाः १८४५

ख्रिस्ताब्दाः १९२३

(अस्य सर्वेऽधिकारा राजशासनानुसारेण स्वायत्तीकृताः)

मूल्यं सार्धाः सप्त रूपकाः (७४८)

आदर्शपुस्तकोल्लेखपत्रिका ।

अथास्य समालुजभाष्यसहितश्रीमद्भगवद्गीतायास्तात्पर्यचन्द्रिकायाश्च पुस्तकानि यैः परहितैकपसायणतया संस्करणार्थं प्रदत्तानि. तेषां नामादीनि पुस्तकानां संज्ञाश्च कृतज्ञतया प्रदर्शयन्ते ।

- (क.) इति संज्ञितम्—आनन्दाश्रमस्थम्, वेङ्कटेश्वरमुद्रणयन्त्रालये मुद्रितम् ।
 (ख.) इति संज्ञितम्—आनन्दाश्रमीयसंस्कृतग्रन्थसंग्रहालयस्थम् । मध्ये किञ्चिद् अटितं च ।
 (ग.) इति संज्ञितम्—आनन्दाश्रमीयसंस्कृतग्रन्थसंग्रहालयस्थम् ।
 (घ.) इति संज्ञितम्—एतदप्यानन्दाश्रमसंस्कृतग्रन्थसंग्रहालयस्थमेव परं तु केवलं भाष्यम् । प्रायः शुद्धमेव मुद्रणव्यवस्थासहितं च ।
 (ङ.) इति संज्ञितम्—भाण्डारकरओरियंटल्रिसर्चइन्स्टीट्यूट् इति संस्थास्थम् । प्रायः शुद्धमपि दित्रपत्रहीनम् ।
 (च.) इति संज्ञितम्—भाण्डारकरओरियंटल्रिसर्चइन्स्टीट्यूट् इति संस्थास्थम् । कतिपयदलविदलितम् ।
 (छ.) इति संज्ञितम्—
 (ज.) इति संज्ञितम्—तात्पर्यचन्द्रिकायाः पुस्तकमानन्दाश्रमस्थग्रन्थसंग्रहालया-
 न्तर्गतमेव । तच्चैकं सदापि दशमाध्यायपर्यन्तमेव न तु समग्रम् । तदपि प्रतिच्छायारूपं नैव मूलभूतम् । स्थले स्थले लेखकप्रमादजनिताशुद्ध्यादिसहितं चेति ।

समाप्तेयमादर्शपुस्तकोल्लेखपत्रिका ।

* अद्वैतवादिमते तु निरस्तसमस्तभेदेन ब्रह्मणा जगतोऽभेदं प्रदर्शयन्तीषु परश्रुतासु श्रुतिषु जाप्रतीषु कथंकारं पामरजनानुभवसिद्धो भेदः सत्यतां लभताम् । 'किंतु नेह नाना' 'वाचारम्भणं विकारो नामधेयं मृत्तिकेत्येव सत्यम्' इत्यादिश्रुतिशतसमधिगतोऽभेद एव पारमार्थिकः । न च तासामुपचरितार्थता वक्तुं शक्या । उपक्रमोपसंहारादिषड्विधतात्पर्य-
लिङ्गवत्त्वेन तत्त्वं बोधयन्तीनामुपचरितार्थतानुपपत्तेः । लिङ्गपट्कं च पूर्वाचार्यैः प्रदर्शितम्—
उपक्रमोपसंहारावभ्यासोऽपूर्वता फलम् ।

अर्थवादोपपत्ती च लिङ्गं तात्पर्यनिर्णये ॥ इति ।

तत्र प्रकरणप्रतिपाद्यस्यार्थस्य तदाद्यन्तयोरुपपादनमुपक्रमोपसंहाराख्यमेकं लिङ्गम् । यथा छान्दोग्ये पद्माध्याये प्रकरणप्रतिपाद्यस्याद्वितीयस्य वस्तुनः 'एकमेवाद्वितीयम्' इत्यादौ 'एतदात्म्यमिदं सर्वम्' इत्यन्ते च प्रतिपादनम् । प्रकरणप्रतिपाद्यस्य तन्मध्ये गौनःपुन्येन प्रतिपादनमभ्यासः । यथा तत्रैव मध्ये तत्त्वमसीति नवकृत्वः प्रतिपादनम् । प्रकरणप्रतिपाद्यस्य प्रमाणान्तराविपर्ययकरणमपूर्वता । 'तं त्वौपनिषदं पुरुषं पृच्छामि' इत्यादिश्रुतिभिरुपनिषन्मात्रवेद्यवत्प्रतिपादनाद्ब्रह्मणोऽपूर्वत्वम् । प्रकरणप्रतिपाद्यस्य तत्र तत्र श्रूयमाणं प्रयोजनं फलम् । यथाऽभयं गतो भवतीत्यादि । प्रकरणप्रतिपाद्यस्य तत्र तत्र प्रशंसनमर्थवादः । यथा तत्रैव 'उत तमादेशमप्राक्ष्यो येनाश्रुतं श्रुतं भवति' इत्यादि प्रशंसनम् । प्रकरणप्रतिपाद्यार्थसाधने तत्र तत्र श्रूयमाणा युक्तिरुपपत्तिः । यथा तत्र 'यथा सोम्यैकेन मृत्पिण्डेन सर्वं मृन्मयं विज्ञातं स्याद्वाचाऽऽरम्भणं विकारो नामधेयं मृत्तिकेत्येव सत्यम्' इत्यत्र विकारस्य वागारम्भणमात्रत्वे युक्तिः श्रूयते । मृद्विकारेषु घटादिषु विकारनामधेययोर्वागारम्भणमात्रत्वेन यथा मृत्वमेवावशिष्यते नान्यत्तथा चिद्वि-
वर्तस्य प्रपञ्चस्य गिरिनदीसमुद्रात्मकविकारनामधेययोर्वागारम्भणमात्रत्वाच्चिन्मात्रमेवाव-
शिष्यते रज्जुविवर्तस्य सर्पस्य रज्जुमात्रावशेषवदित्यर्थः । एवं च सर्वेषां वेदान्तवाक्याना-
मभेद एव तात्पर्यं पर्यवस्यति । भेदस्तु औपाधिकः । यथा लोके समुद्राद्बुदकात्मनोऽभे-
देऽपि तद्विकाराणां फेनवीचितरङ्गादीनां मिथो भेदो दृष्टस्तद्वज्जीवप्रपञ्चयोर्ब्रह्मणोऽन-
न्यत्वेऽपि भेदः सिध्यति । तत्र यद्यपि जीवो न ब्रह्मविकारः 'तत्सृष्ट्वा तदेवानुप्रावि-
शत्' (तै० २ । ६) इति सृष्टरेवाविकृतस्य कार्यानुप्रवेशश्रवणात्तथाऽपि अविद्या-
प्रत्युपस्थापितनामरूपोपाधिनिमित्तो भेदः कार्यमनुप्रविष्टस्यापि संभवति । यथैव च नैया-
यिकमत आकाशस्यैव सतो घटकरकाण्युपाधिभेदाद्घटाकाशकरकाकाशयोर्भेदस्तद्वत् ।
एवं च पृथगात्मानमित्यादीनां भेदश्रुतीनां यः पृथिव्यां तिष्ठन्तित्यादिघटकश्रुतीनां चौपा-
धिकभेद एव तात्पर्यमिति सर्वजनीनः शांकरपथसिद्धान्तः ।

* अयं टिप्पणीग्रन्थो द्वितीयाध्याय एकपष्टपत्रगतटिप्पण्याः शेष इति 'स्वी करणीयाः' इत्यस्मादग्रेतनत्वेनानुसंधाय तत्र वाचनीयः । तेन सा पूर्णत ।

श्रीमद्ब्रह्मसूत्रनिरुद्धे नमः ।

अथ श्रीमयामुनमुनिप्रणीतः श्रीम-

द्भगवद्गीतार्थसंग्रहः ।



विगाहे यामुनं तीर्थं साधुवृन्दावने स्थितम् ।
निरस्तजिह्मगस्पशे यत्र कृष्णः कृतादरः ॥ (१)
स्वधर्मज्ञानवैराग्यसाध्यभक्त्येकगोचरः ।
नारायणः परं ब्रह्म गीताशस्त्रे समीरितः ॥ १ ॥
ज्ञानकर्मात्मिके निष्ठे योगलक्षे सुसंस्कृते ।
आत्मानुभूतिसिद्ध्यर्थे पूर्वषट्केन चोदिते ॥ २ ॥
मध्यमे भगवत्तत्त्वयाथात्म्यावाप्तिसिद्ध्ये ।
ज्ञानकर्माभिनिर्वर्त्यो भक्तियोगः प्रकीर्तितः ॥ ३ ॥
प्रधानपुरुषव्यक्तसर्वेश्वरविवेचनम् ।
कर्मधीर्भक्तिरित्यादिपूर्वशेषोऽन्तिमोदितः ॥ ४ ॥
अस्थानस्नेहकारुण्यधर्माधर्मधियाऽऽकुलम् ।
पार्थ प्रपन्नमुद्दिश्य शास्त्रावतरणं कृतम् ॥ ५ ॥
नित्यात्मासङ्गकर्महागोचरा सांख्ययोगधीः ।
द्वितीये स्थितधीलक्ष्या प्रोक्ता तन्मोहशान्तये ॥ ६ ॥
असक्त्या लोकरक्षायै गुणेष्वारोप्य कर्तृताम् ।
सर्वेश्वरे वा न्यस्योक्ता तृतीये कर्मकार्यता ॥ ७ ॥
प्रसङ्गात्स्वस्वभावोक्तिः कर्मणोऽकर्मताऽस्य च ।
भेदा ज्ञानस्य माहात्म्यं चतुर्थाध्याय उच्यते ॥ ८ ॥
कर्मयोगस्य सौकर्यं शैद्यं काश्चन तद्विधाः ।
ब्रह्मज्ञानप्रकारश्च पञ्चमाध्याय उच्यते ॥ ९ ॥
योगाभ्यासविधियोगी चतुर्था योमसाधनम् ।
योगसिद्धः स्वयोगस्य पारम्यं षष्ठ उच्यते ॥ १० ॥
स्वयाथात्म्यं प्रकृत्याऽस्य तिरोधिः शरणागतिः ।
भक्तभेदः प्रबुद्धस्य श्रेष्ठ्यं सप्तम उच्यते ॥ ११ ॥
ऐश्वर्याक्षरयाथात्म्यं भगवच्चरणार्थिनाम् ।
वेद्योपादेयभावानामष्टमे भेद उच्यते ॥ १२ ॥

स्वमाहात्म्यं मनुष्यत्वे परत्वं च महात्मनाम् ।
 विशेषो नचमे योगो भक्तिरूपः प्रकीर्तितः ॥ १३ ॥
 स्वकल्याणगुणानन्त्यकृत्स्नस्वाधीनता मतिः ।
 भक्त्युत्पत्तिविवृद्धयर्था विस्तीर्णा दशमोदिता ॥ १४ ॥
 एकादशेऽस्य याथात्म्यसाक्षात्कारावलोकनम् ।
 दत्तमुक्ता विदिप्राप्तयोर्भक्त्येकोपायता तथा ॥ १५ ॥
 भक्तिशैष्ट्यमुपायोक्तिरशक्तस्याऽऽत्मनिष्ठता ।
 तत्प्रकारास्त्वतिप्रीतिर्भक्तेर्द्वादश उच्यते ॥ १६ ॥
 देहस्वरूपमात्माप्तिहेतुरात्मविशोधनम् ।
 बन्धहेतुविवेकश्च त्रयोदश उदीर्यते ॥ १७ ॥
 गुणबन्धविधौ तेषां कर्तृत्वं तन्निवर्तनम् ।
 गतित्रयस्वमूलत्वं चतुर्दश उदीर्यते ॥ १८ ॥
 अचिन्मिश्राद्विशुद्धाच्च चेतनात्पुरुषोत्तमः ।
 व्यापनाद्भ्रमणात्स्वाम्यादन्यः पञ्चदशोदितः ॥ १९ ॥
 देवासुरविभागोक्तिपूर्विका शास्त्रवश्यता ।
 तत्त्वानुष्ठानविज्ञानस्थेभ्यो षोडश उच्यते ॥ २० ॥
 अशास्त्रमासुरं कृत्स्नं शास्त्रीयं गुणतः पृथक् ।
 लक्षणं शास्त्रसिद्धस्य त्रिधा सप्तदशोदितम् ॥ २१ ॥
 ईश्वरे कर्तृताबुद्धिः सत्त्वोपादेयताऽन्तिमे ।
 स्वकर्मपरिणामश्च शास्त्रसाराथ उच्यते ॥ २२ ॥
 कर्मयोगस्तपस्तीर्थदानयज्ञादिसेवनम् ।
 ज्ञानयोगो जितस्वान्तैः परिशुद्धात्मनि स्थितिः ॥ २३ ॥
 भक्तियोगः परैकान्त्यप्रीत्या ध्यानादिषु स्थितिः ।
 त्रयाणामपि योगानां त्रिभिरन्योन्यसंगमः ॥ २४ ॥
 नित्यनैमित्तिकानां च पराराधनरूपिणाम् ।
 आत्मदृष्टेस्त्रयोऽप्येते योगद्वारेण साधकाः ॥ २५ ॥
 निरस्तनिखिलाज्ञानो दृष्ट्वाऽऽत्मानं परानुगम् ।
 प्रतिलभ्य परां भक्तिं तयैवाऽऽप्नोति तत्पदम् ॥ २६ ॥
 भक्तियोगस्तदर्थं चेतसमग्रैश्वर्यसाधनम् ।
 आत्मार्थं चेन्नयोऽप्येते तत्कैवल्यस्य साधकाः ॥ २७ ॥

मुण्डकोपनिषदि तु मुख्यतो विद्याद्वैविध्यमेवोपवर्णितं दरीदृश्यते । ' द्वे विधे वेदितव्ये परा चैवापरा च ' इति श्रुतेः । तथा च सकलविद्यानां, प्रमाणानामपि प्रामाण्यापादकारभ्रष्टपरवासुदेवादिशब्दाभिलष्यमानाद्भगवतः सकाशादाविर्भूतत्वेन न कस्याश्चिदप्यप्रामाण्यमाशङ्कितुमपि शक्यम् । विद्यासु प्रतिपाद्यविषयभेदेनाऽऽपाततः प्रतीयमानो विरोधस्तत्तदधिकार्यनुसारात्परिहरणीयः । तथा ' सर्वविद्याप्रतिष्ठाम् ' इत्यादि तत्तद्विद्याप्रशंसनमपि तत्तद्विद्याधिकारिणस्तत्र तत्र सविशेषं प्रवर्तनाय । ' जरामृत्युं ते पुनरेवापियन्ति ' इत्यादिना कस्याश्चिददृश्यमानं निन्दनमपि हि तदनधिकारिणस्तत्र प्रवृत्तिनिवृत्तय इति ज्ञेयम् । अत एव निन्दितमपि कर्माजुनस्याधिकारमाकलय्य कर्तव्यत्वेन भगवतोपदिश्यते गीतायाम्—' कुरु कर्मैव तस्मात्त्वम् ' ' नियतं कुरु कर्म त्वम् ' इत्यादिना । ' नास्त्यकृतः कृतेन ' ' कर्मणा बभ्यते जन्तुः ' इतिश्रुतिस्मृत्योरपि एतदाशयेनैव प्रवृत्तिः । सर्वात्मना निषेधे तात्पर्ये तु ' ज्योतिष्टोमेन स्वर्गकामो बजेत ' इति कुरु कर्मैवेत्यजुनं प्रति भगवत्कृतकर्मविधानोपदेशश्च न संगच्छेतेति भावः ।

ननु कस्याश्चिदपि विद्याया नाप्रामाण्यमित्युक्तं तदसमोर्चनामिव भाति । कथमेतदवगम्यत इति चेत्, अत्र केचित्प्रत्यवागिष्ठे ते । तथाहि—काठकं तैत्तिरीयकमित्यादिसमाख्यास्तत्तद्विषया लोके दृश्यन्ते । काठकमित्यादौ तद्विद्वत्प्रत्ययश्च ' तेन प्रोक्तम् ' इति पाणिनिस्मृत्येण प्रोक्तार्थे विधीयते । ततश्च व्यासेन प्रोक्तं वैयासिकं भारतं पाणिनिना प्रोक्तं पाणिनीयमित्यादौ पाणिनिव्यासादिपुरुषकर्तृकत्वत्कठेन तित्तिरीणा चर्षिणा प्रोक्तं वेदवाक्यं काठकमित्यादावपि तित्तिरीकठायप्रणीतत्वाद्देशानां सुस्पष्टमेव पौरुषेयत्वं प्रतीयते ।

युज्यन्ते चेमाः समाख्या वेदानां कृतकत्वे न नित्यत्वे । ननु प्रोक्तार्थे तद्विद्वत्विधानदर्शनात्कठ्यादीनां वेदप्रवचनकर्तृत्वं स्यान्न वेदकर्तृत्वम् । तथा च प्रवचननिमित्ताः काठकादिसमाख्या न कर्तृत्वनिबन्धना इति चेद्भ्रान्तोऽसि । प्रवचननिबन्धनत्वे हि संज्ञानाम्, प्रवचनस्यानेकपुरुषसाधारण्यादाहल्य काठकविशेषणानुपपत्तेः । तस्मात्कर्तृत्वनिमित्ता एव समाख्याः । कर्तृत्वं चैकस्थैरेति युक्तं विशेषणं भवति । किं पुनर्वाक्ये पुंसः कर्तृत्वमिति चेत्—यः स्वातन्त्र्येण पदानि वाक्यत्वेनाऽऽरचयति स कर्तृत्युच्यते लोके । यस्तु यथैव हि पुरुषान्तरणोच्चरितं तथैवाहमुच्चारयामीति मनसि कृत्वोच्चारयति नासौ लोके कर्ता भवति । पुरुषान्तरकर्तृकोच्चरण्यमानमुच्चारणं हि बहुनामन्येकस्मिन्वाक्ये संभवतीति कथमिवाऽऽहल्य काठकादिविशेषणं संगच्छताम् । असाधारणेन हि व्यपदेशाः समवलोक्यन्ते । यथा—भूमिसलिलानिलबीजादिसाम्प्रसमविधानजन्माऽप्यङ्कुरः शालिबीजत्वेन व्यपदिश्यते शत्यङ्कुर इति । न तु भृश्यादिभिः, तेषां घटादिकार्यान्त-

रेष्वपि साधारणत्वात् । तस्मादसाधारणकार्त्तृनिबन्धनाः काठकादिसमाख्या इति वेद-
पौरुषेयत्ववाचोयुक्तिः सुनभीचीना ।

किंच लोके यद्यद्भारतरामायणादिलौकिकं वाक्यजातं तत्तत्सर्वं पुरुषकर्तृकं दृश्यते
तत्सामान्यादिदमपि वैदिकं वाक्यजातं कर्तृपूर्वकं भवितुमर्हतीत्यनुभीयत इत्युच्यते । तथा
च प्रयोगः—विवादास्पदं वेदवाक्यं पुरुषकर्तृकं वाक्यत्वात्, कालिदासविरचितरघुवंशा-
दिग्रन्थवत्, इति । तस्मात्पौरुषेया वेदा इति मन्यन्ते । पौरुषेयत्वं च पूर्वानुपूर्व्यनपेक्ष-
पुंविशेषबुद्धिबन्धनानुपूर्वीमत्त्वम् । ततश्च वेदानां पुरुषबुद्धिप्रभवात्वेन, पुरुषबुद्धेः
' भ्रान्तेः पुरुषधर्मत्वान्निर्दोषमिति नाऽऽग्रहः ' इत्यभियुक्तोक्तन्यायानुसारेण विप्रलम्भभ्रान-
त्यादिदोषावश्यभावेन तदधीनानुपूर्वीकाणां वेदानामपि पुरुषबुद्धिगतविप्रलम्भभ्रान्त्यादि-
दोषासंस्पर्शस्य सुरगुरुणाऽपि गुरुणा वक्तुमशक्यत्वात्कथमिवाऽऽश्वासस्तेष्विति न वेदाः
प्रामाण्यपदवीमारोहन्ति । अत एव च तेषां तथा सूत्रणं भवति—' धूर्तप्रख्यापो
वेदः ' इति ।

एवं मन्तारो नास्तिका एवेति तैः सह संलापापेक्षया वरं भौनमिति युक्त्यायात-
मपि धूर्तैस्तदेवास्मन्नौनं सहायत्वेनाऽऽलम्ब्य युक्त्याभासेस्तदनभिन्नं ह्येकान्वयवित्या
जगति विस्तरतां नीयमानं वेदाप्रामाण्यमन्धस्तेनान्वलप्रस्य विनिपातः परे पदे, इति
न्यायेन तानिव तदन्यायिनोऽपि विनिपातश्चेत्तदेतन्मनसि कृत्वा ' प्रक्षालनाद्दि पङ्क्तस्य
दूरादस्पर्शनं वरम् ' इत्यभियुक्तोक्तनर्थप्रतीकारादनर्थप्रतिबन्धस्यैव युक्तिसहत्वेन जगद्भि-
निपातपरिजिहीर्षयोत्तरप्रपञ्चो युक्तिप्रयुक्त्याशनेकप्रमाणानुगृहीतः शास्त्रकृत्संमत आरभ्यते ।
तत्र यदुक्तं काठकं तैत्तिरीयमित्यादिसमाख्याब्रह्मसिद्धि-शास्त्रिकं भारतमित्यादाविव व्यासेनेव
वेदेष्वपि केनचन पुरुषेण कर्त्ता भवितव्यमिति । तत्रोच्यते—

‘ वाक्यत्वात्पौरुषेयत्वं दृश्यादर्शनबाधितम् ।

प्रतिहेतुविरुद्धश्च हेतुःस्मादकृत्रिमः ’ ॥

अत्रायमभिसंधिः—यथा कालिदासादिग्रन्थेषु तत्तत्सर्गावसाने कर्तृनामनिर्देश
उपलभ्यते तथा वेदानां यदि कश्चित्कर्ताऽभविष्यत्तदा कालिदासादिवदुपाऽलभ्येत । न
चोपलभ्यते वेदानां कर्ताऽध्येतृपरम्परयाऽपि । नन्वेवं रूपादस्यादीनामप्यपौरुषेयत्वं
प्रसज्येत । श्रूयते हि परम्परया मत्स्यावतारसमयमारभ्याद्ययावदासेषु आहिमाचलं सर्वैः
पण्डितैः पण्डितमन्त्रैर्ना प्रारम्भे सैव प्रागधीता । इदानीं चाधीयते अेष्वध्येष्यते सैव ।
परंतु न तत्र कर्तृनाम केनाप्युपलभ्यते नप्यध्येतृपरम्परया वा श्रूयत इति चेत्—यथा
संस्कृतं प्रविधिकोऽष्टात्रस्य तदध्ययनमतीवोऽश्रूयते तथा तत्प्रणेतुर्नाम नातीवोपयुज्यत
इति लुप्तप्रायमित्यसौ न ज्ञायते न तु कर्ता नास्तीति । तद्वद्वेदानामपि कर्तृव्यतिरिक्तमिति

सांप्रतम् । न त्वस्य विस्मरणं संभवति । लौकिकवाक्येषु अध्ययनपरम्परया अविच्छेदेऽपि अनुपयुक्ततया कर्तृविस्मरणं युज्यते वैदिकवाक्येषु तु तदर्थानुष्ठानस्य कर्तृज्ञानपूर्वकत्वेनोपयुक्ततया तदज्ञानेऽनुष्ठाननैष्कल्यापत्तेर्न प्रणेतृविस्मरणं संभवेत् । तथा हि—‘ यो ह वा अविदिताप्येच्छन्दोदैवतब्राह्मणेन याजयति वाऽध्यापयति वा स्थाणुं वच्छति गर्तं वा प्रतिपद्यते ’ इत्युपक्रम्य ‘ तस्मादेतानि मन्त्रे मन्त्रे विद्यात् ’ इति श्रुतिर्ज्ञानपूर्वकमेव मन्त्रेणानुष्ठानं दर्शयति । ऋष्याद्यज्ञाने तु दोषित्वं च स्थाणुं वच्छतीत्यादिना प्रतिपाद्यत इत्यर्थः । ततो यदि वेदानां कर्ता कश्चिदभविष्यत्ततोऽवश्यमध्येतृपरम्परया कालिदासवदस्मरिष्यत् । न त्वसौ स्मर्यते । न च विस्मरणम् । तत्प्रत्ययेन हि तदा सर्वपुंसो वेदार्थानुष्ठानम् । अन्यथाऽनुष्ठानस्यानर्थावहत्वापातात् । अतः संप्रदायाविच्छेदे कथमसौ विस्मर्येत । तथा च स कर्तोऽवश्यं स्मर्तव्यः । न च स्मर्यते, तेन मन्त्रेणाः संप्रदायाविच्छेदे सति अस्मर्यमाणकर्तृत्वाच्छशविषाणवदभावात्मनाऽध्यवसीयते कर्ता । तस्मादपौरुषेया वेदा इति चेत्तदेतन्मन्दम्—विशेषणासिद्धेः । वेदपौरुषेयत्वोत्प्रेक्षिभिः प्रलये संप्रदायाविच्छेदस्याङ्गीकारात् ।

किंच किमिदमस्मर्यमाणकर्तृकत्वमभिप्रेयते भयता, अप्रभीयमाणकर्तृकत्वं वाऽस्मरणगोचरकर्तृकत्वं वा । नाऽऽद्यः कल्पः कल्पत । परमेश्वरस्य तत्कर्तृत्वेन प्रमितेः स्वीकारात् । द्वितीयेऽपि किमेकेनास्मरणमभीष्यते वा सर्वेति विवक्ष्यो दुरुद्धरः । एकेनास्मरणमिति प्रथमे पक्षे ‘ यो धर्मशीलो जितमानरोषः ’ इत्यादिमुक्तकोक्तिषु व्यभिचारः । ‘ तत्केन कं पश्येत् ’ तत्तत्र विद्यावस्थायां कः कर्ता केन कारणेन कं विषयं पश्येदित्यादिना द्वितीयाभावेन क्रियाकारकादिसर्वव्यवहारनिराकरणश्रुतेर्भुक्तस्य मुक्तकोक्तिषु कर्तृनुसंधानाभावेनैकेन मुक्तेन कर्त्रस्मरणत्पौरुषेयत्वापत्तिरित्यर्थः । द्वितीयेऽपि सर्वस्मरणस्यासर्वज्ञैर्दुर्ज्ञेयत्वादिति ।

अपि च ‘ ऋचः सामानि जज्ञिरे । छन्दांसि जज्ञिरे तस्माद्यजुस्तस्मादजायत ’ । इति पुरुषसूक्ते वेदस्य सकर्तृकताप्रतिपादनादपौरुषेयत्ववाचोयुक्तिरयुक्ता । यदपि परमेश्वरस्याशरीरस्य तात्वादिस्थानाभावेन वर्णोच्चारणासंभवात्कथं तत्प्रणीतत्वं वेदस्य स्यादिति चेन्न तद्ब्रह्मम् । वस्तुतोऽशरीरस्यापि परमेश्वरस्य भक्तानुग्रहार्थं ढीलाविग्रहधारणसंभवात् । तस्मत्पौरुषेया वेदा इति कथं नाप्रामाण्यमिति प्राप्तेऽभिधीयते—

यदिदं पौरुषेयत्वं सिसाधयिवितं तत्किं पुरुषादुत्पन्नत्वमात्रं वा प्रमाणान्तरेणार्थमुपलभ्य तत्प्रकाशनाय पुरुषेण रचितत्वं वा । तत्र प्रथमपक्षे न विवादः । द्वितीये पक्षेऽनुमानवलात्तत्साधनं वक्तव्यम् । तच्च न । मालतीमाधवादिवाक्येषु वाक्यत्वहेतोः स्वयम्भिचाररूपहेत्वाभासत्वात् । तादृशवाक्यानां कल्पितत्वेन प्रमाणान्तरेणार्थमुपलभ्य विरचितत्वाभावात्तत्र च वाक्यत्वहेतोः सत्त्वात् । अथैतद्दोषपरिजिहीर्षया प्रमाणत्वे सतीति

विशेषणं हेतौ दीयत इति चेत्तदपि न विपश्चिन्तां मनोरमम् । प्रमाणान्तरागोचरार्थप्रतिपादकं हि वाक्यं वेदवाक्यं तत्प्रमाणान्तरगोचरार्थप्रतिपादकमिति साध्यमाने मम माता बन्ध्नेतिवदूषदतो व्याघातापातात् । तस्मान्नानुमानं वेदानां पौरुषेयत्वं साध्यितुमवकल्पत इति यदि वेदानां कर्ता कश्चिदस्यात्ततोऽध्येतृपरम्परयाऽवश्यमुपलभ्येत । न चासावुपलभ्येत ततो नास्त्येव कर्ता वेदानामित्यपौरुषेया वेदा इति योग्यानुपलब्धिनिराकृते वेदकर्तृत्वे काठकादिसमाख्याः कर्तृनिमित्ता न संभवन्तीति प्रवचनसंप्रदायप्रवर्तकत्वनिबन्धनैव काठकादिसमाख्या इति ।

ननु तादृशप्रवचनस्यानेकपुरुरैरपि कर्तुं शक्यत्वात्काठकादिविशेषणस्वारस्यभङ्गापत्तेर्न प्रवचननिमित्ताः समाख्या युज्यन्त इत्युक्तमिति चेन्न भवान्प्रवचनपटुः । यावता प्रवचन एवातिशययोगेन कठस्यासाधारण्यात्तत्त्वेन विशेषणसंभवान्नाशेनापि स्वारस्यभङ्गापत्तिः । ततश्चापौरुषेयत्वाद्देदानां नाप्रामाण्यमिति सर्वं समञ्जसम् ।

तत्रापरा, ऋग्वेदो यजुर्वेद इत्यादिनोपवर्णिता । तत्र वेदो नाम धर्मब्रह्मप्रतिपादकापौरुषेयं प्रमाणभूतं वाक्यमित्याचक्षते । ऋग्वेदस्तु अर्थोपेतपादघटितगायत्र्यादिवृत्तबद्धा 'अग्निमीळे' इत्याद्या ऋचः । ता एव गीतिसंवलिताः सामवेद इत्युच्यते । वृत्तगीतिविर्वर्जितत्वेन प्रश्लिष्टपाठिता मन्त्रा यजुर्वेद इति परिभाष्यते । त एते वेदा यज्ञनिर्वाहाय संप्रदायपरम्परया पृथक्ताः । तदुक्तम्—'वेदा हि यज्ञार्थमभिप्रवृत्ताः' इति । तत्र 'यद्वैव ह्यैत्रं क्रियते यजुषाऽऽध्वर्यवं साम्नोर्द्नीयम्' इतिश्रुत्यनुसाराद्वैत्रप्रयोग ऋग्वेद उपयुज्यते । आध्वर्यवप्रयोगे यजुर्वेद औद्गात्रप्रयोगे च सामवेदो विनियोज्यते । अथर्ववेदस्तु यज्ञानुपयुक्तः शान्तिकर्तृपौष्टिकाभिचारादिकर्मप्रतिपादकत्वाच्चिन्धोऽत्यन्तवैलक्षण्यभागभवति । एवं च कर्मबोधकत्वात्कर्मोपयिकत्वाच्च कर्मात्मकोऽयं वेदभागः कर्मकाण्ड इत्यवगतो लोके । ऋग्वेदोपवेद आयुर्वेदो धन्वन्तर्यश्वीन्द्रादिभिरुपदिष्टश्वरकेण संक्षिप्त इति वक्तृपरम्परतोऽवगम्यते । एवं यजुर्वेदोपवेदो धनुर्वेदः पादचतुष्टयबद्धो विश्वामित्रेण प्राणायि । सामवेदोपवेदो गान्धर्ववेदो भगवता भरतेन प्रणीतः । अथर्ववेदोपवेदोऽर्धशास्त्रं तु अनेकविधं नानासुनिभिः प्रणीतमित्याचक्षते ।

उपनिषद्भागस्य तु ज्ञाननिरूपणपरस्य ज्ञानकाण्डत्वं ब्रुवते । इयमेव परा विद्योच्यते । सैव च 'अथ परा यया तदक्षरमधिगम्यते' इति मुण्डकोपनिषदि प्रदर्शिता । परविद्यायाः श्रेष्ठत्वं च परशब्देनैव सूचितम् । एवं च श्रुतिषु कश्चिद्भागः कर्मप्रतिपादकः कश्चिच्च भागो ज्ञानप्रतिपादक इति सिद्धम् । तत्र प्राणभृन्मात्रेण मोक्षावस्थाप्राप्तये कर्ममार्गोऽवलम्ब्यतामुत ज्ञानमार्ग आहोस्विदुभयम् । उभयमार्गोऽवलम्ब्यपक्षे च प्रथममयं पश्चाच्चायमिति क्रमेण, किंवा स्वच्छन्दं द्वयोरैक आदाववलम्बनीयः । यदि चान्यतर एव

समाश्रयणीयस्तदोभयोर्मध्ये को वा व्यायानित्यनेके संसृष्टाः पुरतः समवतिष्ठन्ते । संसारवर्ते पुनः पुनरथ ऊर्ध्वं च निमज्जतो जनानुद्धरन्त्या मातापित्रप्रेक्षयाऽप्यधिकवा-
त्सल्यवत्या श्रुत्या संशयापाकरणेन सदेकमार्गप्रदर्शनपरयैव भाव्यं न पुनरज्ञानां मार्गद्वय-
प्रदर्शनेन संदेहे पातयन्त्या भवितव्यम् । अथ कदाचित्कारिभिक्षित्प्रकरणे सर्वसंदेहिनर-
सनपुरःसरं मार्गद्वयसंगतिरविरोधेन वर्णिता भवेत्तथाऽपि अधुनोपलब्धश्रुतिषु न सा
दृष्टिपथमापतति । श्रुतिसंप्रदायश्चतुर्मुखादारम्य प्रचलितोऽपि अन्धेतृमतिदौर्बल्यात्किया-
नपि श्रुतिभागोऽध्ययनपरम्परातः पारश्रष्टः कालेन समूलं लोपमभिप्राप्तो भवेत्तेन सह
मार्गद्वितयसंगतिप्रकरणेनापि परिल्लेन भवितव्यम् । एतादृगवस्थायामर्थादेव संशयव्य-
पाश्रयो मतभेदः समजनि । समजनि च लोकानां यथाभिरुचि प्रवृत्तिः । तामेताप्र-
व्यवस्थामालोच्य सहस्राक्षप्रमुखैर्देवैः समर्थितः परमात्मा व्यासावतारं दधार । अथ च
तदानीमुपलब्धश्रुतीः परस्परविरोधपरिहारपुरःसरं व्यवस्थाप्य लोकानां तदर्थयाथात्म्य-
ज्ञानाय तदनुसारं ब्रह्मसूत्राणि रचयामास । ब्रह्मसूत्रकृतः प्राक्तने समये जगल्यं किं
विशिष्टद्वैतवादः प्रचलित आसीद्दुत वा मायावादः, तदिदं निश्चेतुमेतर्हि न किंचिद्वल्ल-
त्साधनमुपलभामहे । सूत्रकारादनन्तरं तु विशिष्टद्वैतमतमनुसृत्य बोधायनाचार्यैर्ब्रह्मसूत्रो-
परि वृत्तिनामा ग्रन्थो विरचितः । द्रमिडाचार्यैर्भाग्यं प्रणीतम् । अथ च टक्काचार्यैर्वा-
र्तिकानि विरचितानि । एतस्मिन्नेवावसरे गुहदेवकपर्दिभारुचिप्रभृतयो नैकशो व्याख्यातारो
विशिष्टद्वैतमतमनुरुधानाः प्रावर्तिषत । ते च सर्वेऽप्यास्तिकत्वेनैकमततामायातास्तथाऽपि
विशिष्टद्वैतवादमायावादसगुणवादनिर्गुणवादपरिणामवादविवर्तवादार्म्भवाददिभिः परस्पर-
स्मिन्भेदमाकलयंचक्रुः ।

इममभिसंधिं समीक्ष्य नारितकाः ' द्वयोः कञ्हे तृतीयस्य लभः ' इति न्याया-
दग्रे सर्तुमुदर्थसिषुः । ततः कियत्यपि गते काले कर्ममार्गिणो भीमांसकाः प्रादुरभूवन् ।
अथ च तदानन्तरराजसहायाः सन्तो नास्तिकान्वेदान्तिनश्च नामशेषतामिवानैषुः । अमु-
ष्मिन्नावसरे भगवांश्चाराचरगुरुर्महेश्वरः श्रीशंकरः श्रीशंकराचार्यरूपेण जगतीतलेऽवतार्य
कर्ममार्गिभिः साकं विवादं कृत्वा तान्विजित्य लोके मायावादं प्रवर्तया-
मास । श्रुत्यर्थयथार्थज्ञानं मा भूदिति जनान्संमोहयितुं नारायणाज्ञया श्रीशंकरोऽ-
वातारीदिति रामानुजसंप्रदायानुसारिणो वदन्ति । श्रीमदाचार्यशंकरपादा मायावादमुद्भाव्य
तन्पुरोधेन ब्रह्मसूत्रव्याख्यां शरीरकभीमांसाभाष्यमारचयंचभूवुः । अथ च मायावादो
जगति तथा प्रथते स्म यथाऽन्येषां विशिष्टद्वैतादिवादानां तदा नामापि नाश्रूयत । तदन-
न्तरं कियता कालेन विशिष्टद्वैतमतमुद्धतुं रामानुजाचार्याणामवतारो बभूव । अथाऽऽचार्या
वेदार्थसंग्रहादिग्रन्थान्प्रणीय विशिष्टद्वैतमतं समर्थयंचक्रुः । अत्र ग्रन्थे श्रुत्याधारेण
विशिष्टद्वैतमतीयप्रधानमिद्वान्ताः कतिपये विवेचिन्तः । तथा श्रुतीनामेकवाक्यता परस्पर-

विरोधपरिहारेण प्रदर्शिता । तथाऽप्ययं विशिष्टद्वैतवादः सूत्रकृतां संमत इति लोका
नाग्रहीषुस्ततो लोकास्तथा विभ्रस्युरिति विशिष्टद्वैतमनुरुधाना ब्रह्मसूत्रव्याख्या विरचिता ।
इयमेव श्रीभाष्यमिति लोके प्रथिता । क्रमेण चाजस्रतन्तन्मानपरमपुरुषनियमातिक्रमज-
निततन्निग्रहसंकराविषयतया सवेगेन प्रतिकूलवातेन सुदूरं प्राप्यमाणानिव यात्रिकगणः
संसारसागरमहाप्रवाहमभ्यपतिताञ्जनूनवलोक्य भिरवधिककरुणाद्दृश्यतेषां पुरुषोत्तम-
प्रसादमेव संसृतिरणोपायं मन्वानः, प्रसादस्य च निग्रहसंकराशान्तिपूर्वकतया, तस्याश्च
भक्तिप्रपत्तिजन्यत्वेन ' भक्त्या त्वनन्यया शक्यः ' ' भक्त्या त्वनन्यया लभ्यः प्रपत्या वा
महामुने ' ' मामेव ये प्रपद्यन्ते मायामेतां तरन्ति ते ' इत्यादिपरःशतप्रमाणगणप्रमिततया
तदनुष्ठानस्य च भगवत्स्वरूपगुणविभवादिज्ञानार्थानतया भगवत्स्वरूपगुणादेश्च गीतायां भग-
वता स्वयमेवोक्तत्वाद्विशिष्टद्वैतानुसारेण गीताभाष्यं च प्रणिनायाऽऽचार्यः । अयं च रामानु-
जाचार्यावतारः शेषावतार इति तदनुयायिनोऽवगच्छन्ति । कोऽयं रामानुजाचार्यः, कं वा देशं
वंशं च स्वजनुयाऽलं चकोरत्यत्र किंदिदुष्यते । अनितरसाधारणशेषसमाख्याविख्यातः सूर्यप्रणी-
रयमाचार्यः श्रीकान्तपादारविन्दमिलिन्दाय मानपरिचर्याचतुरजनसमाक्रान्ततया प्रख्यातानन्त-
गुणगणायां त्रिचनापल्लयभिधमहाप्रदेशप्रविष्टायां भूतपर्यभिख्यायां नगर्यामनवरतानुष्ठितान-
भिसंहितफलकानुशतसंतोषितरमारनणस्य हारितान्ववायाकृपाराङ्गानभिरशशाङ्कस्य सुगृहीत-
नाम्नः सोमयात्रिनो लब्धवर्णस्य केशवभट्टस्य द्विजश्रेष्ठस्य भार्यायां शैलपूर्णसमानोदर्यायां
भूदेव्यपरपर्यायायां सत्यां कान्तिमत्यां नवाब्धिखभृति शालिवाहनशके (१०४९) पिङ्गल-
न्दचैत्रशुक्लपञ्चम्यामाद्राभाजि जीववासरे प्रादुरास । एवमाविर्भूतः प्रकृत आचार्यो यथाविध्य-
नुष्ठितसंस्कारः काञ्चीपुरीनिवासिनो विबुधश्रेष्ठाद्यादवप्रकाशाभिषात्करणभक्षाक्षचरणपाणिनि-
गुरुकुमारलिभट्टप्रभृतिभिर्गुम्फितान्वाचोगुम्फानचिरेणैव सलीलं समग्रहीत् । तदात्वे च
तद्देशाधीश्वरस्य दुहितरं कश्चिद्भृशराक्षसः संप्रविवेश । स तु नरपालो यादवप्रकाशं पण्डितं
माञ्चिकोत्तमं विदित्वा तमामघ्र्यांचकार । स च माञ्चिकवर्यश्छात्रैः समवेतः क्षितिपतिसभां
प्रविश्य तेन च यथाहं विहितार्हणः कन्यां राक्षसाविष्टामाकारयामास । सा च कन्या भूतसं-
सृष्टौचैहंसन्याह—हंहो माञ्चिक मां समुच्चाटयितुं संप्राप्तोऽसि, परं किं न श्रुतं त्वया बन्ध-
तशो मन्त्रवित्तमा मदीयेन सरभसादृहासेन भीताः सन्तः पत्न्यांचक्रि र इति । किं च
अबान्स्वप्राग्भरीयोदन्तमपि जानाति । त्वं किञ्च पुरा गोधाभावमनुप्राप्य करिमश्विद्रुमगुल्मे
बसश्शेषाचलशिखरशेखरायमागस्य भगवतः श्रीनिवासस्य संदर्शनाय प्रस्थितानां हरि-
दासानां भुक्तावशिष्टाशनेन विप्रभृयं गतवान् । अहं तु श्रीनिवासदासोऽध्वरैस्तं भगवन्तं
समाराम्येस्तत्र स्वरभ्येण ब्रह्मराक्षसोऽभूवम् । परं तु योऽयं त्वदन्तेवासी लक्ष्मणाभिष्यो
भस्माहृतोपर्वुषस्फुलिङ्ग इव स्वमाहात्म्यं निरतिशयमपि अप्रकाशयन्प्राकृत इवाऽऽस्ते स
यदि स्वपादारविन्दद्वयं ममोक्तमङ्गे न्यस्य मामनुशिष्यात्तदा यथातुशासनमनुतिष्ठा-

भीति । भूपतिश्चैतच्छ्रुत्वा सविनयं प्रणम्य गुरुवर्यं प्रार्थयां चक्रे । गुरुप्रकाण्डश्चासावुररी चकार
 भूपालाभ्यर्थनाम् । दुहितरमाविष्टो ब्रह्मराक्षसश्च गुरुमेनमभिवन्द्य तदीयपादतामरसं
 स्वमूर्ध्नि धृत्वा धन्योऽस्मि कृतकृत्योऽस्मीति ब्रुवंस्तां कन्यां परिलय्य प्रयातः । तदनु
 प्रहर्षितेन राज्ञा विहिताभ्यनुज्ञो यादवप्रकाशः शिष्यैः सत्रा श्वेदवासितं प्रायात् । अथ
 कदाचिद्यादवप्रकाशस्याभ्यञ्जनं कुर्वति गुरुवरे ' तस्य यथा कप्यासं पुण्डरीकमेवमाक्षिणी '
 इत्यस्याः श्रुतेर्मर्कटपृष्ठसदृशे भगवतोऽक्षिणी इत्यर्थमाकर्ण्य शोकेनोदबिन्दून्व्यसृजत् । ते
 चानलाणव इव तदूर्ध्वपरि न्यपसन् । तदिदं वीक्ष्य यादवप्रकाशः स्वान्तेवासिनमेनमाचार्य-
 मप्राक्षीत् । कुतस्तेऽयं शोक इति । सोऽब्रवीत् । श्रुतेरस्याः समीचीनेऽर्थे संभवति
 भवद्विरुक्तमपार्थं श्रुत्वा मम मनो दूयत इति । स च कोऽसौ समीचीनार्थ इति तं पृष्ट-
 वान् । आचार्यशिरोमणिरयं कं पिवतीति कपिः सूर्यः, तेनाऽऽस्यते विकसितं क्रियत
 इति, कमुदकं प्यास आसनमुद्भवो वा यस्येति, कपिर्नालं तस्मिन्नास आसनं यस्येति च
 व्युत्पत्त्या रविकरविकसितगम्भीराम्भःसमुद्भूतमुपृष्टनालपुण्डरीकदलामलायते भगवतोऽ-
 क्षिणी इत्यर्थत्रयमुपन्यस्योत्तरयांचकार । एवमस्य गुरोर्भगवत्प्रेमातिशयोऽनितरसाधारणं
 निगमान्ततत्त्वार्थनिरूपणकौशलं तदितरविषयवैतृष्ण्यमित्यादयो गुणा दिने दिनेऽवर्धन्त ।

अथ काञ्चीनगरे वसति गुरुवरे यामुनार्थनामा श्रीरङ्गनिवासी गुरुवरो लक्ष्मणार्थस्य
 गुणगणाञ्छ्रुत्वा विषयेऽस्मिन्किञ्चित्कुर्वता मर्यां भवितव्यमिति मन्यमानोऽपि शास्त्रान्तरा-
 भ्यासपरिसमाप्तिं प्रतीक्षमाणस्तदात्व एव स्वस्य मुक्तिघण्टापथप्रस्थानवासरं प्रत्यासन्नं
 मन्वानो महापूर्णेमेतदानयनाय प्राहिणोत् । आकर्ण्य चैनं वृत्तान्तं चिरकाङ्क्षितयामुनार्थ-
 शिष्यभावो गुरुवरस्वरया गरीयस्या निरगाच्च काञ्चीनगरात् । स यावद्रङ्गनगरं नाऽऽस-
 साद तावदेव यामुनार्थः समलमकार्पाद्वैकुण्ठलोकम् । गच्छन्नेव हाटकनिम्नगायास्तटे
 दक्षिणे पश्यन्नतिमहतीं परिषदं श्रीवैष्णवानां विदितयामुनार्थवृत्तान्तो नितान्ततान्तो यामु-
 नार्थविप्रयोगजनिते महति शोकसागरे न्यमाङ्क्षीत् । चिरालुब्धसंज्ञ उपसृत्य तच्चरमधि-
 ग्रहमाचार्यस्याऽऽपादभौलि संसेवमानो दक्षिणे करे संकुचितकरशाखात्रितयमद्राक्षीदप्रा-
 क्षीच्च तत्रत्यानन्तेवासिजनान् । कदान्वङ्गुलित्रयं समकुच्यत कीदृश्यस्य शरीरे रुगजनीति
 च । ते च प्रत्यब्रुवन् । न कदाचिदपि रुजाऽस्याऽऽविरासीत् । निर्याणानन्तरमेवाऽऽकु-
 श्चितमङ्गुलित्रयमिति । पुनरपि तान्पप्रच्छ किमस्यापूरितो मनोरथ आसीत्, इति । ते
 प्र्युचुः—श्रीशारीरकमीमांसासूत्रस्य बोधायनमहर्षिप्रणीतवृत्तिप्रथानुसारिणी नातिसं-
 क्षिप्ता नातिविस्तृता व्याख्या प्रणेतव्या, व्यासपराशरयोरस्मत्सिद्धान्तप्रवर्तकयोर्नाम तत्कृ-
 तोपकारस्मृतिफलतया प्रकटनीयम्, प्रसन्नजनकृत्स्थेन श्रीशठमथनमुनिना प्रवर्तिताया
 द्रमिडोपनिषदो व्याख्या च कर्तव्येति वारंवारं कथयन्त एवाऽऽसन्, एतन्नयमपि न
 कृतमेवेति । एतद्वचनं निशम्य सर्वमहं कारिष्ये, इति प्रतिज्ञातवान् । अनन्तरं च कर-

शाखाः पूर्ववदासन् । यामुनार्यस्यानन्तस्कर्तव्यशेषे यथाक्रमं निर्वृत्ते लक्षणाद्योऽयं तुरी-
याश्रमश्रं परिक्लृप्तः कुर्यात्तथाशरथिमुख्यैस्त्वैस्त्वैः समवेतरेषां तस्वर्धानुपादिदेश । अथ
कदाचिद्दिगन्तवास्तवप्रतिमतकथकविजयाय प्रस्थितो वाराणस्यां सरस्वतीमन्दिरमभ्यगात् ।
तदा च भारती स्वधमेवाभिमुखमाजगाम । अथ च 'तस्य यथा कप्यासं पुण्डरीकम्'
इत्यस्याः श्रुतेः सम्यगर्थं ब्रूहीति तं पृष्ठवती । यतिः तिरपि तदर्थं न्यरूपयत् । तच्छु-
त्वाऽतितुष्टा दृष्ट्वा तं शिरसा । तत्कृतं च भाष्यं स्वमूर्त्ना संभाव्य तद्वैदेर्दं श्रीभाष्यकार
इति नम युज्यत इत्युक्त्वा सादरे तं विरुसर्ज । एवमयं महावैभवशाली लक्ष्मणार्थस्तस्य
माहात्म्यातिशयस्तु सहस्रवदननापि वर्षाश्रितुनशक्य इति प्रपन्नामृतादिप्रथेष्वनुश्रूयते ।
निरुक्तसंयमिसार्वभौमप्रणोतविशिष्टाद्वैतमतप्रतिपादकवेदार्थसंग्रहश्रीरङ्गगद्यश्रीवैकुण्ठगद्यशर-
णागतगद्यश्रीभाष्यादिमुद्-निबन्धनवकान्तर्गत एव गीताभाष्यनामा प्रबधो विरारजति ।
निखिलश्रुतिभिरेकवक्यतया प्रतिपादितं स्वीयपरमतःपर्यभूतं श्रीशंकरार्थगुरुमुखाश्नुजनिः-
सृतमकरन्दमिवाखिललोकहितमं मायावादमसहिष्णव इव रामानुजचार्या मायावादिमतो-
च्चाटनाथं प्रावर्तन्तेति स्वनिबन्धेषु स्थले स्थले मायिकमतं निरूप्य तत्रःसमाधानं प्रकाशय-
द्विसैरेव स्वाशयः प्रवटी क्रियते । अयपि तेषामयं यत्नः कियानपि हि सफलः सम्प्लि-
मिति उभयमतपरीक्षणश्रमेषु द्विभिर्वाचकैः स्वमनुसि तुलनात्मकदृशा विचारणीयम् ।

अयोभयवादिमतयुक्तयुक्तवचिचारसौलभ्याय विशिष्टाद्वैतमतप्रक्रिया समासतो
निर्दिश्यते—प्रसिद्धं द्योतरिभ्रजगति अ ध्यात्मिकमाधिदैविकमाधिभौतिकं चेति त्रिविधं कुःखं
भवतीति । तस्य चाऽऽत्यन्तिका निवृत्तिर्मोक्षावस्थायामिति निर्विवादम् । तादृगण्यत्वात्
प्रधानं साधनं परमात्मस्वरूपयाथात्म्यज्ञानमिति सर्वेषामारितकववादिनामविरुद्धम् ।
नास्तिकस्तु परमात्मानभेष न मन्यन्ते दूरे तस्य ज्ञानं तन्मोक्षावस्थायाश्च साधनमिति ।
इत्थं हि तेषां मतम् । यस्य किल सत्त्वाऽऽहारनिद्राभयमैथुयानि प्रसिध्यन्ति । येन
हि स्वेषानिष्टं ज्ञाया तदुपलभ्यते तत्परिवर्जनाय च प्रयत्यते । यस्मिंश्च निरतिशयः
प्रेमोपलभ्यते । यो हि स्वैः सर्वदा सर्वस्मात्संरक्ष्यो । यस्यास्तित्वमेव चिरं प्रादुर्भूतेन
नास्तित्वम् । यस्य सुखं य नानाविधान्यकार्येण नुप्रीयन्ते । यस्य च कृते कापट्य-
मवलभ्यते मास्यं बहु मन्यते सर्वानर्थकारी क्रोयोऽज्ञा क्रियो लोभो ध्रियते मोहो न
परित्यज्यते मदः समालिङ्ग्यते दुरारणनापि कामः पर्येतुमभिलभ्यते स एवाशेषाभि-
लाषः सद आत्मा । एवंगुणनिर्लेपणविशिष्टश्च देह एवोपलभ्यते प्रत्यक्षेण, न तदतिरेक्तः
कोऽपि परमात्मपदवच्य इति तेषामाशय इति परिहृयते सर्वश्रुतिस्मृत्यसंमता प्राप्त-
ङ्गिकी कथा ।

विशिष्टाद्वैतवादि रामानुजवर्ते प्रत्यक्षानुमानशब्दरूपं त्रिविधमेव प्रमाणम् । तेष-
मानार्थापर्यनुपलब्धिरूपप्रमाणत्रयं तु पूर्वोक्तेषु त्रिविधोन्तर्भवतीति नातिरेकं प्रमाणा-

चरत् । सदेतदप्रमाणत्रयसिद्धं यस्तु तत्स्वप्नव्याप्यं भवति । तच्च तस्मै विप्रकारकं जडं
 जीव ईश्वरश्चेति । कचिदचिच्चिदईश्वर इति भेदत्रितयं दृश्यते । जडं नाम पाञ्चभौतिकशरीरा-
 दिकं परिदृश्यमानमक्षिप्तं जगत् । जडपेश्यायां स्वरूपस्वभावान्ध्यामन्व्यन्तभिन्नस्तदन्त-
 र्भाभी जीवः । स च कद्रमुक्तनित्यभेदाच्चिविधो भवति । जीवस्याप्यन्तर्गामी तन्कल्या-
 णगुणगणाकरत्वेन हेयगुणपरित्यगेन च तामादतिविलक्षण ईश्वरः । अयमेव परमत्मा-
 ब्रह्मेत्यादिशब्दैरुच्यते । अयं सर्वावस्थजीवजडव्यापी तदुभयान्तर्गामी तदुभयं नियन्-
 वति । जडजीवो मिलित्वा परमात्मनः शरीरं भवति । तदपि द्विविधं सूक्ष्मं स्थूलं च ।
 सूक्ष्मशरीरविशिष्ट ईश्वरः स्थूलस्यास्य जगत उपादानकारणं समस्ति । ईश्वरस्य स्वरूपं
 ज्ञानं शरीरं चेति त्रयं व्यापकमेव । परमत्मा यद्यपि अनेककल्याणगुणाश्रयस्तथाऽपि
 ज्ञानशक्तिबलैश्वर्यैर्धीर्यैर्जोकरूपाः पण्डेव मुख्यास्तस्य गुणाः । अस्येश्वरस्य पञ्च प्रकारः
 परब्रह्मविभवास्तस्यः स्वर्भावस्वरूपेभ्यः । जीवेश्वरभेदाऽस्तस्यैव न स्वोपाधिकौ । सत्त्वरज-
 स्समोक्ता गुणत्रयवती चतुर्विंशतितत्त्वात्मिका नित्या प्रकृतिः सर्वस्य जगतो मूलप्रकृतिः ।
 चतुर्विंशतितत्त्वानि तु— प्रकृतिगृहदहंकारमनःपञ्चज्ञानेन्द्रियपञ्चकर्मेन्द्रियपञ्चतन्मात्रपञ्चभू-
 क्तानि । परमात्मा यद्यपि सर्वव्यापिः वात्प्राणिमात्रस्य संनिहित एव तथाऽपि सर्वभूतेषु गूढ इति
 श्रुतेः सर्वेषु अत्यन्तं गूढतयाऽवस्थानस्य श्रूयमाणत्वेन हिरतरप्रयत्नविशेषेण न शक्यो ज्ञा-
 तुम् । जडवस्तुषु पृथ्वीजलेवांसि स्थूलानि द्रव्याणि दृष्टिगोचरतां नातिक्रामन्ति । वायुकाशौ
 द्रव्ये न कदाऽपि दृग्गोचरतां प्रयातः । पञ्चमहाभूताखण्डव्याणां परिणामाच्छरीरेन्द्रियेषु
 त्यजन्ते । तत्र शरीरं तावद्दृग्बिम्बत्वेनानुभूयत एव । इन्द्रियाणि तु सूक्ष्मत्वात् कदाऽपि
 चाक्षुषं प्रत्यक्षां जनयन्ति । जडवस्तवन्तर्गामी जीवात्मा सूक्ष्मत्वं दृग्बिम्बयो न भवति ।
 केवलमन्तःकरणेन तु सधनेन जीवस्य स्वरूपं ज्ञयते । परमात्मनस्तु सूक्ष्मजीवस्याप्यन्त-
 र्गामित्वेन तत्स्वरूपं सुतरां दुर्विज्ञेयम् । यथैव हि पयसि निगूढतया स्थितं घृतं मन्थन-
 तपण्डेन प्रमथ्य पृथक्क्रियते तदेवोपलभ्यते तद्वन्तःकरणरूपमन्थनदण्डेन यदा जीवः
 स्वस्थानं प्रमथ्य पृथक्क्रुर्वात्तदैव तदन्तर्गामी परमात्मा ज्ञानत्रिपयो भवति । जीवात्मनो
 मन्थनं नाम जीवात्मनः स्वस्वरूपयाथात्म्यज्ञानमेव । जीवस्वरूपयाथात्म्यज्ञानादनन्तरं
 भक्तिचित्तदन्तर्द्वयेन स एव परमात्मा । परमात्मनः शरीरं जीवः, जीवस्य तु स्थूलदेहः
 शरीरम् । एतन्नियमव्यवधारणन्तं दृढतमधात्तथाथात्म्यज्ञानं नानायासेन सिध्यतीति तत्रैव-
 रूपगुणविभवादिष्यन्तस्तत्रानाया ब्रह्मसूत्राणि भगवद्विज्ञोपनिषदं च । भाष्यमरचय्य भूपर-
 चकार रामानुजाचार्यः । भक्तिप्रपत्तिभ्यां प्रसन्न ईश्वरो मोक्षं ददातीति भक्तिप्रपत्त्योक्तं
 सूक्ष्मं मोक्षोपमध्वजम् । तद्वद्व्यक्तम् । भक्तियोगसिद्धयर्थमन्नावल्लेकनमपेक्षितम् ।
 तस्मात्समाप्तकर्मकं कर्मयोगान्निर्मलत्वात्करणस्य ब्रह्मविचाररूपज्ञानयोगोऽन्यते । एवं च
 परमात्मस्वरूपयाथात्म्यज्ञानजगत्प्रसङ्गा प्रयत्न ईश्वर एव मोक्षं ददाति । मोक्षप्रसङ्गा च

श्रीवामनः परमात्मना सादृश्यं भक्तुं परमात्मनो रूपम् । वस्तुनो भिन्नयोरैकपरस्यात्मत्वात्प्रमाणत्वात् ।
 त्रिगुणप्रभिका प्रकृतिरथ च तत्परिणामभूतं विस्तृतं जगदीश्वरस्य लीलाविभूतिः । पञ्च-
 कृतपञ्चमहाभूतानि महत्तत्त्वमहंकारत्रिगुणप्रकृतिश्चैतत्सत्ताष्टकात्सुखशरीरं स्फुटपद्यते ।
 पञ्च ज्ञानेन्द्रियाणि पञ्च कर्मेन्द्रियाण्येकादशं मनश्चेत्येता-पलंकारवच्छरीरमलं कुर्वन्ति ।
 प्रकृतिपरिणामसंभूतं षाड्भौतिकं जगदमित्यम् । जीवा जडानि च मिलित्वा
 परमात्मनः शरीरमित्युक्तम् । तादृशशरीरविशिष्टपरमात्मैकमेव तद्वत्म् । शरीर-
 विशिष्टपरमात्मकपतिरिक्तं किञ्चिदन्यत्रास्येव । जीवा जडश्च पदार्थं यद्यपि
 विशिष्टपरमात्मनः रुकाशान्न भिन्नास्तथाऽपि वेदछपरमात्मनो भिद्यन्त एव । परमात्म-
 स्वप्नोऽथ सर्वेषामाधारश्च । न तस्य कोऽप्यन्य आधारः । स च परमात्मा वस्तुन एव
 सगुणः । इन्द्रचन्द्रदीनाम्पपरिच्छेद्यानामसंख्येयकल्याणगुणानामाधार वात् । अयमेषां
 मते विशेषः । श्रीशंकराचार्यास्तु परमात्मानं निर्गुणं वदन्ति । एवमनयोर्दर्शनयोः पर-
 स्परविरोधिनोऽप्येऽपि विशेषा दृश्यन्ते । ते च यथा—एकत्र मायाप्रादोऽपरत्र तदस्वीकारः ।
 तथैकस्मिन्नद्वैतविवर्तनिर्गुणब्रह्मनिर्वचनीयकृपातिवादा इतरस्मिन्नु विशिष्टद्वैतपरिणामसगु-
 णब्रह्मसत्त्व्यातिवादाः । परमात्मैकमेव सर्वं परमते त्रिचिदीश्वररूपं तत्त्वत्रयम् । मुख्य-
 मते जगन्निध्या तद्विरुद्धमते जगत्सत्यम् । जीवन्मुक्तिरस्तीति एकं दर्शनं जीवन्मुक्तिर्ना-
 स्तीति परं दर्शनम् । एकत्र जीवो विमुः परत्र जीवोऽणुः । परमात्मैक्यं मोक्षावस्थे-
 फत्रेतरत्र परमात्मना सत्यम् । मुक्तौ जी-ब्रह्मणोरभेदः । मुक्तावपि जीवब्रह्मणोरभेदः ।
 एवमन्येऽपि बहवो विशेषास्तत्तद्दर्शनपरिशीलनशालिभिरुपेक्षणीयाः । तत्र सगुणनिर्गुणवा-
 दमधिकृत्य किञ्चिदभिधीयते । सगुणब्रह्मवादिनो रामानुजास्तेषामयमाशयः—श्रुतिषु परमा-
 त्मनो जगत्कारणत्वस्वासकृच्छ्र्यमाणत्वात्तादृशजगन्निर्माणोपयुक्तानां गुणानां ब्रह्मणि अत्र-
 दृष्ट्वावात्सगुणः परमात्मा । यद्यप्यं निर्गुणः स्यान्न ततो जगन्निर्मातुं प्रमत्तेत् । तथाच
 जगत्कारणत्ववादिनां श्रुतिरसंगता स्यात् । लोकेऽपि येन येन यथा निर्मायते तेन तेन
 तत्तद्गुणस्त्वगुणगुणत्वता भाष्यमेव । यदि तु निर्गुण एवेत्यादयेतदा विवर्तिते सर्वेण
 सर्वं न निष्पाद्यते । जगदेकदेशघटादेर्निर्मातुरीदृशी स्थितिस्तदा किमु वक्तव्यं सर्वजगत्-
 निर्मातरि गुप्ताः सन्तीति । किंच सायं ज्ञानमन्तमित्यादिश्रुतिषु स्थले स्थले स्पष्टमेव पर-
 मात्मनो गुणा वर्धमाना दरीदृश्यन्ते । यदि तु तत्पत एव निर्गुणं ब्रह्म तदा भुवित्तु-
 ष्णानं नामापि न संकीर्तयेत् । छान्दोग्ये येन न परमात्मगुणा ज्ञायन्ते त भ्येच्छं संच-
 रितुं न प्रभवतीति परमात्मगुणानजानानो विकृतः । आदावेवाज्ञानाकृतत्वात्परमात्मैक-
 लभमानं पुनः पुनः संसारचक्रे पर्यावर्तमानं जीवं किमिति माहृष्याऽप्यभिवक्षसं श्रुतिः
 परमात्मन्यसतो गुणान्नोभ्यस्तस्यस्वरूपप्रदर्शनेन काःभ्योऽप्युपपन्नैकेन । ते च गुणाः
 पुनरसंख्येयाः । अत एव यतो वाचो विवर्तन्त इति परमात्मगुणानभिस्ताव्याः । जगत्स-

ब्रह्मनसागोचरत्वमुच्यते । परमात्मनो निर्गुणत्वेन तत्र बाष्पनसे न प्रवर्तते, इत्यर्थं केषि-
द्वर्णयन्ति स न समीचीनः । पूर्वोक्तगुणप्रतिपादकश्रुतिविरोधात् । निर्गुणमिच्छुतिस्थगुण-
पदं हेयगुणपरम । तथा च निर्गुणानित्यस्य हेयगुणरहितमित्यर्थः । सामान्यतः सर्वगुण-
निषेधे तु 'सत्यकामः सत्यसंकलाः' इति परमात्मनिष्ठगुणप्रदर्शनपरा छन्दोग्यश्रुतिर्वि-
रुच्यते । अतस्तदेकवाक्यतया निर्गुणश्रुतिस्य गुणपदं सामान्यमुखप्रवृत्तमपि लक्षणया
संकुचितार्थपरमेवेति ।

श्रीशंकरगुरुचरणारत्नेष्वमाहुः—'यतो वा इमानि भूतानि जायन्ते' इति श्रुतौ निखिलज-
गत्कारणत्वेन ब्रह्म श्रूयत इति तथापि संमतमेव । तथा च तद्यथोपपद्येत तथा वक्ष्यन्मव-
श्यम् । कारणं च कार्योपेक्षया सामान्यम् । कार्यगतयावद्विशेषरहितमित्यर्थः । यथा घटक-
रकादिकार्यं प्रति मृत्तिकाकारणम् । घटादिकाद्यगतघटःत्वादिविशेषणां मध्य एवस्यापि
विशेषस्य कारणभूतायां मृदि अविद्यमानत्वत् । यदि मृदि कश्चिदपि विशेषः स्यात्तदा न
कारणं भवितुमर्हेत् । न हि घटः शरावं प्रति कारणत्वेन दृश्यते । सविशेषत्वात् । अत एव
सर्वस्य जगतः कार्यरूपस्य मूलभूतं ब्रह्म सर्वविशेषशून्यमित्यवगम्यते । यदि तत्र कश्चि-
द्गुणः स्यात्तदा तेन गुणेन ब्रह्मणः सविशेषत्वावशंभावेन सविशेषस्य च घटादेः शरावा-
दिकं प्रतीव कारणत्वादर्शनाद्यतो वा इतिश्रुतिप्रतिपादितं निखिलजगत्कारणत्वं ब्रह्मणो
नोपपद्येत । एतदेकवाक्यतया सत्यकाम इत्यादिगुणवर्णनपराः श्रुतय आरोपितगुणवर्ण-
नपराः । तदुक्तम्—

नित्यं सर्वगुणावधूननपरा नैर्गुणवादाः श्रुतौ

गौणार्थाः सगुणोक्तयः शुभगुणारोपात्परे ब्रह्मणि ॥ इति ।

परमात्मनि तस्यत एव गुणानुरीक्य हेयगुणनिषेधेन निर्गुणश्रुतिर्विच्छ्रुतु
अचेतननामपि सुखदुःखादिगुणविध्वंसितत्वेन निर्गुणपदप्रतिपाद्यता केन वादेत । अत्र
निर्गुणश्रुत्या ब्रह्मणि गुणाः निषिध्यन्ते । निषेधस्य च निषेधप्राप्तिं विनाऽनुपपद्यमानत्वा-
त्तेन हेतुना परमात्मनि गुणाः प्रापणीयाः । सा च प्राप्तिर्न प्रत्यक्षेण सम्भवति । ब्रह्मणः
प्रत्यक्षविषयत्वाभावात् । अपि त्वनुमानेन । तद्यथा—ब्रह्म सगुणं जगदुत्पत्तिस्थितिलय-
कारणत्वात्, कुलालकुम्भिन्दादिवत्, इति । तथा च परमात्मनो जगज्जन्मस्थितिभङ्गक-
र्तृत्वं येभ्य ऋतेऽनुपपद्यमानं गुणानाक्षिपस्वोपपादकसर्वज्ञत्वादिगुणानेवाऽऽक्षिपेत्तत्र, न
स्वानुपयुक्ताहेयगुणानपि । ततश्च हेयगुणानां केनापि प्रकारेण प्राप्तेरसंभवात्कथं निर्गुण-
श्रुतेस्तन्निषेधे तास्यैकल्पयितुं शक्यम् ।

ननु घटेन जलमाहसेति प्रथमे निश्चिद्वेगेतिविशेषणानुक्तावपि सच्छिद्रेण तेन
जलाहरणासंभवाद्येभ्यतया सामान्यमुखप्रवृत्तमपि घटपदं निश्चिदघटपरमिति विशेषं बोद्धा

प्रतिपद्यते यथा, तथा सामान्यार्थपरमपि गुणपदं सगुणश्रुत्यविरोधाय विशेषार्थपरं विज्ञायक्त इत्युक्तमिति चेन्न । तथा संकुचिनार्थत्वे प्रमाणाभावात् । तथाहि—कश्चिद्वैश्वानरः कर्ममात्रेण वृद्ध्याजीवच्छतं रूपकानृणात्वेन प्रहीत् । अप्राहृच्छर्षणिलेखमुत्तमर्षेण । क्रमेण च तमुद्धरं सर्वृद्धिं प्रत्ययच्छद्मनस्वामिने धर्षणः । अथ चर्षणप्रत्यासिपत्रिकापैक्षिष्ट । सोऽपि महाशयः साक्षिनामोल्लेखपुरःसरं स्वनामोपनामोद्धृक्कितां प्रत्यासिपत्रिकां ददौ । तदनु क्रियत्यपि काले व्यतीते स धनिकस्तं कृषीवलं राजसंघर्षिं ऋणित्वेनाकशासीत् । अथ राज्ञ आज्ञया प्राड्विवाकस्तौ दूरैरकार्यं समां कृत्वा न्यायासनमारुक्षत् । अपृच्छच्च वादिनं प्रमाणं लेख्यम् । तेन राजमुद्राङ्कितं पर्युदञ्चनपत्रं प्रमाणीकृतम् । प्रतिवादिनाऽप्यृणिनर्ण-प्रत्यर्षणपत्रं तद्वस्ताक्षरोद्धृक्कृतं पुरस्कृतम् । तद्वीक्ष्य न्यायभूर्त्तर्वादिपक्षीयात्नीतिवितमान-प्राक्षीदरित कश्चिप्रतिवादोऽत्र युष्माकमिति । अथ ते नेत्रधोरुपर्युपनेत्रे दस्त्रा पुस्तक-मुद्घव्य धीक्षांचन्द्रिरे । अत्रेक्ष्य चोत्तिष्ठन्तः साञ्जलिबन्धं न्यवेदिषुः । अहो न्यायपीठा-धीश्वर पुरतकन्यालेख्यनुसंधीयन्ते बहवो न्यायाः, क्रियन्ते च बहुलं तर्काः स्मरन्तेऽपि पूर्वनिर्णयः परं तद्दारप्रत्यर्षणपत्रं सत्यतायां न किंचिदपि मूढमरमाहेतुबान्धुक्रियुं शक्नुमः । ततो देवः प्रमाणमित्युक्तदस्त्रु तेषु निर्णयं दातुं कर्णप्राहेखनीमवतारयत्यक्षदशकेऽत्रा-न्तरे स धनी पुरो भूत्वा प्रोवाचेच्चैः । अहो नीतिविग्रहं नैते न्यायकोपिदोऽतोऽत्राहमेव विप्रतिपद्ये । भोः कीदृशी ते विप्रतिपत्तिः । श्रूयताम्—अहं तावदुत्तमवर्णं उत्तमर्णो वयसाऽप्युत्तमतां गतोऽप्यथवावन्न कदाऽप्यनुत्तममुत्तमापादितमुत्तमं चानुत्तमताम् । अनेन तु धनिकमहाशयेन न नीतिशास्त्रपण्डितेन भाव्यं नापि वा तदीयां काचिपरीक्षामुत्तीर्णेन किंतु शिक्षणक्रमेण महाविद्यलयं प्रतिष्ठेन तेन रामानुजीयमतभ्यासपरेण भवितव्यमिति प्रति-भाति । आस्ताम्, यदनेन प्रतिवादिनाऽधर्मणेनर्णप्रत्यर्षणपत्रं प्रमाणत्वेन पुरस्कृतं तत्र मयैव स्वहस्तेन स्वनामोपनामोद्धृकितमिति नाप्रमाणं तेन तन्नाङ्गी कुर्मइति न । परं लेख्याशयो न केनापि अवबुध्यते देवेन वा । नीतिशास्त्रपणेतारोऽपि तादृशाशयानुसंधायकं न्यायं न संक्षिपन्तीत्याश्चर्यम् । को वाऽऽशयो भवेत् । अहो राजका रितेशक पर्युदञ्चनप्रत्यादा-नलेख्ये निरुक्तनामकुलात्, शतं रूपकान्प्रत्यग्रहीतमिति प्रयुक्तम् । तत्र वक्तुस्ताऽपर्यानु-सारेणार्थोऽवगम्यते लोके । अत एव गङ्गातीरे घोष इति, गङ्गायां घोष इतिप्रयोगात्प्रती-यते । तथाच निरुक्तशतं रूपकानित्वाकमे सामान्यरूपेण प्रवृत्तोऽपि रूपकशब्दो मत्तः, तार्थानुरोधादर्थविशेषे हेयरूपे वृत्तिं लभताम् । हेयत्वं च निर्मृष्टराजमुद्रात्वाद्बुधवहारानु-पयुक्तत्वेन, असत्यरूपका इत्यर्थः । एवं च निर्मृष्टराजमुद्रा अत एव हेया असत्यरूपका निरुक्ताधर्मणात्प्रतिगृहीताः, अर्थादनिर्मृष्टराजमुद्राः सत्यरूपकाः प्रत्यादेयत्वेनावशिष्टा इति प्रमाणत्वेन भवसंमतादृणप्रत्यर्षणलेख्यादेव प्रसिध्यति । नहि वृद्ध्याजीविनो मम नैताद-क्षोऽभिप्राय इति ब्रह्मणाऽपि सुबच्चम् । एतादृशीमश्रुतपूर्वामर्थवर्णनरीतिं श्रुत्वा न्यायाधीश्वरेण

इह सर्वेऽपि तस्या अस्मत्पक्षे जनाः, केयमर्थप्रतिपादनशैली, केन विनीतत्वं वाचो-
युक्तित्वे, को वा गुरुमवेत् कस्माद्द्विःसुपलभ्यत इत्युपधिना स्तुवन्तः सोपहासं ह्यासं चक्रुः ।
ततश्च सामान्यमुखप्रवृत्तस्य तथा संकुचितार्थत्वे न शब्दं नापि लौकिकी युक्तिरित्यभ्या-
णमेवैतादृगर्थवर्णनमिति विशिष्टद्वैतवादिनामियमर्थवर्णनशैली वाचकैरवश्यं मनसि
संनिधातव्या ।

ननु किमिदमुच्यते विशिष्टद्वैतमतमिति कोऽर्थोऽस्य भवेत् । अत्रोच्यते—प्रक-
मिकतयाऽभ्युपगतोऽर्थो मतमुच्यते । तत्र द्वयोर्भावो द्विधा, द्वितैव द्वैतम्, भेद इत्यर्थः ।
न द्वैतमद्वैतमभेद इति यावत् । विशिष्टस्याद्वैतं विशिष्टद्वैतम् । इत्यतिरिक्तसमस्तचेतन-
चेतनविशिष्टं ब्रह्मैकमेव तत्त्वमित्युपवर्णनाद्दामानुजीयं मतं विशिष्टद्वैतमिति व्यवह्रियते ।
तदुक्तं न्यायसिद्धाखने—अशेषचिदचिप्रकारं ब्रह्मैकमेव तत्त्वमिति । एतन्मते चिद-
चिदप्रमकस्य प्रपञ्चस्याथे ब्रह्मणश्च सत्यत्वमूर्तिकृत्य तयोर्द्वयोः शरीरशरीरभावस्वरूपसंख्या-
भ्युपगमात्, लोके शरीरस्य जीवात्मनश्चात्यन्तभेदेऽपि एकत्वेन इत्येकत्वव्यवहारो यथा
भवति तद्वदिहापि चिदचिच्छरीरविशिष्टब्रह्मण एकत्वव्यपदेशः परस्परं स्वरूपभेदश्च
भवति । तदुक्तम्—प्रकारप्रकारिणोः प्रकाराणां च भिदो भेदेऽपि विशिष्टैक्यविवक्षये-
क्यव्यवहारस्तदितरनिवधयेति ।

श्रीमच्छंकरगुरुचरणाम्बु ब्रह्मैकमेव तत्त्वं तद्व्यतिरिक्तं सर्वं मिथ्येति निरूपक-
न्तोऽद्वैतं प्रतिपादयन्तीत्यद्वैतवेदान्तिन इत्युच्यन्ते । मगवत्पुण्यपदार्थमच्छंकराचार्याश्च
शालिवाहनशके खभूसत्तिसंख्ये (७१०) वक्तरेऽवतेरुः । एते चाऽऽचार्यचरणा न्यु-
द्रीयब्राह्मणा इति प्रवक्तृपरम्परातः श्रूयते । तैश्च सकलतत्त्वपारदश्वभगवद्वादारायणत्रिरचि-
त्तचतुरध्यायब्रह्ममीमांसाशास्त्रोपरि गभीरन्यायसंदेह्यं भाष्यमात्मक्य सर्वत्राद्वैतपदे विस्ता-
रिते न कोऽपि दर्शनान्तराभिमानो दिनदीप इव सापुरतः प्रकाशते स्म । ततः किय-
त्ताऽपि कालेन ऋतवृन्देन ब्रह्म सर्वत्र संचारं विधाय घतस्यु दिक्षु मळान्संस्थाय तेषु
अद्वैतवादप्रवचनपटुः उच्छ्रियाजियोऽय स्थीयावतारस्य कृत्कृत्यतामाकलयन्तो नेत्राभियगि-
रिपरिमिते शालिवाहनशके (७३२) स्वस्वरूपमीयुराचार्यपादाः ।

ननु एकस्मिन्नेव ब्रह्ममीमांसाशास्त्रे पूर्वोक्तमाचार्यद्वयं प्रवृत्तम् । तत्र श्रीशंकराचा-
र्याणां ब्रह्म सत्यं तदन्यत्सर्वं जगत्प्रातिभासिकं मिथ्येतिवद्वैतं मतम् । रामानुजाचार्यास्तु
यथायद्वैतिन एव तथाऽपि अखिलस्य प्रपञ्चस्य ब्रह्मणश्च सत्यत्वमूर्तिकृत्य द्वयोः समुदा-
यस्यैकत्वाद्विशिष्टद्वैतं वर्णयन्ति । तादृशाद्वैतस्य च भेदगर्भवाद्भेदानेदयोश्च तेऽद्वैतमिद-
वदस्यन्तविरुद्धत्वाद्भवति संदेहः किमद्वैतं परमार्थं आहोद्वैतमिदं विशिष्टद्वैतमिति । किमत्र
युक्तमिति चेदत्रोच्यते—अतिशु तावद्भेदाभेदौ द्वयमपि वर्णितं संदर्भते । तत्र द्वैतव

आचार्यो भेदप्रतिपादकश्रुतिं परमार्थत्वेनोर्हीकृत्य तदनुसारेणामेदप्रतिपादकश्रुतिमौपाधिकीमाहुः । तथा च श्रुतिः— 'क्षरात्मानावीशते देव एकः' 'पृथगात्मानं प्रेरितारं च मत्वा' 'ज्ञाज्ञो द्रावजाभीशनीक्षी' इत्यादिका भेदप्रहिणी । अत्राऽऽत्मानपदवाच्यस्य जीवस्य नियमत्वेन देवप्रेरितृज्ञपदवाच्यस्य परमात्मनश्च तन्मिषन्तृत्वेन प्रतिपादनञ्चेदः स्पष्टः । सूक्तारिरपि 'अधिकं तु भेदनिर्देशान्' इत्यत्र भेदः प्रतिपादितः । आचार्यचरणस्तु अमेदश्रुतिं परमार्थतयाऽङ्गीकुर्वन्तो भेदश्रुतिमौपाधिकीं प्रतिपादयन्ति । तदुक्तम्— 'अद्वैतश्रुतयः सदर्थविषया भेदोक्तिरौपाधिकी' इति । अद्वैतप्रतिपादकश्रुतिश्च— 'तत्त्वमसि' 'सदेव सोम्येदमग्र आसीदेकमेव द्वितीयम्' 'नेह नानाऽरिः किञ्चन' इत्यादिका । रामानुजाचार्यस्तु लोकदृष्टशरीरसर्दीरन्यत्वेन शरीरस्य शरीरेण च परस्परं भेदस्याऽऽनुभाषिकतया तादृशभेदबोधकत्वेन भेदावगाहिन्यः श्रुतयः प्रवृत्ताश्चैत्र एक इतिवद्विशिष्टस्य सर्गारेण एकरेणोभेदप्राहिण्यश्च श्रुतव इति योजयन्तो विशिष्टाद्वैतं मन्यमाना द्वैताद्वैतवदिनीं द्ववप्यनुगृह्णन्ति । तत्रश्च भेदवदिन्योऽभेदवादिन्यश्च द्विधा अपि श्रुतयो मुख्यार्था एवेति वदन्ति । तदुक्तम्—अद्वैतश्रुतयो विशिष्टविषया निष्कृष्टरूपाभ्या भेदोक्तिः, इति । एवं च न्यायानुगृहीतश्रुतिमूलकवाद्द्विशिष्टद्वैतवादस्य, कथंतरं श्रीमदाचार्याणामद्वैतात्रवादे विजेजयतामिति चेद्भ्रमोऽसि । कुत इति चेत्—भेदाभेदयोरेकस्तिमिदं तन्तपरस्परविरोधित्वात्तयोर्द्वयोरपि मुख्यत्वे श्रुतीनां तात्पर्यस्य साक्षात्सहस्रवदनेनपि निर्वक्तुमशक्यत्वेन भेदस्यैव श्रुतितात्पर्यविषयत्वाद्भेदोक्तोपाध्यायं विनाऽगोतरेत्याशयात् । एवं चेद्भेदभेदयोर्द्वयोरपि श्रुतिविपर्ययाविशेषाद्भेदस्यैव श्रुतितत्पर्यविषयत्वे विनिगमकाभावेनान्यतरस्य मुख्यत्वेऽन्यतरस्य च गौणत्वेऽवश्यमूर्कतत्वे तात्पर्यविषयभेदप्रतिपादकश्रुत्यनुसाराद्भेदस्यैवात्तात्पर्यविषयत्वं किं न स्यादिति चेन्नैतद्भ्रमम् । 'नित्यो नित्यानां चेतनश्चेतनानाम्' इत्यादिका हि भेदप्रतिपादिनीं श्रुतिः । 'तत्त्वमसि' 'सर्वं खल्विदं ब्रह्म' इत्यादिका चाभेदप्रतिपादिनी । तत्र तत्त्वमसीत्यादौ तत्त्वंपदयोः सामानाधिकरण्यात्तदभिन्नस्तद्वैव त्वमस्मीति मुख्यत्वा वृत्त्या शक्यैवाभेदं दर्शयति श्रुतिः । 'क्षरात्मानावीशते देव एकः' इत्यादिका तु भेदश्रुतिर्नि मुख्यवृत्त्या शक्या भेदं प्रतिपादयति तित्तु कव्यवृत्त्या नियन्तृनियम्यमायमेव प्रतिपादयति । स च नियन्तृनियम्यमायो भेदोऽर्थक इति तदन्वयानुपपत्त्या तयोर्भेदमाक्षिपति । एवं चाऽऽधिकी भेदो न वाच्यः । अमेदस्तु शाब्दो मुख्यः । एवं स्थिते भेदाभेदयोः रण्यतरस्य श्रुतितात्पर्यविषयत्वे क्तव्येऽभेदस्य प्रत्यक्षत्वाद्भेदस्य चाऽऽधिक्येनान्यप्रत्यक्षत्वात्प्रत्यक्षश्रुत्योः प्रत्यक्षश्रुतेरेव कलिष्ठवादेकस्यैव परमतात्पर्यविषयत्वं भेदस्यैव चाऽऽधिक्यस्य 'जुगो स्वन्यायकल्पना' इति न्ययेन श्रुत्यात्तात्पर्यविषयत्वेनौपाधिकत्वं युक्तम् । किञ्च यदि भेदः श्रुत्यभिप्रेतः स्यात्सदा अस्तुतो भिन्नगोः कुतः

रामभेदासंभवः भेदप्रतिपादिनी श्रुतिरनुपपद्येत । उपपद्यते तु भेदग्राहिणी श्रुतिरैक्यस्य श्रुतितात्पर्यविषयत्वेऽप्यौपाधिकत्वेन । न चाभेदस्य गौणार्थता । तस्य वाच्यत्वेन प्रयुक्तत्वा-
इत्तत्त्वात् । तस्माद्द्वैतविशिष्टाद्वैतशुद्धद्वैतादिसकलदर्शनातिशायि श्रुतिस्मृतिन्याय-दि-
प्रमाणानुगृहीतं श्रीशांकरमद्वैतदर्शनमेव विजयतेतराम् । अत्र केचित्, एवं श्रुतियुक्त्या-
दिप्रमाणनिचयैः सिद्धेऽपि अद्वैतदर्शनस्य सर्वातिशायित्वे तदसहमाना इव श्रीमच्छंकर-
पादानां सर्वातिशायित्वं हसयितुमिव तदतिरिक्तानां दर्शनकाराणां चाज्ञत्वं गोप्तुमिव
चाऽऽचार्यचरणैः सह तांस्तुल्यितुं यतन्ते । तदिन्धम्—श्रीमच्छंकराचार्यैः श्रुत्यादिप्रमाणसि-
द्धमायया अङ्गीकारद्वैतप्रतिपादकश्रुतीनामौपाधिकभेदपरत्वेनाभेदप्रतिपादिकानां निखि-
लानां श्रुतीनामद्वैतब्रह्मप्रतिपादन एव परमरहस्यं तेन न कचिदपि श्रुतीनां परस्परं विरोधो
नापि समन्वयमङ्ग इत्यन्वेषां दर्शनप्रणेतृणामाचार्याणां शांकरमतसिद्धाद्वैतप्रतिपादन एव
तत्पर्यम् । न हि ते मुनयो भ्रान्ता वाऽज्ञा वा । किंतु लोकानुग्रहाय प्रवृत्तानां तेषां
स्थूलरुन्धतीन्यायेनाधिकार्यन्तरानुसारेण तादृशतद्दशविरुद्धमतप्रतिपादनाग्रहतेषामङ्गवा-
दिकल्पनापेक्षयैवमेवाऽऽशयवर्णनस्य युक्तत्वादिति ।

अत्रोच्यते—यथा लोके कश्चित्साक्षात्कृतारुन्धतीकः शिष्यस्य स्थूलग्रहिताम-
नुसरणप्रथमं स्थूलां तारामरुन्धतीत्वेन निर्दिश्य पुनरन्यां पुनरन्यामित्यग्रे मुख्यं सूक्ष्मा-
मरुन्धतीं प्रहयति तत्र युज्यतेऽधिकार्यनुरोधेन स्थूलसूक्ष्मप्रतिपादनमिति वक्तुं तस्य सर्व-
ज्ञत्वं च कल्पयितुम् । मुख्यः मुख्यो मयज्ञानवत्त्वात्तसः । यत्र तु केवलं स्थूलममुख्यं च
द्वैतमेव वर्णमानं दृश्यते न सूक्ष्मं मुख्यं च द्वौ ब्रह्म तत्र केन हेतुनाऽधिकार्यनुरोधेनैव
स्थूलवर्णनं तस्य सर्वज्ञत्वं च कल्पयितुं युज्येत । यदि तु अभिप्रायैकपातार्थेषां दर्शन-
कृताभेदात्मत्वं ततश्च येनैव द्वैतं वर्णितं तेनैव तदद्वैतं प्रतिपादितमिति मन्यथास्तर्हि
सर्वज्ञत्वादभिप्रायैकवासिद्धिरभिप्रायैक्याच्च सर्वज्ञत्वसिद्धिरिति दुरुद्धराऽन्योन्यायाश्रया-
पत्तिः । यदा चानुक्तेऽप्यद्वैतवादे तेषां तत्पर्यकल्पनेन सर्वज्ञत्वमुच्यते
तदा 'असद्वा इदमग्र आसीत् । ततो वै सदजायत' इति श्रुतिमु-
पर्जाव्य प्रवृत्तानां बौद्धादीनामपि तत्राऽऽशयकल्पनेन सर्वज्ञत्वं किं न कल्पेत । न हि
तन्मतग्राहिभिस्ते न सर्वज्ञत्वेन मताः । किंच कल्पेतापि वैशेषिकादीनां सर्वज्ञत्वं शास्त्र-
कारत्वात् । यतो यद्यद्विस्तरार्थं शास्त्रं यस्मद्युरुगविशेषात्संभवति स सर्वज्ञ इति हि
लोके प्रासिद्धम् । यथा व्याकरणादिप्रणेतृणां पाणिन्यादिः सर्वज्ञ इति गीयते । तथा च
प्रयोगः—सांख्यादयः सर्वज्ञाः शास्त्रकारत्वात्, यथा पाणिनिरिति । एवं चेदत्रोच्यते—
अत्र शास्त्रकारत्वेन हेतुना सर्वज्ञत्वे साध्यमानेऽनुक्तमपि साध्यमतं वैशेषिकसंमतं वैशे-
षिकमतं च सांख्यसंमतम्, तथाऽपि तादृशधिकार्यनुरोधेन तत्तन्मतग्रह इति वक्तुं परंतु
परस्परेण परस्परमतसिद्धार्थस्य खण्डितत्वेन हेतोर्बाधितत्वात् । तदुक्तम्—'विरोधे त्वन्-

पेषं स्यादसति ह्यनुमानम् ' इति । तस्मात्सर्वेषां दर्शनकृतां सर्वज्ञत्वकल्पने प्रमाणाभावः । अथ चेत्सर्वज्ञत्वं लोकप्रसिद्धैवावगतं तर्हि प्रष्टव्योऽत्र भवान् । किं ते लोकाः सर्वज्ञा उताज्ञानिनः । प्रथमे किमपेक्षया तत्तदर्थप्रतिपादनः प्रहः । द्वितीये तु सर्वज्ञत्वस्यासर्वज्ञैर्दुर्विज्ञेयत्वम् । विप्रलम्भकतापात्तिरिति चेद्भ्रान्तोऽसि । सर्वज्ञत्वसिद्धौ परमार्थं जानन्तोऽपि मद्यपरमार्थमुपदिशेयुस्तदा विप्रलम्भका भवेयुः । एवं च सर्वज्ञत्वसिद्धौ सत्यां विप्रलम्भकतादोषस्तद्विद्या च सर्वज्ञत्वकल्पनमिति नान्योन्याश्रयमतिक्रामति । किंतु तपःप्रभावादिना यावान्यादृक्च वेदार्थो भातः स कारुणिकतया लोकोपकाराय स्वस्वदर्शने संजगृहुरिति तत्र कथं विप्रलम्भकतादोषावकाशः । न हि रफीतालोकमध्यवर्तिनं घटं पश्यन्घटोऽस्तीति ब्रुवाणोऽनृतमिधाधित्वेन प्रत्यवेयात् । न चैवं द्वैतादिदर्शनानामपरमार्थाभिधाधित्वेनाप्रामाण्यापात्तिरिति चेन्न । भेदस्य गौणत्वेऽपि व्यवहारकाले बाधायोगाद्ब्यावहारिकप्रामाण्यस्यावर्जनीयत्वात् । तदुक्तम्—' देहात्मप्रत्ययो यद्व्यप्रमाणत्वेन कल्पितः । लौकिकं तद्वदेवेदं प्रमाणम् ' इति । अद्वैतप्रतिपादकवेदान्तानां तु कालत्रयाबाध्यतत्त्वावेदकत्वात्सात्त्विकं प्रामाण्यमित्यर्थः । एवं च सांख्यवैशेषिकादिदर्शनकृतां सर्वज्ञत्वकल्पने न किंचित्प्रमाणं पश्यामः । अत एव श्रीमच्छंकराचार्यचरणैः शारीरकभाष्ये द्वितीयाध्यायप्रथमपादे स्पृत्याधिकरण ईक्षत्यादिभ्यो हेतुभ्यो युक्तिप्रयुक्तिभ्यां च निराकृतेऽपि सांख्यपारिकल्पितप्रधानकारणवादे ' ऋषिं प्रसूतं कपिलं यस्तमग्रे ज्ञानैर्बिभर्ति ' इति श्रुत्यैव कपिलस्य, सांख्यशास्त्रप्रणेतुः सर्वज्ञत्वोक्तेर्नास्मासु लोकाः श्रद्धंश्रुतिरिति पुनरप्याक्षिप्यत इत्युक्त्वा, या तु कपिलस्य सर्वज्ञत्वं प्रदर्शयन्ती श्रुतिस्तत्र कपिलेति सामान्योक्तेस्तावता सांख्यशास्त्रप्रणेतुः कपिलः सर्वज्ञ इति भ्रान्तिरयुक्ता यतः श्रुतौ कपिलपदेन षट्सहस्रसंख्याकसगरसुताना दाहकस्य कपिलस्य हर्षेर्ग्रहणादित्युक्तम् । तथा रत्नप्रभायां सर्वज्ञत्वप्रतिपादकश्रुतौ कपिलशब्दमोत्रेण सांख्यशास्त्रप्रणेतुः कपिलस्य सर्वज्ञत्वकल्पनभ्रान्तिरयुक्ता द्वैतवादिनस्तस्य सर्वज्ञत्वायोगादित्युक्तम् । एवमेवाऽऽनन्दगिरीये भामत्यां च । एवं च सगरात्मजभरमभावाहेतोः सर्वज्ञात्कपिलस्य हर्षेः, सांख्यदर्शनप्रणेतुः कपिलस्यान्यत्वेन प्रतिपादनात्सपष्टमेव तस्य सर्वज्ञत्वं निराकृतमिति गम्यते । किंच मच्छद्रष्टारोऽपि ऋषयस्तत्तन्मन्त्रविशेषाणामेव द्रष्टारः स्मर्यन्ते न तु सर्वे सर्वेषां द्रष्टारः । तेषां सर्वज्ञत्वे तु सर्वैः सर्वेऽवलोकिता इति मच्छद्रष्टारव्यवस्थाया अव्यवस्था स्यात् । न चेवं युक्त्यादिभिर्गले पतितमपि अस्मन्मानसं संरक्षणार्थं द्वैतादिदर्शनकृतां सर्वज्ञत्वं श्रीमद्भिरङ्गी क्रियतां किंतु तत्र तारतम्यं कल्पयतामेतदपेक्षयाऽयं सर्वज्ञ एतदपेक्षयाऽयं सर्वज्ञ इति । हन्तैवं सर्वेऽपि सर्वज्ञा इत्यत्यल्पज्ञा अस्मादक्षा अपि सर्वज्ञपदभाजः स्युस्ततः क ईदृशसर्वज्ञत्वेन तव लाभः । किंच सर्वज्ञत्वमथ च तत्र तारतम्यमिति विप्रतिषिद्धमेतत् । सर्वज्ञत्वस्य सर्वथा ज्ञानसंकोचाभावरूपवात्तारतम्यस्य च तादृशसंकोचपूर्वकत्वादिति । तस्मात्सर्वज्ञत्वप्रसिद्धेर्निर्वाह आप्रहृष्टेर्दाक्षज्ञानवत्त्वेन निर्व

ह्येत्येव रमणीयम् । नहि वेदाङ्गशिरोभूतव्याकरणप्रणेता पाणिनिराचार्यः सर्वज्ञत्वेन प्रथि-
तोऽपि तदपेक्षया भाष्यवार्तिककारयोरधिकज्ञानवत्त्वं ततश्च प्रामाण्यम् । अत एव पाणि-
निगतन्यूनोक्तदुरुक्ततदुभयपरिहारकत्वं वार्तिककारत्वं तदुभयगततादृशोभयपरिहारकत्वं
च भाष्यकारत्वं वदन्त्याभियुक्ताः । एवं च श्रीशांकरमद्वैतदर्शनं सर्वातिशायीति यदत्र
किञ्चिदुल्लुपितमतिप्रलपितं वा तत्सर्वं सर्वविद्येशानश्चराचरगुरुर्महेश्वरः श्रीशंकरः क्षमता-
मिति निरवद्यम् ।

प्रकृतमनुसंदध्मः । अयं च विशिष्टद्वैतवादः प्रथमं पराशरेण श्रीविष्णुपुराणे
प्रतिपादितः । तदनन्तरं च पाराशर्येण महाभारतशारीरकसूत्रादिषूपवर्णितः । ततश्च
बोधायनेन मुनिना वृत्तिप्रथे विस्तृतः । अथ च टङ्कद्रमिडादिभिर्द्रमिडभाष्यादिषु
संगृहीतः । एवं युगान्तरे प्रचुरप्रचारोऽप्ययं कलियुगे श्रीपराङ्मुखाशनाथयामुनमु-
निभिः प्रवर्तितः । रामानुजाचार्यश्च कुनतिकल्पितत्रिविधकुतर्कशुष्कतृणवात्यचक्रा-
यमाणसुयुक्तिव्रातपरिवृतेन श्रीभाष्याख्यप्रबन्धेन सम्पद्यप्रतिष्ठां नीतश्च । एवमयं
प्रवृत्तसंप्रदायोऽपि अतिगहनानेकयुक्तिकर्तव्यायोपबृंहितत्वाद्गद्य इति मन्दजनो-
पकृतये लघुपाथेन तद्यथावस्थितस्वरूपप्रदर्शनाय च श्रीरामानुजाचार्यैः श्रीमद्भगव-
द्गीतायां भाष्यं व्यरचि । तदिदं रामानुजगीताभाष्यमित्युच्यते । इदं च भाष्यं
क्वचिद्विदेशे मुद्रितं भवेत्तथाऽप्यशुद्धिबहुलत्वाद्दृष्टिकारहितत्वाच्च न बोद्धुणां बोधजननायाल-
मिति सटीकमत्र मुद्रणायोपक्रान्तम् । अथ च संस्करणे सहायभूतानि षट् प्रत्यन्तराणि
संपादितान्यासन् । टीकायाश्चैकमेवार्वाचीनं हस्तलिखितं पुस्तकमासीत् । सा चेयं टीका
निरुक्तभाष्यस्य यथावस्थिततात्पर्यबोधजननाय राक्षाचन्द्रिकेत्येवन्वर्धनम् । तात्पर्यचन्द्रिकेति ।
अयं च टीकाकृन्महापण्डितो विशिष्टद्वैतवादि रामानुजाचार्यद्वयतलावगाहिषिषणश्चेति
तदीयलेखादवसीयते । नाम्ना चार्यं वेङ्कटनाथः । अत एव प्रत्यध्यायान्ते टीकासमाप्तौ
कवितार्किकसिंहस्य सर्वतन्त्रस्वतन्त्रस्य वेदान्ताचार्यस्य वेङ्कटनाथस्येत्येवं स्तेनैव स्वोलेखः
कृतोऽस्ति । एतद्भाष्योपरि पञ्चषाष्टीकाः सन्तीत्यनुश्रूयते तत्र स्वटीकायां प्रसङ्गतोऽप्य-
न्यटीकाकृतो नाम न गृह्णाति तेन ज्ञायते तेष्वयं प्रथमषाष्टीकाकृदिति । सोऽयं वेङ्कटनाथः
कदाऽजनि कं वा देशं वंशं चालंचकारेति नाध्यवसातुं पार्यते तथाऽपि मङ्गलाचरणश्लोके
यामुनमुनेर्नमस्करणात्तटीकायां च 'यामुनाचार्यस्यैकलव्य इवाहमिति ध्यानशब्देन
व्यज्यते' इति स्तेनैवोक्तत्वाच्च द्रोणाचार्यस्यैकलव्य इव यामुनमुनेः शिष्योऽयं कवितार्-
किकसिंह इत्यनुमीयते । यामुनाचार्यश्च श्रीरङ्गनिवासी रामानुजाचार्यसमकालिक एवेति
प्रागुपवर्णिताख्यायिकातः स्पष्टमेव । रामानुजाचार्यश्च शके (१०४९ इस्वीसन
११२७) परिमिते प्रादुर्बभूवुः । ततश्च रामानुजाचार्यैश्चकालस्य निश्चितत्वाद्यामुनमु-
नेश्च तत्कालीनत्वात्तच्छिष्यस्याप्यर्थत्तत्कालीनत्वात्सामान्यतो रामानुजाचार्यकालीनत्वमे-

तस्य टीकाकृतः पर्यवस्यतीति युक्तं चेद्ब्राह्मं विचारशीलैः । सा श्रेयं टीका तात्पर्यचन्द्रिका-
नाम्नी महता प्रयत्नेन संपादिताऽपि दशमाध्यायपर्यन्तैवोपलब्धा । अतस्तावलेवात्र निवे-
क्षिता । समग्रं तां संपादयितुं संस्थाध्यक्षाणां प्रयत्नाः प्रवृत्ताः सन्ति, यद्युपलभ्येत ततो
द्वितीयावृत्तौ तस्या अपि निवेशनेन ग्राहकाणां मनीषां सफलधिष्यामः । तदेवं प्रौढता-
मापन्नस्यास्य सटीकरामानुजगीताभाष्यस्य संस्करण आनन्दाश्रममुद्रणालयाध्यक्षैर्नियुक्तोऽहं
सूक्ष्मया दृष्ट्या सावधानं संशोधनमकरवम् । तत्राऽऽदौ स्थूलाक्षरैर्गीता, तदधः सूक्ष्मा-
क्षरैस्तच्छूलोकस्थं भाष्यं तस्याधस्तात्तत्प्रभवा टीका निवेशिता तदधोभागे च पाठादिक-
मित्येवं पुस्तकरचना । किंच यतीन्द्रमतदीपिकाश्रीभाष्यादिविशिष्टाद्वैतग्रन्थानालोच्य
तथाऽद्वैतग्रन्थानालोच्य च मतद्वयानुसारेण स्थले स्थले विस्तृता टिप्पण्यपि निवेशिता ।
तथा प्रतिश्लोकार्धाद्यसूची प्रस्तावना गीतार्थसंग्रहश्चेति त्रितयमपि समुद्रय निवेशितम् ।
तदीदृशस्य दुरवगाहस्य विशिष्टाद्वैतीयगीताभाष्यस्य परिशोधने प्रथमत एव प्रवृत्तस्य मम
दृष्टिदोषाद्बुद्धिमान्यात्तच्छाध्ययनाभावाद्भ्रान्तेः पुरुषधर्मत्वाच्च संजातानां स्वलनानां प्रद-
र्शनेनानुगृह्यन्तु मां पण्डिताः, येन द्वितीयावृत्तिसंस्करणवेलायां प्रयतिष्ये तत्परिमार्ष्टुमित्य-
भ्यर्थयते—

पुण्यपत्तनीयानन्दाश्रमस्यप्रमुखसंस्कृतग्रन्थश्रेणीसंशोधनाधिकृतः परमगुरु-
श्रीरामशास्त्रिचरणान्तेवासी मारुत्करोपाख्यः शंकरशास्त्री ।



ॐ तत्सद्ब्रह्मणे नमः ।

वेदान्ताचार्यश्रीवेङ्कटनाथकृततात्पर्यचन्द्रिकारूपटीकासंवलित-
श्रीमद्रामानुजाचार्यविरचितभाष्यसहिता ।

श्रीमद्भगवद्गीता ।

प्रथमं पट्टम् ।

तत्र प्रथमोऽध्यायः ।

यत्पदाम्भोरुहध्यानविध्वास्ताशेषकल्मषः ।

वस्तुतामुपयातोऽहं तं वन्दे यामुनं मुनिम् ॥ १ ॥

यतिपरिवृढो यद्गीतानामदर्शयदञ्जसा

निगमपरिषन्नेदीयांसं सुधामयमाशयम् ।

जननपदवीयातायातश्रमापहरां धियं

जनयतु स मे देवः श्रीमान्भ्रनंजयसारथिः ॥ १ ॥

अनुचितपदवीभिश्चिन्नयित्वा प्रयातान्

अलमलमतिमात्रैरत्र चित्ते त्रिषादैः

उपनिपदमुदारामुद्रहन्पाण्डबार्थ

शरणमुपगतान्नास्त्रायते शाङ्गधन्वा ॥ २ ॥

सन्तः सानुग्रहैश्चित्तैस्तमःप्रमथिनीमिमाम् ।

भजन्तु भगवद्गीताभाष्यतात्पर्यचन्द्रिकाम् ॥ ३ ॥

श्रीमद्भगवद्गीतां व्याचिरुयासुरविघ्नपरिपूरणप्रचयगमनार्थं
परमाचार्यस्य संग्रहश्लोकनिर्माणमुखेन तत्तदर्थोपदेष्टृतां तदनुवृत्तेः
स्वाचार्यसंप्रीणनतामप्यनुसंधानः परमाचार्यभजनरूपं मङ्गल-
माचरति—यत्पदाम्भोरुहेति । यच्छब्देन सर्वोत्तराचार्यगुणपौष्क-
ल्यहेतुकां प्रसिद्धिं सूचयति । अम्भोरुहशब्देन भोग्यत्वप्रतीतेर्भ-
क्तिरूपत्वं ध्यानस्य व्यज्यते । यामुनाचार्यस्यैकलव्य इवाहमि-
त्यभिप्रायेण ध्यानशब्दः । सकृत्संदर्शनेन प्रायशः कल्मषाणि
विध्वस्तानि तन्मूलनिरन्तरस्मरणेन तेषां सवासनोन्मूलनं कृतमि-

१ ख. घ. यत्पदाम्भोरुहध्यानानन्दनिवृत्तचेतसः ।

भक्तिभाष्यवचनन्ति तं वन्दे परुषोत्तमम् ॥

त्वभिप्रायेण ध्यानविध्वस्ताशेषकल्मष इत्युक्तम् । वस्तुताम्
 ' अस्ति ब्रह्मेति चेद्वेद सन्तमेनं ततो विदुः ' इत्याद्युक्तप्रकाराम् ।
 अहं वस्तुतामुपयात इत्याश्चर्यगर्भम् । एवमनिष्टनिवर्तनेष्टप्रापण-
 रूपोपकारस्मृतिप्रेरितवागादित्रयकरणकः प्रणामः शिष्यशिक्षणार्थं
 श्रोतॄणां फलसिद्धयर्थं च ग्रन्थे निवेशितः । तेन स्वाचार्यवत्तदाचा-
 र्यपरम्पराया अपि भजनमत्याऽरेण करणीयमित्यपि शिक्षितम् ।
 तथाच श्रूयते—“ स चाऽऽचार्यवंशो ज्ञेयो भवत्याचार्याणाम-
 सावसावित्या भगवत्तः ” इति ॥ अथाभिमतपरदैवतस्य भगवतः
 स्वरूपरूपादिभावनावर्णनाभ्यामर्थादभङ्गुरं मङ्गलमाचरन्

स्वधर्मज्ञानवैराग्यसाध्यभक्त्येकगोचरः ।

नारायणः परब्रह्म गीताशास्त्रे सभरितः ॥

इति संग्रहानुरोधेन व्याख्येयशास्त्रप्रधानप्रतिपाद्यं च सप्रकारं
 दर्शयञ्छास्त्रप्रामाण्यस्थापनाय वक्तुः स्वतः सर्वज्ञत्वपरमकारुणि-
 कत्वसाधुपारित्राणोन्मुखावस्थत्वसर्वशक्तित्वादिना भ्रमविप्रलम्भ-
 प्रमादाशक्त्यभावप्रदर्शनेनाऽऽप्ततत्त्वं समर्थयन्नपवर्गप्रधानचतुर्व-
 गोपायबोधात्मकमवान्तरप्रयोजनमपवर्गदशानुभाव्यसप्रकारभग-
 वत्स्वरूपं च परमप्रयोजनं प्रकाशयन्, शंकरादिपक्षे शास्त्रोपदेशा-
 रम्भाद्यनुपपत्तेर्वक्ष्यमाणयाः स्वपक्षे प्रसङ्गभावाय शास्त्रोपदेशा-
 द्यनुकूलजीवपरमात्मपारमार्थिकभेदादिकथनेन शास्त्रारम्भं समञ्ज-
 सयन्कारणशोधकोपासनभेदाभेदघटकवचसां सर्वेषामपि मुख्यतां
 ख्यापयन्गुणतनुजनिविभवत्रिहरणादिविधिनिषेधोपनिषदामल्प-
 श्रुतकुमतिविहितप्रतारणकृतकलहकूलं कर्पा विषयव्यवस्थामुपस्था-
 पयन्नवाप्तसमस्तकामस्यापि लीलामात्रविहितनिखिलव्यापारत्वेन
 शारीरकद्वितीयाध्यायसिद्धं विरोधपरिहारमुपलक्षयञ्जिज्ञास्यज-
 गत्कारणपरब्रह्मभूतदेवताविशेषमपि सर्वशाखाप्रत्ययसामान्यवि-
 शेषादिन्यायैस्त्रिमूर्त्यैक्यसाम्योत्तीर्णव्यक्त्यन्तरत्वव्युदासेन निरू-
 पिताकारं निर्दिशन् ' बहु स्याम् ' इति संकल्पमारभ्य सारथ्य-
 चर्यापर्यन्तस्य सर्वस्य जगद्व्यापारस्याऽऽश्रितार्थतया व्याजला-
 भमात्रादपि परमपुरुषार्थभूतस्वात्मोपलम्भकाध्यात्मशास्त्रावतरणा-
 दिना च सौलभ्यातिशयमुद्गोपयन्प्राप्यत्वोपास्यत्वैकान्तपरत्व-
 सौलभ्यस्थापनौपयिकगुणवर्गद्वयं जगत्पतित्वसर्वज्ञत्वसर्वेश्वरत्वा-

अथ श्रियः पतिनिखिलहेयप्रत्यनीककल्याणैकतानानन्तज्ञानानन्दै-

दिकं परमकारुणिकत्वशुभाश्रयत्वाश्रितार्थावतारत्वविरोधिनिर-
सनशीलत्वासेचनकदर्शनत्वादिकं चोदाहरण्यश्चमवेदपरमप्रतिपा-
द्यस्य भगवतो नारायणस्य प्राक्तनोदन्तं गीतोपनिषदुपदेशेन
संगमयति श्रियः पतिरित्यादिनाऽवतारयामासेत्यन्तेन । तत्रेत्या-
दिना चकारित्यन्तेन द्वितीयेन वाक्येन बुभुत्सोर्धृतराष्ट्रस्य
ज्ञातांशनिष्कर्षः । एवं ज्ञात्वाऽपीत्यादिना तृतीयेन शास्त्रोपो-
द्घातारम्भभूतप्रश्नसंगतिः । दिव्यात्मस्वरूपव्यतिरिक्तं सम-
स्तमपि नारशब्दार्थतया विविच्य दर्शयिष्यंस्तदयनं स्वरूपम-
न्यपदार्थतयोत्तरपदार्थतया वा समासद्वयेऽपि प्रधानभूतं प्रथमं
निष्कृष्य दर्शयति—श्रियः पतिरित्यादिना ।

विशेषज्ञप्तये भर्तुरभिगम्यत्वसिद्धये ।

समस्तमङ्गलावाप्तये प्रथमं श्रीरिहोदिता ॥

एष नारायणः श्रीमान्क्षीरार्णवनिकेतनः ।

नागपर्यङ्कुमुत्सृज्य ह्यागतो मधुरां पुरीम् ॥

अर्थो विष्णुरियं वाणी.....

इत्यादिकमिह भाव्यम् । कतिपयहेयनिवर्तकतीर्थसेवादिव्यु-
दासाय निखिलेति विशेषणम् । अत्र हेयशून्यत्वमर्थसिद्धम् ।
नदि परगतनिखिलहेयनिराकरणसमर्थः स्वगतं हेयं क्षमते ।
यद्वा हेयविरोधिस्वभावतया हेयशून्यमित्यर्थः । तदा निखि-
लशब्दः सर्वाचिद्रतविकारादिकं सर्वाचिद्रतं क्लेशादिकं च
संगृह्णाति । कुमतिपरिकल्पितमंशभेदेनाकल्याणस्पर्शमपाकर्तुं
कल्याणैकतानशब्दः । अत एव ज्ञानानन्दैकस्वरूप इत्य-
नेनापीनरुक्त्यम् । अथवा सामान्यविशेषनिर्देशरूपत्वाद्वापुन-
रुक्तिः । यद्वा कल्याणैकतानं कल्याणगुणानाभेवाऽऽश्रयभूतमिति
वक्ष्यमाणगुणप्रपञ्चस्य संग्रहः । अनन्तं त्रिविधपरिच्छेदरहितम् ।
'अत्रैव देशेऽस्ति अत्र तु नास्ति' इति देशपरिच्छेदः । 'अत्र कालेऽ-
स्ति अत्र तु नास्ति' इति कालपरिच्छेदः । 'इदमिदम्, इदमिदं
न भवति' इति वस्तुपरिच्छेदः । अल्पवर्णसुवर्णवत्स्वरूपापकृष्टत्वा-

* 'सर्वं ज्ञानमनन्तं ब्रह्म' (तै० २ । १ । १) 'विज्ञानमानन्दं ब्रह्म
(बृ० ३ । ९ । २८) इत्यादिश्रुतिषु विज्ञानस्य ब्रह्मत्वादात्म्यप्रतिपादनादिति भावः ।

कस्वरूपः स्वाभाविकानवधिकातिशयज्ञानेशक्तिबलैर्भ्यर्थैर्यतेजःप्रभृ-

दिकं वा । एवंविधपरिच्छेदत्रयराहित्यं नाम सर्वदेशकालव्यापित्वं सर्वान्तर्यामित्वादिरूपम् । वस्तुपरिच्छेदराहित्यं हि समस्तवस्तु-
सामानाधिकरण्ययोग्यत्वादिकं न पुनर्भित्थोविरुद्धविविधवस्तुता-
दात्म्यं स्वव्यतिरिक्तसमस्तवस्तुभिध्यात्वं वा तयोरत्यन्तासंभा-
वितत्वात् । विस्तरस्तु शतदूषण्यां कृतोऽस्माभिः । आनन्दस्य
ज्ञानविशेषत्वाज्ज्ञानानन्दशब्दयोः सामानाधिकरण्यमुपपन्नम् ।
तर्ह्यानन्दशब्दस्य विशेषशब्दत्वात्पटद्रव्यमित्यादिवदानन्दज्ञान-
मिति वक्तव्यमिति चेन्न—बहुलग्रहणेन सर्वोपपत्तेः । यद्वाऽऽ-
नन्दशब्दस्यानुकूलवेदनीयेषु जडेष्वापि प्रयोगात्तद्विशेषणतया
ज्ञानशब्दस्य पूर्वत्वोपपत्तिः । स्वरूपं प्रतीदं विशेषणद्वयं वा ।
स्वरूपापेक्षया गुणविग्रहादीनामपृथक्सिद्धिसाम्येऽपि विग्रहादि-
धारणनियमनादौ ज्ञानादिगुणापेक्षत्वप्रदर्शनायोत्तरोत्तरसुग्रहत्व-
सिद्धये च प्रथमं गुणोक्तिः । समस्तगुणवृन्दप्रधानतया पाद्गुण्यस्य
स्वरूपेणोपादानमितरेषां च सौशील्यादीनां प्रभृतिशब्देन संग्रहणं
कृतम् ।

तवानन्तगुणस्यापि षडेव प्रथमे गुणाः ।

यैस्त्वयेव जगत्कुक्षावन्येऽप्यन्तर्निवेशिताः ॥

इति ह्याहुः । संहतिसृष्टिस्थितिहेतुभूतसंकर्षणादिव्यूहत्रये
ज्ञानबलादिद्वंद्वत्रिकस्य यथाक्रमं तत्तत्कार्यविशेषोन्मुखत्वेनाऽऽवि-
र्भावविशेषाज्ज्ञानबलेत्यादिक्रमविशेषः कृतः । स्वतः सर्वं सर्वधा
सर्वदा साक्षात्करोति तथा साक्षात्कृतं च सर्वं धारयति धारय-
न्नेव नियच्छति धारयन्नियच्छंश्चाशिथिलो भवति अघटितं च
घटयति । तत्र च सहकारिनिरपेक्षो न केनचिदप्यभिभूयते, किंतु
सर्वाभिभूर्भवतीति गुणक्रमपाठविवक्षा । स्वाभाविकत्वमनन्याधी-
नत्वम् । मुक्तनित्ययोरपि हि तादृशं ज्ञानादिकं तदनुगुणपरमा-
त्मसंकल्पाधीनम् । अनवधिकत्वमत्रोत्कृष्टावधिराहित्यम् । द्वाभ्यां
विशेषणाभ्याम् ' पराऽस्य शक्तिर्विविधैव श्रूयते स्वाभाविकी
ज्ञानबलक्रिया च ' इत्याम्नाते परत्वस्वाभाविकत्वे प्रतिगुणमन्विते
दर्शिते । असंख्येशब्देन महोदधिशब्देन च—

त्यसंख्येयकः कल्याणगुणगणमहोदधिः स्वाभिमतानुरूपैकरूपाचिन्त्यदिव्या-

यथा रत्नानि जलधेरसंख्येयानि पुत्रक ।

तथा गुणा ह्यनन्तस्य, असंख्येया महात्मनः ॥

इत्यादि स्मार्यते । कल्याणशब्देन गुणनिषेधवचसां हेयगुण-
विषयत्वमुत्सर्गापवादादिन्यायसिद्धं सूचितम् । अथ कारपोपा-
सनादिप्रकरणेष्वस्त्रभूषणाध्ययादिषु च प्रतिपन्नं विलक्षणविग्रह-
योगं दर्शयति—स्वाभिमतेति । अभिमतेऽप्यननुरूपत्वस्यानुरूपेऽ-
प्यनभिमतत्वस्य लोके दृष्टत्वात्तदुभयव्यवच्छेदाय स्वाभिमता-
नुरूपेत्युक्तम् । एकरूपेत्यनेन व्यूहविभवाद्यवस्थास्वपि हेय-
प्रत्यनीकत्वानन्दावहत्वमुमुक्षुपास्यत्वप्राप्यत्वादिस्वभावापरित्या-
गोऽभिहितः । यद्वा—व्यूहादिपरिणामे सत्यपि परमव्योमनिल-
यस्य विग्रहस्य प्राचीनसंस्थानावस्थितिरुक्ता । सावयवत्वादानि-
त्यमित्यादीनां धर्मिग्राहकाणां बाधादिभिराभासतामभिप्रेत्याचि-
न्त्यत्वोक्तिः । एको दिव्यशब्दः संस्थानत्रैलक्षण्यपरः परमव्यो-
मवर्तित्वमात्रपरौ वा । इतरस्त्वप्राकृतत्वपरः । विचित्रावतार-

* ज्ञानशक्तिबलैश्वर्यवीर्यतेजःसौशील्यवात्सल्यमार्दवाजवसौहार्दधैर्यसाम्यकारुण्यमाधुर्य-
गाम्भीर्यौदार्यस्यैर्यपराक्रमादयो भगवतोऽनन्तकल्याणगुणाः । तत्र ज्ञानं नाम सर्वसाक्षा-
त्काररूपम् । शक्तिरघटितघटनासामर्थ्यम् । बलं धारणसामर्थ्यम् । ऐश्वर्यं नियमनसाम-
र्थ्यम् । वीर्यमधिकारित्वम् । तेजः पराभिभवसामर्थ्यम् । महतो मन्दैः सह नीरन्ध्रेण संस्ले-
पस्वभाववत्त्वं सौशील्यम् । वात्सल्यं दोषेऽपि गुणत्वबुद्धिर्ज्ञानादर्शित्वं वा । आश्रितविरहः-
सहत्वं मार्दवम् । मनोव. क्लृप्तैकरूपमार्जवम् । स्वसत्तानपेक्षतद्रक्षापरत्वं सौहार्दम् । जन्म-
ज्ञानवृत्तगुणानपेक्षया सर्वैराश्रयणीयत्वं साम्यम् । आश्रितदोषगोपनं चानुर्थम् । अकम्पनी-
यत्वं स्थैर्यम् । अभग्नप्रतिज्ञत्वं धैर्यम् । परबलप्रवेशनसामर्थ्यं शौर्यम् । तन्निराकरणं परा-
क्रमः । स्वप्रयोजनमनपेक्ष्य परदुःखनिराचिकीर्षा दया परदुःखदुःखित्वं वा । क्षीरबदुपा-
ध्यभावेऽपि स्नादुत्वं माधुर्यम् । भक्तानुग्रहवदान्दत्वादेरामूलतो दुरवगाहत्वं गाम्भीर्यम् ।
प्रभृतं दत्त्वाऽप्यनृतसत्वभौदार्यम् । एवं वदाम्य इत्यादावप्युह्यम् । आदिशब्देन सौन्दर्यौज्ज्व-
ल्यलावण्ययौवनक्षमाशान्तिभक्तिप्रपत्त्यादिपरिग्रहः ।

द्भुतनित्यनिरवद्यनिरतिशयौज्ज्वल्यसौन्दर्यलावण्ययौवनाद्यनन्तगु-
णनिधिर्दिव्यरूपः स्त्रोचितविविधविचित्रानन्ताश्चर्यनित्यानिरवद्या-

योगः प्रतिक्षणमपूर्ववदनुभाव्यत्वं वटपत्रशयनविश्वरूपाद्यवस्था-
गतमाश्चर्यत्वं चाद्भुतशब्देन विवक्षितम् । नित्यत्वं कालापरि-
च्छिन्नत्वम् । तथा चाऽऽमनन्ति रहस्यान्नायविदः—‘ नित्या-
लिङ्गया स्वभावसंसिद्धिरिन्द्रियाकाराङ्गप्रत्यङ्गव्यञ्जनवती ’
इति । श्रीपौष्करे च—

नित्यसिद्धे तदाकारे तत्परत्वे च पौष्कर ।

यस्यास्ति सत्ता हृदये तस्यासौ संनिधिं व्रजेत् ॥ इति ॥

निरवद्यत्वं जरादिराहित्यम् । उत्तरोत्तरनिरवद्यशब्देषु पूर्व-
पूर्वेभ्यः सुग्रहत्वं वा विवक्षितम् । शुभाश्रयत्वभोग्यत्वाद्युपयुक्त-
मङ्गलगुणयोगो निरतिशयौज्ज्वल्येत्यादिनोक्तः । निरतिशयत्वं
स्वापेक्षयोत्कृष्टराहित्यमनुत्तमत्ववत् । तच्च प्रतिगुणमन्वेतव्यम् ।
औज्ज्वल्यं भास्वरत्वम् । सौन्दर्यमवयवशोभा । लावण्यं समुदाय-
शोभा । यदुच्यते भगवच्छास्त्रे—

विश्वमाण्याययन्कान्त्या पूर्णेन्द्रयुततुल्यया । इति ।

भूयिष्ठं तेज एवाद्भिर्वहृलाभिर्भृद्कृतम् ।

चक्षुरानन्दजननं लावण्यमिति कथ्यते ॥

इति ब्राह्मः । यौवनं कौमारानन्तयोपलक्षणीयस्वभावविशेषो
न तु कौमारानन्तरभाविन्धेव दशा तथौवनस्यानादित्वात् । देवा-
दिषु च केषांचिद्युवत्वेनैवोत्पत्तिदर्शनात् । आदिशब्देन शुभाश्रय-
प्रकरणेषूक्ताः सर्वे विग्रहगुणाः संगृहीताः । एवं स्वरूपतद्गुणौ
विग्रहतद्गुणौ च प्रतिपाद्य विग्रहाश्रितमाभरणवर्गमायुधवर्गं च
दर्शयति—स्त्रोचितेत्यादिपदद्वयेन । पूर्वोक्तविलक्षणविग्रहविशिष्टं
स्वरूपमिह स्वशब्दार्थः । अत्र ‘ सर्वभूषणभूषणार्हा ’ इत्यादि
भाव्यम् । किरिटीहारादिरूपेण वैविध्यम् । एकजातीयेष्वपि मणि-
काञ्चनादिद्रव्यविशेषवर्णसंस्थानादिविशेषविशिष्टव्यक्तिभेदाद्वैचि-
त्र्यम् । अपरिमितेत्यसंख्येयत्वोक्तेरनन्तत्वमाश्चर्यविशेषणम् ।

परिमितदिव्यभूषणः स्वानुरूपासंख्येयाचिन्त्यशक्तिनित्यनिरवद्यनिरति-
शयकल्याणदिव्यायुधः स्वाभिमतानुरूपनित्यनिरवद्यस्वरूपरूपगुण-
विभवैश्वर्यैः शीलाद्यनवधिकातिशयासंख्येयकल्याणगुणगणश्रीवल्लभः

अनवधिकाश्चर्यसावहत्वमनन्ताश्चर्यत्वम् । अथवा—अनन्ता-
न्याश्चर्याणि संस्थानविशेषसौगन्ध्यसुखस्पर्शत्वादीनि येषां भूष-
णानां तानि तथोक्तानि । नित्यनिरवद्यशब्दां पूर्ववत् । अपरि-
मितत्वमसंख्येयत्वमेव न तु ह्रस्वदीर्घादिपरिमाणविरहः । यद्वा—
अनन्तेत्यसंख्येयत्वमपरिमितेति च विग्रहानुरूपमहत्तरत्वं विव-
क्षितम् । भूषणायुधयोर्दिव्यत्वमप्राकृतत्वम् । पूर्वोक्तगुणविग्रहाभ-
रणविशिष्टस्वरूपं स्वानुरूपेण स्वशब्दार्थः । असंख्येयेति ।
पञ्चायुधत्वप्रसिद्धिः प्राधान्यादिति भावः । अचिन्त्यशक्तानि ।
कुठारटङ्कुहालादिभिः प्रत्येकं कृच्छ्रसाध्यं सलशैलवसुधातल-
विदारणमेकेन हि महेपुणा कृतमिति भावः । निरतिशयकल्या-
णत्वं निरतिशयानन्दावहत्वं भूषणकोटावप्यनुप्रवेशात् । यद्वा—
लोके यान्यायुधलक्षणानि मङ्गलावहतया प्रसिद्धानि तैः सर्वैः
संपूर्णत्वम् । पूर्वं स्वरूपनिरूपकतया सामान्यतोऽभिहितां श्रियं
विभूतिमध्येऽपि विशेषतः स्थितां दर्शयन्नर्थात्तत्स्वरूपादिकम-
प्याह—स्वाभिमेति । स्वरूपं स्वासाधारणधर्मविशिष्टं श्रियो
दिव्यात्मस्वरूपम् । रूपं दिव्यविग्रहः । रूपानन्तरो गुणशब्दस्त-
द्गतनिरतिशयौज्ज्वल्यसौन्दर्यादिपरः । विभवशब्दः परिजनपरि-
बर्हादिपरः । परत्वसौलभ्यौपयिकगुणवर्गद्वयभैश्वर्यशीलाभ्यामुप-
लक्षितम् । ततश्चाऽऽदिशब्दः प्रत्येकमन्वयाज्ज्ञानशक्त्यादिकं
वात्सल्यादिकं च संगृह्णाति । ऐश्वर्यशीलादयोऽनवधिकातिशया-
श्चासंख्येयाश्च कल्याणाश्च गुणा इति विशेषणसमासः । एवंवि-
धगुणानां गण इति पठ्नीतत्पुरुषः । ऐश्वर्यशीलादेर्गणविशेषणत्वा-
नौचित्यात् । अनवधिकातिशयत्वस्यापि गुणविशेषणत्वे प्रत्येकं
गुणानामुत्कर्षस्याशब्दत्वाद्गुणविशेषणतयैव समास उचितः ।
स्वरूपं रूपं तद्गुणा विभव ऐश्वर्यादिगुणगणश्चेति द्वंद्वः । स्वरूपा-

१ क. ख. °चिन्त्याकृतिनिरति° । २ ग. घ. ङ. °मतानित्यनिःपायानुरू° । ३ क. ख.

°श्वर्यैः ।

दिपञ्चकं भगवदभिमतानुरूपनित्यनिरवद्यं यस्याः सा स्वाभिम-
तेत्यादिगुणगणेत्यन्तेनोक्ता । स्वरूपं रूपं तद्गुणा विभव ऐश्वर्यं
शीलमित्यादिगुणगण इति योजनायां स्वरूपरूपयोरपि गुणा-
नुप्रवेशप्रसङ्गः । स्वरूपादेः सर्वस्य परमात्माभिमतत्वं व्यक्तम् ।
स्वरूपस्य नित्यत्वं निर्विकारतया सर्वकालवर्तमानत्वम् ।
निरवद्यत्वं पूर्वं परमात्मस्वरूपे प्रतिपादितप्रकारं तद्वत्पितृत्वप्र-
युक्तकादाचित्कोष्मलत्वादिराहित्यं वा । अनुरूपत्वं तु यथाप्रमाणं
प्राग्भवेव कल्याणैकतानत्वादिकम् । ' शान्तानन्त ' इत्यादिकमिह
भाव्यम् । रूपस्य नित्यत्वमवतारादिदशायामपि परमपदनिलय-
भगवदेकासनस्थितस्य तथावस्थितत्वम् । अनुरूपत्वं च—

अस्या देव्या यथारूपमङ्गप्रत्यङ्गसौष्ठवम् ।

रामस्य च यथारूपं तस्येयमसितेक्षणा ॥

विष्णोर्देहानुरूपां वै करोत्येषाऽऽत्मनस्तनुम् ।

इत्यादि प्रतिपादितम् । विग्रहगुणानां नित्यत्वं नामौ-
ज्वल्यादेः कदाचिदप्यपकर्षाद्यभावः । निरवद्यत्वं च दुष्प्रेक्षता-
दिराहित्यम् । अनुरूपत्वं ' घनकनकद्युती युवदशामपि मुग्धद-
न्नाम् ' इत्याद्युक्तप्रकारम् । विभवस्यानुरूपत्वम्—

देवतिर्यङ्मन्येषु पुंनामा भगवान् हरिः ।

स्त्रीनाम्नी लक्ष्मीर्मेत्रेय नानयोर्विद्यते परम् ॥

इत्यादिभिरनुसंधेयम् । अनवधिकातिशयत्ववचनादीश्वरव्य-
तिरिक्ताशेषगोचरस्यापि तदैश्वर्यस्येश्वराभिमतत्वात् द्वैराज्यादि-
दोषः । ' अस्येशाना जगतो विष्णुपत्नी ' इति विष्णुपत्नीत्ववेषेण
हि सर्वस्य जगत इयमीष्टे । ' ईश्वरीं सर्वभूतानाम् ' इत्यत्र तु
यद्यपि सर्वभूतानामिति प्रतिसंबन्धिनिर्देशात्स्त्रीप्रत्ययानुसारेण-
श्वरपत्नीति विवक्षा न शक्या, तथाऽपि वाक्यान्तरबलादर्थस्य
तथात्वसिद्धिः । निरवद्यत्वं भगवदैश्वर्यैकरसत्वं वा निग्रहादिप्र-
सङ्गाभावो वा । प्रतिकूलदण्डकत्वं हि पुंस्त्वानुरूपस्तद्बलभस्यैव
भागः । शीलस्य नित्यत्वं महत्त्वे सत्यपि मन्दैः सह नीरन्ध्र-
संश्लेषः कदाचिदपि स्वोत्कर्षप्रकाशनाभावः । निरवद्यत्वं तत्र
विप्रलम्भाभिप्रायैदिविरहः । अनुरूपत्वमनवधिकातिशयत्वं च—

स्वसंकल्पानुविधायिस्वरूपस्थितिप्रवृत्तिभेदाशेषशेषतैकरतिरूपनिरवय-

‘ तुल्यशीलबयोवृत्ताम् ’ इत्याद्युक्तप्रकारम् । एवं श्रियः पृथ-
ङ्गनित्यस्वरूपरूपगुणविभवैश्वर्यशीलादिप्रतिपादनेन ज्ञानादिगुण-
चदपृथक्सिद्धशक्तिमात्रत्वं व्यूहविशेषत्वं स्वरूपैक्यमन्यदन्यदपि
वदन्तो निरस्ताः । शक्तित्ववादास्तु पत्नीत्वेन कार्योपयुक्तविशेष-
णत्वाभिप्रायाः । प्रयुज्यते हि शास्त्रेषु सर्वत्र स्त्रीपुंसात्मकेषु
द्वंद्वान्तरेष्वपि रूपशेषे शक्तिशब्दः । एकत्ववादास्तु समस्तप्रपञ्च-
प्रतियोगिकैकशेषत्वाश्रयत्वेन विशिष्टैक्येनाऽऽत्महविःप्रत्युद्देश्यै-
कदेवतात्वादिनेषेण वा निर्वाह्याः । अत एव हि—

व्यापकावतिसंश्लेषादेकत्वत्वमिवोदितौ ।

इत्युच्यते । उक्तं च श्रीराममिश्रैः षडर्थसंक्षेपे—‘ उभयाधि-
ष्ठानं चैकं शेषित्वम् ’ इत्यादि । एवंविधाया भगवत्याः श्रियो-
वल्लभः प्रियतमः, श्रीर्बल्लभा यस्येति वा । न चाभिमतसंज्ञापुन-
रुक्तिः, प्रत्येकसमुदायविषयतयाऽभिमतत्वातिशयच्यञ्जनपर-
त्वादिति । अथ नित्यपरिजनविशिष्टतां दर्शयति—स्वसंकल्पेति ।
स्वरूपं धर्म्यंशः । स्थितिप्रच्युततयाऽवस्थानम् । प्रवृत्तिर्चा-
पारः । नित्यानां स्वरूपस्थित्योः परमात्मसंकल्पानुविधायित्वं
नाम तन्नित्येच्छासिद्धत्वम् । तच्चानिच्छासंभवे निवर्तयितुं
शक्यतामात्रम् । तेषु त्वनिच्छायाः कदाचिदप्यभावात्स्थितेः
सदातनत्वम् । इदं च परमात्मसंकल्पानुविधायि स्वरूपस्थिति-
प्रवृत्तित्वं बद्धयुक्तप्रकृतिप्राकृतकालादिष्वपि भाव्यम् । तच्च सर्वं
प्रपञ्चयिष्यते । शेषता शेषवृत्तिरित्यर्थः । अशेषशेषता यथाभि-
मताकारा । अत्र—

शरा नानाविधाश्चापि धनुरायतविग्रहम् ।

अन्वगच्छन्त काकुत्स्थं सर्वे पुरुषविग्रहाः ॥

निवासशय्यासनेत्यादि द्रष्टव्यम् । एकैककृतस्यैव हि कैर्क-
र्यस्य मिथः सर्वार्थतयाऽनुसंधानात्सर्वेऽपि सर्वकैर्कर्यकारिणो
भवेयुः । यद्वा—स्वरूपस्थितिप्रवृत्तिभेदा एवाशेषशब्देन संघ-
ह्यन्ते । तेषामशेषाणां परमात्मानं प्रति शेषता शेषभावः । एव-

निरतिशयज्ञानक्रियाद्यनन्तगुणगणैरपरिमितैः सूरीभिरनवरताभिष्टुतचरणयुगलो वाङ्मनसापरिच्छेद्यस्वरूपस्वभावतया स्वाचितवि-

मुक्तप्रकारायां शेषतायामितरपरित्यागेन तदेकावलम्बिनी प्रीतिरेव रूपं स्वरूपं स्वभावो वा येषां तेऽशेषशेषतैकरतिरूपाः । ते च सर्वे नित्याः स्वरूपनित्यत्वस्य सर्वात्मसाधारणत्वात् । मुक्तवत्कदाचिदाविर्भूतस्वभावत्वमिह नित्यशब्देन व्युदस्यते । नित्यासंकुचिनज्ञानादिगुणा इत्यर्थः । अत एव निरवद्याः क्लेशकर्मस्वातन्त्र्याभिमानादिदोषात्यन्ताभाववन्तः । एषां ज्ञानस्य निरतिशयत्वं परमात्मज्ञानतुल्यत्वम् । क्रियाया निरतिशयत्वं स्वच्छन्दानन्तकैकर्यात्मकत्वम् । ऐश्वर्यस्य निरतिशयत्वं परमात्मकैकर्योपयोगिस्वेच्छागृहीतशरीरेन्द्रियादिनियमने निर्दिघातत्वं न तु सर्वविषयत्वम्, ' जगद्ग्यापारवर्जं प्रकरणादसंनिहितत्वाच्च ' [ब्र० सू० ४ । ४ । १७] । इति न्यायात् । अत्र निरतिशयज्ञानक्रियैश्वर्यादिरनन्तो गुणगणो येषामिति विग्रहः । ते चापरिमिताः, असंख्याः सूरयः । ' सदा पश्यन्ति सूरयः ' । ' तद्विप्रासो विपन्यवो जागृवांसः समिन्धते ' इत्याद्यनुसंधानेनाऽऽह—अनवरताभिष्टुतचरणयुगल इति । विपन्यवो विशेषेण स्तुतिशीलाः । ' पण व्यवहारे स्तुतौ च । पन च ' । अभिष्टुत्यभिर्विशब्दार्थः । स्तुतिशीलत्वादनवरतत्वोक्तिः । स्तुतिविषयत्वप्रसक्तमेवैश्वर्यादेरियत्तारूपं परिच्छेदमपाकरोति—वाङ्मनसेति । एतेन ' यस्यामतं तस्य मतं मतं यस्य न वेद सः ' । ' अविज्ञातं विजानतां विज्ञातमविजानताम् ' । [केन० ११] । ' सो अङ्ग वेद यदि वा न वेद ' । ' यतो वाचो निवर्तन्ते अप्राप्य मनसो सह ' [तै० २।९] । इत्यादीनां वाङ्मनसयोरवेद्यत्वार्थतां वदन्तो निरस्ताः । तथा सति ' तद्विजिज्ञासस्व ' ' मनसा तु विशुद्धेन ' ' ब्रह्ममि' ' आनन्दं ब्रह्मणो विद्वान् ' [तै० २।९।१] । इत्यादिभिः ' यतो वाचो निवर्तन्ते ' इत्यत्र यच्छब्दादिभिर्विरोधप्रसङ्गः । विरोधपरिहाराय मुख्यवृत्तिनिधिविषयतया व्यवस्थाप्यत इति चेदागतोऽसि पन्थानम् । विषयव्यवस्था तु

१ क. ख. ग. घ. ङ. 'क्रियैश्वर्याय' । २ ग. घ. ङ. 'स्वादिन' । ३ ग. घ. ङ. 'युग-

नुभवानन्तो वा' । ४ घ. ग. ङ. 'भावः स्वा' ।

विविधविचित्रानन्तभोग्यभोगोपकरणभोगस्थानसमृद्धानन्ताश्चर्यमहाविभूति-
रनन्तपरिमाणनित्यनिरपायनिरवद्याक्षरपरमव्योमनिलयो विविधविचि-

यथाप्रमाणमस्माभिः क्रियत इति विशेषः । वाङ्मनसेत्यादिकं
परमव्योमविशेषणतया केचिद्व्याचक्षते श्रीवैकुण्ठगद्ये तथोक्तेः ।
वयं तु अत्रैव षष्ठाध्याये ' योगिनामपि ' इति श्लोके
' बाहुमनसापरिच्छेद्यस्वरूपस्वभावम् ' इति परमात्मविशे-
षणत्वेनैवाभिधानात्कुमतिनिरासार्थमपेक्षितत्वाच्चात्रापि तथा
विवक्षामाचक्षमे । स्वाचितेत्यादि । अत्राप्यनन्ताश्चर्यशब्दः पूर्ववत् ।
विभवशब्देन वाहनरत्नादिग्रहः । अनन्तपरिमाणत्वं तिर्यगूर्ध्वा-
दिदेशापेक्षया, अधस्तात्प्रकृत्यवच्छिन्नत्वात् । अनन्तशब्दादृत्तिः
प्रत्येकमानन्ते तात्पर्यातिरेकात् । नित्यत्वं प्राकृतव्योमवलयरहित-
त्वम् । निरवद्यत्वं शुद्धसत्त्वमयत्वेन रजस्तमस्तकार्यराहित्यम् ।
अक्षरत्वमंशतोऽपि सृष्टिसंहारविरहः । परमशब्देन निर्दिष्टप्रक्रियया
प्राकृतव्योमव्यवच्छेदः । एतेन ' तदक्षरे परमे व्योमन् ' इत्यादि-
श्रुतिसूचनम् । एवं नित्यविभूतियोग उक्तः । अथ
स्त्रीलाविभूतियोगप्रतिपादनमुखेन ' यतो वा इमानि ' इत्यादि-
वाक्ये ' जन्माद्यस्य यतः ' इति सूत्रेण निरूपितं जिज्ञास्य-
ब्रह्मलक्षणयोगं दर्शयति—विविधेति । शब्दस्पर्शादिरूपेण
दिव्यादिव्यादिभेदेन चात्र भोग्यवैविध्यवैचिड्ये । इमानीत्या-
दिश्रुत्या हस्तप्रसारणेन तत्तत्प्रमाणसिद्धसमस्तकार्यप्रकारनिर्दे-
शाद्बहुवचनार्संकोचाच्च भोक्तृणां ज्ञानसुखादितारतम्यहेतुभूतं
देवादिरूपेण वैविध्यं तदवान्तरविधौ भूतब्राह्मणादिरूपेण वैचिड्यं
च दर्शितम् । यद्वा विविधशब्द एव सावान्तरभेदं समस्तं
वैविध्यं संगृह्णाति । विचित्रशब्दस्त्वाश्चर्यरूपत्वेनाभ्याशक्यत्वपरः ।
' मेघोदयः ' इत्यारभ्य ' विष्णोर्विचित्राः प्रभवन्ति मायाः '
इत्यादिवत् । ज्ञानसुखादितारतम्याभावेन परमव्योम्नि भोक्तृ-
वैविध्याभावात्परभोग्यतैकरसनित्यसूरीणां पृथगुक्तत्वाच्च तत्र
भोक्तृवर्गानुक्तिः । भोगोपकरणभोगस्थानान्यत्राप्यर्थसिद्धानि ।
एवंविधायाश्च विषमसृष्टेर्विचित्रानादिचेतनकर्मप्रवाहमूलत्वाच्च

त्रभोग्यभवेत्तद्वर्त्मपूर्णनिखिलजगदुदयविभवलयलीलः परब्रह्मभूतः पुरुषो-

वैषम्यादिदोषः। निखिलशब्देन कतिपयसृष्ट्यादिनिमित्तोपादान-
भूतचतुर्धुत्वादिव्यावर्तनम् । उदयशब्देन सद्धारकाद्वारकसमस्त-
सृष्टिसंग्रहणम् । एवं विभवशब्देन विष्णवतारान्तर्यामित्वादिदृष्ट-
विनिधस्थितिस्ग्रहः । लयोऽपि नित्यनैमित्तिकादिरूपः ।
निखिलसृष्ट्यादिष्वन्यतमस्यैव ब्रह्मलक्षणत्वे संभवत्यापि उपात्त-
व्यतिरिक्तयोः किमन्यः कर्तेति शङ्कनव्यावर्तनाय सृष्ट्यादित्र-
योपादानम् । जगद्गतानामुदयविभवलयानामेतद्गतलीलात्वेन
व्यपदेशादुपादानत्वं सूचितम् । जगदाकारेण जायमानत्वादी-
न्यस्य लीला । ' बहु स्यां प्रजायेयं ' इति द्वि जगत्कारणस्य
तस्य संकल्पः। सूक्ष्मचिदचिद्विशिष्टस्यैवोपादानत्वाद्बालस्यैव युव-
त्वादिप्राप्तौ न स्वरूपगतो विकार इति निर्विकारश्रुत्यविरोधः ।
अवाप्तसमस्तकामस्य कथं जगद्व्यापार इति शङ्कान् परिहरता
लीलाशब्देन निमित्तत्वमपि तस्यैवेति सिद्धम् । एतेन निमि-
त्तोपादानभेदं वदन्तो निरस्ताः । न च लोके निमित्तोपादानभे-
ददर्शनमात्राद्ब्रह्मविरोधः । लौकिककारणाविलक्षणत्वाच्छ्रुतिसिद्धस्य
ब्रह्मणः। अन्ततो वैशेषिकादिभिरपि घटेश्वरगतसंयोगविभागद्वि-
त्वद्विपृथक्त्वादिकार्येष्वीश्वरस्यैव निमित्तत्वमुपादानत्वं चाभ्युप-
गतमिति न कश्चिदस्मन्मते दोषः। तथा बुद्धिपूर्वस्वसुखोत्पादनादा-
वापि द्रष्टव्यम् । एवं ब्रह्मलक्षणयोगान्नारायणस्यैव परब्रह्मत्वं दर्श-
यन्सद्ब्रह्मात्मदिसामान्यशब्दानां नारायणाख्यविशेषपर्यवसानं
च सूचयन् ' नारायणः परं ब्रह्म ' इति श्रुत्यनुकारिणः ' नारा-
यणः परं ब्रह्म गीताशास्त्रे समीरितः ' इति गीतार्थसंग्रहश्लो-
कस्य प्रपञ्चनमिह क्रियत इति च ज्ञापयन्नुक्तैः प्रकारैः समाख्या-
श्रयमस्यैव संगतमिति चोदाहरन्नुक्तेष्वर्थेषु वा समाख्यात्रयं
प्रमाणयन् ' परं ब्रह्म परं धाम पवित्रं परमं भवान् । ' प्रथितः
पुरुषोत्तमः ' ' एष नारायणः श्रीमान् ' इत्यमीषां कृष्णैकविष-
यत्वं च दर्शयन्नभेदश्रुतीनां भेदश्रुतीनां घटकश्रुतीनां कारणशो-
धकोपासनश्रुतीनां च निष्कृष्टमर्थं संगृह्णाति—परं ब्रह्म पुरु-
षोत्तमे नारायण इति । सर्वसामानाधिकरण्यं सर्ववैलक्षण्यं च

त्तमो नारायणो ब्रह्मादिस्थावरान्तं निखिलं *जगत्सृष्ट्वा स्वेन रूपेणाव-

सर्वान्तर्यामित्वेनोपपन्नमिति पदत्रयस्याभिप्रायः । अत एव प्रपञ्चबाधभेदाभेदादीनां सामानाधिकरण्यं वदन्तो निरस्ताः ।
 ' एको ह वै नारायण आसीन्न ब्रह्मा नेशानः ' इत्यारभ्य
 ' तत्र ब्रह्मा चतुर्मुखोऽजायत ' ' यो ब्रह्माणं विदधाति पूर्वं
 यो वै वेदांश्च प्रहिणोति तस्मै ' इत्याद्युक्तप्रकारेण करणकलेवर-
 प्रदानहितोपदेष्टृत्वादिकमभिप्रेत्याऽऽह—ब्रह्मादिस्थावरान्तं निखिलं
 जगत्सृष्टेति । ब्रह्मसृज्यस्य स्थावरपर्यन्तस्य जगतः परमात्मसृ-

* ' यतो वा इमानि भूतानि जायन्ते ' (तै० ३ । १ । १) इत्यादिश्रुतिषु परब्रह्मभूतस्थेश्वरस्य जगत्कारणत्वमुक्तम् । तत्रेश्वरत्वं नाम व्यापकत्वे सति चेतनत्वं सत्य-संकल्पत्वं चैतीश्वरलक्षणं बोध्यम् । कारणं त्रिविधम्—उपादानं निमित्तं सहकारिं चेति । तत्र कार्यरूपेण परिणामयोग्यं वस्तुपादानकारणम् । यथा घटं प्रति मृत्तिका । उपादान-वस्तुनः कार्यरूपेण परिणामं यः करोति स कर्तव्यं निमित्तकारणमुच्यते । यथा कुडालः । कार्योत्पत्त्युपकरणं वस्तु सहकारिकारणम् । यथा दण्डचक्रादयः । जगतस्तु त्रिविधमपि कारणमीश्वर एव । सूक्ष्मचिदचिद्विशिष्ट उपादानम् । बहु स्यामिति संकल्पविशिष्टो निमित्तम् । ज्ञानशक्त्यादिविशिष्टः सहकारीत्याशयः ।

नन्वीश्वरस्यैवोपादानत्वे तस्य सविकारत्वात् ' अविकाराय शुद्ध्यै ' [वि० पु० १ । २ ।] इत्युक्तं निर्विकारत्वं विरुध्यत इति चेन्न । चिदचिद्रूपविशेषणविशिष्टस्येश्वरस्य जगद्रूपेण परिणामेऽपि विशेष्यस्य स्वरूपस्य विकाराभावात् । परिणामस्तु विशेषणद्वारैव । यथोर्णनाभिः स्वरूपविकाराभावेऽपि स्वशरीरभूतविशेषणद्वारा तन्तुजालकार्यं प्रत्युपादानं तद्वत् । विशिष्टस्वरूपेण विकाराश्रयत्वमीश्वरस्येष्टमेव । मनुष्यादिशरीरविशिष्टे स्वरूपतो निर्विकारे पुंसि बाल्ययुवत्वस्थयिरत्वरधूलत्वादिवत् ।

ननु बौद्धा आर्हताश्च परमाणूनामेव जगत्कारणत्वं वदन्ति । वैशेषिकाश्च परमाणूनामुपादानकारणत्वमीश्वरस्य निमित्तकारणत्वं वदन्ति । तत्र बौद्धा वैशेषिकाश्च पार्थिवान्पुनः तैजसवायवीयांश्चतुर्विधान्परमाणून्भ्युपगच्छन्ति । आर्हताः पुनरेकरूपानेवेत्यन्यदेतत् ।

सांख्यास्तु प्रधानमेव जगत्कारणम् । यथा भेषविमुक्तस्यैकरसस्य जलस्य नारिकेल-लतालज्जतकपित्थादिविचित्ररसरूपेण परिणामप्रवृत्तिर्दृश्यते तथा परिणामस्वभावस्य प्रधानस्यानन्याधिष्ठितस्यैव गुणवैषम्यानिमित्तो विचित्रपरिणामः संभवतीत्याहुः ।

तत्कथं नारायणस्यैव कारणत्वमुच्यत इति चेन्न—

परमाणौ प्रमाणाभावात् । तथा हि—न तावत्प्रत्यक्षम् । महत्त्वाभावात् । नाप्यनु-
नुमानम् । ' सदेव सोम्येदमग्र आसीत् ' (छा० ६ । २ । १) इत्यादिश्रुतिविरो-
धात् । नचाऽऽगमः । अनुपलम्भात् । प्रयुताऽऽगमादीश्वरस्यैव जगत्कारणत्वं सिष्यति ।
अन्येषां च कारणानां त्रिष्वेवान्तर्भावः ।

नापि प्रधानं कारणम् । तस्याचेतनत्वात् । चेतनमेव हि संकल्पहेतुः । यदि
त्वभावत एव प्रवृत्तिस्तर्हि प्रलयानुपपत्तिः ।

जीवविशेषोऽपि न कारणम् । तस्य कर्मपरतन्त्रत्वात् । ब्रह्मरुद्रादयोऽपि सृज्यत्वसं-
हार्यत्वरूपकार्यश्रवणाजीवविशेषा एवेति ।

छान्दोग्ये तावत्सदाकाशप्राणशब्दवाच्यानां जगत्कारणत्वं प्रतीयते । वाजसनेयके च
ब्रह्मशब्दवाच्यस्य कारणत्वं प्रतीयते । सर्वशाखाप्रत्ययन्यायेन कारणवाक्यानामेकविषयत्वे
प्रतिपादयितव्ये छागपशुन्यायेन सामान्यवाचकानां सदादिशब्दानां विशेषे ब्रह्मणि पर्य-
वसानं वक्तव्यम् । एवमुक्तन्यायेन ब्रह्मशब्दवाच्यस्य तैत्तिरीयोक्त आत्मशब्दवाच्ये पर्यवसान
आत्मशब्दवाच्यः क इत्याकाङ्क्षायां श्रुतिप्रसिद्ध इन्द्रो वाऽग्निर्वोपास्यत्वेन प्रसिद्धः सूर्यो
वा कारणत्वेनोक्तः सोमो वाऽभीष्टफलप्रदत्वेनोक्तः कुबेरो वा यमो वा वरुणो वेति विशय
रूपेण कर्मवश्यत्वपरिच्छिन्नैश्वर्यवत्त्वसंहार्यत्वश्रवणाच्चैत जगत्कारणभूताः किंतु महोपनिष-
नारायणोपनिषत्सु नारायणस्यैव परमकारणत्वसर्वशब्दवाच्यत्वमोक्षप्रदत्वजगच्छरीरत्वादेः
प्रतिपादनात्समस्तकल्याणगुणात्मकः प्रकृतिपुरुषाभ्यां भिन्नस्ताभ्यां विशिष्टः परब्रह्म जग-
कारणं नारायण एव ।

अयं च नारायणशब्दश्लिष्यमान ईश्वरो विशिष्टद्वैतवादिनां रामानुजीयानां मते
चेदचिद्रूपशरीरविशिष्ट एक एव न तु तस्मात्तच्छरीराच्चाप्यार्कचित् (१) तथा चेतनत्वेन
व्रसजातीयेभ्यो जीविभ्योऽचेतनत्वेन विजातीयेभ्यो जडेभ्यः प्रधानादिभ्यः स्वगतेभ्यः
कल्याणकारकगुणेभ्यश्च भिन्नः (२) सविशेषः सर्वज्ञत्वानियत्यव्यापित्वादिविशेषयुक्तः
सर्वज्ञो नित्यो व्यापीत्यादिशब्दैर्वक्तुं शक्यः (३) स्वभावत एवापहतपाप्मत्वाद्यनेककल्याण-
कारकगुणाश्रयो हेयगुणगणविरहितश्च (४)

तत्र विशिष्टद्वैतशब्दस्य कोऽर्थ इति चेत्तत्र किंचिदुच्यते—रामानुजीयानां त्रिविधं
तत्त्वमिष्टं जडजीवेश्वरभेदात्, तत्र जडं प्रसिद्धं पाञ्चभौतिकं शरीरादिकमखिलं जगत् ।
उदपेक्षया स्वरूपतः स्वभावतश्चात्यन्तविलक्षणस्तदन्तर्यामी जीवः । जीवस्याप्यन्तर्यामी
नेखिलहेयगुणराहित्येन कल्याणैकतानत्वेन जीवापेक्षयाऽत्यन्तविलक्षण ईश्वरः । अयमेव
परमात्मब्रह्मशब्दवाच्यः सर्वाधारः सर्वकर्ता नारायणः । तत्र जडं जीवश्चेति द्वयं मिलत्वे-
धरस्य शरीरम् । ' यस्याऽऽत्मा शरीरम् ' (बृ० ३ । ७ । २२) ' यस्य पृथिवी
शरीरम् ' (बृ० ३ । ७ । ३) इत्यादिश्रुतेः । ईश्वरस्य स्वरूपं ज्ञानं शरीरं चेति

प्रथमपि व्यापकमेव । तथा च-द्वयोर्भावो द्विता, द्वितैव द्वैतं, भेद इत्यर्थः । न द्वैतमद्वैतम-
भेद इत्यर्थः । विशिष्टस्याद्वैतं विशिष्टाद्वैतम् । स्वव्यतिरिक्तसमस्तचेतनाचेतनाविशिष्टं ब्रह्मै-
कमेव । यद्ब्रह्मणः शरीरभूतं न भवति तादृशं ब्रह्मव्यतिरिक्तं किञ्चिदपि नास्तीति तात्प-
र्यम् । ब्रह्मणः शरीरभूता येऽनन्ता जीवा जडाश्च पदार्थास्तेषां नानात्वेऽपि ब्रह्मणः सका-
शात्तेषां भेदेऽपि च तद्विशिष्टस्य शरीरिणो ब्रह्मण एकत्वमेवेति विशिष्टाद्वैतमित्युच्यते ।

शरीरशरीरिणोश्च तादात्म्येन व्यवहारो यद्यपि लोके दृश्यते यथा मनुष्योऽहं गौरोऽहं
स्थूलोऽहमित्यादौ तथाऽपि स व्यवहारो गौण एव । शरीरप्रतिसंबन्धिन आत्मनो वस्तुतः
शरीरापेक्षया भिन्नत्वात् । परमात्मशरीरं च चेतनत्वेन सजातीयं जीवरूपमचेतनत्वेन
विजातीयं च जडरूपम् । तथा च परमात्मनि सजातीयाद्विजातीयाच्च भेदः सिध्यति । तथा च
श्रुती—‘ पृथगात्मानं प्रेरितारं च मत्वा ’ (श्वे० १ । ६) ‘ क्षरात्मानावीशते देव
एकः ’ (श्वे. १।१०) इति । अत्र क्षरात्मपदवाच्ययोर्जडजीवयोर्नियम्यत्वेन देव-
पदवाच्यस्य परमात्मनश्च तन्नियन्तृत्वेन प्रतिपादनात्ताभ्यां परमात्मनो भेदः स्पष्ट एव ।
सूत्रकारैरपि ‘ अधिकं तु भेदानिर्देशात् ’ (ब्र० सु० २ । १ । २२) इत्यादौ जीवै-
श्वरयोर्भेद उक्तः । तथा ज्ञानशक्तिबलैश्वर्यधीर्यतेजोरूपं गुणपटुं न परमात्मस्वरूपान्तर्गतं
किंतु परमात्मनिष्ठमिति तस्मादपि परमात्मा भिन्न एवेति परमात्मनि स्वगताद्भेदः सिध्यति ।
तथा च परमात्मनि सजातीयभेदविजातीयभेदस्वगतभेदरूपं भेदत्रयं सिद्धम् ।

ननु ‘ यदा ह्येवैप एतस्मिन्नुदरमन्तरं कुरुते । अथ तस्य भयं भवति ’ (तै० २ ।
७ । १) इति श्रुतौ भेदो निषिध्यते । य एतस्मिन्ब्रह्मणि स्वल्पमपि भेदं मन्यते तस्य
भयं भवतीति तदर्थोदिति चेन्न । श्रुत्यर्थाज्ञानात् । तत्र ह्यन्तरशब्दोऽवकाशावाची । ब्रह्मो-
पासनाया अवकाशे विच्छेदे सति भयं भवतीत्यर्थः ।

यन्मुहुतं क्षणं वाऽपि वासुदेशे न चिन्त्यते ।

सा हानिस्तम्बहच्छिद्रं सा भ्रान्तिः सा च विक्रिया ॥

इति महर्षिवचनेनोपबृंहणादयमर्थो निश्चीयते ।

‘ एकमेवाद्वितीयम् ’ (छा० ६ । २ । १) इति श्रुत्याऽप्यद्वैतं नाऽऽपादनीयम् ।
तत्र ह्येकशब्देन ब्रह्मव्यतिरिक्तं जगतो निमित्तकारणं निषिध्यते । कार्यगतब्रह्मव्यावस्था
कार्यानुसारेण कारणे ब्रह्मणि कल्पिता स्यात्तन्निवृत्तय एवकारः । अद्वितीयमित्यनेन च
ब्रह्मव्यतिरिक्तं जगत उपादानकारणं निषिध्यते ।

‘ मेह नानाऽस्ति किञ्चन ’ (बृ० ४ । ४ । १६) इति श्रुतेस्त्वयमाशयः—यस्य ब्रह्म
कारणं न भवति नाप्यन्तर्यामि भवति तादृशं ब्रह्मभिन्नं यन्तु किञ्चिदपि नास्तीति । न
तु ब्रह्मकार्यभनस्य जगतो निषेधः प्रतिपाद्यते । जगत्कारणस्य श्रुतान्वेयं प्रतिपादानात् ।

एवमेव ' यत्र द्वैतमिव भवति ' (बृ० २ । ४ । १४) इत्याद्यद्वैतप्रतिपादिकाः श्रुतयो योजनीयाः ।

नन्वेवम् ' सोऽकामयत बहु स्या प्रजायेय ' (तै० २ । ६ । १) इति श्रुतिर्वि-
रुध्यते । तत्र ह्यहं बहु स्यामिति परमात्मसंकल्पो दृश्यते । न तु स्वैतर्यार्थकिञ्चिद्विशेष-
तद्बहु स्यादिति । तथा च कार्यकारणानन्यत्वव्यायेन परमात्मनः सकाशाज्जगतो
भिन्नत्वाभावः सिध्यति । उक्तभेदाङ्गीकारे त्वेतच्छ्रुतिविरोधः स्पष्ट इति चेत्सत्यम् । बहु
स्यामिति बहुभवनसंकल्पो हि न साक्षात्किंतु शरीरद्वारा । तथा च स संकल्पो नामरू-
विभागानर्हसूक्ष्मचिदचिद्वस्तुशरीरकतयैकरूपेणावस्थितस्य विभक्तनामरूपचिदचिद्वस्तुशरी-
रकतया बहुप्रकारताविषय इत्येवं श्रुतितात्पर्याङ्गीकारान्न विरोधः ।

यतश्चायमीश्वरो नारायणो जगत्कारणत्वस्य कारणत्वोपयोगिनां सर्वज्ञत्वादिधर्माणां
चाऽऽश्रयोऽतः स सविशेष एव । ' सत्यं ज्ञानमनन्तं ब्रह्म ' (तै० २ । १ । १) इति
श्रुतावपि सत्यत्वादयो विशेषाः प्रतिपादिताः । तथा ' अथ परा यया तदक्षरमधिगम्यते '
(मु० १ । १ । ५) इत्यत्रापि प्राकृतान्हंयगुगान्प्रतिषिध्य नित्यत्वविभुत्वसूक्ष्मत्वसर्व-
गतत्वाव्ययत्वभूतयोनित्वसार्वभौमिकत्वाणगुणगयोगः परस्य ब्रह्मणः प्रतिपादितः । तथा
हि कुण्डली छत्री वासस्त्री देवदत्त इत्यत्रेव सत्यं ज्ञानमिति वाक्ये सत्यादिपदानामनेक-
विशेषणविशिष्टैकार्याभिधानरूपं समानाधिकरण्यं दृश्यते । सामानाधिकरण्यं च भिन्नप्र-
त्तिनिमित्तानां शब्दानामेकस्मिन्नर्थे प्रवृत्तिरिति वृद्धयाह्निके कैऽपि । एकस्यैव वस्तुनोऽनेक-
विशेषणविशिष्टताप्रतिपादनमिति तदर्थः । तथा च निमित्तभेदोऽवश्याश्रयणीयः । एवं च
सत्यादिपदप्रवृत्तिनिमित्तभूतानां सत्यत्वादीनां ब्रह्मणोऽधर्माणामनपलपनीयत्वेन ब्रह्मणः सवि-
शेषत्वं सिध्यति ।

युक्तं चैतत् । परमेश्वरस्य जगत्कारणत्वम् ' यतो वा इमानि भूतानि जायन्ते
(तै० ३ । १ । १) इत्यादिश्रुतिसिद्धं निर्विवादमेव । तथा च जगद्रूपकार्योत्पादनोप-
योगी सामर्थ्यविशेषस्तत्रावश्यमास्थेयः । लोके घटपटादिकार्थोत्पादयतां कुलालकुवि-
न्दादीनां लक्षकार्योत्पत्त्युपयोगिसामर्थ्यविशेषस्य दर्शनात् । तथा चेश्वरस्यापि सामर्थ्यवि-
शेषोऽनुमीयते । येन स सूक्ष्मचिदचिद्रूपशरीरद्वारेण सृष्टेरुपादानकारणं भवति । येन च
जीधानां स्वप्राथम्यायां तत्तत्पुरुषमात्रानुभावांस्तत्तत्कालावसानांश्च इत्यादीन्पदार्थान्क्षणा-
मात्रेण सृजति । एवं च परमात्मनः सविशेषत्वं सिद्धम् ।

स च परमात्मा सगुण एव न तु निर्गुणः । निर्गुणे जगत्कारणत्वस्य सुतरामसंभ-
वात् । गुणाश्च केचित्स्वरूपप्रतीत्यनुबन्धिनाः । यथा ' सत्यं ज्ञानमनन्तं ब्रह्म ' (तै-
२ । १) ' आनन्दो ब्रह्म ' (तै- ३ । १) इत्यादिश्रुतिप्रतिपादिताः सत्यत्वज्ञानत्वानन्दत्व

मलत्वादयः । एते हि ब्रह्मस्वरूपप्रतिपत्तावेवोपयुज्यन्ते । आनन्दादिगुणविशिष्टस्यैव ब्रह्म-
त्वेन तेषां ब्रह्मस्वरूपान्तर्गतत्वात् । अत एवैते वस्तुस्वरूपप्रतीतिकाल एव प्रीयन्ते । यथा
लोके कस्मिंश्चित्पुरुषे दृष्टे तदैव तद्गता ह्रस्वत्वोन्नतत्वादयः प्रतीयन्ते । एते च स्वरूपान्त-
र्गतत्वात्सर्वासूपसनास्वनुवर्तन्ते । कारुण्यादयो गुणास्तु यद्यपि परमात्मानं कदाऽपि न
व्यभिचरन्ति तथाऽपि ते स्वरूपान्तर्गतत्वान्न सर्वासूपासमास्वनुवर्तन्ते । किंतु ये यत्रो-
क्तास्त एव तत्र भावनीयाः । ज्ञानशक्तिबलैश्वर्यवीर्यतेजोरूपं गुणपट्कमपि कारुण्यादिवदेव
न ब्रह्मस्वरूपान्तर्गतं किंतु ब्रह्मणा नित्यसंबद्धम् । यत्संबन्धं विना न कदाऽपि ब्रह्मणोऽ-
वस्थितिर्ब्रह्मसंबन्धं विना च न क्षणमपि तेपामवस्थितिः । उक्तगुणैः सत्यत्वादिभिः
स्वरूपे निरूपिते तद्विशेषका ज्ञानबलादयो गुणाः । तत्र सर्वज्ञत्वसर्वशक्तित्वादयो गुणा-
जगदुत्पादन उपयुज्यन्ते । वात्सल्यसौशील्यसौलभ्यादय आश्रयण उपयुज्यन्ते । वात्सल्य-
दीन्दृष्टैत्रोपासकाः परमात्मानमाश्रयन्ति । कारुण्यादयो भक्तरक्षण उपयुज्यन्ते । यस्यामुपा-
सनार्थां न केऽपि गुणा निर्दिष्टास्तस्यामपि ब्रह्मस्वरूपान्तर्गता गुणा भावनीया एवेति
सर्वासूपासनासु प्राप्यं ब्रह्म सगुणमेव ।

‘निर्गुणम्’ (चू०७।२) इति श्रुतिस्तु हेयगुणरहितमित्यर्थपरत्वेन वर्णनीया । हेया
गुणास्तु पातकजरामरणशोकक्षुधातृपादयः । अत एव च्छान्दोग्ये ‘अपहतपाप्मा विजरः’
(छा० ८ । १ । ५) इति त एव विशेषतः प्रतिपिद्धाः । तदग्रे च ‘सत्यकामः सत्यसं-
कल्पः’ (छा० ८ । १ । ५) इत्येवं शुभा गुणा उक्ताः । सर्वगुणानिवेधे हि सत्यकाम-
इतीयं श्रुतिर्विरुध्यते । अतस्तदानुगुण्येन निर्गुणश्रुतेर्हेयगुणरहितमित्येवार्थः स्वीकार्यः ।
तदेतत्सर्वं सुविस्तृतं विविच्य श्रीगुरुचरणैः स्वकृताद्वैतामोदप्रन्थ उक्तम्—

नित्यं हेयगुणावधूननपरा नैर्गुण्यवादाः श्रुतौ
स्पष्टार्थाः सगुणोक्तयः शुभगुणप्रख्यापनाद्ब्रह्मणः ।
अद्वैतश्रुतयो विशिष्टविषया निष्कृष्टरूपाश्रया
भेदोक्तिस्तदिहाखिलश्रुतिहितं रामानुजीयं मतम् ॥ इति ।
(अथात्र मायावादिनां मतमुपन्यस्यते)

अद्वैतवादिनां श्रीशंकरगुरुमतानुयायिनां मत आत्मरूपमेकमेव तत्त्वं नान्यात्किंचित् १ ।
आत्मनो व्यतिरिक्तं न किंचिदपि सत्यमात्मसजातीयमात्मविजातीयमात्मनिष्ठं वा । स्वगत-
सजातीयविजातीयभेदत्रयशून्य एवाऽऽत्मा २ । स चाऽऽत्मा निर्विशेषः । ईदृशस्तादृश
इत्येवं केनापि प्रकारेण वक्तुं न शक्यते ३ । अत एव च स निर्गुणः । न तत्र कल्याण-
कारका अपि गुणा वस्तुतः सन्ति ४ ।

तत्र प्रथमतः क इमे शंकरगुरवः कदा च प्रादुरभूवन्नित्येतत्संक्षिप्त्य निरूप्यते ।

अनवरततन्तन्यमानानाशनिर्वचनीयभावरूपाज्ञानविलसितसंसृतिचक्रे घटीयन्त्रबदध्रान्तं

अम्भ्रम्यमाणाञ्जनाम्बिश्रमयितुकामो भगवान्निरवधिकरुणार्द्रस्वान्तः श्रीशंकरः शालिवाहनशके खेन्दुहयमिते (शके ७१०) श्रीशंकराचार्यरूपेणःवास्तारीत् । त इमे शंकरगुरुव आचार्यपादाश्चोच्यन्ते । ततश्च ब्रह्मसूत्रव्याख्यारूपं शारीरभूषणं विरच्य सर्वतोऽद्वैतवादे प्रसारिते स्वल्पेनैव कालेन प्रायः सर्वत्र शिष्यगण्येन सह संचारं कृत्वा चतसृषु दिक्षु मठान्संस्थाप्य तत्र तत्राद्वैतात्मवाद्द्वय्यापननिपुणान्पद्मपादादींश्चतुरः शिष्यान्नियोऽय स्वावतारकर्तव्यतापरिपूर्णतं मनस्यनुसंधाय शालिवाहनशके पक्षवेदार्थपरिमिते (७४२) संवत्सरे स्म्वररूपं प्रापुराचार्यचरणा इति प्रसिद्धिपरम्परातो ज्ञायते ।

प्रत्यग्ब्रह्मणोरैक्यमद्वैतशब्दार्थः । सजातीयदिभेदत्रयशून्यं ब्रह्मेत्यर्थः । तच्च ब्रह्मावगमयितुं प्रत्यक्षादिप्रमाणेषु शब्द एव तावदादौ मुख्यतः प्रकल्पते । तथा च ' सदेव सोम्येदमग्र आसीदेकमेवाद्वितीयम् ' (छा० ६ । २ । १) इत्यादिः श्रुतिः परमात्मरूपमेकमेव तत्त्वमिति स्पष्टमेवाभिधत्ते । स च परमात्मा दृशिस्त्वः । यद्यपि द्रष्टा दृश्यं दृशिक्षेति पदार्थत्रयमाबालमसदेहं सकलैरप्यनुभूयते तथाऽपि दृश्याश्रयीभूतो द्रष्टा दृशिविषयीभूतं दृश्यमिति तयोर्द्रष्टृदृश्ययोर्दृशिसापेक्षत्वेन तत्स्वरूपस्य दृशिनिरूपणाधीन-निरूपणादृशिरेव वस्तुतस्तत्त्वम् । द्रष्टृदृश्ययोस्तु कल्पितत्वमेव ।

दृशिज्ञानम् । सा च दृशिर्द्विधा निरुपाधिका सोपाधिका च । तत्र निरुपाधिका दृशि-निरात्म्यं निर्विषयं सन्मात्ररूपं ज्ञानम् । सा च निरुपाधिका दृशिः स्वरूपलाभे न किमप्यपेक्षते । इयमेव ब्रह्मशब्देन परमात्मशब्देन चाभिधीयते । साश्रयं सविषयं यद्वैदिकं प्रमाणादिजन्यं ज्ञानं तद्रूपा दृशिश्च सोपाधिकाऽऽश्रयविषयसापेक्षेति द्रष्टृदृश्यवत्कल्पितैव । तथा च कल्पितानां निखिलवस्तूनामाश्रयीभूतं कल्पनाधिष्ठानभूतमत एव सर्वजगन्मूलभूतं ब्रह्म । ' यतो वा इमानि भूतानि जायन्ते ' (तै० ३ । १ । १) इति श्रुतौ ' जन्माद्यस्य यतः ' (ब्र० सू० १ । १ । २) इति सूत्रे च सर्वजगन्मूलकारणं ब्रह्मेति ब्रह्मलक्षणं प्रतिपाद्यते ।

कारणं च कार्यापेक्षया व्यापकं भवति । तदुक्तमुपदेशसाहचर्याम्—

सूक्ष्मताव्यापिते ज्ञेये गन्धादेरुत्तरोत्तरम् ।

प्रत्यगात्मावसानेषु पूर्वपूर्वप्रहाणतः ॥ (उ० स० ९ । १)

इति । पृथिवीजलतेजोवाय्वाकाशादिस्वरूपात्कार्यात्पूर्वस्मादुत्तरोत्तरं कारणतया स्थितेषु परमात्मपर्यन्तेषु पदार्थेषु यथाक्रमं कार्याकारत्यागेन व्यापितानि विज्ञातव्या । तथा सकलविकारानुगतस्यैवोपादानकारणत्वात्कार्यापेक्षयाऽधिकदेशशृत्तिरेव कारणस्य कार्यव्यापकत्वम्, तस्मात्पृथिवी स्वकार्यापेक्षया व्यापिका सिद्धा । पृथिव्यपेक्षया जलं व्यापकम् । एवमुत्तरं तेजआदिषु बोध्यम् ।

व्यापकत्वादेव च कारणं कार्यापेक्षया सामान्यभूतम् । कार्यगतविशेषरहितमित्यर्थः । घटशरावादिकार्यगतानां घटत्वशरावत्वादिविशेषाणां कारणावस्थायां मृद्यदर्शनात् । अत एव सर्वकार्याणां मूलकारणं ब्रह्म सर्वविशेषरहितम् । यदि तत्र कोऽपि विशेषः स्यात्तर्हि तादृशविशेषरहितं ब्रह्मणोऽपि मूलकारणमन्यत्किञ्चित्स्यात् । तस्यापि सर्वविशेषत्वे तादृशविशेषरहितं तन्मूलभूतं पुनरन्यस्यादित्यनवस्थापसङ्गः । तन्निरासाय मूलकारणं सर्वविशेषरहितमित्यवश्यं वाच्यम् । तदेव च नो ब्रह्म ।

विशेषरहितत्वादेव च न तत्र यस्मात्कस्मादपि सजातीयोद्भिजातीयत्वात्त्वगताञ्च भेदः संभवति । सर्वविशेषस्यैव भेदाधिकरणत्वात् । तेन ब्रह्मसजातीयश्चेतनो ब्रह्मविजातीयोऽचेतनो ब्रह्मगतो धर्मो वा न कश्चिदन्योऽस्तीति सर्वथा शुद्धमद्वितीयं भेदत्रयशून्यं निर्विशेषं ब्रह्म सिध्यति ।

तदेव निष्कलं ब्रह्म निर्विकल्पं निरञ्जनम् ।

निर्विकल्पमनन्तं च हेतुदृष्टान्तवर्जितम् ॥ (ब्र० वि० ८ । ९)

इति श्रुतौ निर्विकल्पशब्देन ब्रह्मणो निर्विशेषता स्पष्टमेवोच्यते ।

किं च ब्रह्मणः सर्वविशेषत्वे तद्विशेषपुरस्कारेणेदृशं तादृशमित्येवं शब्दप्रतिपाद्यता ब्रह्मणः स्यात् । तथा सति ' यतो वाचो निवर्तन्ते ' (तै० २ । ९) इति श्रुतिः, ' अगोचरं वचसाम् ' (वि० पु० ६ । ७ । ५३) इति स्मृतिश्च विरुद्धा स्यात् ।

' निर्गुणम् ' (आ० १ च० ७ । २) इति श्रुतिर्ब्रह्मणि शुभान्हेयांश्च सर्वानेव गुणाः स्सामान्येन निषेधति । युक्तं चेत्तत् । ब्रह्मणः सगुणत्वे तेन गुणेन ब्रह्मणः सर्वविशेषत्वावश्यभावेन तस्य पूर्वोक्तयुक्त्या जगन्मूलकारणत्वं न स्यात् । ' यः सर्वज्ञः ' (मु० १ । १ । ९) ' सत्यकामः सत्यसंकल्पः ' (छा० ८ । ७ । १) इत्याद्याः सगुणश्रुतयस्त्वारोपितगुणप्रतिपादिकाः । ब्रह्मणि गुणान्वस्तुत एव स्वीकृत्य हेयगुणराहित्येन निर्गुणश्रुतिसमर्थने तु बाह्येन्द्रियग्राह्यरूपरसादिगुणराहित्येन जीवस्यापि निर्गुणपदवाच्यता स्यात् । पृथिव्यादिभूतानामपि सुखदुःखादिगुणराहित्येन निर्गुणपदवाच्यता स्यात् । तथा सति ' निर्गुणम् ' (आ० १ च० ७ । २) इति पूर्वोक्तश्रुत्या निर्गुणपदेन किमप्यधिकं नोक्तं भवेत् । एवं च परब्रह्मणि कल्याणकारका अपि गुणा वस्तुतो नैव सन्ति ।

किं च परमात्मनिष्ठत्वेनाभिमतताः कल्याणकारका गुणा जीवानां जीवावस्थायामेवोपयुज्यन्ते । सा चावस्थाऽविद्याकलितेति तत्रोपयुञ्जानाः परमात्मगुणा अपि कल्पिता एव । स्वप्नस्थवल्पितगतिक्रियायामपयुञ्जानो रथोऽपि कल्पित एव भवति ।

ज्ञानमपि परब्रह्मणः स्वरूपं न तु तस्य गुणः । ' विज्ञानघनः ' (बृ० २ । ४ । १२) ' सत्यं ज्ञानम् ' (तै० २ । १) ' विज्ञानमानन्दं ब्रह्म ' (बृ० ३ । ९ । २८) इत्यादिश्रुतिषु

ज्ञानस्वरूपं ब्रह्मेति स्पष्टमेवोच्यते । 'विज्ञातारमरे' (बृ० २।४।१४) इति श्रुतौ विज्ञा-
तृत्वोक्तिस्त्रौपचारिकी । अद्वितीये परब्रह्मणि भेदमूलकस्य धर्मधर्मभावस्यासंभवेन तस्य
वस्तुतो ज्ञानाश्रयत्वासंभवात् । तदेतद्ब्रह्माद्वितीयम् । ब्रह्मणा संबद्धं तदसंबद्धं तच्छरीर-
भूतं तदंशभूतं तद्धर्मभूतं वाऽन्यत्किञ्चिदपि नास्ति । ' सर्वं खल्विदं ब्रह्म ' (छा० ३ ।
१४।१) ' इदं सर्वं यदयमात्मा ' (बृ० २।४।५) ' ऐतदात्म्यमिदं सर्वम् ' (छा०
६।८।७) इत्यादिश्रुतिभ्यः सर्वस्य जगतो ब्रह्मतादात्म्यं स्फुटमेव प्रतीयते । ब्रह्माद्वैत-
मिति प्रसिद्धिरपि एतन्मते सामीचीन्ध्येन संगच्छते । ब्रह्मणि वस्तुतः केनापि प्रकारेण द्वैत-
स्याभावात् । अत एवेदमद्वैतमतमिति जेगीयते ।

ब्रह्म च सन्मात्ररूपम् । अस्तीत्येव केवलं वक्तुं शक्यते न त्वीदृशं तादृशमिति ।
ईदृशादिविशेषणोपादाने तु विशेषणस्य व्यावर्तकत्वानियमेन यस्य व्यावृत्तिस्तेन ब्रह्मणः
सद्वितीयत्वापत्तावद्वितीयश्रुतिर्विरुध्येत ।

ननु ब्रह्माद्वैते—

जीव ईशो विशुद्धा चित्तथा जीवेशयोर्भेदा ।

अविद्या तस्त्रितोर्योगः षडस्माकमनादयः ॥

इत्याभियुक्तोक्तिर्विरुध्येत । अत्र जीव ईश्वरो ब्रह्म जीवेश्वरयोर्भेदोऽविद्या ब्रह्मणोऽवि-
द्यासंबन्धक्षेत्येतेषां षण्णामनादित्वकथनेन द्वैतस्य स्पष्टमेव प्रतिपन्नत्वादिति चेदुच्यते । सत्ता
हि त्रिविधा पारमार्थिकी व्यावहारिकी प्रातिभासिकी च तत्र पारमार्थिकी सत्ता ब्रह्मण एव
नान्यस्य कस्यचित् । तस्य कदाऽप्यबाध्यमानत्वात् । व्यावहारिकी सत्ता भूतभौतिकस्य
सर्वस्य जगतस्तस्य मोक्षदशायां बाधेऽपि व्यवहारदशायामबाध्यमानत्वात् । प्रातिभासिकी
सत्ता शुक्त्यादौ भासमानस्य रजतादेः । तस्य व्यवहारदशायामपि बाधात् । प्रातिभास-
कात् एव तस्य सत्त्वम् । तदुक्तम्—

कालत्रये ज्ञ.तृकाले प्रतीतिसमये तथा ।

बाधाभावात्पदार्थानां सत्त्वत्रैविध्यमिष्यते ॥

तात्त्विकं ब्रह्मणः सत्त्वं व्योमादेर्व्यावहारिकम् ।

रूप्यादेरर्थजातस्य प्रातिभासिकमिष्यते ॥

लौकिकेन प्रमाणेन यद्बाध्यं लौकिकेऽवधौ ।

तत्प्रातिभासिकं सत्त्वं बाध्यं सत्येव मातरि ॥

वैदिकेन प्रमाणेन यद्बाध्यं वैदिकेऽवधौ ।

तद्ब्रह्मावहारिकं सत्त्वं बाध्यं मात्रा भेदेन तत्र ॥ इति ।

ब्रह्माद्वैतमित्युक्तिस्तु पारमार्थिकसत्ताभिप्रायेण बोध्या । जीव ईश इत्युक्तश्लोके विशुद्धा

स्थितो ब्रह्मादिदेवभुष्याणां ध्यानार्चनाद्यगोचरोऽप्यपारकारुण्यसौशी-

ज्यत्ववचनाद्ब्रह्मा(स्रन्त्वा)दिकञ्चुकितः परमान्मा तत्तत्सृजतीति सिद्धम् । अथ स्वच्छयाऽवतारं तत्प्रयोजनं च वक्तुमनवतारदशायां तत्प्रयोजनानिर्वृत्तं दर्शयति—स्वेनेत्यादिनाऽगोचर इत्यन्तेन । अगोचरत्वमव्यक्तत्वात् । यथोच्यते—

यैर्लक्षणैरूपेतो हि हरिरव्यक्तरूपधृक् ।

नैर्लक्षणैरूपेतौ हि व्यक्तरूपधरो युवाम् ॥ इति ।

ब्रह्मादिदेवैतिवचनात् 'तदुपर्यपि वादगायणः संभवात्' [ब्र० सू० १।३।२६] इत्यधिकरणेऽर्थित्वसामर्थ्याभ्यां समर्थितं ब्रह्मरुद्रादिदेवजातीनामपि परमात्मोपासनाधिकारित्वं सूचितम् । स्वप्रयोजनाभावे कथं प्रवर्ततेत्यत्राऽऽह—अपारगति । स्वार्थनिरपेक्षया परदुःखामहिनया महत्त्वाप्रतिरुद्धया मन्दैः सह निरन्तरसंश्लेषर-मिकतया स्वाभाविकेन परदोषातिरस्कारिणा संबन्धविशेषेण पिशाचगोपालगोपिकादिभ्यः स्वात्मसमर्पणे कृतेऽपि क्रियद्दत्त-

चिदित्यनेन परं ब्रह्मोच्यते तदतिरिक्तानां जीवादीनां पञ्चानां न पारमार्थिकं सत्त्वं किं तु व्यावहारिकम् । अनादित्वसम्येन तु पण्णां तत्र परिगणनम् । पारमार्थिकस्य ब्रह्मणोऽनादित्वमनन्तत्वं च । कालत्रयाबन्धत्वमिति यावत् । अन्येषां जीवादीनां पञ्चानां त्वनादित्वेऽपि नानन्तत्वम् । तेषां यावत्संसारं स्थायित्वेऽपि मोक्षावस्थायां विनाशात् । तेष्वपि जीवेश्वरभेदोऽविशा ब्रह्मणोऽविचारबन्धक्षेत्येतेषां त्रयाणां स्वरूपेणैव नाशः । जीवेश्वरयोस्तु न तथा । किं तु जीवत्वेश्वरत्वप्रापकोपाधरेव विनाशः । एतेन जीवस्य व्यावहारिकसत्त्वे व्यवहारातीतायां मोक्षावस्थायां जीवनाशावश्यभावेन मोक्षप्राप्तये न कोऽपि यतेत्यव्यास्तम् ।

तदेवं मायावादिमते निर्गुणं निर्विशेषं भेदत्रयशून्यं च सन्मानं ब्रह्मैकमेव सत्यं नान्य-किंचिदिति सिद्धम् । तदुक्तमद्वैतामोदग्रन्थे श्रीगुरुचरणैः—

नित्यं सर्वगुणावधुननपरा नैर्गुण्यवादाः श्रुतौ

गौणार्थाः सगुणोक्तयः शुभगुणारोपारारे ब्रह्मणि ।

अद्वैतश्रुतयः रुदर्यविषया भेदोक्तिरौपाधिबी

तत्सर्वश्रुत्सिङ्गनं विजयते श्रीशांकरं दर्शनम् ॥

इत्यर्थं निस्तरेण ।

ल्यवात्सल्यौदार्यमहोदधिः स्वयमेव रूपं तत्सजातीयसंस्थानं स्वस्वभाव-
मजहदेवै कुर्वन्तेषु तेषु लोकेष्वर्त्तीर्यावतीर्ष तैस्तैराराधितस्तत्तदिष्टानुरूपं
धर्मार्थकाममोक्षफलं प्रापयन्भूभारावतारणापदेशेनास्मदादीनामपि संसा-

भिति भावयता महौदार्येण च प्रेरितोऽवतरतीत्यर्थः । अस्त्रभूषणा-
ध्यायोक्तं विग्रहम्—

समस्ताः शक्तयश्चैता नृप यत्र प्रतिष्ठिताः ।

तद्विश्वरूपवैरूप्यं रूपमन्यद्देरेर्भहत् ॥

इति परामुश्य

समस्तशक्तिरूपाणि तत्करोति जनेश्वर ।

देवतिर्यङ्मनुष्याख्या चेष्टावन्ति स्वलीलया ॥

इत्युक्तप्रकारेणावतारविग्रहस्यापि अप्राकृतपरमपदनिलयवि-
ग्रहांशविशेषत्वं दर्शयितुं स्वयमेव रूपमित्याद्युक्तम् ।

नैष गर्भत्वमोपदे न योन्यामवसत्प्रभुः ।

न तस्य प्राकृता मूर्तिर्मासमेदोस्थिसंभवा ॥

न भूतसंघसंस्थानो देहोऽस्य परमात्मनः ।

इति चोच्यते । ‘ अजोऽपि सन् ’ इत्यादिवक्ष्यमाणमनुसं-
दधान आह—स्वस्वभावमजहदेवेति ।

‘ यदा यदा हि धर्मस्य ग्लानिर्भवाति भारत ’ ।

‘ संभवाभि युगे युगे ’ इति वीप्सार्थम् ‘ बहूनि मे व्यती-
तानि जन्मानि ’ इत्याद्यर्थं च भावयन्नाह—तेषु तेषु लोकेष्वव-
तीर्यावतीर्षेति । ‘ स उ श्रेयान्भवति जायमानः ’ ‘ यस्यावतार-
रूपाणि समर्चन्ति द्विवैकसः । अपश्यन्तः परं रूपम् ’ इत्या-
दिकं स्मारयितुम्—अवतीर्ष तैस्तैराराधित इत्युक्तम् । ‘ तत्तदि-
ष्टानुरूपम् ’ इति वचनात्फलप्रदाने वैषम्यदोषः परिहृतः ।
‘ तस्मिन्प्रसङ्गे किमिहास्त्यलभ्यम् ’ इत्यादि चात्रानुसंधेयम् ।
एवमवतारसामान्यं तत्प्रयोजनं च दर्शितम् । अथ तद्विशेषं
प्रस्तुतान्वितं दर्शयति—भूभारेत्यादिना । भूभारावतरणं व्याजमात्रं
सर्वसमाश्रयणीयत्वं तु साक्षादुद्देश्यं, दुष्कृदिनाशस्य साधुपरि-

रदुःखक्षमनाय सकलमनुष्यनयनविषयतां गतः परापरनिखिलजनेसंतापह
राणि चेष्टितानिःकुर्वन्पूतनाशकटयमलार्जुनारिष्टमलम्बधेनुकासुरकालीयके-
शिकुवलयपीडचाणूरमुष्टिककौसलकंसादीन्निहत्यानवाधिकदयासौहार्दानुरा-
गगर्भावलोकनालापामृतैर्विश्वमाप्याययन्निरतिशयसौन्दर्यसौशिल्यादिगुण-

त्राणाख्यमहाप्रयोजनानुपङ्गिकत्वाद्भूभारावतरणापदेशेनेत्युक्तम् ।
अस्मदादीनामपि अयोगिनामित्यर्थः । सर्वसमाश्रयणीयत्वं
विवृणोति—सकलेति ।

यन्न देवा न मुनयो न चाहं न च शंकरः ।

जानन्ति परमेशस्य तद्विष्णोः परमं पदम् ॥

इत्यादिप्रतिपादितप्रकारेण महायोगिनां परिशुद्धेन मन-
साऽपि दुर्ग्रहः सौलभ्यातिरेकान्मनुष्याणां तत्राप्यागोपालमबधी-
रितविरुद्धाविरुद्धविभागो मांसचक्षुषा ग्राह्योऽभूदिति भावः ।

एवमवतरणनयनविषयत्वयोर्न केवलमाराध्यत्वमेव प्रयोजनं
किंतु तदनुभवोऽपीत्यभिप्रायेणाऽऽह—परावरेति । परा उपासन-
समर्थाः, ब्रह्मरुद्रभीष्माकूरादयः । अवरास्त्वाभीरप्रभृतयः । निखि-
लजनेति—स्त्रीपुंसादिविभागोऽपि नास्तीत्यभिप्रेतम् । ‘पुंसां दृष्टि-
चिन्तापहारिणम्’ इतिवत् । दिव्यचेष्टितानि—नवनीतनटनादी-
नि । एवं विशेषणद्वयं साधुपरित्राणप्रकारविशेषतयाऽभिहितम् ।
अथ साधुपरित्राणानुषङ्गिकं दुष्कृद्दिनाशनप्रकारं प्रपञ्चयति—
पूतनेति । भगवतो बलभद्रस्यापि एतदंशरूपत्वात्प्रलम्बमुष्टिका-
दिहननमपि एतत्कर्तृकतयोपात्तम् । पुनः साधुपरित्राणान्त-
र्गतां भोग्यतां दर्शयति—अगवधिकेति । प्रियतमस्वरूपसंदर्शनं
धारकं तच्चेष्टितनिदर्शनं पोषकं तेन सहाऽऽलापादिभोगप्र-
कार इति नयनविषयत्वचेष्टितालोकनादिविभागनिर्देशाभिप्रायः ।
दया स्वार्थनिरपेक्षा परदुःखनिराकरणेच्छा । सौहार्दं हितौषि-
त्वम् । अनुरागः प्रीतिः । एवं साधुपरित्राणं तदौपयिकं दुष्कृ-
द्दिनाशनं चोक्तम् । अथ धर्मसंस्थापनमाराध्यस्वरूपप्रदर्शनेन
देशकालविप्रकृष्टानामपि परम्परयाऽनुग्राहकेणोपदेशेन च दर्श-
यति—निरतिशयेत्यादिना वाक्यशेषेण । एतच्चारिखलं ‘परित्राणाय’

गैणाविष्कारेणाक्रूरमालाकारादिकान्परमभागवतान्कृत्वा पाण्डुतनय-
युद्धप्रोत्साहनव्याजेन परमपुरुषार्थलक्षणमोक्षसाधनतया वेदान्तोदितं
स्वविषयं ज्ञानकर्मानुगृहीतं भक्तियोगमवतारयामास । तत्र पाण्डवानां

इति श्लोके व्याख्यास्यति । तत्र हि साधूनां लक्षणस्वभावा-
दिकमुक्त्वाऽन्तरमेवमुक्तम्-मत्स्वरूपचेष्टितावलोकनालापादिदा-
नेन तेषां परित्राणाय तद्विपरीतानां विनाशाय च क्षीणस्य वैदि-
कस्य धर्मस्य मदाराधनरूपस्याऽऽराध्यस्वरूपप्रदर्शनेन स्थाप-
नाय च देवमनुष्यादिरूपेण युगे युगे संभवामीति । उपदेशतो
धर्मसंस्थापनं व्यासादिमुखेनापि शक्यम्, आराध्याकारप्रदर्श-
नेन स्थापनं तु स्वेनैवावश्यकर्तव्यमिति भावः । बाह्यान्तरकरण-
ग्राहकगुणवर्गनिर्दर्शनतया सौन्दर्यसौशील्ययोर्ग्रहणम् । परमभा-
गवतान्कृत्वेति—भगवद्भक्तिरूपपरमधर्मनिष्ठान्कृत्वेत्यर्थः । एवं
प्राचीनभगवच्चरितस्य श्रीमद्गीतार्थोपदेशेन संगतिः प्रदर्शिता ।
पाण्डुतनययुद्धप्रोत्साहनव्याजेनेति तु भारतकथासंगतिः । अत्र
व्याजशब्देन—

अस्थानस्नेहकारुण्यधर्माधर्मधियाऽऽकुलम् ।

पार्थ प्रपन्नमुद्दिश्य शास्त्रावतरणं कृतम् ॥

इत्यत्रन्योद्दिश्येतिपदस्याभिप्रायो विवृतः । परमपुरुषार्थेत्या-
दिना शास्त्रस्य परमप्रयोजनाभिधानम् । तेनात्र भूमविद्यायामि-
वाऽऽत्मानुभवोक्तिरैश्वर्योक्तिवद्भगवदनुभवापेक्षया निकृष्टपर्वत्व-
ज्ञापनायेति सूचितम् । मोक्षसाधनतयेति साध्यसाधनभाव-
निर्देशेन संसार्यात्मन एव नित्यमुक्तिं वदन्तो निराकृताः ।
वेदान्तोदितं वेदान्तविहितं न तु वेदान्तोत्पादितमित्यर्थः । एते-
नाविधेयज्ञानवादिनो निरस्ताः । वेदान्तोदितस्यार्थस्योपबृंहण-
मत्र क्रियत इति भावः । वेदान्तोदितं स्वविषयमिति । मोक्षार्थोपा-
सनवाक्यानामनन्यपरतया साक्षात्परमपुरुषाराधनविषयत्वमेव ।
अथर्वाशिरःप्रतर्दनविद्यादिषु रुद्रेन्द्रादिभिः स्वस्य मुमुक्षुपास्यत्व-

कुरूणां च युद्धे प्रारब्धे स भगवान्पुरुषोत्तमः सर्वेश्वरेश्वरो जगदुपकृतिमर्त्यः

वचनेऽपि रुद्रेन्द्राद्यन्तर्यामिभूतः परमात्मैवोपास्य इति 'शास्त्रदृष्ट्या तूपदेशो नामदेववत्' [ब्र. सू. १।१।३१] इति सूत्रकारेणैव प्रतिपादितमिति भावः । एतेन वेदान्तोदितस्वमाहात्म्यवादिनो भगवतः 'स्वमुणाविक्रियादोपो नात्र भूतार्थशंसिनः' इति सूचितम् । स्वत्रिपयमिति भक्तियोगस्य सिद्धरूपपरमप्रतिपाद्यानुबन्धित्वमपि दर्शितम् । प्रधानविधेयांशनिष्कर्षाय भक्तियोगमित्युक्तम् । ज्ञानकर्मानुगृहीतत्वं ज्ञानकर्मसाध्यत्वम् । एतेन समुच्चयादिपक्षा निरस्ताः । वैराग्यस्य संग्रहश्लोके पृथगुक्तस्यापि निष्ठाद्वयानुपविष्टत्वादिद्वानुक्तिः । एवमुपायोपेयात्मकमुभयमपि शास्त्रप्रतिपाद्यमिति संग्रहश्लोकतात्पर्यमुक्तं भवति । मोक्षसाधनतया वेदान्तोदितं भक्तियोगमितिवचनादुपासनस्यार्वाचीनब्रह्मप्राप्त्यादिसाधनत्वं वाक्यार्थज्ञानमात्रस्य मोक्षसाधनत्वं च वदन्तः प्रत्युक्ताः । ज्ञानध्यानादिसामान्यवचसां भक्तिरूपविशेषे पर्यवसानमिति च भावः । एतच्चाखिलमुत्तरत्र व्यक्तं भविष्यति । एवं शास्त्रं संगमय्य शास्त्रोपोद्घातं संगमयितुं पाण्डुतनयेत्यादिना सूचितं पूर्ववृत्तान्तं प्रकटयन्सारथित्वेनावस्थायाऽऽचार्यकृत्यकरणे प्रतारकत्वशङ्कां निवारयति—तत्रेति । तत्र प्रथमं भक्तियोगमतारयितुमेवं चकारेत्यर्थः । यद्वा तत्र युद्धे प्रारब्ध इत्यन्वयः । भक्तियोगावतरणव्याजभूतप्रोत्साहनविषयभूते प्रारब्ध इत्यर्थः । भगवतोऽवतारदशायामपि पूर्णत्वं स्वाच्छन्द्यादिकं वात्सल्यादिमूलसारभ्याद्यपकृष्टकर्मानुष्ठानस्य गुणरूपत्वादिकं च प्रदर्शयितुं स भगवान्प्रियाद्युक्तम् । स भगवान्पुरुषोत्तमः सर्वेश्वरेश्वर इति चतुर्भिः षटैः स्वरूपगुणवैलक्षण्यविभूत्यादिप्रतिपादनेन परत्वसंग्रहः । सर्वेश्वरेश्वर इत्यनेन सर्वेश्वरेश्वरः कृष्ण इत्यादिवचनोक्तं स्वाच्छन्द्यं जगत्कुटम्बित्वं च ज्ञापितम् । जगदुपकृतिमर्त्य आश्रितवात्सल्यविबन्ध इति सौलभ्यसंग्रहः । अविप्रलम्भकत्वं चानेन व्यञ्जितम् । 'जगतामुपकाराय' 'जगदुपकृतिमर्त्य

स्वाश्रितजनवात्सल्यविवक्षः पार्थ रथिनमात्मानं च सारथिं सर्वलोक-
साक्षिकं चकार । एवमर्जुनस्योत्कर्षं ज्ञात्वाऽपि सर्वात्मनाऽन्धो धृतराष्ट्रः
सुयोधनविजये संदिहानः संजयं पप्रच्छ—

को विजेतुं समर्थः' इत्यादिकमिह स्मारितम् । जगदुपकृतिम-
र्त्यत्वेऽपि उत्कृष्टचरितं परित्यज्य निकृष्टसारथ्यादिकृत्यं कुत
इत्यत्रोक्तमाश्रितवात्सल्यविवक्ष इति ॥ पार्थ रथिनमात्मानं च
सारथिमिति ॥ अपकृष्टं पार्थमुत्कृष्टे कृत्ये स्वयमेवावस्थाप्य स्वा-
त्मानमुत्कृष्टं निकृष्टकृत्ये चकारेति भावः । पार्थशब्देन वात्स-
लयौपयिकसंबन्धविशेषोऽपि सूचितः । पितृष्वसा हि पृथा भगवतः ।
सर्वलोकसाक्षिकमिति ॥ न चासौ निकृष्टकृत्यं सापत्रपो रहस्ये कृत-
वान् । अत इदमप्याश्रितवात्सल्यस्य नैरपेक्ष्यस्यार्थापह्णवाद्यसं-
भवस्य च लिङ्गमिति भावः । यद्वा—सर्वेषां स्वसमाश्रयणेन
पुरुषार्थलाभाय स्वस्य शास्त्रैकसमाधिगम्यमाश्रितपारतन्त्र्यं सर्व-
लोकप्रत्यक्षं चकारेति भावः । तदेवं त्वां शीलरूप इत्यादि-
क्रमेणानन्यासाधारणशीलरूपचरितपरमसत्त्वप्रबलशास्त्रदेवतापार-
मार्थ्यवेदिशांतनवसंजयादिवचनैरपि आसुरप्रकृतीनां यथात्रद्व-
गन्तुमशक्यतां प्रदर्शयन्तीतोपनिषत्प्रस्तावनार्थं प्रथमश्लोकमवतार-
यति-एवमिति । 'श्रियः पतिः' इत्यादिना पूर्वोक्तप्रकारेणेत्यर्थः । सर्वा-
त्मनेति । न केवलं चक्षुषा परत्रेह च हितमजानता मनसाऽपीत्यर्थः ।
एवंविधमन्ध्यं सुयोधनत्रिजयाभिलाषेण प्रश्ने हेतुः । मामका
इति प्रथमोक्त्या ममकारेण 'यत्र योगेश्वरः' इत्यादिप्रतिवचनप्र-
क्रियया च सूचितं प्रष्टुरभिप्रायं दर्शयितुं सुयोधनेत्यादिकमु-
क्तम् । संजयमिति । व्यासप्रसादलब्धसकलभारतसमरदृष्टान्तसा-
क्षात्कारम् । 'शुद्धभावं गतो भक्त्या शास्त्राद्वेषि जनार्दनम्'
इत्यादिवाद्वादिनम् । एवं यथार्थदर्शित्वयथादृष्टार्थवादित्वा-
भ्यामाप्तमतया निर्णीतामिति भावः । पप्रच्छ । समरदृष्टान्त-
मिति शेषः ।

धृतराष्ट्र उवाच—

* धर्मक्षेत्रे कुरुक्षेत्रे समवेता युयुत्सवः ।

+ मामकाः पाण्डवाश्चैव × किमकुर्वत = संजय ॥ १ ॥

संजय उवाच—

दृष्ट्वा तु पाण्डवानीकं • व्यूढं दुर्योधनस्तदा ।

आचार्यमुपसंगम्य राजा ० वचनमब्रवीत् ॥ २ ॥

धर्मक्षेत्रे धर्मस्य स्थानभूते सभाराध्वरसमुचित इति भावः । कुरुक्षेत्रे पाण्डवधार्तराष्ट्राणां स्वकूटस्थनामोपलक्षितत्वेन बहुमानविषय इति भावः । युयुत्सवः समवेता मिथः प्रत्यनीकरूपेण व्यूढा इत्यर्थः । चैवेत्यव्ययद्वयमनतिरिक्तार्थम् । यद्वासमस्तभूतमण्डलवर्तिनां राज्ञां तत्र समाहारेऽपि तादर्थाद्गर्गद्वयमेव तदाऽभूदित्येवकाराभिप्रायः । अकुर्वतेत्यात्मनेपदेन कर्त्रभिप्रायक्रियाफलविषयेण स्वार्थतोक्ता । एवं सुयोधनविजयबुभुत्साकृतस्य प्रश्नस्य ' यत्र योगेश्वरः ' इति साक्षादुत्तरं बह्यस्तत्प्रत्यायनार्थमस्त्रिलमवान्तरवृत्तान्तमपि संजय उवाच— दृष्ट्वेति । पाण्डवानीकं व्यूढं दृष्ट्वेति सुयोधनस्य धैर्यभ्रं-

* धर्मस्य पूर्वमविद्यमानस्योत्पत्तेर्विद्यमानस्य च वृद्धेर्निमित्तं सस्यस्येव क्षेत्रं यत्कुरुक्षेत्रं सर्वश्रुतिस्मृतिप्रसिद्धम् । ' बृहस्पतिरुवाच याज्ञवल्क्यं यदनु कुरुक्षेत्रं देवानां देवयजनं सर्वेषां भूतानां ब्रह्मसदनम् ' इति जाबालश्रुतेः । + मामकाः किमकुर्वतेत्येतावतैव प्रश्ननिर्वाहे पाण्डवाश्चेति पृथङ्निर्दिशन्पाण्डवेषु ममकाराभावप्रदर्शनेन तद्द्रोहमभिव्यनक्ति । × धर्मक्षेत्रगताः पाण्डवाः पूर्वमेव धार्मिका यदि पक्षद्वयार्हिसानिमित्तादधर्माद्गीता निर्वर्तेरस्ततः प्राप्तराज्या एव मनुजानाः । अथवा क्षेत्रमाहात्म्येन पापानामपि मनुजानां कदाचिच्चित्तप्रसादः स्यात्तदा च तेऽनुतप्ताः कपटोपात्तं राज्यं पाण्डवभ्यो यदि दद्युस्तर्हि विनाऽपि युद्धं हता एवेति स्वपुत्रराज्यलाभे पाण्डवराज्यलाभे च दृढतरमुपायमपश्यतो महानुद्वेग एव प्रश्नबीजम् । = संजयेति च संबोधनं रागद्वेषादिदोषाञ्जितवानसीति निर्व्याजं कथनीयं त्वयेति सूचनार्थम् । • व्यूहरचनया धृष्टद्युम्नादिभिः स्थापितम् । ० न तु स्वसमीपे तमाह्वयेत्यर्थः । एतेन पाण्डवत्स्यदर्शनजं भयं सूचितम् । ० भयेन स्वरक्षार्थं तत्समीपगमनेऽपि आचार्यगौरवव्याजेन भयसंगोपनं राजनीतिकुशलत्वादिस्ति राज्ञेयमेव सूच्यते ।

परैथतां पाण्डुपुत्राणामाचार्य महतीं चमूम् ।
 व्यूढां * द्रुपदपुत्रेण तव + शिष्येण धीमता ॥ ३ ॥
 अत्र शूरा महे × प्वासा भीमार्जुनसमा युधि ।
 युयुधानो विराटश्च द्रुपदश्च = महारथः ॥ ४ ॥
 धृष्टकेतुश्चेकितानः काशिराजश्च वीर्य + वान् ।
 पुरुजित्कुन्तिभोजश्च शैब्यश्च ☉ नरपुंगवः ॥ ५ ॥
 युधामन्युश्च वि ☞ क्रान्त उत्तमौजाश्च वीर्यवान् ।
 सौमद्रो द्रौपदे † याश्च सर्व एव ☽ महारथाः ॥ ६ ॥
 अस्माकं ☞ तु विशिष्टा ये तान्निबोध ☞ द्विजोत्तम ।
 नायका मम सैन्यस्य संज्ञार्थं तान्ब्रवीमि ते ॥ ७ ॥

शहेतुः । तदधीनो धैर्यभ्रंशरूपोऽवस्थाविशेषस्तुशब्देन सूच्यते ।
 दृष्टेत्यादेर्व्यनुनादयन्नित्यन्तस्याव्यक्तांशं व्यञ्जयति—दुर्बोधन
 इत्यादिनाऽकथयदित्यन्तेन । संज्ञार्थं सम्यग्ज्ञानार्थं संज्ञया परिसं-

* धृष्टद्युम्नेत्यनुक्त्वा द्रुपदपुत्रेणेति कथनं द्रुपदपूर्वधैर्यसूचनेन क्रोधोद्धीपनार्थम् ।
 + शिष्येणेत्युक्तिस्तु शिष्यापेक्षया गुरोराधिक्यस्य प्रसिद्धत्वात्त्वं प्रतिकर्तुं क्षमोऽसीति सूचयति ।
 × महान्तोऽन्यैरप्रवृष्या इष्वासो धनूपि येषां ते तथा । दूरत एव परतैन्यविद्रावणकु-
 शला इति भावः । = महारथ इति युयुधानविराटद्रुपदानां विशेषणम् । + धृष्टकेतुचे-
 कितानकाशिराजानां विशेषणं वीर्यवानिति । ☉ नरपुंगव इति पुरुजित्कुन्तिभोजशैब्यानां
 विशेषणम् । ☞ विक्रान्तो युधामन्युर्वीर्यवांश्चोत्तमौजा इति द्वौ । † द्रौपद्यां पञ्चम्यो युधि-
 ष्ठिरादिभ्यो जाताः प्रतिविन्ध्यादयः पञ्च । ☽ महारथा इत्यतिरथस्याप्युषलक्षणम् ।
 महारथलक्षणं च—एको दश सहस्राणि योधयेद्यस्तु धन्विनाम् । शस्त्रशास्त्रपवीगश्च
 महारथ इति स्मृतः ॥ अमितान्योधयेद्यस्तु संप्रोक्तोऽतिरथस्तु सः । रथस्त्वेकन यो योद्धा
 तन्मन्यूनोऽर्धरथः स्मृतः ॥ ☞ तुशब्देनान्तरूपन्नमपि भयं तिरोदधान आत्मनो धृष्टतां व्योत-
 यति । ☞ मम सैन्यस्य नायकास्त्वया ज्ञाप्यन्त एव न किञ्चिद्विज्ञातं तत्र विज्ञापयामीति
 द्विजोत्तमेति विशेषणेनाऽऽचार्यं स्तुवन्कार्यं तदाभिमुख्यं संपादयति । दौष्टम्यक्षे ब्राह्मण-
 त्वाच्चावद्युद्धाकुशलत्वं तेन त्वयि विमुखेऽपि भीष्मपञ्चतीनां क्षत्रियप्रवराणां सत्त्वाच्च-
 र्माकं महती क्षतिरित्यर्थः ।

भवान्भीष्मश्च कर्णश्च कृपश्च *समित्तिजयः ।
 +अश्वत्थामा विकर्णश्च सौमदत्तिर्जयद्रथः ॥ ८ ॥
 अन्ये च बहवः शूरा मदर्थे २८ त्यक्तजीविताः ।
 नानाशस्त्रप्रहरणाः सर्वे युद्धविशारदाः ॥ ९ ॥
 = अपर्याप्तं तदस्माकं बलं भीष्माभिरक्षितम् ।
 पर्याप्तं त्विदमेतेषां बलं भीमाभिरक्षितम् ॥ १० ॥
 ×अयनेषु च सर्वेषु यथाभागमवस्थिताः ।
 भीष्ममेवाभिरक्षन्तु भवन्तः सर्व एव हि ॥ ११ ॥

ख्यानार्थं वा । तत्रान्तर्विपण्णोऽभवदित्यन्तेन ' भीष्ममेवाभिर-
 क्षन्तु भवन्तः सर्व एव हि ' इत्येतदन्तं व्याख्यातम् ।

अपर्याप्तमिति श्लोकस्यायमर्थः—तस्मादस्माकं बलं भीष्मा-
 भिरक्षितमपर्याप्तं परबलविजयाय नालम् । इदं त्वेतेषां पाण्ड-
 वानां बलं भीमाभिरक्षितं पर्याप्तमस्मद्बलविजयायालमिति ।
 नन्विदमनुपपन्नम्—तद्बलमिति सामानाधिकरण्यप्रतीतिभङ्गा-
 योगात्, पूर्वत्र च परबलस्वबलयोः सामर्थ्यासामर्थ्यहेतूपन्या-
 साभावात् । न च भीष्मद्रोणादिरक्षितं स्वबलमयमसमर्थं मन्यते,
 प्रबलानामेव हि भीष्मद्रोणादीनां वधः सोपाधिकः । ' न भेतव्यं
 महाराज ' इत्यादिषु बहुशः स्वबलस्यैव सामर्थ्यं दुर्योधनेनो-
 पन्यस्तम् । न चेदानीं तद्विपरीतप्रतीतौ कारणमस्ति । द्विती-

* समितिं सङ्ग्रामं जयतीति समितिजय इति कृपविशेषणं कर्णादनन्तरं गण्यमा-
 नत्वेन तस्य कोपमाशङ्क्य तन्निरासार्थम् । + भीष्मापेक्षयाऽऽचार्यस्य प्रथमगणनवद्विकर्णा-
 पेक्षया तत्पुत्रस्य प्रथमगणनमाचार्यपरितोपार्थम् । २८ मदर्थं जीवितमपि त्यक्तमथवासिता
 इत्यर्थस्तेन स्वस्मिन्नुरागातिशयस्तेषां सूचयति । = तथाभूतैर्वैरैर्युक्तमपि भीष्माभिरक्षि-
 तमपि अस्माकं बलं सैन्यमपर्याप्तं तैः सह योद्धुमसमर्थं भाति । इदं तु एतेषां पाण्डवानां
 बलं भीमेनाभिरक्षितं सपर्याप्तं समर्थं भाति । भीष्मस्योभयपक्षपातित्वाद्दस्मद्बलं पाण्डवसैन्यं
 प्रत्यसमर्थम् । भीमस्यैकपक्षपातित्वाद्देतद्बलमस्मद्बलं प्रति समर्थं भाति । × समरस-
 मारम्भसमये येषानां यथाप्रधानं युद्धभूमौ पूर्वापरादिदिग्बिभागेनावस्थितिस्थानानि यानि
 निश्चयन्ते तान्यत्रायनानीत्युच्यन्ते । मेनापातिश्च मर्थमैन्वमधिष्टाय मध्ये तिष्ठति ।

यदिवसारम्भे च दुर्योधन एषं वक्ष्यति—

अपर्याप्तं तदस्माकं बलं पार्थाभिरक्षितम् ।

पर्याप्तं त्विदमेतेषां बलं पार्थिवसत्तमाः ॥ इति ।

तत्र चास्माकमपर्याप्तमित्येवान्वयो न पुनरस्माकं बलमिति । ततोऽत्रापि तथैव वचनव्यक्तिरुचिता । तस्मात्पाठभेदेन व्यवहितान्वयेन वाक्यभेदेन पदार्थभेदेन वा योजना स्यात् । तत्र भीष्मभीष्मशब्दयोर्विपर्यासात्पाठभेदः । तदा च भीष्माभिरक्षितं तद्बलमस्माकमपर्याप्तमित्यन्वये सामानाधिकरण्यं तदिति विप्रकृष्टनिर्देशस्वारस्यं दुर्योधनाभिप्रायाविरोधश्च सिध्यति ।

व्यवहितान्वयेऽप्ययमेवार्थः । द्विधा च व्यवहितान्वयोऽत्र शक्यः—भीष्माभिरक्षितभीष्माभिरक्षितशब्दयोर्विपर्यासादेकः, अपर्याप्तं तत्, पर्याप्तं त्विदमित्यनयोर्विपर्यासाद्वितीयः । अर्थोचित्याय तु व्यवधानमात्रं सङ्गते ।

वाक्यभेदे त्वेवं योजना—अपर्याप्तं तदित्येका प्रतिज्ञा, पर्याप्तं त्विदमिति द्वितीया । अत्र को हेतुरिति शङ्कनया हेतुपरं वाक्यद्वयम्—अस्माकं बलं भीष्माभिरक्षितम्, एतेषां तु बलं भीष्माभिरक्षितमिति । अस्मद्बलस्य प्रबलाधिष्ठितत्वात्परबलस्य च दुर्बलाधिष्ठितत्वादित्यर्थः ।

पदार्थभेदे त्वेवं योजना—पर्यापनं समापनम् । पर्याप्तमिति कर्तरि क्तः । नाशनसमर्थमित्यर्थः । अपर्याप्तं नाशनासमर्थमित्यर्थः । भीष्माभिरक्षितमस्माकं बलं तत्, अपर्याप्तं नाशयितुं न शक्नोति । तदित्यत्र पाण्डवबलं कर्तृतया निर्दिश्यते । इदमिति च स्वबलं परबलपर्यापनकर्तृतया । निष्ठायोगात् कर्मणि षष्ठ्याः प्राप्तिः । यद्वा—अपर्याप्तमपरिमितमित्यर्थः । पर्याप्तं परिमितमित्यर्थः । स्वबलस्यैकादशाक्षौहिणीयुक्तत्वात्परबलस्य सप्ताक्षौहिणीमात्रत्वाच्च । सर्वथा तावन्न स्वबलदौर्बल्यं परबलप्राक्बल्यं च युद्धारम्भे दुर्योधनः प्रसञ्जयेदिति ।

सोऽयं घण्टापथात्पाटच्चरकुटीरप्रवेशः । तथाहि—इह तावन्नीष्माभिरक्षितमित्येतत्पनिशिरस्त्वेन, भीष्माभिरक्षितमिति केनाभि-

प्रायेण निर्दिश्यते । न तावद्भीष्मवज्जीमस्यापि सेनापतित्वेन,
धृष्टद्युम्नस्य तत्पतित्वेनोक्तत्वात् । नापि भीष्मसमपाौरुपत्वेन,
अत्यन्तविपमतया प्रसिद्धेः । यथोक्तं भीष्मेणैव—

शक्तोऽहं धनुषैकेन निहन्तुं सर्वपाण्डवान् ।

यद्येषां न भवेद्द्रोहा विष्णुः कारणपूरुषः ॥ इति ।

नापि प्रतिबलाधीश्वरत्वेन, धर्मसूनोस्तथात्वात् । नापि
परबलभटप्रधानत्वेन, अर्जुनस्यैव तथा प्रसिद्धेः । अतो भीमस्य
समस्तधार्तराष्ट्रवधदीक्षितत्वात्तदुचितसाहसबलसहायादियुक्तत्वाच्च
तस्य विशेषतो निर्देशः । एवं सति तत्प्रतिशिरस्त्वेन भीष्मस्य
निर्देशोऽपि समस्तपाण्डुतनयसंरक्षणप्रवर्णनत्वेन प्रतिपन्नत्वात् ।
अतः शत्रुभयसहायातिशङ्के पदद्वयसूचिते इत्युक्तं भवति ।

यत्तुक्तं पूर्वं परबलस्त्रबलयोः सामर्थ्यासामर्थ्यहेतुः कश्चि-
न्नोक्त इति तदप्यसमीक्षितवचनम् । उपक्रमे हि प्रथममेव स्त्रबला-
च्चतुरक्षौहिणीन्यूनाऽपि 'महतीं चमूम्' इति प्रतिचमूर्ध्वणिता ।
अनन्तरं धीमतेत्यन्तेन प्रतिसेनापतिर्वाणितः । तदनन्तरं च
'अत्र शूरा महेश्वासाः' इत्यारभ्य 'सर्व एव महारथाः' इत्य-
न्तेन दृष्टान्तीकृतभीमार्जुनाभ्यां सहाऽऽसन्नविंशसंख्याः पुरुषा
निरतिशयपौरुषतया वर्णिताः । स्वपक्षे तु न चमूर्ध्वणिता नापि
सेनापतिः । स्त्रबलप्रधानपरिसंख्याने च सप्त पुरुषा उपात्ताः ।
व्यतिरिक्तास्त्वाकृतिगणत्वेन 'अन्ये च बहवः शूराः' इत्युक्ताः ।
'मदर्थं त्यक्तजीविताः' इति चोक्तं न तु 'मदर्थं [वि]जगी-
षवः' इति साभिसंधिकत्वमेव तेनापि प्रतिपाद्यत इति चेत्—सत्यम्,
तथाऽपि वचनव्यक्तिप्रकार एवंविधोऽभिसंधिद्योतनायापि हि
त्यक्तजीवितत्ववचनं प्रतिभटानां बलीयस्त्वबुद्ध्यैव भवति । अन-
न्तरं च 'तस्य संजनयन्हर्षं कुरुवृद्धः पितामहः' इति दुर्योधनस्य
जनयितव्यहर्षत्वेन पूर्वं विषादः स्वरसतः सूच्यते । एतदभि-
प्रायेणोक्तमन्तर्विषण्णोऽभवदिति । परस्ताच्च 'स घोषो धार्त-
राष्ट्राणां हृदयानि व्यदारयत्' इति धार्तराष्ट्रहृदयसंस्तोभ
एवोच्यते । अत उपक्रमे प्रतिचमूतत्सेनापतिसमग्रभटवर्णनान्,

उपसंहारेऽपि शङ्खशब्दमात्रेण हृदयसंक्षोभवचनात्, मध्ये जन-
यितव्यहर्षत्वेन त्रिषादोत्पत्तितदपनयसूचनात्, एतच्छ्लोकस्वार-
स्याच्चोक्तार्थ एव तात्पर्यम् । अतस्तच्छब्दस्य तस्मादिति हेत्वर्थ-
कत्वमुपपन्नम् । अत एव त्रिप्रकृष्टनिर्देशचोर्थं च परिहृतम् । न
च परबलमिदानीं दुर्योधनस्य परोक्षम् 'दृष्ट्वा तु पाण्डवानां क्रमः,
'पश्यैताम्' 'एतेषाम्' इत्यादिप्रत्यक्षनिर्देशात् ।

यत्तु-भीष्मद्रोणादिरक्षितस्य स्वबलस्य दौर्बल्यप्रतीतिरयु-
क्तेति । तदप्यसत्-सोपाधिकस्यापि भीष्मद्रोणादिवधस्य ज्ञानो-
पाधिना दुर्योधनेन शङ्कितत्वोपपत्तेः । यत्तु-'न भेतव्यं महा-
राज' इत्यादौ बहुशः स्वबलसामर्थ्यमुपन्यस्तम्, इदानीं च
तद्विपरीतप्रतीतौ हेतुर्नास्तीति । तदपि न-यथाऽर्जुनो जिघांसयः
शरचापोद्यमनपर्यन्तं प्रवृत्तोऽपि हन्तव्यबन्धुसमुदायसंनिधिसं-
दर्शनेनोल्बणैः स्नेहकारुण्यधर्मभयैराकुलीकृतः पुनर्भगवता
पर्यवस्थाप्यते तथाऽत्रापि दृढघटितव्यूहवहुमहाभटनिविडप्रति-
भटबलसाक्षात्कारादुल्बणभयत्रिषादो दुर्योधनो भीष्मेण पर्यव-
स्थाप्यत इति किमनुपपन्नम् । प्रत्यक्षितं च दुर्योधनेन गोग्रह-
णस्वग्रहणादिवृत्तान्तेषु सर्वेभ्यः स्वबलभटेभ्यः परेषां सामर्थ्यम् ।
न चेदानीं तन्न स्मरति । वदति हि स्वयमेव—'अकारादीनि
नामानि अर्जुनव्रस्तचेतसः, इत्यादि ।

यत्तु-द्वितीयदिवसारम्भोक्तवचनव्यक्तिवदत्रापि वचनव्यक्तिः
कार्येति तदपि मन्दम् । न ह्यवश्यमेकदेशसादृश्यात्सर्वथा सादृश्येन
भ्रितव्यमिति नियमः । प्रथमद्वितीयदिवसयोरभिप्रायभेदोऽनुप-
पन्न इति चेन्न । युद्धसिद्धेश्चलत्वाद्यनुसंधानेन विपमत्वादिभि-
प्रायपद्धतेः । किं चात्राऽऽचार्यभीष्माभ्यां सह व्यूहान्तरमार्गेषु
यथाभागावस्थापनसेनाधिपतिसंरक्षणादिहितनिरूपणे प्रवृत्तत्वा-
देवमभिप्राय उपपन्नः । तदेतद्वर्षितमाचार्याय निवेद्यान्तर्विष-
णोऽभवदिति । द्वितीयदिवसे तु स्वसहायभूनेभ्यः पार्थिवेभ्यः
स्वधैर्यप्रकाशने बलसान्त्वनादौ च प्रवृत्तत्वात्तथा व्यवहार
इति न कश्चिद्दोषः । तदेतदखिलमभिप्रेत्य दृष्ट्वा त्विति तुशब्दः
मथुक्तः ।

तस्मान्नाहार्हा वयं हन्तुं धार्तराष्ट्रान्स्ववान्धवान् ।
 स्वजनं हि कथं हत्वा सुखिनः स्याम माधव ॥ ३७ ॥
 यद्यप्येते न पश्यन्ति लाभोपहतचेतसः ।
 कुलक्षयकृतं दोषं मित्रद्रोहे च पातकम् ॥ ३८ ॥
 कथं न ज्ञेयमस्माभिः पापादस्मान्निवर्तितुम् ।
 कुलक्षयकृतं दोषं प्रपश्यद्भिर्जनार्दन ॥ ३९ ॥
 कुलक्षये प्रणश्यन्ति कुलधर्माः सनातनाः ।
 धर्मं नष्टे कुलं कृत्स्नमधर्मोऽभिभवत्युत ॥ ४० ॥
 अधर्माभिभवात्कृष्ण * प्रदुष्यन्ति कुलस्त्रियः ।
 स्त्रीषु दुष्टासु वाष्ण्ये जायते वर्णसंकरः ॥ ४१ ॥
 संकरो नरकायैव कुलघ्नानां कुलस्य च ।
 पतन्ति पितरो ह्येषां लुप्तपिण्डोदकक्रियाः ॥ ४२ ॥
 दोषैरतैः कुलघ्नानां वर्णसंकरकारकैः ।
 उत्सायन्ते जातिधर्माः कुलधर्माश्च शाश्वताः ॥ ४३ ॥
 उत्सन्नकुलधर्माणां मनुष्याणां जनार्दन ।
 नरके नियतं + वासो भवतीत्यनुशुश्रुम् ॥ ४४ ॥

ह—पापमेवेति । आततायिनमायान्तमित्यादिकं हि अर्थशास्त्रम् । तच्च ' न हिंस्यात् ' इति धर्मशास्त्रादुर्वलम् । तदुक्तं याज्ञवल्क्येन—

स्मृत्योर्विरोधे न्यायस्तु बलवान्व्यवहारतः ।

अर्थशास्त्रात्तु बलवद्भर्मशास्त्रमिति स्थितिः ॥ इति ।

* अस्मदीयैः पतिभिर्धर्ममतिक्रम्य कुलक्षयः क्लृप्तश्चेदस्माभिरपि व्यभिचारे कृते को दोष इति कुतर्कहताः कुलस्त्रियः प्रदुष्येयुरित्यर्थः ।

+ प्रायश्चित्तमकुर्वाणाः पापेषु निरता नराः ।

अपश्चात्तापिनः कष्टान्निरयान्यान्ति दारुणान् ॥

इत्यादिषचनात् ।

अहो बत महत्पापं कर्तुं व्यवसिता वयम् ।

यद्वाज्यसुखलोभेन हन्तुं स्वजनमुद्यताः ॥ ४५ ॥

यदि मामप्रतीकारमशस्त्रं शस्त्रपाणयः ।

धार्तराष्ट्रा रणे हन्युस्तन्मे क्षेमतरं भवेत् ॥ ४६ ॥

संजय उवाच—

एवमुक्त्वाऽर्जुनः संख्ये रथोपस्थ उपाविशत् ।

विसृज्य सशरं चार्प शोकसंविग्नः मानसः ॥ ४७ ॥

इति श्रीमद्भगवद्गीतासूपनिषत्सु ब्रह्मविद्यायां योगशास्त्रे

श्रीकृष्णार्जुनसंवादेऽर्जुनविषादयोगो नाम

प्रथमोऽध्यायः ॥ १ ॥

तत्रापश्यन्स्थितान्पार्थ इत्यारभ्य, एवमुक्त्वाऽर्जुनः संख्य इत्यन्तम् ।
स तु पार्थो महामनाः परमकारुणिको दीर्घबन्धुः परमधार्मिकः

अथाध्यायशेषस्य संकलितार्थमाह—स इति । तुशब्देन पूर्वोक्तप्रकाराद्दुर्योधनाद्वक्ष्यमाणप्रकारविशिष्टस्य पार्थस्य विशेषम् 'स कौन्तेय' इत्यनेनाभिप्रेतं द्योतयति । बन्धुव्यपदेशमात्रयोग्यशत्रुवधानिच्छया विजयादिकं त्रैलोक्यराज्यावधिकमापितृणाय मन्यत इति महामना इत्युक्तम् । न काङ्क्षे विजयमित्यादिकं हि वदति । कृत्रूणामप्यसौ दुःखं न सहत इति परमकारुणिकत्वोक्तिः । 'कृपया परयाऽऽविष्टः' इति ह्युक्तम् । 'पितृनथ पितामहान्' 'आचार्याः पितरः' इत्याद्युक्तस्नेहविषयप्राचुर्यं दीर्घबन्धुशब्देनोक्तम् । यद्वा—बन्धूनां महापकारे कृतेऽपि स्वयं न शिथिलबन्धो भवतीति भावः । 'सर्वान्बन्धून्' 'स्वजनं हि' इत्यादिकामिह भाव्यम् । आततायिपक्षस्थानामपि आचार्यादीनामहन्तव्यत्वानुसंधानात्कुलक्षयादिजनितार्थभ्रंशपर्यदर्शनाच्च

* शोकेन संविग्नं पीडितं प्रकम्पितं वा मानसं परित्यज्यः ।

सभ्रातृको भवद्भिरतिघोरैर्मरणाैर्जितगृहादिभिरसकृद्भ्रितोऽपि परमपुरु-
षसहायोऽपि हनिष्यमाणान्भवदीयान्विलोक्य बन्धुस्नेहेन परमया च

परमधार्मिकत्वोक्तिः । आततायिवधानुज्ञानमाचार्यादिव्यतिरिक्त-
विषयमिति अर्जुनस्य भावः । सभ्रातृक इति । नायमेक एवैवंविधः
किंतु सर्वेऽपि पाण्डवा इति भावः । एतेन 'अस्मान्नो बयम्-
स्माभिः' इत्यादिभिरुक्तं संगृहीतम् । यद्वा-न केवलं स्वापका-
रमात्रानादरादेप बन्धुवधादिकमुपेक्षतेऽपि तु आसन्नतराचार्या-
दिस्थानीयबहुमतिस्नेहदयादिविषयधर्मराजद्रौपद्याद्यपकारेऽपीति
भावः । आचार्यादिवधदोषो भ्रातृणामपि मा भूदित्यर्जुनाभिप्रायः ।
हन्तव्यन्वसूचनाय घ्नतोऽपीत्युक्तं ताद्विवृणोति-भवद्भिरित्यादिना ।
जतुगृहदाहादिभिरित्यादिनाऽऽततायिशब्दोऽपि व्याख्यातः ।

अग्निदो गरदश्वैव शस्त्रपाणिध्रनापहः ।

श्वेत्त्रदारहरश्वैव पडेने आततायिनः ॥

आततायिनमायान्तं हन्यादेवाविचारयन् ।

नाऽऽततायिवधे दापो हन्तुर्भवति कश्चन ॥

इति हि स्मरन्ति । आदिशब्देनासकृच्छब्देन चाऽऽततायि-
त्वहेतवः प्रत्येकं बहुशः कृताः । न चेदानीमप्युपरतमिति दर्शितम् ।
अनुपरतिश्च घ्नतोऽपीति वर्तमाननिर्देशसूचिता । भवद्भिरित्य-
नेन धृतराष्ट्रमपि 'मुह्यन्तमनुमुह्याभि दुर्योधनममर्षणम्' इति पुत्र-
स्नेहवशादनुमन्तारं तत्तुल्यं व्यपदिशति । एवं च दुर्योधनादीनां
सर्वेषामप्यतिलोभोपहतचेतस्त्वादिना 'महामनाः' इत्युक्तविपरीत-
त्वमुक्तं भवति । शकुनिकर्णादिसहायानां धार्तराष्ट्रादीनां हनिष्य-
माणानामपि हतत्वनिश्चयेन शोकोत्पत्त्यर्थमुक्तम्—परमपुरुषेति ।
परमपुरुषः सहायो यस्येति समाप्तः । परमपुरुषस्य
सहायो निमित्तमात्रमिति वा । वक्ष्यति हि—'मयैवैते
निहताः पूर्वमेव निमित्तमात्रं भव सव्यसाचिन्' इति ।
अर्जुनश्च पूर्वं महाबलसहस्रेभ्योऽपि निरायुधस्य परमपुरुषस्य
संनिधिमात्रमेव विजयहेतुतया निश्चित्य तमेव वव्रे । स्नेहाद्य-
स्थानत्वसूचनाय भवदीयान्विलोकयेत्युक्तम् । बन्धुस्नेहेनेत्यादि । न

कृपया धर्मभयेन चातिमात्रस्विन्नसर्वगात्रः सर्वथा न योत्स्यामीत्युक्त्वा
बन्धुविश्लेषजनितशोकसंविग्रमानसः सशरं चापमुत्सृज्य रथोपरि
उपाविशत् ॥ २६—४७ ॥

इति श्रीमद्रामानुजाचार्यविरचिते श्रीमद्भगवद्गीताभाष्ये
प्रथमोऽध्यायः ।

ह्यसौ दुर्योधनवद्बन्धुद्वेषनृशंसत्वप्रतिभटभयादिना विषण्णः, नापि
परेषां गुणाभिवर्तते, न च परमपुरुषसचिवस्य स्वस्य दौर्बल्या-
दिति भावः । सीदन्तीत्यादेर्मन इत्यन्तस्यार्थोऽतिमात्रेत्यादिना
संगृहीतः । 'एतान्न हन्तुमिच्छामि' 'यदि मामप्रतीकारम्'
इत्यादेरभिप्रेतमाह—सर्वथाऽहमिति । सर्वथा बहुप्रकारमेषामा-
ततायित्वेऽपीदानीं हन्तुमुद्यतत्वेऽपि युद्धान्निवृत्तेरधर्माक्रीत्यादि-
हेतुत्वेऽपि युद्धस्य त्रैलोक्यराज्याद्युपायत्वेऽपि किं बहुना
सर्वेश्वरेश्वरेण मम हिततमोपदेशिना भगवतोक्तत्वेऽपीति भावः ।
बन्धुविनाशस्य सिद्धत्वाध्यवसायः शोकहेतुः । त्रिषादमात्रपरो
वाऽत्र शोकशब्दः । स शोकः शरचापपरित्यागे हेतुरिति व्युत्क्र-
मपाठेन दर्शितम् । संविग्रमानसः, अत्यर्थचलितयुद्धाध्यवसाय
इत्यर्थः । 'ओविजी भयचलनयोः' । (तु० आ० से०) इति
धातुः । एवं चलितयुद्धाध्यवसायत्वात्समराध्वरस्रक्स्रवस्थानीयं
सशरं चापं विसृज्य प्रायोपवेशादिपर इव रथोपस्थे रथिस्थाना-
द्विनिवृत्य रथोत्सङ्ग उपाविशदिति भावः । सखीन्वयस्यान् ।
सुहृदो वयोविशेषानपेक्षया हितैपिणः । सेनयोरुभयोरपि—एकै-
कस्यां सेनायामेते सर्वे प्रायशो विद्यन्त इति भावः । समी-
क्ष्य—शास्त्रलोकयात्रा युक्तमालोक्येत्यर्थः । सर्वान्वन्धून्—न ह्यत्रा-
नागतः कश्चिद्बन्धुरवशिष्येतेति भावः । अधर्मोऽभिभवतीति
मानसदोषोक्तिः । प्रदुष्यन्तीति कायिकोक्तिः ॥ २६—४७ ॥

इति कवितार्किकसिंहस्य सर्वतन्त्रस्वतन्त्रस्य श्रीमद्बेङ्गकटनाथस्य वेदा-
न्ताचार्यस्य कृतौ श्रीमद्रामानुजविरचितश्रीमद्भगवद्गीताभाष्य-
टीकायां तात्पर्यचन्द्रिकायां प्रथमोऽध्यायः ॥ १ ॥

अथ द्वितीयोऽध्यायः ।

संजय उवाच—

तं तथा * कृपयाऽऽविष्टमश्रुपर्णाकुलेक्षणम् ।

विषीदन्तमिदं वाक्यमुवाच मधुसूदनः ॥ १ ॥

+ श्रीभगवानुवाच—

कुतस्त्वा कश्मलमिदं विषमे समुपस्थितम् ।

अनार्यजुष्टमस्वर्ग्यमकीर्तिकरमर्जुन ॥ २ ॥

क्लेश्यं मा स्म गमः पार्थ नैतत्त्वयुपपद्यते ।

क्षुद्रं हृदयदैर्घ्यं त्यक्त्वोत्तिष्ठ परंतप ॥ ३ ॥

तमित्यारभ्य क्लेश्यमित्यन्तम् । एवमुपविष्टे पार्थे कुतोऽयमस्थाने

अथ शोकापनोदनविषयो द्वितीयोऽध्याय आरभ्यते । संजयवाक्यादिभेदेऽपि संजय उवाचेति निर्देशोऽध्यायारम्भरूपतयाऽन्योक्तिशङ्कापरिहाराय । तं तथेत्यादिश्लोकात्रयं व्याख्याति— एवमिति । विषीदन्तमित्यस्य पूर्वाध्यायोक्तानुवादत्वं सूचयितुमेवमुपविष्टे पार्थ इत्युक्त् । तथेति । अस्थान इत्यर्थः । कृपाचाऽऽन्तरो विषादः । ततोऽश्रुपर्णाकुलेक्षणं बाह्यशोकेनाप्याविष्टमित्यर्थः । विषीदन्तं पूर्वाध्यायोक्तरीत्या विषादं प्राप्योपविष्टम् । मधुसूदनशब्देन शोकमूलरजस्तमोनिवर्हणत्वं सूचितम् । अस्थान

* ममैत इतिव्यामोहनिमित्तः स्नेहविशेषः कृपा ।

+ ऐश्वर्यस्य समग्रस्य धर्मस्य यशसः श्रियः ।

वैराग्यस्याथ मोक्षस्य पण्णां भग इतीङ्गना ॥

समग्रयेति प्रत्येकं संब्रव्यते । मोक्षस्येति तत्तत्पथनस्य ज्ञानस्य । इङ्गना संज्ञा । इदं समग्रमैश्वर्यादिकं यत्र वर्तते नित्यमप्रतिबन्धेन, स भगवानित्यर्थः । नित्ययोगे ।

तथा —

उत्पत्तिं च विनशं च भूतानां गतिं गतिम् ।

वेत्ति विद्यामविद्यां च स ब्राह्मो भगवानिति ॥

शोक उपस्थित इत्याक्षिप्य तमिमं विषमस्थं शोकमविद्वत्सेवितं पर-
लोकविरोधिनमकीर्तिकरमतिकुद्रं हृदयदौर्बल्यकृतं परित्यज्य युद्धा-
योत्तिष्ठेति श्रीभगवानुवाच ॥ १—३ ॥

पुनरपि पार्थः स्नेहकारुण्यधर्मव्याकुलो भगवदुक्तं हितमजान-
न्निदमुवाच—

अर्जुन उवाच—

इति विषमशब्दोपचरितार्थः । कश्मलमिह मूर्च्छाकल्पः शोकः ।
शोकसंविद्यमानस इति प्रकृतत्वात् । प्रख्यातवंशीर्यश्रुतादि-
सूचका अर्जुनपार्थपरंतपेतिशब्दाः कान्तेयत्वाच्चापि आक्षेप-
काकुगर्भा इत्यभिप्रायेणाऽऽक्षिप्येत्युक्तम् । कुतःशब्दश्च हेत्वाभा-
सस्य हेतुतां प्रतिक्षिपन् धिक्कारगर्भः । परांस्तापयतीति परं-
तपः । ह्येयमिदं कातर्यम् । तद्भूयदौर्बल्यशब्देन विवृतम् ।
पूर्वश्लोकस्थविशेषणानामप्यत्र कातर्यत्याज्यतहेतुत्वादर्थतस्तान्य-
प्यत्र संगमयति—तमिमं विषमस्थमित्यादिना । अतच्चेभ्य
आराद्धुराद्याता बुद्धिर्येषां ते ह्यार्था विद्वांसः । तदन्ये त्वना-
र्याः । अस्वर्ग्यामित्यत्राविभे(चित्र)स्वर्गशब्दः परलोकमात्रोपल-
क्षकः । नञश्चात्र विरोधिपरतया स्वर्गशब्दनिर्दिष्टस्वर्गहेतुविरो-
धित्वेऽर्थतस्तत्फलविरोधात्परलोकविरोधिनमित्युक्तम् । क्षुद्रश-
ब्दस्यात्र संकोचकाभावेनाऽऽपेक्षिकक्षुद्रविषदत्वायोगात्, महत्तर-
स्यार्जुनस्य तथाविधावस्वापर्यालोचनाच्च काष्ठाप्राप्तं क्षुद्रत्वं
विवक्षितमिति दर्शयितुमतिकुद्रमित्युक्तम् । कार्ये कारणोपचार
इति वा कारणत्यागस्य कार्यत्यागार्थतया पूर्वोत्तरश्लोकफलिता-
र्थविवक्षया वा हृदयदौर्बल्यकृतमित्युक्तम् । अदृढहृदयत्वकृतमि-
त्यर्थः । परंतपेत्यनेन ज्ञापितं प्राकरणिकमर्थमध्याहृत्योक्तम्—
युद्धायोत्तिष्ठेति ॥ १—३ ॥

अथ भगवदुक्तयुद्धागम्भस्य परम्परया परमनिःश्रेयसहेतुत्व-
रूपहिततमत्वाज्ञानात्तत्प्रतिक्षेपरूपस्यार्जुनवाक्यस्येत्यानं तथा-
विधाज्ञानस्य चास्थानस्नेहाद्याकुलतामूलत्वं यदनुत्तरमवतार-
[यन्] पुनरपीदमुवाचेत्युक्तम् । कथमित्यादिश्लोके च-

कथं भीष्ममहं संख्ये द्रोणं च मधुसूदन ।

इषुभिः प्रतियोत्स्यामि पूजार्हावरिसूदन ॥ ४ ॥

गुरूनहत्वा हि महानुभावा-

उत्त्रेयां भोक्तुं भैक्षमपीह लोके ।

हत्वाऽर्थकामांस्तु गुरूनिहैव

भुञ्जीय भागान्रुधिरप्रदिग्धान् ॥ ५ ॥

भीष्मद्रोणादिकान्वहुमन्तव्यान्गुरून्कथमहं हनिष्यामि कथंतरां

कारस्यानुक्तसमुच्चयार्थत्वप्रदर्शनायाऽऽदिशब्द उपात्तस्यानुपा-
त्तोपलक्षकतया वा । पूजार्हशब्दविवक्षितवहुमन्तव्यत्वहेतुतयोत्तर-
श्लोकस्थमत्राऽऽकृष्योक्तं गुरूनि । महानुभावानित्युत्तरश्लोक-
स्थानुसंधानात्स्वत एव बहुमन्तव्याः पितामहत्वधनुर्वेदाचा-
र्यत्वादिभिरत्यन्तवहुमन्तव्या इति भावः । पुष्पादिभिः पूजा-
र्हाणां पूजादिनिवृत्तिरव साहसं हननं त्वतिसाहसं गुरुभक्त्या च
तद्विरोधिभिः सह योद्धव्यं न पुनर्गुरुभिरिति कथं गुरूनिषुभिः
प्रतियोत्स्यामीत्यस्य भावः । अहंशब्देन प्रख्यातवंशत्वादिकम-
भिप्रेतम् । इषुभिः प्रतियोत्स्यामीत्यस्य हननपर्यन्तप्रतियुद्धाभिप्रा-
यत्वमुत्तरश्लोकेन विवृतमिति हनिष्यामीत्युक्तम् । मधुसूदना-
रिसूदनशब्दाभ्यां नाहं त्वमपि सादीपिन्यादिसूदन इति भाव
इति सूचितम् । भोक्तुमित्यत्र भावमात्रार्थस्तुमुन्, न तु क्रियार्थो-
पपदिकः । यद्यपि या काचिज्जीविकाऽऽश्रयणीया तथाऽपि
गुरुवधलवधभोगभ्य इह लोके परधर्मरूपभैक्षाचरणमपि श्रेयः
प्रशस्यतरम् । महाप्रभावगुरुवधसाध्यपारलौकिकदुःखस्यात्यन्त-
महत्त्वादिति भावः । प्रकृतविरुद्धार्थभ्रमव्युदासाय पूर्वश्लोकस्थक-
थंशब्दानुषङ्गादतिनृशंसत्वसामर्थ्यात्तुशब्दद्योतितवैपम्याच्च कथं-
तरामित्युक्तम् । 'गर्हायां लडपिजात्वोः' [पा० सू० ३।३।
१४२] 'विभाषा कथमि लिङ्' [पा० सू० ३।३।१४३] इति
गर्हार्थ इह लिङ्प्रत्ययः । अत्रार्थकाप्तानित्यत्र द्वंद्वान्तिनिवर्त-

भोगेष्वतिमात्रसक्तांस्तान्हत्वा तैर्भुज्यमानांस्तानेव भोगांस्तद्विधरेणोप-
सिच्य तेष्व्वासनेषूपविश्य भुञ्जीय तेष्व्वासक्ता (क्तो) भवेम
इ(यमि)ति ॥ ४-५ ॥

न चैतद्विन्नः कतरन्नो गरीयो

यद्वा जयंम यदि वा नो जयेयुः ।

यानेव हत्वा न जिजीविषाम-

स्तंऽवस्थिताः प्रमुखे धार्तराष्ट्राः ॥ ६ ॥

कार्पण्यदोषोपहतस्वभावः

पृच्छामि त्वां धर्मसंमूढचेताः ।

यच्छ्रेयः स्यान्निश्चितं ब्रूहि तन्मे

शिष्यस्तेऽहं शाधि मां त्वां प्रपन्नम् ॥ ७ ॥

एवं युद्धमारभ्य निवृत्तव्यापारान्भवतो धार्तराष्ट्राः प्रसह्य हन्युरिति

नाय समासतदंशद्वयार्थो भोगेष्वतिमात्रप्रसक्तानित्युक्तम् । अर्थेषु
कामो येषामिति विग्रहः । अवज्यो हि व्यधिकरणो बहुव्रीहि-
र्जन्माद्युत्तरपदः । अर्ध्यन्त इत्यर्था भोगाः । कामश्चातिमात्रसङ्गो
वक्ष्यते । यद्वा—अर्थान्कामयन्त इति अर्थकामाः । ते निष्कामाश्चेत्त-
द्भोगहरणमपि सहेतुः । इदं तु क्षुधितानामोदनहरणवदिति भवः ।
हननादप्यतिनृशंसत्वसूचनाय भोगरुधिरादिशब्दैरर्थसिद्धिस्तुश-
ब्देन च द्योतितो विशेषस्तैरित्यादिनोक्तः । इहैवेत्यनेन विवक्षितो
नृशंसत्वातिशयस्तेष्वित्यादिना दर्शितः । गुरुवधसाध्यभोगा
रुधिरप्रदिग्धगुरुस्मृतिहेतुत्वात्स्वयमपि तथाविधभव(य)दुर्भोजा
भवन्तीत्यैहलौकिकसुखमपि नास्तीति रुधिरप्रदिग्धशब्दाभिप्राय
इत्याह—तद्विधरेणोपसिच्येति । उपसेचनं हि स्वयमद्यमानं सदन्त्य-
स्यादनहेतुः । इह तदुभयमपि विपरीतमिति भावः ॥ ४—५ ॥

न चैतद्विन्न इत्यादेश्चकारद्योतितशङ्कापूर्वकं तात्पर्यार्थमाह—
एवमिति । बन्धुविनाशाद्गीतेन त्वया धर्मसुतभीमनकुलाद्यास-
न्नतरबन्धुविनाश एव कारितः स्यादिति भवत इत्यनेन सूचितम् ।

तस्य संजनयन्हर्षं कुरुवृद्धः पितामहः ।

सिंहनादं * विनयोच्चैः शङ्खं दध्मौ प्रतापवान् ॥ १२ ॥

ततः शङ्खाश्च भेर्यश्च पणवानकयोमुखाः ।

सहसैवाभ्यहन्यन्त स शङ्खस्तुमुलोऽभवत् ॥ १३ ॥

इदं च प्रारम्भे दैवापहतस्य दुर्बोधनस्यातकिंतागतविपादमूलं स्वबलस्यापर्याप्तत्ववचनमागामिनमपजयं सूचयति । अतः सर्वजनपठितपाठस्वरसासिद्धार्थस्य निर्दोषत्वात्पाठभेदादिपक्षाः परिशीलाः । पाठभेदव्यवहितान्वयवाक्यभेदाप्रसिद्धार्थकल्पनादीनामेव च प्रबलदूषणत्वात् । वाक्यभेदयोजनायां तु प्रतिज्ञाद्वये हेतुद्वयस्य यथाक्रमं तावदन्वयो न घटते । यो हि प्रबलो दुर्बलो वा यद्बलं रक्षति स तस्य पर्याप्तावपर्याप्तौ वा हेतुः स्यात्, न तु तत्प्रतिबलस्य । फलतस्तथा निर्देश इति चेच्चदाऽप्यस्वारस्यम् । प्रातिलोभ्येन हेत्वोरन्वय इति चेत्तर्हि व्यवहितान्वयोऽप्यागतः । हेतुद्वयं समुचित्य प्रत्येकं प्रतिज्ञयोर्गोच्यत इति चेत्तथाऽपि व्यवहितान्वयास्वारस्ययोर्न परिहारः समुच्चायकशब्दाभावश्चाधिको दोषः । एवं दूषणान्तराभ्यपि भाव्यानि । अतो यथाभाष्यमेवार्थ इति ।

‘ तस्य संजनयन् ’ इत्यादेः ‘ तुमुलोऽभवत् ’ इत्यन्तस्फार्थमाह—तस्येति । जनयन्निति शतुः ‘ लक्षणहेत्वोः क्रियायाः ’ (पा० सू० ३ । १२६) इति हेत्वर्थत्वसूचनाय जनयितुमित्युक्तम् । सिंहनादं विनयेत्येतत् ‘ ओदनपाकं पचति ’ इतिवदिति सूचयितुं कृत्वेति षष्प । ‘ कृश्वस्तयः क्रियासामान्यवचनाः ’ इत्येतद्व्यञ्जनायोदाहरणतया ‘ शङ्खमानं च कृत्वा ’ इत्युक्तम् । ‘ ततः शङ्खाः ’ इत्यत्र ततःशब्दो विजिभीषासूचनाय भीष्मेण सेनापतिना कारितत्वं ज्ञापयितुमित्यभिप्रायणोक्तम्—अकारयदिति । शङ्खभेरीति पणवाद्युपलक्षणम् । ततःश्लोकेऽपि कतिषयवाद्यनिर्देश उपलक्षणार्थ इति सूचितम् ।

* सिंहनादं विनय कृत्वेत्यर्थः । यद्वा सिंहनादमिति णमुलन्तम् । अतो रैगोपं पुष्य-
त्तीतिवचस्यैव धातोः पुनः प्रयोगः । अत्र सिंहनादशङ्खादनयोर्द्वैर्षजनकत्वेन पूर्वापरकाल-
त्वेऽपि अभिचरन्त्यजेतेतिवञ्जनयन्निति शताऽवश्यंभावित्वरूपवर्तमानत्वे व्याख्यातव्यः ।

ततः श्वेतेर्हयैर्युक्ते महाति स्यन्दने स्थितौ ।
 माधवः पाण्डश्चैव दिव्यौ शङ्खौ प्रदध्मतुः ॥ १४ ॥
 पाञ्चजन्यं *हृषीकेशो देवदत्तं+ धनंजयः ।
 पौण्ड्रं दध्मौ महाशङ्खं +भीमकर्मा वृकोदरः ॥ १५ ॥
 अनन्तविजयं राजा =कुन्तीपुत्रो युधिष्ठिरः ।
 नकुलः सहदेवश्च सुघोषमणिपुष्पकौ ॥ १६ ॥
 काश्यपश्च परमेष्वासः शिखण्डी च महारथः ।
 धृष्टद्युम्नो विराटश्च सात्यकिश्चापराजितः ॥ १७ ॥
 द्रुपदो द्रौपदेयाश्च सर्वशः पृथिवीपते ।
 सौभद्रश्च महाबाहुः शङ्खान्दध्मुः पृथक्पृथक् ॥ १८ ॥
 स घोषो धार्तराष्ट्राणां हृदयानि *व्यदारयत् ।
 नभश्च पृथिवीं चैव तुमुलो व्यनुनादयन् ॥ १९ ॥
 धर्मक्षेत्र इत्वारभ्य स घोषो धार्तराष्ट्राणाभित्यन्ताः श्लोकाः ।
 दुर्योधनो भीमाभिरक्षितं पाण्डवानां बलमात्मीयं च बलं भीष्माभिर-

सिंहनादशङ्खध्मानाभ्यां शङ्खभेर्यादिनादसमुच्चयार्थो द्वितीयश्च-
 कारः । कृत्वेत्यनेनाकारयदित्यस्य समुच्चयार्थस्तृतीयः ।

'ततः श्वेतैः' इत्यादिकम् 'धनंजयः' इत्यन्तं व्याचष्टे—

* सर्वेन्द्रियप्रेरकत्वेन सर्वान्तर्यामी सहायः पाण्डवानाभिति सूचयितुं हृषीकेशपदो
 पादानम् । + दिग्विजये सर्वान्त्राज्ञो जित्वा धनमाहृतवानिति सर्वथैवायमजेय इति कथयितुं
 धनंजयपदम् । + भीमं कर्म हिडिम्बवधादिरूपं यस्य त.दृशो वृकोदरत्वेन बह्वक्षपाकाद-
 तिवल्लिष्टोःभीमसेन इति काथितम् । = कुन्त्या महता तपसा धर्ममाराध्य लब्धः । स्व-
 च राजसूययाजित्वेन मुख्यो राजा । युधि चायमेव जयभागित्वेन स्थिरो न त्वेतद्विपक्षा
 स्थिरा इति युधिष्ठिरपदेन सूचितम् । * तुमुलोऽतितत्रिः स घोषो धार्तराष्ट्राणां हृदयानि
 व्यदारयत्, हृदयविदारणसदृशीं व्यथां जानितवानित्यर्थः ।

क्षितमवलोक्याऽऽत्मविजये तस्य बलस्य पर्याप्ततामात्मीयबलस्य तद्वि-
जये चापर्याप्ततामाचार्याय निवेद्यान्तर्विषण्णोऽभवत् । तस्य विषाद-
मालोक्य भीष्मस्तस्य हर्षं जनयितुं सिंहनादं शङ्खनादं च कृत्वा
शङ्खभेरीनिनादैश्च विजयाभिर्ज्ञंसिनं घोषं चाकारयत् । ततस्तं घोषमा-
कर्ण्य सर्वेश्वरेश्वरः पार्थसारथी रथी च पाण्डुतनयस्त्रैलोक्यविजयो-
पकरणभूते महति स्यन्दने स्थितौ त्रैलोक्यं कम्पयन्तौ श्रीमत्पाञ्चजन्य-
देवदत्तौ शङ्खौ प्रदध्मतुः । ततो युधिष्ठिरवृकोदरादयश्च स्वकीयाञ्छ-
ङ्खान्पृथक्पृथक्प्रदध्मुः । स घोषो दुर्योधनप्रमुखानां (णां)

ततस्तमिति । तत इति व्याख्येयं पदम् । तं घोषमाकर्ण्येति
तद्विवक्षितकथनम् । सर्वेश्वरेश्वरः पार्थसारथिरिति । सर्वोत्कृष्टेभ्य
उत्कृष्टः परमपुरुषो निकृष्टान्मानुषमात्रादपि निकृष्टतामाश्रित-
वात्सल्येन नीत इति भावः । पाण्डवविजयसूचनाय संजयेनोपात्तो
माधवशब्दोऽत्र श्रियः पतिवाची सर्वेश्वरेश्वरत्वपर एव । स्यन्दने
स्थितावित्यविशेषस्थितिव्यवच्छेदाय सारथित्वविभागः । श्वेतैरि-
त्यादिना प्रतिपादितमहत्त्वस्य व्यक्त्यर्थमुक्तम्—त्रैलोक्येति । नात्र
परिमाणादिमहत्त्वमात्रं विवक्षितमिति भावः । त्रैलोक्यं कम्पयन्ता-
विति । तयोः स्यन्दने स्थितिमात्रमपि त्रैलोक्यकम्पनहेतुरिति
भावः । यद्वा—‘ दिव्यौ शङ्खौ प्रदध्मतुः ’ इत्याद्युक्तप्रकृष्टा-
ध्मानमूलशङ्खघोषातिशयेन ‘ नभश्च पृथिवीं चैव ’ इति वक्ष्य-
माणेन च फलितमिदम् । दिव्यत्वोक्तिदर्शितशङ्खातिशयवैश-
द्याय पाञ्चजन्यदेवदत्तसंज्ञोक्तिः । एवं भीमसेनादिशङ्खचतुष्टय-
विशेषनामनिर्देशोऽपि ।

पृथक्पृथक्प्रदध्मुरिति । यथैकैकशङ्खनिरेव धार्तराष्ट्रहृदय-
भेदाय स्यात्तथा पृथग्दध्मुरिति भावः । यद्वा यथास्त्रं प्रकर्षद्योतनाय
क्रमात्प्रदध्मुरिति । स घोष इति श्लोके नभश्च पृथिवीं चानुनाद-
यक्षपि धार्तराष्ट्राणामेव हृदयानि विभेदेत्यन्वयः । अन्येषां हर्ष-
हेतुरभूदिति भावः । सर्वेषामेव भवत्पुत्राणामित्यनेन तेषु दृढ-
चित्तः कश्चिदपि नास्तीति द्योतनाय धार्तराष्ट्रशब्दतद्गतबहुवच-
नयोरर्थ उक्तः । व्यदारयदित्यस्य वक्ष्यमाणाभिप्रायद्योतकं

सर्वेषामेव भवत्युत्राणां हृदयानि विभेदः । अद्यैव नष्टं कुरूणां बलमिति धार्तराष्ट्रा मेनिरे । एवं तद्विजयाभिकाङ्क्षिणे धृतराष्ट्राय संजयोऽकथयन् १—१९ ॥

अथ व्यवस्थितान्दृष्ट्वा धार्तराष्ट्रान्कपि+ध्वजः ।

प्रवृत्ते शस्त्रसंपाते धनुरुयम्य पाण्डवः ॥ २० ॥

= हृषीकेशं तदा वाक्यमिदमाह महीपते ।

अर्जुन उवाच—

सेनयोरुभयोर्मध्ये रथं स्थापय मेऽच्युत ॥ २१ ॥

यावदेतान्निरीक्षेऽहं योद्धुकामानवस्थितान् ।

कैर्मया सह योद्धव्यमस्मिन्रणसमुयमे ॥ २२ ॥

योत्स्यमानानवेक्षेऽहं य एतेऽत्र समागताः ।

धार्तराष्ट्रस्य दुर्बुद्धेर्युद्धे प्रियचिकीर्षवः ॥ २३ ॥

संजय उवाच—

एवमुक्तो हृषीकेशो गुण्डाकिशेन भा ररत ।

सेनयोरुभयोर्मध्ये स्थापयित्वा रथोत्तमम् ॥ २४ ॥

प्रतिपदं विभेदेति । घोषस्य शास्त्रादिवद्धृदयविदारणत्वं कथमित्यत्राऽऽह—अद्यैवेति । स्वबलस्य विजयित्वमध्यवस्यतां तन्नाशबुद्धिरेव हि हृदयभेद इति भावः । धार्तराष्ट्रविजयबुभुत्सया पृच्छते धृतराष्ट्राय प्रागुक्तप्रकारेण तदपजयसूचकमेकं संजयोऽकथयदित्याह ॥ १—१९ ॥

एवमिति । 'अथ व्यवस्थितान्' इत्यादेः कुरुनित्यन्तस्यार्थ-

* युद्धोद्योगेनावस्थितान् तु भयात्प्रचलितानित्यर्थः । † हनुमता महावीरेण ध्वजरूपतयाऽनुगृहीतः । = इन्द्रियप्रवर्तकत्वेन सर्वान्तःकरणवृत्तिज्ञं श्रीकृष्णमित्यर्थः । ‡ गुण्डाकाया निद्राया ईशेन जितनिद्रतया सर्वत्र सावधानेनेत्यर्थः । × भरतवंशमर्षादामनुसंधायामि द्रोहं त्यज ज्ञातीनामिति संबोधनाभिप्रायः ।

भीष्मद्रोणप्रमुखतः सर्वेषां च महीक्षिताम् ।

उवाच +पार्थ पश्यैतान्समवेतान्कुरुनिति ॥ २५ ॥

अथ व्यवस्थितानित्यारभ्य भीष्मद्रोणप्रमुखत इत्यन्तम् । अथ युयुत्सु-
नवस्थितान्धारतराष्ट्राञ्चभीष्मद्रोणप्रमुखान्वीक्ष्य लङ्कादहनवानरध्वजः पाण्डु-
तनयो ज्ञानशक्तिबलैर्भयवीर्यतेजसां निधिं स्वसंकल्पकृतजगद्गुदयविभ-
वलयलीलं हृषीकेशं परावरनिखिललोकान्तर्वाह्यसर्वकरणानां सर्वप्रकार-
कनियमनेऽवस्थितं समाश्रितवत्सल्यविवशतया स्वसारध्येऽवस्थितं

माह—अथेत्यादिनेति चावोचदित्यन्तेन । तत्र वाक्यत्रये प्रथमेन
वाक्येन ' भियचिकीर्षवः ' इत्यन्तस्यार्थ उच्यते । व्यवस्थिता-
नित्यत्र विशब्दसूचितविशेषव्यक्तये युयुत्सुनिन्युक्तम् । ' योद्ध-
कामानवस्थितान् ' इति ह्यनन्तरमुभयमप्युच्यते । कपिध्वज
इत्यत्र कपित्वमात्रप्रतिपन्नलाघवं निवारयितुं सौगन्धिकयात्रायां
हनूमद्वत्तं वरं ध्वजसंदर्शनमात्रेण रक्षसामिव परेषां संक्षोभं च
सूचयितुं लङ्कादहनवानरध्वज इत्युक्तम् । अप्रच्युतस्वभावत्व-
प्रतिपादकाच्युतपदाभिप्रेतव्यञ्जनाय ज्ञानेत्यादिकम् । हृषीकेश-
पदव्याख्या परावरेत्यादि । यद्वा—सृष्ट्यादिकं वीर्यादिकं तदुपल-
क्षितं ज्ञानादिकमपि हृषीकेशशब्दार्थ एव । यथोक्तमहिर्बुध्न्यसं-
हितायाम्—

क्रीडया हृष्यति व्यक्तमीशः सन्सृष्टिरूपया ।

हृषीकेशत्वमीशस्य देवत्वं चास्य तत्स्फुटम् ॥

अविकारतया हृष्टो हृषीको वीर्यरूपया ।

ईशः स्वातन्त्र्ययोगेन (ण) नित्यं सृष्ट्यादिकर्मणि ॥

ऐश्वर्यवीर्यरूपत्वं हृषीकेशत्वमुच्यते ॥ इति ।

आश्रिताश्च च्यावयति अतश्च्युतोऽस्य नास्तीत्यच्युतशब्दस्य
काचिभिरुक्तिस्तां दर्शयति — समाश्रितवात्सल्येत्यादिना । स्वसारध्येऽ-
वस्थितामिति । हृषीकेशतया सर्वेषां करणानां सर्वप्रकारनियमनेऽ-

* भीष्मद्रोणयोः प्रमुखे संमुखे सर्वेषां महीक्षितां च संमुखे, आद्यादित्वात्तसिः ।
षकारेण समासनिविष्टोऽपि प्रमुखतःशब्द आकृष्यते । भीष्मद्रोणयोः पृथक्कीर्तनमतिप्राधा-
म्यसूचनाय । + पृथाया अयं पार्थस्तःसंबुद्धिः । पृथायाः स्त्रीस्वभावेन शोकमोहप्रस्ततया
तत्संबन्धिन्स्तथापि तद्वत्ता समुपस्थितेऽभिप्रायः ।

युयुत्सूनेतान्समेतान्यावदहं निरीक्षे तावदुभयोः सेनयोर्मध्ये रथं
स्थापयेत्यचोदयत् । तथा चोदितस्तत्क्षणादेव भीष्मद्रोणादीनां सर्वेषामेव

वस्थितस्य रथयुग्यमात्रनियमनं कियदिति भावः । निरीक्ष
इत्यत्रोपसर्गार्थो यथावदिति दर्शितः । यावच्छब्दोऽत्र साकल्य-
वाची निरीक्षणकालावधिवाची वा । ' यावत्पुरानिपातयोर्लट्,
[पा० सू० ३ । ३ । ४] । इति निरीक्षणस्य भविष्यत्त्वद्यो-
तको वा । ' यैः सह मया योद्धव्यं तान्निरीक्षे ' इत्यत्र ' मया
सह यैर्योद्धव्यं तानवेक्षे ' इति नोक्तम् ; अतो योत्स्यमानानिति
श्लोकस्योत्थानम् । धार्तराष्ट्रस्य दुर्बुद्धेरिति दुर्योधनादिदोषप्र-
ख्यापनतात्पर्याच्च न पौनरुक्त्यम् । यद्वा—' सेनयोरुभयोर्मध्ये '
इति पूर्वोक्तत्वात् ' सेनयोरुभयोरत्रस्थितानपश्यत् ' इति वक्ष्य-
माणत्वाच्च स्वसेनास्थितस्वसहायविषयः पूर्वश्लोकः । तत्र
कैर्मया सह स्थित्वा परैर्योद्धव्यमित्यर्थः । उत्तरस्तु श्लोकः प्रति-
सैन्यस्थितधार्तराष्ट्रसहायविषय इति व्यक्त एव । प्रागेव तेषां
विदितत्वेऽपीदानींतनसंरम्भादिविशेषदर्शनेन तत्तदुचितसांपरा-
यिकव्यापारसौकर्याय यथावद्दर्शनमिहार्जुनेनाऽऽकाङ्क्षितम् ।
' सेनयोरुभयोर्मध्ये ' इत्यस्याभिप्रेतकथनम्—तदीक्षणक्षमे स्थान
इति । अचोदयदित्यनेन स्थापयेत्यत्र प्रत्ययस्य नियोगार्थत्वं
दर्शितम् । सर्वप्रशासिता नियोज्योऽभवदित्याश्चर्यमिति भावः ।
' एवमुक्तः ' इत्यादेः ' महीक्षिताम् ' इत्यन्तस्यार्थमाह—स चेति ।
अर्जुनवचनरथस्थापनयोर्व्यवधायकाभावफलितमुक्तम्—तत्क्षणा-
देवेति । भीष्मद्रोणप्रमुखत इत्यत्र प्रमुखशब्द आदिशब्दसमा-
नार्थः । तद्गतप्रत्ययश्च सार्वविभक्तिकृत्वात्षष्ठीबहुवचनार्थ इत्य-
भिप्रायेणोक्तम्—भीष्मद्रोणादीनामिति । तदा चकारोऽवधारणार्थ इति
दर्शयितुं सर्वेषामेवेत्युक्तम् । ' अनादरे षष्ठी ' इति व्यञ्जनाय
पश्यतामिति पदाध्याहारः । यद्वा—प्रमुखतोऽग्रत इत्यर्थः ।
तदेव महीक्षितामित्यत्रापि बुद्ध्या निष्कृष्य योज्यम् । तदा
चकारः समुच्चयार्थः । भाष्ये त्वेवकारोऽपि तदर्थ एव । पश्यता-

महीक्षितां प्रमुखे हृषीकेशो यथोक्तमकरोत् । ईदृशी भवदीयानां जयस्थिति-
तिरिति चावोचत् ॥ २०—२५ ॥

तत्रापश्यत्स्थितान्पार्थः पितृनथ पितामहान् ।

आचार्यान्मातुलान्भातृन्पुत्रान्पौत्रान्सखींस्तथा ॥

श्वशुरान्सुहृदश्चैव सैनयोरुभयोंगपि ॥ २६ ॥

तान्तमक्षिप स कौन्तेयः सर्वान्वधूनवास्थितान् ।

कृपया परयाऽऽविष्टो विधीदन्निदमब्रवीत् ॥ २७ ॥

अर्जुन उवाच—

दृष्ट्वेमं स्वजनं * कृष्ण युयुत्सुं समुपस्थितम् ।

सीदन्ति मम गात्राणि मुखं च परिशुष्यति ॥ २८ ॥

वेपथुश्च शरीरे मे रोमहर्षश्च जायते ।

गाण्डीवं स्रंसते हस्तात्त्वक्चैव परिदह्यते ॥ २९ ॥

मिति फलितार्थोक्तिः । ' उवाच पार्थ ' इत्यस्य तात्पर्यमाह—
ईदृशीति । एतान्समवेतानिति जेतव्यसमुदायप्रदर्शनेन जयस्थिति-
रभिप्रेतेति भावः । यद्वा—धार्तराष्ट्रकर्मकविजयस्थितिरित्यर्थः ।
धृतराष्ट्रं प्रति संजयवाक्याभिप्रायेण भवदीयानामित्युक्तम् ।
अथवा—धार्तराष्ट्रकर्तृकविजयस्थितिरिदृशीत्युपालम्भगर्भमवोच-
दित्यर्थः । अयमेवार्थ उचितः । अर्जुनं प्रति कृष्णेन ' भवताम् '
इत्येतावन्मात्रस्य वक्तव्यत्वात्, धृतराष्ट्रं प्रति तु ' भवत्पुत्राणाम् '
इति पूर्वोक्तवत् ' भवदीयान्विलोक्य ' इति वक्ष्यमाणवच्चात्रापि
भवदीयनिर्देशोपपत्तेः । किमकुर्वतेति गूढाभिसंधेः पृच्छतो
धृतराष्ट्रस्य गूढाभिसंधिः संजयो धार्तराष्ट्रहृदयविदारणादिकमे-
वाकथयत् ॥ २०—२५ ॥

* अहमनात्मविश्वेन दुःखितत्वाच्छोकनिबन्धनं क्लेशमनुभवामि त्वं तु सदानन्दरूपवा-
भोकासंसर्गाति कृष्णपदेन सूचितम् । अतः स्वजनदर्शने तुल्येऽपि शोकासंसर्गित्वलक्ष-
णाद्विशेषास्त्वं मामशोकं कुर्विति भावः । अग्निमकेशवपदेन च तत्करणसामर्थ्यं को ब्रह्मा
सृष्टिकर्ता, ईशो रुद्रः संहर्ता, तौ वायुनुकम्प्यतया गच्छतीति तद्व्युत्पत्तेः ।

न च शक्नोम्यवस्थातुं भ्रमतीव च भे मनः ।
 निमित्तानि च पश्यामि विपरीतानि केशव ३० ॥
 न च श्रेयोऽ * नुपश्यामि हत्वा स्व + जनमाहवे ॥ ३१ ॥
 न का = ङ्क्षे विजयं कृष्ण न च राज्यं सुखानि च ।
 किं नो राज्येन गोवि × न्द किं भोगैर्जीवितेन वा ॥ ३२ ॥
 ये ः षामर्थे काङ्क्षितं नो राज्यं भोगाः सुखानि च ।
 त इभेऽवस्थिता युद्धे प्राणांस्त्यक्त्वा धनानि च ॥ ३३ ॥
 आचार्याः पितरः पुत्रास्तथैव च पितामहाः ।
 मातुलाः श्वशूराः पौत्राः श्यालाः संबन्धिनस्तथा ॥ ३४ ॥
 एतान्न हन्तु मिच्छामि द्यतोऽपि मधुसूदन ।
 अपि त्रैलोक्यराज्यस्य हेतोः किं नु महीकृते ॥ ३५ ॥
 निहत्य धार्तराष्ट्रान्नः का प्रीतिः स्थाज्जनार्दन ।
 पापमेवाऽऽश्रयेदस्मान्हत्वैतानात ७ तायिनः ॥ ३६ ॥

* द्वाविमौ पुरुषौ लोके सूर्यमण्डलभेदिनौ । परिव. ड्योगयुक्तश्च रणे चाभिमुखो हतः ॥
 इत्यादिना हतस्यैव श्रेयोविशेषामिधानाद्धन्तुस्तु न किञ्चित्सुकृतमित्यर्थः । + अस्वजनवधे-
 ऽपि श्रेयसोऽभावे स्वजनवधे सुतरां तदभाव इति ज्ञापयितुं स्वजनमित्युक्तम् । = फला-
 काङ्क्षा हि उपायप्रवृत्तौ कारणम् । अतस्तदाक.ङ्क्षाया अभावात्तदुपाये युद्धे भोजने-
 च्छाविरहिण इव पाकादौ मम प्रवृत्तिरनुपपन्नेत्यर्थः । × गोशब्दवाच्यानीन्द्रियाण्यधिष्ठान-
 तथा नित्यं प्राप्तस्वभाव ममैहिकफलविरागं जानासीति सूचयन्संबोधयति—गोविन्देति ।
 ः ननु स्वस्य दैराग्येऽपि स्वीयानामर्थे यतनीयमित्यत अह—यवामिति । एका-
 किनो हि राज्याद्यनपेक्षितमेव । येषां बन्धूनःमर्थे तदपेक्षितं त एते प्राणान्धनानि च
 त्यक्त्वा युद्धेऽवस्थिता इति न स्वार्थः स्वीयार्थो वाऽयं प्रयत्न इति भावः । ७ ननु—
 अग्निदो गरदश्चैव शस्त्रपाणिर्धनापहः । क्षेत्रदारापहारी च पठेते आततायिनः । इति
 स्मरणादग्निदस्वादिभिः षड्भिरपि हेतुभिरेते तावदाततायिनः । आततायिनां च दधो
 युक्त एव । आततायिनमायान्तं हन्यादेवाधिचारयन् । नाऽऽततायिवधे दोषो हन्तुर्भवति
 कश्चन । इति वचनेन दोषाभावप्रतीतेर्हेन्तव्या एव दुर्योधनादय आततायिन इत्याशङ्क्याऽऽ-

चेदस्तु । तद्दण्डबन्धजयादर्शभ्यादस्माकं धर्माधर्मावजानद्भिस्तैर्हननमेव ग-
रीय इति मे प्रतिभातीत्युक्त्वा यन्मह्यं श्रेय इति निश्चितं तत्तव श्ररणाग-
ताय शिष्याय मे ब्रूहीत्यतिमात्रकृपणो भगवत्पदाभ्युजमुपससार ॥ ६-७ ॥

न हि प्रपश्यामि ममापनुया-

यच्छोकमुच्छोषणमिन्द्रियाणाम् ।

अवाप्य भूमावसपत्नमृद्धं

राज्यं सुराणामपि चाऽऽधिपत्यम् ॥ ८ ॥

संजय उवाच—

एवमुक्त्वा हृषीकेशं गुडाकेशः परंतप ।

न योत्स्य इति गोविन्दमुक्त्वा तूष्णीं बभूव ह ॥ ९ ॥

विषय इत्यादिबहुवचनानुसारिणाऽस्माकमित्यनेन हन्तव्यतया
निर्दिष्टभीष्मद्रोणाद्यपेक्षया सर्वेषां शिष्यत्वादिकमभिप्रेतम् ।
पूर्वोत्तरार्धाभ्यां विमर्श्य स्वाभिमतपक्षौ व्यञ्जितौ । यद्वेति
यदि वेति च तुल्यार्थम् । येषां वधेन जीवनमस्माकमनिष्टं त
एवास्माञ्जिघांसन्तः सह नानास्वरूपत्वेनावस्थिता इति यानेवे-
त्यादेरन्वयार्थः । जिजीविषाम इत्यनेन सूचितामनिर्णयपर्यवसि-
तामत एव प्रश्नहेतुभूतां प्रतिभामाह—इति मे प्रतिभातीति ।
यच्छ्रेय इत्यादेरन्वयफलितार्थमुपदेशयोग्यत्वाद्योक्तां शिष्यगुण-
संपत्तिं च स्फुटयति—यन्मह्यमित्यादिना । निश्चेतव्याकारनि-
ष्कर्षणायेतिकरणम् । शासनीयो हि शिष्यः, अतः शिष्यस्तेऽहं
शाधि मां त्वामिति वदति । स्वभावोऽत्र धैर्यम् । कर्तव्यविशेषा-
ज्ञानाच्छोकापनोदनोपायराहित्यादिना चातिमात्रकार्पण्यम् ।
त्याज्यस्यापरित्यागोऽत्र कार्पण्यमित्येके । दयाजनकदीनवृत्ति-
निरतत्वमित्यपरे । भगवत्पादाबुपससादेति । शिष्यत्वप्रपन्नत्वा-
द्युक्तिफलमेवमुक्त्वेति श्लोके हृषीकेशपदेन सदर्थ(र्थ)श्रवणाया-
र्जुनहृषीकप्रेरकत्वं यच्छोकमुच्छोषणमिन्द्रियाणामित्याद्युक्तेन्द्रि-
यक्षोभशान्तिकरत्वं च व्यञ्जितम् ॥ ६-७ ॥

तमुवाच हृषीकेशः प्रहसन्निव भारत ।

स्नेनयोरुभयोर्मध्ये विषीदन्तमिदं वचः ॥ १० ॥

एवमस्थानसमुपस्थितस्नेहकारुण्याभ्यामंप्रकृतिं गतं क्षिप्रियाणां पर-
मधर्ममप्यधर्मं मन्वानं धर्मबुभुत्सया शरणागतं पार्थमुद्दिश्याऽऽत्मयाथा-
त्म्यज्ञानेन युद्धस्य फलाभिसंधिरहितस्य स्वधर्मस्याऽऽत्मयाथाध्य-

दृश्यन्ति हर्षयन्तीति वा हृषीकेशोऽन्द्रियाणि । एवमुक्त्वा
स्वावस्थामावेद्येत्यर्थः । निद्रा गुडाका स्यादिति गुडाका निद्रा
तस्यामीशो गुडाकेशः प्रबुद्धस्वभाव इत्यर्थः । पिण्डतकेश इति
चा । गोविन्दशब्देन शोकापनोदनयोग्यवाक्यशालित्वं गोशब्दानि-
र्दिष्टाया भुवो लाभाय भारावतरणार्थप्रवृत्तत्वं वाऽभिप्रेतम् ।
एवमनेनोपोद्घातेनोचितावसरे वक्ष्यमाणशास्त्रावतरणसंगतिं
वदन्नर्थादुपोद्घातसंग्रहश्लोकं च व्याकरोति । अस्थानशब्दस्य
विषये समुपस्थितमित्येतद्विषयत्वं व्यञ्जयंस्वस्य स्नेहकारुण्याभ्या-
मेवान्वयितयोः पृथङ्निर्देशं कृतवान् । अप्रकृतिं गतमित्याकुल-
शब्दार्थं उक्तस्तेन स्वभावतो धीरत्वं सूच्यते । उपहृतस्वभाव
इति हि स्वेनैवोक्तम् । एतेन कार्पण्यदोषोपहृतस्वभावत्वं धर्मसं-
मूढचेतस्त्वे हेतुतयोक्तमित्यपि दर्शितम् । धर्मसंमूढचेता इत्येतद्वि-
वरणरूपस्य धर्माधर्मधियेत्यस्यार्थः- क्षिप्रियाणामित्यादिनोक्तः ।
धर्मोऽप्यधर्मबुद्धिर्धर्माधर्मधीः शुक्तिकारजतधीरिति वत् । तत्र
यथार्थख्यातिपक्षे भेदाग्रहो विवक्षितः । तामसी चेयं धीः । अयं
धर्ममिति या मन्यत इत्यादिना वक्ष्यते । अत्रास्थानस्नेहकारु-
ण्याभ्यां जाता धर्माधर्मधीरिति विग्रहोऽद्रष्टव्यः । स्नेहकारुण्य-
धर्मभर्याकुल इत्यादिप्राचीनभाष्यानुसारेण धर्माधर्मभयाकुल-
मिति षाठे तु त्रयाणाम् द्वंद्वः । पृच्छामि त्वामित्यादिसमाभिव्याह-
तप्रपन्नशब्दार्थो धर्मबुभुत्सया च शरणागत इत्युक्तः । एवं
योग्योद्देशेन प्रवृत्तिर्युज्यत इत्याह—पार्थमुद्दिश्येति । व्याजलाभ-
मात्रेण शास्त्रावतरणं कृतमिति भावः । आकुलं पार्थमुद्दिश्ये-
त्यस्य तात्पर्यमात्मेत्यादिना मत्स्वेत्यन्तेनोक्तम् । आत्मयाथात्म्यं
नित्यत्वभगवदधीनत्वादिकम् । न हि प्रपश्यामीत्यादिकं वदतोऽ-

प्राप्त्युपायताज्ञानेन च विनाऽस्य मोहो न शाम्यतीति मत्वा भगवता
परमपुरुषेणाध्यात्मशास्त्रावतरणं कृतम् ।

तदुक्तम्—

अस्थानस्नेहकारुण्यधर्माधर्मधियाऽऽकुलम् ।

पार्थं प्रपन्नमुद्दिश्य शास्त्रावतरणं कृतम् इति ॥ ८-९ ॥

स्यायमेव शोकनिरासोपाय इति भावः । कृतमित्यस्य केनेत्या-
काङ्क्षायां प्रबन्धकृतेभूतव्यासादिशुद्धव्यावर्तनायोक्तभगवता
परमपुरुषेणेत्यनेन पदद्वयेन प्रामाण्याद्युपयुक्तमुभयलिङ्गत्वादिक-
मभिप्रेतम् । अन्यपरशास्त्रान्तरव्युदासायाध्यात्मेति विशेषितम् ।
अस्यार्थस्य सांप्रदायिकत्वायाऽऽह—तदुक्तमिति । प्रत्यध्यायं
संग्रहश्लोकैरर्थभेदेऽभिधीयमानेऽपीतः पूर्वस्य द्वितीयाध्यायैकदे-
शस्यापि शास्त्रोपोद्घातित्वमतः परस्य शास्त्रावतरणरूपत्वं च
विवेक्तुमस्थानेत्वादिना संग्रहश्लोकेनानिर्दिष्टप्रथमाध्यायेनैताव-
त्संगृहीतम् । महर्षिस्तु शोकतदपनोदनरूपकथात्नान्तरसंगत्या
तं तथेत्यादि द्वितीयाध्याये न्यवीविशत् । इदमपि सूचितं तन्मो-
हशान्तय इति द्वितीयाध्यायफलं संगृह्णाद्भिः । तत्तथास्थानस्नेहाद्या-
कुलत्वं प्रथमाध्यायार्थः सविशेषः स एवात्र संगत्यर्थमनूद्यत
इत्यपि दर्शितं भवति ॥ ८-९ ॥

नन्वेवंविधमुद्दिश्य कथमपृष्टकर्मयोगज्ञानयोगभक्तियोमादिवि-
षयं शास्त्रमुपदिश्यते । नापृष्टः कस्यचिद्ब्रूयादिति हि स्मरति ।
विशेषतश्चायं गुह्यगुह्यतरगुह्यतमप्रकारोऽर्थः सहसोपदेष्टुमयुक्तम् ।
' तस्माद्युध्यस्व भारत ' ' युद्धाय कृतनिश्चयः ' इत्यादिषु
च प्राकरणिकयुद्धप्रोत्साहनपरत्वमेव प्रतीयते । अतो नान्य(स्य)
शास्त्रस्याध्यात्मपरत्वमिति । अत्रोच्यते—यच्छ्रेयः स्यादिति प्रश्न-
वाक्ये श्रुतिरनिर्धारितविशेषा दृश्यते । न चार्जुनस्य युद्धमेव
श्रेयस्त्वेन जिज्ञास्यमित्यस्ति नियमः परमास्तिकस्य तस्य भग-
वति संनिहिते प्रस्तुतमुखेन निःश्रेयसपर्यन्तजिज्ञासोपपत्तेः । अस्तु
वा तस्य युद्धविषया जिज्ञासा तथाऽपि परमकारुणिकेन भगवता
यच्छ्रेय इति सामान्यवचनमालम्ब्य परमहितोपदेश उपपन्नः ।
युध्यस्वेत्यादिकमपि परमनिःश्रेयसोपाय इति तत्र तत्र वक्तव्यम् ।

तमेवं देहात्मनोर्याथात्म्याज्ञाननिमित्तशोकाविष्टं देहातिरिक्तात्मज्ञाननिमित्तं च धर्माधर्मो भाषमाणं परस्परविरुद्धगुणान्वितमुभयोः सेनयोर्युद्धायोद्युक्तयोर्मध्येऽकस्मान्निरुद्योगं पार्थमालोक्य परमपुरुषः प्रहसन्नभ्रिदमुवाच । पार्थ प्रहसन्निव परिहासवाक्यं वदन्नन्वाऽऽत्मपरमात्मयाथात्म्यैतत्प्राप्त्युपायभूतकर्मयोगज्ञानयोगभक्तियोगगोचरम् । ' न त्वेवाहं

तस्माद्युक्तमिदमध्यात्मशास्त्रावतरणमिति परिहासयोग्यत्वाय तमिति परामृष्टमाह—एवमित्यादिना । उभयोरित्यनेन सूचितमुक्तम्—युद्धायोद्युक्तयोरिति । एतेनोपदेशावसरलाभोऽपि व्यञ्जितः । सीदमानमित्यनेन निरुद्योगित्वं फलितम् । युद्धविनिवृत्त्यनर्हावस्थाज्ञापकेन मध्य इत्यनेनाभिप्रेतमाह—अकस्मादिति । अधर्मादिः पराजयादिर्वा युद्धनिवृत्तेः सम्यग्हेतुरत्र नास्ति । अहेतुकोपक्रान्तत्यागे तु परिहास्यत्वमिति भावः । अत्र हृषीकेशत्वोक्तिफलितं वक्ष्यमाणशास्त्रप्रामाण्याद्युपयुक्तं वक्तुः पुरुषस्य सर्ववैलक्षण्यं परमपुरुष इति दर्शितम् । यद्यप्यसौ हृषीकेशत्वार्थ(द)स्य हृषीकादिकं सर्वं संकल्पमात्रेण नियम्य भूभारावतरणे प्रेरयितुं शक्तस्तथाऽपि जगदुपकृतिमर्त्यतया पार्थतदितरासाधारणपुरुषार्थोपायशास्त्रोपदेशद्वारा प्रवर्तयतीति भावः । यद्वा—धीरमर्जुनं हृषीकेशतया स्वयं प्रक्षोभ्य प्रहसन्निव जगदुपकाराय शास्त्रमुवाचेति संबन्धविशेषात्समनन्तरवाक्यपर्यालोचनया च परिहासार्थत्वौचित्यात्प्रहासस्य पार्थकर्मत्वमुक्तम् । यद्वा प्रसन्नस्य दोषानिरीक्षणेन परिहासासंभवं श्लिष्यं प्रत्यध्यात्मोपदेशे प्रहासमात्रदृष्टान्तानुपयोगं चाभिप्रेत्य पार्थशब्दः । अतः प्रहसन्नित्यनेन फलितं सरसत्वं सुग्रहत्वं निखिलनिगमान्तगङ्गारनिष्ठीनस्य महतोऽर्थजातस्यानायासभाषणमिदंशब्दस्य वक्ष्यमाणसमस्तभगवद्वाक्यविषयत्वमिङ्गितेनापि विवक्षितसूचनं च दर्शयति—परिहासेत्यादिना । अशोच्यानिति श्लोकस्याप्युपदेशार्थावधानापादनार्थपरिहासच्छायतया शास्त्रावतरणमात्रत्वेन साक्षाच्छास्त्रत्वाभावात् त्वेवाहमारभ्येत्युक्तम् । यद्वा—अत्राशोच्यानिति श्लोकः प्रहसन्नित्यस्य

जातु नाऽऽसम् ' इत्यारभ्य ' अहं त्वा सर्वपापेभ्यो मोक्षयिष्यामि मा शुचः ' इत्येतदन्तमुवाचेत्यर्थः ॥ १० ॥

श्रीभगवानुवाच—

अशोच्यानन्वशोचस्त्वं प्रज्ञावादांश्च भाषसे ।

गतासूनगतासूंश्च नानुशोचन्ति पण्डिताः ॥ ११ ॥

अशोच्यान्प्रत्यनुशोचसि ' पतन्ति पितरो ह्येषां लुप्तपिण्डोदकक्रियाः ' इत्यादिकान्देहात्मस्वभावप्रज्ञानिमित्तवादांश्च भाषसे । देहात्मस्वभावज्ञानवर्तानां तत्र किञ्चिच्छोकनिमित्तमस्ति । गतासून्देहानगतासूनात्मनश्च

विषयः । न त्वेवाहमित्यादिकं तु इदंशब्दार्थः । अत्र मा शुच इत्येतदन्तं भक्तियोगगोचरमिति निर्देशः सर्वसाधकस्यापि चरमश्लोकोक्तप्रपदनस्य प्रकृतान्वयेन भक्तिविरोधिनिवर्तकतयोदाहरिष्यमाणत्वात् ॥ १० ॥

अशोच्यानन्वशोच इत्युक्ते केचिदशोच्याः शोचन्ति तदनन्तरमयमपि शोचतीति भ्रान्तिः स्यात्तन्निवृत्त्यर्थमुक्तम्—अशोच्यान्प्रतीति । अन्वशोच इति लङ्प्रयोगोऽनुपपन्नः शोकस्याद्यतनत्वाद्भाषस इति वर्तमानव्यपदेशैरूप्याच्चेत्यत्राऽऽह—अनुशोचसीति । अद्यतन एव चिरानुवृत्तत्वाविवक्षया सोपसर्गलङ्प्रयोगः । यद्वा वर्तमानार्थ एव सुप्तिङ्प्रग्रहेत्यादिना लकारव्यत्ययः । प्रज्ञावादांश्च भाषस इत्यत्र ' वर्तमानसमीप्ये वर्तमानवद्वा ' [पा० सू० ३ । ३ । १३१] इत्यनुशासनात् तूष्णीं बभूवेत्यनेन विरोधः । अत्र प्रकृष्टज्ञानवाचिना प्रज्ञाशब्देन देहात्मनोः स्वभावज्ञानमुच्यते । प्रज्ञया कृता व्यवहाराः प्रज्ञावादा इति समासार्थव्यञ्जनाय निमित्तशब्दः । देहात्मभेदज्ञाने सति हि पितृणां तदर्थपिण्डोदकक्रियास्तल्लोपनिमित्तप्रत्यवायादेश्च विस्वासपूर्वको व्यवहार इत्येतत्सूचनाय पतन्तीत्याद्युपात्तम् । फलितमाह—देहात्मेति । गतासून्तियादेर्विवक्षितं विशेष्यं निर्दिशन्पण्डितशब्दं च प्रकृतोपयोगितया व्याकुर्वन्नन्वयमाह—गतासूनिति । गतास्वगतासुशब्दौ निष्प्राणसप्राणवाचकौ तथाऽपि तस्यार्थस्य प्रकृतासंगतेः ।

प्रति तैयोर्याथात्म्यविदो न शोचन्ति । अतस्त्वायि विप्रतिषिद्धमिदमु-
पलभ्यते । यदेतान्नाहं हनिष्यामीत्यनुशोचनं यच्च देहातिरिक्तात्मज्ञा-
नकृतं धर्माधर्मभाषणम् । अतो देहस्वभावं न जानासि न तदतिरिक्त-
मात्मानं च नित्यं तत्प्राप्त्युपायभूतं युद्धादिकं धर्मं च । इदं युद्धं फला-
भिसंधिरहितमात्मयाथात्म्यावाप्त्युपायभूतम् । आत्मा हि न देहजन्माधी-

अविश्रान्तमनालम्बमपात्रे(धे)यमदेशिकम् ।

तमःकान्तारमध्वानं कथमेको गमिष्यसि ॥

वद्धवैराणि भूताभि द्वेषं कुर्वन्ति चेत्ततः ।

शोच्यान्यहोऽतिमोहेन व्याप्तानि(नी)ति मनीषिणाम् ॥

इत्यादिषु पण्डितानामेव सप्राणनिष्पाणविषयशोकदर्शनादशो-
च्यानन्वशोच इत्यस्य वक्ष्यमाणे विस्तरे चाव्यक्तोऽयमित्या-
दिना, अथ चैनमित्यादिना च नित्यस्याऽऽत्मनोऽनित्यस्य
शरीरस्य चाशोचनीयत्वेन वक्ष्यमाणत्वादत्रापि तद्विषयत्वे
युक्तेत्यभिप्रायः । देहास्तावन्न शोचनीया नश्वरत्वात्, आत्मा-
नोऽपि तथाऽनश्वरत्वादित्यूहापोहक्षमबुद्धिरूपा पण्डा येषां तेऽत्र
पण्डिताः । प्रज्ञावादविप्रतिषिद्धशोकेनोन्नीतांस्तदज्ञानविषयानाह-
अतो देहेत्यादिना । शोकस्तु सिद्धः प्रज्ञा तु वादमात्रस्थेति भावः ।
को देहस्वभावः कथमात्मा देहातिरिक्तो नित्यश्च कथं चानयोर-
शोच्यत्वं कथं वा घोरं युद्धादिक्रमात्मप्राप्त्युपायभूतमित्या-
शङ्क्य तदज्ञानविषयतयोक्तं त्रयं बुद्धिस्थक्रमेण विवृणोति—
इदं चेत्यादिना । इदमेव युद्धं बुद्धिविशेषसंस्कृतत्वादात्मया-
थात्म्यप्राप्तिकरमित्यर्थः । उपायभूतमित्यत्र च्छ(च्चि)प्रत्यया-
प्रयोगादयमेवास्य स्वभावः । फलान्तराभिसंधिना तु स प्रति-
वध्यत इति भावः । आत्मा हीति । हिशब्देन 'न जायते'
[क० २ । १८] इत्यादिश्रुतिप्रसिद्धिं द्योतयति । आत्मनो
देहसंयोगत्रियोगलक्षणजन्ममरणसद्भावेऽपि न ह्युत्पत्तिविनाशरूपे

नजन्मा न देहमरणाधीनविनाशश्च । तस्य जन्ममरणयोरभावात् । अतः
स न शोकस्थानम् । देहस्त्वचेतनः परिणामस्वभावस्तस्योत्पत्तिविना-
शयोगः स्वाभाविक इति सोऽपि न शोकस्थानमित्यभिप्रायः ॥ ११ ॥

न त्वेवाहं जातु नाऽऽसं न त्वं नेमे जनाधिपाः ।

न चैव न भविष्यामः सर्वे वयमतः परम् ॥ १२ ॥

प्रथमं तावदात्मनां स्वभावं शृणु । अहं सर्वेश्वरस्तावदतो वर्तमाना-
त्पूर्वस्मिन्ननादौ काले न नाऽऽसमपि त्वासम् । त्वन्मुखाश्चैत ईशि-

जन्ममरणे इत्यभिप्रायेणाऽऽह—तस्येति । देहस्त्विति । तुशब्द
आत्मापेक्षया बलक्षण्यं प्रत्यक्षादिसिद्धं द्योतयति । देहत्वेनोपच-
यात्मकत्वादचेतनत्वाच्च घटादिवत्परिणामस्वभाव इत्यर्थः ।
एवमुपायोपेयनिवर्त्यस्वभावानभिज्ञं प्रति तृतीयोपदेशाय बुभुत्सो-
त्पादिता ॥ ११ ॥

अथ पारलौकिकफलोपायानुष्ठानाधिकारित्वाय देहातिरिक्तत्वे-
नावशं ज्ञातव्यं पुरुषार्थतयोपेयमात्मानं तत्प्राप्तीच्छामुत्वेन
तदुपायेच्छाजननाय प्रथममेवोपदिशतीत्यभिप्रायेणाऽऽह—प्रथ-
ममिति । शृण्वित्यनेन प्रकृतश्लोकस्य प्रतिवादिवाक्यवदुपलम्भमा-
त्रार्थत्वव्युदासायावधानापादनार्थत्वं व्यञ्जितम् । जीवेश्वररू-
पेष्वात्मसु नित्यत्वे शीघ्रसंप्रतिपत्तियोग्यांशं प्रथममाहेत्यभिप्रा-
येणाऽऽह—अहमिति । ईश्वरस्याहंग्रहः सर्वनियन्तृत्वगर्भ इति
तद्व्यपदेशफलितमाह—सर्वेश्वर इति । तावदिति संप्रतिपत्ति-
सूचनम् । अतः परमित्यत्रातःशब्दार्थं तस्य पूर्ववाक्येऽपि
यथार्थमनुषङ्गं जातुशब्दाभिप्रेतं चाऽऽह—अत इत्यादिना ।
अनभिमतपक्षनिषेधाय व्यतिरेकरूपे वाक्ये तुशब्दद्योतितन्याय-
माह—अपि त्वासमिति । न त्वं नेम इति भेदनिर्देशेऽपि क्षेत्रज्ञाका-
रेण समुदायी कुर्वन्नीश्वरापेक्षया युष्मदिदंशब्दार्थतया फलितमी-
शितव्यत्वाकारं च साधारणं दर्शयन् संनिहितनिर्दर्शनपराया
एकदेशोक्तेस्तात्पर्यतो ब्रह्मादिसकलक्षेत्रज्ञविषयत्वं चाऽऽह—
त्वन्मुखा इति । तुशब्देनानुपङ्गं क्रियापदविभक्तिविपरिणामं च

तव्याः क्षेत्रज्ञा न नाऽऽसन्नपि त्वा * सन् । अहं च यूयं च सर्वे वय-
मतः परमस्मादनन्तरे काले न चैव न भविष्यामोऽपि तु भविष्याम
एव । यथाऽहं सर्वेश्वरः परमात्मा नित्य इति नात्र संशयस्तथैव भवन्तः

दर्शयति—अपि त्वासन्निति । ‘ न त्वं नेमे जनाधिपाः ’ इत्यत्र न
त्वेवेत्येतदनुषज्य न त्वं नाऽऽसीर्नेमे जनाधिपा नाऽऽसन्नित्य-
न्वयः । सर्वे वयमित्यस्य पूर्वोक्तजीवेश्वरसमुदाये संप्रतिपत्त-
व्यांशं विविनक्ति—अहं चेति । ‘ त्यदादीनां मिथो योगे यः परः
स शिष्यते ’ इति युष्मदस्मदोरत्रैकशेषः । एवमुत्तरत्र भवन्त
इत्यत्रापि मन्तव्यम् । कालानन्त्यात्पर्वतादीनामिवातिस्थिराणा-
मपि कदाचिन्नाशः स्यादित्युत्प्रेक्षां निवारयति—अपि तु भवि-
ष्याम एवेति । अप्रस्तुतस्वनिर्देशस्य दृष्टान्तार्थतां तत्राहमितिनि-
र्देशाभिप्रेतसर्वेश्वरत्वसर्वात्मत्वरूपानित्यत्वोपपत्तिं दाष्टान्ति [के]
च नित्यत्वसंभावनामाह—यथेति । सर्वेश्वरः कालत्रयवर्तिनः
सर्वस्याधिपतिः कथं न कालत्रयवर्ती कथं च सर्वेषां नियन्ता
कदाचित्केनचिन्निरुध्येतेति भावः । परमात्मा देशकालस्वरू-
पावच्छिन्नव्याप्तिरिति परमात्मपदनिरुक्तिः । तथा व्याप्तत्वाच्च
व्याप्यैरस्यं न नाशः सर्वात्मत्वेन सर्वकालवर्तित्वं च सिद्धमिति
भावः । ननु यः प्रत्यक्षयोग्ये देहातिरिक्ते जीवेऽपि संशेते स
कथं ततोऽप्यतिरिक्तेऽत्यन्तागोचरे परमात्मानि निःसंशयः स्यात् ।
उच्यते । नह्यसावर्जुनः पुरुषं शाश्वतं दिव्यमित्यादेः स्वयं वक्ता,
नारदासितदेवलव्यासादिपरमार्पिंशतवचनविदितपरब्रह्मभूतपरम-
पुरुषस्वभावः प्रत्यक्षीकृतपुरंदरलोकसकलाल्पमन्त्रतपःप्रभावादि-
निरतिशयगुरुदेवताभक्तिरस्वल्लितसकलवर्णाश्रमाचारो धर्मलो-

* मत्त्वसहितानामभीषां सर्वेषां वर्तमानकालात्प्राक्तने काले सत्तासद्भावप्रतिपादना-
त्प्रागभावाप्रतियोगित्वं दर्शितम् । + एतेन वर्तमानकालादुत्तरस्मिन्काले प्रागुक्तानां सर्वेषां
सत्तास्तिवोपवर्णनाद्ध्वंसप्रतियोगित्वमुक्तम् । वर्तमानकाले च भवाम एव । एवं च
कालत्रयेऽपि सत्तायोगित्वादात्मनो नित्यत्वेनानित्यादेहाद्वैलक्षण्यं सिद्धम् । देहादात्मनो
वैलक्षण्यसूचनार्थमेव श्लोके न त्वेवेति तुशब्दोपादानम् ।

क्षेत्रज्ञा आत्मानोऽपि नित्या एवेति मन्तव्याः । एवं भगवतः सर्वेश्वरा-
दाऽत्मना भेद आत्मनां च परस्परं भेदः पारमार्थिक इति भगवतैवो-

पभयविद्धलो देहातिरिक्तमात्मानमीश्वरं चात्यन्तानित्यतया
वाऽस्तीति भ्राम्यति संशेते वा । तत्प्रकारविशेषानां भङ्गतयैव
हि तस्य शोकादिः । अतोऽयमीश्वरं तन्नित्यतां च सर्वेश्वरत्वा-
दिसिद्धां सामान्यतो मन्यते । लोकदृष्ट्या जन्मविनाशादिदर्श-
नात्, 'न प्रेत्य संज्ञाऽस्ति' [बृ० २ । ४ । १२] इत्यादिश्रु-
त्यर्थापातप्रतीत्या च जीवप्रकारविशेषांस्तत्त्वतो न जानातीति न
कश्चिद्वोपः । क्षेत्रज्ञा आत्मान इति । यथा जीवात्मानो वैलक्षण्येन
जीवस्वभावास्तस्मिन्न भवन्ति तथा क्षेत्राद्विलक्षणत्वेन वक्ष्यमा-
णेन क्षेत्रगतमनित्यत्वादिकं तन्नियन्तरि जीवे न शङ्कनीयमिति
भावः । अथ कुमतिर्सांचिकनिमित्तानामामूलचूडमघटितसंघटित-
जरत्कर्षटस्रकलकन्यासगन्धानां प्रबन्धानां दोषान्स्थालीपुलाक-
न्यायेन निर्दिशन्प्रथमं शास्त्रोपक्रमविरोधं शास्त्रप्रवृत्त्यनुपपत्तिं च
वदति—एवमित्यादिना । एवं तत्त्वोपदेशप्रवृत्तशास्त्रारम्भोक्तिप्रका-
रेणेत्यर्थः । भगवतः सर्वेश्वरादित्युभयलिङ्गात्सर्वनियन्तुरहमिति-
निर्दिष्टादित्यर्थः । यदीश्वराज्जीवानां भेदः पारमार्थिको न स्याद्-
भयलिङ्गत्वदुःखित्वादिस्वभावसंकरः स्यात् । यदि चाऽऽत्मनां
मियो भेदः सत्यो न स्याद्ब्रह्ममुक्तशिष्याचार्यादिन्यवस्थानुप-
पत्तिः स्यादिति भावः । भगवतैव । न तु रथ्यापुरुषकल्पेन केन

* सर्वेश्वराज्जीवानां जीवानां च परस्परं भेद इत्यर्थः । तत्र जीवो नाम यथेष्टवि-
नियोगार्हत्वे सति चेतनत्वम् । चेतनत्वमात्रोक्तावीश्वरेऽतिव्याप्तिः । सत्यन्तमात्रोक्तावचि-
त्पदार्थेष्वतिव्याप्तिः स्यादत उभयोपादानम् । स च मम शरीरमिति प्रतीत्या देहा-
द्वयावृत्तः ।

चार्वाकास्तु देह एवाऽऽमेति आहुः । अत एव स देहावधिकः । न तु देहोत्पत्तेः
पूर्वं देहनाशानन्तरं वा तस्य स्थितिः । देहात्मवादे प्रमाणं त्वहं जानामीति प्रत्ययः ।
ज्ञाता ह्यात्माऽहमिति चकास्ति । देहश्चाहंकारगोचरः स्थूलोऽहं क्लृप्तोऽहमिति प्रत्ययात् ।
देहस्य हि स्थूल्यादियोगः । अतस्तत्समानाधिकरणतयाऽयमहंकारः शरीरालम्बन इत्य-
वश्यमाभयणीयम् ।

यद्यपि भौतिकेषु लोष्टकाष्टादिषु चैतन्यं नोपलभ्यते तथाऽपि भूतचतुष्टयसंघातात्मकदेहे चैतन्याविर्भावो नानुपपन्नः । यथा क्रमुकफलताम्बूलदलादिष्ववयवेषु प्रत्येकमविद्यमानोऽपि रागः संयोगविशेषादवयवत्रिन्याविर्भवति तद्वत् । परं त्वेतदचारु । इदं शरीरमिति शरीरविषयिणी मतिः परागृह्यति । अहं जानामीति प्रत्यगृह्यतिरहमिति मतिः । सा चेदंकारगोचराद्भिन्नमेव स्वविषयमुपस्थापयति तदुक्तम्—‘ न खल्वहमिदंकारावेकस्यैकत्र वस्तुनि ’ इति ।

शुक्लोऽहमित्यादिस्तु लाक्षणिकः प्रयोगः । अत एव ममेदं गृहमितिवन्ममेदं शरीरमिति भेदप्रतिभासः । किंच चैतन्यमपि देहे नोपपद्यते । कार्यद्रव्यगतविशेषगुणानां कारणगुणपूर्वकत्वात् । ताम्बूलादावपि चर्वणजनितहुतवहसंयोगसंपादितपाटलिमाभिः परमाणुभिर्द्वर्षणकादिक्रमेण कारणगुणपूर्वक एव रागोदयः ।

किंचानुमानेनापि देहस्याऽऽत्मत्वं सिध्यति । तथा चोक्तम्—

उत्पत्तिमत्त्वात्पारार्थ्यात्संनिवेशविशेषतः ।

रूपादिमत्त्वाद्भूतत्वाद्देहो नाऽऽत्मा घटादिवत् ॥

सच्छिद्रत्वाद्देहिवाद्देहत्वान्मृ-देहवत् ॥ इति ।

किंच देहात्मत्वादे जन्मान्तराभावेनाकृताभ्यागमकृतविप्रणाशदोषप्रसङ्गः । सन्ति हि देहान्तरानुभाव्यस्वर्गस्वाराज्यादिसाधनविधादिन्यः श्रुतयः । किंच जातमात्रो हि जन्तुः स्तन्यादिवाञ्छायुक्तस्तदर्थप्रवृत्त्या निश्चीयते । तदवस्थस्य च रागादयो जन्मान्तरीयसंस्कारोद्बोधमन्तरेण न युज्यन्त इति बोध्यम् ।

स च नित्यः । पूर्वानुभूतार्थप्रतिसंधानात् । ‘ न जायते म्रियते वा ’ (का० २ । १८) ‘ ज्ञाज्ञौ द्वावजावीशनीशौ ’ (श्वे० १ । ९) इत्यादिश्रुतिषु जननमरणनिषेवश्रवणदपि जीवनित्यत्वं प्रतीयते । किंच जीवानित्यत्वेऽकृताभ्यागमकृतप्रणाशरूपदोषद्वयप्रसङ्गः । ननु नित्यश्चेज्जीव उत्पन्नो जीवो विनष्टो जीव इति प्रतीयन्नुपपत्तिरिति चेदिदमुत्तरं गृहीत्वा संतुष्यन्तु सरलाः । जीवस्य देहसंबन्ध उत्पत्तिस्तद्विद्योगो नाश इति जीवस्वरूपं नित्यमेव । ‘ प्रजापतिः प्रजा असृजत ’ (तै० सं० ५ । ७ । ३) ‘ यतो वा इमानि भूतानि जायन्ते ’ (तै० ३ । १ । १) इत्यादिश्रुतिप्रतिपादिते सर्जनजनने अपि देहसंबन्धद्वारैवोपपादनीये ।

ननु नित्यत्वे जीवात्मनाम् ‘ सदेव सोऽग्नेदमग्र आसीदेकमेवाद्वितीयम् ’ (छा० ६ । २ । १) इति श्रुतिप्रतिपादितं सृष्टेः प्रागेकत्वावधारणं न युज्यत इति चेन्न । नामरूपविभागाभाव एवैकत्वमिति तात्पर्यात् । एतेनानित्यत्ववादिनश्चत्वारोऽपि पक्षाः खण्डिता वेदितव्याः । तथा हि—क्षणिक आत्मेति विज्ञानात्मत्वादिनः । आशरीरस्थायीति प्राणेन्द्रियात्मत्वादिनः । प्रलयान्तं इति पौराणिकैकदेशिनः । मोक्षावधिक इत्यौपनिषदाभासाः ।

तत्र प्रथम आत्मानमुत्तरकालानवस्थापिनं मन्यमानो न किञ्चिद्दृश्य प्रवर्तेत । प्रवृत्तिर्हि खलूत्तरकाले सुखं दुःखनिवृत्तिं वाऽभिसंधायैव भवति । साऽत्र कथं घटेत । फलकाले स्वाभावास्त्वकाले फलाभावात् । द्वितीये तु पारलौकिकं फलमभिसंधाय यज्ञादौ प्रवृत्तिर्न स्यात् । सा च सार्धत्रिकी दृश्यते । तृतीये मोक्षमार्गोपदेशानर्थक्यम् । चतुर्थेऽप्यानर्थक्यम् । तदुक्तम्—

अहमर्थविनाशश्चेन्मोक्ष इत्यध्यवस्यति ।

अपसर्षेदसौ मोक्षकथाप्रस्तावगन्धतः ॥ इति ।

स च जीवः प्रतिशरीरं भिन्नः । अत एव कस्यचित्मुखित्वकालेऽन्यस्य दुःखित्वं दृश्यते । किञ्च जीवैकत्वे चैत्रेणानुभूते विषये भैत्रस्यापि स्मरणं प्रसज्येत् । संस्कारनाशान्न तस्मरणं प्रसजतीतिचेच्चैत्रस्यापि स्मरणाप्रसङ्गः । न च चैत्रीयसंस्कारो न नष्ट इति वाच्यम् । जीवात्मनानैक्यपक्षेऽमृष्य संस्कारो लुप्तोऽमृष्य न लुप्त इति व्यवस्थायाः सुरगुरुणाऽपि वक्तुमशक्यत्वात् । किञ्च सुखदुःखयोरेकाश्रयत्व उभयप्रतिसंधानमेकस्यैव स्यादित्यनुभव-विरोधः समापतति । तथा जीवैक्ये कश्चिद्बद्धः कश्चिन्मुक्तः कश्चिच्छिष्यः कश्चिदाचार्य इति व्यवस्था नोदयमासादयेत् । देवमनुष्यतिर्यगादिभेदेन विषमसृष्टिश्च नोपपद्येत । कर्म-भेदो विषमसृष्टिनियामक इतिचेत्तदेतदत्यन्तारम्यम् । जीवैक्यपक्षे हि अमुकस्येदं कर्म नामुक्तस्येति नियमस्य दुरुपपादत्वात् । एवमेवान्तःकरणभेदस्यापि सुखदुःखादिवैषम्यव्यवस्थापकत्वाभावो वक्तव्यः । इदमन्तःकरणममृष्यैव नामुष्येति व्यवस्थाया दुर्धचत्वात् ।

किञ्च ' एषोऽणुरात्मा चेतसा वेदितव्यः ' (मु० ३ । १ । ९) इति श्रुतिवचसा स्पष्टमेव जीवोऽणुपरमाण इति प्रतिपाद्यते । ' उत्क्रान्तिगत्यागतीनाम् ' (ब्र० सू० २ । ३ । २०) इति सूत्रे श्रीभाष्येऽपि जीवस्याणुत्वमेवोपपादितम् । तथा चैकस्याणो-र्जीवस्यानन्तशरीरसंबन्धः सुतरामसंभवी । विष्णुमित्रात्मानं पक्षीकृत्य हरदत्ततादात्म्यविर-हितत्वं साध्यते, कदाऽपि हि हरदत्तानुभूतसुखाद्यनुसंधानशून्यत्वादित्यनुमानादपि जीवानां मिथो भेदः सिध्यति । ' नित्यो नित्यानां चेतनश्चेतनानामेको बहूनां यो विदधाति कामान् ' (का० ५ । १३) इत्यादिश्रुतिरपि जीवानेकत्वं प्रतिपादयति । नन्विद्यं श्रुतिरौपाधिकभेदप्रतिपादिका । अत एव ' भोक्ता भोग्यम् ' (श्वे० १ । १२) इत्यादिभिर्जीवैकत्वाभिधायिनीभिः श्रुतिभिरविरोध इतिचेत्—एकपरिमाणेष्वनेकेषु सुवर्णघटेष्वेको घट इति प्रतीतिवत्, ' एको व्रीहिः सुनिष्पन्नः सुपुष्टं कुरुते जनम् ' इतिवच्च वस्तुतः परस्परं भिन्नानामपि जीवानां ज्ञानस्वरूपैकजातीयत्वार्जवैक्यव्यवहारः । ऐक्यं तुल्यत्वम् । तच्चेदं चौषधभेकमेवेत्यत्रेवात्राप्येकशब्दस्तुल्यार्थक इत्यर्थः । जीवाद्वैत-मिति व्यवहारस्याप्येवैव गतिः । जीवाद्वैतस्य प्रकाराद्वैते तात्पर्यम् । जीवानां स्वरूपेणा-

क्तामिति प्रतीयते । अज्ञानमोहितं प्रति तन्नित्ये पारमार्थिकनित्य-

चित् । यद्वा-त्वमेव त्वां वेद् (त्थ) योऽसि सोऽसि ' सो अङ्ग वेद यदि वा न वेद ' इत्युक्तेर्भगवतैव स्वेन स्वस्य स्वशरीरभूतजीवानां च तत्त्वमुक्तमिति प्रतीयत इत्यभिप्रायः । अज्ञानमोहितमिति । न हि स्वयं बम्भ्रम्यमाणस्याऽऽज्ञानापि भ्रान्तिरेवोत्पादनीयेति भावः । बौद्धाद्यवतारेणासुरादिभ्य इवायमुपदेशः किं न स्यादित्यत्रोक्तम्—तन्नित्ये इति । मोहनिवृत्त्यर्था गीतोपनिषदिति भवद्भिरपि स्वीकृत्य व्याख्यानादि च कृतमिति भावः । देहभेदाभिप्रायेण बहुवचनं नाऽऽत्मभेदाभिप्रायेणेति शंकरोक्तं दूषयति—पारमार्थिकेति । न ह्यसौ न त्वेवाहमित्यादि-

नेकत्वेऽपि तेषां प्रकाररूपैक्यात् । ' नानाऽऽत्मानो व्यवस्थातः ' इति न्यायसूत्रेऽपि जीवनानात्वंमेव प्रस्थापितम् । सांख्यैरप्युक्तम्—

जननमननकरणानां प्रतिनियमादयुगपत्प्रवृत्तेश्च ।

पुरुषबहुलं सिद्धं ऽप्यैगुण्यविपर्ययाच्चैव ॥ (सां० का० १८) इति ।

तथा च जीवभेदानिषेधकवचोजातं प्रामाणिकस्वरूपभेदव्यतिरिक्तदेहप्रमाभिमानमूलक-देवतिर्यगादिभेदानिषेधपरमिति न्यायसिद्धाञ्जने स्पष्टम् ।

एवं जीवानां परस्परं भेदे सिद्धे जीवब्रह्मभेदोऽपि सिध्यति । तथा च श्रुतिः— ' क्षरात्मानावीशते देव एकः ' (श्वे० १ । १०) । अत्राऽऽत्मपदाभिधेयस्य जीवस्य नियन्ता देवपदबोधः परमात्मेति प्रतीयते । तथा च ब्रह्मणः सकाशाद्भिन्न एव जीव इति निष्टङ्कमवगम्यते । ' आधिकं तु भेदनिर्देशात् ' (ब्र० सू० २ । १ । २२) इति सूत्रे श्रीभाष्ये रामानुजाचार्यकृते वेदान्तसारे वेदान्तदीपे चाऽऽध्यात्मिकदुःखयोगार्हाज्जीवस्वरूपाद्ब्रह्मस्वरूपमधिकमर्थान्तरभूतम् । कुतः—भेदनिर्देशात् । ' पृथगङ्गमानं प्रेरितारं च मत्वा ' (श्वे० १ । ६) ' ज्ञाज्ञौ द्वावजावीशनीशौ ' (श्वे० १ । ९) ' नित्यो नित्यानां चेतनश्चेतनानाभेको बहूनां यो विदधाति कामान् ' (श्वे० ६ । १३) इत्यादिश्रुतिषु ईश्वराद्भेदस्याऽऽत्मनां बहुत्वनित्यत्वयोश्चाभिधानाज्जीवेश्वरयोर्भेद इत्युक्तम् ।

' नेह नाना ' (बृ० ४ । ४ । १९) इत्यादयो जीवेश्वरयोरभेदविधाकिन्यः श्रुत-यस्तु अग्निना सिद्धेदितिवद्विरुद्धार्थप्रतिपादनादौपचारिक्यः । सर्वस्य ब्रह्मशरीरत्वेन ब्रह्मशरीरव्यतिरिक्तवस्त्वन्तरनिषेधार्थिकाः । एतदेव हि ब्रह्माद्वैतम् । तस्य प्रकाशद्वैते तात्पर्यात् । ब्रह्मशरीरभूतानां जीवानां प्रकाराणामनेकत्वेऽपि तेषां सर्वप्रामाण्यभूतस्य प्रकारिणो ब्रह्मण ऐक्यात् ।

त्वोपदेशसमयेऽहं त्वमिमे सर्वे वयमिति व्यपदेशात् । औ*पाधिका-
त्मभेदादे ह्यात्मभेदस्यातात्त्विकत्वेन तत्त्वोपदेशसमये भेदानिर्देशो न

ग्रन्थो भ्रान्तिनिवृत्त्यर्थो मन्त्रपाठो येन भेदानिर्देशस्यान्यपरत्वं
मःयेमहि किंत्वसौ तत्त्वार्थोपदेशरूप इति भावः । अहमिति
प्रत्यक्त्वेन, त्वमिति स्वाभिमुखचेतनान्तरत्वेन, इम इति स्वप-
राङ्मुखानेकचेतनत्वेन सर्व इति एकोपाधिसंगृहीतानेकव्यक्ति-
त्वेन, वयमिति स्वेन सहाऽऽत्मतयैकवर्ग(र्गा)कृतानन्तव्यक्तित्वे-
नेति भावः । इति व्यपदेशादिति । नह्यत्र नाहमिति कश्चिदस्ति न
च त्वमिति नाप्यन्य इति प्रत्यादेशः कृत इति भावः । भास्कर-
मते भेदस्य सत्योपाधिप्रयुक्तत्वाद्भेदनिर्देश उपपद्यत इति
शङ्कायां तत्रापि सामान्यत उक्तदूषणमपरिहार्यमित्याह—औपा-
धिकेति । हिशब्द उपाधिभेदोपहितस्य परोक्तघटाकाशाद्युदाहर-
णेष्वपि भेदांशातात्त्विकत्वाभ्युपगमपरः । उपाधिसत्यत्वेऽपि
यथैकस्य मुखचन्द्रादेर्मुनि(र्मणि) कृपाणसरित्समुद्रादिभिः

* अद्वैतिनां मतमेतत् । तेषां मतेऽभेदो मुख्यो भेदस्त्वौपचारिकः । रामानुजीयमते भेदो
मुख्योऽभेदस्त्वौपचारिकः । तथा हि द्विविधाः श्रुतय उपलभ्यन्ते । ‘ पृथगात्मानं प्रेरितारं
च मत्वा ’ (श्वे० १ । ६) ‘ ज्ञाज्ञौ द्वावजावीशनीशौः ’ (श्वे० १ । ९) ‘ नित्यो
नित्यानां चेतनश्चेतनानामिको बहूनां यो विदधाति कामान् ’ (श्वे० ६ । १३)
इत्यादिका भेदश्रुतयः । ‘ नेह नानाऽस्ति किंचन ’ (बृ० ४ । ४ । १९)
‘ सदेव सोम्येदमग्र आसीदेकमेवाद्वितीयम् ’ (छा० ६ । २ । १)
‘ सर्वं खल्विदं ब्रह्म ’ (छा० ३ । १४ । १) इत्यादिका अभेदश्रुतयः । आसु
च श्रुतिषु रामानुजीयमते लोकदृष्टशरीरशरीरिन्यायेन शरीरस्य शरीरिणश्च परस्परं
भेदस्य निखिलमहीमण्डलवर्तिपामरापामराखिलजनानुभवसिद्धतया तादृशभेदबोधकत्वा-
त्प्रामाणिकत्वेन भेदविधाधिन्वयः श्रुतयोऽङ्गीकरणीयाः । ततश्च परिशेषन्यायेन नेह नानेत्या-
द्यभेदविधाधिन्वयः श्रुतयोऽग्निना सिञ्चेदिति वद्विरुद्धार्थप्रतिपादकत्वाच्चैत्र एक इति वद्विशिष्टस्य
शरीरिण एकत्वेनोपचरितार्थत्वेन स्वीकरणीयाः ।

संगच्छते । भगवदुक्तात्मभेदः स्वाभाविक इति श्रुतिरप्याह—‘ नित्यो नित्यानां चेतनश्चेतनानामेको बहूनां यो विदधाति कामान् ’ इति । नित्यानां बहूनां चेतनानां य एकश्चेतनो नित्यश्च कामान्विदधातीत्यर्थः ।

सत्यैरपि उपाधिभिरपि भेदोऽपारमार्थिको यथा चैकस्यैवाऽऽका-
शादेर्घटमणिकादिसत्योपादि(धि)भिरपि संयोगभेदातिरिक्तो
नोपाध्यधीनो भेदः । एवमन्तःकरणादिभिः सत्यैरप्युपाधिभि-
र्निरवयवत्वेन च्छेदनभेदनाद्ययोग्यस्य सर्वत्र परिपूर्णस्य ब्रह्मणो
भेदोऽपारमार्थिक इत्यभ्युपगन्तव्यम् । ततश्च तत्त्वोपदेशसमये
तद्विपरीतोपदेशो हितोपदेशिनो न घटत इति भावः । द्वयोरपि
पक्षयोः श्रुतिविरोधोऽपि दूषणम् । स्वपक्षे च श्रुत्यैकाध्यात्म
बुद्धागमादिवन्मोहनार्थत्वशङ्केत्याभिप्रायेणाऽऽह—भगवदिति ।
यद्वा भास्करपक्षदूषणायैव श्रुतिरुपात्ता । ततश्च कैमुत्येन
शंकरपक्षोऽपि दूषितः । अपिशब्दः प्रमाणद्वयसमुच्चये । भग-
वदुक्तात्मभेद इत्यनेन श्रौतवदेव प्रमाणान्तरनैरपेक्ष्यं सूच्यते ।
श्रुतिरपि नित्या तदाज्ञारूपतयैव हि प्रमाणम् । नित्यो नित्या-
नामित्यत्रापि पवित्राणां पवित्रमित्यादिवद्योजनायां जीवानित्य-
त्वपर्यवसितमर्थान्तरभ्रमं निरस्य नित्यत्वबहुत्वचेतनत्वसामाना-
धिकरण्येन निरुपाधिकमेवाऽऽत्मनां बहुत्वं चेतनत्वं चेति प्रदर्शयं-
स्तत एवाऽऽत्मानित्यत्ववादिनां सौगतादीनामविद्यामूलभेदवादिनां
शंकरादीनामागमापायिचैतन्यवादिनां वैशेषिकादीनां चिच्छक्ति-
मात्रनित्यवादिनामन्येषामपि निरासमभिप्रयन्प्रथमान्तपदचतुष्ट-
यसामानाधिकरण्यबलादीश्वरैक्यं तदैक्यस्य हिरण्यगर्भरुद्रेन्द्रा-
दिवत्कालादिभेदाभेद्यत्वेन प्रवाहेश्वरप्रतिक्षेपं श्रुत्यन्तरादिप्रसिद्ध-
नित्यचैतन्यं प्रसरादिकं च सूचयन्त्यदाश्रेय इत्यादिवदनुवादलि-
ङ्गसद्भावेऽप्यप्राप्तत्वबलेन विशिष्टविधित्वं च व्यञ्जयन्सदा सर्वत्र
सर्वेषां चेतनानामेक एवेश्वरस्तत्कर्मसमाराधितस्तत्तदनुरूपाण्यपे-
क्षितानि करोतीति श्रुत्यर्थमाह—नित्यानामिति । पुनः सिंहावलो-
कितकेन शंकरमतस्योपदेशानुपपत्तिरूपं शास्त्रारम्भमूलघातक-

अज्ञानकृतभेददृष्टिवादे तु परमपुरुषस्य परमार्थतत्त्वदृष्टेर्निर्विशेषकूटस्थ-
नित्यचैतन्यात्मयाथात्म्यसाक्षात्कारान्निवृत्ताज्ञानतत्कार्यतयाऽज्ञानकृत-
भेददर्शनं तन्मूलोपदेशादिव्यवहाराश्च न संगच्छन्ते । परमपुरुषोऽप्यज्ञ
इति पक्षेऽर्जुनवाक्यात्परमपुरुषवाक्यस्याज्ञानमूलमिध्यार्थत्वे विशेषाभा-
वात् तस्योपदेशरूपत्वम् । अथ परमपुरुषस्याधिगताद्वैतज्ञानस्य वाधि-
तानुवृत्तिरूपमिदं भेदज्ञानं दग्धपटादिवन्न बन्धकमित्युच्यते । नैतदुपपद्यते ।

माह—अज्ञानेति । किमयं भगवान्स्वेन ज्ञातमर्थमुपदिशत्यज्ञातं वा
ज्ञातमपि साक्षात्कृतं श्रुतमात्रं वा, उभयत्रापि तदज्ञानं निवृत्तं
वाऽनिवृत्तं वा, तन्निवृत्तावपि तत्कार्यभेदभ्रमो निवर्तते न वेति
द्विकल्पमभिप्रेत्य साक्षात्कारादज्ञानतत्कार्यनिवृत्तिपक्षे दूषणमाह—
परमपुरुषस्येति । क्षेत्रज्ञस्य ह्यपरमार्थदृष्टिः स्यादिति भावः ।
निर्विशेषेत्यादि । निर्विशेषत्वं सजातीयविजातीयस्वगतभेदराहित्यम् ।
कूटस्थत्वं मायानिष्ठत्वं साधारण्यं निर्विकारत्वं वा स्वयमविक्रि-
यमाणस्यापि कूटस्य यथा स्वसंसर्गिणामयःप्रभृतीनां विकारहे-
तुत्वं तद्वत् । तत एव नित्यत्वं कालानवच्छिन्नत्वम् । याथात्म्य-
मुक्तप्रकारम् । अयथासाक्षात्कारोऽस्मदादीनामपि परैरभ्युपगत
इति तद्व्युदासाय याथात्म्यसाक्षात्कारोक्तिः । अज्ञानमविद्या ।
तत्कार्यं भेदभ्रमः । आदिशब्देनानुष्ठानादि गृह्यते । उपदेश्या(शा)-
दिव्यवहारो ह्युपदेशार्थतद्वाचकाधिकारिशिष्याचार्यादिप्रयोजन-
भेदादिनानाविधभेददर्शनभेदमूलः । भेददर्शनं चाज्ञानेनैव कृत-
मिति त्वन्मतम् । ततश्चाज्ञानतत्कार्यनिवृत्तौ कथं तत्कार्यपरम्परा-
नुवृत्तिरिति व्याघातापसिद्धान्तशास्त्रारम्भोपदेशाभावनिष्फलप-
रिश्रमश्रुतिविरोधादिदोषशतमुन्मिषेदिति भावः । अद्वैतज्ञानाद-
ज्ञाननिवृत्तावपि वासनावशाद्भ्रमस्यानुवृत्तिं तस्य च बन्ध-
कत्वमाशङ्कते—अथेति । दग्धपटादिवदिति । यथा दग्धपटादेः
पटादिप्रतिभासविषयत्वेऽपि न पटादिकार्यकरत्वं तद्वदत्र भेद-
भ्रमस्यानुवृत्तस्यापि न संसारहेतुत्वमिति भावः । नैतदुपपद्यत
इति । दृष्टान्तमात्रमुक्तं न तूपपत्तिः । प्रत्युतानुपपत्तिश्च विद्यत इति

मरीचिकाजलज्ञानादिकं हि बाधितमनुवर्तमानमपि न जलाहरणादिप्रवृत्तिहेतुः । एवमत्राप्यद्वैतज्ञानेन बाधितं भेदज्ञानमनुवर्तमानमपि मिथ्यार्थविषयत्वनिश्चयान्नोपदेशादिप्रवृत्तिहेतुर्भवति । न चेश्वरस्य पूर्वमज्ञस्य शास्त्राधिगततत्त्वज्ञानतया बाधितानुवृत्तिर्वक्तुं शक्यते । 'यः सर्वज्ञः सर्ववित्' [मु० १।१।९] 'पराऽस्य शक्तिर्विधिष्वैव श्रूयते स्वाभाविकी ज्ञानबलक्रिया च' [श्वे० ६।८।]

वेदाहं समतीतानि वर्तमानानि चार्जुन ।

भविष्याणि च भूतानि मां तु वेद न कश्चन ॥

इत्यादिश्रुतिस्मृतिविरोधात् । किंच परमपुरुषश्चेदानीं तनगुरुपरम्परा-

भावः । अनुपपत्तिं सोदाहरणामाह—मरीचिकेति । एवमत्र प्रसङ्गः—विप्रतिपक्षं भेदज्ञानमद्वैतज्ञानबाधिततया मिथ्यार्थविषयमिति निश्चितमिति चेन्न स्वविषयानुरूपप्रवृत्तिहेतुः स्यात् । यथा बाधितानुवृत्तं मरीचिकाजलज्ञानमिति । एवं च बाधितानुवृत्ति-भेदज्ञानं दग्धपटादिवन्न स्वकार्यकरमिति बाधितानुवृत्तिफलाभावात्स्वेष्टन्यायातादिति भावः । श्रुतभात्रपक्षेऽपि निर्विशेषविषयसाक्षात्कारश्रवणयोर्विषयानतिरेकेणाज्ञाननिवृत्तिरनुपपन्नेति कृत्वाऽथ सर्वेश्वरे बाधितानुवृत्तिस्वरूपं दूषयति—न चेति । ईश्वरत्वादेव पूर्वमज्ञ इति वक्तुं न शक्यते । अनीश्वरत्वप्रसङ्गात् । ईश्वरोऽपि चैत्पूर्वमज्ञस्तस्य शास्त्राधि[गमोऽ]पि न संभवति । तदधिकज्ञानवतोऽन्यस्य शास्त्रोपदेष्टुरभावात् । भावेऽपि स एवेश्वरो वाऽसन् कुतः सिद्धज्ञान इत्यनवस्थादोषात् । न च प्रवाहेश्वरपारम्पर्यमस्ति, तस्य दूषितत्वात् । न चेश्वरः सु(स्व)कृतेन शास्त्रेण तत्त्वमवगच्छति वेदानित्यत्वान्योन्याश्रयादिप्रसङ्गात् । न चानादीनेव वेदान्स्मृत्वा तैरर्थमधिजगाम, स्मृत्यादिहेतोः पूर्वोपलम्भस्याप्युपदेष्टृभावादिदुःस्थत्वादित्यादिदोषानभिप्रेत्योक्तम्—पूर्वमज्ञस्येत्यादि । ईश्वरस्य पूर्वमज्ञत्वे शास्त्रार्थज्ञानत्वे तदुपदेष्टृन्तरसद्भावे भ्रान्त्यनुवृत्ता(त्तौ) च श्रुतिस्मृतिविरोधमाह—यः सर्वज्ञ इति । स्वरूपतः प्रकाशतश्च सर्वं जानातीति विवक्षया सर्वज्ञसर्वविच्छब्दयोरपुनरुक्तिः । यः सर्वं विन्दति प्राप्नोतीति वा सर्ववित् । एवमुपदेशस्य हेत्वनुपपत्तिरुक्ता । अथ श्रोताऽपि नोपपद्यत इत्याह—किं चेति । इदानींतेति । न केवलमीश्वरकृतः प्रथम एवोपदे-

श्चाद्वितीयात्मस्वरूपनिश्चये सति अनुवर्तमानेऽपि भेदज्ञाने स्वरूपनिश्चयानु-
रूपमद्वितीयमात्मानं कस्मा उपदिशतीति वक्तव्यम् । प्रतिबिम्बवत्प्रती-
यमानेभ्योऽर्जुनादिभ्य इति चेन्नैतदुपपद्यते । न चानुन्मत्तः कोऽपि मणि-
कृपाणदर्पणादिषु प्रतीयमानेषु स्वात्मप्रतिबिम्बेषु तेषां स्वात्मनोऽनन्यत्वं

शोऽनुपपन्नोऽपि त्वद्यतनकुमतिमठपतिपरम्परायाः शिष्यान्नकु-
क्षिभरेः शिष्याद्यभावात्प्रायोपवेशनं प्रसज्यत इति भावः ।
अज्ञातोपदेशपक्षानुपपत्तिमभिप्रेत्याऽऽह—स्वनिश्चयानुरूपमिति । न
ह्येतेऽनुपलब्धार्था नापि संदिग्धार्था नापि विप्रलम्भकौ न च
परोक्तानुवादिनो नापि बालोन्मत्तवि(व)द्यथोपनतजल्पका इति
भावः । कस्मा इति । स्वस्मै परस्मै वा, पूर्वत्र भिन्नतया निश्चि-
तायान्यथा वा, भिन्नतेत्यत्रापि सत्यतया[ऽन्यथा] वा । परस्मा
इत्यपि तात्त्विकाय वाऽतात्त्विकाय वाऽतात्त्विकत्वेऽपि तथा प्रती-
तायान्यथा वा, इति विकल्प्य पृष्ठे तदुत्तरं वक्तव्यमित्यर्थः । तत्र
स्वस्यैव भिन्नस्य सत्यत्वनिश्चयेऽपसिद्धान्ताज्ञत्वादिदोषप्रसङ्गः ।
असत्यत्वनिश्चये वन्ध्यातनयादिभ्य इवानुपदेशः । अभिन्नतया
निश्चिताय स्वस्मै चेदर्जुनादिप्रतिभासमन्तरेण सर्वदोषदेशः स्यात् ।
न चात्रोपदेशस्य किञ्चित्प्रयोजनमस्ति । परस्मै तात्त्विकायेति तु
शरीरभेदेऽपि भवान्नाभ्युपगच्छति । अतात्त्विकतयैव प्रतीताय
परस्मै चेत्पूर्वप(व)देवानिर्वचनीयत्वेनासत्त्वेन वा निश्चितेभ्यः
प्रतिबिम्बवन्ध्यासुतादिभ्य उपदेशादिप्रसङ्गः । अतात्त्विकस्यैव
परस्य तात्त्विकत्वबोधे तु तत्त्ववेदित्वमेव न स्यादिति तत्त्वो-
पदेशित्वासिद्धिरिति स्थिते परमार्थत एकत्वेऽपि भ्रान्त्या
भिन्नतया प्रतीयमानेभ्यो बाधकज्ञानेन बलेना-
भिन्नतया निश्चितेभ्यश्चेति पक्षं शङ्कन्ते—प्रतिबिम्बवदिति ।
दूषयति—नेति । अनुपपत्तिं विवृणोति—नहीति । अनुन्मत्त
इति । ईश्वरादेरुन्माद एव भवता स्वीकृतः स्यादिति भावः ।
नो (कोऽ) पीति । किमुतेश्वर इति भावः । अनन्यत्वं जानन्निति ।
अन्यत्वं जानन्तो बालादयः काममुपदिशेयुः । अत्रोपदेशुरन्य-

जानंस्तेभ्यः कमप्यर्थमुपादिशति । बाधितानुवृत्तिरपि तैर्न शक्यते वक्तुम् । बाधकेनाद्वितीयात्मज्ञानेनाऽऽत्मव्यतिरिक्तभेदज्ञानकारणस्याप्यज्ञानादेर्विनष्टत्वात् । द्वि*चन्द्रज्ञानादौ तु चन्द्रैकत्वज्ञानेन पारमार्थिक-

त्वाद्यध्यवसाये भ्रान्तत्वादिप्रसङ्ग इति भावः । कमपीति । लौकिकमलौकिकं वा दृष्टार्थमदृष्टार्थं वा, किं पुनर्मोक्षार्थमित्यर्थः । बाधितानुवृत्तिस्वरूपमभ्युपगम्य पूर्वं दूषणान्तरमुक्तम् । इदानीं त्वन्मत्वे तदेव न सिध्यतीत्याह—बाधतेति । उपपादयति—बाधकेनेति । नहि कारणाभावे कार्यं घटते । न च दोषनिवृत्तौ भ्रान्तिनिवृत्तिर्न स्यादिति वक्तुं युक्तम् । अनादेते(रि)ति । स्वरूपतः प्रवाहतो वाऽनादेर्निवृत्ततयैतावन्तं कालमनुवृत्तस्य भेदज्ञानकारणभूतस्य दोषस्य यद्यद्वैतज्ञानेनापि नाशो न स्यात्, नित्यं संसारित्वं ब्रह्मणः स्यादिति भावः । अत्राज्ञानादेरिति क्वचित्पाठः । तत्राऽऽदिशब्देन भेदभ्रमस्तद्विषयश्च गृह्यते । परैरुदाहृते दृष्टान्ते बाधितानुवृत्तेरुपपत्तिमाह—द्विचन्द्रेति । पारमा-

* अङ्गुल्या नेत्रनिपीडने कृते सति तिमिराल्पनयनरोगोदये च सति वा चन्द्रद्वयं दृश्यत इति हि लोके प्रसिद्धम् । तदित्थमुपपद्यते—व्यापकाभावे व्याप्याभाव इति न्यायेन कार्योत्पत्तिः कारणसमग्रीं प्रतीक्षत इति निर्विवादम् । द्विचन्द्रग्रहणे च नायनतेजोगतिः सामग्री । सा च द्विप्रकारा । एका स्वभावत ऋजुः । अपरा त्वङ्गुलीनिपीडनादिनिबन्धना वक्रभूता । तत्र प्रथमा सामग्री स्वीयप्रदेशविशिष्टं चन्द्रं गृह्णाति । द्वितीया तु किञ्चिद्वक्रगतिश्चन्द्रसमीपप्रदेशग्रहणपूर्वकं चन्द्रं स्वीयप्रदेशवियुक्तं गृह्णाति । चन्द्रोपकण्ठप्रदेशे चन्द्राभावेऽपि चन्द्राधिकरणप्रदेशतःसमीपप्रदेशयोरन्तरालग्रहणेन द्वितीयसामग्र्या चन्द्रस्य स्वाधिकरणप्रदेशस्थत्वेनाग्रहणाच्च तथा प्रतीतिः । ततश्च ग्रहणसाधनभेदेन ग्राह्याकारभेदादेकत्वग्रहणाभावाच्च द्वौ चन्द्राविति भवति प्रतीतिरिति ध्येयम् । तथा च द्विचन्द्रज्ञानवतः पुंसो मातापितृसहस्रेभ्योऽप्यधिकेनाऽऽत्मेन प्रयुक्तादेकश्चन्द्र इति वाक्याप्यायमानेनैकचन्द्रज्ञानेनेन्दुद्वयज्ञानबाधेऽपि द्विविधज्ञानहेतोरङ्गुल्यवष्टम्भादेरविनाशात्तत्र बाधितस्य द्विचन्द्रज्ञानस्यानुवृत्तिरनुवर्तनं युज्यते कारणानाशात्कार्यानाशादित्यर्थः । प्रकृते तु अद्वितीयात्मज्ञानेनापारमार्थिकब्रह्मव्यतिरिक्तभेदज्ञानहेतोरप्यज्ञानादेर्विनाशान्न कथंचिदपि बाधितस्य भेदज्ञानस्यानुवृत्तिः संभवतीत्यर्थः ।

तिमिरादिदोषस्य द्विचन्द्रज्ञानहेतोरविनष्टत्वाद्वाधितानुवृत्तिर्युक्ता । अनुवर्तमानमपि प्रबलप्रमाणबाधितत्वेनार्कित्करम् । इह तु भेदज्ञानस्य सविषयस्य सकारणस्यापारमार्थिकत्वेनावस्तुतयाऽऽत्मज्ञानविनष्टत्वाच्च कथंचिदपि बाधितानुवृत्तिः संभवति । अतः सर्वेश्वरस्येदानींतनगुरुरपर-

र्थिकेति । नहि पारमार्थिकं बाध्येत । तथा सति बाधाबाधवि-
प्लवप्रसङ्ग इति भावः । द्विचन्द्रज्ञानहेतोरिति । नहि बाधकज्ञानेन
पूर्वज्ञानस्य कारणं बाध्यते । इन्द्रियादेरपि बाधप्रसङ्गात् ।
अतो विषय एवाऽऽरोपिततदधिष्ठानविषयेण विरुद्धाकारश्लाहिणा
ज्ञानेन बाध्यः । न चात्र तिमिरादिद्विचन्द्रज्ञानस्य चन्द्रैकत्वज्ञान-
स्य वा विषयः । भवतस्तु समस्तभेदभ्रमोपादानस्य ज्ञानवास-
नादेः साक्षिचैतन्यविषयत्वाद्बाधकज्ञानस्य चाद्वितीयात्मव्यतिरि-
क्तसमस्ताभावगोचरत्वात्कारणस्याप्यज्ञानादेर्बाध एवेति भावः ।
युक्तेति । सामर्थ्यनुवृत्तौ कार्यानुवृत्तिरुपपन्नेति भावः । यदि भ्रा-
न्तिरनुवृत्ता कथं तर्हि तत्कार्यविस्मयभयादिनिवृत्तिरित्यत्राऽऽह—
अनुवर्तमानमपीति । प्रबलशब्देन परपक्षे भेदभ्रमतद्बाधकयोर-
विशेषः सूचितः । द्वयोरपि यज्ञानकारणत्वं तैराश्रितमन्यथा
सत्यद्वयप्रसङ्गात् । तथा च सति किं कस्य बाधकं बाध्यं वा ।
न च दोषमूलत्वं बाधकज्ञानस्य ज्ञातमिति वाच्यम् । प्रथमभेद
श्रवणधेलायां ब्रह्मव्यतिरिक्तसमस्तनिध्यात्वप्रत्ययात् । न चाज्ञा-
तमिति तावता तत्त्वसिद्धिः । सत्यरजतवाचकेन शुक्तिकाज्ञाने-
नाज्ञातदोषेणापि तत्त्वतो रजतस्वरूपवाधाभावाद्दोषमूलत्वा-
विशेषेऽपि पूर्वपरत्वादिभ्यां बाध्यबाधकव्यवस्थेति चेन्न ।
दोषमूलत्वे ज्ञाते सति परस्मार्कित्करत्वात् । भ्रान्ततयाऽव-
गतेनोक्तसर्पबाधकवाक्यवत् । अन्यथा शून्यमेव तत्त्वमिति
माध्यनिकवाक्येन दोषमूलतया ज्ञातेनापि परत्वमात्रेण सादि-
चिन्मात्रस्यापि बाधः स्यात् । अथ कारणस्यापि बाध्यतया
विषयत्वापारमार्थिकत्वलक्षणं दृष्टान्ताद्वैषम्यं विवृण्वन्बाधितानुवृ-
त्त्यसंभवं निगमयति—इह विवृति । न कथंचिदप्यनाद्यज्ञानेन वा
भेदज्ञानवासनादिभिर्वैतयर्थः । ज्ञातमज्ञातं वेति विकल्पाभिप्राये-

म्परायाश्च तत्त्वज्ञानमस्तीतिचेद्भेददर्शनतत्कार्योपदेशाद्यसंभवः । भेददर्शनमस्तीतिचेदज्ञानस्य तद्धेतोः स्थितत्वेनौल्लात्वादेव सुतरामुपदेशो न संभवति । किंच गुरोरद्वितीयात्मज्ञानादेव ब्रह्मात्मज्ञानस्य सकार्यस्य विनष्टत्वाच्छिष्यं प्रत्युपदेशो निष्प्रयोजनः । गुरुस्तज्ज्ञानं च कल्पितमिति

णोपक्रान्तामुपदेशकारणाद्यनुपपत्तिं विकल्पस्फुरणेनोपसंहरति— अत इति । सुतरामिति जानतस्तु बाधितानुवृत्तौ दृष्टान्तमात्रमपि वा(ता)वदस्ति । अज्ञस्योपदेशे सोऽपि नास्तीति भावः । उपदेशस्य कारणाद्यनुपपत्तिरुक्ताऽथाऽऽनर्थक्यमाह—किंचेति । तत्र प्रतिबिम्बवत्प्रतीयमानेभ्य इत्यादिना पूर्वमेव जीवाज्ञानपक्षस्यापि दूषितत्वाद्ब्रह्मज्ञानपक्षेऽधिकदूषणमिदमुच्यते । ते खल्वेकमेव ब्रह्म विद्याशबलमेक एव जीवः स्वप्नदृश इवैकस्यैव तस्य भ्रमात्स्वप्नदृष्टपुरुषादय इवान्ये वा जीवाः प्रतिभान्ति । तस्यैकस्यैवानिश्चितदेहविशेषस्थितेरनिर्णीतकालेन भविष्यता तत्त्वज्ञानजागरेण समस्तप्रपञ्चोऽपि स्वप्नप्रपञ्चवद्भाध्यत इति वर्णयन्ति । तत्रायमुपदेशा वासुदेवादिर्गुरुः स एव तद्दृष्टो वा शिष्योऽप्यर्जुनादिः स एव तद्दृष्टो वेति विकल्पमभिप्रेत्य गुरुः स एवेति पक्षे दूषणम्—गुरोरिति । सकार्यस्येति । शिष्याचार्यत्वादेरपीति भावः । तेनोपदेश्रभावः प्रष्टृभाव उपदेशपरिकराभावश्चोक्तो भवति । गुरोस्तद्दृष्टत्वपक्षमनुवदति—गुरोरिति । नाहि स्वप्नदृशा कल्पितपुरुषविज्ञानेन स्वप्नो बाध्यते तद्दत्रापि गुरोर्ज्ञानेन प्रपञ्चबाधाभावात्तद्भाधायोपदेशः सप्रयोजन इति भावः । दूषयति—शिष्येति । अर्थ भावः—तावत्तत्रार्जुनादिः स एव जीव इति तृतीयकल्पे प्रमाणमुपलभामहे । न चायं मम शिष्यो जीवो मुक्तो भविष्यति अहं त्वनेन स्वप्नदृशेव कल्पित इत्याचार्योऽपि मन्यते । तथा सति स्वसंसारकारिणे तस्मै नोपदिशेत् । स्वयं हि स्वप्नस्वभावानियमेनैव निवृत्तं स्यादिति न मोक्षोपायमाचरेत् । शिष्योऽपि स्वप्नदृष्टवद्गुरुं मन्यते ततो न शृणुयात् । गुरुस्तज्ज्ञानविशेषयोः स्वभ्रान्तिकल्पिततया स्वयमेव तज्ज्ञानविषयविशेषं जानंस्ततः किमर्थं

क्षेच्छिष्यतज्ज्ञानयोरपि कल्पित्वात्तदप्यनिवर्तकम् । कल्पितत्वेऽपि पूर्व-
विरोधित्वेन निवर्तकमिति चेत्तदाचार्यज्ञानेऽपि समानमिति तदेव निवर्तकं
भवत्वित्युपदेशानर्थक्यमेवेति कृतमसमीचीनवादैर्निरस्तैः ॥ १२ ॥

देहिनोऽस्मिन्यथा देहे कौमारं यौवनं जरा ।

तथा देहान्तरप्राप्तिर्धीरस्तत्र न मुह्यति ॥ १३ ॥

एकस्मिन्देहे वर्तमानस्य देहिनः कौमारावस्थां विहाय यौवनाद्यव-

शृणोति । स्वकल्पितोपदेष्टु[प]जनितोपदेशभ्रमात्स्वभ्रान्तिनिवृत्ति-
रिति च(?)हास्यन्तमन्तरेणापि स्वप्रत्यक्षभ्रमादपि निवृत्त्युपपत्तेः । न
च ज्ञानार्थेऽर्जुने यथावद्भ्रमनिवृत्तिर्दृश्यते । अतः शिष्योऽप्याचार-
(र्थ)वत्समस्तप्रपञ्चस्वप्नदृशाऽन्येनैव दृष्ट इति चतुर्थः कल्पः परिशि-
ष्यते । ततश्च शुक्लामदेवादिज्ञानवदर्जुनादिज्ञानमपि नाज्ञानादिनि-
वर्तकमिति निष्कलः शिष्याचार्याणां कृष्णार्जुनादीनां त्रिवर्गपरि-
त्यागेनापवर्गार्थप्रयास इति शास्त्रारम्भोऽनुपपन्नः । अथ परिहा-
सकाकुपूर्वमपच्छेदनयमाशङ्क्य परिहरति—कल्पितत्वेऽपीत्यादिना ।
एवमुपदेशानुपपत्तौ तस्य सर्वद्रष्टुरेकस्यापि जीवस्य कदाचिदापि
मोक्षायोगाच्छास्त्रप्रयोजनमपि नास्तीति ततोऽपि शास्त्रारम्भानु-
पपत्तिरिति फलितम् । एवं शास्त्रोपदेशस्य तदुपदेष्टुस्तच्छ्रोतुस्त-
त्प्रयोजनस्य चानुपपत्तौ सामान्यतः सर्वस्मिन्नपि परमते दूषिते
किमवान्तरदूषणैरित्यन्यं परतयोपसंहरति—इति कृतमिति । कृत-
मलमित्यर्थः । असमीचीनवादैरित्यनेन भास्करादिमतेऽप्येवंविध-
दूषणशतं शारीरकभाष्याद्युक्तं स्मारितम् ॥ १२ ॥

आत्मनामशोचनीयत्वाय नित्यत्वमुक्तम् । तत्राऽऽत्मनित्यत्वे
जन्ममरणादिप्रतीतिव्यवहारौ कथमिति शङ्कां दृष्टान्तेन परि-
हरति—देहिन इति । अस्मिन्निति निर्देशाभिप्रेतमाह—एकस्मि-
न्निति । देहस्यावस्थात्रयान्वयनिर्दर्शनादपि देहिन्येव तन्निर्दर्शन-
मुचितमित्यभिप्रायेणाऽऽह—देहे वर्तमानस्येति । कौमारं यौवनं
जरेति । क्रमनिर्देशसूचितार्थस्वभावफलितमुक्तम्—विहायेति ।
कौमारयौवनत्यागविशेषयोरपि शोकविशेषनिमित्तत्वात्तद्व्यवच्छे-
दार्थं यथाशब्दतात्पर्यव्यक्त्यर्थं चोक्तमात्मन इत्यादि । बाल्या-

स्थायामात्मनः स्थिरत्वबुद्ध्या यथाऽऽत्मानष्ट इति न शोचति देहादेहान्तरप्राप्तावपि तथैव स्थिर आत्मेति बुद्धिमान्न शोचति । अत आत्मनां नित्यत्वादात्मानो न शोकस्थानम् । एतावदत्र वक्तव्यम् । आत्मनां नित्यानामेवानादिकर्मवश्यतया तत्तत्कर्मोचितदेहसंश्रानां तैरेव देहैर्बन्धनिवृत्तये शास्त्रीयं स्ववर्णोचितं युद्धादिकमनभिसंहितफलं कर्म कुर्वतामिन्द्रियैरवर्जनीया इन्द्रियार्थस्पर्शाः शीतोष्णादिप्रयुक्तसुखदुःखाय भवन्ति । ते तु यावच्छास्त्रीयकर्मसमाप्ति क्षन्तव्या इतीममर्थमनन्तरमेवाऽऽह ॥ १२ ॥

वस्थानिवृत्तावपि आत्मनः स्थिरत्वबुद्धिर्हि तद्विनाशनिमित्तशोकाभावे हेतुः सोऽत्रापि समान इति देहान्तरप्राप्तिरित्यत्रान्तरशब्दसूचितं पूर्वदेहत्यागारूपं शोकप्रसञ्जकं दर्शयति—देहादिति । धीरशब्दस्य प्रकरणविशेषतोऽर्थः स्थिर आत्मेति बुद्धिमानिति । अशोच्यानित्यादिना प्रागुक्तेन संगमयति—अत इति । एवं श्लोकद्वयेन क्रमात्प्राप्यं निवर्त्य च व्यञ्जितम् । अथात्र हृदयं प्रापकविषयोत्तरश्लोकद्वयफलितं संकलय्य संगतिमाह—एतावदिति । बन्धनिवृत्तय इत्यन्तोऽमृतत्वायेत्यस्यार्थः । शुद्धस्वभावानां संसारानुपपत्तिपरिहारायोक्तमनादीति । कर्मवश्यतया न त्वनिवर्जनीयाज्ञानादिवश्यतयेति भावः । स्वतोऽत्यन्तसमानानामात्मनां देहभोगादिवैषम्यसिद्धयर्थमुक्तम्—तत्कर्मिति । देहैर्बन्धनिवृत्तय इति । देहैर्यो बन्धस्तस्य निवृत्तय इत्यर्थः । यद्वा—देहैः कर्म कुर्वतामित्यन्वयः । तदा तु बन्धका एव देहा मोक्षसाधनौपयिकाः संभवन्तीति अवधारणाभिप्रायः । शास्त्रीयमिति । अन्यथेश्वरशासनातिलङ्घनादृण्ड एव स्यादिति भावः । स्ववर्णोचितमिति । न तु त्वया युद्धादिकं परित्यज्य भैक्षं चरितुं श्रेय इति भावः । अमृतत्वहेतुत्वायोक्तम्—अनभिसहितेति । प्रतिकूलस्वभावस्य कथं कर्तव्यत्वमितिशङ्कानिवर्तकतुशब्दयोतितमवर्जनीयत्वं तितिक्षित्वव्यत्वे हेतुः । इत्येतावदत्र वक्तव्यमित्यन्वयः । आत्मनित्यत्वप्रकरणपर्यवसाने वक्तव्योऽप्ययमर्थस्तात्पर्यातिशयात्सहसोच्यत इत्याह—इममर्थमनन्तरमिति ॥ १३ ॥

मात्रास्पर्शास्तु कौन्तेय शीतोष्णसुखदुःखदाः ।

आगमापायिनोऽनित्यास्तांस्तितिक्षस्व भारत ॥ १४ ॥

शब्दस्पर्शरूपरसगन्धाः साश्रयास्तन्मात्रकार्यत्वान्मात्रा इत्युच्यन्ते । श्रोत्रादिभिस्तेषां स्पर्शाः शीतोष्णमृदुपरुषादिरूपसुखदुःखदा भवन्ति । शीतोष्णशब्दः प्रदर्शनार्थः । तान्धैर्येण यावद्युद्धादिशास्त्रीयकर्मसमाप्ति तितिक्षस्व । ते चाऽऽगमापायित्वाद्भैर्यवतां क्षन्तुं योग्याः । अनित्याश्चा-

आभिर्धीयन्ते शब्दादय इति श्रोत्रादीनीन्द्रियाणि मात्रा इति शंकराद्युक्ताप्रसिद्धयोजनाव्युदासाय मात्राशब्दार्थमाह—शब्देति । साश्रया इति । गुणविशिष्टद्रव्यस्य हि तन्मात्रकार्यत्वादिति तन्मात्राणां मात्राशब्दवाच्यत्वे तावन्नास्ति विवादः । शब्दमात्रा स्पर्शमात्रेत्यादिप्रयोगाश्च सन्ति । ततश्च तत्कार्यद्रव्यस्यापि तदेकद्रव्यत्वात्तच्छब्दगोचरत्वमुपपन्नमिति भावः । कर्मव्युत्पत्तेरपि भावव्युत्पत्तेः प्राप्तिप्रकर्षं विषयसंबन्धस्यैव साक्षात्सुखादिहेतुत्वं मत्वा स्पर्शस्य प्रतिसंबन्ध्यन्तरं निर्दिशन्समासार्थमप्याह—श्रोत्रादिभिस्तेषां स्पर्शा इति । शीतोष्णशब्दयोरुपलक्षणत्वं समासार्थं चाऽऽह—शीतोष्णमृदुपरुषादिरूपेति । एवं हेतुफलभावं विहाय शीतोष्णदाः सुखदुःखदा इति योजनायां पृथग्व्यपदेशवैयर्थ्यमिति भावः । संग्रामे शीतोष्णयोरप्रसक्तत्वात्किमर्थमिदमुच्यत इत्यत्राऽऽह—शीतोष्णशब्दः प्रदर्शनार्थ इति । शस्त्रपातादेरिति शेषः । शीतोष्णादिकं तु तेषु तेषु वर्णाश्रमधर्मेषु यथासंभवं ग्राह्यम् । धीरमिति वक्ष्यमाणं धीरस्तत्रेति पूर्वोक्तं चाऽऽकृष्याऽऽह—तान्धैर्येणेति । यद्वा—अत्रैव कौन्तेयभारतशब्दाभ्यां क्षत्रियायामुत्पन्नस्य विशिष्टक्षत्रियसांतानिकस्य ते धैर्यमेवोचितमिति सूचितम् । यथा तपश्चर्यायां यागादौ च वातातपक्षुत्पिपासापञ्चालम्भादयो यावत्तत्कर्मसमाप्ति क्षन्तव्यास्तथाऽत्रापि शस्त्रपातशत्रुवधादयः । तस्मादवर्जनीयेन्द्रियार्थस्पर्शनिमित्तदुःखानां शोकेन

नित्यत्वं च बन्धहेतुपापनाशे सति, आगमापायित्वेनापि निवर्तन्त
इत्यर्थः ॥ १४ ॥

तत्क्षमा किमर्थेत्यत आह—

यं हि न व्यथयन्त्येते पुरुषं पुरुषर्षभ ।

समदुःखसुखं धीरं सोऽमृतत्वाय कल्पते ॥ १५ ॥

यं पुरुषं धैर्यादियुक्तमवर्जनीयदुःखं सुखवन्मन्यमानममृतत्वसाधन-
तया स्ववर्णोचितं युद्धादिकमनभिंसंहितफलं कुर्वाणं तदन्तर्गतशस्त्रपाता-
दिमृदुकूरस्पर्शा न व्यथयन्ति स एवामृतत्वं साधयति न त्वाद्दृशो

दुष्परिहारत्वान्निरर्थके शोके तितिक्षैव युक्तेति भावः । अत्र
सुखांशस्य क्षमा नामोपेक्षयाऽनुत्सेकः । तत्रापि हेतुरागमापायित्व-
मेव । अनित्यशब्दस्यापौनरुक्त्यायाऽऽह—बन्धेति । अनित्यश-
ब्दोऽत्र प्रवाहनित्यतानिषेधकः । नित्या इति पदच्छेदेन नित्या-
नुबन्धितया तितिक्षितव्यत्वद्योतनं तु मन्दम् । मुक्तौ तदभावाच्च ।
प्रवाहतोऽपि नित्यत्वं नास्तीति भावः ॥ १४ ॥

तत्क्षमा किमर्थेति । किं दृष्टार्थत्वादुतादृष्टार्थत्वादुत स्वरसवा-
हित्वेनावर्जनीयत्वात् । न प्रथमः—दुःखरूपतयोपलम्भात् । न
द्वितीयः—गुरुवधकुलक्षयादिरूपाधर्मबहुलत्वात् । न तृतीयः—युद्धा-
न्निवृत्त्यैव शस्त्रपाताद्यभावादिति भावः । तितिक्षार्हत्वद्योतनाय
धीरमिति पदम् । सुखदुःखवैषम्याद्भ्रमं तयोः समपरिमाण-
त्वादिभ्रमं च व्युदस्यन्किमर्थेति शङ्कं च प्रतिवदति—अवर्जनी-
यदुःखं सुखवन्मन्यमानमिति । यथा ह्यारोग्यकाम औषधादिक्लेशं
सुखसाधनत्वात्सुखवन्मत्वा प्रवर्तते यथा चार्थार्थी समुद्रतरणा-
दिक्लेशं तथा तापत्रयनिवृत्तिं निरतिशयानन्दं च लिप्सुस्तदुपाय-
नान्तरीयकदुःखं सुखवदेव मन्येतेति भावः । तस्करादिष्वपि
संभावितस्य द्वंद्वतितिक्षामात्रस्य मोक्षहेतुत्वव्युदासायोक्तम्—
अमृतत्वसाधनतयेत्यादि । एत इत्यस्य तात्पर्यार्थमवर्जनीयत्वं
च दर्शयितुमुक्तम्—तदन्तर्गता इति । व्यथयन्ति प्राप्तव्यत्वधिया
परितापेन चालयन्तीत्यर्थः । न तु पीडयन्तीति । मृदुकूरस्पर्शा

दुःखासहिष्णुरित्यर्थः । अत आत्मनां नित्यत्वादेतावत्कर्तव्यमित्यर्थः ॥ १५ ॥

नासतो विद्यते भावो नाभावो विद्यते सतः ।

उभयोरपि दृष्टोऽन्तस्त्वनयोस्तत्त्वदर्शिभिः ॥ १६ ॥

यच्चात्मनां नित्यत्वं देहानां स्वाभाविकं नाशित्वं शोकानिमित्त-
मुक्तम् । ' गतासूनगताभूश्च नानुशोचन्ति पण्डिताः ' इति तदुपपाद-
यितुमारभते--नासत इति । असतो देहस्य सद्भावो न विद्यते । सत-
श्चाऽऽत्मनो नासद्भावः । उभयोर्देहात्मनोरुपलभ्यमानयोर्यथोपलब्धि

इति मृदुस्पर्शस्याप्युपादानात् । तच्छब्दरूपपरोक्षनिर्देशेन पुरुष-
र्षभेति विपरीतकाव्या च फलितमाह—स एवेति । त्वाद्देशः—
अस्थानस्नेहाद्याकुलः । अनन्तरश्लोकात्प्रसङ्गनायाऽऽत्मनाश-
मनीकारनैरपेक्षाय च निगमयति—आत्मनां नित्यत्वादिति । एताव-
दिति । तितिक्षामात्रं न तु शोकादि । अत्रेति । आगमापायिनां
तत्त्वज्ञानेन निवर्तिष्यमाणसंतानानाममृतत्वलक्षणपरमपुरुषार्थो-
पायानुष्ठानेऽवर्जनीयसंनिधीनां शस्त्रपातादिदुःखानामागतावि-
त्यर्थः । कर्तव्यमिति । अकरणे त्वपवर्गरूपफलाभावः स्वधर्मपरि-
त्यागेन प्रत्यवायो धैर्याद्यभावनिमित्ताकीर्त्यादिप्रसङ्गश्च स्यादिति
भावः ॥ १५ ॥

नासत इति श्लोकं व्यवहितप्रकृतस्थापनोपक्रमतयाऽवतार-
यति—यत्त्विति । स्वाभाविकपरिणामि स्वभावस्यावश्यभावि न
तु हेतुनिरपेक्षम् । शोकानिमित्तं शोकानिमित्तविरोधि शोकाभाव-
निमित्तमित्यर्थः । इतः पूर्वं स्वभावकथनमात्रत्वादुपपादयितुमि-
त्युक्तम् । अस्यापि श्लोकस्योपपादनार्थं प्रतिज्ञाभावरूपत्वादार-
भत इत्युक्तम् । सदसद्भावादिशब्दानां प्रकरणोचितमर्थ-
विशेषं विवृण्वन्व्या [ख्या]ति—असत इति । असतः सतश्चेति
व्याख्येयम् । तस्य प्रकरणादिविशेषितार्थप्रतिपादनम्—देह-
स्याऽऽत्मन इति । अनयोरिति निर्देशफलितमुक्तम्—उपलभ्यमा-
नयोरिति । तत्त्वदर्शनस्य तु शब्दद्योतितामुपलम्भानतिवृत्तिम-
भिप्रेत्याऽऽह—यथोपलब्धि तत्त्वदर्शिमिति । एतेन तद्ब्रह्म तद्भाव-

तच्चदर्शिभिरन्तो दृष्टः । निर्णयान्तत्वान्निरूपणस्य निर्णय इहान्तशब्दे-
नोच्यते । देहस्यासद्गस्तुनोऽसत्त्वमेव स्वरूपम् । आत्मनश्चेतनस्य सत्त्व-
मेव स्वरूपमिति निर्णयो दृष्ट इत्यर्थः । विनाशस्वभावो ह्यसत्त्वम् ।
अविनाशस्वभावः सत्त्वम् । यथोक्तं भगवता पराशरेण—

तस्मान्न विज्ञानमृतेऽस्ति किञ्चित्कचित्कदाचिद्द्विज वस्तुजातम् ।

ज्ञानं यथा सत्यमसत्यमन्यत्० ।

अनाशी परमार्थश्च प्राज्ञैरभ्युपगम्यते ।

तच्च नाशि न संदेहो नाशिद्रव्योपपादितम् ।

स्तत्त्वमिति शंकोक्तमुपहसितुं सच्छब्दनिर्दिष्टस्य नित्यस्य
विनाशायोगान्तशब्दस्य निर्णयार्थत्वं तत्र शब्दवृत्तिप्रकारमिह
देहात्मविवेकप्रकरणे तच्चदर्शिभिरित्यादिसंनिधौ च तस्यैवौचित्यं
चाऽऽह—निर्णयान्तत्वादिति । ननु देहस्य सद्भावो न विद्यत
इत्युक्तम् । प्रत्यक्षादिविरोधान् । आत्मनोऽसद्भावो न विद्यत
इति चायुक्तम् । असदेवेदमग्र आसीदित्यादिसकलनिषेधदशायां
तस्याप्यसच्छब्दवाच्यत्वात् । अवस्थाविशेषापेक्षयाऽपि सत्त्व-
मसत्त्वं च देहात्मनोर्द्वयोरपि समानमतो भाष्यान्तरवत्सत्कार्यवादा-
दिविषयतयाऽयं श्लोको व्याख्येय इत्याह—देहस्येति । अचिद्वस्तु-
नश्चेतनस्येति पदाभ्यां सत्त्वासत्त्वयोः स्वभावत्वे हेतुः । चिदचिद्वि-
षयतया सदसच्छब्दयोः प्रयोगश्च सूचितः । नन्वेवमपि देहात्मनोः
सदसत्त्वचोद्यं न परिहृतमित्यत्राऽऽह—विनाशेति । हिशब्देन प्रयोग-
प्रसिद्धिर्दिशिता तामेव दर्शयति—यथोक्तमिति । दशश्लोक्यां वस्त्व-
वस्त्वस्तिनास्तिसत्यासत्यशब्दानां शारीरकभाष्ये पुराणोपक्रमो-
पसंहारादीनां मध्ये महीघटत्वमित्यादिना च सविकारत्वेनैवाव-
स्तुत्वोपपादनाच्छ्रुतिस्मृत्यन्तरप्रत्यक्षाद्यनुरोधाच्च निर्विकारसवि-
कारतया नित्यानित्यचेतनाचेतनविषयत्वं स्थापितम् । व्यवहारार्ह-
त्वादिविषयौ सदसच्छब्दौ तयोः परमार्थापरमार्थविषयसत्त्वास-
त्यशब्दाभ्यां कथमैकार्थ्यमिति शङ्क्यायां नाशानाशयोरेव परमार्था-
परमार्थादिशब्दप्रयोगहेतुत्वे महर्षिवचनमुपादत्ते—अनाशीति ।
विनाशोपलक्षितपरिणामवृद्ध्यादिभिः पूर्वावस्थाप्रहाणेन संज्ञान्त-
योगादेवावस्तुशब्दवाच्यत्वं तदभावाच्च वस्तुशब्दवाच्यत्वमित्य-

यत्तु कालान्तरेणापि नान्यसंज्ञामुपैति वै ।

परिणामादिसंभूतं तद्वस्तु नृप तच्च किम् ॥ इति ।

अत्रापि 'अन्तवन्त इमे देहाः' 'अविनाशि तु तद्विद्धि' इति ह्युच्यते । तदेव सत्त्वासत्त्वव्यपदेशहेतुरिति गम्यते । अत्र सत्कार्यवादस्यासंगतत्वान्न तत्परोऽयं श्लोकः । देहात्मस्वभावाज्ञानमोहितस्य तन्मोहशान्तये ह्युभयोर्नाशित्वानाशित्वरूपस्वभावविवेक एव वक्तव्यः । स एव 'गतासूनगतासूंश्च नानुशोचन्ति' इति प्रस्तुतः । स एव 'अविनाशि तु तद्विद्धि' 'अन्तवन्त इमे देहाः' इत्यनन्तरमुपपाद्यते । अतो

स्मिन्नर्थे स्पष्टोक्तिं दर्शयति—यत्त्रिति । अत्रोत्तरश्लोकद्वयैकाध्यायार्थमेवार्थ इत्याह—अत्रापीति । एके(ते)न क्वचित्तनविषयतयाऽसच्छब्दोऽपि देवादिनामरूपप्रहाणाद्यवस्थाविशेषोपेक्षेत्युक्तं भवति । स्वरूपतस्तु निर्विकारत्वात्सच्छब्दवाच्यत्वमेव । श्लोकयोर्व्युत्क्रमेणोपादानं नासत् इति क्रमापेक्षया । ततः किमित्यत्राऽऽह—तदेवेति । प्रतिज्ञातस्यार्थस्य हेतुर्ह्यनन्तरं वाच्यं तद्धेतुत्वं चात्र स्वरसतोऽवगम्यमानं परित्यज्यार्थान्तरपरत्वेन व्याख्यातुं न युक्तमिति भावः । कुदृष्टिकल्पितव्याख्यां दूषयति—अत्रेति । नह्यत्र वैशेषिकादिनिरासः, एकविज्ञानेन सर्वविज्ञानप्रतिज्ञोपपादनं सांख्यसिद्धान्तोपन्यासादिर्वा प्रक्रियते । न च सत्कार्यवादेन देहात्मविकोपपादनं शोकशान्तिर्वा सिध्येत् । सर्वस्य नित्यत्वाच्चेतनानामपि नित्यत्ववर्णनमसिद्धस्यात्यन्तासिद्धेन साधनमिति भावः । उक्तार्थपरत्वे महाप्रकरणसंगतिमाह—देहेति । यदज्ञानान्मोहस्तस्यैव हि ज्ञापनं तन्नित्यत्वे स्यादिति भावः । अत्र तन्मोहशान्तय इति द्वितीयाध्यायार्थसंग्रहश्लोकः सूचितः । सत्कार्यवादे पूर्वोत्तरविरोधमभिप्रयन्स्वोक्तस्यावान्तरप्रकरणसंगतिमप्याह—स एवेति वाक्यद्वयेन । अनन्तरमिति । नहि मात्रयाप्त्य(ऽप्य)न्यव्यवधानमस्तीति भावः । प्रस्तुत उपपाद्यत इति शब्दाभ्यामपौनरुक्त्यं दर्शितम् । उपसंहरति—अत इति यथोक्त एवेत्यवधारणनान्येषामपि व्याख्यातृणामसत्प्रतिभासनिवर्त्यन्ते । यत्रो(च्चो)क्तं यज्ञस्वाभिना—असच्छब्देनाशुभं

यथोक्त एवार्थः ॥ १६ ॥

आत्मनस्त्वविनाशित्वं कथमुपपद्यत इत्यत्राऽऽह—

अविनाशि तु तद्विद्धि येन सर्वमिदं ततम् ।

विनाशमव्ययस्यास्य न कश्चित्कर्तुमर्हति ॥ १७ ॥

रजस्तमस्तत्कार्यदुःखादिकं गृह्यते । सच्छब्देन तु सत्त्वतत्कार्य-
सुखादिकं भावाभावशब्दाभ्यां चाभ्युदयानभ्युदयपर्यायभूत्य-
भूत्युभयोरपि दृष्टोऽन्त इति राशिद्वयस्य नश्वरत्वमुच्यते । ततश्च
पूर्वोक्तद्वंद्वतिक्षाहेतुभूतदुःखात्मकत्वनश्वरत्वयोरेव प्रपञ्चनं कृतं
भवतीति । तदयुक्तम्—रजस्तमःप्रभृतीनामसदादिशब्दरूपादाने
प्रकरणाद्ययोगात् । एतदभिप्रायेण च स एव प्रस्तुत इत्युक्तम् ।
ननु मात्रास्पर्शास्त्विति श्लोके मात्राशब्देन सत्त्वादिगुणा उच्यन्ते ।
तथाच कपिलासुरीये गुणाः, गुणा मात्रा गुणा लक्षणं गुणा
अवयवः सत्त्वं रजस्तम इति त्रिगुणा इत्युच्यन्ते । सत्त्वादीनां
गुणाश्च तेषां मात्रा अपदिश्यन्ते । तत्र तत्त्वदर्शनताभयनाशस्वभाव-
ताप्रसङ्गेन्द्रियतासुखस्वप्नबोधनतेति सत्त्वमात्रा इत्यादावुपकर-
णेषु च मात्राशब्दः प्रयुज्यते—लघुमात्रः परिव्रजेदित्यादिषु ।
मात्राशब्देन शब्दादिविषयग्रहणे तु शीतोष्णशब्दपौनरुक्त्यं च
स्यादिति । तदप्यसत् । मात्राशब्दस्य सत्त्वादिषु मुख्यप्रयो-
[गा]भावादन्यत्रापि प्रसिद्धयभावादत्राप्रसिद्धार्थस्वीकारहे-
त्वभावाच्च । शीतोष्णशब्दपौनरुक्त्यं तु सामान्यविशेषरूपत्वा-
त्प्रदर्शनार्थत्वाच्च परिहृतम् । अस्तु तर्हि प्रस्तुतयोः सुखदुःखयोरेव
सदसच्छब्दाभ्यां ग्रहणम् । भैवम् । तयोरेवाभ्युदयानभ्युदयरूपत्व-
विवक्षायां तद्वेतुतया व्यतिरेकनिर्देशायोगात् । सुखदुःखयोर्दुःख-
सुखकारणत्वात्नपेधश्च लोकावेदविरुद्धः । सुखादनैश्वर्यानिवृत्त्या-
दिकथनं च प्रस्तुतानुपयुक्तम् । एवं योजनान्तरेष्वपि दूषणमू-
ह्यम् । अतो महाप्रकरणपूर्वापरादिसंगतेर्यथोक्त एवार्थः ॥ १६ ॥

अथ प्राप्यविशेषणतया तदनुप्रवेशात्पुरुषार्थभूतस्य सहसैव
शोकनिवृत्तिहेतोरात्मनित्यत्वस्य नासत् इति श्लोके चरमप्रतिज्ञा
तस्यापि बुद्धिस्थक्रमेण प्रथममुपादानं क्रियत इत्यभिप्रायेणाऽऽह—
आत्मवस्त्विति । तुशब्देन जननमरणान्तेः सर्वलोकसाक्षिकत्वादे-

तदात्मतत्त्वमविनाशीति विद्धि । येनाऽऽत्मतत्त्वेन चेतनेन तद्व्यतिरिक्तमिदमचेतनं तत्त्वं सर्वं तत् व्याप्तम् । व्यापकत्वेन निरतिशयसूक्ष्मत्वादात्मनो विनाशानर्हस्य तद्व्यतिरिक्तो न कश्चित्पदार्थो विनाशं कर्तुमर्हति तद्व्याप्यतया तस्मात्स्थूलत्वात् । नाशकं हि शस्त्रजलाग्निवाय्वादिकं नाशं व्याप्य शिथिली करोति मुद्गरादयोऽपि हि वेगवत्संयोगेन

तेभ्यो भूतेभ्यः समुत्थाय तान्येवानु विनश्यन्तीति देहसमानयोगक्षेमत्वश्रवणाच्च कथमात्मनो देहाद्विशेष इत्यभिप्रेतमेवमपि विशेषोऽस्तीति श्लोकस्थतुशब्दार्थः । तच्छब्दार्थं नपुंसकतात्पर्यं प्रतिज्ञांशं तत्राप्याश्रयसाध्यधर्मयोर्भेदं च व्यनक्ति—तदात्मतत्त्वमिति । न विनष्टुं शीलमस्थेति अविनाशि । हेत्वंशपतिपादकद्वितीयपादं व्याकुर्वन् सर्वशब्दस्य वाक्यान्वयौचित्यप्राप्तं संकोचभिदंत्वनिर्देशस्वारस्यसूचितं बाह्यानां परात्त्वं तद्विपर्ययेणाऽऽत्मनः फलितं चेतनत्वं तत एवाचेतने चेतनस्याऽऽत्मत्वेन व्याप्तिं गमयति—येनेति । चेतनसमुदायेनाचेतनसमुदायस्तिलतैलदारुवह्म्यादिवद्यथांशं व्याप्त इत्यर्थः । यद्वा सर्वाचेतनानुप्रवेशयोग्यत्वमिह विवक्षितमित्युभयथाऽपि नाऽऽत्मानुत्त्वविरोधः । अत्रायं प्रयोगः—आत्मा शस्त्राद्यधीनविनाशो न भवति, तद्व्यापकत्वेन ततः सूक्ष्मत्वात् । यथाऽऽकाशः । व्यतिरेकेण वा यो यदधीनविनाशः स ततः सूक्ष्मो न भवति । यथा वायुविनाशो दीप इतीमं प्रयोगं व्यञ्जयन् प्रयोगान्तरपरतयोत्तरार्थं (धं) व्याचष्टे—व्यापकत्वेनेति । विनाशानर्हस्येति अव्ययशब्दार्थः । तस्य हेतुर्निरतिशयसूक्ष्मत्वादिति । इदं च निरतिशयसूक्ष्मत्वमचेतनापेक्षया । कश्चिदित्यस्येश्वरोऽपीति परस्य व्याख्या स्वदर्शनविरुद्धेत्यभिप्रायेणाऽऽह—तद्व्यतिरिक्तः कश्चित्पदार्थ इति । धर्मिनिर्देशोऽयम् । आत्मनो विनाशं कर्तुं नार्हतीति साध्यार्थः । तत्र हेतुमाह—तद्व्याप्यतया तस्मात्स्थूलत्वादिति । तस्मात्स्थूलत्वादित्येव हेतुस्तस्यासिद्धिपरिहारयोक्तं तद्व्याप्यतयेति । व्याप्तिपूर्वं दृष्टान्तमाह—नाशकमिति । घटादिनाशकमुद्गरादावनैकान्यमाशङ्क्य परिहरति—मुद्गरेति । अयमभिप्रायः—न तावन्मुद्गरसंयोगमात्रं घटादिनाशकं मुद्गरो-

वायुमुत्पाद्य तद्द्वारेण नाशयन्ति । अत आत्मतत्त्वमविनाशि ॥ १७ ॥

देहानां तु विनाशित्वमेव स्वभाव इत्याह—

अन्तवन्त इमे देहा नित्यस्योक्ताः शरीरिणः ।

अनाशिनोऽप्रभेयस्य तस्माद्युध्यस्व भारत ॥ १८ ॥

दिह उपचय इत्युपचयरूपा इमे देहा अन्तवन्तो विनाशस्वभावाः ।

परिस्थापितघटस्य नाशप्रसङ्गात् । नापि वेगमात्रमसंयोगे विध्वंसप्रसङ्गात् । नापि तदुभयमात्रं वेगवत्तृणसंयोगेऽपि प्रसङ्गात् । न च वेगवद्द्रव्यविशेषसंयोगो नाशकः । तस्यैव पृष्ठभागसंयोगे नाशादर्शनात् । अतो वेगवत्काठिन्यादिविशिष्टद्रव्य- विशेषभागविशेषसंयोगविशेष एव नाशक इत्यपि(वि)त्रादम् । तदा च वायुविशेषोत्पत्तिरपि प्रायशः प्रत्यक्षसिद्धत्वादाविवादा । वायोश्च तत्तद्द्रव्यानुप्रवेशेन नाशकत्वं कठिनतरशब्दाभिघात- संक्षोभ्यमाणपदार्थेष्वभ्युपगतम् । एवं सति क्लृप्तकारणभावस्या- त्रापि विद्यमानस्य वायुविशेषस्य नाशहेतुत्वमवश्याभ्युपगमनी- यम् । स च वायुर्घटाद्यपेक्षया सूक्ष्मः । यत्र तु वेगाभावेऽप्या- क्रमणादिमात्रेण नाशकत्वं तत्र मुद्रारावयवनुन्नघटादिद्रव्यावयव- विशेषां भागान्तरं स्प(स्व)स्मात्स्थूलतरमनुप्रविश्य वि(भि)न्दन्ति आक्रममूलान्तरवायुनिःसरणवशाद्वायुपुरितभस्त्रिकाक्रमणादिष्विवे- ति । अत इति । उक्तहेतुद्वयेन शस्त्रादेरनाशकत्वादात्मनोऽपि सूक्ष्मतरस्य तन्नाशकस्यान्यस्यादर्शनादीश्वरस्यापि तन्नाशसंक- ल्पाभावादिति भावः ॥ १७ ॥

नासत इतिप्रतिज्ञांशस्योपपादकतयोत्तरश्लो(कमत्रतारयति)--- देहानामिति । अवधारणेन स्वभावशब्देन चासद्व्यपदेशै- कान्त्यं सूचितम् । अन्तवन्त इति । साध्यस्य हेत्वाकाङ्क्षां शम- यन् धर्मिप्रतिपादकमेव देहशब्दं निर्वक्ति—दिह उपचय इति । उपचयरूपाः सावयवा इत्यर्थः । देहशब्दो रूढ्या धर्मिप्रतिपा- दकयोगेन हेतुप्रतिपादनपर इति भावः । साध्यनिर्देशे प्रकृति- प्रत्यययोरर्थमाह—विनाशस्वभावा इति । नात्र निरूपणापेक्षया

उपचर्यापचयात्मका हि घटादयोऽन्तवन्तो दृष्टाः । नित्यस्य शरीरिणः
कर्मफलभोगार्थतया भूतसंघातरूपा देहाः पुण्याः पुण्येनेत्यादिशास्त्रै-
रुक्ताः कर्मावसानविनाशिनः । आत्मा त्वविनाशी । कुतः—अप्रमेयत्वात् ।
न ह्यात्मा प्रमेयतयोपलभ्यते । अपि तु प्रमातृतया । तथा च वक्ष्यते—
' एतद्यो वेत्ति तं प्राहुः क्षेत्रज्ञ इति तद्विदः ' । इति ।

वा देशाद्यपेक्षया निर्णयपरिमाणादिरन्तो विवक्षितः । मतुप् च
नित्ययोगादिविषय इत्यर्थः । व्याप्तिदृष्टान्तावाह—उपचयेति । श्रुति-
बद(त्य)र्थापत्तिभ्यामपि शरीरस्य विनाशस्वभावतामुपपादयती-
त्याह—नित्यस्येति । नित्यस्य शरीरिण इति पदद्वयसूचिते श्रुत्य-
र्थापत्ती कथं तैरुक्ता (क्तः) इत्याकाङ्क्षां शमयति—कर्मत्या-
दिना । शरीरिण इतीनिप्रत्ययेन पृथ्या च प्रतीतस्य संबन्धस्य
कर्मारूयो हेतुः प्रकृतोपयोगाद्दर्शितः । ईश्वरादिशरीराणामक-
र्माधीनत्वात्तद्व्यवच्छेदार्थमिम ईतिनिर्देशसूचितमुक्तम्—भूतसं-
घातरूपा इति । अनेकभूतसंघातात्मकत्वमपि अनित्यत्वे हेतुः ।
कर्मावसानविनाशिन इति । शरीरशब्दनिर्वचनफलितम् । विशर-
णाद्धि शरीरम् । कैश्चिच्छास्त्रैस्तावद्देहानामुत्पत्तिविनाशौ द्वावप्य-
भिधीयेते । यैश्च कर्माधीनोत्पत्तिमात्रमुक्तं तैरप्यर्थात्कर्मावसाने
विनाशोऽप्युक्त एव स्यादिति भावः । एवं चेमे देहाः शरीरिण
इति पदत्रयेण सूचितं भूतसंघातरूपत्वसावयवत्वकर्मफलभोगार्थ-
त्वरूपं शरीरानित्यत्वे हेतुत्रयमुक्तम् । अनाशिनोऽप्रमेयस्येति पदद्व-
यमात्मनित्यत्वाख्यसाध्यसंभावनातद्धेतुपरतया व्याख्याति—
आत्मा त्विति । नित्यत्वस्य नाशनानर्हत्वेन स्थिरीकरणान्नित्य-
स्थानांशिन इत्यनयोरपुनरुक्तिः । स्थूलसूक्ष्मनाशविरहाभिप्रा-
याद्वा । असिद्धो हेतुरात्मनोऽप्यस्मात्सिद्धान्ते प्रमाविषयत्वादि-
त्यत्राऽऽह—न ह्यात्मेति । प्रमेयत्वपर्युदासः प्रमेयतैकस्वभावशरी-
रादिव्यावर्तनमुखेन प्रमातृत्वपर्यवसितः । नञोऽत्र तदन्यत्रा-
चित्वात् । एवंमेव क्षेत्रक्षेत्रज्ञयोर्विवेको वक्ष्यत इत्याह—तथा चेति ।
एतेन ज्ञानाविषयत्वमात्रं व्याकुर्वन्निरस्तः । प्रमेयत्वं चात्र भोग्य-
त्वपर्यवसितम् । तद्व्यतिरेकश्च पूर्वोक्तकर्मफलभोगार्थत्वरूपहेतुव्य-

न चानेक[रूप] उपचर्यापचयात्मकश्चाऽऽत्मोपलभ्यते । सर्वत्र

तिरेकरूपेण भोक्तृत्वपर्यवसितः । ततश्चायं पूर्वोक्तहेत्वन्तरद्वय-
व्यतिरेकस्थापि प्रदर्शनार्थं इति मत्वा तयोरपि व्यतिरेकमाह—
न चेत्वादिना । सावयवत्वे योग्यानुपलब्धिमाह—सर्वत्रेति । सर्व-
शब्दोऽत्र देहांशकात्स्नर्यपरः । तेनाणोरप्यात्मनः पादे भे वेदना
शिरसि भे सुखमित्यादिसुखदुःखनिमित्ततत्तदवयवावच्छिन्नव्य-
वहारदशायामपि निरवयवत्वोपलब्धिर्रुक्ता । यद्वा—देवादिरू-
पेण विचित्रप्रकारेष्वनन्तेषु देहेषु कचिदपि देहे देहिनः सावयवत्वं
नोपलब्धमित्यर्थः । अहमित्येकवचनमेकस्मिन्देहेऽभिमन्तुरात्मन
एकत्वं सूचयति । यद्यात्मा सावयवः स्यात्तदाऽवयवीति कदा-
चिदुपलभ्येत प्रत्येकं तदवयवानामपि चैतन्यस्यावश्यमभ्युपगम-
नीयत्वात् । सावयवत्वे ह्यवयवसंघातरूपोऽवयविरूपो वा स्यात् ।
उभयथाऽप्यवयवगतविशेषगुणमन्तरेण न तत्र विशेषगुण-
सिद्धिः । किंवादिष्वपि प्रत्येकमसिद्धाऽपि मदशक्तिः
पाकविशेषाद्रसविशेषादिवत्प्रत्येकं (कं) जायते । शक्ते-
श्चापर्यनुयोज्यत्वेऽपि विशेषगुणेष्वयं नियमो दुस्त्यजः । ज्ञान-
द्रव्यत्वपक्षेऽप्येवं निष्प्रभसमुदाये सप्रभत्वायोगवत् । एवं च
सति समाजवदेकस्मिन्देहिनि मिथः कलहासूयेर्ष्यानिग्रहानुग्र-
हादयोऽप्युपलभ्येरन् । समुदायावयविनोश्चःतिपीडायारूप्यवय-
वव्यतिरिक्तयोरभावादवयवानामेवानुभक्षितत्वं स्यात् । तथा
सति पुण्यापुण्याद्यवच्छिन्नात्मावयवानुरूपं तदन्योऽवयवो न
प्रतिसंद्भीतेति दक्षिणहस्तेन मयैव स्पृष्टं वामहस्तेन पुनः स्पृशाभी-
त्यादि प्रतिसंधानं न स्यात् । न चाऽऽत्मावयवानामाशुतरसंचारा-
त्तदुपपत्तिः, आत्मनश्चूर्णपुञ्जकल्पत्वप्रसङ्गेन संघातविशेष्या-
(पादेर) पि असिद्धिप्रसङ्गात् । न च बस्त्रादिषु मृगमदवासने-
वान्यवासनसंक्रमः । मात्राऽनुभूतस्य गर्भस्थेनापि स्मरणप्रस-
ङ्गात् । न च भेदाभेदात्सर्वोपपत्तिस्तस्यैव व्याघातादिदुःस्थ-
त्वस्य शारीरकभाष्यादिषु प्रपञ्चितत्वात् । तदेवमहमित्येकत्वे-
नोपलम्भो निरवयवत्वमन्तरेण नोपपद्यते । एतेनार्थाद्देहेन्द्रिय-

देहेऽहमिदं जानामीति देहादन्यस्य प्रमातृतृयैकरूपेणोपलब्धेः । न च देहादेरिव भेदशेभेदे प्रमातुराकारभेद उपलभ्यते । अत एकरूपत्वेनानु-

प्राणानामप्यात्मत्वं निरस्तं वेदितव्यम् । तथाहि—नहि पाण्या-
धारब्धोऽवयव्यस्ति सत्कार्यवादस्थापनात् । न च पाण्यादय
एवाऽऽत्मानः प्रत्येकमहंत्वाभावात् । अविवादनियमासंभवाच्च ।
न चात्र परस्परपकार्योपकारकभावाभिमानः सुवचः । अत
एव च न तत्समुदायः । एवमिन्द्रियग्रामे प्राणारूढसंघा-
तेऽपीति देहस्य चान्यस्य चेति ग्र(ष्ट)हक्षेत्रादितुल्यो ममेदमिति
देहस्येदंग्रहः । लो(सोऽ)हमित्यादिकं तु प्रबुद्धस्यापृथक्सिद्धेः ।
अप्रबुद्धस्य तु भ्रान्त्येति न कश्चिद्विषय इति भावः । प्रमातृतृयेति ।
विमर्शदशायां प्रमेयस्याप्यात्मनः प्रमातृत्वेन हि सर्वदा विषय-
ग्रहणवेलायां स्फुरणमज्ञासिधमित्येवमादिरूपेणान्यदाऽपि प्रमातृत्वं
परामृष्टम् । आत्मग्रहणेऽपि मां जानामीति प्रमातृत्वमपि सुस्थि-
तमेवेति भावः । एकरूपेणेति । सावयवत्वे कस्यचिदवयवस्य
कदाचित्प्रमातृत्वेनान्येषां चाप्रमातृत्वेन स्फुरणं स्यात् । न
ह्यनेकेषां चेतनानामवयवानां प्रमाप्रसरयौगपन्ननियमोऽस्तीति
भावः । अथ पूर्वोक्तमेव मुखभेदेन साध्यन्विजातीयसंघातात्म-
कत्वे योग्यानुपलब्धिं चाऽऽह—न चेति । पाञ्चभौतिकेषु
देहादिषु तत्तद्भूतांशभूतत्वगसृष्ट्यासादौ तत्तद्भूतप्रयुक्ताकारभेद
उपलभ्यते नैवं प्रमातरि । तथा च श्रूयते—कृत्स्नः प्रज्ञानघन
एवेत्यादि । यद्वा—आकारभेद इति पाणिपादादिसंनिवेशभेदो
विवक्षितः । तदेवमात्मनो नित्यत्वे देहस्य विनाशित्वे च
प्रत्येकं हेतुचतुष्टयं श्लोकद्वयसिद्धं सुखग्रहणाय संकलय्य दर्शयति—
अत इति । एकरूपत्वेनाभूतसंघातात्मकत्वादित्यर्थः । अनुपच-
यात्मकत्वात्—निरवयवत्वादित्यर्थः । नन्विदमखिलमपि हेतु-
जातमनुपपन्नम् । तथाहि—तत्रासंघातरूपत्वस्य निरवयवत्वस्य च
रूपरसादिभिर्महदादिभिश्चानैकान्यम् । प्रमातृत्वं च यदि कर्म-
फलभोक्तृत्वं विवक्षितं तदानीमसाधारणानैकान्यं सकलसपक्ष-
विपक्षव्यावृत्तेः । तत्र चेश्वरादेरपि पक्षीकारे भागासिद्धिश्च ।

यदि प्रमाश्रयत्वमात्रं विवक्षितं तदा सर्वप्रमातृपक्षीकरणे पूर्वपद-
साधारण्यम् । जीवमात्रपक्षीकारे त्वीश्वरनित्यत्वस्यापि
दृढाभ्युपगमाभावात्तस्मिन्दृष्टान्ते संदिग्धसाध्यवैकल्यादिदोषः ।
व्यापकत्वं च यदि सर्वव्यापकत्वं तदा स्वरूपासिद्धिः । प्रत्येकं
क्षेत्रज्ञानामणूनां तदभावात् । ईश्वरापेक्षया व्याप्यत्वाच्च । यदि
कतिपयव्यापकत्वं तदा शस्त्राकाशादिभिरैवानैकान्त्यम् । शरी-
रानित्यत्वसाधकं सावयवत्वमीश्वरदिव्यविग्रहाभरणायुधादि-
विशेषैः । एवं कर्मफलभोगार्थत्वं च यदि तद्धेतुत्वं तदैश्वरजी-
वस्वरूपादिभिः पूर्ववदनैकान्त्यम् । यदि तदर्थमुत्पन्नत्वं तदा
व्यर्थविशेषणत्वमुत्पन्नत्वमात्रेण व्याप्तिसिद्धेः । संघातरूपत्वमपि
सावयवत्ववदेवानैकान्तिकम् । व्याप्यत्वं च यदि सर्वापेक्षया तदा
त्वसिद्धिदोषः । नहि शरीरादिकं पर्वतादिव्यां(ना व्या)प्यते ।
अप्रसिद्धत्वं च हेतोः—कुत्रचिदापि तस्याभावात् । यदि कति-
पयापेक्षया तदैश्वरव्याप्यैर्जीवदिव्यमङ्गलविग्रहादिभिरनैकान्त्यम् ।
यदि जीवव्याप्यत्वमिति विशेष्येत तदा नित्यसूरिविग्रहविशे-
षादिभिः प्रकृत्यादिभिश्च प्राग्वद्व्यभिचारः । एतेन क्षेत्रज्ञव्या-
प्यत्वमित्यपि निरस्तम् । यदि पुनरव्यापकत्वं विवक्षितं तदाऽ-
णिमाद्यैश्वर्यवद्योगिप्रभृतिशरीरेषु स्वरूपासिद्धिः । तच्छरीराणां
शिलाद्युन्मज्जननिमज्जनादेरपि योग्यत्वादिति । अत्रोच्यते—
असंघातत्वनिरवयवत्वयोस्तावदर्जुनबुद्ध्या घातुकतया प्रस्तुत-
शस्त्राग्न्याद्यधीनविनाशनिवृत्तेः साध्यत्वान्न महदादिभिरनै-
कान्त्यम् । द्रव्यत्वेन विशेषणान्नाग्न्यादिनाशरूपादिभिरनैका-
न्त्यम् । एवं प्रत्यक्षादिसिद्धनाशकनिषेधे महदादिवत्केवलमी-
श्वरसंकल्पादिना नाशः शङ्क्येत तदपि श्रुत्यैव प्रतिपिध्येतेति
भावः । प्रमातृत्वस्य भोक्तृत्वपर्यवसाने कर्मफलभोगार्थत्वरूप-
प्रमेयत्वानिषेधमुखेनानुत्पत्तिपर्यवसितत्वादानुत्पन्नत्वस्य च नित्य-
त्वेन व्याप्तिसिद्धेरात्मस्वरूपानुत्पत्तेश्च शास्त्रसिद्धत्वान्न कश्चिदोपः ।
प्रमाश्रयत्वमात्रस्य हेतु वे त्वीश्वरो दृष्टान्तः । तत्र साध्यसंदेहः
' न त्वेवाहम् ' इत्यस्य व्याख्यानदशायां निराकृतः । व्यापक-

त्वस्य प्रयोगस्तु पूर्वमस्मद्व्याख्यातप्रकारेण शस्त्रादिविषय-
 तथा पठितव्य इति न तत्रापि दोषः । शरीरानित्यत्वसाधनेषु च
 सावयवत्वभूतसंघातत्वयोः प्राकृतत्वे सतीति विशेषा(पणा)न्न
 व्यभिचारः । एतदर्थं हि ' इमे देहाः ' इत्युक्तम् । कर्मफल-
 भोगार्थत्वमपि तदर्थमुत्पन्नत्वमेव । न च व्यर्थविशेषणं मुक्तात्म-
 ज्ञानविकासस्य व्यवच्छेद्यत्वात् । नहि सोऽनुत्पन्नः प्रागभावा-
 न्निवृत्ते प्रतिबन्धे करणनिरपेक्षस्वरूपाधीनोत्पत्तित्वमात्रेण हि
 स्वाभाविकमुच्यते न त्वनुत्पन्नत्वेन । दोषप्रहाणान्न ज्ञानमात्मनः
 क्रियते तथा । प्रकाशयन्ते न जन्यन्ते नित्या एवाऽऽत्मनोः हि ते ॥
 इत्यादिकं त्ववबोधादिस्वरूपस्यानुत्पन्नतामाह न तु तद्विकारस्य ।
 अथवाऽवस्थारूपत्वेन तस्योत्पन्नत्वं नाम पृथक्चिन्त्यतां तदव-
 स्थावस्थितव्यवच्छेदाय विशेषणं स्यात् । अस्तु वा विशेषणनै-
 रपेक्ष्यं तथाऽप्युत्पन्नत्वमात्रेणानित्यत्वं तावत्सिद्धम् । अज्ञातोत्पत्तिषु
 केषुचिच्छरीरेषु हेत्वसिद्धिशङ्कापरिहारः कर्ममूलत्वप्रदर्शनेन
 क्रियते । कर्मावसानविनाशत्वस्य वा साध्यत्वात्तदौचित्याय
 चेदं विशेषणम् । साध्यत्वं व्याप्यत्वं च शस्त्राद्यपेक्षया विवक्षितम् ।
 साध्यं च तदधीनविनाशत्वमिति न कश्चिद्विदोषः । ननु यो यद्व्याप्यः
 स तदधीनविनाश इति न व्याप्तिः । ईश्वरव्याप्यैः प्रकृतिपुरुषका-
 लादिभिरनैकान्त्यादिति चेन्न । योग्यत्वस्य साध्यत्वात्तत्रापि
 तत्संभवात् । ईश्वरनित्येच्छापरिग्रहादेव हि तन्नित्यत्वम् । अन्यथा
 यदीश्वरो जीवादिस्वरूपमपि संजिहीर्षेत्कस्तस्य शासिता तर्हि
 जीवाकाशादिव्याप्यैस्तदधीननाशरहितैः शरीरादिभिर्व्यभिचार
 इति चेन्न । तेषामपि तन्नाशत्वयोग्यत्वात् । तन्नाशकर्तेश्वरस्तु न
 तत्र जीवादीन्युपकरणी करोतीति विशेषः । ततश्चैवं प्रयोगः—
 शरीरादि शस्त्राद्यधीनविनाशयोग्यम् । तद्व्याप्यत्वात् । यद्यद्व्याप्यं
 तत्तदधीनविनाशयोग्यमिति । यद्वा तिष्ठतु सामान्यव्याप्तिः ।
 शस्त्रादिनाशत्वमेव साध्यम् । शस्त्रादिव्याप्यत्वादित्येव च
 हेतुः । यच्छस्त्रादिव्याप्यं तच्छस्त्रादिनाशम् । यथा कद-
 लीकाण्डादीति । न चाऽऽकाशादि शस्त्रादिव्याप्यम् ।

सूक्ष्मत्वे सत्यनुप्रवेशस्य विवक्षितत्वात् । सूक्ष्मत्वस्य चात्र यत्र यत्प्रतिहन्यते तत्राप्रतिहतत्वं ततः सूक्ष्मत्वमिति निष्कर्षात् । योगिप्रभृतिशरीराणां तु शस्त्रादिव्याप्यत्वमेव परिणामविशेषादोनि (निर्) वृत्तमतस्तदधीननाशाभावः । शस्त्राद्यपेक्षया व्यापकत्वमेव तेषामिति तैर्न व्यभिचारः । ततोऽपि सूक्ष्मतरैरीश्वरसंकल्पस्वसंकल्पादिभिस्तु तन्नाशः । एतेन शस्त्रास्त्रादिप्रतिबन्धकौषधाद्यनुगृहीतशरीरवृत्तान्तोऽपि व्याख्यातः । औषधादिभिस्तत्र प्रवेशप्रतिबन्धात् । तस्मात्सिद्धमष्टावपि हेतवोऽष्टादिग्विजयिन इति । ननु किमर्थमिह लोकसिद्धं शरीरानित्यत्वं प्रसाध्यते । केषुचिच्छरीरेषु प्रत्यक्षत एव नाशो दृष्टः । अविनष्टेषु भीष्मादिशरीरेष्वपि तत्तुल्यतया नाशित्वं निश्चितमेव । अन्यथा शत्रून्प्रति शस्त्रादिकमपि न प्रहीयेत स्वयमपि शत्रुशस्त्रादिकं न निवारयेत् । अतः शरीरानित्यत्वस्य संप्रतिपन्नत्वात्संदिग्धे च न्यायापेक्षणाच्चिरार्थकमिह सावयवत्वाद्यनुमानचतुष्टयमिति । अत्रोच्यते—प्रथमं तावदात्मनित्यत्वानुमानानां यच्छस्त्राद्यधीनविनाशं तत्सावयवं यथा शरीरमिति व्यतिरेकव्याप्तिप्रदर्शनमेकं प्रयोजनम् । तत एव देहात्मनोर्विरुद्धधर्मप्रपञ्चनेन भेदस्थापनं द्वितीयम् । शस्त्रादिनिवारणरसायनसेवादिभिर्नित्यत्वमपि [न] किं संभवेदिति संदेहापाकरणं तृतीयम् । एवं देहानां नाशतद्देत्वोरवश्यंभावित्त्प्रतिपादनेन स्वदेहवैराग्यजननं चतुर्थम् । परदेहेषु च स्वस्यैकस्यैव नाशे तु भ्रमनिरसनेन वक्ष्यमाणप्रकारेण स्वतन्त्रकर्तृत्वाभिमानक्षालनं पञ्चमम् । नाशहेतौ सत्यवश्यं नश्यतीति प्रतिपादनात्कलाभिसंधिरहितकर्मानुष्ठानादिनाऽत्यन्तनाशस्यापि संभावनाद्योतनं षष्ठम् । नश्वरस्वभावत्वादशोचनीयत्वं सप्तमम् । शीघ्रं मोक्षसाधने प्रवर्तितव्यमित्यष्टमम् । एवं यथोचितमन्यदापि भाव्यमिति । तस्माद्युध्यस्व भारतेति । तस्मादित्यस्य व्याख्यानं देहस्येत्यादि न शोकस्थानमित्यन्तम् । मात्रास्पर्शास्त्वित्यादिश्लोकद्वयप्रतिपादितेन द्वंद्वतितिक्षारूपपरिकरेणामृतत्वरूपफलेन

पचर्योपचयात्मकत्वात्प्रमातृत्वाद्व्यापकत्वाच्चाऽऽत्मा नित्यः । देहस्तूपच-
र्योपचयात्मकत्वाच्छरीरिणः कर्मफलभोगार्थत्वाद्नेकरूपत्वाद्व्याप्यत्वाच्च
विनाशी । तस्माद्देहस्य विनाशस्वभावत्वादात्मनो नित्यस्वभावत्वाच्चो-
भावपि न शोकस्थानमिति शस्त्रपातादिपररूपस्पर्शानवर्जनीयान्स्वगतान-
न्यगतांश्च धैर्येण सहन्मृतत्वप्राप्तयेऽनभिसंहितफलं युद्धारूपं कर्माऽऽ-
रभस्व ॥ १८ ॥

य एनं वेत्ति हन्तारं यश्चैनं मन्यते हतम् ।

उभौ तौ न विजानीतो नायं हन्ति न हन्यते ॥ १९ ॥

एवमुक्तस्वभावमात्मानं प्रति हन्तारं हननहेतुं कमपि यो मन्यते

च पूरयन्नाह—शस्त्रेति । अत्र परगतान्प्रति शोचतः स्वगताभि-
धानं मर्मोद्घाटनेन मानजननार्थम् । शास्त्रीयत्वादेव स्वगतमपि
दुःखं सख्यते तथा यज्ञपशुशत्रुप्रभृतिगतमपि सोढव्यमिति प्रदर्श-
नार्थं च । युद्धस्यानीप्सितराज्यादिक्षुद्रभोगान्तरप्रधानकत्वव्यु-
दासाय प्रकरणारम्भोक्तमेव फलमुचितमिति अमृतत्वप्राप्तय
इत्युक्तम् । धात्वर्थस्य पराभिमतं करणतयाऽन्वयमपाकुर्वन्नुध्य-
स्वेत्यत्र प्रकृतिप्रत्वयार्थो विविचयाऽऽह—युद्धारूपं कर्माऽऽरभस्वेति ।
अयमर्थः सेश्वरमीमांसायां प्रपञ्चितोऽस्माभिः ॥ १८ ॥

अथाविनाशि त्विति श्लोकेनोक्तं नैनं छिन्दन्तीति प्रपञ्चयि-
ष्यमाणं शस्त्रादीनामात्मनश्च हन्तृत्वहन्तव्यत्वायोग्यत्वं तद्विपर्य-
यवेदिनिन्दया द्रढयति—य एनमिति । सामानाधिकरण्यभ्रमनि-
रासायोक्तम्—प्रतीति । हन्तारमित्यस्य तृन्नन्तत्वादेनमिति
द्वितीया । ‘ न लोकाव्ययनिष्ठाखलर्थतृनाम् ’ (पा० सू० २ ।
३ । ६९) इति कुर्योगे षष्ठीनिषेधात् । हननहेतुमिति । प्रत्यय-
स्यात्र हेतुमात्रविक्षेपेति भावः । न कश्चित्कर्तुमर्हतीति पूर्वोक्तवत्प-
दार्थविवक्षया पुल्लिङ्गत्वोपपत्तिरिति ज्ञापनायोक्तम्—कमपीति ।
छेदनादिहेतुषु कश्चि(कंचि)दपीत्यर्थः । ननु हन्ता चेन्म-
न्यते हन्तुं हतश्चेन्मन्यते हतम् । उभौ तौ न विजानीतो नायं
हन्ति न हन्यते । इत्यस्य कठवल्लीवाक्यस्योपबृंहणरूपोऽयं

यश्चैनं केनापि हेतुना हतं मन्यते, उभौ तौ न विजानीतः । उक्तैर्हेतु-
भिरस्य नित्यत्वादेवार्यं हननहेतुर्न भवति अत एव चायमात्मा न

श्लोकः । तस्य च वाक्यस्याऽऽत्मनो हन्तृत्वहन्तव्यत्वनिषेधार्थ-
त्वम् । 'कर्ता शास्त्रार्थवच्चात्' (ब्र० सू० २ । ३ । ३३) इत्यधि-
करणभाष्ये पूर्वपक्षिणोक्तम् । सिद्धान्ते च यदुक्तं हन्ता चेन्मन्यत
इत्यादिना हननक्रियायामकर्तृत्वमात्मनः श्रूयत इत्येवमनूद्य
तदात्मनो नित्यत्वेन हन्तव्यत्वाभावादुच्यत इति परिहृतम् ।
कथमत्रैनं हन्तारमित्यादिना स्वरसिद्धसामानाधिकरण्यादि-
भङ्गेन हननहेतुं कर्मपीत्यध्याहृत्य व्याख्यायते । उच्यते—न
तावदत्र शारीरकभाष्यविरोध एकार्थ्यात् । अत्र हि यस्य कस्यापि
हेतोरात्महननहेतुत्वं नास्तीत्युक्तम् । तथा सत्यात्मनोऽपि आत्महन-
नहेतुत्वं नास्तीत्युक्तं भवति । एवं चात्र सामान्योक्तस्य विशेष-
निष्ठतामभ्युपेत्योक्तं शारीरके । न च तत्र सामानाधिकरण्याभ्यु-
पगमः । आत्मनो हन्तारमिति वैयधिकरण्येऽपि फलितोक्तैः । तत्र
ह्यपेक्षितपदान्तरस्य योग्यविभक्त्यन्ततयाऽध्याहारः । अत्र तु सा-
मानाधिकरण्यादापि क्रियाकर्मणोराकाङ्क्षादिमतोः परस्परान्वय
एव स्वारसिकः । सामान्यविषयत्वे च प्रकरणौचित्यम् ।
आत्मनो हन्तृत्वनिषेधरूपविशेषोपसंहारस्तु वेदाविनाशिनमिति
श्लोके भविष्यति । तस्मादयमिति शब्दस्य भिन्नार्थत्वादिकमपि
न दोषायेति सिद्धम् । प्रतिज्ञान्तरभ्रमव्युदासायाऽऽइ—उक्तैरिति ।
अस्य नित्यत्वादिति । तत्कार्यशक्तमपि न हि तदयोग्ये प्रवर्तत
इति भावः । एनमिति पूर्ववाक्यादनुकृष्योक्तम् । अत एव चेति ।
अयोग्यतया हेत्वभावे तत्क्रियाविषयत्वरूपफलाभाव इति भावः ।
अयं हननहेतुरयमात्मेत्युभयत्रायंशब्दप्रयोगात्तन्त्रेणोच्चारितोऽयं
शब्दो हन्ति हन्यत इत्यनयोर्विवक्षाभेदात्कर्तृकर्मसमर्पक इति
भावः । कथं तर्हि मनुष्यं हन्तीत्यादिप्रयोगः । न ह्यसौ शरीर-
मात्रहननविषयः । मृतशरीरघातकेष्वपि पितृहा मातृहेत्यादिप्रयो-
गोपक्रोशाद्यभावात् । मनुष्यादिशब्दाश्चाऽऽत्मपर्यवसिता इति नः
सिद्धान्तः । मां जिघांसतीत्यादिप्रयोगेषु व्यक्तमेव हन्तेरात्म-

हन्यते । हन्तिधातोरप्यात्मा न कर्म । स तु शरीरवियोगकरणवाची ।
' न हिंस्यात्सर्वा भूतानि ' ' ब्राह्मणो न हन्तव्यः ' इत्यादीन्यपि
शास्त्राणि तत्तच्छरीरवियोगकरणविषयाणि ॥ १९ ॥

उक्तेरेव हेतुभिर्नित्यत्वादपरिणामित्वादात्मनो जन्ममरणादयः सर्व
एवाचेतनदेहधर्मा न सन्तीत्युच्यते—

कर्मकत्वम् । अतो हिंसायोग्यश्चेतन एव हन्तिधातोः कर्मभूतः ।
तथा सति नायं हन्ति न हन्यत इत्युक्तमुभयमपि नापेपद्यत
इत्याशङ्क्याऽऽह—हन्तिधातुरिति । आत्मकर्मत्यनेन शङ्कासूचनम् ।
सत्यमात्मकर्मक एव स्वतो हन्तिधातुः । न तु स्वरूपप्रच्युति-
प्रतिपादकः किंतु मरणपरः । तथैव हि लोकवेदयोः प्रयोगः ।
मारणं च शरीरादिविश्लेषणात्मकम् । 'मृद् प्राणत्यागे' इति-
चानुशिष्यत इति भावः । एवं लोकप्रयोगो निर्व्यूढः । न हिंस्या-
त्सर्वा भूतानीति शास्त्रप्रयोगस्य कोऽर्थः । स चास्तु यः कश्चित्स
तावत्सामान्यतो विशेषतश्च निषिद्धत्वादकर्तव्य इत्याह—न
हिंसादिति । पराभिमतप्रक्रिययोत्सर्गापवादन्यायाद्वा स्वमतेन
विहितशरीरवियोगकरणस्य पशुशत्रुप्रभृतीनामपि हिततमत्वेन
हिंसात्वस्यैवा (भावा) द्वेति भावः ॥ १९ ॥

अथ विपश्चिदधीतस्यात्र कदाचिदित्येकपदमात्रविशेषितस्य न
जायत इति कठवल्लीश्लोकस्य पौनरुक्त्यप्रत्यक्षविरोधादिदोष-
माशङ्क्याऽऽह—उक्तेरेवेति । एतेन प्रतिज्ञामात्रत्वशङ्का परास्ता ।
निरस्त्वेनापरिणामित्वादिति । अविनाशित्वेन विकारमात्रस्यापि निर-
स्तत्वादित्यर्थः । तथाहि—विनाशो नाम पूर्वावस्थाप्रहाणरूपा नामा-
न्तरभजनार्हावस्थान्तरापत्तिः । यथा घटादिद्रव्यस्य कपालाद्य-
वस्था । तदवस्थान्मुख्यं च तस्या अपक्षयः । सैव कपालाद्यव-
स्थस्य तस्यैव द्रव्यस्योत्पत्तिः । एवं परिणामवृद्ध्यादिकमुदाहर-
णीयम् । वक्ष्यति चेममर्थं जातस्य हि ध्रुवो मृत्युरित्यत्र । अतो
विनाशित्वनिराकरणेन जननादिकमप्यर्थतो निरस्तम् । सर्व
एवेत्यपौनरुक्त्यार्थमुक्तम् । एवकारोऽत्रापिशब्दसमानार्थः ।
न केवलं हन्तव्यत्वमात्रमेवापि तु जन्यत्वादिकमपीत्यपुनरु-
क्तिरिति भावः । देहधर्मा इति । हन्यमाने शरीर इति सूचितज-

न जायते म्रियते वा कदाचि-
 न्नायं भूत्वा भविता वा न भूयः ।
 अजो नित्यः शाश्वतोऽयं पुराणो
 न हन्यते हन्यमाने शरीरे ॥ २० ॥

तत्र न जायते म्रियत इति वर्तमानतया सर्वेषु देहेषु सर्वैरनुभूयमाने
 जन्ममरणे कदाचिदप्यात्मानं न स्पृशतः । नायं भूत्वा भविता वा न
 भूयः । अयं कल्पादौ भूत्वा भूयः कल्पान्ते च न भवितेति न । केषुचि-

ननमरणादिव्यवहारविषय उक्तः । तत्र हेतुरचेतनेति । जननादयो
 देहधर्मा आत्मनो न सन्तीत्युच्यत इत्यात्मानि देहधर्मान्प्रत्यक्षा-
 दिनाऽभिमन्यमानायाजुंसाय न जायत इत्युपनिषन्मन्त्रेणैव
 यथावस्थिताकारो विविच्यभिधीयते न तु देहसंयोगवियोगल-
 क्षणजनमरणप्रतिक्षेपः क्रियत इत्यर्थः । वाशब्दश्चार्थः । श्लोक-
 स्थपदानां पौनरुक्त्यपरिहाराय वर्तमानादिनिर्देशसिद्धां व्यवस्थां
 व्यञ्जयन्नाह—तत्रेति । ननु कदाचिदित्यनेन वर्तमानकालविव-
 क्षायां वैयर्थ्यम् । लकारेणैव गतार्थत्वात् । भूतभविष्यतोः
 संग्रहे वर्तमाननिर्देशो न संगच्छत इत्याशङ्क्योक्तम्—वर्तमान-
 तथेत्यादि । तत्तत्कालीनपुरुषाणां तेषु तेषु देहेषु जायते म्रियत
 इति वर्तमानतयैव हि जननमरणयोरनुभवोऽतस्तदपेक्षया वर्तमा-
 ननिर्देशोपपत्तिः । तेन कल्पाद्यन्तव्यतिरिक्तः समस्तः कालः
 कदाचिदिति संगृहीत इति भावः । भूत्विति पूर्वकालनिर्देशाभिधेत-
 माह—कल्पादाविति । तत्र भूयःशब्दः कल्पान्तपरः । भूत्वा भवितेत्य-
 नयोः क्रिययोः प्रत्येकं नष्ट्रयभ्रमव्युदासायोक्तम्—न भवितेति
 नेति । भूत्वा न भवितेति विशिष्टं ज्वन्तरेण प्रतिपिध्यते । ननु नायं
 भूत्वेत्यादिकं किमर्थमुच्यते । न जायत इत्यादिनैव संगृहीतुं
 शक्यत्वादित्याशङ्क्याऽऽह—केषुचिदिति । अयं भावः—कालवि-
 शेषेषु देहविशेषेषु सृष्टिप्रलयविशेषः श्रूयते । स च न देहसंबन्ध-
 तद्वियोगमात्रम् । तोयेन जीवान्वय(वि) ससर्ज भूम्याभिति
 कठोक्तेः प्राक्सृष्टेरेकत्वावधारणादेकविज्ञानेन सर्वविज्ञानप्रति-

त्प्रजापतिप्रभृतिदेहेष्वगमेनोपलभ्यमानं कल्पादौ जननं कल्पान्ते च मरणमात्मानं न स्पृशतीत्यर्थः । अतः सर्वदेहगत आत्माऽजः । अत एव नित्यः शाश्वतः प्रकृतिर्व्यसदसत्परिणामैरपि नान्वीयते । अतः पुराणः पुराऽपि नवः सर्वदाऽपूर्ववदनुभाव्यत इत्यर्थः । अतः शरीरे ह्यन्यमानेऽपि न ह्यन्यतेऽयमात्मा ॥ २० ॥

ज्ञोपपत्तरेकस्यैव बहुभवनसंकल्पादेश्चेति । जीवस्वरूपोत्पत्तिना-
शावेवाभ्युपगन्तव्याविति जीवानामप्रलयावस्थाधित्ववादशङ्का-
निरासाय नायं भूत्वेत्याद्युक्तम् । तत्र चैवमुत्तरम्—जीवानां
विसृष्टिः सदेहीकरणेन विक्षेपः । प्राक्सृष्टेरेकत्वावधारणं
नामरूपविभागाभावात् । एकविज्ञानेन सर्वविज्ञानं च सूक्ष्माचिदचि-
द्वस्तुशरीरकस्य ब्रह्मणः स्थूलचिदचिद्वस्तुशरीरतया परिणामात् ।
अत एव बहुभवनसंकल्पाद्युपपत्तिश्च । अतः कल्पाद्यन्तयोरपि
ज्ञानसंकोचविकासकरदेहविश्लेषसंश्लेषमात्रमेव न पुनः स्वरूपो-
त्पत्तिरिति । अजो नित्य इत्यनयोः पूर्वोक्तावस्थस्य संकल्लय
निगमनरूपतया तत्तत्कालेषु जन्मादिनिषेधेन सर्वदेहगतात्माज-
त्वादिविवक्षया चापौनरुक्त्यमित्यभिप्रायेणाऽऽह—अतः सर्वदेह-
गत इति । अत एव नित्य इति । उत्पत्तिरहितत्वान्नाशरहित इत्यर्थः ।
सृष्ट्यवस्थागतस्थूलपरिणामानामात्मनि निरस्तत्वात्प्रलयाद्यव-
स्थागतसूक्ष्मपरिणामनिरसनपरः शाश्वतशब्द इत्यभिप्रायेणाऽऽह—
प्रकृतिवदिति । पुराणशब्दमप्यक्षरसाम्यान्निर्वृयादित्युक्तन्यायेन
निर्वृक्ति—पुराऽपि नव इति । किमिदं पुराऽपि नवत्वम् । अनुत्पन्नस्य
कदाचिदपि नवत्वायोगात् । उत्पत्तेऽपीदानीमपि नव इति वा
परस्तादपि नव इति वा वक्तव्यम् । पुरानवत्वस्वाविसम्यनीयत्वा-
दित्याशङ्क्याऽऽह—सर्वदेति । पुराशब्दस्य कालत्रयोपलक्षणतया
वा वृत्त्यन्तर्गताभिप्रायकापिशब्दसमुच्चितकालान्तरतात्पर्येण वा
पुरातनोऽपि नव इति विरोधाभिप्रायेण वा निर्वाहः । नवशब्दोऽप्यत्र
नवत्वसहचरिताश्चर्यत्वपरः । वक्ष्यति चाऽऽश्चर्यवदित्यादीति भावः ।
यद्वा सावयवानामवयवप्रत्यायनादिना नवीकरणं स्यात् । अयं तु नि-
रवयवत्वेनानवीकार्यतया पुराऽपि नव इति उपपादितमर्थमर्जुनस्य
शङ्क्यमानविषये निगमयतीत्यभिप्रायेणाऽऽह—अत इति ॥ २० ॥

१ क. 'वदविशद्गततपरि' । २ क. ख. ग. 'रातनोऽपि ।

वेदाविनाशिनं नित्यं य एनमजमव्ययम् ।

कथं स पुरुषः पार्थ कं घातयति हन्ति कम् ॥ २१ ॥

एवमविनाशित्वेनाजर्वेन व्ययानर्हत्वेन च नित्यमेनमात्मानं यः पुरुषो वेद स पुरुषो देवमनुष्यतिर्यक्स्थावरशरीरावास्थितेष्वात्मसु कमप्यात्मानं कथं घातयति कं वा कथं हन्ति कथं नाशयति कथं वा तत्प्रयोजको भवतीत्यर्थः । एतेनाऽऽत्मनो घातयाम्यहमित्यनुशोचनमात्मस्वरूपयाथात्म्याज्ञानमूलभवेत्यभिप्रायः ॥ २१ ॥

यद्यपि नित्यानामात्मानां शरीरत्रियोगमात्रं क्रियते तथाऽपि रमणीयभोगसाधनेषु शरीरेषु नश्यत्सु तद्वियोगरूपं शोकनिमित्तमस्त्येवेत्यत आह—

य एनमित्युक्तविपर्ययपरे वेदेत्यादिश्लोके नित्यमिति परमसाध्यानुवादः । अविनाशिनमित्यादिकं तु तद्धेतुरित्यभिप्रायेणाऽऽह—एवमिति । व्ययशब्देनात्र जन्मनाशव्यतिरिक्तविकारा विवक्षिताः । अपक्षय एव वा छेदनादियोग्यावयवविश्लेषादिर्वा । कमिति निर्धारणस्यानिर्धारितानेकव्यक्तिसापेक्षत्वादाह—देवमनुष्येत्यादि । घातयतिहन्त्योः पौनरुक्त्यमाशङ्क्य बुद्धिस्थक्रमेणार्थमाह—कथं नाशयतीत्यादि । वेदितुर्थिशेषेण हन्तृत्वादिनिषेधो न युज्यते, आत्मनो नित्यत्वे तद्वेदितुरपि कथनायोगादित्याशङ्क्य परिहाराय फलितार्थं वदन्प्रकृतेन संगमयति—एतानिति । नात्र श्लोके हन्तृत्वादिप्रात्रं निषिध्यते किंतु तत्प्रयुक्तं शोचनम् । तदुत्पादकप्रकारप्रतिषेधायैव ह्यत्र कथंशब्द इति भावः ॥ २१ ॥

शङ्कापूर्वकं वासांसीति श्लोकमवतारयति—यद्यपीति । ननु सार्वभौमादिशरीरपरित्यागे तत्तत्कर्मानुरूपनारकतिर्यक्स्थावरादिशरीरपरिग्रहसंभावनया प्रलयवदपरिशुद्धीतशरीरतयाऽवस्थिति-संभावनया चास्त्येव शोकनिमित्तम् । न च नूतनत्वमात्रं सुखाय । चिरंतननरपतिशुद्धपरित्यागेनापि नूतनकारागारप्रवेशादेर्जीर्वाशुं-

१ व. 'त्वेनापाया' । २ क. ड. एतानात्म' । ३ य. ग. घ. ड. 'रूपाज्ञा' । ४ क. 'विश्लेषमा' । ५ ग. घ. 'विच्छेदमा' ।

वासांसि जीर्णानि यथा विहाय

नवानि गृह्णाति नरोऽपराधि ।

तथा शरीराणि विहाय जीर्णा-

न्यन्यानि संयाति नवानि देही ॥ २२ ॥

वासांसीति । धर्मयुद्धे शरीरं त्यजतां त्यक्तशरीरादधिकतरकल्याण-
शरीरग्रहणं शास्त्राद्वयमभ्यत इति जीर्णानि वासांसि विहाय नवानि
कल्याणानि वासांसि गृह्णतामिव हर्षनिमित्तमेवात्रोपलभ्यते ॥ २२ ॥

पुनरपि 'अविनाशि तु तद्विद्धि येन सर्वमिदं ततम्' इति पूर्वोक्तम-
विनाशित्वं सुखग्रहणाय व्यञ्जयन् द्रव्यति—

नैनं छिन्दन्ति शस्त्राणि नैनं दहति पावकः ।

न चैनं क्लेशयन्त्यापो न शोषयति सारुतः ॥ २३ ॥

प्रहापेन नूतनगोपीग्रहणादेश्च दुःखरूपत्वात् । न च वयमिह
मानुषादिशरीरविलयसमनन्तरमभिनववसनपरिधानवदनिभिपदे-
हादिसङ्ग्रहणमुपलभामह इत्याशङ्क्याऽऽह—धर्मयुद्ध इति । अधि-
कतरेति कल्याणविशेषणम् । नवशब्दाभिप्रेतोक्तिः—कल्याणा-
नीति । हर्षनिमित्तमेवेति । पुरा शोकाविषयमात्रे शोकः कृतः ।
इदानीं तु तद्विपरीतहर्षविषये क्रियत इति भावः ॥ २२ ॥

पूर्वोक्तं पुनरुक्तिं दार्ढ्यसुखग्रहणरूपप्रयोजनभेदेन परिहर-
न्नैनमिति श्लोद्वयमवतारयति—पुनरपीति । नैनमित्यादौ सार्ध-
श्लोके वैशद्याय पृथगुक्तं करणासामर्थ्यं विषयायोग्यत्वं च
परस्परप्रतियोगितयाऽन्यत्रेतरदन्तर्भवतीति भाष्ये पृथगनुपात्तम् ।

* 'अन्यन्नवतरं कल्याणतरं रूपं कुरुते पित्र्यं वा गान्धर्वं वा दैत्यं वा प्राजापत्यं वा
ब्राह्मं वा' इत्यादिश्रुतेरर्थः । अथमत्राऽऽशयः—भीष्मादयो हि यावज्जीवं धर्मानुष्ठानक्रे-
शेनैव जर्जरशरीरा वर्तमानशरीरपातमन्तरेण तत्कलभेगायासमर्था यदि धर्मयुद्धेन स्वर्गप्रति-
बन्धकानि जर्जरशरीराणि पातयित्वा दिव्यदेहरांपादनेन स्वर्गभोगे गप्ताः क्रियन्ते त्वया तदाऽ-
त्यन्तमुपकृता एव ते । दुर्योधनादीनामपि स्वर्गभोगे देहरांपादान्महानुपकार एव ।
तथा चात्यन्तमुपकारके युद्धरूपकारकत्वम्भ्रमं मा कार्षीरिति । अनेन दृष्टान्तेनाविद्वत्त्व-
मात्मनः प्रतिपाद्यत इति तु प्राचां व्याख्यानं स्पष्टम् ।

अच्छेद्योऽयमदाह्योऽयमक्लेशोऽशोष्य एव च ।

नित्यः सर्वगतः स्थाणुरचलोऽयं सनातनः ॥ २४ ॥

नैनमिति । शस्त्राग्न्यम्बुवायवश्छेदनदहनक्लेदनशोषणान्यात्मानं प्रति कर्तुं न शक्नुवन्ति सर्वगतत्वादात्मनः । सर्वतत्त्वव्यापकस्वभावतया सर्वेभ्यस्तत्त्वेभ्यः सूक्ष्मत्वादस्य तैर्व्याप्त्यनर्हत्वाद्व्याप्यकर्तव्यत्वाच्च छेदनदहनक्लेदनशोषणानाम् । अत आत्मा नित्यः स्थाणुरचलोऽयं सनातनः स्थिरस्वभावोऽप्रकम्प्यः पुरातनश्च ॥ २३ ॥ २४ ॥

अव्यक्तोऽयमचिन्त्योऽयमविकार्योऽयमुच्यते ।

तस्मादेवं विदित्वेनं नानुशोचितुमर्हसि ॥ २५ ॥

छेदनादियोग्यानि वस्तूनि यैः प्रमाणैर्व्यज्यन्ते तैरयमात्मा न

अच्छेद्य इत्यादौ प्रत्ययोऽर्हार्थः । तेन नैनं छिन्दन्तीत्यादिष्वपि तदर्हत्वं शस्त्रादेः प्रतिषिध्यत इति दर्शयति—न शक्नुवन्तीति । सर्वगतपदं पूर्वोक्तहेत्वनुवादतया व्याचष्टे—सर्वगतत्वादात्मन इति । अणोरात्मनः कथं सर्वगतत्वमित्याशङ्क्याऽऽह—सर्वगतत्वेति । नात्र बहुश्रुत्यादिविरुद्धं जीवविभुत्वं सर्वगतशब्देनोच्यते । किं त्वनुप्रवेशविशेषयोग्यतेति स्वभावशब्दं प्रयुञ्जानस्य भावः । व्यापित्वस्य पूर्वोक्तं हेतुत्वप्रकारं प्रपञ्चयति—सर्वेभ्य इति । अत आत्मा नित्य इति । सूक्ष्मत्वेन छेदनाद्ययोग्यत्वादात्मा नाशरहित इत्यर्थः । स्थिरेत्यादि । स्थाणुरचल इति पदद्वयं नित्यत्वप्रपञ्चनरूपं नाज्ञायोग्यत्वनाशकाविषयत्वपरं वा स्वाभाविकोपाधिकाविशदपरिणामराहित्यपरं वेत्ति भावः । पुरातन इति । अत्र नित्यशब्देनानन्तत्वस्योक्तत्वात्सनातनशब्दोऽनादित्वपरतया संकोचनीय इति भावः ॥ २३ ॥ २४ ॥

पूर्वोक्तानुमानानामुपलम्भयुक्तिविरोधपरिहारमुखेन(ण)सर्वदूषणपरिहारपरं प्रकृतोपसंहारपरं चाव्यक्त इति श्लोकं व्याख्याति—छेदनेति । शरीरादीनि यैः प्रमाणैश्छेदनादियोग्यतया प्रत्याज्यन्ते तैस्तथाऽसौ न प्रत्याज्यते । अहं जानामीति रूपेणैव ह्यात्मन उपलम्भः । शास्त्रतस्तु नित्यत्वादित्रिशिष्टरूपेणेति न पूर्वोक्तानु-

व्यज्यत इत्यव्यक्तः । अतश्छेद्यादिविजातीयः । अचिन्त्यश्च सर्ववस्तु-
विजातीयत्वेन तत्त्वस्वभावयुक्ततया चिन्तयितुमपि नार्हः । अतश्चावि-
कार्यो विकारानर्हः । तस्मादुक्तलक्षणमेनमात्मानं विदित्वा तत्कृते नानु-
शोचितुमर्हसि ॥ २५ ॥

अथ चैनं नित्यजातं नित्यं वा मन्यसे मृतम् ।

तथाऽपि त्वं महाबाहो नैनं शोचितुमर्हसि ॥ २६ ॥

मानानां धर्मिग्राहकविरोध इति भावः । निरूपितश्च मोक्षधर्मं
व्यक्ताव्यक्तशब्दः—

इन्द्रियैर्गृह्यते यत्तत्तद्व्यक्तमिति स्थितिः ।

अव्यक्तमिति विज्ञेयं लिङ्गग्राह्यमतीन्द्रियम् ॥ इति ।

ननु कुसूलनिहितवीजस्याङ्कुरायोग्यत्वे साध्ये न तावद्व्य-
क्त्यपेक्षया धर्मिग्राहकविरोधस्तथाऽप्यन्वयव्यतिरेकविषयभूतबी-
जत्वजात्याक्रान्ततया सामान्यतो विरोध एव भवति तद्द्रव्यापि
दृष्टसजातीयतया विरोधः स्यादित्याशङ्क्याऽऽह—अतश्छेद्यादिवि-
जातीय इति । साजात्यग्राहकाभावाद्बिजात्यग्राहकाच्चेति भावः । सहे-
तुकं सप्रकारं चाचिन्त्यशब्दार्थमाह—सर्वेति । एतेन सौगताद्यभि-
नानामात्मानित्यत्वसाधनानां सत्त्वादीनां तदनुग्राहककर्तार्याणां
चोपलम्भभागमादिविरोधान्मूलशैथिल्यमुक्तं भवति । अतश्चेति । पूर्वो-
क्तप्रमाणानां बाधकाभाषादर्पात्यर्थः । यद्वाऽनुमानान्तरमुच्यते ।
तथाहि—आत्मा विकारानर्हः, विकारित्वग्राहकप्रमाणशून्यत्वात् ।
यथेश्वरस्वरूपमित्यन्वयदृष्टान्तः । यथा घटादिरिति व्यतिरेकः ।
यद्वा सामान्येन व्याप्तिः । यद्यादृशाकारप्रमाणशून्यं तच्चादृशा-
कारं न भवति । यथा नीलं न पीताकारमिति । अविकार्य इत्ये-
तावति निर्दिष्टे कादाचित्कविकाराभावमात्रेण सिद्धसाधनता
स्यादिति तत्परिहारार्थं प्रत्ययार्थं विवृणोति—विकारानर्ह इति ।
निषेधापेक्षया वेदनस्य पूर्वकालत्वात्त्वानिर्देशो न तु शोकापे-
क्षया । तेनाऽऽत्मवेदनस्य शोकाभावहेतुत्वमुक्तं भवति । अर्हसि ।
आत्मवेदिनस्ते शोकयोग्यतैव न स्यादिति भावः ॥ २५ ॥

एवं देहातिरिक्तात्माभ्युपगमे शोकनिमित्ताभाव उक्तः ।

अथ नित्यजातं नित्यमृतं देहमेवैनमात्मानं मनुषे न देहातिरिक्तमुक्त-
लक्षणं तथाऽपि एवमतिमात्रं शोचितुं नार्हसि । परिणामस्वभावस्य देह-
स्योत्पत्तिविनाशयोरवर्जनीयत्वात् ॥ २६ ॥

जातस्य हि ध्रुवो मृत्युर्ध्रुवं जन्म मृतस्य च ।

तस्मादपरिहार्येऽर्थे न त्वं शोचितुमर्हसि ॥ २७ ॥

उत्पन्नस्य विनाशो ध्रुवोऽवर्जनीय उपलभ्यते तथा विनष्टस्यापि

अथ नास्तिकदृष्ट्या देहात्मवादेऽपि शोकनिमित्तं नास्तीत्युच्यते—
अथ चेत्यादिना श्लोकत्रयेण । अथेति [शब्दः] पक्षान्तरारम्भार्थः
प्रश्नार्थो वाऽभ्युपगमार्थो वा । वाशब्दो विशेषणद्वयसमुच्चयार्थः ।
नित्यजातं नित्यमृतं नियतोत्पत्तिनाशमित्यर्थः । उत्तरश्लोके
चेममर्थं प्रपञ्चयिष्यति । न हि नित्यस्य जातत्वमृतत्वसंभवः ।
न च जन्ममरणक्रियास्वरूपं नित्यत्वेन विशेषयितुं शक्यम् ।
व्यस्तस्य नित्यशब्दस्याऽऽत्मविशेषणत्वभ्रमव्युदासाय नित्यजात-
मितिवन्नित्यमृतमिति समस्योक्तम् । देऽभिति विशेषणादिसाम-
र्थ्यफलितमुक्तम् । एवेति चशब्दावधारणफलितमाह—न देहेति ।
पूर्वमात्मनो नाशाभावाच्छोकप्रसङ्ग एव नास्तीत्युक्तम् ।
इदानीं देहतयाऽभिमतस्याऽऽत्मनो नाशे सत्यपि दुष्परिहरत्वा-
न्महाबाहुस्त्वं नातीव शोचितुमर्हसीत्यभिप्रायेणैवंशब्दः । यद्वा—
पूर्वं देहातिरिक्तात्माभ्युपगमात्परलोकादिभयेनातिमात्रशोकोऽपि
युज्येतेदानीं संसारमोचकादिवन्महाबाहोस्तवातिमात्रप्रीतिस्थाने
कथमतिमात्रशोक इति भावः । त्वं महाबाहो इति । शूरस्य ते
स्वपरमरगोद्वेगो न युक्त इत्याकूतम् । प्रतिज्ञाया हेतुसाकाङ्क्ष-
त्वादुत्तरश्लोकस्थं वा विशेषणद्वयसूचितं वा हेतुं निष्कृष्याऽऽह—
परिगमेति ॥ २६ ॥

ध्रुवमृत्युमृतादिशब्दानामर्थान्तरव्युदासाय प्रकृतोपपादः
जातस्येत्यादिकं व्याख्याति—उत्पन्नस्येत्यादि । उपलभ्यत इति
हिशब्दसूचितप्रमाणप्रसिद्धिरुच्यते । हेतुपरत्वेऽपि हिशब्दस्या-

जन्मावर्जनीयम् । कथमिदमुपलभ्यते विनष्टस्योत्पत्तिरिति । सत एवोत्पत्ति-
त्तरूपलब्धेः । असतश्चानुपलब्धेः । सत्यम् । उच्यते—उत्पत्तिविनाशादयः
सतो द्रव्यस्यावस्थाविशेषाः । तन्तुप्रभृतीनि द्रव्याणि सन्त्येव रचनाविशेष-
युक्तानि पटादीन्युच्यन्ते । * असत्कार्यवादिना^१ऽप्येतावदेवोपलभ्यते । न हि

र्थात्तत्सिद्धिः । मृतस्य जन्मव्याघाताभिप्रायेण चोदयति—कथ-
मिति । यदि केवलमौपदेशिकोऽयमर्थः स्यात्तथा(दा)ऽभ्युपगम्येत ।
अत्र तु जातस्य हीति लोकसिद्धानुवादेनोच्यते । लोके च
प्रागसत एवोत्पत्तिर्दृष्टा । न तु कदाचिदुत्पद्य निरुद्धस्य । यदि च
नष्टं पुनर्जायेत तदा दुःखात्यन्तनिवृत्तेरशक्यत्वात्पदवर्गशास्त्रमखि-
लमप्रमाणं स्यात् । व्याभिश्चतुर्विजयादिप्रयासश्च निरर्थकः स्यात् ।
पुत्रादिमरणे च न शोचनीयम् । अतो नेदमुपपत्तिमदिति भावः ।
परिहरति—सत एवेति । नन्विदमुभयमप्ययुक्तम् । सत उत्पत्तिनै-
रपेक्ष्यात्, प्रागसतामेव च घटादीनामुत्पत्तिदर्शनादित्याश-
ङ्क्याऽऽह—उत्पत्तिरिति । निदर्शयति—तन्तुप्रभृतीनि हीति । अत्य(न्य)-
तन्तुसंयोगात्पूर्वं दीर्घकतन्त्वारब्धे च त्वयाऽप्येवमिष्यत इति
भावः । उक्तं च नारायणाचार्यैः—एकस्माद्दीर्घतमात्तन्तोः पटादेरुप-
त्तिर्दृष्टेति । असत्कार्यवादिनं प्रति किमवयवीति कश्चिद्रव्यवसमु-
दायातिरिक्तः पदार्थो दृश्यते कल्प्यते वेति विकल्पमभिप्रेत्य
प्रथमकल्पे दूषणमाह—असदिति । एतावत्—रचनाविशेषयुक्तमा-

* नैयायिकानां मतमेतत् । इह कार्यकारणभावे चतुर्धा विप्रतिपत्तिः संभवति अस-
तोऽसज्जायते, असतः सज्जायते, सतोऽसज्जायते, सतः सज्जायत इति । तत्रासतोऽस-
ज्जायत इति पक्षोऽत्यन्तासंभवदुक्तिकत्वात्त्याज्यः । अवशिष्टपक्षत्रयमध्ये चतस्रो विधाः
प्रसरं लभन्ते । असतः सज्जायत इति सौगताः संगिरन्ते । सतः सज्जायत इत्यत्र पक्षद्व-
यम् । सतो विवर्तः कार्यजातं न वस्तुसदिति वेदान्तिनः संप्रतिपद्यन्ते । सांख्याः पुनः
सतः सज्जायत इति । सतोऽसज्जायत इति नैयायिकादयः । सतो विद्यमानात्कारणादस-
विद्यमानं कार्यं जायत उत्पद्यत इति तदर्थः । यथा मृत्पिण्डाद्विद्यमानादविद्यमानो घ
जायते । सोऽग्रमसत्कार्यवादः ।

१ ख. घ. 'त्पत्तिरुत्पत्त्या । अ' । ड. 'त्पत्त्यु' । २ ग. घ. 'न्ते । स' । ३ ख.
ग. घ. ड. 'ना चैतदे' ।

अत्र काणादाः प्राहुः—न कारणात्कार्यमनन्यद्भवितुमहेति । विभिन्नबुद्धिबोध्यत्वात् । न खलु तन्तुपटमृत्पिण्डघटादिषु कार्यकारणविषया बुद्धिरैकरूपा भवति । शब्दभेदाच्च । कार्यकारणविषयकः शब्दो भिद्यते । कार्यशब्दः पटः कारणशब्दस्तन्तव इति । न हि तन्तवः पट इत्युच्यन्ते, पटो वा तन्तव इति कार्यभेदाच्च । अन्यत्कार्यं कारणस्यान्यत्कार्यं कार्यस्य । मृत्पिण्डेन कुडयं निर्मायते । घटेन हि जलमाहियते । न मृत्पिण्डकार्यं घटेन साध्यते । न चापि घटकार्यं मृत्पिण्डेन संपाद्यते । कालभेदाच्च । कार्यकारणयोः कालो भिद्यते । कारणस्य तन्त्वादेः पूर्वकालिकत्वम् । कार्यस्य पटादेश्चोत्तरकालिकत्वम् । आकारभेदाच्च । अन्यः कारणाकारोऽन्यश्च कार्याकारः । पिण्ड आकारः कारणस्य पृथुबुधोदरादिकं हि कार्यस्य । कारकव्यापारवैयर्थ्याच्च । यदि कारणमेव कार्यं नान्यत्तदा किं कारकव्यापारेण साध्यं भवेत् । कारकव्यापारात्प्रागपि कार्यस्य सत्त्वेन कारकव्यापारवैयर्थ्यं स्यात् । अथ कार्यं सदेव पूर्वमनभिव्यक्तं कारकव्यापारेणाभिव्यक्तिमात्मन आसादयतीत्येतावता कारकव्यापारोऽर्थवानिति चेद्घटाभिव्यक्तये प्रयुक्तेन कारकव्यापारेण शरावादेरप्यभिव्यक्तिः कुतो नेति वद । न हि संप्रतिपन्नाभिव्यञ्जकभावेपु दीपादिषु अनेनायमेवाभिव्यज्यतां नायामिति नियमो दृष्टचरः । किंतु ' घटायोन्मीलितं चक्षुः ' इति न्यायेन घटार्थमारोपितो दीपः शरावादीनपि अभिव्यनक्ति । तस्मादसत्कार्योत्पत्तिहेतुत्वेनैव कारकव्यापारोऽर्थवान् । अतः सत्कार्यवादेऽसंगत इति ।

अत्र भवान्प्रष्टव्यः—किं कार्येण कारणं संबद्धं सत्तज्जनयति आहोस्विदसंबद्धम् । संबद्धमित्युच्यते चेन्नासत्कार्यमपि तु तत्सत्त्वं तव गले पतितम् । यतः सतोरेव घटपटसंबन्ध इति नियमो नासतोः । अथ कार्यसत्त्वापत्तिपारीजिहीर्षयाऽसंबद्धमिति ब्रूये तदा मृदः कारणाद्घटादिवदसंबद्धत्वाविशेषात्पटाद्योऽप्युत्पद्येरन् । यस्मान्मृदा कारणेन न घटः संबद्धो नापि पट इति सर्वं कार्यजातं सर्वस्माज्जायेत । न हि लोके तन्तुभ्यः पटोत्पत्तिवद्घटादय उत्पद्यमाना दृष्टाः । तद्दुक्तं सांख्याचार्यैः—

असत्त्वान्नास्ति संबन्धः कारणैः सत्त्वसाङ्गिभिः ।

असंबद्धस्य चोत्पत्तिमिच्छतो न व्यवस्थितिः ॥

अस्यार्थः—सत्त्वं सत्ता तस्याः सङ्गः संबन्धः सोऽस्ति येषां तैः सत्तासंबद्धैरित्यर्थः । विद्यमानैरिति यावत् । तादृशैः कारणैः कार्यस्य संबन्धो नास्ति कार्यस्यासत्त्वादित्यर्थः । एतेन ' सतोरेव संबन्धः ' इति नियमः सूचितः । ननु असत्त्वात्कार्यस्य कारणेन साकं संबन्धो माऽस्तु नाम कार्यासंबद्धमेव कारणं तज्जनयेदिति चेत्—कारणासंबद्धस्य कार्यस्थोत्पत्तिमिच्छसि चेत्तव मते मृदः सकाशाद्घटादिभिरैवोत्पत्तव्यं न पटाभिरैवं तन्तुभ्यः पटादिभिरैव भवितव्यं न घटादिभिरित्येवं व्यवस्था न सिध्येत् । किंतु सर्वस्मात्सर्वं जायेतेत्यर्थः । न च लोके सर्वस्मात्सर्वं कार्यं समुत्पद्यमानं दृश्यत इति ।

अथाव्यवस्थादोषपरिहाराय कार्यासंबद्धमपि कारणं तदेव जनयति । यस्मिन्यस्य शक्ति-
र्भवति । शक्तिश्च कार्यदर्शनेनोन्नयनीया, अत्रैतच्छक्तमिति स्वी कुरूपे चेत्तदेतदङ्गीकृत्य
ब्रूमः—तिलेषु विद्यमाना तैलजननशक्तिः सा किं तैलेन संबद्धा वाऽसंबद्धा वा । आद्ये
कार्यस्य सत्त्वमायातम् । द्वितीये तैलजननशक्तिरिति निरूपयितुमशक्यम् । न हि
कार्यस्यासत्त्वेऽसंबद्धत्वाविशेषात्तिलास्तैलजनन एव शक्ता न घटपटादिजनन इति निश्चय
उपपद्यते ।

किंच नियतकारणोपादानं कार्यस्य सत एवोत्पत्तिं दर्शयति । यद्यसत्कार्यं तर्हि घटाय
नियमेन मृदेव कारणत्वेन किमिति उपादीयते पटार्थं तन्तवश्च । तन्तुषु पटो नास्ति मद्यपि च
घटो नास्तीति कृत्वा कस्मैचिच्छक्तिदुपादीयताम् । घटाय तन्तवः पटाय च मृत् । नैवं
लोके दृश्यते । तस्मात्कार्यकुशलः पुमान्कारणे कार्यस्य सत्त्वं मनस्यनुसंधायैव तत्तत्कार्याय
तत्तत्कारणं नियमेनोपाददाति । ततश्च सत्कार्यवाद एव समापतति ।

अपिचासद्दुत्पद्यत इति दुर्वचम् । उत्पत्तिर्नाम सत्तासंबन्धः । विप्रतिषिद्धमिदमभिधीयते
यत्पूर्वमेवासत्कारकव्यापाराच्च सदिति । न ह्यसच्छशविपाणं चतुरतरेण कारकव्यापारसहस्रेणापि
कर्तुं शक्यम् । न हि बुद्धिविशेषशालिनाऽपि यत्नतः कोटिवारं संपीडनेनापि बालुकाम्यस्तैलं
निष्पाद्यते । न हि नीलं निष्पुणतमेनापि पीतं कर्तुं पार्थते । तस्मात्कारकव्यापारात्प्रागपि
सदेव कार्यं सतश्चाभिव्यक्तिरुपपद्यते । यथा संपीडनेन तिलेषु तैलस्य दोहनेन सौरभेयीषु
पयसः । असतः कारणे किमपि निर्दर्शनं न पश्यामः ।

श्रुतावपि कारणात्कार्यस्थानन्यत्वमेव प्रतिपादितम् । तथा हि कारणभूतब्रह्मविज्ञानेन
कार्यभूतस्य सर्वस्य विज्ञाने प्रतिज्ञाते सति कृत्स्नस्य ब्रह्मैककारणतामजानता शिष्येण
' कथं नु भगवः स आदेशः ' इत्यन्यज्ञानेनान्यज्ञाततासंभवः कथमिति चोदिते तस्य
संभवदुक्तिकत्वप्रदर्शनाय दृष्टान्तापेक्षायामिदमुच्यते—' यथा सोम्यैकेन मृत्पिण्डेन सर्वं
मृन्मयं विज्ञातं स्याद्वाचाऽऽरम्भणं विकारो नामधेयं मृत्तिकेत्येव सत्यम् ' (छा० ६।१४)
इति । एतदुक्तं भवति—एकेन मृत्पिण्डेन परमार्थतो मृदात्मना विज्ञातेन तद्विकारभूतं
तस्मादनातिरिक्तं घटशरावोदञ्चनादिकं कार्यजातं मृदात्मकत्वाविशेषाद्भिज्ञातं भवेदिति ।
अत्र यद्यपि मृत्पिण्डज्ञाने जाते घटे दृष्टेऽयं घट इति ज्ञानं न भवति अतः कथं घटशरा-
वादिकं विज्ञातं स्यात्तथाऽप्ययं न दोषः । मृत्पिण्डज्ञानेन घटो हि विज्ञातो भवत्येव । घटे
' अयं घटः ' इति यज्ज्ञानं तज्ज्ञानमित्युच्यते । घट एव ' इयं मृत् ' इति यज्ज्ञानं
तद्विज्ञानमित्युच्यते । विशिष्टं ज्ञानं विज्ञानम् । यद्यपि घटज्ञाने जाते जलाहरणादिकार्यं
कर्तुं शक्यते तथाऽपि न तद्विज्ञानम् । ज्ञाने विशिष्टत्वं च सूक्ष्मदृष्ट्या कार्यविशेषक-
रत्वम् । यथा वृक्षे ज्ञाते तदधो विश्रान्तिः । परं तु तस्मिन्नेव वृक्षेऽमुकौषधिरित्येवं ज्ञाते

तत्र तन्तुसंस्थानविशेषातिरेकेण द्रव्यान्तरं प्रतीयते । कारकव्यापारनामा-

त्रमित्यर्थः । वादिनोपलभ्यत इति पदाभ्यां वाङ्मनसविसंवादादम-
भिप्रैति । एतावदेवेत्युक्तमर्थं प्रपञ्चयति—नहीति । द्वितीयकल्पं
दूषयति—कारकेति । यदि सांख्यवद्द्रव्यमपि सर्वस्याप्यनागन्तु-
कत्वं वदामस्तदा भवेदेव कारकव्यापारादिनैरर्थक्यादिदोषः ।
वयं हि द्रव्याणां सर्वेषामनागन्तुकत्वं तदवस्थानां चाऽऽगन्तुकत्वं

रोगविनाशादिकं विशिष्टकार्यं क्रियते । जलाहरणादि तु न तथा किंतु मृद्रूपेण क्रिय-
माणमेव तथा । यतो घटो विनष्टो वाऽविनष्टो वा सच्छिद्रो वाऽच्छिद्रो वा नूनो वा
जीर्णो वा सर्वदा तत्कर्तुं शक्यते न जलाहरणादि । एवं च मृत्तिकारूपेण घटज्ञानं
जातमेव । अत्र निरुक्तकाणादावादेन कारणात्कार्यस्य द्रव्यान्तरत्वमाशङ्क्येत तन्निरासार्थं
कारणानन्यत्वमुपपादयति, भगवती श्रुतिरेव वाचाऽऽरम्भणमित्यादिना । आरभ्यत आल-
भ्यते स्पृश्यत इत्यारम्भणम् । ‘ कृत्यल्युटो बहुलम् ’ (पा० सू० ३ । ३ । ११३)
इति कर्मणि ल्युट् । वाचा वाक्पूर्वकेण व्यवहारेण हेतुनेत्यर्थः । घटनोदकमाहरेत्यादि-
वाक्पूर्वको ह्युदकाहरणादिव्यवहारस्तस्य व्यवहारस्य सिद्धये तेनैव मृद्द्रव्येण पृथुबुधोदरत्वा-
दिलक्षणो विकारः संस्थानविशेषस्तत्प्रयुक्तं च घट इत्यादि नामधेयं स्पृश्यते । उदकाहर-
णादिव्यवहारविशेषसिद्धयर्थं मृद्रव्यमेव संस्थानान्तरनामधेयान्तरभागभवति । अतो घटा-
द्यपि मृत्तिकेत्येव सत्यं मृत्तिकाद्रव्यमित्येव सत्यं प्रमाणेनोपलभ्यत इत्यर्थः । न तु द्रव्या-
न्तरत्वेन । अतस्तस्यैव मृद्धिरण्यादेर्द्रव्यस्य संस्थानान्तरभाक्त्वमात्रेण नामान्तरभजनव्यव-
हारविशेषादय उपपद्यन्ते । यथैक एव सन्देवदत्तोऽवस्थाभेदेन बालो युवा स्थविर इति
नामान्तराणि भजते कार्यविशेषांश्च करोति तद्वत् ।

किंच ‘ भावे चोपलब्धेः ’ (ब्र० सू० २ । १ । १५) इति सूत्र उपपादितरीत्या
कार्यकरणयोरनन्दत्वं प्रत्यक्षमत्रोपलभ्यते । न ह्यसत्कार्यवादिना त्वयाऽपि तन्तुसंस्थाने पटे
तन्तुव्यतिरेकेण पटो नाम कार्यं किंचिदुपलभ्यते किंतु केवलमातानवितानवन्तस्तन्तव एव
प्रत्यक्षमुपलभ्यन्ते । अतो न परमार्थतः कारणव्यतिरिक्तं कार्यं नाम किंचिद्वस्त्वस्ति ।
एतावता प्रबन्धेन स्पष्टमेव कार्यकरणयोरनन्यत्वमुपलभ्यत इत्यसत्कार्यवादास्यापसिद्धान्त-
त्वात्सत्कार्यवाद एव सिद्धान्तसंमतः । तदुक्तम्—

असदकरणादुपादानग्रहणात्सर्वसंभवाभावात् ।

शक्तस्य शक्तकरणात्कारणभावाच्च सत्कार्यम् ॥ इति ।

न्तरभजनव्यवहारविशेषाणामेतावतैवोपपत्तेर्न च द्रव्यान्तरकल्पना युक्ता ।
अत उत्पत्तिविनाशादयः सतो द्रव्यस्यावस्थाविशेषाः । उत्पत्त्याख्या-
मवस्थामुपयातस्य द्रव्यस्य तद्विरोध्यवस्थान्तरप्राप्तिर्विनाश इत्युच्यते ।

ब्रूमः । घटादिवत्प्रदीपादिष्वपि अवस्थान्तरापत्तिरनुमीयते । चूर्णि-
तविशीर्णघटस्येव तु सूक्ष्मावस्थाप्राप्त्याऽनुपलम्भः । अतो न
कश्चिद्घोष इति भावः । व्यवहारविशेषोऽत्रोदकाहरणादिरभिमतो
नामान्तरभजनस्य पृथगुक्तत्वात् । एतेन कारणसंख्यापरिमाण-
बुद्धिसंस्थानादिभेदः पूर्वोत्तरत्वनष्टत्वादिरपि निर्व्यूढः । द्रव्यान्त-
रत्वकल्पनार्था गुरुत्वान्तरकार्यादिप्रसङ्गस्यावयवावयवविगुरुत्व-
योरन्यतरप्रतिबन्धादिना निर्वाहश्चातिक्लिष्ट इत्यभिप्रायेणाऽऽह-
न द्रव्यान्तरेति । आहुथ-

यदि द्रव्यान्तरं कार्यं कारणेभ्यो भवेदिह ।

गुरुत्वमतिरिच्येत कार्ये तच्च न दृश्यते ।

द्विपलं घट इत्येतद्द्रव्यपदेशो न युज्यते ॥ इति ।

निगमयति—अत इति । तावत् एवोपलम्भादन्यस्यानुपल-
म्भात्कल्पकानां चान्यथैवोपपन्नत्वादित्यर्थः । ननु भवतु नामो-
त्पत्तिर्द्रव्यस्यावस्थाविशेषः । विनाशस्त्वभावरूपस्तद्विरुद्धश्च कथं
तदवस्थेत्युच्यत इत्यत्राऽऽह—उत्पत्त्याख्यामिति । अयमभिप्रायः—न
तावद्भावारूपं किञ्चित्पदार्थान्तरं त्रिविच्योपलभामहे । नापि
नास्तिव्यवहारादिना कल्पयितुं युक्तम् । उभयसंप्रतिपन्नावस्थान्त-
रादिनैव तन्निर्वाहात् । न च श्यामावस्थाप्रहाणेन रक्तावस्थापरि-
ग्रहे घटनाशव्यवहारप्रसङ्गः । कपालाद्यवस्थावद्रक्तावस्थाया घटा-
वस्थाविरोधित्वस्य भवताऽप्यनभ्युपगमात् । न च भावत्वेनैक-
राश्यनुप्रविष्टानां विरोधो न युज्यत इति वाच्यम् । तेजस्तिमिर-
शीतोष्णतृणदहनदीनां भावानामेव सहानवस्थानवद्घातुकत्व-
लक्षणविरोधदर्शनादभावस्य च भावत्वस्वीकारात् । अन्यथा पदा-
र्थत्वेनैकराशेरभावस्यापि भावविरोधो न कथञ्चिदुपपद्यते । तदेवं
विरोध्युत्तरावस्था प्रध्वंसः । विरोधिपूर्वावस्था प्रागभावः । वस्त्व-
न्तरगतासाधारणविरोधिधर्म एव समानाधिकरणव्यधिकरणनि-
पेधभेदेनान्योन्याभावोऽत्यन्ताभावश्च । देशकालसंभेदविशेषस्त-

मृद्द्रव्यस्य पिण्डत्वघटत्वकपालत्वचूर्णत्वादिवत्परिणामिद्रव्यस्य परिणा-

त्कृतावस्थाविशेषो वा संसर्गाभावः । प्रतियोग्यादिभेदाच्च पितृ-
त्वपुत्रत्वादिव्यवहारवदस्तिनास्तीत्यादिव्यवहारवैचित्र्यमिति ।
ननु यदि कपालत्वाद्युत्तरावस्थाप्राप्तिर्विनाशस्तर्हि कपालविनाशे
घटविनाश एव विनष्टः स्यादिति चूर्णावस्थायां घटोन्मज्जनप्र-
सङ्गः । यदि च पिण्डावस्था घटप्रागभावस्तदा पिण्डीकारात्पूर्वं
प्रागभावाभावाद्घटसिद्धिर्घटात्यन्ताभावो वा स्यादित्यत्राऽऽह—
मृद्द्रव्यस्येति । अयमभिप्रायः—न तावदेकैव कपालत्वावस्था घट-
त्वावस्थाविरोधिनी, चूर्णत्वाद्यवस्थानामपि तद्विरोधित्वात् । भाव-
रूपं प्रध्वंसमभ्युपगच्छतोऽपि विरोधवस्थापरम्पराऽवर्जनीया ।
ततः कपालत्वचूर्णत्वादीनां विरोध्युत्तरावस्थात्वाविशेषात्तासु स-
र्वास्ववस्थासु घटविनाशव्यवहारोपपत्तिः । एवं प्रागभावेऽपि विरो-
धिपूर्वावस्थापरम्परया निर्वाहः । एवमनभ्युपगमेऽतिरिक्ताभाव-
पक्षेऽप्युक्तदोषो दुर्वारः । तत्रापि हि यदि घटाख्यं द्रव्यं घटप्राग-
भावनिवृत्तिस्तर्हि घटनिवृत्तौ घटप्रागभावनित्वत्तिरेव निवृत्तेति
पुनर्घटप्रागभावोन्मज्जनप्रसङ्गः । तथा सति मध्ये प्रागभावस्य
विच्छेदायोगाद्घट एव न स्यात् । प्रागभावस्य च सामग्रीसं-
पत्तौ भावक्षिरस्कत्वात्प्राया एव घटव्यक्तेः पुनरुन्मज्जनं स्यात् ।
एवं यदि प्रध्वंसस्य घट एव प्रागभावस्तदा घटोत्पत्तेः पूर्वं प्रध्वंस-
प्रागभावाभावात्पिण्डावस्थायां घटप्रध्वंसः स्यात् । तथा च सति
घट एव कदाचिदपि नोत्पद्येत । स्वप्रध्वंसे वर्तमाने स्वोत्पत्त्य-
योगात् । अन्यथा कपालाद्यवस्थायामपि तदुन्मज्जनप्रसङ्गात् ।
एवं च पिण्डावस्थायां घटविनाशप्रसङ्गेऽपि विनाशस्य भावो-
त्तरकालत्वात्पिण्डात्प्रागेव घटसिद्धिः स्यात् । ततश्च तत्सिद्धि-
नाशकालयोर्द्वयोरपि कारकव्यापारानर्थक्यं स्यादित्यादि दूषण-
शतं देयम् । अतः सुष्ठूक्तम्—विरोधव्यवस्थापरम्परैव प्रागभावप्रध्वंसा-
विति । पिण्डत्वघटत्वेत्यादिना—‘ मही घटत्वं घटतः कपालिका
कपालिकाचूर्णरजस्ततोऽणुः ’ इति भगवत्पराशरवचनं स्मार-
यति । तत्र हि प्रकरणे नास्त्यवस्त्वसत्यादिशब्दानामवस्थान्त-
रापत्तिनिवन्धनत्वं स्पष्टम् । व्याख्यातं च शारीरकभाष्ये ।

मपरम्पराऽवर्जनीया । तत्र पूर्वावस्थस्य द्रव्यस्योत्तरावस्थाप्राप्तिर्विनाशः ।
सैव तदवस्थस्योत्पत्तिः । एवमुत्पत्तिविनाशांशुपरिणामपरम्परा परि-
णामिनो द्रव्यस्यापरिहार्येति न तत्र शोचितुमर्हसि ॥ २७ ॥

सतो द्रव्यस्य पूर्वावस्थाविरोध्यवस्थान्तरप्राप्तिदर्शनेन योऽल्पीया-
च्छोकः सोऽपि मनुष्यादिभूतेषु न संभवतीत्याह—

नन्वेवमपि 'जातस्य हि ध्रुवो मृत्युः' इत्येतावदुपपद्यताम् ।
उत्पन्नघटादेर्नाशदर्शनात् । ध्रुवं जन्म मृतस्य चेति तु नोपपद्यते ।
नष्टस्य घटादेः पुनरुत्पत्त्यदर्शनात् । न च पुनरुत्पत्तिरस्य शोकि-
मित्तं येन तस्यावर्जनीयत्वं प्रतिपाद्येतेत्यत्राऽऽह—तत्रेति । अय-
मभिप्रायः—यदवस्थस्य द्रव्यस्य विनाशः, न तदवस्थस्यैव
पुनरुत्पत्तिरुच्यते । किंतु तस्यैव द्रव्यस्यावस्थान्तरविशिष्टस्य ।
एकमेव हि द्रव्यं घटाकारेण नष्टं कपालाकारेणोत्पद्यते । एकैव
हि कपालावस्था घटावस्थस्य द्रव्यस्य नाशः कपालावस्थस्य
तस्यैवोत्पत्तिः । अत एवोपपन्नं नष्टस्यैवोत्पत्तिरिति सैवोत्तराव-
स्थाप्राप्तिरित्यर्थः । अत्र प्राप्तिशब्देन प्रथमक्षणगमस्य विवक्षित-
त्वादुत्तरेषु क्षणपूर्वत्तिशब्दप्रयोगाभावात् उपपन्न इति सूचितम् ।
एवं सति पुनरुत्पत्तेरवर्जनीयत्वप्रतिपादनं च नाशावर्जनीयत्वप्र-
तिपादनमेव । तत एव शोकापनोदनार्थताऽपि युक्ता । यद्वा
यदीदमचिद्द्रव्यं नष्टमिति शोचसि तर्हि तदेव हि द्रव्यं तदुत्तरा-
वस्थं तथोत्पन्नमिति किं न प्रीयस इति भावः । एकस्यैव परिणा-
मस्य निरूपणभेदादुत्पत्त्याख्या विनाशाख्या चेति उत्पत्तिविना-
शाख्यपरिणामेत्युक्तम् । एवं प्रलयापेक्षया सृष्टेर्विनाशत्वेऽपि
पुरुषार्थयोगायोगादिविवक्षया व्यवहारव्यवस्था । परिणामिन
इति अपरिहार्यत्वकारणं तत्स्वभावत्वमुक्तम् । इतिशब्देनापरि-
हार्यपदं हेत्वभिप्रायमिति व्यञ्जयति । एवमपरिहार्यत्वेना[न]-
नुशोचनीयत्वमुक्तम् ॥ २७ ॥

अथ तत्तद्वस्तूनां प्रतिनियतस्वभावेन पूर्वोत्तरावस्थायां सुख-
रूपत्वदृःखरूपत्वयोरन्यतरविवेकानर्हानुपलभ्यदशापत्त्या च(चा)-

अव्यक्तादीनि भूतानि व्यक्तमध्यानि भारत ।

अव्यक्तनिधनान्येव तत्र का परिदेवना ॥ २८ ॥

मनुष्यादिभूतानि सन्त्येव द्रव्याण्यनुपलब्धपूर्वावस्थान्युपलब्धमनुष्य-
त्वादिमध्यमावस्थान्यनुपलब्धोत्तरावस्थानि तेषु तेषु स्वभाषिषु वर्तन्त इति

शोचनीयत्वमुच्यते—अव्यक्तादीनीति । भूतशब्दस्यात्र देहपरत्वार्थ-
मुक्तम्—मनुष्यादीति । अव्यक्तव्यक्तशब्दानां प्रकृत्यवस्थाविशेष-
पादिपरत्वंभ्रमव्युदासाय यादवप्रकाशोक्तसद्ब्रह्मादिपरत्वस्य च
प्रकृतानुपयोगज्ञापनायोक्तम्—अनुपलब्धत्वादि ।

*अदर्शनादिहाऽऽयातः पुनश्चादर्शनं गतः ।

नासौ तव न तस्य त्वं वृथा किमनुशोचसि ॥

इति ह्यन्यत्राप्युच्यते । स्वेषु स्वभाषेषु वर्तन्त इति । अयमभि-
प्रायः—न तावदेषां द्रव्याणां मनुष्यत्वादिव्यक्तावस्था [स्व]-
भावः संहतिविशेषादिसाध्यत्वात्, नाप्यव्यक्तपूर्वोत्तरावस्था,
तस्या अपि विभागादिसाध्यत्वात् । अतः सामान्यतः परिणा-
मित्वमात्रं स्वभावः । ततश्च यथा परिणामिनो द्रव्यस्याव्यक्तपूर्-
वावस्था न व्यक्तमध्यमावस्था च शोकनिमित्तम्, एवमुत्तराव-
स्थाऽपि । एवकारोऽत्रावर्जनीयत्वपरः स्वभावप्राप्तपरो वा ।
यद्यव्यक्तावस्थैव स्वभाव इति मनुषे तदा स्वभावपरित्यागलक्ष-
णमनुष्यत्वाद्यवस्थैव शोचनीया । यदि पुनर्मनुष्यत्वावस्थैव
स्वभावः प्रतिबन्धकद (व) शादव्यक्तावस्थेति मन्वीथास्तथाऽपि
प्रतिबन्धकस्यावर्जनीयत्वादागन्तुकस्य तस्य कदाचिदपगमे पुन-
र्मनुष्यत्वादिसिद्धेश्चायत्नलभ्यत्वान्न कथंचिदपि शोचनीयम् ।
यदि तु स्वभाव एव वस्तूनां सामान्यतः शोकनिमित्तं तर्हि प्रति-
नियतविचित्रस्वभावानन्तवस्तुसंततैर्जगति सर्वस्य सर्वथा दुःख-
जलधायेव निमज्जनमिति नेदानीं विशेषतः शोकनिमित्तमस्ति ।

१ ख. ग. घ. °लब्धान्ताव° ।

* श्रीमहाभारते स्त्रीपर्वणि जलप्रदानिकपर्वणि द्वितीयाध्याये—अदर्शनादापतिताः पुनश्चादर्शनं
गताः । नेते तव न तेर्षं त्वं तत्र वा परिदेवना । इति पाठः ।

न तत्र परिदेवनानिमित्तमस्ति ॥ २८ ॥

एवं शरीरात्मवादेऽपि नास्ति शोकनिमित्तमित्युक्त्वा शरीरातिरिक्त
आश्चर्यस्वरूप आत्मानि द्रष्टा वक्ता श्रोता श्रवणायत्तात्मनिश्चयश्च
दुर्लभ इत्याह—

आश्चर्यवत्पश्यति कश्चिदेन-

माश्चर्यवद्ब्रूदति तथैव चान्यः ।

आश्चर्यवच्चैनमन्यः शृणोति

श्रुत्वाऽप्येनं वेद न चैव कश्चित् ॥ २९ ॥

एनमुक्तस्वभावं स्वैतरसमस्तवस्तुविसजातीयतयाऽऽश्चर्यवदवस्थि-

औपाधिकस्यापि सुखहेतोर्वियोगाच्छोकस्तदा दुःखहेतूनां शत्रुप्र-
भृतीनां भैक्षचर्यादेश्च परमार्थतः शोकनिमित्तत्वं न तु सुखहेतोः
शत्रुनिरसनस्य सार्वभौमत्वादेर्वा । अथ सुखदुःखहेतोः स्वशरी-
रादेर्नाशाद् विभेषि तर्हि महाबाहुना भारतेन त्वया जिघांसूनां
संनिधौ यथाशक्ति व्यापारेण स्वशरीरादिरक्षणं कार्यम् । यदि
च बन्धुबाधादिनिमित्तलोकापवादादेर्भातिस्तदा समर्थस्य ते
बन्धुसंरक्षणायभावनिमित्तो महीयानपवादः स्यात् । भीरुत्वा-
दिनिमित्तमरणातिरिक्ता चाक्रीर्तिः स्यात् । न चायं दुस्त्यजशी-
तातपादिसांस्पर्शिकदुःखवच्छोकः किं तु अधिचारितरमणीया-
भिमानमूलतया तन्निवृत्त्या परिहार्यः । अत एव देहात्ममोहमहा-
ग्रहगृहीतस्त्वं लोकायतसमयरहस्यतत्त्वविचारेणापि न कथं-
चिदपि शोचितुमर्हसीति परिदेवना का किंनिमित्तेत्यर्थः । तदि-
दमुक्तम्—न तत्र परिदेवनानिमित्तमस्तीति ॥ २८ ॥

एवमन्वारूढवाद्परिसमापनेन पूर्वोक्तं स्वसिद्धान्तमेव देहात्म-
मोहमूलदुरितावलीमलीमसे जगति तदधिकारिदुर्लभत्वादिकथनेन
प्रशंसतीत्याह—एवमिति । कतिपयपदविशेषितोऽयमौपनिषद्
एवाऽऽश्चर्यवदित्यादिश्लोकः । एवमुक्तस्वभावमित्येनमित्यस्यार्थः ।
अव्यक्तोऽयमित्यादिनोक्तं वैजात्यमाश्चर्यत्वहेतुतयाऽऽह—स्वैतरेति ।
आश्चर्यवच्छब्दस्य पश्यत्यादिक्रियाविशेषणभ्रमव्युदासायोक्तमा-
श्चर्यवदवस्थितमिति । आत्मनो वैलक्षण्यकथनमेवात्रोचितमिति

तमनन्तेषु जन्तुषु महता तपसा क्षीणपाप उपचितपुण्यः कश्चित्पश्यति ।
तथाविधः कश्चित्परस्मै वदति । एनं कश्चिदेव शृणोति । श्रुत्वाऽप्येनं
यथावदवस्थितं तत्त्वतो न कश्चिद्वेद । चकाराद्द्रष्टृवक्तृश्रोतृष्वपि तत्त्वतो
दर्शनं तत्त्वतो वचनं तत्त्वतः श्रवणं दुर्लभमित्युक्तं भवति ॥ २९ ॥

भावः । एतेन कर्तृदृष्टान्ततया शंकरोक्तं योजनान्तरमपि दूषितम् ।
कश्चिदिति निर्धारणार्थमाह—अनन्तेष्विति । ज्ञानेन हीनानां
नराणां पशुभिः समत्वप्रदर्शनायोक्तम्—जन्तुष्विति । कश्चिदि-
त्यस्य तात्पर्यार्थमाह—महतेति । तथा चोच्यते—‘कपाये कर्मभिः
पक्के ततो ज्ञानं प्रवर्तते’ इति । अन्यशब्दोऽत्र पूर्वोत्तरवाक्यगतक-
श्चिच्छब्दसमानार्थः । परस्मा इत्यर्थलब्धोक्तिः । श्रुत्वाऽपि न
वेदेत्युक्ते व्याघातशास्त्रानारम्भादिदोषः स्यादित्याशङ्क्योक्तम्—
यथावदवस्थितं तत्त्वत इति । प्रामाणिकसमस्ता[का]रयुक्तम-
नारोपितेन प्रकारेणेत्यर्थः । तत्त्ववादिनोऽत्र दुर्लभत्वमात्रे तात्प-
र्यम् । श्रुत्वाऽपीत्यादिवाक्यस्थचकारस्यानुक्तसमुच्चयार्थत्वं तत्स-
मुच्चेतव्यानि चाऽऽह—चकारादिति । देहातिरिक्तस्याऽऽत्मनो
द्रष्टृव तावद्दुर्लभः किमुत यथावस्थितद्रष्टा, तथाविधेषु सत्स्वापि
वक्तृव दुर्लभः किमुत सकलरहस्यवक्ता, तादृशेषु सत्स्वापि
श्रोतृव दुर्लभः किं पुनर्वाह्यान्तरसकलशिष्यगुणसंपत्तितया यथा-
वस्थितश्रोता त्वाद्दृश इत्यभिप्रायः । प्रथमं श्रवणम् । ततो मनना-
च्छ्रवणायत्तात्मनिश्चयः । ततश्च वचनयोग्यता । तत्रापि चिराभ्या-
सादिना यथावस्थितवचनयोग्यता । ततश्च निदिध्यासनाद्दर्शनम् ।
ततोऽपि रत्नतत्त्ववच्चिचरनिरीक्षणसंस्कारात्सविशेषदर्शनमिति वा
क्रमः । अत्र देहातिरिक्तश्चेदात्मा किं तथा नोपलभ्यत इति-
शङ्कनपाकरणाय दुर्ज्ञानत्वकथनम् । सर्वैर्ज्ञातुमशक्ये वस्तुनि किं
त्वामेकमुपलभ इति भावः ॥ २९ ॥

अथ यथा देवादिस्थावरान्तेषु भूतेषु देहांशे जातिगुणदेशका-
लदुर्भेदत्वसुभेदत्ववैषम्यमुपलभ्यते तद्वद्देहिन्यपि सुखित्वदुःखि-
त्वादिवैषम्यं दृश्यते । देवादिशब्दाश्च देवत्वादिभिः शिष्टात्मपर्य-
न्ताः, सर्वमेवं नित्यत्वानित्यत्वादिलक्षणवैषम्यमपि संभाव्येतेति-

देही नित्यमवधोऽयं देहे सर्वस्य भारत ।

तस्मात्सर्वाणि भूतानि न त्वं शोचितुमर्हसि ॥ ३० ॥

सर्वस्य देवादिदेहिनो देहे बध्यमानेऽप्ययं देही नित्यमवध्य इति मन्तव्यः । तस्मात्सर्वाणि देवादिस्थावरान्तानि भूतानि विषमाकाराण्यप्युक्तेन स्वभावेन स्वरूपतः समानानि नित्यानि च । देहगतं तु वैषम्यमनित्यत्वं च । ततो देवादीनि सर्वाणि भूतानि उद्दिश्य न शोचितुमर्हसि न केवलं भीष्मादीन्प्रति ॥ ३० ॥

स्वधर्ममपि चावेक्ष्य न विकम्पितुमर्हसि ।

ध * मर्याद्धि यु + द्धाच्छ्रेयोऽन्यत्क्षत्रियस्य न वियते ॥ ३१ ॥

शङ्कानिराकरणायोच्यते—देहीति । बध्यमानेऽपीति सामर्थ्यानि-
(नी) तमुक्तं इत्यमाने शरीर इतिवत् । अन्यथा देहे सर्वस्ये-
त्यस्य नैरर्थक्यम् । देहीत्येतावतैव देहपरित्वसिद्धेः । भूतशब्दोऽत्र
क्षेत्रज्ञपर्यन्तः । सर्वाणीत्यादिसूचितः शङ्कगहेतुर्विषमाकाराण्यपी-
त्यनूदितः, देहादिभेदात्तत्पयुक्तसुखादिभेदाच्चेति शेषः । उक्तेन
स्वभावेनेति । पूर्वोक्तसूक्ष्मत्वाच्छ्रेयत्वादिनेत्यर्थः । नित्यानि चेति ।
न तु नित्यत्वानित्यत्वलक्षणवैषम्यं शङ्कनीयमित्यर्थः । देहगतं
तु वैषम्यमिति । देहगतमत्र देवादिसंनिवेशवैषम्यं त्वात्मगतमपि
तच्चदेहोपाधिकधर्मभूतज्ञानावस्थाविशेषतारतम्यात्मकम् । चेत-
नानां देवादिशब्दैर्व्यपदेशस्तु शरीरस्यापृथक्सिद्धिमात्रनिबन्धन
इति भावः । प्रकृतसंगतिज्ञापनाय सर्वाणीत्यस्य व्यवच्छेद्यमाह—
न केवलं भीष्मादीन् प्रतीति ॥ ३० ॥

एवमज्ञोच्यानन्वशोचस्त्वमित्यादिना न त्वं शोचितुमर्हसी-
त्यन्तेनास्थानकारुण्यमपोदितम् । अथ स्वधर्ममित्यादिना मरणा-

* धर्म्यादिति । धर्मादनपेतं धर्म्यम् । ‘ धर्मपथ्यर्धन्यायादनपेते ’ [पा० सू०
४ । ४ । ९२] इति पाणिनिस्त्रेण धर्मशब्दाद्यप्रत्यये रूपम् । + युद्धादिति । यद्यपि
युद्धस्य हिंसाविनाभाधात्पापहेतुत्वम्, अत एव च ‘ यद्यप्येते न पश्यन्ति ’ इत्यादि
‘ नरके नियतं वासः ’ इत्यन्तं पूर्वमुक्तम्, ‘ कथं भीष्मम्, मित्यादिना च गुरुवधाद्य-
करणं तत्सर्वमधर्मप्रवृत्तयुद्धविषयकं ज्ञेयम् ।

अपि चेदं प्रारब्धं युद्धं प्राणिमारणमपि अग्नीषोमीयादिवत्स्वधर्म-
मवेक्ष्य न विकम्पितुमर्हसि । धर्म्यान्न्यायतः प्रवृत्तानुद्धादन्यन्नाहि
क्षत्रियस्य श्रेयो विद्यते ।

शौर्यं तेजो धृतिर्दाक्ष्यं युद्धे चाप्यपलायनम् ।
दानमीश्वरभावश्च क्षात्रं कर्म स्वभावजम् ॥

दतिरिच्यत इत्यन्तेन धर्माधर्मधीरपोद्यते । अपि चेति । समुच्चेत-
व्यहेत्वन्तरपरप्रकरणभेदव्योतनार्थः । धर्म्याद्धि युद्धादित्यादि-
वाक्यशेषप्रदर्शितं स्वधर्ममित्यस्य विशेष्यमाह—इदं युद्धमिति ।
स्वो धर्मः स्वस्य वा धर्मः स्वधर्मः । विकम्पितुमित्येतत्सामर्थ्य-
सिद्धमुक्तम्—प्रारब्धमिति । अधर्मधीहेतुं सामान्यनिषेधमनुवदति—
प्राणिमारणमपीति । प्रलम्ब (बलं) विशेषज्ञास्त्रं निषेधज्ञास्त्रात्,
निषेधस्याप्रसक्तिं वा स्मारयति—अग्नीषोमीयादिवदिति । धर्म-
युद्धव्यतिरिक्तस्य कस्यचिदन्यस्य श्रेयसः क्षत्रिये स्वरूप-
निषेधभ्रमं व्युत्स्यन्क्षत्रियस्य प्रशस्यतरं धर्मयुद्धादन्यन्नास्ती-
त्येतदर्थमन्वयमाह—धर्म्यादिति । धर्म्यत्वं धर्मादनपेतत्वम् ।
तद्धेतुर्न्यायतः प्रवृत्तत्वम् । तच्च निरायुधनिवृत्तशरणागता-
दिषु शस्त्रप्रयोगाद्यभावात् । हिशब्दसूचितं वक्ष्यमाणमा-
ह—शौर्यमिति । नन्वग्नीषोमीयादिवदित्येतदेव न संप्रतिपन्नम् ।
तस्मापि हिंसात्वेनाधर्मत्वस्यावर्जनीयत्वात् । न च निषिद्धत्वमु-
पाधिः । न हिंसादिति सामान्यनिषेधेन तस्य साधनव्यापक-
त्वात् । नापि विहिततरत्वमुपाधिः । अविहिताप्रतिपिद्धेष्वपि तस्य
विद्यमानत्वेन साध्यव्यभिचारात् । न च सामान्यनिषेधो विशे-
षविधवाक्यविरोधात्संक्षुचितविषयः । संकोचहेतोर्विरोधस्यैवा-
भावात् । सामान्यविशेषवाक्ययोः प्रत्यवायक्रतुसाधनत्वपरत्वा-
देकस्यैव क्रतुप्रत्यवायसाधनत्वाविरोधात् । न च प्रत्यवायसा-
धनं न विधीयत इति वाच्यम् । हरीतकीभक्षणादिष्विव क्रत्वनु-
प्रविष्टप्रायश्चित्तार्हहिंसासाध्यदुःखस्याल्पतया क्रतुसाध्यसुखस्य
च भूयस्तया तदुपपत्तेः । उक्तं च सांख्यैः—सा हि पुरुषस्य
दोषी(प) सावक्ष्यति क्रतोश्चोषकरिष्यतीत्यादि । आह च पञ्च-
शिक्षाचार्यः—स्वल्पः संकरः सुपरिहरः सप्रत्यवमर्श इति ।

इति हि वक्ष्यते । अग्नीषोमीयादिषु च न हिंसा । पशोर्निहीनतर-
 च्छागादिदेहपरित्यागपूर्वककल्याणदेहस्वर्गादिप्रापकर्तव्यश्रुतेः संज्ञपनस्य ।
 न वा उ एतन्मित्रयसे न रिष्यसि देवाः उ एपि पथिभिः सुमेभिः ।
 यत्र यन्ति सुकृतो नापि दुष्कृतस्तत्र तत्रा देवः सविता दधातु ॥
 इति हि श्रूयते । इह च युद्धे शृतानां कल्याणतरदेहादिप्राप्तिरुक्ता
 वासांसि जीर्णानीत्यादिना । अतश्चिकित्सकशलयादिकर्माऽऽनुरस्येषास्य

ततोऽग्नीषोमीयवदित्यसिद्धस्यासिद्धमेव निदर्शनमुक्तमित्यत्राऽऽह—
 अग्नीषोमीयादिषु चेति । अधर्मसाधको हिंसात्वहेतुरसिद्धः, उपाधिश्च
 न पक्षव्यापकः पक्षस्याहिंसारूपत्वात् । तत एव निषेधाभावाच्चेति
 भावः । अहिंसात्वमेवोपपादयति—निहीनतरेति । अनर्थप्रापकव्या-
 पारत्वं हिंसाक्षणम् । अत्र तु तद्विपरीतत्वेन रक्षणत्वमेव
 युक्तमिति मन्त्रालिङ्गेन ज्ञापयति—न वा इति । एतदिति
 क्रियाविशेषणम् । सुमेभिः सुमौरित्यर्थः । पिष्टपश्वादिष्वि-
 धिस्तु कार्तयुगधर्मनिष्ठाधिकारिविशेषनियतः । षशुयज्ञैः कथं
 हिंसैर्नादशैयष्टुमर्हतीत्यादिवचनाच्चेति भावः । अस्तवग्नीषोमी-
 यादीं श्रुतिवशादहिंसात्वमिह तु कथमित्यत्राऽऽह—इह चेति ।
 अयमप्यर्थः श्रुतिरश्रुतिसिद्ध इति भावः । नन्वहिंसस्त [नु-
 'न हिंस्यात्स] र्भूतान्यन्यत्र तीर्थेभ्यः' इत्यादिनाऽग्नी-
 षोमीयादेशहिंसात्वं प्रतीयते, अन्यथाऽन्यत्रेति तद्व्यवच्छेदा-
 नुपपत्तिरित्यत्राऽऽह—अत इति । अयमभिप्रायः—न ताषादिह
 दुःखजननमात्रं हिंसारक्षणरूपेषु चिकित्सकशलयप्रयोगाद्विषापि
 शतङ्कत् । नापि प्राणवियोजनमात्रतद्रूपेषु सर्वहरणपरक्रीडादिषु
 हिंसाशब्दप्रयोगदर्शनात् । न चायमुपचारः । नियामकाभावात् ।
 विपरीतरस्यापि दुर्भरित्वात् । अतोऽनर्थपर्यवसितस्तादात्मिकदुः-
 खजनको व्यापारो हिंसैस्त्वेव तत्प्रगिति । ततश्चान्यत्र तीर्थेभ्य
 उन्वेदत्पञ्चदेहै विपुरुषार्थविशेषाननिष्पामरदृष्टोक्तम् । तस्मि-
 न्प्रापिवाक्ये हिंसात्वं भास्तीत्येव तात्पर्यम् । उक्तं च मनुभा—तस्मा-
 द्यज्ञे वधोऽवध इति । तत्रापि वध इति पामरदृष्ट्याऽनुवादः ।
 अवध इति तत्त्वकथनम् । यथापि व्रतवनुप्रतिज्ञानां सोमोच्छिष्टभ-

रक्षणमेवाशीपोमीयादिषु कर्मसु संज्ञपनम् ॥ ३१ ॥

यदृच्छया चोपपन्नं स्वर्गद्वारमपावृतम् ।

सुखिनः क्षत्रियाः पार्थ लभन्ते युद्धभीदशम् ॥ ३२ ॥

अयत्नोपनतमिदं निरतिशयसुखोपायभूतं निर्विघ्नमीदृशं युद्धं सुखिनः
पुण्यवन्तः क्षत्रिया लभन्ते ॥ ३२ ॥

अथ चेत्त्वमिमं धर्म्यं संग्रामं न करिष्यसि ।

ततः स्वधर्मं कीर्तिं च हित्वा पापमवाप्स्यसि ॥ ३३ ॥

क्षणप्रभृतीनां त्रिसालक्षणवलक्षणान्तरेण व्यवच्छेदः शंक्यस्त-
थाऽपि तेषां प्रत्यवायानाश्रायकत्ववचनवलादेव तथात्वमङ्गी
कुर्मो न पुनः क्रत्वर्थतया विधानमात्रेण । नन्वेवमुत्सर्गापवाद-
न्यायस्य कीदृशो विषयस्तादृश एव यत्र निरवकाशविषयवा-
क्यविरोधादेव सावकाशसामान्यशब्दसंकोच इति निस्तरङ्ग-
मेतत् ॥ ३१ ॥

पुनरपि प्राणिमारणस्यापि युद्धस्य प्रशंसामुखेनाधर्मभ्रममुन्मू-
लयति—यदृच्छयेति । यदृच्छयोपपन्नमित्यत्राहेतुत्वादिभ्रमव्युदा-
सायाऽऽह—अयत्नोपनतमिति । प्राक्तननिरतिशयपुण्यविपाकल-
भ्यत्वादिदानीमयत्नोपनतत्वम् । निरतिशयसुखोपायभूतमिति । स्वर्ग-
शब्दो हि—यस्मिन्नोष्णं न शीतम् ।

यन्न दुःखेन संभिन्नं न च ग्रस्तमनन्तरम् ।

अभिलाषोपनीतं तत्सुखं स्वर्गफला(पदा)स्पदम् ॥

इति निरतिशयसुखविशेषे व्युत्पन्नः । देशविशेषस्तु तादृशसु-
खभोगस्थानतया स्वर्गः । धर्माणां च स्वतो निरतिशयसुखसाध-
नत्वं स्वभावः । फलागिसंख्यादिलक्षणप्रतिबन्धकवशादन्यथात्व-
मिति च्चिप्रत्ययमप्रयुञ्जानस्य भावः । अपावृतशब्दाभिप्रेतं निर्वि-
घ्नत्वम् । सुखिन इत्यस्य पुण्यवन्त इति प्रतिपदम् । न हि सुख-
मेवेदृशयुद्धलाभहेतुः । अतोऽत्र सुखशब्देन सुखसाधनं लक्षयत
इति भावः । यद्वाऽत्र सुखशब्दः सुखयोग्यत्वलक्षणसंबन्धपरः ।
तद्योग्यत्वं च पुण्यवत्त्वमेवेति भावः ॥ ३२ ॥

एवं युद्धस्य धर्म्यत्वेन निरतिशयसुखसाधनत्वमुक्तम् । अथ
तदकरणे प्रत्यवायमाह—अथ चेदिति । युद्धाकरणस्य ब्राह्मणा-

अथ क्षत्रियस्य स्वधर्मभूतमिमं प्रारब्धं सङ्ग्रामं मोहादज्ञानान्न
करिष्यसि चेत्ततः प्रारब्धस्य धर्मस्याकरणात्स्वधर्मफलं निरतिशयसुखं
विजयेन निरतिशयां कीर्तिं च हित्वा पापं निरतिशयमवा-
प्स्यसि ॥ ३३ ॥

अकीर्तिं चापि भूतानि कथयिष्यन्ति तेऽव्ययाम् ।

संभावितस्य चाकीर्तिर्भ्रणादतिरिच्यते ॥ ३४ ॥

न केवलं निरतिशयसुखकीर्तिहानिमात्रमपि तु पार्थो युद्धे प्रारब्धे
पलायित इत्यव्ययां सर्वदेशकालव्यापिनीमकीर्तिं च समर्थान्यसमर्थानि

दीनां पापहेतुत्वाभावाच्चवंशब्दः क्षत्रियपर इत्यभिप्रायेणोक्तम्—
क्षत्रियस्य स्वधर्मभूतमिति । इममिति निर्देशाभिप्रेतमुक्तम्—आरब्ध-
मिति । मोहात्, धर्मेऽप्यधर्मत्वभ्रमादित्यर्थः । न हि युद्धस्याकर-
णमात्रं क्षत्रियस्यापि प्रत्यवायहेतुः सर्वदा युद्धकरणप्रसङ्गादि-
त्यत उक्तम्—प्रारब्धस्येति । स्वधर्मफलमिति । धर्मशब्दोऽत्र फलपरः ।
अन्यथा पौनरुक्त्यात् । अनुवादमात्रत्वेऽनिष्टप्रसङ्गपर्यवसाना-
भावाच्चेति भावः । आगामिकीर्तिविषयत्वायोक्तम्—विजयेनेति ।
न केवलं दृष्टादृष्टरूपानिरतिशयपुरुषार्थहानमात्रं निरतिशयदुःख-
हेतुभूतं पापमप्यवाप्स्यसीति वाक्यार्थः ॥ ३३ ॥

एवं दृष्टादृष्टरूपफलहानिरदृष्टप्रत्यवायश्चोक्तः । अथ दृष्टप्रत्यवा-
यमाह—अकीर्तिं चेति । अकीर्तिरिह दुष्कीर्तिः । न केवलमित्यादौ
नापि पारलौकिकनिरतिशयपापमात्रमित्यप्यनुसंधेयम् । प्रारब्धे
पलायित इति । कान्दिशीकतया प्रथमव्यापारमप्यकृत्वेति भावः ।
अव्ययशब्देनाविनाशित्वाभिधानात्सर्वकालव्यापित्वमुच्यताम् ।
सर्वदेशव्यापित्वं तु कथमुच्यते । इत्थं यद्यकीर्तिः सर्वदेशव्या-
पिनी न स्यात्सर्वकालव्यापिन्यपि न स्यात् । कालक्रमेण
संकोचाद्विच्छेदोपपत्तेरिति । यद्वा देशतः कालतश्चान्यूनत्वमेवा-
त्राव्ययत्वं धिक्क्षितम् । भूतान्यपीति शब्दान्वयः । न
चापीत्यनतिरिक्तार्थत्वे निष्प्रयोजनत्वं ततो भूतानीति सामान्य-
निर्देशादपिशब्दान्वयवलाच्चोक्तम्—समर्थान्यसमर्थान्यपीत्यादि ।

सर्वाणि भूतानि कथयिष्यन्ति । ततः किमिति चेत्—शौर्यवीर्यपराक्रमा-
दिभिः सर्वसंभावितस्य तद्विपर्ययजा ह्यकीर्तिर्भरणादतिरिच्यते । एवं-
विधाया अकीर्तिर्भरणमेव तव श्रेय इत्यर्थः ॥ २४ ॥

बन्धुरस्नेहात्कारुण्याच्च युद्धाभिवृत्तस्य शूरस्य ममाकीर्तिः कथमाग-
मिष्यतीत्यत्राऽऽह—

भयाद्गणाद्गुपरतं मंस्यन्ते त्वां महारथाः ।

येषां च त्वं बहुमतो भूत्वा यास्यसि लाघवम् ॥ ३५ ॥

येषां कर्णदुर्योधनादीनां महारथानामितः पूर्वं त्वं शूरो वैरीति बहुमतो

अकीर्तिरिष्टत्वमाशङ्क्योत्तरार्थमुच्यत इत्याह—ततः किमिति । चः
शङ्कानिराकारणार्थः । अर्जुनस्य संभावितत्वहेतूनाह—शौर्येति ।
सर्वसंभावितस्येति । पूर्वनिदिष्टैः समर्थैरसमर्थैश्च भूतैः संभावितस्ये-
त्यर्थः । ननु मरणादतिरेकः किं हेयतया, उपादेयतया वा । न
प्रथमः । जीवन्भद्राणि पश्यति, आत्मार्थे पृथिवीं त्यजेदित्यादि-
वचनात् । न द्वितीयः प्रकरणाविरोधात् । तदाह—एवं विधाया
इति । जीवन् भद्राणीत्यादिकं तु क्षत्रियपुत्रस्य तेऽय नोपादे-
यम् । न चैयमकीर्तिलंघनीयमी येन मरणाच्छ्रेयसी स्यात् । किं
त्वेवंविधा सर्वकालदेशव्यापित्वं च नरकायापि स्यात् । तथैव
स्मृत्यादिसिद्धत्वात् । तथा चोत्तररिगन्धामास्ये रघुनाथवाक्यम्—
अकीर्तिरस्य गीयेत लोके भूतस्य कस्यचित् ।

पतत्प्रेक्षाधर्मोऽस्मान्मयावच्छेद्यः स कीर्त्यते ॥ इति ।

युद्धे मरणं तु तत एव स्वर्गस्य स्यादिति भावः ॥ २४ ॥

एवं धर्माधर्मभ्रंशो निवारितः । अयस्त्वानस्नेहः क्षिप्यते—भ-
यादिपादिना । बन्धुज्येदिति । शूरस्य सतः स्नेहकारुण्याभ्यां निवृ-
त्तस्य भेकीर्तिरेव स्यादिति भावः । येकमिति । अतिप्रसिद्धपरामर्शा-
त्कर्णदुर्योधनादीनामित्युक्तम् । तेषां प्रकाशितं स्मारयति । यद्यपि
भीष्मादयो याथाार्थं जानीयुस्तथाऽपि कर्णादयो न तथेति
भावः । भूत्वेत्यस्य यास्यसीत्युत्तरक्रियैकरस्येन स्नात्वा होष्या-
भीत्यादिष्विव क्रियापेक्षया पूर्वेषामपि गमिष्यता कालेन संबन्ध-
भ्रमव्युदासायोक्तम्—पूर्वमिति । यद्दुर्भित्तुर्भेदहेतुन मतो हि बहुमत
इत्यभिप्रायेणाऽऽह— एते वैरीति । यदि शूरस्त्वं प्रागपि निर्येरो

भूत्वेदानीं युद्धे समुपस्थिते निवृत्तव्यापारतया लाघवं सुग्रहतां यास्यसि ।
ते महारथास्त्वां भयाद्युद्धादुपरतं मंस्यन्ते । शूराणां हि वैरिणां शत्रुभ-
याहते बन्धुस्नेहादिना युद्धादुपरतिर्नोपपद्यते ॥ ३५ ॥

अवाच्यवादांश्च बहून्वदिष्यन्ति तवाहिताः ।

निन्दन्तस्तव सामर्थ्यं ततो दुःखतरं नु किम् ॥ ३६ ॥

किंच शूराणामस्माकं संनिधौ कथमयं पार्थः क्षणमपि स्थातुं शक्नु-
यादस्मत्संनिधानादन्यत्र ह्यस्य सामर्थ्यमिति तव सामर्थ्यं निन्दन्तः
शूराणामग्रेऽवाच्यवादांश्च बहून्वदिष्यन्ति तव शत्रवो धार्तराष्ट्राः । ततोऽ-

यदि वैरी त्वं शौर्यरहितस्तदा महारथा न त्वां गणयेसुरिति भावः ।
तत्क्षणावाधि वैरानुवृत्तिसूचनायोक्तम्—इदानीमिति । लाघव-
फलं सुग्रहता लाघवशब्देनोपचरिता । सुग्रहत्वं चात्र सुग्रह-
त्वाभिमानविषयत्वम् । बन्धुस्नेहादित्वाद्युक्तां शङ्काम् निराकरोति—
शूराणां हीति । यदि शूरत्ववैरित्वयोरन्यतरन्न स्यात्तदा युज्ये-
ताप्यन्यथासिद्धिरिति भावः ॥ ३५ ॥

एवं प्राचीनमपकारं भविष्यद्वाघवारोपं चाभिधाय पुनरा-
गामिनाऽप्यपकारेणास्थानस्नेहत्वं द्रढयतीत्यभिप्रायेणाऽऽह—
किंचेति । प्रस्तुतोदन्तफलितं सामर्थ्यं निन्दाप्रकारमाह—शूराणाम-
स्माकमित्यादिना । शूराणामग्रेऽवाच्यवादांश्च बहूनिमिति । शूरान्प्रति ये न
वाच्याः किंतु कान्दिशीकान्प्रति, तान्पारुष्याश्लीलपरिहासादि-
वादानित्यर्थः । अहितशब्दोऽत्रावाच्यवादहेतुपर इत्यभिप्राये-
णाऽऽह—शत्रवो धार्तराष्ट्रदय इति । यदि च भीष्मद्रोणकृपशल्या-
दयः किंचिद्द्वेयुस्तदा शौर्यगौरवादिना सखेतापि कथं पुनरशूरैः
शूराभिमानिभिर्महापकारिभिः कृतान्बहून्वाच्यवादान्तहेथा इति
भावः । ननु गुणविशिष्टवाचिशब्देषु हि तरवाद्यौचित्यम् । न
जात्यादिशब्देषु । न हि घटतरमित्यादिकं प्रयुज्यत इत्य-
त्राऽऽह—तत इति । ततोऽवाच्यवादात्, तच्छ्रवणादिति फालि-
तम् । दुःखशब्दः प्रातिकूल्यविशिष्टवाची । प्रतिकूलतरमिति वद्दुः-
खतरमित्युक्तमित्यधिकतरशब्देन प्रत्ययार्थं निष्कृष्य वदतो

धिकतरं दुःखं किं तव । एवंविधावाच्यश्रवणान्मरणमेव श्रेय इति
त्वमेव मंस्यसे ॥ ३६ ॥

अतः शूरेणाऽऽत्मना परेषां हननमात्मनो वा परैर्हननमुभयमपि
श्रेयसे भवतीत्याह--

हतो वा प्राप्स्यसि स्वर्गं जित्वा वा भोक्ष्यसे महीम् ।

तस्मादुत्तिष्ठ कौन्तेय युद्धाय कृतनिश्चयः ॥ ३७ ॥

हतो वेति । धर्मयुद्धे परैर्हतश्चेत्त एव परमनिःश्रेयसं प्राप्स्यसि ।

भावः । तवेति । न हि त्वं रथ्यादिपुरुषो न च समाध्यादिनिष्ठो
येनात्र दुःखिता न स्यादिति भावः । किंशब्दः पूर्वश्लोकोक्तदुः-
खतरमरणतत्पर इत्याह—एवमिति । त्वमेव मंस्यस इति । गाण्डीव-
सामर्थ्यादिनिन्दाप्रसङ्गे धर्मपुत्रमपि हि भवान्(त्वं) हन्तुमुद्यो-
क्ष्यसे किं पुनः कर्णादीन्, अत इदानीं निवृत्तोऽपि तदा दुःसह-
तरदुःखप्रेरितो युद्धं करिष्यसीति हृदयम् ॥ ३६ ॥

हतो वेति श्लोकं पूर्वश्लोकवाक्यशेषतयाऽवतारयति—अत
इति । उभयथाऽपि तव लाभ इति भावः । + प्राप्स्यसे भोक्ष्यस
इत्यर्जुनं प्रत्यभिधानेऽपि शूरस्येत्यादिसाधारणाभिधानं भीष्मा-
भिहननस्य तच्छ्रेयोहेतुतया शोकहेतुत्वं नास्तीति ज्ञापनार्थं श्रेयस
इत्यनेन यथेच्छं स्वर्गराज्यादिसुखापवर्गान्संगृह्णाति । नहि हत-
त्वमात्रात्पुरुषार्थं इत उक्तम्—धर्मयुद्ध इति । तत एवेति । श्रेयःसाध-
नतया श्लाघ्यसिद्धहननादेवेत्यर्थः । परमनिःश्रेयसमिति । स्वर्गशब्दोऽ-
त्रामृतत्वप्रकरणात्परमनिःश्रेयसपरस्तत्स्थानपरो वा । यथा—‘स
एतेन प्राप्तेनाऽऽत्मनाऽमुष्मिन्स्वर्गे लोके सर्वान्कामानाप्त्वाऽमृतः
समभवत्’ । ‘अनन्ते स्वर्गे लोकेऽजेये प्रतितिष्ठति’ । ‘स्वर्गलोकममृ-
तत्वं भजते’ इति । राज्यं सुराणामपि चाऽऽधिपत्यमिति क्षुद्रस्व-
र्गोपेक्षकार्जुनोद्देशेन वचनाच्चायमेवार्थ इति भावः । परान्वा हत्वेति ।

१ क. ख. ग. घ. ० व मन्यसे ।

+ प्राप्स्यस इति आत्मनेपदनिर्देशाङ्गीकारेणाऽऽदृते सभाष्यगीतापुस्तके प्राप्स्यसीत्यत्र प्राप्स्यस
इत्येव पाठ आसीदित्यनुमीयते । उपलभ्यते च लक्ष्मीवेङ्कटेश्वरमुद्रणालये मुद्रिते सभाष्यगीता-
पुस्तके प्राप्स्यस इति पाठ इति । आण्ड लम्भन इति चौरादिकस्य णिजभावे, एक्रीयमतानुषारेण
स्वरितेत्वादात्मनेपदे रूपम् ।

परान्वा हत्वाऽकण्टकं राज्यं भोक्ष्यसे । अनभिसंहितफलस्य युद्धा-
रूपस्य धर्मस्य परमनिःश्रेयसोपायत्वात्तच्च परमनिःश्रेयसं प्राप्स्यसि ।
तस्मान्मुद्गायोद्योगं परमपुरुषार्थलक्षणमोक्षसाधनमिति निश्चित्य तदर्थ-
मुत्तिष्ठ । कुन्तीपुत्रस्य तवैतदेव युक्तमित्यभिप्रायः ॥ ३७ ॥

मुमुक्षोर्युद्धानुष्ठानप्रकारमाह—

सुखदुःखे समे कृत्वा लाभालाभौ जयाजयौ ।

ततो युद्धाय युज्यस्व नैवं पापमवाप्स्यसि ॥ ३८ ॥

सुखेति । एवं देहातिरिक्तमस्पृष्टमस्तदेहस्वभावं नित्यमात्मानं ज्ञात्वा
युद्धे चावर्जनीयशस्त्रपातादिनिमित्तसुखदुःखार्थलाभालाभजयपराजयेष्व-

महारथानां भीष्मद्रोणकर्णादीनां जयो हि हननमन्तरेण न युज्यत
इति भावः । जित्वा भोक्ष्यस इत्युभाभ्यां फलितमुक्तम्—अकण्ट-
कमिति । प्रतिकूलेषु जाप्रत्सु राज्यं सिद्धमपि न भोगाय स्यादिति
भावः । अर्जुनानादृतराज्यभोगमात्रपर्यवसानव्युदासायाऽऽह—
अनभिसंहितेति । मुमुक्षोर्हि राज्यभोगादि आनुषङ्गिकम् ।
संबुद्धितात्पर्यमाह—कुन्तीपुत्रस्येति । मृतं(गं) सूते क्षत्रिया राजपु-
त्रीति हि प्रसिद्धम् । न हि सिंहीसुतेन हरिणीकुमारचरितमनु-
सरणीयम् । न च शुद्धक्षेत्रजन्मना त्वया महीयसो धर्मस्य
विच्छेदः कार्य इति भावः । एवमस्थानस्नेहकारुण्यधर्माधर्मधि-
याऽऽकुलत्वमुपशमितम् ॥ ३७ ॥

अथ धर्मत्वेन स्थापितस्य मुमुक्षुविषयानुष्ठानप्रकारं ब्रूती-
त्याह—मुमुक्षोरिति । नहि राज्यादिकाभिनामीदृशी बुद्धिरपेक्षिता ।
अतोऽल्पास्थिरदुःखमिश्रयुद्धसाध्यफलेन किं ममेति नाऽऽशङ्क-
नीयमिति भावः । पूर्वोक्तमात्मतत्त्वज्ञानमनुष्ठानदशायामनुवर्तनी-
यतया दर्शयति—एवमिति । देहातिरिक्तमिति । सति धर्मिणि
हेयविरहादिधर्मचिन्तेति भावः । पौनरुक्त्यश्रमपरिहाराय
लाभालाभयोर्धनादिविषयत्वमुक्तम् । विषमयोः सुखदुःखप्रचा-

विकृतबुद्धिः स्वर्गादिफलाभिसंधिरहितः केवलकार्यबुद्ध्या युद्धमारभस्व । एवं कुर्वाणो न पापमवाप्स्यसि पापं दुःखरूपं संसारं नावाप्स्यसि । संसारबन्धान्मोक्षयस इत्यर्थः ॥ ३८ ॥

एवमात्मयाथात्म्यज्ञानमुपदिश्य तत्पूर्वकं मोक्षसाधनभूतं कर्मयोगं वक्तुमारभते—

हयोः समीकरणं कथमित्यत्रोक्तम्—अविकृतबुद्धिरिति । विकारो हर्षशोकादिरूपस्तदभावकथनेन विवेकादिसप्तकान्तर्गतानवसादानुद्धर्षयोर्ग्रहणम् । युद्धायेति तादर्थ्यविभक्तिसूचितान्यार्थत्वनिवृत्तिरुच्यते—स्वर्गादिति । मा फलेषु कदाचन, एतान्यपि चेत्यादि वक्ष्यमाणमत्रानुसंहितम् । तत इत्यस्योपयुक्तहेतुविशेषपरत्वमेवोचितम् । आनन्तर्यादिपरत्वं तु अनुपयुक्तमित्यभिप्रायेणाऽऽह—केवलकार्यबुद्धयेति । पापशब्देऽत्र न गुरुवधादिशङ्कितपापपरः । युद्धस्य स्वधर्मतामात्रे तन्निवृत्तौ सुखदुःखसाम्यादिबुद्धिविशेषस्यैवमित्यनूदितस्य नैरर्थक्यप्रसङ्गात् । न च कृतपापपरः, नावाप्स्यसीत्यन्वयात् । करिष्यमाणे न प्रायश्चित्तं न च विद्याव्यतिरिक्तेषूत्तराद्याश्लेषः, अतोऽत्रामृतत्वप्रकरणान्मुमुक्ष्वपेक्षया निष्कलत्वाविशेषेण पुण्यपापरूपसकलसांसारिककर्मपरः । ततश्च तत्फलभूतोऽत्र संसारो लक्ष्यत इत्यभिप्रायेणाऽऽह—दुःखरूपं संसारमिति । नैवं पापमवाप्स्यसीत्युक्ते पापहेतुत्वाभावमात्रं प्रतिभातीत्यत्राऽऽह—संसारबन्धादिति । परम्परयोति शेषः । सोऽमृतत्वाय कल्पत इति पूर्वोक्तमिह स्मारितम् ॥ ३८ ॥

अथ पूर्वप्रकरणोक्तशोकापनोदनहेतुषु प्रधानार्थेनोत्तरप्रकरणारम्भं संगमयति—एवमिति । तत्पूर्वशब्देनाऽऽत्मज्ञानकर्मयोगयोः क्रमाभिधानौचित्यमुक्तम् । आत्मयाथात्म्यज्ञानोपदेशानन्तरं तच्चिन्तनरूपज्ञानयोगाभिधानस्यौचित्येऽपि तस्य कर्मयोगसाध्यत्वात्प्रथमं कर्मयोग उच्यते । पश्चात्तु तत्फलतया प्रजहाति यदा कामानित्यादिना ज्ञानयोगो वक्ष्यते । वक्तुमिति । प्रसक्तं प्राधान्येन प्रपञ्चयितुमित्यर्थः । सांख्ययोगाख्यवेदविरोधितन्त्राभिमानभ्रमं सांख्यशब्दस्यात्र ज्ञानयोगेन सांख्यानामिति वक्ष्यमाणज्ञानयो-

एषा तेऽभिहिता सांख्ये बुद्धियोगे त्विमां शृणु ।

बुद्ध्या युक्तो यया पार्थ कर्मबन्धं प्रहास्यसि ॥ ३९ ॥

एषेति । संख्या बुद्धिर्बुद्ध्याऽवधारणीयमात्मतत्त्वं सांख्यम् । ज्ञातव्य आत्मतत्त्वे तज्ज्ञानाय या बुद्धिरभिधेया न त्वेवाहमित्यारभ्य तस्मात्सर्वाणि भूतानीत्यन्तेन सैषाऽभिहिता । आत्मज्ञानपूर्वकमोक्षसाधनभूतकर्मानुष्ठाने यो बुद्धियोगो वक्तव्यः स इह योगशब्देनोच्यते । ‘ दूरेण ह्यवरं कर्म बुद्धियोगात् ’ इति हि वक्ष्यते । तत्र योगे या बुद्धिर्वक्तव्या तामिमामभिधीयमानां शृणु । यया बुद्ध्या युक्तः कर्मबन्धं प्रहास्यसि ।

गविषयत्वभ्रमं च व्युदस्यन्नाह—संख्येति । बुद्धिर्मतिश्च भेदा-संख्या संपत्तिरूपलब्धिरिति नैघण्टुकाः । पुरुषं निर्गुणं सांख्य-मित्याद्यौपनिषदप्रसिद्ध्या परमात्मवदात्मन्यापि सांख्यशब्द उपपन्नः । न च ज्ञानयोगेन सांख्यानामित्यादिष्वर्थवैख्यप्रसङ्गः । तद्बुद्धियोगेन सर्वत्र तच्छब्दप्रयोगात् । सदापि च वैख्यं प्रकरणाद्यानुगुण्येन सर्वत्र सहते । एकवचनस्य जात्यभिप्रायत्वज्ञापनायाऽऽत्मतत्त्वमित्युक्तम् । तज्ज्ञानायेत्यनेन तन्निर्णयमात्रमव्यवहितफलमिति दर्शितम् । बुद्धिरिति । निर्णयफला वाक्ययुक्तिपरामर्शगर्भा बुद्धिर्विवक्षितेति न साध्यसाधनभावविरोधः । अथ वा बुद्धिरिह शास्त्रनिष्पाद्यो निर्णयः । तज्ज्ञानायेति साक्षात्कारादिपरम् । आत्मतत्त्वाभिधानप्रदेशमवच्छिद्याऽऽह—न खेत्तेति । ततः परस्तात्तु स्वधर्ममित्यादिना धर्माधर्माश्रमास्थानस्नेहयोराक्षेपो हि क्रियत इति भावः । योगशब्दस्यात्र प्रकरणादिविशेषितमर्थमाह—आत्मज्ञानेत्यादिना । इहेत्यभिप्रेतं विद्व-णोति—दूरेणेति । इमामितिनिर्देशसूचितमत्रिलम्बिताभिधानमाह—अभिधीयमानामिति । एतेनानुप्रविष्टबुद्धेस्तद्विषयाभिधीयमानबुद्धेश्च भेदोऽपि दर्शितः । यद्वा, अनुष्ठानप्रकारविषयबुद्धिजनकमभिधानं शृण्वित्यर्थः । एतेन कर्मयोगशब्दोऽप्यत्र बुद्धिविशेषयोगमूल इति दर्शितम् । बुद्ध्या ययेत्यनयोर्वैयधिकरण्येन क्रियाद्वयान्वयभ्रमं निरस्यति—यया बुद्ध्या युक्त इति । कर्म-

कर्मणा बन्धः कर्मबन्धः संसारबन्ध इत्यर्थः ॥ ३९ ॥

वक्ष्यमाणबुद्धियुक्तस्य कर्मणो माहात्म्यमाह—

नेहाभिक्रमनाशोऽस्ति प्रत्यवायो न विद्यते ।

स्वल्पमप्यस्य धर्मस्य त्रायते महतो भयात् ॥ ४० ॥

नेहेति । इह कर्मयोगे नाभिक्रमनाशोऽस्ति । अभिक्रम आरम्भः । नाशः फलसाधनभावनाशः । आरब्धस्यासमाप्तस्य विच्छिन्नस्यापि न निष्फलत्वम् । आरब्धस्य विच्छेदे प्रत्यवायोऽपि न विद्यते । अस्य कर्मयोगाख्यस्य स्वधर्मस्य स्वल्पांशोऽपि महतो भयात्संसारभयाच्चायते । अयमर्थः—‘ पार्थ नैवेह नामुत्र विनाशस्तस्थ विद्यते ’ इत्युत्तरत्र प्रप-

बन्धशब्दस्यानतिशयितार्थसमासान्तरमपाकरोति—कर्मणा बन्ध इति । ‘तृतीया तत्कृतार्थेन गुणवचनेन’ [पा० सू० २ । १ । ३०] इति तत्पुरुषः । बन्धशब्दस्यात्र मुख्यार्थासंभवादाभिप्रेतमाह—संसारेति । एतेनानुष्ठेयमानकर्मसंबन्धहानभ्रमोऽपि निरस्तः ॥ ३९ ॥

नन्विमं शृण्वित्युक्तेऽनन्तरं व्यवसायेत्यादि वक्तव्यम् । मध्ये नेहाभिक्रमेत्येतन्न संगच्छत इत्यत्राऽऽह—वक्ष्यमाणेति । उपक्रमे माहात्म्यकथनेन बुभुत्सातिशयजननाय प्ररोचना क्रियत इति भावः । इहेत्यनेन सूचितं कर्मान्तरेभ्यो वैलक्षण्यमाह—कर्मयोग इति । अभिमुखक्रमणशङ्कां व्युद्स्यति—अभिक्रम आरम्भ इति । उपक्रमशब्दवदयमिति भावः । क्रियारूपस्याभिक्रमस्य कथमपि नाशित्वमित्यतो नाशः फलसाधनभावनाशं इति तात्पर्यमाह—आरब्धस्येति । प्रत्यवायशङ्काहेतुं दर्शयन् द्वितीयं पादं व्याकरोति—आरब्धस्य विच्छेद इति । उक्तविवरणरूपमुत्तरार्थं व्याख्याति—अस्येति । संसारभयादिति । महत्त्वविशेषितं भयं संसारभयमेव हीति भावः । स्वल्पांशस्यापि संसारनिवृत्तिहेतुत्वं देशकालादिवैगुण्यात्प्रामादिकाकृत्यकरणादिना च विच्छिन्नस्याप्यवश्यं पुनः संधानादिति दर्शयन्नस्य श्लोकस्योक्तार्थैकपरत्वं संग्रहविस्तररूपत्वेन वक्ष्यमाणापौनरुक्त्यं चाऽऽह—अयमर्थ इति । कृतांशस्य

अधिष्यते । अन्यानि हि लौकिकानि वैदिकानि च साधनानि विच्छि-
न्नानि न हि फलप्रसवाय भवन्ति प्रत्यवायाय च भवन्ति ॥ ४० ॥

काम्यकर्मविषयाया बुद्धेर्मोक्षसाधनभूतकर्मविषयां बुद्धिं विशिनष्टि—

व्यवसायात्मिका बुद्धिरेकेह कुरुनन्दन ।

बहुशाखा ह्यनन्ताश्च बुद्ध्योऽव्यवसायिनाम् ॥ ४१ ॥

व्यवसायेति । इह शास्त्रीये सर्वस्मिन्कर्मणि व्यवसायात्मिका बुद्धि-
रेका । मुमुक्षुणामनुष्ठेये कर्मणि बुद्धिर्व्यवसायात्मिका बुद्धिः ।
व्यवसायो निश्चयः । सा हि बुद्धिरात्मयाथात्म्यनिश्चयपूर्विका । काम्य-

कथं न नाशप्रसङ्ग इति शङ्कनायामिहेत्यस्य व्यवच्छेद्यं दर्शयति-
—अन्यानि हीति । लौकिकानीति अतिशङ्कोहेतुर्दृष्टान्त उक्तः । वैदिका-
नीति सामान्यनिर्देशस्यायं भावः—नित्यनैमित्तिकान्यापि विच्छेदे
सति न फलाय स्युः प्रत्यवायाय च भवेयुः । अशक्त्यादिमूलमीप-
द्वैकल्यमात्रं हि तत्र सद्यम् । काम्येषु त्वङ्गवैकल्येऽपि नैष्कल्यामिति
विशेष इति । प्रत्यवायाय च भवन्तीति । न केवलं स्वर्गादेरलाभ-
मात्रं ब्रह्मरक्षस्त्वप्राप्त्यादिरपि स्यादिति भावः । एवं माहात्म्या-
भिधानव्याजेनास्य कर्मणः सर्वकर्मभ्यो वैषम्यमुक्तम् ॥ ४० ॥

अथोपदेष्टव्यतया प्रतिज्ञातां तद्विषयबुद्धिं काम्यकर्मविषयबु-
द्धिभ्यो हेतुफलवैषम्येण विशिष्यष्टुपदिशतीत्याह—काम्येति । इहेति
संगृहीतमाह—शास्त्रीये सर्वस्मिन्कर्मणीति । आविहिताप्रतिषिद्धलौकिक-
कर्मणां भिन्नफलत्वात्तद्विषयत्वेऽप्यैक्यं मा भूदित्यत उक्तम्—
शास्त्रीय इति । यद्वा संग्राहकोपाधिकथनमिदम् । प्रस्तुतयुद्धादिमा-
त्रव्युदासाय सर्वस्मिन्निति । नित्यनैमित्तिककाम्यतदवान्तरावि-
धभेदसंग्रहः । नानाकर्मविषयनानाबुद्धेः कथमेकत्वमिति
शङ्कनायां विशेषणप्रकरणसामर्थ्यफलितेन विषयेण बुद्धिं विशि-
नष्टि—मुमुक्षुणेति । व्यवसायशब्देन कृत्यध्यवसायभ्रमं निर-
स्यति निश्चय इति पुनरुक्त्या । व्यवसायविषयं समासांशो-
त्तरपदलक्ष्यं च दर्शयन्मुमुक्षुणेत्युक्तमुपपादयति—सा हीति ।
व्यवसायात्मिकेत्येतदव्यवच्छेद्यमाह—काम्येति । ननु देहाति-

कर्मविषया तु बुद्धिरव्यवसायात्मिका । तत्र हि कामनाधिकारे देहाति-
रिक्तात्मतत्त्वज्ञानमात्रमपेक्षितम् । नाऽऽत्मस्वरूपयाथात्म्यनिश्चयः । स्वरू-
पयाथात्म्यनिश्चये सति स्वर्गादिफलार्थित्वतत्साधनानुष्ठानतत्फलानुभ-

रिक्तपारलौकिकात्मज्ञानमन्तरेण कथं देहान्तरानुभाव्यस्वर्गादि-
साधनयागादिमहाप्रयासानुष्ठानमित्यत्राऽऽह—तत्रेति । कामन-
याऽभिक्रियत इति वा कामेनाधिकारो यत्रेति वा कामाधिकारः
काम्यकर्म तदधिकारित्वे वा । यद्वा तच्छास्त्रमाधिकारश्च मद-
भिलषितसाधनत्वान्मदर्थमिदं कर्मेत्यभिमानः । देहातिरिक्तात्म-
शब्देन देहान्तरपरिग्रहार्हस्थिरत्वमभिप्रेतम् । अन्यथाऽतिरेकमा-
त्रनिर्णयेऽपि देहसमकालनाशित्वभ्रमे सति पारलौकिककाम्यक-
र्मानुष्ठानप्रसङ्गान् । मात्रशब्दाभिप्रेतं विवृणोति—नाऽऽत्मेति ।
आत्मस्वरूपयाथात्म्यं चात्र नित्यत्वस्वर्यंप्रकाशत्वानन्दत्वभगव-
त्प्रकारकत्वस्वाभाविकापहतपाप्मत्वादिरूपमभिप्रेतम् । ननु देहो-
त्तरकालमनुभाव्ययोः स्वर्गापवर्गयोः क्वचिदात्मास्तित्वज्ञानमात्र-
मपेक्षितं क्वचित्तद्याथात्म्यनिश्चय इति कुतोऽयं विवेक इत्य-
त्राऽऽह—स्वरूपेति । अयमभिप्रायः—कामनाधिकारे याथात्म्य-
निश्चयोऽनुपपत्त्या वा शास्त्रबलाद्वा, अपेक्ष्यते । पूर्वत्रापि याथा-
त्म्यनिश्चयाभावे किं स्वर्गादिफलेच्छैव न स्यादुत तत्साधनानु-
ष्ठानमुत तत्फलानुभवः । न प्रथमः । सुखरूपतया प्रमाणसिद्धेषु
स्वरसत इच्छासिद्धेः । न द्वितीयः । तदर्थिनस्तदनुकूलकरण-
कलेवरादिमतः स्वस्य तत्फलकालेऽप्यवस्थानं निश्चिन्वतः पाम-
रकृष्यादिन्यायेनानुष्ठानोपपत्तेः । न तृतीयः । अविकलानुष्ठितो-
पायस्य फलोत्पत्तेरन्यनिरपेक्षत्वात् । अनुभवार्थमेवोत्पन्नतया च
तदनुभवसिद्धौ सार्वभौमादिभोगेष्विव स्वर्गादिभोगेष्वनुभवबला-
यामात्मयाथात्म्यानुभवनैरपेक्ष्यतात् । तदेतदखिलमुक्तम्—संभवादि-
त्यन्तेन । अनुपपत्त्यभावोऽत्र संभवः । नात्र शास्त्रबलादिति वक्तुं
युक्तम् । शास्त्रमपि दृष्टार्थं वा विदधीतादृष्टार्थं वा । अत्र केवलदृ-
ष्टार्थत्वं दत्तोत्तरम् । अन्यत्रापि न तावद्यागादिकरणशरीरानिदृ-
त्तिकत्वं तदनालोचनात् । नापि कर्तुरात्मनः संस्कारतयाऽनुप्र-

वानां संभवादविरोधाच्च । सेयं व्यवसायात्मिका बुद्धिरेकफलसाधनविष-
यतयैका । एकस्मै मोक्षफलाय हि मुमुक्षोः सर्वाणि कर्माणि विधीयन्ते ।

वेशः । कामाधिकारप्रेरणेषु मोक्षणादिविधिवदात्मानं तत्त्वतो
जानीयादिति विध्यभावात् । वेदान्तविज्ञानस्यातिशयफलान्त-
रार्थत्वादिना कर्मशेषत्वाभावस्य शारीरके समर्थितत्वादात्मतत्त्वा-
नभिज्ञानामपि च स्वर्गादिफलं प्रतिपादयन्ति ' प्लवा ह्येते अदृढा
यज्ञरूपाः ' ' अष्टादशोक्तमवरं येषु कर्म ' ' एतच्छ्रेयो येऽभिन-
न्दति मूढाः ' इत्याद्याः श्रुतयः । यामिगां पुष्पितां वाचं प्रव-
दन्ति विपश्चित इत्यादिना चानन्तरमेवोच्यते । अत्रिदुषां धूमा-
दिमार्गेण स्वर्गारोहणादिकं चोपनिषत्सु जोष्यते । अतो विध्य-
भावादेवा[ऽऽरा]दुपकारकत्वमपि निरस्तम् । तदेतदखिलमुक्तम्—
अविरोधाच्चेति । शास्त्रादिविरोधाभावादित्यर्थः । पक्षान्तरे च
शास्त्रविरोधः स्यादिति भावः । मोक्षाधिकारे तु निखिलमिदम-
न्यथा । तथाहि—यथावस्थितस्वरूपप्राप्तिरेव हि मोक्षपुरुषार्थः स
कथमनिश्चीयमान इष्यते । कथं च तज्ज्ञानं तदिच्छामप्यन्तरेण
तत्साधनमनुष्ठीयेत । स्वरूपयाथास्म्यज्ञानस्य च विहिततया
साधनानुप्रवेश इति तद्व्यतिरेकेण साधनं पुष्कलमनुष्ठितं स्यात् ।
कथं च स्वरूपाविर्भावलक्षणफलानुभवः स्वनिश्चयशून्यः स्यादि-
ति युक्तिविरोधः । चोदयन्ति च शास्त्राणि मोक्षस्य सर्वविधोपका-
रतयाऽऽत्मतत्त्वज्ञानमतस्तदभावे शास्त्रविरोधोऽपि स्यादिति ।
ननु व्यवसायात्मिकाया बुद्धेः किमिदमेकत्वम्, न तावद्व्यक्त्यै-
क्यम् । तथाविधबुद्धिसंतानासंभवात् । नापि विषयैक्यादेकरूप-
त्वम्, अङ्गप्रधानाद्यवान्तरविषयभेदेन तदयोगात् । नापि समु-
दायगोचरत्वात्तद्योगः, काम्यकर्मस्वापि तत्साम्यात्, इत्यत
उक्तम्—एकफलसाधनविषयतयेति । तदेवोपपादयति—एकस्मा
इति । सर्वाणीति । नित्यनैमित्तिककाम्यानां सर्वेषां कर्मणां मुमुक्षु-
णाऽनुष्ठितानां साक्षात्परम्परया वा मोक्षसाधनोपकारित्वेन मोक्ष
एक एव प्रधानं फलम् । सर्वमायुरेतीत्यादि अचान्तरफलाभिधान-

अतः शास्त्रार्थस्यैकत्वात्सर्वकर्मविषया बुद्धिरैकैव । यथैकफलसाधनत-
याऽऽग्नेयादीनां षण्णां सेतिकर्तव्यताकानामेकशास्त्रार्थतया तद्विषया
बुद्धिरेका तद्वदित्यर्थः । अव्यवसायिनां तु स्वर्गपुत्रपश्वन्नादिफलसाधन-
कर्माधिकृतानां बुद्धयः फलानन्त्यादनन्ताः । तत्रापि बहुशाखाः ।
एकस्मै फलाय चोदितेऽपि दर्शपूर्णमासादौ कल्पे ' आयुराशास्ते '
' सुप्रजास्त्वमाशास्ते ' इत्याद्यवगतावान्तरफलभेदेन बहुशाखात्वं च

मपि तदुपयोगित्वमात्रादिति भावः । अस्तु सर्वेषामेकफलसाधनत्वं
तथाऽपि क्रमभाविकर्मस्वरूपनानात्वे कथं तद्बुद्धेरैकमित्यत्राऽऽ-
ह—अत इति । एकफलसाधनतया सर्वेषां कर्मणामेकविधिगृही-
तत्वेनैकशास्त्रार्थत्वात्तद्गोचरबुद्धिरवान्तरकर्मभेदसद्भावेऽप्येकशा-
स्त्रार्थगोचरत्वादेकेत्युच्यत इत्यर्थः । पृथग्विधिसिद्धानां पृथग्वा-
च्यसिद्धेतिकर्तव्यताकानां कथमेकशास्त्रार्थत्वमित्यत्रोक्तप्रकारेणै-
कत्वे दृष्टान्तमाह—यथेति । आग्नेयादयो हि सेतिकर्तव्यताकाः
षड्यागा उत्पत्तिवाक्यैः पृथगुत्पन्नाः समुदायानुवादिवाक्यद्वयेन
समुदायद्वयत्वमापन्नाः कामाधिकारे पुनरेकफलसाधनत्ववेषैक-
तया विधीयन्ते । तथा चैकशास्त्रार्थगोचरतया तद्बुद्धिरैकैव तद्व-
दित्यर्थः । अव्यवसायिनामिति हेतुपरमित्याह—स्वर्गपुत्रेत्यादिना ।
फलानन्त्यादनन्ता इति । फलबाहुल्यात् । स्वर्गाद्यनन्तफलभेदेन
तत्साधनानामपि कर्मणां भिन्नशास्त्रार्थत्वात्तद्विषयबुद्धयोऽपि
यावत्फलभेदं भेदिन्य इत्यर्थः । अनन्तावहुशाखाशब्दयोः प्रधा-
नाप्रधानस्वरूपभेदप्रकारभेदविषयतया पौनरुक्त्यं परिहरन्कर्म-
भेदापादकत्वाभावेऽपि वैपम्यान्तरपरं बहुशाखाशब्दं व्याचष्टे—
तत्रापीति । एकैकस्यैव बहुशाखात्वमुपपादयति—एकस्मा इति ।
एकैकमपि हि काम्यकर्म प्रधानफलावाच्छिन्नवेषैकपादपस्थानी-
यमविरोधिगुणफलाद्यवच्छिन्नं तत्तदंशभेदेन बहुशाखं भवति ।
मोक्षशास्त्रे तु सर्वायुःप्राप्त्यादिकमपि साधनानुष्ठानाद्य-
र्थत्वेन मोक्षोपयोगितया तदेकफलान्तर्भूतमित्युक्तम् । वैपम्यद्व-

विद्यते । अतोऽव्यवसायिनां बुद्धयोऽनन्ता बहुशाखाश्च । एतदुक्तं भवति—नित्येषु नैमित्तिकेषु कर्मसु प्रधानफलान्यवान्तरफलानि च यानि श्रूयमाणानि तानि सर्वाणि परित्यज्य मोक्षैकफलतया सर्वाणि कर्माण्येकशास्त्रार्थतयाऽनुष्ठेयानि । काम्यानि च स्ववर्णाश्रमोचितानि

योपपत्तिस्थैर्याभिप्रायेण निगमयति—अत इति । प्रधानान्तरफलभेदादित्यर्थः । आकाङ्क्षाक्रमेणान्वयप्रदर्शनायानन्ता बहुशाखा इति व्युत्क्रमेण व्याख्यातम् । ननु कथं भिन्नप्रधानान्तरफलसाधनतयैव विहितानां नित्यनैमित्तिककाम्यकर्मणामेकमेव फलं स्यात्कथं तस्मादेकशास्त्रार्थत्वम् । काम्यानां च कर्मणां निष्कामेण कथमनुष्ठानम् । यदि च तत्तत्काम्यफलाभावेऽपि तत्तत्कर्मानुष्ठानं तर्हि तत्तदधिकाराभावेऽपि ब्राह्मणादेः क्षत्रियादिधर्मानुष्ठानप्रसङ्गः । सर्वकाम्योपसंहारः फलादिविरोधाद्बुद्ध्याहते दुष्करश्च । कतिपयोपसंहारे तु क्रियदनुष्ठेयमित्यत्र किं नियामकमित्यादिशङ्कापरिहाराय बुद्धधेकत्वबहुत्वाक्तेः प्रयोजनमाह—एतदुक्तमिति । नित्यनैमित्तिकयोः प्रधानफलान्यवान्तरफलानि च प्राजापत्यलोकादिप्राप्त्युपात्तदुरितक्षयाकरणनिमित्तदत्यवायुपरिहारादिरूपाणि । संवलितनित्यनैमित्तिकयोरप्यत्र नित्यनैमित्तिकशब्देन संग्रहः । काम्यशब्दः केवलकाम्यपरः । ननु तानि सर्वाणि परित्यज्येत्युक्तम् । मुमुक्षोरप्युपात्तदुरितक्षयादेरवश्यापेक्षितत्वादित्यत उक्तम्—मोक्षैकफलतयेति । दुरितक्षयादेरप्यन्तःकरणशुद्धिद्वारेणोपकारकत्वान्न पृथक्फलत्वमिति भावः । एकशास्त्रार्थतयाऽनुष्ठेयानीति । विनियोगभेदादन्यत्र भिन्नफलत्वं भिन्नशास्त्रार्थत्वं च । अत्र तु सर्वेषामप्येकत्र विनियुक्तानां फलैक्यं शास्त्रार्थैक्यं च युज्यते । सिद्धं च नित्यकाम्यज्योतिष्टोमादावपि विनियोगपृथक्त्वमिति भावः । स्ववर्णाश्रमोचितानीति । कस्यचिद्धि किञ्चित्फलमुद्दिश्य कानिचित्कर्माणि विधीयन्ते । तेषामेव कर्मणां फलान्तरार्थतया विनियोगेऽपि स एवाधिकारी भवितुमर्हति । क्लृप्तसंकल्पविरोधे तु युक्तः क्लृप्तपरिग्रह इति न्यायादधिकार्यन्तरकल्पने प्रमाणाभावात् । यथा नित्यकाम्यज्योतिष्टोमादौ यथा चाध्ययनस्य जपादाविति भावः ।

तत्तत्फलानि परित्यज्य मोक्षफलसाधनतया नित्यनैमित्तिकैरेकीकृत्य
यथाबलमनुष्ठेयानीति ॥ ४१ ॥

अथ काम्यकर्माधिकृतान्निन्दति —

यामिमां पुष्पितां वाचं प्रवदन्त्यविपश्चितः ।

वेदवादरताः पार्थ नान्यदस्तीतिवादिनः ॥ ४२ ॥

यामिमामिति । यामिमां पुष्पितां पुष्पमात्रफलामापातरमणीयां वाच-
मविपश्चितोऽल्पज्ञा भोगैश्वर्यगतिं प्रति वर्तमानां प्रवदन्ति । वेदवादरता

निष्कामस्य काम्यकर्मानुष्ठानोपपादनायोक्तम्—तत्फलानि परित्यज्य
मोक्षसाधनतयेति । नित्यनैमित्तिकैरेकीकृत्येति । एकफलसाधनतयैक-
शास्त्रार्थीकृत्येत्यर्थः । यथाबलमिति । शक्त्यनुरोधेन हि शास्त्रि-
शास्त्रम् । आह च मनुः—तद्धि कुर्वन्त्यथाशक्ति परमां गतिमिति ।
एवं नित्यनैमित्तिकयोरिव काम्येष्वपि मुमुक्षोः कतिपयाङ्गवैक-
ल्येऽपि न दोष इत्युक्तं भवति । एतेन विच्छेदे प्रत्यवायाभावक-
थनमपि न ज्योतिष्टोमाद्येकैकान्तर्विच्छेदपरमपि त्वा मोक्षादनुष्ठे-
यैकशास्त्रार्थभूतकर्मकलापे प्रयाजादिवदितिकर्तव्यतास्थानीयैकै-
ककर्मानुष्ठानेऽपि देशादिवैगुण्यकृतो [दोषो नेति] प्रेरिता-
ननुष्ठानपरमिति च दर्शितम् ॥ ४१ ॥

एवं काम्यकर्मविषयवृद्धितो मोक्षसाधनभूतकर्मविषयाया
बुद्धर्वैलक्षण्यमुपपाद्यानन्तरं मोक्षसाधने प्रवृत्तिशैद्यार्थमितरफल-
वैतृण्यजननाय तत्फलसाधनकर्माधिकृतान्निन्दतीत्युपरितन-
श्लोकत्रयमवतारयति—अयेति । काम्यकर्माधिकृतानिति । काम्यक-
र्मसु स्वर्गादिस्वाभिलषितसाधनत्वस्वार्थतावृद्धियुक्तानित्यर्थः ।
पुष्पितामित्येतत्फलव्यवच्छेदमुखेनासुखोदकत्वपरमित्यभिप्राये-
णाऽऽह—आपातरमणीयामिति । अल्पज्ञा इति । विविधं पश्यच्चिद्वं
हि विपश्चित्वम् । ' पृषोदरादीनि यथोपदिष्टम् ' [पा० सू० ६
३ । १०९] इति अ(पश्य)च्छब्दावयवस्य यच्छब्दस्य लोपः । तच्च
बहुज्ञत्वम् । तद्व्यतिरेकश्चात्रोपनिपत्साध्यस्थिरास्थिरादिवैका-
भावादल्पज्ञत्वमिति धावः । जन्मकर्मेत्यादंर्गतिविशेषणत्वभ्रमव्यु-
दासाय गतिं प्रतीत्यस्यापेक्षितपूरणाय च क्रममुल्लङ्घ्य प्रागेवो-
क्तम्—भोगैश्वर्यगतिं प्रति । वर्तमानामिति । एतेन वाचमित्यस्य

वेदेषु ये स्वर्गादिफलवादास्तेषु सक्ता नान्यदस्तीतिवादिनस्तत्स-
ङ्गातिरेकेण स्वर्गादेरधिकं फलं नान्यदस्तीति वदन्तः ॥ ४२ ॥

कामात्मानः स्वर्गपरा जन्मकर्मफलप्रदाम् ।

क्रियाविशेषबहुलां भोगैश्वर्यगतिं प्रति ॥ ४३ ॥

कामात्मानः कामप्रवणमनसः स्वर्गपराः स्वर्गपरायणाः स्वर्गादि-
फलावसानेषु पुनर्जन्मकर्माख्यफलप्रदां क्रियाविशेषबहुलां तत्त्वज्ञानरहि-

काम्यविधिभागपरत्वमुक्तं भवति । सामान्येन वैदिकनिन्दाभ्र-
ममपाकरोति—स्वर्गादिफलवादा इति । ‘ वेदशब्दोऽत्र वेदेषु
वेदःन्तेषु च गीयते ’ इत्यादाविव्र कर्मभागपरः । तत्रापि
विधिभागफलं वादभागविषयतया पुरुषवाक्यवेदवाक्यविषयतया
वाचं वेदवादेत्यनयोरपौनरुक्त्यमिति भावः । नान्यदस्तीतिवादे
पूर्वोत्तरपदानामर्थं हेतुतयोपादत्ते—तत्सङ्गातिरेकेणेति । अपवर्गस्व-
रूपनिषेधोऽशक्य इत्यभिप्रायेणोक्तम्—अधिकफलमिति । अनेन
तथावदनशीलत्वविवक्षाव्यञ्जनाय वदन्त इति वर्तमानप्रत्ययान्तेन
व्याख्यातम् ॥ ४२ ॥

कामप्रवणमनस इति । कामेषु आत्मा मनो येषां ते कामात्मान
इति व्यधिकरणबहुव्रीहिरिति भावः । स्वर्गपरायणा इति । स्वर्गः
परं परायणं परमप्राप्यं येषां ते स्वर्गपराः । मोक्षविमुखा इति
भावः । कामात्मानः स्वर्गपरा इति पदद्वयस्य सामान्यविशेष-
विषयतया दृष्टादृष्टविषयतया वा हेतुसाध्यविषयतया वा कामौ-
न्मुख्यान्यवैमुख्यपरतया वा पुनरुक्तिपरिहारः । स्वर्गादि-
फलभोगमध्ये जन्मादिभ्रमं व्युदस्यति—स्वर्गादिफलावसानेषु इति ।
‘ यावत्संपातमुषित्वाऽथैतमेवाध्वानं पुनर्निवर्तन्ते ’ । [छा० ५ ।
१० । ५]

प्राप्यान्तं कर्मणस्तस्य यत्किंचेह करोत्ययम् ।

तस्माल्लोकात्पुनरेतेयस्मै लोकाय कर्मणे ॥ [वृ० ६ । ४ । ६]

आ ब्रह्मभुवनाल्लोकाः पुनरावर्तिनोऽर्जुन ।

स्वर्गेऽपि पापभीतस्य क्षयिष्णोर्नास्ति निर्वृतिः ॥

इत्यादिश्रुतिस्मृतय इह द्रष्टव्याः । जन्मवत्कर्मणोऽप्यनुश-
याख्यकर्मशेषफलत्वख्यापनाय समानाधिकरणसमाप्ततां दर्श-
यति—जन्मकर्माख्यफलप्रदामिति । कर्मशेषेण पुनरुत्कृष्टापकृष्टजन्म-

ततया क्रियाविशेषप्रचुरां तेषां भोगैश्वर्यगतिं प्रति वर्तमानां यामिमां
वाचं ये प्रवदन्तीति संबन्धः ॥ ४३ ॥

भोगैश्वर्यप्रसक्तानां तयाऽपहृतचेतसाम् ।

व्यवसायात्मिका बुद्धिः समाधौ न विधीयते ॥ ४४ ॥

तेषां भोगैश्वर्यप्रसक्तानां तया वाचा भोगैश्वर्यविषययाऽपहृतात्म-

प्राप्तौ श्रुतिस्तावत्—‘ पुत्रा ह्येते अट्टा यज्ञरूपा अष्टादशोक्त-
मवरं येषु कर्म । एतच्छ्रेयो येऽभिनन्दन्ति मूढा जरामृत्यु ते
पुनरेवापियन्ति ’ । ‘ तत्र इह रमणीयचरणा अभ्याशो ह यत्ते
रमणीयां योनिमापद्येरन्ब्राह्मणयोनिं वा क्षत्रिययोनिं वा वैश्य-
योनिं वाऽथ य इह कपूयचरणा अभ्याशो ह यत्ते कपूयां योनि-
मापद्येरञ्चयोनिं वा सूकरयोनिं वा चण्डालयोनिं वा ’ [छा०
५ । १० । ७] इत्यादि । जन्मकर्मादेः सर्वस्य कर्मशेषमूलत्वे
स्मृतयश्च—‘ वर्णा आश्रमाश्च स्वकर्मनिष्ठाः प्रेत्य स्वकर्मफलमनु-
भूय ततः श्लेषेण विशिष्टदेशजातिकुलरूपायुःश्रुतवित्तवृत्तसुखमे-
धसो जन्म प्रतिपद्यन्ते विष्वञ्चो विपरीता नश्यन्तीति ’ [गौ० २
प्र० ११ अ० १२—१३] । तथा—‘ ततः परिवृत्तौ कर्मफ-
लश्लेषेण जातिं रूपं वर्णं बलं मेधां प्रज्ञां द्रव्याणि धर्मानुष्ठानमिति
प्रतिपद्यन्ते तच्चक्रबहुभयोलोकयोः सुख एव वर्तते’ [आपस्तम्ब०
२ । १ । २ । ३] । इत्यादयः । वैराग्यपादे चायमर्थो व्यक्त-
मनुसंधेयः । अत्र जन्माख्यकर्मफलप्रदामिति केषुचित्कोशेषु
पाठः । ननु ज्योतिष्टोमादिः क्रियाविशेषस्वरूपमात्रं कामिनो ज्ञानिनश्च
समानं तत्कथं क्रियानिशेषद्वहुलामिति कामिनो विशिष्याभिधीयते
तत्रोक्तम्—तत्त्वज्ञानरहितोति । ज्ञानिनां हि सर्वं कर्म क्रियमाण-
मपि ज्ञानप्रचुरमेव । तच्चैकफलसाधनतयैकशास्त्रार्थरूपम् । न
च मोक्षानुपयुक्ताः सर्वे क्रियाविशेषास्तेन क्रियन्ते । अतः प्रया-
सबहुलं परिमितनश्वरफलं चामुमुक्षोः कर्मेति भावः ॥ ४३ ॥

अन्येषां वाचाऽपहृतचित्तत्वभ्रमं निरस्यन्पृथग्यन्तपदयोरदृष्ट-
विशेष्ययोः प्रस्तुतविशेष्यविषयत्वं चाऽऽह—तेषामिति । तथेति ।
यददृत्तप्रतिनिर्देशरूपव्याख्येयोपादानं तत्परामृष्टं प्रकृतं चेतोप-
हरणहेतुमाह—भोगैश्वर्यविषयतयेति । अपहृतचेतसामित्यस्य पूर्वप-

ज्ञानानां यथोदिता व्यवसायात्मिका बुद्धिः समाधौ मनसि न विधीयते नोत्पद्यते । समाधीयतेऽस्मिन्नात्मज्ञानमिति समाधिर्मनः । तेषां मनस्यात्मयाथात्म्यनिश्चयज्ञानपूर्वकमोक्षसाधनभूतकर्मविषया बुद्धिः कदाचिदपि नोत्पद्यत इत्यर्थः । अतः काम्येषु कर्मसु मुमुक्षुणा न सङ्गः कर्तव्यः ॥ ४४ ॥

एवमत्यन्तालपफलानि पुनर्जन्मप्रसवानि कर्माणि मातापितृसहस्रे-

देनार्थपौनरुक्त्यपरिहाराय तदर्थस्य प्रकृतव्यवसायात्मकबुद्ध्यभावहेतुत्वाय चोक्तम्—अपह्नात्मतत्त्वज्ञानानामिति । यथोदितंति । प्रागुक्तप्रकारेत्यर्थः । न विधीयते । केनचिद्धेतुना न क्रियत इत्यर्थः । ततः फलितमुच्यते नोत्पद्यत इति । समाधिश्चब्दस्य बुद्धिविषयामत्रानन्वयान्मनोविषयत्वे व्युत्पत्तिमाह—समाधीयतेऽस्मिन्निति । निधीयतेऽस्मिन्निति निधिरिति वत् । यथोदितेत्याद्युक्तं प्रकारं विवृणोति—तेषां मनसीत्यादिना । विधीयत इति वर्तमाननिर्देशतात्पर्यसिद्धमुक्तम्—कदाचिदपीति । एषां निन्दा किमर्थमित्यत आह—अत इति । व्यवसायात्मकबुद्धिविरोधादित्यर्थः । मुमुक्षुणा न सङ्गः कर्तव्य इति । निःसङ्गेन काम्यानामपि करणमनुमन्यते तत्स्वरूपमात्रस्य मोक्षविरोधित्वाभावात् । मोक्षेच्छाऽस्ति चेद्बन्धकेच्छा न चा(का)र्येत्युक्तं भवति ॥ ४४ ॥

अथैवं काम्यकर्मसु तदधिकृतेषु च निन्दितेषु हिततमोपदेशिनः शास्त्रस्येदृशकर्मविधानमनुपपन्नम् । विहितस्य चात्र त्याज्यतयोपदेशो व्याहृतः । कर्मविधिशास्त्राणामप्रामाण्यं वा तत्प्रामाण्ये वा तन्निषेधोपदेशस्याप्रामाण्यं प्रसज्यत इति शङ्कामुत्तरश्लोकद्वयेन परिहरतीत्याह—एवमत्यन्तालपेत्यादिना । पुनर्जन्म येषां प्रसवभूतं तानि पुनर्जन्मप्रसवानि । संसारविपिनदानस्पत्यानां हि कर्मणां परिगणनसोः फलस्य नियतपूर्वत्वसूचकत्वादिभिर्देहविशेषपरिग्रहप्रसूनस्थानीयं भियाहितोपदेशितया मातापित्रोरुपादानम् । सर्वजन्मानुत्पत्तिसूचनाय सहस्रशब्दः । सर्वात्मसाधारणतया चतुर्विधपुरुषार्थसकलापुरुषार्थनिवृत्तितत्साधनाभिधायितया कदाचिदप्यनुपरमादिना च वत्सलतरत्त्वोक्तिः । अतिशयहेतुत्रय(हितत)-

भयोऽपि वत्सलतरतयाऽऽत्मोपजीवने प्रवृत्ता वेदाः किमर्थं वदन्ति कथं वा वेदोदितानि त्याज्यतयोच्यन्त इत्यत्राऽऽह—

त्रैगुण्यविषया वेदा निस्त्रैगुण्यो भवार्जुन ।

निर्द्वंद्वो नित्यसत्त्वस्थो निर्योगक्षेम आत्मवान् ॥ ४५ ॥

त्रैगुण्येति । त्रयो गुणास्त्रैगुण्यं सत्त्वरजस्तमांसि । सत्त्वरजस्तमः-प्रचुराः पुरुषास्त्रैगुण्यशब्देनोच्यन्ते । तद्विषया वेदास्तमःप्रचुराणां रजःप्रचुराणां सत्त्वप्रचुराणां च वत्सलतरतयैव हितमवबोधयन्ति ।

मात्मोपजीवने प्रवृत्ता इति त्रिभिः सूचितम् । न हि देहादेरारोग्यादिमात्रे कदाचिदेव व्या[ह]ता इति क्रमात्त्रयाणां भावः । किमर्थं वदन्तीति । न तावत्प्रकरणार्थं हितोपदेशित्वात् । नापि हितान्तरपर्यवसितोपच्छन्दनार्थं प्रतिप्रकरणं तत्तत्फलमात्रपर्यवसितत्वात् । अतो नाऽऽधेयातिशयपरमकारुणिकपुरुषोत्तमाज्ञारूपाणां वेदानामामूलपर्यवसानमपरिमितदुःखदुर्दिनानुबन्धिसुखकणखद्योतसाधनोपदेशो विपसंपृक्तमधुभोजनोपदेशवदयुक्तः । निषेध एव तु तत्र कर्तव्यः । यद्वा न सोऽपि प्रत्यक्षादेस्तत्प्रसङ्गकत्वाभावात् । स्वयं प्रसज्य प्रतिषेधे जञ्जालमज्जनक्षालनसमत्वादित्यभिप्रायः । कथं वेति । वेदविरुद्धं हि त्याज्यतयोपदेश्यम् । न तु वेदविहितमिति भावः । त्रयो गुणास्त्रैगुण्यमिति । अत्रार्थान्तरासंभवाच्चतुर्वर्णादीनां स्वार्थं इत्युपसंख्यानात्स्वार्थिकः प्रत्ययः । गुणशब्दस्य प्रयोगप्राचुर्यात्संख्याविशेषाः त्रयबलाद्वक्ष्यमाणपर्यालोचनाच्च सिद्धमर्थविशेषं निर्दिशति—सत्त्वरजस्तमांसीति । स्वर्गादिफलकरणेति कर्तव्यताधिकारिविशेषादिविषया हि वेदा न पुनः सत्त्वरजस्तमोविषया दृश्यन्त इत्यत्राऽऽह—सत्त्वरजस्तमः-प्रचुरा इति । तत्तद्गुणप्रचुराः पुरुषास्तच्छब्देनोपचर्यन्ते । भाष्यान्तरोक्ता तु फललक्षणा मन्दा, अधिकारव्यवस्थापनं त्वत्रोपयुक्ततममिति भावः । अस्त्वेवं गुणत्रयप्रचुरपुरुषविषया वेदाश्चोद्यस्य किमायातमित्यत्राऽऽह—तम इति । एकस्मिन्नेवाधिकारिणि गुणत्रयप्राचुर्यभ्रमनिरासेन तत्तद्विधिनिषेधविषयाधिकारिवैचित्र्याभिव्यक्त्यर्थं तमःप्रचुराणामित्यादिपृथङ्निर्देशः ।

वेदा यत्रेषां स्वगुणानुगुण्येन स्वर्गादिसाधनमेव हितं नावबोधयन्ति तदैव ते रजरतमःप्रचुरतया सात्त्विकफलमोक्षविमुखाः स्वापेक्षितफलसाधनमजानन्तः कामप्रावण्यविवशा अनुपायेषु उपायभ्रान्त्या प्रण-
(न)ष्टा भवेयुः । अतस्त्रैगुण्यविषया वेदास्त्वं तु निस्त्रैगुण्यो भव । इदानीं सत्त्वप्रचुरस्त्वं तदेव वर्धय नान्योन्यसंकीर्णगुणत्रयप्रचुरो भव । न

तामसाद्यधिकारिवाहुल्याल्पत्वालपतरत्वप्रकाशनाय सत्त्वरजस्त-
मसामत्र व्युत्क्रमपाठः । ततश्च क्रमादैहिकामुष्मिकापवर्गा-
भिलापिण उपलक्ष्यन्ते । सत्त्वप्रचुराणामिति दृष्टान्ताभि-
प्रायः । अत एव ह्युपपादकग्रन्थे यत्रैषामित्यादिना रजस्तमः-
प्रचुराणामेव ग्रहणम् । स्वगुणानुगुण्येनेति । यथा वातपित्तकफा-
यत्तशुद्धसमसंकीर्णप्रकृतीन्पुरुषानालोच्य हितोपदेशिनां वैद्या-
स्तत्तत्प्रकृत्यनुकूलं भोजनभेषजादि विदधति असाभ्यादीनि च
निषेधन्ति । तदभावे च यथा दुरूपदेशादिभूदचेतसः प्राणिनोऽ-
पथ्यगरलादिसेवनया प्रणश्यन्ति यथा च ताड्यूलद्यर्थिनः पुत्राः
पित्रादिभिस्तत्प्रदानाभावे चौर्यादिना प्रणश्यन्ति तथाऽत्रापीति
भावः । स्वर्गादिसाधनमेवेति । न हि पिपासादिपीडितानां
तदानीं रसायनादिकं विधेयमिति भावः । मोक्षवैमुख्यं साल-
(स्वापे) क्षितफलसाधनाज्ञानं च तमःकृत्यं कामप्रावण्यादिकं
तु यथांशं रजस्तमःकृत्यम् । कामप्रावण्यविवशाः । काम्यफलाभि-
संधिवलेनाऽऽत्मानं नियन्तुमशक्ताः । अनुपायेष्वित्यादि । यथा
बौद्धादय इति भाव्यम् । प्रनष्टा भवेयुरिति । दुष्कर्मविपाकेन
स्थावरादिभावमप्याश्रित्याचितरूपतया पुरुषार्थयोग्यतागन्ध-
रहिता भवेयुरित्यर्थः । अत इति । उक्तप्रकारेण काम्योपदे-
शस्य हिततमत्वादित्यर्थः । त्वं त्विति तुशब्देनाधिकारिवैषम्यं
द्योतयति । किमस्याधिकारिणो वैषम्यं कथं च संसारिणस्त्रैगु-
ण्यनिषेधः । तथा सति नित्यसत्त्वस्थ इत्यनेन विरोधश्च स्यादि-
त्यत्राऽऽह—इदानीं सत्त्वप्रचुर इति । शिष्यस्तेऽहमित्यादिवचनप-
रामर्शादिदमुक्तम् । अर्जुनशब्दसंबुद्धितात्पर्यलब्धो विशेषोऽस्य
सत्त्वप्राचुर्यमर्जुनशब्दस्यावदातपर्यायत्वात् । सत्त्वस्यापि शुक-
शब्दव्यपदेशादधिकारिवैषम्यस्य चापेक्षितत्वात्तया, प्रसिद्ध्यादि-
बलाच्चेदमेवात्र तात्पर्यम् । तदेव वर्धयेति । न तु सिद्धसत्त्वमा-

तत्प्राचुर्यं वर्धयेत्यर्थः । निर्द्वन्द्वो निर्गतसकलसांसारिकस्वभावः । नित्य-
सत्त्वस्थो गुणद्वयरहितनित्यप्रवृद्धसत्त्वस्थो भव । कथमिति चेत्—
निर्योगक्षेम आत्मस्वरूपतत्प्राप्त्युपायबहिर्भूतानामर्थानां योगं प्राप्तानां
च क्षेमं परिपालनं परित्यज्याऽऽत्मवान्भव । आत्मस्वरूपान्वेषणपरो भव ।

चुर्यं परित्यज्य विहिताकरणनिषिद्धकरणादिना रजस्तमसी
वर्धयेत्यर्थः । निस्त्रैगुण्यो भवेति निषेधे गुणत्रयसाधारणे सति
कथं सत्त्वं वर्धयेत्युच्यते इत्यत्राऽऽह—नान्योन्येति । सत्यम् ।
गुणत्रयसाधारणो निषेधः स तु संकीर्णविषयः । अन्यथा नित्य-
सत्त्वस्थ इति वक्ष्यमाणानुपपत्तेरिति भावः । निस्त्रैगुण्यो भवे-
त्येतदरोगो भवेत्यादिवत्पुरुषव्यापारासाध्यत्वेन प्रेपणानुपपत्ते-
राशीरूपमिव दृश्यते इत्यत्राऽऽह—न तदिति । रजस्तमःप्राचुर्यहेतु-
भूताहारादिकं परित्यजेत्युक्तं भवति । निर्गतेत्यादि । द्वंद्वशब्दः
पुण्यपापमूलसांसारिकस्वभाववर्गद्वयपर इति भावः । एतेन फल-
स्वरूपं वा साधनानुष्ठानदशासमकालीनस्वास्थ्यं वा द्वंद्वतिति-
क्षारूपेति कर्तव्यता वा विवक्षिता । गुणद्वयरहितेति । नित्यसत्त्व-
स्थपदमब्भक्षादिवदसाधारणगर्भमिति भावः । यद्वा नित्यपदेन
कदाचिदपि गुणान्तरानभिभूतत्वभिहाभिप्रेतम् । अत एव च
प्रवृत्तद्वत्त्वं गुणान्तराभिभवे द्वि नित्यप्रवृत्तिर्न स्यादिति भावः ।
सत्त्वसंबन्धमात्रस्य सर्वक्षेत्रज्ञसाधारणत्वाच्चित्त्यप्रवृद्धेत्युक्तम् ।
ननु रजस्तमःप्राचुर्यं न वर्धयेति निषेधः सत्त्वप्राचुर्यं वर्धये-
ति विधिश्च नोपपद्यते । न ह्यसाधेतद्रज इदं तम इदमहं वर्धया-
मीति बुद्ध्या प्रवर्तते यतो निषिध्येत यतश्च सिद्धे रजस्तमसी
शमयेत् । न चासौ सत्त्वतदुपायौ जानाति येन तत्र प्रवर्तते ।
अतः किमसौ कथं कुर्यादित्यभिप्रायेण शङ्कते—कथमिति चेदिति ।
तत्र निषेधस्य दिश(विधे)श्चोपपादकतया निर्योगक्षेम आत्मवा-
निति पदद्वयं क्रमाद्व्याचष्टे—आत्मस्वरूपेत्यादिना । निर्योगक्षेम
इति सामान्येन निषेधो मुमुक्षोर्विहितव्यतिरिक्तविषय इति ज्ञाप-
नाय बहिर्भूतानामित्यन्तमुक्तम् । आत्मवान्भवेत्यत्र मत्वर्थानुपप-
त्तिमाशङ्क्याऽऽह—आत्मस्वरूपान्वेषणपर इति । स्वस्थैवाप्रमत्तताग-
र्भस्वबुद्धिविशेषप्राप्त्यपेक्षया संबन्धविषयः प्रत्ययः । यद्वा—

अप्राप्तस्य प्राप्तियोगः प्राप्तस्य परिरक्षणं क्षेमः । एवं वर्तमानस्य ते रज-
स्तमःप्रचुरता नश्यति सत्त्वं च वर्धते ॥ ४५ ॥

यावानर्थ उदपाने सर्वतःसंप्लुतोदके ।

तावान्सर्वेषु वेदेषु ब्राह्मणस्य विजानतः ॥ ४६ ॥

न च वेदोदितं सर्वं सर्वस्योपादेयं यथा सर्वार्थपरिकल्पिते सर्वतः-
संप्लुतोदक उदपाने पिपासोर्यावानर्थो यावदेव प्रयोजनं तावदेव तेनो-
पादीयते न सर्वम् । एवं सर्वेषु वेदेषु ब्राह्मणस्य विजानतः, ब्रह्मसं-

स्वरूपान्वेषणादेव ह्ययमात्मानं लभते । अन्यथाऽऽत्महानिरेव
स्यादिति भावः । एवं निषेधस्य विधेश्चानुष्ठानाय विषय उक्तः ।
ततः किमित्यत्र तदुभयार्थीनं फलद्वयमाह — एवमिति । न साक्षा-
द्गुणान्विषयीकृत्य तत्र किञ्चित्कर्तव्यम् । तेषां तु निर्योगक्षमत्वा-
त्मतत्त्वाभ्याससाच्चिकाहारादित्यागहेतुभ्यां स्वयमेव यथार्हं ना-
शोन्मेषौ स्यातामिति भावः ॥ ४५ ॥

अथ सनिदर्शनमधिकारिभेदं प्रतिपादयन्तं यावानर्थ इति
श्लोकं व्याचष्टे— न चेति । वर्णाश्रमप्रवरचरणादिभेदेन प्रतिनि-
यताधिकारिविषया हि वेदोदिता धर्मा इति भावः । सर्वार्थपरिक-
ल्पित इति । तत्तत्प्रयोजनाभिलाषिसर्वाधिकार्यर्थं परिकल्पिते ।
यद्वा सर्वशब्दः प्रयोजनकात्स्नर्यपरः । स्नानपानादिना प्रयो-
जनार्थं परिकल्पिते । एतच्च सर्वतःसंप्लुतोदक इत्यनेनार्थसिद्ध-
मुक्तम् । उदपानं कूपतटाकादि । पिपासोरिति दार्ष्टान्तिकप्रस्था-
नानुरोधेनाध्याहारः । नन्वत्र दृष्टान्तदार्ष्टान्तिकयोः का संगतिः ।
नहि पिपासोरुदपाने यावत्प्रयोजनं तावदेव विजानतः सर्वेषु वेदे-
ष्वित्याशङ्क्यं परिहर्तुं वाक्यपुरा(पूर)णायाध्याहृतयोक्तम्—तावदेव
तेनोपादीयत इत्यादि । सर्वेषु चेति च + शब्द उपादेयानुपादेयां-

+ एतेन टीकाकृताऽऽकृते रामानुजी जीताभाष्ये चशब्दव्यधितः पाठ आसीदित्यनु-
मीयते । इदानीन्तनेषु संस्करणेषु प्रयुज्यमानेषु कादिचान्तेषु लिखितपुस्तकेषु एक-
स्मिन्नपि चशब्दव्यधितः पाठो नोपलभ्यते ।

बन्धी ब्राह्मणः । वेदार्थं विजानन्मुमुक्षुः । वैदिकस्य मुमुक्षोर्यदेव मोक्ष-
साधनं तदेवोपादेयं नान्यत् ॥ ४६ ॥

अतः सत्त्वस्थस्य मुमुक्षोरेतावदेवोपादेयमित्याह—

कर्मण्येवाधिकारस्ते मा फलेषु कदाचन ।

मा कर्मफलहेतुर्भूर्मा ते सङ्गोऽस्त्वकर्मणि ॥ ४७ ॥

शंसकल्प(लन)द्योतनार्थः । ननु ब्राह्मणस्येत्येतत्प्रकरणासंगतं
क्षत्रियायैव ह्युपदिश्यते । अत्र ब्राह्मणस्य विशेषो ब्रह्मविद्याया
अपि त्रैवर्णिकसाधारणत्वाद्विजानत इति चायुक्तम् । विजानन्नेव
हि कामनाधिकारादिष्वपि प्रवर्त्तते । ब्राह्मणशब्दश्चात्र न उदधीत
इत्याद्यर्थान्तरपरः । 'ब्राह्मो जातौ' [पा० सू० ६ । ४ । १७१]
इति निपातनेन जातिव्यतिरिक्तार्थेषु ब्राह्म इत्येव वक्तव्यत्वा-
त्तत्राऽह—वैदिकस्य मुमुक्षोरिति । ब्रह्माण(नि)तीति निरुक्त्या
ब्रह्मणः 'शकन्श्वादिषु पररूपं वाच्यम्' इति पररूपे कृते प्रज्ञा-
दित्वादण्यत्यये च ब्राह्मण इति रूपं भवति । ब्रह्म चात्र वेदः ।
वेदेष्वित्यत्रैव प्रसक्तत्वात् । अतोऽत्र ब्राह्मणशब्दो वैदिकमात्रपर
इति न क्षत्रियार्थोपदेशानुपपत्तिः । ब्राह्मणशब्दस्यात्र संन्या-
सिपरत्वेन शंकरव्याख्या त्वतिमन्दा । 'अमौनं च मौनं च
निर्विद्याथ ब्राह्मणः' इति श्रुतिस्तु योगिनः प्रकृष्टतरान्तरसत्त्व-
मवस्थानविशेषमाह । विजानत इति च विशिष्टज्ञानवत्त्वमुच्यते ।
विशिष्टत्वं च हेयोपादेयविषयतया । तथाविधज्ञानवांश्च मुमुक्षुरेव
स्यादिति । तदेवेत्यस्य व्यवच्छेद्यमाह—नान्यदिति । वेदोदितमपि
न मोक्षसाधनव्यतिरिक्तमुपादेयम् । अनधिकृतत्वात् । न ह्यन्य-
वर्णाश्रमान्यफलकामुकादिधर्मोऽन्यस्योपादेय इति भावः ॥ ४६ ॥

एवं तर्हि मोक्षसाधनेतरसकलपरित्यागे नित्यनैमित्तिकानिषे-
धशास्त्रातिलङ्घनेन कामचारदोषः स्यात्तावानिति च क्रियानु-
च्यत इति शङ्कयामुत्तरश्लोकमवतारयति—अत इति । न काम-
चारदोषः । एतावत उपादेयत्वात् । नाप्यन्येच्छान्योपायप्रवृत्ति-
दोषः । तत्तत्फलपरित्यागेन साधारणस्वरूपमात्रस्योपादेयत्वा-

कर्मणीति । नित्ये नैमित्तिके काम्ये च केनचित्फलविशेषेण संबद्ध-
तया श्रूयमाणे कर्मणि नित्यसत्त्वस्थस्य मुमुक्षोस्ते कर्ममात्रेऽधिकारः ।
अधिकारानुबन्धितयाऽवगतेषु फलेषु न कदाचिदप्यधिकारः । सफलस्य
बन्धरूपत्वात्फलरहितस्य केवलस्य मदाराधनरूपस्य मोक्षहेतुत्वाच्च ।
मा च कर्मफलयोर्हेतुर्भूः । त्वयाऽनुष्ठीयमानेऽपि कर्मणि नित्यसत्त्व-

दिति भावः । कर्मणीति सामान्यशब्दस्य योग्यान्विशेषानाह—
नित्य इत्यादिना । केनचिदित्यादिकं राशित्रयेऽपि संबध्यते । न
नित्यनैमित्तिकयोरपूर्वमात्रार्थताभिच्छतां कुट्टीनां दृष्टिरपरिहृता ।
कर्मान्तराधिकारोपात्तदुरितक्षयाकरणनिमित्तनत्यवायपरिहारप्रा-
जापत्यादिलोकपशुपत्रादि यथासंभवं नित्यादेः फलम् । फल-
विशेषेणेति । यथोत्पत्तिवाक्ये स्वरूपेणैवोत्पन्नानां कर्मणां कामा-
धिकारे स्वर्गादिफलविशेषेण संबन्धितया श्रुतत्वात्स्वर्गादिकं
फलनिष्यत एवं मोक्षाधिकारेऽपि मोक्षाख्यफलविशेषेण संब-
न्धितया श्रुतत्वात्सोऽपि फलमिति भावः । त इतिशब्दस्य प्रकृता-
न्वितं तात्पर्यमाह—नित्यसत्त्वस्थस्य मुमुक्षोरेति । मोक्षतत्साधनादि-
फलव्यवच्छेदाय तत्संबन्धितयाऽवगतेष्वित्युक्तम् । स्वर्गपश्वादि-
ष्विति शेषः । भेति न निषेधविधिः किंत्वभावमात्रबोधक इति न
कदाचिदित्युक्तम् । फलयोग्यतानिषेधात्तत्सङ्गनिषेधोऽपि फलि-
तः । कर्ममात्राधिकारे फलानधिकारे च बुद्धिस्थक्रमेण हेतुद्व-
यं न हि मोक्षमिच्छतो बन्धरूपफलाभिलाष उपपन्नः । न च
तद्हेतुपरित्याग उचित इति भावः । केवलस्यैतन्न फलराहित्यमा-
त्रफलं फलरहितस्येत्युक्तत्वात् । अपि तर्हि स्वरूपत एव प्रयोजन-
त्वपरम् । तत्र हेतुर्दाराधनरूपस्येति । कर्मफलयोरेति । पुनरुक्तिप्रस-
ञ्जकपृष्टीसमासादप्युभयपदार्थप्रधानो द्वंद्व एवोचितः । वक्ष्यमाण-
कर्तृत्वानुसंधानसंग्रहश्चात्र युक्त इति भावः । ' कर्मण्येवाधिका-
रस्ते ' ' मा ते सङ्गोऽस्त्वकर्मणि ' इति पूर्वोत्तरवचानाभ्यामयं
कर्महेतुत्वनिषेधो व्याह्रन्त्येत्यत्राऽऽह—त्वयेति । नात्र वस्तुतो
हेतुत्वं निषिध्यते । अपि तु हेतुत्वानुसंधानमित्यर्थः । ननु

स्थस्य मुमुक्षोस्तवाकर्तृत्वरमप्यनुसंधेयम् । फलस्यापि क्षुन्नितृच्यादेर्न त्वं
हेतुरित्यनुसंधेयम् । तदुभयं गुणेषु वा सर्वेश्वरे मयि वाऽनुसंधेयमित्यु-

फलहेतुत्वनिषेधस्तदा तदुपायरागस्यापि निवृत्तेः शरीरधारणा-
देरप्यभावप्रसङ्गेनोपायानुष्ठानस्यैव लोपः स्यादित्यत्राऽऽह—
फलस्यापीति । क्षुन्नितृच्यादेरित्यनेन पौनरुक्त्यं परिहृतम् । न
त्वं हेतुरित्यनुसंधेयमिति । नात्र क्षुन्नितृच्यादिस्वरूपं निषिध्यतेऽपि
त्वात्मनस्तद्धेतुत्वानुसंधानमिति भावः । ननु कथं कर्मफलयोर्हेतुः
सन्न हेतुरित्यनुसंधेयत । एवं च चार्वाकादिवदनयोर्निर्हेतुकत्व-
मनुसंधेयं स्यात्तत्रोपायानुष्ठानभेदो हीयेताहेतुकतया बुध्यमाने
प्रयासायोगादित्यत्राऽऽह—तदुभयमिति । उभयं कर्महेतुत्वं फलहे-
तुत्वं च । उत्तरत्रेति । अयमेव हि तृतीयाध्यायप्रधानार्थः । तथाहि
संग्रहः—

असक्त्या लोकरक्षायै गुणेध्वारेऽप्य कर्तृताम् ।

सर्वेश्वरे वाऽन्यस्योक्ता तृतीये कर्मकार्यता ॥ इति ।

एवमहेतुकत्वचोद्यं तावत्परिहृतम् । तथाऽप्यात्महेतुकत्वानुसं-
धाननिषेधाननुष्ठानप्रसङ्गस्तदवस्थ इति चेन्नैवम् । न ह्यत्रानुष्ठान-
स्यानुष्ठानतया भ्रान्तिरुच्यते । नाप्यनुष्ठानतृत्वस्य सतोऽप्यप्रति-
पत्तिर्विधीयते । येन विरोधः स्यात् । किं त्वनेकहेतुके कस्मि-
श्चिदेकस्यैव हेतुत्वं त्रैगुण्याद्युपाधिके स्वरूपपर्युक्तत्वं च भ्रान्ति-
सिद्धमिति तदुभयं निषिध्यते । वक्ष्यते हि शरीराड्मनोभिरित्यादिना
तृतीयाध्याये । किं च साक्षात्कर्तृत्वाननुसंधानाकर्तृत्वानुसंधान-
नविधावपि नाकर्तृत्वानुसंधानकर्तृत्वप्रतिपत्तिनिषेधयोरपि अन-
नुष्ठानप्रसङ्गः । स हि कुर्वन्नैव स्वकृतापकारनिगूहनवदाहार्यबो-
धेन तथा प्रतिषेधनेऽन्वत्र वा कर्मणि क्रियमाणे इति न कश्चि-
दोपः । सर्वेश्वर इति निर्देशस्तस्मिन्कर्तृत्वाध्यवसायौचित्यार्थम् ।
जीवस्यापि हि कर्तृत्वं तत्रैवतः परमात्मायत्तमिति 'पराशु
तच्छ्रुतेः' (ब्र० सू० २ । ३ । ४०) इत्यधिकरणे स्थापितम् ।
पूर्वात्तरवाक्याद्यधिरोधाय कर्मस्वरूपपरित्यागं परिहरति—

त्तरत्र वक्ष्यते । एवमनुसंधाय कर्म कुरु । अकर्मण्यननुष्ठाने न योत्स्या-
मीति यत्त्वया अभिहितं न तत्र ते सङ्गाऽस्तु । उक्तं न प्रकारेण युद्धादि-
कर्मण्येव सङ्गाऽस्त्वित्यर्थः ॥ ४७ ॥

एतदेव स्पष्टी करोति—

योगस्थः कुरु कर्माणि सङ्गं त्यक्त्वा धनंजय ।

सिद्ध्यसिद्ध्योः समो भूत्वा समत्वं योग उच्यते ॥४८॥

योगस्थ इति । राज्यबन्धुप्रभृतिषु सङ्गं त्यक्त्वा युद्धादीनि कर्माणि
योगस्थः कुरु । तदन्तर्भूतविजयादिसिद्ध्यसिद्ध्योः समो भूत्वा कुरु ।
तदिदं सिद्ध्यसिद्ध्योः समत्वं योगस्थ इत्यत्र योगशब्देनोच्यते । योगः

एवमिति । गुणेश्वराधीनत्वबुद्धावपि किं मे परित्यक्तफलेन दुःख-
स्वरूपेण भोजनादिकर्मणोति त्वया नोदासितव्यमिति भावः ।
अननुष्ठान इति । अकर्मणीत्यप्र कर्मशब्दः क्रियावाची । नेत्यत्र
तदभावपर इति भावः । अननुष्ठानस्य प्रतिषेधार्थं प्रसङ्गं
स्मारयति—न योत्स्यामीति । असङ्गकर्मनिषेधफलितमन्यत्र
सङ्गवाह —उक्तेनेति ॥ ४७ ॥

अनन्तरग्रन्थं संगमयति—एतदेवेति । अवधारणेनार्थान्तरपर्युदासः । स्पष्टी करोतीति पौनरुक्त्यपरिहारः । राज्यबन्धुप्रभृतिष्विति ।
राज्यप्रभृतिषु सङ्गः फलद्वारा बाधकः । बन्धुप्रभृतिषु सङ्गस्तु
युद्धाद्यननुष्ठानद्वारेणि तदुभयमपि त्याज्यत्वादत्र सङ्गशब्देन
संगृहीतमिति भावः । युद्धदीनीति । प्रकृतविशेषप्रदर्शनम् । आनु-
पङ्क्तिः कत्वसूचनायोक्तं—तदन्तर्भूतेति । लाभालाभौ जयाजयाविति
पूर्वोक्तानुसंधानेनाऽऽह—विजयदीति । योगस्थः सिद्ध्यसिद्ध्योः
समो भूत्वेत्यनदोरेकवाक्यत्वे पौनरुक्त्याद्भिन्नवाक्यत्वे तु तादृश-
श्रुतिवाक्यविशेषोपबृंहणौपधिकयोगशब्दार्थव्याख्यानरूपत्वेनापु-
नरुक्त्या च कुर्वीतदिमावर्तितम् । विद्याविनयसंपन्न इति प्रदेशान्त-
रोक्तसमत्वान्तरव्यावर्तनायोक्तम्—तदिदं सिद्ध्यसिद्ध्योरिति ।
सार्वत्रिकयोगशब्दप्रयोगविषयव्यवृत्त्यर्थमुक्तम्—योगस्थ इत्यत्रेति ।
योगशब्दस्य सिद्ध्यसिद्धिसान्धे कचिदपि प्रयोगो न दृश्यत
इत्यत्राऽऽह—योग इति । चित्तममाधाने प्रयोगगतावयोगानुभास-

सिद्धयसिद्धयोः समत्वरूपं चित्तसमाधानम् ॥ ४८ ॥

किमर्थमिदमसकृदुच्यत इत्यत आह—

दूरेण ह्यवरं कर्म बुद्धियोगाद्धनंजय ।

बुद्धौ शरणमन्विच्छ कृपणाः फलहेतवः ॥ ४९ ॥

दूरेणेति । योऽयं प्रधानफलत्यागाविषयोऽवान्तरफलसिद्धयसिद्धयोः समत्वविषयश्च बुद्धियोगस्तद्युक्तात्कर्मण इतरत्कर्म दूरेणावरं महदेतद्द्वयो-
रुत्कर्षापकर्षरूपं वैरूप्यम् । उक्तद्युद्धियोगयुक्तं कर्म निखिलं सांसारिकं
दुःखं विनिवर्त्य परमपुरुषार्थलक्षणं मोक्षं प्रापयति । इतरदपरिभित-

नादिसिद्धः । इदमपि समत्वं तद्रूपमिति योगशब्दार्थ इत्या-
कृतम् ॥ ४८ ॥

अभ्यासरूपतात्पर्यलिङ्गधिवक्षामभिप्रयन्तौनरुक्त्यशङ्काद्वारे-
णोत्तरश्लोकमवतारयति—किमर्थमिति । इदं साम्यानुसंधानरूपं
तद्धयनन्तरं प्रशस्यते । कर्ममात्रनिन्दाश्रमं परिजिहीर्षन्बुद्धियोगश-
ब्दस्य प्रकरणविशेषितं वाच्यांशं तावदाह—योऽयमिति । अजहल्लक्ष-
णया बुद्धिमाचुर्धहेतुकया लक्षितमाह—तद्युक्तात्कर्मण इति । इत-
रदित्यनेन प्रकरणविहितकर्मव्यतिरिक्तविषयाऽत्र कर्मनिन्देति
सूचितम् । दूराप(व)रशब्दयोरत्र विवक्षितं निष्कर्षति—
महादिति । तृतीया प्रकारे । ‘ कृपणाः फलहेतवः ’ इत्यनन्तरवा-
क्येन बुद्धियुक्त इत्यादिना च वक्ष्यमाणं श्रुतिस्मृत्यन्तरादितश्च
सिद्धं वैरूप्यप्रकारमाह—उक्तेति । नीतिमन्त्रौपधकेवलयागादि-
व्यावर्तनाय निखिलशब्दः । तस्यैवोपाधिविशेषावच्छिन्नका-
त्स्वैऽपि प्रयोगा[द]वच्छेदकोपाधन्तरव्यावर्तनायोक्तम्—
सांसारिकमिति । कर्मसाध्यस्वर्गादिव्यावर्तनाय परमशब्दः । अप-
रिमितशब्देन स्वभावसंख्याकालादिप्रयुक्तसंभावितसमस्तपरि-
च्छेदनिरासः । हिशब्दस्य हेत्वर्थतामभिप्रयन्नाह—अत इति ।
प्रकरणादिविरुद्धसंख्याद्युक्तकर्मस्वरूपपरित्यागपूर्वकज्ञानमात्रोपा-
दानभ्रमव्युदासायोक्तम्—कर्मणि क्लिपमाण इति । उक्त्यामिति ।

दुःखरूपं संसारमिति । अतः कर्मणि क्रियमाण उक्तायां बुद्धौ शरणम-
न्विच्छ शरणं वासस्थानं तस्यामेव बुद्धौ वर्तस्वेत्यर्थः । कृपणाः फल-
हेतवः फलसङ्गादिना कर्म कुर्वाणाः कृपणाः संसारिणो भवेयुः ॥४९॥

बुद्धियुक्तो जहातीव उभे सुकृतदुष्टते ।

तस्माद्योगाय युज्यस्व योगः कर्मसु कौशलम् ॥ ५० ॥

बुद्धियोगयुक्तस्तु कर्म कुर्वाण उभे सुकृतदुष्टते अनादिकालसंचिते

तात्पर्यातिशयव्यक्त्यर्थं पूर्वोक्तमभ्यस्यत इति भावः । ‘ उपाये
ग्रहरक्षिप्तोः रुद्धः शरणमित्ययम् ’ इत्यादिनाऽवगतं शरणश-
ब्दस्य रक्षकाद्यर्थान्तरं व्यावर्तयन्निवक्षितं वक्तुं वाच्यं तावदाह-
वासस्थानमिति । नन्विदमसंगतम् । बुद्धेर्वासस्थानधूतग्र(गृ)हा-
द्याश्रयत्वाभावादित्यत्राऽऽह—तस्यामेवेति । कर्मयोगनिष्ठा ह्यत्रोप-
दिश्यत इति भावः । ‘ रुद्धे कृपणक्षुद्रकिंपचानमितंपचाः ’
इति कृपणशब्दस्य पुरुषविशेषे रूढत्वात् , बुद्धियुक्त इत्यादिना
फलाभिसंधिरहितपुरुषाणां प्रशस्यमानत्वात् , ‘ मा कर्मफलहेतुः’
इति पुरुषे फलहेतुशब्दस्य प्रकृतत्वात् , कृपणाः फलहेतव इत्य-
त्रापि फलाभिसंधिपूर्वककर्मकारिणः पुरुषा एव निन्द्यन्ते न तु
फलहेतुमात्रमित्यभिप्रायेणाऽऽह—फलसङ्गादिनेति । पुरुषाणामपि
हि स्वकर्मद्वारा फलहेतुत्वमस्त्येव । जन्मबन्धविनिर्मुक्ता इत्यादेः
प्रतिरूपतया परमनिःश्रेयसवैधुर्यस्यात्र कृपणशब्देनाभिधातुमुचि-
तत्वात्संसारिण इत्युक्तम् । अकृपणप्रदर्शनपरानन्तरश्लोकपराम-
र्शाच्चायमेवार्थ उचित इति भावः ॥ ४९ ॥

बुद्धियुक्तो जहातीहेत्यस्येह कर्मणि क्रियमाणे बुद्धियुक्त इत्य-
न्वयमभिप्रेत्याऽऽह—बुद्धियोगयुक्तस्तु कर्म कुर्वाण इति । यद्वा कर्म
कुर्वाण इति प्रकरणापन्नमुक्तम् । इहशब्दस्य तु जहातिनाऽन्वयः ।
इहैव तैजितः स्वर्ग इत्यादिवत् । ततश्च प्रतिबन्धकनिवृत्तिरुक्ता
भवति । बुद्धिरहितकेवलकर्मादिभिरनिवर्त्यत्वार्थत्वमाह—अनादि-
कालसंचिते अनन्ते इति । अनादिकालसंचितत्वमनन्तत्वनिदानम् ।

अनन्ते बन्धहेतुभूते जहाति । तस्मादुक्तबुद्धियोगाय युज्यस्व । योगः कर्मसु कौशलं कर्मसु क्रियमाणेष्वयं बुद्धियोगः कौशलमतिसामर्थ्यम-
तिसामर्थ्यसाध्यमित्यर्थः ॥ ५० ॥

कर्मजं बुद्धियुक्ता हि फलं त्यक्त्वा मनीषिणः ।

जन्मबन्धविनिर्मुक्ताः पदं गच्छन्त्यनामयम् ॥ ५१ ॥

बुद्धियोगयुक्ताः कर्मजं फलं त्यक्त्वा कर्म कुर्यन्तो जन्मबन्धविनिर्मुक्ता
अनामयं पदं गच्छन्ति । हि प्रसिद्धमेतत्सर्वासूपनिषत्स्वित्यर्थः ॥ ५१ ॥

सुकृतस्य हानिरपुरुषार्थः स्यादित्यत्रोक्तम्—बन्धहेतुभूते इति ।
न हि काञ्चनकालायसशृङ्खलयोर्बन्धहेतुत्वे कश्चिद्विशेषः । मुमु-
क्ष्वपेक्षया च स्वर्गादिकारणं सुकृतमपि दुष्कृतमेव । अलौकिकत्वे
सत्यनिष्ठसाधनत्वात् । स्वर्गादिरपि हि मुमुक्ष्वपेक्षया निरयत्वम् ।
' एते वै निरयास्तात स्थानस्य परमात्मनः ' इत्यादिभिः
प्रतिपादितमिति भावः । बुद्धियुक्त इत्यस्य योगायेत्यस्य
च भिन्नार्थपरत्वव्युदासायाऽऽह—तस्मादुक्तबुद्धियोगायेति । युज्यस्व
संनह्यस्व, उद्युक्तो भवेत्यर्थः । समत्वं योग उच्यत इतिवद्यो-
गशब्दव्याख्याभ्रमनिरासायाऽऽह—कर्मस्त्विति । कौशलशब्दस्य
तात्पर्यं वक्तुं वाच्यं तावदाह—अतिसामर्थ्यमिति । बुद्धियोगस्य
कर्मसामर्थ्यात्मकत्वं कथमित्यत्राऽऽह—अतिसामर्थ्यसाध्यमित्यर्थ इति ।
कार्ये कारणशब्द उपचरितः ॥ ५० ॥

अनेन श्लोकेन बन्धकमुकृतदुष्कृतहानमुक्तम् । अथ तत्फलभू-
तबन्धनिवृत्तिपूर्वकामृतत्वप्राप्तिपरस्य कर्मजमिति श्लोकस्य हेतु-
फलभावक्रमेणान्वयमाह—बुद्धियोगयुक्ता इति । कर्मजं फलं सांसा-
रिकम् । जन्मबन्धो जन्मना बन्धः स्वच्छन्दत्वहानिः । अथवा
जन्मैव बन्ध इति कर्मधारयः । अनामयं पदं स्थानविशेषो वा
परमप्राप्यं परमात्मस्वरूपं वा प्रकरणवशाद्ब्रह्मपर्यन्तजीवस्व-
रूपं वा । पन्नते गम्यत इति पदम् । त्रयमपि हि साक्षादन्यथा
वा मुक्तप्राप्यत्वात्षडशब्दवाच्यम् । हिशब्दस्यात्र हेतुत्वादिपर-
त्वासंभवात्प्रसिद्धिपरत्वं प्रसिद्धिस्थलं चाऽऽह—प्रसिद्ध-
मिति ॥ ५१ ॥

यदा ते मोहकलिलं बुद्धिर्व्यतितरिष्यति ।

तदा गन्तासि निर्वेदं श्रोतव्यस्य श्रुतस्य च ॥ ५२ ॥

उक्तप्रकारेण कर्मणि वर्तमानस्य तथा वृत्त्या निर्धूतकल्मषस्य ते बुद्धिर्यदा मोहकलिलमत्यल्पफलसङ्गहेतुभूतं मोहरूपं कल्पं व्यतितरिष्यति तदाऽस्मत्त इतः पूर्वं त्याज्यतया श्रुतस्य फलादेरितः पश्चाच्छ्रोतव्यस्य च कृते स्वयमेव निर्वेदं गन्तासि गमिष्यसि ॥ ५२ ॥

एवमुक्तप्रकारो हेयोपादेयविभागो युक्त्यागमनिरपेक्षं तवैव स्पष्टो भविष्यतीति चमत्कारार्थमुच्यते—यदेति । मोहतरणहेतुं प्रकृतं दर्शयति—उक्तेति । पुण्यपापरूपसंसारिकर्मणा हि मोहः । तच्च (स च) फलाभिसंध्यादिरहितकर्मणा निवर्त्यः । ततः कारणाभावत् कार्याभाव इति भावः । अत्यल्पफलसङ्गहेतुभूतमित्यनेन मोहस्येदानीं निर्वेदप्रतिबन्धकत्वमुच्यते । मोहस्वरूपातिरिक्तस्य तत्साध्यस्य कालुष्यस्याभावानो(न्मो)हरूपमित्युक्तम् । कल्पशब्दोऽत्र कालुष्यपरः । अस्मत्त इति । आसत्तमेभ्य इति भावः । त्याज्यतयेति । निर्वेदयोग्यत्वायोक्तम् । न हि श्रोतव्येषु श्रुतेषु चोपादेयांशो निर्वेदहेतुः । यद्वा श्रोतव्यस्येत्यस्योपादेयविषयत्वाय श्रुतस्वेत्यत्र त्याज्यतयेति विशेषणम् । हेयसङ्गमुपादेयवैतृष्यं च परामृश्य भवति हि निर्वेदः । स च स्वावज्ञारूपः । यथाऽऽहुर्मान्धर्ववेदिनः— ‘ तच्चवज्ञानापदीर्ष्यादेर्निर्वेदस्या (दः स्वा) वमाननम् ’ इति । श्रोतव्यस्येत्यादेः संबन्धसामान्यपट्ट्या विवक्षितविशेषकथनं कृत इति । स्वयमेवेति । अस्मद्वाक्यादिरपेक्ष इत्यर्थः । गन्तासीत्यत्र पदभेदभ्रमं निरस्यति—गमिष्यसीति । गन्तासीत्यत्र द्वितीयान्वयात्तृजन्तत्वं न युज्यते । तृजन्तत्वे तु भविष्यत्त्वविवक्षा न स्वारसिकी । अतो द(लुड)न्ततयैकपद्यं युक्तम् । एवं जेतासीति वक्ष्यमाणेऽपि । अनद्यतनविहितलुडन्तोऽपि शब्दो व्यतितरिष्यतीत्येतत्तुल्यतया भविष्यन्मात्रार्थेन व्याख्यातः ॥ ५२ ॥

योगे त्विमां शृण्वित्यादिनोक्तस्याऽऽत्मयाथात्म्यज्ञानपूर्वकस्य बुद्धि-
विशेषसंस्कृतकर्मानुष्ठानस्य लक्ष्यभूतं योगारूपं फलमाह—

श्रुतिविप्रतिपन्ना ते यदा स्थास्यति निश्चला ।

समाधावचला बुद्धिस्तदा योगमवाप्स्यसि ॥ ५३ ॥

श्रुतीति । श्रुतिः श्रवणमस्मत्तः श्रवणेन विशेषतः प्रतिपन्ना सकले-
तरविसजातीयनित्यनिरतिशयसूक्ष्मात्मविषया स्वयमचलैकरूपा बुद्धि-

नित्यात्मासङ्गकर्षेहागोचरा सांख्ययोगर्धाः ।

द्वितीये स्थितधीलक्ष्या प्रोक्ता तन्मोहशान्तये ॥

इति संग्रहश्लोकमनुसंधानो ज्ञानयोगाभिधानोपक्रमभूतमुत्तर-
श्लोकमवतारयति—योगे त्विति । बुद्धिविशेषो व्यवसायात्मिके-
त्यादिना पूर्वोक्तः । लक्ष्यभूतम्—उद्देश्यभूतमित्यर्थः । श्रुतिविप्र-
तिपन्नेत्यस्य प्रकृतानुपयुक्ताप्रकृतवैदिकवाक्यविरोधिताभ्रमं श्रोत-
व्यस्य श्रुतस्य चेति प्रकृतानुरोधेन व्युदस्यति—श्रुतिः श्रवणमि-
त्यादिना । अस्मत्त इति । सार्वज्ञ्यसर्वशक्तिपरमकारुण्यादिभिर-
माघ्रातभ्रमविप्रलम्भप्रमादादिदोषगन्धाद्व्याजबन्धोरीश्वरादिति
भावः । विशब्दस्य विरुद्धार्थताव्युदासाय वैशिष्ट्यार्थतामीश्वरा-
च्छ्रवणेन सिद्धां दर्शयति—विशेषत इति । स्थास्यतीति स्थायित्वं
शुक्तम् । विशेषं पूर्वोक्तं व्यनक्ति—सकलेतरेति । अर्थेनैव विशेषो
हि निराकारतया धियामिति भावः । निश्चलाचलशब्दयोः पौन-
रुक्त्यपरिहारयोक्तम्—स्वयमिःयादि । उद्देश्यान्तर्गतमचलत्वं तत्र
विधेयो विशेष इति । स्वयंशब्दस्य [स्व]भावादेकरूपार्थविषयत्वा-
देकरूपा विषयान्तरसंचाररहिता चेत्यर्थः । अथवा श्रुतिविप्रतिप-
न्नेति श्रवणस्योक्तत्वान्मननस्थिरीकृतत्वं कुतर्करकम्पनीयत्वं च
पदाभ्यां विवक्षितम् । यद्वा पूर्वोक्तबहुशाखत्वानन्तत्त्वनिषेधपरोऽ-
चलशब्द इत्यभिप्रायेणोक्तम्—एकरूपेति । समाधीयतेऽस्मिन्ना-
त्मज्ञानमिति समाधिर्भन इति निर्वचनेन तैलधारावद्विच्छिन्नसृ-
तिहेतुतामभिप्रायतोक्तम्—असङ्गत्यादि । योगशब्दस्यात्र ज्ञानयो-
गरूपनिश्चलबुद्धिसाध्यफलविषयत्वादात्मावलोकनमित्युक्तम् ।
समाधिशब्दस्यात्र बुद्धिविशेषपरत्वे पुनरुक्त्यादिस्तत्कालपरत्वे

रसङ्गकर्मानुष्ठानेन विमलीकृते मनसि यदाःनिश्चला स्थास्यति तदा योगमात्मावलोकनमवाप्स्यसि । एतदुक्तं भवति—शास्त्रजन्यात्मज्ञानपूर्व-कर्मयोगः स्थितप्रज्ञाख्यज्ञाननिष्ठामापादयति ज्ञाननिष्ठारूपा स्थितप्रज्ञ-ता तु योगाख्यमात्मावलोकनं साधयतीति ॥ ५३ ॥

एवमुक्ते सति पार्थो निःसङ्गकर्मानुष्ठानरूपकर्मयोगसाध्यस्थितप्रज्ञ-ताया योगसाधनभूतायाः स्वरूपं स्थितप्रज्ञस्यानुष्ठानप्रकारं च पृच्छति—
अर्जुन उवाच—

स्थितप्रज्ञस्य का भाषा समाधिस्थस्य केशव ।

स्थितधीः किं प्रभाषेत किमासीत् ब्रजेत किम् ॥ ५४ ॥

स्थितेति । समाधिस्थस्य स्थितप्रज्ञस्य का भाषा को वाचकः

तु लक्षणा च स्यादिति भावः । योगः संनहनोपायध्यानसंगति-युक्तिष्वित्यादिभिरनेकार्थतया प्रसिद्धोऽयं शब्दस्तच्चद्वाक्यानुकूल-मनुसंधेयः । ननूपायतया हि योगो विहितः । स कथं फलत-याऽत्र निर्दिश्यते । आत्मज्ञानपूर्वकस्य च कर्मयोगस्याऽऽत्मज्ञान-मेव साध्यं चेदात्माश्रयादिदोषः । श्रवणमननाभ्यां स्थितप्रज्ञस्य ह्यनुष्ठानम् । तथा च कथमनुष्ठानसाध्या स्थितप्रज्ञता निश्चलप्र-ज्ञास्थितिमन्तरेण च कोऽसावपरस्तदापाद्यो योग इत्यत्राऽऽह—
एतदुक्तमिति । तत्र प्रथमचोद्यं कर्मयोगशब्देन योगाख्यमात्मावलोक-नमित्यनेन च परिहृतम् । शास्त्रजन्यात्मज्ञानात्मावलोकनश-ब्दाभ्यामात्माश्रयादिनिरासः । आत्मज्ञानज्ञाननिष्ठाशब्दाभ्यां श्रव-णमात्रसिद्धतत्त्वनिश्चयज्ञानयोगविषयाभ्यां तृतीयस्य परिहारः । चतुर्थोऽप्युक्तप्रकारेण साक्षात्कारतद्धेतुस्मृतिसंततिभेदात्परिहृतः । प्रथमं शास्त्रतस्तत्त्वज्ञानं ततः स्मृतिसंततिरूपमुपासनं ततस्तन्मूल-साक्षात्कार इति ज्ञानपर्वभेदः प्रदर्शितः ॥ ५३ ॥

प्रश्नरूपस्योत्तरश्लोकस्यावतारं तत्र पूर्वोत्तरार्थयोः क्रमाधिष्णु-ष्टप्रश्नार्थं चाऽऽह—एवमिति । पूर्वार्थस्याभिप्रेतं वक्तुमन्वयं तावदाह—
समाधीति । समाधिरत्र पूर्वनिरुक्तप्रकारं मनः, तत्र स्थितिः, तद्वशीकरणेनावस्थानम् । किं प्रभाषेतेत्यनेन पुनरुक्तिपरिहाराय स्थितप्रज्ञस्य का भाषेत्यत्र कर्तृतयाऽन्वयशङ्कामपाकरोति—को वाचकः शब्द इति । ननु स्थितप्रज्ञ इत्येव वाचके सिद्धे किं वाच-

शब्दस्तस्य स्वरूपं कीदृशमित्यर्थः । स्थितप्रज्ञः किं च भाषणादिकं करोति ॥ ५४ ॥

वृत्तिविशेषकथनेन स्वरूपमप्युक्तं भवतीति वृत्तिविशेष उच्यते—

श्रीभगवानुवाच—

प्रजहाति यदा कामान्सर्वान्पार्थ मनोगतान् ।

आत्मन्येवाऽऽत्मना तुष्टः स्थितप्रज्ञस्तदोच्यते ॥ ५५ ॥

आत्मन्येवाऽऽत्मना मनसाऽऽत्मैकावलम्बनेन तुष्टस्तेन तोषेण तद्व्य-

कान्तरं पृच्छयते, किं चात्र वाचकप्रश्नस्य प्रयोजनमित्यत्राऽऽह—
तस्येति । केनचिद्वाचकेन हि कस्यचित्प्रकारभूतप्रवृत्तिनिमित्तवि-
शिष्टं स्वरूपं निर्देष्टव्यमिति भावः । स्थितप्रज्ञशब्दात्स्थितधीश-
ब्दस्यार्थान्तरपरत्वभ्रमनिरासाय स्थितप्रज्ञ इति पूर्वार्धोक्तशब्द-
एवात्राऽऽवर्तितः । किं च भाषणादिकमिति । किं प्रभाषेतेत्यादयः
किंशब्दाः क्रियाविशेषणतयाऽन्वीयमानाः क्रियाप्रकारप्रश्नपरा
इति भावः । किं प्रभाषेतेति वाचिके किं व्रजेतेति कायिके च
पृष्टे किमासीतेति मानसपरम् । ध्यानार्थत्वाद्वाऽऽसनस्य ॥५४॥

एवं करणत्रयानुष्ठानप्रकारप्रश्नस्य साक्षादुत्तरेषु प्रजहातीत्या-
दिषु चतुर्षु श्लोकेषु प्रथमस्य स्वरूपप्रश्नोत्तरतामपि दर्शयति—
वृत्तिविशेषेति । प्रकृष्टानुकूल्ययोगिन्यात्मनि प्रीतिरूपस्य तोषस्य
कामान्तरप्रहाणहेतुत्वात्तथाऽन्वयमाह—आत्मन्येवेति । सर्वशब्द-
स्याऽऽत्मनि तुष्ट इत्येतत्संनिधानसिद्धं संश्लोचमाह—तद्व्यतिरिक्ता-
निति । यद्वा, आत्मन्येवाऽऽत्मना तुष्ट इति यथाक्रम ए(मे)वान्वयः ।
आत्मैकविषयेण हि मनसाऽन्यतो जातालंबुद्धिस्वरूपसंतोष
इत्यर्थः । एतदभिप्रायेणोक्तम्—मनसाऽऽत्मैकावलम्बनेन तुष्ट इति ।
तेन तोषेणेति । ' न विवेदाऽऽत्मनो गात्रं तत्स्मृताह्लादसांस्थितः '
इतिवत् । प्रकर्षेणेति । अपुनरङ्कुरमित्यर्थः । स्थितप्रज्ञविषयश्लो-
कचतुष्टयं तदवस्थाचतुष्टयविषयमिति मन्वानश्रुतार्थीयमवस्थेत्याह—

तिरिक्तान्सर्वान्मनोगतान्कामान्यदा प्रकर्षेण जहाति तदाऽयं स्थितप्रज्ञ
इत्युच्यते । ज्ञाननिष्ठाकाष्ठेयम् ॥ ५५ ॥

अनन्तरं ज्ञाननिष्ठस्य ततोऽर्वाचीनाऽदूरविप्रकृष्टावस्थोच्यते—

दुःखेष्वनुद्विग्नमनाः सुखेषु विगतस्पृहः ।

वीतरागभयक्रोधः स्थितधीर्मुनिरुच्यते ॥ ५६ ॥

दुःखेष्विति । प्रियविश्लेषादिदुःखनिमित्तेषूपस्थितेष्वनुद्विग्नमना न
दुःखी भवति । सुखेषु विगतस्पृहः प्रियेषु संनिहितेष्वपि निस्पृहः ।
वीतरागभयक्रोधः । अनागतेषु स्पृहा रागस्तद्रहितः । प्रियविश्लेषाप्रिया-
गमनहेतुदर्शननिमित्तं दुःखं भयं तद्रहितः । प्रियविश्लेषाप्रियागमनहेतुभूत-

ज्ञाननिष्ठाकाष्ठेयमिति । उक्तं च हैरण्यगर्भैः—‘ दृष्टानुश्रविकविषय-
वितृष्णस्य वशीकारसंज्ञा वैराग्यम् ’ [यो० सू० १ । १५] इति ।
ऐहिकामुष्मिकसकलफलविमुखस्यातस्तेषु फलेषु सवासनराग-
त्यागः सा वशीकरणसंज्ञेत्युच्यत इत्यर्थः ॥ ५५ ॥

अथैकेन्द्रियसंज्ञारूपतृतीयावस्थोच्यत इत्याह—ततोऽर्वाचीनेति ।
‘ ओ विजी भयचलनयोः ’ इति धातुरत्र चलनार्थः । वीतरा-
गभयेति भयस्य पृथगभिधानात् । यद्वाऽनुद्विग्नैति निर्दुःखत्व-
मात्रं विवक्षितम् । तत एव दुःखेष्वित्येतदपि दुःखहेतुपरमिति
मन्वान आह—दुःखनिमित्तेष्विति । आदिशब्देनाप्रियागमनसंग्रहः ।
भयहेतुव्यावृत्त्यर्थमुक्तम्—उपस्थितेष्विति । दुःखोत्पादनप्रवृत्ते-
ष्वित्यर्थः । दुःखशब्दवदेवात्र सुखशब्दस्यापि हेतुपरतां तत्रापि
पृथङ्निर्दिष्टरागविषयाद्विलक्षणतां चाऽऽह—प्रियेषु संनिहितेष्वपीति ।
विगतस्पृहधीतरागशब्दयोरपुनरुक्ततां व्यनक्ति—अनागतेषु स्पृहा
राग इति । स्पृहारारागशब्दौ सामान्यविशेषविषयौ । ततश्च विशेष-
शब्दा(ब्द)संनिधाने गोवलीवर्दन्यायात्सामान्यशब्दस्तद्व्यतिरि-
क्तपर इति भावः । पुनरुक्तिपरिहाराय भयस्य दुःख-
विषेयतामाह—प्रियेत्यादिना हेतुदर्शननिमित्तं दुःखमित्यन्तेन ।
प्रियविश्लेषाप्रियागमनयोर्दुःखरूपयोः सामग्रीदशमापन्नो यो
हेतुः सूचकश्च निमित्तादिकस्तस्य यद्दर्शनं सकलसहकारिसंपत्त्यु-
त्प्रेक्षागर्भं दर्शनमिति ज्ञानमात्रपरं वा तेन यद्दुःखं तदानीमेवा-

चेतनान्तरगतदुःखहेतुः स्वमनोविकारः क्रोधस्तद्रहितः । एवंभूतो मुनि-
रात्ममननशीलः स्थितधीरित्युच्यते ॥ ५६ ॥

ततोऽर्वाचीनदशा प्रोच्यते—

यः सर्वत्रानभिस्नेहस्तत्प्राप्य शुभाशुभम् ।

नाभिनन्दति न द्वेष्टि तस्य प्रज्ञा प्रतिष्ठिता ॥ ५७ ॥

य इति । यः सर्वत्र प्रियेष्वनभिस्नेह उदासीनः प्रियसंश्लेषविश्लेष-
रूपं शुभाशुभं प्राप्याभिनन्दनद्वेषरहितः सोऽपि स्थितप्रज्ञः ॥ ५७ ॥

ङ्गकम्पादिहेतुरुत्पद्यते तद्भयमित्यर्थः । क्रोधलक्षणे प्रियविश्लेषा-
दिस्त्रैकालिकः सर्वत्र क्रोधोत्पत्तिदर्शनात् । अचेतनेषु वातातप-
कण्टकादिषु बाधकेष्वपि क्रोधाभावाच्चेतनेत्युक्तम् । यस्तून्मत्तस्त-
त्रापि कुप्यति सोऽपि चेतनत्वाध्यासेन । अन्तरक्षब्देन
स्वदुःखहेतुस्वमनोविकारव्यावर्तनम् । स हि तथाविधो निर्वेदा-
दिरूपः स्यात् । क्रोधादात्महननाद्यपि परपीडाभिसंधिर्भ्रमम् ।
मनोविकारोऽत्र रजस्तमःसमुन्मेषकृतो व्यापारविशेषः । तद-
धीनो ज्ञानविशेष इह तच्छब्देनोपचर्यते । मुनिर्भननशील इति
व्युत्पत्तिः । तस्य मननस्यात्र साक्षात्कारिष्यमाणात्मविषयत्व-
व्यक्त्यर्थमुक्तम्—आत्ममननशील इति । एवमस्यास्तृतीयावस्थाया
उद्वेगस्पृहादिविरहसाम्येऽपि औत्सुक्यमात्रक्षमवासनाशेषस्य भस्म-
च्छन्नदहनवदवास्थितत्वाच्च चतुर्थावस्थातो विशेषः ॥ ५६ ॥

अथ व्यतिरेकसंज्ञाख्या द्वितीया दशोच्यत इत्याह—
ततोऽर्वाचीनदशेति । अप्रियेषु स्नेहप्रमङ्गनाभावात्प्रियमात्रविषयः
सर्वत्रैतिशब्द इति दर्शयति—प्रियेष्विति । अभिस्नेहस्य प्रवृत्तिप-
र्यन्ततया तदभावोऽत्र तद्विषयोपादानप्रवृत्तिराहित्यपर्यन्त
इत्याह—उदासीन इति । एतेन भियेत्यादिना च व्यतिरेकसंज्ञात्वं
ध्यानक्ति—अपक्वान्कषायान् पक्वेभ्यः पृथगनुसंधाय तेषामपि
पाकापादनदशा हि व्यतिरेकसंज्ञा तत्र स्वयं प्रियेषु प्रवृत्तिरहितो
दैवागतप्रियसंश्लेषविश्लेषयोश्चाभिनन्दनादिरहित इत्युक्ते पक्वतरेषां
रागादीनां पाकाभिलाषेण मनोव्यापरविशेषनिवारणमुक्तं स्यात् ।
अभिनन्दनं चात्राभितो नन्दनम् । अनुबन्धिषु कालान्तरेषु च
प्रीत्यनुत्पत्तिहेतुभूतनन्दनमित्यर्थः । एवं द्वेषेऽपि ॥ ५७ ॥

ततोऽर्वाचीनदशा प्रोच्यते—

यदा संहरते चायं कूर्मोऽङ्गानीव सर्वशः ।

इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥ ५८ ॥

यदेति । यदेन्द्रियाणीन्द्रियार्थान् स्पष्टमुद्युक्तानि तदैव कूर्मोऽङ्गानी-
वेन्द्रियार्थेभ्यः सर्वतः प्रतिसंहृत्य मन आत्मन्येव स्थापयति सोऽपि
स्थितप्रज्ञः ॥ ५८ ॥

एवं चतुर्विधा ज्ञाननिष्ठा पूर्वपूर्वोत्तरोत्तरनिष्ठादिकेति प्रतिपादितम् ।

अथ यतमानसंज्ञाख्या प्रथमा दशोच्यत इत्याह—ततोऽर्वा-
चीनदशेति । प्रसक्तप्रतिषेधार्थमाह—स्पष्टमुद्युक्तानीति । तेन
वार्धकरोगादिप्रयुक्ताशक्तिसुषुप्त्यादिकृतानिवृत्तिव्यवच्छेदः । तदै-
वेति । भोगानन्तरनिवृत्तिव्युदासः । कूर्मोऽङ्गानीवेत्यनेनेन्द्रि-
याणां संकल्पविशेषमात्रनियाम्यत्वमुच्यते—सर्वश इति । विलो-
कनभाषणविलासपरिहासादिनिवृत्तिपरो विषयदोषदर्शनादिहेतु-
प्रकारपरो वा । प्रतिसंहृत्येत्यनेनेन्द्रियनिरोधस्याऽऽत्ममननाङ्गता
दर्शिता । अत्र च ज्ञाननिष्ठावस्थाविशेषप्रकरणे सुषुप्त्यादिविल-
क्षणव्यापारोपरतिस्तत्साध्यात्मगोचरमनोवस्थापनपर्यन्ता विवाक्षि-
तेत्याह—मन आत्मनीति ॥ ५८ ॥

किमर्थमिदमवस्थाचतुष्टयं विभज्यांपदिश्यत इत्यत्राऽऽह—
एवमिति । प्रथमं बाह्येन्द्रियाणि विषयेभ्यः प्रतिसंहृत्य मन
आत्मनि व्यवस्थापयितुं यनेत । इयं यतमानसंज्ञा । अथ बला-
त्संहृतान्यपि बाह्येन्द्रियाणि सावशेषरागद्वेषादिदोषकलुषितं मनः
पुनः पुनरवसरे प्रेरयेत्, स्वयं चाऽऽत्मानि स्थातुं न
शक्नुयात् । अतः पक्वावशिष्टरागद्वेषादीनौदासि(सी)न्यान-
भिनन्दनादिक्रमेण पचेत् । इयं व्यतिरेकसंज्ञा । तपः पक्वेऽपि
दोषशेषेऽनादिविषयानुभवभावितवासनामात्रमात्मानमनुब्रूषन्तीं
शेमुधीं प्रति विभन्स्ने (ङ्क्षे)त् । तत्र निरतिशयानन्दरूपमा-
त्मानं पुरुषद्वेषिण्या योषित इव युवानं प्रदर्श्य क्रमादात्मनि
तोषं समुत्पाद्य तेन तोषविशेषेण द्वीयसा च स्मृतिविधुरेण
कालेन बाह्यविषयवासनाजालमुन्मूलयितुमीहेत । सेयमेकेन्द्रिय-

इदानीं ज्ञाननिष्ठाया दुष्प्रापतां तत्प्राप्त्युपायं चाऽऽह—

विषया विनिवर्तन्ते निराहारस्य देहिनः ।

रसवर्जं रसोऽप्यस्य परं दृष्ट्वा निवर्तते ॥ ५९ ॥

विषया इति । इन्द्रियाणामाहारो विषयाः । निराहारस्य विषयेभ्यः प्रत्याहृतेन्द्रियस्य देहिनो विषया विनिवर्तमाना रसवर्जं विनिवर्तन्ते । रसो रागो विषयरागो न निवर्तत इत्यर्थः । रसो रागोऽप्यात्मस्वरूपं

संज्ञा । या पुनः समस्तवासनाविलयादौत्सुक्यमात्रस्याप्यसंभवे परमवैराग्यदशा सा वशीकरणसंज्ञा ज्ञाननिष्ठाकाष्ठा योगाख्य-
मात्मावलोकनं साधयति । तच्चावलोकनं परम्परया निरतिशय-
पुरुषार्थभूतामृतत्वाय कल्पत इति दर्शितं भवति । कामानां
तथात्वेनादर्शनं तथादृश्यमानेष्वपि निःसङ्गतासङ्गलेशेन भुज्य-
मानेष्वपि नातिस्नेहः । प्रचुरेऽपि रागे तन्निरोधसंरम्भ इति
चावस्थायैपम्यमात्मरतित्वम् । तस्य स्वरूपमाश्चर्यवद्ब्रूतीति,
तस्य तदेकभाषणं तदनुसंधानरूपं तदासं(सं) तत्प्राप्त्यर्थ-
प्रवृत्तिरूपं तस्य प्रयोजनं चेति प्रश्नचतुष्कोत्तरं सिद्धम् । अथो-
त्तरप्रकरणं पूर्वेण पृथगर्थं प्रदर्श्य संगमयन्नवतारयति—इदानीमिति ।
ज्ञाननिष्ठायाश्चतुर्विधाया अपीति शेषः । निराहारस्येत्यनेन भोज-
ननिषेधभ्रमं व्युदस्यति—इन्द्रियाणामित्यादिना । ‘न चैकान्तमन-
श्नतः’ ‘युक्ताहारविहारस्य’ इति हि वक्ष्यते । अन्यत्राप्यना-
(त्या)शनादतीपानादिति ब्रुच्यते । मोक्षधर्मं च—‘दर्शितानी-
न्द्रियोक्तानि द्वाराण्याहारसिद्धये’ इति । सर्वेन्द्रियविषयाणा-
माहारशब्देन ग्रहणं दृष्टम् । न च प्रसिद्धाहारनिषेधमात्राद्-
शेषविषयनिवृत्तिः । तस्य कतिपयेन्द्रियविषयत्वादिति भावः ।
रज(स)वर्जमित्येतावति वाक्यतात्पर्यमिति द्योतनाय विनिवर्त-
माना इत्यनूदितम् । आत्मगोचररागव्यवच्छेदायाऽऽह-विषयराग
इति । प्रस्तुता एव विषयाः । परमिति निर्देशस्यावधित्वमर्हतीति
विषयेभ्य इत्युक्तम् । कालादिकृतपगत्वमात्रस्यानुपयुक्तत्वाद्दिप-

विषयेभ्यः परं सुखतरं दृष्ट्वा विनिवर्तते ॥ ५९ ॥

यततो ह्यपि कौन्तेय पुरुषस्य विपश्चितः ।

इन्द्रियाणि प्रमाथीनि हरन्ति प्रसभं मनः ॥ ६० ॥

आत्मदर्शनेन विना विषयरगो न निवर्तते । अनिवृत्ते विषयरामे विपश्चितो यतमानस्यापि पुरुषस्येन्द्रियाणि प्रमाथीनि बलवन्ति मनः प्रसह्य हरन्ति । एवमिन्द्रियजय आत्मदर्शनाधीन आत्मदर्शनमिन्द्रिय-जयाधीनमिति ज्ञाननिष्ठा दुष्प्राप्ता ॥ ६० ॥

तानि सर्वाणि संयम्य युक्त आसीत मत्परः ।

वशे हि यस्येन्द्रियाणि तस्य शक्ता प्रतिष्ठिता ॥ ६१ ॥

अस्य सर्वस्य दोषस्य परिजिहीर्षया विनमानुरामयुक्ततया दुर्जयानी-

यरागनिवर्तनौपयिकं परशब्दार्थमाह—सुखतरमिति । विषया हि सुखरूपाः । आत्मस्वरूपं तु ततोऽप्यतिशयेन सुखरूपम् । अत्र दृष्ट्वा निवर्तते इति दर्शनस्य रागकर्तृकतया निर्देश औपचारिकः । यद्वा दृष्ट्वा स्थितस्यास्य देहिनो रागो निवर्तते इत्यन्वयः ॥ ५९ ॥

एवमात्मदर्शनेन विना विषयरगो न निवर्तते इत्युक्तम् । अथानिवृत्ते विषयरामे दुर्जयानीन्द्रियाणीत्युक्तत्वे—यतत इति श्लोकेन । विपश्चित्वं यतमानत्वे हेतुरिति बोधनायोक्तम्—विप-श्चितो यतमानस्यापीति । अत्र विपश्चित्वं ज्ञानान्बहयोषादेयविवे-कत्वम् । बलवतां प्रमाथित्वं हि ' बलवानिन्द्रियग्रामो विद्वांसमपि कर्षति ' इति स्मर्यते इति ज्ञापनाय बलवन्तीत्युक्तम् । इन्द्रियाणां बलं च रागादिरेव । उक्तश्लोकद्वयतात्पर्यसिद्धमन्योन्याश्रयणं तत्फलं चाऽऽह—एवमिति ॥ ६० ॥

तर्ह्यन्योन्याश्रयदूषितेऽर्थे साध्यसाधनभावः पूर्वमुपदिष्ट इत्य-त्रोच्यते—तानि सर्वाणीति । अस्येति । अन्योन्याश्रयादिदोषस्ये-त्यर्थः । संयम्येति । विषयस्पर्शनिवारणमात्रमत्रोच्यते न त्विन्द्रि-यजयावस्था । मत्पर इत्यत्र चतूविग्रहवैशिष्ट्यविषयतया सिद्धं शुभाश्रयविग्रहविशेषवत्त्वं चेतस इत्यादिना विवृतम् ।

न्द्रियाणि संयम्य चेतसः शुभाश्रयभूते मयि मनोऽवस्थाप्य समाहित
आसीत् । मनसि मद्विषये सति निर्दग्धाशेषकल्मषतया निर्मलीकृतं
विषयानुरागरहितं मन इन्द्रियाणि स्ववशानि करोति । ततो वश्येन्द्रियं
मन आत्मदर्शनाय प्रभवति । उक्तं च—

यथाऽग्निरुद्धतशिखः कक्षं दहति सानिलः ।

तथा चित्तस्थितो विष्णुर्योगिनां सर्वकिल्बिषम् ॥ इति ।

तदाह—वशे हि यस्येन्द्रियाणि तस्य प्रज्ञा प्रतिष्ठितेति ॥ ६१ ॥

एवंमयनिवेश्य मनः स्वीयगौरवेणेन्द्रियजये प्रवृत्तो विनष्टो भव-
तीत्याह—

ध्यायतो विषयान्पुंसः सङ्गस्तेषूपजायते ।

सङ्गात्संजायते कामः कामात्क्रोधोऽभिजायते ॥ ६२ ॥

ध्यायत इति । निरस्तविषयानुरागस्य हि मय्यनिवेशितमनस इन्द्रि-
याणि संयम्यावस्थितस्यापि अनादिपापवासनया विषयध्यानमवर्ज-

शुभशब्देन हिरण्यगर्भादेराश्रयशब्देन परिशुद्धात्मस्वरूपस्य
च व्यवच्छेदः । युक्तशब्देनात्र विषयस्वभावात्मुकरं
चित्तसमाधानं विवक्षितमित्याह—समाहित इति । मत्पर इत्ये-
तावता कथमन्योन्याश्रयादिपरिहार इत्यत्राऽऽह—मनसीति ।
अत्राशेषशब्देनोपायविरोधिसर्वकर्मसंग्रहः । निर्मलीकृतं रजस्तमो-
विग्रहितं तत एव शब्दाद्विषयानुरागरहितम् । अत्र प्रज्ञाशब्दस्य
ज्ञाननिष्ठाफलपर्यन्तत्वमात्मदर्शनशब्देनोक्तम् । शुभाश्रयानुसं-
धानस्य कल्मषविनाशकत्वे स्मृत्यन्तरसंवादात्माह—यथेति ।
आत्मदर्शनमन्तरेणैवेन्द्रियजयसिद्धेर्नान्योन्याश्रयः । अतः पूर्वो-
क्तस्त्राध्यसाधनोपपत्तिरित्युत्तरार्धेनोच्यत इत्याह—तदाहेति ॥६१॥

उक्तान्योन्याश्रयणफलभूताया इन्द्रियजयात्मदर्शनयोरसिद्धेः
प्रकारः श्लोकद्वयेन प्रपञ्च्यत इत्याह—एवमिति । अदृष्टात्मस्व-
रूपस्य विषयान्ध्यायत इत्यनुवादसिद्धां विषयेषु स्वरसवादितां
सहेतुकामाह—अनिरस्तेति । अत्र संयम्येति निमीलनादिमात्रकृतं
निवारणमुच्यते । उपजायत इत्यत्रोपसर्गाभिप्रेतं विविच्य

नीयं स्यात् । ध्यायतो विषयान्पुंसः पुनरपि सङ्गोऽतिप्रवृद्धो जायते । सङ्गतसंजायते कामः । कामो नाम सङ्गस्य विपाकदशा । पुरुषो यां दशामापन्नो विषयानभुक्त्वा स्थातुं न शक्नोति स कामः । कामात्क्रोधोऽभिजायते कामे वर्तमाने विषये चासंनिहिते संनिहितान्पुरुषान्प्रति एभिरस्मदिष्टं विहतमिति क्रोधो भवति ॥ ६२ ॥

क्रोधाद्भवति संमोहः संमोहात्स्मृतिविभ्रमः ।

स्मृतिभ्रंशाद्बुद्धिनाशो बुद्धिनाशात्प्रणश्यति ॥ ६३ ॥

क्रोधाद्भवति संमोहः । संमोहः कृत्याकृत्यविवेकशून्यता तया सर्वं करोति । ततश्च प्रारब्ध इन्द्रियजयादिके प्रयत्ने स्मृतिभ्रंशो भवति । स्मृतिभ्रंशाद्बुद्धिनाश आत्मज्ञाने यो व्यवसायः कृतस्तस्य नाशः स्यात् ।

दर्शयति—प्रवृद्धो जायत इति । सङ्गकामयोरभेदात्कार्यकारणभावानुपपत्तिरित्यत्राऽऽह—कामो नामेति । विपाकदशाशब्देन सामान्यत उक्तेऽपि व्यावृत्ताकारप्रतिपत्तिर्न स्यादिति तल्लक्षणमाह—पुरुष इति । सर्वदा कामस्य क्रोधहेतुत्वं नास्तीत्यत उक्तम्—विषयेच्छा (चा) संनिहित इति । न केवलं कामप्रतिबन्धकानेव पुरुषान्प्रति क्रोधोऽपि तु कृत्याकृत्यविवेकान्धतया तस्यां दशायामुपलभ्यमानान्प्रत्यपीति द्योतनाय संनिहितानित्युक्तम् । ईश्वरोऽपि हि क्रोधवेगमभिनयन्कस्मिंश्चिदेव वक्षसि (!) ह्यति सदेवगन्धर्वमनुष्यपन्नगं जगत्सशैलं परिवर्तयाम्यहम् , इत्याह । अयं चाभिजायत इत्यत्रोपसर्गाभिप्रेतार्थोऽभितो जायत इत्यर्थः ॥ ६२ ॥

समित्येकीकारे ततोऽत्र संमोहः कृत्याकृत्यविवेकात्मा मोह इत्यभिप्रायेणाऽऽह—कृत्येति । संमोहस्य स्मृतिभ्रंशहेतुत्वेऽवान्तरव्यापारमाह—तथेति । ' क्रुद्धः पापं न कुर्यात्कः क्रुद्धो हन्याद्गुरूनपि ' इत्याद्यनुसारेणोक्तम्—सर्वमिति । ततश्चेति । सावान्तरव्यापारत्संमोहादित्यर्थः । स्मर्तव्ये प्रस्तुतविषये स्मृतिभ्रंशं योजयति—प्रारब्ध इति । स्मृतिभ्रंशादित्युत्तरं वाक्यं शृङ्खलावशात्स्मृतिविभ्रमशब्दस्य तदेकार्थत्वायोक्तम्—स्मृतिभ्रंशो भवतीति । बुद्धिनाश इत्यत्र प्रकृतं बुद्धेर्विशेषमाह—आत्मेति । न तावादिह सामान्यतो ज्ञानमात्रं बुद्धिशब्दार्थः । न चेतः पूर्वमात्मदर्शनं सिद्धम् । न च

बुद्धिनाशात् पुनरपि संसारे निमग्नो नष्टो भवति ॥ ६३ ॥

रागद्वेषदियुक्तैस्तु विषयानिन्द्रियैश्वरन् ।

आत्मवश्यैर्विधेयात्मा प्रसादमधिगच्छति ॥ ६४ ॥

उक्तेन प्रकारेण मयि सर्वेश्वरे चेतसः शुभाश्रयभूते न्यस्तमना निर्दग्धश्लेषकल्पघतया रागद्वेषदियुक्तैरात्मवश्यैरिन्द्रियैर्विषयांश्वरन् विषयांस्तिरस्कृत्य वर्तमानो विधेयात्मा विधेयमनाः प्रसादमधिगच्छति निर्मलान्तःकरणो भवतीत्यर्थः ॥ ६४ ॥

प्रसादे सर्वदुःखानां हानिरस्योपजायते ।

प्रसन्नचेतसो ह्याशु बुद्धिः पर्यवतिष्ठते ॥ ६५ ॥

भविष्यदात्मसंदर्शनादिकभिदानां न्यशयोग्यम् । अतस्तल्लिप्सया कृतस्तदुपाप्यानुष्ठानाध्यवसाय इहोपायस्मृतिसाध्यो बुद्धिशब्देनोच्यते इति भावः । प्रणश्यतीत्यत्र नित्यस्याऽऽत्मनो नाशो ह्यसत्समत्वं तच्च यथावस्थिताकारानुपलम्भः । स च देहात्मभ्रमादिकृतः । तत्रापि हेतुर्देहसंबन्ध इत्यभिप्रायेणोक्तम्—संसारे निमग्न इति ॥ ६३ ॥

अथ तानि सर्वाणीत्युक्तार्थकरणेऽन्योन्याश्रयपरिहारप्रकारः प्रयोजनभूतसंसारनिवृत्तिश्च श्लोकद्वयेन प्रपञ्च्यते—रागद्वेषेति । रागद्वेषदियोगोऽपि कुत इत्यत्र पूर्वोक्तहेतुरित्यभिप्रायेणाऽऽह—उक्तेनेति । रागद्वेषदियोगोऽत्रेन्द्रियाणामात्मवश्यताहेतुः । विषयांश्वरान्नित्यनेन विषयभोगश्रमव्युदासायाऽऽत्मवश्यत्वफलितमाह—विषयंस्तिरस्कृत्य वर्तमान इति । चरतिरत्र गत्यर्थ आक्रमणरूपगतिपरः । भक्षणार्थो वा संहरणपर इत्युभयथाऽपि तत्तिरस्कारार्थत्वमत्र विवक्षितम् । तिरस्कारोऽत्रानादरः । तथा च नैघण्टुकाः—‘अनादरः परिभवः परीभावस्तिरस्क्रिया’ इति । बाह्येन्द्रियतद्विषयविजयो हि मनोविजयार्थ इत्यभिप्रायेणाऽऽह—विधेयमना इति । विधेयात्मेति मनसः प्रसक्तत्वात्प्रसन्नचेतस इति बक्ष्यमाणत्वाच्च । प्रसादोऽत्र मनोर्नैर्मल्यमित्याह—निर्मलेति ॥ ६४ ॥

प्रसाद इति श्लोके प्रसादहानिशब्दयोः क्रमात्पृष्ठीद्वयान्वय-

अस्य पुरुषस्य मनसः प्रसादे सति प्रकृतिसंसर्गप्रयुक्तसर्वदुःखानां हानिरूपजायते । प्रसन्नचेतस आत्मावलोकनविरोधिदोषरहितमनसस्तदानीमेव हि विविक्तात्मविषया बुद्धिर्मयि पर्यवतिष्ठते । अतो मनःप्रसादे सर्वदुःखानां हानिर्भवत्येव ॥ ६५ ॥

नास्ति बुद्धिरयुक्तस्य न चायुक्तस्य भावना ।

न चाभावयतः शान्तिरशान्तस्य कुतः सुखम् ॥ ६६ ॥

मयि संन्यस्तभेनोरहितस्य स्वयत्नेनेन्द्रियदमने प्रवृत्तस्य कदाचिदपि विविक्तात्मविषया बुद्धिर्न सेत्स्यति । अत एव तस्य तद्भावना च न संभवति । विविक्तात्मानमभावयतो विषयस्पृहाशान्तिर्न भवति ।

भ्रमं व्युदस्यन्नन्वयप्रकारमाह—अस्येति । दुःखाज्ञानमला धर्माः प्रकृतेस्तेन चाऽऽत्मनेत्याद्यभिप्रेतौपाधिकत्वेन हानियोग्यत्वार्थमाह—प्रकृतीति । प्रतिबन्धकाभावे ह्याशु कार्योत्पत्तिरित्यभिप्रायेण प्रसन्नचेतस इत्यस्यार्थमाह—आःमावलोकनविरोधिदोषरहितमनस इति । मनःप्रसादस्य सर्वदुःखहानिहेतुत्वमात्मदर्शनहेतुत्वादुपपद्यत इति हेत्वर्थस्य हिशब्दस्यार्थमाह—अत इति ॥ ६५ ॥

अथ पूर्वोक्तान्योन्याश्रयफलभूतामात्मदर्शनासिद्धिं बुद्धिनाशात्प्रणश्यतीत्येताद्विवरणरूपेणानुद्यततः परमप्रयोजनस्याप्यलाभप्रकार उच्यते—नास्तीति । युक्त आसीत् मत्पर इति पूर्वोक्तस्य निवृत्तिरयुक्तशब्देनोच्यते इति तात्पर्येणाऽऽह—मयीति । यततो ह्यपीति पूर्वोक्तं स्मारयति—स्वयत्नेनेति । नास्तीत्यनेनाभिप्रेतमाह—कदाचिदपीत्यादिना । अतिचिरकालप्रयासेनापीत्यर्थः । द्वितीयपादस्थमयुक्तस्येति पदं शृङ्खलौचित्यायायुक्तत्वफलभूतं बुद्ध्यभावलक्षणमिति तात्पर्येणाऽऽह—अत एवेति । यद्वा तस्येत्ययुक्तपरामर्शः । अत एवेति तु बुद्ध्यभावादेवेत्यर्थः । अथवा परम्परया हेतुत्वमभिप्रेत्यायुक्तत्वादेवेति विवक्षाभिन्नविषयभावनान्तरनिषेधायोगात्तद्भावनेत्युक्तम् । रसोऽप्यस्य परं दृष्ट्वा निवर्ततेो रागद्वेषवियुक्तः सुखेषु विगतस्पृह इत्याद्यानुगुण्येन शान्तिं विशिनष्टि—विषयस्पृहाशान्तिरिति । अशान्तस्यैव स्वर्गादिसुखला-

अशान्तस्य विषयस्पृहाशुक्तस्य कुतो नित्यनिरतिशयसुखप्राप्तिः ॥ ६६ ॥

पुनरप्युक्तेन प्रकारेणोन्द्रियनियमनमकुर्वतोऽनर्थमाह—

इन्द्रियाणां हि चरतां यन्मनोऽनुविधीयते ।

तदस्य हरति प्रज्ञां वायुर्नावमिवाम्भसि ॥ ६७ ॥

इन्द्रियाणामिति । इन्द्रियाणां विषयेषु चरतां विषयेषु वर्तमानानां वर्तनमनु यन्मनोऽनुविधीयते पुरुषेणानुवर्त्यते तन्मनोऽस्य विविक्तात्म-प्रवणां प्रज्ञां हरति विषयप्रवणतां करोतीत्यर्थः । यथाऽम्भसि नीयमानां नावं प्रतिकूलो वायुः प्रसह्य हरति ॥ ६७ ॥

भाद्रमृतत्वं प्रकरणसिद्धम् । सुखस्य विशेषमाह—नित्यनिरतिश-
येति । अनेन श्लोकेन प्रत्याहारादियोगावयवचतुष्टयस्य तत्फ-
लस्य निःश्रेयसस्य च यथासंभवमभिधातात्पर्याभ्यां पूर्वपूर्वाभा-
वादुत्तरोत्तरस्या लाभ इति सूचितो(तं) भवति ॥ ६६ ॥

अथेन्द्रियनिग्रहाभावेऽपि बुद्ध्यभावस्य पूर्वोक्तस्य च प्रकार
इन्द्रियाणामित्यनन्तरश्लोकेनोच्यत इत्यपुनरुक्तिः । आदरार्था
वा पुनरुक्तिरित्यभिप्रायेणाऽऽह—पुनरपीति । केवलस्पन्दादिमा-
त्रव्युदासाय विषयेष्वित्युक्तम् । इन्द्रियाणां सर्वेषां न विषयेषु
संचारोऽस्तीति तदौन्मुख्यमर्थ इति व्यञ्जनाय, इन्द्रियाणीन्द्रि-
यार्थेषु वर्तन्त इति प्रयोगान्तरानुसारेण वर्तमानानामित्युक्तम् ।
यत्तच्छब्दयोर्मनोविषयत्वमेवोचितम् । प्रज्ञास(ह)रणे तस्यैव
प्रधानत्वात् । मनसो बाह्येन्द्रियानुविधाने सर्वेन्द्रियसाधारण्येन
वक्तव्ये यदितिनिर्धारणस्य प्रयोजनाभावाद् बाह्येन्द्रियस्य मनो-
नुविधाने प्रज्ञाहरणाभावाच्च । यद्येकं क्षरतीन्द्रियमिति मनुवचने तु
मनसो यु(ऽनु)क्तत्वादिन्द्रियशब्दाभ्यासादेकशब्दबलाच्च
निर्धारणार्थतैव । न च तत्तुल्यत्वमस्यापि वाक्यस्य निर्वन्धनी-
यमिति कृत्वा वर्तनमनु यन्मन इत्याद्युक्तम् । विधीयत इत्यस्य
कर्त्रेपेक्षां पूरयति—पुरुषेणेति । स्वस्यैवायमभिनय इति भावः ।
अनभिसंहितदेशप्रापणं हि दृष्टान्तेऽभिप्रेतमिति प्रदर्शयन् हरते-
र्विनाशनार्थताभ्रमव्युदासाय चाऽऽह—विषयप्रवणतामिति । अम्भ-
सीत्यस्य हरतिनाऽन्वयभ्रान्तिमपाकरोति—अम्भसि नीयमानामिति ।
अनिष्टविषयप्रापणनिदर्शनत्वायोक्तम्—प्रतिकूल इति ॥ ६७ ॥

तस्माद्यस्य महाबाहो निगृहीतानि सर्वशः ।

इन्द्रियाणीन्द्रियार्थेभ्यस्तस्य प्रज्ञा प्रतिष्ठिता ॥ ६८ ॥

तस्मादुक्तेन प्रकारेण शुभाश्रये मयि निविष्टमनसो यस्येन्द्रियाणीन्द्रियार्थेभ्यः सर्वशो निगृहीतानि तस्यैवाऽऽत्मनि प्रज्ञा प्रतिष्ठिता भवति ॥ ६८ ॥

एवं नियतेन्द्रियस्य प्रसन्नमनसः सिद्धिमाह—

या निशा सर्वभूतानां तस्यां जागर्ति संयमी ।

यस्यां जाग्रति भूतानि सा निशा पश्यतो मुनेः ॥ ६९ ॥

या निशेति । याऽऽत्मविषया बुद्धिः सर्वभूतानां निशा निशेवाप्रकाशिका तस्यामात्मविषयायां बुद्ध्याविन्द्रियसंयमी प्रसन्नमना जागर्ति

यदा संहरत इत्याद्युपक्रान्तेन्द्रियनिग्रहोपदेश उपसंहियते—
तस्मादिति श्लोकेन । तस्मादिति । इन्द्रियानुविधायिनो मनसः प्रज्ञा-
प्रतिष्ठापितत्वादित्यर्थः । निग्रहहेतुं प्रागुक्तमनुकर्षति—उक्तेनेत्या-
दिना ॥ ६८ ॥

एवमुपायमुपदिश्य फलमुपदिशतीत्याह—एवमिति । प्रागुक्त-
स्यैव फलस्य प्रशंसापरत्वादपुनरुक्तिः । अतो या निशेत्या-
दिभिस्त्रिभिः श्लोकैः प्रजहातीत्यादिनोक्तावस्थाचतुष्टयफलं तृती-
येन त्ववस्थाचतुष्टयं निगम्यत इति भावः । येति प्रसिद्धतया
निर्देशोऽत्र प्रस्तुतप्रज्ञाविषयः । साक्षान्निशाया देशकालभेदेन
परिवर्तमानायाः सर्वभूतसाधारण्याभावादिति तात्पर्येणाऽऽह—
याऽऽत्मविषयेति । उपचारनिमित्तं व्यनक्ति—निशेवाप्रकाशिकेति ।
स्वप्रकाशाया अपि बुद्धेरप्र[सृ]तदशायामप्रकाशत्वमुपपद्यते । इन्द्रि-
यनिग्रहस्य प्रकृतत्वात्स एवात्र संयमिशब्दार्थ इत्यभिप्रायेणो-
क्तम्—इन्द्रियसंयमीति । या पुनः ‘त्रयमेकत्र संयमः’ इति
धारणाध्यानसमाधीनां समुच्चितानां संयमत्वेन पातञ्जलपरिभाषा
साऽत्र न विवक्षितेति भावः । इन्द्रियसंयमस्य बुद्धिजननेऽवान्त-
रव्यापारं पूर्वोक्तमाह—प्रसन्नमना इति । जागर्तित्यत्र मुख्यार्था-
योगादाह—आत्मानमिति । बुद्धौ जागरणशब्दनिर्दिष्टं प्रबुद्धत्वं

आत्मानमवलोकयन्नास्त इत्यर्थः । यस्यां शब्दादिविषयायां बुद्धौ सर्वाणि भूतानि जाग्रति प्रबुद्धानि भवन्ति सा शब्दादिविषया बुद्धिरात्मानं पश्यतो मुनेर्निशेषाप्रकाशिका भवति ॥ ६९ ॥

आपूर्यमाणमचलप्रतिष्ठं

समुद्रमापः प्रविशन्ति यद्वत् ।

तद्वत्कामा यं प्रविशन्ति सर्वे

स शान्तिमाप्नोति न कामकामी ॥ ७० ॥

यथा स्वनैत्राऽऽपूर्यमाणमेकरूपं समुद्रं नादेया आपः प्रविशन्ति । आसामपां प्रवेशेऽप्रवेशे वा समुद्रो न कंचन विशेषमापद्यते । एवं र

प्रकाशमानप्रसृतबुद्धिविशिष्टत्वमेव । सा च सविषया प्रकाशत इति भावः । बुद्धिप्रकरणत्वाद्यस्यामिति निर्देशोऽपि बुद्धिविषयः । सा च बुद्धिभूतानीत्यसंयमिनिर्दिष्टतया व्यपदेशादात्मदर्शिनो निशात्ववचनाच्च शब्दादिविषयेत्युक्तम् । सर्वभूतानामित्यत्र समासनिमग्नोऽपि सर्वशब्दो भूतानीत्यत्रापि बुद्ध्या निष्कृष्यान्वे-
तव्य इति सर्वाणीत्युक्तम् । पश्यत इत्यत्र कर्माकाङ्क्षायामात्मान-
मिति प्रकरणसिद्धमुक्तम् ॥ ६९ ॥

एवं शब्दाद्यदर्शिनः पर्यवसितात्मदर्शनमयी सिद्धिरुक्ता । एतस्या एव सिद्धेरर्वाचीनामदूरत्रिप्रकृष्टां शब्दादिविषयदर्श-
नेऽप्यविकारत्वारूपामवस्थामाह—आपूर्यमाणमिति । अत्र प्रवेशाप्र-
वेशयोरविशेषोपलम्भस्य विवक्षितत्वादापूर्यमाणमिति न प्रविश-
न्तीभिर्नादेयीभिराद्भिरापूर्णं विवक्षितम् । आपि तु दार्ष्टान्तिके
विवक्षितायाः स्वात्मावलोकननृप्तेः प्रतिनिर्देशः क्रियत इति दर्श-
यति—स्वनैवेति । अचलप्रतिष्ठशब्दोऽत्र सीमातिलङ्घनादिहेतुभूत-
द्दिहासराहित्यपर इत्याह—एकरूपमिति । नादेया इत्यनेन समुद्रप्र-
यत्ननिरपेक्षं स्वतः समुद्रप्रावृण्यं सूच्यते । दृष्टान्ते निर्मथितार्थ-
माह—आसामिति । कामा इत्यत्र कर्मणि व्युत्पत्तिमभिप्रेत्याऽऽह—

कामाः शब्दादयो विषया यं संयमिनं प्रविशन्ति तदिन्द्रियगोचरतां यान्ति स शान्तिमाप्नोति । शब्दादिष्विन्द्रियगोचरतामापन्नेष्वनापन्नेषु च स्वात्मावलोकनतृप्तो यो न विकारमाप्नोति स एव शान्तिमाप्नोतीत्यर्थः । न कामकाभी यः शब्दादिभिर्विक्रियते स कदाचिदपि न शान्तिमाप्नोति ॥ ७० ॥

विहाय कामान्यः सर्वान्पुमांश्चरति निःस्पृहः ।

निर्ममो निरहंकारः स शान्तिमधिगच्छति ॥ ७१ ॥

काम्यन्त इति कामाः शब्दादयो विषयाः । यः पुमाञ्शब्दादी-

शब्दादयो विषया इति । अविकारतासिद्धयर्थं अचञ्चलत्वं पूर्वोक्त-संयमित्वाभिप्रायतामाह—संयमिनमिति । रूपादिविषयाणां पुरुषे प्रवेशे नान्नपानादिवच्छरीरान्तःप्रवेशः [किंतु] तत्तदिन्द्रियद्वारा ज्ञानविषयत्वमेव विवक्षितमित्यभिप्रायेणाऽऽह—इन्द्रियेति । यस्येति शेषः । तद्वदित्यनेन सिद्धमाह—शब्देति । नित्यनिरवग्र-निरतिशयस्वात्मानुभवानन्दसंदोहमग्नौ नन्परदुःखमिभ्रसाति-शयविषयानुभवानन्दविन्दुषु न सञ्चत इति भावः । न कामकामीत्येतत्पूर्वोक्तस्यार्थस्य व्यतिरेकेण इहीकरणमिति व्यञ्जयति—य इति । विकारस्व प्रसक्तत्वात्फाबित्वं स्वकार्यं विकारमप्यजहलक्षणया लक्षयतीति विक्रियते इत्युक्तम् । कामान् कामयितुं शीलमस्य स कामकाभी । कदाचिदधीति । यावत्कामपरित्यागमित्यर्थः । एतेन यो विक्रियते स न शान्तिमाप्नोतीत्यनयोरैकार्थ्यशङ्का परिहृता । विषयदर्शनविक्रियमा-णोऽन्यदाऽपि स्पृहारहितो न स्वादित्यर्थः ॥ ७० ॥

किं कामकामिनः सर्वदा शान्तिर्न स्यादिति शङ्कामपाकुर्वन्न-दर्शनाविकारत्वावस्थयोः कारणभूतां विषयसंग्रहणस्पृहामकार-देहात्मभ्रमाणां क्रमात्कार्यकारणभावनिबन्धनानुलोमप्रतिलोमा-न्वयव्यतिरेकद्वयानां निवृत्तिरूपामवस्थामाह—विहायेति । पूर्वत्रात्र च श्लोके प्रवृत्तं कामशब्दं निर्वर्त्ति—काम्यन्त इति कामा इति । चर-

न्सर्वान्विषयान्विहाय तत्र निःस्पृहो ममतारहितश्चानात्मानि देह आत्मा-
भिमानरहितश्चरति स आत्मानं दृष्ट्वा शान्तिमधिगच्छति ॥ ७१ ॥

एषा ब्राह्मी स्थितिः पार्थ नैनां प्राप्य विमुह्यति ।

स्थित्वाऽस्यामन्तकालेऽपि ब्रह्मनिर्वाणमृच्छति ॥ ७२ ॥

इति श्रीमद्भगवद्गीतासूपनिषत्सु ब्रह्मविद्यायां योगशास्त्रे

श्रीकृष्णार्जुनसंवादे सांख्ययोगो नाम

द्वितीयोऽध्यायः ॥ २ ॥

एषा नित्यात्मज्ञानपूर्विकाऽसङ्ग-कर्षणि स्थितिः स्थितधीलक्षणा
ब्राह्मी ब्रह्मप्रापिका । ईदृशीं कर्मस्थितिं प्राप्य न विमुह्यति न पुनः
संसारमाप्नोति । अस्यां स्थित्यामन्तिषेऽपि वयसि स्थित्वा

तीति । वर्तत इत्यर्थः । आत्मदर्शी (चिं) पुरुषपर्वभेदविषयी
पूर्वश्लोकौ । अयं त्वात्मदर्शनार्थिपुरुषविषय इति विवेकं द्योत-
यति—आत्मानं दृष्ट्वेति ॥ ७१ ॥

अनयोः श्लोकयोर्विषयानुभवविनिवृत्तिलक्षणा सा निशेति
पूर्वश्लोकोक्तशान्तिरुक्ता । एषेति श्लोकेन परमप्रयोजनतया प्रकृ-
तायाः संसारनिवृत्तिलक्षणशान्तेरुपसंहारः क्रियते । यद्वा श्लोक-
त्रये शान्तिनिर्वाणशब्दाभ्यामेकमेव फलमुच्यते । ‘ ज्ञानं लब्ध्वा
परां शान्तिमधिरेणाधिगच्छति ’ इत्यत्र परं निर्वाणमाप्नोतीति
हि व्याख्यास्यति । ‘ एषा ब्राह्मी ’ इति श्लोकेनाध्यायार्थस्य
निगमनं फलाव्यभिचारस्थापनं च । एषेति निर्देशस्य पूर्वोक्त-
निखिलप्रकारपरामर्शित्वात्तं प्रकारमाह—नित्येति । स्थितधील-
क्षणं यस्याः सा स्थितधीलक्षणा ज्ञानयोगाख्यस्थितप्रज्ञतासाध-
नभूतेत्यर्थः । ब्राह्मीत्यत्र तद्धितविवक्षितसंबन्धविशेष दर्शयति—
ब्रह्मप्रापिकेति । एनामित्यन्वादेशोऽपि सप्रकारपरामर्शीति व्यञ्ज-
यति—ईदृशीमिति । मोहनिषेधफलितमाह—पुनरिति । अन्तकाल
इत्युत्क्रान्तिकालभ्रमव्युदासायाऽऽह—अन्तिषेऽपि वयसीति । उत्तमे

ब्रह्मनिर्वाणमृच्छति निर्वाणमयं ब्रह्म गच्छति सुखैकतानमात्मानमाप्नोती-
त्यर्थः । एवमात्मयाथात्म्यं युद्धाख्यस्य च कर्मणस्तत्प्राप्तिसाधनतामजा-
नतः शरीरात्मज्ञानेन मोहितस्य तेन च मोहेन युद्धान्निवृत्तस्य तन्मोहशान्तये
नित्यात्मविषया सांख्यबुद्धिस्तत्पूर्विका चासङ्गकर्मानुष्ठानरूपकर्मयोग-
विषया बुद्धिः स्थितप्रज्ञतायोगसाधनभूता द्वितीयेऽध्याये प्रोक्ता ।

चेद्वयसि साधुवृत्त इत्यादिवत् । एतन् धारयादिषु विषयप्रवण-
स्यापि पश्चान्निर्विण्णसाधिकारः सूचितः । किं पुनर्ब्रह्मचर्यादि-
कमारभ्य स्थित इ(स्ये)ति च भावः । स्थित्यां स्थितिस्तत्सं-
बन्धः । पृष्ठीसमासभ्रमापाकरगायाऽऽह—निर्वाणमयं ब्रह्मेति ।
निर्वाणब्रह्मशब्दयोरत्रार्वाचीनब्रह्मविषयतामाह—सुखेति । ननु
नित्यात्मज्ञानतत्साक्षात्कारयोरपि प्रकृतत्वात् कर्मनिष्ठामात्रनि-
गमनपरोऽयं श्लोक इत्ययुक्तमिति शङ्कायां प्रधानभूततदनुबन्धे-
नास्य कथनमिति दर्शयन्नुत्तराध्यायचतुष्टयसंगतिं वक्तुमुक्तमर्थं
च संकलय्य दर्शयन्नित्यादिकं द्वितीयाध्यायार्थसंग्रहश्लोकमपि
व्याख्याति—एवमिति । मोहस्य हेतुस्वरूपकार्याणि विशदयति—
आत्मेत्यादिना निवृत्तस्वल्पन्तेन । व्याख्यानव्याख्येयात्मना संग्रह-
श्लोकस्थसमासान्तर्गतपदद्वन्द्वद्वयस्य यथासंख्यं संबन्धं व्यनक्ति—
नित्यात्मेत्यादिना । सांख्यबुद्धिरिति कर्मयोगात् प्राक् ' एषा
तेऽभिहिता सांख्ये बुद्धिः ' इत्युक्तमात्मतत्त्वज्ञानमुच्यते । तद्व्य-
क्त्यर्थं हि नित्यात्मविषयेऽहुक्तम् । ज्ञानयोगस्तु कर्मयोगसाध्यत-
याऽनन्तरं पृथगेवोपदीयते । स्थितधीलक्ष्येऽप्यत्र स्थितधीशब्दो
भावप्रधानः । तल्लक्ष्यत्वं च तत्साधनत्वम् । स्थितप्रज्ञतायोगेत्यत्र
स्थितप्रज्ञताशब्दो योगशब्देन सह विशेषणविशेष्यभावेन द्वन्द्वेन

१५६ तात्पर्यचन्द्रिकाटी०स०रामानुजभाष्यसहिता श्रीमद्भगवद्गीता । [अध्यायः२]


तदुक्तम्—नित्यात्मासङ्गकर्महागोचरा सांख्ययोगधीः ।

द्वितीये स्थितधीलक्ष्या प्रोक्ता तन्मोहशान्तये ॥ इति ॥ ७२ ॥

इति श्रीमद्रामानुजाचार्यविरचिते श्रीमद्भगवद्गीताभाष्ये सांख्ययोगो नाम
द्वितीयोऽध्यायः ॥ २ ॥

वाऽत्र समस्येत । योगाख्यं फलमित्यपि पूर्वं पृथगुक्ते सांप्रदा-
यिकत्वायाऽऽह—तदुक्तमिति ॥ ७२ ॥

इति श्रीकवितार्किकसिंहस्य सर्वतन्त्रस्वतन्त्रस्य श्रीमद्वेङ्कटनाथस्य
वेदान्ताचार्यस्य कृतौ श्रीमद्रामानुजविरचितश्रीमद्भगवद्गीताभा-
ष्यटीकायां तात्पर्यचन्द्रिकायां द्वितीयोऽध्यायः ॥ २ ॥



अथ तृतीयोऽध्यायः ।

तदेवं *मुमुक्षुभिः परमप्राप्यतया वेदान्तोदितनिरस्तनिखिलाविद्यादि-

अथ संगतिं विवक्षुः साक्षान्मोक्षोपायं वक्ष्यमाणं तत्स्वरूपं तत्प्राप्यं च दर्शयन् द्वितीयाध्यायोक्तार्थस्य साक्षान्मोक्षोपायत्वाभावेनापवर्गप्रधाने शास्त्रे संगत्यभावशङ्कान् परिहर्तुमिति कर्तव्यतात्वं प्रथयति—तदेवमिति । शंकराद्युक्तप्रकारनिराकरणेन यथावद्द्वितीयाध्यायनिर्वाहादित्यर्थः । एवमिति स्वोक्तयौचित्यं निर्दिशति । ‘ ब्रह्मविदानोति परम् ’ ‘ परं उयोतिरुपसंपद्य परात्परं पुरुषमुपैति ’ ‘ रसं श्लेषायं लब्ध्वाऽऽनन्दी भवति ’ ‘ परमं साम्यमुपैति ’ इत्यादिश्रुतिशतं ‘ कर्मकृतृव्यपदेशाच्च ’ [ब्र० सू० १ । २ । ४] इति सूत्रगणं चाभिप्रेत्योक्तम्—मुमुक्षुभिः [परम]प्राप्यतयेति । मुमुक्षुभिरिति बहुवचनेन सर्वविद्यानिष्ठानां प्राप्यमेकमिति द्योतयति । उपबृंहणीयानुरोधेन सत्पुबृंहणार्थवर्णनाय वेदान्तोदितेत्युक्तम् । प्राप्यत्प्रोपयुक्तं प्रकृतिपुरुषवैलक्षण्यं सगुणनिर्गुणादिश्रुतिविषयव्यवस्थम् ‘ आनन्दादियः प्रधानस्य ’ । ‘ अक्षरधियां त्ववरोधः ’ [ब्र० सू० ३ । ३ । ११ । ३३] इति सूत्रोक्तसर्वविद्योपास्यसाधारणाकारं चाभिप्रेत्य निरस्तेत्यादिकमुक्तम् ।

* मुमुक्षुवो मोक्षेच्छवः । ते द्विविधाः कैवल्यपरा मोक्षपराश्च । कैवल्यं नाम ज्ञानयोगात्प्रकृतियुक्तस्वात्मानुभवरूपोऽनुभवः । अर्चिरादिमार्गेण परमं पदं गत एव क्वचित्कोणे पतित्युक्तपत्नीन्यायेन भगवदनुभवव्यतिरिक्तस्वात्मानुभव इत्याहुः । मोक्षपराश्च द्विविधाः—भक्ताः प्रपन्नाश्च । तत्र भक्ता अधीतसाङ्गसशिरस्कवेदाः पूर्वोत्तरमीमांसापरिचयाच्चिदचिद्विलक्षणमनवधिक्रातिशयानन्दस्वरूपं निखिलहेयप्रत्यनीकं समस्तकल्याणगुणात्मकं ब्रह्मावधार्य तत्प्राप्त्युपायभूतां साङ्गभक्तिं स्वीकृत्य तथा मोक्षं प्राप्नुक्तामाः । भक्तिर्नाम महनीयविषये प्रीतिः । ते च भक्ता द्विविधाः—साधनभक्तिनिष्ठाः साध्यभक्तिनिष्ठाश्च । प्रथमे व्यासादयः । द्वितीयाः परङ्कुशनाथादयः । परङ्कुशनाथश्च रामानुजाचार्यत्प्राचीनस्ताम्रपर्णीतीरनिवासीति प्रसिद्धम् । अर्किचनानन्यगतिकत्वविशिष्टा भगवन्तमाश्रिताः प्रपन्नाः । मोक्षो नाम सायुज्यमेव । ‘ सोऽश्रुते सर्वान्कामान्सह ब्रह्मणा विपश्चिता ’ (तै० अन० १ । २) इति श्रुतेः । न तु सालोक्यं सान्निध्यं साहूप्यं वा । तेषां स्वर्गादिवत्कान्तरत्वात् । सायुज्यं नाम परमात्मना सह दिव्यभोगोपभुञ्जानस्यम् । सयुग्मादः सायुज्यं भोगसाम्यमिति यावत् ।

दोषगन्धानवधिकातिशयासंख्येयकल्याणगुणगणपरब्रह्मपुरुषोत्तमप्राप्त्यु-
पायभूतं वेदनीपासनध्यानादिशब्दवाच्यं तदैकान्तिकात्यन्तिक-

कारणशोधकवाक्यैकाग्र्ये सामान्यशब्दानां विशेषोपसंहारं तत
एव त्रिमूर्त्यैक्यसाम्यातिरेकव्यक्त्यन्तरत्वनिरासमेकस्यैव जग-
दुपादाननिमित्तत्वमुद्गाहरिष्यमाणश्रुतौ स उक्तमः पुरुष इत्युक्त-
मुत्तमः पुरुषस्त्वन्य इति वक्ष्यमाणप्रकरणार्थं च दर्शयितुं समा-
ख्याद्वयमाह—परब्रह्मपुरुषोत्तमेति । ज्ञानकर्मसमुच्चयान्यतरानुगृही-
तान्यतरैकैकमात्रपक्षाणां निराकरणाय ‘ नान्यः पन्थाः ’
‘ नायमात्मा ’ इत्यादिनिषेधतात्पर्यं वेदान्तिसामान्यशब्दानां
भक्तिलक्षणचरमविशेषे पर्यवसानं चाभिप्रेत्योक्तम्—उपायभूतमि-
त्यादि । तदैकान्तिकेत्यत्र तत्क्रतुन्यायसिद्धोपास्यप्राप्त्यैक्यद्योत-
नाय तच्छब्दः । एकत्रान्तो निश्चय एकान्तः । तन्निवन्धना
भक्तिरैकान्तिकी । ऐकान्तिकत्वं नाम देवतान्तरफलान्तरपरि-
त्यागेन प्राप्यप्रापकभूतैकनिष्ठत्वम् । उक्तं च मोक्षधर्म—

ब्रह्माणं श्रितिकण्ठं च याश्चान्या देवताः स्मृताः ।

प्रतिबुद्धा न सेवन्ते यस्मात्परिमितं फलम् ॥

इत्यादि । स्मरन्ति च—परमात्मनि यो रक्तो विरक्तोऽपरमात्म-
नीति । वक्ष्यति चात्रैव—भक्त्या त्वनन्यया, मयि चानन्ययो-
गेन भक्तिरव्यभिचारिणी, इत्यादि । विनाशाभावोऽत्यन्तशब्देन
विवक्षितः । अतोऽत्र फलदशायामप्यनिवर्त्यत्वमात्यन्तिकत्वम् ।

सयुक्लब्धश्च भिन्नयोरैकत्र समानयोगं दर्शयति । ‘ ब्रह्म वेद ब्रह्मैव भवति ’ (मु०
३ । २ । ९) इति श्रुतेरपि न ब्रह्मरूपतापत्तौ तात्पर्यं किंतु साम्य एव ब्रह्मसमो भव-
तीत्यर्थः । तदक्तम्—

‘ लोकेषु विष्णोर्निवसन्ति केचिःसमीपमृच्छन्ति च केचिदन्धे ।

अन्धे तु रूपं सदृशं भजन्ते सायुज्यमन्धे स तु मोक्ष उक्तः ’ ॥ इति ।

मोक्षं सालोक्यमारूपं प्रार्थये न कदाचन ।

इच्छाम्यहं महाबाहो सायुज्यं तत्र सुव्रत ॥

इत्यत्र मोक्षमित्यस्य मोक्षत्वेन भासमानं सालोक्यं सारूप्यं च न प्रार्थये किंतु
वस्तुतो मोक्षरूपं सायुज्यमेवेच्छामीत्यर्थः । एतेन सालोक्यादिभेदेन मोक्षे तारतम्यम-
स्तीत्यपास्तम् । सालोक्यादिषु क्वचिन्मुक्तिशब्दप्रयोगस्तु भाक्तः । मुक्तितारतम्यं वदद्विस्तु
मुक्तिरेव शिक्षणीया । सर्वकमेनिवृत्तौ सतःपास्तब्रह्मानुभवे तारतम्यायोगात् ।

*भक्तियोगं वक्तुं तदङ्गभूतम् 'य आत्माऽपहतपाप्मा' इत्यादिप्रजापतिवा-

एकैव भक्तिर्वहूलवहुलतरवहूलतमादिभावनोपायदशामारभ्य फलदशापर्यन्तं प्रचीयमाना निरतिशयतामापद्यते तद्यथा शारीर-
केऽपि—इतिवक्तव्यताचिन्तनात्परस्ताद्भक्तिराङ्गिनी स्वरूपतो वि-
शोधिता तद्वदत्रापीत्यभिप्रायेणाऽऽह—भक्तियोगं वक्तुं तदङ्गभूतमि-
त्यादि । अङ्गतायां प्रमाणमाह—य आत्मेति । प्रामुरिति परव्यावृत्त्य-

* भक्तियोगो नाम यमनिपमासनप्राणायामप्रत्याहारधारणाध्यानसमाधिरूपाष्टाङ्गवां-
स्तैलधारावदविच्छिन्नस्मृतिसंतानरूपः । स च साधनसप्तकजन्यः । साधनसप्तकं च—
विवेकविमोकाभ्यासक्रियाकल्याणानवसादानुद्धर्षाः । तत्र विवेको नाम जात्याश्रयनिमित्ता-
दुष्टदन्नात्कायशुद्धिः । जातिदुष्टं कलञ्जगृञ्जनादि । आश्रयदुष्टं पतितादिस्वामिकम् ।
निमित्तदुष्टमुच्छिष्टादि । एतन्निविधदोपरहितादन्नात्कायशुद्धिर्विवेक इत्यर्थः । विमोकः
क्लामानभिष्वङ्कः । अभ्यासः पुनः पुनरालम्बनसंशीलनम् । आलम्बनं शुभाश्रयस्तस्य
संशीलनं पुनः पुनः परिशोधनम् । क्रिया नाम शक्तिः पञ्चमहायज्ञायनुष्ठानम् । कल्या-
णानि सत्यार्जवदयादानार्हिसादीनि । सत्यं भूतहितम् । आर्जवं वाक्कायानामैकरूप्यम् ।
दया स्वार्थनिरपेक्षपरदुःखासहिष्णुत्वम् । दानं लोभराहियम् । अर्हिसा कायेन वाचा
मनसा च परपीडानिवृत्तिः । आदिपदादनभिध्यानसंग्रहः । अभिध्या परकीये स्वबुद्धिः ।
यद्वा निष्कलचिन्ता । अथवा परकृतापराधचिन्ता । तद्राहिल्यमनभिध्या । अनवसादो
दैन्याभावः । दैन्यं चाभीष्टकार्यप्रवृत्त्यक्षमत्वम् । तच्च देशकालवैपम्याच्छोकवस्वाद्यनुस्म-
तेश्च भवति । अनुद्धर्षस्तुष्टयभावः ।

यमादीनां स्वरूपं तु योगसूत्रे प्रत्यपीपदत्तजलिराचार्यः । तथा हि—' अर्हिसा-
सत्यास्तेष्वब्रह्मचर्यापरिग्रहा यमाः ' (यो० सू० २ । ३०) इति । तत्राऽऽश्रमविहि-
तनित्यकर्माविरोधेन सर्वथा सर्वदा सर्वभूतानामनभिद्वेषोऽर्हिसा । सत्यं नाम यथा दृष्टं
श्रुतमनुमितं तथा वाक्, तथातात्पर्ययुक्तं मनश्च । यदा च दृष्टार्थविपरीतार्थबोधने मनस-
स्तात्पर्यं तदा यथार्थाऽपि वागस्तैव । यथाऽभवत्यामा हत इति युधिष्ठिरवाक्ये । तत्र
गजविषये वाक्यस्य सत्यत्वेऽपि न मनसः सत्यत्वम् । दृष्टविपरीतद्रोणपुत्रहननबोधने
तात्पर्यात् । परत्र पुस्त्रेः स्वबोधसदृशबोधजननाय या वागुक्ता सा यदि न विपरीतार्थ-
बोधनेच्छया प्रयुक्तत्वरूपवञ्चितत्ववती नापि भ्रमेण प्रयुक्ता नाप्यप्रसिद्धपदादिभिर्बोधज-
ननाक्षमा स्याद्लोकहिताय च स्यात्तदा सत्येत्यर्थः । अस्त्यं स्तेयान्निवृत्तिः । स्तेयं चाशा-
स्त्रपूर्वकं द्रव्याणां परतः स्वीकरणम् । प्रतिग्रहव्यावृत्तयेऽशास्त्रपूर्वकमिति । स्वीकरणं

च भ्रमसाधारणं ममेति बुद्धिमात्रम् । तन्निवृत्तिस्तत्रास्पृहारूपाऽस्तेयम् । ब्रह्मचर्यं च गुप्तेन्द्रियस्योपस्थसंयमः । उपस्थविषये सर्वेन्द्रियोपरम इति यावत् । संयतोपस्थोऽपि अष्टविधमैथुनान्तर्गतस्मरणकीर्तनफेलेप्रेक्षणगुह्यभाषणसंकल्पाध्यवसायरूपमैथुनासक्तो न ब्रह्मचर्यवानिति सूचयितुं गुप्तेन्द्रियस्येति । गुप्तानि रक्षितानीन्द्रियाणि येन तथोक्तः । तत्र लोलुपानीन्द्रियान्तराग्यपि रक्षणीयानीति यावत् । अपारिग्रहो नाम विषयाणामर्जनरक्षणक्षयसङ्गर्हिसारूपदोषदर्शनादस्वीकरणम् । अशास्त्रीयाणामयत्नोपनतानामपि विषयाणां निन्दितप्रतिग्रहादिरूपार्जनदोषदर्शनाच्छास्त्रीयाणामप्युपार्जितानां च रक्षणादिदोषदर्शनादस्वीकरणमित्यर्थः । सङ्गशेष उक्तो भोगाभ्यासमनु विवर्धन्ते रागाः कौशलानि चेन्द्रियाणामिति । हिंसा लक्षणदोषश्च नानुपहृत्य भूतान्युपभोगः संभवतीति । हिंसा चात्र दातॄणां प्रतिग्रहीत्रन्तराणां च द्रष्टव्येति ।

‘ शौचसंतोषतपःस्वाध्यायेश्वरप्रणिधानानि नियमाः ’ (यो० सू० २ । ३२) । तत्र शौचं द्विविधम् । बाह्यमाभ्यन्तरं च । आद्यं स्थूलशरीरस्य मृज्जलादिजनितं मेध्यगोमूत्रादिभक्षणोपवासादिरूपम् । चित्तस्य रागद्वेषादिमलानां मैत्र्यादिना प्रक्षालनं द्वितीयम् । संतोषोऽप्यावश्यकप्राणयात्रानिर्वाहकसंनिहितसाधनादधिकस्यानुपादित्सा । तपो द्वंद्वसहिष्णुता । द्वंद्वानि च—क्षुत्पिपासे शीतोष्णे स्थानासने काष्ठमौनाकारमौने इति । काष्ठमौनमिङ्गितेनापि स्वाभिप्रायानाविष्करणम् । आकारमौनं त्ववचनमात्रम् । स्वाध्यायो मोक्षशास्त्राध्ययनं प्रणवजपो वा । ईश्वरप्रणिधानं तस्मिन्परमगुरौ सर्वकर्मसमर्पणम् ।

‘ स्थिरसुखमासनम् ’ (यो० सू० २ । ४६) । स्थिरं निश्चलं यत्सुखकरं च तदासनमिति सूत्रार्थः । आस्यतेऽनेन प्रकारेणोत्थासनम् । तद्यथा पद्मासनं वीरासनं भद्रासनं स्वास्तिकं दण्डासनं सोपाश्रयं पर्यङ्कं क्रौञ्चनिपदनं हस्तिनिपदनमुष्ट्रनिपदनं समसंस्थानं स्थिरसुखं चेत्थेवमादि । तत्र पद्मासनम्—

अङ्गुष्ठौ संनिबन्धीयाद्दस्ताभ्यां व्युत्क्रमेण तु ।
 ऊर्वोरुपरि विप्रेन्द्र कृत्वा पादतले उभे ॥ इति ।
 एकपादमथैकास्मिन्विन्यस्योरौ च संस्थितः ।
 इतरस्मिस्तथा पादं वीरासनमुदाहृतम् ॥
 गुल्फौ च वृषणस्याधः सीबन्याः पार्श्वयोः क्षिपेत् ।
 पार्श्वपादौ च पाणिभ्यां दृढं बद्ध्वा मुनिश्चलः ।
 भद्रासनं भवेदेतत्सर्वथाधिविषापहम् ॥
 जानूर्वरन्तरे सम्यक्कृत्वा पादतले उभे ।
 ऋजुकायः सुखासीनः स्वस्तिकं तत्प्रचक्षते ॥

दण्डासनमुपविश्य श्लिष्टाङ्गुलिकौ श्लिष्टगुल्फौ भूमिश्लिष्टजङ्घोरुपादौ प्रसार्थं दण्डव-
च्छयनम् । सोपाश्रयं योगपट्टयोगेनोपवेशनात् । जानुप्रसारितबाहोः शयनं पर्यङ्कः । क्रौञ्चनिप-
न्दनोद्धनिषदने तेषामुपविष्टानां संस्थानदर्शनात्प्रत्येतव्ये । जन्वोरुपरि हस्तौ कृत्वा कायाशि-
रोश्रीवाणामवक्रभावेनावस्थानं समसंस्थानम् । स्थिरमुखं च सूत्रोक्तम् । यथा मुखमिति
तदर्धः ।

‘ तस्मिन्सति श्वासप्रश्वासयोर्गतिविच्छेदः प्राणायामः ’ (यो० सू० २ । ४९) बाह्यस्य
वायोराचमनमन्तः प्रवेशः श्वासः । कोष्ठस्य वायोर्निःसरणं प्रश्वासः । सत्यासने तयोर्गतिविच्छे-
दः प्राणायाम इत्यर्थः । स्वाभाविकश्वासप्रश्वासयोरभाव इति यावत् । स च रेचकपूरककुम्भकेषु
सर्वेष्वेवानुगत इति प्राणायामसामान्यलक्षणमेतत् । ननु नेदं प्राणायामसामान्यलक्षणं भवितुम-
र्हति रेचकपूरकयोः श्वासप्रश्वासेतद्बुभयगतिविच्छेदाभावात् । रेचके श्वासस्य गतिविच्छेदेऽपि
प्रश्वासस्य गतिविच्छेदाभावात् । तथा पूरके प्रश्वासस्य गतिविच्छेदेऽपि श्वासगतेर्विद्यमानत्वात् ।
किंतु यत्र जलमिव कुम्भे निश्चलतया प्राणारूयो वायुरन्तरवस्थाप्यते तादृशेऽन्तः-
स्तम्भवृत्तिरूपे कुम्भके श्वासप्रश्वासयोरुभयोर्गतिविच्छेदसंभवात्तत्रैवेदं लक्षणं समान्वियान्न तु
रेचकपूरकयोरिति चेत् । अत्र प्रचक्षते—यत्र कोष्ठेषु वायुर्विरेष्य बहिर्धार्थते स रेचकः ।
यत्रापि बाह्यो वायुराचम्यान्तर्धार्थते स पूरकः । कुम्भकस्तु यत्रोभयोः श्वासप्रश्वासयोः
सकृदेव विधारकत्प्रयत्नादभावो भवति सः । तत्र रेचकपूरकयोः स्वस्वगतेर्विद्यमानत्वेऽपि
एकसत्त्वेऽपि द्वयं नास्तीति प्रतीत्यनुसारेणोभयगतिविच्छेदस्य वक्तुं शक्यत्वान्न काप्यव्याया-
तिरिति सिद्धमिदं प्राणायामसामान्यलक्षणमिति ।

‘ स्वविषयासंप्रयोगे चित्तस्य स्वरूपानुकार इवेन्द्रियाणां प्रत्याहरः ’ (यो० सू०
२ । ५४) । इन्द्रियाणां स्वस्वविषयासंप्रयोगकाले चित्तस्वरूपानुकारितेव या भवति स
प्रत्याहार इत्यर्थः । जितेन्द्रियस्य हि ध्यानकाले चक्षुरादीनि ध्येयवस्त्वाकारेण चित्तेन
तुल्याकारणीय भवन्ति न स्वातन्त्र्येण मनसैकीभूय विषयान्तरं संकल्पयन्ति । अजिते-
न्द्रियस्य तु तानि तदानीमपि रूपादिषु मनसैव धावन्ति । अतश्चित्तमेव तेषामिन्द्रिया-
नुकारि ।

इन्द्रियाणां हि सर्वेषां यथेकं क्षरतीन्द्रियम् ।

तेनास्य द्रवते प्रज्ञा दृतेः पादादियोदकम् ॥

इति स्मृतेः । अजितेन्द्रियस्यापि तानि विषयभोगकाले चित्तानुकारीण्यतः ‘ विष-
यासंप्रयोगे ’ इति । ध्यानकाले चाक्षुषादितुल्या वृत्तिश्चित्तस्यैव भवति न तु चक्षुरादी-
नाम् । तेषां तु तदतिरेकवृत्त्यभावमात्रम् । अतः ‘ इव ’ इति ।

वयोदितं प्राप्तुरात्मनो याथात्म्यदर्शनं तन्नित्यताज्ञानपूर्वकासङ्गकर्मनिष्पाद्यज्ञानयोगसाध्यमुक्तम् । प्रजापतिवाक्ये हि दहरवाक्योदितपरित्रिद्याशेषतया प्राप्तुरात्मनः स्वरूपदर्शनम् ' यस्तमात्मानमनुविद्य विजानाति ' इत्युक्त्वा जागरितस्वप्नसुषुप्त्यतीतं प्रत्यगात्मस्वरूपमशरीरं

धम् । आत्मदर्शनस्य परविद्याङ्गतायां प्रमाणं प्रपञ्चयति—प्रजापतीति । फलवत्संनिधावफलं तदङ्गम् । तत्र संनिधिस्तावदुच्यते—दहरेति । प्रत्यगात्मविषयत्वव्यक्त्यर्थं तत्प्रकरणोदितप्रत्यगात्मपारिशोधनप्रकारमाह—जागरितेति । प्रजापतिर्हि क्रमाज्जागरिताद्यवस्थान्नयविशिष्टं प्रत्यगात्मानमुपदिदेश । इन्द्रस्तु नाहमत्र भोग्यं पश्यामि तत्र तत्र विमुग्धः पुनः पुनः पप्रच्छ । ततश्च शुश्रूषोर्योग्यतां विज्ञाय प्रजापतिः 'अशरीरं वाव सन्तम्' इति परिशुद्धं स्वरूपमुक्तवान् । अत्राङ्गन्वासिद्धयर्थं दहरविद्यातः पृथक्फलाभावं तदे-

' देशबन्धश्चित्तस्य धारणा ' (यो० सू० ३ । १) । यत्र देशे ध्येयं चिन्तनीयं तत्र ध्यानाध्वरदेशविशेषे चित्तस्य बन्धस्तदैकाग्र्यं सा धारणेत्यर्थः । तथा हि—नाभिचक्रे हृदयपुण्डरीके मूर्धस्थे श्रोत्रे नासिकाग्र इत्येवमादिदेशेषु ब्रह्मे वा विषये चन्द्रसूर्याग्न्यादावीश्वरदेवतादिध्यानदेशे चित्तस्य धृत्तिमात्रेण न तु ध्येयकल्पनया बन्धो धारणेति । धारणासामान्ये द्वादशप्राणायामपरिच्छिन्नकालावच्छिन्नत्वं विशेषणम् । अन्यथा क्षणमात्रेणापि धारणापत्तेः ।

' तत्र प्रत्ययैकतानता ध्यानम् ' (यो० सू० ३ । २) । तत्र देशे ध्येयचतुर्भुजमूर्त्याद्यालम्बनस्य प्रत्ययस्यैकतानता प्रत्ययान्तरापराभ्रष्टः सदृशः प्रवाहः स ध्यानमित्यर्थः ।

' तदेवार्थमात्रनिर्भासं स्वरूपशून्यमिव समाधिः ' (यो० सू० ३ । ३) । ध्यानमेव यदा ध्येयाकारेणैव साक्षिणि निर्भासते चित्तस्य ध्येयस्वरूपविशेषेनाहमिदं चिन्तयामीत्येवंप्रत्ययाकारवृत्त्यन्तरानुदयाद्वृत्त्यंशामानाद्वा प्रत्ययामकेन स्वरूपेण शून्यमिव भवति तदा समाधिरित्युच्यते । इदमत्र बोद्धव्यम्—ध्यानृध्येयध्यानकलनावद्धानं, तद्रहितं समाधिरिति ध्यानसमाध्योर्विभागः । अस्य च समाधिरूपस्याङ्गस्याङ्गिसंप्रयोगादयं भेदो यदत्र चिन्तारूपतया निरोपतो ध्येयस्य स्वरूपं न भासते । अङ्गानि तु संप्रज्ञाते साक्षात्कारोदयं समाध्यविषया अपि विषया भासन्त इति । तथा च साक्षात्कारयुक्तैकदृश्यकाले संप्रज्ञातयोगः । अन्वया तु समाधिमात्रनिति विभागः ।

प्रतिपाद्य ' एवमेवैष संप्रसादोऽस्माच्छरीरात्समुत्थाय परं ज्योतिरूप-
संपद्य स्वेन रूपेणाभिनिष्पद्यते ' इति दहरविद्याफलेनोपसंहृतम् ।
अन्यत्रापि ' अध्यात्मयोगाधिगमेन देवं मत्वा धीरो हर्षशोकौ जहानि ' इत्येवमादिषु देवं मत्वेतिविधीयमानपरविद्याङ्गतयाऽध्यात्मयोगाधिगमे-
नेति प्रत्यगात्मज्ञानमपि विधाय ' न जायते म्रियते वा विपश्चित् '

कफलत्वं चाऽऽह—एवमेवेति । एतदुक्तं भवति—प्रजापतिवाक्यं हि दहरविद्याप्रकरणव(ग)तम् । न च प्रजापतिवाक्योदितप्रत्यगा-
त्मदर्शनस्य निःश्रेयसातिरिक्तं फलमुक्तम् । न च केवलप्रत्यगा-
त्मदर्शनं निःश्रेयससाधनम् । नान्यः पन्था इत्यादिविरोधात् । तत्क्रतुन्यायाच्च । न चात्र जीवप्राप्तिरेव फलमुच्यते परं ज्योति-
रिति विशेषणात् । नारायणः परं ज्योतिरित्यादिना च परं ज्योतिःशब्दस्य परमात्मविषयत्वप्रसिद्धेः । दहरविद्यायां पूर्व-
त्रापि तस्यैव परं ज्योतिःशब्देनोक्तेः । उपसंपत्पुरुषसंपत्त्वव्याज्जे-
दस्य स्वरसिद्धेः । प्राप्तुरात्मनः परब्रह्मसाम्यापन्नपुरुषलभ्य-
निरतिशयस्वच्छन्दभोगनिर्दुःखताद्यभिधानाच्च । अतः प्रधान-
फलस्यैवात्र तदङ्गेऽपि निर्देशात्परविद्याङ्गं प्रत्यगात्मदर्शनमिति ।
अथ ' न जायते म्रियते ' इत्यादिभिः कतिपदावापोद्गापभेदितैः
श्लोकैः प्रत्यभिज्ञातार्थतया भगवद्गीताप्रबन्धसमानाकारां भक्ति-
शब्दकण्ठोक्तिमतीं कठवल्लीमुपनिषदमुक्तस्यार्थस्य निर्विशङ्कं विश-
दीकरणायोदाहरति—अन्यत्रापीति । साङ्गसफलप्रधानविधिवाक्ये
प्रधानांशमङ्गलं च विभजते—देवं मत्वेति । अध्यात्मयोगाधिगमे-
नेत्यत्र साक्षात्परयोगपरत्वे मत्वेत्यस्य साध्यत्वाद्योगात्, शास्त्र-
जन्यज्ञाने योगशब्दस्यावाचकत्वान्मत्वेत्यत्र शास्त्रेणेत्यध्याहृत्य
तद्द्व्युत्क्रमान्वयानौचित्याज्जीवस्यापि परवत्तत्रैव विवरिष्यमाण-
त्वाच्च जीवालम्बनयोगपरत्वं युक्तम् । अङ्गतया विहितस्य
ज्ञानस्य ज्ञेयैकनिरूपणीयस्वरूपस्यापेक्षितज्ञेयस्वरूपशोधनोपदेश-
माह—न जायत इति । एवं प्रथमपट्टकोपबृंहणीयांश उक्तः । यथा
संगृहीतम्—

ज्ञानकर्मात्मिके निष्ठे योगलक्ष्ये सुसंस्कृते ।
आत्मानुभूतिसिद्धयर्थे पूर्वपट्टकेन चोदिते ॥

इत्यादिना प्रत्यगात्मस्वरूपं विशोध्य 'अणोरणीयान्' इत्यारभ्य 'महान्तं विभुमात्मानं मत्वा धीरो न श्लोचति' 'नायमात्मा प्रवचनेन लभ्यो न मेधया न बहुना श्रुतेन । यमेवैष वृणुते तेन लभ्यस्तस्यैष आत्मा विवृणुते तन्नं स्वाम्' इत्यादिभिः परस्वरूपं तदुपासनमुपसनस्य च भक्तिरूपतां प्रतिपाद्य—

विज्ञानसारश्चिरस्तु मनःप्रग्रहवाभ्ररः ।

सोऽध्वनः पारमाप्नोति तद्विष्णोः परमं पदम् ॥

इति परविद्याफलेनोपसंहृतम् । अतः परमध्यायचतुष्टयेनेदमेव प्राप्नुः

अथ द्वितीयतृतीयपदोपबृंहणीयांश्चमुदाहरति—अणोरणीयानित्यादिना । इदमपि संगृहीतम्—

मध्यमे भगवत्स्वयाथात्म्यावाप्तिसिद्धये ।

ज्ञानकर्माभिनिर्वर्त्यो भक्तियोगः प्रकीर्तितः ॥

प्रधानपुरुषव्यक्तसर्वेश्वरविवेचनम् ।

कर्मधीभक्तिरित्यादिः पूर्वशेषोऽन्तिमोदितः ॥ इति ।

अणोरणीयानित्यादेरर्थमाह—परस्वरूपमिति । महान्तं विभु-
मित्याद्युक्तमाह—तदुपासनमिति । नायमात्मेत्यस्याभिप्रेतमाह—
उपासनस्य चेति । केवलमनननिर्विध्यासनश्रवणनिषेधमुत्वेन
भक्त्याख्यवरणीयताहेतुगुणविशेषविधिपरमिदं वाक्यमिति शारी-
रकभाष्यादिषु विशदं व्याख्यातम् । मत्वा धीरो हर्षशोकौ
जहाति मत्वा धीरो न श्लोचतीत्युक्तस्यैव परविद्याफलस्योपसं-
हारेऽपि विशदोपदेशं प्रत्यगात्मज्ञानस्य तदेकफलत्वप्रदर्शना-
याऽऽह—विज्ञानेति । एवमुपक्रमोपसंहारादिभिः परविद्यामयेऽस्मि-
न्प्रकरणे, अध्यात्मयोगाधिगमेन देवं मत्वेति परमात्मज्ञानकरणा-
तया निर्दिष्टं पृथक्फलरहितं च प्रत्यगात्मज्ञानं परविद्याङ्गन्तया
सिद्धमिति तदुपबृंहणतया प्रतीयमानेऽस्मिन्नपि प्रकरणे तथात्व-
मध्यवसातव्यमित्युक्तं भवति । एवं संक्षेपोक्तिपर्यवसाने प्रतिपत्ति-
सौकर्याय कुमतिमतभङ्गाय चाऽऽत्मज्ञानस्य वक्ष्यमाणपरविद्या-
ङ्गनाम्नूपपाद्योक्तविस्तररूपस्य प्रथमषट्कशेषस्योक्तशेन संग-
तिमाह—अतः परमिति । एकस्मिन्नेव पदके संग्रहविस्तररूपेण

प्रत्यगात्मनो दर्शनं ससाधनं प्रपञ्च्यते—

अर्जुन उवाच—

ज्यायसी चेत्कर्मणस्ते मता बुद्धिर्जनार्दन ।

तत्किं कर्मणि घोरे मां नियोजयसि केशव ॥ १ ॥

ज्यायसीति । यदि कर्मणो बुद्धिरेव ज्यायसीति ते मता किमर्थं तर्हि घोरे कर्मणि मां नियोजयसि । एतदुक्तं भवति—ज्ञाननिष्ठैः चाऽऽत्मावलोकनसाधनं कर्मनिष्ठा तु तस्या निष्पादिका । आत्मावलोकनसाधनभूता च ज्ञाननिष्ठा सकलेन्द्रियमनसां शब्दादिविषयव्यापारोपरतिनिष्पा-

टीकाभेदप्रवृत्तिः । इदमेवेत्यवधारणेनाध्यायचतुष्टये परमात्मप्रसङ्गध्यानादेः, युक्त आसीत् मत्पर इति पूर्ववदेवाऽऽत्मदर्शनशेषत्वमवगमयति । पुनरुक्तिपरिहाराय प्रपञ्च्यत इत्युक्तम् । सप्रयोजनत्वाय प्रपञ्चनप्रकारमाह—ससाधनमिति । अत्रार्जुनः प्रागेव समरव्यापारविरतिवासनायन्त्रितः कर्मयोगज्ञानयोगाख्यप्रवृत्तिनित्यात्मसाधनोपदेशे निवृत्त्युपदेशांशरसिकश्चोद्यमुखेन पृच्छति—ज्यायसीति । प्रथमश्लोकस्यान्वयं तावदाह—यदीति । कर्मणो बुद्धिर्ज्यायसीति कुत्रोपदिष्टम् । दूरेण ह्यवरं कर्म बुद्धियोगादित्यादि तु बुद्धिविशेषविशिष्टकर्मयोगपरमिति व्याख्यातम् । ज्यायस्त्वं च किरूपमिहाभिमतम् । बुद्धेर्ज्यायस्त्वे च कर्मणि यथाधिकारं नियोगस्य को दोषः । घोरशब्दश्च भयंकरपर्यायः । न च कर्मयोगो भयंकरः । किंशब्दश्चात्र प्रश्नपरो वा प्रतिक्षेपपरो वेत्यादिकमाशङ्क्याऽऽह—एतदुक्तमिति । तत्र बुद्धेर्ज्यायस्त्वप्रकारं पूर्वं तदुक्तिप्रकारं चाऽऽह—ज्ञाननिष्ठैवेति । स्थितप्रज्ञताप्रकरणे कर्मणो ज्ञाननिष्ठाहेतुत्वमुक्तम् । ज्ञाननिष्ठाया एव चाऽऽत्मावलोकनहेतुत्वम् । ततश्चाव्यवधानाद्बुद्धिर्ज्यायसीति यथाधिकारं नियोगानर्हत्वायं ज्ञाननिष्ठानिष्पादनस्य कर्मप्रत्यनीकरूपत्वमुक्तं प्रकटयति—आत्मेति । यदा संहरत इत्याद्युक्तं स्मारयति—सकलेन्द्रियेत्यादिना । किंशब्दस्य प्रतिक्षेपपरत्वं ज्यायसी

द्येत्यभिहिता । इन्द्रियव्यापारोपरतिनिष्पाद्यमात्मावलोकनं चेत्सिषाद्य-
यिषितं सकलकर्मनिवृत्तिपूर्वकज्ञाननिष्ठायामेवाहं नियोजयितव्यः किमर्थं
घोरे कर्मणि सर्वेन्द्रियव्यापाररूप आत्मावलोकनविरोधिनि कर्मणि मां
नियोजयसीति ॥ १ ॥

व्यामिश्रणैव वाक्येन बुद्धिं मोहयसीव भे ।

तदेकं वद निश्चित्य येन श्रेयोऽहमाप्नुयाम् ॥ २ ॥

अतो व्यामिश्रवाक्येन(ण) मां मोहयसीवेति भे प्रतिभाति । तथा
हात्मावलोकनसाधनभूतायाः सर्वेन्द्रियव्यापारोपरतिरूपाया ज्ञाननिष्ठा-

चेदित्यत्र चेच्छब्दस्य मिश्रितविषयत्वं चाभिप्रेत्य फलितमाह—
इन्द्रियव्यापारेति । सकलकर्मेत्यसङ्गकर्मसंग्रहणपरम् । किमर्थमिति ।
न तावत्स्वप्रयोजनार्थं परिपूर्णत्वात् । न च सांसारिकफलप्रदा-
नार्थं जनार्दनस्य जन[न]निरासकस्य तव सन्नित्(र्व)र्तनस्वाभा-
व्यात् । नापि भूभारभूतधार्तराष्ट्रादिवधनिभिन्तीकृतमद्रिमल-
म्भार्थं प्रपन्नं मां प्रति केशवस्य ब्रह्मरूपादिपितुस्ते
तदनौचित्यात् । नापि फलशैद्यार्थं पारम्पर्यस्य
पूर्वमुपदिष्टत्वात् । न च सौकर्यार्थमकरणनिमित्तप्रत्यवा-
यपरिहारार्थं वा, सकलेन्द्रियव्यापाररूपत्वेन तदुपरतिनिष्पाद्या-
त्मावलोकनविरोधितया मुमुक्षुर्घोरत्वात् । न च लोकसंग्रहार्थं
लोकस्यापि यथावस्थिताकारोपदेशस्यैवोचितत्वात् । अतो भवतः
प्राणसमतया भवतैवोद्घोषितं मां भवदनभिमते कर्मणि न नियो-
जयितुमर्हसीति भावः । घोरशब्दस्यात्र शास्त्रीयपापिपीडनपर-
त्वायोगात्प्रकृतोपयुक्तमभिप्रेत्याऽऽह—सर्वेन्द्रियव्यापाररूप इति ।
तथाऽपि कथं घोरत्वमित्यत्राऽऽह—आत्मावलोकनविरोधिनीति ॥ १ ॥

उक्तमर्थं हेतुकुर्वन् द्वितीयश्लोकार्थमाह—अत इति । अचेत-
नाया बुद्धेर्मोहनस्यौपचारिकत्वान्मामित्युक्तम् । इवशब्दश्रोतित-
माह—प्रतिभातीति । एतेन कारुणिकत्वात्त्वं तावन्न मोहयासि
अहं तु मन्दो मुह्यामीत्युक्तं भवति । व्यामिश्रशब्दाभिप्रेतं
व्याघातं तत्प्रकारं चोपपादयति—तथाहीति । तद्विपर्ययरूपं कर्म
तस्याः कथं साधनं तद्विरुद्धं च कथं तदर्थिना कर्तव्यम्, इति
व्याहातिद्वयमिहाभिप्रेतम् । एकमित्येतन्न ज्ञानकर्मणोरन्यतरविप-

यास्त्रद्विपर्ययरूपं कर्म साधनं तदेव कुर्विति वाक्यं विरुद्धं व्यामिश्रमेव ।
तस्मादेकममिश्ररूपं वाक्यं वद् येन वाक्येनाहमनुष्ठेयरूपं निश्चित्याऽऽ-
त्मनः श्रेयः प्राप्नुयाम् ॥ २ ॥

श्रीभगवानुवाच—

लोकेऽस्मिन्द्विविधा निष्ठा पुरा प्रोक्ता मयाऽनघ ।

* ज्ञानयोगेन सांख्यानां × कर्मयोगेन(ण) योगिनाम् ॥३॥

यम् । तयोरेकस्यैव कर्मण उपदिष्टत्वात् । तत्र च स्वस्यानुपपन्न-
ताप्रतिभासे तत्र भ्रमनिवृत्तेश्चानन्तरमपेक्षणीयत्वात् । तस्याश्च
व्यामिश्रत्वनिवृत्तिसाध्यत्वाद्वाक्यशब्दस्य चैतच्छ्र्लोकगतस्य विशे-
ष्यसमर्पकत्वौचित्यादित्यभिप्रेत्योक्तम्—अमिश्ररूपं वाक्यमिति ।
पूर्वेणान्वयभ्रमव्युदासाय निश्चित्येत्यादेरर्थमाह—येनेति । निश्चि-
त्येत्यस्य न तावद्भेदत्यनेनान्वयः । सर्वज्ञस्य तस्य प्रागप्यनिश्च-
यायोगात् । व्यामिश्रवाक्येना(णा)पि परव्यामोहनमात्रस्य
शङ्कितत्वात् । अतोऽर्जुनस्यैव निश्चयाकाङ्क्षा । ततश्च निश्चित्य
श्रेयः प्राप्नुयामित्येवान्वयः । निश्चयसापेक्षं संदिग्धाविषयमाह—
अनुष्ठेयरूपमिति ॥ २ ॥

एवमसंकीर्णरूपे वाक्ये वृभुत्सिते पूर्वोक्तस्यैवासंकीर्णरूपतां
प्रकटयन् भगवानुवाच— लोकेऽस्मिन्निति । मया प्रोक्तेति निर्दे-

* ज्ञानयोगो नाम कर्मयोगान्निर्मलान्तःकरणस्येश्वरशेषत्वेन प्रकृतियुक्तस्वात्माचिन्ताविशेषः ।
एतस्य साक्षाद्भक्त्युपयोगित्वम् । तदुक्तं न्यायसिद्धाञ्जने —‘भक्तियोगः परमप्राप्त्युपायभृतः ।
तदशक्तस्य तद्भक्तियोगसिद्धयर्थमात्मावलोकनमपेक्षितम् । तस्य च ज्ञानयोगकर्मयोगौ द्वौ
पृथगुपायौ । तत्र ज्ञानयोगः स्वाभावलोकनेऽन्तरङ्गः । तथाऽपि प्रथमं स दुष्करः । तद-
नाधिकारिणस्तुल्यफलः कर्मयोग एव कार्यः । तदधिकारिणोऽपि व्यपदेश्यस्य लोकसंग्रहार्थं
कर्मयोग एव कार्यः । अशक्तस्य ज्ञानयोगशक्तिं कर्मयोग एवेत्यादयति । तदा कर्मयोगं
परित्यज्य ज्ञानयोगमनुत्तिष्ठतोऽपि न दांपः ? इति । × कर्मयोगो नामोपदेशाज्जीवपरया-
ध्याम्यज्ञानव्रता शक्त्यनुसारेण फलसङ्गरहिताग्निपिद्धकाम्यनित्यनैमित्तिकरूपपारिगृहीतकर्म-
विशेषः । स तु देवाचनतपस्तीर्थदानयज्ञादिभेदभिन्नः । अयं तुर्जादगतकल्मषापनयन-
द्वारा ज्ञानयोगमुत्पाद्य तद्द्वारा साक्षाद्वा भक्त्युत्पादको भवति ।

पुरोक्तं न सम्यगवधृतं त्वया । पुराऽप्यस्मिँल्लोके विचित्राधिकारि-
संपूर्णे द्विविधा निष्ठा ज्ञानकर्मविषया यथाधिकारमसंकीर्णैव मयोक्ता ।
न हि सर्वो लौकिकः पुरुषः संजातमोक्षाभिलाषस्तदानीमेव ज्ञानयो-
गाधिकारे प्रभवति । अपि त्वनभिसंहितफलेन केवलपरमपुरुषाराधन-
रूपेणानुष्ठितेन कर्मणा विध्वस्तमनोमलोऽव्याकुलेन्द्रियो ज्ञाननिष्ठाया-
मधिकरोति ।

शात् काष्ठा च फलितमाह—पुरोक्तमिति । अस्मिँल्लोक इत्यस्य
प्रकृतोपयोगितात्पर्यमाह—विचित्राधिकारिपूर्ण इति । तेन ज्ञानयो-
गकर्मयोगयोरधिकारिभेदसंभवः । परस्परविरुद्धानामपि धर्माणां
प्रतिनियताधिकारिविषयत्वव्यवस्थापकवर्णाश्रमदेशकालकामना-
निमित्तादिदृष्टान्तश्च सूचितः । अनघशब्देनाप्येतदेवाभिप्रेतम् ।
यथाऽस्मिँल्लोकेऽनघतया त्वमपवर्गसाधनेऽधिकरोपि, इतरे तु
काम्यादौ तद्द्वन्द्वमात्रस्य कर्मयोगेऽधिकारः । अनघतराणां तु
ज्ञानयोग इति । संसारद्वाहज्वरचिकित्सकस्य सर्वज्ञस्य भिषज-
स्तत्तदवस्थोचितोऽयमुपदेशः । प्रोक्तेत्यस्य सोपसर्गस्याभिप्रेत-
माह—यथाधिकारमिति । अधिकारानतिलङ्घनमत्र प्रकर्षः । द्वैवि-
ध्यमात्रस्य ज्ञातत्वात्तदुक्त्यभिप्रेतमाह—असंकीर्णोति । मयेति ।
तत्तदधिकारिभेदवेदिना तत्तद्धितकामेनास्पृष्टभ्रमविप्रलम्भप्रमादा-
शक्तिगन्धेनेत्यर्थः । ज्याषसि ज्ञानयोगे तिष्ठति कर्मयोगः
कथमाद्वियेतेत्यत्राऽऽह—नहीति । मोक्षाभिलाषे जातेऽपि जन्मान्तरसु-
चरितमृदितकषायाणां केषांचिदेव तदानीमेव ज्ञानयोगाधिकारः ।
तथा दर्शनात् । ततः शक्ताशक्तविषयतया ज्ञानकर्मयोगयोर्व्यव-
स्थेति भावः । नन्वशक्तानां कदाचिदपि ज्ञानयोगाधिकारो न
स्यात् । तच्छक्तिहेतुतयोक्तस्य कर्मयोगानुष्ठानस्य तत्प्रातिकूल्य-
चोद्यस्थितेरित्यत्राऽऽह—अनभिसंहितेति । सर्वज्ञत्वसर्वशक्तित्व-
कारुण्यादिविशिष्टभगवदनुग्रहरूपादृष्टद्वारा ज्ञानहेतुत्वाय परमपु-
रुषाराधनरूपतोक्तिः । व्याकुलेन्द्रियत्वं हि ज्ञाननिष्ठाविरोधि
तच्च स्वान्तमलमूलं तदप्यनादिपुण्यपापरूपदुष्कर्ममूलरजस्तमो-
मयं तच्च सत्त्वोन्मेषहेतुभूतैवंविधि(ध)कर्मनिवर्हणीयमतो
ज्ञाननिष्ठाहेतुभूतशान्तिहेतुत्वात्तदनुकूल एव कर्मयोग इत्युक्तं

‘ यतः प्रवृत्तिभूतानां येन सर्वमिदं ततम् ।

स्वकर्मणा तमभ्यर्च्य सिद्धिं विन्दति धानवः ’ ॥

इति परमपुरुषपाराधनैकैवेपता कर्मणां बहुर्यते । इहापि कर्मण्येवाधिकारस्त इत्यादिनाऽनभिसंहितफलं कर्मानुष्ठेयं विधाय तेन विषयव्याकुलतारूपमोहादुर्चीर्णबुद्धेः प्रजहाति यदा कामानित्यादिना ज्ञानयोग उदितः । अतः सांख्यानमेव ज्ञानयोगेन स्थितिरुक्ता । योगिनां तु कर्मयोगेन(ण) । संख्या बुद्धिस्तद्युक्ताः सांख्याः । आत्मैकविषयया बुद्ध्या युक्ताः सांख्याः । अतदर्हाः कर्मयोगाधिकारिणो योगिनः । विषयव्याकुलबुद्धियुक्तानां कर्मयोगाधिकारोऽव्याकुलबुद्धीनां तु ज्ञानयोगाधिकार उक्त इति न किञ्चिदिह विरुद्धं नापि व्यामिश्रमभिहितम् ॥ ३ ॥

सर्वस्य लौकिकस्य पुरुषस्य मोक्षेच्छायां संजातायां सहसैव ज्ञानयोगो दुष्कर इत्याह—

भवति । धर्मेण पापमपनुदतीत्यादिकमिहाभिप्रेतम् । अनभिसंहितफलत्वं पूर्वमेवोक्तमिति कृत्वा केवलपरमपुरुषपाराधनैवेपतायां कर्मणैव सिद्धिप्राप्तौ च बहुर्यमाणं दर्शयति—यत इति । प्रोक्तशब्दानिर्दिष्टमव्यामिश्राभिधानमनभिसंहितफलत्वोक्तिं च व्यनक्ति—इहापीति । यदा ते मोहकलिलम्, श्रुतिविप्रतिपत्त्या ते, इत्याद्यर्थस्मारयति—विषयेति । आभिप्रायिकमवधारणं व्यञ्जयन्नुत्तरार्थव्याचष्टे—अतः सांख्यानमेवेति । सांख्यशब्दस्यात्र सिद्धान्तविशेषपरत्वं व्युदस्यति—संख्या बुद्धिरित्यमदिना । अतदर्हा इत्यशक्तिविषयत्वं सूचितम् । कर्मयोगाधिकारिण इति । योग(गि)-शब्दस्थो योमोऽत्र कर्मयोगः । प्रत्ययार्थः संबन्धश्चात्र तद्योग्यतारूप इत्यर्थः । अतदर्हत्वं तदर्हत्वं च विशदयन्निरोधशङ्कापरिहारस्य फलितत्वेनाव्यामिश्राभिधानमुपसंहरति—विषयेति ॥ ३ ॥

ननु मोक्षेच्छैव हि कर्मयोगेऽपि पुरुषं प्रवर्तयति सा यदि जाता ततः किमन्यबहिते ज्ञानयोगे न प्रवर्तयतीति शङ्का न कर्मणामिति श्लोकेन निराक्रियत इत्याह—सर्वस्येति । लौकिकस्येत्यनेन संसार [स्य] लोकान्तर्गततया विषयव्याकुलेन्द्रिय-

न कर्मणामनारम्भान्नेष्कर्म्यं पुरुषोऽश्रुते ।

न च संन्यसनादेव सिद्धिं समधिगच्छति ॥ ४ ॥

नेति । न शास्त्रीयाणां कर्मणामनारम्भादेव पुरुषो नैष्कर्म्यं ज्ञान-
निष्ठामप्नोति सर्वेन्द्रियव्यापाराख्यकर्मोपरतिपूर्विकां ज्ञाननिष्ठां न प्राप्नो-
तीत्यर्थः । न चाऽऽरब्धस्य शास्त्रीयस्य कर्मणस्त्यागात् । यतोऽनभिसं-
हितफलस्य परमपुरुषाराधनविषयस्य कर्मणः सिद्धिरात्मनिष्ठा ततस्तेन
विना तां न प्राप्नोति । अनभिसंहितफलैः कर्मभिरनाराधितगोविन्दैर-

त्वमाभिप्रेतम् । सहसंवेति । कर्मयोगमकृत्वेत्यर्थः । निषेधस्यान्य-
विषयत्वज्ञापनाय शास्त्रीयशब्दः । नैष्कर्म्यशब्दस्याननुष्ठानादि-
परत्वे साध्याविशेषादिदोषः स्यादतो निष्कर्मा निष्क्रान्त-
कर्मयोगः पर्यवसितकर्मयोगो ज्ञाननिष्ठ इत्यर्थः । तस्य
भावो नैष्कर्म्यमित्यभिप्रायेणाऽऽह—ज्ञाननिष्ठामिति । संन्यसन-
शब्दस्याप्यत्र कर्मणामित्यनेनान्वयं संन्यसनस्वभावादार-
ब्धविषयत्वं तत एव सव्यसाचिनः समरजिहासावृत्तान्तं
चाभिप्रेत्याऽऽह—न चाऽऽरब्धयेति । नैष्कर्म्यशब्दानुष-
ङ्गेऽपि संभवति पुनः सिद्धि(द्धि)शब्दसाभिधानस्य तात्पर्यं
व्यञ्जयति—यत इति । अनारम्भं संन्यसनं च संकलय्याऽऽह—
अतस्तेन विनेति । कारणभूतकर्माभावे कथं कार्यं स्यादिति भावः ।
पञ्चम्या हेतुपरत्वं निषेधान्वयेन निषेधान्वयेन वा योज्यम् ।
पूर्वत्र कर्मयोगानारम्भे ज्ञानयोगासिद्धिः स्यात्, इति वाक्यार्थः ।
उत्तरत्र तु यत्कर्मयोगत्यागादेव ज्ञानयोगासिद्धिरित्यभिप्रेतम् ।
तदयुक्तम् । सा हि तेनैव जन्येति तात्पर्यम् । तदिदमुभयी(य)-
मपि वाक्यवृत्तिमभिप्रेत्य श्रद्धाभाभिप्रेतमर्थमाह—अनभिसंहितेति ।
कर्मभिरित्यस्यानाराधितेत्यनेनान्वयः । एतेन 'अनाराधित-
गोविन्दा ये नरा दुःखभागिनः' इत्यादिकं स्मारितम् । अन-
भिसंहितकर्मभावे निःश्रेयसौपीयकपुरुषमीत्यभावः । तदभावाच्च
पापसंचयानुपरमः । तेन च रजस्तमोमयमनोमलानपावः ।
ततश्च रागद्वेषादिदोषाणां दीर्घायुःध्वनन्तेषु च जीवत्सु नेन्द्रियव्या-
कुलतश्शान्तिः । वह्निर्विषयव्याकुलेषु च तेषु न प्रत्यगर्थनिष्ठेति

विनष्टानादिकालप्रवृत्तानन्तपापसंचयैरव्याकुलेन्द्रियतापूर्विकाऽऽत्मनिष्ठा
दुःसंपाया ॥ ४ ॥

एतदेवोपपादयति—

न हि कश्चित्क्षणमपि जातु तिष्ठत्यकर्मकृत् ।

कार्यते ह्यवशः कर्म सर्वः प्रकृतिजैर्गुणैः ॥ ५ ॥

न हीति । न ह्यस्मिँल्लोके वर्तमानः पुरुषः कश्चित्कदाचिदपि कर्माकुर्वा-
णस्तिष्ठति । न किञ्चित्करोमीति व्यवसितोऽपि सर्वः पुरुषः प्रकृतिसमु-

तादृशकर्मपरित्यागेन ज्ञाननिष्ठा(मनु)तिष्ठासुः सप्तभूमस्य गोपुरस्य
स्सप्तमं तलं प्रथमं चिकीर्षतीत्युपहास्यमिति भावः ॥ ४ ॥

अनन्वयशङ्कां परिहरन्नन्तरश्लोकमवतारयति—एतदेवेति ।
परमपुरुषपाराधनवेषस्य कर्मणस्त्यागे ज्ञाननिष्ठायाः दुःसंपाद-
त्वमेवेत्यर्थः । प्रथमो हिशब्दः पूर्वश्लोकार्थोपपादनद्योतको द्विती-
यस्त्वेतच्छ्लोकपूर्वार्थोक्तोपपादनार्थः । प्रकरणारम्भे ' लोकेऽ-
स्मिन् ' इत्युक्ताधिकारिवैचित्र्यमपि कश्चित्सर्व इत्याभ्यामभिप्रे-
तमिति ज्ञापनायास्मिँल्लोक इत्युक्तम् । जातुशब्दो हि स्थूलकाल-
परः । क्षणशब्दस्तत्र ' क्षणो व्यापारवैकल्ये कालभेदाल्पका-
लयोः ' इत्यनेकार्थपाठात्तदन्तर्गताल्लक्षणकालविषय इत्यपौरु-
क्ष्यम् । तदुभयसंग्रहेण कदाचिदपीत्युक्तम् । प्रलयादिदशाव्य-
तिरिक्ते सर्वस्मिन्काल इत्यर्थः । स्वपतोऽपि हि स्वापारुख्यं कर्म ।
अत एव हि तत्र देशकालादिनियमेनानुज्ञाप्रतिषेधो भवतः ।
अकर्मकृदित्यत्राकर्मणः कर्ता न विवक्षितः किंतु कर्मणोऽकर्तेति
व्यञ्जनाय कर्माकुर्वाण इत्युक्तम् । सर्वशब्दाभिप्रेतमाह—न
किञ्चित्करोमीति व्यवसितोऽपीति । अयं चार्थः कर्मेन्द्रियाणि संय-
म्येत्युत्तरश्लोके व्यक्तो भविष्यति । प्रकृतिजत्वेन विशेषणात्स-
त्त्वरजस्तमो[रूपो] भवति विशेषलाभः । प्रकृतौ नित्यं
विद्यमानानां कथं प्रकृतिजत्वमित्यत्रोक्तं प्राचीनेत्यादि । तथा
चाऽऽह—' कर्मवश्या गुणा ह्येते सत्त्वाद्याः पृथिवीपते ' इति ।
एतेन कर्मयोगतनूकृतगुणकज्ञाननिष्ठव्यवच्छेदः । स्वोचितशब्देन

द्भैः सत्त्वरजस्तमोभिः प्राक्तनकर्मानुगुणं प्रवृद्धैर्गुणैः स्वोचितं कर्म प्रत्यक्षः कार्यते प्रवर्त्यते । अत उक्तलक्षणेन कर्मयोगेन(ण) प्राचीनं पापसर्वयं नाशयित्वा गुणांश्च सत्त्वादीन्क्षेत्रे कृत्वा निर्मलान्तःकरणेन संपाद्यो ज्ञानयोगः ॥ ५ ॥

अन्यथा ज्ञानयोगाय प्रवृत्तोऽपि मिथ्याचारो भवतीत्याह—

कर्मेन्द्रियाणि संयम्य य आस्ते मनसा स्मरन् ।

इन्द्रियार्थान्विमूढात्मा मिथ्याचारः स उच्यते ॥ ६ ॥

कर्मेन्द्रियाणीति । अविनष्टपापतयाऽऽजितबाहान्तःकरण आत्मज्ञानाय प्रवृत्तो विषयप्रवणतयाऽऽत्मविमुखीकृतमना विषयानेव स्मरन् य आस्तेऽन्यथा संकल्पान्यथाऽऽचरतीति स मिथ्याचार उच्यते । आत्मज्ञाना-योद्युक्तो विपरीतो विनष्टो भवतीत्यर्थः ॥ ६ ॥

तृतीये षट्के वक्ष्यमाणः प्रकारो दर्शितः । स्वशब्दोऽत्र गुणपरः । अवशः सर्व इत्युद्देश्यविशेषत्वभ्रमव्युदासायावन्नः कार्यत इत्युक्तम् । कार्यत इत्यस्य प्रयोज्यकर्मपरत्वव्युदासेन प्रयोज्यकर्तृ-विषयत्वव्यक्त्यर्थं प्रवर्त(त्य)त इत्युक्तम् । व्याख्यातश्लोकद्वयतात्पर्यमाह—अत इति । अतो गुणपरतन्त्रतया कर्मयोगमन्तरेण ज्ञानयोगस्य दुःसंपादत्वादित्यर्थः । पापनाशाद्गुणवशीकरणम् । तच्च मोक्षार्थप्रवृत्त्यनुकूलत्वं रजस्तमःप्राचुर्यनिवृत्तिर्वा । तत्कार्यराग-द्वेषाद्यभावा निर्मलत्वमिहाभिप्रेतम् ॥ ५ ॥

अकरणे बाधं वदन्तीत्याह—अन्यथेति । कर्मयोगमकृत्वैत्यर्थः । ‘मनसा स्मरन्’ इत्यनेनार्थसिद्धं हेतुमाह—अविनष्टेति ॥ आत्मवि-मुखीकृतमना इति । विमूढात्मेत्यत्राऽऽत्मशब्दो मनोविषयः । मूढत्वमात्मवैमुख्यम् । एभ्य एवेन्द्रियाणि निरोद्धमिष्टानि तन्नेवै-त्येवकारार्थः । मिथ्याचारप्रकारमाह—अन्यथा संकल्पेति । विपरीतविनष्टशब्दाभ्यामुपायवैपरीत्यात्फलवैपरीत्यामिति दर्शितम् । द्वितीयेऽध्याये ध्यायतो विषयानित्यारभ्य बुद्धिनाशात्प्रण-श्यतीत्यन्तेनास्यैवार्थस्य प्रपञ्चनं कृतमिति विनष्टशब्देन स्मारितम् ॥ ६ ॥

यस्त्विन्द्रियाणि मनसा नियम्याऽऽरभतेऽर्जुन ।

कर्मेन्द्रियैः कर्मयोगमसक्तः स विशिष्यते ॥ ७ ॥

अतः पूर्वाभ्यस्तविषयसजातीये शास्त्रीये कर्मणीन्द्रियाण्यात्मावलोक-
ने प्रवृत्तेन मनसा नियम्य तैः स्वत एव कर्मप्रवणैरिन्द्रियैरसङ्गपूर्वकं यः
कर्मयोगमारभते सोऽसंभाव्यमानप्रमादत्वेन ज्ञाननिष्ठादपि पुरुषाद्वि-
शिष्यते ॥ ७ ॥

नियतं कुरु कर्म त्वं कर्म ज्यायो ह्यकर्मणः ।

शरीरयात्राऽपि च ते न प्रसिद्धेदकर्मणः ॥ ८ ॥

प्रथमे च ज्ञानयोगमारुरुक्षुमपोद्य कर्मयोगिनं(णं) प्रशंसति—
यस्त्विन्ति श्लोकेन । प्रकृतेन संगमयन्व्याख्याति—अत इति ।
इन्द्रियाणां निःशेषनियमनस्य कर्मयोगारम्भस्य च मिथो विरुद्ध-
त्वादाविरोधसिद्धयर्थमुक्तम्—शास्त्रीये कर्मणि नियमेति । न हि
कश्चिदित्यादिना ज्ञानयोगस्य दुष्करत्वे यो हेतुरुक्तस्तस्यैव
कर्मयोगं प्रति उपकारकत्वेन सौकर्यप्रतिपादनार्थं पूर्वाभ्यस्तवि-
षयसजातीय इत्युक्तम् । यदि पूर्वाभ्यास उपकार[क]त्वेन स्वी-
क्रियते तर्हि निषिद्धेभ्यो नियमनमशक्यं तेष्वेव वासनायाः प्राचु-
र्यादिति शङ्कानिरासाय कर्मणः फलान्तरपरित्यागाय चोक्तम्—
आत्मावलोकने प्रवृत्तेनेति । निषिद्धानामात्मावलोकनविरोधित्वाध्य-
वसायात्तेषु स्थिराऽपि वासना निराक्रियत इति भावः । कर्मेन्द्रि-
यैरित्यनेनाभिप्रेतं सौकर्यं विशदयति—स्वत एव कर्मप्रवणैरिन्द्रियैरिति ।
असङ्गस्य कर्मयोगारम्भापेक्षितत्वादसक्तपदस्य यद्वृत्तवाक्यांशेऽ-
न्वयमाह—असङ्गपूर्वकमिति । वैशिष्ट्यप्रकारं विशेष्य(पस्य)चा-
वधिं दर्शयति—असंभाव्यमानप्रमादत्वेन ज्ञाननिष्ठादर्शयति ॥ ७ ॥

अथ सौकर्यनिष्प्रमादत्वदुस्त्यजत्वादिहेतुभिः कर्मयोगस्यैव
ज्यायस्त्वं दर्शयञ्ज्यायसी चेत्कर्मण इत्यादेः साक्षादुत्तरमाह—
नियतमित्यादिना । नियतशब्दस्य मन्दप्रयोजनात्क्रियाविशेषणत्वा-
दपि प्रभूतप्रयोजनसमानाधिकरणकर्मविशेषणत्वमेवोचितम् । ततश्च
कर्मणो नियतत्वं स्वभावतः शास्त्रतो वा स्यादुभयतो वा । तत्रै-

नियतं व्याप्तं प्रकृतिसंसृष्टेन हि व्याप्तं कर्म प्रकृतिसंसृष्टस्त्वमनादि-
वासनया नियतत्वेन सुशक्तत्वादसंभावितप्रमादत्वाच्च कर्मणः कर्मैव
कुरु । अकर्मणो हि ज्ञाननिष्ठाया अपि कर्मैव ज्यायः । 'नैष्कर्म्यं पुरुषोऽ-
श्रुते' इति प्रक्रमात् । अकर्मशब्देन ज्ञाननिष्ठैवोच्यते । ज्ञाननिष्ठाधिकारि-
णोऽप्यनभ्यस्तपूर्वतया ह्यनियतत्वेन दुःशक्तत्वात्सप्रमादत्वाच्च ज्ञाननिष्ठा-
याः कर्मनिष्ठैव ज्यायसी । कर्मणि क्रियमाणे त्वात्मयाथात्म्यज्ञानेनाऽऽ-
त्मनोऽकर्तृत्वानुसंधानमनन्तरमेव वक्ष्यते । अत आत्मज्ञानस्यापि कर्म-
योगान्तर्गतत्वात्स एव ज्यायानित्यर्थः । कर्मणो ज्ञाननिष्ठाया ज्यायस्त्व-

कस्मिन्नुभयविवेकाकृ(क्तृ)प्तिस्तावद्दरीयसी । शरीरयात्रेत्यत्र तु
शास्त्रीयकर्मणि नियमाभिप्रायो व्याख्यास्यते । अतोऽत्र स्वभा-
वतो नियतत्वं विवक्षितम् । ज्ञाननिष्ठाया दुष्करत्वे प्रस्तुते कर्म-
निष्ठयां सौकर्यमेव चानन्तरं वक्तुमुचितमित्येतदखिलमभिप्रे-
त्याऽऽह—नियतं व्याप्तमित्यादि । केन किंनिबन्धना व्याप्तिरित्य-
त्राऽऽह—प्रकृतिसंसृष्टेनेति । अकर्मण इति पदे नञस्तद्व्यविषयत्वं
विभक्तेश्च पञ्चमीत्वेनावधिविषयत्वं व्यञ्जयति—ज्ञाननिष्ठाया
अपीति । अत्राकर्मशब्दस्य ज्ञाननिष्ठाविषयत्वं कथं मा ते सङ्गोऽ-
स्त्वकर्मणीत्यत्र हि स एव कर्माभावविषयतया व्याख्यातः ।
तद्वदत्रानुष्ठानत्यागे प्रसक्ते तस्मादनुष्ठानमेव ज्याय इति वक्तु-
मुचितमित्यत्राऽऽह—नैष्कर्म्यमिति । अत्र ह्युपक्रमे कर्मयोगज्ञान-
योगयोस्तारतम्यमनुयुक्तम् । तस्यैव चोत्तरमिह विवक्षितम् ।
मुमुक्षुसाध्यत्वेन निर्दिष्टस्य नैष्कर्म्यस्य सुषुप्त्यादिसुलभकर्मा-
भावत्वं च युक्तम् । कर्मानारम्भान्नैष्कर्म्यमित्यत्र साध्याविशेष-
प्रसङ्गाच्चातो ज्ञाननिष्ठैवात्राकर्मशब्देनाभिधीयत इत्यर्थः । कर्म-
निष्ठाया ज्यायस्त्वे वक्ष्यमाणं हेत्वन्तरमाह—कर्मणि क्रियमाणे
चेत्यादिना । अनन्तरमेवेत्यासन्नत्वाभिधानेन तस्येहाभिप्रेतत्वं
दर्शितम् । ज्ञानयोगशक्तस्यापि कर्मयोगानुष्ठानायाभिप्रेतम-
र्थमाह—कर्मण इति । इह ज्ञाननिष्ठाया इति पञ्चमी । अप्रसक्त-
प्रतियोगिकं ज्यायस्त्ववचनमयुक्तमिति भावः । उत्तरार्धस्यावता-

मवगतं ज्ञाननिष्ठायामधिकारे सत्येवोपपद्यते । यदि सर्वं कर्म परित्यज्य केवलं ज्ञाननिष्ठायामधिकारोपि तर्ह्यकर्मणस्ते ज्ञाननिष्ठस्य ज्ञाननिष्ठो-पकारिणी शरीरयात्राऽपि न सेत्स्यति । यावत्साधनसमाप्ति शरीर-धारणं चाऽऽवश्यकम् । न्यायाजितधनेन महायज्ञादिकं कृत्वा तच्छिष्टा-शनेनैव शरीरधारणं कार्यम् । आहारशुद्धौ सत्त्वशुद्धिः सत्त्वशुद्धौ ध्रुवा

रमाह—यदीति । अत्र त्वकर्मण इति बहुव्रीहिः । त इत्यनेन सामानाधिकरण्यादिति व्यञ्जनायाकर्मणस्ते ज्ञाननिष्ठस्येत्युक्तम् । ननु स्वकर्मपरित्यागिनो यदि शरीरयात्राऽपि न स्यात्ततो लब्धोपायस्य स्वरसतः प्रतिबन्धनिवृत्तेरयत्नलभ्यैव मुक्तिः स्यादित्याशङ्क्याऽऽह—यावदिति । नहि साधनानुप्रवेशमात्रात्फलसिद्धिः किंतु साधनसंपूर्तेरेव । सा च न त्रिचतुरादिवि(दि)वृश- (स) लभ्या येन शरीरमुपेक्षेमहि । चिरकालसाध्यायां च साधनसंपूर्तो तावन्तं कालं शरीरमप्यवश्यं रक्षणीयम् । अनिष्प-न्नोपायस्यादासीन्यात्तत्परित्यागे प्रत्यत्रायोऽपि स्यादिति भावः । अस्तु शरीरधारणमपेक्षितम् । तथा च तन्न स्वेच्छया चिरकालं कर्तुं शक्यम् । नाप्यौदासीन्यमात्रात्तन्निवृत्तिः । आरम्भककर्मवि-शेषेण शरीरस्य नियतावधिकत्वात् । स्मरन्ति च कर्मप्रतिनिय-तानि त्रिवाहो जन्म मरणभित्यादीनि । अस्तु वा स्वेच्छया शरी-रधारणं तथाऽपि यत्किंचिद्धौकिककर्मणैव तत्सुशकमित्य-त्राऽऽह—न्यायाजितेति । अयमभिप्रायः—द्विविधानि कर्मफलानि नियतान्यनियतानि चेति । प्रवलशापादिसंभवानि नियतानि । इतराप्यनियतानि । अनियतत्वं च तेषां देशकालाद्यपेक्षया न तु स्वरूपतो येन कर्मणां निष्फलत्वप्रसङ्गः स्यात् । ततश्च यान्यत्रानियतानि तत्र स्व[व्या]गारविषयता । यान्यत्रिकृत्य प्रायश्चित्तमन्त्रौपधनीतिशास्त्रादीनि । अन्यथा विजिगीषुभिरुप-पन्नपरिपन्थिभिरपि न चतुरङ्गादिकमङ्गी क्रियेत । आतुरैरपि न भेषजमुपभुज्येत । स्वेच्छया किंचित्करणाभावे स्वारसिककर्तृ-त्वाभावाच्छास्त्रस्याप्यनुदयः । अत एव ज्ञानयोगमारुरुक्षता त्वया कर्मवश्यत्वमेव जगतो निर्वर्तितमिति सम्यगयत्नसिद्धो षोडशः समर्थित इति भावः । एवं शरीरधारणाभावे स्वारसिकं

स्मृतिरित्यादिश्रुतेः । ' ते त्वघं भुञ्जते पापाः ' इति च वक्ष्यते । अतो ज्ञाननिष्ठस्यापि कर्माकुर्वतो देहयात्रा न सेत्स्यति । यतो ज्ञाननिष्ठस्यापि ध्रियमाणशरीरस्य यावत्साधनसमाप्तिं महायज्ञादिनित्यनैमित्तिककर्मावश्यं कार्यम् । अतः कर्मयोगेऽप्यात्मनोऽकर्तृत्वभावनयाऽऽत्मयाथात्म्यानुसंधानमन्तर्भूतम् । अतश्च प्रकृतिसंस्पृष्टस्य कर्मयोगः सुशक्रोऽप्रमादश्च । अतो ज्ञाननिष्ठायोग्यस्यापि ज्ञानयोगात्कर्मयोगो ज्यायान् । तस्मात्त्वं कर्मयोगमेव कुर्वित्यभिप्रायः ॥ ८ ॥

एवं तर्हि द्रव्यार्जनादिकर्मणोऽहंकारममकारादिसर्वेन्द्रियव्याकुलता-
गर्भत्वेनास्य पुरुषस्य कर्मवासनया बन्धनं भविष्यतीत्यत्राऽऽह—

यन्नार्थात्कर्मणोऽन्यत्र लोकोऽयं कर्मबन्धनः ।

तदर्थं कर्म कौन्तेय मुक्तसङ्गः समाचर ॥ ९ ॥

विश्वरक्तुवं द्योतयति शरीरशब्दः । एवकारेण न्यायार्जनयज्ञ-
शिष्टाशनादेर्नियमविधित्वं द्योतितम् । एवंविधा च शरीरयात्रा
ज्ञानयोगसाध्यभक्तियोगदशायामपि अविच्छेद्येत्यभिप्रायेणाऽऽ-
हारशुद्धिश्रुत्युपादानम् । श्रौतस्यार्थस्यात्रापि त्रिविधत्वज्ञापनाय
वक्ष्यमाणतामाह—ते त्वघमिति । पूर्वोपपादितान्हेतून्बुद्धिस्थक्रमेण
त्रिविच्योद्गृह्णन्नाभिप्रायिकं शब्दं चाखिलमर्थं सुखग्रहणाय
संकलय्य दर्शयति—यत इति । ज्ञाननिष्ठायोग्यस्यापि कर्मयो-
गो ज्यायांस्तस्मात्त्वं ज्ञानयोगयोग्योऽपि कर्मयोगमधिकुर्विति वा
न त्वमिदानीं ज्ञानयोगयोग्योऽतः कैमुत्यात्कर्मयोगमेव कुर्विति वा
त्वंशब्दाभिप्रायः ॥ ८ ॥

यज्ञार्थादिति श्लोकः कर्मविधिनिषेधयोर्निषयव्यवस्थापक इति
ज्ञापयितुं सङ्गते—एवं तर्हीति । द्रव्यार्जनादेरित्यत्राऽऽदिशब्देन
महायज्ञादिग्रहणम् । ममकारादीत्यत्र तु रागद्वेषाभिनिवेशवचना-
दानविहरणादिग्रहः । अहंकारममकारादेर्मनोवृत्तिविशेषत्वादिन्द्रि-
यव्याकुलतारूपत्वोक्तिः । अस्य पुरुषत्वेति । मुमुक्षोरपीति भावः ।
कर्मवासनयेति । प्राचीनयाऽनुपरतयाऽद्यतनव्यापाराभ्यासोपबृंहि-
तया चेति भावः । बन्धनं भविष्यतीति । उत्तरोत्तरशरीरवन्धा-
दिना संसारानुवृत्तिमसङ्गः इत्यर्थः । अत्र यज्ञो वै विष्णुरिति

यज्ञादिशास्त्रीयकर्मशेषभूताद्द्रव्यार्जनादेः कर्मणोऽन्यत्राऽऽत्मीयप्रयो-
जनशेषभूते कर्मणि क्रियमाणेऽयं लोकः कर्मबन्धनो भवति । अतस्त्वं
यज्ञार्थं द्रव्यार्जनादिकं कर्म समाचर । तत्राऽऽत्मप्रयोजनसाधनतया
यः सङ्गस्तस्मात्सङ्गान्मुक्तः सन्समाचर । एवं मुक्तसङ्गेन यज्ञार्थ-
तया कर्मणि क्रियमाणे यज्ञादिभिः कर्मभिराराधितः परमपुरुषोऽ-

श्रुतेर्यज्ञ ईश्वर इति परैर्व्याख्यातम् । तच्चवाचिरुद्धमस्माकं तथाऽपि
समनन्तरश्लोकपठितयज्ञशब्दैकात्संबुचितमित्यभिप्रायेणाऽह—
यज्ञादिशास्त्रीयकर्मणि । यज्ञादीत्यादिशब्देन यज्ञशब्दस्योपलक्षणप-
रत्वं ज्ञाप्यते । शास्त्रीयकर्मशब्देनोपलक्षणोपलक्ष्याणां सामान्यतः
संग्राहकाकारं तदर्थकर्मणो निर्दोषत्वहेतुं च दर्शयति । यज्ञार्था-
द्यज्ञप्रयोजनात्, तदिदं दर्शितम्—शेषभूतादिति । कर्मैव बन्धनं
कर्मण्य वा बन्धनं यस्य स कर्मबन्धनः । तस्य च बन्धकत्वं
स्ववासनाद्वारा न पुनः पापतया विदिताप्रतिषिद्धविषयत्वात् ।
अत्र कर्मबन्धनशब्दस्य पुरुषस्य कर्मवासनया बन्धनं भविष्य-
तीति शङ्काग्रन्थेनायमर्थो दर्शितः । लोकोऽत्र संसारिचेतनवर्गः ।
अत इति । यज्ञार्थस्य कर्मणो बन्धहेतुत्वाभावादित्यर्थः । द्रव्यादि-
त्याभहेतुभूतमुद्गप्रोत्साहनव्यक्त्यर्थं द्रव्यार्जनादिकमित्युक्तम् ।
तादर्थ्यं सङ्गत्यागश्चेत्युभयमपि विधेयमिति ज्ञापनाय पृथग्वाक्य-
करणम् । कर्तृत्वफलत्यागपो(तो)विलक्षणं सङ्गत्यागस्य
स्वरूपं दर्शयति—तत्रेति । यत्किञ्चित्प्रयोजनमनुद्दिश्य न
मन्दोऽपि प्रवर्तत इति चेत्सत्यम् । प्रयोजनसाधनत्वबुद्ध्याभा-
वेऽपि सुहृदुपचारवद्भगवत्समाराधनरूपतया स्वरूपेण प्रयोजन-
त्वबुद्ध्या प्रवृत्त्युपपत्तिः । मुक्तसङ्ग इत्यत्र सङ्गस्य बन्धकत्ववि-
चक्षया सङ्गान्मुक्त इत्युक्तम् । प्रकृतचोद्यस्याहृष्टद्वारा फलप्रदत्वेन
परिहारं वदन्नतदर्थस्य बन्धहेतुत्वोक्त्या फलितं तदर्थस्य मोक्षहे-
तुत्वमकारं दर्शयति—एवमिति । एतेन कर्मणामप्रामाणिकपूर्व-
द्वारा फलप्रदत्वमिति कुहृष्टिपतं निरस्तम् । आर्थवादिक्वापेक्षित-
देवताप्रीतिद्वारैश्च फलप्रदत्वोपपत्तौ स एनं प्रीतः प्रीणातीत्यादि-
श्रुतवानाश्रुतकल्पनाद्यनुपपत्तेः । कर्मभिराराधित इत्यनेन हरि-
(रे)र्ग्रहणं प्रीतिश्चाभिप्रेते । परमपुरुष इति । तद्विनाभूतादित्य-

स्यानादिकालप्रवृत्तकर्मवासनां समुच्छिद्यव्याकुलात्मावलोकनं ददाती-
त्यर्थः ॥ ९ ॥

यज्ञशिष्टेनैव सर्वपुरुषार्थसाधननिष्ठानां शरीरधारणं कर्तव्यम् । अयज्ञ-
शिष्टेन शरीरधारणं कुर्वतां दोषमाह—

सहयज्ञाः प्रजाः सृष्ट्वा पुरोवाच प्रजापतिः ।

अनेन प्रसविष्यध्वमेष वोऽस्त्विष्टकामधुक् ॥ १० ॥

‘पति विश्वस्याऽऽमेश्वरम्’ [म० ११ । ३] इत्यादिश्रुतेर्निरुपाधिकः प्र-
जापतिशब्दः सर्वेश्वरं विश्वस्य स्रष्टारं विश्वात्मानं परायणं नारायणमाह ।

धर्णादिश्रुतिसिद्धविग्रहविशेषवत्त्वं सर्वब्रह्माण्डद्युगपत्कर्मसंनिधिश-
क्तिश्च । ददातीति वरप्रदत्वमिति विग्रहादिपञ्चकप्रदर्शनम् । कर्म-
वासनामाच्छिद्येति विपरीतवासनाचोद्यं परिहृतम् ॥ ९ ॥

उक्तमर्थद्वयं सह यज्ञैरित्यारभ्य मोघं पार्थ स जीवतीत्यन्तेन
निन्दाप्रशंसादिभिर्द्रष्टयतीत्याह—यज्ञशिष्टेनैवेति । सर्वपुरुषार्थसा-
धननिष्ठानामित्यनेन प्र (त्येतत्प्र) जाः सृष्ट्विति सामान्य-
निर्देशफलितमुक्तम् । अत्र प्रजापतिशब्दस्य हिरण्यगर्भादिविष-
यत्वव्युदःसायाऽऽह —पतिमिति । विश्वस्येति । हिरण्यगर्भादेरपि
न तु हिरण्यगर्भादिवदण्डाद्यवच्छिन्नस्थेत्यर्थः । अत एवोक्तम्—
निरुपाधिक इति । श्रुतार्थस्वभावादपि स एव सर्वप्रजापतिरिति
प्रदर्शनाय सर्वेश्वरत्वादिविशेषणोक्तिः । नारायणमिति । एतद्-
खिलं नारायणशब्दवाच्यस्यैव हि नारायणानुवाकादिषु प्रति-
पाद्यत इति भावः । उक्तं च जगत्पतित्वं स्रष्टृत्वादिकं च समु-
च्चित्य भगवता पराशरेण—

कलौ जगत्पतिं विष्णुं सर्वस्रष्टारमीश्वरम् ॥ इति ।

अनुमानात्तदुद्धारं कर्तुकामः प्रजापतिरित्यादि श्रुत्यनुसारा-
त्प्रयुक्तः, किंच स्वतन्त्रस्य कर्मपरतन्त्रान्प्रति योगो ह्ययम्,
अतोऽत्र प्रजाः सृष्ट्विति प्रजाशब्दः सर्वान्ब्रह्मपर्यन्ताञ्जगदन्तर्व्यव-
स्थितान्कर्मजनितसंसारवशवर्तिनो यज्ञाद्यधिकारिणः प्राणिनः
संगृह्णाति । अतोऽत्र प्रजापतिशब्द उपक्रमस्थप्रजाशब्दानुरोधा-
त्संकोचेन तद्वैरूप्यायोगाच्च परित्यक्तरूढिकर्मवश्यं नियोक्तारं
सर्वेश्वरं नारायणमाह । तथा सृज्यसमस्तक्षेत्रज्ञविषयो ह्ययम्-

नवच्छिन्नः प्रजाशब्दः, पुरेति प्रलयानन्तरकालाभिधानात् । ततश्च ' सदेव सोम्येदमग्र आसीत् । तदैक्षत बहु स्यां प्रजाथे-
येति ' [छा० ६ । २ । १ । ३] । ' सन्मूलाः सौम्येमाः सर्वाः प्रजाः सदायतनाः ' [छा० ६ । ८ । ४] । ' एको ह वै नारायण आसीन्न ब्रह्मा नेशानः ' इत्यारभ्य ' तत्र ब्रह्मा चतुर्मुखोऽजायत बुद्धुदाङ्गयक्षः शूलपाणिः पुरुषोऽजायत सिसृ-
क्षुर्विविधाः प्रजाः ' [महो० १ । १] इत्यादिषु हिरण्यगर्भा-
देरपि प्रजात्वावगमाद्भारारयणस्य तज्जनकत्वावगतेः प्रजाः सृष्टे-
त्यनवच्छेदेन निर्दिष्टो विश्वस्य स्रष्टा नारायण एवेति स एवात्र प्रजापतिः । किंच ' तस्माद्यज्ञात्सर्वहुत ऋचः सामानि जज्ञिरे ' [पु० सू० ऋ० ९] । ' सर्वाणि रूपाणि विचित्य धीरः । नामानि कृत्वाऽभिवदन्यदास्ते ' [तै० आ० ३ । १२ । ७] इति यज्ञैः सह सर्वप्रजानां सृष्टस्रष्टृतया निर्दिष्टोऽप्यस्याऽऽदिपुरुष-
स्यापि सहस्रशीर्षित्वादिविशिष्टो महापुरुष एव । अतोऽपि सह यज्ञैः प्रजाः सृष्टेति निर्दिष्टः प्रजापतिर्विश्वस्य स्रष्टा स एव । तथा ' सृष्टिं ततः करिष्यामि त्वामादिश्य प्रजापते ' इत्यादि-
वचनबलाद्धिरण्यगर्भाख्यप्रजापतिमुखेनापि विश्वस्रष्टा सर्वभूता-
न्तरात्माऽपहृतपाप्मा दिव्यो देव एको नारायण इति श्रुतः स एव विश्वात्मा । किंचात्र निर्दिश्यमानं देवानां भावना-
दिकं परमात्मकानामेवेति अहं हि सर्वयज्ञानाभित्यादौ व्यक्तं भविष्यति । यस्मिन्निदं सं च विच[रती]ति प्रजापतिश्चरति गर्भे अन्तः, इत्यादि, विश्वस्य स्रष्टारं विश्वात्मानमिति विशेषणाभ्यां सूचितम् । अतोऽप्यत्र विश्वात्मानं तमेवाऽऽह । तथा प्रजापतेः सभां वैश्वं प्रपद्य इत्यत्र परमप्राप्यतया प्रजापतिशब्दनिर्दिष्टोऽपि पर-
मात्मैवेति न च कार्ये प्रत्यभिसंधिरिति सूत्रे प्रत्यपादि । अतोऽपि परायणं तमेवाऽऽह । एवं सर्वेश्वरमित्यादिविशेषणैस्तत्त-
त्प्रमाणसूचनं कृतम् । एवं श्यानैकरूपसप्तदशायातयामाज्यदैवत-
विष्णुविषयप्रजापतिशब्दश्रुतिरपि अनुसंधेया । पुराशब्दस्य वच-
नान्वयप्रतीतिव्युदासेन ब्रह्माद्यगोचरसृष्टयन्वयव्यक्त्यर्थमाह-

पुरा सर्गकाले स भगवान्प्रजापतिरनादिकालप्रवृत्ताचित्संसर्गविवक्षा उप-
संहृतनामरूपविभागाः स्वस्मिन्प्रलीनाः सकलपुरुषार्थानर्हाश्चेतनेतरकल्पाः

पुरा सर्गकाल इति । श्रुतिस्मृत्यादिषु सृष्टिप्रकरणप्रसिद्धिप्रकारमभि-
प्रैति । स भगवानिति । भगवच्छब्देन सृष्ट्यादिपञ्चकृत्योपयुक्त-
द्देयप्रत्यनीककल्याणगुणादिशिष्टत्वं दर्शितम् । तथा मानवे धर्म-
शास्त्रे प्रथममासीदिदं तमोभूतामिति प्रलयमभिधाय ततः स्वयं-
भूर्भगवानिति भगवच्छब्देन सर्वस्रष्टा निर्दिष्टः । अनन्तरं च
ता यदस्यायनं पूर्वं तेन नारायणः स्मृतः । तद्विसृष्टः स पुरुषो लोके
ब्रह्मेति कीर्तित इति हिरण्यगर्भाक्षयप्रजापतेः स्रष्टा नारायण
इत्युक्तः । अत्र प्रजापतिरुवाचेति पराक्तया निर्देशस्तु सारथि-
भूतस्य स्वस्य प्रजापतिशब्दप्रतिपन्नाद्भेदोपचारेणेति मन्तव्यम् ।
एवमुच्यतेऽपि सर्वत्र पराक्त्वनिर्देशेषु यथार्हमनुसंधेयम् । सर्वत्र
सृष्टेः संहारपूर्वकत्वदर्शनादत्रापि तथा विवक्षा । संहारस्य प्रयो-
जनं सृष्टेर्हेतुं चाऽऽह—अनादीति । अन्ववतसुखदुःखोपभोगायास-
परिश्रान्तानां विश्रमार्थमश्रान्तापथप्रवृत्तिवासनाविच्छेदार्थं
चोपसंहारः । अतो न संहारे वैषम्यनैर्घृण्यदोषः । तादृशसुख-
दुःखोपभोगप्रदाने च परमात्मनि नित्यसंकल्पसिद्धजीवस्वातन्त्र्य-
निबन्धनानादिकर्मप्रवाहहेतुकाचित्संसर्ग एव हेतुरिति न तत्र
वैषम्यनैर्घृण्ये । सूत्रितं च—‘वैषम्यनैर्घृण्ये न सापेक्षत्वात्तथा
हि दर्शयति’ ‘न कर्माविभागादिति चेन्नानादित्वादुपपद्यते चाप्यु-
पलभ्यते च’ [ब्र० सू० २ । १ । ३४ । ३५] ‘कृतप्रयत्ना-
पेक्षस्तु विहितप्रतिषिद्धावैयर्थ्यादिभ्यः’ [ब्र० सू० २ । ३ ।
४१] इति । उपसंहृतनामविभागाः स्वस्मिन्प्रलीना इति । अस-
दृश्यपदेश एकत्वव्यपदेशादिश्च निर्व्यूढः । नामरूपप्रहाणं स्वस्मि-
न्प्रलयश्च मोक्षतत्पुरुषार्थभावः स्यादित्याशङ्क्याऽऽह—सकल्येति ।
त्रिवर्गोऽप्यनर्हाः किं पुनरपवर्म इति भावः । तत्र हेतुमाह—चेतनेतर-
कल्पा इति । स्वप्रकाशकत्वेऽप्यन्तर्ज्ञानसंकोचात्तत्कल्पत्वं न तु ज्ञान-
विनाशात् । प्रजा, हिरण्यगर्भादिकाः समीक्ष्य सम्भगवलोक्य ।
एतेन—जायमानं हि पुरुषं यं पश्येन्मधुसूदनः । नावेक्षसे यदी-

प्रजाः समीक्ष्य परमकारुणिकस्तदुज्जिजीवयिषया स्वाराधनभूतयज्ञनिर्वृ-
त्तये यज्ञैः सह ताः सृष्ट्वैवमुवाच—अनेन यज्ञेन प्रसविष्यध्वमात्मनो वृद्धिं
कुरुध्वम् । एष वो यज्ञः परमपुरुषार्थलक्षणमोक्षारूपस्य कामस्य
तदनुगुणानां च कामानां प्रपूरयिता भवत्वित्यर्थः ॥ १० ॥

त्यादिकमभिप्रेतम् । एकाकी न रमते [वृ० १।४।३] इत्यादिश्रुतेः पर-
मकारुणिकः किल त्वमित्यादिस्मृतिस्मिद्धगुणविशेषतात्पर्यमाह—पर-
मकारुणिक इति । अवाप्तसमस्तकामस्य जगद्व्यापारानुपपत्तिं परि-
हरति—तदुज्जिजीवयिष्येति । कारुणिका हि स्वार्थनिरपेक्षा एव परो-
ज्जिजीवयिषया प्रवर्तन्ते । स्वैरप्रवृत्तिरस्य लीलाऽपीति न दोष इति
भावः । यज्ञैः सहैति निर्देश उज्जिजीवनोपायविशेषनिष्पत्त्यर्थ इत्याभि-
प्रायेणाऽऽह—स्वाराधनेति । यज्ञैरिति वैविध्यसूचनाय बहुवचनानिर्देशे
पूर्व कृतेऽपि अनेनेत्येकवचनेन परामर्शो जात्येकत्वपर इत्याभि-
प्रायेणाऽऽह—अनेन यज्ञेनेति । सह यज्ञा इति शंकरयादवप्रका-
शीयपाठस्त्वप्रसिद्धेरनाहतः । प्रसविष्यध्वमित्यत्र षूड्प्राणिप्रसवे,
षूड्प्राणिगर्भविमोचने, इति धातुद्वयेऽपि प्रजननमात्रप्रतीतिः
स्यात् । न च द्वादशाहवत्सर्वेषां यज्ञानां प्रजामात्रं फलमतः
संतत्युपलक्षिता स्वनिष्पाद्या समृद्धिरत्र विवक्षितेत्यभिप्राये-
णाऽऽह—आत्मनो वृद्धिं कुरुध्वमिति । यज्ञसाध्यः कामो निषिद्धे-
तरधर्माविरुद्धसमस्तकाम्यवर्गस्तत्रापि मोक्षतत्साधनोपकारिषु
तात्पर्यभूयस्त्वमित्यभिप्रायेण मोक्षतदनुगुणोपादानम्, रुचिवै-
चित्र्यज्ञापनायेष्टशब्देन विशेषणं मोक्षस्येष्टकामशब्देन संग्रहाय
परमपुरुषार्थलक्षणेत्युक्तम् । अवधीरितस्वर्गायार्जुनायोपदेशात्,
मा फलेषु श्रेयः परमिति पूर्वापरानुगुण्याच्चात्र मोक्षार्थतोक्ति-
र्युक्ता । प्रपूरयितेति । दुह प्रपूरणे, इति हि धातुः । ननु प्रपूरणं हि
पूरणाभावे (वो)ऽनुशिष्टः, प्रस्थानप्रस्मरणादिष्विवात्रापि प्रश-
ब्दस्याभावविषयत्वात् । अत एव हि गां दोग्धीत्यादिप्रयोगः ।
सत्यम् । तथाऽपि गां दोग्धीत्यत्रापि गोरेव पयोरेचनं पयसः
स्वरूपवैकल्यम् । तद्वदत्रापि गोस्थानीयाद्यज्ञतः क्षीरस्थानीयाः
कामा लभ्यन्ते तैस्तस्य रेचनं स्यात्फलदातुः सकाशात्फलमा-
दाय युष्मभ्यं ददात्वित्यर्थः । तेन यज्ञाराधितोऽहं युष्मभ्यं
कामान् ददामीत्युक्तं भवति ॥ १० ॥

देवान्भावयतानेन ते देवा भावयन्तु वः ।

परस्परं भावयन्तः श्रेयः परमवाप्स्यथ ॥ ११ ॥

कथमनेन देवताराधनभूतेन देवान्मच्छरीरभूतान्मदात्मकानाराधयत ।
अहं हि सर्वयज्ञानां भोक्तेति वक्ष्यते । यज्ञेनाऽऽराधितास्ते देवा

यज्ञेनाऽऽत्मनो वृद्धिः कथम्, क्षणिकक्रियारूपश्च यज्ञः कथं
कालान्तरभाविफलसाधनम् । ' नान्यः पन्थाः ' इत्यादिना
ज्ञानस्यैव मोक्षप्रदत्वे सिद्धे कथं स्वर्गादिसाधनतया निर्दिष्टो यज्ञो
मोक्षसाधनम् । स्मरन्ति च—

कर्मणा वध्यते जन्तुर्विद्यया च विमुच्यते ।

तस्मात्कर्म न कुर्वन्ति यतयः पारदर्शिनः ॥ इति ।

तथा—नैव धर्मी न चाधर्मी ज्ञानं संन्यासलक्षणम् ॥ इति च ।

कथं च मोक्षबहिर्भूतानां विचित्रसांसारिककामानां तदनुगुण-
त्वमिति शङ्कान्तवकमभिप्रेत्याऽऽह—कथमिति । तत्र देवान्भाव-
यतेति प्रथमस्योत्तरम् । देवताराधनं ह्याराधकस्यातिशय एव ।
अतः स एवाऽऽत्मनो वृद्धिः । यज देवपूजायाम्, इति यज्ञपद-
प्रकृतिं धातुं स्मारयति—देवताराधनभूतेनेति । यज्ञस्य मोक्षहेतु-
त्वानुपपत्तिपरिहारायाऽऽह—मदात्मकानिति । परमात्मसमाराधन-
तया कृतं कर्मैव मोक्षसाधनज्ञानाङ्गतया स्थित्वा मोक्षं साधय-
तीति प्रागेवोक्तम् । मदात्मकानित्यस्यान्तर्यामिब्राह्मणादिसिद्ध-
त्वसूचनाय मच्छरीरभूतानित्युक्तम् । यज्ञेन देवानां भावनं हि
संतोषवत्तया भावनमित्यभिप्रायेणोक्तम्—आराधयतेति । तदभि-
प्रायेण च ब्राह्मणम्—तस्मादितः प्रदानं देवा उपजीवन्तीति ।
मदात्मकानित्यस्यानुक्तस्य कथमुपादानमित्यत्राऽऽह—अहं
हीति । क्षणिकस्य फलप्रदानानुपपत्तिपरिहाररूपं द्वितीयं पादं
व्याख्याति—यज्ञेनेत्यादिना । पुष्पान्तिवत्यनेन प्रस्तुताकारपराम-
र्शितच्छब्दार्थो यज्ञेनाऽऽराधिता इति देवानां फलप्रदानशक्ति-

मदात्मकाः स्वाराधिता अपेक्षितान्नपानाद्यैर्युष्मान्पुणन्तु । एवं परस्परं
भावयन्तः परं श्रेयो मोक्षाख्यमवाप्स्यथ ॥ ११ ॥

इष्टान्भोगान्हि वो देवा दास्यन्ते यज्ञभाविताः ।

तैर्दत्तान्प्रदायैभ्यो यो भुङ्क्ते स्तेन एव सः ॥ १२ ॥

यज्ञभाविता यज्ञेनाऽऽराधिता मदात्मका देवा इष्टान्भोगान्बो
दास्यन्ते परमपुरुषार्थलक्षणं मोक्षं साधयतां य इष्टा भोगास्तान्पूर्वपूर्वयज्ञ-
भाविता देवा दास्यन्त उत्तरोत्तराराधनापेक्षितान्सर्वान्भोगान्बो दास्यन्ती-
त्यर्थः । स्वाराधनार्थतया तैर्दत्तान्भोगांस्तेभ्योऽप्रदाय यो भुङ्क्ते चोर
एव सः । चौर्यं हि नामान्यदीये तत्प्रयोजनायैव परिकल्प्ये वस्तुनि

सिद्धयर्थं पुनर्मदात्मका इत्युक्तम् । एवं च क्षणिकस्यापि देवताप्रीति-
रूपाधुर्धद्वारा फलसाधनत्वं महाप्रलये त्विन्द्रादिलयेऽपि परदेवता-
प्रीतिद्वारा पुनः फलप्रदत्वमुपपन्नमित्युक्तं भवति । चतुर्थशङ्काप-
रिहारमभिप्रेत्याऽऽह—स्वाराधनेति । देवैराराधकानां भावनं नामा-
पेक्षितैः पोषणमित्यभिप्रायेणोक्तम्—पुष्णन्त्विति । उत्तरार्थमुक्त-
स्यैवार्थस्य मोक्षोपयोगित्वज्ञापकमित्यभिप्रायेणाऽऽह—एवमिति ।
स्वर्गादिरूपश्रेयोव्यावृत्त्यर्थं परत्वविशेषणमित्यभिप्रायेणोक्तम्—
मोक्षाख्यमिति ॥ ११ ॥

ते देवा भावयन्तु व इत्युक्तस्य पोषणस्य प्रकारो देवान्भाव-
यतेत्यस्य व्यतिरेके प्रत्यवायश्चोच्यते—इष्टानिति श्लोकेन । इष्टा-
नित्यस्यार्थं उत्तरोत्तराराधनापेक्षितानिति । न हि मुमुक्षुभिरुत्तरपू-
रणाद्यर्थं भोगा इष्यन्त इति भावः । बहुवचनासंकोचमभिप्रेत्यो-
क्तम्—सर्वानिति । दास्यन्त इति कर्त्रभिप्रायक्रियाफलात्मने-
पदस्य भावानुरोधेनाऽऽत्मार्थपाचकानां चोरत्वसिद्धयर्थं—स्वारा-
धनार्थतयेत्युक्तम् । ननु किमत्र चोरत्वम्, न हि देवानां भोगानसौ
गृहं प्रसह्य वा हरति । नचैतत्तद्वत्तस्य स(स्व)हस्तागतस्य भोग-
श्चौर्यम् । न हि राजादिसेवकाः तद्वत्तभोगजीविनश्चोरा इति शूल-
मारोष्यन्ते । एवं च सर्वेषां यज्ञादिफलभुजामविशेषेण चोरत्वं
प्रसज्यत इत्याशङ्क्याऽऽह—चौर्यं हीति । परबुद्ध्या प्रयोजनत्वेन

स्वकीयताबुद्धिं कृत्वा तेन स्वात्मपोषणम् । अतोऽस्य न परमपुरुषा-
र्थानर्हतामात्रमपि तु निरयगामित्वं च भविष्यतीत्यभिप्रायः ॥ १२ ॥

तदेव विवृणोति—

यज्ञशिष्टाशिनः सन्तो मुच्यन्ते सर्वाकिल्बिषैः ।

ते त्वर्घं भुञ्जते पापा ये पचन्त्यात्मकारणात् ॥ १३ ॥

कल्पितस्य स्वकीयस्य परानुमत्या स्वप्रयोजनतया परिकल्पितस्या-
न्यदीयस्य च व्यवच्छेदायान्यदीय इत्यादि विशेषणद्वयम् । तेन
स्वात्मपोषणमिति चौर्यस्य फलम् । अन्यदीये स्वकीयताबुद्धि-
करणमित्येव लक्षणम् । तत्प्रयोजनतयेत्यन्यदीयत्वफलं तेन स्वात्म-
पोषणानौचित्यद्योतनम् । वस्तुशब्देन चोरयितव्यावान्तरभेदवि-
चक्षां द्योतयति । बुद्धिं कृत्वेत्यनेन चौर्यस्य नाधिकव्यापारोऽव-
श्यापेक्षित इति सूचितम् । बुद्धिपूर्वत्वं च द्योतितम् । एवं च सति
योऽन्यथा सन्तमित्याद्युक्तात्मचौर्यमपि लक्षितं भवति । भगवदीये
तद्गतातिशयाधानेच्छयैव परिकल्पिते प्रत्यगात्मनि स्वातिशयाव-
हस्वतन्त्राभिमानरूपत्वात्तस्य । नन्वेवमप्यत्रोदाहरणे कथं चौर-
त्वम् । उच्यते । देवा हि कर्मभिराराधिता अपि हविर्ग्रहणार्थमेव
फलं प्रयच्छन्ति । यथा राजानः षड्भागसंग्रहाय स्वाराधकेभ्यः
क्षत्रादिकम् । तत्र करप्रदानविमुखाः पुरुषा इव हविरादिकमप्र-
यच्छन्तो दण्ड्या एवेति चौरत्वनिर्देक्षफलितं व्यनक्ति-अत इति ।
चौरत्वादित्यर्थः । पुरुषार्थानर्हतेत्यनेन विहितकर्माकरणस्याधि-
कारित्वनिवृत्तिहेतुत्वमपि ख्यापितम् । भविष्यतीत्यनेन प्रत्यवा-
यस्य देहान्तरभावितया योग्यानुपलम्भत्वाभावात् सूचितः ॥ १२ ॥

पुनरुक्तिपरिहारायार्थान्तरपरत्वव्युदासाय चाऽऽह—तदेव
विवृणोतीति । तत्र पूर्वार्थं श्रेयः परमवाप्त्यथेत्यत्र प्रकारकथनम् ।
उत्तरार्थं तु तैर्देतानित्याद्युक्तचौरत्वप्रपञ्चनरूपम् । यज्ञाकृष्ट-
(ज्ञशिष्ट)म् । यष्टव्याद्याकारविशेषकथनमिन्द्राद्यात्मनेत्यादि ।
अवधारणेन केवलेन्द्रार्थत्वस्वार्थत्वयोर्व्यवच्छेदः । द्रव्योदादानः

इन्द्राद्यात्मनाऽवस्थितपरमपुरुषाराधनार्थतयैव द्रव्याण्युपादाय विमुच्यते^३ यथावस्थितं परमपुरुषमाराध्य तच्छिष्टाशनेन ये शरीरयात्रां कुर्वते ते त्वनादिकालोपचितकिल्बिषैरुपाजितैः किल्बिषैरात्मयाथात्म्यावलोकनविरोधिभिः सर्वैर्विमुच्यन्ते । ये तु परमपुरुषेणेन्द्राद्यात्मना

पचनदेशयोरपि परमपुरुषाराधनार्थत्वबुद्धिः कार्येति ज्ञापनाय द्रव्याण्युपादायेत्याद्युक्तम् । एतच्च ये पचन्तीत्येतद्व्यतिरेकलब्धम् । केवल्येन्द्राद्यााराधनस्यापि वस्तुतः परमपुरुषाराधनरूपत्वाद्ब्रह्म तद्व्यवच्छेदाय तत्तद्देवतायजनस्य परमपुरुषपर्यन्तत्वसिद्धये च यथावस्थितमित्युक्तम् । यज्ञशिष्टममृताख्यमशितुं शीलं येषां ते यज्ञशिष्टाशिनः । रागप्राप्ता शरीरयात्रा यज्ञशिष्टेनैव कार्येति नियमः । सन्तो यज्ञशिष्टाशिन एव वर्तमाना इत्यर्थः । तदेतदुच्यते—शरीरयात्रां कुर्वत इति । यद्वा सन्त इति पदमुत्तरार्धस्थपापशब्दप्रतिस्थानीयत्वात्साधुविषयम् । उत्तरार्धवदत्रापि साध्यसाधनार्थाविभागद्योतनाय यत्तच्छब्दाभ्यां वाक्यभेदकरणम् । तुशब्देन सद्ब्रह्मः पापानां विशेषे बोधिते तेभ्योऽपि न(स)तां विशेषोऽर्थोऽस्ति सद् इति द्योतनायाऽऽह—ते त्वनादीति । अत्र चुल्ल्यादिपञ्चसूनाकृतपापमात्रस्य व्यवच्छेदार्थं सर्वशब्दबहुवचनाभ्यां प्रदर्शितं किल्बिषानन्त्यं समर्थितुमनादिकालोपाजितेत्युक्तम् । द्विविधानि किल्बिषाणि प्राप्त्य(प्य)विरोधीन्युपायविरोधीनि चेति । तत्र प्राप्त्य(प्य)विरोधीनि भक्तियोगैकानिवर्त्यानि । तेभ्योऽत्र सर्वशब्दसंकोचमभिप्रेत्योक्तम्—आत्मयाथात्म्यावलोकनविरोधिभिरिति । स्मरन्ति च—

ज्ञानमुत्पद्यते पुंसां क्षयात्पापस्य कर्मणः ।

यथाऽऽदर्शतलप्रख्ये पश्यत्यात्मानमात्मनि ॥ इति ।

एतेन विरोधित्वाविशेषात्सांसारिकपुण्यान्यप्यत्र किल्बिषशब्देनोच्यन्त इत्यपि सूचितम् । पूर्वोत्तराद्यविधातिनो भक्तियोगादिशेषसूचनायोपाजितेत्युक्तम् । आत्मकारणादित्यत्र कारण-

स्वाराधनाय दत्तानात्मार्थतयोपादाय विषच्याश्नन्ति ते पापात्मानोऽ-
द्यमेव भुञ्जते । अद्यपरिणामित्वाद्यमित्युच्यते । आत्मावलोकनविमुखा
नरकार्यैव पच्यन्ते ॥ १३ ॥

पुनरपि लोकदृष्ट्या शास्त्रदृष्ट्या च सर्वस्य यज्ञमूलत्वं दर्शयित्वा
यज्ञानुवर्तनस्यावश्यक्यकार्यतामनुवर्तने च दोषमाह—

अन्नाद्भवन्ति भूतानि पर्जन्यादन्नसंभवः ।

यज्ञाद्भवति पर्जन्यो यज्ञः कर्मसमुद्भवः ॥ १४ ॥

शब्दः प्रयोजनरूपहेतुत्वपर इति ज्ञापनायोक्तमात्मार्थतयेति । न
च पापमात्रस्याद्यभोजनत्वेन निन्दानुपपत्तेरात्मकारणात्पचन्ती-
त्यनेनार्थसिद्धमुक्तम् । अश्नन्तीति । पुंलिङ्गोऽत्र पापशब्दः,
तद्गुणसारन्यायात् । पापविशिष्टविषय इत्यभिप्रायेणोक्तम् ।
प्रायात्मान इति । पापस्वभावा इत्यर्थः । अद्यशब्दस्य भोज्यनि-
न्दार्थमौपचारिकत्वद्योतनायाद्यमेवेत्येवकार उक्तः । उपचारनि-
मित्तं संबन्धमाह—अद्यपरिणामित्वादिति । अद्यहेतुत्वादित्यर्थः ।
फलितमनिष्टद्वयमाह— आत्मावलोकनविमुखा इति । आत्मार्थ
पचमानस्य पूर्वकिल्विषयनिवृत्त्यभावादात्मावलोकनवैमुख्यमुत्तरो-
त्तरकिल्विषयेतत्त्वाच्च पुनर्नरकप्राप्तिरिति केवलाद्यो भवति केव-
लादीति वचनाभिप्रेतमाह—नरकादिवेति । न पुनरौहंकायाऽऽमु-
ष्मिकाय वा सुखायेति भावः ॥ १३ ॥

उक्तस्यैवार्थस्य प्रमाणप्रदर्शनपूर्वकं प्रपञ्चनमन्नाद्भवन्तीत्या-
दिना क्रियत इति आदरार्थत्वादर्पानरुक्त्यमित्यभिप्रायेणाऽऽह—
पुनरपीति । यद्यपि लोकदृष्ट्या साक्षाद्यज्ञमूलत्वं दर्शयितुमशक्यं
तथाऽपि शास्त्रदृष्टिसमुचितवेपणैतदुच्यत इत्यदोषः । विभजि-
स्यते च लोकशास्त्रदृष्ट्योर्विषयांशः । पर्जन्यशब्देन पर्जन्यकार्यं
वर्षोत्पद्यते । अन्नादित्यादौ दृष्टेरन्नं ततः प्रजा इत्ययमंशो
लोकसिद्धत्वादानुपात्तः । कर्मसमुद्भव इत्युक्ते पुण्यपापरूपकर्म-
समुद्भव इति धीः स्यात्तद्व्युदासाय द्रव्यार्जनित्याद्युक्तम् । अत्र
मुख्यार्थसंभवाद्यज्ञशब्देनापूर्वलक्षणां वदन्तो निरस्ता इति भावः ।

अन्नात्सर्वाणि भूतानि भवन्ति । पर्जन्याद्ब्रह्मसंभव इति सर्वलोक-
साक्षिकम् । यज्ञात्पर्जन्यो भवतीति च शास्त्रेणावगम्यते—

अग्नौ प्रास्ताऽऽहुतिः सम्यगादित्यमुपतिष्ठते ।

आदित्याज्जायते वृष्टिर्वृष्टेरन्नं ततः प्रजाः ॥

इत्यादिना । यज्ञश्च द्रव्यार्जनादिकर्तृपुरुषव्यापाररूपकर्मसमुद्भवः ॥ १४ ॥

कर्म ब्रह्मोद्भवं विद्धि ब्रह्माक्षरसमुद्भवम् ।

तस्मात्सर्वगतं ब्रह्म नित्यं यज्ञे प्रतिष्ठितम् ॥ १५ ॥

कर्म ब्रह्मोद्भवम् । अत्र च ब्रह्मशब्दनिर्दिष्टं प्रकृतिपरिणामरूपं शरी-
रम् । ' तदेतद्ब्रह्म नाम रूपमन्नं च जायते ' इति ब्रह्मशब्देन प्रकृति-

आदिशब्देन द्रव्यस्यार्जितस्य पचनादि गृह्यते । ननु कर्तृव्यापा-
ररूपस्य कर्मणः कथं ब्रह्मोद्भवत्वम् । तद्धि प्रत्यगात्मजन्यं
शरीरेन्द्रियादिजन्यमिति वा निर्देष्टुं युक्तम् । न च सर्वसाधा-
रणं ब्रह्मणो हेतुत्वमिह विशिष्य निर्देष्टव्यम् । ब्रह्मणश्चाक्षरस-
मुद्भवत्वमनुपपन्नम् । ब्रह्मशब्दस्य परमात्मविषयत्वे जीवविषयत्वे
चा द्वयोरपि नित्यत्वात्कारणभूतस्य कस्यचिदक्षरस्याभावात् ।
ब्रह्माक्षरशब्दयोर्बेदपरमात्मविषयतया शंकरव्याख्याऽपि चक्र-
त्वासंगता । यादवप्रकाशोक्तं ब्रह्मशब्दस्य स्फोटोदिपरत्वमक्ष-
राणां तद्व्यञ्जकत्वादिकं च तत्तत्प्रक्रियाद्रूपणादेव निर-
स्तम् ॥ १४ ॥

स्फोटत्वं वर्णसंशय इति तु वर्णानां स्वार्थस्फुटीकरणशक्ति-
परमित्याद्याशङ्क्याऽऽह—अत्र चेति । चः शङ्कानिवृत्तौ । अत्रे-
त्यनेन ब्रह्मशब्दस्य साक्षात्परमपुरुषे मुख्यत्वेऽपि प्रकरणादिव-
लात्तस्मादन्वयं तद्गुणलेशयोगादौपचारिकोऽयामत्यभिप्रेतम् ।
द्रव्यार्जनादिकर्मणः शरीरणा साध्यत्वात्तत्र शरीर्यशस्याक्षर-
शब्देन विशिष्य दक्ष्यमाणत्वाच्छारीरांशस्य विषयोऽयं ब्रह्मश-
ब्द इति प्रकृतिपरिणामरूपशरीरमित्युक्तम् । प्रकृतिपरिणामरूपे शरीरे
तद्द्रव्यत्वेन ब्रह्मशब्दनिर्देशाय प्रकृतौ तत्प्रयोगं तावदाह—
तस्मादेतदिति । एतत्प्रश्नानाख्यं ब्रह्म कार्यकारेण नामरूपविभाग-
विभक्तं चेतनभोग्यं च जायत इति हि श्रुत्यर्थः । न च तत्र
ब्रह्मशब्दः परमात्मविषयः, यः सर्वज्ञः सर्ववित्, यस्य ज्ञानमयं
तप, तस्मादेतद्ब्रह्मेति परमात्मनः पृथङ्निर्दिष्टत्वात् । नापि प्रत्य-

निर्दिष्टा । इहापि मम योनिर्महद्ब्रह्मेति वक्ष्यते । अतः कर्म ब्रह्मोद्भव-
मिति प्रकृतिपरिणामरूपशरीरोद्भवं कर्मेत्युक्तं भवति । ब्रह्माक्षरसमुद्भव-
मित्यत्राक्षरशब्दनिर्दिष्टो जीवात्मा । अन्नपानादिना तृप्ताक्षराधिष्ठितं

गात्मविषयः, नामरूपमन्नं चेत्यनेन साक्षात्संबन्धायोगात् ।
अन्नत्वं चात्यन्तामुख्यं स्यात् । योनिशब्दनिर्देशान्ममेति परमा-
त्मनः पृथङ्निर्देशाच्च मम योनिर्महद्ब्रह्मेत्यत्र ब्रह्मशब्दस्य प्रकृति-
विषयत्वं सिद्धम् । अत इति । ब्रह्मशब्दस्य प्रकृतौ प्रयोगाच्छरी-
रस्य च तत्परिणामरूपत्वाद्द्रव्यार्जनादेः शरीरसाध्यत्वात्परमा-
त्मनश्च जन्यत्वायोगाच्चेत्यर्थः । एवमत्रत्यब्रह्मशब्दस्य शरीरवि-
षयत्वे सिद्धे तदासन्ने प्रत्यगात्मनि अक्षरशब्दो युक्त इत्यभिप्रा-
येणाऽऽह—ब्रह्माक्षरसमुद्भवमित्यत्रेति । जीवस्य चाक्षरशब्दवाच्यत्वं
क्षरं प्रधानममृताक्षरं हरः, कूटस्थोऽक्षर इत्यादिसिद्धम् । नन्वे-
वमपि ब्रह्माक्षरसमुद्भवमित्युक्तम् । स्वशरीरस्य सर्वस्य स्वबु-
द्धिपूर्वत्वाभावात् । न चात्र चक्रत्वं दृश्यते । अन्नप्रभृतिशरीरप-
र्यन्तस्य कार्यकारणभावेऽपि शरीरहेतोरक्षरस्यान्नादिजन्यत्वाभा-
वात् । न चान्नाद्भवन्ति भूतानीति जीवो निर्दिष्टः । तत्र भूतश-
ब्दस्यान्नधिकारशरीरमात्रविषयत्वात् । तत्राऽऽह—अन्नपानादि-
नेति । अयमभिप्रायः—न तावदिह शरीरमात्रमक्षरजन्यतया
निर्दिष्टम् । किंतु कर्म ब्रह्मोद्भवमिति । अनेन कर्मसाधनभूतं
तत्साधनत्वं च शरीरस्य प्रत्यगात्माधिष्ठितस्यैव तस्य चाधि-
ष्ठातृत्वशक्तिरन्नपानादिजनिततृप्तिनिबन्धना, एवं च सति कर्म-
साधनत्वविशिष्टशरीरे प्रत्यगात्माधिष्ठानहेतुकत्वादक्षरसमुद्भव-
[त्वं] युक्तमेव । चक्रत्वं चोपपन्नम् । अक्षरस्यापि शरीराधि-
ष्ठानेऽन्नपानादिसापेक्षत्वात् । नह्यवश्यमुत्पत्ताभेवापेक्षा चक्रत्वे
हेतुः । यद्वा कर्म बीजा(जीवा)धिष्ठितशरीरजन्यं जीवाधिष्ठितं
शरीरं चान्नजन्यम् । अन्नाद्भवन्ति भूतानीति वचनात् । भूतश-
ब्दश्चात्र भ्रामयन्सर्वभूतानीत्यादाविव सजीवशरीरपरः ।
अतोऽपि चक्रत्वमुपपन्नमिति । इमं च प्रकारमनन्तरं च वक्ष्यति
एवमासिंश्चक्रेऽनुवर्तनीये पुरुषस्य शास्त्रवश्यस्य कर्तव्यांशनि-

शरीरं कर्मणे प्रभवति । कर्मसाधनभूतं शरीरमक्षरसमुद्भवम् । तस्मात्स-
र्वगतं ब्रह्म सर्वाधिकारिगतं शरीरं नित्यं यज्ञे प्रतिष्ठितं यज्ञमूलमि-
त्यर्थः ॥ १५ ॥

एवं प्रवर्तितं चक्रं नानुवर्तयतीह यः ।

अघायुरिन्द्रियारामो मांवं पार्थ स जीवति ॥ १६ ॥

एवं परमपुरुषेण प्रवर्तितमिदं चक्रम् । अन्नाद्भवन्ति भूतानी-
त्यत्र भूतशब्दनिर्दिष्टानि सजीवानि शरीराणि पर्जन्यादन्नं यज्ञात्पर्जन्यो

ष्कर्षायोच्यते—तस्मादिति । संकुचितस्य शरीरस्य सर्वव्यस्तत्वा-
योगादक्षरस्य च तदाधारस्य निर्दिष्टत्वात्तदवान्तरभेदसंग्रहपरः
सर्वशब्द इत्यभिप्रायेणोक्तम्—सर्वाधिकारिगतमिति । न केवलं
कर्मयोगाधिकारिणः शरीरं यज्ञसापेक्षं किंतु ज्ञानयोगाधिकारि-
णोऽपीत्यर्थः । यज्ञे प्रतिष्ठितमित्यत्राधिकरणत्वाद्ययोगादाह—
यज्ञमूलमित्यर्थ इति ॥ १५ ॥

प्रवर्तितमित्यस्य प्रवर्तकापेक्षायां सह यज्ञा इत्यादिना प्रकृतो
देवान्भावयतेत्यादिना यज्ञेषु प्रजाः प्रवर्तयन् प्रजापतिरेवासौ
भवितुमर्हतीत्यभिप्रायेणोक्तम्—परमपुरुषेणेति । लोकदृष्टिशास्त्र-
दृष्टिभ्यां सिद्धमन्याशक्यत्वमपरोक्षयतेवोक्तमिति अन्नादित्यादिना
पुनरन्नादित्यन्तेन चक्रत्वं व्यज्यते । न तावदत्र भूतशब्देन
भवनक्रियायोगिमात्रं निर्दिश्यते । महदादेः कार्यस्यान्नजन्यत्वा-
भावात् । अत एव न महाभूतानि । नापि वेतालादिसहपठितभू-
तजातिः । तत्कथनस्यात्रानुपयुक्तत्वात् । अतः परिशेषाद्भूत-
शब्दोऽत्र जीवविशिष्टाचित्परिणामविशेषपरः । अन्यजन्यत्वे
विशेषाभावाच्च । नापि शरीरमात्रम् । केवलस्य शरीरस्यानुत्पत्तेः
शरीरलक्षणाक्रान्तस्य सर्वस्यान्नजन्यत्वाभावाच्च । नापि केवल-
जीवः । तत्स्वरूपनित्यत्वादेरुक्तत्वात् । अतः परिशेषाद्भूतश-
ब्दोऽत्र जीवविशिष्टाचित्परिणामविशेषपर इत्यभिप्रायेणोक्तम्—
सजीवानि शरीराणीति । ‘कर्म ब्रह्मोद्भवम्’ ‘ब्रह्माक्षरसमुद्भवम्’

यज्ञश्च कर्तृव्यापारानु(र)रूपात्कर्मणः कर्म च सर्जीवाच्छरीररत्सर्जीकं शरीरं च पुनरन्नादित्यन्योन्यकार्यकारणभावेन चक्रवत्परिवर्तमानमिह साधने वर्तमानो यः कर्मयोगाधिकारी ज्ञानयोगाधिकारी वा नानुवर्तयति न प्रवर्तयति यज्ञशिष्टेन देहधारणमकुर्वन्सोऽघायुर्भवति । अघारम्भायैवास्याऽऽयुरपपरिणतं बोभयरूपं वा सोऽघायुः । अत एवेन्द्रिया-रामो भवति नाऽऽत्माराम इन्द्रियाण्येवास्थोऽयानानि भवन्ति । यज्ञाशि-

इत्याभ्यां फलितं समुच्चित्य चक्रत्वसिद्धयर्थं निर्दिशति—कर्म सर्जीवाच्छरीररदिति । अन्योन्यकार्यकारणभावेनेति । यथासंभवं साक्षात्परम्परया च सिद्धमुक्तम् । नहि साक्षात्सर्वेषामन्योन्यकार्यत्वं कारणत्वं वा । अन्योन्याश्रयग्रस्तत्वात् । यद्वा कस्यचित्कार्यत्वं कस्यचित्कारणत्वं च संकल्पयान्योन्यकार्यकारणभाव उक्तः ॥ चक्रशब्दोपचारनिमित्तं व्यनक्ति—चक्रवत्परिवर्तमानमिति । इह लोके वर्तमानो यः पुरुष इति अधिकरणाधिकर्तव्ययोः सामान्य-निर्देशादपीह साधने वर्तमानो योऽधिकारिविशेष इति विशेषप-रामर्श एवोचितः । इदंशब्दादेः संनिहितपरामर्शप्रावण्यात् । अनपेक्षिताभिधानादप्यपेक्षिताभिधानौचित्याच्चेति साधने वर्त-मान इत्यादेर्भावः । अनुवर्तयतीत्यत्राकु(नु, मन्त्रत्वादिमात्रव्यवच्छे-दार्थं पुरुषव्यापारप्राधान्यद्योतनार्थं च प्रवर्तयतीति व्याख्या-तम् । श्लोके चानुशब्दप्रयोगः परमपुरुषप्रवर्तितानुप्रवर्तनरूपत्वा-त्प्रवाहरूपत्वाद्वा । अघायुरित्यादीनां त्रयाणां पृथक्पृथक्दोषत्व-व्यक्त्यर्थं पूर्वपूर्वस्योत्तरोत्तरहेतुत्वज्ञापनार्थं च भवतीति पृथ-क्वाक्यकरणम् । अघकारणत्वाद्घकार्यत्वाद्बुभयसंग्राहकाघसंब-न्धित्वमात्राद्वा । अत्राघशब्देनाऽऽयुषो लक्षणैरन्यभिप्रायेणाघारम्भा-यैवेत्यादिनिर्वाहत्रयमुक्तम् । अत एवेति । उक्तप्रकारेणाघायु-ष्ट्वादेवेत्यर्थः । इन्द्रियाराम इत्यस्याभिधेयं व्यवच्छेद्यमाह— नाऽऽत्माराम इति । विशेषणत्वादिसिद्धव्यवच्छेदाभिप्रायसिद्धयर्थं समासतदंशयोरर्थमाह—इन्द्रियाण्येवेति । इन्द्रियाणां कथमाराम-त्वमिति शङ्कयामेवं प्रवर्तितमित्यादिनेन्द्रियाराम इत्यन्तेन

पृथग्निर्देशमनस्त्वेनोद्विक्तरजस्तमस्क आत्मावलोकनविमुखतया विषय-
भोगैकरतिर्भवति । अतो ज्ञानयोगादौ यतमानोऽपि निष्फलप्रयत्न-
तया मोघं पार्थ स जीवति ॥ १६ ॥

असाधनायत्तात्मदर्शनस्य मुक्तस्यैव महायज्ञादिवर्णाश्रमोचितकर्मा-
नारम्भ इत्याह—

यस्त्वात्मरतिरेव स्यादात्मतृप्तश्च मानवः ।

आत्मन्येव च संतुष्टस्तस्य कार्यं न विद्यते ॥ १७ ॥

यस्तु ज्ञानयोगकर्मयोगसाधननिरपेक्षः स्वत एवाऽऽत्मरतिरात्माभि-
मुख आत्मनैव तृप्तो नान्नपानादिभिरात्मव्यतिरिक्तैरात्मन्येव संतुष्टो

फलितमाह—अयज्ञशिष्टेति । अत इति । विषयभोगैकमतित्वादि-
त्यर्थः । स इति निर्देशस्य पूर्वव्याख्यातप्रकारयच्छब्दार्थविषय-
त्वानमोघशब्दस्य निष्फलप्रयत्नताविषयस्य प्रतिहन्तव्यप्रयत्न-
साकाङ्क्षत्वाच्चाऽऽह—ज्ञानयोगादौ यतमानोऽपीति ॥ १६ ॥

एवं ज्ञानयोगाधिकारिणोऽपि कर्मकर्तव्यताया उक्तत्वात् तस्मा-
दसक्त इत्यादिना वक्ष्यमाणत्वाच्च तन्मध्ये यस्त्वात्मरतिरित्यादि-
श्लोकौ न ज्ञानयोगाद्यधिकारिविषयौ किंतु फलदशाविषयावि-
त्यभिप्रायेणाऽऽह—असाधनायतेति । एतेनाभयं सर्वभूतेभ्यो दत्त्वा
नैष्कर्म्यमाचरेदित्याद्युक्तसंन्यासाश्रमिपरत्वेन पदव्याख्यानं निर-
स्तम् । तस्यापि हि स्वाश्रमधर्मानिवृत्त्यभावात् । वर्णाश्रमविशि-
ष्टस्यैव हि वर्णाश्रमधर्मारम्भः, न पुनर्वर्णाश्रमाधीननामरूपवि-
निर्मुक्तस्येति मुक्तशब्दस्य भावः । यस्त्विति । तुशब्दः साधन-
निष्ठव्यावृत्त्यर्थ इत्यभिप्रायेण—ज्ञानयोगकर्मयोगसाधननिरपेक्ष इत्यु-
क्तम् । कथं तर्हि साधनाभावे साध्यसिद्धिरित्यत्राऽऽह—स्वत
एवेति । प्रतिबन्धकं हि तन्निवृत्त्यर्थं (क निवृत्त्यर्थं हि तत्) । आत्मा-
भिमुखं तु स्वतः प्राप्तमिति भावः । रतिशब्दोऽत्राऽऽभिमुख्य-
विषयः, तृप्त्यादेः पृथङ्निर्देशादात्मरतिरेव, आत्मन्येवेति पूर्व-
पदवदात्मतृप्त इत्यत्रापि अवधारणं विवक्षितमित्यभिप्रायेणाऽऽह—
आत्मनैवेति । तृप्तितुष्टिशब्दौ हि पोषकभोग्यजन्यप्रीतिविषयतया
प्रसिद्धावित्यभिप्रेत्य तत्तदुचितं व्यवच्छेद्यमाह—नान्नपानादिभिरिति ।

नोद्यानस्रक्चन्दनगीतवादित्रनृत्यादौ धारणपोषणभोगादिकं सर्वमा-
त्मैव यस्य तस्याऽऽत्मदर्शनाय कर्तव्यं न विद्यते स्वत एव सर्वदा दृष्टा-
त्मस्वरूपत्वात् ॥ १७ ॥

नैव तस्य कृतेनार्थो नाकृतेनेह कश्चन ।

न चास्य सर्वभूतेषु कश्चिदर्थव्यपाश्रयः ॥ १८ ॥

अत एव तस्याऽऽत्मदर्शनाय कृतेन तत्साधनेन नार्थो न किञ्चित्प्र-
योजनम् । अकृतेनाऽऽत्मदर्शनसाधनेन न कश्चिदनर्थः । असाधनाय-
त्तात्मदर्शनत्वात् । स्वत एवाऽऽत्मव्यतिरिक्तसकलाचिद्वस्तुविमुखस्यास्य

नोद्यानेत्यादि च । आत्मरतिरित्यादेर्व्यवच्छेद्यत्रयं संकलय्य
सूचयन्वाक्यार्थमाह—धारणेति । आदिशब्देन भोगस्थानादि
विवक्षितम् । यस्य ज्ञानयोगनिष्ठस्यापि धारणादिकमन्न-
पानादिभिरेव तस्य कर्तव्यं विद्यत एवेति भावः । ननु तस्य कार्यं
न विद्यत इत्ययुक्तम् । मुक्तस्यापि जक्षन्क्रीडन्नित्यादिकार्यश्रव-
णात् । न चात्र कार्यमिति न तस्य कार्यमितिवच्छरीरादि
निर्दिश्यते । तन्निषेधस्येदानीमनुपयुक्तत्वात् । तदत्यन्तनिषेधस्य
च द्वादशाहवदित्यादिसूत्रतद्विषयश्रुतिभिर्विरुद्धत्वादित्याशङ्क्यो-
क्तम्—आत्मदर्शनाय कर्तव्यं न विद्यत इति । यस्त्वात्मरतिरित्या-
दिनाऽभिप्रेतं हेतुं व्यनक्ति—स्वत एवेति । सूत्रं एव सर्वदेत्यु-
भाभ्यामुत्पत्त्यर्थं विनाशपरिहारार्थं च साधनापेक्षा नास्तीति
ज्ञापितम् ॥ १७ ॥

अर्थशब्दस्यात्र प्रयोजनविषयतां वदंस्तस्य कार्यं न विद्यत
इत्यनेन पौनस्वत्यं परिहरति—न किञ्चित्प्रयोजनमिति । प्रयो-
जनाभावात्कर्तव्यं नास्तीत्युक्तं भवति । नाकृतेनेत्यत्रार्थो
न निषेध्यः कित्त्वकरणे प्रत्यवाय इत्यभिप्रायेणाऽऽह—
न कश्चिदनर्थ इति । अर्थानर्थो, ह्यात्मदर्शनतदभावौ । तत्र
पूर्वत्र सिद्धत्वान्न साध्यत्वमुत्तरस्य चाऽऽद्यन्तनिवृत्तत्वान्न
निवर्तनीयत्वमित्यभिप्रायेणाऽऽह—असाधनायत्तात्मदर्शनत्वादिति ।
न चास्येत्यादिना प्रतिबन्धनिवृत्त्यर्थमपेक्षा नास्तीत्युच्यत इत्य-
भिप्रायेणाऽऽह—स्वत एवेत्यादि । अस्येति शब्द आत्मरतिरित्यादि-
निर्दिष्टप्रकारपरामर्शात्प्रयोजनोक्तम्—सकलाचिद्वस्तुविमुखस्येति ।

सर्वेषु प्रकृतिपरिणामविशेषेषु अकाशादिषु भूतेषु सकार्येषु न कश्चित्प्र-
योजनतया साधनतया वा व्यपाश्रयः । यत्तस्तद्विमुखीकरणाय साध-
नारम्भः । स हि मुक्त एव ॥ १८ ॥

तस्मादसक्तः सततं कार्यं कर्म समाचर ।

असक्तो ह्याचरन्कर्म परमाप्नोति पूरुषः ॥ १९ ॥

यस्मादसाधनायत्तात्मदर्शनस्यैव साधनाप्रवृत्तिर्यस्माच्च तत्साधने
प्रवृत्तस्यापि मुक्तत्वात्प्रमादत्वाच्चदन्तर्गतात्मयाथात्म्यानुसंधानत्वाच्च
ज्ञानयोगिनोऽपि देहयात्रायः कर्मानुवृत्त्यपेक्षत्वाच्च कर्मयोग एवाऽऽत्म-
दर्शनप्रवृत्तौ श्रेयास्तस्मादसङ्गपूर्वकं कार्यमित्येव सततं यावदात्मप्राप्ते
कर्मैव समाचर । असक्तः कार्यमिति वक्ष्यमाणाकर्तृत्वानुसंधानपूर्वकं च

सर्वशब्दस्यात्रासंकोचेन सावान्तरभेदसमस्तप्राकृतभोग्यविषय-
तामाह—प्रकृतीत्यादिना सकार्येष्वियन्तेन । परिणामशब्देनात्र
भूतशब्दस्य भवनक्रियायोगिपरत्वं दर्शितम् । अर्थव्यपाश्रय
इत्यत्रार्थशब्दो भावप्रधान इति व्यनक्ति—प्रयोजनतया व्यपाश्रय
इति । व्यपाश्रयः स्वीकरणम् । अर्थ एव व्यपाश्रयः स्वीकरणीय-
मिति चाभिप्रेतम् । एतेन प्रयोजननिमित्तो व्यपाश्रय इति
परव्याख्या निरस्ता । न चास्येत्यादेर्हेत्वभिप्रायेण वा मुक्त
एव हि साधननिरपेक्ष इति श्लोकरूपार्थनिगमनाभिप्रायेण बो-
ध्यते—स हि मुक्त एवेति ॥ १८ ॥

तस्मादित्येतत्कर्तव्यतायां पूर्वोक्तसमस्तहेतुपरामर्शोऽपिभिप्रा-
येणाऽऽह—यस्मादिति । असक्तः कार्यमित्युभयमपि कर्मणोऽनु-
ष्ठानप्रकारपरमित्यभिप्रायेणोक्तम्—असङ्गपूर्वकं कार्यमित्येवेति ।
कार्यमित्येव न तु तत्कार्यं स्वर्गाद्यपेक्षयेति । सततमित्यत्र
ज्ञानाधिकारे सत्यपि कर्मयोगस्यैवानुष्ठेयत्वमाह—यावदात्म-
प्राप्तेति । ज्ञानयोगवद्वधान्मन्तरेणापि कर्मयोग एवाऽऽत्मप्राप्तिं
साधयतीत्यसक्तो हीत्यादिनोच्यते इत्यभिप्रायेणाऽऽह—असक्त
इति । कर्माऽऽचरन् न पुनः कर्माचरणानन्तरमन्वत्कृत्येत्यर्थः ।

कर्माऽऽचरन्पुरुषः कर्मयोगेनै(णै)व परमाप्नोत्यात्मानं प्राप्नोती-
त्यर्थः ॥ १९ ॥

कर्मणैव हि संसिद्धिमास्थिता जनकादयः ।

लोकसंग्रहमेवापि संपश्यन्कर्तुमर्हसि ॥ २० ॥

यतो ज्ञानयोगाधिकारिणोऽपि कर्मयोग एवाऽऽत्मदर्शने श्रेयानत एव हि जनकादयो राजर्षयो ज्ञानिनामग्रेसराः कर्मयोगेनै(णै)व संसिद्धिमास्थिता आत्मानं प्राप्तवन्तः । एवं प्रथमं मुमुक्षोर्ज्ञानयोगानर्हतया कर्मयोगाधिकारिणः कर्मयोग एव कार्यं इत्युक्त्वा ज्ञानयोगाधिकारिणोऽपि ज्ञानयोगात्कर्मयोग एव श्रेयानिति सहेतुकमुक्तम् । इदानीं शिष्टतया व्यपदेश्यस्य सर्वथा कर्मयोग एव कार्यं इत्युच्यते—

कर्माऽऽचरन्परमाप्नोतीत्युक्तेऽर्थसिद्धं कर्मणः साधनत्वं व्यनक्ति-
कर्मयोगेनै(णै)वेति । अत्र प्राप्यतया निर्दिष्टः परो देहातिरिक्ता-
त्मप्रकरणत्वात् प्रकृतेः परो जीव इत्यभिप्रायेणाऽऽह—आत्मानं
प्राप्नोतीत्यर्थ इति ॥ १९ ॥

कर्मयोगस्य ज्यायस्त्वं शिष्टानुष्ठानेनोदाहियते—कर्मणैवेति ।
द्विशब्दसूचितं ज्ञानयोगाधिकारं दर्शयति—राजर्षयो ज्ञानिनामग्रे-
सरा इति । राजानो हि विस्तीर्णागाधमनसः, तत्रापि ऋषित्वा-
दतीन्द्रियार्थद्वष्टारस्तत्राप्यात्मविदः, तत्रापि निसर्गगृहीतेन्द्रिय-
त्वात्प्रकृष्टोत्पत्तिकसत्त्वादिना च तेषामग्रगण्या इत्यर्थः । कर्मणै-
वेत्येवकारो ज्ञानयोगशक्तस्यापि कर्मयोगानुपरतिपरः । संसिद्ध-
शब्दस्य परमाप्नोतीत्युक्तनिदर्शनपरत्वादात्मानं प्राप्तवन्त इत्यु-
क्तम् । एवं च सति कर्मणैवेति पूर्वप्रसक्तज्ञानयोगनैरपेक्ष्यपरम-
बधारणमप्युपपन्नं भवति । उत्तरसंगत्यर्थमुक्तं संग्रहेणोद्गृह्णाति-
एवमिति । इदानीमित्यनेन लोकसंग्रहमित्यादिकं विद्वान्युक्तः
समाचरन्नित्यन्तमवच्छिन्नम् । सर्वथेति । लोकसंरक्षणार्थं लोको-
पलवजनितस्वपापेन ज्ञानयोगादपि प्रच्यावकेनोभयभ्रष्टत्वप-
रिहारार्थं चेत्यर्थः । लोकसंग्रहमपीत्यन्वये लोकसंग्रहस्याप्रधानता
प्रतीयेत । पश्यन्नपीत्युक्ते तु कर्मकर्तव्यतायां पूर्वोक्तहेतुभ्यो
लोकसंग्रहस्याऽऽधिक्यं श्रोत्येतेत्ययमन्वय उक्तः । एवकारो

लोकसंग्रहं पश्यन्नपि कर्मैव कर्तुमर्हसि ॥ २० ॥

यद्यदाचरति श्रेष्ठस्तत्तदेवेतरो जनः ।

स यत्प्रमाणं कुरुते लोकस्तदनुवर्तते ॥ २१ ॥

श्रेष्ठः कृत्स्नशास्त्रज्ञातृतयाऽनुष्ठातृतया च प्रथितो यद्यदाचरति तत्तदेवाकृत्स्नविज्जनाऽप्याचरति । अनुष्ठीयमानमपि कर्म श्रेष्ठो यत्प्र-

ज्ञानयोगव्यवच्छेदाय कर्तुमेवाहसीत्यन्धेतव्यमित्यभिप्रायेणो-
क्तम्—कर्मैव कर्तुमर्हसीति । यद्वा—लोकसंग्रहमेवेत्येवकारो
लोकसंग्रहस्य नैरपेक्ष्यपरः । कर्मैवेति तु प्रकरणापन्नमुक्तम् ।
अर्हसीत्यनेन कर्मयोगैकानुष्ठानकारणमर्जुनस्य वैशिष्ट्यं द्योत्यते
॥ २० ॥

श्रेष्ठ इति । प्रशस्यस्य श्र इत्यनुशासनात् प्रशस्यतम इत्यर्थः ।
तच्चास्य प्रशस्यतमत्वमनुष्ठातृणामनुविधेयानुष्ठानोपयोगीति मत्वा
' तानकृत्स्नविदो मन्दान् कृत्स्नविन्न विचालयेत् ' इति
वक्ष्यमाणं चानुसंधाय कृत्स्नशास्त्रज्ञतयाऽनुष्ठातृतया च प्रथित-
इत्युक्तम् । अकृत्स्नविदोऽनुष्ठातुः कृत्स्नविच्चेऽपि अननुष्ठातुरुभ-
याकारवच्चेऽपि अप्रसिद्धस्यानुविधेयानुष्ठानता नास्तीति तद्व्यव-
च्छेदाय पदत्रयम् । स यत्प्रमाणं कुरुत इत्यत्र स यच्छास्त्रं
प्रमाणी करोति तदनुवर्तते लोक इत्यस्मिन्नर्थे तदनुवर्तनस्य
तदर्थानुष्ठानरूपत्वादर्थतः पुनरुक्तिः स्यात् । कुरुत इति चेद्बुध्यत
इत्यस्मिन्नर्थे नेतव्यम् ' लोकसंग्रहमेवापि संपश्यन्कर्तुमर्हसि '
इति पूर्ववाक्ये च कर्तुमर्हसीत्येतावन्मात्रोक्तं श्रुतिस्मृत्यादिकमपि
प्रमाणीकर्तुमर्हसीत्यनुपन्यस्तम्, येन तदर्थमिदमुच्येत । यद्यदाचर-
तीत्यङ्गिन्यनुष्ठेयस्वरूपे निर्दिष्टे तत्प्रकारे त्वपेक्षिते बुभुत्सा
जायते । अतस्तदभिधानमेवोचितमित्यभिप्रायेण यत्प्रमाणं
यदङ्गयुक्तमित्युक्तम् । प्रमाणशब्दोऽत्रापरोऽनुष्ठेयकर्मस्वरूपस्या-
वधिरङ्गान्येवात एव हि विध्यन्तरशब्देनेतिकर्तव्यतामुपचरति ।
यत्प्रमाणं यथाभूतमिति यादवप्रकाशभाष्यमप्येतत्परमेव ।
अस्मिन्नर्थे कुरुत इति शब्दस्वारस्यप्रदर्शनायानुतिष्ठतीत्युक्तम् ।

माणं यदङ्गयुक्तमनुतिष्ठति तदङ्गयुक्तमेवाकृत्स्नविलोकोऽनुतिष्ठति ।
अतो लोकरक्षार्थं शिष्टतया प्रथितेन श्रेष्ठेन स्ववर्णाश्रमोचितं कर्म सकलं
सर्वदाऽनुष्ठेयम् । अन्यथा लोकनाशजनितं पापं ज्ञानयोगादप्येनं
प्रच्यावयेत् ॥ २१ ॥

न मे पार्थास्ति कर्तव्यं त्रिषु लोकेषु किञ्चन ।

नानवाप्तमवाप्तव्यं वर्त एव च कर्मणि ॥ २२ ॥

न मे सर्वेश्वरस्यावाप्तसप्तकामस्य सर्वज्ञस्य सत्यसंकल्पस्य त्रिषु

अन्यथाऽर्थान्तरे लक्षणा स्यादिति भावः । यत्रमाप्नमिति
निर्दिष्टविशिष्टसिद्धयर्थं तच्छब्दार्थमाह—तदङ्गयुक्तमिति । ननु
यच्छब्देनाङ्गे निर्दिष्टे कथं तच्छब्देनाङ्गविशिष्टपरामर्शः । इदं
यदङ्गयुक्तमनुतिष्ठति तदाचरतीत्युक्ते तदङ्गमाचरतीत्येवशब्द-
वृत्तिः । अङ्गस्य चाङ्गिपृथग्भाववायोमादर्थतस्तदङ्गविशिष्टमिति
सिद्धम् । आभिप्रायिकौ करणाकरणयोरर्थो प्रकाशयति—अत्र
इति । लोकानुधिषेयानुष्ठानत्वादित्यर्थः । सर्वदेति । यावदात्ममा-
प्तीत्यर्थः । ननु स्वयं यदि ज्ञानयोगेन मुक्तो भवति किमस्य
लोकेन संगृहीतेन वेत्यत्राऽऽह—अन्यथेति । ज्ञानयोगाधिकार्यह-
मिति कृत्वा कर्मयोगपरित्यागे सतीत्यर्थः । ज्ञानयोगादपीत्य-
पिशब्द उभयभ्रष्टतां द्योतयति ॥ २१ ॥

मयाऽपि हि निरपेक्षेणैव लोकाक्षोभे निष्प्रत्यवायेनापि परम-
कारुणिकतया लोकरक्षार्थं कर्मैव क्रियते स्वया तु सापेक्षेण सप्रत्य-
वायेन किं पुनस्त्युच्यते—न मे पार्थेत्यादि श्लोकत्रयेण । न म
इति पदेन कर्मवश्यचेतनान्तरव्यावृत्तो यथावस्थिते हीश्वरः
परापृश्यत् इत्यभिप्रायेण विलक्षणनित्यसिद्धविभूतिगुणपौष्क-
र्यस्य व्यञ्जनादि सर्वेश्वरस्यैत्यादिविशेषणान्युक्तानि । सर्वेश्वरस्येति ।
श्रुतिस्मृती हि ममैवाऽऽज्ञा सा चान्यैरनुवर्तनीया नहि मे निय-
न्त्रान्तरमस्ति यदधीनप्रत्यवायभयात्कुर्यामीति प्रति भावः ।
आप्तकामस्येति । न च मे संकल्पमात्रासाध्यमितः पूर्वमभिलाषद-
न्नामात्रापन्नं प्रयोजनमस्ति यदुपायतया कर्म कर्तव्यमिति भावः ।

लोकेषु देवमनुष्यादिरूपेण स्वच्छन्दतो वर्तमानस्य किञ्चिदपि कर्तव्य-
मस्ति । यतोऽनवाप्तं कर्मणाऽवाप्तव्यं न किञ्चिदप्यस्ति । अथापि
लोकरक्षायै कर्मण्येव वर्ते ॥ २२ ॥

यदि ह्यहं न वर्तेयं(य) जातु कर्मण्यतन्द्रितः ।

मम वर्तमानुवर्तन्ते मनुष्याः पार्थ सर्वशः ॥ २३ ॥

अहं सर्वेश्वरः सत्यसंकल्पः स्वसंकल्पकृतजगदुदयविभ्रलयलीलः

सर्वज्ञस्य सत्यसंकल्पस्येति । नापि मे कर्मवश्यानां देवतिर्यञ्च-
नुष्यतिरश्नां सजातीयतयाऽवतीर्णस्यापि तेषामिव ज्ञानसंकोच
इच्छाप्रतिघातो वाऽस्ति, यन्नित्यर्थं कर्म कार्यमित्याशयः ।
त्रिषु लोकेष्वित्यत्रार्थासिद्धं विश्लेषणमध्याहृत्याऽऽह—देवमनुष्येति ।
उक्तं च भगवता पराशरेण—

समस्तशक्तिरूपाणि तत्करोति जनेश्वर ।

देवतिर्यङ्मनुष्याख्याचेष्टावन्ति स्वलीलया ॥

जगतामुपकाराय न सा कर्मनिमित्तजा ।

चेष्टा तस्याप्रमेयस्य व्यापिन्यव्याहतात्मिका ॥ इति ।

‘ नानवाप्तमवाप्तव्यम् ’ इत्येतत्कर्तव्याभावेऽपेक्षितहेतुपरतया
व्याख्याति—यत इति । उत्तरश्लोकपर्यालोचनसिद्धं प्रयोजन-
माह—अथापि लोकरक्षया इति । अथापीति चकारस्यार्थः ।
कर्मणि वर्त एवेत्युक्ते न कदाचिदपि कर्मणो विरम्य ज्ञानयोग-
मनुतिष्ठापीति फलितं तद्व्यञ्जनायोक्तम्—कर्मण्येव वर्ते इति । यद्वा
प्रकरणौषित्वादेवकारोऽत्र भिन्नक्रमः ॥ २२ ॥

कर्तव्यप्रयोजनयोरभावे किमर्थं तर्हि कर्म क्रियत इति शङ्कन-
यामुच्यते—यदि ह्यहमिति । पूर्वश्लोकस्त्रिषु लोकेष्विति निर्देशात्
सर्वावतारपरः । अयं तु मनुष्यादिदर्शनात् कृष्णावतारसाधारणः ।
तस्माद्हमिति निर्देशस्येश्वरस्वभावसमुचितकृष्णावतारासाधार-
णाकारविषयतामाह—सर्वेश्वर इत्यादिभिः । सर्वेश्वरः सत्यसंकल्प
इति पूर्ववत् । आप्तकामत्वाविरोधायोच्यते—स्वसंकल्पकृतेति ।
स्वसंकल्पमात्रेण सर्वं नियन्तुं शक्तोऽपि ज्ञानप्रदानादिद्वारा प्रव-

स्वच्छन्दतो जगदुपकृतये मर्त्यो जातोऽपि मनुष्येषु शिष्टजनाग्रेसरवसु-
देवगृहेऽवतीर्णस्तत्कुलोचितं कर्मण्यतन्द्रितः सर्वदा यदि न वर्तेय मम
शिष्टजनाग्रेसरवसुदेवसूनोर्वर्त्माकृतस्त्राविदः शिष्टाः सर्वप्रकारेणायमेव
धर्म इत्यनुवर्तन्ते । ते च स्वकर्तव्याननुष्ठानेनाकरणे प्रत्यवायेन चाऽऽ-
त्मानमनुपलभ्य निरयगामिणो भवेयुः ॥ २३ ॥

तर्नार्थं जगदुपकृतिमर्त्यो जातोऽपीत्युक्तम् । अन्यथा भूतावेश-
न्यायेन प्रवर्तितानां शास्त्रवश्यताभावात्तत्तदनुष्ठानाधीनं फलं न
स्यात् । छन्दतः संप्रवर्तित इत्याद्यनुसारेणाऽऽह—स्वच्छन्दत इति ।
न तु कर्मणेत्यर्थः । कर्मफलभोक्तृत्वं व्युदस्यता जगदुपकृतिमर्त्य
इत्यनेन ‘जगदुपकृतिमर्त्यं को विजेतुं समर्थः’ इति पुराणोक्तिः
स्मारिता । अपिशब्देनाकर्मवश्यतावतारोऽपीति अभिप्रेतम् ।
‘अजायमानो बहुधा विजायते’ ‘नाकारणात्कारणाद्वा’
‘इच्छागृहीताभिमतोरुदेहः’ इत्यादिकमत्रानुसंहितम् । अनु-
विधेयानुष्ठातृत्वसिद्धयर्थं द्विशब्दद्योतितप्रसिद्धिप्रकारविवरणार्थं
चोक्तम्—मनुष्येऽपि चित्वादि । नन्वयभीश्वरः कास्मिन्कर्मणि वर्तते । न
ह्यस्य परमार्थतो वर्णा आश्रमाः सामान्यधर्मयोग्यं मनुष्यत्वा-
दिकं वाऽस्ति । येनाकर्मवश्य इच्छया कर्म कुर्वाणोऽपि तत्तदुदि-
तकर्मोपाददीतेति शङ्कयां कुलोचितं(त)मतिः क्षात्रं धर्मं स्व
बहु मन्यत इत्याद्यनुसारेणाऽऽह—तत्कुलोचित इति । अयं भावः—
सत्यमस्य परमार्थतो वर्णाश्रमादिकं नास्ति तथाऽपि तत्तदुचित-
कर्मकरणायाप्राकृतमेव विग्रहं तत्तज्जातीयसन्निवेशं परिणमयति ।
तत्र तत्तज्जातीयत्वबुद्ध्या पुरुषाणामनुविधेयानुष्ठानं स्यादित्यत-
न्द्रितोऽनुदासीनः सर्वदेति जातुशब्दार्थः । जात्वपीति हि तद-
भिप्रायः । अनुविधेयत्वोपयुक्तप्रकारविवक्षां मम त्वत्रापि दर्श-
यति—मम शिष्टेति । सर्वश इति प्रमाणपौष्कल्यपरं सेतिकर्तव्यता-
कत्वपरं वेत्यभिप्रायेणाऽऽह—सर्वप्रकारेणेति । अनुवर्तन्ते । अनुवर्ते-
रन्नित्यर्थः । प्रसङ्गरूपस्यापि सिद्धवत्काराभिप्रायेण वर्तमानव्य-
पदेशः । वक्ष्यमाणप्रसङ्गार्थं मनुष्याणां पूर्वसिद्धस्यानुत्पत्तिमात्रा-
भिप्रायेण वाऽनिष्टप्रसङ्गत्वपरत्वायाऽऽह—ते चेति ॥ २३ ॥

उत्सीदेयुरिमे लोका न कुर्यां कर्म चेदहम् ।

संकरस्य च कर्ता स्यामुपहन्यामिमाः प्रजाः ॥ २४ ॥

अहं कुलोचितं कर्म न चेत्कुर्यामेवमेव सर्वे शिष्टलोका मदाचारा-
यत्तधर्मनिश्चया अकरणादेवोत्सीदेयुर्नष्टा भवेयुः । शास्त्रीयाचाराणाम-
पालनात्सर्वेषां *शिष्टानां संकरस्य च कर्ता स्याम् । अत एवेमाः सर्वाः
प्रजा उपहन्याम् । एवमेव त्वमपि शिष्टजनाग्रेसरपाण्डुतनयो युधिष्ठिरा-
नुजोऽर्जुनः सञ्शिष्टतया यदि ज्ञाननिष्ठायामधिकरोषि ततस्त्वदाचारा-
नुवर्तिनोऽकृत्स्नविदः शिष्टाश्च मुमुक्षवः स्वाधिकारमजानन्तः कर्मनिष्ठया

शास्त्रीयमेवानुसृत्य तवाकरणं नाऽऽद्वियेरन्नित्यत्राऽऽह—
उत्सीदेयुरिति । लोकशब्दस्याऽऽचारपरजनविषयतामौचित्यसि-
द्धामभिप्रेत्योक्तम्—शिष्टलोका इति । इम इतीदंशब्दबहुवचनयोः
सामर्थ्यात्सर्व इत्युक्तम् । सर्वेषां शास्त्रार्थानां सर्वैर्निश्चतुमशक्य-
त्वाच्छिष्टाचारदत्तदृष्टीनामुक्ताया अनुवृत्तेः प्रकारमालोच्योक्तम्—
मदाचारेत्यादि । विशरणाद्यर्थासंभवात्पुरुषार्थहानापुरुषार्थप्राप्ति-
रूपो नाश इहोत्साद इत्याह—नष्टा भवेयुरिति । असन्नेवेत्यादि-
वदेतत् । अकरणस्थोत्सादहेतुत्वेऽवान्तरव्यापारः संकरः । स
च ब्राह्मणादिधर्मस्य युद्धनिवृत्त्यादेः क्षत्रियादिभिरनुष्ठानमपाहिः
(हतिः) पश्चादपि कर्मानर्हता । स्वात्मानि दृष्टान्तभूते दर्शित-
मर्थं दाष्टान्तिकेऽपि अभिप्रेतं व्यञ्जयति—एवमेव त्वमिति । न मे
पार्थेति पार्थशब्दसंबुद्ध्यभिप्रेतमनुविधेयत्वोपयोग्याकारत्रय-
माह—शिष्टेति । युधिष्ठिरशब्दोपादानं युद्धप्रोत्साहनाय । रण-
यज्ञारूयक्षत्रधर्मनिष्ठताद्योतनार्थं किं तव पित्रादिप्रतिसंबन्ध-
न्तरेण स्वयमेव हि शिष्टजनाग्रेसरतयोर्वशीविराटतनयादिब्र-
ह्मन्तैः प्रसिद्धस्त्वमित्यभिप्रायेणाऽऽह—अर्जुनः सन्निति । धर्मा
हि शिष्टेनानुष्ठेयः । ज्ञानयोगश्च परमधर्मः । ततश्च तदनुवर्तनं
लोकस्य मोक्षायैव स्यादिति लोकरक्षैव भवेदिति शङ्कायामुक्तम्—
स्वाधिकारमजानन्त इति । तद्द्वय(दन)धिकारिणां तत्रानुप्रवेशेनोभय-
भ्रष्टता स्यादिति भावः । लोकसंग्रहमित्यादिनोक्तमुपसंहरति—

मनधिकुर्वन्तो विनश्येयुः । अतोऽत्यन्तशिष्टतया व्यपदेश्येन विदुषा कर्मैव कर्तव्यम् ॥ २४ ॥

सक्ताः कर्मण्यविद्वांसो यथा कुर्वन्ति भारत ।

कुर्याद्विद्वांस्तथाऽसक्तश्चिकीर्षुर्लोकसंग्रहम् ॥ २५ ॥

अविद्वांस आत्मन्यकृत्स्नविदः कर्मणि सक्ताः कर्मण्यवर्जनीयसंबन्धा आत्मन्यकृत्स्नवित्तया तदभ्यासरूपज्ञानयोगेऽनधिकृताः कर्मयोगाधिकारिणः कर्मयोगमेव यथाऽऽत्मदर्शनाय कुर्वते तथाऽऽत्मनि कृत्स्नवित्तया कर्मण्यसक्तो ज्ञानयोगाधिकारयोग्योऽपि व्यपदेश्यः शिष्टो लोकरक्षणार्थं स्वाचारेण शिष्टलोकानां धर्मनिश्चयं चिकीर्षुः कर्मयोगमेव कुर्यात् ॥ २५ ॥

अत इति ॥ २४ ॥

लोकस्य कर्मयोगज्ञानयोगयोरधिकारानधिकारप्रकारो विदुषस्तु स्वाधिकारतिरस्कारेण तदधिकारानुरूपचरणलोकसंग्रहप्रकारश्चोच्यते—सक्ता इत्यादिश्लोकद्वयेन । अवेदनं प्रस्तुतत्रिपयमिति ज्ञापनायोक्तम्—आत्मन्यकृत्स्नविद इति । एवमुत्तरत्र विद्वानज्ञानामिति शब्दयोरपि द्रष्टव्यम् । अत्यन्तानात्मज्ञताव्युदासायाकृत्स्नशब्दः । पूर्वोक्तं प्रकृतिसंबन्धेन कर्मणोऽवर्जनीयत्वं सक्ता इत्यनेन विवक्षितमित्यभिप्रायेणाऽऽह—कर्मण्यवर्जनीयसंबन्धा इति । अविद्वांसः कर्मणि सक्ता इत्युभयं न सांसारिककर्मतत्परपुरुषविषयम् । तथा सति कर्मयोगमपि परित्यज्य सांसारिककर्माण्येव विदुषामप्यनुष्ठेयानि स्युः । तस्माज्ज्ञानयोगानधिकारश्च ताभ्यां सूच्यत इत्यभिप्रायेणाऽऽत्मन्यकृत्स्नवित्तयेत्यादिकमुक्तम् । एवमुत्तरत्राज्ञानां कर्मसाङ्गिनाम्, इत्यत्रापि ग्राह्यम् । यथा कुर्वन्ति तथा कुर्यादित्येतदपि न केवलं दृष्टान्तदार्ष्टान्तिकविषयमपि तु येन प्रकारेण स्वानुष्ठानं दृष्टाऽन्ये कर्म कुर्युस्तेन प्रकारेण विद्वानाचरेदित्येतदभिप्रायम् । तथा सति हि चिकीर्षुर्लोकसंग्रहमित्यपि संगतं भवतीत्यभिप्रेयन्वाक्यार्थमाह—आत्मनीत्यादिना कुर्यादित्यन्तेन । विद्वान्सक्त इत्युभाभ्यां फलितमुक्तम्—ज्ञानयोगाधिकारयोग्योऽपीति । संग्रहशब्देन लोकरञ्जनादिभ्रमव्युदासायाऽऽह—धर्मनिश्चयमिति । लोकसंग्रहणभेकीकृत्य स्वीकरणं स्वानुष्ठाने समानाभिप्रायतया सयूध्यतापादनमित्यर्थः ॥ २५ ॥

न बुद्धिभेदं जनयेदज्ञानां कर्मसङ्गिनाम् ।

जोषयेत्सर्वकर्माणि विद्वान्युक्तः समाचरन् ॥ २६ ॥

अज्ञानात्मन्यकृत्स्नचित्तया ज्ञानयोगोपादानाशक्तानां मुमुक्षुणां कर्म-
सङ्गिनामनादिकर्मवासनया कर्मण्येव नियतन्त्रेण कर्मयोगाधिकारिणां
कर्मयोगादन्यदात्मावलोकनसाधनमस्तीति न बुद्धिभेदं जनयेत् । किं तर्हि
आत्मनि कृत्स्नचित्तया ज्ञानयोगशक्तोऽपि पूर्वोक्तरीत्या कर्मयोग एव
ज्ञानयोगनिरपेक्ष आत्मावलोकनसाधनमिति बुद्ध्या युक्तः कर्मवाऽऽचरन्
सर्वकर्मस्वकृत्स्नविदां प्रीतिं जनयेत् ॥ २६ ॥

अथ कर्मयोगमनुतिष्ठतो विदुषोऽविदुषश्च विज्ञेयं प्रदर्शयन्कर्मयोगापे-
क्षितमात्मनः कर्तृत्वमनुसंधानप्रकारमुपदिशति—

प्रकृतेः क्रियमाणानि गुणैः कर्माणि सर्वशः ।

अहंकारविमूढात्मा कर्ताऽहमिति मन्यते ॥ २७ ॥

प्रकृतेर्गुणैः सत्त्वादिभिः स्वानुरूपं क्रियमाणानि कर्माणि प्रति अहं-

कर्मवासना, उत्तरोत्तरपुण्यपापारम्भकपूर्वपूर्वपुण्यपापश-
विशेषः । उत्तरोत्तरप्रेरणसमर्थस्मृतिहेतुः पूर्वपूर्वशरीरप्रेरणानुभव-
विशेषजनितसंस्कारो वा । सादित्रवादनादिसंस्कारवत् । बुद्धि-
भेदो बुद्धेरन्यथाकरणम् । तच्च प्रकृतविषयं दर्शयति—कर्म-
योगादन्यदित्यदिना युक्त इत्यन्तं । लोकसंग्रहार्थं कुरुतः सापेक्षित-
विलम्बाभावाय प्रागुक्तनिरपेक्षत्वबुद्धियोगो विवक्षित इति
बुद्ध्या युक्त इत्युक्तम् । जोषयेदित्यस्यार्थः—प्रीतिं जनयेदिति ।
' जुषी प्रीतिसेवनयोः ' इति धातुः । कर्मसङ्गिनः पुरुषान्सर्व-
कर्माणि जोषयेदित्यन्वयः ॥ २६ ॥

प्रकृतेरित्यादिश्लोकचतुष्टयस्यार्थमाह—कर्मयोगमिति । विदुषोऽ-
विदुश्चेति व्युत्क्रमेण श्लोकद्वयार्थः । तृतीये त्वेतद्विशदीकरणमु-
त्सेन विचालनमुक्तम् । कर्मयोगापेक्षितं कर्मयोगेति कर्तव्यताभूत-
मित्यर्थः । प्रकृतेर्गुणैरित्युक्ते प्रसिद्धिप्रकर्षादिसिद्धं विशेषं प्रस्तु-
तानुपयुक्तशब्दादिप्राक्गुणव्यवच्छेदायाऽऽह—सत्त्वादिभिरिति ।
चक्ष्यमाणसात्त्विकादिकर्मविभागं सर्वश इति प्रकारवाचिपदसू-
चितमाह—स्वानुरूपमिति । कर्तेति तृजन्तयोगात् षष्ठीप्राप्तिः

कारविमूढात्माऽहं कर्तेति मन्यते । अहंकारेण विमूढ आत्मा यस्यासा-
वहंकारविमूढात्मा । अहंकारो नामानहमर्थे प्रकृतावहमित्यभिमानस्तेनाज्ञा-
तात्मस्वरूपो गुणकर्मस्वहं कर्तेति मन्यत इत्यर्थः ॥ २७ ॥

तत्त्ववित्तु महाबाहो गुणकर्मविभागयोः ।

गुणा गुणेषु वर्तन्त इति मत्वा न सज्जते ॥ २८ ॥

गुणकर्मविभागयोः सत्त्वादिगुणविभागे तत्तत्कर्मविभागे च तत्त्व-
वित्तु, गुणाः सत्त्वादयः स्वगुणेषु स्वेषु कार्येषु वर्तन्त इति मत्वा गुण-
कर्मस्वहं कर्तेति न सज्जते ॥ २८ ॥

स्यादिति तत्परिहाराय कर्मसु कर्तृत्वाहंत्वोक्तिभ्रमव्युदासाय च
कर्माणि मतीत्युक्तम् । तृन्नन्तत्वविवक्षायां त्वियं फलितोक्तिः ।
अहंकारविमूढात्मेति समासांशत्रयस्य बह्वर्थपरस्यात्रार्थं विवक्षन्
विगृह्णाति—अहंकारेणेति । नात्राहंभावमात्रमुच्यते । तस्याऽऽत्म-
स्वभावान्तर्गतत्वात् । नाप्यहंकारारूपमचिद्द्रव्यम् । तस्यापि
देहात्मभ्रमं द्वारीकृत्य कार्यकरत्वे सत्यव्यवहितस्यैव वक्तुमुचित-
त्वात् । नापि गर्भः । उत्कृष्टपरिभावादिहेतुत्वेनानिर्देशात् । अतोऽ-
हंकार इति देहात्मभ्रम एवात्र विवक्षित इत्यभिप्रायेणाऽऽह—अहं-
कारो नामानहमर्थे प्रकृतावहमित्यभिमान इति । तेनाहंकारशब्दस्या-
भूततद्भावे च्चिप्रत्ययेन व्युत्पत्तिर्दिशिता । अज्ञातस्वरूप इति ।
विमूढ आत्मा स्वरूपं यस्य स विमूढात्मा । दिशो विमुख्युरित्या-
दिवन्मूढशब्दोऽत्र मोहविषयसमानाधिकरण इति भावः ॥ २७ ॥

गुणकर्मविभागयोरित्यत्रोपसर्जनान्वयिष्येष्टीत्वादपि विषयस-
म्भोत्वमुचितमिति मत्वोक्तम्—सत्त्वादिगुणविभागे तत्तत्कर्मविभागे
चेति । विभागशब्दो द्वंद्वीत्परत्वात्प्रत्येकमन्वितः । गुणानां साक्षा-
द्गुणेषु वृत्त्यभावात् परोक्तप्रक्रिययो(ये)द्वि(न्द्रि)यते(त)द्विषयादि-
विवक्षायां पदद्वयोपचारात्सम्प्रत्यन्तो गुणशब्दो गुणकार्येष्वौ-
पचारिकं इत्यभिप्रायेणोक्तम्—स्वगुणेषु स्वेषु कार्येष्विति । गुणका-
र्याणि च विभजिष्यन्ते । यद्वा कारणस्य प्राधान्यात् कार्यस्य च
तदपेक्षया गुणत्वादेवमुक्तम् ॥ २८ ॥

प्रकृतेर्गुणेति श्लोके तावन्न निषिद्धादिसङ्गो विवक्षितः ।
इदानीमविचाह्यत्वानुपपत्तेः । अतः पुरुषार्थोपायेषु केषुचित्सङ्गो

प्रकृतेर्गुणसंमूढाः सज्जन्ते गुणकर्मसु ।

तानकृत्स्नविदो मन्दान्कृत्स्नविन्न विचालयेत् ॥ २९ ॥

अकृत्स्नविदः स्वात्मदर्शनाय प्रवृत्ताः प्रकृतिसंसृष्टतया प्रकृतेर्गुणैर्यथावस्थितात्मनि संमूढा गुणकर्मसु क्रियास्वेव सज्जन्ते न तद्विविक्तात्मस्वरूपे । अतस्ते ज्ञानयोगाय न प्रभवन्तीति कर्मयोग एव तेषामधिकारः । एवंभूतास्तान्मन्दानकृत्स्नविदः कृत्स्नवित्स्वयं ज्ञानयोगस्थो न विचालयेत् । ते किल मन्दाः श्रेष्ठजनाचारानुवर्तिनः कर्मयोगावस्थितमेनं दृष्ट्वा कर्मयोगांश्च प्रचलितमनसो भवेयुरतः श्रेष्ठः स्वयमपि कर्मयोगे तिष्ठन्नात्मयाथात्म्यज्ञानेनाऽऽत्मनोऽकर्तृत्वमनुसंधानः कर्मयोग एवाऽऽत्मावलोकने निरपेक्षसाधनमिति दर्शयित्वा तानकृत्स्नविदो मन्दाञ्जोषयेदित्यर्थः ॥ २९ ॥

वक्तव्यः । प्रस्तुतश्च पुरुषार्थोऽत्राऽऽत्मदर्शनम् । तत्र चाकृत्स्नविदधिकारे कस्मिंश्चित्तदुपाये सङ्गो विवक्षित इत्यभिप्रायेण—अकृत्स्नविदस्वात्मदर्शनाय प्रवृत्ता इत्यायुक्तम् । अहंकारविमूढात्मेत्यात्मविषयो हि संमोहः प्रकृतः । अतो गुणैः संमूढा इत्येव समासः । उपसर्जनस्यापि च गुणशब्दस्य देवदत्तस्य गुरुकुलमित्यादिष्विव प्रकृतेरित्यनेनान्वय उपपन्न एवेत्याभिप्रायेणोक्तम्—प्रकृतेर्गुणैर्यथावस्थितात्मनि संमूढा इति । गुणकर्मस्त्विति । अन्यैर्कर्मयोगपर्यवसानायोक्तम्—क्रियास्वेवेति । परिसंख्यापरत्वव्यक्त्यर्थमेवकारार्थः (रः) । तत्सूचितं व्यवच्छेद्यमाह—न तदिति । गुणकर्मसङ्गोक्तिफालितमविचालनहेतुमाह—अतस्त इति । न प्रभवन्ति न समर्था इत्यर्थः । तेषां प्रतिषेध्यविचालनप्रसङ्गाय मन्दानित्युक्तम् । अभिप्रायेण विचालनप्रक्रियामाह—ते किल मन्दा इति । स्वयं मन्दत्वाच्छ्रेष्ठजनाचारानुवर्तिनः । मन्दत्वं चात्र स्वयमाचारनिर्णयापाटवं विवक्षितम् । अकृत्स्नविच्चवफालितं विचालनीयत्वकारणं नु(त्व)-धैर्यलक्षणमल्पत्वं वा 'मूढाल्पापटुनिर्भाग्या मन्दाः' इति नैघण्टुकाः । न विचालयेदित्येतत्पूर्वोक्तजोषणशेषमिति दर्शयति—अत इति ॥ २९ ॥

ज्ञानयोगाधिकारिणोऽपि ज्ञानयोगादस्यैव कर्मयोगस्य ज्यायस्त्वं पूर्वमेवोक्तम् । अतो व्यपदेश्यो लोकसंग्रहाय कर्मैव कुर्यात् । प्रकृतिविविक्तात्मस्वभावनिरूपणेन गुणेषु कर्तृत्वमारोप्य कर्मानुष्ठानप्रकार उक्तः । गुणेषु कर्तृत्वानुसंधानं चेदमेव—आत्मनो न स्वरूपप्रयुक्तभिदं कर्तृत्वमपि तु गुणसंबन्धकृतमिति प्राप्ताप्राप्तविधेकेन गुणकृतमित्यनुसंधानम् । इदानीमात्मनां परमपुरुषशरीरतया तन्नियम्यत्वस्वरूपनिरूपणेन भगवति

ज्ञानयोगाधिकारिणः कर्मयोगे स्थितिनिष्कृष्टाधिकारपरिग्रहः स्यादित्याशङ्क्याऽऽह—ज्ञानयोगाधिकारिणोऽपीति । स्वकार्यमात्रसमीक्षयाऽपि कर्तव्यं किमुन परार्थसमुच्चिते स्वार्थत्वं इत्यभिप्रायेणाऽऽह—अत इति । उत्तरश्लोकमवतारयितुमुक्तांशमुद्गृह्णाति—प्रकृतीति । वक्ष्यमाणश्लोकप्रकारेण तु सर्वेश्वरे सर्वकर्मसंन्यासः कार्यः । मध्ये गुणेषु कर्तृत्वानुसंधानकथनं तावताऽपि देहात्मविवेकादिकं सिध्यतीत्यभिप्रायेणेति भावः । आरोप्यानुसंधायेत्यर्थः । एतां दशामवलम्ब्य पल्लवग्रहाणि कापिलादीनां मतं समुत्थितमिति तन्मतव्यावर्तनायाचेतनानां कथं ज्ञानचिकीर्षाप्रयत्नलक्षणं कर्तृत्वमिति शङ्काव्युदासाय चाऽऽह—गुणेष्विति । इदमिति । वक्ष्यमाणम् । इदं कर्तृत्वमिति । पुण्यपापादिकर्तृत्वमित्यर्थः । स्वाभाविकं हि कर्तृत्वं मुक्तावस्थायापि नापैति तस्य गुणसंपर्ककृतत्वाभावात् । प्राप्ताप्राप्तविधेकेनेत्यन्वयव्यतिरेकाभ्यां युक्तायुक्तनिश्चयेन वेत्यर्थः । अत्राकर्तृत्वोक्तेरकरणशेषत्वं पूर्वापरविरुद्धम् । अनुसंधानशेषार्थत्वं तु पूर्वापरसंगतमित्यभिप्रायेणानुसंधानोक्तिः । एतेन 'कर्ता श्लाघार्थवच्चात्' [ब्र० सू० २ । ३ । ३३] । इत्यधिकरणार्थः सूचितः । अथ तदनन्तरस्य 'परात्तु तच्छ्रुतेः' [ब्र० सू० २ । ३ । ४०] इत्यधिकरणस्यार्थपरोऽयमित्यभिप्रायेणोत्तरश्लोकमवतारयति—इदानीमिति । निश्चयाम्यतायाः स्वरूपत्वोक्तिः स्वरूपनिरूपकत्वात् । भगवतीत्यादिपदत्रयेण मर्यादित्यभिप्रेतस्योक्तिः । भगवतीति । नियन्तृत्वोपास्यत्वफलप्रदत्वाद्युपयुक्तकल्याणगुणजातवति हेयप्रत्यनैके चेति भावः ।

* नियम्येति । पौरुषधादित्यनेनैव सिद्धे गदमदेति सूत्रे यमिप्रहणस्य नियमर्थत्वेन सोपसर्गाद्यभेदप्रत्ययो न भवतीति ध्याति रूपसिद्धिः । अत एवाप्रत्ययान्ताच्चियमशब्दान्तर साधुविति यत् कृत्वा नियम्या इत्यादीनामुपपत्तिरुक्तेति भावः ।

पुरुषोत्तमे सर्वात्मभूते गुणकृतं च कर्तृत्वमारोप्य कर्मकर्तव्यतोच्यते—

मयि सर्वाणि कर्माणि संन्यस्याध्यात्मचेतसा ।

निराशीर्निर्भ्रमो भूत्वा युध्यस्व विगतज्वरः ॥ ३० ॥

मयि सर्वेश्वरे सर्वभूतान्तरात्मभूते सर्वाणि कर्माणि अध्यात्मचेतसा संन्यस्य निराशीर्निर्भ्रमो विगतज्वरो युद्धादिकं सर्वं चोदितं कर्म कुरुष्व । आत्मनि यच्चेतस्तदध्यात्मचेतस्तेनाऽऽत्मस्वरूपविषयेण श्रुतिशतसिद्धेन ज्ञानेनेत्यर्थः । ' अन्तः प्रविष्टः शास्ता जनानां सर्वात्मा । अन्तः प्रविष्टं कर्तारभेतम् ' । ' य आत्मनि तिष्ठन्मात्मनोऽन्तगो यमात्मा न वेद ' । ' यस्याऽऽत्मा शरीरम् ' । ' य आत्मानमन्तरो यमयति स त आत्मानन्तर्याम्यमृतः ' इत्येवमाद्याः श्रुतयः परमपुरुषप्रवर्त्यं तच्छरीरभूतभेतमात्मानं परमपुरुषं च तदुच्येते प्रवर्तयितारमाचक्षते । स्मृतयश्च—' प्रसाधितारं

पुरुषोत्तम इति । नियमनार्थानुप्रवेशादिनाऽप्यस्पृष्टहेयप्रसक्तौ ' उत्तमः पुरुषस्त्वन्यः ' इति वक्ष्यमाणप्रकारवैलक्षण्यवतीति भावः । सर्वात्मभूते गुणकृतं चेति । त्रिगुणस्याचिद्द्रव्यस्यापि सर्वात्मभूतः स एव हि नियन्तेति भावः । एतेन ' असक्त्या लोकरक्षायै गुणेष्वारोप्य कर्तृताम् । सर्वेश्वरे वाऽन्यस्योक्ता तृतीये कर्मकार्यता ' इति तृतीयाध्यायसंग्रहश्लोके तुल्यविकल्पो नाभिमत इत्यपि सूचितं भवति । मर्यात्यनेनाभिप्रेते सर्वेश्वरत्वे हेतुतया सर्वभूतान्तरात्मभूतत्वोक्तिः, ईश्वरः सर्वभूतानाम्, इत्यादि वक्ष्यमाणं चानेन ख्यापितम् । सर्वाणीति स्वकृतानि गुणकृतानि चेत्यर्थः । युध्यस्वेत्येतच्छास्त्रीयोषलक्षणमित्यभिप्रायेणोक्तम्—युद्धादिकमिति । आत्मनीति । अध्यात्मेति सप्तम्यर्थे समास इत्यर्थः । अत्र चेतःशब्दस्य श्रुतिशतसिद्धतत्त्वानुसंधानरूपज्ञानगोचरतां व्यनाक्ति—आत्मस्वरूपेति । श्रुतिशतसिद्धप्रकारं दर्शयति—अन्तरिति । अन्तः-प्रविष्टत्वशासितृत्वाभ्यां नृपादिगगनादिव्यावर्तकाभ्यां सर्वात्मत्वसिद्धिः । कर्तारमिति । जीवव्यापारेषु प्रयोजककर्तारमित्यर्थः । यद्वा—प्रेरणाक्रियायाः कर्तारमित्यर्थः । तदुच्येते प्रवर्तयितारमिति । उपात्तश्रुतीनामैदंपर्दृढीकरणाय मन्वाद्युपबृंहणानुग्रहमाह—स्मृतयश्चेति । एतस्मिन्नापि शास्त्रेऽभ्यासलिङ्गनायास्यैवार्थस्य वक्ष्यमाण-

सर्वेषाम् ' इत्याद्याः । ' सर्वस्य चाहं हृदि संनिविष्टः ' ।

' ईश्वरः सर्वभूतानां हृद्देशेऽर्जुन तिष्ठति ।

भ्रामयन्सर्वभूतानि यन्त्रारूढानि मायया ॥ '

इति वक्ष्यते । अतो मच्छरीरतया मत्प्रवर्त्यात्मस्वरूपानुसंधानेन सर्वाणि कर्माणि मयैव क्रियमाणानीति मयि परमपुरुषे संन्यस्य तानि च केवलं मदाराधनानीति कृत्वा तत्फले निराशीस्तत एव तत्र कर्मणि ममतारहितो भूत्वा विगतज्वरो युद्धादिकं कुरुष्व । स्वकीये-नाऽऽत्मना कर्त्रा स्वकीयैरेव करणैः स्वाराधनैकप्रयोजनाय परमपुरुषः

तामाह—सर्वस्य चेति । मयि सर्वाणीत्यस्याभिप्रायव्यञ्जनाय पार्थ-सारथेरीश्वरस्य प्रत्यक्परास्त्रि(ङ्नि)देशयोरीश्वरैकविषयत्वं दर्शयितुं वचनद्वयोपादानम् । एवमर्थस्वरूपमुपपाद्य तज्ज्ञानस्य कर्तृत्वसंन्यासहेतुतां संन्यस्य निराशीर्निर्मम इति त्रयाणां पदानां कर्तृत्वत्यागफलत्यागस्वकीयतासङ्गत्यागविषयतामुत्तरोत्तरस्य च पूर्वपूर्वहेतुतां षाठ्क्रमसूचितां प्रकाशयति—अत इति । अस्यार्थस्य श्रुतिस्मृत्यन्तरादिसिद्धत्वादित्यर्थः । मयैव क्रियमाणानीति । भृत्य-प्रवर्तकेन राज्ञेव सद्धारकमद्धारकं चेति भावः । ऋत्विज इव परस्य कर्तृत्वेऽपि स्वस्य फलाभिसंधिः स्यादिति तन्निरासाय निराशीरित्युक्तमित्यभिप्रायेणाऽऽह—तानि चेति । तत एवेति । फलद्वारा हि कर्मणि ममता मदभिलषितसाधनत्वान्मदर्थं कर्मेति कर्मण्यैश्वर्यबोधो ह्यधिकार इति भावः । ननु यदीश्वरे कर्तृत्वं संन्यस्तं कथं तर्हि बुध्यस्वेति जीवः कर्तृतया निर्दिश्यते । यदि चासौ निराशीः कथं परमपुरुषाराधनरूपेऽपि कर्मणि प्रवर्तेत । यदि च निर्ममः स कथं ममेदं कर्मेति बुध्यमानः कर्म कुर्यात् । यदि च स्वव्यापारं नानुसंधत्ते तदा त्यागरूपव्यापारमपि न मन्येत । ततश्च विगतज्वर इत्यनुपपन्नमित्याशङ्क्याऽऽह—स्वकीये-नाऽऽत्मना कर्त्रेति । स्वशेषभूतेन जीवेन प्रयोज्यकर्त्रेत्यर्थः । स्वकीयैश्वोपकरणैरिति । यथाऽसौ जीवः परशेषभूतस्तथा तस्य स्वशेषतया प्रागाभिमतं हविरादिकमपि परशेषभूतमिति कैमुतिकन्यायासिद्धमिति भावः । स्वाराधनैकप्रयोजनायेति । शेषस्य शेषिण्य-

सर्वेश्वरः सर्वशेषी स्वयमेव स्वकर्माणि कारयतीत्यनुसंधाय कर्मसु ममताराहितः प्राचीनेनानादिकालप्रवृत्तानन्तपापसंचयेन कथमहं भविष्यामीत्येवंभूतान्तर्ज्वरत्रिमुक्तः परमपुरुष एव कर्मभिराराधितो बन्धान्मोचयतीति स्मरन्मुखेन कर्मयोगमेव कुरुष्वेत्यर्थः ॥ ३० ॥

तमीश्वराणां परमं महेश्वरं तं देवतानां परमं च दैवतम् । पतिं विश्वस्येत्यादिश्रुतिसिद्धं हि सर्वेश्वरत्वं सर्वशेषित्वमीश्वरत्वं नियन्तृत्वं शेषित्वं पतित्वम् । अयमेव साक्षादुपनिषत्सारभूतोऽर्थ इत्याह—

ये मे मतमिदं नित्यमनुतिष्ठन्ति मानवाः ।

अद्धावन्तोऽनसूयन्तो मुच्यन्ते तेऽपि कर्मभिः ॥ ३१ ॥

तिशयाधानमेव प्रयोजनमिति भावः । आह च वेदार्थसंग्रहे—परगतातिशयाधानेच्छयोपादेयत्वमेव यस्य स्वरूपं स शेषः परः शेषीति । स्वकीयेनेत्यादौ प्रमाणसूचनाय सर्वशेषीत्याद्युक्तम् । स्वयमेवेत्यादि । आराध्यभूत एवाऽऽराधनं कारयतीति भावः । एवकारेण प्रवर्तकान्तरं च व्युदस्तम् । कारयतीति । सर्वेश्वरः सन् स्वेष्टं सर्वं स्वयमेव कर्तुं शक्तोऽपि स्वशेषभूतजीवानां शास्त्रवश्यत्व-तत्फलभोक्तृत्वादिसिद्धयर्थं तान्कृतुंकारयतीति भावः । प्राकरणिकं प्रतिषेध्यज्वरविशेषप्रसङ्गं दर्शयति—प्राचीनेत्यादिना । अस्तु श्रुतिसिद्धमीश्वरत्वं कारयितृत्वस्य किमायातमिति भावः । ईश्वरत्वं नियन्तृत्वमिति । चेतनगतं शेषित्वं पतित्वमेवेति भावः । यद्वा श्रुतिभाष्यपठितयोः शेषित्वेश्वरत्वयोः को भेद इति शङ्काऽ-पाक्रियते—ईश्वरत्वं नियन्तृत्वमित्यादिना ॥ ३० ॥

ये मे मतमिति श्लोके मतमित्यौपनिषदपुरुषस्य सिद्धान्ताभिमानप्रदर्शनान्मोक्षसाधनत्वोपदेशमात्रस्य कृतकरत्वाच्च तत्प्राशस्त्यपरोऽयम् । अयमेव साक्षादिति । ज्ञानयोगनिरपेक्ष इत्यर्थः । सारभूतः प्रधानभूतः । 'सारो बले स्थिरांशे च न्याये क्लीबं वरे त्रिषु' इति नैघण्टुकाः । प्राधान्यं चात्र मोक्षसाधने ज्यायस्त्वम् । मानवशब्दस्याज्ञानधिकृतशूद्रादिसंग्राहकत्वादाधिकृतदेवादिप्रतिक्षेपकत्वाच्च । तदुभयपरिहाराय य इति प्रमाणसिद्धानुवादेनाधिकारि-

ये मानवा आत्मनिष्ठशास्त्राधिकारिणोऽयमेव शास्त्रार्थ इत्येतन्मतं निश्चित्य तथाऽनुतिष्ठन्ति । ये चाननुतिष्ठन्तोऽपि अस्मिन्शास्त्रार्थे श्रद्धाधाना भवन्ति । ये चाश्रद्धाधाना अप्येवं शास्त्रार्थो न संभवतीति नाभ्यसूयन्ति अस्मिन्महागुणे शास्त्रार्थे दोषदर्शिनो न भवन्तीत्यर्थः । ते सर्वे बन्धहेतुभिरनादिकालप्रारब्धैः कर्मभिर्मुच्यन्ते । तेऽपि कर्मभिरित्यपिशब्दादेर्षा पृथक्करणम् । इदानीमननुतिष्ठन्तोऽपि अस्मिन्शास्त्रार्थे श्रद्धाधाना

मात्रोपलक्षकोऽयं शब्द इत्यभिप्रायेणोक्तम्—ये मानवा इति । शास्त्राधिकारिण इति । नित्यमनुतिष्ठन्तीत्युक्तं नित्यमनुष्ठानं निर्णयपूर्वकमेव । प्रामाणिकत्वानिश्चयज्ञून्यस्यानुष्ठानं कदाचिद्भङ्ग्येतापीत्यभिप्रायेणोक्तम्—अयमेव शास्त्रार्थ इत्येतत् । अयमेवेत्युक्तमेतन्मे मतं शास्त्रार्थ इति निश्चित्येन्यन्वयः । शासितुर्मतनेवमेव हि शास्त्रार्थ इति भावः । श्रद्धावन्त इति पदमनुष्ठानात्पूर्वावस्थापरमित्याह—ये चाननुतिष्ठन्तोऽपीति । ततोऽप्यर्वाचीनाऽवस्थाऽनसथेत्याह—ये चाश्रद्धाधाना इति । गुणेषु दोषाविष्करणमसूयेत्यसूयालक्षणाभिप्रायेणाऽऽह—अस्मिन्निति । अपिशब्दो वर्गत्रयसमुच्चयपर इति ते सर्वे इत्युक्तम् । ननु संभवत्येकवाक्यत्वे वाक्यभेदश्चेत्येते । श्रद्धावन्त इत्यादौ च भवन्तीत्यध्याहारश्चानुचितः । यच्छब्दस्य चैकप्रप्रयुक्तस्याऽऽवृत्तिरनुपपत्तेत्यत्राऽऽह—तेऽपीति । एवामिति । अधिकारिणां बुद्धिस्थानां वाक्यानां वा । अयमभिप्रायः—नात्रैकवाक्यत्वं संभवति । अपिशब्दानन्वयात् । अपिशब्दो ह्यत्रानुष्ठातृभिः तदात्रिकार्यन्तरसमुच्चयपरो वाऽनुष्ठातृणामपकर्षपरो वा स्यात् । तत्र ज्ञानयोगिनां समुच्चयः संभवन्नज्ञानपेक्षितः, कर्मयोगप्रशंसाप्रकरणानुचितश्च । ज्ञानयोगिभ्यः कर्मयोगिना(णां)मपकर्षसूचनं त्वत्रात्यन्तविरुद्धम् । नित्यमनुष्ठातृणां श्रद्धावन्तोऽनसूयन्त इति विशेषणाभिधानं च निरर्थकम् । न हि नित्यमनुतिष्ठन्तोऽश्रद्धाधाना असूयन्तश्च भवेयुः । अवस्थात्रयविषयत्वे तु समुच्चयपरतया वाऽर्वाचीनावस्थापकर्षपरतया वा शङ्क्य(क्य)मपिशब्दो नेतुमिति अनुष्ठातृणां श्रद्धानसूयाभाववतां च तुल्यफलत्वेऽनुष्ठानविधायकशास्त्रार्थस्य स्यादित्याशङ्क्याऽऽह—इदानीमिति । श्रद्धानसूययोः पापनिर्हरणहेतुत्वं च 'धर्मः

अनसूयव(न्त)श्च श्रद्धया चातसूयया च क्षीणपापा अचिरेभेममेव
शास्त्रार्थमनुष्ठाय मुच्यन्त इत्यर्थः ॥ ३१ ॥

भगवदभिमतमौपनिषदमर्थमननुतिष्ठतान्श्रद्धधानानामभ्यसूयतां च
दोषमाह—

ये त्वेतदभ्यसूयन्तो नानुतिष्ठन्ति मे मतम् ।

सर्वज्ञानविमूढांस्तान्बिद्धि नष्टानचेतसः ॥ ३२ ॥

ये त्वेतत्सर्वमात्मवस्तु मच्छरीरतया मदाधारं मच्छेषभूतं मदेक-
प्रवर्त्यमिति मे मतं नानुतिष्ठन्ति नैवमनुसंधाय सर्वाणि कर्माणि कुर्वते
ये च न श्रद्धयते ये चाभ्यसूयन्तो वर्तन्ते तान्सर्वेषु ज्ञानेषु विशेषेण
मूढांस्तत्र एव नष्टानचेतसो विद्धि । चेतःकार्यं हि वस्तुयाथात्म्य-
निश्चयः । तदभावादचेतसः । विपरीतज्ञानाः सर्वत्र विमूढाश्च ॥ ३२ ॥
एवं प्रकृतिसंसर्गिणस्तद्गुणोद्रेककृतं कर्तृत्वं तच्च परमपुरुषायत्त-

भूतो वा दृष्टो वा स्मृतो वा कथितोऽपि वा । अनुमोदितो वा राजेन्द्र
पुनाति पुरुषं सदा । इत्यादिसिद्धम् ॥ ३१ ॥

व्यतिरेकतयाऽप्युक्तार्थप्राशस्त्यातिरेक उच्यते इत्यभिप्राये-
णाऽऽह—भगवदिति । पूर्वोक्तव्यतिरेकरूपत्वादभ्यसूयोक्तिरश्रद्धो-
पलक्षणतयेत्यभिप्रायेण—अश्रद्धधानानामित्याद्युक्तम् । आधेयं श्लेष-
भूतं त्रिधेयं हि शरीरमित्यभिप्रायेण—मदाधारमित्यादि पदत्रयम् ।
स्वरूपस्थितिप्रवृत्तितादधीन्यपरं च परबुद्धिवृत्तिविशेषरूपं मतं
कथमनुष्ठेयमननुष्ठेयं वा । सिद्धवस्तुनि च कथमनुष्ठानमित्यत्राभि-
प्रेताध्याहारेणाऽऽह—नैवमनुसंधायेति । सर्वेषु ज्ञानेषु विशेषेण मूढा-
निति । यथावस्थितात्पस्वरूपानभिज्ञतयाऽहं ममेत्यादिषु सर्वेषु
ज्ञानेषु ज्ञातव्यवस्तूनां यथावस्थितस्वरूपानभिज्ञानित्यर्थः । नश-
निति । पुरुषार्थायाग्यानित्यर्थः । किं तच्चज्ञानरहितस्यान्तःकर-
णमपि नास्तीत्यत्राऽऽह—चेतःकार्यमिति । कार्यादर्शनात्कारणं
नास्तीत्युपचर्यते इति भावः । विपरीतज्ञानाः सर्वत्र विमूढा-
श्चेति ॥ ३२ ॥

उत्तरप्रघट्टकसंगत्यर्थं प्रतिपत्तिसौकर्यार्थं च पूर्वोक्तं संकलय्य
दर्शयति—एवमिति । मुक्तानां कर्तृत्वस्य गुणाधीनत्वाभावात्प्र-
२७

मित्यनुसंधाय कर्मयोगयोग्येन ज्ञानयोगयोग्येन च कर्मयोगस्य सुशक्तत्वा-
दप्रमादत्वादन्तर्गतात्मज्ञानतया निरपेक्षत्वादितरस्य दुःशक्तत्वात्सप्रमा-
दत्वाच्छरीरधारणाद्यर्थतया कर्मापेक्षत्वात्कर्मयोग एव कर्तव्यो व्यपदे-
यस्य तु विशेषतः स एव कर्तव्य इति चोक्तम् । अतः परमध्यायशे-
षेण ज्ञानयोगस्य दुःशक्ततया सप्रमादतोच्यते—

सदृशं चेष्टते स्वस्याः प्रकृतर्ज्ञानवानपि ।

प्रकृतिं यान्ति भूतानि निग्रहः किं करिष्यति ॥ ३३ ॥

प्रकृतिविविक्तमीदृशमात्मस्वरूपं तदेव सर्वदाऽनुसंधेयमिति च शास्त्रा-
णि प्रतिपादयन्तीन्नि ज्ञानवानपि स्वस्याः प्रकृतः प्राचीनवासनायाः सदृशं
प्राकृतविषयेष्वेव चेष्टते । कुतः—प्रकृतिं यान्ति भूतानि । अचित्संसृष्टा

कृतिसंसर्गिण इत्युक्तम् । ज्ञानयोगादनादरहेतुभूतदुःशक्तत्वादि-
सन्नर्थनपरमनन्तरप्रकरणमित्यभिप्रायेणाऽऽह—अतः परमिति ।
नानुतिष्ठन्तीत्यस्य हेतुरपि सदृशमित्यादिनाऽभिप्रेतः । ज्ञानवान-
पीत्यत्र न तावद्वैकिकज्ञानमात्रमुच्यते । तस्य प्रकृत्यनुकूलस्य
प्रवृत्तिविरोधित्वाभावेनापिशब्दानन्वयात् । नायात्मसाक्षात्का-
रपर्यन्तं ज्ञानम् । तस्यामवस्थायां प्रकृत्यनुवर्तित्वप्रगङ्गाभावात् ।
अतो यदालम्ब्य ज्ञानयोगं प्रवर्तितुमुत्सहते तज्ज्ञानमिह विव-
क्षितम् । तच्च शास्त्रजन्यम् । यथावस्थितात्मतत्त्वज्ञानमित्यभि-
प्रायेणाऽऽह—प्रकृतिविविक्तमिति । ईदृशमिति यथावस्थितपर-
शेषत्वादिविशिष्टस्वरूपनिर्देशः । तदेवेति विषयानुभवव्यवच्छेदः ।
सर्वदेति । आ फलावाप्तेरित्यर्थः । स्वस्याः प्रातिस्विक्या इत्यर्थः ।
चेतनप्रवृत्तिरूपचेष्टाया असाधारणधारणं हि रामद्वेषौ तौ चान-
न्तरश्लोकेऽभिधीयते । तन्मूलं च प्राचीनवासनैव । अतोऽत्र प्रकृ-
तिशब्देन स्वभावव्यपदेशादीनादिवासनैव विवक्षितेत्यभिप्रायेणा-
क्तम्—प्राचीनवासनाया इति । सदृशमित्यनेनाभिप्रेतमानुरूप्यमाह—
प्राकृतविषयेष्विति । शब्दादिविषयवासनया पुनरपि तत्रैव प्रवर्तते
इत्यर्थः । कुत इति । ज्ञानवांश्चेज्ज्ञानानुरूपं चेष्टताम् । कुतः
प्रकृत्यनुरूपं चेष्टत इत्यर्थः । अत्रोत्तरम्—प्रकृतिं यान्त भूता-
नाति । पुनरुक्तिशङ्कां परिहरन्नुत्तरत्वं विवर्णाति—अचित्संसृष्टा

जन्तवोऽनादिकालप्रवृत्तवासनामेव यान्ति । तानि वासनानुयार्थानि
भूतानि शास्त्रकृतो निग्रहः किं करिष्यति ॥ २३ ॥

प्रकृत्यनुयार्थित्वप्रकारमाह—

इन्द्रियस्थेन्द्रियस्यार्थे रागद्वेषौ व्यवस्थितौ ।

तयोर्न वशमागच्छेत्ता ह्यस्य परिपन्थिनौ ॥ २४ ॥

श्रोत्रादिज्ञानेन्द्रियस्यार्थं शब्दादौ वागादिकर्मेन्द्रियस्य चार्थं वचनादौ
प्राचीनवासनाजनिततत्तदनुभूपारूपो रागोऽवर्जनीयो व्यवस्थितः ।
तदनुभवे प्रतिहते चावर्जनीयो द्वेषो व्यवस्थितः । तावेवं
ज्ञानयोगाय यनमानं नियमितसर्वेन्द्रियं स्ववशे कृत्वा प्रसह्य

जन्तव इति भूतशब्दार्थः । अनादिकालप्रवृत्ताचित्संसर्गकृताप-
रोक्षाभङ्गुरदेहात्मभ्रमजनितामन्यन्तप्रपञ्चितां वासनामद्यतनपरो-
क्षशास्त्रजन्यज्ञानं न सहसैव निरोद्धुं क्षममित्यभिप्रायः । तदेव
विवृणोति—तान्ति । निग्रह इति । नियमनमित्यर्थः । अत्र मम
वाऽन्यस्य वेति निग्रहकर्त्रध्याहारो न युक्तः । अनिच्छक्षणी-
त्यादिप्राकरणिकाथानुसारेण शास्त्रकृतत्वमेवोचितम् । किं करि-
ष्यतीति । न किञ्चन किञ्चिदपि निरोद्धुं शक्यमित्यर्थः ॥ २३ ॥

वासनायाः स्वानुरूपचेष्टाहेतुत्वेऽवान्तरव्यापारोऽनन्तरमुच्यत
इत्यभिप्रायेणाऽऽह— प्रकृत्यनुयार्थित्वेति । इन्द्रियस्थेन्द्रियस्येति
चीप्सा सर्वेन्द्रियसंग्रहार्थेत्यभिप्रायेण—ज्ञानेन्द्रियकर्मेन्द्रियोपादानम् ।
अर्थशब्दोऽत्र विषयपरः । साध्यस्य च व्यापारविषयत्वाद्ब्रह्मना-
देरप्यत्रार्थशब्दार्थता दर्शिता । व्यवस्थित इत्यत्रोपसर्गार्थविवर-
णमवर्जनीय इति । वासनाया इच्छाद्वारेणैव प्रकृतिहेतुत्ववचना-
ज्ज्ञानवासनैव कर्महेतुत्ववेषेण कर्मवासनेत्युच्यते न तु वासना-
न्तरमस्तीत्यपि सूचितं भवति । ‘ इन्द्रियस्थेन्द्रियस्यार्थे
रागद्वेषौ व्यवस्थितौ ’ इत्युक्ते शब्दादिविषयेषु रागवद्द्वेषोऽपि किं
स्वरसवाहीति शङ्क्य स्यात्तद्व्युदासायाऽऽह— तदनुभव इति ।
ततः किमिति शङ्क्यां सदृशं चेष्टत इत्यनेनैकीकृत्यानुसंधान-
स्तात्पर्यार्थमाह— तावेवमिति । एवमुक्तवासनानुयार्थित्वप्रकारेण-

स्वकार्येषु नियोजयतः । ततश्चायमात्मस्वरूपानुभवविमुखो विनष्टो भवति । तयोर्न वक्ष्यमाणच्छेज्ज्ञानयोगारम्भेण रागद्वेषवक्ष्यमाणस्य न विनश्येत् । तौ हि रागद्वेषावस्य दुर्जयौ शत्रू आत्मज्ञानाभ्यासं वारयतः ॥ ३४ ॥

श्रेयान्स्वधर्मो विगुणः परधर्मात्स्वनुष्ठितात् ।

स्वधर्मं निधनं श्रेयः परधर्मो भयावहः ॥ ३५ ॥

त्यर्थः । नियमितसर्वेन्द्रियमित्यनेन बलात्क्षणमात्रनिमीलनादि-
नियमनमुच्यते । स्वकार्येभ्यः । निर्विषयानुभवेषु वचनादाना-
दिषु कर्मसु चेत्यर्थः । ‘ सङ्गनात्संजायते ’ इत्यारभ्य ‘ बुद्धिना-
ज्ञात्प्रणश्यति ’ इत्यन्तं पूर्वप्रपञ्चितमवसरे स्मारयति—ततश्चाय-
मिति । ‘ तयोर्न वक्ष्यमाणच्छेत् ’ इत्येतद् तावद्रागद्वेषनिषेधमात्रम् ।
तदा ह्यौचित्याज्ज्ञानयोगाङ्गविधानं स्यात् । तच्च ज्ञानयोगानादर-
णीयताप्रकरणासंगतम् । अतोऽत्र यया वचनव्यक्त्या ज्ञानयो-
गानादरणीयता सूच्येत स्यै(सै)त्र ब्राह्मेत्यभिप्रायेणाऽऽह—
ज्ञानयोगेति । कर्मयोगारम्भे तु चिराभ्यस्तसजातीयविषयेषु
प्रवृत्तेर्न रागद्वेषयोः स्वबलात्कार इति भावः । आगम्य न
विनश्येदिति विनाशहेतुभूतं तद्वक्ष्यगमनं परिहरेदित्यर्थः । तद्वक्ष्यग-
मने कथं विनाश इति शङ्कनायां चतुर्थपादमवतारयति—तौ हीति ।
‘ काम एष क्रोध एषः ’ इत्यादिभिः श्लोकैर्विकृष्यमाणमाकार-
मभिप्रेत्य दुर्जयौ शत्रू इत्युक्तम् । परिपन्थित्वं प्रकृतविषयं
योजयति—ज्ञानाभ्यासं वारयत इति । मुक्तिघण्टापथे लुण्ठकवद-
वस्थितावित्यर्थः ॥ ३४ ॥

श्रेयानित्यत्र श्लोके स्वधर्मपरधर्मशब्दौ न तावद्वर्णाश्रमाद्यपे-
क्षया प्रयुज्येते । परवर्णाश्रमादिधर्मानुष्ठानस्य दूरतो निरस्तत्वेन
तन्निषेधायोगात् । अत्र च तत्प्रसङ्गाभावात्, परधर्मात्स्वनुष्ठा-
तात्स्वधर्मो विगुणः श्रेयानिति चोक्तेः श्रेयःशब्दस्य तदत्रापि-
त्वात् स्वनुष्ठितपरधर्मस्य प्रशस्यत्वमात्रं प्रसज्येत । न च तदुप-
पद्यते । स्वनुष्ठितस्य दुरनुष्ठितस्य वा परधर्मस्याधर्मत्वेन गर्ह-
णीयत्वात् । अथ क्षत्रधर्मभूतयुद्धपरित्यागाभिलाषिणोऽर्जुनस्य

अतः सुशक्ततया स्वधर्मभूतः कर्मयोगो विगुणोऽप्यप्रमादगर्भः प्रकृ-
त्सिसृष्टस्य दुःशक्ततया परधर्मभूताज्ज्ञानयोगात्सगुणादपि कंचित्काल-

स्वधर्मभूतयुद्धप्रशंसा ब्राह्मणादिधर्मभूततत्परित्यागनिन्दा च क्रियत इति चेदस्त्वेतावताऽपि निषेधस्य प्रसङ्गः । तस्य प्रशस्यत्वमात्रप्रसङ्गचोद्यं तु न परिहृतम् । न चात्र स्वधर्म परित्यज्य परधर्मं कुर्यामित्यर्जुनस्याभिसंधिः । अत्रैव ह्यस्येदानीं स्वधर्मबुद्धिः । स्वधर्मतया भ्राम्यतः परधर्मत्वमत्र ज्ञाप्यत इति चेत्तन्न । स्वनुष्ठितात्परधर्मादित्यनुवादरूपत्वानुपपत्तेः । परधर्मतया संप्रतिपक्षत्वे ह्येवं व्यपदेश उपपद्यते । तत्र च परधर्मत्वज्ञापनं निष्प्रयोजनमधर्मत्वमात्रस्यैव ज्ञाप्यत्वात् । अतोऽत्र स्वधर्मपरधर्मशब्दौ प्रशस्यतयाऽनादरणीयतया च प्रकृतकर्मयोगज्ञानयोगविषयौ । एवं च सति ज्ञानयोगस्य प्रशस्यत्वमात्रप्रसङ्गोऽपि न दूषणम् । पूर्वश्लोकद्वयप्रकृतवासनानुवर्तित्वेन संगतिश्च स्यात् । अथ केनेत्युत्तरश्लोकस्थप्रश्नोऽप्येवमवोपपद्यते । अत्र ह्यनिच्छतोऽपि पापाचरणहेतुः क इति प्रश्नः, स च ज्ञानयोगदुष्करत्वकथनेनैव संगच्छेत । अनिच्छतोऽपि मे क्षत्रधर्मत्यागः केनेति प्रश्नार्थ इति चेन्न । अस्यानिच्छत्वाभावात् । काम एष क्रोध एष इत्याद्युत्तरानुपपत्तेश्च । न हि कामक्रोधाभ्यामर्जुनो युद्धं परित्यजति किंतु कारुण्यादिनेत्युपक्रमेऽप्युक्तम् । अतः स्वधर्मपरधर्मशब्दौ स्वशक्यपरशक्यधर्मविषयौ । तदेतदखिलमभिप्रेत्याऽऽह-अतः सुशक्तयेति । अतः श्लोकद्वयोक्तवासानुवर्तित्ववशादित्यर्थः । विगुणोऽप्यङ्गवैकल्ययुक्तोऽपीत्यर्थः विगुणस्य कथं श्रेयस्त्वमित्यत्रोक्तम्— अप्रमादगर्भ इति । वैगुण्यमात्रं स्वरूपविच्छेदद्वारमिति भावः । स्वनुष्ठितादित्यस्य वैगुण्यप्रतियोग्याकारपरतया सुशब्दः साद्गुण्यपर इत्याह—सगुणादिति । अनुष्ठितशब्दस्य भूतार्थप्रत्ययान्तत्वाद्भूतत्वस्य चातिक्रान्ततारूपत्वात् प्रागनुष्ठानं पश्चाद्विच्छेदश्च सूचित इत्याद्यभिप्रायेणोक्तम्—कंचि काल-

मनुष्टितात्सप्रमादाच्छेयान् । स्वेनैवोपादातुं योग्यतया स्वधर्मभूते कर्मणि
वर्तमानस्यैकस्मिञ्जन्यप्राप्तफलतया निधनमपि श्रेयः । अनन्तरायहत-
तयाऽनन्तरजन्मन्यव्याकुलकर्मयोगारम्भसंभवात् । प्रकृतिसंसृष्टस्य
स्वेनैवोपादातुमशक्यतया परधर्मभूतो ज्ञानयोगः प्रमादगर्भतया भया-
वहः ॥ ३५ ॥

मनुष्टितात्सप्रमादादिति । एवं विच्छेदाविवक्षायां स्वनुष्टि-
ताज्ज्ञानयोगाद्विगुणः कर्मयोगः श्रेयानित्येतदसंगतं स्यात् ।
सगुणस्याविच्छिन्नस्य फलाविनाभावादिति भावः । सूशक्तये-
त्युक्तहेतुविवरणमुखेन स्वधर्मशब्दार्थं च विभ्रुष्वन्विगुणस्य
कर्मणः फलाभावात्कथं श्रेयस्त्वमिति शङ्कापरिहारतया तृतीयं
पादं व्याख्याति—स्वेनैवेति । स्वेनैव प्रकृतिसंसृष्टतया व्याप्ति-
यमाणेन्द्रियेणैवेत्यर्थः । यद्वा स्वेच्छयैवेति भावः । एकस्मिञ्जन्मनि
अप्रप्तफलत्वमेति । अयमभिप्रायः—यद्यप्यात्मसाक्षात्कारादिफला-
र्थतया विहितत्वात्कर्मयोगः काम्यकर्मैव तथाऽप्यस्य काम्यकर्म-
णोऽयं विशेषः—यद्विगुणानुष्ठितमपि [फलसाधकम्] जन्मान्तरेऽपि
त्रिगुणस्य कथं फलसाधनत्वमित्यत्राऽऽह—अनन्तरायहततयेति । इ-
न्द्रियाणामनुभूतसजातीयविषयसमर्पणेन कर्मयोगस्वरूपस्यात्यन्त-
विच्छेदाभावादित्यर्थः । अव्याकुलत्वमत्राविकलत्वम् । एतच्च सर्वं
नेहाभिक्रमनाशोऽस्तीति पूर्वं संग्रहेणोक्तम् । पार्थ नैवेह नामुत्रे-
त्यनेन प्रपञ्चयिष्यते च । अव्यवहितानन्तरजनिर्षौक्यनिर्ण-
याभावेन संभवादित्युक्तम् । अनन्तरे ततोऽनन्तरे वा फलं ताव-
त्सिद्धमिति भावः । यदि [त्रि]गुणस्य कर्मयोगस्य जन्मान्तरस्य
फलमभिप्रेत्य श्रेयस्त्वमुच्यते तर्हि ज्ञानयोगस्यापि तथा किं न
स्यादित्यत्र चतुर्थं पादं व्याख्याति—प्रकृतीति । जन्मान्तरेऽपि
फलं न संभवतीत्यभिप्रायेण भयावह इत्युच्यते । स्वरूपेण
विच्छिन्नस्य कथं जन्मान्तरेऽपि फलम् । अविच्छिन्नस्य गुणस्य
फलं विलम्बितमिति भावः ॥ ३५ ॥

अर्जुन उवाच—

अथ केन प्रयुक्तोऽयं पापं चरति पुरुषः ।

अनिच्छन्नपि वाष्ण्येय बलादिव नियोजितः ॥ ३६ ॥

अथायं ज्ञानयोगाय प्रवृत्तः पुरुषः स्वयं विषयाननुभवितुमनिच्छन्नपि केन प्रयुक्तो विषयानुभवरूपं पापं बलान्नियोजित इवाऽऽचरति ॥ ३६ ॥

श्रीभगवानुवाच—

काम एष क्रोध एष रजोगुणसमुद्भवः ।

महाशनो महापाप्मा विद्ध्येनमिह वैरिणम् ॥ ३७ ॥

ननु सदृशं चेष्टत इत्यादिना वासनानुवर्तित्वमुक्तम् । वासना चेतनस्येच्छाद्वारेण प्रवर्तिका । एवं च सति ज्ञानयोगमिच्छतस्तद्विरोधितया विषयानुभवमनिच्छतोऽपि कथं वासना विषयानुभवे प्रवृत्तिहेतुरिति पृच्छति—अथ केनेति । अत्रानिच्छमानोऽपि बलादाताद्ये(ह्ये)व नियोजित इति यादवप्रकाशपाठोऽपपाठः । अथ शब्दोऽत्र प्रश्नार्थकः कात्स्नर्यपरो वा । ज्ञानवानपीति ज्ञानवच्चेन निर्दिष्टपरामर्शकोऽंशब्द इत्यभिप्रायेणोक्तम्—अयं ज्ञानयोगाय प्रवृत्त इति । न ह्ययं वासनयाऽप्यनिच्छापूर्वं प्रवर्तते चेतनत्वात्, इति पुरुषशब्दस्य भावः । अनिच्छन्तोऽपि वायूदकादिप्रेरिताः प्रवर्तन्ते तद्वदत्रापि केनचित्प्रेरकेण बलवता भवितव्यमिति मत्वोक्तम्—बलादित्यादि । बलादिव नियोजित इत्यस्य केनेत्यादिप्रश्नविरुद्धार्थतां परिहर्तुं क्रमभेदेनान्वय उक्तः । वायूदकबलान्नियोजितो यथाऽनिच्छन्नप्याचरति तथाऽयमप्याचरति । तत्र केन प्रयुक्त इति प्रश्नार्थः ॥ ३६ ॥

अथेन्द्रियस्येत्यादिना संग्रहेणोक्तमेवार्थं प्रश्नस्योत्तरतया प्रपञ्चयन्भगवानुवाच—काम एष इति । विषयानुभववासनाधीजानां कामक्रोधाद्यङ्कुरोत्पादने रजोगुणः सलिलसेकः । कामादिर्षस्मन्मते ज्ञानविशेषरूपात्मधर्मः । रजस्तु प्रकृतिगुणः । अन्यधर्मस्य

अस्योद्भवविभवादिरूपेण वर्तमानगुणमयप्रकृतिसंसृष्टस्य ज्ञानयोगा-
रब्धस्य रजोगुणसमुद्भवः प्राचीनवासनाजनितः शब्दादिविषयोऽयं
कामो महाशनः सर्वविषयेष्वेनमाकर्षति । एष एव प्रतिहतगतिः प्रति-

कथमन्यत्र कार्यकरत्वमित्यत्रोक्तम्—गुणमयप्रकृतिसंसृष्टस्येति ।
औष्ण्याश्रयदहनसंयोगाद्यथा करतलादौ स्फोटादिस्तथा गुणा-
श्रयप्रकृतिसंसर्गादात्मनि कामादिरिति भावः । तर्हि गुणत्रयप्र-
कृतिसंसर्गात्सत्त्वादिकार्यज्ञानादिरपि युगपदेव किं न स्यादित्य-
त्रोक्तम्—उद्भवविभवादिरूपेण वर्तमानेति । पूर्वश्लोकोक्तार्थशब्द-
स्यात्रापेक्षयाऽस्येति विपरिणत्याऽनुपङ्गः । रजोगुणप्रचुरस्यास्य
कथं ज्ञानयोगप्रारम्भमात्र[त्व]मपीति चोद्यम्, उद्भवविभवक्रमेण
मात्रया मध्ये कदाचित्सत्त्वोन्मेषसंभावनया निरस्तमित्यभिप्रेत्य
ज्ञानयोगारब्धस्येत्युक्तम् । आरब्धेति भुक्ता ब्राह्मणा इतिवत्कर्तरि
क्तः । एष इतिपदेन पापाचरणाप्रयोजकः प्रश्नविषयः परामृ-
श्यते । तेनैव सदृशं चेष्टते, इन्द्रियस्येन्द्रियस्यार्थ इति श्लोकोद्घ-
योक्तार्थोऽप्यत्र स्मारित इत्यभिप्रेत्य प्राचीनेत्यादिविशेषणद्वय-
मुक्तम् । पूर्वोक्तरागद्वेषावस्थापन्नावत्र कामक्रोधशब्देन व्यप-
दिश्यते इति भावः । महाशनत्वविवरणम्—विषयेष्वेनमाकर्षतीति ।
महदशनं भोग्यं यस्य स महाशनः । एष इति निर्देशस्याऽऽ-
वृत्त्या वाक्यभेदः । तत्र च वाक्यद्वयस्यैकमेव मुखभेदेन प्रति-
पाद्यम् । अन्यथा कः पापत(च)रणे प्रयोजक इति प्रश्ने काम एष
क्रोधश्चेत्यादिप्रकारेण निर्देष्टव्यम् । अनन्तरं च विद्धयेताविह
वैरिणाविति वक्तव्यम् । उत्तरत्र च षट्स्वपि श्लोकेषु तेन
कामरूपेण, अस्य, एनम्, यः, कामरूपमिति सर्वत्रैकवचनानि-
र्देशः काममात्रनिर्देशश्च क्रियते न तु कामात्क्रोधस्य पृथ-
कत्वेनाभिधानम् । ततश्च काम एवात्रस्थाभेदेन क्रोधतयाऽत्र
विवक्षितः । तदवस्थाद्वयविषयतया च वाक्यभेद उचितः । महा-
शनो महापाप्मेति पदद्वयमपि बाहुल्यानुसारेणौचित्यात्क्रमेण
तदुभयविषयमित्येतदखिलमित्यभिप्रेत्याऽऽह—एष एवेति । प्रति-

हननहेतुभूतचेतनान्मति क्रोधरूपेण परिणतो महापाप्मा परहिंसादिषु प्रवर्तयति । एनं रजोगुणसमुद्भवं सहजं ज्ञानयोगविरोधित्तं वैरिणं विद्धि ॥ ३७ ॥

धूमेनाऽऽव्रियते वह्निर्यथाऽऽदर्शो मलेन च ।

यथोल्बेनाऽऽवृतो गर्भस्तथा तेनेदमावृतम् ॥ ३८ ॥

यथा धूमेन वह्निराव्रियते यथा चाऽऽदर्शो मलेन यथा चोल्बेनाऽऽवृतो गर्भस्तथा तेन कामेनेदं जन्तुजातमावृतम् ॥ ३८ ॥

हनगतिरिति क्रोधाख्यपरिणामे हेतुरुक्तः । एकस्थैव शब्दादिविषयकामावस्थातः क्रोधावस्थाया विषयतो भेदप्रदर्शनार्थमिति प्रसङ्गपरिहारार्थं चोक्तम्—प्रतिहतेत्यादि । महापाप्मतां विवृणोति-परहिंसादिषु प्रवर्तयतीति । महान्पाप्मा कार्यतया यस्यास्तीति स महापाप्मा । क्रुद्धो हन्याद्गुरुनपीति हि प्रसिद्धमेतच्छ्लोकोक्तम् । रजोगुणारूपं पूर्वोक्तप्रकृतिशब्दव्यपदेशार्हं वासनाख्यं कारणं चोपस्थाप्य तदुभयकार्यताविशिष्टमेनमित्यन्वादेशः परामृशतीत्यभिप्रायेण रजोगुणसमुद्भवं सहजमिति पदद्वयमुक्तम् । इह वैरिणमित्यत्रेह-शब्दः प्रमादवृत्तया बुभुत्सितज्ञानयोगविषय इत्यभिप्रायेणोक्तम्—ज्ञानयोगविरोधिनमिति ॥ ३७ ॥

वैरित्वप्रकार उच्यते—धूमेनेति । तत्र यथेत्यन्तमेकं वाक्यम् । आदर्शो मलेन चेत्यत्र चकाराद्यथाशब्दोऽनुपक्त इति व्यञ्जनाय यथा धूमेनेत्युक्तम् । पूर्वस्मिञ्श्लोके क्रोधस्यापि कामावस्थान्तरत्वव्यपदेशादुत्तरत्र च कामरूपेण कामरूपमिति तस्थैवानुवृत्तेरत्रापि तच्छब्देन काम एव परामृश्यत इति व्यञ्जनाय तेन कामेनेत्युक्तम् । इदमिति सामान्यनिर्देशेऽप्यचिद्गहणासंभवात्सर्वेश्वरप्रहणौचित्यादिसंशब्दस्य वक्ष्यमाणपरत्वादिपि लोकप्रतीतिपरत्वस्वारस्याच्च यथा क्षेत्रज्ञशक्तिः सा वेष्टितेत्यादिवत् क्षेत्रज्ञानामावरणमिहोच्यत इत्यभिप्रायेणोक्तम्—इदं जन्तुजातमिति । जन्तुशब्देन शरीरत्वस्य च विवक्षितत्वादावरणार्हत्वं दर्शितम् । नपुंसकनिर्देशस्य सामान्यविषयत्वप्रदर्शनाय जातशब्दोऽनादिवासनानुबन्धत्वेन सहजत्वं निवृत्तस्यापि पुनः पुनरुपाधिवशादागमं स्वेच्छया निवर्तयितुमुप-क्षयत्वं च दर्शयितुं दृष्टान्तत्रयोपादानम् ॥ ३८ ॥

आवरणप्रकारमाह—

आवृतं ज्ञानमेतेन ज्ञानिनो नित्यवैरिणा ।

कामरूपेण कौन्तेय दुष्पूरेणानलेन च ॥ ३९ ॥

अस्य जन्तोर्ज्ञानिनो ज्ञानस्वभावस्याऽऽत्मविषयं ज्ञानमेतेन कामाकारेण विषयव्यामोहजननेन नित्यवैरिणाऽऽवृतं दुष्पूरेण पूर्वानर्हविषयेणानलेन च पर्याप्तिरहितेन ॥ ३९ ॥

कैरूपकरणैरयं काम आत्मानमधितिष्ठतीत्यत्राऽऽह—

आवृतं ज्ञानमित्यादेः पौनरुक्त्यव्युदासायाऽऽह—आवरणप्रकारमाहेति । अत्र तेनेदमावृतमित्युक्ते किं तदावृतमित्याकाङ्क्षया अपि कथमाकाङ्क्षा युक्तेति भावः । अत्र ज्ञानशब्दो नी(न) ताव[द] निष्पन्नज्ञानविषयः । तदवस्थस्य कामावृतज्ञानत्वाभावात् । तत्र निष्पन्नज्ञानसर्वक्षेत्रज्ञपरत्वमेवोचितमित्यभिप्रायेणास्य जन्तोर्ज्ञानिन इत्युक्तम् । ज्ञानिन इत्यत्र प्रत्ययस्य श्रुतिसिद्धस्वाभाविकसंबन्धपरत्वप्रदर्शनायाऽऽवरणस्यौपाधिकत्वद्योतनाय च ज्ञानस्वभावस्येत्युक्तम् । क्षेत्रज्ञस्यापि कर्मफलभोक्तुः शब्दादिविषयज्ञानावरणाभावात्तन्निष्पन्नं ज्ञानमित्युक्तम् । कामरूपशब्दस्य स्वेच्छागृहीतरूपत्वे प्रसिद्धेस्तद्भ्रमव्युदासायोक्तम्—कामाकारेणेति । कामस्वभावादर्थान्तराक्षिप्तमात्मविषयज्ञानावरणप्रकारं व्यञ्जयति—विषयव्यामोहजननेति । नित्यवैरिणा । आत्मसाक्षात्कारोत्तरावधिनाऽनादिवैरिणेत्यर्थः । नित्यसंसारिसद्भावपक्षे चास्य केषुचिदात्मसु नित्यवैरित्वं सिद्धम् । योग्यैर्लब्धैरलंभावराहित्यमनलशब्दार्थः ।

तृष्णा खनिरगाधेयं दुष्पूरा केन पूर्यते ।

या महद्भिरपि क्षिप्तैः पूरणैरेव खन्यते ॥

इत्युक्तप्रकारेणायोग्येषु दुर्लभेषु अवृत्तिहेतुत्वं दुष्पूरशब्दविवक्षितमित्यभिप्रायेणोक्तम्—दुष्पूरेण प्राप्यनर्हविषयेणानलेन च पर्याप्तिरहितेनेति । द्वाऽनलशब्दोऽग्निपर्यायः कामे गौणः । न ह्यग्नेर्विषयविभागः पर्याप्तिर्वा स्यात् । तद्वदिति भावः ॥ ३९ ॥

एवमावरणप्रकार उक्तः । अथाऽऽवरणोपकरणान्यनन्तरं नियन्तव्यत्वोपदेशायोच्यन्त इत्यभिप्रायेणाऽऽह—कैरिति । आत्मानम-

इन्द्रियाणि मनो बुद्धिरस्याधिष्ठानमुच्यते ।

एतैर्विमोहयत्येष ज्ञानमावृत्य देहिनम् ॥ ४० ॥

अधितिष्ठत्येभिरयं काम आत्मानमितीन्द्रियाणि मनो बुद्धिरस्या-
धिष्ठानम् । एतैरिन्द्रियमनोबुद्धिभिः कामाधिष्ठानभूतैर्विषयप्रवर्णैर्देहिनं
प्रकृतिसंसृष्टं ज्ञानमावृत्य विमोहयति विविधं मोहयति आत्मज्ञानविमुखं
विषयानुभवपरं करोतीत्यर्थः ॥ ४० ॥

तस्मात्त्वमिन्द्रियाण्यादौ नियम्य भरतर्षभ ।

पाप्मानं प्रजहि ह्येनं ज्ञानविज्ञाननाशनम् ॥ ४१ ॥

यस्मात्सर्वेन्द्रियव्यापारोपरतिरूपे ज्ञानयोगे प्रवृत्तस्यायं कामरूपश-
त्रुर्विषयाभिमुख्यकरणेनाऽऽत्मनि वैमुख्यं करोति तस्मात्प्रकृतिसंसृष्टत-

धितिष्ठति स्वतन्त्रमात्मानमाक्रम्य परतन्त्रं करोतीत्यर्थः । इन्द्रि-
यशब्दोऽत्र गोबलीवर्दन्यायाद्ब्रह्मेन्द्रियपरः । बुद्धिरत्रापुरुषार्थेषु
पुरुषार्थाध्यवसायः । प्रकृतानुपयुक्ताधिकरणादिव्युदासाय कर-
णव्युत्पत्तिं दर्शयति—अधितिष्ठत्येभिरिति । एतैर्विमोहयतीति
ह्युच्यत इति भावः । अधिष्ठानक्रियाकरणभूतानामिन्द्रियादीना-
मवान्तरव्यापारप्रदर्शनाय विषयप्रवर्णैरित्युक्तम् । प्रकृतिसंसृष्टमिति ।
देहिशब्देनेन्द्रियादेरवर्जनीयत्वं गुणवश्यत्वं च सूच्यत इति
भावः । विशब्दः ‘ अनात्मन्यात्मबुद्धिर्या, अस्वे स्वमिति या
मतिः ’ इत्याद्युक्तभ्रान्तिवैविध्यपर इत्यभिप्रायेणाऽऽह—विविधं
मोहयतीति । भ्रान्तिवैविध्यं भोग्ये स्वात्मन्यभोग्यताभ्रमेण(णा)-
भोग्येषु च विषयेषु भोग्यताभ्रमेण विवृण्वन्प्रकृतोपयोगित्वं च
दर्शयति—आत्मज्ञानेति ॥ ४० ॥

अथ कामस्याऽऽत्माधिष्ठाको(नो)पकरणेष्विन्द्रियमनोबुद्धिषु
प्रथममिन्द्रियाणां नियमनं कामविजयोपायतयोपदिश्यते—तस्मा-
दिति श्लोकेन । तस्मादित्येतत्प्रकृतस्य ज्ञानयोगस्योक्तप्रकारदुष्क-
रत्वपरामर्श इ(कमि)त्याह—यस्मादित्यादिना । त्वमिति निर्देशोऽ-
र्जुनस्य तदानीं तनावस्थापर इत्यभिप्रायेणोक्तम्—प्रकृतिसंसृष्टतये-

येन्द्रियव्यापारप्रवणस्त्वमादौ मोक्षोपायारम्भसमय एवेन्द्रियव्यापाररूपे
कर्मयोगे इन्द्रियाणि नियम्येनं ज्ञानविज्ञाननाशनमात्मस्वरूपविषयस्य
ज्ञानस्य तद्विवेकविषयस्य च नाशनं पाप्मानं कामरूपं वैरिणं प्रजहि
नास्य ॥ ४१ ॥

ज्ञानविरोधिषु प्रधानमाह—

इन्द्रियाणि पराण्याहुरिन्द्रियेभ्यः परं मनः ।

मनसस्तु परा बुद्धिर्यो बुद्धेः परतस्तु सः ॥ ४२ ॥

न्द्रियव्यापारप्रवणस्त्वमिति । आदावित्यनेनाभिधेयमाह—मोक्षेति ।
नात्रेन्द्रियनियमनमत्यन्तव्यापारेपरमः । आदौ तस्यासङ्कयत्वात् ।
प्रपञ्चितं च तत्प्रागेव कर्मयोगार्थं चेन्द्रियनियमनम् । प्रागपि
यास्त्विन्द्रियाणि मनसेत्यादावुक्तमतोऽत्रापि तथैव वर्णनीयमि-
त्यभिप्रायेणोक्तम्—इन्द्रियव्यापाररूप इत्यादि । ज्ञानविज्ञानयो-
र्द्वयोरध्यात्मविषयत्वं प्रकरणात्सिद्धम् । तत्र ब्राह्मणेपु च
विद्वांसो विद्वत्सु कृतबुद्धय इतिवत्स्वरूपविषयत्वादपौनरुक्त्य-
मित्यभिप्रायेणोक्तम्—आत्मस्वरूपेत्यादि । विज्ञानं विविच्य ज्ञानं
व्यावृत्ततया ज्ञानमित्यर्थः । प्रत्यगानन्दत्वादिर्विशिष्टमात्मनः
स्वरूपम् । अणुत्वनित्यत्वज्ञातृत्वभोक्तृत्वकर्तृत्वादिभेदको धर्मोऽत्र
विवेकः । यद्वा देहातिरिक्तः कश्चिदात्माऽस्तीत्येतावत्स्वरूपमिह
विवक्षितम् । प्रत्यक्त्वादयोऽप्यणुत्वादिवद्विवेकतया विवक्षिताः ।
अथवा तत्सर्वं स्वरूपम् । विवेको विवेककरणं शास्त्रम् । ततः
प्रमेयं प्रमाणं चोक्तं भवति । एनं पाप्मानमित्यन्वादेशात्प्रस्तुत-
कामविषयः पाप्मशब्दः । तस्य पाप्मशब्देनाभिधानं निषेधविष-
यतया ज्ञानविरोधित्वेनानिष्टफलं चेत्यभिप्रेत्य कामरूपं वैरिण-
मित्युक्तम् ॥ ४१ ॥

एवं विरेषिमात्राणामिन्द्रियाणां नियन्तव्यत्वमुक्तम् । अथ
मन्त्रेण बुद्धिकामा नियन्तव्यतरतमत्वादिस्तिद्धर्थमुत्तरोत्तरविरोधि-
कमन्त्रेण विदिदियन्त इत्यभिप्रायेणोक्तम्—ज्ञानविरोधिष्विति ।
परशब्दश्चात्र कारणादिपरत्वायोगात्प्राधान्यमेव विवक्षितम् ।

ज्ञानविरोधिषु प्रधानानीन्द्रियाण्याहुः । यत इन्द्रियेषु विषयव्या-
पृतेष्वात्मनि ज्ञानं न प्रवर्तते । इन्द्रियेभ्यः परं मनः । इन्द्रियेषूपरतेष्वपि
मनसि विषयप्रवण आत्मज्ञानं न भवति । मनसस्तु परा बुद्धिः ।
मनसि विषयान्तरविमुखेऽपि विपरीताध्यवसायप्रवृत्तायां बुद्धौ नाऽऽत्म-
ज्ञानं प्रवर्तते । सर्वेषु बुद्धिपर्यन्तेषूपरतेष्वपीच्छापार्यायः कामो रजःसमु-

तच्च प्रकरणवशाज्ज्ञानविरोधापेक्षयेत्यभिप्रायेणोक्तम्—ज्ञानविरोधे
प्रधानानीति । प्राधान्यं चेन्द्रियाणां देशकालादिरूपसामान्यविरो-
ध्यन्तरापेक्षया शरीरापेक्षया वा । सूक्ष्मत्वदुर्ग्रहत्वादिभिरिन्द्रि-
याणां प्राधान्यहेतुं विरोधित्वप्रकारमाह—यत इति । इन्द्रियेभ्यो
मनसः परत्वे हेतुमाह—इन्द्रियेष्विति । पूर्ववाक्याद्यत इत्यनुषङ्ग-
नीयम् । एवमुत्तरत्रापि हेतुवाक्ये भाव्यम् । विषयासंनिधानहटा-
त्करणादिका [द] बाह्येन्द्रियेषु विषयेभ्य उपरतेष्वपि मनसा
तत्तद्विषयेषु चिन्त्यमानेषु आत्मज्ञानं न स्यात्ततो बाह्येन्द्रियोपर-
तिवेलायामपि विरोधित्वादस्य तेभ्यः परत्वम् । मनसो बुद्धेः
परत्वे हेतुमाह—मनसि विषयान्तरिति । ननु मनसो विषया-
न्तरवृत्तिवैमुख्ये कथं तद्वोचराध्यवसायप्रवृत्तिः । मनसा
किञ्चिद्विषयमालम्ब्य तत्रैव हि कुर्यां न कुर्यामित्याद्यध्य-
वसायते । उच्यते—नात्र मनसो निःशेषव्यापारनिवृत्तिर्दृश्यन्तर-
वैमुख्यं विघातितं किंतु बलादप्यशक्यनिरोधस्वारसिकविषया-
न्तरप्रावी(व)ण्यनिवृत्तिः । सूचितं चैतत्पूर्ववाक्ये मनसि विषय-
प्रवण इति । अतो यहच्छया निद्रालस्यादिभिर्मनसः स्वरसतो
विषयैकशरणत्वाभावेऽपि दुराग्रहादिमात्रेण विपरीताध्यवसाय-
प्रवृत्तौ मनसस्तथाविधमपि प्रावण्यं स्यादेव । एवं च मनसास्त्व-
तिशब्दः शङ्कानिरासार्थः । एवंविधवैलक्षण्यार्थो वा । अध्यव-
सायादपि कामस्य परत्वे हेतुमाह—सर्वेष्विति । वासनाकार्यत्वस्य
स्वानुरूपाध्यवसायहेतुत्वस्य च द्योतनायेच्छापार्याय इत्युक्तम् ।
इन्द्रियमन्त्रेबुद्ध्यपरतिवेलयां कथं कामस्योत्पत्तिरित्यत उक्तम्—
रजःसमुद्भव इति । प्राचीनकर्मोन्मिषितरजोदूषितमनोमात्रसमुद्भव
इत्यर्थः । नन्विन्द्रियाणां विषयान्तरवैमुख्ये सिद्धे विषयेच्छायाः

द्भवो वर्तते चेत्स एवैतानीन्द्रियादीन्यपि स्वविषयेषु वर्तयित्वाऽऽत्मज्ञानं
निरुणद्धि तदिदमुच्यते यो बुद्धेः परतस्तु स इति । बुद्धेरपि यः परः

सद्भावेऽपि को विरोधः । आत्मानुभवेच्छया तत्रैवाध्यवसायमनः-
प्राप्ती(व)ग्ययोरुपपत्तेरित्यत्रोक्तम्—स एवेत्यादि । सत्यमात्मे-
च्छाऽप्यस्त्येव सा हि कादाचित्कालपसत्त्वमूला विषयेच्छा न तु
प्रचितप्राचीनकर्मोद्भावितनिरन्तरानुवृत्तरजोमूला । तस्मादात्मेच्छा
यावदात्मदर्शनाध्यवसायादिकं करोति तावद्विषयेच्छा प्रबल-
विषयानुभवाध्यवसायादिकमेव कुर्यादिति भावः । एवमत्र का-
मस्य पूर्वेषां प्रवर्तकत्ववचनं बुद्धिमनसोऽ[र]पि पूर्वप्रवर्तकत्वस्यो-
पलक्षणं मन्तव्यम् । रजःसमुद्भवो वर्तयित्वेति पदाभ्यां कामस्या-
ध्यवसायादिनिरपेक्षोत्पत्तिकत्वतदुपकरणत्वलक्षणं वैषम्यं तुश-
ब्दद्योतितम् । विवृतमर्थान्तरपरत्वमनन्वयभ्रमं च निरस्यन्मु-
(ञ्ज)क्तार्थपरतया चतुर्थं पादमुपादत्ते—तदिदमुच्यत इति । परत
इति शब्दस्य पूर्ववाक्यत्रयस्थपदशब्दतुल्यार्थत्वात्सर्वविभक्तिकप्र-
त्ययेन प्रथमार्थत्वम् । स इत्यस्य प्रकरणसिद्धविशेष्यं च
व्यञ्जयति—बुद्धेरपीति । अहंकारस्य भोक्त्रधिष्ठानाद्बुद्धेः परत्वम् ।
स काम इति केषांचिद्द्वयाख्यानं प्रकृतासंगत्यादिभिरनादरणी-
यम् । ननु—

इन्द्रियेभ्यः परा ह्यर्था अर्थेभ्यश्च परं मनः ।

मनसस्तु परा बुद्धिर्बुद्धेरात्मा महान् परः ॥

महतः परमव्यक्तमव्यक्तात्पुरुषः परः ।

पुरुषान्न परं किञ्चित्सा काष्ठा सा परा गतिः ॥

इति हि कठवल्ल्यां नियन्तव्यवर्गः श्रूयते । स्पष्टं चेदमानुमा-
निक्रमप्येकेषामित्यधिकरणे व्याख्यातम् । अस्मिन्नापि श्लोके
तत्प्रत्यभिज्ञायते । न चेन्द्रियमनसोर्भेद्व्येऽर्थानामदर्शनात् ‘ महतः
परमव्यक्तमव्यक्तात्पुरुषः परः । ’ इत्यनयोरनुपादानाच्च भिन्नार्थ-
त्वमिति वाच्यम् । संग्रहविस्तररूपेण कतिपयानभिधानसकलाभि-
धानयोरुपपत्तेः । सृष्टिप्रकरणादिषु कतिपयसमस्तसृज्यतत्त्वादि-
निर्देशवत् । आहुरिति बहुवचनात्कचिदन्यत्रास्यार्थस्याभिधान-

स काम इत्यर्थः ॥ ४२ ॥

मवश्याभ्युपगन्तव्यम् । ततश्च ' यो बुद्धेः परतस्तु सः ' इत्यस्य 'बुद्धेरात्मा महान्पर' इत्यनेन तुल्यार्थत्वादात्मविषयत्वमेवोचितम् । एवं च सत्येवं बुद्धेः परं बुद्ध्वेत्यादावुत्तरश्लोकेऽपि द्वितीयान्तात्मशब्दश्चेतनविषयतथोपपन्नतरः स्यात् । अतः कथं स काम इति व्याख्यायते । उच्यते—यद्यदीन्द्रियादित्रयं तदेवात्र प्रत्यभिज्ञातं तथाऽपि स एवात्र क्रमो न कात्स्न्येन विवक्षितः । पूर्वत्रेन्द्रियाणि मनो बुद्धिरिति श्लोके निर्दिष्टानामिन्द्रियादीनां कामपर्यन्तानां चतुर्णां विरोधिनामेवात्र तारतम्यनिर्देशोपपत्तेः । इन्द्रियमनोबुद्धीनां च क्रमस्यात्र न कश्चिद्भङ्गः । कठवल्ल्यर्थपरत्वे त्वर्थानामत्रानिर्देशान्मात्रया क्रमभङ्गः स्यात् । विरोधित्वे जेतव्यत्वे च प्रधानतया पूर्वत्रोत्तरत्र काम एव व्यपदिश्यते । अतः स एवात्र सर्वप्रधानतया ' यो बुद्धेः परतस्तु सः ' इति निर्देशमर्हति । अन्यथा स इति शब्दस्य विशेष्यमौपनिषदं दूरस्थं स्यात् । यदि त्वात्माऽप्यत्र नियन्तव्यतयाऽभिमतस्तदेन्द्रियाणि मनो बुद्धिरित्यत्राप्यात्माऽप्यधिष्ठानतया व्यपदिश्येत । न चैतत्तथा कृतम् । आत्मा हि तत्र चतुर्भिर्मोहनीयतया व्यपदिष्टः । अतश्चतुर्णां नियमनमेवानेन कार्यम् । तथा सत्युत्तरश्लोकस्थात्मशब्दोऽप्येतदनुरोधेन वर्णनीयः । एतस्यैवानुवादो ह्येवं बुद्धेः परमिति वक्तव्यः । पादद्वयस्थितस्य बुद्ध्वेत्यादिक्रियाद्वयस्य कर्मद्वयं च भिन्नमेव स्वरसप्रतीतम् । अतस्तत्र द्वितीयान्तात्मशब्दो नियन्तव्यतया निर्दिष्टमनोविषयः । तृतीयान्तस्तु मनो-नियमनकरणभूताध्यवसायविषयः । आहुरिति निर्देशस्तु नावश्यमुपनिषदभिप्रायेण

‘ इन्द्रियाणां हि चरतां यश्चेकं क्षरतीन्द्रियम् ।

तेनास्य क्षरति प्रज्ञा हतेः पादादिवोदकम् ॥

इत्याद्यनुसारेण मन्वादय आहुरित्यपि विवक्षोपपत्तेः । तस्मात् ' यो बुद्धे परतस्तु सः ' इति काम एव निर्दिश्यते । तदेतदखिलमभिधेत्योक्तम्—तदिदमुच्यत इत्यारभ्य स काम इत्यर्थ इत्यन्तम् ॥४२॥

एवं बुद्धेः परं बुद्ध्वा संस्तभ्याऽऽत्मानमात्मना ।

जहि शत्रुं महाबाहो कामरूपं दुरासदम् ॥ ४३ ॥

इति श्रीमद्भगवद्गीतासूपनिषत्सु ब्रह्मविद्यायां
योगशास्त्रे श्रीकृष्णार्जुनसंवादे कर्मयोगो
नाम तृतीयोऽध्यायः ॥ ३ ॥

एवं बुद्धेरपि परं कामं ज्ञानविरोधिनं बुद्ध्वाऽऽत्मानं मन आत्मना
बुद्ध्वा कर्मयोगेऽवस्थाप्यैनं कामरूपं दुरासदं शत्रुं जहि नाश-
येति ॥ ४३ ॥

इति श्रीमद्रामानुजाचार्यविरचिते श्रीमद्भगवद्गीताभाष्ये
कर्मयोगो नाम तृतीयोऽध्यायः ॥ ३ ॥

सदृशं चेष्टन इत्याद्युपक्रान्तज्ञानयोगसप्रमादतोपसंहारद्वारा
मनसः कर्मयोगेऽवस्थापनमभिधायार्थोऽप्युपसंहियते—एवमिति
श्लोकेन । कामविजयात्पूर्वं मनसः संस्तम्भनं कामकर्मयोगे स्थाप-
नमेव न पुनरत्यन्तवशीकृतत्वम् । सति हि कामे मनसोऽपि क्षोभः
स्यादिति पूर्वमेवोक्तमित्याभिप्रायेण कर्मयोगेऽवस्थाप्येत्युक्तम् ।
दुरासदमननुष्ठितकर्मयोगैरनिरस्तपापैरगृहीतसुदृढसत्त्वकवचैर्दोष-
दर्शनेऽप्यपाकर्तुमवश्यमशक्यमित्यर्थः । अचेतनस्य कामस्य शत्रु-
त्वारोपेण हिंसनीयत्वोक्तिफलितं तु नाशनमेवेत्यभिप्रायेण
प्रजहि जहीत्यनयोर्नाशयेति व्याख्या ॥ ४३ ॥

इति श्रीकवितार्किकसिंहस्य कृतौ श्रीमद्रामानुजाचार्यविरचितश्रीमद्भग-
वद्गीताभाष्यटीकायां तात्पर्यचन्द्रिकायां तृतीयोऽध्यायः ॥ ३ ॥

अथ चतुर्थोऽध्यायः ।

तृतीयेऽध्याये प्रकृतिसंसृष्टस्य सुमुक्षोः सहसा ज्ञानयोगेऽनधिकारा-
स्कर्म्मयोग एव कार्यः । ज्ञानयोगाधिकारिणोऽप्यकर्तृत्वानुसंधानपूर्वकं
कर्म्मयोग एव श्रेयानिति सहेतुकमुक्तम् । विशिष्टतया व्यपदेश्यस्य तु
विशेषतः कर्म्मयोग एव कार्य इति चोक्तम् । * चतुर्थे त्विदानीमस्यैव

अथ चतुर्थसंगतिं वक्तुं तृतीयाध्यायार्थं संग्रहेणोद्गृह्णाति—
तृतीयेऽध्याय इति । सहेतुकमिति । ज्ञानयोगकर्म्मयोगयोः सप्रमादत्व-
निष्प्रमादत्वादिहेतुपूर्वकमित्यर्थः । एतेन—

असक्त्या लोकरक्षायै गुणेष्वारोप्य कर्तृताम् ।
सर्वेश्वरे वा न्यस्योक्ता तृतीये कर्मकार्यता ॥

इति संग्रहश्चोक्तोऽपि व्याख्यातः । असक्तस्य शक्तत्वेऽपि
अप्रसिद्धस्य च स्वार्थनिपुणस्य कर्म्मयोग एव कार्यः । प्रसिद्धस्य
त्वशक्तस्य शक्तस्य वा स्वार्थे लोकरक्षायै च स एव कार्य इति
तृतीयाध्यायेनाधिकारिचिन्तनं कर्म्मयोगस्य ज्ञानयोगाद्वैषम्याचि-
न्तनं च कृतमिति भावः । अथाधिकर्तव्यतयोक्तस्य कर्म्मयोगस्य
प्रामाणिकत्वं ज्ञानमिश्रत्वं स्वरूपं तद्वैविध्यं ज्ञानांशप्रधान्यं प्रास-
ङ्गिको भगवदवतार इति षडर्था इहोच्यन्त इत्याह—चतुर्थेऽस्त्विति ।
चतु—

‘ प्रसङ्गात्स्वस्वभावोक्तिः कर्मणोऽकर्मताऽस्य च ।
भेदा ज्ञानस्य माहात्म्यं चतुर्थाध्याय उच्यते ’ ॥

इति चत्वारोऽर्थाः संगृहीताः । तत्कथमत्र षडर्थानुकीर्तनम् । उच्य-
ते—प्रसङ्गात्स्वस्वभावोक्तिरित्यत्र सङ्गः प्रामाणिकस्वप्रसङ्गः ।

* असक्त्या लोकरक्षायै गुणेष्वारोप्य कर्तृताम् ।

सर्वेश्वरे वा न्यस्योक्ता तृतीये कर्मकार्यता ॥

प्रसङ्गात्स्वस्वभावोक्तिः कर्मणोऽकर्मताऽस्य च ।

भेदा ज्ञानस्य माहात्म्यं चतुर्थाध्याय उच्यते ॥ १ ॥

इति अध्यायद्वयार्थसंग्राहको श्लोको च. पुस्तके टिप्पण्यम् ।

कर्मयोगस्य निखिलजगदुद्धरणाय मन्वन्तरादावेवोपदिष्टतया कर्तव्यतां
द्रढयित्वाऽन्तर्गतज्ञानतयाऽभ्यैव ज्ञानयोगाकारतां प्रदर्श्य कर्मयोगस्वरूपं
तद्भेदाः कर्मयोगे ज्ञानांशस्यैव प्राधान्यं चोच्यते । प्रसङ्गञ्च भगवद्व-
तारयाथात्म्यमुच्यते—

श्रीभगवानुवाच—

इमं विवस्वते योगं प्रोक्तवानहमव्ययम् ।

विवस्वान्मनवे प्राह मनुरिक्ष्वाकवेऽब्रवीत् ॥ १ ॥

एवं परम्पराप्राप्तमिमं राजर्षयो विदुः ।

स कालेनेह महता योगो नष्टः परंतप ॥ २ ॥

योऽयं तवोदितो योगः स केवलं युद्धप्रोत्साहनानेदानीमुदित
इति न मन्तव्यम् । मन्वन्तरादावेव निखिलजगदुद्धरणाय परमपुरुषार्थ-

अस्य च भेदा इत्यत्र स्वरूपमन्तरेण तद्भेदस्य दुर्ज्ञानत्वात्स्वरूपमपि
विवक्षितम् । चकारेण वा तत्समुच्चय इति सग्रहेऽपि षडर्था एव विव-
क्षिताः । स्वस्वभावोक्तिः स्वस्याकर्मवश्यावतारत्वादिस्वभावोक्तिः ।
कर्मणोऽकर्मता कर्मयोगस्यान्तर्गतज्ञानतया ज्ञानयोगाकारता ।
ज्ञानस्य माहात्म्यं कर्मयोगान्तर्गतज्ञानांशस्य प्राधान्यम् । एवं
चतुर्थे त्वित्यादिभाष्येणायमपि श्लोको व्याख्यातः । कर्तव्यता
हि तृतीयाध्याये प्रोक्ता । अतस्तद्वाढर्यमात्रमत्र पुरावृत्ताख्यानेन
क्रियत इति कर्तव्यतां द्रढयित्वेत्यस्य भावः । साक्षादध्याया-
र्थानां संगतिं प्रदर्श्य प्रासङ्गिकं पुनराह—प्रसङ्गाच्चेति । इममिति
निर्देशपूर्वकमुपदेशपरम्पराकथनस्य तात्पर्यमाह—योऽयमित्यादिना
मन्तव्यमित्यन्तेन । योगोऽत्र कर्मयोगः । अत्र ज्ञानयोगपरत्वेन पर-
व्याख्यानं प्रकृतासंगतं कुरु कर्मत्यादि वक्ष्यमाणविरुद्धं चेति
भावः । मनोरपि जनयित्रे तदुपदेष्ट्रे च विवस्वते प्रोक्तत्वादर्जुनेन
चाऽऽदावित्यनुवदिष्यमाणत्वात्फलितमुक्तम्—मन्वन्तरादाविति ।
निखिलजगदुद्धरणायेति । न केवलं युद्धप्रोत्साहनार्थमर्जुनमात्रार्थं
वा किंतु समस्ताधिकारिवर्गापवर्गदानायेत्यर्थः । मन्वन्तरादा-

लक्षणमोक्षसाधनतयेवं योगमष्टमेव त्रिवस्वते प्रोक्तवान् । त्रिवस्वांश्च
मनवे मनुरिक्ष्वाकव इत्येवं संप्रदायपरम्परया प्राप्तमिमं योगं पूर्वं राज-
र्षयो विदुः । स महता कालेन तत्तच्छ्रोतृबुद्धिमान्द्याद्विनष्टप्रायोऽभूत्
॥ १ ॥ २ ॥

बुपदेशात्तस्य निखिलजगत्साधारण्यं सूचितम् । नित्यसर्वज्ञे भग-
वति स्थितत्वादव्ययत्वम् । अथवाऽव्ययत्वमिह फलद्वारा । इमामिति
निर्देशश्च पूर्वोक्तमोक्षसाधत्वमभिप्रेतीति ज्ञापनाय परमेत्याद्युक्तम् ।
प्रागपि न प(फ)लान्तरार्थमुक्तमिति भावः । अहं प्रोक्तवानित्य-
नेन मन्वन्तरादौ महाकल्पारम्भे वा भारतसमरारम्भे वा मदन्त्यः
कश्चिदस्य यथावज्ज्ञाता वक्ता च दुर्लभ इत्यभिप्रेतम् । प्रसङ्ग-
दवश्यं ज्ञातव्यं स्वावतारयाथात्म्यं वक्तुं स्वस्य मन्वादिकालवि-
रोधरूपशङ्कोत्थापनं च कृतमिति व्यञ्जनायाहमेवेत्युक्तम् ।
त्रिवस्वते प्रोक्तवानिति । न ह्ययमसुरादिभ्यो मयोपदिष्टो बुद्ध्याद्याग-
मार्थः किंतु सर्ववेदात्मने त्रिवस्वत इति भावः । त्रिवस्वान्मनवे
मनुरिक्ष्वाकव इति । यद्वै किंच मनुरवदत्तज्जेषजमिति सकलजग-
ज्जेषजभूतवचनतया प्रसिद्धादाप्रवर्तनविशदाधिकृतकोटिनि-
विष्टपित्रादिक्रमेण बुपदेशपरम्परामाप्तं न तु संभवद्विप्रलम्भकुह-
कपाषण्ड्यादिसंसर्गप्रवर्ते(प्राप्तमि)ति भावः । एतत्सर्वमेवं संप्रदा-
यपरम्परयेत्यनेन व्यक्तम् । परम्पराशब्देनेक्ष्वाकवाचीनानामपि
ग्रहणात् । कृतादियुगे संप्रदायाविच्छेदो विवक्षित इति चाभि-
प्रायः । इदानीं नाशस्याभिधानात्पूर्वं राजर्षय इत्युक्तम् । राज-
र्षयो विदुः । राजानो हि त्रिस्तीर्णागाधमनसस्तत्रापि ऋषित्वाद्-
तीन्द्रियार्थदर्शनक्षमाः । ते च बहवः । ते चाश्वपतिजनकाम्बरीष-
प्रभृतयः सर्वेऽप्यविगानेवे(ने)मं कर्मयोगमनुष्ठितवन्त इति भावः ।
कालदैर्घ्यस्य विच्छेदहेतुप्रकारत्वमिहशब्दसूचितमाह—तत्तच्छ्रोतृ-
बुद्धिमान्द्यादिति । इह विचित्राधिकारिपूर्वो जगति कृतत्रेतादिषु
युगेषु कालक्रमेण बुद्धिशक्त्यनुष्ठानादयोऽपचीयमाना दृष्टाः
श्रुताश्चेति भावः । नष्ट इत्यत्रात्यन्तविच्छेदो नाभिमतः, व्यास-
भीष्माक्रूरादेरिदानीमपि विद्यमानत्वादित्यभिप्रायेणोक्तम्—विन-
ष्टप्रायोऽभूदिति ॥ १ ॥ २ ॥

स एवायं मया तेऽद्य योगः प्रोक्तः पुरातनः ।

भक्तोऽस्ति मे सखा चेति रहस्यं हेतुदुत्तमम् ॥ ३ ॥

स एवायमस्वलितस्वरूपः पुरातनो योगः सख्येनातिमात्रभक्त्या च मामेव प्रपन्नाय ते मया प्रोक्तः सपरिकरः सविस्तरमुक्त इत्यर्थः । मदन्येन केनापि ज्ञातुं वक्तुं वा न शक्यम् । यत इदं वेदान्तोदितमुत्तमं रहस्यं ज्ञानम् ॥ ३ ॥

अस्मिन्प्रसङ्गे भगवदवतारयाथात्म्यं यथावज्ज्ञातुम्—

स एवायमिति सप्रत्यभिज्ञसावधारणनिर्देशफलितमुक्तम्—
अस्खलितस्वरूप इति । पुरातनोऽद्येतिनिर्देशाभ्यां कालभेदमात्रे-
णापि न स्वरूपे वा प्रकारे वा भेद इति सूचितम् । भक्तोऽ-
सीति वर्तमाननिर्देशादनिवृत्ता भक्तिः सूचिता । अल्पीयसी तु
भक्तिः कदाचिन्निवर्तेतापीत्यभिप्रायेणोक्तम्—अतिमात्रेति ।
भक्तोऽसि शास्त्रदृष्टमहत्त्वानुसंधानेन प्रीतिमानसीत्यर्थः ।
सखा चासि अवतारदृष्टसौलभ्यविश्लेषेण प्रणयविस्मृभवानसी-
त्यर्थः । ते मयेति शब्दावपि 'शाधि मां त्वां प्रपन्नम्' इति
प्रागुक्तप्रपन्नप्रपत्तव्ययोः प्रत्यभिज्ञापरवित्ययमपि प्रवचनहेतुरिति
ज्ञापनायोक्तम्—मामेव प्रपन्नाय ते मया प्रोक्त इति । प्रोक्त इत्यत्र
सोपसर्गधात्वर्थं विवृणोति—सपरिकरः सविस्तरमिति । परिकरोऽङ्गं
शब्दस्य प्रपन्नो विस्तरः । अङ्गोक्तिरप्यत्र सविस्तरेति भावः ।
अहं प्रोक्तवान्मयाऽद्य प्रोक्त इत्याभ्यां सूचितमाह—मदन्येनेति ।
प्रलयेन वा युगादिस्वभावेन वा संप्रदायविच्छेदे सति पुनर-
हमेव संप्रदायप्रवर्तकः स्याम् । करणायत्तज्ञानेन मदन्येन
हिरण्यगर्भादिनाऽपि मनुष्यदेशमन्तरेण ज्ञातुं वक्तुं चाशक्यमित्यर्थः ।
सख्यभक्तिप्रपत्त्यादिगुणपौष्कल्ययुक्तायोपदेश्यत्वे भगवद्दूयतिरि-
क्तेन ज्ञातुं वक्तुं चाशक्यत्वे हेतुपदं रहस्यमित्यादीति दर्शयति—
यत इति । हिशब्दोऽत्र हेतुपरः । रहस्यत्वाद्योग्यायोपदेश्यम् । उत्तम-
रहस्यत्वादन्वयेन ज्ञातुं वक्तुं चाशक्यमिति भावः । उत्तमरहस्यत्वे
हेतुर्वेदान्तोदितमिति । नपुंसकनिर्देशयोग्यविशेष्यमुक्तम्—ज्ञान-
मिति ॥ ३ ॥

प्रसङ्गात्स्वस्वभावोक्तिरिति संग्रहश्लोकानुसारेणाऽऽह—
अस्मिन्प्रसङ्गे इति । कर्तव्यतादृढीकरणार्थकथाप्रसङ्ग इत्यर्थः ।
भगवदवतारयाथात्म्यमकर्मवदयत्वादिरूपम् । यथावदिति । प्राप्ति-

अर्जन उवाच—

अपरं भवतो जन्म परं जन्म विवस्वतः ।

कथमेतद्विजानीयां त्वमादौ प्रोक्तवानिति ॥ ४ ॥

कालसंख्ययाऽपरमस्मज्जन्मसमकालं हि भवतो जन्म । विवस्व-
तश्च कालसंख्यया परमष्टाविंशतिचतुर्युगसंख्यया संख्यातम् । त्वमे-
वाऽऽदौ प्रोक्तवानिति कथमेतदसंभावनीयं विशेषेण यथार्थं जानीयाम् ।
ननु जन्मान्तरेणापि वक्तुं शक्यं जन्मान्तरकृतस्य महतां स्मृतिश्च युज्यत

भासिकत्वादिप्रतिक्षेपकप्रमाणोपपत्तिपूर्वकमित्यर्थः । परापरश-
ब्दाभ्यां न देवमानुषस्वरूपं जातिवैषम्यमुच्यते । तस्योपदेशवि-
रोधित्वाभावात् । देवानामपि देवत्वेन कृष्णस्य विदितत्वात् ।
जन्मशब्दस्य जननवाचितया साक्षाज्जातिवाचकत्वाभावात् ।
आदाविति कालविरोधस्य च व्यक्तमुक्तत्वात् । ' बहूनि
मे व्यतीतानि यदा यदा युगे युगे ' इत्येवमादिरूप-
स्योत्तरस्य च कालविरोधपरिहाररूपत्वात् । अतः परा-
परशब्दौ कालसंख्योत्कर्षापकर्षविषयावित्यभिप्रायेणोक्तम्—
कालसंख्येति । अपरत्वहेतुतया विवक्षितं कालावधिं दर्शयति—
अस्मादिति । समकालमिति । अदरविप्रकृष्टमित्यर्थः । त्वंशब्द इदा-
नीतनत्वाभिप्रायतया विरोधपर इति द्योतनाय त्वमेवेत्युक्तम् ।
कथमेतदित्याक्षेपसूचितमुक्तम्—असंभावनीयमिति । विजानीयामि-
त्यत्रोपसर्गविबक्षितमाह—यथार्थमिति । जन्मान्तरस्यैवाभावाद्वा
जन्मान्तरानुभूतस्य स्मृत्ययोगाद्वा वक्तुर्जन्मान्तरस्मृतिमत्तया
श्रोतुरविदितत्वाद्वा खल्वेतज्जन्मावलम्बनेन विरोधस्योद्यं चैतद-
खिलमप्र संभवतीति प्रश्नमाक्षिपति—नन्विति । जन्मान्तरेणापि
वक्तुं शक्यमिति । नहि तदानीतनेन जन्मना तदानीतनायोप-
देशो विरुद्ध इत्यर्थः । महतामिति । न केवलमीश्वरस्य कृष्णस्या-
न्येषामपि महतामिति भावः । श्रूयते हि जातिस्मरवृत्तान्तः ।
जातिं स्मरति पौर्विकीमिति च मनुः । युज्यत इति । अनुभवेन
संस्कारे प्रागेव निष्पन्ने तस्य चादृष्टविशेषादिवशादुद्घोत्रे जन्मा-
न्तरानुभूतस्मृतौ न कदाचिदयुक्तिः । यथा प्रथमस्तन्यपाने

इति नात्र कश्चिद्विरोधः । न चासौ वक्तारमेतं वसुदेवतनयं सर्वेश्वरं
न जानाति । यतः स एवं वक्ष्यति—

परं ब्रह्म परं धाम पवित्रं परमं भवान् ।

पुरुषं शाश्वतं दिव्यमादिदेवमजं विभुम् ॥

आहुस्त्वामृषयः सर्वे देवर्षिर्नारदस्तथा ।

असितो देवलो व्यासः स्वयं चैव ब्रवीषि मे ॥ इति ।

युधिष्ठिरराजसूयादिषु भीष्मादिभ्यश्चासकृच्छ्रुतम्—

कृष्ण एव हि लोकानामुत्पत्तिप्रभवाप्ययः ।

कृष्णस्य हि कृते भूतमिदं विश्वं चराचरम् ॥

स्तन्यस्य पिपासाशान्तिहेतुत्वस्मृताविति भावः । महतामन्येषां
स्मृतिः, ईश्वरस्य तु प्राचीनवृत्तान्तगोचरः साक्षात्कारः स्मृति-
रित्युपचर्यते । कश्चिदिति । कालविप्रकर्षरूपो वा कारणाभाव-
दिरूपो वेत्यर्थः । असाविति । बृद्धोपसेवादिभिः श्रुतादिवह-
लोऽर्जुनः । वक्तारमिति । विवस्वते प्रोक्तवानहमिति स्वस्मै वक्ता-
रम् । यद्वा विवस्वते वक्तारमित्यर्थः । एतं वसुदेवतनयमिति । मानु-
षव्यापारजन्माभ्यां तिरोहितेश्वरभावमपीत्यभिप्रायः । सर्वेश्व-
रमिति । विवस्वदादीनामपीश्वरमिति भावः । यद्वा गोवर्धनोद्धरणा-
द्यतिमानुषवृत्तान्तैरवतारदशायामेव चतुर्भुजत्वादिना च व्यञ्जि-
तेश्वरत्वमिति भावः । उक्तज्ञानसद्भावं कार्येण व्यवहारेण कार-
णेनोपदेशेन च स्थापयति—यतः स एवमिति । एवमेकाग्रतापोपदे-
शादिभिरीश्वरत्वनिष्कर्षपूर्वकमित्यर्थः । अर्जुनस्य स्ववाक्येन
स्वोक्तमहर्षिगणोपदेशेन च ज्ञानानुमानमुक्तम् । भारतकथावग-
तेन बन्धूपदेशेन च ज्ञानवक्तामाह—युधिष्ठिरेति । बहुष्वपि वृत्ता-
न्तेष्वामृतमेभ्यो बहुभ्यो बहुधा श्रुतमित्यर्थः । कृष्ण एवेति ।
स्थितिहेतुत्वेन प्रसिद्धः स एवोत्पत्त्यादेरापि हेतुः । न तु ब्रह्मरु-
द्रादिः प्रधानादिवो । यद्वा लौकिकैः पुरुषैर्वसुदेवतनयतया
प्रतीयमानः कृष्ण एवेत्यर्थः । एको ह वै नारायण आसीदित्यादि-
श्रुतिप्रसिद्धिं दर्शयति—लोकानामिति । लोकस्तु भुवने जने ।
तत्रान्यतरत्रिवक्षायामितरदार्धमु(र्थम् । उ)त्पत्त्यप्ययशब्दावत्रो-
त्पादकनाशकपरौ । चकारः प्रसिद्धिप्रकर्षादनुक्तं स्थितिहेत्वादिकं

इत्येवमादि । कृष्णस्य हि कृते कृष्णस्य शेषभूतमिदं कृत्स्नं
जगदित्यर्थः । अत्रोच्यते जानात्येवायं भगवन्तं वसुदेवसनयं पार्थः ।
जानतोऽप्यजानत इव पृच्छतोऽयमाशयः—निखिलहेयप्रत्यनीककल्या-

समुच्चिनोति । एवं यतो वा इमानि भूतानीत्यादिना ब्रह्मलक्षण-
तयोक्तं सर्वकारणत्वमुक्तम् । अत एव हि परं ब्रह्मेत्यर्जुनोक्तिः ।
कृष्णस्य हीत्यत्र हिशब्देन पतिं विश्वस्य, करणाधिपाधिप इत्या-
दिप्रसिद्धिः सूच्यते । कृत इत्यस्यानेकार्थसाधारणत्वात्तादर्थ्य-
परत्वव्यञ्जनायाऽऽह—कृष्णस्य शेषभूतमिति । अत्र चिद्व्यवस्थाभा-
वात्स्वाभाविकत्वं सूचितम् । दासभूताः स्वतः सर्व इत्यादिवत् ।
कृष्णस्य कृते भूतमिति कृष्णार्थमुत्पन्नं सत्तायोगि चेत्यर्थः ।
'जन्माद्यस्य यतः' [ब्र० सू० १।१।२] इमानि भूतानीत्या-
दिपरत्रापीदंशब्दस्तत्प्रमाणसिद्धविचित्रचेतनाचेतनसमुदायपरः ।
पुरार्थोक्तसृज्यत्वसंहार्यत्वादिप्रकारानुवादपरो वा तेन तदधीनो-
त्पत्त्यादिमत्त्वात्तादर्थ्यं हेतुरुक्तो भवति । कस्योदर इत्यादि-
वत् । अथ चोद्यवादिनोक्तामभ्युपगमेन प्रतिपत्तिम्—जानात्येवेति
अवधारणेन नास्मिन्शे विवाद इति सूचितम् । अयमिति निर्देशः
पूर्ववच्छ्रुतार्थत्वं सूचयति—वसुदेवसूनुं भगवानिति जानाती-
त्यर्थः । नामपरो वा गुणपरो वाऽत्र भगवच्छब्दः । वसुदेवसूनुपार्थ-
शब्दाभ्यां मातुलसुतत्वपैतृत्वसेयत्वसूचनेनेतरपुरुषवदीश्वरत्वादि-
तिरोधाय प्राकृतसंबन्धे सत्यपि सुकृतवशादुपदेशवशाच्च जाना-
तीत्यभिप्रेतम्, तत्प्रश्नो निरवकाश इत्यत्राऽऽह—जानतोऽपीति ।
नात्यन्ताज्ञातमनेन पृच्छयते । ज्ञातमेव विशेषान्तरजिज्ञासया
परिपृष्टमिति भावः । अजानत इत्यनेन विनयगर्भपरिप्रश्न-
कारश्च सूचितः । अज्ञातांशुभुत्सां जन्मादेर्भिध्यात्वादिशङ्कां
च जनयन्तो भगवति ज्ञाता विशेषा उपादीयन्ते निखिले-
त्यादिषष्ट्यन्तपदैः । निखिलहेयप्रत्यनीकेति । यः परगतमपि जन्म-
जरादिहेयं निवर्तयति स कथं स्वयं तदेवोपाददीतेति भावः ।
कल्याणैकतानस्येति । स्वरूपानन्दतृप्तस्य किं जन्मनेति भावः ।

जैकतानस्य सर्वेश्वरस्य सर्वज्ञस्य सत्यसंकल्पस्य चाऽऽप्तसमस्तका-
मस्य कर्मपरवशादेव मनुष्यादिसजातीयं जन्म किमिन्द्रजालवन्मिथ्या

सर्वेश्वरस्येति । यदि कश्चित्स्वच्छन्दोऽस्य नियन्ता स्यात्तदा
जन्मादि घटि(टे) त न सोऽस्तीत्याशयः । सर्वज्ञस्येति । यद्यसौ
स्वस्य हितमहितं च न जानाति तदा हि स्वेच्छयैव बालादीना-
मग्न्यादिस्पर्शवज्जन्मादिपरिग्रहः स्यादित्यभिप्रायः । सत्यसंकल्प-
स्येति । हिताहितज्ञाने सत्यपि कश्चिच्छुष्के इतिष्यामीति कर्दमे
पतति न चासौ तथेति हृदयम् । यद्वा लोकरक्षाद्यर्थमवतार इति पर-
मोत्तरं स्यात् । तदप्ययुक्तम्—संकल्पमात्रेण रक्षाद्युपपत्तेरिति भावः ।
अत्राप्तसमस्तकामस्येति । यदि साध्यं किञ्चित्प्रयोजनं स्यात्तदा
तदर्थं जन्मादि परिगृह्येत न च तदप्यस्तीति भावः । एवं च
सतीश्वरो न वस्तुतो जन्मादिमान्, अकर्मवश्यत्वात्, मुक्तात्मवदि-
त्यन्वयेन, यो जन्मादिमान्स कर्मवश्यः, यथा संसारीतिव्यतिरेकेण
चैकमनुमानम् । तत्रैव पक्षसाध्यादौ जन्मकारणभूतेश्वरादिनियो-
गाविषयत्वादिति द्वितीयम् । द्वयोरप्यनुमानयोर्या यत्कारणर-
हितो न स तत्कार्यवान्, यथा संप्रतिपन्न इति सामान्यतो वा व्या-
प्तिः । सर्वेश्वरत्वादित्युक्ते तु न दृष्टान्तः । केवलव्यतिरेकिविवक्षां तु
देहपरिग्रहरहितघटादिसपक्षसद्भावात्, केवलव्यतिरेकिप्रामाण्यस्य
च सामान्यतो यामुनाचार्यादिभिर्निरस्तत्वादयुक्ता । एवं देहप-
रिग्रहाद्यभावे संकुचितज्ञानशून्यत्वात्, प्रतिहतसंकल्परहितत्वात्,
अपूर्णकामत्वरहितत्वात्, साध्यप्रयोजनरहितत्वादिति मुक्तात्म-
घटादिदृष्टान्तेन हेतवः । यद्वा परमसाम्यापन्नान्मुक्तानेव दृष्टान्ती-
कृत्य सर्वज्ञत्वात्सत्यसंकल्पत्वाद्वाप्तसमस्तकामत्वादित्येव हेतवः ।
एवं यदि जन्मादयः स्युस्तदा कर्मवश्यत्वमनीश्वरत्वमसर्वज्ञत्वम-
सत्यसंकल्पत्वमपूर्णकामत्वं च क्षेत्रज्ञत्वस्यादिति प्रसङ्गश्च विव-
क्षिताः । निःखिलहेयेत्याद्युक्तोभयलिङ्गत्वे च हेतवः सर्वेश्वर-
त्वादयः पूर्वोक्ताः । अविरोधितया मिथ्यात्वशङ्काहेतुः सामान्यतो
विदितो जन्मप्रकार उच्यते—कर्मपरवशादेवमनुष्यादिसजातीयमिति ।
कर्मपरवशा देवमनुष्यादयस्तेषां सजातीयं तज्जन्मसमानतया
प्रतीयमानमित्यर्थः । यद्वा [जन्म] शब्दोऽत्र जायमानविग्रहपरः ।

किंवा सत्यं, सत्यत्वे च कथं जन्मप्रकारः किमात्मकोऽयं देहः कश्च जन्महेतुः कदा च जन्म किमर्थं वा जन्मेति परिहारप्रकारेण प्रश्नार्थो विज्ञायते ॥ ४ ॥

परिहरन्—

श्रीभगवानुवाच—

बहूनि मे व्यतीतानि जन्मानि तव चार्जुन ।

तान्यहं वेद सर्वाणि न त्वं वेत्थ परंतप ॥ ५ ॥

ईश्वरेण परिगृह्यमाणत्वात्, इन्द्रजालादिचदित्युक्तम् । स्वेच्छया परेषां विचित्रभ्रमजननं हीन्द्रजालम् । तेनात्र तत्प्रति-
भानलक्षणादिशब्देन शैलूपभूमिकापरिग्रहादि गृह्यते । मिथ्या-
त्वपक्षे न तत्र कश्चित्प्रकारो निरूपणीय इति कृत्वा सत्यत्वपक्षे
शङ्कते—सत्यत्व इति । कथमिति । किं पारमैश्वरस्वभावपरित्यागे-
नान्यथा वेत्यर्थः । किमात्मक इति । किं त्रिगुणात्मक उताप्राकृत
इत्यर्थः । अयमिति । भूतसंघसंस्थानवत्प्रतीयमान इति भावः ।
देह इति । उपचयरूपतया ह्युपलभ्यत इति भावः । कश्च जन्महेतु-
रिति । किं संकल्पमात्रमुतेश्वरस्य स्वेच्छापरिगृहीते पुण्यपापे
इत्यर्थः । कदा चेति । किं पुण्यपापविपाककाले, उत धर्मग्लान्या-
दिकाल इत्यर्थः । किमर्थं वेति । किं सुखदुःखोपभो-
गार्थमुत साधुपरित्राणाद्यर्थमित्यर्थः । इति अयमाशय
इत्यन्वयः । नन्वपरमिति श्लोके व्याघातमात्रमेव चोच्यते ।
तत्र बहुषु प्रश्नेष्वाशय इति कुतोऽवगतमित्यत्राऽऽह—परिहा-
रेति । अयमभिप्रायः—न ह्यन्यस्य प्रश्ने तदन्यविषयतया
प्रतिवचनमुपपद्यते । तथा सति प्रतिवक्तुरनभिप्रायज्ञतादिप्रस-
ङ्गान् । अतो यावद्विषयं प्रतिवचनं तावद्विषय एवायं प्रश्न इत्यु-
पगन्तव्यम् । अत्र प्रतिवचने चतुर्थश्लोके जन्मसत्यत्वं जन्मप्र-
कारो देहयाथात्म्यं जन्मनो हेतुकालप्रयोजनानि च क्रमात्प्रति-
पाद्यानि प्रतीयन्ते । अतस्तान्येव प्रष्टव्यतयाऽभिप्रेतानीति ॥४॥

एषुत्तरं क्रमाद्भगवानुवाच बहूनीत्यादिभिः । न हि पूर्वजन्म-

अनेन जन्मनः सत्यत्वमुक्तम् । बहूनि मे व्यतीतानि जन्मानीति
वचनात्तत्र चेति दृष्टान्ततयोपादानाच्च ॥ ५ ॥

आत्मनोऽवतारप्रकारं देहयाथात्म्यं जन्महेतुं चाऽऽह—

अजोऽपि सन्नव्ययात्मा भूतानामीश्वरोऽपि सन् ।

प्रकृतिं स्वामधिष्ठाय संभवाम्यात्ममायया ॥ ६ ॥

नाभेकत्वबहुत्वे पृष्टे न च तज्ज्ञानाज्ञाने इति शङ्कनाया-
माह—अनेनिति । कथं जन्मनः सत्यत्वमुक्तम् । बहुत्वातीतत्वतज्ज्ञाना-
नादि हि वाचनिकतया प्रतीयत इत्यत्राऽऽह—बहूनीति । अयम-
भिप्रायः—इदानींतनस्त्वं तदानींतनाय कथमुक्तवानिति प्रश्ने
जन्मान्तरेणाहमुक्तवान्, तच्चेदानीमनुसंधाय वदामीति साक्षा-
दुत्तरमुच्यते । तस्य च प्रश्नस्यान्यपरत्वस्य च पूर्वं संहेतुकमु-
क्तत्वदवश्यं प्रष्टव्येष्वर्थेषु यत्परत्वमत्र व्याकर्तुं शक्यं तत्परा-
ण्येव बहूनीत्यादिविशेषणानि । सत्यत्वे हि बहुत्वातीतत्वानि
स्वरसानि जन्मानीति चोक्तं न जन्मप्रतिभासा इति तत्र चेत्य-
पृष्टस्यार्थस्योपादानमप्येतत्सत्यत्वदृष्टान्ताभिप्रायमन्तरेण न घटते।
न चाजुनस्य जन्म मिथ्या, तस्य वा तथात्वप्रतिभासः । तत्संभवे
वा कृष्णजन्मनि कुतोऽस्य संशयः ॥ ५ ॥

अथ प्रकारादिप्रश्नत्रयोत्तरमन्तरश्लोक इत्याह—अवतारेति ।
अजाव्ययशब्दाभ्यां प्रकृतिपुरुषयोरिव स्वरूपतो धर्मतश्च विकारा
न सन्तीत्युच्यते । अजाव्ययशब्दौ कर्मकृतजन्ममरणानिवृत्तिपरौ
वा । तेन हेयप्रत्यनीकत्वमुक्तं भवति । भूतानामीश्वरोऽपीति कल्या-
णगुणाकरत्वाप्रच्युतिरूपलक्ष्यते । यद्वा—अजशब्देन स्वरूपतः
शरीरद्वारा च जन्मयुक्ताचित्तक्षेत्रज्ञाभ्यां व्यावर्तनम् । अव्ययात्मे-
त्यात्मशब्दस्य स्वभावपरतया नञोऽत्यन्ताभावपरतया च कदा-
चिज्ज्ञानसंकोचादिमतो मुक्ताद्व्यावृत्तिः । ईश्वरशब्देन नित्यासं-
कुचितज्ञानेभ्यो नित्यमुक्तेभ्यो व्यवच्छेदः । अव्ययात्मेत्यत्रापि
पूर्वोत्तरवदपि सन्नित्यनुषञ्जनीयम् । अत्र च पूर्वार्धेन तृतीयच-
तुर्थोपादाभ्यां च प्रश्नत्रयस्य क्रमात्परिहारः । आदिशब्देनेश्वरत्व-

अजत्वाव्ययत्वसर्वेश्वरन्वादिसर्वपारमैश्वर्यप्रकारमजहदेव स्कां प्रकृ-
तिमधिष्ठायाऽऽत्ममायया संभवामि प्रकृतिं स्वभावं स्वमेव स्वभावम-
धिष्ठाय स्वेनैव रूपेण स्वेच्छया संभवामीत्यर्थः । स्वरूपं तु ' आदि-

लक्षितसर्वज्ञत्वसत्यसंकल्पत्वादीनि गृह्यन्ते । सर्वमिति । न कस्य-
चिदपि स्वभावातिशयस्य हानिरित्यर्थः । परमेश्वरसंबन्धि पार-
मैश्वरं परमेश्वरत्वप्रयुक्तमित्यर्थः । अपि सन्नित्यस्य वर्तमानस्य
निर्देशस्य तात्पर्यमाह—अजहदेवेति । एतेन तत्तदवतारेषु तासु
तास्ववस्थासु च पारमैश्वरस्वभावस्य सत एव स्वेच्छया तिरो-
धानमात्रमिति सूचितम् । तथा चाऽऽहुर्गुणैः षड्भिरित्युपक्रम्य
भवान्सर्वत्रैव त्वगणितमहामङ्गलगुण इति । अवतारेषु हि परमे-
श्वरत्वं व्यपदिश्यते—ईशः सन्नपि महायोगी, कृष्ण एव हि
लोकानाम्, व्यक्तमेव महायोगी परमात्मेत्यादिभिः । नात्र प्रकृ-
तिशब्देन प्रकृतिं स्वामवष्टभ्य विसृजान्यात्ममाययेत्यादिष्विव
त्रिगुणा प्रकृतिरुच्यते । अवतारेष्वपि तद्विग्रहस्य त्रिगुणोपादा-
नकत्वाभावात् । तथोक्तम्—

न भूतसंघसंस्थानो देहोऽस्य परमात्मनः ।

न तस्य प्राकृता मूर्तिर्मांसभेदोऽस्थिसंभवा । इति ।

अतोऽत्रावतारयुक्ताऽन्या प्रकृतिरुच्यत इत्यभिप्रायेणाऽऽह—

प्रकृतिं स्वभाव मिति । प्रकृतिः पञ्चभूतेषु स्वभावे मूलकारणे,
इति नैघण्टुकाः । त्रिगुणस्यापि नित्यालिङ्गस्वभावसंसाद्धिरित्ये-
कायनश्रुत्यनुसारेण निरुपाधिकस्वासाधारणाविक्षेपणत्वात्स्वभा-
वशब्देनोपादानं गोबलीवर्देत्यायाच्च । अत्र विग्रहारूपस्वभावावि-
शेषपरतास्वभावपर्यायप्रकृतिशब्देनापृथक्सिद्धिलाभेऽपि स्वामिति
निर्देशो जीवसाधारणत्रिगुणप्रकृतिव्यवच्छेदार्थ इत्यभिप्राये-
णोक्तम्—स्वमेवेति । अन्तरिक्षकरणभाष्येऽप्येतद्व्याख्यातम्—
स्वमेव स्वभावमास्थाय न संसारिणां स्वभावमित्यर्थ इति । प्रकृतिशब्द-
स्यात्र विग्रहारत्वमधिष्ठायेत्यनेन सूचितम् । स्वानन्त्यं दर्श-
यति—स्वेनैव रूपेणेति । यद्वा स्वमेव स्वभावमित्याद्येकवाक्यं
संकलितार्थं रमधिष्ठायेत्येतदन्तं पूर्वार्धस्यार्थः । स्वेनैव रूपेणेति
तु तृतीयपादस्य । स्वेच्छयेति चतुर्थपादस्य । अस्यां योजनायां
प्रकृतिशब्दोऽवतारोपादानभूतदिव्यविग्रहमेवाऽऽह । अवतार-
विग्रहोपादानभूतप्रकृतेर्वहुश्रुतिसिद्धतामाह—स्वरूपमिति । स्वरूपं

त्यवर्णं तमसः परस्तात् । क्षयं तमस्य रजसः फराके । य एषोऽन्तरा-
दित्ये हिरण्ययस्तस्मिन्नयं पुरुषो मनोमयोऽमृतमयो हिरण्यमयः । सर्वे
निमेषा जङ्घिरे विद्युतः पुरुषादधि भारूपः सत्यसंकल्प आकाशात्मा
सर्वकर्मा सर्वकामः सर्वगन्धः सर्वरसः । महारजतं वासः ' इत्यादि-

ब्रह्मणोदरमिति प्रयोगात्स्वरूपशब्दोऽत्र विग्रहपरः । आदि-
त्यवर्णं तमसः परस्तादित्यनेनाप्राकृतत्वं स्वसाधारणं निर-
तिशयदीप्तियुक्तत्वं च सिद्धम् । तत्पकरणे च देशविशेषवर्तित्व-
नित्यसूरिसेव्यत्वलक्ष्मीफतित्वादिक्रमपि भाव्यम् । क्षयं तमित्यत्र
रजःशब्दो मूलप्रकृतिविषयः । न तु लोकविषयः । तमसः
परस्तादित्यनेन तुल्यार्थत्वात् । रजोगुणकत्वाच्च रजःशब्देनो-
पादानम् । व्याप्तस्य देशे विशेषे क्षयं तमिति निवासवचनाद्दि-
ग्रहवत्त्वं सिद्धम् । एवं परमपदानिलयनित्यविग्रहसद्भावः श्रुति-
द्वयेन दर्शितः । तस्यैव विग्रहस्यावतारदशां दर्शयति—य एष इति ।
आदित्यवर्णं हिरण्यमय इति चैक एव वर्णः प्रतियोगिभेदाधीनप्रा-
तिकूल्यानुकूल्याभ्यां मुखभेदेन निर्दिश्यते । यदाहुर्द्रुमिडाचार्याः—
हिरण्यमय इति । रूपसामान्याच्चन्द्रमुखवदिति । यद्वा हिरण्यवि-
कारत्वव्यवच्छेदार्थं द्रुमिडभाष्यम् । तत्र मयूरकण्ठच्छविशुद्ध-
हेभेति शिल्पशास्त्रानुसाराच्छायामत्वसिद्धिः । अथवा स्वेच्छया
तत्र तत्र रूपभेदेऽपि न दोषः । युगादिभेदे पर्यायतः सितरक्ता-
दित्रिकल्पितवासुदेवादिबृहत्स्यभेदवत् । तस्यैव हृदयान्तवर्तित्वे
श्रुतिमुदाहरति—तस्मिन्निति । मनोमय इति । विशुद्धेन मनसा
प्रचुरः, ग्रह इत्यर्थः । आभ्यां श्रुतिभ्यामुपासनस्थानविशेष-
स्थितिर्दाशैता । कारणवाक्येऽपि तस्य सद्भावं दर्शयति—सर्व
इति । विद्युत इति । परं विद्युद्दर्णादित्यन्यत्र व्याख्यातम् । ज्ञान्त
उपासीतेति पूर्वोक्तमुपासनं स क्रतुं कुर्व(वी)तेत्यन्यत्र तच्छेषतया
विधीयमानेषु पारमार्थिकेषु विग्रहस्य सह पाठं दर्शयति—भारूप
इति । भास्वरूप इत्यर्थः । माहारजनं वास इत्येषा श्रुतिः
शारीरके व्याख्याता । तस्य ह वा एतस्य पुरुषस्य रूपम् ,
यथा—माहारजनं वास इत्यादिनाऽऽकारविशेषं चाभिधायेति ।

श्रुतिसिद्धम् । आत्ममाययाऽऽत्मज्ञानेन । माया वयुर्न ज्ञानमिति
ज्ञानपर्यायोऽत्र मायाशब्दः । तथा चाभियुक्तप्रयोगः—

मायया सततं वेत्ति प्राणिनां च शुभाशुभम् ।

इति । आत्मीयेन ज्ञानेनाऽऽत्मसंकल्पेनेत्यर्थः । अतोऽपहतपाप्मत्वा-
दिसमस्तकल्याणगुणात्मकत्वं सर्वमैश्वरं स्वभावमजहदेव स्वमेव रूपं

सर्वासु चाऽऽसु श्रुतिषु विलक्षणस्थानविशिष्टत्ववर्णविशेषपुरुषश-
ब्दादिभिः पूर्वोपात्तपुरुषसूक्तवाक्यैकार्थत्वं सिद्धम् । षष्ठीसमासे
स्वस्वामित्वलक्षणः संबन्धोऽत्र विधाक्षित इत्याह— आत्मीयेत्येति ।
माया वयुर्न ज्ञानमिति निघण्टूपादानं स्वेच्छयाऽवतरणकरणे स
एवार्थ उचित इति भावः । निघण्टुसिद्धमर्थं तन्मूलभूताभियुक्त-
प्रयोगेण द्रढयति— तथा चेति । मायया वेत्तीति निर्देशादियं
माया निघण्टुसिद्धं ज्ञानमेव, परमसिद्धमायायास्तत्त्वार्थप्रकाशक-
त्वाभावादिति भावः । एतेन प्रकृतिशब्दस्यात्र त्रिगुणात्मकप्रकृ-
तिविषयत्वं मायाशब्दस्य भिद्यार्थपरत्वं च शंकरोक्तं प्रत्युक्तम् ।
आत्ममायेत्यस्य परमार्थतो लोकवदिति व्यवच्छेदश्चायुक्तः ।
अन्येषामपि जन्ममस्तन्मते भिद्यतात्वाद्यविशेषात्फलितं वक्तुमाह—
आत्मीयज्ञानेनेति । ज्ञानमात्रस्य कथमवतारहेतुत्वं तथा सति सर्व-
दाऽवतारप्रसङ्गमदित्यत्राऽऽह— आत्मसंकल्पेनेत्यर्थ इति । श्लोकस्य
प(पि)ण्डितार्थं विशदयति— अत इति । अपहतपाप्मत्वादीन्व्यमेन
दहरविद्यासुबालोपनिषत्प्रभृतिषु निर्दोषत्वमङ्गलगुणाकरत्वप्रति-
पादकानां वाक्यानां स्मरणम्—

समस्तकल्याणगुणात्मकोऽसौ स्वशक्तिलेशोद्धृतभूतसर्गः ।
इच्छागृहीताभिमतोरुदेहः संसाधिताशेषजगद्धितोऽसौ ॥

इत्यादि स्मारितम् । ईश्वरस्वभावः सर्वोऽप्युभयलिङ्गत्वेन
संगृह्यत इत्यभिप्रायेणोक्तम्— सर्वमेशं स्वभावमिति । स्वमेव रूप-
मित्यादिना—

‘समस्तशक्तिरूपाणि तत्करोति जनेश्वरः ।

॥ प्रतिर्ध्वानुष्याख्याचेष्टावन्ति स्वलीलया ॥ [वि०पु०६।७।७०]

इत्यादि श्रुतवत्पराशरवचनं स्मारितम् । अजत्वश्रुत्या स्मृति-

देवमनुष्यादिसजातीयसंस्थानं कुर्वन्नात्मसंकल्पेन देवादिरूपः संभ-
वामि । तदिदमाह—‘ अजायमानो बहुधाऽभिजायते ’ इति श्रुतिः ।
इतरपुत्रेषासाधारणं जन्म कुर्वन्देवादिरूपेण स्वसंकल्पेनोक्तप्रक्रियया
जायत इत्यर्थः । बहूनि मे व्यतीतानि जन्मानि तव चार्जुन । तान्यहं
वेद सर्वाणि । तदाऽऽत्मानं सृजाम्यहम् । जन्म कर्म च मे दिव्यमेवं
यो वेत्ति तच्चत इति पूर्वापराविरोधाच्च ॥ ६ ॥

जन्मकालमाह—

यदा यदा हि धर्मस्य ग्लानिर्भवति भारत ।

अभ्युत्थानमधर्मस्य तदाऽऽत्मानं सृजाम्यहम् ॥ ७ ॥

न कालनियमोऽऽत्मसंभवस्य । यदा यदा हि धर्मस्य वेदेनोदि-
तस्य चातुर्वर्ण्यचानुराश्रम्यव्यवस्थया व्यवस्थितस्य कर्तव्यस्य ग्लानि-

रियं बाधयेतेत्यत्राऽऽह—तदिदमाहेति । अजायमानत्वजायमा-
त्वोक्त्या व्याहृतत्वादन्यपरेयं श्रुतिरित्यत्राऽऽह—इतरोति । अजाय-
मान इति सामान्यनिषेधो बहुधा विजायत इति विशेषविधान-
संनिधानात्संकुचितविषयः । अतो विरोधे शान्ते तात्पर्यान्तरं न
कल्प्यम् । न चेदं बहु स्यामिति वज्जगद्रूपेण बहुवचनम् । सत्य-
(तस्य)भीराः परिजानन्ति योनिमित्यनन्तरवाक्यैर्मुमुक्षुणामत्य-
न्तोपकारकावतारहस्यज्ञानस्यैव वक्तुमुचितत्वात् । अस्य च तथै-
काध्यादिति भावः । सत्यमिध्यात्वाभ्यां विरोधपरिहारशङ्कं
प्रतिक्षेप्तुं प्रकृतिं स्वामधिष्ठायेत्यस्य विग्रहपरत्वे मायाशब्दस्य
ज्ञानपरत्वे च हेत्वन्तरमाह—बहूनीति । सृजामि दिव्यमिति
शब्देन जन्मनो बुद्धिपूर्वत्वेच्छामात्रकृतत्वदिव्यत्वादि प्रतीयते ।
मायादिशब्दस्याविद्यादिपरत्वे तु तदाखिलं विरुध्येत । न ह्यत्र
जन्मशब्दो जन्मप्रतिभासवाच्यः । न च मायागृहीतस्य सर्ववेदित्वं नापि मिध्या-
भूते सृष्टिशब्दः । न च त्रिगुणप्रसूतस्य दिव्यत्वमिति भावः ॥ ६ ॥

कदेति प्रश्नस्योत्तरमुच्यत इत्याह—जन्मकालमाहेति । युगा-
नियमस्य वक्ष्यमाणत्वाद्यदा यदेति धीप्सा युगान्तर्वर्तिकाल-
लानियमपरत्याभिप्रायेणाऽऽह—नः कालेति । जीवपुण्यापुण्यवि-

भवति । यदा यदा च तद्विपर्ययस्याधर्मस्याभ्युत्थानं तदाऽहमेव स्वसं-
कल्पेनोक्तप्रकारेणाऽऽत्मानं सृजामि ॥ ७ ॥

जन्मनः प्रयोजनमाह—

परित्राणाय साधूनां विनाशाय च दुष्कृताम् ।
धर्मसंस्थापनार्थं संभवामि युगे युगे ॥ ८ ॥

पाककृत्वो वा व्यवस्थितस्वसंकल्पकृतो वा मन्वन्तरमहाकल्पादि-
रूपो वा कालनियमो नास्तीत्यर्थः । प्रमाणतः स्वरूपतश्च ग्लानि-
प्रकारसूचनाय बाह्यधर्मैकदेशव्यवच्छेदाय च वेदोदितस्येत्यादि
विश्लेषणम् । वेदोदितस्य कर्तव्यस्येति धर्मलक्षणमप्युक्तं भवति ।
अधर्मशब्दे नञो विरोधिविषयकत्वमभिप्रेत्योक्तम्—तद्विपर्य-
यस्येति । ततश्चावैदिकागमोदितस्य वर्णाश्रमादिबन्धव्यवस्थास्य
तत एवाकर्तव्यस्येति पूर्वोक्तप्रकारवैपरीत्यं फलितम् । धर्मग्लाने-
रधर्मोत्थानस्य च तुलाग्रनमनोन्नमनवत्परस्पराविनाभावित्वं च
दर्शितम् । तदेत्यत्रापि यदा यदेत्येतत्प्रतिनिर्देशरूपत्वाद्दीप्साऽनु-
संधेया । धर्मस्य ग्लानिमपि न सहे किं पुनर्विच्छेदमिति ग्लानि-
शब्दतात्पर्यम् । एषमधर्मस्योद्गममात्रमपि न सहे किमतु शाखा-
नुशाखतामित्यभ्युत्थानशब्दाभिप्रेतम् । अहं सृजामीत्यत्रापेक्षणी-
यान्तरादर्शनादहमेव स्वसंकल्पेनेत्युक्तम् । तेन कालस्याप्यधिष्ठातु-
स्तस्य कालपरतन्त्रत्वं परिहृतं भवति । आत्मानं सृजामीत्येतन्न
तावत्स्वरूपविषयं तस्य नित्यत्वात् । आत्माश्रयादिप्रसङ्गाच्च ।
नापि जीवविषयम् । प्रकरणासंगतत्वात् । नाप्याद्यविग्रहविशि-
ष्टस्वात्मविषयं तस्यापि रूपस्य नित्यत्वात् । अतोऽवतारविग्रह-
विशिष्टस्वात्माऽत्राऽऽत्मानमिति निर्दिश्यत इति अभिप्रायेणो-
क्तम्—उक्तप्रकारेणेति ॥ ७ ॥

किमर्थमिति प्रश्नस्योत्तरमुच्यत इत्याह—जन्मन इति । साधु-
शब्दोऽत्र नात्मार्थादिविषयः, दुष्कृच्छब्दप्रतियोगिरूपत्वात् । अतः

साधव उक्तलक्षणा धर्मशीला वैष्णवाग्रेसरा मत्समाश्रयणे प्रवृत्ता
मन्नामकर्मस्वरूपाणामवाङ्मनसगोचरतया महर्षिनाहते स्वात्मधारणपो-
षणादिसुखमलभमाना अणुमात्रकालमपि कल्पसहस्रं मन्वानाः प्रशिथि-
लसर्वगात्रा भवेयुरिति मत्स्वरूपचेष्टितावलोकनालापादिदानेन तेषां

सुकृतिविषयोऽयमित्यभिप्रायेणोक्तम्— उक्तलक्षणधर्मशीला इति ।
उक्तलक्षणशब्देन वेदोदितस्येत्यादि परामृश्यते । ये पुनरुक्तलक्ष-
णधर्मेण देवतान्तराण्येवोपासते ये चावैष्णवाः प्रतर्दनविद्यादिन्या-
येन तत्तद्देवताविशिष्टवेषेणैव भगवन्तमुपासते न तेषामवतारप्रद-
र्शनेऽत्यन्तनिर्धन्धः, तत्तद्देवताकञ्चुकितवेषेणैव तदपोक्षेतसकल-
प्रधानोषयुक्तेरित्थमभिप्रायेणोक्तम्— वैष्णवाग्रेसरा इति । भगवद्भक्त-
वर्षा इत्यर्थः । उक्तलक्षणधर्मशीला ये वैष्णवाग्रेसरा इति
पदाभ्यां न चलति निजवर्णधर्मतो यः, वर्णाश्रमाचारवत्तेत्यादि
सूचितम् । यथावस्थितमुपायं प्राप्यं चावलम्बमान इति फलि-
तम् । ब्राह्मं हि नामान्निष्ठनिवर्तनपूर्वकेष्टप्रापणम् । एवंविध-
वैष्णवाग्रेसराणामनिष्ठश्च भगवदलाभः । तत्समाश्रयणपूर्वतल्लाभे-
नैव तस्यानिष्ठस्य निवर्तनमित्यभिप्रेत्योच्यते— मत्समाश्रयण इत्या-
रम्याऽऽलापादिदानेनेत्यन्तेन । न ह्यमीषामभ्रपानादिताम्बूलादिस्वात्म-
धारणपोषणादिकं सुखं किं त्वहं कृष्ण एव सर्वमित्यभिप्रायेणो-
च्यते— महर्षिनास्वात्मधारणपोषणादिकमलभमाना इति । अदर्शनं
चानिष्पन्नयोगावस्थत्वात् । यद्यमी मत्साक्षात्कारात्पूर्वमल्पं कालं
लोचने मीलयित्वा सहेरंस्तदाऽहमपि तादृशीं तेषामवस्थां सहे-
यापि । न त्वेते तथेत्यभिप्रायेणोक्तम्— अणुमात्रेत्यादि । त्रुटिर्गुणा-
यते त्वामव(प)श्यतामित्यादिकमिह भाव्यम् । अदर्शनदुःखस्य
च प(च)रमावस्थोच्यते— प्रशिथिलसर्वगात्रा भवेयुरिति । स्वविश्लेष-
परिक्लिष्टानामुज्जीवनाय प्रवृत्तस्य क्रमाद्भक्तानुभाष्याकारा उच्य-
न्ते— मत्स्वरूपचेष्टितावलोकनालापादिदानेनेति । न ह्यपवर्गसुखादिवद-
वतारमन्तरेण स्वसंकल्पमात्रेणैतद्वातुं शक्यमिति भावः । परित्रा-
णायेत्यत्रोपसर्गेण विविधानिष्ठनिष्ठत्तिपूर्वकविविधेष्टप्राप्तिः सूचि-
तेह्यभिप्रायेण मन्नामकर्मत्यादिकं धरणेत्यादिकं स्वरूपचेष्टेत्यादिक-

परित्राणाय तद्विपरीतानां विनाशाय च क्षीणस्य वैदिकधर्मस्य मदारधनरूपस्याऽऽराध्यस्वरूपप्रदर्शनेन तस्य स्थापनाय च देवमनुष्यादिरूपेण युगे युगे संभवामि । कृतत्रेतादियुगविशेषनियमोऽपि नास्तीत्यर्थः ॥ ८ ॥

जन्म कर्म च मे दिव्यमेवं यो वेत्ति तत्त्वतः ।

त्यक्त्वा देहं पुनर्जन्म नैति मामेति सोऽर्जुन ॥ ९ ॥

एवं कर्ममूलभूहेयत्रिगुणप्रकृतिसंसर्गरूपजन्मरहितस्य सर्वेश्वरत्व-

मुक्तम् । स्वरूपमत्रावग्रहः । एवं साधूनामान्तरभयात्परित्राणमुक्तम् । अथ तेषामेव बाह्यभयात्परित्राणमुच्यत इत्यभिप्रायेणाऽऽह— तद्विपरीतानां विनाशाय चेति । चकारोऽन्याचवार्थः । इदमप्युक्तमन्तरित्यधिकरणभाष्ये—सप्तमो ह्युपासकास्तत्परित्राणमेवोद्देश्यमानुषङ्गिकस्तु दुष्कृतां विनाशः, संकल्पमात्रेणापि तदुपपत्तेरिति भावः । भागवतात्प्राप्तमराधो हि दुष्कृच्चकाष्टेत्यभिप्रायेण—तद्विपरीतानामित्युक्तम् । ‘रिषूगामभिव्रत्सलः । मच्छरैस्त्वं रणे शान्तस्ततः पूता भान्ति’ इतिवद्दुष्कृतामपि विनाशो नात्यन्तविनाशः कितु वैपरीत्यहेतुभूतराक्षसप्रभृतिशरीरग्रन्थ्यादिविनिवर्तनं तन्नितृत्ती च तेषामपि धार्मिकत्वं संभवेदिति सोऽपि धर्मसंस्थापनपर्यवसितः । मच्छेषभूतमाराधनं मयैव हि स्थापनीयमित्यभिप्रायेण—मदारधनरूपस्थेत्युक्तम् । अनुष्ठानमुखेनोपदेशमुखेन च धर्मप्रवर्तनं व्यासादिद्वाराऽपि शक्यम् । आराध्यरूपप्रदर्शनेन भक्त्युत्पादनमवतारासाधारणप्रयोजनम् । परःशतरुषवादी जन्मत्रयशत्रुः शिशुपालोऽपि हि कृष्णदर्शनप्रीतिमान्भूत्वा मुक्तिं गत इत्यभिप्रायेणाऽऽराध्यस्वरूपप्रदर्शनेनेत्युक्तम् । ‘रूपौदार्यगुणैः पुंसां दृष्टिचित्तापहारिणाम्’ इत्यादि च भाव्यम्, एतेन धर्मस्य सम्यक्स्थापनं हि स्वपर्यन्ततया स्थापनमित्युक्तं भवति । युगे युग इति वीप्सातात्पर्यं व्यनक्ति—कृतत्रेतादीति । न तु प्रतियुगमवश्यं संभवामि नापि युगविशेषनिर्बन्ध इति भावः ॥ ८ ॥

प्रासङ्गिकस्यावतारयाथात्म्यकथनस्य परमप्रकृतमोक्षोपयो-
गित्वमुच्यते—जन्मकर्मति स्त्रेकेन । एवमिति । अजोऽपि तन्नादिनो-

सर्वज्ञत्वसत्यसंकल्पत्वादिसमस्तकल्याणगुणोपेतस्य साधुपरित्राणमत्स-
माश्रयणैकप्रयोजनं दिव्यमप्राकृतं मदसाधारणं मम जन्म चेष्टितं च
तत्त्वतो यो वेत्ति स वर्तमानं देहं परित्यज्य पुनर्जन्म नैति मामेव
प्राप्नोति । मदीयदिव्यजन्मचेष्टितयाथात्म्यविज्ञानेन विध्वस्तसमस्तमत्-
माश्रयणविरोधिपाप्माऽस्मिन्नेव जन्मानि मयोदितप्रकारेण मामाश्रि

क्तप्रकारेणेत्यर्थः । दिव्यमित्यस्यैवार्थोऽप्राकृतमिति । मदसाधा-
रणमित्यनेन बहु स्यां प्रजायेयेत्युक्तम् । जन्मव्यवच्छेदो वद्व्यौ-
ष्ण्यादिवद्वर्मिग्राहकप्रमाणसिद्धः । पदार्थान्तरेष्वदृष्ट प्रकारो
न तर्कबाध्य इति भावः । जन्म कर्म च मे दिव्यमित्युक्ते जन्म-
वच्छेदतुभूतं पुण्यमपि किमस्तीति शङ्काव्युदासाय चेष्टितमिति
व्याख्यातम् । तत्त्वत इति । संशयविषयैरहितमित्यर्थः । देहं
परित्यज्येत्युक्ते प्रारब्धकर्मपर्यवसानदेहं परित्यज्येति साधारण-
प्रतीतिः स्यात्तद्व्यवच्छेदाय वर्तमानं देहं परित्यज्येत्युक्तम् ।
एतच्च यो वेत्ति स पुनर्जन्म नैतीति चेदितृन्वावस्थापेक्षया पुनर्ज-
न्मप्रतिषेधात्फलितम् । पुनर्जन्म नैतीत्यनेन विरोधिनिवृत्तिरुच्यते
मामेतीतीष्टप्राप्तिः । न केवलं विरोधिनिवृत्तिमात्रेण स्वात्मनन्दानु-
भवमात्रमपि त्ववताररहस्यज्ञानवान्माभेय प्राप्नोतीत्यवधारणार्थः ।
ननु वर्तमानं देहं परित्यज्येत्याद्युक्तम् । प्रारब्धकर्मावसानेऽपि
मोक्षः शारीरके निर्णीतः । प्रारब्धस्य च कर्मणः क्रियन्ति जन्मानि
साध्यानीति न नियमः । व्यासादिवनियमदर्शनात् । न च जन्म-
कर्मज्ञानमात्रामोक्षः । दीर्घकालनैरन्तर्यामिणसेवीयदुष्कृततरकर्म-
ज्ञानानुगृहीतोपासनाशास्त्रार्थनैरर्थव्यप्रसङ्गादित्यत्राऽऽह—मदीयेति ।
दिव्यजन्मचेष्टितज्ञानेनोपासनाविरोधिना समस्तानां पापानां
निवृत्तत्वादस्मिन्नेव जन्मानि जन्मान्तरारम्भकपापांशप्रशमनसम-
र्थपुष्कलोपासननिवृत्तेर्न जन्मान्तरपरिग्रहः । स्मरन्ति च—‘ सुनिष्प-
न्नसमाधिस्तु मुक्तिं तत्रैव जन्मानि ’ इति । एवं चोपासनपौष्कल्य-
हेतुतयाऽस्याभिधानात्परम्परया मोक्षसाधनत्वमिति नोपासन-
शास्त्रैर्यथैवमिति भावः । यथोदितप्रकारेण मामाश्रित्येति पुष्कलध्या-

मदेकप्रियो मदेकचित्तो माभेव प्राप्नोति ॥ ९ ॥

तदाह—

वीतरागभयक्रोधा मन्मया मामुपाश्रिताः ।

बहवो ज्ञानतपसा पूता मद्भावमागताः ॥ १० ॥

मदीयजन्मकर्मतत्त्वज्ञानाख्येन तपसा पूता बहव एवं संवृत्ताः ।

नावस्थोच्यते । मदेकप्रिय इति तु भक्तिरूपापन्नतोक्तिः । अहमेक एव प्रियः प्रीतिविषयो यस्य स मदेकप्रियः । प्रियो हि ज्ञानिनोऽत्यर्थमहमिति वक्ष्यते । एतेन पुरुषार्थान्तरनिष्ठव्यवच्छेदः । मदेकचित्त इति समाध्यवस्था । मध्येकस्मिन्नेव चित्तं यस्य स मदेकचित्तः ॥ ९ ॥

उपासनवैयर्थ्याभित्यादिशङ्कोत्तरत्वेन योऽयमर्थ उक्तः, अयमेव वीतरागेति श्लोकेनोच्यत इत्याह—तदाहेति । तदेव पूर्वप्रस्तुतं ज्ञानमिह ज्ञानतपसेत्युच्यते । मन्मया मामुपाश्रिता इति तु परम्परया तत्साध्यज्ञानमित्यभिप्रायेणाऽऽह—मदीयेति । अस्य श्लोकस्य पूर्वश्लोकेन व्याख्यातप्रायत्वादेवं संवृत्ता इति संग्रहेणोक्तम् । तथाहि ज्ञानतपसा पूता इत्यस्यार्थो मदीयेत्यारभ्य पापमेत्यन्तेन प्रपञ्चितः । मामाश्रित्येत्यनेन मामुपाश्रिता इत्यस्यार्थ उक्तः । मदेकप्रिय इत्यनेन वीतरागभयक्रोधा इत्यस्यार्थोऽभिप्रेतः । विषयान्तरेषु प्रीतिर्हि रागः । तद्विरोधिषु निरसनेच्छा क्रोधः । आगामीष्विरोध्यनिष्ठागमोत्प्रेक्षा भयम् । तदेतदखिलमपि न वासुदेवभक्तानामस्ति । तदेकप्रियत्वेन विषयान्तरे रागाभावात् । तत एव तन्मूलक्रोधाभावात् । तद्वाभालाभव्यतिरिक्तेष्टानिष्ठाभावेन भयाभावाच्च । इदं च न क्रोधो न च मात्सर्यमित्यादिषु प्रसिद्धम् । मदेकचित्त इति मन्मया इत्यस्यार्थः । ज्ञानविषयभूतेन मया प्रचुरा मन्मयाः । तादात्म्यविकारार्थयोरत्रानुपपन्नत्वादन्तर्यामित्वविवक्षायास्तस्य सर्वसाधारणत्वाच्च । मन्मया इत्यत्रेश्वरभेददर्शिन इति शंकरोक्तं शास्त्रोपक्रमादिविरोधाच्छब्दस्य चावाचकत्वाच्चिरस्तम् । माभेव प्राप्नोतीत्यनेन मद्भावमागता इत्यस्यार्थो दर्शितः । मुक्त्यवस्थायामपि तादा-

तथा च श्रुतिः—‘ तस्य धीराः परिजानन्ति योनिम् ’ इति । धीरा
धीमतामग्रेसरा एव तस्य जन्मप्रकारं जानन्तीत्यर्थः ॥ १० ॥

कथमित्यत्राऽऽह —

ये यथा मां प्रपद्यन्ते तांस्तथैव भजाम्यहम् ।

मम वर्तमानुवर्तन्ते मनुष्याः पार्थ सर्वशः ॥ ११ ॥

न केवलं देवमनुष्यादिरूपेणावतीर्य मत्समाश्रयणापेक्षाणां परित्राणं
करोमि अपि तु मत्समाश्रयणापेक्षा यथा येन प्रकारेण स्वापेक्षानुरूपं
मां संकल्प्य प्रपद्यन्ते समाश्रयन्ते तान्प्रति तथैव तन्मनीषितप्रकारेण

त्म्यस्य श्रुतिस्मृतितदर्थापत्तिसूत्रादिविरुद्धत्वात् । अत्रापि मामेति
सोऽर्जुन इति कर्मकर्तृव्यपदेशान्मम साधर्म्यमागता इति परस्ताद्द-
क्ष्यमाणत्वाच्च मद्भ्रातृमागता इत्यस्य मत्स्वभावमपहतपापमत्वा-
दिकं प्राप्ता इत्यर्थः । यद्वा ब्रह्मैव भवतीत्यादाविवात्यन्तसाम्या-
त्तद्व्यपदेशः । अवताररहस्यस्य च ज्ञातव्यत्वे श्रुतिरप्यस्ती-
त्याह—तथा चेति । उक्तार्थसंज्ञादित्वं विवृणोति—धीमतामग्रेसरा
इत्यादिना । एवं धीरशब्दस्य निर्वचनेन प्रागुक्तभगवत्प्राप्तिपर्यन्ता-
भङ्गुरज्ञानवच्चमुक्तं भवति । परिजानन्तीत्यत्रोपसर्गेण पूर्वोक्त-
यथावस्थितप्रकारोऽभिप्रेत इति ज्ञापनायैतस्य जन्मप्रकारं जान-
न्तीत्युक्तम् । धीमतामग्रेसरा एवेति पाठे तु विशेषविधेर्विशेषानि-
पेधः फलित इति भावः ॥ १० ॥

एवं साधुपरित्राणाद्यर्थदेवमनुष्यादिसजातीयस्वेच्छावतारव-
र्णनमुखेनोपासन्नोपयुक्तं स्वस्य सौलभ्यमुक्तम् । अथ तस्यैव
काष्ठाप्राप्तां दक्षां दर्शयति—ये यथेति श्लोकेन । अत्र कृष्णावतार-
वृत्तान्तेन सहार्चावतारवृत्तान्तोऽपि संगृहीतः । ये यथा तांस्तथै-
वेति शब्दाः पूर्वोक्ताधिकारितदनुष्ठानप्रकारादिनियमनिवृत्तिपरा
इत्यभिप्रायेणाऽऽह—न केवलमिति । स्वापेक्षानुरूपमिति । पतित्वपुत्र-
त्वसारथित्ववराहनरसिंहादिप्रक्रिययेत्यर्थः । संकल्प्य मनोरथावि-
षयं कृत्वेत्यर्थः । एतदेवात्र प्रपदनमित्याह—समाश्रयन्त इति ।
तांस्तथैव भजाम्यहमित्यत्र तद्भजनप्रकारेणापि तान्भजामीत्ये-
तदसंगतमिति शङ्कानिरासाय तथैवेत्यस्यार्थमाह—तन्मनीषितप्र-

भजामि मां दर्शयामि किमत्र बहुना सर्वे मनुष्या मदनुवर्तनैकमनोरथा
मम वर्त्म मत्स्वभावं सर्वं योगिनां बाह्मनसागोचरमपि स्वकीयैश्चक्षुरा-
दिकरणैः सर्वशः स्वापेक्षितैः सर्वप्रकारैरनुभूयानुवर्तन्ते ॥ ११ ॥

कारणेति । न तु स्वकीयपरत्वानुरूपप्रकारेणेति भावः । अत्र
यथाभिलषितफलप्रदानेन पक्षपातपरिहारार्थत्वं परोक्तं पूर्वोक्त-
राभ्यां नात्यन्तसंमतं चातुर्यर्थमित्यादिनाऽर्थतः पुनरुक्तिश्च
स्यात् । सेवकान्प्रति सेव्यस्य भजनं नाम सुलभदर्शनत्वमित्य-
भिप्रायेण प्रदर्शयामीत्युक्तम् । उत्तरार्थस्य लोकेऽपि प्रदर्शनपर-
मुत्तरार्थं न पुनर्यदि ह्यहं न वर्तेथेत्यादाविव स्वस्य लोकानु-
विधेयानुष्ठानवचनपरम् । तस्येहासंगतत्वादित्यभिप्रायेण बाह्मन-
सागोचरसौलभ्यपरतां विवृणोति—किमत्र बहुनेति । मनुष्यशब्दः
रुयादीनामपि संग्राहक इत्यभिप्रायेण सर्वशब्दः । वर्त्मशब्दो न
साक्षात्सरणिवाचकः । असंगतवाक्यार्थत्वप्रसङ्गात् । नाप्याचा-
रपरः । तस्याप्यत्रासंगतत्वेनोक्तदूषणत्वात् । एतयैवेनं (येनैव)
प्रवर्तितं चक्रं तेनैव स्थापिता ब्रह्मकु(म)र्यादा लोकभाविनीत्या-
द्युक्तशास्त्रमर्यादानुवर्तनपरत्वमपि निरस्तम् । अतोऽत्र सौलभ्यो-
पदेशप्रकरणेऽस्यासाधारणविशेषासौशील्यादिस्वभावसमुदाय-
परत्वभेदोचितमित्यभिप्रेत्योक्तम्—मम वर्त्म मत्स्वभावं सर्वमिति ।
सरणिवाचकमपि हि शब्दमुपचारात्स्वभावविषयतया प्रयुज्यते ।
यथा—‘ कोऽयं पन्था यदसि विमुखो मन्दभाग्ये मर्यात्यम् ’
इति । मनुष्या इत्यनेन सूचितमुच्यते—योगिनामिति । योगभरि-
शुद्धमनसां बाह्मनसागोचरमपि मां सचक्षुषो मनुष्या बाह्येन्द्रि-
यैरप्यनुभवन्तीत्यर्थः । श्रियत्तमपितृपुत्रसुहृद्भ्रातृभृत्यसारथित्वरूपा-
ण्यर्चावताररूपाणि च सर्वश इत्यनेन विवक्षितानीत्याह—
स्वापेक्षितैरिति । अनुभूयानुवर्तन्ते । अनुभवन्तो वर्तन्त
इत्यर्थः । अलंकरणयात्रोत्सवसेवादिर्वा प्रकारः । अत्र योगिनां
बाह्मनसागोचरमपि चक्षुरादिकरणैरिति वचनादर्चावताररूपेऽपि
पररूपत्वानुसंधानं दर्शितम् । यथा स्मरन्ति—तामेव ब्रह्मरूपि-
णीम् । इति । वक्ष्यति च भगवान्—भुजैश्चतुर्भिरित्यादि ।
एवं प्रसङ्गात्कृतं सौलभ्यातिरेकं सारथ्यादिना पश्यतोऽपि

पाण्डवस्योपासिसिक्षापूर्यर्थं कण्ठोक्त्या व्युपदिदेश । न चैताव-
ताऽपि चोद्यानुमानतर्काणां कः परिहार उक्तो भवति । तदु-
च्यते । हेयप्रत्यनीकः स्वयं हेयं कथमुपाददीतेति चोद्यम्, अव-
तारादेर्हेयत्वाभावादेव निरस्तम् । तदभावश्चाकर्मवश्यत्वाप्रा-
कृतत्वस्वेच्छाकृतत्वादिः । पुण्यपापाद्यभावे नियन्त्रन्तराभावे
च कथं जन्मादीन्नेतदपि स्वेच्छया परिहृतम् । हिताहिताज्ञाना-
शक्त्यादिचोद्यमकर्मवश्यस्य लीलयाऽवतरतो ह्यस्याहिताभावात्त-
दज्ञानाभावाच्च निरस्तम् । प्रयोजनाभावचोद्यं तु साधुपरित्रा-
णादिप्रयोजनवर्णने * सप्राकृतम् । यत्तु साधुपरित्राणादां संकल्प-
मात्रेणापि शक्ये किमवतारादिनेति तदपि ' परित्राणाय साधू-
नाम् ' इत्यत्र मन्नामेत्यारभ्याऽऽलापनदानेन तेषां परित्राणाय-
त्यन्तेन भाष्येण धर्मसंस्थापनायेत्यत्राऽऽराध्यस्वरूपप्रदर्शनेनेत्य-
नेन ये यथेत्यत्र सर्वसाधारणस्वसौलभ्यातिरेकप्रदर्शनेन च परि-
हृतम् । यदुक्तमीश्वरो न वस्तुतो जन्मादिमान्, अकर्मवश्य-
त्वात्, मुक्तात्मवदिति । तत्रेश्वराभ्युपगमानभ्युपगमयोर्धर्मिग्राह-
कबाधाश्रयासिद्धिः । किंच किमत्र कर्महेतुकजन्मादिरहित इति सा-
ध्यार्थः, उता कर्महेतुजन्मादिरहित इति । अथवा सामान्येन जन्मादि-
मात्ररहित इति । न प्रथमः—सिद्धसाधनात् । न द्वितीयः—हेतो-
रप्रयोजकत्वात् । नाहि कर्मनिवृत्तिरकर्महेतुकं जन्मापि निवर्तयति ।
निषेध्यस्वरूपसमर्पकप्रमाणेन बाधश्च । यथाऽऽमेरौष्ण्यानुमाने । न
तृतीयः—दृष्टान्तस्य साध्यविकलत्वात् । मुक्तस्यापि शरीरपरि-
ग्रहो जक्षत्रोद्भवममाणः स एकथा (धा) भवति त्रिधा भव-
तीत्यादिश्रुतिसिद्धः । तर्हि मुक्तोऽपि पक्षीकृत इति चेत्तदा को
दृष्टान्तः, घटादिरिति चेन्न । तत्र शरीरपरिग्रहाद्यभावस्याचेतन-
त्वोपाधिकत्वात् । एतेन यो जन्मादिमान् स कर्मवश्य इति
व्यतिरेकोऽपि भ्रमः । यस्त्वेश्वरनियोगाविषयत्वादिति सोऽपि
प्रथमेन तुल्यार्थः । पुण्यपापनिरूपकशास्त्रस्थैश्वराराज्ञारूपत्वात् ।
यत्तु तत्कारणर [हि] तत्वात्, यो यत्कारणरहितो न स तद्दान्,
इति । तदप्यसत् । उपादानकारणविवक्षया प्रयोगे त्वप्राकृताक-
र्मनिमित्तावतारोपादाननित्यविग्रहसद्भावोपपादानाद्धेतवासिद्धेः ।

* सप्राकृतमिति । प्रकृतमकृतमकरणं तेन सहितम् । अयोग्यमित्यर्थः ॥

इदानीं प्रासङ्गिकं परिसमाप्य प्रकृतस्य कर्मयोगस्य ज्ञानाकारता-
प्रकारं वक्तुं तथाविधकर्मयोगाधिकारिणो दुर्लभत्वमाह—

निमित्तविवक्षया प्रयोगे तु संकल्पादिनिमित्तोपपादनात् । साध-
न्यविवक्षाऽपि तत एवोक्तोत्तरा । एवं संकुचितज्ञानशून्यत्वादि-
त्यादिष्वपि धर्मिग्राहकवाधादिकं भाव्यम् । साध्यप्रयोजनरहित-
त्वादित्यत्र हेत्वसिद्धेश्च । साधुपरित्राणलीलादिप्रयोजनम्योक्त-
त्वात् । तथाऽपीदानींतनं सुखं प्राङ्नास्तीति तेनांशेनापूर्गत्वं प्रस-
ज्यत इति चेन्नैदमपूर्णत्वम् । इष्टविघाताभावात् । उष्टकाले च
तत्सिद्धेः । इदानीमपि यदीच्छेत्तत्सिद्धयेदिति योग्यतासद्भावात् ।
उत्तरकालीनस्यापि तस्य प्रागपीश्वरेण सर्वज्ञेन स्वमुखतयाऽनुसं-
न्धीयमानत्वात् । एवमतीतेऽपि भाव्यम् । भविष्यतोऽपि सुख-
त्वेन प्रकाशमानत्वे किमर्थं तत्रेच्छेति चेत् । उत्पत्त्यर्थेति ब्रूमः ।
तया किं प्रयोजनमिति चेत्सैव । सा तर्हि पूर्वोत्तरकालयोर्नास्तीति
तयोः कालयोरपूर्णत्वमिति चेन्न । तत्कालीनतया तयैव सर्वदा
ज्ञायमानतया पूणत्वात् । ननु कस्यचिदिष्यमाणत्वं तदलाभे
दुःखादिति चेन्न । तल्लाभस्य प्रयोजनत्वेनैव तदुपपत्तः । अश-
क्तस्य हि तदिच्छतस्तदसिद्धेः स्वं जायते । शक्तस्य तु तदिच्छैव
तत्सुखं पुण्यतीति न संकटं किञ्चिदिति । एतेन साध्यप्रयोजन[र]-
हितत्वे हेतौ मुक्तदृष्टान्तोऽपि साधनविकलः, जक्षत्क्रीडन्त्यादि-
श्रुतेः । ये तु परमसाम्यापन्नदृष्टान्तेन सर्वज्ञत्वादित्यादिहेतवस्तेष्वपि
साध्यविकलत्वादिदोषः समानः । प्रसङ्गश्चानुमानवद्व्यापत्ता-
द्यभावेन दूषिता इति । तदेवं सिद्धम्—जन्मादिकर्मेश्वरस्य
सत्यम् । तत्प्रतिपादकं च वचः प्रमाणमिति । यत्त्ववतारेषु दुःख-
शोकभयादिकं क्वचिदुच्यते तदस्यापहतपाप्मत्वादिवलात्तेन वञ्च-
यते लोकानित्यादिवचनवलाद्याभिनयमात्रं मन्तव्यमिति । एव-
मध्यायार्थतयाऽभिहितेषु पदसु प्रासङ्गिकं प्रसञ्ज न चोक्तम् ॥११॥

अथ प्रकृतस्य कर्मयोगस्य ज्ञानाकारताप्रकारं वक्तुं तदुपो-
द्घाततया षट्श्लोकाः प्रवर्तन्ते । तत्राधिकारिविषयाश्चत्वारः
कर्मस्वरूपविषयो द्वावित्यवान्तरविभागः । तदिदमभिप्रयन्मथमं
श्लोकमवतारयति—इदानीमिति । काङ्क्षन्त इत्यत्र विशेषनिर्देशाभा-

काङ्क्षन्तः कर्मणां सिद्धिं यजन्त इह देवताः ।

क्षिप्रं हि मानुषे लोके सिद्धिर्भवति कर्मजा ॥ १२ ॥

सर्व एव पुरुषाः कर्मणां फलं काङ्क्षमाणा इन्द्रादिदेवता यथा-
शास्त्रं यजन्त आराधयन्ति । न तु कश्चिदनभिसंहितफल इन्द्रादिदेव-
तात्मभूतं सर्वयज्ञानां भोक्तारं मां यजते । कुत एतत्—यतः क्षिप्रम-
स्मिन्नेव मानुषे लोके कर्मजा पुत्रपश्वन्नाद्या सिद्धिर्भवति । मनुष्यलो-
कशब्दः स्वर्गादिलोकप्रदर्शनार्थः । सर्व एव हि लौकिकाः पुरुषा अक्षी-
णानादिकालप्रवृत्तानन्तपापसंचयतयाऽविवेकिनः क्षिप्रफलाकाङ्क्षिण

वात्सर्व एष पुरुषा इत्युक्तम् । ये मुमुक्षुतया संभाव्यन्ते तेऽपि
हि प्रथमं त्रिवर्गप्रयणा इत्येवकाराभिप्रायः । कर्मणां सिद्धिमित्यत्र
कर्मस्वरूपशङ्कनाभ्युदासायोक्तम्—फलमिति । इहशब्दाभिप्रेत-
माह—इहेन्द्रादिदेवता यथाशास्त्रमिति । इह या देवतात्वेन प्रतीयन्ते
ता इत्यर्थः । अत्र देवतापूजायामिति धात्वर्थव्यञ्जनायाऽऽरा-
धयन्तीत्युक्तम् । एतेन तत्तद्देवताराधनभूतानां होमादीनामपि
संग्रहः । सर्वाणीन्द्रियकर्माणीत्यनन्तरमेव तद्व्यञ्जयिष्यति ।
व्यतिरेकरूपमाभिप्रायिककर्मयोगाधिकारिदौर्लभ्यमाह—न तु कश्चि-
दिति । सर्वयज्ञानां भोक्तारमित्यनेन—‘अहं हि सर्वयज्ञानाम्’
‘भोक्तारं यज्ञतपसाम्’ इत्यादि वक्ष्यमाणं सूचितम् । हेतुपरहि-
शब्दार्थव्यञ्जनाय शङ्कते—कुत एतदिति । महति फले स्थिते
क्षुद्रफलाकाङ्क्षा किंनिवन्त्यनेत्यर्थः । क्षिप्रमानुषशब्दाभ्यां कालतो
देशतश्चाऽऽसत्तिरुच्यते । वायुर्वै क्षेपिष्ठा देवतेत्यादिकं क्षिप्रशब्देन
स्मारितम् । अस्मिन्नेवेत्यनेन मानुषशब्दफलितदेशासत्तित्योतनम् ।
क्षिप्रलाभादस्मिन्नेव लोके लाभाच्च क्षुद्रेष्वपि फलेषु प्रथममाका-
ङ्क्षा स्यादिति भावः । मानुषलोकौचित्येन सिद्धिं विशेषयति—
पुत्रपश्वन्नादि । अपवर्गप्रकरणफलितमाह—मनुष्येति । अतिशयित-
फलसद्भावेऽपि क्षुद्रफलाकाङ्क्षायां तदनुपङ्गिदुःखसंतानेऽनुद्वेगे
च हेतुं दर्शयन्कण्ठोक्तमाभिप्रायिकं च संकलय्य वाक्यार्थमाह—
सर्व एव हि लौकिका इति । त्रिवर्गप्रावण्यदर्शनार्थमुक्तम्—अवि-
वेकिन इति । अविवेकित्वादित्यर्थः । क्षिप्रफलाकाङ्क्षिण इति ।

पुत्रपञ्चान्नाद्यस्वर्गाद्यर्थतया सर्वाणि कर्माणीन्द्रादिदेवताराधनमात्राणि कुर्वते । न तु कश्चित्संसारोद्विग्नहृदयो मुमुक्षुरुक्तलक्षणं कर्मयोगं मदाधार-भूतमारभत इत्यर्थः ॥ १२ ॥

यथोक्तकर्मारम्भविरोधिपापक्षयहेतुमाह—

चातुर्वर्ण्यं मया सृष्टं गुणकर्मविभागशः ।

तस्य कर्तारमपि मां विद्ध्यकर्तारव्ययम् ॥ १३ ॥

*चातुर्वर्ण्यप्रमुखं ब्रह्मादिस्तम्बपर्यन्तं कुत्स्नं जगत्सत्त्वादिगुणवि-

क्षुद्रत्वन्श्वरत्वदुःखानुबन्धित्वादिदोषपुञ्जानादरणे वरमद्य काकः श्वो मयूरादितिवन्मन्यमाना इति भावः । उषलक्षणोपलक्ष्यभू-तैहिकामुष्मिकसंकलनेनोक्तम्—पुत्रपञ्चान्नाद्यस्वर्गादीति । एतेन कर्मणां सिद्धिमित्यत्र सिद्धिशब्दः सामान्यविषय इति दर्शितम् । सर्वाणि कर्माणि—यागदानहोमादीनि ॥ १२ ॥

नन्वक्षीणानन्तपापसंचयत्वं सर्वेषां समं तत्तथाविवेकित्वात् क्षिप्रफलाकाङ्क्षित्वमपि समानम् । अतः कस्यापि मुमुक्षाविरहान्मोक्षोपायशास्त्रमप्रमाणं स्यादित्याशङ्क्य श्लोकद्वयेन तत्परि-हारः क्रियत इत्यभिप्रायेणाऽऽह—यथोक्तेति । पूर्वश्लोकोक्तेषु देव-तान्तराधीनेषु क्षुद्रफलेष्वपि सर्वकर्तुः स्वस्यैव हेतुत्वं चातुर्वर्ण्यमि-त्यादिना दर्शितम् । व्यष्टिसृष्टयन्तर्गतचातुर्वर्ण्यकथनं समस्तव्यष्टि-संग्रहार्थमित्यभिप्रायेण—चातुर्वर्ण्यप्रमुखमित्युक्तम् । वैषम्यनैर्घृण्यपरि-हारप्रस्ताचाय व्यष्टिसृष्ट्युपादानम् । गुणकर्मविभागश्च इत्येतत्प्रप-ञ्चयिष्यमाणसत्त्वादिविभागविषयमित्यभिप्रायेण—सत्त्वादीत्युक्तम् ।

* चत्वारो वर्णाश्चातुर्वर्ण्यम् । 'चातुर्वर्णादीनां स्वार्थ उपसंख्यानम्' (वा ० ५ । १ । १२४) इति वार्तिकेन स्वार्थे षञ् । मयेश्वरेण सृष्टमुत्पादितं गुणकर्मविभागशो गुणविभागशः कर्मविभागश्च । तथा हि—सत्त्वप्रधाना ब्राह्मणास्तेषां च सत्त्विकानि शमदमादीनि कर्माणि । सत्त्वोपसर्जनरजःप्रधानाः क्षत्रियास्तेषां च तादृशानि शौर्यतेजः-प्रभृतीनि कर्माणि । तमोपसर्जनरजःप्रधाना वैश्यास्तेषां च कृष्यादीनि तादृशानि कर्माणि । तमःप्रधानाः शूद्रास्तेषां च तादृशानि त्रैवर्णिकगृश्रपादीनि कर्माणीति मानुष लोके व्यवस्थितानि ।

भागेन तदनुगुणशमादिकर्मविभागेन च प्रविभक्तं मया सृष्टम् । सृष्टिग्रहणं प्रदर्शनार्थम् । मयैव रक्षयते मयैवोपसंहियते । तस्य विचित्रसृष्ट्यादेः कर्ता-
रमपि अकर्तारं मां विद्धि ॥ १३ ॥

कथमित्यत्राऽऽह—

न मां कर्माणि लिम्पन्ति न मे कर्मफले स्मृहा ।

इति मां योऽभिजानाति कर्मभिर्न स बधयते ॥ १ ।

यत इमानि विचित्रसृष्ट्यादीनि कर्माणि न मां लिम्पन्ति न संबध्नन्ति । न मत्प्रयुक्तानीमानि देवमनुष्यादिवैचित्र्याणि, सृज्या

सत्त्वादिमूलत्वात्सर्वव्यापाराणां तदनुगुणेत्युक्तम् । तमः शूद्रे रजः क्षत्रे ब्राह्मणे सत्त्वमुत्तममित्यादिगुणविभागः । ब्राह्मणक्षत्रिय-
विशामित्यादि कर्मविभागः । शमादिकर्मेति । शमाद्यनुष्ठेयमित्यर्थः । शमो दम इत्युपक्रम्य ब्राह्मं कर्म स्वभावजमिति वक्ष्यते । एवं देवतिर्यङ्मनुष्यादिजातिषु वाराहपाद्मेशानकल्पादिषु च पुराणेषु प्रपञ्चितस्तत्तद्गणोद्विक्तविषमसृष्टिप्रकारो द्रष्टव्यः । श्रुत्यादिषु सृष्ट्यादिसमस्तहेतुतयेश्वरस्य ज्ञातव्यत्वविधानादत्र सृष्टिग्रहणं रक्षादेरपि प्रदर्शनपरमित्याह—सृष्टीति । एतेन व्यष्टिसृष्ट्यादि-
व्यापारत्रयस्यापि स्वकर्तृकत्ववचनात् 'सृष्टिं ततः करिष्यामि त्वामाविश्य प्रजापते ' इत्यादेरर्थोऽप्युक्तो भवति । सूत्रितं चैतत्—' संज्ञामूर्तिकल्पस्तु त्रिवृत्कुर्वत उपदेशात्' [ब्र० सू० २ । ४ । १७] इति ॥ १३ ॥

एककार्यापेक्षयैकस्यैव कर्तृत्वं तदभावश्चेति व्याहतमित्यभिप्रा-
येण चोदयति—कथमिति । कर्तृत्वं तावन्मुख्यमकर्तृत्वं वैषम्यप्रयो-
जकत्वाभावादुच्यत इति व्यञ्जयति—यत इति । कर्मशब्दोऽत्र न पुण्यपापविषयः, प्रकृतानुपयुक्तत्वात्, इदानीं कर्मवश्यत्वश-
ङ्काभावात्, शङ्कितविरोधपरिहारान्मकत्वस्यैव युक्तत्वात्, अनपेक्षितविधानादपेक्षितविधानप्रावल्याच्चेत्यभिप्रायेण—इमानि विचित्रसृष्ट्यादीनि कर्माणीत्युक्तम् । न मां कर्माणि लिम्पन्तीत्यस्य मुख्यासंगतेर्लक्ष्यं तावदाह—न मां संबध्नन्तीति । कथमेतत्वात्ता विरोधपरिहार इत्यत्राऽऽह—न मत्प्रयुक्तानीति । वैषम्यांशे विशे-
पहेतुत्वं निषिध्यत इति न विरोध इति भावः । कस्तर्हि विषमसृष्टे-
विशेषहेतुरित्याह—इदानीनि । उक्तहेतुवशादकर्तृत्वव्यपदेशौचित्यं

पुण्यपापरूपकर्मविशेषप्रयुक्तानीत्यर्थः । अतः प्राप्ताप्राप्तविवेकेन विचित्र-
सृष्ट्यादेर्नाहं कर्ता । यतश्च सृष्टाः क्षेत्रज्ञाः सृष्टिलब्धकरणकलेवराः सृष्टि-
लब्धं भोग्यज्ञानं फलसङ्गादिहेतुभिः स्वकर्मानुगुणं भुञ्जते । सृष्ट्या-
दिरूपफले च तेषामेव स्पृहेति न मे स्पृष्टा । तथाऽऽह सूत्रकारः—
'वैषम्यनैर्घृण्ये न सापेक्षत्वात्' (ब्र० सू० २ । १ । ३४) इति ।

तथाऽऽह भगवान्पराशरः—

निगमयति—अत इति । प्राप्ताप्राप्तविवेकेन पुण्यपापतारतम्यानुगु-
णसुखदुःखादिविषमसृष्टितारतम्यदर्शनकृतविशेषनिष्कर्षेणेत्यर्थः ।
यथा विचित्रेष्वङ्कुरेषु क्षितिजलादीनि सामान्यकारणानि वैचित्र्यं
तु स्वबीजवैचित्र्यहेतुकं तद्वदिति भावः । एवं विशेषप्रयोजकत्वा-
भावेन कर्तृत्वमुक्तम् । अथ विशेषसृष्टिफलनिःस्पृहत्वेनाकर्तृत्वमु-
च्यते इत्यभिप्रायेण न मे कर्मेत्यादिकं व्याख्याति—यतश्चति ।
स्वस्य स्पृहानिषेध इतरेषां स्पृहावत्त्वाभिप्राय इति व्यञ्जनाय
सृष्टा इत्यादिकमुक्तम् । सृष्टाः क्षेत्रज्ञा इति क्रमनिर्देशेन भोक्तृत्वदशा-
पन्नक्षेत्रज्ञसिद्धयर्था सृष्टिरित्यभिप्रेतम् । भोक्तृत्वोपयुक्ताकार
उच्यते—सृष्टिलब्धकरणकलेवरा इति । नहि मदीयकरणादेवत्वार्था
सृष्टिरिति भावः । फलसङ्गादिहेतुशब्दो बहुव्रीहितत्पुरुषयोर-
न्यतरेण स्वकर्मविशेषकः । फलसङ्गादिहेतुभिरिति वा पाठः ।
स्वकर्मानुगुणम् । न तु निरपेक्षकेवलमत्संकल्पविशेषानुगुणमिति
भावः । कर्मफल इत्यत्रापि कर्मशब्दः प्रकृतसृष्ट्यादिकर्मविषयः ।
फलस्वभावात्तु पुण्यपापरूपकर्म फलितमित्यभिप्रायेण—सृष्ट्यादि-
फले कर्मफले चेत्युक्तम् । प्रवृत्तानादिवासनादिमूलतत्तदिच्छानुरूपं
प्रवर्तयंस्तत्तदिच्छाहेतुकतत्तत्पुण्यपापानुगुणफलं प्रयच्छामि न
तु स्वेच्छानुरूपं प्रयच्छामि नापि स्वातन्त्र्यमात्रेण विषयं फलं
ददामि । न च स्वप्रयोजनार्थं परान्पीडयामीत्येतदस्खिलमपि
न मे स्पृहेत्यन्तेनोक्तं भवति । अत्रोपनिषदं पुण्यां कृष्णद्वैपाय-
नोऽब्रवीदिति पञ्चमब्रह्मगीतोपनिषत्संग्रहीतुः शारीरकसूत्रोक्तार्थं
संवादयति—तथाहीति । पितुर्देवतापारमार्थ्यविदो वचनं च
दर्शयति—तथाऽऽहेति । तत्र हि वाराहमादुर्भावमभिधाय 'भूरा-
द्याश्चतुरो लोकान्पूर्ववत्समकल्पयन्' इत्यन्तेन पृथिवीसमुद्गरण-

निमित्तमात्रमेवायं सृज्यानां सर्गकर्माणि ।
 प्रधानकारणीभूता यतो वै सृज्यशक्तयः ॥
 निमित्तमात्रं मुक्त्वेदं नान्यत्किंचिदपेक्षते ।
 नीयते तपसां श्रेष्ठ स्वशक्त्या वस्तु वस्तुताम् ॥ इति ।

भूपर्वतादिविभागलोकविभावादिकमुक्त्वा—

ब्रह्मरूपधरो देवस्ततोऽसौ रजसा वृतः ।

चकार सृष्टिं भगवांश्चतुर्वक्त्रधरो हरिः ॥

इति चतुर्मुखशरीरस्य भगवतो विष्णोः स्वर्गादिलोकान्तर्वर्तिसृ-
 ष्टिरेवं प्रसक्ता । ततो निमित्तमात्रमिति श्लोकद्वयमुक्तम् ।

अनन्तरं च—

यथा ससर्ज देवोऽयं देवर्षिपितृदानवान् ।

मनुष्यतिर्भृक्षादीन्भूव्योमसलिलौकसः ॥

इत्यादिविस्तरादित्यन्तो मैत्रेयप्रश्नोऽपि देवादिविषमसृष्टि-
 विषयः । प्रतिवक्त्रा च भगवता पराशरेण—

मैत्रेय कथयाम्येष शृणुष्व सुसमाहितः ।

यथा ससर्ज देवोऽसौ देवादीनखिलान्विभुः ॥

इत्यारभ्य, किमन्यच्छ्रेतुमिच्छसि, इत्यन्तेनाल्पविस्तरे कृते
 पुनरतिविस्तरे [ज] मैत्रेयेण—

कर्मभिर्भाविताः पूर्वंः कुशलाकुशलास्तु ताः ।

क्यात्या तथाऽप्यनिर्मुक्ताः संहारेऽप्युषसंहृताः ॥

स्थावरान्ताः सुराद्याश्च प्रजा ब्रह्मंश्चतुर्विधाः ॥

इत्यादिना तत्तत्कर्माधीनदेवादिविषमसृष्टिर्हि प्रपञ्चयते ।

अतः पूर्वापरपर्यालोचनया सृज्यशब्देनात्र देवमनुष्यादयः सृज्य-
 विशेषा निर्दिश्यन्ते । शक्तिशब्देन च तत्तत्कर्मेव । वक्ष्यति हि
 कर्मण्यापि शक्तिशब्दम्—‘ अविद्याकर्मसंज्ञाऽन्या नृतीया शक्तिरि-
 ष्यते ’ इत्यादौ । निमित्तमात्रमिति च नोपदानत्वनिषेधः ।
 भ्रुतिरमृत्तिसूत्रपूर्वापरकोपप्रसङ्गात् । अतस्तत्तत्कर्माविशेषप्रयुक्त-
 नया प्रकरणोद्दिताविषमसृष्टैवैषम्यांशं प्रति प्राधान्यमनेन निषि-
 ष्यते । ‘ मयैवैते निहताः पूर्वमेव निमित्तमात्रं भव सन्व्यसाचिन् ’
 इतिवत्, ‘ प्रधानकारणीभूता यतो वै सृज्यशक्तयः ’ इति ह्यत्राप्यु-
 च्यते । नन्वेवं सत्यप्रधानत्वमीश्वरस्योक्तं स्यात्तदपि सूत्र-

सृज्यानां देवादीनां भेत्रज्ञानां सृष्टेः कारणमात्रमेवायं परमपुरुषः । देवादिवैचित्र्ये तु प्रधानकारणं सृज्यभूतक्षेत्रज्ञानां प्राचीनकर्मशक्तय एव । अतो निमित्तमात्रं मुक्त्वा सृष्टेः कर्तारं परमपुरुषं मुक्त्वेदं क्षेत्रज्ञवस्तु देवादिविचित्रभावे नान्यदपेक्षते । स्वगतप्राचीनकर्मशक्त्यैव हि देवादिवस्तुभावमुपनीयन्न इत्यर्थः । एवमुक्तेन प्रकारेण सृष्ट्यादेः कर्तारमप्यकर्तारं सृष्ट्यादिकर्मफलसङ्गरहितं च यो मामभिजानाति स

दिविरुद्धं कर्तृत्वविरुद्धं च । ' स्वतन्त्रः कर्ता ' [पा० सू० १ । ४ । ५४] इति हि कारकचक्रं प्रति प्राधान्यं कर्तृत्वलक्षणं स्मरन्ति । अतोऽयं प्रधानशब्द उपादानपर इति चेत्तन्निमित्तोपादानैक्यश्रुत्यादिबिरोधात्, उपादाने करणशब्दानौचित्याच्च । न चास्वातन्त्र्यप्रसङ्गः । विशेषप्रयोजकस्य करणभूतस्यादृष्टस्यापि तत्सापेक्षत्वात् । अतो द्वितीयश्लोकेनापि साधारणकारणतयेश्वराकाङ्क्षणमसाधारणकारणान्तरनैरपेक्ष्यं चोच्यते । तदेतदखिलमभिप्रेत्य श्लोकद्वयं व्याख्याति—सृज्यानामिति । सृज्यशब्दस्य प्रकरणविशेषोऽर्थः क्षेत्रज्ञानामित्यनेनोक्तः । निमित्तशब्दमात्रोपादानसहषडितानिमित्तपरस्त्वव्युदासायाऽऽह—कारणमात्रमिति । सृज्यशक्तय इत्यत्र समानाधिकरणसमानभ्रमव्युदासाय सृज्यभूतेत्याद्युक्तम् । अत्यन्तकाले करणकलेवरादिरहितानामविभागापन्नानां कथं कर्मेति शङ्काव्युदासाय प्राचीनेत्युक्तम् । पूर्वकल्पसंभवशरीरैः कर्माणि निष्पन्नानि । 'नाभुक्तं क्षीयते कर्म कल्पकोटिशतैरपि' इति हि स्मरन्ति । न च नित्यानां प्रलयेऽप्यत्यन्ताविभागः । सूत्रितं चैतत् ' न कर्माविभागादिति चेन्नानादित्वादुपपद्यते चाप्युपलभ्यते च ' [ब्र० सू० २ । १ । ३५] इति । वस्तुशब्दोऽत्र प्रकरणादिसिद्धसृज्यविशेषविषय इत्यभिप्रायेणेदं क्षेत्रज्ञवस्तित्युक्तम् । स्वशक्त्या वस्तु वस्तुतां नीयत इत्युक्ते वस्त्वन्तरं नीयत इत्येषोक्तं भवति । प्रागसतः सत्त्वोपाधित्वविवक्षायां सत्कार्यवादासिद्धान्तविरोधात् । स्वशक्त्या वस्तु वस्तुतामित्यत्राऽऽत्माश्रयादिप्रसङ्गाच्च । तच्चावस्थान्तरमस्मिन्प्रकरणे प्रलयदशापन्नानां देवादिभाव एवेत्यभिप्रायेण देवादिवस्तुभावमित्युक्तम् । तदेवं कर्तृत्वाकर्तृत्वयोरविरोध उपपादितः । उक्तार्थस्य प्रकृतोपयोग उच्यते—इति मामित्यादिना । इति शब्दश्चातुर्वर्ण्यमित्यादिकं सर्वं परामृशनीत्यभिप्रायेणाऽऽह—एवमिति । कर्मभि-

कर्मयोगारम्भविरोधिभिः फलसङ्गादिहेतुभिः फलसङ्गप्राचीनकर्मभिर्न
संबध्यते मुच्यत इत्यर्थः ॥ १४ ॥

एवं ज्ञात्वा कृतं कर्म पूर्वैरपि मुमुक्षुभिः ।

कुरु कर्मैव तस्मात्त्वं पूर्वैः पूर्वतरं कृतम् ॥ १५ ॥

एवं मां ज्ञात्वा विमुक्तपापैः पूर्वैरपि मुमुक्षुभिरुक्तलक्षणं कर्म कृतम् ।
तस्माच्चमुक्तप्रकारं मद्दिषयज्ञानविधूतपापः पूर्वैर्विवस्वन्मन्वादिभिः कृतं
पूर्वतरं पुरातनं तदानीमेव मयोक्तं वक्ष्यमाणाकारं कर्मैव कुरु ॥ १५ ॥

रिति सामान्यतो निर्देशेऽपि प्रकृतज्ञानमात्रात्सर्वकर्मविनाशयो-
गात्, एवं ज्ञात्वा कृतं कर्मेत्यनन्तरं वाक्यानुलोभाच्च संकोचे
कार्ये प्रकृतोपयुक्तो विशेषोऽयमेवेत्यभिप्रेत्य प्रायेण कर्मयोगारम्भ-
विरोधिभिरित्याद्युक्तम् । विरोधित्वेऽवान्तरव्यापारकथनं फलसङ्गादि-
हेतुमिरिति । यद्वा फलसङ्गादिना कृतत्वात्फलादिद्वारा कर्मयोगा-
रम्भविरोधिभिरिति भावः । अत्र प्राचीनशब्देन निष्पन्नोपास-
नस्य ह्युत्तराद्याश्लेष इत्यभिप्रेतम् । प्राचीनैः प्रागेव बद्धस्य
कस्तैरबन्ध इत्यत्राऽऽह—मुच्यत इत्यर्थ इति ॥ १४ ॥

इत्येवं श्लोकद्वयेन यथोक्तकर्मयोगारम्भविरोधिपापक्षयहेतु-
रुक्तः । तत्पूर्वकं कर्मयोगं शिष्टानुष्ठानप्रदर्शनेन द्रष्टव्यमर्जुनं प्रत्य-
नुशास्ति—एवमिति श्लोकेन । एवमिति । कर्तृत्वाकर्तृत्वादिनोक्तप्रका-
रेणेत्यर्थः । ज्ञात्वा कृतं कर्मेत्युक्ते ज्ञानस्य कर्मकरणहेतुत्वं
सूचितम् । कर्मभिर्न संबध्यते इति च पूर्वमुक्तम् । अतो विरो-
धिपापनिवर्तनद्वारा ज्ञानस्य कर्महेतुत्वमिति व्यञ्जनाय ज्ञात्वा
विमुक्तपापैरित्युक्तम् । कर्मशब्दोऽत्र मुमुक्षुकर्तृव्यविषयत्वाद्ब्रह्मवहित-
मपि प्रधानप्रकृतं कर्मयोगमवलम्बत इत्यभिप्रायेणोक्तलक्षणमित्यु-
क्तम् । त्वंशब्दो गृहीतस्वयाथात्म्योपदेशात् सूचयतीत्यभिप्रायेण
त्वमुक्तप्रकारमद्दिषयज्ञानविधूतपाप इत्युक्तम् । इमं विवस्वत इत्यादाबुदाह-
तानुष्ठातारः पूर्वैरिति परामृश्यन्त इत्यभिप्रायेण विवस्वन्मन्वादिभिरि-
त्युक्तम् । पूर्वतरमित्यस्य क्रियाविशेषणत्वव्युदासायाऽऽह—पुरातन-
मिति । तदभिप्रेतमाह—तदानीमेव मयोक्तमिति । एवं प्रवाहानादित्वभिह
विवक्षितम् । कर्मयोगस्वरूपनिष्कर्षोपोद्घातरूपत्वादस्य वक्ष्यमा-
णाकारमित्युक्तम् ॥ १५ ॥

वक्ष्यमाणस्य कर्मणो दुर्ज्ञानतामाह—

किं कर्म किमकर्मेति कवयोऽप्यत्र मोहिताः ।

तत्ते कर्म प्रवक्ष्यामि यज्ज्ञात्वा मोक्षयसेऽशुभात् ॥ १६ ॥

मुमुक्षुणाऽनुष्ठेयं कर्म किंस्वरूपमकर्म च किम् । फलाभिसंभिरहितं भगवदारानरूपं कर्म । अकर्मेति कर्तुरात्मनो याथात्म्यज्ञानमुच्यते । अनुष्ठेयं कर्म तदन्तर्गतं ज्ञानं च किंस्वरूपमित्युभयत्र कवयो विद्वांसोऽपि मोहिता यथार्थतया न जानन्ति । एवमन्तर्गतज्ञानं यत्कर्म तत्ते प्रवक्ष्यामि । यज्ज्ञात्वाऽनुष्ठायानुष्ठानात्संसारबन्धान्मोक्षयसे ॥ १६ ॥

किं कर्मेति श्लोके कर्माकर्मशब्दाभ्यां पृथग्ज्ञातव्यभ्रमः स्यादिति तद्व्युदासायाऽऽह—वक्ष्यमाणस्य कर्मण इति । कर्मण्यकर्मयः पश्येदित्यादिना कर्माकर्मणोर्द्वयोरप्येककर्मयोगांशत्वं विवक्ष्यते । अत्र श्लोके तत्ते कर्म प्रवक्ष्यामीति लुच्यत इत्यभिप्रेत्य वक्ष्यमाणस्य कर्मण इति । दुर्विज्ञानत्वज्ञापनायाऽऽह—मुमुक्षुणाऽनुष्ठेयमिति । कर्माभावादिव्युदासायाऽऽह—आत्मनो याथात्म्यज्ञानमिति । कर्मेति । अनुष्ठानोपयोगित्वज्ञापनाय कर्तुरित्युक्तम् । कवयः क्रान्तदर्शिन इति प्रसिद्ध्याऽर्यान्तरप्रसिद्धेरत्रानुपयोगाच्च विद्वांस इत्युक्तम् । मोहिता इत्यत्राज्ञानमयथाज्ञानं च विवक्षितम् । तदुभयसंग्रहायाऽऽह—यथावन्न जानन्तीति । मोहिताः प्रकीर्णैः शास्त्रैरिति शेषः । किं कर्म किमकर्मेति द्वयोः प्रकृतत्वेऽपि कर्म प्रवक्ष्यामि, कुरु कर्मैव, गहना कर्मणो गतिरिति पूर्वापरपरामर्शेन कर्मणः प्राधान्यमकर्मणस्तद्विशेषणत्वं च विवक्षितमित्यभिप्रायेण तच्छब्दाभिप्रेतं वैशिष्ट्यं व्यनक्ति—एवमन्तर्गतज्ञानमिति । संसारावन्धादिपरमप्रयोजनविवक्षया ज्ञात्वा मोक्षयसे इत्येतावति निर्दिष्टेऽनुष्ठायोति कुतो लब्धमित्यत्राऽऽह—कर्तव्यकर्मज्ञानेति । अत्र ज्ञात्वेति पदमजहल्लक्षणया कर्मानुष्ठानमपि गृह्णाति, कुरु कर्मैव तस्माच्चमित्यनन्तरमेवोक्तमन्यथा कर्मानुष्ठानविधिर्नैरर्थवयं च स्यादिति भावः ॥ १६ ॥

कर्तव्यकर्मज्ञानं ह्यनुष्ठानफलं कुतोऽस्य दुर्ज्ञानतेत्यत आह—

कर्मणो ह्यपि बोद्धव्यं बोद्धव्यं च विकर्मणः ।

अकर्मणश्च बोद्धव्यं गहना कर्मणो गतिः ॥ १७ ॥

यस्मान्मोक्षसाधनभूते कर्मणः स्वरूपे बोद्धव्यमस्ति । विकर्मणि च नित्यनैमित्तिककाम्यकर्मरूपे तत्साधनद्रव्यार्जनद्वारेण विविधतामापन्ने विकर्मणि च बोद्धव्यमस्ति । न कर्माकर्म तस्मिन्नकर्मणि ज्ञाने च बोद्धव्यमस्ति । गहना दुर्ज्ञाना मुमुक्षोः कर्मणो गतिः । विकर्मणि बोद्धव्यं नित्यनैमित्तिककाम्यद्रव्यार्जनादौ कर्मणि फलभेदकृतं वैविध्यं परित्यज्य मोक्षैकफलतयैव ज्ञान्सार्वत्राणुसंभानम् । तदेतद्ब्रह्मवसायात्मिका बुद्धिरेकेत्यत्रैवोक्तमिति नेह प्रपञ्च्यते ॥ १७ ॥

तत्ते कर्म प्रवक्ष्यामीत्युक्तेऽनन्तरं कर्मवोपदेश्यं कर्मणो ह्यपीत्यादि तु कस्वामाकाङ्क्षायामुच्यत इत्यत्राऽऽह—कुतोऽस्येति । यस्मादिति हिशब्दार्थः । कर्मणो बोद्धव्यमित्यादिरूपेण वचनं बोद्धव्यांशविशेषनिष्कर्षपरमिति व्यञ्जनाय—कर्मस्वरूपे बोद्धव्यमस्तीत्युक्तम् । अत्र संबन्धसामान्ये षष्ठी । गहना कर्मणो गतिरित्यत्र गतिशब्दो बोद्धव्यप्रकार इत्यपि स्वरूपशब्दाभिप्रायः । अत्र विकर्मशब्देन षष्ण्डिनो विकर्मस्थानित्यादाविव न विरुद्धं कर्मोच्यते । तस्मात्प्रोषयोगाभावात् । अतोऽत्र विशब्दोऽनुष्ठेयवैविध्यपरः । वैविध्यं च तत्र नित्यादिरूपं प्रसिद्धमित्यभिप्रायेणाऽऽह—नित्येति । आदिशब्देन रक्षणतदुपायप्रवृत्त्यादि गृह्यते । अत्र विकर्मकर्मशब्दयोः प्रतिषिद्धकर्मतूष्णींभावरत्वेन परव्याख्यानां गहना कर्मणो गतिरिति निगमनेन विरुद्धम् । अत्रापि विकर्माद्युपलक्षणार्थत्वं क्लिष्टम् । एवमुत्तरेष्वपि श्लोकेष्वैदमर्थेन व्याख्यानां निरस्तम् । यस्मादिति पूर्वमुक्तत्वाद्गहनतेत्यत्र तस्मादिति भाव्यम् । गहनत्वं दुष्प्रवेशत्वम् । तच्चात्र ज्ञानत इत्यभिप्रायेण दुर्विज्ञानेत्युक्तम् । न मुमुक्षोः फलान्तरार्थेऽपि कर्मणि किं बोद्धव्यमिति शङ्कायां बोद्धव्यं वक्तव्यं परिशेषयितुं तस्योक्ततामाह—विकर्मणीति । किमत्र प्रामाण्यमित्यत्राऽऽह—तदेतदिति । नेह प्रपञ्च्यते । अस्माभिर्भगवता चेति भावः ॥ १७ ॥

कर्माकर्मणोर्बोद्धव्यमाह—

कर्मण्यकर्म यः पश्येदकर्मणि च कर्म यः ।

स बुद्धिमान्मनुष्येषु स युक्तः कृत्स्नकर्मकृत् ॥ १८ ॥

अकर्मशब्देनात्र कर्मेतरत्पस्तत्मात्मज्ञानमुच्यते । कर्मणि क्रियमाण एवाऽऽत्मज्ञानं यः पश्येदकर्मणि चाऽऽत्मज्ञाने वर्तमान एव यः कर्म पश्येत् । किमुक्तं भवति । क्रियमाणमेव कर्माऽऽत्मसाथात्म्यानुसंधानेन ज्ञानाकारं यः पश्येत्तच्च ज्ञानं कर्मण्यन्तर्गततया कर्माकारं यः पश्येदित्युक्तं भवति । क्रियमाणे हि कर्मणि अकर्तृभूतात्मयाथात्म्यानुसंधानेन

एवमुपोद्घातः स्थितः । अथ प्रकृतमुपदिश्यत इत्यभिप्रायेणाऽऽह—कर्मकर्मणोरिति । कर्मण्यकर्म यः पश्येदिति कर्मणि बोद्धव्यमुच्यते । अकर्मणि च कर्म य इति तु ज्ञाने । अकर्मशब्दस्यात्र परोक्ताकर्मभावस्वतन्त्रज्ञाननिष्ठाविषयतामु(म)पास्य तदन्यव्युत्पत्त्याऽऽसक्त्या च सिद्धमाह—अकर्मेति । अत्र कर्मयोगोपदेशप्रकरण इत्यर्थः । अन्ययार्थं दर्शयति—कर्मणीति । अत्रधारणं शङ्काहेतुभूतविरोधद्योतनेन ज्ञानकर्मणोरनन्वितत्वपरिहारार्थम् । नन्विदमयुक्तमन्यानुष्ठानेऽन्यदर्शनस्यानपेक्षितत्वात् । अन्यसिञ्चनुष्ठीयमाने तदन्यज्ञानस्य दुष्करत्वात् । अन्यसिञ्चानुसंधीयमाने तदन्यस्य कर्तुमशक्यत्वात् । इतरत्रेतरदर्शनेन च तदन्यप्रतिक्षेपश्च स्यादित्यभिप्रायेण बोद्धव्यति—किमुक्तं भवतीति । यदेतद्युगपदशक्यत्वं बोधिनं तर्हि शास्त्रार्थत्वाकारभेदेनान्यथा वेति विकल्पमभिप्रेत्य प्रथमं दूषयति—क्रियमाणमेवेति । ज्ञाननिश्चितस्य कर्मण उपायतया विहितत्वेन परस्परमन्वितत्वमिति न भिन्नशास्त्रार्थत्वमिति भावः । एतेन परस्परनिरपेक्षार्थद्वयपरतया परस्परप्रतिक्षेपशङ्काऽपि प्रत्युक्ता । द्वितीयेऽपि किं स्वरूपभेदमात्रेण दुष्करत्वमुक्त(त) विरुद्धत्वात् । न प्रथमः—एकेनैव प्रेक्षणगमनभाषणादेर्युगपदनुष्ठानात् । न द्वितीयः—गमनस्थानयोरिव ज्ञानकर्मणोर्विरोधाभावात् । न चानुपयोगः । ध्यानविशेषविशिष्टविनिर्हरणार्थचेष्टाजपादिन्यायादित्यभिप्रायेणाऽऽह—क्रियमाण इति ।

तदुभयं संपन्नं भवति । एवमात्मयाथाख्यानुसंधानगर्भं कर्म यः
पश्येत्स बुद्धिमान्कृत्स्नशास्त्रार्थभिन्मनुष्येषु स युक्तो मोक्षार्हः स एव
कृत्स्नकर्मकृत्कृत्स्नशास्त्रार्थकृत् ॥ १८ ॥

प्रत्यक्षेण क्रियमाणस्य कर्मणो ज्ञानाकारता कथमुपपद्यत इत्य-
त्राऽऽह —

यस्य सर्वं समारब्धाः कामसंकल्पवर्जिताः ।

ज्ञानाभिदग्धवर्जितं तत्र ह्युः पण्डितं बुधाः ॥ १९ ॥

तदुभयं कर्मणो ज्ञानविषयत्वं ज्ञानस्य कर्मविशिष्टत्वं च । बुद्धि-
मानित्यत्र

‘ भूमन्निदामशंसासु नित्यव्योतिःशिवने ।

संस्तर्नेऽस्तिविवक्षाया भवन्ति ह्यनुवादयः ’ ॥

इति प्रत्ययवशात्प्रकृष्टा बुद्धिर्विबलितेत्याह—कृत्स्नशास्त्रार्थविदिति ।
कृत्स्नकर्मकृदिति ह्यनन्तरमुच्यते । तदनुसंधौ च बुद्धिरत्राभिधेयेति
भावः । बुद्धिमान्कृत्स्नकर्मकृदिति ज्ञानेऽनुष्ठाने चाभिहिते तदधीन-
फलयोग्यत्वमेव हि योग्यपर्यायेण युक्तशब्देनात्राभिधेयमित्यत्र मो-
क्षार्ह इत्युक्तम् । स बुद्धिमान्स युक्त इति तच्छब्दद्वयेन वाक्यभेदे सिद्धे
कृत्स्नकर्मकृदित्येतदपि भिन्नवाक्यमेव भवितुमर्हति । ज्ञानफलयोः
पौष्कल्यस्यवानुष्ठानपौष्कल्यस्यापि प्रशंसाहेतुत्वे प्राधान्यादित्य-
भिप्रायेण तच्छब्दानुपङ्गमाह—स एव कृत्स्नकर्मकृदिति ॥ १८ ॥

प्रत्यक्षेणिति । प्रत्यक्षदिरुद्धं न शास्त्रेणोपपत्त्या वा प्रतिपाद-
यितुं शक्यमिति भावः । क्रियमाणस्येति । नहि चिरप्रध्वस्तं स्मृति-
दशापन्नं ज्ञानमात्रपरिशेषाज्ज्ञानाकारमित्युच्यते किंतु क्रियमाण-
मेवेदं कर्मेति भावः । यद्वा प्रत्यक्षेण क्रियमाणस्येति पदाभ्यां
ज्ञानविषयस्य ज्ञानाकार्यस्य च कथं ज्ञानैक्यमित्यभिधेत् ।
कथमुपपद्यत इति । नेदमुपपत्तिसद्वं यदि परं दृष्टिभिधानादाविव
विभावनयामिति भावः । सर्वशब्दासंकोचाद्द्रव्यार्जनादिसंग्रहः ।
कामसंकल्पवर्जिता इत्यत्र न तावत्काम एव संकल्प इति समासः
पर्यायत्वादिसंपङ्गत् । नापि कामानां संकल्प इति । उपयुक्तोभ-
यपदार्थप्रधाने द्वंद्वे संभवत्येकपदार्थप्रधानतत्पुरुषायोगात् ।
अतः कामसंकल्पाभ्यां वर्जिता इत्येवार्थ इत्यभिधेत्याऽऽह—

यस्य मुमुक्षोः सर्वे द्रव्यार्जनादिलौकिककर्मपूर्वकनित्यनैमित्तिककाम्य-
रूपकर्मसमारम्भाः कामवर्जिताः फलसङ्गरहिताः संकल्पवर्जिताश्च ।
प्रकृत्या तद्गुणैश्चाऽऽत्मानमेकीकृत्यानुसंधानं संकल्पः । प्रकृतिवियुक्ता-
त्मस्वरूपानुसंधानयुक्ततया तद्रहिताः । तमेवं कर्म कुर्वाणं पण्डितं कर्मा-
न्तर्गतात्मयाथात्म्यज्ञानाग्निना दग्धप्राचीनकर्माणमाहुः । तत्स्वज्ञानतः
कर्मणो ज्ञानाकारत्वमुपपद्यते ॥ १९ ॥

कामवर्जिता इति । वर्जितशब्दस्य प्रत्येकमन्वयं दर्शयता द्वंद्वो ह्ययं
समासान्तरात्प्रबल इति सूचितम् । कर्मप्रकरणे कामो हि फल-
सङ्ग इत्यभिप्रायेणाऽऽह — फलसङ्गरहिता इति । संकल्पोऽत्र न
कर्मानुष्ठानसंकल्पः । तदभावेऽनुष्ठानायोगात् । नापि फलसंकल्पः ।
कामशब्देन कृतकरत्वात् । अतोऽत्र प्रकृतिवियुक्तात्मोपदेशप्रक-
रणे तदुपयुक्तः कश्चिदर्थो वक्तव्य इत्यभिप्रायेणाऽऽह—प्रकृत्येति ।
समित्येकीकारे । कल्पो भ्रान्तिज्ञानम् । प्रकृत्येति देहरूपेण
परिणतयेति शेषः । तद्गुणैरात्मन एकीकरणं नाम गुणहेतुक-
कर्मविशेषे स्वहेतुत्वानुसंधानम् । यद्वा प्रकृतिगुणभूतानां सत्त्वर-
जस्तमसां देवत्वमनुष्यत्वादिरेनिवेशानां स्थौल्यकार्श्यशुक्लकृष्णा-
दीनां च स्वात्मानं प्रति गुणत्येनानुसंधानम् । एतेनास्वे गृहादौ
स्वमिति बुद्धिरपि संगृहीता भवति । एषं विश्वकामसंकल्पराहित्ये
पण्डितशब्दाभिप्रेतं हेतुमाह—प्रकृतिवियुक्तेति । पण्डितं हेयोपादे-
यभूतदेहात्मादिविवेकज्ञानवन्तम् । ऊहापोहादिक्षमा बुद्धिः पण्डा ।
चरमोक्तस्यापि पण्डितशब्दस्य तं पण्डितमित्युद्देश्यनिर्देशः,
पापनिवर्तकत्वलक्षणज्ञानप्राशस्त्यविधौचित्यात् । अमरतुतस्व-
तन्त्रज्ञानान्तरव्यवच्छेदायोक्तम्—कर्मान्तर्गतेति । नह्यत्र क्रियमा-
णमेव कर्म ज्ञानाग्निना दह्यते । निष्कलत्वप्रसङ्गात् । नाभ्युत्सा-
ङ्गं तस्य विद्यामाहात्म्यनिवर्त्यत्वात् । अतः प्राचीनेत्युक्तम् ।
तत्त्वज्ञा इति । प्राप्स्यस्य प्राप्त्वाऽऽत्मनः प्रापकस्य च कर्मयोग-
स्यासंदिग्धाविपरीतस्वरूपज्ञा बुधशब्देन विवक्षिता इति भावः ।
शङ्कोचरत्वं निगमयति—अत इति ॥ १९ ॥

एतदेव विवृणोति—

त्यक्त्वा कर्मफलासङ्गं नित्यतृप्तौ निराश्रयः ।

कर्मण्यभिप्रवृत्तोऽपि नैव किञ्चित्करोति सः ॥ २० ॥

कर्मफलासङ्गं त्यक्त्वा नित्यतृप्तौ नित्ये स्वात्मन्येव तृप्तौ निराश्रयोऽ-

स्थिरप्रकृतावाश्रयबुद्धिरहितो यः कर्माणि करोति स कर्मण्याभिमुख्येन प्रवृत्तोऽपि नैव किञ्चित्कर्म करोति । कर्मापदेशेन ज्ञानाभ्यासमेव करोतीत्यर्थः ॥ २० ॥

पुनरपि कर्मणो ज्ञानाकारतैव विशोध्यते—

अनन्तर श्लोकस्यार्थान्तरपरत्वपानरुक्त्ययोर्व्युदासायाऽऽह—
एतदेव विवृणोतीति । नित्यतृप्त इत्यत्र नित्यं तृप्त इति नार्थः । तृप्तिहेत्वनुक्तेः । कर्मफलासङ्गं त्यक्त्वेति । कामशब्दविररणेनानित्यत्यागेऽभिहिते संकल्पवर्जितत्वविवरणतया नित्यस्वीकारस्य वक्तुमुचितत्वादित्यभिप्रेत्य नित्ये स्वात्मन्येव तृप्त इत्युक्तम् । निराश्रय इत्यत्र न तावदाश्रयभूतदेशादिमात्रं निषिध्यते । तत्परित्यागस्याशक्यत्वात् । अतोऽत्र लौकिकानां य आश्रयणीयत्वबुद्धिविषयस्तस्याऽऽश्रयणीयत्वबुद्धिरेव निषिध्यत इत्यभिप्रेत्योक्तम्—अस्थिरेत्यादि । तद्वृत्तस्याऽऽकाङ्क्षया य इत्यध्याहृतम् । अभिशब्दार्थं आभिमुख्यं तदेकपरता । नैव किञ्चिदित्युक्ते सामान्यतो ज्ञानमपि निषिद्धं स्यादिति तद्व्युदासायोचितं विशेष्यमाह—नैव किञ्चित्करोतीति । कर्मण्यभिप्रवृत्तोऽपि नैव किञ्चित्करोतीति व्याहृतमित्याशङ्क्याऽऽह—कर्मापदेशेनेति । विपरीतविषयसंचरणेन ज्ञानाभ्यासविरोधिनामिन्द्रियाणामनुरूपविषयसंचरणमात्रं हि कर्मयोग इति भावः ॥ २० ॥

यस्येति लोकेन ज्ञानाकारत्वमुपपादितम् । त्यक्त्वेति श्लोकेन तदेव विवृतम् । अतः परं श्लोकत्रयेण तदेव विशोध्यत इत्यपुनरुक्ततामाह—पुनरपीति । उक्तार्थस्य दुर्ज्ञानत्वाद्विशदप्रतिपत्त्यर्थं पूर्वं बहुषु प्रदेशेषु व्याक्रीर्णताभिहितानां संकलय्य प्रतिपत्त्यर्थमस्यैवाथस्याऽऽदरविषयत्वशोतनार्थं चोक्त एवार्थः पुनरपि विविच्य प्रतिपाद्यते । कर्मपापकल्यादिविषयसर्वाशीर्निषेधपरत्वव्युदासाय

निराशीर्यतचित्तात्मा त्यक्तसर्वपरिग्रहः ।

शारीरं केवलं कर्म कुर्वन्नाऽऽप्नोति किल्बिषम् ॥ २१ ॥

निराशीर्निर्गतफलाभिसंधिर्यतचित्तात्मा यतचित्तमनास्त्यक्तसर्व-
परिग्रह आत्मैकप्रयोजनतया प्रकृतिप्राकृतवस्तुनि मत्प्रतारहितो यावज्जीवं
केवलं शारीरमेव कर्म कुर्वन्किल्बिषं संसारं नाऽऽप्नोति । ज्ञाननिष्ठाव्य-
वधानरहितकेवलकर्मयोगेनै(णै)वंरूपेणाऽऽत्मानं पश्यतीत्यर्थः ॥ २१ ॥

निर्गतफलाभिसंधिरित्युक्तम् । यतचित्तात्मेत्येतन्नियन्तव्यविष-
यम् । तत्र नियन्तव्यस्य नियन्तृव्यतिरेकः स्वारसिकः । आत्म-
शब्दस्य चित्तस्वरूपाद्यर्थकत्वं तु निरर्थकम् । अतो मनोविषयत्वे
युक्ते तदवस्थाविशेषरूपस्य बुद्ध्यहंकाराख्यवृत्तिसहपठितस्य
चित्तस्य वाचकोऽयं चित्तशब्द इत्यभिप्रायेण यतचित्तमना इत्यु-
क्तम् । विषयान्तरचिन्तारहितमना इत्यर्थः । अध्यवसायाभिमान-
चिन्तावृत्तिभेदान्मन एव बुद्ध्यहंकारचित्तशब्दवैयर्थ्यपदिश्यत इति
शारीरकभाष्ये व्यक्तमुक्तम् । सृष्ट्यादिप्रकरणेषु तु बुद्ध्यहंकारशब्दो
महदादिवाचकः । अत्र चित्तस्य पृथगभिधानं मनसो बुद्ध्यहं-
कारावस्थयोरप्युपलक्षणम् । प्रकृतिप्राकृतेति । सर्वशब्दाभिप्रेत-
भोग्यभोगोपकरणादिसंग्रहः । सर्वविषयः परिग्रहः । स च स्वकी-
यताभिमानः ।

‘ पर्योतौ च परीवार आलवाले परिच्छेदे ।

पत्नीस्वीकारशपथमूल्येष्वपि परिग्रहः ’ इति वैजयन्ती ॥

शारीरशब्दसामर्थ्याच्छरीरावधिकत्वं सिद्धमिति यावज्जीवमि-
त्युक्तम् । शारीरं शरीरसंबन्धि शरीरिणो दुस्त्यजमिति भावः । यद्वा
बुद्ध्यव्यापारभूतफलसङ्गादिराहित्याच्छारीरमित्युक्तम् । अथवा
शारीरमेव शरीरधारणार्थमेव न तु स्वर्गार्थमिति भावः ।
मनोनियमनातिशयसापेक्षज्ञानयोगव्यवच्छेदाय वा शारीरशब्दः ।
अत्र परिग्राज्यासंगतेर्द्रव्यार्जनसाध्यकर्मव्यवच्छेदः परोक्तो न
युक्तः । किल्बिषशब्दफलितमुक्तम्—संसारमिति । शारीरं केवलं
कर्मैत्युक्ते यज्ञादिकर्मणोऽपि निषेधः प्रतीयतेति तद्व्युदासार्थं
केवलशब्दस्यात्र व्यवधाननिषेधपरत्वमाह— ज्ञानेति ॥ २१ ॥

यदृच्छालाभसंतुष्टो द्वंद्वातीतो विमत्सरः ।

समः सिद्धावसिद्धौ च कृत्वाऽपि न निबध्यते ॥ २२ ॥

यदृच्छोपनतशरीरधारणहेतुवस्तुसंतुष्टो द्वंद्वातीतो यावत्साधनसमा-
प्त्यवर्जनीयशीतोष्णादिसहो विमत्सरोऽन्यकृतोपद्रवोपनिपातहेतुभूतस्व-
कर्मनिरूपणेन परेषु विगतमत्सरः समः सिद्धावसिद्धौ च युद्धादिकर्मसु
जयादिसिद्धयसिद्धयोः लभचित्तः कर्मैव कृत्वाऽपि ज्ञाननिष्ठां विनाऽपि
न निबध्यते न संसारं प्रतिपद्यते ॥ २२ ॥

शारीरं कर्म कुर्वन्तीत्युक्ते शरीरधारणाश्रद्धव्यादिष्ववश्यं
प्रवृत्तिः स्यात्ततश्चावर्जनीयाः शस्त्रपातादिशीतोष्णमृदुपरुपादि-
स्पर्शाः, ततश्च प्रवृत्तिविघ्नातिषु क्रोधः स्यात् । विहतायां च
प्रवृत्तौ मोघप्रयत्नतया संतापो लाभे प्रहर्षश्च स्यातामिति कर्म-
योग एवाऽऽत्मदर्शनविरोधिसमरतवैरिणाः सुत्थापकः प्रसज्यत
इतिशङ्कानिरासाय दृष्टफलेष्वसङ्ग उच्यते यदृच्छेति श्लोकेन । तत्र
शरीरधारणाश्रद्धेषु साभिसंधिकात्यन्तव्यापारनिवृत्तिपरं प्रथमं
पादं व्याख्याति — यदृच्छोपनिपातौ । सबस्तव्यापारनिवृत्तौ विव-
क्षितायां स्वभूतव्यवहाराणां न (वि) वि (व) रमादिव्यापारोऽपि निवृत्तः
स्यात् । ततो व्याप्तियव्वाणस्यैव साभिसंध्याद्विनिवृत्तिरिह विव-
क्षिता । एतेन यदा स्वयमेव यत्किंचिच्छरीरधारणवस्त्वागम-
स्तदा ततोऽतिशयितमाधुर्यादिभिश्चिष्टेषु न प्रवर्तितव्यमित्युपदिष्टं
भवति । यावदित्यादिना मात्रास्पर्शास्तिवत्यादि पूर्वप्रप-
ञ्चितं स्मारितम् । अग्निष्टेयादि । यथा तापादिहेतुषु तपनादिषु
स्वकर्मनिरूपणेनाक्रोधः । यथा छत्रादिभिरातपनिवारणादि-
मात्रगोच शिष्येण तावदत्रापि कर्मव्यमिति भावः । युद्धादीत्या-
दिना युद्धमुखे सने कृत्वा सिद्धयसिद्धयोः समो भूत्वेत्यादिकं
स्मारितम् । कृत्वेत्यस्य स्मार्थवत् कर्मवैत्युक्तम् । वन्वहेतौ
सत्यपि न बध्यत इति विरोधव्युद्धासायापिदृग्वात्पर्यमाह—
ज्ञाननिष्ठां विनिति । कर्मयोगानुष्ठानपूर्वकव्यवहाराज्ञानयोगं विनाऽ-
पीत्यर्थः । न निबध्यत इत्यस्य कर्मणैव ज्ञाननिष्ठाफलसिद्धौ
तात्पर्यमाह—न संसारमिति ॥ २२ ॥

गतसङ्गस्य मुक्तस्य ज्ञानावस्थितचेतसः ।

यज्ञायाऽऽचरतः कर्म सदाग्रं प्रविलीयते ॥ २३ ॥

आत्मविषयज्ञानावस्थितमगम्येन विनश्यदिस्यसङ्गस्य तत एव निखिलपरिश्रद्धविमुक्तस्योक्तलयमप्यज्जिह्वं तिस्रुषोऽप्यतन्मयपुण्यस्य बन्धहेतुभूतं प्राचीनं कर्म सदाग्रं प्रविलीयते प्रियं क्षीयते ॥ २३ ॥

प्रकृतिविद्युक्तात्मस्वरूपानुबन्धात्पुण्यकर्मणा कर्मिणो ज्ञानकारणमुक्तम् । इदानीं सर्वभ्यः सपरिकरस्य कर्मणः परद्रव्यभुवनरतु तत्पकारानुसं-

‘त्यक्त्वा कर्मफलासङ्गम्’ ‘त्यक्तसर्वपरिश्रमः’ ‘यत्-चित्तान्ना’ इत्येताः पूर्वं लुद्धिर्नः सङ्गपरित्यागादिभक्तः । इदानीं तस्य विद्युक्तस्य यथास्य तदसिद्धं यथास्य तदसिद्धं यथास्य तस्यापि स्व-सत् एव सङ्गमादिभिर्दोषाणां तस्यापि विरोधि-कर्मणः कर्मयोगात्प्रविलीयते—न सङ्गं तिलं श्लोक । पूर्वो-क्तैर्युद्धिपूर्वैस्तुल्याणादिसिद्धमत्राने प्रविलीयते इत्येताः विद्युत्-नियन्तव्यम् । तत्र सङ्गोऽपि विरतिश्चोक्तस्योक्तस्योक्त-संधानात्स्ववासुं स्वयमेव मतः । एवं सङ्गे विद्युत् न स्वयं सर्वपरिश्रमास्तथाज्ञाः किंतु तैरथं युक्तः । एवं जितसमस्तज-व्यस्य यथावस्थितोपाये निष्प्रत्यूहं प्रवर्तमानस्याऽऽत्मसाक्षात्का-रतत्वात्तद्विरोधे पूर्वोक्तं पुण्यपापरूपं सर्वकर्म विनश्यतीत्येव-खिलं दर्शयति—अस्य विप्रेति । कर्मशब्दः प्रथमान्तः प्रविली-यत इत्यनेनान्विष्टः । आचरत इत्यत्र तु कर्मविषयत्वं स्वरस-सिद्धम् । अन्वथा सदाग्रं प्रविलीयत इत्येव वि सादाङ्गं स्याद्वि-त्येतद्भित्तय—यज्ञादकर्मवैतये कर्तव्यं तत्तदुक्तम् । यज्ञायेत-नेन स्वरुक्षिभरणादिमात्तपरितः । सदाग्रं सदाग्रं सदाग्रं तानि-प्रायाभिःशेषमित्युक्तम् । सदाग्रं फलेन वर्तते इति परव्या-ख्यानमप्रसिद्धार्थत्वादथसिद्धकथनरूपत्वाच्च हेयम् । धातोः श्लेषे कारणापत्तौ च प्रयोगात्तद्व्युदासाय क्षीयत इत्युक्तम् ॥ २३ ॥

ब्रह्मार्पणमिति श्लोकोऽपि प्रकारभेदेन कर्मिणो ज्ञानकारत्वो-पपादक इति पूर्वेण संगतिं दर्शयति—प्रकृतीति । सर्वस्य नित्य-नैमित्तिकादिरूपस्य । सपरिकरस्य स्रक्स्ववहविरादिविशेष्ये-

धानयुक्ततया ज्ञानाकारत्वमाह—

ब्रह्मार्पणं ब्रह्म हविर्ब्रह्माग्नौ ब्रह्मणा हुतम् ।

ब्रह्मैव तेन गन्तव्यं ब्रह्मकर्मसमाधिना ॥ २४ ॥

ब्रह्मार्पणमिति । हविर्विशेष्यते । अर्प्यतेऽनेनेत्यर्पणं सुगादि तद्ब्रह्मकार्यत्वाद्ब्रह्म । ब्रह्म यस्य हविषोऽर्पणं तद्ब्रह्मार्पणं ब्रह्म हविः स्वयं च ब्रह्मभूतम् । ब्रह्माग्नौ ब्रह्मभूतेऽग्नौ ब्रह्मणा कर्त्ता हुतम् । इति सर्वं कर्म ब्रह्मात्मकत्वाद्ब्रह्ममयमिति यः समाधत्ते स ब्रह्मकर्मसमाधिः । तेन ब्रह्मकर्म-

त्यर्थः । ब्रह्मशब्दः पुरुषोत्तम एव मुख्यवृत्त इति शारीरकभाष्यारम्भे प्रपञ्चितम् । तत्र च मुख्ये संभवति गौणत्वमन्याय्यम् । सर्वस्य च परमपुरुषात्मकत्वानुसंधानं शास्त्रसिद्धम् । स्वयं च वक्ष्यति—‘मन्त्रोऽहमहमेवाऽऽज्यमहमग्निरहं हुतम्’ इत्यभिप्रायेण परब्रह्मभूतपरमपुरुषात्मकत्वानुसंधानोक्तिः । अत्र ब्रह्मव्यतिरिक्तार्पणहविरादिभिध्यात्वभावनं ब्रह्मण एव यज्ञत्वकल्पनादिकं च परोक्तं प्रत्यक्षादिविरोधप्रकृतसंगत्यादिभिर्निरसनीयम् । एतद्वाक्यत्वे संभवति वाक्यभेदायोगात् । ब्रह्मार्पणमित्यस्य व्यस्तपदत्वेन वाक्यभेदव्युदासायाऽऽह—ब्रह्मार्पणमिति । हविर्विशेष्यते इति । ब्रह्मण्यर्पणं प्रक्षेपो यस्येति समासे व्यधिकरणबहुव्रीहिः स्यात् । ब्रह्माग्नौ हुतमित्यनेन पौनरुक्त्यं च । अतः समानाधिकरणबहुव्रीहिरयम् । अर्पणशब्दश्चात्र करणव्युत्पत्त्या सुगादिविषयः । अधिकरणादिव्युत्पत्तावपि पूर्वोक्तपौनरुक्त्यादिदोष इत्येतदभिप्रेत्याऽऽह—अर्प्यतेऽनेनेति । ब्रह्मकार्यत्वादिति हेतुः सर्वत्रानुपञ्जनीयः । ब्रह्मणि सुगादिदृष्टिविधिभ्रमव्युदासाय ब्रह्मकार्यत्वाद्ब्रह्म स्वयं च ब्रह्मभूतं ब्रह्मभूतेऽग्रावित्याद्युक्तम् । ब्रह्मणा हुतमित्यत्रार्पणहविरग्निशब्दव्यतिरेकनिर्देशाभावात्तद्व्युत्पत्तयश्च ब्रह्मार्पणमित्युक्तत्वात्पारिशेष्यात्कर्त्तारितृतीयैति व्यञ्जनाय ब्रह्मणा कर्त्ता हुतमित्युक्तम् । नन्वत्र पूर्वोत्तरार्थयोरन्वयोन दृश्यते । न च पूर्वार्थपृथग्वाक्यम्, अपूर्वत्वात् । अत आह—इतीत्यादि समाधत्त इत्यन्तम् । ब्रह्मात्मकत्वादब्रह्ममयमिति । तत्कार्यत्वेन तच्छरीरतया वा तदात्मकत्वात्तदिति व्यपदेशार्थमित्यर्थः । एतेन ब्रह्मकर्मसमाधिशब्दोऽपि व्याख्यात इत्याह—स इति । ब्रह्मान्मके कर्मणि समाधिरनुसंधानं

समाधिना ब्रह्मैव गन्तव्यं ब्रह्मात्मकतया ब्रह्मभूतमात्मस्वरूपं गन्तव्यम् ।
मुमुक्षुणा क्रियमाणं कर्म परब्रह्मात्मकमेवेत्यनुसंधानयुक्ततया ज्ञानाकारं
साक्षादात्मान्बलोकनसाधनं न ज्ञाननिष्ठाव्यवधानेनेत्यर्थः ॥ २४ ॥

एवं कर्मणो ज्ञानाकारतां प्रतिपाद्य कर्मयोगभेदानाह—

दैवमेवापरे यज्ञं योगिनः पर्युपासते ।

ब्रह्मान्नावपरे यज्ञं यज्ञैवोपजुहति ॥ २५ ॥

दैवं देवार्चनरूपं यज्ञमपरे कर्मयोगिनः पर्युपासते सेवन्ते तत्रैव निष्ठां

सस्य स तथोक्तः । गत्यभावादिह व्यधिकरणबहुव्रीहिः । यद्वा
समाधत्त इति समाधिसंज्ञार्थः । ब्रह्मरूपं कर्म समाधत्तेऽनुसंधत्ते
ब्रह्मैव तेन गन्तव्यमित्यत्रापि कर्मयोगसाक्षात्कार्यमात्मस्वरूप-
मात्रं मुमुक्षुविरग्न्यादिवद्ब्रह्मशब्देनोच्यत इत्याह—ब्रह्मात्मकतयेति ।
फलितं ज्ञानाकारत्वं वदन्वावयार्थमाह—मुमुक्षुगेति । आत्मान्बलो-
कनसाधनमित्यनेन ब्रह्म गन्तव्यमित्यस्यार्थो दर्शितः । साक्षा-
च्छब्देन न ज्ञाननिष्ठेत्यादिना च, एवकारार्थो विवृतः ॥ २४ ॥

उक्तार्थसंगतिपूर्वकं दैवमेवेत्यादेः प्राणान्प्राणेषु जुह्वतीत्यन्तस्य
प्रघट्टकस्यार्थमाह—एवं कर्मण इति । दैवसंबन्धि दैवम् । तत्संब-
न्धित्वं च तदर्चनरूपत्वमित्युक्तम् । दैवमेवेत्यवधारणेनापर
इत्यादिना च विकल्पः सिद्धः । ततश्च दैवसंबन्धमात्रं साधारणं
नात्र वाच्यमतोऽर्चनशब्देन वक्ष्यमाणयागहोमादिभ्यो व्यावृत्तिः
सूचिता । यागादेरपि देवार्चनत्वेऽपि तत्तद्देवतारूपादिसपर्यायां
ह्यर्चनशब्दः प्रसिद्धः । कर्मयोगिना(णा)मित्युपक्रमवदत्रापि
योगिशब्दः कर्मयोगनिष्ठविषय इति ज्ञापनाय कर्मयोगिन(ण)
इत्युक्तम् । दैवस्य यज्ञत्वेन हृष्टिरत्र निर्धारयत इतिभ्रमव्युदासाय
निरन्तरानुष्ठानप्रयुक्तचरेण पर्यायेण व्याख्याति—सेवन्त इति ।
सेवा भक्तिरूपास्तिरित्यत्र सेवोपासनशब्दौ सेव्यं प्रति करणत्र-
यस्यानुकूलवृत्तिनैरन्तर्यपरौ न तु ध्यानपरौ । भक्तिशब्दस्तु
ध्यानस्य प्रीतिरूपतां वक्ति । ननु मन्वादिभिः 'देवताभ्यर्चनं चैव
समिदाधानमेव च' इति नित्यकर्मतया स्मरणाद्देवतार्चनरूपो यज्ञः
सर्वेषामपि कर्मयोगिना(णा)मवश्यकर्तव्यः स कथं विकल्पयत
इत्यत्राऽऽह—तत्रैव निष्ठां कुर्वन्तीत्यर्थ इति । ननु ब्रह्मार्पणमित्यत्र

कुर्वन्तीत्यर्थः । अपरे ब्रह्माग्नौ यज्ञं यज्ञेनेत्रोपजुहति । यज्ञं यज्ञरूपं ब्रह्मा-
त्मकमाज्यादिद्रव्यं यज्ञेन यज्ञसाधनंभूतेन सुगादिना जुहति । अत्र
यज्ञशब्दो हविःसुगादियज्ञसाधने वर्तते । ब्रह्मार्पणं ब्रह्म हविरिति न्यायेन
होम एव निष्ठां कुर्वन्तीत्यर्थः ॥ २५ ॥

श्रो * त्रादीनीन्द्रियाण्यन्ये संयमाग्निषु जुहति ।

शब्दादीन्विषयानन्य इन्द्रियाग्निषु जुहति ॥ २६ ॥

श्लोके कश्चित्कर्मयोगभेदोऽभिहितः । अर्पणहविरग्न्यादिविशेष-
निर्देशेनावान्तरभेदप्रतीतिः । तत्र च तेनेति कर्ताऽपि निर्दिष्टः ।
तत्प्रतियोगिकोऽयमपरशब्द इति किं नाङ्गी क्रियते तदुच्यते—
ब्रह्मार्पणमिति श्लोको न कर्मयोगस्वरूपभेदविषयः किंतु सर्वे-
षामपि कर्मयोगानां (णां) ब्रह्मात्मकत्वानुसंधानारूपसाधारणगुण-
विषयः । तत्रैव ' ब्रह्मकर्मसमाधिना ' इति सामान्येनोक्तेः ।
अतोऽर्पणहविरादिग्रहणं तत्कर्मयोगभेदापेक्षिततत्कारकविशे-
षोपलक्षणार्थम् । अत एव निवृत्तिलक्षणयज्ञप्रसङ्गाद्वैवमेवापर
इत्यादिभिः प्रवृत्तिलक्षणयज्ञोक्तिरिति परोक्तं परास्तम् । ' ब्रह्मा-
ग्नावपरे यज्ञम् ' इत्यत्र यज्ञस्वरूपस्य परमात्मादेर्वा साक्षाद्धोत-
व्यत्वहोमसाधनत्वानुपपत्तैर्यज्ञसाधनत्वानुपपत्तैर्यज्ञसाधनलक्षणया
द्वितीयान्तयज्ञशब्दो हविर्विषयः । तृतीयान्तस्तु सुगादिविषय
इत्याह—अत्रेति । ननु ब्रह्माग्नौ ब्रह्मणा हुतमिति पूर्वोक्तमत्रापि
ब्रह्माग्नावपर इत्युच्यते । अतोऽत्र यज्ञं यज्ञेनेत्यनयोरर्थोऽन्यथा
वर्णनीयः । इतरथा पौनरुक्त्यप्रसङ्गः । सर्वकर्मयोगसाधार-
णस्यार्थस्य विशेषतया निर्देशोऽप्यनुपपन्न इत्यत्राऽऽह—
ब्रह्मार्पणं ब्रह्म हविरिति न्यायेनेति । अत्र यज्ञशब्दाज्जुहतिशब्दाच्च
यागहोमयोर्निष्ठाया एव हि त्रिविधतत्त्वादान्तरभेदत्वमपौनरुक्त्यं
चोपपन्नमिति भावः । अत्राग्नित्वेन कल्पिते ब्रह्मणि यज्ञशब्दनि-
र्दिष्टं जीवमपूर्वं वा हविष्टेन परिकल्प्य प्रक्षिपन्ति, इत्यादिपरव्या-
ख्यानानि शब्दवृत्तिपरिक्लेशादेव निरस्तानि । कर्मप्रकरणाच्चात्र
सर्वमानसयज्ञत्वकल्पप्रपक्षोऽपि अयुक्तः ॥ २५ ॥

तानि शब्दादिविषयेभ्यः प्रत्याहस्यान्ये प्रत्याहारपराः संयमाग्निषु धारणा ध्यानं समाधिरिति त्रयमेकविषयं संयमशब्देनोच्यते । तथा चाऽऽह भगवान्पतञ्जलिः—‘त्रयमेकत्र संयमः’ (यो० सू० ३।४) इति । तत्र ह्युपण्डरीकादौ मनसश्चिरकालस्थापनं धारणा । एवमेकत्र धृतस्य चित्तस्य भगवदाकारवृत्तिप्रवाहोऽन्तराऽन्तराऽन्याकारप्रत्ययव्यवाहितो ध्यानम् । सर्वथा विजातीयप्रत्ययानन्तारितः सजातीयप्रत्ययप्रवाहः समाधिः । स तु चित्तभूमिभेदेन द्विविधः संप्रज्ञातोऽसंप्रज्ञातश्च । चित्तस्य हि पञ्च भूमयो भवन्ति क्षिप्तं मूढं विक्षिप्तमेकाग्रं निरुद्धमिति । चित्तं हि सात्त्विकराजसतामसगुणयुक्तम् । सत्त्वरजस्तमःशामकत्वात् । तत्र तत्त्वज्ञानादयः सात्त्विकाः । प्रवृत्त्यादयो राजसाः । निद्रादयस्तामसाः । एते हि सत्त्वादिद्रव्याश्रितत्वाद्गुणा उच्यन्ते । सत्त्वादीनि तु द्रव्याण्यपि रज्ज्वारम्भकतन्तुवदेव गुणा उच्यन्ते । तत्र सत्त्वप्रधानमपि चित्तं यदा स्वोपसर्जनरजस्तमःसंसर्गादणिमाद्यैश्वर्यशब्दादिविषयानुरक्तं तदा क्षिप्तावस्थमित्युच्यते । यथा दैत्यदानवादीनाम् । तन्द्राद्रिप्रस्तं मूढम् । यथा रक्षःपिशाचादीनाम् । सर्वदा विषयासक्तमपि कदाचिद्द्यानानिष्ठं क्षिप्ताद्विशिष्टतया विक्षिप्तम् । यथा हिरण्यगर्भादिदेवानाम् । तत्र क्षिप्तमूढयोः समाधिशब्दश्चैव नास्ति । विक्षिप्ते तु चेतसि कादाचित्कः समाधिविषयप्रधान्याचीत्रपत्रनविक्षिप्तप्रदीपवत्स्वयमेव नश्यति । एकाग्रं तु एकविषयकधारावाहिकवृत्तिसमर्थं सत्त्वोद्रेकेण तमोगुणकृततन्द्रादिरूपलयाभावादात्माकारावृत्तिः । सा च रजोगुणकृतचाञ्चल्यरूपविक्षेपाभावादेकविषयैवेति शुद्धे सत्त्वे भवति चित्तमेकाग्रम् । अयमेव च संप्रज्ञातः समाधिः । सम्यक्प्रज्ञायते साक्षात्क्रियते ध्येयमस्मिन्नित्यर्थात् । तत्र ध्येयाकारावृत्तिरपि भासते । तस्या अपि निरोधे निरुद्धं चित्तमसंप्रज्ञातसमाधिभूमिः । तदुक्तम्—‘तस्यापि निरोधे सर्ववृत्तिनिरोधान्निर्बाजः समाधिः’ (यो० सू० १।५१) इति । अयमेव सर्वतो विरक्तस्य समाधिफलमपि सुखमनपेक्षमाणस्य योगिनो दृढभूमिः सन्वर्ममेघ इत्युच्यते । तदुक्तम्—‘प्रसंख्यानेऽयकुसीदस्य सर्वथा विवेकख्यातेर्धर्ममेघः समाधिः’ ‘ततः क्लेशकर्मनिवृत्तिः’ (यो० सू० ४।२९—३०) इति । अनेकरूपेण संयमानां भेदादग्निस्थितिं बहुवचनम् । तेषु इन्द्रियाणि जुहति । धारणाध्यानसमाधिसिद्धयर्थं सर्वानीन्द्रियाणि स्वस्वविषयेभ्यः प्रत्याहरन्तीत्यर्थः । तदुक्तम्—‘स्वविषयासंप्रयोगे चित्तस्वरूपानुकार इवेन्द्रियाणां प्रत्याहारः’ (यो० सू० २।५४) इति । विषयेभ्यो निगृहीतानीन्द्रियाणि चित्तरूपेणैव भवन्ति । ततश्च विक्षेपाभावाच्चित्तं धारणादिकं निर्वहतीत्यर्थः । तदनेन प्रत्याहारधारणाध्यानसमाधिर्षयं योगाङ्गचतुष्टयमुक्तम् । तदेवं समाध्यवस्थायां सर्वेन्द्रियवृत्तिनिरोधो यत्त्वेनोक्तः । इदानीं व्युत्थानावस्थायां रागद्वेषराहित्येन विषयभोगो यः सोऽप्यपरो यज्ञ इत्याह—‘शब्दादीन्विषयानन्य इन्द्रियाग्निषु जुहति’ । अन्ये व्युत्थितावस्थाः श्रोत्रादिभिरविरुद्धविषयग्रहणं स्पृहाशून्यवेनान्यसाधारणं कुर्वन्ति । स एव तेषां होमः । इति ।

अन्ये श्रोत्रादीनामिन्द्रियाणां संयमने प्रयतन्ते । अन्ये योगिन इन्द्रियाणां शब्दादिविषयप्रवणतानिवारणे प्रयतन्ते ॥ २६ ॥

सञ्चरणीन्द्रिकर्माणि प्राणकर्माणि चापरे ।

आत्मसंयमयोगायौ जुह्वति ज्ञानदीपिते ॥ २७ ॥

श्रोत्रादीनीत्यत्र संयमस्य साक्षाद्भित्वाभावाच्छ्रोत्रादेश्च होतव्यत्वाभावाच्चात्पर्यमाह—अन्य इति । संयमस्याशित्वं श्रोत्रादीनां निर्व्यापारत्वलक्षणभस्मसात्करणान् । ननु इन्द्रियनियमनमपि सर्वकर्मयोगसाधारणं कथमत्र विशिष्योच्यत इत्यत्रोक्तम्—संयमने प्रयतन्त इति । एवमुत्तरत्रापि प्रयतन्त इत्यनयोस्तात्पर्यं ग्राह्यम् । तथा निष्ठाशब्देऽपि । अत्र प्रतीन्द्रियसंयमभेदात्संयमाश्रित्वाति बहुवचनम् । शब्दादीनित्यत्रेन्द्रियेषु शब्दादिविषयान्स्मर्षयन्तीति भ्रमव्युदासायाऽऽह—इन्द्रियाणां शब्दादिविषयप्रवणतानिवारण इति । इन्द्रियाणां नियमनं हि श्रोत्रादीनित्यादिनोक्तम् । अप्र त्विन्द्रियेभ्यः परा ह्यर्था अर्थेभ्यश्च परं मनः, इतिवद्विषयमनसोर्हि नियमनं क्रमेणोच्यते । विषयस्य नियमनं नाम दूरीकरणं तत्संनिधिपरिहार इति यावन् । तत एवेन्द्रियाणां तत्प्रवणता निवर्तत इति भावः । कस्तर्हीन्द्रियाग्रिषु शब्दादेर्होमो नाम । उच्यते—होमेन हविषो विनाशः क्रियते तद्वदत्र शब्दादेरिन्द्रियेषु विनाशो नाम तत्संबन्धविनाशो विवक्षित इति । यद्वा श्रोत्रादीनित्यत्र विषयसंनिधिपरिहारो विवक्षितः । इह तु संनिहितानामपि विषयाणामकिञ्चित्करत्वापादनमिति विभागः । विषयप्रवणतानिवारण इत्यनेनात्यन्तसमस्तविषयनिवृत्तेर्दुष्करत्वाच्चिपिद्धादिभ्योऽत्यन्तनिवारणं धर्माविरुद्धेष्वतिसङ्गनिवृत्तिश्च विवक्षिता ॥ २६ ॥

* एतत्पर्यस्य श्रीमधुसूदनसरस्वतीकृता व्याख्या शिष्यबुद्धिचमत्कारकारिणी वैशम्पकारिणांति च प्रदर्शयते—द्विविधो हि समाधिर्भवति लयपूर्वको बाधपूर्वकश्च । तत्र “ तदनन्यात्वम्भरणशब्दादिभ्यः ” (ब्र० सू० २ । १ । १४) इति न्यायेन कारणव्यतिरेकेण कार्यस्यासत्त्वात्पञ्चकृतपञ्चभूतकार्यं व्यष्टिरूपं समष्टिरूपविसाट्कार्थत्वात्तद्व्यतिरेकेण नास्ति । तत्रापि पृथिवी शब्दस्पर्शरूपस्सगन्धाख्यपञ्चगुणा गन्धेतरचतुर्गुणाप(प)कार्यत्वात्तद्व्यतिरेकेण नास्ति । ताश्चतुर्गुणा आपो गन्धस्सेतरत्रिगुणात्मकतेजःकार्यत्वात्तद्व्यतिरेकेण न सन्ति तदपि त्रिगुणात्मकं क्षेत्रो गन्धस्वरूपेतरद्विगुणाव्युत्थत्वात्तद्व्यतिरेकेण नास्ति ।

सोऽपि द्विगुणात्मको वायुः शब्दमात्रगुणाकाशकार्यत्वात्तद्व्यतिरेकेण नास्ति । स च शब्दगुण आकाशो बहु स्यामिति परमेश्वरसंकल्पात्मकाहंकारकार्यत्वात्तद्व्यतिरेकेण नास्ति । सोऽपि संकल्पात्मकोऽहंकारो मायैक्षणरूपमःत्तत्त्वकार्यत्वात्तद्व्यतिरेकेण नास्ति । तदपीक्षणरूपं महत्त्वं मायापारणामत्वात्तद्व्यतिरेकेण नास्ति । तदपि मायास्य कारणं जडत्वेन चैतन्येऽध्यस्तत्वात्तद्व्यतिरेकेण नास्तीत्यनुसंधानेन विद्यमानेऽपि कार्यकारणात्मके प्रपञ्चे चैतन्यमात्रगोचरो यः समाधिः स लयपूर्वक उच्यते । तत्र तत्त्वमस्यादिवेदान्तमहावाक्यार्थज्ञानाभावेनाविद्या-तत्कार्यस्याक्षीणत्वात् । एवं चिन्तनेऽपि कारणसत्त्वेन पुनः कृत्स्नप्रपञ्चेत्यानादयं सुश्रुतिवत्सर्वाजः समाधिर्न मुख्यः । मुख्यस्तु तत्त्वमस्यादिमहावाक्यार्थसाक्षात्कारेणाविद्याया निवृत्तौ सर्गक्रमेण तत्कार्यनिवृत्तेरनाद्यविद्यायाश्च पुनरुत्थानाभावेन तत्कार्यस्यापि पुनरुत्थानाभावाभिर्बाजो बाधपूर्वकः समाधिः । स एवानेन श्लोकेन प्रदर्श्यते । तथा हि—सर्वाणि निखिलानि स्थूलरूपाणि संस्काररूपाणि चेन्द्रियकर्माणीन्द्रियाणां श्रोत्रत्वक्चक्षुरसनघ्राणाख्यानानां पञ्चानां वाक्पाणिपादपायुपस्थारूयानां च पञ्चानां बाह्यानामान्तरयोश्च मनोबुद्धयोः कर्माणि शब्दश्रवणस्पर्शग्रहणरूपदर्शनरसग्रहणगन्धग्रहणानि वचनादानविहरणोत्सर्गानन्दारूयानि च संकल्पाध्यवसायौ च । एवं प्राणकर्माणि च प्राणानां प्राणान्पानव्यानोदानसमानारूयानां पञ्चानां कर्माणि बहिर्नयनमधोनयनमाकुञ्चनप्रसारणादि अशितपीतसमनयनमूर्ध्वनयनमित्यादीनि । अनेन पञ्च ज्ञानेन्द्रियाणि पञ्च कर्मेन्द्रियाणि पञ्च प्राणा मनो बुद्धिश्चेति सप्तदशात्मकं लिङ्गमुक्तम् । तच्च सूक्ष्मभूतसमष्टिरूपं हिरण्यगर्भाख्यमिह विवक्षितमिति वादितुं सर्वाणीति विशेषणम् । आत्मसंयमयोगाग्नौ, आत्मविषयकः संयमो धारणाध्यानसंप्रज्ञातसमाधिरूपस्तत्परिपाके सति योगो निरोधसमाधिः । यं पतञ्जलिः सूत्रयामास—‘ व्युत्थाननिरोधसंस्कारयोरभिभवप्रादुर्भावौ निरोधक्षणचित्तान्वयो निरोधपरिणामः ’ (यो० सू० ३ । ९) इति । व्युत्थानं क्षिप्तमृद्विक्षिताख्यं भूमित्रयं तत्संस्काराः समाधिविरोधिनस्तो योगिप्रयत्नेन प्रतिदिनं प्रतिक्षणं चाभिभूयन्ते । तद्विरोधिनश्च निरोधसंस्काराः प्रादुर्भवन्ति । ततश्च निरोधमात्रक्षणेन चित्तान्वयो निरोधपरिणाम इति । तस्य फलमाह—‘ ततः प्रशान्तवाहिता संस्कारात् ’ (यो० सू० ३ । १०) इति । तमोरजसोः क्षयाल्लयविक्षेपशून्यत्वेन शुद्धसत्त्वरूपं चित्तं प्रशान्तमित्युच्यते । पूर्वपूर्वप्रशमसंस्कारपाटवेन तदाधिक्यं प्रशान्तवाहितेति । तत्कारणं च सूत्रयामास—‘ विरामप्रत्ययाभ्यासपूर्वः संस्कारशेषोऽन्यः ’ (यो० सू० १ । १८) इति । विरामो वृत्त्युपरमस्तस्य प्रत्ययः कारणं वृत्त्युपरमार्थः पुरुषप्रयत्नस्तस्याभ्यासः पौनःपुन्येन संपादनं तत्पूर्वकस्तज्ज्योऽन्यः संप्रज्ञाताद्विलक्षणोऽसंप्रज्ञात इत्यर्थः । एतादृशो य आत्मसंयमयोगः

अन्ये ज्ञानदीपित आत्मसंयमयोगाग्नौ सर्वाणीन्द्रियकर्माणि प्राणक-
र्माणि च जुह्वति । मनसेन्द्रियप्राणानां कर्मप्रवणतानिवारणे प्रयतन्त
इत्यर्थः ॥ २७ ॥

द्रव्ययज्ञास्तपोयज्ञा योगयज्ञास्तथाऽपरे ।

स्वाध्यायज्ञानयज्ञाश्च यतयः संशितव्रताः ॥ २८ ॥

इन्द्रियार्थयोनियमनेऽभिहिते ' अर्थेभ्यश्च परं मनः ' इति
क्रमेण मन एव नियन्तव्यतया वक्तव्यम् । अतोऽत्राऽऽत्मसंयम-
शब्देन मनोनियमनमुच्यत इति ज्ञापयति—मनःसंयमयोगाग्ना-
विति । मनःसंयम एव योगसाधनत्वादिना योगः । मनःसंय-
मस्य वा योगः प्राप्त्यादि । तस्य ज्ञानदीपितत्वं देहातिरिक्तशु-
द्धात्मस्वरूपानुसंधानमूलत्वम् । श्रोत्रादीनां शब्दादीनामिव
चात्रापि होतव्यतयोक्तानामिन्द्रियकर्मणां प्राणकर्मणां च नियमन-
मुच्यते चेत्पौनरुक्त्यादिदोषः स्यादिति शङ्कान्व्युदासायाऽऽह—
मनस इति । इन्द्रियकर्म दर्शनस्पर्शनादिकं वचनादानादिकं च ।
प्राणकर्मोच्छ्वासनिःश्वासादिकम् । यद्वा प्राणसंवादादिसिद्ध इन्द्रि-
यव्यापारादिहेतुः सूक्ष्मो व्यापारविशेषः । तेन वक्ष्यमाणप्राणा-
यामाद्वयवच्छेदः । अत्रापि प्रवणतानिवारणशब्दतात्पर्यं पूर्ववत् ।
श्रोत्रादीनां पूर्वमुपादानात्कर्मेन्द्रियमात्रनियमनपरो वाऽयं
श्लोकः ॥ २७ ॥

प्रत्येकं यज्ञशब्दप्रयोगाद्बहुविधकर्मयोगभेदनिष्ठा उच्यन्ते । तत
एवापरशब्दोऽपि प्रत्येकमन्वितः । तत्र द्रव्यैर्यज्ञा येषां ते द्रव्य-
यज्ञाः । यद्वा द्रव्यात्मका यज्ञा येषामिति विश्रहः । द्रव्यशब्दसा-
मर्थ्यात्तत्साध्ययज्ञविशेषाः सर्वे संगृहीता इति देवतार्चनदान-
यागमो (हो) माः पृथगुक्ताः । अतो द्रव्ययज्ञा इत्यादि । बहुव-

स एवाग्निस्तिस्मिञ्ज्ञानदीपिते ज्ञानं वेदान्तवाक्यजन्यो ब्रह्मात्मैक्यसाक्षात्कारस्तेनाविद्यातत्का-
र्थनाशद्वारा दीपितोऽयन्तोऽज्वलिते बाधपूर्वके समाधौ समष्टिलिङ्गशरीरमपरे जुह्वति
प्रविलापयन्तीत्यर्थः ।

केचित्कर्मयोगिणो द्रव्ययज्ञा न्यायतो द्रव्याण्यादाय देवांचने प्रय-
तन्ते । केचिच्च दानेषु केचिच्च यागेषु केचिच्च होमेषु । एते सर्वे द्रव्ययज्ञाः ।
केचित्तपोयज्ञाः कृच्छ्रचान्द्रायणोपवासादिषु निष्ठां कुर्वन्ति । योगयज्ञा-
श्चापरे पुण्यतीर्थपुण्यस्थानप्राप्तिषु निष्ठां कुर्वन्ति । इह योगशब्दः कर्म-
निष्ठाभेदप्रकरणात्तद्विषयः । केचित्स्वाध्यायाभ्यासपराः केचित्तदर्थज्ञाना-

चनमपि तत्तद्वान्तरभेदविषयमिति भावः । ननु देवतार्चनयागादेः
पूर्वमेवोक्तत्वाच्चिरर्थकं पुनर्वचनमिति चेन्न । द्रव्यशब्दस्य साधार-
णत्वेन दानस्यापि संग्रहात् । पूर्वं च तस्यानुक्तत्वेनापौनरुक्त्यात् ।
तर्हि दानयज्ञा इति विशिष्य वक्तव्यम् । तदपि न । अर्चनदान-
यागहोमयज्ञानां चतुर्णामपि तपोयज्ञादिभ्यो व्यावृत्तवान्तरसंग्रा-
हकसूचनार्थतया न्यायार्जितद्रव्यसाध्यत्वज्ञापनार्थतया च सामा-
न्यशब्दप्रयोगात् । तदेतदभिप्रेत्योक्तम्—एते सर्वे द्रव्ययज्ञा इति ।
यद्वा—अर्चनादिस्वरूपस्य यज्ञत्वं प्रागुक्तम् । इह तु तदर्थद्रव्या-
र्जनादेरेवेत्यभिप्रायेण—न्यायत इत्यादि प्रयतन्त इत्यन्तमुक्तम् ।
तपः शास्त्रीयोपभोगसंकोचः । तद्वान्तरभेदप्रदर्शनम्—कृच्छ्रे-
त्यादि । योगयज्ञा इत्यत्र योगः संयोगः प्राप्तिरित्यर्थः । सा
चात्र पुण्यतीर्थाद्यभिगमनतन्निवासादिरूपा विवक्षितेत्यभिप्राये-
णाऽऽह—पुण्यतीर्थेति । पुण्यस्थानशब्दोऽत्र देवतास्थानाश्रमश (ज)
नपदविशेषादिसंग्राहकः । नन्विह योगशब्दः साक्षाद्योगे कर्मयोग-
मात्रे वा किं न वर्तते इत्यत्राऽऽह—इहेति । कर्मनिष्ठाप्रकरणत्वा-
त्साक्षाद्योगविषयत्वं न युक्तं तद्भेदप्रकरणत्वात्तत्सामान्यविषयत्वं
चानुचितम् । तद्भेदेषु च पारिशेष्याद्योगशब्दसामर्थ्याच्च तीर्था-
दिप्राप्तिरेव ग्राह्या । सूचितं चैतत्संग्रहे परमाचार्यैः—कर्मयोगस्त-
पस्तीर्थदानयज्ञादिसेवनमितीति भावः । स्वाध्यायाभ्यासतदर्थ-
ज्ञानयोः पृथग्धर्मत्वेन पृथग्यज्ञत्वनिर्देशानु (शो) पपत्तेर्द्वैतस्य
प्राधान्याच्च विभज्य निर्दिशति—केचित्स्वाध्यायाभ्यासपरा इति ।
स्वाध्यायसहपाठौचित्यादात्मज्ञानस्य च सर्वसाधारणत्वादर्थज्ञान-
नस्यानुष्ठानेऽप्युपयोगात्केचित्तदर्थज्ञानाभ्यासपरा इत्युक्तम् । पर-

भ्यासपरा यतयो यतनशीलाः संशितव्रता दृढसंकल्पाः ॥ २८ ॥

अपाने जुह्वति प्राणं प्राणेऽपानं तथाऽपरे ।

प्राणापानगती रुद्ध्वा प्राणायामपरायणाः ॥ २९ ॥

अपरे नियताहाराः प्राणान्प्राणेषु जुह्वति ।

सर्वेऽप्येते यज्ञविदो यज्ञक्षपितकल्मषाः ॥ ३० ॥

अपरे कर्मयोगिणः प्राणायामेषु निष्ठां कुर्वन्ति । ते च त्रिविधाः पूर-
करेचककुम्भकभेदेन । अपाने जुह्वति प्राणामिति पूरकः । प्राणेऽपानमिति
रेचकः । प्राणापानगती रुद्ध्वा प्राणानपानेषु जुह्वतीति कुम्भकः । प्राणा-
यामपरेषु त्रिष्वप्यनुपज्यते नियताहारा इति । द्रव्ययज्ञप्रभृतिप्राणायाम-

शब्दोऽत्र साधारण्यव्यवच्छेदाय तन्निष्ठतामाह । यतिशब्दस्या-
त्राऽऽश्रमविशेषपरत्वानौचित्यात्सर्वकर्मयोगनिष्ठासाधारणश्च सं-
कल्पोऽत्र व्रतशब्दार्थ इत्यभिप्रेत्य--दृढसंकल्पा इत्युक्तम् । संशित-
त्वमत्राकुण्ठत्वम् । तच्च दृढत्वमेव ॥ २८ ॥

प्राणायामपरायणा इत्यनेन वर्गत्रयस्य सामान्यसंग्रहः क्रियत
इति व्यञ्जनाय प्राणायामेषु निष्ठां कुर्वन्तीति पृथग्वाक्यं कृतम् ।
प्राणायामनिष्ठानामवान्तरभेद [ज्ञा] नाय पूरकेत्यादिना प्राणा-
यामावान्तरभेदप्रदर्शनम् । तत्तद्भेदप्रतिपादकांशं विव्रिनक्ति--
अपर इत्यादिना । ऊर्ध्वप्रवृत्तस्य प्राणस्याधःप्रवेशनं हि पूरकः ।
ततश्चापाने जुह्वतीत्येतदुपचारादुपपन्नम् । एवमव (धः)
स्थितस्य वायोरूर्ध्वप्रवर्तनं हि रेचक इति प्राणेऽपानमित्यप्युपच-
रितम् । वायोरूर्ध्वाधोगमननिवारणेनावस्थापनं कुम्भक इति
प्राणापानगती रुद्ध्वेत्यादेरभिप्रायः प्राणान्प्राणवृत्तिभेदानित्यर्थः ।
आहारनियमस्तु दृष्टादृष्टोपकारद्वारा सर्वप्राणायामसाधारणतया
विहित इत्याह--प्राणायामेषु त्रिष्वपीति । किमेतेषामुच्चावचकर्मयोग-
भेदनिष्ठानामवान्तरफलभेदोऽस्तीति किं प्राणायामनिष्ठानां यज्ञा-
दिकं त्याज्यमिति शङ्काद्वयं निराक्रियते--सर्वेऽपीति श्लोकेन ।
स्वसमीहितेष्विति वचनाद्विशिष्टफलतया विकल्पे न्याय्ये तत्त-
त्सामर्थ्याद्यनुसारिणी स्वेच्छैव हि विशेषनियामिकेति सूचितम् ।

पर्यन्तेषु कर्मयोगभेदेषु स्वसमीहितेषु प्रवृत्ता एते सर्वे सह यज्ञैः प्रजाः
सृष्टेत्यभिहितमहायज्ञपूर्वकनित्यनैमित्तिककर्मरूपयज्ञविदस्तन्निष्ठास्तत एव
क्षपितकल्मषाः ॥ २९ ॥ ३० ॥

यज्ञशिष्टामृतभुजो यान्ति ब्रह्म सनातनम् ।

नायं लोकोऽस्त्ययज्ञस्य कुतोऽन्यः कुरुतत्तम ॥ ३१ ॥

यज्ञशिष्टामृतेन शरीरधारणं कुर्वन्त एव कर्मयोगे व्यापृताः सनातनं
च ब्रह्म यान्ति । अयज्ञस्य महायज्ञादिपूर्वकनित्यनैमित्तिककर्मरहितस्य
नायं लोकः न प्राकृतलोकः प्राकृतलोकसंबन्धिधर्मार्थकामाख्यः पुरुषार्थः
स न सिध्यति कुत इतोऽन्यो मोक्षाख्यः पुरुषार्थः । परमपुरुषार्थतया

सामान्यस्य यज्ञशब्दस्यासंकोचप्रदर्शनाय सह यज्ञैरित्यादि-
कमुक्तम् ॥ २९ ॥ ३० ॥

यज्ञक्षपितकल्मषाः, यज्ञशिष्टामृतभुजः, इत्याभ्यां 'यज्ञशिष्टा-
शिनः सन्तो मुच्यन्ते सर्वकिल्बिषैः' इत्यादप्रागक्तप्रत्यभिज्ञा-
नात्तत्त्वकरणे च यज्ञशिष्टाशनस्य शरीरयान्त्रार्थत्वप्रपञ्चनात्तत्स्मा-
रणायोक्तम्—यज्ञशिष्टामृतेन शरीरधारणं कुर्वन्त एवेति । प्राणाय-
मादिषु निष्ठावतामपि नित्यत्वादिना यज्ञादिक्रमवश्यकार्थमित्यपि
सिद्धम् । एवकारेणैवंविधशरीरधारणादिव्यापार अ.(रो नाऽऽ-)
न्मावलोकनविरोधी किं रूपयुक्त इत्यभिप्रेतम् । व्यापृता इति ।
अन्यथा व्यापार एवाशक्य इति भावः । ब्रह्मैव तेन गन्तव्य-
मिति पूर्वव्याख्याततुल्यार्थत्वादुपसंहारस्थं सनातनं ब्रह्म यान्ती-
त्येतद्व्याख्यातम् । कर्मयोगावान्तरभेदनिष्ठत्वाभिप्रायेण सामान्य-
धर्मभूतनित्यनैमित्तिकादिपरित्यागिनः सकलपुरुषार्थानर्हतोच्यते-
नायमित्यर्थेन । अयज्ञस्येति व्याख्येयं पदम् । नायं लोक इत्यत्राय-
मिति निर्देशाभिप्रेतं दर्शयति—न प्राकृतलोक इति । लोकस्वरूप-
मात्रनिषेधभ्रमव्युदासायाऽऽह—प्राकृतलोकसंबन्धीति । अयं लोक
इति प्रत्यक्षसिद्धभूलोकपरत्वौचित्यात्कुतोऽन्य इति । इदं स्वर्गादिपरं
किं न स्यादित्याशङ्क्याऽऽह—परमपुरुषार्थतयेति । अयज्ञस्य
मोक्षाभावे प्रतिपादिते हि तदर्थं तदुपादानं स्यादिति भावः ।
मोक्षव्यतिरिक्तदृष्टानुश्रयिकपुरुषार्थवर्गत्रयस्यायं लोक इति निर्दे-
शहेतुभूतसाधारणोपाधिं प्रस्तुतपरमपुरुषार्थविरुद्धरूपं च व्यञ्ज-

मोक्षस्य प्रस्तुतत्वाच्चदितरपुरुषार्थोऽयं लोक इति निर्दिश्यते स हि प्राकृतः ॥ ३१ ॥

एवं बहुविधा यज्ञा वितता ब्रह्मणो मुखे ।

कर्मजान्विद्धि तान्सर्वानिवं ज्ञात्वा विमोक्षयसे ॥ ३२ ॥

एवं हि बहुप्रकाराः कर्मयोगा ब्रह्मणो मुखे वितता आत्मयाथात्म्या-
वाप्तिसाधनतया स्थिताः । तानुक्तलक्षणानुक्तभेदान्कर्मयोगान्सर्वान् कर्म-
जान्विद्धि । अहरहरनुष्ठीयमाननित्यनैमित्तिककर्मानुष्ठानजान्विद्धि ।
एवं ज्ञात्वा यथोक्तप्रकारेणानुष्ठाय विमोक्षयसे ॥ ३२ ॥

यितुमाह—स हि प्राकृत इति । प्रकृतिपीरणामविशेषरूपत्वाच्चत्संस्त-
ष्टस्य प्राप्यत्वाच्च प्राकृतत्वोक्तिः ॥ ३१ ॥

एवं कर्मयोगावान्तरभेदानुपदिश्य तत्तद्भेदेऽपि साधारणानां
नित्यनैमित्तिकानामनुष्ठेयत्वं तत्परित्यागे प्रत्यवायश्चाभिहितः ।
अस्यैवार्थस्योपसंहारः क्रियत एवमिति श्लोकेन । बहुप्रकारकर्मयो-
गभेदोपदेशानन्तरमेवं बहुविधा यज्ञा इति वचनं प्रकृतविषयमेव
ध्वितुमर्हतीति अभिप्रायेणाऽऽह—एवं हि बहुप्रकाराः कर्मयोगा इति ।
ब्रह्मशब्दोऽत्र यथावस्थितात्मविषयः । वेदादिपरत्वे प्रकृतौचि-
त्याभावात् । मुखशब्दश्चोपायविषयः । आहुश्च नैघण्टुकाः—मुखं
तु वदने मुखे ताम्रे द्वाराभ्युपाययोरिति । आत्मनः प्राप्त्युपाये
कर्मयोगेऽवान्तरभेदतया वितता इत्यर्थः । तद्वाह—आत्मयाथात्म्येति ।
तानिति निर्देशः प्रस्तुतसमस्ताकारपरामर्शा, सर्वानिति चाशे-
पावान्तरभेदसंग्रह इत्यभिप्रायेणोक्तलक्षणानुक्तभेदानित्युक्तम् ।
उभाभ्यां पदाभ्याम्, एवंशब्दबहुविधशब्दयोरर्थोक्तिर्वा । अन्त-
र्गतज्ञानतया ज्ञानाकारत्वम् । उक्तलक्षणानितिवदत्रा (ताऽ-)
ध्यायार्थतयाऽऽरम्भे निर्दिष्टेषु कर्मयोगस्वरूपाभिधानमपि कृतं
भवतीति सूचितम् । सर्वान्कर्मजान्विद्धीति । पृथग्बचनात्प्राणायामा-
मादीनां प्राधान्यं नित्यनैमित्तिकानां तदर्थं (तदर्थत्वं)चाऽऽह—
अहरहरिति । अनेन तस्याकरणे सर्वानर्हतया यावत्फलमनुष्ठेयत्वं
प्रतिद्विसं पापहरणेनोत्तरसत्त्वोन्मेषहेतुत्वेनात्यन्तोपयुक्तत्वं च
सूचितम् ॥ ३२ ॥

अन्तर्गतज्ञानतया कर्मणो ज्ञानाकारत्वमुक्तम् । तत्रान्तर्गतज्ञाने कर्मणि
ज्ञानांशस्यैव प्राधान्यमाह—

श्रेयान्द्रव्यमयाद्यज्ञाज्ज्ञानयज्ञः परंतप ।

सर्वं कर्माखिलं पार्थ ज्ञाने परिसमाप्यते ॥ ३३ ॥

श्रेयानित्यादेराऽऽध्यायपरिसमाप्तेर्जा(ज्ञा)नविषयस्यैकप्रघट्टकस्य
संगतिपूर्वकमर्थमाह—अन्तर्गतेति । अवान्तरभेदप्रतिपादनरूपावा-
न्तरप्रकरणात्प्राचीनकर्मणो ज्ञानाकारत्वप्रतिपादकप्रघट्टकेनास्य
साक्षात्संगतिः । ननु द्रव्यमयाद्यज्ञाज्ज्ञानयज्ञः श्रेयानिति निर्दिष्टे
सति आत्मसाक्षात्कारान्तरङ्गज्ञानयोगप्राधान्यं ग्रहीतुमुचितम् ।
' सर्वं कर्माखिलं पार्थ ज्ञाने परिसमाप्यते' इत्यनेन कर्मफलस्य
सर्वस्य ज्ञानान्तर्भावः प्रतीयते । 'अपि चेदसि पापेभ्यः सर्वेभ्यः पाप-
कृत्तमः' ' ज्ञानाग्निः सर्वकर्माणि' ' योगसंन्यस्तकर्माणम्' इत्या-
दिनिर्देशाश्चान्तरभाविनः कर्मयोगविरोधिनः । ' नहि ज्ञानेन
सदृशम्' इति श्लोकोऽपि कर्मयोगाज्ज्ञानयोगस्य पावन-
त्वातिरेकपर इति प्रतीयते । ' ज्ञानं लब्ध्वा परां शान्तिमचिरेणा-
धिगच्छति' इत्येतदपि ज्ञानयोगस्यान्तरङ्गन्तया शीघ्रकारित्वमित-
रस्य विलम्बितफलं(लत्वं) व्यनक्ति । ' येन भूतान्यशेषेण द्रक्ष्य-
स्यात्मन्यथो मयि' इति ज्ञानस्वरूपकथनमपि ज्ञानयोगत्वं द्रष्ट-
यति । नहि कर्मयोगान्तर्गतेनाऽऽत्मज्ञानेनैव सर्वं साक्षात्क्रियते ।
स्वाध्यायज्ञानयज्ञाश्चेत्यत्र च द्रव्ययज्ञादेः पृथक्त्वेन [ज्ञान]यज्ञो
निर्दिष्टः । अतो ज्ञानयोगप्रशंसाप्रकरणमिति । अत्रोच्यते । श्रेया-
न्द्रव्यमयाद्यज्ञादित्यत्र तावत्प्राधान्यमात्राच्च ज्ञानयोगविवक्षा
वक्तुमचिता । ' वार्ध ज्यायो ह्यकर्मणः' इत्यादिषु सर्वत्र तद्विप-
रीतकर्मप्राधान्यस्यैव प्रपञ्चितत्वात् । उत्तराध्यायेऽपि ' तयोस्तु
कर्मसंन्यासात्कर्मयोगो विशिष्यते' इत्यादेर्वक्ष्यमाणत्वात्, मध्ये
तद्विरुद्धार्थप्रतिपादनायोगात् । अतोऽत्र ज्ञानयज्ञशब्दः कर्मयोगांश-
विषयः । स्वाध्यायज्ञानयज्ञाश्चेत्यत्र तु स्वाध्यायार्थाभ्यासरूप-
ज्ञानयज्ञपरत्वमुक्तम् । आत्मयाथात्म्यमपि स्वाध्यायार्थ एवेति

उभयाकारे कर्मणि द्रव्यमयादंशाज्ज्ञानमयोऽशः श्रेयान् । सर्वस्य कर्मणस्तदितरस्य चाखिलस्योपादेयस्य ज्ञाने परिसमाप्तेः । तदत्र सर्वैः साधनैः प्राप्यभूतं ज्ञानं कर्मान्तर्गतत्वेनाभ्यस्यते । तदेव ह्यभ्यस्यमानं क्रमेण प्राप्यदशां प्रतिपद्यते ॥ ३३ ॥

तस्य चास्य च नातिप्रकर्षः । तस्मादज्ञानसंभूतमित्यध्यायोपसंहार-
श्लोके च ज्ञानासिना संशयं छित्त्वा योगमातिष्ठोत्तिष्ठेति युद्धो-
त्साहविधानेन कर्मयोगस्तदन्तर्गतज्ञानं च व्यक्तं प्रतीयते । नहि
ज्ञानयोगस्य श्रेयस्तया युद्धार्थमुत्तिष्ठेति संगच्छते । सर्वं कर्मेत्ये-
तत्तु कर्मान्तर्गतज्ञानांशस्य प्राधान्यहेतुमात्रपरमेव । ‘अपि चेदसि,
ज्ञानाग्निः सर्वकर्माग्निः, नहि ज्ञानेन सदृशम्’ इत्यादेरपि ज्ञान-
योगैकान्त्यं [कर्मयोगान्तर्गत] ज्ञानांशस्य पापनिवर्तकत्वरूप-
प्रशंसापरत्वात् । ‘योगसंन्यस्तकर्माणम्’ इत्यत्र ना(त्रा)पि कर्मणः
फलसङ्गादिराहित्यज्ञानाकारतापात्तिप्रति- विवक्षितम् । ‘ज्ञानं
लब्ध्वा परां शान्तिम्’ इति श्लोके कर्मयोगान्तर्गतज्ञानांशस्य
साक्षात्काररूपपरिपाकावस्थोच्यते । ‘तत्स्वयं योगसंसिद्धः काले-
नाऽऽत्मनि विन्दति । श्रद्धावाह्यंभते ज्ञानम्’ इत्यनन्तरमेव परिपा-
कावस्थाया विशदीकरणात् । एतेन ‘येन भूतान्यशेषेण द्रक्ष्यसि’
इत्येतदपि निर्व्यूहम् । तदेतदखिलमभिप्रेत्याऽऽह—उभयाकार
इति । कर्मणि । कर्मयोग इत्यर्थः । अनुष्ठेयपरो वाऽत्र कर्मशब्दः ।
द्रव्यमयादंशादिति । यज्ञशब्दोऽत्र यज्ञांशविषय इति भावः । सर्वा-
खिलशब्दयोर्विषयभेदाद्दौनरुक्त्यमाह—तदितरस्येति । कर्मेतर-
त्किमन्यदिहोपादेयं कथं च कर्मणोस्था(ज्ञ)ने परिसमाप्तिरित्य-
त्राऽऽह—तदेवमिति । सर्वैः साधनैरिति तदितरोपादेयप्रदर्शनम् ।
प्राप्यभूतमिति । तत्र तत्परिसमाप्तिज्ञापनम् । कर्मणस्तत्र परिसमा-
प्तिं विवृणोति—तदेव ह्यभ्यस्यमानमिति । अवधारणेन साध्यसाध-
नभावोऽवस्थाभेदमात्रनिबन्धन इत्यभिप्रेतम् । एतेन कर्मणः
स्वान्तर्भूतज्ञाने परिसमाप्तिः साक्षात्कारलक्षणसाध्यदशाविवक्षये-
त्युक्तं भवति ॥ ३३ ॥

तद्विद्धि प्रणिपातेन परिप्रश्नेन सेवया ।

उपदेक्ष्यन्ति ते ज्ञानं ज्ञानिनस्तत्त्वदर्शिनः ॥ ३४ ॥

तदात्मविषयं ज्ञानमविनाशि तु तद्विद्धीत्यारभ्य, एषा तेऽभि-
हितेत्यन्तेन मयोपदिष्टं मदुक्तकर्मणि वर्तमानस्त्वं विपाकानुगुणकाले
प्रणिपातपरिप्रश्नेवाभिर्विशदाकारं ज्ञानिभ्यो विद्धि । साक्षात्कृतात्म-
स्वरूपास्तु ज्ञानिनः प्रणिपातादिभिः सेविता ज्ञानबुभुत्सया परितः

उपदिष्टमेव ज्ञानं तत्तद्विपाकदशायाम् प्रतिक्षणवैशद्याय पुनः पुनर्ज्ञानि-
भिः श्रोतव्यमित्युच्यते—तद्विद्धीति श्लोकेन । तदिति परोक्षनि-
र्देशः प्रारम्भोक्तप्रकारपरामर्शाति व्यञ्जनायाविनाशीत्यादि मयोपदि-
ष्टमित्यन्तमुक्तम् । इतः पूर्वमनुपदिष्टस्याज्ञातस्य कस्यचिच्छ्रोतव्यत्वं
नात्रोच्यत इति भावः । मदुक्तकर्मणि वर्तमानस्त्वमिति विपाकहेतुः ।
विपाकानुगुणं काले काल इति प्रभावसरोऽदृष्टद्वारा प्रणिपाता-
देर्विपाकानुगुण्यं वा विवक्षितम् । गुरुमेवाभिगच्छेदित्यादिविधि-
प्राप्तं चैतत् । प्रणिपातादेरितरेतरयोगो विवक्षित इति व्यञ्जनाय—
प्रणिपातपरिप्रश्नेवादिभिरिति द्वंद्वसमासेन व्याख्या । 'स्वाध्यायाद्यो-
गमासीत् योगात्स्वाध्यायमामनेत्' इत्यादीनि शास्त्राणि काले
काल इति बीप्सया द्योतितानि । विशदाकारमिति पुनः श्रवणस्य
नैष्फल्यपरिहारः । नन्विदानीं भगवता ज्ञानमविशदमुपदिष्टं किंवा
वीभत्सुनाऽविशदेन ज्ञातं येनैतदुच्यत इत्येतदपि विपाकानुगुण-
शब्देन परिहृतम् । भिन्नमेवोपदिष्टं भगवता, अवधानादिमांश्वा-
र्जुनः । तथाऽप्यनादिकर्मोपाजितैरनन्तैः पापकवाटैरन्तःकरणरू-
पस्य तत्त्वज्ञानप्रसरद्वारस्थोपरुद्धत्वादिदानीं नातिवैशद्यं जायते ।
त्रि(पि)त्तन्नमञ्जनमनाप्नु(पु)पि जातु नेत्रे नैव प्रभाभिरपि शङ्खासि-
तत्त्वबुद्धिरितिवत् । यथावस्थितकर्मयोगनिरस्तेषु विशदज्ञानार्हाऽव-
स्था स्यात् । तथा च पूर्वोद्दिष्टस्य सामान्यतो ज्ञातस्यार्थस्य ज्ञातांशसं-
वादायाज्ञातांशज्ञानाय विस्तृतप्रतिबोधनाय च पुनः श्रवणं कार्य-
मित्ययमर्थोऽनुगीतावृत्तान्तेन व्यक्तो भविष्यति । ज्ञानिनः—अहमन्ये
वेति भावः । तत्त्वदर्शिन इति विशेषणेन तेषामेव ज्ञानोपदेष्टृत्वाधि-
कारं सूचयतीति व्यञ्जनाय—साक्षात्कृतात्मस्वरूपा इत्युक्तम् ।
तत्त्वदर्शिभिरपि नासंवत्सरवासिने विनयरहिताय च वक्तव्य-

पृच्छतस्तवाऽऽशयमालक्ष्य ज्ञानमुपदेक्ष्यन्ति ॥ ३४ ॥

आत्मयाथात्म्यविषयस्य ज्ञानस्य साक्षात्काररूपस्य लक्षणमाह—
यज्ज्ञात्वा न पुनर्माहमेवं यास्यसि पाण्डव ।

येन भूतान्यशेषेण द्रक्ष्यस्यात्मन्यथो मयि ॥ ३५ ॥

यज्ज्ञानं ज्ञात्वा पुनरेवं देहाद्यात्माभिमानरूपं तत्कृतं ममताद्यास्पदं
च मोहं न यास्यसि । येन देवमनुष्याद्याकारेणानुसंहितानि सर्वाणि
भूतानि स्वात्मन्येव द्रक्ष्यसि । यतस्तवान्येषां च भूतानां प्रकृतिवियु-

मित्यत्राऽऽह—प्रणिपातादिभिरिति । तस्मै स विद्वानुपसन्नाय सम्य-
गित्युपक्रम्य प्रोवाच तां तत्त्वतो ब्रह्मविद्याम् [मु० १ । २ । १३]
इति श्रुतेः । विधिपरत्वं च तत्त्वं च तत्त्वदर्शित्वाज्जानन्तस्ते
यथावदुपदेक्ष्यन्तीति भावः । प्रकर्षेण नीचैः पतनं प्रणिपातः ।
प्रश्नपूर्वाङ्गभूतः प्रणाम उपसंग्रहणादिर्विवक्षितः । परिप्रश्नः—
स्वबुद्धिमत्तातिरेकगूहनेनाजानत इव साक्षात्प्रष्टव्यानभिधानेन
तदनुबन्धविषयः प्रश्नः । प्रतिवादिवत्कुयुक्तिभिः प्रत्यक्-
स्थानं न कर्तव्यमिति भावः । सेवा तु भक्तिश्चिरानुवर्तनं वा ॥३४॥

कर्मान्तर्भूतस्याऽऽत्मयाथात्म्यज्ञानस्य विषयानुगुणं कालेन
वेदनीयं साक्षात्कारावस्थायाश्चिह्नं यज्ज्ञात्वेत्यनेन श्लोकेनोच्यत
इत्याह—आत्मयाथात्म्येति । एवमित्यस्यार्थो देहेत्यादिनोक्तः ।
अशेषेणेत्यस्य तात्पर्यार्थमाह—देवमनुष्येत्यादि । तेन विद्याविन-
यसंपन्न इत्यादि वक्ष्यमाणं स्मारितम् । भूतशब्देनाचित्संसृष्ट-
क्षेत्रज्ञा विवक्षिताः । तेन देवाद्याकारानुसंधाने हेतुर्दर्शितः ।
आत्मन्यथो मयीति सप्तम्योः सामानाधिकरण्यभ्रमव्युदासाय—
स्वात्मन्येवेत्युक्तम् । एवंविधस्य प्राकरणिकस्य साक्षात्कारस्य
स्वात्मविषयत्वादथो मयीत्यनेन पृथग्भावसूचनाद्रक्ष्यमाणसम-
दर्शित्वत्रिपाकक्रमाच्च व्यधिकरणत्वोचितेति भावः । सर्वाणि
भूतानि स्वात्मनि द्रक्ष्यसि—प्रकृतिसंसर्गेण विषयतया प्रतिपन्नानि
भूतानि परिशुद्धतया ज्ञाते स्वात्मनि निदर्शनभूते स्थालीपुला-
कादिन्यायेन द्रक्ष्यसीत्यर्थः । आधाराधेयभावाद्यर्थान्तरभ्रमव्यु-
दासाय प्रकृतार्थे हेतुमाह—यतस्तवेति । प्रकृतिवियुक्तानामिति ।

क्तानां ज्ञानैकाकारतया साम्यम् । प्रकृतिसंसर्गदोषविनिर्मुक्तपात्मस्वरूपं समामिति च वक्ष्यते—‘ निर्दोषं हि समं ब्रह्म ’ इति । अथो मयि सर्वाणि भूतान्यशेषेण द्रक्ष्यसि । मत्स्वरूपसाम्याच्च परिशुद्धस्याऽऽत्मवस्तुनः ‘ इदं ज्ञानमुपाश्रित्य मम साधर्म्यमागताः ’ इति हि वक्ष्यते । ‘ तदा विद्वान्पुण्यपापे विधूय निरञ्जनः परमं साम्यमुपैति ’ इत्येवमादिषु नामरूपविनिर्मुक्तस्याऽऽत्मवस्तुनः परस्वरूपसाम्यमवगम्यते । प्रकृतिविनिर्मुक्तं सर्वमात्मवस्तु परस्परं सर्वेश्वरेण च समम् ॥ ३५ ॥

औपाधिकवैषम्यविगमावस्थायामिति भावः । पुमान्न देवो न नरः, नायं देवो न मर्त्यो वेत्याद्यनुसारेणाऽऽह—ज्ञानाकारतयेति । स्वात्मनि सर्वानुसंधानहेतुतयोक्तं साम्यं परस्ताद्द्रक्ष्यमाणत्वादिहानुक्तमित्यभिप्रायेणाऽऽह—प्रकृतिसंसर्गेति । अथो मयीत्यादिमन्निदर्शनेन स्वात्मानं परांश्च द्रक्ष्यसीत्यर्थः । अनीश्वराणां कर्मवश्यानामीश्वरदर्शनेनानुसंधानमित्यत्राऽऽह—मत्स्वरूपसाम्यात्परिशुद्धस्येति । हेतुतयोक्तमीश्वरसाम्यमपि परस्ताद्द्रक्ष्यत इति नेहोक्तमित्याह—इदमिति । परिशुद्धात्मनः परमात्मसाम्ये श्रुतिरप्यस्तीत्याह—तथेति । पुण्यपापे विधूय निरञ्जनः—पुण्यपापविगमात्तत्र कृतप्रकृतिसंसर्गतत्प्रयुक्तक्लेशादिरहितः । नामरूपविमुक्तस्येति पदेन ‘ तदा विद्वान्नामरूपाद्विमुक्तः ’ इति तत्रत्यं वाक्यान्तरमपि स्मारितम् । ईश्वरसाम्यस्य काचित्कृताशङ्कान्तिरस्य श्रुतिस्मृतिसिद्धं हेतुं संकल्य दर्शयति—अत इति । एतेन श्रुत्यादिसिद्धमीश्वरसाम्यमपि जीवानां परस्परसाम्ये हेतुरित्यप्युक्तम् । एतेन क्षेत्रज्ञानां परस्परमीश्वरेण चैक्यमिहोच्यत इति वदन्तः प्रत्युक्ताः । ननु स्वात्मनि सर्वेश्वरे च सर्वेषामाधेयतया दर्शनमिह विधीयत इति प्रतीयते । मैवम् । स्वात्मनः सर्वार्थत्वायोगात् । परमात्मपर्यन्तवृद्ध्योपपद्यत इति चेत्—जीवसमाधेः प्रकरणार्थत्वात् । अतः स्वात्मनि परेषां दर्शनं सर्वसमानाकारानुसंधानम् । एवं ज्ञानांशस्य प्राधान्यं त्रिपाकानुगुणं काले काले वेदनीयत्वलक्षणं चोक्तम् ॥ ३५ ॥

अपि चेदसि पापेभ्यः सर्वेभ्यः पापकृत्तमः ।

सर्वं ज्ञानप्लवेनैव वृजिनं संतरिष्यसि ॥ ३६ ॥

यद्यपि सर्वेभ्यः पापेभ्यः पापकृत्तमोऽसि सर्वं पूर्वाजितं वृजिनरूपं समुद्रमात्मविषयज्ञानरूपप्लवेनैव संतरिष्यसि ॥ ३६ ॥

यथैधांसि समिद्धोऽग्निर्भस्मसात्कुरुतेऽर्जुन ।

ज्ञानाग्निः सर्वकर्माणि भस्मसात्कुरुते तथा ॥ ३७ ॥

सम्यक्प्रवृद्धोऽग्निरिन्धनसमुच्चयमिवाऽऽत्मयाथात्म्यज्ञानरूपोऽग्निर्जीवा-
त्मगतमनादिकालप्रवृत्तानेककर्मसंचयं भस्मी करोति ॥ ३७ ॥

अथ तस्य विरोधिनिवर्तकत्वं रूपं माहात्म्यमुच्यते—अपि चेति श्लोकेन । चेच्छब्दस्य पर्यायो यदिरपिश्च सहितौ यद्विषयौ तद्वि-
षयावत्रापि चेत्येतावद्व्यञ्जनाय—यद्यपीत्युक्तम् । पापकृत्तमशब्द-
प्रतियोगिकत्वात्पापेभ्य इति शब्दः पापविशिष्टविषयः । पापमात्रे
वा । हेतौ पश्चमी । ज्ञानप्लवेन संतरिष्यसीत्यनयोः सामर्थ्याद्वृजि-
नरूपं समुद्रमिति रूपितम् । समुद्रत्वानुगुणं सर्वशब्दोक्तमानन्त्य-
मनादिकालप्रवृत्तयेत्याद्यभिप्रायेणाऽऽह—पूर्वाजितमिति ॥ ३६ ॥

नन्वेकस्य कथमनादिकालप्रयुक्तानन्तपापनिवर्तकत्वम्, 'नाभुक्तं
क्षीयते कर्म कल्पकोटिशतैरपि' इत्यादिवचनाच्च पापस्वरूपनिव-
र्तकत्वमनुपपन्नं केवलविलम्बाय स्यादित्याशङ्क्योच्यते—यथै-
धांसीति । समुद्रसंतरणदृष्टान्तः पुनःप्रवेशाविरोधी । काष्ठभस्मसात्क-
रणदृष्टान्तेन तु पुनः कार्यकरत्प्रसङ्गोऽपि प्रतिषिद्धः । भस्मसा-
त्कुरुते—भस्मभूतानि कुरुते, अकार्यकराणि कुरुत इत्यर्थः ।
समिद्ध इत्यत्र सर्वदेहनयोग्यत्वायोपसर्गभात्वर्थयोर्व्यञ्जनम्—
सम्यक्प्रवृद्ध इति । एधांसीति बहुवचनमेकस्थानेकनिवर्तकत्वा-
भिप्रायमिति दर्शयति—इन्धनसंचयमिति । सर्वकर्माणीति वचना-
द्विरोधित्वेन स्थितस्य सांसारिकपुण्यविशेषस्यापि निवर्तकत्व-
मवगतम् । नाभुक्तमित्यादि तु अन्यपरम् । अन्यथा प्रायश्चित्त-
शास्त्राण्यपि कुप्येयुरिति भावः ॥ ३७ ॥

न हि ज्ञानेन सदृशं पवित्रमिह विद्यते ।

तत्स्वयं योगसंसिद्धः कालेनाऽऽत्मनि विन्दति ॥ ३८ ॥

यस्मादात्मज्ञानेन सदृशं पवित्रं शुद्धिकरमिह जगति वस्त्वन्तरं न विद्यते तस्मादात्मज्ञानं सर्वं पापं नाशयतीत्यर्थः । तत्तथाविधं ज्ञानं यथोपदेशमहरहरनुष्ठीयमानज्ञानाकारकर्मयोगेन (ण) संसिद्धः कालेन स्वात्मनि स्वयमेव लभते ॥ ३८ ॥

तदेव स्पष्टमाह—

लोकदृष्टान्तेन दर्शितोऽर्थो बह्वैः पदान्तरा (प्रत्यक्ष) दृष्ट दाहकत्ववत्पवित्रतमस्वभावत्वेनोपपाद्यते—नदीत्यर्थे(र्थे)न । तदाह—यस्मादिति । वस्त्वन्तरमिति । ज्ञानराहितकर्मपुण्यस्थानादिकम् । क्षेत्रज्ञस्थेश्वरज्ञानाद्विस्तृष्टिरित्युक्तत्वादीश्वरज्ञानादर्वाचीनेषु परिशुद्धात्मज्ञानतुल्यं पावनं नास्तीत्यर्थः । नन्विदानीं तथाविधं ज्ञानं कुर्यामिति साधिसाधिकस्यापि तच्च ज्ञा(जा)यते । अतस्तस्य पुरुषव्यापाराविषयत्वादविधेयत्वमिति शङ्का परिहिष्यते—तस्त्वयमित्यर्थेन । तच्छब्देन विषाकावस्थं परामृश्यत इत्याह— तथाविधमिति । यथोपदेशमिति शास्त्रीयत्वमविकलत्वं काले काले वेदनीयत्वं च सूचितम् । तथाविधज्ञानस्य संस्कारप्राचुर्याद्विरोधिपापनिवर्तनाच्च । स्वयमागमे हेतुयोगसंसिद्ध इत्यनेनोच्यत इत्यभिप्रायेणाऽऽह—ज्ञानाकारकर्मयोगसंसिद्ध इति । पक्कपापत्वलक्षणयोग्यतापन्न इत्यर्थः । स्वयंशब्देन तदानीमुपदेशनरपेक्ष्यमुच्यत इत्यभिप्रायेणाऽऽह—(व्ययमेवेति । ज्ञानस्वरूपस्य साक्षात्स्वप्रयत्नागोचरत्वेऽपि तन्मूलभूतोक्ताकारकर्मयोगद्वारा तस्य विधेयत्वमुपपद्यत इति भावः । अत्राऽऽत्मनीति विषयसप्तमी । इदानीं तद्रहितेऽपीत्यभिप्रायेणाधिकरणार्थत्वं वा स्वात्मसाक्षिकमिति वा विवक्षितम् ॥ ३८ ॥

पूर्वश्लोकार्थयोरनन्तरश्लोकार्थो व्युत्क्रमेण विवरणरूप इत्यभिप्रायेणाऽऽह—तदेव विस्पष्टमाहेति । श्रद्धावत्त्वादिकं स्वयं ज्ञान-

श्रद्धावाल्लभते ज्ञानं तत्परः संयतेन्द्रियः ।

ज्ञानं लब्ध्वा परां शान्तिमचिरेणाधिगच्छति ॥ ३९ ॥

उपदिष्टज्ञानवृद्धौ श्रद्धावांस्तत्परस्तत्रैव नियमितमनास्तदितरत्रिषया-
त्संयतेन्द्रियोऽचिरेण कालेनोक्तलक्षणत्रिषाकदशापन्नो ज्ञानं लभते ।
तथाविधं ज्ञानं लब्ध्वा परां शान्तिमचिरेणाधिगच्छति परं निर्वाणं
प्राप्नोति ॥ ३९ ॥

अज्ञश्चाश्रद्धधानश्च संशयात्मा विनश्यति ।

नायं लोकोऽस्ति न परो न मुखं संशयात्मनः ॥ ४० ॥

अज्ञ एवमुपदेशलब्धज्ञानरहित उपदिष्टज्ञानवृद्ध्युपाये चाश्रद्धधा-

लाभे हेतुः । अज्ञश्चाश्रद्धधानश्चेति वक्ष्यमाणत्वादत्रापि ज्ञः
श्रद्धावांश्चेति विवक्षितमिति ज्ञापनार्थं तत्र दशाभेदव्यञ्जनार्थं
श्रद्धोत्पत्तिसिद्धयर्थं चोक्तम्—उपदेशाञ्ज्ञानं लब्ध्वेति । श्रद्धावांस्त्व-
रमाणः । अश्रद्धधान इत्यत्रात्वरमाण इति हि व्याख्यास्यति ।
तदेव परमुपादेयतयाऽभिसंध्यास्पदं यस्य स तत्परस्तदाह—तत्रैव
नियमितमना इति । अचिरेणेत्येतदुत्तरवाक्यस्थमपि कालेनेत्येतत्सू-
चित्तविलम्बशङ्कानपरिहारार्थमपेक्षितत्वात्पूर्वार्थेऽप्यन्वेतव्यमित्यभि-
प्रायेणाचिरेण कालेनोक्तलक्षणेत्युक्तम् । भक्तियोगव्यवहितमारब्ध-
कर्मावसानभात्री च मोक्षः कथमचिरेणेत्युच्यत इति भावः ।
पूर्वं कालेनेति पदं द्वित्रिदिनादिव्यवच्छेदार्थम्, अचिरेणोति तु
ज्ञानयोगदेहान्तरादिविलम्बनिषेधार्थमित्यविरोधः । शान्तिशब्दोऽ-
त्रोपायस्य निःशेषनिष्पन्नत्वाच्च तदङ्गभूतशमत्रिषय इति व्यञ्ज-
नाय—परं निर्वाणमाप्नोतीत्युक्तम् । स शान्तिमाप्नोति न कामकाभी,
स शान्तिमधिगच्छति, इत्येतदत्रापि प्रत्यभिज्ञातम् । तत्पूर्वोत्तर-
श्लोकस्मारणायऽऽप्नोतिपदं निर्वाणपदं चोक्तम् ॥ ३९ ॥

उक्त एवार्थो व्यतिरेकेण स्थाप्यते—अज्ञश्चेति श्लोकेन । उप-
देशलब्धज्ञानरहित इति । पूर्वक्रमनिर्देशौचित्यादश्रद्धाहेत्वाकाङ्क्ष-
त्वात्संशयदशासमभिव्याहाराच्च ज्ञशब्दोऽत्र शास्त्रजन्यज्ञाननि-
वृत्तिपर इति भावः । संशयस्य पृथगभिहितत्वादश्रद्धधान

नोऽत्वरमाण उपदिष्टे च ज्ञाने संशयात्मा संशयमना विनश्यति नष्टो भवति । अस्मिन्नुपदिष्ट आत्मयाथात्म्यविषये ज्ञाने संशयात्मनोऽयमपि प्राकृतल्लोको नास्ति न च परः । धर्मार्थिकामरूपपुरुषार्थाश्च न सिध्यन्ति कुतो मोक्ष इत्यर्थः । शास्त्रीयकर्मसिद्धिरूपत्वात्सर्वेषां पुरुषार्थानां शास्त्रीयकर्मजन्यसिद्धेश्च देहातिरिक्तात्मनिश्चयपूर्वकत्वात् । अतः सुखलवभा-
गित्वमात्माने संशयात्मनो न संभवति ॥ ४० ॥

इत्येतन्न विश्वासनिषेधपरं किंत्वाकाङ्क्षानिषेधपरम् । प्रकृष्टा-
काङ्क्षैव हि त्वरेत्यभिप्रायेणात्वरमाण इत्युक्तम् । संशयमना इति ।
संशय्यतेऽनेनेति संशयः । संशयकारणम् । संशयहेतुभूतमना
इत्यर्थः । यद्वा संशये मनो यस्येति विग्रहः । नित्यस्याऽऽत्मनः
पुरुषार्थशून्यत्वलक्षणस्य विनाशस्य पूर्वापरभावेन संतन्यमानस्य
प्राचीनस्यैवानुवृत्तिप्रदर्शनाय प्रकृतिप्रत्ययार्थभेदविवक्षया नष्टो
भवतीत्युक्तम् । विनष्टा वा प्रनष्टा वेत्यादिषु प्रध्वंसव्यतिरिक्तविषये
प्रयोगोऽयनेन सूचितः । विनश्यतीत्यस्य विवरणमुत्तरार्थम् ।
अपीत्यनेनार्थशब्दनिर्दिष्टभुद्रतासूचनम् । नायं लोकोऽस्त्यय-
ज्ञस्य कुतोऽन्यः कुरुसत्मेतिवदत्रापि लोकशब्दः पुरुषार्थविषयः ।
कैमुतिकन्यायप्रदर्शनार्थं चायं लोक इत्युक्तम् । मोक्षप्रकरणत्वा-
च्चात्रायंशब्दपरशब्दयोर्न भौमदिव्यविषयत्वमुचितमित्यभिप्राये-
णाऽऽह—धर्मार्थेति । मोक्षोपायभूतार्थं संशयात्मनः कथं पुरुषार्था-
न्तरासिद्धिरित्यत्राऽऽह—शास्त्रीयेति । अस्तु तच्छास्त्रैरेव तत्तत्सिद्धिः
किं तेन मोक्षोपयुक्तेनेत्यत्राऽऽह—शास्त्रीयकर्मजन्यसिद्धेश्चेति । अय-
मभिप्रायः—नह्यायुर्वेदादिवत्केवलभेतद्देहान्तरभाविफलसाधनं कर्म
तच्छास्त्रैः प्रतिपाद्यते । येन देहातिरिक्तात्मज्ञाननिरपेक्षता स्यात् ।
देहान्तरभाव्येव हि यज्ञादिसाध्यं स्वर्गादिफलं प्राचुर्येण प्रतिपा-
द्यते । अतो देहातिरिक्तात्मनिश्चयोऽत्यन्तापेक्षित इति । उभयविध-
पुरुषार्थराहित्योपसंहारपरं न सुखमित्येतदिति व्यञ्जनायाऽऽह—
अत इति । यद्वाऽनन्तसुखदुःखोपभोगरूपनिःश्रेयसनिरयपर्यन्तसं-
शयस्य मनस्तापहेतुत्वात्तदानीं तनदुःखाभिप्रायेण—न सुख-
मित्युक्तम् । अथवा पुरुषार्थयोग्यत्वाभिमानमूलसुखाभावोऽभि-
भेतः ॥ ४० ॥

योगसंन्यस्तकर्माणं ज्ञानसंछिन्नसंशयम् ।

आत्मवन्तं न कर्माणि निबध्नन्ति धनंजय ॥ ४१ ॥

यथोपदिष्टयोगेन संन्यस्तकर्माणं ज्ञानाकारतापन्नकर्माणं यथोपदिष्टेन चाऽऽत्मज्ञानेनाऽऽत्मनि संछिन्नसंशयमात्मवन्तं मनस्विनमुपदिष्टार्थं दृढावस्थितमनसं बन्धहेतुभूतप्राचीनानन्तकर्माणि न निबध्नन्ति ॥ ४१ ॥

तस्मादज्ञानसंभूतं हृत्स्थं ज्ञानासिनाऽऽत्मनः ।

छिन्नैवं संशयं योगमातिष्ठोत्तिष्ठ भारत ॥ ४२ ॥

इति श्रीमद्भगवद्गीतासूपनिषत्सु ब्रह्मविद्यायां योगशास्त्रे

श्रीकृष्णार्जुनसंवादे कर्मसंन्यासयोगो नाम

चतुर्थोऽध्यायः ॥ ४ ॥

अध्यायप्रधानार्थ उपसंहियते—योगसंन्यस्तेति श्लोकेन । यथोपदिष्टेन योगेनेति । कर्मण्यकर्म यः पश्येदित्यादिनोपदिष्टबुद्धियोगेनेत्यर्थः । एतेनाऽऽत्मावलोकनरूपयोगव्युदासः । संन्यस्तकर्माणमित्यत्र कर्मस्वरूपत्यागभ्रमव्युदासाय—ज्ञानाकारतापन्नकर्माणमित्युक्तम् । कर्तृत्वादित्यागर्भज्ञानाकारतापत्त्या कर्माकारत्वतिरस्कारोऽत्र कर्मणः संन्यासशब्देनोपवर्ष्यते । स्वरूपत्यागरत्वे तु पूर्वापरादिविरोध इति भावः । ज्ञानयोगादिव्युदासाय—यथोपदिष्टेन चाऽऽत्मज्ञानेनेत्युक्तम् । आत्मनो देहातिरिक्तत्वादिसंशयो ह्यत्र निषिध्यत इति व्यञ्जनायाऽऽत्मनीत्युक्तम् । आत्मवन्तमित्यत्राऽऽत्मशब्दः संबन्धविषयः । प्रत्ययसामर्थ्यात्प्रयोगप्रौढ्या च मनोविषय इत्यभिप्रायेण—मनस्विन इत्युक्तम् । अतिशयेन संबन्धोऽत्र मतुबर्थः । स चातिशयः केनाप्यविचाल्यत्वमिति द्योतनायोक्तम्—उपदिष्टार्थं दृढावस्थितमनसमिति । परमप्रयोजनोपसंहाररूपत्वव्यञ्जनाय—बन्धहेतुभूतेत्यादिकमुक्तम् ॥ ४१ ॥

एवं विस्तरेणोपपाद्योपसंहृतार्थोऽर्जुनं प्राति कर्तव्यतया निगम्यते—तस्मादिति श्लोकेन । संशयस्याज्ञानसंभूतत्वं विशेषाग्रहस्य संशयहेतुत्वात् । हृत्स्थं हृदि शक्यमिवापि तम् । यद्वा हृत्स्थमित्य-

तस्मादनाद्यज्ञानसंभूतं हृत्स्थमात्मविषयं संशयं मयोपदिष्टेनाऽऽत्म-
ज्ञानासिना छित्वा मयोपदिष्टं कर्मयोगमातिष्ठ तदर्थमुत्तिष्ठ भारतेति॥४२॥

इति श्रीमद्रामानुजाचार्यविरचिते श्रीमद्भगवद्गीताभाष्ये
चतुर्थोऽध्यायः ॥ ४ ॥

स्याऽऽन्तरमिति भावः । आत्मन इति षष्ठ्या विषयविषयित्व-
लक्षणसंबन्धविशेषे षर्यवसानमत्र विवक्षितमिति द्योतनाय—आत्म-
विषयं संशयमित्युक्तम् । यद्वैनं संशयमित्युक्तम् । यद्वैनं संशयमिति-
निर्देशादात्मविषयत्वं सिद्धम् । आत्मन इत्यस्य तु ज्ञानासिनेत्यने-
नान्वयात्—आत्मज्ञानासिनेत्युक्तम् । काशाक्षिन्यायेन बोधयत्रान्वयः ।
मयेत्यनेनोपदेशुः सर्षत्त्वरुणिकत्वादिपौकल्यादाप्तमत्त्वं
विवक्षितम् । कर्मयोगोपदेशोपसंहारतया योगशब्दोऽत्र नेतरविषय
इति ज्ञापनाच्च—मयोपदिष्टं कर्मयोगमित्युक्तम् । भरतकुलसंभूतस्यार्जु-
नस्य स्वधर्मभूतयुद्धार्थमुत्थानमेव कर्मयोगार्थमुत्थानमिति भारत-
शब्दाभिप्रायवञ्जनाच्च—तदर्थमुत्तिष्ठ भारतेत्युक्तम् । तेनैवं मोक्षोपा-
ययोग्यत्वाय योगिषंक्षप्रसूतत्वमप्यर्जुनस्य सूच्यते ॥ ४२ ॥

इति कवितार्किकसिंहस्य सर्वतन्त्रस्वतन्त्रस्य श्रीमद्वेङ्कटनाथस्य वेदा-
न्ताचार्यस्य कृतौ श्रीमद्रामानुजविरचितश्रीमद्भगवद्गीताभाष्य-
टीकायां तात्पर्यचन्द्रिकायां चतुर्थोऽध्यायः ॥ ४ ॥

अथ पञ्चमोऽध्यायः ॥

चतुर्थेऽध्याये कर्मयोगस्य ज्ञानाकारतापूर्वकस्वरूपभेदौ ज्ञानांशस्य च प्राधान्यमुक्तम् । ज्ञानयोगाधिकारिणोऽपि कर्मयोगस्यान्तर्गतात्मज्ञानत्वादप्रमादत्वात्सुकरत्वाभिरपेक्षत्वाच्च ज्वायस्त्वं तृतीय एवोक्तम् । इदानीं कर्मयोगस्याऽऽत्मप्राप्तिसाधनत्वे ज्ञाननिष्ठायाः श्रेष्ठ्यं कर्मयोगान्तर्गताकर्तृत्वानुसंधानप्रकारं च प्रतिपाद्य तन्मूलं ज्ञानं च परिशोध्यते—
अर्जुन उवाच—

संन्यासं कर्मणां कृष्ण पुनर्योगं च शंससि ।
यच्छ्रेय एतयोरेकं तन्मे ब्रूहि सुनिश्चितम् ॥ १ ॥

अथ पञ्चमस्यांशतस्तृतीयचतुर्थाभ्यां संगतिप्रदर्शनायोक्तानुक्तांशविवेकेन पञ्चमस्यानुक्तांशे तात्पर्यप्रदर्शनाय चाऽऽह—चतुर्थेऽध्याय इति । कर्मयोगस्य ज्ञानाकारतेत्यादिकं चतुर्थाध्यायप्रधानार्थोऽयमिति द्योतनार्थं संगतिप्रदेशप्रदर्शनार्थं च तृतीय एवेति । कर्तव्यतोपदेशलक्षण एवेत्यर्थः । पञ्चमार्थमाह—इदानीमिति । अत्रैवं संग्रहश्लोकः—

कर्मयोगस्य सौकर्यं शैष्ट्यं काश्चन तद्विधाः ।
ब्रह्मज्ञानप्रकारश्च पञ्चमाध्याय उच्यते ॥ इति ।

अत्र सौकर्यशैष्ट्ययोः संगृहीतत्वेऽपि भार्य्य शैष्ट्यमात्रवचनं सौकर्यस्य तृतीयाध्यायोक्तस्यैवानुवादः पञ्चमे शैष्ट्योपायिकतया क्रियते इति ज्ञापनार्थं शैष्ट्यं तु तत्रानुक्तत्वाद्वा साक्षात्प्रतिपाद्यम् । काश्चन तद्विधा ब्रह्मज्ञानप्रकारश्चेत्युभयोर्व्याख्यानरूपेण कर्मयोगेत्यादिना तृतीयचतुर्थाभ्यामंशतः संगतिरुक्ता भवति । ज्ञाननिष्ठाया इति पञ्चमी । अत्र प्रकरणशब्देन विशोध्यत इति वचनाच्चानुक्तांशतात्पर्येणापौनरुक्त्यं दर्शितम् । तन्मूलज्ञानमिति विपाकदशापन्नज्ञानं विवक्षितम् । अथ तद्विद्धि प्रणिपातेनेत्येतदनुसंधानोऽनुक्तमपेक्षितमंशं जिज्ञासुरुक्तमेवार्थं परिपृच्छन्—अर्जुन उवाच—संन्यासमिति । संन्यासयोगशब्दावत्र प्रकृतवक्ष्यमाण-

संन्यासमिति । कर्मणां संन्यासं ज्ञानयोगं पुनः कर्मयोगं च शंससि ।
एतदुक्तं भवति—द्वितीयेऽध्याये मुमुक्षोः प्रथमं कर्मयोग एव कार्यः ।
कर्मयोगेन (ण) मृदितान्तःकरणकषायस्य ज्ञानयोगेनाऽऽत्मदर्शनं कार्य-
मिति प्रतिपाद्य पुनस्तृतीयचतुर्थयोर्ज्ञानयोगाधिकारदशामापन्नस्यापि
कर्मनिष्ठैव ज्यायसी । सैव ज्ञाननिष्ठानिरपेक्षाऽऽत्मपाप्त्येकसाधनमिति
कर्मनिष्ठां प्रशंससीति । तत्रैव तयोर्ज्ञानयोगकर्मयोगयोरारम्भप्रतिपादनभावे
यदेकं सौकर्याच्छेद्यञ्च श्रेयः श्रेष्ठमिति सुनिश्चितं तन्मे ब्रूहि ॥ १ ॥

सांख्ययोगविषयतया नार्थान्तरपरावित्यभिप्रायेणाऽऽह—कर्मणां
संन्यासं ज्ञानयोगमिति । कर्मणामित्येतदुभयान्वितम् । ननु कर्मयो-
गस्य त्याज्यत्वं क्वचिदपि नोक्तम् । प्रत्युत तदेवोपादेयतया
प्रपञ्चितम् । न च ज्ञानयोगस्य प्रशंसा क्वापि कृता येन संन्यासं
योगं च शंससीत्युच्यते । उभयोः प्रशंसने कृतेऽपि विकल्प
इत्येव मन्तव्यम् । न पुनरन्यतराधिक्यप्रश्नावकाश इत्यत्राऽऽह—
एतदुक्तमिति । प्रतिपाद्येत्यनेन संन्यासं कर्मणामित्यस्याभिप्रायो
विवृतः । कषायनिवृत्त्यर्थः कर्मयोगः । तन्निवृत्तौ कर्मयोगं
परित्यज्य ज्ञानयोग उपादेयः । अतो ज्ञानयोग एवाऽऽत्मदर्शने
साक्षात्साधनमिति हि द्वितीये प्रतिपादितमिति भावः । पूर्वं
संन्यस्तस्य पुनर्योगं शंससीति अत्रमव्युदासाय शंससीत्यनेन
पुनःशब्दान्वयमाह—तृतीयचतुर्थयोरेति । द्वितीय इत्येतत्तृतीयच-
तुर्थयोरेत्येव भाष्यकारैः स्वानुसंधानेनोक्तं पुनरर्जुनवाक्या-
नुकारः । अत्र मृदितकषायस्य कर्मयोगस्त्याज्यश्चेत्कथमुपादेयो
ज्ञानयोगस्य दर्शनसाधनत्वे विवक्षित इत्यर्थः । एतयोरित्यत्र
निर्धारितान्यविषय एकशब्दः । तत्र सामान्याकारविवक्षया
नपुंसकत्वं श्रेयःशब्दविशेषणतया वा । सौकर्याच्छेद्यञ्चेति ।
फलस्यैकत्वात्तन्निवन्धनं ईदृशमिहायुक्तमिति भावः । श्रेयः
सुनिश्चितमित्यन्वयः । श्रेयस्त्वेन सुनिश्चितमित्यर्थः । क्रियावि-
शेषणत्वं तु निरर्थकमित्यभिप्रायेणाऽऽह—श्रेष्ठमिति । श्रेयःशब्दस्य
फलादिष्वपि प्रयोगप्राचुर्यात्तद्व्युदासाय तारतम्यप्रश्नानुगुणेन
प्रकृतिप्रत्ययव्यञ्जनाय श्रेष्ठशब्देन व्याख्यातम् । अत्रैकफल-
साधनत्वाद्विकल्पे प्राप्ते सौकर्यादिगुणयोगाच्छेषस्तत्रोक्तिः ॥ १ ॥

भगवानुवाच—

संन्यासः कर्मयोगश्च निःश्रेयसकरावुभौ ।

तयोस्तु कर्मसंन्यासात्कर्मयोगो विशिष्यते ॥ २ ॥

संन्यासो ज्ञानयोगः कर्मयोगश्च ज्ञानयोगशक्तस्याप्युभौ निरपेक्षौ
निःश्रेयसकरौ । तयोस्तु कर्मसंन्यासाज्ज्ञानयोगात्कर्मयोग एव विशि-
ष्यते ॥ २ ॥

कुत इत्यत आह—

ज्ञेयः स नित्यसंन्यासी यो न द्वेष्टि न काङ्क्षति ।

निद्वेदो हि महाबाहो सुखं बन्धात्प्रमुच्यते ॥ ३ ॥

अथ सद्वारकत्वाभिधानस्याधिकारिविशेषनियततया द्वयोर-
व्यवहितसाधनत्वार्थमुपपादयंस्तत्र एव मृदितकपायस्यापि
सौकर्यशैद्यसङ्गिनस्तस्यैव कर्तव्यतां च द्रढयन्-भगवानुवाच—
संन्यास इति । ज्ञानयोगाशक्तस्य कर्मयोगसापेक्षत्वात्तच्छक्त-
स्यैव निरपेक्षसाधनत्वोक्तिरुपपन्नेत्यभिप्रायेणाऽऽह—ज्ञानयोगा-
शक्तस्यापीति । उभौ निःश्रेयसकरावित्येतत्सामर्थ्यादेकमन्या-
स्थितः सम्यग्भयोर्विन्दते फलम्, इति वक्ष्यमाणानुसंधानाच्च—
निरपेक्षावित्युक्तम् । चकारेणाप्येतदेव व्यज्यते । अन्वाचयेतरेतर-
योगसमाहारा हि पृथक्फलसाधनत्वप्रकरणविरुद्धाः । अतः पृथ-
क्स्वातन्त्र्यगर्भः समुच्चय एवात्रार्थः । तत्र तावप्यनियमेन
यथेच्छमुपादेयौ । कर्मयोगस्य तु किमर्थं प्रशंसेतिशङ्कगव्युदा-
साय तुशब्दः । तदभिप्रायव्यञ्जनार्थमेवकारः ॥ २ ॥

द्वयोः श्रेयःसाधनत्वाविक्षेपे कर्मयोग एव विशिष्यत इति
प्रतिज्ञामात्रं तत्र हेत्वाकाङ्क्षार्या सौकर्यारण्यं हेतुमाहेत्याह—
कुत इत्यत्राऽऽहेति । ज्ञेय इति श्लोको नित्यसंन्यासीत्येतत्प्रता
ज्ञानयोगनिष्ठाविषय इति न मन्तव्यम् । कर्मयोगो विशिष्यत इति
प्रतिज्ञाय ज्ञानयोगनिष्ठस्य सुखेन मोक्षोक्तेरसंगतत्वात् 'संन्या-
सस्तु महाबाहो दुःस्वप्नमयोगतः, इति वक्ष्यमाणविरोधाच्च ।

यः कर्मयोगी तदन्तर्गतात्मानुभवतृप्तस्तद्व्यतिरिक्तं किमपि न काङ्क्षति । तत एव किमपि न द्वेष्टि । तत एव द्वंद्वसदृशं स नित्यसंन्यासी नित्यज्ञाननिष्ठ इति ज्ञेयः । स हि सुकरकर्मयोगनिष्ठतया सुखं बन्धात्प्रमुच्यते ॥ ३ ॥

ज्ञानयोगकर्मयोगयोरान्तमप्राप्तिसाधनभावेऽन्योन्यनैरपेक्ष्यमाह—

सांख्ययोगौ पृथग्बालाः प्रवदन्ति न पण्डिताः ।

एकमप्यास्थितः सम्यग्भयोर्विन्दते फलम् ॥ ४ ॥

अतः कर्मयोगनिष्ठस्यैव प्रशंसेयमित्यभिप्रायेणाऽऽह—यः कर्मयोगीति । काङ्क्षया बाल्यमात्रविषयव्यञ्जनार्थं तद्वैतवर्थं च—तदन्तर्गतात्मानुभवतृप्त इत्युक्तम् । काङ्क्षाऽभिप्रतिहन्यमाना द्वेषहेतुरित्यभिप्रायेण तत एव किमपि न द्वेष्टीति व्युत्क्रमेण व्याख्यातम् । द्वंद्वस्वरूपनिष्ठचित्तव्युदासाय द्वंद्वसदृशशब्दः—तत एव द्वंद्वसदृशेति । रागद्वेषवतो द्वंद्वतितिक्षा न शक्येति भावः । नित्यसंन्यासित्वे हि शब्दस्य हेतुपरत्वव्यञ्जनाय—स हीत्युक्तम् । सुखशब्दोऽत्र सौकर्यपर इत्याह—सुकरकर्मयोगनिष्ठतयेति ॥ ३ ॥

निःश्रेयसकरानुभावित्यभिप्रेतं विद्वेषोतीत्यभिप्रायेणाऽऽह—ज्ञानयोगकर्मयोगयोरिति । अत्र सांख्ययोगशब्दौ न कापिलहैरण्यगर्भसिद्धान्तविषयौ तयोरप्रस्तुतत्वात्, महाप्रकरणासंगतत्वात् । तयोस्तु कर्मसंन्यासात्कर्मयोगो विशिष्यते, संन्यासस्तु महाबाहो दुःखमाप्तुमयोगतः, इत्यादिपूर्वोत्तरविरोधात् । शारीरकसूत्रेषु च ‘ रचनानुपपत्तेश्च नानुमानं प्रवृत्तेश्च ’ [ब्र० सू० २ । २ । १] ‘ एतेन योगः प्रत्युक्तः ’ [ब्र० सू० २ । १ । ३] । इत्यादिभिः सूत्रैस्तयोरपि सिद्धान्तयोर्भिर्हर्षिर्षौवापाकरणात् ।

‘ बहवः पुरुषा राजन्सांख्ययोगविचारिणाः (णः) ।

नैत इच्छन्ति पुरुषमेकं कुरुकुलोद्ग्रह ॥

समासेन तु तद्व्यासः पुरुषैकाधर्ममुक्तवान् ’ ।

इति मोक्षधर्मे तयोर्विरुद्धांशवचनाच्च । अतः संख्यया बुद्ध्याऽवधारणीयमात्मतत्त्वं सांख्यं तदवधारणरूपं सांख्ययोगं चात्र कर्मयोग इत्यभिप्रायेण—ज्ञानयोगकर्मयोगशब्दोपादानम् । पृथग्बालाः प्रवद-

ज्ञानयोगकर्मयोगौ फलभेदात्पृथग्भूतौ ये प्रवदन्ति ते बाला अनि-
ष्पन्नज्ञाना न पण्डिता न तु कृत्स्नत्रिदः । कर्मयोगो ज्ञानयोगमेव
साधयति ज्ञानयोगस्त्वात्मावलोकनं साधयतीति तयोः फलभेदेन
पृथक्त्वं वदन्तो न पण्डिता इत्यर्थः । उभयोरत्मावलोकनैकफलयोरेक-
फलत्वेनैकमप्यास्थितस्तदेव फलं लभते ॥ ४ ॥

न्तीति । स्वरूपपृथक्त्वं निषिध्यते तस्य प्रामाणिकत्वात् । न च
तत्समुच्चयविधानपरमिदम् ।

‘ एकमप्यास्थितः सम्यग्भयोर्विन्दते फलम् ।

यत्सार्थैः प्राध्यते स्थानं तद्योगैरपि गम्यते ॥

संन्यासस्तु महावाहो दु खमाप्त्ययोगतः ’ ।

इत्यादिभिः पृथगनुष्ठानस्यैव सिद्धत्वात् । अतः फलै-
क्यस्यैकमप्यास्थित इत्यादिना विधानादत्र फलभेदकृ-
तभेदनिषेधतात्पर्यामित्याह—फलभेदात्पृथग्भूताविति । अस्य वाक्य-
स्य पृथक्फलवादिनां निन्दारूपत्वात्, ये प्रवदन्ति ते
बाला इति बालत्वस्योपादेयतया वचनव्यक्तिर्दशिता । उक्त-
रश्लोकेऽप्येकफलत्ववादिप्रशंसायां यः पश्यतीत्यनूद्य स पश्य-
तीति विधीयते । बालशब्दस्यात्र मुख्यायोगादुपचरितमाह—अनि-
ष्पन्नज्ञाना इति । अपर्ययौक्तिकज्ञानेष्वपक्वपर्यायशब्दोपचारः ।
बालसाम्याद्वा । बाला न पण्डिता इत्यत्राशास्त्रीयानुष्ठानपर्यन्ता-
ज्ञानव्युदासायोक्तम्—न कृत्स्नत्रिद इति । तस्माद्ब्रह्मणः पाण्डित्यं
निर्विद्येत्यादि प्रसिद्धम् । सदाचार्यप्रसादैकसमधिगम्यमर्थविषयं
ज्ञानमिह पाण्डित्यम् । अतो बाल इत्युक्तेऽपि तदभावोक्तिर्न
पुम्नूच्यत इति भावः । फलादिभेदभ्रमप्रकारं न पण्डिता इत्य-
स्यापि बाला इतिवद्विषेयविषयत्वं च दर्शयति—कर्मयोग इति ।
ज्ञानयोगमेवेति । न तु कस्मिन्नप्यधिकारिणि साक्षात्त्मावलोकन-
मित्यर्थः । ये तु बालास्त एव वदन्ति ये पण्डितास्ते तु नेति
वचनव्यक्तिमाहुः, तेषामप्ययमेवार्थः फलतोऽङ्गीकार्यः । उभयोः
फलभेदेन कथं लभ्यमित्यत्राऽऽह—उभयोरिति । निर्धारणषष्ठी ।
एकशब्दश्चान्यतरपर्यायः । द्वयोरपि तुल्यफलत्वादन्यतर(रा)-
स्था(नुष्ठा)नेऽपि तत्फलं प्रसिध्यतीत्यर्थः ॥ ४ ॥

एतदेव विवृणोति—

यत्सांख्यैः प्राप्यते स्थानं तद्योगेरपि गम्यते ।

एकं सांख्यं च योगं च यः पश्यति स पश्यति ॥ ५ ॥

सांख्यैर्ज्ञाननिष्ठैर्यदात्मावलोकनरूपं फलं प्राप्यते । तदेव कर्मयोग-
निष्ठैरपि प्राप्यते । एवमेकफलत्वेनैकं वैकल्पिकं सांख्यं योगं च यः
पश्यति स पश्यति स एव पण्डित इत्यर्थः ॥ ५ ॥

भिन्नफलत्वेन पृथक्त्वाभिधायिनां निन्दा कृता । अथैकफ-
लत्वेनैवयाभिधायिनां प्रशंसनं क्रियत इत्यभिप्रायेणाऽऽह—
एतदेव विवृणोतीति । सांख्यैरित्यत्र सिद्धान्तविशेषनिष्ठभ्रमव्यु-
दासायाऽऽह—ज्ञाननिष्ठैरिति । सांख्यमात्मज्ञानं तद्वेदिन इह-
सांख्याः । यद्वा संख्या बुद्धिर्ज्ञानयोगस्तान्निष्ठाः सांख्याः । अथवा
सांख्य आत्मा तद्वेदिनोऽपि सांख्याः । स्थानशब्दोऽत्र विन्दते
फलमितिवत्फलविषयः । न तु देशविशेषविषयः । ज्ञानयोगादि-
मात्रप्राप्यदेशविशेषाभावात् । तच्च फलं पूर्वेत्तरानुवृत्तमात्माव-
लोकनमित्यभिप्रायेण—यदात्मावलोकनरूपं फलमित्युक्तम् । अत्र
एतदेव सांख्याः पश्यन्तीति यादवप्रकाशोक्तः पाठोऽप्रसिद्धत्वाद्-
नाहतः । योगैरित्येतल्लक्षणया वा प्रत्ययविशेषाद्वा तन्निष्ठमिति
व्यञ्जनाय कर्मयोगनिष्ठैरित्युक्तम् । अत्र सांख्ययोगशब्दौ
नोपायपरौ बहुवचनानौचित्यादिति भावः । एकमित्युक्तरैकशा-
स्त्रार्थत्वादिभ्रमव्युदासायाऽऽह—एवमेकफलत्वेनेति । अङ्गाङ्गिभा-
धेतरैतरयोगरहितयोरुपाययोरैकफलत्वलक्षणं ह्यैवमनुष्ठाने
विकल्पाय स्यात् । तथा च सूत्रम्—विकल्पोऽविशिष्टफलत्वा-
दिति । तदाह—वैकल्पिकमिति । स पश्यतीत्यनेन न पण्डिता
इत्येतत्प्रतिरूपं दर्शयति—स एव पण्डित इति ॥ ५ ॥

ननु कर्मयोगो विशिष्यत इति वचनमत्र वैकल्पिकत्ववचनं च
कथमुपपद्यते । अत्यन्ततुल्यत्वे हि विकल्प इति शङ्कायां सौक-
र्यशेऽयाभ्यां वैशिष्ट्यफलस्यात्यन्ततुल्यतया च विकल्पः ।
अधिकारिभेदप्रतिनियतत्वाच्च न दुष्करविलम्बितोपायनैरर्थ-

इयांस्तु विशेष इत्याह—

संन्यासस्तु महाबाहो दुःखमाप्तुमयोगतः ।

योगयत्नो मुनिर्ब्रह्म नचिरेणाधिगच्छति ॥ ६ ॥

संन्यासो ज्ञानयोगस्तु अयोगतः कर्मयोगादृते प्राप्तुमशक्यः । योग-
युक्तः कर्मयोगयुक्तः स्वयमेव मुनिरात्ममननशीलः सुखेन कर्मयोगं साध-
यित्वाऽचिरेणैवाव्यकालेनैव ब्रह्माधिगच्छत्यात्ममनं प्राप्नोति । ज्ञान-
योगयुक्तस्तु महता दुःखेन ज्ञानयोगं साधयति । दुःखसाध्यत्वाद्दुःखप्राप्य-
त्वादात्मानं चिरेण प्राप्नोतीत्यर्थः ॥ ६ ॥

कथमित्यभिप्रायेण वैषम्यमुच्यत इत्याह—इयम्विशेष इत्याहेति ।
तुशब्दोऽन्योन्यवैषम्यपरः । अयोगत इत्यनेन कर्मयोगमन्तरेण
ज्ञानयोगस्वरूपमेव न सिध्यतीत्यभिप्रेतं तदाह—कर्मयोगादृत
इति । शक्यमञ्जलिभिः पातुं वाता इत्यादिवद्दुःखशब्दस्यात्र
नपुंसकत्वम् । मुनिशब्दे प्रकृतःपेक्षितं प्रकृतिप्रत्ययार्थविवरणम्—
मननशील इति । तत्राकर्तृत्वानुसंधानप्रकरणवलात्मनस्याऽऽत्म-
विषयत्वोक्तिः । स्वयमेव ज्ञानयोगमन्तरेणेत्यर्थः । दुःखमाप्तु-
मयोगत इत्यंतद्व्यतिरेकादुसंधानात्—सुखेन कर्मयोगं साध-
यित्वेत्युक्तम् । नचिरेणेति । नचः क्रियाशब्दे चिरेणाध्याधि-
गमो न स्यादिति भ्रमः स्वापद्ब्युदासाद्य—अचिरेणेत्याद्युक्तम् ।
नैकादिवन्नाचिरेणेति सद्यस्तः प्रयोगः । ब्रह्मशब्दोऽत्र शुद्धात्म-
स्वरूपलक्षणकर्मयोगाव्यवहितफलविषय इति व्यञ्जनाय—आत्मानं
प्राप्नोतीत्युक्तम् । प्राप्तिरिह साक्षात्कारः । एवमव्यवहितात्मप्राप्ति-
साधनत्वं वदता प्रकृतः संन्यासो ब्रह्मशब्देनोच्यत इति शंका-
रोक्तं प्रत्युक्तम् । तद्व्यतिरेकेण पूर्वोक्तं पूरयति—ज्ञानयोगयुक्त
इति । दुःखसाध्यत्वाद्विलम्बितफलो ज्ञानयोगः कर्मयोगस्तु
सुखसाध्यत्वाद्विलम्बितफल इति वैषम्यमनेन श्लोकेनोक्तं
भवति ॥ ६ ॥

कर्मयोगस्य सुखसाध्यत्वे शीघ्रफलाधिगमे च हेतुरुच्यते—

योगयुक्तो विशुद्धात्मा विजितात्मा जितेन्द्रियः ।
सर्वभूतात्मभूतात्मा कुर्वन्नपि न लिप्यते ॥ ७ ॥

कर्मयोगयुक्तस्तु शास्त्रीये परमपुरुषाराधनरूपे विशुद्धे कर्मणि वर्तमानमनस्त्वेन विशुद्धमना विजितात्मा स्वाभ्यस्ते कर्मणि व्याप्तमनस्त्वेन सुखेन विजितमनास्तत एव जितेन्द्रियः कर्तुरात्मनो याथात्म्यानुसंधाननिष्ठतया सर्वभूतात्मभूतात्मा सर्वेषां देवादिभूतानामात्मभूत आत्मा यस्यासौ सर्वभूतात्मभूतात्मा । आत्मयाथात्म्यमनुसंधानस्य हि देवादीनां स्वस्य चैकाकारं आत्मा । देवादिभेदानां प्रकृतिपरिणामविशेषरूपतयाऽऽत्माका-

योगयुक्त इति श्लोकेन । पूर्वात्मशब्दौ मनोविषयौ, जितेन्द्रियस-
मभिव्याहारात् । योगयुक्त इत्यनेनैव सिद्धो विशुद्धमनस्त्वे हेतुः
शास्त्रीय इत्यादिनोच्यते । विशुद्धिरत्र रजस्तमोनिवृत्तिस्तन्मूलरा-
गद्वेषादिकपायनिवृत्तिश्च । प्राक्समर्थितं स्मारयति—स्वाभ्यस्ते
कर्मणीति । प्रधानस्य मनोनिग्रहस्य वक्तुमुचितत्वात्—विजितदेह
इति परव्याख्यानं मन्दमिति भावः । सर्वेन्द्रियकूटस्थे मनसि
जिते बाह्येन्द्रियाणि सर्वाणि जितानि भवन्तीत्यभिप्रायेण—तत
एवेत्युक्तम् । सर्वभूतेत्युपपादनाय—कर्तुरित्याद्युक्तम् । प्रथमस्य भूत-
शब्दस्यात्र देवादिदेहमात्रविषयतां द्वितीयस्य क्रियात्मतां विग्रहं
च दर्शयति—सर्वेषामिति । भिन्नानामैक्यं हि विरुद्धमित्यत्राऽऽह—
आत्मयाथात्म्यमिति । अयमभिप्रायः—सत्यं न स्वरूपैक्यं विधी-
यते । तस्य प्रत्यक्षानुमानागमपूर्वापरविरुद्धत्वात्, किंत्वेकाकार-
त्वम् । यथा सर्वस्मिन्गृहे वर्तमानो व्रीहिरयमेवेत्युक्ते तज्जाती-
यत्वमुक्तं भवति तद्दृष्ट्वापि सर्वस्मिन्गृहे वर्तमानोऽयमेवाऽऽत्मेति
प्रयोगेऽपि देहान्तरवर्तिनामस्य चाऽऽत्मनः समानत्वमुक्तं भवति ।
ननु समानत्वमपि प्रत्यक्षादिविरुद्धं देवतिर्यग्ब्राह्मणक्षत्रियवृद्धचा-
रिगृहस्थपण्डितापण्डितशक्ताशक्तधनिकदरिद्रस्थविरतरुणः[नां]
निरवधिकत्रैपथ्यनिर्भरत्वादात्मनाम् । अन्यथा ब्राह्मणो यजेते-
त्याद्यात्मपर्यन्तशास्त्रीयप्रयोगेऽपि भज्येतेत्यत्राऽऽह—देवादिभे-
दानामिति । अयं भावः—सत्यम्, देवादिवैषम्यं प्रामाणिकमेव ।

रत्वासंभवात् । प्रकृतिवियुक्तः सर्वत्र देवादिदेहेषु ज्ञानैकाकारतया समानाकार इति 'निर्दोषं हि समं ब्रह्म' इत्यनन्तरमेव वक्ष्यते । स एवंभूतः कर्म कुर्वन्नपि अनात्मन्यात्माभिमानेन न लिप्यते न संबध्यते । अतोऽचिरेणाऽऽत्मानमाप्नोतीत्यर्थः । अतः सौकर्याच्छैःयाच्च कर्मयोग एव श्रेयान् ॥ ७ ॥

अतस्तदपेक्षितं शृणु—

नैव किञ्चित्करोमीति युक्तो मयेत तत्सवित् ।

पश्यञ्शृण्वन्स्पृशाञ्जिघ्रन्नश्रन्गच्छन्स्वपञ्श्वसन् ॥ ८ ॥

प्रलपन्विसृजन्गृह्णन्मिषन्निमिषन्नपि ।

इन्द्रियाणीन्द्रियार्थेषु वर्तन्त इति धारयन् ॥ ९ ॥

एवमात्मतत्त्वविच्छोत्रादीनि ज्ञानेन्द्रियाणि वागादीनि कर्मेन्द्रियाणि

तत्तु न स्वर इव [रूप]वियुक्तम् । तस्य कर्मोपाधिकप्रकृतिपरिणाम-
भेदनिबन्धनत्वात् । शुद्धाकारविवक्षया तु समानत्वमिहोच्यते इति ।
साम्यस्यात्र विवक्षितत्वे संवादकमनन्तरमेव साम्याभिधानं दर्श-
यति—प्रकृतिवियुक्त इति । कुर्वन्नपि न लिप्यते इत्यत्र न ताव-
न्निपिद्धमपि कुर्वन्न दुष्टो भवतीत्युच्यते । तथा सति बहुव्याको-
पप्रसङ्गात् । न च कर्मयोगं कुर्वन्नपि तेनैव न लिप्यते इति ।
तथा च सति निष्फलप्रयासत्वेन तस्याननुष्ठानप्रसङ्गात् ।
अतोऽत्र न केवलं ज्ञानयोगनिष्ठोऽपि तु कर्मयोगं कुर्वन्नप्यात्म-
साक्षात्कारारूपफलविरोधिना केनचिन्न लिप्यते इत्येवार्थ इत्य-
भिप्रायेण—अनात्मन्यात्माभिमानेनेत्याद्युक्तम् । नैव किञ्चित्करोमीत्या-
दिकं ह्यनन्तरमुच्यते इति भावः । न लिप्यते इत्यत्र संबन्धनिषेधो
विवक्षित इत्याह—न संबध्यते इति । प्रस्तुतार्थतया निगमयति—
अत इति ॥ ७ ॥

एवमर्जुनस्य पृच्छतः साक्षात्प्रश्नोत्तरमुक्तम् । अथ तदाशय-
विदो भगवत आभिप्रायिकमवान्तरवाक्यमुत्तरसंगत्यर्थं दर्शयति—
यत इति । युक्तोऽत्र योगनिष्ठस्तत्त्ववित्, तदन्तर्गतात्मतत्त्वं विज्ञा-
नवास्तदाह—एवमात्मतत्त्वविदिति । पश्यञ्शृण्वन्स्पृशाञ्जिघ्रन्नश्र-

प्राणाश्च स्वस्य विषयेषु वर्तन्त इति धारयन्ननुसंधानो नाहं किञ्चित्करो-
भीति मन्येत । ज्ञानैकस्वभावस्य मम कर्ममूलेन्द्रियप्राणसंबन्धकृतमिदं
कर्तृत्वं न स्वरूपप्रयुक्तमिति मन्यत इत्यर्थः ॥ ८ ॥ ९ ॥

न्निति चक्षुःश्रोत्रत्वग्घ्राणजिह्वाख्यज्ञानेन्द्रियव्यापाराः । गच्छ-
न्प्रलपन् विसृजन्गृह्णन्निति पादादिकर्मेन्द्रियव्यापाराः । तत्र
विसृजन्निति पायूपस्थव्यापारसंग्रहः । उक्तं च—

‘ पायूपस्थे विसर्गार्थमिन्द्रिये तुल्यकर्मणी ।

विसर्गे च पुरीपस्य विसर्गे चाभिकामिके ’ इति ।

स्वपञ्चसन्नुन्मिषन्निमिषन्निति तु प्राणव्यापाराः । स्वापस्य
त्तमो(मउ)त्पत्तित्वेऽपि प्राणाधीनत्वं सिद्धम् । उन्मिषन्निमिषान्निमि
तु व्यानारुयप्राणव्यापरः । श्वसन्निति तु प्राणसंज्ञकप्राणविशे-
षव्यापारः । गृह्णन्निति पाणिव्यापारपरोऽप्यपानव्यापारस्यापि
तन्त्रेण ग्राहकः । तदपानेनाजिघृक्षत्तदावयत्सैपोऽन्नस्य ग्रहो यद्वा-
युरिति । एवं विभागज्ञापनाय श्रोत्रादीनि ज्ञानेन्द्रियाणि वागा-
दीनि च कर्मेन्द्रियाणि प्राणाश्चेत्युक्तम् । इन्द्रियशब्दोऽत्र सर्वे-
न्द्रियप्रवृत्त्यादिहेतुतया प्राणसंवादिषु प्रसिद्धं मुख्यप्राणमज-
हलक्षणया लक्षयतीति तात्पर्यम् । इन्द्रियार्थेष्वित्येतदपि तथैव
लक्षकमिति व्यञ्जनाय स्वविषयेष्वित्युक्तम् । नन्विन्द्रियप्राणेषु कर्तृषु
कर्तृत्वस्य ‘ कर्ता शास्त्रार्थवच्चात् ’ [ब्र० सू० २ । ३ । ३३]
इत्यादिभिः स्थापितत्वादित्यत्राऽऽह—ज्ञानैकस्वभावस्येति । कर्मणां
मिथ्यात्वानुसंधानमिह परोक्तमयुक्तम् । इन्द्रियाणीन्द्रियार्थेषु
वर्तन्त इत्यस्याप्यनुसंधेयत्वप्रसङ्गात् । उक्तस्य स्वेच्छागृहीते-
न्द्रियादिव्यवच्छेदायोपाधीनामप्यौपाधिकत्वव्यञ्जनाय च कर्म-
मूलशब्दः । ईदृशमिति । पुण्यपापरूपमित्यर्थः । अत्र तत्त्वविदिति
निरुपाधिकस्वरूपपरत्वात्कार्यकारणेत्यादाविव न चिदचिद्द्व्या-
पारविभागोक्तिः ॥ ८ ॥ ९ ॥

नन्वेवं फलाभिसंधिपूर्वकेऽपि कर्मणि क्रियमाणे नैव किञ्चि-
त्करोमीति भावनया तत्करणेऽपि न दोषः स्यात् । यदि च पर-
मार्थतः स्वस्यैव कर्तृत्वं किं तस्यौपाधिकत्वानुसंधानेन प्रयो-
जनम् । तथाऽनुसंधानेऽपि प्रकृतिसंसर्ग एवैतं देहात्मभ्रमे निम-

ब्रह्मण्याधाय कर्माणि सङ्गं त्यक्त्वा करोति यः ।

लिप्यते न स पापेन पद्मपत्रमिवाम्भसा ॥ १० ॥

ब्रह्मशब्देन प्रकृतिरिहोच्यते । 'मम योनिर्ब्रह्म' इति हि वक्ष्यते । इन्द्रियाणां प्रकृतिपरिणामविशेषरूपत्वेनेन्द्रियाकारेणावस्थितायां प्रकृतौ पश्यञ्शृण्वन्नित्यादिनोक्तप्रकारेण कर्माण्याधाय फलसङ्गं त्यक्त्वा नैव किञ्चित्करोमीति यः कर्माणि करोति स प्रकृतिसंस्पृष्टतया वर्तमानोऽपि

ज्जयतीति शङ्का निराक्रियते— ब्रह्मणीति श्लोकेन । न तावद्ब्रह्मशब्देन जीव उच्यते तत्कर्तृत्वतिरस्कारप्रकरणत्वात् । नापि परं ब्रह्म, औपाधिकत्वप्रतिपादनप्रकरणे तदनपेक्षणात् । अनन्तरं च सर्वकर्माणि मनसेति श्लोकेन देहकर्तृत्वाभिसंधानाभिधानात् । अतः पूर्वोक्तस्यार्थस्याऽऽकाङ्क्षितफलनिर्देशपरत्वोपपत्तेर्ब्रह्मशब्दोऽत्रेन्द्रियाकारपरिणतप्रकृतिगोचरः । भवति हि प्रकृतिकार्येऽपि ब्रह्मशब्दप्रयोगः । तस्मादेतद्ब्रह्म नाम रूपमन्नं च जायत इति । तदेतदशिलमभिप्रेत्याऽऽह— ब्रह्मशब्देनेति । ब्रह्मशब्दस्य प्रयोगं भगवद्गीतायामेवोदाहरति—मम येनिरिति । भवतु प्रकृतौ ब्रह्मशब्दः, प्रस्तुतस्य किमायातमिति शङ्कायां पूर्वश्लोकार्थन्यायाभ्यामुपसंहितं वाक्यार्थमेवाऽऽह— इन्द्रियाणामिति । ननु बृहत्त्वगुणात्प्रयोगबलाच्च मूलप्रकृतिर्ब्रह्मशब्देनोच्यताम् । तत्र दर्शनश्रवणादिकर्तृत्वानुसंधानमशक्यम् । मूलप्रकृतिरूपे तद्धेतुत्वाभावादिति शङ्कानिराकरणाय— अवस्थितायामित्यन्तमुक्तम् । औपचारिकोऽपि कारणविषयः प्रयोगो द्रव्यैक्यात्कार्यमपि गोचरयोरिति (येदि)ति भावः । कर्मणीति बहुवचनं पूर्वोक्तत्रैविध्यपरमिति प्रदर्शनायोक्तम्— पश्यञ्शृण्वन्नित्याद्युक्तप्रकारेणेति । यः करोतीत्यात्मन्येव कर्तृत्वनिर्देशात्तदौपाधिकत्वस्मरणाय पूर्वोक्तमाकृष्टम्— नैव किञ्चित्करोमीति । पापशब्दोऽत्र देहात्मभ्रमविषयः ।

योऽन्यथा सन्तमात्मानमन्यथा प्रतिपद्यते ।

किं तेन न कृतं पापं चोरेणाऽऽत्मपहारिणा ॥

इत्यादिषु चाऽऽत्मान्यथात्वज्ञानस्य पापत्वं प्रसिद्धम् । आत्म-

प्रकृत्यात्माभिमानरूपेण बन्धहेतुना पापेन न लिप्यते । पद्मपत्रमिवाम्भसा
यथा पद्मपत्रमम्भसा संसृष्टमपि न लिप्यते तथा न लिप्यत
इत्यर्थः ॥ १० ॥

कायेन मनसा बुद्ध्या केवलैरिन्द्रियैरपि ।

योगिनः कर्म कुर्वन्ति सङ्गं त्यक्त्वाऽऽत्मशुद्धये ॥ ११ ॥

कायमनोबुद्धीन्द्रियसाध्यं कर्म स्वर्गादिफलमङ्गं त्यक्त्वा योगिन
आत्मविशुद्धये कुर्वन्ति आत्मगतप्राचीनकर्मबन्धनविनाशाय कुर्वन्ती-
त्यर्थः ॥ ११ ॥

नोऽकर्तृत्वादिसंभानप्रकरणे तन्निवृत्तिरेव वक्तुमुचितेत्यभिप्रायेण—
प्रकृत्यात्माभिमानरूपेणेत्युक्तम् । बन्धहेतुनेति तत्र पापलक्षणयोत-
तनम् । अलौकिकमनिष्टफलासाधारणकारणं हि पापम् । प्रयु-
क्तश्च पापशब्दोऽनेकेष्वर्थेषु, यथा न सुकृतं दुष्कृतं सर्वे पाप्मान-
नोऽतो निवर्तन्त इति । ननु पद्मपत्रमम्भसा संसृष्टं कथमत्र
दृष्टान्त इत्यत्राऽऽह—यथेति । न संसर्गमात्रनिषेधायत्र दृष्टान्तः,
किंतु यथा पद्मपत्रस्य जन्मस्थित्यादिकं सर्वमम्भस्येव तथाऽपि न
तत्कार्यहेदादि, तद्वत्प्रकृत्यधीनभोगस्थित्यादेरस्य तत्कार्यदेहा-
त्मभ्रमादिर्न स्यादिति भावः ॥ १० ॥

एवमुक्तार्थदृढीकरणाय शिष्टाचारसिद्धतोच्यते—कायेनेति ।
बुद्धिरत्र कृत्यध्यवसायः । केवलैरिति कर्तृत्वाभिमानत्यागो विव-
क्षितः । अथ वा ममत्वबुद्धिविषयतारहितैरित्यर्थः । तदा कायेने-
त्यादौ केवलमेत्यादि विपरिणाम्यम् । यद्वा कायशब्देन कर्तेन्द्रि-
यवर्गस्यापि लक्षणया संग्रहणात्केवलैरिन्द्रियैरिति ज्ञानेन्द्रियाण्यु-
च्यन्ते । तेषां च केवलत्वं वचनादिकर्मरहित्वम् । ततश्च धर्माः
श्रुता वा दृष्टो वेत्यादिकमपि सूचितम् । आत्मशुद्धेरत्रैव फलतया
निर्देशास्त्रिफलप्रवृत्तययोगाच्च—स्वर्गादिफलमङ्गमित्युक्तम् । शुद्धिर्हे
केनचिद्दूषितस्यापेक्षिता । स च दोषोऽत्र स्वतः शुद्धस्याऽऽत्म-
नोऽनादिकालकृतमात्मतत्त्वसाक्षात्कारविरोधिकर्मेतदिभिप्रायेणाऽऽ-
ह— आत्मगतेति ॥ ११ ॥

युक्तः कर्मफलं त्यक्त्वा शान्तिमाप्नोति नैष्ठिकीम् ।

अयुक्तः कामकारिण फले सक्तो निवध्यते ॥ १२ ॥

युक्त आत्मव्यतिरिक्तफलेष्वचपल आत्मैकप्रवणः कर्मफलं त्यक्त्वा केवलात्मशुद्धये कर्मानुष्ठाय नैष्ठिकीं शान्तिमाप्नोति स्थिरमान्मानुभवरूपां निर्वृतिमाप्नोति । अयुक्त आत्मव्यतिरिक्तफलेषु चपल आत्मा-वलोकनविमुखः कामकारिण फले सक्तः कर्माणि कुर्वन्नित्यं कर्मभिर्विध्यते नित्यसंसारी भवति । अतः फलसङ्ग्रहित इन्द्रियाकारेण परिणतायां प्रकृतौ कर्माणि संन्यस्याऽऽत्मनो बन्धमाचनार्थं कर्माणि कुर्वित्युक्तं भवति ॥ १२ ॥

अथ देहाकारपरिणतायां प्रकृतौ कर्तृत्वसंन्यास उच्यते—

सर्वकर्माणि मनसा संन्यस्याऽऽस्ते सुभवं वशी ।

नवधारे पुरं देही नैव कुर्वन्न कारयन् ॥ १३ ॥

एकस्यैव कर्मणो यन्वहेतुत्वं मोक्षहेतुत्वं च फलसङ्गतदभावा-द्विरूपसदकारिविशेषाद्यज्यत इतीममर्थं विशदयति—युक्त इति श्लोकेन । अत्र युक्तशब्देन समाहितचेतस्त्वमुच्यते, तच्चात्र फलान्तरविरक्तिपूर्वकमात्मप्रापण्यमेवेति व्यञ्जनय—आत्मव्यतिक्रिया-युक्तम् । कर्मफलं त्यक्त्वेतिवचनात्कर्मस्वरूपानुष्ठानं पूर्वोक्तमिदार्थसिद्धं दशितम् । नैष्ठिकीं शान्तिमित्यनेन साक्षान्माक्षप्रतीतिः स्यात्तद्व्युदासायाऽऽह—स्थिरमिति । प्रकण्ठलज्जोऽयं विशेषः । निष्ठायां भवतीति नैष्ठिकी । कामकारिणेति यस्मैरवारो विवक्षितः, तस्य दूरनिरस्तत्वात् । अतः कामकर्तृकं प्रेरणं कामकारः । तेन यथाभिमतफलसङ्ग्रमात्रं विवक्षितमित्याह—कामकारिण फले सक्त इति । निवध्यत इत्यत्रोपसर्गेण नितरां बन्धो विवक्षितः । नित्यसंसारी भवतीतिवर्तमानव्यपदेशाद्वा तथा विवक्षा । नैव किञ्चित्करोमीत्यादेः फले सक्तो निवध्यत इत्यन्तस्य संकल्प-तार्थमुत्तरश्लोकेन संगत्यर्थमाह—अत इति ॥ १२ ॥

अनन्तरश्लोकार्थमाह—अपेति । शरीरश्रितेन इन्द्रियप्राणेषु कर्तृत्वसंन्यासाभिधाना अनन्तरं तदाश्रये शरीर एव कर्तृत्वसं-

आत्मनः प्राचीनकर्ममूलदेहसंबन्धप्रयुक्ताभिर्दं कर्मणां कर्तृत्वं न स्वरूपप्रयुक्तमिति विवेकविषयेण मनसा सर्वाणि कर्माणि नवद्वारे पुरे संन्यस्य वशी देही स्वयं देहाधिष्ठानप्रवृत्तमकुर्वन् देहेन नैव कारयन्सुखमास्ते ॥ १३ ॥

साक्षादात्मनः स्वाभाविकं रूपमाह—

न कर्तृत्वं न कर्माणि लोकस्य सृजति प्रभुः ।

न कर्मफलसंयोगं स्मृत्वावस्तु प्रवर्तते ॥ १४ ॥

नास उच्यते इति संगतिः । शरीरे कर्तृत्वसंन्यासं प्रति करणतयोक्तस्य मनसः करणीभावानुगुणव्यापारं दर्शयितुमात्मन इत्याद्युक्तम् । न हि देवादिदेहसंबन्धमात्रकृतं पुण्यपापकर्तृत्वम्, तत्संबन्धमात्रस्वाकर्म्मवशेषि सद्भावात् । अतः—प्राचीनकर्ममूलेयुक्तम् । मुखे सप्तभिरर्वाङ्गाभ्यां च नवद्वारता । पुण्यमेकादशद्वारमिति श्रुत्वा तु नात्रिंशद्द्वारभ्यां सहैकादशद्वारतोक्तिः । पुरे संन्यस्येति । पुरस्याऽऽसनक्रियाधिकरणत्वेनान्वयः प्रकृतानुपयुक्त इति भावः । नवद्वारे पुर इति निर्देशः सावयवत्वनिरवयवत्वसच्छिद्रत्वविच्छिद्रत्वपृथुत्याणुत्वस्वतन्त्रत्वपरतन्त्रत्वनियन्तृत्वनियन्तव्यत्वादिभिर्देहात्मनोविवेकस्य सुखप्रदर्शनार्थः । स्वयमिति । देहादिपारतन्त्रपरहित इत्यर्थः । यद्वा परिशुद्धेन स्वैरूपेणोति भावः । वशी, अधिष्ठानव्याक्काराद्यविषय इत्यर्थः । प्रयत्नाश्रयत्वशरीरस्पन्दनादिहेतुत्वयोरौपाधिकत्वात्—नैव कुर्वन्नियत्युक्तम् । सुखमास्ते वर्तुत्वामिमानप्रयुक्तकेशरीरेकरति आस्त इत्यर्थः । पुरमिव शरीरं पौरानिवेन्द्रियाणि सार्धमामिव परमात्मानं भृत्यमिव स्वात्मानं पश्यते भवति हि स्वास्थ्यम् । देहात्मभ्रमे हि पुरादिष्वास्तीनोऽहमिति मन्यते । तन्नित्यत्वाच्च देह एव पुरस्थानीयो भवतीति भावः ॥ १३ ॥

एवमौपाधिकस्य स्वरूपस्योपाधिषु संन्यास उक्तः । ततः स्वस्मिन्ननुसंधेयं स्वाभाविकरूपमुच्यते इति संगत्याभिप्रायेणाऽऽह—साक्षादिति । विचित्रजनविषयेण लोकस्येत्यनेनाभिप्रेतमुपाधिवैचि-

अस्य देवतिर्यङ्मनुष्यस्थावरात्मना प्रकृतिसंसर्गेण वर्तमानस्य लोकस्य देवाद्यसाधारणं कर्तृत्वं तत्तदसाधारणानि कर्माणि तत्तत्कर्मजन्यदेवादिफलसंयोगं चायं प्रभुरकर्मवश्यः स्वाभाविकस्वरूपेणावस्थित आत्मा न सृजति नोत्पादयति । कस्तर्हि—स्वभावस्तु प्रवर्तते । स्वभावः प्रकृतिवासना । अनादिकालप्रवृत्तपूर्वपूर्वकर्मजनितदेवाद्याकारप्रकृतिसंस-

ख्यादिकं दर्शयितुम्—अस्थेत्याद्युक्तम् । कर्तृत्वं प्रयत्नादिरूपं कर्माणि शरीरेन्द्रियादिचेष्टाः, यद्यात्मनां स्वाभाविकमिदं कर्तृत्वादिकं तदा सर्वेपामेकरूपं तत्स्यात् । न च तथा दृश्यत इत्यभिप्रायेण देवाद्यसाधारणं कर्तृत्वमित्य युक्तम् । देवाद्यसाधारणं देवत्वादिजातिमत्पिण्डपरिग्रहदशाप्रतिनियतमित्यर्थः । फलसंयोगः फलानुभवः । प्रकरणवशात्प्रभुशब्दोऽत्र जीवविषय इति प्रदर्शनार्थम्—अयं प्रभुरित्युक्तम् । जीवे प्रभुशब्दाभिप्रेतमाह—अकर्मवश्यः स्वाभाविकस्वरूपेणावस्थित इति । अत्र हि प्रकरणे मयि सर्वाणीत्यादिना जीवस्य कर्तृत्वं परमात्मन्यध्यस्यते । अतोऽत्राकर्तृविषयः प्रभुशब्दो न परविषय इति भावः । न सृजतीत्यत्र ‘सृज विसर्गे’ इति धातोस्त्यागार्थत्वेन कर्तृत्वादित्रयं स्वी करोतीति वाक्यार्थः स्यादिति तद्व्युदासायांऽह—नोत्पादयतीति । कारणान्तरादर्शनाच्चस्यैव कर्तृत्वमित्यभिप्रायेण चतुर्थपादस्य शङ्कामाह—कस्तर्हि । सृजतीति शेषः । स्वभावशब्दं प्रकरणोपयुक्तं विशेषे स्थापयितुं वाच्यं तावदाह—प्रकृतीति । ननु चेतनस्याऽऽत्मनः कर्तृत्वादिकं नास्ति अचेतनायास्तु वासनायाश्चेतनगुणमात्रभूतायाः कर्तृत्वादि-कमिति कथमिदं जायतीति । यद्यात्मनः स्वतः शुद्धस्य न कर्तृत्वादि तर्हि तस्य वासनाऽपि कुतः समागता । यदि न कुतश्चित्तदा वासनैव स्वाभाविकीति तत्कृतकर्तृत्वादिकमपि स्वाभाविकं स्यात् । यदि कुतश्चिद्धेतोस्तदा तस्यापि स्वाभाविकत्वे पूर्वदोषः । औपाधिकत्वे कर्तुरात्मनस्तदागमोऽपि कुतः । यदि वासनया तर्ह्यन्योन्याश्रयणम्, यद्यन्यस्मात्कुतश्चित्त्रापि तथेत्यनवस्थेत्यादिचोद्यनिरसनाय तुशब्दस्तदाह—अनादिहालेति । बीजाङ्कुरन्यायादन्योन्याश्रयादिपरिहारः । वासनाहेतुवैचित्र्यसिद्धयर्थम्—देवाद्याकारेत्याद्युक्तम् । यथा तप्तायःपिण्डे बद्धिसंसर्गा-

गकृततत्तदात्माभिमानजनितवासनाकृतमीदृशं कर्तृत्वादिकं सर्वं न स्वरूपप्रयुक्तमित्यर्थः ॥ १४ ॥

नाऽऽदत्ते कस्यचित्पापं न चैव सुकृतं विभुः ।

अज्ञानेनाऽऽवृतं ज्ञानं तेन मुह्यन्ति जन्तवः ॥ १५ ॥

कस्यचित्स्वसंबन्धितयाऽभिमतस्य पुत्रादेः पापं दुःखं नाऽऽदत्ते नापनुदति । कस्यचित्प्रतिकूलतयाऽभिमतस्य सुकृतं सुखं च नाऽऽदत्ते नापनुदति । यतोऽयं विभुर्न कचित्केनचिद्देवादिदेहेन साधारणदेहः । अत एव न कस्यचित्संबन्धी न कस्यचित्प्रतिकूलश्च सर्वमिदं वासनाकृतम् । एवंस्वभावस्य कथमियं विपरीतवासनोत्पद्यते—

द्वलित्वबुद्धिस्तथाऽत्रेति दर्शयितुम् — संसर्गकृतशब्दः । वासनाकृतं वासनाख्यविशेषहेतूपाधिकमित्यर्थः ॥ १४ ॥

आत्मनोऽकर्तृत्वादिकस्य वासनायाः कर्तृत्वादिकस्य च विवरणम्—नाऽऽदत्ते इति श्लोकस्यार्थं (र्थं) द्वयम् । परगतपापसुकृतयोरादानप्रसङ्गाभावात्तत्प्रतिषेधोऽनुचितः । अतस्तत्कार्यं दुःखं सुखं च लक्ष्यभूते । तथापि परगतदुःखसुखयोः स्वस्मिन्नाकर्षणं न शक्यम् । अतस्तदपनयनमात्रं विवक्षितमित्यभिप्रायेणाऽऽह—कथंचिदिति । कस्यचिदित्यनेन सूचितमपनोदनहेतुविशेषं दर्शयितुम्—स्वसंबन्धितयाऽभिमतस्येत्याद्युक्तम् । आदत्त इत्यस्य करोत्याद्यर्थत्वानौचित्यादपहरणार्थत्वे च प्रयोगादपहरणनिषेधेनैव तुल्यतया करणनिषेधसिद्धेर्नापनुदतीति व्याख्यातम् । विभुरिति न परिमाणविशेषाद्यभिप्रायम् । जीवस्याणुतया श्रुत्यादिसिद्धेः । नापि प्रभुत्वपरम् । अत्रानुपयुक्तत्वात् । अतस्तत्कर्मानुकूलसमस्तदेहानुपवेशयोग्यतामात्रप्रतिनियतदेशराहित्यं विवक्षितम् । अत एवाऽऽगन्तुकेषु मित्राभिन्नादिषु संबन्धित्वं प्रतिकूलत्वं च, आगन्तुज्ञानां तत्तद्देहानामेव न त्वात्मन इति । तत एव चानुकूलप्रतिकूलपुरुषविषयदुःखाद्यपनयनभौषाधिकमित्यायातम् । तदेवं कार्याभावौपयिकहेत्वभावप्रतिपादनपरो विभुशब्द इत्यभिप्रायेणाऽऽह—यतोऽयमिति । उत्तरार्धोत्थानाय शङ्कते—एवंस्वभावस्येति । विपरीतवासना स्वभावविरुद्धवा-

अज्ञानेनाऽऽवृत्तं ज्ञानं ज्ञानविरोधिना पूर्वकर्मणा स्वफलानुभवयोग्य-
त्वायास्य ज्ञानमावृत्तं संकुचितम् । तेन ज्ञानावरणरूपेण कर्मणा देवा-
द्विदेहसंयोगसाक्षदात्माभिमानरूपमोहश्च जायते । ततश्च तथाविधात्माभि-
मानवासना तदुचितकर्मवासना च । वासनातो विपरीतात्मभिमानः
कर्मारम्भश्चोपपद्यते ॥ १५ ॥

‘ सर्वं ज्ञानप्लवेनैव वृजिभं संतरिष्यति ’ ‘ ज्ञानाग्निः सर्वकर्माणि
भस्मसात्कुरुते तथा ’ ‘ न हि ज्ञानेन सदृशं पवित्रम् ’ इति पूर्वोक्तं स्वकाले
संगमयति—

सने यर्थः । अत्रोत्तरम्—अज्ञानेनाऽऽवृत्तं ज्ञानमिति ।

‘ अविद्या कर्मसंज्ञाऽन्या तृतीया शक्तिरिष्यते ।
यया क्षेत्रज्ञशक्तिः सा वेष्टिता नृप सर्वगा ॥
संसारतापानखिलानवाप्नोत्यतिरंततान् ।
तया तिरोहितत्वाच्च शक्तिः क्षेत्रज्ञसंज्ञिता ॥
सर्वभूतेषु भूपाल तारतम्येन वर्तते ॥

इति भगवत्पराशरवचनमनुस्मरन्नाह—ज्ञानविरोधिनीति । अत्र
नञस्तदन्यतदभावार्थत्वमावरणानुपयुक्तमिति भावः । स्वफलेत्यादि ।
न ह्यसंकुचितज्ञानः संसारतापानुभवयोग्य इति भावः । अत्य-
न्तविलोपपरिहारायाऽऽवरणशब्दोपचरितमाह—संकुचितमिति ।
‘ न विज्ञातुर्विज्ञातव्यपरिलं पो विद्यते ’ इत्यादिश्रुतिसिद्धमनेन
स्मारितम् । देवादित्देहसंयोग इति जन्तुशब्दाभिमतोऽर्थः । स च
मोहजनने कर्मणो द्वारम् । शङ्कोत्तरमाह—ततश्चेति । आत्मानि
प्रतिपिद्धेष्टानिष्ठाचरणस्यान्यत्वेतुतामाह—वासनात इति ॥ १५ ॥

एवं तृतीयाध्यायोक्ताकर्तृत्वानुसंधानस्य प्रकारविशेषाः प्रति-
पादिताः । अथ चतुर्थाध्यायोक्तस्य ज्ञानविशेषस्य शोधनं क्रियत
इत्यभिप्रायेणाऽऽह—सर्वमिति । स्वकालेऽकर्तृत्वानुसंधानप्रकार-
कथनादनन्तरं ज्ञानस्वरूपकथनावसर इत्यर्थः । यद्वा तद्विद्वि-
प्रणिपातेनेत्यत्रोपदेक्ष्यन्तीति स्वेनैव निर्दिष्टे त्रियाककाल इत्यर्थः ।
एवं वर्तमानेषु मुख्यस्वरीत्यर्थः । यद्वा कर्मयोगनिष्ठेष्वित्यर्थः ।
अज्ञानेन ज्ञानमावृत्तं चेत्कथं ज्ञानेन तस्य नाश इति शङ्कान् व्यव-

ज्ञानेन तु तदज्ञानं येषां नाशितमात्मनः ।

तेषामादित्यवज्ज्ञानं प्रकाशयति तन्पद्मम् ॥ १६ ॥

एवं वर्तमानेषु सर्वात्मसु येषामात्मनामुक्त्यक्षणेनाऽऽत्मयाथात्म्योपदे-
शजनितेनाऽऽत्मविषयेणोद्गृह्यमाणेनासाधियः, निश्चयेन निरतिशयवाचक्रेण
ज्ञानेन तज्ज्ञानावरणमनादिकाद्यद्बुद्धानन्तकर्मसंशयरूपाज्ञानं नाशितं
तेषां तत्स्वाभाविकं परं ज्ञानपरिमितमसंकुचितमादित्यवत्सर्वं यथाव-
स्थितं प्रकाशयति । तेषामिति विनष्टाज्ञानानां बहव्याभिधानादात्मस्व-
रूपवद्बहुत्वम् ; ' न त्वेवाहं जातु नाऽऽसं न त्वं नेमे ' इत्युपक्रमावगतमत्र

च्छिन्दता तुशब्देन द्योतितं ज्ञानस्य विशिष्टं दर्शयितुम्—उक्तल-
क्षणेन्यादि निरतिशयपत्रिणेत्यन्तमुक्तम् ; आत्मनो ज्ञानेनेत्यन्वयः ।
आत्मविषयेति । आत्मन इति पृष्ठ्याः संबन्धसामान्यपरत्वं कर्तृ-
विषयत्वं चात्रानप्युक्तमिति भावः । तच्छब्दधरासृष्टं प्रकार-
माह—ज्ञानावरणेति । अज्ञानस्वरूपस्यातिगहनत्वमूचनार्थं निरति-
शयपत्रिस्य ज्ञानस्य भास्वतो निःशेषाज्ञाननिमित्तकुक्षिंभरित्वप्रद-
र्शनार्थं च—अनदिकालेयद्युक्तम् । उत्तरार्थगततच्छब्दार्थः—
स्वाभाविकमिति । सामानाधिकरण्यस्वारस्यात्परमिति ज्ञानविशेष-
णम् । तदर्थमाह—अपरिमितमसंकुचितमिति । ज्ञानस्य परत्वं
ह्यनवच्छिन्नविषयत्वं तत्र च हेतुः संकोचाभाव इत्यभिप्रायः ।
सर्वमिति प्रकाशये र्थसिद्धकर्मोक्तिः । अज्ञाननिवृत्तौ च ज्ञानस्य
सर्वगोचरत्वं श्रौतमिति भावः । आदित्यवदितिदृष्टान्तसामर्थ्य-
सिद्धमर्थमाह—यथावस्थितमिति । एतेन परमित्यत्र पदमिति
विशेष्याध्याहारः परमाद्यैतन्नमिति त्रिवक्षा परोक्ता निरस्ता ।
भेदव्यपदेशवलादद्वैतमतस्योपक्रमविरोधः प्रागुक्तः । मध्येऽपि
स एव तात्त्विको भेदः स्पष्टमुद्दिश्यत इति तस्य तात्पर्यविष-
यत्वं दर्शयति—तेषामिति । विनष्टाज्ञानानामिति । नहीदं बहुत्वं
भ्रान्तिसिद्धमुपाधिसिद्धं वा वक्तुं शक्यमिति भावः । सत्यमि-
थ्योपाधिकृतभेदनादिनोर्भास्वरशंकरयोर्भितननूय परिहरति—
मिथ्याभूतस्याज्ञानाख्यापादानस्य विनाशे तदुपात्तमिथ्याभूता-
न्तःकरणाद्युपाधेरपि निवृत्तेर्गिति शंकरं प्राति हेतुर्थः । इतरं प्रत्य-
ज्ञानशब्दवाच्यस्य कर्मादिविनाये तद्विमित्तशरीरान्तःकरणाद्या-

स्पष्टतरमुक्तम् । न चेदं बहुत्वमुपाधिकृतम् । विनष्टाज्ञानानामुपाधिगन्धा-
भावात् । तेषामादित्यवज्ज्ञानमिति व्यतिरेकनिर्देशाज्ज्ञानस्य स्वरूप-
नुबन्धिधर्मत्वमुक्तम् । आदित्यदृष्टान्तेन च ज्ञातृज्ञानयोः प्रभाप्रभावनोरि-
वावस्थानं च । तत एव संसारदशायां ज्ञानस्य कर्मणां संकोचो भोक्षद-
शायां विकासश्चापपन्नः ॥ १६ ॥

तद्बुद्ध्यस्तदात्मानस्तन्निष्ठास्तत्परायणाः ।

गच्छन्त्यपुनरावृत्तिं ज्ञाननिर्धूतकलनपाः ॥ १७ ॥

तद्बुद्ध्यस्तथाविधात्मदर्शनाध्यवसायास्तदात्मानस्तद्विषयमनसस्तन्नि-

धिनिवृत्तिरित्यर्थः । शंकरमतदूषणप्रसङ्गे तदुक्तं ज्ञानमात्रात्म-
वादं दूषयितुं शुद्धदशायां ज्ञातृत्वमत्र सिद्धमिति दर्शयति—
तेषामिति । संबन्धाविषयतया पृष्ठी व्यतिरेकगर्भेति—व्यतिरेकनि-
र्देशादित्युक्तम् । विनष्टोपाधीनामात्मनां धर्मतया निर्देशाज्ज्ञानस्य
स्वरूपानुबन्धित्वासिद्धेरागन्तुकचैतन्यवा दोऽपि निरस्तः । आदि-
त्यद्वेदोऽत्राऽऽदित्यप्रभापरः । प्रभाद्वारेणवाऽऽदित्यस्य प्रकाश-
कत्वात् । धर्मभूतज्ञाने च सैव दृष्टान्तो भवितुमर्हति ।

यथा न क्रियते ज्योत्स्ना मलप्रक्षालनान्मणेः ।

दोषप्रहाणाच्च ज्ञानमात्मनः क्रियते तथा ॥

इत्यादि सामान्याच्च । तदेतदभिप्रेत्य तत्फलितमाह—
आदित्यदृष्टान्तेनेति । ततः प्रस्तुतस्य किमित्यत्राऽऽह—तत एवेति ।
यथा प्रभाया आवारकसंनिधौ संकोचस्तनिवृत्तौ पुनर्विकासश्च
दृश्यते तथा ज्ञानस्यापीति भावः । यद्वा तेषामादि-यवदवस्थि-
तानां प्रभातुल्यज्ञानमित्यर्थः । प्रभायाः प्रदीपादित्याद्यप्यक्सिद्ध-
तेजोद्रव्यविशेषत्वं ज्ञानस्याऽऽत्मधर्मत्वेऽपि द्रव्यत्वं संकोचविका-
सयोगित्वादीनि च शारीरकभाष्ये प्रपञ्चितानि । एवं प्रभातुल्य-
द्रव्यत्वोपपादने प्रकृतमावृत्तवाङ्मिकं युज्यत इत्याह—तत
एवेति ॥ १६ ॥

आत्मानुभवसौधसोपानस्य ज्ञानस्याऽऽरोहणक्रमं दर्शयति—
तद्बुद्ध्य इति श्लोकेना तच्छब्देनात्र पूर्वेप्रस्तुतस्वाभाविकात्मस्वरूपं पूर्व-
श्लोकोक्ततज्ज्ञानं वा परामृश्यत इत्यभिप्रायेण—तथाविधात्मदर्शनाद्य-
वसाया इत्युक्तम् । तदात्मान इत्यनेन द्रष्टव्यान्माध्यवसायादनन्तरो
दर्शनार्थेनवृत्तियोग उच्यत इत्यभिप्रायेण—तद्विषयमनस इत्युक्तम् ।

ग्रास्तद्भ्यासनिरतास्तत्परायणास्तदेव परमयनं येषां ते । एवमभ्यस्यमानेन ज्ञानेन निर्धूतप्राचीनकल्मषास्तथाविधमात्मानमपुनरावृत्तिं गच्छन्ति । यदवस्थादात्मनः पुनरावृत्तिर्न विद्यते स आत्माऽपुनरावृत्तिः स्वेन रूपेणावस्थितः, तमात्मानं गच्छन्तीत्यर्थः ॥ १७ ॥

विद्याविनयसंपन्ने ब्राह्मणे गवि हस्तनि ।

शुनि चैव श्वपाके च पण्डिताः समदर्शिनः ॥ १८ ॥

विद्याविनयसंपन्ने केवलब्राह्मणे गोहस्तिश्वरादिषु अत्यन्तविपमा-

तन्निष्ठत्वं विषयान्तरवैमुख्यतत्तत्परायणत्वे हेतुः । अयन-शब्दोऽत्र कर्मणि ल्युटन्तः प्राप्यपरः । चाक्षरार्थज्ञानादि-मात्रव्यावृत्त्यर्थम्—एवमभ्यस्यमानेनेत्युक्तम् । प्राक्षिप्रतिबन्धककल्म-पनिवृत्तिर्ह्युपान्त्यपरं । अतोऽन्तिमं प्राप्यमत्रापुनरावृत्तिशब्देन विवक्षितम् । स च यथावस्थित आत्मवैत्यभिप्रायेण—तथाविध-मात्मानमिति । अपुनरावृत्तिशब्दस्यात्रानुद्दिष्टावध्यन्तरपरामर्शसा-पेक्षसमासान्तरव्युदासेनाऽऽत्मविशेषणत्वायाऽऽह—यदवस्थादिति । नन्वात्मन एव क्षीणे पुण्ये मर्त्यलोकं विशन्तीति पुनरावृत्तिरु-च्यते । यदवस्थादिति चायुक्तम् । मोक्षस्याप्यवस्थाविशेषत्वे नित्यत्वायोगात्पुनरावृत्तिप्रसङ्गादित्यत्राऽह—स्वेन रूपेणेति । औपाधिकसमस्ताकारनिवृत्तिरूपावस्थाविनाशकासंभवात्, पर-मतेऽपि प्रध्वंसरूपत्वादनिवर्त्येति भावः ॥ १७ ॥

कीदृशोऽयमात्मसाक्षात्कार इत्याकाङ्क्षायाम् 'येन भूतान्य-शेषेण द्रक्ष्यस्यात्मन्यथो मयि' इति प्रागुक्तं व्यनक्ति—विद्यावि-नयेति श्लोकेन । विद्याविनयसंपन्ने ब्राह्मण इति पदद्वयं न समाना-धिकरणम् । निर्विशेषणसमुदायसहपठितत्वात् । विद्याविनयसं-पन्नविशेषणप्रतिशीर्षानुक्तेश्च । गवि हस्तिनीत्याभ्यामाकारवैषम्यं दर्शितम् । श्वश्वपचशब्दाभ्यां वृत्त्या वैषम्यम् । तद्वत्पूर्वाभ्यां मपि मिथो वैषम्यभेदाभिप्रेतमतो ब्राह्मण इति ब्राह्मणत्वजात्या-क्रान्ततामात्रं विवक्षितमिति दर्शयति—केवलब्राह्मण इति । सात्त्विकराजसतामसरूपानेकोदाहरणाभिप्रेतमाह—अत्यन्तविपमेति ।

कारतया प्रतीयमानेषु चाऽऽत्मसु पण्डिता आत्मयाथात्म्यविदो ज्ञानैका-
कारतया सर्वत्र समदर्शिनः । विषमाकारस्तु प्रकृतेर्नाऽऽत्मनः । आत्प्रा
तु सर्वत्र ज्ञानैकाकारतया सम इति पश्यन्तीत्यर्थः ॥ १८ ॥

इहैव तैर्जितः सर्गो येषां साम्ये स्थितं मनः ।

निर्दोषं हि समं ब्रह्म तस्माद्ब्रह्मणि ते स्थिताः ॥ १९ ॥

इहैव साधनानुष्ठानदशायामेव तैः सर्गो जितः संसारो जितः ।

आत्मस्विति । शरीराणामन्योन्यवैषम्यनिषेधो दुःशक इति भावः ।
अत्र समदर्शित्वोपयुक्तमूहापोहक्षमत्वं पण्डितत्वमिति दर्शयितुम्—
आत्मयाथात्म्यविद इत्युक्तम् । समं द्रष्टुं शीलं येषां ते समदर्शिनः ।
ननु प्रत्यक्षसिद्धं शरीरवैषम्यं शरीराणामपि तच्चद्विशिष्टत्वात्तत्कृ-
तज्ञानादिवैषम्यं च दुरपह्वम् । अतोऽत्यन्तविषमेषु पदार्थत्वा-
दिवत्स्थूलं सामान्यमकिञ्चित्करमित्यत्राऽऽह—विषमाकारस्विति ।
प्रकृतेरिति संबन्धसामान्ये पृष्ठी । तेन साक्षात्प्रकृतिगतं देवत्वा-
दिकं प्रयुक्तं सुखत्वादिकं च कथञ्चित्संबन्धमात्रात्प्रकृतेरित्युक्तम् ।
न शरीरगतं वैषम्यं प्रतिपिध्यते किंतु तदेवात्र प्रतिपाद्यते । न
च तत्तच्छरीरविशिष्टत्वलक्षणं तन्मूलज्ञानसंकोचादिलक्षणं वा
वैषम्यमपह्वयते, अपि तु तस्यौपाधिकत्वमुच्यते । न च शरीरा-
दिविशिष्टत्वं विरोधि स्वाभाविकस्वरूपसाम्यमात्रपरत्वात् । न
चैतदत्यन्तस्थूलम् । शुद्धानामात्मनां स्वरूपभेदस्य दुर्बत्त्वात् ।
स्फुटविशेषाकारान्तराभावादिति भावः । ननु तथाऽपि ब्राह्मणा-
दिषु पूज्यत्वादिसाम्यबुद्धौ च भोज्यान्नत्वादिदोषः स्मृतस्त-
त्राऽऽह—आत्मा त्विनि ॥ १८ ॥

इदं समदर्शित्वं न कालान्तरभाविफलसाधनत्वमात्रं किंतु
तदानीमेव निःश्रेयसकल्याणं क्लेशनिवृत्तिं दिशतीति समदर्शिनां
प्रशंसा क्रियते—इहैवेति श्लोकेन । साधनानुष्ठानदशायामेवेति । इह-
शब्दस्यात्र लोकपरत्वादपि स्वावस्थाविशेषपरत्वमेवोचितमिति
भावः । संसारो जित इति । मुक्तमायास्त एवेत्यर्थः । सृष्ट्यादेर-
त्रानन्वयात्सर्गशब्दः सृज्यत इति व्युत्पत्त्याऽत्र संसारत्राचकः ।

येपामुक्तीत्या सर्वेष्व्वात्मसु साम्ये स्थितं मनः । निर्दोषं हि समं ब्रह्म ।
प्रकृतिसंसर्गदोषवियुक्ततया सममात्मवस्तु हि ब्रह्म । आत्मसाम्ये स्थिता-
श्चेद्ब्रह्मणि स्थिता एव ते । ब्रह्मणि स्थितिरेव हि संसारजयः । आत्मसु
ज्ञानैकाकारतया साम्यमेवानुसंधाना मुक्ता एवेत्यर्थः ॥ १९ ॥

येन प्रकारेणावस्थितस्य कर्मयोगिणः समदर्शनरूपो ज्ञानविषाहो
भवति तं प्रकारमुपादिशति—

न प्रहृष्येत्प्रियं प्राप्य नोद्विजेत्प्राप्य चाप्रियम् ।

स्थिरबुद्धिरसंमूढो ब्रह्मविद्ब्रह्मणि स्थितः ॥ २० ॥

यादृशदेहस्थस्य यदवस्थस्य प्राचीनकर्मवासनया यत्प्रियं यच्चा-
प्रियं तदुभयं प्राप्य हर्षोद्वेगौ न कुर्यात् । कथम्—स्थिरबुद्धिः स्थिर
आत्मनि बुद्धिर्यस्य स स्थिरबुद्धिः । असंमूढोऽस्थिरेण शरीरेण स्थिरमा-

ब्राह्मणचण्डालास्पृश्यत्वः।दिसाम्यप्रसङ्गव्युदासाय—उत्तरीत्येयुक्त-
म् । निरुपाधिकात्मस्वरूपं ज्ञानैकाकारतया सममिति पूर्वभाष्यो-
क्तप्रकारेणेत्यर्थः । नन्वात्मन्येव स्थितिः संसारजयहेतुर्नतु तत्साम्ये
तत्राऽऽह—निर्दोषं हि समं ब्रह्मेति । ब्रह्मत्वमेव विधेयम्, अन्यथा
तस्माद्ब्रह्मणि ते स्थिता इत्यनन्वयात् । समदर्शिनो ब्रह्मणि
स्थिताः समस्य ब्रह्मत्वादित्यन्वयः स्यात्ततश्चोक्तचोद्यपरिहार
इत्यभिप्रायेणाऽऽह—आत्मवस्त्विति । ततः किं प्रकृतस्येत्यत्राऽऽह—
ब्रह्मणि स्थितिरिति । ब्रह्मशब्दोऽत्र शुद्धात्मनि ब्रह्मसाम्यात् । अत्र
फलितं पिण्डतार्थमाह—आत्मस्त्विति ॥ १९ ॥

प्रियाप्रिये तदधीनहर्षोद्वेगौ च देहतदवस्थाशुपाधिभेदनिबन्ध-
नाविति व्यञ्जयितुं—यादृशदेहस्थस्येत्याद्युक्तम् । यदवस्थ-
स्येत्येतद्देहादिकृतज्ञानसंकोचाद्यवस्थाविषयं वा । प्रियाप्रियरूप-
कारणागमे तत्कार्यहर्षोद्वेगनिवृत्तिर्दुःशकृत्यभिप्रायेणाऽऽह—कथ-
मिति । अत्रोत्तरं—स्थिरबुद्धिरिति । समानाधिकरणसमासादपि
उपयोगातिशयादत्र व्याधिकरणसमास उपपन्न इत्यभिप्राये-
णाऽऽह—स्थिर आत्मनीति । असंमूढ इत्यत्र समित्युपसर्ग एका-
कारपरः । एवंविधस्थिरबुद्धित्वासंमूढत्वयोर्हेत्वाकाङ्क्षां दर्शयति—

त्मानमेकीकृत्य मोहः संमोहस्तद्रहितः । तच्च कथम् । ब्रह्मविद्ब्रह्माणि स्थित
उपदेशेन ब्रह्मद्वित्संस्तस्मिन्ब्रह्मण्यभ्यासयुक्तः । एतदुक्तं भवति— तच्च
विदामुपदेशेनाऽऽत्मयाथात्म्यविद्भूत्वा तत्रैव यतमानो देहाभिमानं परि-
त्यज्य स्थिररूपात्मावलोकनप्रियानुभवे व्यवास्थितोऽस्थिरे प्राकृतप्रिया-
प्रिये प्राप्य हर्षोद्वेगौ न कुर्यादिति ॥ २० ॥

बाह्यस्पर्शेष्वसक्तमा विन्दत्यात्मनि यत्सुखम् ।

स ब्रह्मयोगयुक्तात्मा सुखमक्षयमश्नुते ॥ २१ ॥

एवमुक्तेन प्रकारेण बाह्यस्पर्शेष्व्वात्मव्यतिरिक्तविषयानुभवेष्वसक्त-
मना अन्तरात्मन्येव यः सुखं विन्दति लभते स प्रकृत्यभ्यासं विहाय
ब्रह्मयोगयुक्तात्मा ब्रह्माभ्यासयुक्तमना ब्रह्मानुभवरूपमक्षयं सुखं
प्राप्नोति ॥ २१ ॥

तच्च कथमिति । स्थिरबुद्धित्वासंपूढत्वे द्वे अपि संकलप्य तदिति
परामुशेते—ब्रह्मविद्ब्रह्माणि स्थित इति शब्दाभ्यां सिद्धमवान्तर-
दशाविशेषं विशदयति—उपदेशेनेत्यादिना । सन्नित्यनेनोपदेशज-
नितज्ञानमनूय विशिष्टं विज्ञानं विधीयत इति सूचितम् । उक्तमे-
वार्थं समदर्शित्वरूपज्ञानविपाकाभिलाषिणामव्याकुलानुष्ठानपूर्व-
क्रमप्रदर्शनार्थं श्लोकस्थपादानां हेतुकार्यभावेन महावाक्यान्वयं द-
र्शयति—एतदुक्तमिति । बाह्यकृष्टपृथुपदेशनिवृत्त्यर्थं तत्रविदामित्युक्तम् ।
भूत्वेत्येतदनुवादत्वसूचनार्थम् ॥ २० ॥

एवं हर्षोद्वेगावकुर्वतः समदर्शित्वप्रयुक्तं निरतिशयसुखं स्वय-
मापततीत्युच्यते—ब्रह्मेति श्लोकेन । सुखं विन्दतीत्यस्य सुखमक्ष-
यमश्नुत इत्यतोऽभेदप्रदर्शनाय लभत इत्युक्तम् । अक्षयसुखप्रार-
म्भोऽयमिति भावः । प्रकृत्यभ्यासं विहायेत्यर्थलब्धोक्तिः । प्रकृ-
त्यभ्यासः पुनः पुनः प्राकृतशब्दादिभोग्यचिन्ता । ‘विन्दत्यात्मनि
यत्सुखम्’ इत्युपदेशादिजन्यज्ञानमूलं—सुखमित्युक्तम् । सुख-
मक्षयमश्नुते, इति तु साक्षात्कारानन्तरभावि नित्यं सुखमुच्यत
इति विशेषं दर्शयितुम्—ब्रह्मानुभवरूपमित्युक्तम् ॥ २१ ॥

प्राकृतस्य भोगस्य सुत्यजतामाह—

ये * हि संस्पर्शजा भोगा दुःखयोनय एव ते ।

आद्यन्तवन्तः कौन्तेय न तेषु रमते बुधः ॥ २२ ॥

अनादिकालं बाह्यस्पर्शरसिकस्य तत्परित्यागः कथमित्या-
काङ्क्षायामर्जनरक्षणादिदोषदर्शनात्तत्रोपरमः शक्य इति ये ही-
त्यादिश्लोकेनोच्यत इत्यभिप्रायेणाऽऽह—प्राकृतस्येति । संस्पर्शजा

* अस्य श्लोकस्य मधुसूदनसरस्वतीकृतं व्याख्यानभात्मयाथात्म्यवेदनोपयोगियोगशा-
स्त्रानुगतवाङ्मिज्ञासूनां योगशास्त्रार्थपरिचयार्थं प्रदर्शयते—ननु बाह्यविषयप्रीतिनिवृत्तावा-
त्मन्यक्षयसुखानुभवस्तस्मिंश्च सति तत्पसदादेव बाह्यविषयप्रीतिनिवृत्तिरित्येतराश्रयवशा-
न्नैकमपि सिध्येदित्याशङ्क्य विषयदोषदर्शनस्यासेनैव तत्प्रीतिनिवृत्तिर्भवतीति परिहारमाह-
ये हीति । हि यस्माद्ये संस्पर्शजा विषयेन्द्रियसंबन्धजा भोगाः क्षुद्रमुखलवानुभवन् इह वा
परत्र वा रागद्वेषादिव्याप्तत्वेन दुःखयोनय एव ते, ते सर्वेऽपि दुःखहेतव एव । तदुक्तं
विष्णुपुराणे—

यावतः कुरुते जन्तुः संबन्धान्मनसः प्रियान् ।

तावन्तोऽस्य निखन्दन्ते हृदये शोकशङ्कवः ॥ इति ।

एतादृशा अपि न स्थिराः किंतु आद्यन्तवन्तः, आदिर्विषयेन्द्रियसंयोगोऽन्तश्च
तद्वियोग एव तौ विद्येते येषां ते पूर्वापरयोरसत्त्वान्मध्ये स्वप्नवदाविर्भूताः क्षणिका
मिथ्याभूताः । तदुक्तं गौडपादाचार्यैः—‘ आदावन्ते च यन्नास्ति वर्तमानेऽपि तत्तथा ’
इति । यस्मादेवं तस्मात्तेषु बुधो विवेकी न रमते प्रतिकूलवेदनीयत्वाच्च प्रीतिमनुभवति ।
तदुक्तं भगवता पतञ्जलिना—‘ परिणामतापसंस्कारदुःखैर्गुणवृत्तिविरोधाच्च दुःखमेव
सर्वं विवेकिनः ’ (यो० सू० २ । १५) इति । सर्वमपि विषयसुखं दृष्टमानुश्रविकं
च दुःखमेव प्रतिकूलवेदनीयत्वात्, विवेकिनः सुखदुःखसाक्षात्कारवतो न त्वविवेकिनः ।
अक्षिपात्रकलो हि विद्वानत्यल्पदुःखलेशेनाप्युद्विजते । यथोर्णातन्तुरतिसुकुमारोऽप्यक्षि-
पात्रे न्यस्तः स्पर्शेन दुःखयति नेतरेष्वङ्गेषु तद्विवेकिन एव मधुविषसंपृक्तान्भोजनव-
त्सर्वमपि भोगसाधनं कालत्रयेऽपि क्लेशानुविद्धत्वाद्दुःखं न मृदस्य बहुविधदुःखसद्दिष्णो-
रित्यर्थः । मृदस्तु सुखकाले दुःखतया न जानातीति विवेकिन इत्युक्तम् । स हि
सुखकालेऽपि दुःखात्मकत्वं पश्यति । दुःखसंभिन्नत्वात् । सुखमेव तु न सर्वम् ।
दुःखे बलवद्द्वेषाद्दुःखवाहुत्वञ्च ।

कलत्रमित्रपुत्रार्थगृहक्षेत्रधनादिकैः ।

क्रियते न तथा भूरे सुखं पुंसां यथाऽसुखम् ॥

इति स्मृतेः । तत्र परिणामतापसंस्कारदुःखैरिति भूतवर्तमानभविष्यत्कालेऽपि दुःखा-
नुविद्धत्वादौपाधिकं दुःखत्वं विवक्ष्योक्तं, गुणवृत्तिविरोधाच्चेत्यनेन स्वरूपतोऽपि
दुःखत्वम् । तत्र परिणामश्च तापश्च संस्कारश्च त एव दुःखानि तैरित्यर्थः । इयंभूतल-
क्षणे तृतीया । तथाहि—रामानुविद्ध एव सर्वोऽपि सुखानुभवः । नहि तत्र न रज्यति
तेन सुखी चेति संभवति । राग एव पूर्वमुद्भूतः सन्निषयप्राप्त्या सुखरूपेण परि-
णमते । तस्य च प्रतिक्षणं वर्धमानत्वेन स्वविषयाप्राप्तिनिबन्धनदुःखस्यापरिहार्यत्वादुःख-
रूपतैव । या हि भोगेष्विन्द्रियाणामुपशान्तिः परितृप्तत्वात्सुखम् । या लौह्यादनुप-
शान्तिस्तदुःखम् । न चेन्द्रियाणां भोगाम्यात्नेन वैतर्षण्यं कर्तुं शक्यम् । यतो भोगा-
भ्यासमनु विवर्धन्ते रागाः कौशलानि चेन्द्रियाणाम् । स्मृतिश्च—‘ न जातु कामः
कामानामुपभोगेन शाम्यति ’ इत्यादिः । तस्माद्दुःखात्मकरागपरिणामत्वाद्विषयसुखमपि
दुःखमेव कार्यकारणधोरभेदादिति परिणामदुःखत्वम् । तथा सुखानुभवकाले तत्प्रति-
कूलानि दुःखसाधनानि द्वेष्टि । नानुपहस्य भूतान्युपभोगः संभवतीति भूतानि च
हिनस्ति । द्वेषश्च सर्वाणि दुःखसाधनानि मे मा भून्निति संकलनाविशेषः । न च तानि
सर्वाणि कश्चिदपि परिहर्तुं शक्नोति । अतः सुखानुभवकालेऽपि तत्परिपन्थिनं प्रति
द्वेषस्य सर्वदैवावस्थितत्वात्तापदुःखं दुष्परिहरमेव । तापो हि द्वेषः । एवं दुःखसाधनानि
परिहर्तुमशक्तो मुह्यति चेति मोहदुःखताऽपि व्याख्येया ।

तथा चोक्तं योगभाष्यकारैः—सर्वस्य द्वेषान्नुविद्धश्चेतनाचेतनसाधनाधीनस्तापानुभव इति ।
तत्रास्ति द्वेषजः कर्माशयः । सुखसाधनानि च प्रार्थयमानः कायेन वाचा मनसा च
परिस्मन्दते । ततः परमनुगृह्णात्युपहृन्ति चेति परानुग्रहपीडाभ्यां धर्माधर्मावुपचिनोति ।
स कर्माशयो लोभान्मोहाच्च भवतीत्येषा तापदुःखतैच्यते । तथा वर्तमानः सुखानुभवः
स्वविनाशकाले संस्कारमाधत्ते । स च सुखस्मरणं, तच्च रागं, स च मनःकायवचनचेष्टां,
सा च पुण्यापुण्यकर्माशयौ, तौ च जन्मादीति संस्कारदुःखता । एवं तापमोहयोरपि
संस्कारौ व्याख्येयौ । एवं कालत्रयेऽपि दुःखानुवेधाद्विषयसुखं दुःखमेवेत्युक्त्वा स्वरूपतोऽपि
दुःखतामाह—गुणवृत्तिविरोधाच्च, गुणाः सत्त्वरजस्तमांसि सुखदुःखमोहात्मकाः परस्परवि-
रुद्धस्वभावा अपि तैलवर्त्यग्रय इव दीपं पुरुषभोगोपयुक्तत्वेन त्र्यात्मकमेकं कार्यमारभन्ते ।
तत्रैकस्य प्राधान्ये द्वयोर्गुणभावात्प्रधानमात्रव्यपदेशेन सात्त्विकं राजसं तामसमिति त्रिगुण-
मपि कार्यभेदेन गुणेन व्यपदिश्यते । तत्र सुखोपभोगरूपोऽपि प्रत्यय उद्धूत-
सत्त्वकार्यत्वेऽप्यनुद्भूतरजस्तमःकार्यत्वाच्चिगुणात्मक एव । तथाच सुखात्मकत्वबहुःखात्मकत्वं

विषादात्मकत्वं च तस्य ध्रुवमिति दुःखमेव सर्वं विवेकिनः । न चैतादृशोऽपि प्रत्ययः स्थिरः । यस्माच्चलं च गुणवृत्तमिति क्षिप्रपरिणामि चित्तमुक्तम् । नन्वेकः प्रत्ययः कथं परस्परविरुद्धमुखदुःखमोहत्वान्धेकदा प्रतिपद्यत इति चेन्न—उद्भूतानुद्भूतयोर्विरोधाभावात् । समवृत्तिकानामेव हि गुणानां युगपद्विरोधो न विपमवृत्तिकानाम् । यथा धर्मज्ञानवैराग्यैश्वर्याणि लब्धवृत्तिकानि लब्धवृत्तिकैरेवाधर्मज्ञानवैरग्यानैश्वर्यैः सह विरुध्यन्ते न तु स्वरूपसद्भिः । प्रधानस्य प्रधानेन सह विरोधो न तु दुर्वलेनेति हि न्यायः । एवं सत्त्वरजस्तमांस्यपि परस्परं प्राधान्यमात्रं युगपन्न सहन्ते न तु सद्भावमपि । एतेन परिणामतापसंस्कारदुःखेष्वपि रागद्वेषमोहानां युगपत्सद्भावो व्याख्यातः । प्रसुप्ततनुविच्छिन्नोदाररूपेण क्लेशानां चतुरवस्थावात् । तथाहि ‘अविद्यास्मितारागद्वेषभिनवेशाः क्लेशाः’ (यो० सू० २।३) ‘अविद्या क्षेत्रमुत्तरेपां प्रसुप्ततनुविच्छिन्नोदारणाम्’ (यो० सू० २।४) ‘अनित्याशुचिदुःखानाम्मु नित्यशुचिसुखात्मख्यातिरविद्या’ (यो० सू० २।५) ‘दृग्दर्शनशक्तयोरेकात्मकतेवासिता’ (यो० सू० २।६) ‘सुखानुशयी रागः’ (यो० सू० २।७) ‘दुःखानुशयी द्वेषः’ (यो० सू० २।८) ‘स्वरसवाही विदुषोऽपि तथा रूढोऽभिनवेशः’ (यो० सू० २।९) ‘ते प्रतिप्रसवहेयाः सूक्ष्माः’ (यो० सू० २।१०) ‘ध्यानहेयास्तद्वृत्तयः’ (यो० सू० २।११) ‘क्लेशमूलः कर्माशयो दृष्टादृष्टजन्मवेदनीयः’ (यो० सू० २।१२) ‘सति मूले तद्विपाको जात्यायुर्मोगाः’ (यो० सू० २।१३) इति पातञ्जलसूत्राणि । तत्रातास्मिस्तद्वुद्धिर्विपर्ययो मिथ्याज्ञानमविद्येति पर्यायाः । तस्याविशेषः संसारनिदानम् । तत्रानित्ये नित्यबुद्धिर्द्विधा—ध्रुवा पृथिवी ध्रुवा सचन्द्रतारका द्यौरमृता दिवोकस इति । अशुचौ परमवीभत्से काये शुचिबुद्धिर्द्विधा नवेव शशाङ्कलेखा कमनीयेयं कन्या मध्वमृतावयवनिर्मितेव चन्द्रं भित्वा निःसृतेव ज्ञायते नीलोत्पलपत्रायताक्षी हात्रगर्भाभ्यां लंचनाभ्यां जीवलोकमाश्वासयती-वेति कस्य केन संबन्धः ।

‘स्थानाद्बीजादुपपद्यन्निष्पन्दान्निधनादपि ।

कायमाधेयशौचत्वात्पण्डिता ह्यशुचिं विदुः’ ॥

इति च वैयासिकः श्लोकः । एतेनापुण्ये पुण्यप्रत्ययोऽनर्थे चार्थप्रत्ययो व्याख्यातः । दुःखे मुखख्यातिरुदाहृता ‘परिणामतापसंस्कारदुःखैर्गुणवृत्तिविरोधाच्च दुःखमेव सर्वं विवेकिनः’ इति । अनात्मन्यत्मख्यातिर्यथा—शरीरे मनुष्योऽहमित्यादिः । इयं चाविद्या सर्वक्लेशमूलभूता तम इत्युच्यते । बुद्धिपुरुषधोरभेदाभिमानोऽस्मिता मोहः । साधनरहितस्यापि सर्वं सुब्रजातीयं मे भूयादिति विपर्ययविशेषो रागः । स एव महामोहः । दुःखसाधने निश्चिमानेऽपि किमपि दुःखं मे मा भूदिति विपर्ययविशेषो द्वेषः । स तामिस्रः । आयुरभावेऽप्यस्यैः शरीरेन्द्रियादिभिरनित्यैरपि त्रियोगो मे मा भूदित्यादिविद्वदङ्गनाबलं

स्वाभाविकः सर्वप्राणिसाधारणो मरणत्रासरूपो विपर्ययविशेषोऽभिनिवेशः । सोऽन्धता-
मिस्त्रः । तदुक्तं पुराणे —

तमो मोहो महामोहस्तामिस्रो ह्यन्धसंज्ञितः ।

अविद्या पञ्चपदैषा प्रादुर्भूता महात्मनः ॥ इति ।

एते च क्लेशाश्चतुरवस्था भवन्ति । तत्रासतोऽनुत्पत्तेरनभिव्यक्तरूपेणावस्थानं सुप्तावस्था ।
अभिव्यक्तस्यापि सहकार्यलाभात्कार्यजनकत्वं तन्ववस्था । अभिव्यक्तस्य जनितकार्यस्यापि
केनचिद्बलवताऽभिभवो विच्छेदावस्था । अभिव्यक्तस्य प्राप्तसहकारिसंपत्तेरप्रतिबन्धेन स्वकार्य-
करत्त्वमुदारावस्था । एतादृगवस्थाचतुष्टयविशिष्टानामस्मितादीनां चतुर्णां विपर्ययरूपाण
क्लेशानामविद्यैव सामान्यरूपा क्षेत्रं प्ररुवभूमिः, सर्वेषामपि विपर्ययरूपत्वस्य दार्शितत्वात् ।
तेनाविद्यानिवृत्तैव क्लेशानां निवृत्तिरित्यर्थः । ते च क्लेशाः प्रसुप्ता यथा प्रकृतिलीनानां, तनवः
प्रतिरक्षभावनया तच्छ्रुता यथा योगिनाम् । त उभयेऽपि सूक्ष्माः प्रतिप्रसवेन मनोनि-
रोधेनैव निर्वाजसमाधिना हेयाः । ये तु सूक्ष्मवृत्तयस्तत्कार्यभृताः स्थूला विच्छिन्ना उदा-
राश्च विच्छिद्य विच्छिद्य तेन तेनाऽऽत्मना पुनः प्रादुर्भवन्तीति विच्छिन्नाः, यथा राग-
काले क्रोधो विद्यमानोऽपि न प्रादुर्भूत इति विच्छिन्न इत्युच्यते, एवमेकस्यां स्त्रियां चैत्रो
रक्त इति नान्यासु विरक्तः किंतु एकस्यां रागो लब्धवृत्तिरन्यसु च भविष्यद्वृत्तिरिति
स तदा विच्छिन्न उच्यते, ये यदा विपयेषु लब्धवृत्तयस्ते तदा सर्वात्मना प्रादुर्भूता इति
उदारा उच्यन्ते, त उभयेऽप्यतिस्थूलत्वाच्छुद्धसत्त्वभवेन भगवद्द्वयानेन हेया न मनोनि-
रोधमपेक्षन्ते । निरोधहेयास्तु सूक्ष्मा एव । तथा च परिणामतापसंस्कारदुःखेषु प्रसुप्ततनु-
विच्छिन्नरूपेण सर्वे क्लेशाः सर्वदा सन्ति । उदारता तु कदाचित्कस्यचिदिति विशेषः ।
एते च बाधनालक्षणं दुःखमुपजनयन्तः क्लेशशब्दवाच्या भवन्ति । यतः कर्माशयो धर्मा-
धर्मरूपः क्लेशमूलक एव । सति च मूलभूते क्लेशे तस्य कर्माशयस्य विपाकः फलं जन्मायु-
र्भोगश्चेति । स च कर्माशय इह परत्र च स्वविपाकारम्भकत्वेन दृष्टादृष्टजन्मवेदनीयः ।
एवं क्लेशसंततिर्घटीयन्व्रवदानिशमावर्तते । अतः समीचीनमुक्तं ' ये हि संस्पर्शजा भोगा
दुःखयोनय एव ते । आद्यन्तवन्तः ' इति । दुःखयोनित्वं परिणामादिभिर्गुणवृत्तिविरो-
धाच्च । आद्यन्तवत्त्वं गुणवृत्तस्य चलत्वादिति योगमते व्याख्या । औपनिषदानां तु
अनादिभावरूपमज्ञानमविद्या । अहंकारधर्म्यध्यासोऽस्मिता । रागद्वेषाभिनिवेशास्तद्वृत्ति-
विशेषा इत्यविद्यामूलत्वात्सर्वेऽप्यविद्यात्मकत्वेन मिथ्याभूता रज्जुमुजंगाध्यासवन्मिथ्यात्वेऽपि
दुःखयोनयः स्वप्नादिवद्दृष्टिसृष्टिमात्रत्वेनाऽऽद्यन्तवन्तश्चेति बुधोऽधिष्ठानसाक्षात्कारेण
निवृत्तभ्रमस्तेषु न रमते, मृगतृष्णिकास्वरूपज्ञानवानिव तत्रोदकार्थं न प्रवर्तते । न
संसारे मुखस्य गन्धमात्रमप्यस्तीति बुद्ध्या ततः सर्वार्थान्द्रियाणि निवर्तयेदित्यर्थः ।

विषयेन्द्रियस्पर्शजा ये भोगा दुःखयोनयस्ते दुःखोदर्का आद्यन्त-
वन्तोऽल्पकालवर्तिनो ह्युपलभ्यन्ते न तेषु तद्याथात्म्यविद्रमते ॥ २२ ॥

इत्यनेनाभिप्रेतमौपाधिकत्वं व्यञ्जयति—विषयेन्द्रियस्पर्शजा इति ।
स्पर्शोऽत्र संबन्धमात्रम् । एतेन सुखस्वरूपस्य क्षुद्रत्वमुक्तम् ।
दुःखयोनय इत्यत्र तत्पुरुषदिवक्षां दर्शयितुम्—दुःखोदर्का इत्युक्तम् ।
संस्पर्शजत्वात्परलोकेऽपि दुःखयोनित्वं स्वध्यवसानमित्येवकारा-
भिप्रायः । न खलु हिरण्यगर्भभोगादभ्याधिकः प्राकृतो भोगोऽस्ति ।
स स्वमानेन शतसंवत्सरपरिमिततया मानुपादिसम इति दर्श-
यितुम्—अल्पकालवर्तिन इत्युक्तम् । क्षणरुचिबुद्बुदादिष्विवावान्तर-
स्थितिकालवैपम्यम्, आद्यन्तवत्त्वं त्वषिस्तिष्ठमिति भावः । एवं
संस्पर्शजा इत्यादिविशेषणत्रयेणाल्पत्वदुःखमिभ्रत्वान्तवत्त्वानि
दर्शितानि । प्रत्यक्षसिद्धेषु दोषेषु निष्पुगस्य किमुपदेशापेक्षयेति
दर्शयितुम्—उपलभ्यन्त इत्युक्तम् । बुद्बुद्वदेनात्र पञ्चविधोपरमोप-
युक्तविवेकज्ञानवत्त्वं षिवज्ञितमिति दर्शयितुम्—तद्याथात्म्यविदि-
त्युक्तम् । न तेषु रमते किं तु क्रमादुपरमत् इति भावः । सागर-
तरणराजसेवादिषु शरीरभिनाशपर्यन्ता अर्जनदोषाः । सहस्रमा-
कारपरिवृतगर्भष्टई निवेशितस्वाधि रक्ष्यवस्तुनो राजदहनचोर-
मूषिकादयस्तन्निवारणश्लेशादयश्च रक्षणदोषाः ।

स्वर्गेऽपि पापभीतस्य क्षयिष्णोर्नास्ति निर्वृतिः ।

इत्यादयः क्षयदोषाः ।

न जातु कामः कामानामुपभोगेन शाम्यति ।

हविषा कृष्णवर्त्मन भूय एवाभिवर्धते ।

अलाभे मत्तकाक्षिन्या दृष्टा तिर्यक्षु कामिता ॥

इत्यादिवदुत्तरोत्तररागप्रबन्धानर्थहेत्वयोग्यविषयमवृत्तपादयो
भोगदोषाः । सर्वस्य चास्य भावशः परहिसागर्भत्वात्तदधीना ऐहि-
कामुष्मिकदुःखसंततयो हिसादोषाः । पञ्चविधाश्चैते दोषाः प्रत्य-
क्षादिसिद्धा इति तद्भावनावतां प्राकृतस्यानादिकालशीलित-
स्यापि सुत्यजत्वं सिद्धामिति भावः । उक्तं च तुष्टिमकरणे सांख्यै-
रपि—वाङ्मविषयोपरमाः पञ्चेति ॥ २२ ॥

शक्नोतीहैव यः सोढुं प्राक्शरीरविमोक्षणात् ।

कामक्रोधोद्भवं वेगं स युक्तः स सुखी नरः ॥ २३ ॥

शरीरविमोक्षणात्प्रागिहैव साधनानुष्ठानदशायामेवाऽऽत्मानुभवप्रीत्या
कामक्रोधभवं वेगं सोढुं निरोद्धुं यः शक्नोति स युक्त आत्मानुभवा-
यार्हः । एवं शरीरमोक्षणोत्तरकालमात्मानुभवसुखं संपत्स्यते ॥ २३ ॥

योऽन्तःसुखोऽन्तरारामस्तथाऽन्तर्ज्योतिरेव यः ।

स योगी ब्रह्मनिर्वाणं ब्रह्मभूतोऽधिगच्छति ॥ २४ ॥

एवं बाह्यस्पर्शेष्वसक्तस्याऽऽत्मनि सुखं विन्दतः प्राकृतभोगेषु
दोषदर्शिनः स्वरसवाहिनीं दशमनुवदंस्तथाभूतस्याऽऽत्मसाक्षा-
त्कारे तदधीनसुखे च योग्यतामाह—शक्नोतीति । आ शरीर-
पातात्कामक्रोधौ दुर्जयावित्यभिप्रायेणाऽऽह—शरीरविमोक्षणात्प्रा-
गिति । साक्षात्कारदशायां कामक्रोधप्रसङ्गे न विद्यत इति
तत्प्रसङ्गनिवारणदशाज्ञापनायैवैवेत्यनेन साधनानुष्ठानदशोच्य-
ते । विन्दत्यात्मनि यत्सुखमिति पूर्वोक्तहेतुं स्मारयति—आत्मानु-
भवप्रीत्येति । वेगोऽत्र मनोवाक्यायानामतिविरता प्रवृत्तिः । तत्रा-
नुचितविषयाभिध्याननीचचाटुनरपतिशुद्धान्तप्रवेशादयः कामजा
वेगाः । परहिंसःशुषायचिन्तनपरुषभाषणप्रहारादयः क्रोधजा
वेगाः । सोढुमित्यस्य तितिक्षार्थत्वव्युदासायोक्तम्—निरोद्धु-
मिति । शक्नोति शक्तः सञ्जुतसहत इत्यर्थः । युक्तशब्दोऽत्र समा-
धिलाभपर इत्याह—आत्मानुभवयार्हः इति । प्राक्शरीरविमोक्षणा-
दित्यस्य शरीरानन्तरमेव प्रप्तौ तात्पर्यम् । अन्यथा तद्वचनस्य
निष्फलत्वप्रसङ्गदित्यभिप्रायेण—स एव शरीरमोक्षोत्तरकालमि-
त्युक्तम् । सुखमक्षयमश्रुत इत्याद्युक्तफलभूतभविष्यत्सुखयोगोऽ-
त्रापि स सुखीति व्यपदिश्यत इत्यभिप्रायेणाऽऽह—आत्मानुभवै-
कसुखः संपत्स्यत इति ॥ २३ ॥

एवं परित्यक्तं प्राकृतं भोग्यभोगोपकरणादिकं सर्वमात्मानि
तदेकरसिकत्वाय कल्पयन् विन्दत्यात्मनि यत्सुखमित्युक्तमुपाय-
दशास्थं प्रपश्यति- योऽन्तःसुख इति श्लोकेन । अन्तःशब्दाभिप्रायं

यो बाह्यविषयानुभवं सर्वं विहायान्तःसुख आत्मानुभवैकसुखोऽन्तरा-
राम आत्मैकार्थिनः स्वगुणैरात्मैव सुखवर्धको यस्य स तथोक्तः । तथाऽ-
न्तर्ज्योतिरात्मैकज्ञानो यो वर्तते स ब्रह्मभूतो योगी ब्रह्मनिर्वाणमात्मानु-
भवसुखं प्राप्नोति ॥ २४ ॥

पूर्वोक्तं चानुसंधायोक्तम्—यो ब्रह्मविषयानुभवं सर्वं विहायेति । अन्तः-
शब्दोऽत्र बाह्यव्यतिरेकादात्मपरः । आत्मैवाऽऽत्मन्येव वा सुखं
यस्य सोऽन्तःसुखः । तत्र फलितोक्तिरात्मानुभवैकमुत्र इति । अवधा-
रणस्याविशेषेण सर्वधान्वयादेकशब्दः । अन्तराराम इत्यस्याभि-
प्रेतं वक्तुं पदार्थं तावदाह—आत्मैकोद्यान इति । आरामो हि भोग-
स्थानभूतश्छायापल्लवपुष्पफलादिभिः स्वगुणैः सुखवर्धकस्तद्व-
त्रापि स्वगुणैरपहतपाप्मत्वज्ञानानन्दोदिभिः स्वविषयवादकरणसं-
वादकरणग्रन्थकरणादिक्रीतोत्थापकैरात्मैव सुखवर्धक इत्यारामश-
ब्देनोपचर्यत इत्याह—स्वगुणैरिति । एवं भोग्यं भोगस्थानं
चाऽऽत्मैवेत्युक्तम् । अथ भोगोपकरणादिकपि स एवेत्यन्त-
र्ज्योतिःशब्देनोच्यत इत्यभिप्रायेणाऽऽह—आत्मैकज्ञानो यो वर्तते
इति । अन्येषां हि भोग्यानां स्वरूपादुपकरणस्य भिन्नत्वादुपक-
रणमपि हि तदर्थतया पृथग्ज्ञातव्यम् । अतस्तेषु तदेकज्ञानत्वं
नास्तीति भावः । यद्वा प्रकाशकान्तरनरपेक्ष्यं बाह्यं प्रकाशाभाव-
मात्रं वाऽत्र विवक्षितम् । पूर्वं शरीराभिमानाद्देवमनुष्यादिभूतो
य इदानीं तु तन्निवृत्त्या यथावस्थितासंकुचितज्ञानादिस्वरूपेणाव-
स्थित इति ब्रह्मभूतशब्दाभिप्रायः । ब्रह्मैव निर्वाणमिति वा ब्रह्मणि
निर्वाणमिति वा समासार्थमभिप्रायश्चत्र विवक्षितमाह—आत्मा-
नुभवसुखमिति । अत्र निर्वाणशब्दस्य परोक्तं शान्त्यर्थत्वं सुखप्र-
करणानौचित्यान्मन्दाविति भावः ॥ २४ ॥

समदर्शित्वरूपज्ञाननिष्पाकसिद्धयर्थमनुष्ठानप्रकारो हि न प्रह-
ष्येदित्यादिनोच्यते । तत्र हर्षाद्वैगान्निवृत्तिर्बाह्यविषयनिःसङ्गत्वं
तदर्थदोषदर्शनं कामक्रोधवैगान्निवारणमात्मन्येव सर्वविधभोग्यता-
कल्पनं च क्रमाच्छ्लोकपञ्चकेनोक्तम् । अथ प्रागुक्तद्वंद्वसहत्वा-
दिस्मारणपूर्वकं सर्वभूतहिते रतत्वं नाम समदर्शित्वेऽत्यन्तान-

लभन्ते ब्रह्मनिर्वाणमृषयः क्षीणकल्मषाः ।

छिन्नद्वैधा यतात्मानः सर्वभूतहिते रताः ॥ २५ ॥

छिन्नद्वैधाः शीतोष्णादिद्वंद्वैर्विमुक्ता यतात्मान आत्मन्येव निगमित-
मनसः सर्वभूतहिते रता आत्मवत्सर्वेषां भूतानां हितेषु निरता ऋषयो
द्रष्टार आत्मावलोकनपरा य एवंभूतास्ते क्षीणाशेषात्मप्राप्तिविरोधिक-
ल्मषा ब्रह्मनिर्वाणं लभन्ते ॥ २५ ॥

उक्तगुणानां ब्रह्मात्यन्तसुलभमित्याह—

रङ्गं साधनमुपदिश्यते—लभन्त इति श्लोकेन । छिन्नद्वैधा इत्यनेन
भेदस्वरूपनिषेधभ्रमव्युदासायाऽऽह—शीतोष्णादिद्वंद्वैर्विमुक्ता इति ।
द्वैधशब्दस्यात्र संज्ञयाद्यर्थत्वं चानुचितमिति भावः । नियन्तव्येषु
प्रधानं मन इहाऽऽत्मशब्देनोच्यते । नियमनं च तस्योचितविषय-
व्यवस्थापनमित्यभिप्रायेण—आत्मन्येव नियमितमनस इत्युक्तम् ।

श्रूयतां धर्मसर्वस्वं श्रुत्वा चाप्यवधार्यताम् ।

आत्मनः प्रतिकूलानि परेषां न समाचरेत् ॥

इति पञ्चमवेदद्रष्टा परमर्षिणा निर्णीतोऽयमर्थ इति ज्ञापनाय—
आत्मवदिति । दृष्टान्तो हितेष्वेवेत्यवधारणं च । सर्वशब्दोऽत्र
दृष्टान्तभूतं स्वात्मानमात्मान्तरं च संगृह्णातीति भावः । एवमव-
स्थितस्य परिशुद्धान्योन्यसदृशात्मस्वरूपसाक्षात्कारवत्त्वमृषि-
शब्देन विवक्षितमिति ज्ञापनायाऽऽह—द्रष्टार इति । एवंविधसाक्षा-
त्कारसिद्धावनिष्टनिवृत्तीष्टप्राप्तिसिद्धिश्च क्षीणकल्मषा ब्रह्मनिर्वाणं
लभन्त इत्युभाभ्यामुच्यत इत्याह—य एवंभूता इति । ' न हि
ज्ञानेन सदृशं पवित्रमिह विद्यते ' इति ज्ञानस्य कल्मपनिवर्तकत्वं
प्रागेवोक्तमिह स्मारितम् ॥ २५ ॥

एवं षड्भिः श्लोकैः समदर्शित्वसाधकमनुष्ठानप्रकारमुपदिश्य
तत्र शीघ्रप्रवृत्तिसिद्धयर्थं फलस्याविलम्बितत्वमनन्तरमुच्यत
इत्यभिप्रायेणाऽऽह—उक्तगुणानामिति । कामक्रोधवियुक्तोक्तिः
शुक्नोतीतिश्लोकार्थानुवादः । क्रोधनिवृत्त्यैव सर्वभूतहिते रतत्व-

कामक्रोधवियुक्तानां यतीनां यतचेतसाम् ।

अभितो ब्रह्मनिर्वाणं वर्तते विदितात्मनाम् ॥ २६ ॥

कामक्रोधवियुक्तानां यतीनां यतनशीलानां यतचेतसां नियमितमनसां वि × जि(दि)तात्मनां विजितमनसां ब्रह्मनिर्वाणमभितो वर्तते । एवंभूतानां हस्तस्थं ब्रह्मनिर्वाणमित्यर्थः ॥ २६ ॥

उक्तं कर्मयोगं स्वलक्ष्यभूतयोगशिरस्कमुपसंहरति—

मिति सूचितम् । यतीनामित्यत्र रूढेरयुक्तत्वात्प्रकृतिप्रत्ययार्थ-
वैश्याय यतनशीलानामित्युक्तम् । तेन न प्रहृष्येदिति श्लोकार्थोऽ-
नूदितः । यतचेतसामित्येतदात्मन्येव सर्वाकारकल्पनानुवाद
इति दर्शयितुम्—नियमितमनसामित्युक्तम् । विजितात्मनामित्यनेन
दोषप्रदर्शनेनान्तःकरणावर्जनपरस्य ये हीति श्लोकस्यार्थः सूचित
इति प्रदर्शनाय विजितमनसामित्युक्तम् । एवं पुनरुक्तिपराज्ञाना-
द्विदितात्मनामिति परैः पठितम् । अभितो वर्तते इत्यासन्नकालत्वं
विवक्षितमिति दर्शयति—एवंभूतानामिति । हस्तस्थं न तु हस्तो-
द्भूतदण्डादिग्राह्यफलादिवद्व्यवहितलाभमिति भावः ॥ २६ ॥

ज्ञानकर्मात्मिके निष्ठे योगलक्ष्ये सुसंस्कृते ।

आत्मानुभूतिसिद्धयर्थे पूर्वपदकेन चोदिते ॥

इति संग्रहमनुसंधान उच्चरश्लोकानां संगतिमाह—उक्तं
कर्मयोगमिति । स्पर्शशब्दस्यात्रानुभवपरस्यानुभाव्यार्थज्ञापनाय—

× विशिष्टाद्वैतमतानुसारिगीताभाष्यादर्शभूतनिखिलपुस्तकेषु कामक्रोधेत्यादिपद्विंशत्यश्लो-
कव्याख्यानामध्ये यतीनां यतनशीलानामित्यादिविवरणसरण्यनुरोधाद्विजितमनसामित्यस्य
विजितमनसामितिपदव्याख्यानापरत्वावगमेन विजितमनसामित्यस्य व्याख्यातव्यत्वंनिश्चयाद्
व्याख्यातव्यस्य च श्लोकस्थत्वेनापेक्षणाद्विदितात्मनामित्यस्य स्थाने विजितात्मनामिति पाठेन
भाष्यकारसंभवेन भाव्यमिति भाति । परंतु रामानुजभाष्ययुक्तकादिचान्तेषु हस्तलिखितपुस्त-
केषु शांकरमतानुसारिव्याख्यायुक्तमुद्रितपुस्तकेषु च यथास्थित एव पाठ उपलभ्यते ।

स्पर्शान्कृत्वा बहिर्वाह्यांश्चक्षुश्चैवान्तरे भ्रुवोः ।

प्राणापानौ समौ कृत्वा नासाभ्यन्तरचारिणौ ॥ २७ ॥

यतेन्द्रियमनोबुद्धिर्मुनिर्भोक्षपरायणः ।

विगतेच्छाभयक्रोधो यः सदा मुक्त एव सः ॥ २८ ॥

बाह्यान्विषयस्पर्शान्वहिः कृत्वा बाह्येन्द्रियव्यापारं सर्वमुपसंहृत्य योगयोग्यासन ऋजुकाय उपविश्य चक्षुर्भ्रुवोरन्तरे नासाग्रे भिन्यस्य नासाभ्यन्तरचारिणौ प्राणापानौ समौ कृत्वोच्छ्वासानिःश्वासौ समगती कृत्वाऽऽत्मावलोकनादन्यत्रप्रवृत्त्यनर्हेन्द्रियमनोबुद्धिस्तत एव विगते-च्छाभयक्रोधो मोक्षपरायणो मोक्षैरुपयोजनो मुनिरात्मावलोकनशीलो यः सदा मुक्त एव साध्यदशायामिव साधनदशायामपि मुक्त एव स इत्यर्थः ॥ २७ ॥ २८ ॥

विषयस्पर्शानित्युक्तम् । फलितमाह—बाह्येन्द्रियव्यापारं सर्वमुपसंहृत्येति । उपविश्याऽऽसन इतिवक्ष्यमाणानुसंधानेन—योगयोग्येत्याद्युक्तम् । चक्षुरित्येकवचनं करणाकारैक्यादिति दर्शयितुं—चक्षुषी इत्युक्तम् । संप्रेक्ष्य नासिकाग्रं स्वमिति वक्ष्यमाणेन नासाग्रन्यस्तलोचन इत्यादिप्रकरणान्तरोक्तया च भ्रुवोरन्तरे कृत्वेत्यस्यैकार्थ्यमाह—नासाग्र इति । नासाभ्यन्तरचारमात्रस्य स्वतः सिद्धस्य विधेय-त्वायोगात्समौ कृत्वेत्येतदेव विधेयमिति दर्शयितुं—नासाभ्यन्तर-चारिणौ प्राणापानानित्यनुवादः । अज्ञानस्य नासाभ्यन्तरसंवारव्य-ञ्जनाय—उच्छ्वासानिःश्वासानित्युक्तम् । एक एव हि वायुर्नासापुटेन निष्क्रामन्प्रविशंश्च प्राणोऽज्ञान इति चोच्यते । वृत्तिस्थानादिसा-म्यायोगात्तद्गतिसाम्योक्तिः । न दीर्घमुच्छ्वासन्नापि निःश्वसन्नि-त्यर्थः । साक्षात्कारात्यन्ताव्यवहितपूर्वावस्थाविषयत्वाद्यतशब्दस्य प्रवृत्त्यनर्हेत्यर्थ उक्तः । स्पर्शान्कृत्वा बहिर्वाह्यानित्यत्र प्रवृत्तिनिवारणं यतेन्द्रियेत्यादौ तु तत्फलभूता प्रवृत्त्यनर्हेतेत्यपुनरुक्तिरिति भावः । ज्ञानार्थे धातौ विनिष्पन्नस्य मुनिशब्दस्य योगावस्थायामात्म-साक्षात्काररूपज्ञानविशेषतात्पर्यमाह—अत्मावलोकनशील इति । अत्र वाच्यमत्वाद्यन्तरङ्गधृतोऽयमर्थ इति भावः । सदाशब्दा-भिप्रेतं व्यनक्ति—साध्यदशायामिवेति । मुक्त एव मुक्तप्राय इत्यर्थः ॥ २७ ॥ २८ ॥

उक्तस्य नित्यनैमित्तिककर्मतिकर्तव्यताकस्य कर्मयोगस्य योगशि-
रस्कस्य सुशक्यतामाह—

भोक्तारं यज्ञतपसां सर्वलोकमहेश्वरम् ।

सुहृदं सर्वभूतानां ज्ञात्वा मां शान्तिमृच्छति ॥ २९ ॥

इति श्रीमद्भगवद्गीतासूपनिषत्सु ब्रह्मविद्यायां योग-

शास्त्रे श्रीकृष्णार्जुनसंवादे कर्मसंन्यास-

योगो नाम पञ्चमोऽध्यायः ॥ ५ ॥

यज्ञतपसां भोक्तारं सर्वलोकमहेश्वरं सर्वभूतानां सुहृदं मां ज्ञात्वा
शान्तिमृच्छति कर्मयोगकरण एव सुखमृच्छति । सर्वलोकमहेश्वरं
सर्वेषां लोकेश्वराणामपीश्वरम् । 'तमीश्वराणां परमं महेश्वरम्' इति

अध्यायारम्भे संन्यासं कर्मणां कृष्णेत्यादिना वैषम्ये पृष्टे
ज्ञानयोगस्य दुष्करत्वादिकं कर्मयोगस्य सौकर्यं शैश्यं चोक्तम् ।
ततश्च सेतिकर्तव्यताकसशिरस्ककर्मयोगो विशदीकृतः । अथा-
त्रोपसंहारेऽपि प्राक्प्रश्नोत्तरतया प्रक्रान्तसौकर्यादिकमेव प्रकारा-
न्तरेण स्थिरी क्रियत इत्यभिप्रायेणाऽऽह—उक्तस्येति । अत्र
कर्मयोगशब्देन देवमेवेत्याद्युक्तप्रतिस्विकप्रधानांशो गृहीतः ।
नित्यनैमित्तिककर्मतिकर्तव्यताकस्येत्यनेन सर्वकर्मयोगभेदनिष्ठानां
ज्ञानयोगभक्तियोगनिष्ठानां चावर्जनीयः साधारणांशः सुशकत्व-
मनिर्देदेन प्रवृत्तिविषयत्वम् । शान्तिशब्दोऽत्र न भगवत्प्राप्ति-
रूपमोक्षपरः । जीवोपासनप्रकरणत्वात् । नापि कर्मयोगसाध्य-
फलपरः । ततोऽप्युपयुक्तस्य प्रसिद्धस्वारस्यानुरोधिनः कर्मा-
ङ्गोपशमस्य वक्तुमुचितत्वात् । शान्तिव्यत्रानुष्ठायत्यध्याहारसापेक्ष-
त्वप्रसङ्गात् । अतः 'सुखं बन्धात्मगुच्यते' इत्यादिनोक्तं मनःक्लेश-
शान्त्यादिरूपं सुखमत्र शान्तिशब्देन विवक्षितमित्यभिप्रायेणाऽऽ-
ह—कर्मयोगकरणश्च एव सुखमृच्छतीति । भगवत्समानाधिकरणतया
सर्वलोकप्रतिसंबन्धितया च महेश्वरशब्दस्यात्र न रूढिविशेषेण
वृत्तिरित्याह—सर्वेषां लोकेश्वराणामपीति । सर्वेषां लोकानां महा-
न्तमीश्वरमित्येव तु समासार्थः । तत्र प्रमाणमाह—तमीश्वराणा-
मिति । श्रुतावपि महेश्वरशब्दः सप्रतिसंबन्धिकत्वात्परमत्वविशेष-

श्रुतेः । मां सर्वलोकमेश्वरं सर्वसुहृदं ज्ञात्वा मदाराधनरूपः कर्मयोगै
इति सुखेनै तत्र प्रवर्तत इत्यर्थः । सुहृदामाराधनाय सर्वे प्रवर्तन्ते ॥ २९ ॥

इति श्रीमद्रामानुजाचार्यविरचिते श्रीमद्भगवद्गीताभाष्ये कर्मसंन्या-
सयोगो नाम पञ्चमोऽध्यायः ॥ ५ ॥

णत्वाच्च न रुढस्तद्वदत्रापि सर्वशब्दासंकोचान्महत्त्वविशेषणाच्च
रुद्रादिलोकेश्वरान्तरव्यवच्छेद उक्तः । सर्वेश्वरेश्वरः कृष्ण इति
हि स्मर्यते । कर्मयोगस्य दुःस्वरूपस्यानुष्ठानदशायामेव कथं सुख-
मिति शङ्कां विशेषणत्रयेण व्युदस्यति— मान्त्यादिना । महोदार-
सार्वभौमप्रियसखसेवायामिव कर्मयोगे सुखबुद्धयैव प्रवर्तत इति
भावः । मदाराधनरूपः कर्मयोग इत्यनेन भोक्तारं यज्ञतपसा-
मित्यस्यार्थो विवृतः । यज्ञस्तपांसि च कर्मयोगवर्गोपलक्षणमिति
भावः । सौहार्दस्य प्रयोजनान्तरनिरपेक्षसमाराधनहेतुत्वे लोक-
दृष्टान्तमाह—सुहृदामिति । सर्व इति । न केवलं शास्त्रनिष्ठाः किंतु
पामरास्तिर्यञ्चोऽपि स्वेषु सौहार्दवन्तं पुरुषमिङ्गिताकारैरुपलक्ष्य
तावन्मात्रेण संभ्रीतास्तदनुवर्तनमतिप्रयत्नेन कुर्वन्तीत्यर्थः ।
पुरुषान्तरवदैश्वर्यमदगर्वमूलदौर्मुख्यादिवर्जनं चास्य सुहृत्त्वेन
लभ्यते ॥ २९ ॥

इति कवितार्किकसिंहस्य सर्वतन्त्रस्वतन्त्रस्य श्रीमद्वेङ्कटनथस्य
वेदान्ताचार्यस्य कृता श्रीमद्रामानुजविरचितश्रीमद्भगव-
द्गीताभाष्यटीकायां तात्पर्यचन्द्रिकायां
पञ्चमोऽध्यायः ॥ ५ ॥

अथ षष्ठोऽध्यायः ।

उक्तः कर्मयोगः सपरिकरः । इदानीं ज्ञानयोगसाध्यात्मावलोकन-
रूपयोगाभ्यासविधिरुच्यते । तत्र कर्मयोगस्य निरपेक्षयोगसाधनत्वं द्रव-
यितुं ज्ञानाकारः कर्मयोगो योगशिरस्कः प्रदर्शयते—

श्रीभगवानुवाच—

अनाश्रितः कर्मफलं कार्यं कर्म करोति यः ।

स संन्यासी च योगी च न निरग्निर्न चाक्रियः ॥ १ ॥

कर्मफलं स्वर्गादिकमनाश्रितः कार्यं कर्मानुष्ठानमेव कार्यं सर्वात्मनाऽ-
स्मत्सुहृद्भूतपरमपुरुषाराधनरूपतया कर्मैव मम प्रयोजनं तत्साध्यं न

षष्ठाध्यायोपक्रमस्य पूर्वोक्तार्थानुवादरूपतां दर्शयितुं पूर्वेणा-
विच्छिन्नानुमंथनार्थमध्यायसंगतिवचनात्पूर्वमेव स्वारूपेयोपा-
दानं वृत्तवर्तिष्यमाणाभिधानमुखेन संगतिं दर्शयति—उक्त इति ।
कर्मयोग उक्तः, तत्साध्यतयोपात्तेश्च समाधिलक्षणो योग एवात्र
सानुबन्धं प्रतिपाद्यत इति संगतिः । योगाभ्यासविधिरुच्यत इति ।

‘योगाभ्यासविधिर्योगी चतुर्था योगसाधनम् ।

योगसिद्धिः स्वयोगस्य पारम्यं षष्ठ उच्यते’ ॥

इति संग्रहश्लोके प्रथमं योगाभ्यासविधेरुपादानादन्येषां च
तदर्थत्वात्स एवाध्यायप्रधानार्थतया संगृहीत इति भावः । अनाश्रित
इत्यादीनां समबुद्धिर्विशिष्यत इत्यन्तानां नवानां श्लोकानां प्रागु-
क्तानधिकार्थत्वात्प्रयोजनत्वमाशङ्क्याऽऽह—तत्रेति । अभ्यासो
हि तात्पर्यलिङ्गम् । अब्धवहितानिर्देशश्च निरपेक्षं सूचये-
दिति भावः । ज्ञानाकारो योगशिरस्क इति पदाभ्यां साध्यस्य
प्रागुक्तमन्तर्गतमज्ञानत्वादिलक्षणं पौष्कलयं साध्यस्याऽऽत्मा-
वलोकनस्वाभाव्यवहितत्वाभिप्रेतम् । अनाश्रित इति श्लोकेन पूर्वा-
धेन ज्ञानाकारकर्मयोगानुवादः । उत्तरार्थे निरपेक्षवद्वीकरणम्
भोक्तारं यज्ञतपसामित्य[व्य]वहितपूर्वश्लोकालोचनया—सर्वा-
त्मनाऽस्मत्सुहृद्भूतेत्यादिकमुक्तम् । ततश्च कर्मफलमनाश्रित इत्युक्ते
४१

किञ्चिदिति यः कर्म करोति स संन्यासी च ज्ञानयोगनिष्ठश्च योगी च कर्मयोगनिष्ठश्च । आत्मावलोकनरूपयोगसाधनभूतोभयनिष्ठ इत्यर्थः । न निरग्निर्न चाक्रियः । न चोदितयज्ञादिकर्मस्वप्नवृत्तौ न केवलं ज्ञाननिष्ठः । तस्य हि ज्ञाननिष्ठैव । कर्मयोगनिष्ठस्य तूभयमस्तीत्यभिप्रायः ॥ १ ॥

उक्तलक्षणे कर्मयोगे ज्ञानमप्यस्तीत्याह—

यं संन्यास इति प्राहुर्योगं तं विद्धि पाण्डव ।

न ह्यसंन्यस्तसंकल्पो योगी भवति कश्चन ॥ २ ॥

निष्फलप्रवृत्तिः स्यादिति शङ्कयायां कर्मस्वरूपफलत्वस्य वक्तुमुचितत्वात्कार्यशब्दः प्रयोजनविषय इति दर्शयितुं—कर्मानुष्ठानमेव कार्यमिति व्यक्तिर्दर्शिता । कार्यशब्दस्य चोदितविषयत्वे मन्दप्रयोजनं स्यादिति भावः । ननु कर्मयोगनिष्ठमनूद्य तस्यैव ज्ञानयोगनिष्ठत्वं कर्मयोगनिष्ठत्वं च विधातुमयुक्तम् । प्रथमे विरोधात्, द्वितीये तूद्देश्योपादेयाविभागपौनरुक्त्यानिष्प्रयोजनत्वेभ्य इति शङ्कयामाह—आत्मावलोकनेति । पृथक्सामान्यभूतोभयसाध्यं फलमनेन लब्धमित्युभयनिष्ठत्वमुपचारादुच्यते । ततश्च कर्मयोगस्य निरपेक्षसाधनत्वं विवक्षितमिति भावः । यद्वा कर्मयोगांशभूतज्ञानक्रियाभेदेन परिहार इति भावः । अग्निशब्दस्यात्राग्निसंबन्धिलक्षकत्वव्यञ्जनाय—यज्ञादिशब्दः । लक्ष्यार्थानां संग्राहकं चोद्धितत्वम् । निरग्नित्यनेनैव कर्मनिष्ठत्वेरुक्तत्वात्, अक्रियशब्दः क्रियानिवृत्तिमुखेन क्रियाव्यतिरिक्तेनिष्ठत्वलक्षकः । व्यतिरिक्तश्चात्राऽऽसन्नो ज्ञानयोग इति दर्शयितुम्—केवलज्ञाननिष्ठ इत्युक्तम् । यद्वा न निरग्निर्न चाक्रिय इत्युभाभ्यां श्रौतस्मार्तक्रियाविशेषनिषेधात्ताभ्यां फलितमाह—न चोदितेत्यादि । तदभिप्रेतमाह—केवलज्ञाननिष्ठ इति । अनग्निरनिकेतः स्यात्, त्यक्त्वा द्रव्याग्निसाध्यानि कर्माणीत्यादिप्रतिपादितसंन्यासाश्रमव्यवच्छेद इहासंगत इति भावः ॥ १ ॥

संन्यासमनूद्य योगत्वे विधीयमाने ज्ञानयोगे कर्मयोगसद्भावावप्रतिपादनभ्रमः स्यात्तच्च न ह्यसंन्यस्तेत्युपपादनविरुद्धमत्रानुप-

यं संन्यास इति । ज्ञानयोग इति आत्मयाथात्म्यज्ञानविदः प्राहुस्तं कर्मयोगमेव विद्धि । तदुपपादयति न ह्यसंन्यस्तसंकल्पो योगी भवति कश्चनेति । आत्मयाथात्म्यानुसंधानेनानात्मनि प्रकृतावात्मसंकल्पः संन्यस्तः परित्यक्तो येन स संन्यस्तसंकल्पः । अनेवंभूतो यः सोऽसंन्यस्तसंकल्पः । न ह्युक्तेषु कर्मयोगेध्वनेवंभूतः कश्चन कर्मयोगी भवति ' यस्य सर्वे समारम्भाः कामसंकल्पवर्जिताः ' इत्युक्तं हि ॥ २ ॥ कर्मयोग एवाप्रमादेन योगं साधयतीत्याह —

युक्तं चेत्यभिप्रायेणाऽऽह—उक्तलक्षण इति । योगोद्देशेन संन्यासत्वत्रिधिपरं वाक्यमित्यर्थः । संन्यासस्याभिप्रेतं वक्तुं प्राकरणिकं वाच्यं तावदाह—ज्ञानयोग इति । अत्र तदभिप्रेतमाह—आत्मयाथात्म्यज्ञानमिति । समुदायवाचकः शब्दस्तदंशेऽपि प्रयुज्यत इति भावः । तं कर्मयोगं विद्धीति । कर्मयोगान्तर्गतमेव विद्धीत्यर्थः । आत्मयाथात्म्येत्यादि । अयमभिप्रायः—संकल्पशब्दो न तावदत्र कुर्यामिति संकल्पविषयः । तदभावे च कर्मकरणस्यैवाशक्यत्वात् । नापि फलाभिसंधिविषयः । तथात्वेऽपि कर्मयोगे ज्ञानान्तर्भावप्रतिज्ञाया उपपादकत्वासिद्धेः । अत एव—

संकल्पमूलः कामो हि यज्ञाः संकल्पसंभवाः ।

इत्यादिस्मृतिपठितकामस्य कर्मणां च हेतुः संकल्पोऽत्र न त्रिवक्षितः । तस्मादेकीकृत्य कल्पोऽत्र संकल्पः । स चात्र देहात्मगोचरः । तत्परित्यागश्च तत्त्वज्ञानात् । एवं सत्येव नहीत्यादेरुक्तोपपादकत्वमुपपद्यते । कश्चनेति निर्देशः प्रागुक्तकर्मयोगनिष्ठवैविध्यसूचक इत्यभिप्रायेण—उक्तेषु कर्मयोगेष्वित्युक्तम् । सिद्धो ह्यत्रोपपादको भवति । तत्सिद्धिरत्र कुत इत्याकाङ्क्षायां हिशब्दाभिप्रेतमाह—ऽस्येति ॥ २ ॥

आरुरुक्षोर्भुनेर्योगं कर्म कारणमुच्यत इत्यत्र विशेषविधिः शेषानिषेधपर इत्यभिप्रायेणाऽऽह—कर्मयोग एवेति । कर्मयोगमात्र-

× कादिचान्तेषु सर्वपुस्तकेषु भाष्ये संन्यास इतीत्युपादानादेतच्छ्लोके यं संन्यास इति, इमेव पाठेन रामानुजाचार्यसंमतेन भाव्यामित्यनुभियते न तु ' यं संन्यासमिति ' इत्यनेन ।

आरुरुक्षोर्मुनेर्योगं कर्म कारणमुच्यते ।

योगारूढस्य तस्यैव शमः कारणमुच्यते ॥ ३ ॥

योगमात्मावलोकनं प्राप्नुमिच्छोर्मुमुक्षोः कर्मयोग एव कारणमुच्यते । तस्यैव योगारूढस्य प्रतिष्ठितयोगस्यैव शमः कर्मनिवृत्तिः कारणमुच्यते । यावदात्मावलोकनरूपमोक्षप्राप्तिस्तावत्कर्म कार्यमित्यर्थः ॥ ३ ॥

कदा प्रतिष्ठितयोगो भवतीत्यत्राऽऽह—

यदा हि नेन्द्रियार्थेषु न कर्मस्वनुपज्जते ।

सर्वसंकल्पसंन्यासी योगारूढस्तदोच्यते ॥ ४ ॥

यदाऽयं योगी त्वात्मैकानुभवस्वभावतयेन्द्रियार्थेष्व्वात्मव्यतिरिक्त-

साध्यो हि योगा न परमात्मावलोकनमित्यभिप्रायेणाऽऽह—आत्मावलोकनमिति । आ मोक्षाद्यदिकंचित्कर्म कर्तव्यमित्यभिप्रायेणाऽऽह—मुमुक्षोः इति । आत्मावलोकनस्यात्र मोक्षकल्पनया मोक्षशब्दोपचारः । योगारूढस्येति । युक्तावस्थाविषयत्वमात्रव्युत्साय—प्रतिष्ठितयोगस्येत्युक्तम् । कर्म कारणमित्युक्तकर्मप्रतियोगिकसमस्तनिवृत्तिरेवात्र भवितुमर्हतीत्यभिप्रायेण शमः कर्मनिवृत्तिरित्युक्तम् । एतेन मुनिमित्यत्र परिव्राजकः शमश्च पारिव्राज्यरूप इति परोक्तं निरस्तम् । ननु प्रतिष्ठितयोगस्य किं कारणापेक्षया न ह्यन्यदस्य कार्यमस्तीति शङ्कनया योगारूढस्येत्यादिना कर्मनिवृत्तिविधानं नतः पूर्वमनिवृत्त्यभिप्रायमिति दर्शयति—यावदिति ॥ ३ ॥

संगमयति—कदेति । अयं योगी इति । यावदात्मावलोकनं कर्मयोगे वर्तमान इति भावः । अर्थसिद्धं हेतुमाह—आत्मैकानुभवस्वभावतयेति । अनित्यत्वहेयत्वादि सूचनाय—प्राकृतशब्दः । कर्मस्त्विति न चोदितकर्ममात्रविषयम्, वैदिकस्य तत्र निःसङ्गत्वायोगात् । अतो यो हि यदिच्छति तस्य तस्मिंस्तत्साधने वा कार्यताबुद्धिरिति नयादिन्द्रियार्थेषु सङ्गिनां तदुपायभूतेषु विहि-
षेषु निषिद्धेष्वनुभवेषु च कमेसु यथासंभवं सङ्गः स्यादिति तत्र

प्राकृतविषयेषु तत्संबन्धिषु कर्मसु च नानुपज्जते न सङ्गमर्हति तदा हि सर्वसंकल्पसंन्यासी योगारूढ इत्युच्यते । तस्मादारूढोर्विषयानुभवार्ह-
तया तदनुषङ्गभ्यासरूपः कर्मयोग एव निष्पत्तिकारणम् । अतो विष-
यानुषङ्गभ्यासरूपं कर्मयोगमेवाऽऽरूढक्षुः कुर्यात् ॥ ४ ॥

तदेवाऽऽह—

उद्धरेदात्मनाऽऽत्मानं नाऽऽत्मानमवसादयेत् ।

आत्मैव ह्यात्मनो बन्धुरात्मैव रिपुरात्मनः ॥ ५ ॥

आत्मना मनसा विषयाननुपक्तेन मनसाऽऽत्मानमुद्धरेत् । तद्विपरी-
तेन मनसाऽऽत्मानं नावसादयेत् । आत्मैव मन एव ह्यात्मनो बन्धुस्त-
देवाऽऽत्मनो रिपुः ॥ ५ ॥

बन्धुरात्माऽऽत्मनस्तस्य येनाऽऽत्मैवाऽऽत्मना जितः ।

अनात्मनस्तु शत्रुत्वे वर्तेताऽऽत्मैव शत्रुवत् ॥ ६ ॥

पेध एवोचित इत्यभिप्रायेण—तत्संबन्धिषु कर्मस्वित्युक्तम् । सङ्गं
त्यजति निवर्तयतीत्यादिषु प्रयोगेषु जायमानस्य सङ्गस्य बला-
न्निवर्तनं प्रतीयते । अत्र तु नानुपज्जत इत्युक्तम् । सङ्गः स्वय-
मेव न जायत इत्यर्थः । ततः फलितमाह—न सङ्गमर्हतीति ।
द्विशब्दस्य वाक्यार्थान्वयौचित्यात्तर्हीयुक्तम् । तदा ह्यसौ सर्व-
संकल्पसंन्यासयोगारूढो भवति न तु सङ्गकाल इति भावः ।
व्याख्यातश्लोकद्वयतात्पर्यार्थमाह—तस्मादिति । इष्टकारणत्वो-
पदेशो हि तत्र प्रवृत्त्यर्थ इति तात्पर्येणाऽऽह—अत इति ॥ ४ ॥

श्लोकद्वयाभिप्रेतमर्थं विवृणोतीत्याह—तदेवाऽऽहेति । आत्मने-
त्यस्य कारणार्थत्वौचित्यात्—मनसेत्युक्तम् । विषयाननुपक्तेन तद्वि-
परीतेनेत्युभयं क्रियाद्वयसामर्थ्यात्पूर्वोत्तरानुसंधानाच्चोक्तम् । उद्द-
रेत्—योगारूढतापादनेन संसारसमुद्रादुत्तारयेदित्यर्थः । आत्मो-
द्धरणात्मावसादयोर्द्वयोरपि मनसो हेतुत्वं प्रपञ्चयते—आत्मैवेति ।
अन्ये बन्धवोऽपवर्गविरोधित्वाद्बन्धवः, अन्ये च रिपव आत्म-
प्रवृत्तिमूला इत्यवधारणाभिप्रायः ॥ ५ ॥

एकस्यैवैकं प्रति बन्धुत्वं रिपुत्वं च व्याहृतमिति शङ्का परिहि-

येन पुरुषेण स्वेनैव स्वमनो विषयेभ्यो विजितं तन्मनस्तस्य बन्धुः ।
अनात्मनोऽजितमनसः स्वकीयमेव मनः स्वस्य शत्रुवच्छत्रुत्वे वर्तेत ।
स्वनिःश्रेयसविपरीते वर्तेतेत्यर्थः । यथोक्तं भगवता पराशरेणापि—

मन एव मनुष्याणां कारणं बन्धमोक्षयोः ।

बन्धाय विषयासङ्गि मुक्त्यै निर्विषयं मनः ॥ इति ॥ ६ ॥

योगारम्भयोग्यावस्थोच्यते—

जितात्मनः प्रशान्तस्य परमात्मा समाहितः ।

शीतोष्णसुखदुःखेषु तथा मानापमानयोः ॥ ७ ॥

शीतोष्णसुखदुःखेषु मानापमानयोश्च जितात्मनो जितमनसो विका-

यते—बन्धुरात्मेति श्लोकेन । स्वेनैवेति । स्वात्मनेत्यर्थः । मनसो विजयो
नाम विषयेभ्यो व्यावर्तनमित्यभिप्रायेणोक्तम्—विषयेभ्यो विजित-
मिति । बन्धुत्वोपपादनं हि मनसो विजयेनोक्तम् । शत्रुत्वोपपादनमपि
हि तदभावेनेत्यभिप्रायेणोक्तम्—अनात्मनोऽजितमनस इति । आत्मै-
वेत्येवकाराभिप्रेतमाह—स्वकीयमेव मन इति । स्वशेषभूतमेव हि
विरोध (धि) संजातामिति भावः । शत्रुशब्दयोः पुनरुक्तिभ्रम-
व्युदासायान्वयमाह—शत्रुवच्छत्रुत्वे वर्तेतेति । संप्रतिपन्नो बाह्यशत्रु-
रिह दृष्टान्तितः । शत्रुकृत्यमिह शत्रुत्वं विवक्षितमित्याह—स्वनिः-
श्रेयसविपरीत इति । नन्वात्मनेत्यादीनां मनोविषयत्वं कथं कार्य-
कारणसंघातविषयत्वं हि परैरुक्तमैकरूप्येण सर्वेषामात्मशब्दानां
स्वात्मविषयत्वं किं न स्यात्, कथं च मनसो जयादिविषयव्या-
वर्तनादिरूप इति शङ्कायां कर्मकर्त्रादिभेदव्यपदेशौचित्यात्पूर्वो-
त्तरानुसंधानाच्च सिद्धमेवार्थं संवादेन द्रढयति—यथोक्तमिति ॥ ६ ॥

प्रतिष्ठितयोगत्वावस्था तदारोहणोपायश्चोक्तौ । अथ योगप्र-
क्रियां वक्तुं तदारम्भदशा ज्ञाप्यत इत्याह—योगारम्भेति । सप्तम्याः
समाहित इत्यनेनान्वयभ्रमव्युदासायान्वयं पदार्थाश्च व्यञ्ज-
यति—शीतोष्णेति । एतेन मानापमानयोः समस्येति परोक्ता-
ध्याहारोऽनपेक्षित इति दर्शितम् । शीतादिद्वेष्टेष्वनुभूयमानेषु कथं

ररहितमनसः प्रशान्तस्य मनसि परमात्मा समाहितः सम्यगाहितः स्वरूपेणावस्थितः । प्रत्यगात्माऽत्र परमात्मेत्युच्यते तस्यैव प्रकृतत्वाच्चस्यापि पूर्वपूर्वावस्थापेक्षया परमात्मत्वात् । आत्मा परं समाहित इति वा संबन्धः ॥ ७ ॥

ज्ञानविज्ञानतृप्तात्मा कूटस्थो विजितेन्द्रियः ।

युक्त इत्युच्यते योगी समलोष्टाश्मकाञ्चनः ॥ ८ ॥

ज्ञानविज्ञानतृप्तात्माऽऽत्मस्वरूपविषयेण ज्ञानेन तस्य च प्रकृतिविसजा-

मनसो विजय इत्यत्राऽऽह—विकाररहितमनस इति । विकारश्च हर्षोद्वेकादिरूपः प्रागुक्तः । प्रशान्तस्येत्येतद्ब्रह्मेन्द्रियव्यापारनिवृत्तिपरम् । मनोविकारनिवृत्तेरुक्तत्वात् । संनिहितफलाभिसंध्यादिराहित्यपरं वा । समाहित इत्यस्याऽऽकाङ्क्षितं प्रकृतमुचितं चाधिकरणमाह—मनसीति । सम्यगाहित इति । विशदानुसंधानयोग्यो जात इत्यर्थः । जीवात्मप्रकरणे परमात्मा कथमुच्यत इत्यत्राऽऽह—स्वरूपेणेति । अत्रेति प्रकरणौचित्यसूचनम् । तदेव दर्शयति—तस्यैवेति । एवकारेण प्रासङ्गिको हि पूर्व परमात्मप्रसङ्ग इति ज्ञापितम् । अपरस्य जीवस्य परमात्मविषयत्वं कथमित्यत्राऽऽह—तस्यापीति । तथाऽपि परमात्मशब्दस्य प्रसिद्धार्थः परित्यक्तः स्यात् । परत्वं च संकुचितम् । परमशब्दनिर्वचनं च न घटते । परो माऽस्मादिति हि तत् । न च पूर्वावस्थापेक्षया परो माऽस्मादित्यन्वयः सिध्यतीत्यरुचेरन्वयान्तरमाह—आत्मा परमिति । अत्र चाधिकं केवलमिति वा परशब्दार्थः ॥ ७ ॥

इन्द्रियविजयो द्वंद्वसहत्वं चोक्तम् । अथ तयोर्हेतुरुच्यते—ज्ञानेति श्लोकेन । ज्ञानविज्ञानशब्दयोः पौनरुक्त्यव्युदासायोपसर्गद्योषितं विषयविशेषं व्यञ्जयति—आत्मस्वरूपेत्यादिना । पारलौकिकसमस्तकर्मापेक्षितदेहादिव्यतिरिक्तत्वधीरिह ज्ञानम् । मोक्षाधिकारिणो विशेषतोऽपेक्षितनित्यत्वनिरतिशयानन्दत्वधीस्तु विज्ञानम् । न पुनरुपासनरूपज्ञानं तत्सामग्रीपरत्वाद्वाक्यस्येति भावः । कूट तिष्ठतीति कूटस्थः । कूटशब्दश्च परिशुद्धात्मन्यौपचारिकः ।

तीयाकारविषयेण विज्ञानेन च तृप्तमनाः कूटस्थो देवाद्यवस्थास्वनुवर्तमानः सर्वसाधारणज्ञानैकाकारात्मनि स्थितस्तत एव विजितेन्द्रियः समलोष्टाश्मकाञ्चनः प्रकृतिविविक्तस्वरूपनिष्ठतया प्राकृतवस्तुविशेषेषु भोग्यत्वाभावाल्लोष्टाश्मकाञ्चनेषु समप्रयोजनो यः कर्मयोगी स युक्त इत्युच्यते । आत्मावलोकनरूपयोगाभ्यासाहं इत्युच्यते ॥ ८ ॥

तथा च—

सुहृन्मित्रार्युदासीनमध्यस्थद्वेषवन्धुषु ।

साधुष्वपि च पापेषु समबुद्धिर्विशिष्यते ॥ ९ ॥

कूटस्य ह्यागन्तुकनिश्वरायःपिण्डादिसंश्लेषप्रवाहे वर्तमाने स्वस्वरूपे न शैथिल्यादिरूपो विकारस्तद्वदत्रापि देवादिशरीरसंश्लेषविश्लेषरूपावस्थाप्रवाहेऽपि न जायते म्रियत इत्यादिनोक्तप्रकारेण निर्विकारत्वं सिद्धमिति कूटशब्देनोपचारो युज्यत इत्यभिप्रायेणाऽऽह—देवादीति । शिखरपर्यायकूटत्रिवक्षया बोपचारः । कूटस्थ इव वा साधारणस्तथाऽनुसंधानादसौ कूटस्थ इत्यभिप्रायेणाऽऽह—देवाद्यवस्थास्विति । देवशब्दोऽत्र भावप्रधानः । अनुवर्तमानत्वात्सर्वसाधारणत्वमित्यपौनरुक्त्यम् । यद्वा सर्वात्मसाधारणत्वार्थः । पूर्वश्लोकोक्तजितेन्द्रियत्वादौ हेतुरयमुक्त इत्याह—तत एवेति । स्वरूपकार्यकारणादिभिरत्यन्तविपमणां लोष्टादीनां समत्वं कथमित्यतिशङ्कानिराकरणाय—प्रकृतीत्यादि समप्रयोजन इत्यन्तमुक्तम् । लोष्टाश्मभेदवदश्मकाञ्चनभेदेऽपीत्यनेकदृष्टान्ताभिप्रायः । अत्रोद्देश्योपादेयांशौ विभजते—य इत्यादिना । युक्तशब्द एवात्र योगपर्यायः । प्रकरणवशात्तु योगाभ्यासत्वं सिद्धम् । यद्वा प्रकृतिप्रत्ययार्थभेदविवक्षया—योगाभ्यासाहं इत्युक्तम् ॥ ८ ॥

समलोष्टाश्मकाञ्चन इति अचेतनेषुक्त एवार्थश्चेतनविषयतया प्रपञ्च्यत इत्यभिप्रायेणाऽऽह—तथा चेति । यद्वा सुहृदादिषु समबुद्धित्वस्य दुष्करत्वाद्वा विशेष्यत इत्युक्तेष्व समदर्शित्वातिशयोऽत्र विवक्षितः । तथा च—अपि चेत्यर्थः । सुहृन्मित्रवन्धु-

त्रयोविशेषानङ्गीकारेण स्वहितैषिणः सुहृदः । सवयसो हितैषिणो मित्राणि । अरयो निमित्ततोऽनर्थेच्छवः । उभयहेतुत्वाभावाद्दुभयरहिता उदासीनाः । जन्मत एवोभयरहिता मध्यस्थाः । जन्मत एवानिष्टेच्छवो द्वेष्याः । जन्मत एव हितैषिणो बन्धवः । साधवो धर्मशीलाः । पापाः पापशीलाः । आत्मैकप्रयोजनतया सुहृन्मित्रादिभिः प्रयोजनाभावाद्द्विरो-

शब्दानामरिद्वेष्यशब्दयोरुदासीनमध्यस्थशब्दयोश्च पौनरुक्त्यमपाकर्तुं तत्तत्पदव्याख्या । बन्धुशब्दस्तावन्मित्रादिषु प्रसिद्धो मित्रशब्दश्च सचयासि, अतः पारिशेष्यात्सुहृच्छब्दस्तदुभयव्यतिरिक्तविषय इत्यभिप्रायेणाऽऽह—वयोविशेषानङ्गीकारेणेति । सवयस इत्यनेन मित्राणां क्रीडादिरूपभ्रियैपित्वमप्यस्तीति सूचितम् । बन्धुशब्दासत्तद्वेष्यस्तावत्सहजशत्रुविषयः प्राप्तस्ततोऽत्रापि पारिशेष्यादरिशब्दं कृत्रिमशत्रुविषयमाह—अरयो निमित्ततोऽनर्थेच्छ इति । मध्यस्थशब्दोऽपि द्वेष्यबन्धुशब्दासत्तद्वेतुतो हिताहितप्रवृत्तियोग्येषु प्रयोमाभावाच्च जन्मत एवोभयरहितविषय उचितः, परिशेषादौदासीन्यस्य प्रवृत्तिप्रतिसंबन्धिकत्वेन तत्स्मारकत्वात् कारणागमे हिताहितप्रवृत्तियोग्यास्तदभावमात्रेण तद्रहिता उदासीना इत्यभिप्रायेणाऽऽह—उभयेति । उभयं हितैषित्वमहितैषित्वं च । जन्मतः संबन्धिनो बन्धव इत्येतावन्मात्रस्य दुर्योधनादिव्यतिव्याप्तेर्जन्मत एव हितैषिणो बन्धव इत्युक्तम् । एवं संप्रतिसंबन्धिनः पुरुषा उक्ताः । अथ साधारण्येन श्लाघ्यत्वनिन्द्यत्वाद्याश्रयाः पुरुषाः साधुपापशब्दाभ्यामभिधीयन्त इत्यभिप्रायेणाऽऽह—साधव इति । वाक्यार्थमाह—आत्मैकैति । सुहृदादिभिः प्रयोजनाभावादितरैर्विरोधाभावाच्चेत्यर्थः । ननु युक्तं नाम सुहृदादिषु समबुद्धित्वं न तु साधुषु पापेषु च योगिनां समप्रयोजनत्वम् । सत्सङ्गादेरसत्परित्यागादेश्च ज्ञानबुद्धिहेतुत्वेन तेषामवश्यापोक्षतत्वात् । उच्यते—नेदानीमुपजीवकदशापन्नो योगी निर्दिश्यते, किंतु श्रुतसकलश्रोतव्यः कृतसकलकर्तव्यः साक्षात्कारात्यन्तयोगदशापन्नः । तथाविधस्य च तस्य साधुभिः पापैश्च प्रयोजनाभावः समः । केवलं योगोपयुक्तरहस्यस्थानादरेवोपादे-

धाभावाच्च तेषु समबुद्धिर्योगाभ्यासःहृत्वे विशिष्यते ॥ ९ ॥

योगी युञ्जीत सततमात्मानं रहसि स्थितः ।

एकाकी यतचित्तात्मा निराशीरपरिग्रहः ॥ १० ॥

योगि उक्तप्रकारकर्मयोगनिष्ठः सततमहरहयोगकाल आत्मानं युञ्जीत युक्तं कुर्वीत स्वदर्शननिष्ठं कुर्वीतेत्यर्थः । रहसि जनवर्जिते निःशब्दे देशे स्थित एकाकी तत्रापि न सद्वितीयस्तत्रापि यतचित्तात्मा

यत्वादिति भावः । योगाभ्यासदशा हि प्रागप्युक्ता । इयं तु तत्र काष्ठां प्राप्ताऽवस्थेति विशिष्यत इत्यस्य भावः । तदाह—योगाभ्यासार्हत्वे विशिष्यत इति । अत्र विमुच्यत इति परैः पठितात्पाठविकल्पादयमेव पाठ उचित इति भावः ॥ ९ ॥

अथाध्यायप्रधानभूतयोगाभ्यासविधिरुच्यते—योगी युञ्जीत्यादिना । युञ्जीतेति साक्षात्काररूपस्य योगस्य विधीयमानत्वाद्योगीत्यनेन कर्मयोगनिष्ठत्वानुवादः क्रियत इत्यभिप्रायेणाऽऽह—उक्तप्रकारेति । सततमित्येतन्न सर्वकालविषयम् । तथा योगशास्त्रैरभिहितत्वादशक्यत्वाच्च । प्रतिदिवसं योगयोग्यतया विहितस-
[म]त्वात्तरकालसामस्त्यपरमित्यभिप्रायेणाऽऽह—अहरहयोगकाल इति । युञ्जीतेत्यत्र विवक्षितमर्थं वक्तुं प्रकृतिप्रत्ययार्थभेदं दर्शयति—युक्तं कुर्वीतेति । तत्र युज समाधाविति प्रकृत्यंशस्य विवक्षितं व्यनाक्त—स्वदर्शनेति । आत्माऽत्र मनः स्वात्मा वा । जनवर्जितेऽपि देशे बाह्यदेशस्थितानां शब्दस्याऽऽगमे सति मनःसमाधानं न स्यादिति तन्नवृत्त्यर्थमुक्तम्—निःशब्द इति । रहसीति विजनदेशाभिधानेऽपि पुनरेकाकीति पदं रहस्यार्हात्यासन्नशिष्यसब्रह्मचार्यादिसंनिधिपरित्यागार्थमित्यभिप्रायेणाऽऽह—तत्रापि न सद्वितीय इति । यद्वा रहःशब्देन जनवर्जनद्वारा निःशब्दत्वं लक्ष्यते । एकाकीति शब्देन तु जनवर्जनमेवोच्यत इति भावः । व्युत्थानकालेऽपि एकाकित्वमनेनोच्यत इत्येके । ततोऽप्यस्यार्थस्यात्यन्तोपकारित्वादेवं योगा (गः ।) एतेन रहसि स्थित एकाकी चेति विशेषणत्संन्यासं कृत्वेत्यर्थ इति शंकरोक्तं

यतचित्तमनस्को निराशीरात्मव्यतिरिक्ते कृत्स्ने वस्तुनि निरपेक्षोऽपरिग्रहस्तद्व्यतिरिक्ते कस्मिंश्चिदपि ममतारहितः ॥ १० ॥

शुचौ देशे प्रतिष्ठाप्य स्थिरमासनमात्मनः ।

नात्युच्छ्रितं नातिनीचं चैलाजिनकुशोत्तरम् ॥ ११ ॥

शुचौ देशेऽशुचिभिः पुरुषैरपरिगृहीते चाशुचिर्निर्वस्तुभिरस्पृष्टे च पवित्रीभूते देशे दार्वीदिनिर्मितं नात्युच्छ्रितं नातिनीचं चैलाजिनकुशोत्तरमासनं प्रतिष्ठाप्य ॥ ११ ॥

प्रत्युक्तम् । आत्मशब्देन मनसोऽभिधानेऽपि तस्यैव चिन्तारूपवृत्त्यपेक्षया तद्विशिष्टापेक्षया वा चित्तशब्द इत्यभिप्रायेणाऽऽह—यतचित्तमनस्क इति । आशीःशब्दस्यानेकार्थत्वादिह निषेध्यविशेषव्यक्त्यर्थमुक्तम्—निरपेक्ष इति । अपरिग्रहशब्देन बुद्धिस्वीकारपर्यायः परिग्रहोऽत्र निषिध्यत इत्यभिप्रायेणाऽऽह—ममतारहित इति ॥ १० ॥

षाह्योपकरणनियमनमाह—शुचौ देश इत्यादिना । शुचिशब्दः संकोचकाभावात्संसर्गजं स्वाभाविकं चाशुचित्वं निवर्तयतीत्यभिप्रायेणाऽऽह—अशुचिभिरिति । अशुचयः पुरुषाः पापण्डातितादयः । अनधिष्ठितेऽपरिगृहीते चेति । अधिष्ठानं परकीयेषु निर्वा (वास) कत्वादिरूपेण संसर्गः, परिग्रहः स्वकीयत्वाभिमानः, तदुभयवर्जिते शुचिशब्दः शास्त्रान्तरोक्तं शोधकत्वमपि लक्षयतीत्यभिप्रायेणोक्तम्—पवित्रभूत इति । चित्रप्रत्ययरहितप्रयोगात्स्वतः शुद्धिरुक्ता । नात्युच्छ्रितं नातिनीचमित्यादि दृष्टसौकर्यार्थम् । स्थिरत्वे हेतुः—दार्वीदिनिर्मितत्वम् । तस्य कठिनत्वान्मृदुत्वार्थं चैलम् । तत्रापि निस्तरङ्गत्वार्थं शुद्ध्यर्थं चाजिनम् । सर्वस्योपरि शुद्ध्यर्थं सत्त्वोन्मेषार्थं च कुशाः । कुशाजिनचैलोत्तरमिति क्वचिद्भाष्यपाठः । तथा सत्युत्तरोत्तरमार्दवासिद्ध्यर्थमुक्तमिति मन्तव्यम् । विपरीतोऽत्र क्रमश्चैलादीनामिति च शांकरम् । केचिदव्यवस्थितक्रमत्वमाहुः । प्रतिष्ठाप्य दृढं स्थापयित्वा ॥ ११ ॥

तत्रैकाग्रं मनः कृत्वा यतचित्तेन्द्रियक्रियः ।

उपविश्याऽऽसने युञ्ज्याद्योगमात्मविशुद्धये ॥ १२ ॥

तस्मिन्मनःप्रसादकरे समाश्रय उपविश्य योगैकाग्रमव्याकुलं मनः
कृत्वा यतचित्तेन्द्रियक्रियः सर्वात्मनोपसंहृतचित्तेन्द्रियक्रिय आत्मविशुद्धये
बन्धविमुक्तये योगं युञ्ज्यादात्मावलोकनं कुर्वीत ॥ १२ ॥

समं कायशिरोश्रीवं धारयन्नचलं स्थिरम् ।

संप्रेक्ष्य नासिकाग्रं स्वं दिशश्चानवलोकयन् ॥ १३ ॥

तत्राऽऽसने उषविश्येत्यन्वयव्युत्तर्यम्—तस्मिन्नित्यादिकमु-
क्तम् । उक्तानां श्रुचिदेशादीनां दृष्टादृष्टद्वारा योगोपयोगं दर्शयि-
तुम्—मनःप्रसादकर इत्युक्तम् । समाश्रय उपविश्येति । अन्यथा
पश्चार्धधारणप्रयत्नः समाधिबिरोधी स्यादिति भावः । उपविश्य
न तु तिष्ठन्शयानो वा । तथा च सूत्रम्—आसीनःसंभवादिति ।
स्थानशयनयोश्चाऽऽवाप्तनिद्रादिप्रसङ्गेन योगो न संभवेत् ।
तत्रैकाग्रमित्यन्वयव्युत्तर्यदासाय—यामै(गै)काग्रमित्युक्तम् । निरु-
द्धान्यवृत्तेरेकवृत्तिप्रधानत्वमिद्वैकाग्रत्वम् । अव्याकुलमेकाग्रमिति
केषुचिद्भाष्यकौशेषु पाठः । आत्मावलोकनोन्मुखं कृत्वेत्यर्थः ।
सार्वभौमो हि चित्तस्य वृत्तिनिरोधो योगतया योगशास्त्रैरभिहित
इत्यभिप्रायेण—सर्वात्मनोपसंहृतचित्तेन्द्रियक्रिय इत्युक्तम् । चित्तमिह
चिन्तावृत्तिः । इन्द्रियाणि च बाह्यानि । एकाग्रं मनः कृत्वेति
वचनात् । बाह्याविषयेभ्य एवायमुपसंहारः । अन्यथाऽऽत्मावलो-
कनमपि न स्यात् । एतेन मनसो निःशेषवृत्तिविलयो योग इति
वदन्तो निरस्ताः । शुद्धान्तःकरणस्य साक्षात्कारसाध्यात्मविशु-
द्धिर्भोक्ष एदेत्यभिप्रायेण—बन्धनिवृत्तय इत्युक्तम् । ' अशुद्धास्ते
समस्तास्तु देवाद्याः कर्मयोनयः ' इति कर्मबन्धो स्या(ह्या)त्म-
नामशुद्धिरुच्यते । योगं युञ्जीतेत्येतदोदनपाकं पचतीतिवदित्य-
भिप्रायेण—आत्मावलोकनं कुर्यादित्युक्तम् ॥ १२ ॥

एवं श्रुचिदेशासनादिरूपं बाह्यं योगोपकरणं मनसश्चैकाग्र्य-
मुक्तम् । अथान्तरान्तरतमयोः कायमनसोः क्रमात्कर्तव्यनियम-
विशेषा उच्यन्ते—सममित्यादिश्लोकद्वयेन । कायशिरोश्रीवमिति

कायशिशोर्ग्रीवं सममचलं समाश्रयतया स्थिरं धारयन्दिशश्चानवलोकयन् स्वं नासिकाग्रं संप्रेक्ष्य ॥ १३ ॥

प्रशान्तात्मा विगतभीर्ब्रह्मचारिव्रते स्थितः ।

मनः संयम्य मच्चित्तो युक्त आसीत् मत्परः ॥ १४ ॥

प्रशान्तात्माऽत्यन्तनिर्वृतमना विगतभीर्ब्रह्मचर्ययुक्तो मनः संयम्य

द्वंद्वैकवद्भावः । तत् एव नपुंसकता । अत्र मध्यापरनामा शरीरस्य मध्यप्रदेशः कायशब्देन विवक्षितः । सममचलं स्थिरमिति धारणक्रियाविशेषणानि । सममित्यनार्जवविषर्जितम् । अचलशब्देन निष्कम्पत्वेऽभिहितेऽपि स्थिरमित्येतदङ्गकम्पकरभ्र(भ्र)महेतुभूतपश्चार्धधारणप्रयत्ननिवृत्तिहेत्वभिप्रायामिति दर्शयितुम्—समाश्रयतया स्थिरमित्युक्तम् । अनेनाचलत्वस्य चिरानुवर्तनयोग्यत्वमुक्तं भवति । बाह्येभ्यो व्यावर्तनं नासिकाग्रे स्थापनं चेति क्रमप्रदर्शनाय—दिशश्चानवलोकयन्स्वं नासिकाग्रं संप्रेक्षेति व्युत्क्रमेणोक्तम् । यद्वा शतुरत्र हेत्वर्थत्वाद्द्विवशब्दोपलक्षितवाह्यसकलपदार्थावलोकननिवृत्त्यर्थं योगारम्भक्षणे स्वनासिकाग्रप्रेक्षणमिति भावः । भोग्येतरानुपयुक्तविषयनिरीक्षणमपि निवर्तनीयमित्यभिप्रायेण—दिशश्चेत्युक्तम् । निमीलनेनापि बाह्यानवलोकनसिद्धौ नासिकाग्रप्रेक्षणं निद्रादिनिवृत्त्यर्थम् । संप्रेक्ष्य नासिकाग्रमित्येतावत्यभिहिते परनासिकाग्रप्रेक्षणमपि शक्येतेति तद्व्यवच्छेदार्थमुक्तम्—स्वमिति । मनस्यन्तर्मुखे नासाग्रसंप्रेक्षणस्यासंभवाच्चक्षुषो दृष्टिसंनिपातमात्रमिह विवक्षितम् । अतः संप्रेक्षेत्यत्र, इवशब्दो लुप्तो द्रष्टव्य इति शांकरम् । नायनस्य तेजसः स्वच्छन्दवृत्त्या नासाग्रसंनिपातमात्रमिह विवक्षितम् ॥ १३ ॥

मनः संयम्येति संयमस्याभिधानात्प्रशान्तात्मशब्दोऽयं योगोपयुक्तसंतोषपर इत्यभिप्रायेण—अत्यन्तनिर्वृतमना इत्युक्तम् । ब्रह्मचारिव्रते स्थित इत्यनेन ब्रह्मचर्याश्रमप्रतीतिः । शंकरोक्तप्रक्रियया ब्रह्मचर्यगुरुशुश्रूषाभिक्षाचर्यादिधीः स्यादिति तद्व्यवच्छेदायाऽऽह—ब्रह्मचर्ययुक्त इति । ब्रह्मचर्यं च स्तनवति पिशित-

मच्चित्तो युक्तोऽवहितो मत्पर आसीत् मामेव चिन्तयन्नासीत् ॥ १४ ॥

युञ्जन्नेवं सदाऽऽत्मानं योगी नियतमानसः ।

शान्तिं निर्वाणपरमां मत्संस्थामधिगच्छति ॥ १५ ॥

एवं मयि परस्मिन् ब्रह्मणि पुरुषोत्तमे मनसः शुभाश्रये सदाऽऽ-
त्मानं मनो युञ्जन्नियतमानसो मत्स्पर्शपवित्रीकृतमानसतया निश्चलमा-

पिण्डे भोग्यताधीर्गर्भस्मरणालोकनालापादिरहितत्वमत्र विवक्षि-
तम् । स्मरन्ति च—‘ ब्रह्मचर्यं च योषित्सु भोग्यताबुद्धिवर्ज-
नम् ’ इत्यादि । तथा—

स्मरणं कीर्तनं केलिः प्रेक्षणं गुह्यभाषणम् ।

संकल्पोऽध्यवसायश्च क्रियानिर्वृत्तिरेव च ॥

एतन्मैथुनमष्टाङ्गं प्रवदन्ति मनीषिणः ।

विपरीतं ब्रह्मचर्यमेतदेवाष्टलक्षणम् ॥ इति ।

युक्तशब्दस्य पूर्वोत्तरप्रतिपन्नात्मावलोकनाभिधानादपि तदुप-
युक्तावधानविषयत्वमत्रोचितमित्यभिप्रायेण—अवहित इत्युक्तम् ।
मच्चित्तशब्दो भगवति चित्तस्यानुप्रवेशपरः । मत्परशब्दस्तु तदे-
कचित्तत्वपरः, तदनुवृत्तिपरो वेत्यपौनरुक्त्यमाह—मामेवेति ।
यद्वा ह्ययादौ भोग्यताचिन्ता राजादौ च महति परधीर्लोकै-
विभक्ता मयि तु तदुभयमित्यपुनरुक्तिः ॥ १४ ॥

जीवात्मयोगप्रकरणे मच्चित्तो मत्पर इति परमात्मचिन्तनं
किमर्थं विधीयत इत्यत्रोच्यते—युञ्जन्नेवमिति । एवमित्यनुवादे ।
मच्चित्तो मत्पर इत्युक्तमच्छब्दाभिप्रेतं परत्वादिकं विवृण्वन्नाह—
एवं मयीति । परस्मिन्ब्रह्मणीत्यनेन सर्वकारणत्वन सर्वात्मत्वा-
दिकं विवक्षितम् । तथात्वेऽपि समस्तवैलक्षण्येन तद्गतदोषासं-
स्पर्शो देवताविशेषनिष्कर्षश्च पुरुषोत्तमशब्दाभिप्रेतः । उक्ताकार-
विशिष्टत्वाच्च मनसः शुभाश्रयत्वम् । एतेन शुभाश्रय इत्युक्त्या
प्रकरणान्तरोक्तदिव्यमङ्गलविग्रहविशिष्टत्वमभिप्रेतम् । तत्राऽऽत्म-
शब्दः प्रकृतानुवादपरतया मनोविषयः । युञ्जन्नित्यस्य प्रयोजनं
नियतमानसत्वं तच्च निश्चलमानसत्वम् । तदुत्पत्तौ हेतोरवान्त-
रव्यापारोऽयमित्यभिप्रायेणाऽऽह—मत्स्पर्शेति । मत्संस्थामित्या-

नसो मत्संस्थां निर्वाणपरमां शान्तिमधिगच्छति निर्वाणकाष्ठारूपां
मत्संस्थां मयि संस्थितां शान्तिमधिगच्छति ॥ १५ ॥

एवमात्मयोगमारभमाणस्य मनो नैर्ऋत्यहेतुभूतां मनसो भगवति
शुभाश्रये स्थितिमभिधायान्यदपि योगोपकरणमाह —

नान्त्यश्रतस्तु योगोऽस्ति न चैकान्तमनश्रतः ।

न चातिस्वप्नशीलस्य जाग्रतो नैव चार्जुन ॥ १६ ॥

अत्यशनानशने योगविरोधिनी अतिविहाराविहारौ च । तथाऽति-
मात्रस्वप्नजागर्ये अत्यायासानायासौ च ॥ १६ ॥

युक्ताहारविहारस्य युक्तचेष्टस्य कर्मसु ।

युक्तस्वप्नावबोधस्य योगो भवति दुःखहा ॥ १७ ॥

दिपरमप्रयोजनम् । निर्वाणपरमामित्यत्र निर्वाणं परमं यस्याः
सा, इति समासे विशेषणव्यत्यासास्वारस्यम् । निर्वाणहेतुशान्तेश्च
नियतमानस इत्यनेन सिद्धत्वात्पुनरुक्तिश्च स्यात्परमशब्द-
श्चास्वरसः । अतो निर्वाणस्य परमामिति समासः । परमशब्दश्च
परमावस्थाविषय इत्यभिप्रायेणाऽऽह—निर्वाणकाष्ठेति । परमात्मानि
संस्थिता च शान्तिरशनायादिपडूर्भिरादित्यरूपा । यद्वा मयि
संस्थितां शान्तिमित्येतदेव शुभाश्रये स्थितिमित्यन्तेन विवृ-
तम् ॥ १५ ॥

उचितदेशप्रभृति परमात्मचिन्तनपर्यन्तं ह्यत्र योगोपकरणमेव ।
अतोऽन्यदपीत्युक्तम् । योगोपकरणं योगोपकारकम् । अत्यश-
नादेर्योगविरोधित्वं नान्त्यश्रत इति श्लोकस्यार्थः, मिताहारा-
देस्तु योगोपयुक्तत्वं युक्ताहारोति श्लोकेनोच्यत इति व्यतिरे-
कतोऽन्वयतश्चैक एवार्थः स्थिरी क्रियत इति विभागमभिधे-
त्याऽऽह—अत्यशनेति । युक्ताहारोति श्लोके विहारायासयोरप्यु-
क्तत्वात्पूर्वत्रापि तावभिधेताविति दर्शयितुम्—अतिविहाराविहारावत्या-
यासानायासावित्युक्तम् । जाग्रत इत्यत्राप्यतिरनुवृत्तनीयः ॥ १६ ॥

पूर्वश्लोकोक्ताविशब्दप्रतियोगिकत्वाद्युक्तशब्दो मितत्त्वपर इत्य-

मिताहारविहारस्य मितायासस्य मितस्वप्नावबोधस्य सकलदुःखहा
वन्धनाशनो योगः संपन्नो भवति ॥ १७ ॥

यदा विनियतं चित्तमात्मन्येवावतिष्ठते ।

निःस्पृहः सर्वकामेभ्यो युक्त इत्युच्यते तदा ॥ १८ ॥

यदा प्रयोजनविषयं चित्तमात्मन्येव विनियतं विज्ञेपेण नियतं निर-
तिशयप्रयोजनतया तत्रैव नियतं निश्चलमवतिष्ठते तदा सर्वकामेभ्यो
निःस्पृहः सन् युक्त इत्युच्यते योगारूढ इत्युच्यते ॥ १८ ॥

यथा क्षीणो निवातस्थो नेङ्गते सोपमा स्मृता ।

योगिनो यतचित्तस्य युञ्जतो योगमात्मनः ॥ १९ ॥

भिप्रायेण—मिताहारेत्यादिकमुक्तम् । श्रूयते हि—यद्दद्यात्मसंमितमन्नं
तदवति तन्न हिनस्ति तद्यत्कनीयो न तदवतीति । स्मरन्ति च—

उदरस्यार्धमन्नस्य तृतीयमुदकस्य च ।

वायोः संचरणार्थं तु चतुर्थमवशेषयेत् ॥ इति ।

अतो न्यूनाधिकादिसमस्तदोपराहित्यं युक्तशब्देनाभिप्रेतम् । द्वं-
द्वात्पूर्वमपि परमिव प्रत्येकमन्वेतव्यम् । विहारशब्दः संचारपरः ।
तन्द्रीपरिहारार्थविनोदपरो वा । पारिशेष्यादौचित्याच्च चेष्टाशब्दा-
र्थोऽत्र श्रमहेतुरायासः । दुःखशब्दासंकोचाद्योगसामर्थ्याच्च सक-
लेति विशेषितम् । तत्फालितमाह—वन्धनाशन इति । एवंविधस्य
योगो दुःखहा भवतीत्यन्वये योगस्य पूर्वसिद्धताभ्रमः स्यात्तद्व्यु-
दासाय—संपन्नो भवतीत्युक्तम् ॥ १७ ॥

एवं परिकरोक्तसमनन्तरं योगदशां प्रदर्शयितुं ततः पूर्वा
प्रागुक्तैव योगयोग्यदशा परामृश्यते—यदा विनियतमेतेन । आत्म-
न्येवेत्येवकारस्य व्यवच्छेद्यक्षुद्रप्रयोजनान्तरज्ञापनाय सामान्यतः
प्रयोजनेत्युक्तम् । प्रयोजनान्तरेषु कचिद्विशेषेण नियतत्वे को हेतु-
रित्यत्राऽऽह—निरतिशयेति । युक्त इत्येतावतोऽत्र विधेयत्वान्नि-
स्पृह इत्यस्याप्यद्वैश्यकोट्यनुप्रवेशाय—निःस्पृहः सन्नित्युक्तम् ।
सर्वकामेभ्यो निर्गता स्पृहा यस्य स तथोक्तः । सर्वकामेषु निःस्पृह
इत्यर्थः ॥ १८ ॥

निवातस्थो दीपो यथा नेङ्गते न चलति अचलः सप्रभस्तिष्ठति । यत्-
चित्तस्य निवृत्तसकलेतरमनोवृत्तेर्योगिन आत्मनि योगं युञ्जत आत्म-
स्वरूपस्य सोपमा । निवातस्थतया निश्चलसप्रभदीपवन्निवृत्तसकलेतर-

अथ योगदशा लक्ष्यते—यथेत्यादिना । दीपस्याचलत्वे हेतु-
निवातस्थत्वम् । इङ्गन्तेश्चेष्टार्थत्वे विवक्षिते दीपे तदनन्वयात्सा-
धारण्यसिद्धयर्थमाह—न चलतीति । निश्चलत्वे पर्वतादिनिदर्शन-
सद्भावेऽपि दीपदृष्टान्ताभिप्रेतमर्थं दर्शयितुमाह—अचलः सप्रभ-
स्तिष्ठतीति । यत्चित्तस्येत्यनेन चिन्तारूपवृत्तिनियमनवचनमुपल-
क्षणमित्याह—निवृत्तेति । मनोमात्रपर्यायो वाऽत्र चित्तशब्दः ।
इतरशब्देनाऽऽत्मविषयवृत्तिरस्तीति सूचितम् । अन्यथा युञ्जतो
योगमित्येतद्व्याहन्येतेत्यभिप्रायेणाऽऽह—आत्मनि योगं युञ्जत इति ।
आत्मनि विषये साक्षात्कारं कुर्वत इत्यर्थः । नेङ्गन्तु इति [न]
शरीरस्य निष्कम्पत्वपुदाहियते

‘ समं कायशिरोम्रीवं धारयन्नचलं स्थिरम् ’

इति तस्योक्तत्वात् । ध्यानदशासाधारणत्वेन समाधिदशावि-
शेषकत्वानुपपत्तेश्च । नापीन्द्रियाणां निष्कम्पत्वं योगिनः सोप-
मेत्यन्वयायोगात् । नाप्यात्मस्वरूपस्य निश्चलत्वमवस्थान्तरेऽपि
तत्तिसद्भेः । अतः स्वयंप्रकाशज्ञानप्रभनिरस्तसमस्तवृत्त्यन्तरपरि-
शुद्धात्मस्वरूपप्रदर्शनार्थोऽयं दृष्टान्त इति सूचयितुं योगिन इत्यु-
क्तेऽपि पुनरप्यात्मन इत्युक्तमित्यभिप्रायेण—आत्मस्वरूपस्य सोप-
मेत्युक्तम् । योगिन आत्मन इति व्यधिकरणे षष्ठ्यौ । ननु सोप-
मेत्यत्रोपमाशब्द उपमितिपरो वा [दृष्टान्तपरो वा,] उभय-
थाऽपि न संभवति । यथेति निर्दिष्टप्रकारपरामर्शित्वाद् तच्छ-
ब्दस्य, उपमाशब्दस्य च तत्समानाधिकरणत्वात् । सप्रभस्तिष्ठ-
तीत्येतच्च कथं दार्ष्टान्तिके निर्वाह्यम्, अयोगिनामप्यात्मस्वरू-
पस्य चलत्वप्रतीत्यभावात्किमर्थं च निश्चलत्वोपदेश इत्यत्राऽऽह—
निवातस्थितयेति । अयमभिप्रायः—उपमेति दृष्टान्तगतं साधर्म्य-
मत्र निर्दिश्यते । तस्माद्यथेत्यनेन सोपमेत्यस्यान्वय उपपन्नः ।
प्रभायाश्च प्रतिधर्मोऽत्र ज्ञानम् । आत्मनो निश्चलत्वं चात्र प्रभा-
भूतज्ञानस्य विविधप्रसरणानिवृत्तिः । सा च बाह्यविषयेषु मनो-

यस्मिंश्च योगे स्थितोऽविरतोऽपि गुणवत्पुत्रवियोगादिना गुरुणाऽपि दुःखेन न विचाल्यते ॥ २२ ॥

तं वियाद् दुःखसंयोगवियोगं योगसंज्ञितम् ।

स निश्चयेन योक्तव्यो योगोऽनिर्विण्णचेतसा ॥ २३ ॥

त दुःखसंयोगवियोगं दुःखसंयोगप्रत्यनीकाकारं योगशब्दाभिधेयं ज्ञानं विद्यात् । स एवंभूतो याग इत्यारम्भदशायां निश्चयेनानिर्विण्णचेतसा दृष्टचेतसा योगो योक्तव्यः ॥ २३ ॥

तु लाभान्तरप्रतिसंधानमेव हि नास्तीति भावः । गुरुणाऽपीत्युक्त-
गौरवव्यञ्जनाय—गुणवत्पुत्रवियोगादिनेत्युक्तम् । 'पुत्रजन्मविपत्तिभ्यां
न परं सुखदुःखयोः' इत्याहुः । न विचाल्यते योगप्रतिकूलमव-
सादं न गच्छतीत्यर्थः ॥ २२ ॥

दुःखसंयोगस्य विविगस्तस्यासंबन्धः, अभाव इत्यर्थः । स च
भावान्तरमिति ज्ञापनायाऽऽह—दुःखसंयोगप्रत्यनीकाकारमिति ।
दुःखसंयोगस्य वियोगो यत्रेति व्यधिकरणवद्गुर्वीहौ फलितोक्ति-
रियम् । अथवा वियोगशब्दोऽत्र वियुज्यतेऽनेनेति करणार्थघञ-
न्तो वियोगहेतुपर इति भावः । निर्विण्णचेतसेति पदच्छेदे संसारे
तापत्रये वेत्यध्याहारः स्यात् । तत्र सप्रयोजनयोजनान्तरे संभवति
न युक्तः । तस्मादनिर्विण्णचेतसेति पदच्छेदः । निश्चयशब्दोऽपि
तेनैव हेतुसमर्पणेनान्वितः । न तु योक्तव्य इत्यनेन निरर्थकान्-
व्ययप्रसङ्गात् । अनिर्विण्णन्वहेतुनिश्चयः पूर्वोक्तनिरतिशयपुरु-
षार्थत्वेनैव स्यात् । तदेतदखिलमभिसंधायाऽऽह—स एवमिति ।
एवंरूपो निरतिशयपुरुषार्थरूप इत्यर्थः । योक्तव्य इत्युक्तत्वात्,
आरम्भोपकारकत्वद्योतनाय—आरम्भदशायामित्युक्तम् ।

मनसा क्लिश्यमानस्तु समाधानं च कामयेत् ।

अनिर्वेदं मुनिर्गच्छन्कुर्यादेवाऽऽत्मनो हितम् ॥

इति ह्युच्यते । अतो विरक्त्युपयुक्तो निर्वेदोऽन्योऽयं तु ह्यन्या-
दश इति दृष्टचेतमेत्युक्तम् । योक्तव्यः कर्तव्य इत्यर्थः ॥ २३ ॥

संकल्पप्रभवान्कामास्त्यक्त्वा सर्वानशेषतः ।

मनसैवेन्द्रियग्रामं विनियम्य समन्ततः ॥ २४ ॥

स्पर्शजाः संकल्पजाश्चेति द्विविधाः कामाः । स्पर्शजाः शीतोष्णादयः । संकल्पजाः पुत्रपौत्रक्षेत्रादयः । तत्र संकल्पप्रभवाः स्वरूपेणैव त्र्यक्तुं शक्यास्तान् सर्वान् मनसैव तदनन्वयानुसंधानेन त्यक्त्वा स्पर्शजेष्ववर्जनीयेषु तन्निमित्तहर्षोद्वेगौ त्यक्त्वा समन्ततः सर्वस्माद्विषयात्सर्वमिन्द्रियग्रामं विनियम्य ॥ २४ ॥

शनैः शनैरुपरमेद्बुद्ध्या धृतिगृहीतया ।

आत्मसंस्थं मनः कृत्वा न किञ्चिदपि चिन्तयेत् ॥ २५ ॥

शनैः शनैर्धृतिगृहीतया त्रिवेकविषयया बुद्ध्या सर्वस्मादात्मव्यति-

अथ ममकारपरित्यागादिकं प्राग्विकीर्णोक्तमखिलमिदानीं सुखग्रहणाय सौकर्यप्रदर्शनाय च संकल्पय योगदज्ञापयन्ततया स्मारयते—संकल्पेत्यादिभिः श्लोकैः । संकल्पप्रभवान्कामास्त्यक्त्वेत्येतावतैव सिद्धौ पुनरशेषत इति पदं निःशेषत्यागानर्हाणां विषयाणां सूचकम् । न चोत्तरवाक्ये तदन्वयः । ग्रामशब्देन पर्याप्तत्वात् । अतः प्रयुक्तपदवैयर्थ्यपरिहारायाशेषतश्च कामास्त्यक्त्वेति चकाराभावेऽपि योज्यः । अपिच संकल्पभवत्त्वेन विशेषणमेवासंकल्पप्रभवकामसूचकमित्यभिप्रायेण विभजते—स्पर्शजा इति । मनसैवेति पदं मध्यस्थत्वादपेक्षितत्वाच्च काकाक्षिन्यायेन पूर्वोत्तरान्वितमिति दर्शयितुम्—तान्सर्वान्मनसैवेत्यादिकमुक्तम् । कामत्यागकरणस्य मनसोऽवान्तरव्यापारस्तदनन्वयानुसंधानम् । कर्माधिकशरीरान्विता हि पुत्रादयो न त्वात्मस्वरूपान्विता इत्यनुसंधानेनेत्यर्थः । न प्रहृष्येदित्यादिभिः प्रागुक्तमेव स्मारयति—स्पर्शजेष्वित्यादिना । समन्तत इत्यत्र पदच्छेदभ्रमव्युदासायाऽह—सर्वस्माद्विषयादिति ॥ २४ ॥

प्रक्रान्ततदशिथिलत्वरूपाया धृतेर्हेतुमाह—त्रिवेकविषययेति । उपरम्य वाह्यार्थं मानसमुद्योगं वारयित्वेत्यर्थः । उपरम्येति

यस्मिंश्च योगे स्थितोऽविरतोऽपि गुणवत्पुत्रवियोगादिना गुरुणाऽपि दुःखेन न विचाल्यते ॥ २२ ॥

तं वियाद् दुःखसंयोगवियोगं योगसंज्ञितम् ।

स निश्चयेन योक्तव्यो योगोऽनिर्विण्णचेतसा ॥ २३ ॥

त दुःखसंयोगवियोगं दुःखसंयोगप्रत्यनीकाकारं योगशब्दाभिधेयं ज्ञानं विद्यात् । स एवंभूतो याग इत्यारम्भदशायां निश्चयेनानिर्विण्णचेतसा हृष्टचेतसा योगो योक्तव्यः ॥ २३ ॥

तु लाभान्तरप्रतिसंधानमेव हि नास्तीति भावः । गुरुणाऽपीत्युक्त-
गौरवव्यञ्जनाय—गुणवत्पुत्रवियोगादिनेत्युक्तम् । ‘पुत्रजन्मविपत्तिभ्यां
न परं सुखदुःखयोः’ इत्याहुः । न विचाल्यते योगप्रतिकूलमव-
सादं न गच्छतीत्यर्थः ॥ २२ ॥

दुःखसंयोगस्य वियोगस्तस्यासंबन्धः, अभाव इत्यर्थः । स च
भावान्तरमिति ज्ञापनायाऽऽह—दुःखसंयोगप्रत्यनीकाकारमिति ।
दुःखसंयोगस्य वियोगो यत्रेति व्यधिकरणवद्गुर्वीहौ फलितोक्ति-
रियम् । अथवा वियोगशब्दोऽत्र वियुज्यतेऽनेनेति करणार्थघञ-
न्तो वियोगहेतुपर इति भावः । निर्विण्णचेतसेति पदच्छेदे संसारे
तापत्रये वेत्यध्याहारः स्यात् । तत्र सप्रयोजनयोजनान्तरे संभवति
न युक्तः । तस्मादनिर्विण्णचेतसेति पदच्छेदः । निश्चयशब्दोऽपि
तेनैव हेतुसमर्पणेनान्वितः । न तु योक्तव्य इत्यनेन निरर्थकान्-
व्ययप्रसङ्गात् । अनिर्विण्णन्वहेतुनिश्चयः पूर्वोक्तनिरतिशयपुरु-
षार्थत्वेनैव स्यात् । तदेतदखिलमभिसंधायाऽऽह—स एवमिति ।
एवंरूपो निरतिशयपुरुषार्थरूप इत्यर्थः । योक्तव्य इत्युक्तत्वात्,
आरम्भोपकारकत्वद्योतनाय—आरम्भदशायामित्युक्तम् ।

मनसा क्लिश्यमानस्तु समाधानं च कामयेत् ।

अनिर्वेदं मुनिर्गच्छन्कुर्यादेवाऽऽत्मनो हितम् ॥

इति ह्युच्यते । अतो विरक्त्युपयुक्तो निर्वेदोऽन्योऽयं तु ह्यन्या-
दश इति हृष्टचेतसेत्युक्तम् । योक्तव्यः कर्तव्य इत्यर्थः ॥ २३ ॥

संकल्पप्रभवान्कामास्त्यक्त्वा सर्वानशेषतः ।

मनसैवेन्द्रियग्रामं विनियम्य समन्ततः ॥ २४ ॥

स्पर्शजाः संकल्पजाश्चेति द्विविधाः कामाः । स्पर्शजाः शीतोष्णादयः । संकल्पजाः पुत्रपौत्रक्षेत्रादयः । तत्र संकल्पप्रभवाः स्वरूपेणैव त्र्यक्तुं शक्यास्तान् सर्वान् मनसैव तदनन्वयानुसंधानेन त्यक्त्वा स्पर्शजेष्ववर्जनीयेषु तन्निमित्तहर्षोद्वेगौ त्यक्त्वा समन्ततः सर्वस्माद्विषयात्सर्वमिन्द्रियग्रामं विनियम्य ॥ २४ ॥

शनैः शनैरुपरमेद्बुद्ध्या धृतिगृहीतया ।

आत्मसंस्थं मनः कृत्वा न किञ्चिदपि चिन्तयेत् ॥ २५ ॥

शनैः शनैर्धृतिगृहीतया त्रिवेकविषयया बुद्ध्या सर्वस्मादात्मव्यति-

अथ ममकारपरित्यागादिकं प्राग्विकीर्णोक्तमखिलमिदानीं सुखग्रहणाय सौकर्यप्रदर्शनाय च संकल्पय योगदस्त्रापर्यन्ततया स्मारयति—संकल्पेत्यादिभिः श्लोकैः । संकल्पप्रभवान्कामास्त्यक्त्वेत्येतावतैव सिद्धौ पुनरशेषत इति पदं निःशेषत्यागानर्हाणां विषयाणां सूचकम् । न चोत्तरवाक्ये तदन्वयः । ग्रामशब्देन पर्याप्तत्वात् । अतः प्रयुक्तपदवैयर्थ्यपरिहारायाशेषतश्च कामास्त्यक्त्वेति चकाराभावेऽपि योज्यः । अपिच संकल्पभवत्त्वेन विशेषणमेवासंकल्पप्रभवकामसूचकमित्यभिप्रायेण विभजते—स्पर्शजा इति । मनसैवेति पदं मध्यस्थत्वादपेक्षितत्वाच्च काकाक्षिन्यायेन पूर्वोत्तरान्वितमिति दर्शयितुम्—तान्सर्वान्मनसैवेत्यादिकमुक्तम् । कामत्यागकरणस्य मनसोऽवान्तरव्यापारस्तदनन्वयानुसंधानम् । कर्मापाधिकशरीरान्विता हि पुत्रादयो न त्वात्मस्वरूपान्विता इत्यनुसंधानेनेत्यर्थः । न प्रहृष्येदित्यादिभिः प्रागुक्तमेव स्मारयति—स्पर्शजेष्वित्यादिना । समन्तत इत्यत्र पदच्छेदभ्रमव्युदासायाऽह—सर्वस्माद्विषयादिति ॥ २४ ॥

प्रक्रान्ततदाशित्वत्वरूपाया धृतेर्हेतुमाह—त्रिवेकविषययेति । उपरम्येति

रिक्तादुपरम्याऽऽत्मसंस्थं मनः कृत्वा न किञ्चिदपि चिन्तयेत् ॥ २५ ॥

यतो यतो निश्चरति मनश्चञ्चलमस्थिरम् ।

ततस्ततो नियम्यैतदात्मन्येव वशं नयेत् ॥ २६ ॥

चलस्वभावतयाऽऽत्मन्यस्थिरं मनो यतो यतो विषयप्रावण्यहेतोर्बहि-
निश्चरति ततस्ततो यत्नेन मनो नियम्याऽऽत्मन्येवातिशयितसुखभावन-
नया वशं नयेत् ॥ २६ ॥

प्रशान्तमनसं ह्येनं योगिनं सुखमुत्तमम् ।

उपैति शान्तरजसं ब्रह्मभूतमकल्मषम् ॥ २७ ॥

प्रशान्तमनसमात्मानि निश्चलमनसं तत एव हेतोर्दग्धाशेषकल्पं तत
एव शान्तरजसं विनष्टरजोगुणं तत एव ब्रह्मभूतं स्वस्वरूपेणावस्थितमेनं

व्याख्यानमङ्गत्वद्योतनाय । किञ्चिदपीति । आत्मव्यतिरि-
क्तमनुकूलप्रतिकूलोदासीनं सर्वमित्यर्थः ॥ २५ ॥

पूर्वोक्तमेव दुर्ग्रहत्वद्योतनायावधानविधानाय च प्रपञ्चयति-
यतो यत इति । चञ्चलमस्थिरमित्यनयोः पौनरुक्त्यनिरासायो-
क्तम्—चलस्वभावतयाऽऽत्मन्यस्थिरमिति । सामान्यविशेषविषयत्वा-
दपुनरुक्तिः । चञ्चलमिति स्वभावातिरिक्तहेतुनिवृत्तिपरं वा । यतो
यतो निश्चरति येन येनेन्द्रियद्वारेण निश्चलतीत्यर्थः । यद्वा यं
विषयमभिमुखीकृत्येत्यर्थः । प्रयोजनतया वा हेतौ पञ्चमी,
तद्व्याख्यानायाऽऽह—विषयप्रावण्यहेतोरिति । विषयसंबन्धार्थमि-
त्यर्थः । विषयप्रावण्यस्य हेतोरिति वा । संभवन्ति ह्यतर्कितोपन-
ता विषयसंबन्धानतर्कितनादयो विषयप्रावण्यहेतवः । सुखभा-
वनया वशीकरणं शक्यमित्युच्यते—अतिशयितसुखभावनयेति ।
आत्मानि वशीकरणोपायः प्रागुक्तः ॥ २६ ॥

अनन्तरं च तदेवाऽऽह—प्रशान्तमनसमिति ह्येकेन । तत्र विकी-
र्णावस्थितानां पदानामन्वयक्रममर्थं च दर्शयति—एनमित्यादिना ।
योगिनमकल्पं शान्तरजसं ब्रह्मभूतमेनमिति हेतुकार्यभावेनान्व-
यक्रमः । स्वविषयज्ञानस्य स्वकल्पनिवर्तकत्वं पञ्चगव्यप्राशना-
देरिव परसंकल्पायत्तम् । ब्रह्मभूतमिति देहीत्मभ्रमादिप्रयुक्तक्ले-
शादिदशरूपाब्रह्मत्वव्यवच्छेदार्थं तदाह—स्वरूपेणावस्थितमिति ।

योगिनमात्मानुभवरूपमुत्तमं सुखमुपैति हीति हेतोरुत्तमसुखरूपमात्म-
स्वरूपमुपैतीत्यर्थः ॥ २७ ॥

युञ्जन्नेवं सदाऽऽत्मानं योगी विगतकल्मषः ।

सुखेन ब्रह्मसंस्पर्शमत्यन्तं सुखमश्नुते ॥ २८ ॥

एवमुक्तप्रकारेणाऽऽत्मानं युञ्जंस्तेनैव विगतप्राचीनसमस्तकल्मषो
ब्रह्मसंस्पर्शं ब्रह्मानुभवरूपं सुखमत्यन्तमपरिमितं सुखेनानायासेन सदाऽ-
श्नुते ॥ २८ ॥

अथ योगविपाकदशा चतुष्प्रकारोच्यते—

‘ अगोरपि हि जीवस्य स चाऽऽनन्त्याय कल्पते ’ इति श्रुतेर्धर्मतो
बृहत्त्वमस्त्येव । उत्तमशब्देन वैपयिकसुखव्यवच्छेदो विवक्षित
इति व्यञ्जनाय—स्वरूपानुभवमियुक्तम् । ब्रह्मसंस्पर्शमिति ह्यनन्त-
रमुच्यते । निरतिशयसुखत्वाद्दुःखसंभेदविरहादुत्तमत्वम् । पूर्व-
श्लोकोक्तमनोवशीकरणे वैतच्छ्लोकोक्तसुखापागमे वा हेतुपरो
हिशब्द इत्याह—हीति हेताविति । हेतुस्वरूपं विशदयति—उत्त-
मेति ॥ २७ ॥

एवं योगप्रभावादाविर्भवतः सुखस्याऽऽत्मानुभवरूपत्वं साक्षा-
त्कारात्पश्चादपि निरतिशयत्वमनिवर्तनीयत्वमनायाससाध्यत्वं
चोच्यते—एवमिति । एवंशब्देन योगी युञ्जीतित्यारभ्योक्तः
प्रकारः परामृश्यत इत्यभिप्रायेण—उक्तप्रकारेणेत्युक्तम् । संस्पर्शश-
ब्दोऽनुभवलक्षको बुद्ध्या सह संबन्धपरो वेत्यभिप्रायेण—ब्रह्मा-
नुभवरूपमित्युक्तम् । एवं युञ्जन्नित्यनेनैव सर्वस्योक्तत्वाच्च च
नियतकाले सदाशब्दान्वयायोगात्सुखस्य चाविनाशित्ववचन-
स्यापेक्षितत्वात्सदाऽऽश्रुत इत्यन्वयः । ततश्चात्यन्तशब्दोऽपि साव-
धिकत्वरूपान्तनिवृत्तिद्वारा निरतिशयपर इत्यभिप्रायेण—अपारि-
मितमित्युक्तम् । सुखेन सुखमश्नुत इति सुखसाधनसुखान्तराभावा-
त्सुखेनेत्यनायासत्वं विवक्षितम् ॥ २८ ॥

एवं योगाभ्यासविधिः प्रपञ्चितः । ‘ आत्मलाभसुखं यावत्ता-
बद्धयानमुदाहृतम् ’ इत्यद्युक्तं फलपर्यन्तत्वं चोक्तम् । अथ
चतुर्धा योगी प्रतिपाद्यत इति चतुर्णां श्लोकानामर्थमाह—अथेति ।

सर्वभूतस्थमात्मानं सर्वभूतानि चाऽऽत्मनि ।

ईक्षते योगयुक्तात्मा सर्वत्र समदर्शनः ॥ २९ ॥

स्वात्मनः परेषां च भूतानां प्रकृतिवियुक्तस्वरूपाणां ज्ञानैकाकारतया साम्याद्वैषम्यस्य च प्रकृतिगतत्वाद्योगयुक्तात्मा प्रकृतिवियुक्तेष्व्वात्मसु सर्वत्र ज्ञानैकाकारतया समदर्शनः सर्वभूतस्थं स्वात्मानं सर्वभूतानि च स्वात्मनीक्षते । सर्वभूतसमानाकारं स्वात्मानं स्वात्मसमानाकाराणि च सर्वभूतानि पश्यतीत्यर्थः । एकस्मिन्नात्मानि दृष्टे सर्वस्याऽऽत्मवस्तुनस्तत्साम्यात्सर्वभूतमात्मवस्तु दृष्टं भवतीत्यर्थः । 'सर्वत्र समदर्शनः' इति

समदर्शित्वरूपयोगविपाकस्य पर्वक्रमेण तारतम्याच्चतुष्पकार-
त्वम् । तत्र प्रथमदशोच्यते सर्वभूतस्थमिति श्लोकेन । समदर्शन-
त्वोपपत्तये स्वरूपतः साम्यप्रकारं वैषम्यस्य चौपाधिकत्वं दर्श-
यति—स्वात्मन इत्यादिना गतत्वादित्यन्तेन । भूतशब्दोऽत्राचिद्वार-
कोऽपि सत्यं भूतहेतुं प्रोक्तमित्यादिष्विव चेतनांशपरः । योगयु-
क्तात्मा योगयुक्तमनाः । यद्वा योगसमधिगतात्मस्वरूप इत्यर्थः ।
योगयुक्तात्मत्वं समदर्शनत्वे हेतुः । समदर्शनत्वस्यैव प्रतियोगि-
विशेषनिर्देशेन प्रपञ्चनं सर्वभूतस्थमित्यादि । आत्मशब्दस्यात्राऽऽत्म-
सामान्यविषयत्वपरमात्मविषयत्वव्यावर्तनेन स्वपर्यायत्वद्योतनाय
स्वात्मशब्दः । नन्वन्योन्याधाराधेयभावः कथमुपपद्यते । कथं चाणोः
स्वात्मनः सर्वभूतस्थत्वम् । विप्रकीर्णदेशावस्थितानां च सर्वभू-
तानां कथमेकदेशस्थिते स्वात्मनि स्थितिः । अतोऽयमात्मशब्दः
परमात्मविषयः स्यादिति तत्राऽऽह—सर्वभूतसमानाकारमिति । नन्वसौ
स्वात्ममात्रानुसंधानरूपे योगे प्रयुक्तः कथं स्वगतसाम्यप्रतियोगि-
तया स्वप्रतियोगिकसाम्याश्रयतया च स्वव्यतिरिक्तात्मवर्गमीक्षे-
तेत्यत्राऽऽह—एकस्मिन्निति । एकजातीयेषु पदार्थेषु एकव्यक्तिद-
र्शनेनैव स्थालीपुलाकन्यायात्तज्जातीयं सर्वमपि तथात्वेनानुसंहितं
हि भवतीति भावः । सर्वभूतस्थमित्यादेः साम्यमेव विवक्षितमिति
दर्शयितुमेतद्वन्धैकदेशं पूर्वोत्तरप्रकरणग्रन्थं चोदाहरति—सर्वत्रेति ।
अयमभिप्रायः—सर्वत्र समदर्शन इति सर्वेषामात्मनां परस्परसा-
म्यदर्शनमुच्यते । तदेव च सर्वभूतस्थमिति प्रपञ्च्यते । अत

वचनात् 'योऽयं योगस्त्वया प्रोक्तः साम्येन' इत्यनुधापणाच्च 'निर्दोषं हि समं ब्रह्म' इति वचनस्य ॥ २९ ॥

यो मां पश्यति सर्वत्र सर्वं च मयि पश्यति ।

तस्याहं न प्रणश्यामि स च भे न प्रणश्याति ॥ ३० ॥

ततो विषाकदम्बः साधर्म्यमुपागतः 'निरञ्जनः परमं साम्यमुपैति' इत्युच्यमानं सर्वस्याऽऽत्मवस्तुनो विधूतपुण्यपापस्य स्वरू-

एव च बाह्यभूतेष्वात्मतत्त्वस्य तस्मिंश्च तेषां स्थितिदर्शनमिहासंगतम् । न चेदं परमात्मयीगप्रकरणं येन तथाविधपरमात्मानुसंधानमुपदिश्येत । तेन च जीवात्मयोगोपयुक्तपरमात्मानुसंधानमुच्यते समाधिदशाभेदविषयत्वात् । न च जीवानां परमात्मनश्च साम्यमिहोच्यते । तस्यापि यो मामिति विश्लेषनिर्देशयुक्ते श्लोकद्वये प्रतिपादयितुमुचितत्वात् । अस्य च परमात्मविषयत्वं यो मामिति श्लोकद्वये न मात्रया पौनरुक्त्यं च स्यात् । योऽयं योग इत्येतदनुवादे च साम्यमात्रमेवोच्यते न तु परस्परधाराधेयभावः । प्रागपि विद्याविनयेत्यादौ साम्यमात्रमेवोक्तम् । अतोऽत्र जीवानां परस्परसाम्यमेव विवक्षितमिति ॥ २९ ॥

एवं देवमनुष्यादिप्रकृतिपरिणामविश्लेषरूपभेदनिरसनेन ज्ञानद्रव्यतयैकरूपत्वानुसंधानमुक्तम् । अथ तस्यैव देवादिभेदहेतुभूतपुण्यपापतारतम्यविधूननेन परमात्मना परमसाध्यानुसंधानमुच्यते—यो मामिति । अस्यापि श्लोकस्य साम्यविषयत्वे हेतुः प्रागेवोक्तः । ततोऽपि विषाकदम्बः प्रथमदशतोऽधिकं विषाकदम्बां प्राप्त इत्यर्थः । जीवात्मनां परमात्मनश्च साधर्म्यं वक्ष्यमाणं स्मारयति—मम साधर्म्यमिति । उभयगतो बुद्ध्या प्राप्त इत्यर्थः । नह्यसाविदानो मुक्तः । पुण्यपापविधूननेन साम्यवृत्तिपादनाय निरञ्जन इति श्रुतिरूपाच्चा । तथा विद्वान् पुण्यपापे विधूय निरञ्जनः परमं साम्यमुपैतीति हि सा । यो मां पश्यतीत्यनुवादस्तत्सिद्धो हि भवति । स कुत इति शङ्कानायां साम्यं तावदुपात्तश्रुत्यादिसिद्धं

पेणावस्थितस्य मत्साम्यं पश्यन् यः सर्वत्राऽऽत्मवस्तुनि मां पश्यति सर्व-
मात्मवस्तु च माये पश्यति अन्योन्यसाम्यादन्यतरदर्शनेनान्यतरदर्पी-
दृशमिति पश्यति तस्य स्वात्मस्वरूपं पश्यतोऽहं तत्साम्यान्न प्रणश्यामि
नादर्शनमुपयामि । ममापि मां पश्यतो मत्साम्यात्स्वात्मानं मत्सममवलोक-
कयन् स नादर्शनमुपयाति ॥ ३० ॥

ततोऽपि विपाकदशमाह—

तदनुसंधानं च विहितम् , ततश्च तदनुवादोऽप्युपपन्न इति ज्ञाप-
नाय—मत्साम्यं पश्यन् यः सर्वत्राऽऽत्मवस्तुनि मां पश्यतीत्यवान्तरवचन-
व्यक्तिभेदो दर्शितः । परमात्मनः सर्वव्यापितया सर्वेषां परमात्म-
निष्ठतया च प्रतीतिर्द्वित्रैस्वरसतो जायते । तच्चान्न प्रकरणवशादनु-
चितं ततश्च सामान्यदर्शनमेव विवक्षितमिति वाच्यम् । तदप्ययुक्तम् ।
स्वात्मानुसंधानस्वरूपयोगविपाके परमात्मनोऽन्येषां च स्फुरणा-
भावादिति पूर्ववच्छङ्कयामाह—अन्योन्येति । अन्यतरदर्शनेनान्य-
तरदर्पीति । एकव्यक्तिदर्शनेन व्यक्त्यन्तरमपीत्यर्थः । तस्याहभि-
त्यादौ न तावत्प्रध्वंसनिषेधः क्रियते । नित्यतया बहुप्रमाणप्रति-
पादितयोर्जीवेश्वरयोरिदानीमनित्यत्वशङ्काभावात्तस्य न प्रण-
श्यामीत्यादिपरस्परप्रतियोगिनिर्देशानुपपत्तेश्च । नहि किञ्चिद्वस्तु
किञ्चित्प्रत्यनष्टं किञ्चित्प्रति च नष्टं भवति । अतोऽसावदर्शन-
विषय एवात्र नाशशब्दः । णशधातोश्चादर्शनार्थत्वं धातुपाठपठि-
तम् । ततश्च न प्रणश्यामीति कोऽर्थः, नादर्शनमुपयामीति । तदेतद्-
र्शयति—तस्येत्यादिना । तादृशत्वानुसंधानस्याभावो ऽपि विध्यत इति
भावः । स च भे न प्रणश्यतीत्येतद्दृष्टान्तार्थं साम्यस्य सर्वज्ञ-
बुद्धिविषयतया प्रामाणिकत्वार्थं पूर्ववच्छङ्कापरिहारार्थं चेत्यभिप्रा-
येणाऽऽह—ममापीति । सर्वसाक्षात्कारिणोऽपि मम स्वरूपानुसंधानां-
शेऽपि तत्साम्यात्तत्स्वरूपमप्यनुसंहितं भवति हीत्यर्थः । स
इत्यनेन तदवस्थस्य मुक्तप्राप्तत्वं विवक्षितमिति व्यञ्जयितुमाह—
साम्यात्स्वात्मानं मत्सममवलोकयन्निति ॥ ३० ॥

तृतीयां विपाकदशमाह—तत इति । अकर्मवश्यत्वाका-
रेणेश्वरसाम्यदर्शनं पूर्वश्लोकोक्तम् । सर्वभूतस्थितमित्यनेन तु

सर्वभूतस्थितं यो मां भजत्यैकत्वमास्थितः ।

सर्वथा वर्तमानोऽपि स योगी मयि वर्तते ॥ ३१ ॥

योगदशायां सर्वभूतस्थितं मामसंकुचितज्ञानैकाकारतयैकत्वमास्थितः प्राकृतभेदपरित्यागेन सुदृढं यो भजते स योगी व्युत्थानकालेऽपि यथा तथा वर्तमानः स्वात्मानं सर्वभूतानि च पश्यन्मयि वर्तते मामेव पश्यति स्वात्मानं सर्वभूतेषु च सर्वदा मत्साम्यमेव पश्यतीत्यर्थः ॥ ३१ ॥

कर्मरूपाविद्यावेष्टनविधुरत्वादसंकुचितज्ञानाकारतया साम्यानुसंधानं तत्संस्कारप्रभावेन च व्युत्थानकालेऽपि स्वरसतस्तथाविधानुसंधानानुवृत्तिश्चेत्येतदुच्यते—यो भजत इति । सर्वथा वर्तमानोऽपीत्यनेन कालभेदः सिद्धः । न च समाधिदशायामेव यथा तथा वर्तमानत्वमुपपद्यते । सर्वभूतस्थितेन परमात्मनैकत्वानुसंधानं नाम स्वस्यापि सर्वभूतस्थितत्वेन तदेकप्रकारत्वानुसंधानम् । तच्चाणोरात्मनः स्वरूपेण न संभवति । धर्मतश्च परिशुद्धात्मनो व्याप्तिर्वालाग्रेत्यारभ्य स चाऽऽनन्त्याय कल्पत इति श्रुतिसिद्धा । सूत्रं च—‘ प्रदीपवदावेशस्तथाहि दर्शयति ’ [ब्र० सू० ४ । ४ । १५] इति । अतोऽत्रापि तथैव साम्यं विवक्षितमिति दर्शयितुम्—असंकुचितज्ञानाकारतयैकत्वमास्थित इत्युक्तम् । प्राकृतभेदपरित्यागेन कर्मोपाधिकप्रकृतिविशेषसंसर्गकृतज्ञानतारतम्यरूपभेदपरित्यागेनेत्यर्थः । अनेनैकत्वोक्तेः स्वरूपभेदानिरासार्थत्वं परिहृतम् । सर्वात्मनां ब्रह्मापृथक्सिद्धत्वविवक्षयाऽप्येकत्वोक्तिश्च घटते । आस्थितशब्दतात्पर्यार्थः सुदृढमिति । ततश्च व्युत्थानकालेऽपि न तथाविधानुसंधानप्रवाहहेतुभूतसंस्कारप्राचल्यं सूचितम् । मां भजति मत्समात्मावलोकनं हि मद्भजनमित्याभिप्रायः । सर्वदेत्यस्य लौकिकक्रियाव्यापृतोऽपीत्यभिप्रायः । मयि वर्तते इत्यस्य परमात्मनि स्थितिर्नार्थः । तस्या योग्ययोग(गि)-साधरणत्वात् । अतो वृत्तिरत्र बुद्धिवृत्तिरित्यभिप्रायेणाऽऽह—मामेव पश्यतीति । जीवदर्शनमात्रेण कथं परमात्मदर्शनमित्यत्राऽऽह—स्वात्मनीति । व्युत्थानकाले स्वात्मसाक्षात्काराभावेऽपि तथाविधानुसंधाने परंपामपि तथात्वसिद्धेः फलितोक्तिरियम् ॥ ३१ ॥

ततोऽपि काष्ठामाह—

आत्मौपम्येन सर्वत्र समं पश्यति योऽर्जुन ।

सुखं वा अदि वा दुःखं स योगी परमो मतः ॥ ३२ ॥

आत्मनश्चान्येषां चाऽऽत्मनामसंकुचितज्ञानैकाकारतयौपम्येन स्वात्मनि
चान्येषु च सर्वत्र वर्तमानं पुत्रजन्मादिरूपं सुखं तन्मरणादिरूपं च
दुःखमसंबन्धसाम्यात्समं यः पश्यति परपुत्रजन्ममरणमदिसमं स्वपुत्र-
जन्ममरणादिकं यः पश्यतीत्यर्थः । स योगी परमयोगकाष्ठं गतो
मतः ॥ ३२ ॥

अर्जुन उवाच—

प्रकल्दुःखहेत्वाममेऽपि निर्विकारत्वापादिकां योगविपाकका-
ष्ठाभूतां कर्मज्ञानतारतम्यप्रयुक्तसुखदुःखतारतम्यनिवृत्त्यनुसंधा-
नरूपं चतुर्थी दशामाहत्याह—ततोऽपि काष्ठामाहेति । आत्मौ-
पम्येनेत्यस्य न पश्यतिनाऽन्वयः । सममित्यनेन पौनरुक्त्यप्रस-
ङ्गात् । अतः सर्वत्राऽऽत्मौपम्येनेत्यन्वयः । उपमाशब्दस्तुल्यव-
चनः, तस्य भाव औपम्यम् । सर्वेषाम्मात्मनां पूर्वोक्तेन देहविल-
क्षणत्वादिसाम्येनेत्यर्थः । सर्वत्रेत्येतदेव काकाक्षिन्यायेन समं
पश्यतीत्यत्राप्यन्वितम् । सर्वेषामत्यन्तविषमतयोपलक्ष्यमाण-
सुखदुःखान्वयसाम्यभ्रमव्युदासेन व्यतिरेकसाम्यानुसंधानं दर्श-
यति—असंबन्धसाम्यादिति । परेष्वसंबन्धानुसंधानस्य निष्प्रयोज-
नत्वादिहाभिप्रेतमाह—प्रेति । परपुत्रजन्मादेः स्वात्मनि स्वपुत्र-
जन्मादेश्च परेषु यथा न संबन्धस्तथा स्वात्मन्यपीत्युक्तं भवति ।
परमशब्दाभिप्रेतमाह—योगकाष्ठं गतो मत इति । जीवात्मयोगका-
ष्ठेयम्, परमात्मयोगस्य परस्ताद्वक्ष्यमाणत्वात् ॥ ३२ ॥

एवं ज्ञानैकाकारतया निर्दोषतया ब्रह्मतद्गुणसंबन्धेनेतरासंब-
न्धेन च साम्यं श्लोकचतुष्टयेनोक्तम् । अत्र श्लोकद्वयेन साम्यानु-
संधानोक्तिस्तृतीयचतुर्थश्लोकाभ्यां तद्वृद्धतरद्वृद्धतमसाम्यानुसंधा-
नफलमवर्द्धयोक्तिरित्येकं । योगाभ्यासविधिश्चतुर्था योगी चोक्तः ।
अथ प्रागुक्तमेव योगसाधनं विशदं ज्ञातुं पुनः—अर्जुन

योऽयं योगस्त्वया प्रोक्तः साम्येन मधुसूदन ।

एतस्याहं न पश्यामि चञ्चलत्वात्स्थितिं स्थिराम् ॥ ३३ ॥

योऽयं देवमनुष्यादिभेदेन जीवेश्वरभेदेन चात्यन्तभिन्नतयैतावन्तं कालमनुभूतेषु सर्वेष्व्वात्मसु ज्ञानैकाकारतया परस्परसाम्येनाकर्मवश्यतया चेश्वरसाम्येन सर्वत्र समदर्शनरूपो योगस्त्वयोक्त एतस्य योगस्य स्थिरा स्थितिं न पश्यामि मनसश्चञ्चलत्वात् ॥ ३३ ॥

तथाहि—

उवाच—योऽयमिति । देवेत्यारभ्यानुभूतेष्वित्यन्तमनाद्युचितसुदृढ-
विपरीतवासनया साम्यानुसंधानस्याशक्यत्वप्रदर्शनार्थम् । परस्पर-
वैषम्यप्रदर्शनार्थं देवमनुष्यादिभेदेनेति । जीवेश्वरभेदेन कर्मवश्य-
त्वाकर्मवश्यत्वादिभेदेनेत्यर्थः । अत्यन्तभिन्नतयेति । नह्यत्र खण्डमु-
ण्डादिवद्भेदकधर्ममात्रं किंतु विरुद्धस्वभावत्वमेव हि दृश्यत इति
भावः । एतावन्तं कालमिति । कालाध्वनोरत्यन्तसंयोगे द्वितीया ।
अकर्मवश्यतया चेश्वरसाम्येनेति । चः सामान्यद्वयसमुच्चयार्थः । अक-
र्मवश्यतया चेश्वरसाम्येन चेति काश्चि(कचि)त्पाठः । तदा पूर्वश्चकार
ईश्वरसाध्येऽपि ज्ञानैकाकारत्वसंग्रहार्थः । द्वितीयस्तु पूर्ववत् ।
ज्ञानपुरुषार्थवैषम्ययोः कर्मवैषम्यफलत्वात् । अकर्मवश्यतयेत्य-
नेनैव तयोरपि निवृत्तिसंग्रहः फलित इति तयोरनुपादानम् ।
त्वया प्रोक्तः स्वतः सर्वज्ञेन त्वयैव ह्येतदनुसंधातुं प्रवक्तुं च
शक्यामिति भावः । अहं न पश्यामीति । अनादिभेदानुसंधानाजित-
चित्तश्चाहं न पश्यामीति भावः । स्थिरां स्थितिं चिरानुवृत्तामि-
त्यर्थः । मधुसूदन रजस्तमोमयप्रबलविरोधिनिरसनशील त्वमेव
मनोनिग्रहोपायमुपदिशेति भावः । चञ्चलं हि मन इति वाक्या-
नुसंधानेन मनस इत्यध्याहृतम् ॥ ३३ ॥

हीति निपातस्य यादवप्रकाशेनोक्ताद्विशेषणार्थत्वादापि स्फु-
टमुचितं चात्र हेत्वर्थमाह—तथा हीति । हेतुभूतं चलत्वं संप्रति-
पन्नस्थले प्रदर्शनीयमतश्चलस्वभावत्वमत्र चञ्चलशब्दार्थ इति

चञ्चलं हि मनः कृष्ण प्रमाथि बलवद्दृढम् ।

तस्याहं निग्रहं मन्ये वायोरिव सुदुष्करम् ॥ ३४ ॥

अनवरताभ्यस्तत्रिषयेष्वपि स्वत एव चञ्चल पुरुषेणैकत्र स्थापयितु-
मशक्यं मनः पुरुषं बलात्प्रमथ्यान्यत्र चरति तस्य स्वाभ्यस्तत्रिषयेष्वपि
चञ्चलस्वभावस्य मनसस्तद्विपरीताकारात्मनि स्थापयितुं निग्रहं प्रतिकू-
लगतेर्भवात्तस्य व्यजनादिनेव सुदुष्करमहं मन्ये । मनोनिग्रहोपायो
वक्तव्य इत्यभिप्रायः ॥ ३४ ॥

श्रीभगवानुवाच—

असंशयं महाबाहो मनो दुर्निग्रहं चलम् ।

अभ्यासेन तु कौन्तेय वैराग्येण च गृह्यते ॥ ३५ ॥

चलस्वभावतया मनो दुर्निग्रहमेवेत्यत्र न संशयः । तथाऽऽप्यात्मनो

दर्शयितुम्—अनवरतेत्यादिकम् । चलत्वफलमाह—पुरुषेणेति । प्रमाथि
प्रमथनशीलम् । प्रमथ्य व्याकुलीकृत्वे (त्ये) त्वर्थः । बलवच्छब्दः
प्रमथनक्रियाविशेषणं वा बलवत्त्वात्प्रमाथीति हेतुपरो वेत्य-
भिप्रायेण—बलात्प्रमथ्येयुक्तम् । विपरीत्ये दाढ्यमित्याह—दृढमन्येति ।
तस्येति परामर्शनीयमाह—स्वाभ्यस्तेति । तद्विपरीताकार इति ।
अनभ्यस्तपूर्वेत्यर्थः । स्थापयितुं स्थापनार्थम् । दार्ष्टान्तिके मनासि
प्रदर्शितस्य चञ्चलत्वाद्देष्टान्ते विवक्षितत्वप्रदर्शनाय—प्रतिकूले-
त्यादिकमुक्तम् । मनोनिग्रहोपायदुर्वलत्वज्ञापनाय वायोर्मन्दैर्नि-
ग्रहासंभावनार्थं च—व्यजनादिनेयेयुक्तम् । एवं दुष्करत्ववचनं न
प्रतिक्षेपार्थं किंतूपायपरिप्रश्नार्थमित्याह—मन इति ॥ ३४ ॥

अथार्जुनेन क.णोक्तमनुवदन्बुभुत्सितमुपायं श्लोकद्वयेनाऽऽह
भगवान् । दुर्निग्रहं चलमिति पदद्वयमर्जुनोक्तप्रतिज्ञाहेत्वनुवदरू-
पमाह—चलस्वभावतयात् । असंशयमित्येतत्सत्यमितिवदर्धाङ्गी-
कारपरम् । तुशब्दाभिप्रेतं विशेषं दर्शयति—तथाऽपीति ।
अनुकूलतयाऽभ्यासो हि तत्र प्रावण्यहेतुः स्यादित्यभ्यासविशेषं
तत्फलं च व्यनक्ति—आत्मन इति । नित्यत्वज्ञानत्वानन्दत्वाक-

गुणाकारत्वाभ्यासजनिताभिमुख्येनाऽऽत्मव्यतिरिक्तेषु विषयेष्वपि दोषा-
कारत्वदर्शनजनितवैतृष्ण्येन च कथंचिद्ब्रूहते ॥ ३५ ॥

असंयतात्मना योगो दुष्प्राप इति मे मतिः ।

वश्यात्मना तु यतता शक्योऽवाप्तुमुपायतः ॥ ३६ ॥

असंयतात्मनाऽजितमनसा महताऽपि बलेन योगो दुष्प्राप एव ।
उपायतस्तु वश्यात्मना पूर्वोक्तं मदाराधनरूपेणान्तर्गतज्ञानेन कर्मणा
जितमनसा यतमानेनायमेव समदर्शनरूपो योगोऽवाप्तुं शक्यः ॥ ३६ ॥

अथ 'नेहाभिक्रमनाशोऽस्ति' इत्यादावेव श्रुतं योगमाहात्म्यं यथा-

मैवश्यत्वादयोऽत्र गुणाः । कथंचिदित्यवधानार्थम् ॥ ३५ ॥

एवं मनसो ग्रहण उपाय उक्तः । ततश्चैतस्याहं न पश्यामीत्यु-
क्तमर्थं विषयविशेषे व्यवस्थापयति—असंयतेति श्लोकेन । मनो-
निग्रहप्रकरणत्वात्, असंशयवश्यशब्दसमाभिव्याहारसामर्थ्याच्चा-
त्राऽऽत्मशब्दो मनोविषयः । महाबाहुसंबुद्धिसूचितमाह—महताऽपि
बलेनेति । 'उपायेन तु यच्छक्यं न तच्छक्यं पराक्रमैः' इति भावः । मे
मतिरित्यनेन निःसंदेहत्वं विवक्षितमित्याह—दुष्प्राप एवेति । उपायत-
स्तु वश्यात्मनेति व्याख्येयान्वयप्रदर्शनम् । तद्द्वयाख्यानेन पूर्वोक्त्यादि ।
उक्तलक्षणं कर्ममात्रं मनोनिग्रहोपायः । अभ्यासवैराग्ये तु तस्यै-
वाङ्गन्तयोक्ते इति भावः । यतमानेन योगमभ्यस्यतेत्यर्थः ॥ ३६ ॥

एवं प्रागुक्तमेव योगसाधनं यथावच्छ्रुतम् । अथ प्रागुक्तमेव
योगमाहात्म्यं श्रोतव्यं सर्वप्रकारान्वितं प्रपञ्चेन श्रोतुं पृच्छती-
त्याह—अथेति । योगमाहात्म्यशब्देन संग्रहश्लोकस्थयोगासिद्धि-
शब्दो व्याख्यातः । सिद्धिकारणं हि माहात्म्यम् । सिद्धिश्चात्र
शिथिलस्यापि योगस्य चिरतरमनेकपुण्यलोकावाप्तिः पुनर्यौ-
गयोग्ययोगिकुलसंभवस्तद्द्वारा पुनर्योगपौष्कल्यं ततश्चापवर्ग इत्ये-
वंरूपा । एषा च सिद्धिरनितरसाधारणेन माहात्म्येन । ननु नेहाभि-
क्रमनाशोऽस्तीत्यादौ कर्मयोगस्य माहात्म्यमुक्तम्, अत्र तु तत्फ-
लभूतस्याऽऽत्मावलोकनरूपयोगस्य, अतः कथं श्रुतमेवेत्युक्तं

वच्छेत्तुमन्तर्गतात्मज्ञानतया योगशिरस्कतया च कर्मयोगस्य माहात्म्यं
तत्रोदितं तच्च योगमाहात्म्यमेव पृच्छति—

अर्जुन उवाच—

अयतिः श्रद्धयोपेतो योगाच्चलितमानसः ।

अप्राप्य योगसंसिद्धिं कां गतिं कृष्ण गच्छति ॥ ३७ ॥

श्रद्धया योगे प्रवृत्तो दृढतराभ्यासरूपयतनवैकल्येन योगसंसिद्धिम-
प्राप्य योगाच्चलितमानसः कां गतिं गच्छति ॥ ३७ ॥

कच्चिन्नोभयविभ्रष्टश्छिन्नाभ्रमिव नश्यति ।

अप्रतिष्ठो महाबाहो विमूढो ब्रह्मणः पथि ॥ ३८ ॥

उभयविभ्रष्टोऽयं छिन्नाभ्रमिव कच्चिन्न नश्यति । यथा मेघशकलः
पूर्वस्मान्महतो मेघाच्छिन्नः परं महान्तं मेघमप्राप्य मध्ये विनष्टो भवति
तथैव कच्चिन्न नश्यति । कथमुभयविभ्रष्टता—अप्रतिष्ठो विमूढो ब्रह्मणः
पथीति । यथावस्थितस्वर्गादिसाधनभूतकर्मफलाभिसंधिरहितस्यास्य
पुरुषस्य फलसाधनत्वेन प्रतिष्ठा न भवतीति अप्रतिष्ठः । प्रक्रान्ते

तत्राऽऽह—अन्तर्गतेति । ततः किमित्यत्राऽऽह—तच्चेति । योगा-
ङ्कुरभूतात्मज्ञानगर्भतया पुष्कलयोगस्वरूपसाधनतया च हि कर्म-
योगस्य माहात्म्यं तत्रोदितम् । ततश्च योगोपाधिके तदङ्गभूत-
कर्मयोगमाहात्म्येऽभिहितेऽङ्गिभूतयोगमाहात्म्यमेवांक्तं भव-
तीति भावः । अयतिरित्यादिपदानामर्थोचित्यात्क्रमभेदेनान्वयो
दर्शितः । तत्र प्रवृत्तस्य हि ततश्चलितत्वं वाच्यम् । न तु तत्र
श्रद्धोपेतमात्रस्य । अतः श्रद्धया तत्कार्यलक्षणेत्यभिप्रायेण—
योगे प्रवृत्त इत्युक्तम् । उपेतशब्द एव वाऽत्र योगाधिगमपर
इत्यभिप्रायः । योगसंसिद्धिमप्राप्य योगसिद्धेः पूर्वमेवेत्यर्थः । योगा-
च्चलितमानसः पुष्कलयोगं कर्तुमनुगुण इत्यर्थः । कां भो—मो-
क्षनिरयेषु कतमामित्यर्थः ॥ ३७ ॥

कां गतिं गच्छतीति सामान्यानिर्दिष्टमेव कच्चिदित्यादिना
विवृतं दृष्टान्तेऽप्युभयभ्रष्टत्वप्रकारं दर्शयति—यथेति । उभय-
भ्रष्टताविवरणरूपत्वाद्धिमूढो ब्रह्मणः पथीत्येक(त)स्याभिधानाच्च
पारिशेष्यादप्रतिष्ठपदं सांसारिकफलसाधनकर्मभ्रंशाभिप्रायमि-
त्याह—यथावस्थितेति । कर्म स्वरूपानुष्ठानप्रयासो(से)न किंचिन्व्यू-

ब्रह्मणः पथि विमूढस्तस्मात्पथः प्रच्युतः । अत उभयभ्रष्टतया किमयं
नश्यत्येवोत न नश्यति ॥ ३८ ॥

एतं मे संशयं कृष्ण च्छेत्तुमर्हस्यशेषतः ।

त्वदन्यः संशयस्यास्य च्छेत्ता न ह्युपपद्यते ॥ ३९ ॥

तमेनं संशयमशेषतश्छेत्तुमर्हसि । स्वतः प्रत्यक्षेण युगपत्सर्व सर्वदा
स्वत एव पश्यतस्त्वत्ताऽन्यः संशयस्यास्य च्छेत्ता न ह्युपपद्यते ॥ ३९ ॥

श्रीभगवानुवाच—

पार्थ नैवेह नामुत्र विनाशस्तस्य विद्यते ।

नहि कल्याणकृत्कश्चिद्दुर्गतिं तात गच्छति ॥ ४० ॥

श्रद्धया योगे प्रक्रान्तस्य तस्मात्प्रच्युतस्येह चामुत्र च विनाशो न

नमभिसंशिवैपम्यात्तु निष्कलं संवृत्तमित्य भिप्रायः । विमूढो ब्रह्मणः
पथीति ब्रह्मपथेऽज्ञानं न विवक्षितम् । ज्ञात्त्वोपक्रम्य निवृत्तं प्रति
पृच्छ्यमानत्वात् । अतो विमोहकार्ययोगनिवृत्तिरत्र विमूढशब्देन
लक्ष्यत इत्यभिप्रायेण—प्रक्रान्त इत्यादि प्रच्युत इत्यन्तमुक्तम् । ब्रह्मणः
पथि ब्रह्मप्राप्त्युपायभूते योग इत्यर्थः । एतं मे संशयमिति निर्दि-
श्यमानस्य संशयस्यार्थसिद्धं शिरोन्तरमाह—किमयं नश्यत्ये-
वेति ॥ ३८ ॥

अर्हसि—सर्वज्ञत्वकारुणिकत्वभियसखत्वादियुक्तस्त्वं योग्योऽसी-
त्यर्थः । कृष्णशब्देन त्वच्छब्देन चाभिप्रेतमाह—स्वत इति ।
करणाधीनमधिगदानुमानादिप्रायं क्रमभावि कतिपयविषयं कादा-
चित्कमपि हि [न] त्वदन्येषां ज्ञानमिति भावः । एतेन—

यो वेत्ति युगपत्सर्वं प्रत्यक्षेण सदा स्वतः ।

तं प्रणम्य हरिं शास्त्रं न्यायतर्कं प्रचक्ष्महे ॥

इति भगवन्नाथमुनिभिश्चागां वचनमनुसंहितम् । न ह्युपपद्यत
इति युक्तिविरोधाभिप्रायम् ॥ ३९ ॥

अथोभयपुरुषार्थान्वयमुखेनोभयविभ्रष्टतां परिहरति—पार्थेति ।
तस्येत्यनेन परामृष्टमाकारद्वयमाह—श्रद्धयेति । इहामुत्रशब्दयोर्भू-

विद्यते । प्राकृतस्वर्गादिभोगानुभवे ब्रह्मानुभवे चाभिलषितानवाप्तिरूपः
प्रत्यवायारूपोऽनिष्टावाप्तिरूपश्च विनाशो न विद्यत इत्यर्थः । नहि निर-
तिशयकल्याणरूपयोगकृत्कश्चित्कालत्रयेऽपि दुर्गतिं गच्छति ॥ ४० ॥

कथमयं भविष्यतीत्यत्राऽऽह—

प्राप्य पुण्यकृतां लोकानुपित्वा शाश्वतीः समाः ।

शुचीनां श्रीमतां गेहे योगभ्रष्टोऽभिजायते ॥ ४१ ॥

यज्जातीयभोगाभिकाङ्क्षया योगाभ्रच्युतोऽयमतिपुण्यकृतां प्राप्या-

ल्लोकस्वर्गलोकदिपरत्वं परिहृत्यात्र विशक्षिमाह—प्राकृतमिति । यथा
मुमुक्षोः पुण्यमपि पापकोटौ निक्षिप्यत तथा तस्य स्वर्गादिक्रमपी-
हशब्दनिर्देशार्थं प्रकरणसंगतं चेति भावः । विनाशशब्दः प्रत्य-
वायो न विद्यत इति प्रागुक्तमप्यत्र संगृह्णातीत्याह—प्रत्यवायाप्य
इति । कल्याणशब्दस्यात्र प्रस्तुतविशेषपर्यवसानव्यञ्जनायाऽऽह—
निरतिशयेति । गच्छतीत्यनवच्छिन्नवर्तमाननिर्देशात्कालत्रयेऽपीत्यु-
क्तम् । अनेककालोपहितानन्तपुण्यसाध्यत्वेन प्रागापि दृष्टकृता-
भावः, उदात्तां च निरतिशयकल्याणरूपयोगे प्रवृत्तिः, परस्ता-
दापि पुण्यलोकावाप्तिभोगान्निद्धयस्वर्गप्रभृतिगिति कालत्रयेऽपि
दुर्गत्यभावः । दुर्गतिनिरयाऽनिष्टमात्रं वा । हि हेतो प्रसिद्धौ वा ।
नहि योगे प्रकृतस्य कस्यचित्कस्मिंश्च काले दुर्गतिप्राप्तिः कुत-
श्चित्प्रमाणातिपद्धेति भावः ॥ ४० ॥

उभयभ्रष्टावगिहारायोक्तमुभयान्वयं प्रपञ्चयति—प्रप्येत्यदिता
परां गतिमिष्यन्तेन । योगभ्रंशहेतुपुण्यकृल्लोकप्राप्तिकृतातिशयित-
प्राकृतपुरुषार्थयो(भो)गे कर्मात्म्यनाधनराहितत्वेऽपि योगमाहात्म्य-
स्यैव साधनत्वं भोगावसानहेतुं वैतृण्यमुन्पाद्य पुनर्योगमाहात्म्य-
स्यैव योगाग्भयंग्यकृल्लोच्छ्रवहेतुत्वं च प्रदर्शयति—यज्जातीयति ।
सर्वेषां मात्रया पुण्यकृत्त्वसद्भावेऽपि केषुचित्पुण्यकृच्छब्दस्तेषाम-
तिशयितपुण्यकृत्त्वनिवन्धन इत्याह—अतिपुण्यकृतमिति । तज्जाती-

ह्योक्तान्माय्य तज्जातीयानतिकल्याणान्भोगाञ्ज्ञानोपाययोगमाहात्म्यादेव भुञ्जानो यादच्छ्रेण तृष्णावसानं श्लाघतीः समास्तत्रोपित्वा तस्मिन्भोगे वितृष्णः शुचीनां श्रीमतां योगोपक्रमयोगाणां कुले योगोपक्रमे अष्टौ योगमाहात्म्याज्जायते ॥ ४१ ॥

अथवा योगिनामेव कुले भवति धीमताम् ।

एतच्छ्रि दुर्लभतरं लोके जन्म यद्दिदृशाम् ॥ ४२ ॥

परिपक्वयोगश्चलितश्चेद्योगिनां श्रीमतां योगं कुर्वतां स्वयमेव योगोप-

यत्वेऽपि ततोऽतिशयितन्माय—अतिकल्याणानिपुक्तम् । दृश्यते ह्येकजातीयेष्वपि रूपरसगन्धादिषु भूलोकैऽपि तारतम्यमेवं दिव्या-
दिव्यभेदः । यदि पुराकृतैः पुण्यैः पुण्यलोकावाप्तिः पापैरपि पुराकृतैः पापलोकप्राप्तिः स्यादित्यत्राऽऽह—योगमाहात्म्यादेवेति ।
धर्मार्थसंपादितद्रव्यस्य भोगार्थविनियोगवदिति भावः । नह्यसौ पुण्यक्षयादिव योगमाहात्म्यक्षयान्निवर्तते तस्यक्षयत्वादिति दर्शयितुम्—यावदित्यादिकमुक्तम् । त्रिपत्रात्रेपाकसमयकर्ममूलसत्त्वोन्मेषकृतधिवेकोदयवशान्निस्तरभोगप्रकर्षादिवशाच्च वैतृष्ण्यसंभवः सौभरिप्रभृतिवृत्तान्तेषु भाव्यः । शुचित्वं श्रीमत्त्वं चादृष्टद्वारा दृष्टद्वारा च योगोपकारकमित्याह—योगोपक्रमयोगाणामिति । योग-
अष्टस्य स्वान्वयाद्योगोपक्रमानुगुणस्वभावानानित्यर्थः । अथवा योगिनामेव कुल इति, इतोऽप्यतिशयितजन्मनो वक्ष्यमाणत्वाच्छुचीनानित्यादिवाशेषसामर्थ्याच्च—योगोपक्रमे अष्टइत्युक्तम् ॥ ४१ ॥

अथवेति व्यवस्थितविकल्पार्थम् । अतिशयितजन्मनिर्देशोऽतिशयितहेतुसाकाङ्क्ष इति दर्शयितुम्—परिपक्वयोगश्चलितश्चेदित्युक्तम् । योगिनां कुल इति कस्यचिद्योगिनः संताने प्रसूतिर्नोच्यते तावन्मात्रस्यात्यन्तयोगोपकारकत्वाभावात् । किंतुपदेशाद्वैत्वाय योगिनां सतामेव पुत्रादित्वेन ज्ञायत इति दर्शयितुम्—योगं कुर्वतामिति वर्तमाननिर्देशः । शुचीनां श्रीमतामित्यन्यस्मानुपदेष्टुयोगाधिगमं प्रत्यानुगुण्यमात्रमुक्तमिह तु धीमतामिति वचनात्तेषामेवोपदेष्टृत्वयोग्यनोच्यत इत्याह—स्वयमेवेति । पशुर्मुष्यः,

देष्टृणां कुले भवति । तदेतदुभयविधं योगयोग्यानां योगिनां च कुले
जन्म लोके प्राकृतानां दुर्लभतरमेतत्तु योगमाहात्म्यकृतम् ॥ ४२ ॥

तत्र तं बुद्धिसंयोगं लभते पौर्वदेहिकम् ।

यतते च ततो भूयः संसिद्धौ कुरुनन्दन ॥ ४३ ॥

तत्र जन्मनि तमेव पौर्वदेहिकं योगविषयं बुद्धिसंयोगं लभते । ततः
सुप्तप्रबुद्धवद्भूयः संसिद्धौ यतते । यथा नान्तरायहतो भवति तथा
यतते ॥ ४३ ॥

पूर्वाभ्यासेन तेनैव ह्यिषते ह्यवशोऽपि सः ।

जिज्ञासुरपि योगस्य शब्दब्रह्मातिवर्तते ॥ ४४ ॥

तेन पूर्वाभ्यासेन पूर्वेण योगविषयेणाभ्यासेन स योगभ्रष्टो ह्यव-

ये च वैष्णवसंश्रयाः, तत्र दास्यमुखकसङ्गिन्नामित्यादिप्रतिपा-
पादितवैभवयुक्तेर्महत्त्वम् । पूर्वश्लोकस्थगेहशब्दतुल्यार्थत्वाद्नापि
कुलशब्दो गृहवाची । एतदुभयविधमिति । साधारणस्येदृश-
मित्यनुवादस्योभयान्वयित्वमेव ह्युचितमिति भावः । प्रकृति-
मात्रदाशंजनविषयेण लोकशब्देन मुमुक्षुव्यतिरिक्तविवक्षामाह—
प्राकृतानामिति । दुर्लभतरं कथं लभ्येतेत्यत्रेदृशशब्दाभिप्रेतमाह—
एतत्त्विति ॥ ४२ ॥

ततः किमायातमपवर्गस्य पूर्वदेहारब्धस्य योगस्य शिथिल-
त्वाद्योगिकुलजन्ममात्रस्य च मोक्षहेतुत्वाभावादित्यत्रोत्तरम्—
तत्र तमिति । तत्रशब्दस्य सप्तमीसाम्याद्देहविषयत्वभ्रमव्युदा-
साय पूर्वोक्तवाक्यार्थनान्वयमाह—तत्र जन्मनीत्यादि । पूर्वदेहे
संस्कारहेतुबुद्धेरपि सद्भावात्तद्व्यवच्छेदाय तमित्युक्तमित्याह—
योगविषयमिति । ततः बुद्धिसंयोगादित्यर्थः । जन्मान्तरे समस्त-
संस्कारतिरोधानस्य दृश्यमानत्वात्कथमिदमपपद्यत इति शङ्कन्यायं
पुण्यकृतां तथाविधः संस्कारभ्रंशो नास्तीति प्रदर्शनाय—सुप्तप्र-
बुद्धवदिति दृष्टान्त उक्तः । संसिद्धावित्यत्रोपसर्गाभिप्रेतमाह—
ययेति ॥ ४३ ॥

तेनेत्यस्यार्थो योगविषयेणेति । तेनैवेत्यवधारणफलितमाह—

ज्ञोऽपि योग एव हियते प्रसिद्धं ह्येतद्योगमाहात्म्यमित्यर्थः । अप्रवृत्त-
योगो योगजिज्ञासुरपि ततश्चलितमानसः पुनरपि ताभेव जिज्ञासां प्राप्य

योग एव हि दत्त इति । दिशब्दार्थमाह—प्रसिद्धमिति । प्रसिद्धिश्चाऽऽ-
दिभरतविदुरभीष्मादिवृत्तान्तेषु द्रष्टव्या । पार्थकुरुन्दनशब्दाभ्या-
मुभयकुलशुद्ध्यादिसूचकाभ्यामर्जुनस्यादि(पि) शुचीनां श्रीम-
तामित्यन्वयः सूचितः । जिज्ञासुरित्यादिप्रकरणवशाद्वासनया
विच्छिन्नघटत्वप्रदर्शनार्थमित्याह—अप्रवृत्तेति । जिज्ञासुरपीति
सन्नन्तापिशब्दयोः सामर्थ्यादप्रवृत्तयोग इत्युक्तम् । यद्यपि ' न
लोकाव्ययनिष्ठाखल्यर्थतृनाम् ' (पा० सू० २ । ३ । ६०)
इति कर्मणि षष्ठी (छुया) निषेधस्तथाऽप्यत्र संबन्धसामान्यत्रि-
वक्षया योगस्थेति षष्ठी । योगिनश्चलितस्य योगः प्रक्रान्तयो-
गस्य चलितस्य तत्प्रक्रमः, योगमारुरुक्षोश्चलितस्याऽऽरुरुक्षेति
तत्तदवस्थारूपं प्रतिसमाधानमिति भावः । कर्मयोगादिकं
कर्मयोगज्ञानयोगादित्यर्थः । यद्वा कर्मयोग उपक्रमो
यस्याऽऽत्मसाक्षात्काररूपस्य योगस्य स तथोक्तः । ब्रह्मशब्दोऽत्र न
परब्रह्मविषयः । तस्यातिवर्तनीयत्वानुपपत्तेः । शब्दब्रह्मेतिविश्ले-
षणायोगाच्च । अत एव न जीवविषयः । नापि धे[द]विषयः । त-
स्याप्यतिवर्तनीयत्वानिरूपणात् । नापि लक्षणया वेदप्रतिपाद्यकर्म-
विषयः, तत्फलविषयो वा । तत्रापि धेदे ब्रह्मशब्दस्य गौणः प्रयोगः,
तदस्य परस्ताल्लक्षणा, उपनिषदंशात्संकोच इति बहुदोषप्रसङ्गात् ।
नापि शब्दजन्यं ज्ञानमत्र शब्दब्रह्म । योगं जिज्ञासोस्तदतिवृत्ते-
र्विरुद्धत्वात् ' स्वाध्यायाद्योगमासीत् योगात्स्वाध्यायमामनेत् '
इत्यादिप्रकोपप्रसङ्गाच्च । योगमारुरुक्षः पुरुषः शब्दश्रवणजनित-
ज्ञानमात्रवतः पुरुषादधिकः—

ब्राह्मणेषु च विद्वांसो विद्वत्सु कृतबुद्धयः ।

कृतबुद्धिषु कर्तारः कर्तृषु ब्रह्मवादिनः ॥

इतिवदिति चेत्तदपि न । अध्याहारान्नापातात्, अमस्तुताभिधान-
नप्रसङ्गात्, पूर्वोत्तरवाक्यानन्वयाच्च । अतः प्रकृतावपि ब्रह्मश-
ब्दप्रयोगस्या[न्य] त्रापि प्राचुर्यादतिवर्तनीयत्वौचित्याच्च ब्रह्म-
शब्दोऽत्र, प्रकृतिविषयः । तस्या एव भोग्यभोगोपकरणभोग-

कर्मयोगादिकं योगमनुष्ठाय शब्दब्रह्मातिवर्तते । शब्दब्रह्म देवमनुष्यपृ-
थिव्यन्तरिक्षस्वर्गादिशब्दाभिलाषयोग्यं ब्रह्म प्रकृतिं प्रकृतिसंबन्धादि-
मुक्तो देवमनुष्यादिशब्दाभिलाषानर्हं ज्ञानानन्दैकतानमात्मानं प्राप्नो-
तीत्यर्थः ॥ ४४ ॥

प्रयत्नाद्यतमानस्तु योगी संशुद्धकिल्बिषः ।

अनेकजन्मसंसिद्धस्ततो याति परां गतिम् ॥ ४५ ॥

यत एवं योगमाहात्म्यं ततोऽनेकजन्माजितपुण्यसंचयैः संशुद्धकि-
ल्बिषः संसिद्धः संजातः प्रयत्नाद्यतमानस्तु योगी चलितोऽपि पुनः
परां गतिं यात्येव ॥ ४५ ॥

स्थानाख्यपरिणामप्रदर्शनाय शब्दब्रह्मव्यपदेशः ' सर्वाणि
रूपाणि विचित्य धीरो नामानि कृत्वा ' इत्यादिश्रुतेः ।
विभक्तरूपा हि प्रकृतिर्देवादिशब्दाभिलाष्या । तदेतदखिलमभि-
प्रेत्य—देवमनुष्येत्यादिकमुक्तम् । प्रकृत्यतिवर्तनशब्दार्थं फलं च
दर्शयति—प्रकृतिसंबन्धादिति । देवमनुष्येत्यादिना पुमान्न देवो न
नर इत्यादिकं स्मारितम् । ज्ञानानन्दैकतानमित्यनेन च ' ज्ञाना-
नन्दमयस्त्वात्मा शेषो हि परमात्मनः ' इत्यदिकम् ॥ ४४ ॥

तदेवं योगभ्रष्टस्य पुनः संसिद्धौ यत्नपर्यन्तमुक्तम् । अथ
तत एव तस्याऽऽत्मप्राप्तिलक्षणपरमपुरुषार्थयोगो विधीयते—
प्रयत्नादिति । तत इति पदं यथास्थानान्वये प्रयोजनाभावात्प्रकृत-
हेतुपरमाह—यत इति । अनेकजन्मसंसिद्धः, अनेकैर्जन्मभिः सम्य-
ग्योगयोग्यो जात इत्यर्थः । तत्र हेतुः संशुद्धकिल्बिषत्वम् ।
प्रयत्नाद्यतमानस्तु, इन्द्रियनियमनादिप्रयत्नाद्योगे यतमान
इत्यपुनरुक्तिः । अथवा धिया यतमान इत्यर्थः । तुशब्दद्योषितं
पूर्वोक्तं व्यञ्जयितुम्—चलितोऽपीत्युक्तम् । चलितोऽपि पुनरिति
चा ततःशब्दव्याख्या । परां गतिमिति योग एव वा तत्साध्या-
त्मप्राप्त्यादिर्वोच्यते ॥ ४५ ॥

अतिशयितपुरुषार्थनिष्ठतया योगिनः सर्वस्मादाधिक्यमाह—

तपस्विभ्योऽधिको योगी ज्ञानिभ्योऽपि मतोऽधिकः ।

कर्मिभ्यश्चाधिको योगी तस्माद्योगी भवार्जुन ॥ ४६ ॥

केवलतपोभिर्यः पुरुषार्थः साध्यत आत्मज्ञानव्यतिरिक्तैर्ज्ञानैश्च यो यश्च केवलैरश्वमेधादिभिः कर्मभिस्तेभ्यः सर्वेभ्योऽधिकपुरुषार्थसाधनत्वाद्योगस्य तपस्विभ्यो ज्ञानिभ्यः कर्मिभ्यश्चाधिको योगी । तस्माद्योगी भवार्जुन ॥ ४६ ॥

तदेवं परविद्याङ्गभूतं प्रजापतिवाक्योदितं प्रत्यगात्मदर्शनमुक्तम् ।
अथ परविद्यां प्रस्तौति—

एवेति यं योगस्य माहात्म्यं ततःप्रभृतिषु न कस्यचिदप्यस्ति । अतस्तपस्विप्रभृतिभ्यो योगी समाधिक इति योगं योगिनं च प्रदर्शयन्तीवान्मयोगोपदेशमुपसंहरतीत्यभिप्रायेणाऽऽह—अतिशयितेति । योगिनोऽपि तपोज्ञानकर्मणां सद्भावात्तद्व्यवच्छेदाय केवलादिशब्दः । आत्मज्ञानव्यतिरिक्तैर्ज्ञानैरिति । सन्ति हि तत्तद्योगशास्त्रोक्तानि औपनिषदानि च देवतान्तरचन्द्रमूर्यादिग्रहमाणेन्द्रियविषयाणि ज्ञानानि । तपःशब्दार्थात्कर्मशब्दार्थस्य वैषम्यं दर्शयितुम्—अश्वमेधाद्युपशान्तम् । तपःप्रभृतीनां योगस्य च फलद्वारा तारतम्यमिह विवक्षितमिति दर्शयितुम्—पुरुषार्थानिधानम् ॥ ४६ ॥

एवं सर्वस्मादाधिक्ये जीवात्मयोगिनः प्रतिपादितं ततः परमपुरुषार्थं नास्तीति श्रौता चलितबुद्धिः स्यादिति शङ्कमानो भूमविद्यामिव स्वयमेव ततोऽप्यतिशयितपुरुषार्थसाधकं तदङ्गिनं स्वविषयभक्तियोगं मध्यमपट्टेन प्रतिपादयितुं स्वयमेव प्रस्तौतीत्याह—तदेवमिति । उक्तैः प्रमाणतर्करूपपादितप्रकारेणेत्यर्थः । संगत्यर्थं प्रथमपट्टस्य मध्यमपट्टकशेषत्वमाह—परविद्याङ्गभूतमिति । तत्र प्रमाणयौतनम्—प्रजापतिवाक्योदितमिति । प्रागेवेदं प्रपञ्चितम् । एतेन परिशुद्धप्रत्यगात्मदर्शनमात्रस्य परमयोगत्वादिकं वदन्तोऽन्तिमयुगवेदान्तिप्रभृतयो निरग्नाः । परविद्यां परां विद्यामित्यर्थः, अथ परा यथा तदक्षरमधिगम्यत इत्यदिवत् । यद्वा परमात्मनो विद्यामित्यर्थः । प्रस्तौति । प्रस्तावमात्रमिदं

योगिनामपि सर्वेषां मद्भूतेनान्तरात्मना ।

श्रद्धावान्भजते यो मां स मे युक्ततमो मतः ॥ ४७ ॥

इति श्रीमद्भगवद्गीतासूत्रनिषत्सु ब्रह्मविद्यायां योग-

शास्त्रे श्रीकृष्णार्जुनसंवादे योगाभ्यासयोगो

नाम षष्ठोऽध्यायः ॥ ६ ॥

योगिनामिति पञ्चम्यर्थे षष्ठी । सर्वभूतस्थमित्यादिना चतु-
विधा योगिनः प्रतिपादितास्तेष्वनन्तर्गतत्वाद्वक्ष्यमाणस्य योगिनो न

प्रपञ्चो ह्यनन्तरं भविष्यतीति भावः । तपस्विभ्योऽधिक इत्यादि-
प्रकरणादत्रापि योगिभ्य इत्यर्थेऽभिप्रेत इति मन्वान आह—
योगिनामिति । पञ्चम्यर्थे षष्ठी । संबन्धसामान्यषष्ठ्याः संबन्ध-
विशेषे विवक्षावशात्पर्यवसानमिति भावः । नन्वेवं किमर्थं परि-
कृष्यते निर्धारणे षष्ठ्यत्र संभवति । तथाहि—प्रागुक्तेषु ‘ सर्व-
भूतस्थितं यो मां भजत्येकत्वमास्थितः ’ इति योगी कश्चिदुक्तः ।
अत्रापि श्रद्धावान्भजते यो मामिति स एव प्रत्यभिज्ञायते ।
अतस्तन्निर्धारणेन युक्ततम इति प्रशंसाऽत्र क्रियते । युक्ततम
इत्यत्र प्रत्ययश्च निर्धारणार्थत्वसूचकः । तस्मान्नासौ पञ्चम्यर्थे
षष्ठीति । तत्राऽऽह—सर्वभूतस्थमिति । एतेन पूर्वश्लोके योगीत्ये-
कवचनमिर्देशोऽप्यत्र बहुवचनेनानुवादस्य विषयोऽपि दर्शितः ।
ततः किमित्यत्राऽऽह—तेष्विति । अयमभिप्रायः—परमात्मोपासको
हि योगी मध्यमपटुकेन वक्ष्यते । तस्य च प्रस्तावोऽत्र क्रियते ।
न चासौ प्रागुक्तः । ‘ सर्वभूतस्थितं यो माम् ’ इत्यादेश्च
साम्यानुसंधानविषयत्वं प्रागेव प्रतिपादितमतो न तस्यात्र प्रत्य-
भिज्ञा । किंचाऽऽत्मौपम्येनेति श्लोके सर्वभूतस्थितमित्याद्युक्तयो-
गिनोऽपि परतरो योगी प्रागुक्तः । ततश्च सर्वभूतस्थितमित्यादि-
नोक्तयोगिनोऽत्र सर्वस्मादाधिक्यप्रतिपादने पूर्वेण विरोधः स्या-
दतोऽस्य योगिनस्तेष्वन्यतमत्वायोगान्न निर्धारणे षष्ठीयम् ।
तदिदमुक्तम्—तेष्वनन्तर्गतत्वादिति । ननु पूर्वोक्तान्वक्ष्यमाणं च

निर्धारणे षष्ठी संभवति । अपि सर्वेषामिति सर्वशब्दनिर्दिष्टास्तपस्विप्रभू-
तयस्तत्त्वोक्तकेन न्यायेन पञ्चम्यर्थो ग्रहीतव्यः । योगिभ्योऽपि सर्वेषां
वक्ष्यमाणो योगी युक्ततमस्तद्वेषेण्यथाऽवरत्वे तपस्विप्रभूतीनां योगिनां च

योगिनं सामान्येन संगृह्य तेष्वन्यतमस्य वक्ष्यमाणस्य निर्धारणं
किं न स्यात् । मैत्रम् । प्रतिपक्षेषु केषुचित्प्रतिपक्ष एव हि कश्चि-
न्निर्धार्यः । अन्यथाऽतिशयविधानार्थमनुवादायोग्यम् । न च वक्ष्य-
माणो योगी श्रोतुरर्जुनस्येतः पूर्वं प्रतिपक्षः । इदमपि वक्ष्यमाण-
स्येति पदेन सूचितम् । अतः प्रागुक्तेभ्योऽधिकस्य वक्ष्यमाणस्य
योगिनः प्रस्ताव एवायं भवितुमर्हति । तत्र पञ्चम्यर्थत्वं विप्रक्षणीये
न निर्धारणे षष्ठी संभवतीति । योगिनामपि सर्वेषामिति सामानाधिक-
रण्येन योजनयापि शब्दस्य मन्दमयोजनता स्यात् । योगिनां
हि प्रज्ञासा तदा सूचिता स्यात् । सा च प्रागेव प्रतिपक्षत्वाद् न
सूचनमोक्षते । समुद्रादपि त्रिपुलोऽयनिन्यादिव्यवहारेण्यत्र विप-
रीतप्रतीतिश्च स्यात् । अपिशब्दस्य च समुच्चयार्थत्वं प्रनि-
दिप्रकर्षवद्वापि संभवदपरित्याज्यम् । योगिनः प्रपत्त्यनेन
गत्वर्थत्वेन सर्वशब्दश्च नात्यन्तापेक्षितः । यदि चापेः समुच्चया-
र्थत्वं सर्वशब्दस्य च समुच्चेतव्यार्थान्तरपरत्वं संभवति अतस्त-
देवोपादानुसुचितम् । संभवन्ति चात्र सर्वशब्दार्थतया तपस्विप्रभू-
तयः प्रसक्ताः । ते च न योगिशब्देन संगृहीताः । मुख्ये संभ-
वति चेन्न (त्र) तल्लक्षणा युक्ता । यरेभिभ्यो न्यूनानामपि तेषामु-
पादानं दृष्टान्तार्थत्वाऽत्यन्तोचितमेव । योगिनां तपस्विप्रभूतीनां
च समुच्चयः षस्त्वसान्यप्रतिपादनापधिकत्वादत्यन्तापेक्षितः ।
तदेतत्सर्वमभिप्रेत्यह — अपि सर्वेषामिति । उक्तेन न्यायेनेति । प्र-
करणवशात्तेष्वनन्तर्गतस्वदन्तर्भाववियुक्तमशक्यत्वाच्चेति भावः ।
तपस्व्यादिसंग्रहाभिप्रायं यत्तुं फलितमन्वयमाह — योगिभ्यश्चेति ।
युक्ततम इति । अधिक इत्यर्थः । यद्वा — योगिनां तपस्विप्रभूतीनां
च यथास्वमुपययुक्तताच्चेभ्यः सर्वेषोऽपि प्रतिशयितोपाययुक्त
इत्यर्थः । अथवा योग्यतम इत्यर्थः । एतदखिलमभित्य श्रेष्ठ-
तम इति वक्ष्यति । योगिभ्योऽपि न्यूनताः (मांस्त) तपस्वि-
प्रभूतीनां संगृह्य दृष्टान्तार्थतां विशदयति — तदोक्षयेति । लोहि-

न कश्चिद्विशेष इत्यर्थः । सर्वेषामपि सर्पपाणामिव । यद्यपि सर्वेष्वन्योन्य-
न्यूनधिकभावो विद्यते तथाऽपि सर्वेष्वपि सर्वेष्वन्योन्यनिर्देशः समानः ।
मत्प्रियत्वातिरेकेणानन्यसाधारणस्वभावतया मद्भूतेनान्तरात्मना मनसा
बाह्याभ्यन्तरसकलवृत्तिविशेषाश्रयभूतं मनो ह्यन्तरात्माऽत्यर्थमत्प्रियत्वेन

कीदाहरणेन द्रव्ययति—सर्वेष्वप्येति । नन्ववस्त्वे न कश्चि-
द्विशेष इत्युक्तम् । तथा सति तपस्विप्रभृतीनां योगिनां
चात्यन्तसमत्वप्रसङ्गात् । अस्ति च विशेषो सर्वेष्वपि सर्प-
पाणां मात्रया न्यूनधिकभावेनावरत्वावरतरत्वरूपस्तत्राऽऽ—
प्यपीति । नेदानां मिथस्तारतम्यं निषिध्यते । किंतु मिथस्तार-
तम्यवतामप्यतिशयितापेक्षया न्यूनत्वमात्रमविशिष्टम् । तावतैव
चावरत्वव्यवहारोऽप्यविशिष्टो जायत इति भावः । मत्प्रियत्वाति-
रेकेणेति । अहं प्रियः प्रीतिविषयो यस्य स मत्प्रियस्तस्य भावस्तत्त्वं
भक्त्यतिरेकेणेत्यर्थः । अनन्यसाधारणस्वभावतयेति । स्वाभिमतभो
ग्यमेव हि धारकमिति भावः । बाह्येन्द्रियशरीराद्यपेक्षयाऽत्र
मनसोऽन्तरात्मशब्दवाच्यत्वम् । भक्तिकाष्ठादशायां श्रद्धाशब्दस्ये-
च्छादिमात्रविषयत्वमनुचितमत इच्छाकार्यन्वराविषयतामिच्छा-
याश्च त्वरःहेतुं तीव्रदशापात्तं दर्शयति—अत्यर्थत्यादिना । भजनी-
यतया निर्दिष्टस्य श्रुतिस्मृत्यादिशतैर्वक्ष्यमाणषट्कद्वयेन चोक्तानु-
पासनोपयुक्ताकारान्मामित्यनेन विवक्षितान् दर्शयति—विचित्रे-
त्यादिनाऽऽप्यायन्तमित्यन्तेन । तत्रापि बाह्यमनसापरिच्छेद्यस्वरूप-
स्वभावमित्यन्तानि विशेषणानि परत्वौपयिकानि । ततः पराणि
तु सौलभ्यौपयिकानीति विवेकः । तदुभयाभिधानं चातिसुलभस्य
तृणादेरितिदुर्लभस्य सर्वेष्वन्यतरत्रैकलयेनानुपादेयत्वात् ।
कारणवाक्यस्थानां सहस्रात्मादिसामान्यशब्दानामनन्यथासिद्ध-
विशेषोपस्थापकनारायणपदार्थपर्यवसानमभिप्रयन् 'जन्माद्यस्य
यतः' [ब्र० सू० १ । १ । २] इति सूत्रनिरूपितार्थेन
यतो वा इमानीत्यादिना वाक्येन प्रतिपादितं जिज्ञास्यस्य ब्रह्मणो
लक्षणं दर्शयिष्यमाणो जगत्कारणत्ववैश्वरूप्यादिवैभवे धनंज-

मया विना स्वधारणालाभान्मद्गतेन मनसा श्रद्धावानत्यर्थमप्रियत्वेन क्षणमात्रवियोगासहनया मन्त्रास्त्रिवृत्तौ त्वरावान्यो मां विविचानन्तर्भोग्य-भोक्तृवर्गभोगोपकरणभोगस्थानपरिपूर्णं निखिलजगद्दृश्यविभवलयली-लमस्पृष्टशेषदोषानवधिकातिशयज्ञानवलैश्वर्यवीर्यशक्तितेजःप्रभृत्यसंख्ये-यकल्याणगुणगणनिधिं स्वाभिमतानुरूपं कल्पयन्त्यदिव्याद्भुतानित्यानि-रवद्यनिरतिशयोद्भवत्यसौन्दर्यसौगन्ध्यसौकुमार्यलावण्ययौवनाद्यनन्तगु-णनिधिदिव्यरूपं वाङ्मनसापरिच्छेद्यस्वरूपस्वभावमपारकारुण्यसौशील्य-वात्सल्यदौर्ध्वैश्वर्यमहोदधिमनालोचितविशेषाशेषलोकारण्यं प्रणतार्ति-

यसारथौ दर्शयति—विचित्रेति । कारणत्वमुखेन लीलाविभूति-योगः प्रतिपादितः । अथ कारणत्वशङ्कितदोषवत्त्वगुणवैकल्यश-ङ्कानिवृत्त्यर्थं शोधकवाक्यादिसिद्धमुभयलिङ्गत्वं दर्शयति—अस्पृष्टेति । अस्पृष्टशेषदोषेत्यस्य गुणविशेषणत्वे दोषतामानाधि-करण्याभावो विवक्षितः । गुणविशेषणत्वे दोषात्य-न्ताभावः । अथ शुभाश्रयाप्राकृतविग्रहविशिष्टत्वप्रतिपादनमुखेन दिव्याभरणायुधमहिषीपरिजनस्थानादिभोगमुत्पक्षयन् नित्यावि-भूतियोगं सूचयति—स्वानिमतेति । एवमुभयविभूतियोगादुभय-लिङ्गत्वाच्च फलितं परत्वातिशयमाह—वाङ्मनसेति । स्वरूपमी-श्वरत्वादिकमानन्दत्वादिकं वा । स्वभावस्तु निरूपितस्वरूपवि-शेषका धर्माः । उक्तं परत्वमेव स्वरूपं वक्ष्यमाणं सौलभ्यं तु स्वभाव इत्येके । अवतारसौलभ्यहेतुनाह—अपारेत्यादिना । प्रत्ये-कमेषां महोदधिम् । 'स्त्रियो वैश्यास्तथा शूद्राः' 'अभयं सर्वभूतेभ्यः' 'सर्वलोकशरणाय' 'यदि वा रावणः स्वयम्' इत्यादिसिद्धं दर्शयति—अनालोचितेति । विशेषो जातिगुणवृत्तविद्यादिरूपः । उक्ताः कारुण्यादिगुणा एवंविधशरणत्वहेतवः । शरण्यशब्दे-नाभिगमनीयत्वमुक्तम् । तत्फलभूतविरोधिनिरसनशीलतामाह— प्रणतार्तिहरमिति । सर्वसाधारणतया गुणान्तरैः सह निर्दिष्टमपि वात्सल्यगुणं भूयोऽपि विशेषसंबन्धानुसंधाय विशेषतोऽवतारेषु कार्यकर्तृत्वज्ञापनाय सापराधानामनीतय ज्ञानादिरहितदशायामपि स्वयमेव रक्षक इति मदर्शनाय तत्प्रतिबन्धवद्भूतपरमात्मवैमुख्य-

इरमाश्रितत्वात्सर्वैकजलाधिमाखिलमनुजनयनविषयतां गतमजहत्स्व-
भावं वसुदेवगृहेऽवतीर्णमनवधिकान्तिश्रयतेजसा निखिल जगद्भासय-
न्तमात्मकान्त्या विश्वमाप्याययन्तं भजते सेवत उपास्त इत्यर्थः । स मे
युक्तमो मतः स सर्वेभ्यः श्रेष्ठतम इति सर्वे सर्वदा यथावस्थितं स्वत
एव साक्षात्कुर्वन्नहं मन्ये ॥ ४७ ॥

इति श्रीमद्रामानुजाचार्यविरचिते श्रीमद्भगवद्गीताभाष्ये
योगाभ्यासयोगो नाम षष्ठोऽध्यायः ॥ ६ ॥

निवृत्तये च पृथगनुसंधत्ते—आश्रितत्वात्सर्वजलधिमिति । उक्तका-
रुण्यादिगुणगणकलितं प्रकृतवतारस्यावतारान्तगतैलक्षण्यामाह—
अखिलेति । ‘अजोऽपि सन्नव्ययात्मा’ इत्यादिना पूर्वोक्तं स्मार-
यति—अजहदिति । अवतारविशेषमाश्रितो हि मामित्याहंत्याभि-
प्रायेणाऽऽह—वसुदेवेति । तेजःकान्तिरूपावतारविग्रहगुणविशेषा-
भ्यामवतारदशायाभेव परत्वसौलभ्यव्यञ्जकाभ्यामुपासकचित्ताक-
र्षणमभिधेत्याऽऽह—अनवधिकेति । अत्रापि भास्वरत्वं तेजस्तत
एवानभिभवनीयत्वमपि सिद्धम् । कान्तिस्तु सामर्ण्यकं लाव-
ण्यापरश्याया चन्द्रिकाकल्पप्रभा वा । अत एव ह्याप्याययन्तमि-
त्युक्तम् । एतेन विश्वमाप्याययन्कान्त्येत्यादिकं स्मारितम् ।
भजत इत्यस्य विवक्षितं वक्तुं धातुपाठपठितमर्थं तत्रदर्शयति—
सेवत इति । सेवा भक्तिरूपमस्तिरिति नैघण्टुकप्रसिद्धिमश्रित्य
विवक्षिते श्रुतिप्रसिद्धे स्थापयति—उपास्त इत्यर्थः इति । योगि-
नामपि सर्वेषाम्, इत्युक्तवर्गद्वयं संकलय्य—सर्वेभ्य इत्युक्तम् ।
मे मत इत्यन्वयस्मच्छब्दाभिधेतमाह—सर्वमिशादिना । अत्रापि
यो वेत्ति युगपादित्वादिकमनुसंहितम् ॥ ४७ ॥

इति श्रीमत्कवितार्किकसिंहस्य सर्वतन्त्रस्वतन्त्रस्य श्रीमद्भक्तनाथस्य
वेदान्तप्रचार्यस्य कृतौ श्रीमद्रामानुजमुनिविरचितश्रीमद्भगवद्गीता-
भाष्यटीकायां तात्पर्यचन्द्रिकायां षष्ठोऽध्यायः ॥ ६ ॥

अथ सप्तमोऽध्यायः ।

मध्यमं षट्कम् ।

प्रथमेनाध्यायषट्केन परमप्राप्यभूतस्य परस्य ब्रह्मणो निरव्यस्य निखिलजगदेकारणस्य सर्वज्ञस्य सर्वभूतस्य सत्यसंकल्पस्य महाविभूतेः श्रीमतो नारायणस्य प्राप्त्युपायभूतं तदुपासनं वक्तुं तदङ्गभूतमात्मज्ञानपूर्वककर्मानुष्ठानसाध्यं प्राप्तुः प्रत्यगात्मनो याथात्म्यदर्शनमु-

षट्कसंगतिमाह—प्रथमेनेति । परमेत्यादिना वक्तुमित्यन्तेन द्वितीयषट्कार्थं उक्तः । ततः परं प्रथमषट्कार्थं ; प्रथमेनाध्यायषट्केनोक्तमित्यन्वयः । मामुपेत्येत्यादीनामर्थं दर्शयति—परमप्राप्यभूतस्येति । तेन परिशुद्धजीवमात्रव्यावर्तनम् । परमप्राप्यत्वे हेतुः परब्रह्मत्वादिकं परं ब्रह्म परं धामेत्यादि वक्ष्यति । पुरुषोत्तमत्वप्रकरणादीनामर्थो निरव्यत्वम् । एतेनाचिद्वता विकारादयश्चिद्वताः क्लेशादयश्च परिहृताः । अहं सर्वस्य प्रभव इत्यादेरर्थमाह—निखिलेति । चिदचिदात्मकं सर्वं जगत्पाति निमित्तोपादानभूतस्येत्यर्थः । एवं परमप्राप्यस्यैव कारणत्वप्रतिपादनाद्ब्रह्मोपादानभूतं निरस्तम् । निमित्तोपादानतोपयुक्तं मत्तः परतरमित्याद्यभिधेयं सर्वज्ञत्वादिकम् । सर्वभूतस्य सर्वान्तर्यामितया सर्वशरीरकस्येत्यर्थः । सर्वं समाप्नोति ततोऽसि सर्वं इति हि वक्ष्यति । भूमिराप इत्यादिना विभूत्यध्यायादिना च वक्ष्यमाणं महाविभूतित्वं नारायणशब्दनिर्वचनमपि परमप्राप्यभूतस्य महाविभूतेरित्यादिना सूचितम् । एतदुक्तं भवति—

परत्वाभिरव्यत्वात्पितृत्वाद्वितवेदनात् ।

अन्तरात्मतया दोषप्रतिक्षेपक्षमत्वतः ॥

भोगलीलार्थनिःसीमविभूतिद्वययोगतः ।

श्रीमत्त्वादप्युपास्योऽयं प्राप्यो नारायणः परः ॥

इति प्राप्त्युपायभूतं तदुपासनमिति । परमात्मोपासनमेव तत्कृत्युपायात्प्राप्त्युपायः । जीवज्ञानं कर्मानुष्ठानं च तन्निवर्तकत्वेन परम्परयोपाय इति भावः । अङ्गप्राप्त्योर्वचनानन्तरमङ्ग-

कम् । इदानीं मध्यमेन षट्केन परब्रह्मभूतपरमपुरुषस्वरूपं तदुपासनं च भक्तिशब्दवाच्यमुच्यते । तदेतदुत्तरत्र—

यतः प्रवृत्तिर्भूतानां येन सर्वमिदं ततम् ।

स्वकर्मणा तमभ्यर्च्य सिद्धिं विदन्ति मानवः ॥

इत्यारभ्य—

‘ विमुच्य निर्ममः शान्तो ब्रह्मभूयाय कल्पते ।

ब्रह्मभूतः प्रसन्नात्मा न शोचति न काङ्क्षति ॥

प्राप्ययोः प्रतिपादनमिति संगत्यभिप्रायेणाऽऽह—इदानीमिति । पूर्वोक्तात्पारिशुद्धात्मनो व्यावृत्तिं वक्ष्यमाणवैभवसंग्रहं चाभिप्रेत्याऽऽह—परब्रह्मभूतपरमपुरुषस्वरूपमिति । एतेन तत्त्वपरेषु सामान्यब्रह्मशब्दस्य विशेषे स्थितिर्दर्शिता । अथ मोक्षोपायपरेषु वेदान्तेषु वाक्येषु वेदनोपासनादिशब्दानां विशेषपर्यवसानमाह—तदुपासनं च भक्तिशब्दवाच्यमिति । एवं वाक्यद्वयेन षट्कद्वयसंग्रहश्लोकावपि अर्थाद्व्याख्यातौ । तथाहि—

ज्ञानकर्मात्मिके निष्ठे योगलक्षे सुसंस्कृते ।

आत्मानुभूतिसिद्धयर्थे पूर्वषट्केन चोदिते ॥

मध्यमे भगवत्तत्त्वयाथात्म्यावाप्तिसिद्धये ।

ज्ञानकर्माभिनिर्वर्त्यो भक्तियोगः प्रकीर्तितः ॥ इति ।

आत्मज्ञानपूर्वकेत्यनेन सुसंस्कृतशब्दो व्याख्यातः । बुद्धिविशेषसंस्कृतत्वं हि प्रागेव प्रतिपादितम् । योगलक्षे आत्मानुभूतिसिद्धयर्थे इत्यत्र योगो विषयान्तरेभ्यश्चित्तवृत्तिनिरोधः, तज्जन्यः साक्षात्कारस्त्वहाऽऽत्मानुभूतिशब्देनोच्यते इति अपौनरुक्तयमित्यभिप्रायेण—याथात्म्यदर्शनमित्युक्तम् । तत्त्वयाथात्म्यशब्दविवरणं परमब्रह्मभूतेरवादि । तत्त्वशब्दोऽत्र स्वरूपपरः । याथात्म्यं यथावस्थितः प्रकारः । भक्तेः कर्मानुष्ठानसाध्यात्मदर्शनहेतुकत्वमष्टादशे वक्ष्यते इत्याह—तदेतदिति । ननु विदित्वाऽति मृत्युमेतीत्यादिवलाद्वेदनमात्रेण मोक्षः प्रतीयते । अस्तु वोपासीतेति बलादुपासनरूपेण वेदनेन मोक्षस्तथाऽपि न भक्त्या मोक्ष इति क्वचिदपि श्रुतम् । कर्मसमुच्चयश्च श्रुतिसिद्धो दुस्त्यजः । परमपुरुषविषयस्यैवोपासनस्य मोक्षसाधनत्वमित्यपि दुर्वचम् ।

समः सर्वेषु भूतेषु मद्भक्तिं लभते पराम् ।

इति वक्ष्यते । उपासनं तु भक्तिरूपमेव परमप्राप्त्युपायभूतमिति वेदान्तवाक्यसिद्धम् । 'तमेव विदित्वाऽति मृत्युमेति' । 'तमेवं विद्व न-मृत इह भवति' इत्यादिनाऽभिहितं वेदनं तु 'आत्मा वा अरे द्रष्टव्यः श्रोतव्यो मन्तव्यो निदिध्यासितव्यः ।' 'आत्मानदेव लोकमुपासीत' । 'सत्त्वशुद्धौ ध्रुवा स्मृतिः' । स्मृतिरूपे सर्वग्रन्थीनां विप्रमोक्षः ।

रुद्रेन्द्राद्युपासनस्यापि मोक्षसाधनत्वेनाऽ(य) वैशिरःप्रत-
र्दनविद्यादिषु श्रुतेरित्याशङ्क्याऽऽह—उपासनं स्थिति । उपासन-
मेव न तु ज्ञानमात्रमित्येका प्रतिज्ञा । तत्रापि भक्तिरूपपापज्ञोपा-
सनमात्रमिति द्वितीया । एवंविधमुपासनमेव न तु कर्मसमु-
च्चितामिति तृतीया । तच्च परविषयमेवेति चतुर्थी । एषा तु परम-
प्राप्त्युपायभूतमित्यनेन तत्कृतुन्यायात्सूचिता । वेदान्तवाक्यसि-
द्धमिति । एतच्चतुष्टयमपि वेदान्तवाक्येरेव सिद्धम् । न तु
कल्पयम् । नाप्युपवृंहणसापेक्षमिति भावः । तत्र प्रथमां प्रतिज्ञां
समर्थयति—तमेवेत्यादिनाऽवगम्यत इत्यन्तेन । श्रोतव्यो मन्तव्य
इत्येतयोस्तु रागप्राप्तश्रवणमननादिरूपत्वात्तत्परित्यागेन द्रष्टव्यो
निदिध्यासितव्य इति विध्यंश उपात्तः । ध्यानोपासनशब्दयो-
रत्रैकार्थ्यं दर्शयितुमुभयत्रिशिष्टवाक्योपादानम् । द्रष्टव्यो निदि-
ध्यासितव्य इत्यनयोर्भिन्नार्थत्वप्रसिद्धेरेकवाक्यस्थयोरेकार्थत्वे
पौनरुक्त्यादिदोषाच्च दर्शनं ध्यानं च पृथगेव विहितमिति शङ्कनायां
तयोरपि सामान्यविशेषन्यायविशेषेणैकार्थ्यमेवेति दर्शयितुं स्मृति-
मात्रं दर्शनमात्रं च पृथक्सर्वग्रन्थिमोक्षहेतुतया वदतोरत एवैका-
र्थ्यविषययोर्वाक्ययोरुपादानम् । एतदुक्तं भवति—समानप्रकर-
णपठितविशेषे सामान्यशब्दानां पर्यवसानं न्यायसिद्धम् ।
अतोऽत्र वेदनादिसामान्यशब्दानां ध्यानोपासनशब्दवाच्ये
विशेषे पर्यवसानमभ्युपेयम् । ध्यानं च तैलधारावदविच्छि-
न्नस्मृतिसंततिरूपमिति ध्रुवा स्मृतिरित्यादि सिद्धम् । सा च
ध्रुवा स्मृतिः सर्वग्रन्थिप्रमोक्षहेतुतया विहिता । दर्शनं च तद्धे-
तुतया विहितम् । नचेदमुपायद्वयम् । गुरुलघुतारतभ्यात्फलस्य

भिद्यते हृदयग्रन्थिश्छिद्यन्ते सर्वसंशयाः ।

क्षीयन्ते चास्य कर्माणि तस्मिन्हृष्टे परावरे ॥

इत्यादिभिरेकाध्यात्ममृत्तिसंतानरूपं दर्शनसमानाकारं ध्यानमुपास-
नशब्दवाच्यमित्यवगम्यते । पुनश्च—

‘ नायमात्मा प्रवचनेन लभ्यो न मेधया न बहुना श्रुतेन ।

यमेवैष वृणुते तेन लभ्यस्तस्यैष आत्मा विवृणुते तन्नू स्वाम् ’ ॥

इति विशेषणात्परेणाऽऽत्मना वरणीयताहेतुभूतं स्मर्यमाणविषयस्या-

चाविशिष्टत्वाद्दृष्टौ सति नियमेन गुरोरपरिग्रहेणानुपायत्वप्रस-
ङ्गात् । न च द्वारद्वारिभावः । एकास्मिन्वाक्ये त्र्यविष्टैकविधि-
संभवे पृथग्विधेयपरिग्रहाद्योगात् । न च दर्शने स्मृतिशब्देनोपचारे
कश्चिद्गुणः, अतो ध्रुवा स्मृतिरेव दर्शनशब्देन विशेषिता । स्मृतेश्च
दर्शनरूपत्वं नाम विशदतमतया दर्शनसमानाकारत्वमेव भवति च
स्मृतेर्भावनाप्रकर्षाद्दर्शनसमानाकारता भीरूकामुक्तादिषु । यथा—

‘ वृत्ते वृत्ते च पश्यामि चीरकृष्णाजिनाम्बरम् । गृहीतधनुषं रामं
पाशहस्तमिवान्तकम् ’ इत्यादि । तल्लीनेव प्रतिबिम्बितेव लिखिते-
वेत्यादि । एवं च स्मृतिदर्शनयोरेकाध्यात्मसिद्धे द्रष्टव्यो निदिध्या-
सितव्य इत्यनयोरेकवाक्यस्थयोरेषां सामान्यविशेषरूपैकैकाध्या-
त्मेवेति । अथ द्वितीयां प्रतिज्ञामुपपादयितुमाह—पुनश्चेति । एत-
दुक्तं भवति—नायमात्मेत्यादिना केषलश्रवणमनननिदिध्यासन-
निषेधः, अत्यन्तनिषेधे त्वनेकप्रमाणविरोधात् । यमेवैष इत्यादिना
विवरणीयत्वहेतुभूतस्वाक्रियासाध्यो गुणविशेषो विधीयते । ईश्व-
रस्वाच्छन्द्यमात्राभिधाने वैषम्यनैर्घण्यादिदोषप्रसङ्गाच्छास्त्रानर्थ-
क्याच्च । तथा सिद्धगुणभिधानेऽपि शास्त्रानर्थक्यमेव विधेया-
न्तराभावात् । स च वरणीयताहेतुः साध्यो गुणो भक्तिरेव ।
प्रियतम एव हि वरणीयो भवति । परमात्मविषयप्रीतिमानेव च
परमात्मना वरणीयः । ‘ प्रियो हि ज्ञानिनोऽत्यर्थमहं स च मम
प्रियः ’ इति स्ववचनादितस्तथाऽवगतेरिति । तस्याश्च प्रीतेः
स्वयमपि स्वादुतमत्त्वमुपायान्तरेष्वदृष्टपूर्वं दर्शयति—स्मर्यमाणेत्या-
दिना । या प्रीतिरत्रिवेकानामित्यारभ्य—

त्यर्थप्रियत्वेन स्वयमभ्यत्यर्थप्रियरूपं स्मृतिसंतानमेवोपासनशब्दश-
क्यमिति हि निश्चीयते । तदेष भक्तिरित्युच्यते ।

‘स्नेहपूर्वमनुध्यानं भक्तिरित्युच्यते बुधैः’

इति वचनात् । अतः ‘तमेवं विद्वानमृत इह भवति । नान्यः
पन्था अयन्नाय विद्यते’ ।

‘नाहं वेदैर्न तपसा न दानेन न चेज्यया ।

शक्य एवंविधो द्रष्टुं दृष्टवानासि मां यथा ॥

भक्त्या त्वनन्यया शक्य अहमेवंविधोऽर्जुन ।

ज्ञातुं द्रष्टुं च तत्त्वेन प्रवेष्टुं च परंतप’ ॥

तेषु तेष्वच्युता भक्तिरच्युतास्तु सदा त्वापि ।

क नाकपृष्ठगमनं पुनरारवृत्तिलक्षणम् ॥

क जपो वासुदेवेति मुक्तिबीजमनुत्तमम् ।

इत्यादिभिर्भगवद्भक्तेः स्वादुतमत्त्वं सिद्धम् । स्मृतिः संतन्यते
यत्रेति वा, स्मृतेः संतानो यत्रेति वा स्मृतिसंतानशब्देन प्रकृतं
वेदनं विशेष्यत इति नपुंसकोपपत्तिः । पुलिङ्गतया वा पठित-
व्यम् । अस्त्वेवं तथाऽपि भक्तेर्मोक्षोपायत्वं कथमित्यत्राऽह—
तदेव हीति । महनीयविषये प्रीतिरेव हि भक्तिरिति भावः । तत्र
प्रमाणमाह—स्नेहेति । महनीयविषये स्नेहपूर्वमनुध्यानमिति भा-
व्यम् । अन्यथा स्नेहपूर्वस्वमिषतमानुध्यानस्यापि भक्तिप्रस-
ङ्गात् । एवं भक्तिरूपत्वानभ्युपगमे श्रुतिस्मृतयोः परस्परविरोधः ।
अभ्युपगमे तूपबृंहणीयत्वोपबृंहणत्वाभ्यां परस्परेणानुकूल्यमित्यभि-
प्रायेणाऽह—अत इति । वेदनशब्दनिर्दिष्टस्य मुक्त्युपायस्य
भक्तिरूपत्वादित्यर्थः । परमपुरुषव्यतिरिक्तोपायनिषेधमुखेन त-
ज्ज्ञानव्यतिरिक्तोपायनिषेधः श्रुतौ सिद्धस्तद्भक्तिव्यतिरिक्तोपाय-
निषेधः स्मृतौ, तदेतद्भक्तिवेदनशब्दयोरैकार्थ्ये हि घटतेऽन्यथा
तु मिथो व्याघात इति । एवं प्रतिज्ञाद्वयं कण्ठोक्तयोपपादितम् ।
अन्यप्रतिज्ञाद्वयं त्वर्थतः स्थापितम् । तथाहि— वेदनव्यतिरिक्त-
निषेधान् समुच्चयपक्षो निरस्तः । कर्मापेक्षणं त्रङ्गनायेति तत्त-
द्वाक्यार्थनिरूपणेन सिद्धं भवति । श्वेताश्वतरपुरासूक्तवाक्यवि-
षययोरेवविषयतयोपादानात् । सर्वशाखागतपुरासूक्तवाक्यैकार्थ्यं
४७

इत्यनयोरेकार्थत्वं सिद्धं भवति । तत्र सप्तमे तावदुपास्यभूतपरम-
पुरुषस्वरूपयाथात्म्यं प्रकृत्या तत्तिरोधानं तन्निवृत्तये भगवत्प्रपत्तिरू-
पासकविशेषेण ज्ञानिनः श्रेष्ठ्यं चोच्यते—

श्रीगणेशानुवाच—

मध्यासक्तमनाः पार्थ योगं युञ्जन्मदाश्रयः ।

असंशयं समग्रं मां यथा ज्ञास्यसि तच्छृणु ॥ १ ॥

३. मध्याभिमुख्येन सक्तमना मत्प्रियत्वातिरेकेण मत्स्वरूपेण गुणैश्चेष्टि-
तेन मद्भिभूत्या विश्लेषे सति तत्क्षणादेव विशीर्यमाणस्वभावतया

सर्वोपनिषदां दर्शितम् । तत्र च 'महान्प्रभुर्वै पुरुषः स त्व(त्त्व)स्यैष
प्रवर्तकः' इत्यादिवलात्पुरुषत्रिपयत्समेव व्यक्तम् । शिवादिश-
ब्दास्तु शुद्धिगुणयोगादिना परमपुरुष एव मुख्याः । अध(थ)र्वाशि-
रःप्रतदेनविद्यादिष्वपि रुद्रेन्द्राद्यन्तर्यामिपरमपुरुषोपासनमेव विधे-
यमिति स्थापितं शारीरके । तत्रेति मध्यमषट्क इत्यर्थः । उपास्यभू-
तेत्यनेन प्रकृतसंगतिः सूचिता । उपास्यभूतः परमपुरुषो हि षष्ठा-
ध्यायान्तिमश्लोके मामिति प्रसक्तः । एतेन—

स्वयाथात्म्यं प्रकृत्याऽस्य तिरोधिः शरणागतिः ।

भक्तिभेदः प्रबुद्धस्य श्रेष्ठ्यं सप्तम उच्यते ॥

इति संग्रहश्लोकोऽपि व्याख्यातः । अथ भजनीयतया
माभितिं प्रस्तुतं स्वात्मानं भजननिवृत्तये यथावस्थितमुपादिशा-
मीति भगवानुवाच— मध्यासक्तमिति । आसक्तेत्यत्रोपास्यार्थमाभि-
मुख्यमुपसर्गविवक्षितमित्याह— आभिमुख्येनेति । तदेव सहेतुकं
प्रपञ्चयति— मद्प्रियत्वादिना । अहं प्रियः प्रीतिविषयो यस्य स
मत्प्रियस्तस्य भावस्तत्त्वम् । यद्वा मम प्रियत्वातिरेकेण मत्प्रिय-
त्वातिरेकेणेत्यर्थः । मत्प्रियत्वात् भगवत्प्रियत्वात् भगवत्प्रियत्वात् भगवत्प्रियत्वात्
वर्षादीनि गृहन्ते । न तु विभूतिमात्रं कदाचिदपि तद्विश्लेषायो-
गात् । यद्वा विभूतित्वेनाननुभवो विभूत्या विश्लेषः । स्वरूपादि-
भिरपि हि विश्लेषो यथाभिभूयमानानुभवाभावः । एवं विशीर्यमाण-
स्वरूपतेति । कार्यक्षमत्त्वलक्षणश्रेष्ठ्येनेत्यर्थः । तेन चात्र मनो-

मयि सुगार्ढं वद्धमना मदाश्रयस्तथा स्वयं च मया विना विशीर्यमाण-
तया मदाश्रयो मदेकाधारो मद्योगं युञ्जन् योक्तुं प्रवृत्तो योगविषयभूतं मा-
संशयं निःसंशयं समग्रं सकलं यथा ज्ञास्यसि येन ज्ञानेनेति तदास्तसि
तज्ज्ञानमवहितमनाः शृणु ॥ १ ॥

ज्ञानं तेऽहं सविज्ञानमिदं वक्ष्याम्यशेषतः ।

यज्ज्ञात्वा नेह भूयोऽन्यज्ज्ञानवामवशिष्यते ॥ २ ॥

अहं ते मद्विषयमिदं ज्ञानं विज्ञानेन सदाशेषतो वक्ष्यामि । विज्ञानं
विविक्ताकारविषयं ज्ञानम् । यथाऽहं मद्ब्यतिरिक्तसमस्तमिदं विद्व-

विशेष्यते । पौनरुक्त्यपसङ्गं परिहर्तुं स्वयं च युक्तम् । मदाश्रय
इत्यत्रावभक्ष इत्यादाविवावधारणं विवक्षितमिति दर्शयति—मदेका-
धार इति । मद्दनुभवैकधारक इत्यर्थः । योगोपकारकं भजनीयवि-
षयतत्त्वज्ञानामहोच्यते न तु योमस्य साक्षादनुष्ठानमित्यभिप्रा-
येण युञ्जन्नितीति शत्रुनिषेधमाह—योक्तुं प्रवृत्त इति । प्रारब्धापरिस-
माप्तिरूपवर्तमाने प्रारम्भोऽत्र विवक्षित इति भावः । योगात्पूर्वमेव
तत्त्वतो ज्ञातव्यत्वार्थं योगविषयभूतामत्युक्तम् । असंशयं समग्रमित्यु-
भयं क्रियाविशेषणम् । समग्रशब्दो निःसंशयत्वाय सर्वप्रकारविशि-
ष्टत्वपर इति दर्शयितुं—सकलयदम् । विशेषदर्शनेन हि संशयानि-
वृत्तिः । तच्छृण्विति प्रतिनिर्देशवशादुत्तरश्लोकालोचनयोक्तिश्र-
वणयोरेकविषयत्वसिद्धेश्च यथेतिशब्दो ज्ञानपर इत्याभेदायेण—
येन ज्ञानेनोक्तेन ज्ञास्यसीत्युक्तम् । उक्तेन—वक्ष्यमाणवाक्यप्रतिपाद्ये-
नेत्यर्थः । श्रुयमाणविषयस्यादृष्टचरत्वाच्छ्रौतुरवधानकरणं प्रथम-
श्लोकप्रयोजनमिति दर्शयति—अवहितमना इति ॥ १ ॥

तच्छृण्वित्युक्तमर्थं पुनः सावधानतयातिशयसंवादायाहावपि
सर्वज्ञः सर्वशक्तिर्वक्ष्यामीति वदन्नसंशयं समग्रं माभित्युक्तमर्थं
किञ्चिद्विशदयति—ज्ञानं तेऽहमिति । श्लोकेन । ज्ञानविज्ञानशब्दयोः
पौनरुक्त्यव्युदासायोपसर्गासिद्धं विशेषं दर्शयति—विज्ञानं
विविक्ताकारविषयं ज्ञानमिति । अत्र ज्ञानविज्ञानशब्दाभ्यां तज्ज-
नकवाक्यलक्षणा । श्रोतव्यत्ववक्तव्यत्वे वा तज्जनकवाक्यश्रुतारा
तत्रोपचरिते । ज्ञानं ज्ञात्वेत्योदनवाक्यं प्रतीतिवत् । एतेन
विज्ञानशब्दस्य निदिध्यासनविषयत्वं परीक्तं मत्युक्तम् । अर्थ-

स्तुजातान्निखिलहेयप्रत्यनीकतयाऽनवधिकातिशयासंख्येयकल्याणगुणगणानन्तमहाविभूतितया च विविक्तः । तेन विविक्तविषयज्ञानेन सह मत्स्वरूपविषयज्ञानं वक्ष्यामि । किं बहुना यज्ज्ञानं ज्ञात्वा मयि पुनरन्यज्ज्ञातव्यं नावशिष्यते ॥ २ ॥

वक्ष्यमाणस्य ज्ञानस्य दुष्प्रापतामाह—

मनुष्याणां सहस्रेषु कश्चिद्यतति सिद्धये ।

यततामपि सिद्धानां कश्चिन्मां वेत्ति तत्त्वतः ॥ ३ ॥

मनुष्याः शास्त्राधिकारयोग्यास्तेषां सहस्रेषु कश्चिदेव सिद्धिपर्यन्तं यतते । सिद्धिपर्यन्तं यतमानानां सहस्रेषु कश्चिदेव मां विदित्वा सिद्धये यतते । मद्दिदां सहस्रेषु कश्चिदेव तत्त्वतो यथावस्थितं मां वेत्ति न कश्चि-

स्थितिपरिज्ञानं ह्यत्र यज्ज्ञात्वेत्यादिनाऽपि व्यज्यते । अतः स्वरूपानिरूपकनिरूपितस्वरूपविशेषरूपधर्मविषयतया ज्ञानविज्ञानशब्दयोरपुनरुक्तिः । उभयलिङ्गन्तयोभयविभूतिविशिष्टतया च वक्ष्यमाणं विविक्तत्वं दर्शयति—यथाऽहमिति । अनवधिकातिशयासंख्येयकल्याणगुणगणानन्तमहाविभूतिश्चेति पृथग्बहुव्रीहिभ्यां ज्ञानं विज्ञानगुणोपपन्नं कर्माशुभं पश्यति वर्जनीयमित्यत्रापि विज्ञानशब्देनैतदेव विवक्षितम् । अतिशयितविषयज्ञानस्यान्यानादरहेतुत्वादशेषत इत्येतस्यैव विवरणरूपं चोत्तरार्थं(धै) व्याख्याति—किं बहुनेति । इह भूय इत्यस्यार्थो मयि पुनरिति । अवश्यज्ञातव्यसमस्ताकारविशिष्टभिहोपदिशामीत्युक्तं भवति ॥२ ॥

पुनरपि प्रकारान्तरेण प्रशंसा क्रियत इत्यभिप्रायेणाऽऽह— वक्ष्यमाणस्येति । मनुष्यशब्दोऽत्र न जातिविशेषाभिप्रायः । देवादीनामप्यधिकारस्य शारीरके समर्थितत्वात्, अतः सिद्धयर्थयत्नयोग्यमात्राभिप्राय इति दर्शयति—शास्त्राधिकारयोग्या इति । सिद्धयर्थयत्नमात्रं प्रायेण सर्वसाधारणमतः सिद्धय इत्यस्य कश्चिदित्युक्तविशेषान्वयाय सिद्धिपर्यन्तमित्युक्तम् । मां वेत्तीत्युक्तवेदमस्य तदधीनसिद्धिपर्यन्तयत्नार्थस्त्वं यततामपि सिद्धानामित्यनुवादेनाभिप्रेतमित्याह—मां विदित्वा मत्तः सिद्धये यतत इति । प्राप्यस्यैव प्रापकत्वादिकमिह तत्त्वम् । तत्त्वत इति विशिष्टं वेदनं

दित्यभिप्रायः । ' स महात्मा सुदुर्लभः ' ' मां तु वेद न कश्चन ' इति हि वक्ष्यते ॥ ३ ॥

भूमिरापोऽनलो वायुः खं मनो बुद्धिरिव च ।

अहंकार इतीयं मे भिन्ना प्रकृतिरष्टधा ॥ ४ ॥

अस्य विचित्रानन्तभोग्यभोगोपकरणभोगस्थानरूपेणावस्थितस्य जगतः प्रकृतिरियं गन्धादिगुणकप्रुथिव्यक्षेत्रजोवायत्राकाशादिरूपेण मनः-

सामान्यतोऽपि वेदनमात्रे सत्येव हि भवति । अतो यततामपि सिद्धानां कश्चिन्मां वेत्ति मद्दिधेषु(त्सु) कश्चिन्मां तत्त्वतो वेत्तीति वाक्यद्वयं विवक्षितमित्यभिप्रायेण सिद्धिपर्यन्तं यतमानानामित्यादिवाक्यभेदः । कश्चिन्मां वेत्तीत्यत्र कश्चिदेवेति न द्वाविति विवक्षा व्यासभीष्माद्यनेकदर्शनादयुक्ता । कश्चिदेवेति विवक्षा-चात्र निरर्था, दौर्धत्यवचनविरुद्धा च । अतोऽर्थस्वभावाद्दक्ष्यमाणसंवादाच्च फलितदुर्लभत्वाभिप्रायं दर्शयति—न कश्चिदिति ॥ ३ ॥

अथ भूमिरित्यादिना न त्वहं तेषु ते मयीत्यन्तेन स्वयाथा-त्म्यमुपदिश्यते । तत्र प्रथमं कार्यकारणरूपाचिद्विलक्षणत्वं तच्छेषत्वादिमुखेन दर्शयति । भूम्यादीनां प्रकृतकार्याणामत्र प्रकृतित्वे-नोच्यमानत्वाद्दृष्टिसृष्ट्यपेक्षया प्रकृतित्वमिह विवक्षितमित्यभिप्रायेणाऽऽह—अस्येति । केचिदाहुः—अष्टौ प्रकृतय इति श्रुतेरिह भूम्यादिशब्दस्तन्मात्राणि गृह्यन्ते । मनःशब्देन मनसः कारण-भूतोऽहंकारः । अहंकारशब्देनाहंकारवासनावदव्यक्तं मूलकारण-मिति । एवं समस्तपदमुख्यार्थभङ्गकेशाद्द्वयदृष्ट्यपेक्षया प्रकृतित्वं परमिति भावः । यद्वा—प्रकृतिशब्देन मूलप्रकृतिरेवोच्यते द्रव्यै-क्यात् । सैवाष्टधाऽवस्थितेत्युच्यते । एषा हि पूर्वमेका पश्चादष्ट-धा परिणता । अत्र स्वोपदेशे प्रकृतस्य प्रकृतेरष्टविधत्वाद्युपदेशो न संगतः । न च स्वकीयत्वात्संसंगतिः । तथात्वेनेतः प्रागनुपदि-ष्टत्वात् । अतः प्रत्यक्षादिपृथिव्याद्यहंकारपरिणतप्रकृतिरिहानुद्यते । स्वस्य त्रिविलक्षणत्वतच्छेषित्वतन्त्रियामकत्वादिसिद्धयर्थं म इति

प्रभृतीन्द्रियरूपेण च महदहंकाररूपेण चाष्टधा भिन्ना मदीयेति विद्धि ॥४॥

अपरेयमितस्त्वन्यां प्रकृतिं विद्धि मे पराम् ।

जीवभूतां महाबाहो ययेदं धार्यते जगत् ॥ ५ ॥

इयं ममापरा प्रकृतिः । इतस्त्वन्यामितोऽचेतनायाश्चेतनभोग्यभूतायाः प्रकृतेर्विसजातीयाकारां जीवभूतां परां तस्या भोक्तृत्वेन प्रधानभूतां चेतनरूपां मदीयां प्रकृतिं विद्धि । ययेदमचेतनं कृत्स्नं जगद्धार्यते ॥ ५ ॥

तस्य स्वकीयत्वं विधीयत इत्यभिप्रायेणोक्तम्—मदीयेति । विद्धीति । पृथिव्यादीनामितरेतरवैषम्यार्थं भोग्यत्वसिद्धयर्थमनुक्तानां तन्मात्राणां कार्यविशेषप्रतिपादनार्थं च—गन्धादिगुणकैत्युक्तम् । एतेन भूतोक्तिस्तन्मात्रोपलक्षणार्थेत्यपि दर्शितम् । तदभिप्रायेणाऽऽकाशादीत्यादिशब्दोऽपि पठ्यते । तन्मात्राणां भूतानामप्यदूरविप्रकर्षात्संख्यानिवेशः । मनःशब्दः करणभूतेन्द्रियवर्गोपलक्षणार्थ इति दर्शयितुम्—मनःप्रभृतीन्द्रियरूपेणेत्युक्तम् । बुद्धघहंकारयोरत्र ज्ञानगर्वाद्यर्थान्तरभ्रमव्युदासाय तत्त्वविक्षेपविषयत्वं ज्ञापयति—महदहंकाररूपेणेति । एवं समष्टिसृष्टितत्त्वमखिलमुक्तं भवति । म इत्यत्र संबन्धसामान्यविहिताऽपि षष्ठी स्वस्वामित्वसंबन्धविशेषपर्यवसिता ॥ ४ ॥

एवमद्विद्विलक्षणत्वं प्रतिपादितम् । अथ तथाभूताज्जीवाऽपि विलक्षणत्वं प्रतिपाद्यते—अपरेयमिति श्लोकेन । अपरा, अनुत्कृष्टा, अप्रधानभूतेत्यर्थः । तुशब्दोऽत्यन्तवैलक्षण्यपरः । इतः परामित्येतावतैव स्वरूपभेदे सुवचेऽन्यशब्दो वैजात्यहृदीकरणार्थ इत्यभिप्रायेण—अचेतनाया इत्यादिकमुक्तम् । भोक्ता भोग्यमित्यादिश्रुत्यनुसारेण भोक्तृत्वभोग्यत्वाभ्यां परत्वापरत्वे दर्शिते । इदं जगदिति प्रमाणसिद्धनिर्देशासंकोचात्—कृत्स्नमित्युक्तम् । तत्रेदमिति परास्त्वनिर्देशेन सूचितमचेतनत्वमिदं च धारणं जागरादिषु संकल्पयत इति प्रत्यक्षादिसिद्धमन्यदाऽपि स्वरूपतो धारणमिति ॥ ५ ॥

एतद्योनीनि भूतानि सर्वाणीत्युपधारय ।

अहं कृत्स्नस्य जगतः प्रभवः प्रलयस्तथा ॥ ६ ॥

एतच्चेतनाचेतनसमष्टिरूपमदीयप्रकृतिद्वययोनीनि ब्रह्मादिस्तस्व-
पर्यन्तानि उच्चावचभावेनावस्थितानि चिदचिन्मिश्राणि सर्वाणि
भूतानि मदीयानीत्युपधारय । मदीयप्रकृतिद्वययोनीनि हि तानि मदी-
यान्येव । तथा प्रकृतिद्वययोनित्वेन कृत्स्नस्य जगतस्तयोर्द्वयोरपि मद्यो-
नित्वेन मदीयत्वेन च कृत्स्नस्य जगतोऽहमेव प्रभवोऽहमेव प्रलयोऽहमेव
च शेपीत्युपधारय । तयोश्चिदचित्समाष्टिभूतयोः प्रकृतिपुरुषयोरपि पर-
मपुरुषयोनित्वं श्रुतिस्मृतिसिद्धम् । महानव्यक्ते लीयतेऽव्यक्तमक्षरे
लीयतेऽक्षरं तमसि लीयते तमः परे देव एकी भवति । ' त्रिणोः

एवं समाष्टिदशोक्ता । एतद्योनीनीत्यर्थे न तु व्यष्टि-
रुच्यते । अहं कृत्स्नस्येति कृत्स्नसमष्टिव्यष्टयोः संकलितयोः
कार्यत्वादिकथनम् । सर्वाणि भूतानीति चिदचिन्मयकार्यनिर्देशा-
देतच्छब्दः प्रस्तुतप्रकारप्रकृतिपुरुषपरामर्शं न तु परप्रकृतिमात्र-
पर इति दर्शयति—एतच्चेतनेत्यादिना । एतेन स्वरूपतो
निर्विकारस्यापि चेतनस्य देवादिशरीरेन्द्रियतदधीनज्ञानक्रिया-
भोगादिविशिष्टवशापेक्षया तत्पूर्वाचित्कल्पावस्थस्य प्रकृतित्वमु-
पपन्नमिति सूचितम् । व्याख्येये मदीयानीत्येतन्न दृश्यते
तत्कथमत्र निर्दिश्यत इत्यत्राऽऽह—मदीयप्रकृतिद्वययोर्नानंगति ।
इतिशब्दाप्रयोगेऽपि वाक्यार्थसिद्धावितिशब्दः स्वकीयत्वपराम-
र्शार्थ इति भावः । भगवदभिप्रायस्थवचनानुरूपत्वादत्र मदीय
शब्दोक्तिः । तथेत्यस्य तथा सतीत्यर्थः । तस्यैव विवरणं
प्रकृतिद्वयेत्यादि । पूर्वोक्तशेषित्वादिरुमुच्चयार्थो वा तथाशब्दः ।
प्रभवप्रलयशब्दावत्रोत्पत्तिलयस्थानपरौ । ननु ' अत्रामेकाम् '
' नित्यो नित्यानाम् ' ' प्रकृतिं पुरुषं चैव विद्वद्यनादी
उभावपि ' इत्यादिषु सत्सु कार्यविषयकृत्स्नशब्दे प्रकृतिद्वय-
स्यापि संग्रहः कथमवगम्यत इत्यत्राऽऽह—चिदचित्समष्टीति ।
प्रकृतिपुरुषयोः परमात्मनि प्रलयश्रुतिबलात्तयोस्तस्मादुत्पत्तिराप
श्रुतिसिद्धैवेत्यभिप्रायेणोपादत्ते-मज्ञानित्यदि । प्रकृतिपुरुषयोः
परमात्मनि लयो नाम क्षीरनीरसोव विभागानर्हः संश्लेषः ।

स्वरूपत्परतोदिते द्वे रूपे प्रधानं पुरुषश्च विप्र ।

प्रकृतिर्या मयाऽऽख्याता व्यक्ताव्यक्तस्वरूपिणी ।

पुरुषश्चाप्युभावेतौ लीयेते परमात्मानि ॥

परमात्मा च सर्वेषामाधारः परमेश्वरः ।

विष्णुनामा स वेदेषु चेदान्तेषु च गीयते ॥

इत्यादिका हि श्रुतिस्मृतयः ॥ ६ ॥

मत्तः परतरं नान्यत्किञ्चिदस्ति धनंजय ।

मयि सर्वमिदं प्रोतं सूत्रे मणिगणा इव ॥ ७ ॥

यथा सर्वकारणस्यापि प्रकृतिद्वयस्य कारणत्वेन सर्वाचेतनवस्तुशेषि-
णश्चेतनस्यापि शेषित्वेन कारणतया शेषितया चाहं परतरस्तथा ज्ञानश-

तेन द्रव्यस्वरूपस्य नित्यत्वादजामित्यादेरविरोधः । उक्तार्थे
स्मृतिमुदाहरति—विष्णोः श्रुति । परतोदिते परत उदिते इत्यर्थः ।
आर्षः संधिभेदः । यद्वा स्मृतिरपीयं प्रलयपरैव तत्प्रकरणस्थ-
त्वात् । ‘ दो अवखण्डने ’ इत्यस्य दिते इति निष्ठान्तं पदं
पृथग्भूते इत्यर्थः । तेन प्रलयदशायामपि प्रधानपुरुषेश्वराणां
मिथः स्वरूपभेदोऽस्त्येवेत्युक्तं भवति । अदिते इति वा पदच्छेदः ।
अपृथग्भूते इत्यर्थः । तेन विभागानर्हः संश्लेषविशेष उक्तो भवति ।
प्रलयप्रकरणस्थत्वादत्रापि पूर्वोत्तरोपादीयमानश्रुतिस्मृतिसमाना-
र्थत्वाभिप्रायाच्च । स्वाभिमतार्थे स्फुटार्थं वचनमुदाहरति—
प्रकृतिरिति ॥ ६ ॥

मत्तः परतरमित्यत्र पूर्वोक्तस्यैवार्थस्य व्यतिरेकेण दृष्टीकरण-
मात्रपरत्वे मन्दप्रयोजनवच्चम् । अहं परतर इत्येवंरूपेण पूर्वम-
नुक्तेश्च तत्तद्व्यतिरेकनिषेधोऽपि नातीवोचितः । अतोऽनुपादि-
ष्टापूर्वार्थपरत्वमेव शब्दस्य संभवदर्परित्याज्यमित्यभिप्रायेणाऽऽह—
यथेति । पूर्वश्लोकस्थस्तथाशब्दोऽत्रानुपपन्नस्ततश्चानन्तमहाविभूति-
योगोऽनन्तगुणयोगे दृष्टान्तित इत्यभिप्रायेणाऽऽह तथ ज्ञानशक्त्याति ।
शेषित्वेनेत्यन्तमर्थस्थितिप्रदर्शनम् । कारणतया च शेषितया चेति
परतरत्वप्रकारकथनमित्यपुनरुक्तिः । नन्वहमेवेत्यवधारणमशक्यं
स्वस्मात्परतरनिषेधेऽपि समनिषेधाप्रतीतिरित्यत्राऽऽह—मत्तोऽन्य-
दिति । मत्त्व्यतिरेकमिति । अयमभिप्रायः—मत्त इति पञ्चमी न

क्तिवलादिगुणयोगेन चाहमेव परतरो मत्तोऽन्यन्मद्व्यतिरिक्ते किंचिज्ज्ञान-
वलादिगुणान्तरयोगि परतरं नास्ति । सर्वमिदं चिदचिद्वस्तुजानं कार्य-
वस्थं कारणवस्थं च मच्छरीरभूतं सूत्रे मणिगणवदात्मतयाऽवस्थिते
भयि प्रोतमाश्रितम् । ‘ यस्य पृथिवी शरीरं यस्याऽऽत्मा शरीरमेव
सर्वभूतान्तरात्मा, अपहतपाप्मा दिव्यो देव एको नारायणः’ इत्यात्मज्ञ-
रीरभावेनावस्थानं च जगद्ब्रह्मणोरन्तर्यामिब्राह्मणादिषु प्रसिद्धम् ॥ ७ ॥

परतरमित्यनेनान्विता । तथा सत्यन्यशब्दानन्वयप्रसङ्गात् ।
अतो मत्तोऽन्यत्परतरं नास्तीत्यन्वयेऽहमेव परतर इति फलितम् ।
नतश्च समाभ्यधिकद्विरद्वत्त्वमुक्तं भवतीति ज्ञानवलादिगुणान्तर-
योगि किंचिदपीत्यनेन ब्रह्मेशानादयोऽधिकारिणः परिशुद्धा-
त्मानश्च क्रोडीकृताः । एवं भूमिराप इत्यादिना निरपेक्षमकृति-
परिणामवादः केवलचेतनसंनिधिमात्रपरिणामित्यं प्रकृतिपुरु-
षयोगेश्वरं प्रयत्नेपत्न्यादश्च निरसाः । मत्तः परतरमित्यनेन
त्रिदूतर्वैक्यसाध्योत्तीर्णरूपकत्यन्तरत्वप्रसङ्गेश्वररक्षाः प्रतिक्षिप्ताः ।

अथ पूर्वोक्तसर्वोपादानत्वप्रसक्तसविकारत्वपरिहारार्थं पृथक्प्र-
सिद्धप्रकृतिपुरुषादिवादनिरासार्थं च सर्वाधारत्वमुक्त्वा सर्वशरी-
रत्वमुच्यते मयीत्यर्थेन । सर्वमिदमित्यनेन सर्वावस्थसमस्त-
चिदचिद्वस्तुसंग्रह इत्यभिप्रायेणोक्तम् — चिदचिद्वस्तुजानमित्यादि ।
सूत्रमणिगणद्वयान्तसामर्थ्यात् प्रोतमित्यनेन चानुप्रवेशाश्रयाश्र-
यिभाङ्गप्रतीतिश्च शरीरलक्षणमपि सूचितमित्यभिप्रायेण — मच्छ-
रीरमित्यधिकमुक्तम् । एकस्यैव सर्वाधारत्वमनुसविष्टस्य
गूढत्वमाश्रयभूतप्रकृत्याश्रयस्थितिचिरदश्च सूत्रद्वयान्तसिद्धः ।
प्रोतशब्देन सूत्रवद्ब्रह्मिर्व्याप्त्यभावप्रतीतिव्युदासायाऽऽह —
आश्रितमिति । अत्र सूत्रालोपनिषदाक्योपादानमन्तर्यामिणो
नारायणत्वव्यक्त्यर्थमन्तर्यामिब्राह्मणानुक्ततत्त्वान्तरसंग्रहार्थं च
॥ ७ ॥

अतः सर्वस्य परमपुरुषशरीरत्वेनाऽऽत्मभूतपरमपुरुषप्रकारत्वात्सर्व-
प्रकारः परमपुरुष एवाचरिथत इति सर्वैः द्रव्यैस्तस्यैवाभिधानमिति
तत्तत्सामानाधिकरण्यानाऽऽह रसोऽहमिति चतुर्भिः—

रसोऽहमासु कौन्तेय प्रभाऽस्मि शशिसूर्ययोः ।

प्रपदः सर्वेषु शब्दः खे पौरुषं नृषु ॥ ८ ॥

एवं भूमिराप इत्यादिना भेदश्रुत्यर्थ उपबृंहितः ॥ मयि सर्व-
मिति तु घटश्रुत्यर्थः । अथ तदुभयनिर्वाह्याभेदश्रुत्यर्थोपबृंहणं
क्रियत इत्यभिप्रायेणाऽऽह--अत इति । केचित्तु मयि सर्वमिदं
प्रोक्तमित्यस्य रसादिधर्मविशिष्टे मयि प्रोक्तमित्यर्थः । तद्विवरणं
रसोऽहमित्यादीति व्याचक्षुः । तन्परिहारायाऽऽह—सर्वस्य
परमपुरुषशरीरत्वेनेति । परोक्ते तु आधाराद्येवभाववैपरीत्यादि-
दोष इत्यपि भावः । प्रकारवाचिशब्दानां प्रकारिण पर्यवसान-
स्वाभाव्यं जातिगुणादिशब्देष्वपि सामान्यतः सिद्धमिति दर्श-
यितुं प्रकारत्वोपादानम् । अभिधानं मुख्यदृष्ट्या बोधनम् ।
यद्यपि रसादिशब्दा लोके निष्कर्षकाः प्रयुज्यन्ते, व्यधिकरण-
तया चात्रात्रादिद्रव्योपादानं तथाऽपि रसादीनां परमात्मशरीर-
भूतद्रव्यप्रकारत्वेन परमात्मप्रकारत्वाद्रसादिशब्दानां चात्र तत्स-
मानाधिकरणतया प्रयोगात्तत्र निष्कर्षकत्वं नास्तीत्यभ्युपगन्त-
व्यम् । द्रव्योपादानं तु तत्र तत्र द्रव्ये प्रधानभूतरसगन्धादिप्र-
कारभूतोऽहमिति ज्ञापनार्थम् । द्रव्यप्रकाराणां तत्प्रकारत्वं काठि-
न्दवान्धो विभर्तीत्यादिप्रयुक्तमिति भावः । रसस्य पृथिव्यां
वृत्तौ सत्यादप्येषां रूपादिगुगान्तरसद्भावेऽपि रसोऽहमस्त्विति
विशिष्योपादानं तेजस्तत्त्वादब्रूषपरिणामपूर्वतत्त्वानुत्पन्नरसप्रधा-
नत्वात् । अन्यत्र च 'आत्तगन्धा तथा भूमिः प्रलयत्वाय कल्पते'
इत्यादिना च पृथिव्यादीनां गन्धरसाद्यनधीनत्वमुक्तम् । एवमु-
त्तरत्रापि प्राधान्यतो विशेषनिर्देशे यथोचितं भाव्यम् । प्रभा—
स्वाश्रयातिरिक्तप्रसारिततेजोद्रव्यविशेषः । प्रभयैव चन्द्रसूर्यौ
जगदुपकारहेतुभूता इति तौ तत्प्रधानौ । सर्वेषां वेदानां बीज-
त्वादिना तेषु प्रणवः प्रधानभूताः । पौरुषं पुरुषस्य भावो यतनः
पुंशुद्धरित्येके । संतानपरम्पराहेतुभूतं रेत इत्यपरे । यद्वा—

पुण्यो गन्धः पृथिव्यां च तेजश्चास्मि विभावमा ।
जीवनं सर्वभूतेषु तपश्चास्मि तपस्विषु ॥ ९ ॥
बीजं मां सर्वभूतानां विद्धि पार्थ सनातनम् ।
बुद्धिर्बुद्धिमतामस्मि तेजस्तेजस्विनामहम् ॥ १० ॥
बलं बलवतां चाहं कामरागविवर्जितम् ।
धर्माविरुद्धो भूतेषु कामोऽस्मि भगवर्षभ ॥ ११ ॥

पौरुषं सामर्थ्यं कर्तृत्वशक्तिरित्यर्थः । तयैव हि कर्तुरात्मनः कारकान्तरेभ्यः प्राधान्यम् । नृषु जीवेश्वित्यर्थः । यद्वा पौरुषं पुंस्त्वं स्त्रीनपुंसकव्यावृत्तः सत्त्वादिस्वभावविशेषः । नृशब्दश्च पुरुषपर्यायः । पुण्यो गन्धस्तुलस्यादिगन्धः सुरभिमन्धमात्रं वा । तद्योगेन हि पृथिवी सत्त्वोन्मेषस्य सुखस्य वा हेतुर्भवति ! विभावसुरशक्तिः । तत्र च तेजो दाहकत्वशक्तिः । भूतशब्देनात्र शरीरिणो गृह्यन्ते । सर्वशब्देनात्र शब्दादीनामपिः संग्रहः । तेषु जीवनं प्राणनं प्राणस्थितिहेतुर्वा । येन भूतानि जीवन्ति तेषूपजीवनीयं वा[यु]रूपम् । सर्वभूतानां सनातनं बीजं प्रकृतितत्त्वम् । अथवा प्रधानधर्मनिर्देशप्रकरणत्वाद्धीनशब्दोऽनोपादानत्वाख्यस्वभावपरः । सर्वेषां परिणामिद्रव्याणां स्वकार्षपरिणामसामर्थ्यमित्यर्थः । अथवा बीजं परांशकरणं जङ्गमस्थावरभूतानां तत्तत्तत्पादानद्रव्यम् । बुद्धिरध्यवसायो ज्ञानमात्रं वा । तेजस्विनः प्रतापी शीलास्तेषां तेजोऽनभिभदनीयत्वं पराभिभवनसामर्थ्यं वा । तेजोऽभिमान इति केचित् । प्रागल्भ्यमित्यपरे । बलं धारणादिशक्तिः । कामरागवशात्स्वकार्ये प्रवृत्तस्य बलस्य परंपीडादिहेतुत्वाद्धर्मोपयुक्तशरीरादिधारणमात्रविषयत्वाय—कामरागविवर्जितमित्युक्तम् । काम इच्छायाः काष्ठाप्राप्तदेशां । राग इच्छा । यदा कामशब्दः काम्यपरः । तद्विषयो रागः । भूतेषु देवं मनुष्यादिरूपेणावस्थितेषु जन्तुषु धर्माविरुद्धः कामः रत्नद्वारधीत्यादिः । अथ रसोऽहमि-

एते सर्वे विलक्षणा भावा मत्त एवोत्पन्ना मच्छेषभूता मच्छरीर-
तया मध्येवावस्थिता अतस्तत्तत्प्रकारोऽहमेवावस्थितः ॥८॥९॥१०॥११॥

किं विशिष्याभिधीयते—

ये चैव सात्त्विका भावा राजसास्तामसाश्च ये ।

मत्त एवेति तान्विद्धि न त्वहं तेषु ते मयि ॥ १२ ॥

सात्त्विका राजसास्तामसाश्च जगति देहत्वेनेन्द्रित्वेन भोग्यत्वेन
तत्तद्धेतुत्वेन चावस्थिता ये भावास्तान्सर्वान्मत्त एवोत्पन्नाविद्धि । ते

त्यादिसाध्यान्नाधिकरण्यं सहेतुकमुपपादयति—एत इति । न
चायं तदधीनसामर्थ्यप्रदर्शनार्थो राजा राष्ट्रमित्यादिवदारोपः ।
मुख्यसंभवे वृक्ष्यन्तरायोमादिति भावः । एत इत्यनेनेश्वरव्यतिरि-
क्तैरशक्यक्रियत्वमभिधेयम् । सर्व इत्यनेन ब्रह्मरुद्रादिभिरन्यैश्च
क्रियमाणानामपि ब्रह्मादिशरीरकपरमात्माधीनस्रष्टृत्वमङ्गं कृत्स्न-
स्येति पूर्वोक्ते रमारितम् । वक्ष्यमाणराजसतामसेभ्यो विलक्षणा-
र्थमुक्तम्—विलक्षणा इति । मत्त एव पृथग्विधा इति च वक्ष्यते ।
एते ‘ न विलक्षणत्वादस्य तथात्वं च शब्दात् ’ [ब्र० सू०
२ । १ । ४] इत्यधिकरणार्थोऽपि रमारितः । मत्त एवोत्पन्ना
इत्यादि । तत्तद्देहस्वनुरूपं यथासंभवं सामानाधिकरण्यहेतुगुण-
जातिशरीरेषु अनुगतः सामानाधिकरण्यहेतुपृथक्विमद्विरिति प्रद-
र्शनार्थमुक्तम्—मध्येवावस्थिता इति ॥ ८ । ९ । १० । ११ ॥

रसोऽहमित्यादेः प्रदर्शनार्थत्वं ये चेत्यस्योपसंहारतां च
दर्शयति—किं विशिष्येति । तत्तद्देहत्वेनानि समष्टिदशाया
अपि सु(सं)ग्रहः । अयं च देहत्वादिभिर्भागोऽनुभूयमानप्रकारा-
नुवादियच्छब्दाभिधेयः । सात्त्विकतादिकं देहादिषु प्रत्येकमन्वि-
तम् । अपि च ‘ प्रकः प्रीतिरानन्दः सुखं संशान्तचित्ता ’
इत्यादयः सात्त्विका भावाः । ‘ अतुष्टिः परितापश्च शोको मोहस्तथा
क्षमा ’ इत्यादयो राजसाः । ‘ अत्रिविक्तं तथा मोहप्रमादस्वप्न-
वन्दिताः ’ इत्यादयस्तामसाः । एते चान्यत्र प्रपञ्चिता इहाभि-
धेताः । मत्त एवेत्यवधारणेन निमित्तोपादानैक्यं सात्त्विकत्वादि-

मच्छरीरगत्य मद्येवावस्थिता इति च । न त्वदं तेषु नाहं कदाचिदपि
तदायत्तस्थितिः । अन्यत्राऽऽत्मायत्तस्थितित्वेऽपि शरीरस्य शरीरेणाऽऽ-
त्मनः स्थितावपि उपकारो विद्यते । मम तु तैर्न कश्चित्थाविध उपकारः
केवलं लीलैव प्रयोजनमित्यर्थः ॥ १२ ॥

त्रिभिर्गुणमयैर्भादैरेभिः सर्वमिदं जगत् ।

मोहितं नाभिजानाति मामेभ्यः परमव्ययम् ॥ १३ ॥

तदेवं चेतनाचेतनात्मकं कृत्स्नं जगन्मदीयं काले काले मत्त एवोत्पद्यते
मयि च प्रलीयते मद्येवावस्थितं मच्छरीरभूतं मदात्मकं चेत्यहमेव कार्याव-
स्थायां कारणावस्थायां च सर्वशरीरितया सर्वप्रकारोऽवस्थितः । अतः कार-
णत्वेन शेषित्वेन च ज्ञानाद्यसंस्थेयकल्याणगुणगणैश्चाहमेव सर्वैः प्रकारैः

वैचित्र्यशक्तिस्तत्तदुचितानेकनिमित्तत्वादिप्रतिक्षेपश्च कृतः । कार-
णत्वेन सह सामानाधिकरण्यनिबन्धनं नियमनगर्भं शरीरत्वेन
तादधीन्यमपि सप्तम्या विवक्षितमिति दर्शयितुम्—मच्छरीरगतया
मद्येवावस्थिता इत्युक्तम् । न त्वदं तेष्वित्यत्र व्याप्तिप्रतिक्षेपभ्रम-
निरासायाऽऽह—नाहमिति । किमर्थमिदमप्रसक्तं प्रतिपिद्यते
इत्याशङ्क्याऽऽह—अन्यत्रेति । तुशब्दोऽत्र शङ्कानिवृत्त्यर्थः ।
सर्वोपकारनिपेथे तदुत्पत्तनादिवैयर्थ्यपरिहाराय—तथाविध
इत्युक्तम् । अभिभेतमुपकारान्तरमहंशब्दाभिप्रेतं परिपूर्णत्वमखेन
विशदयति—वैयर्थ्यमिति ॥ १२ ॥

एवं स्वयात्तत्त्वमुदादिष्टम् । अथ त्रिभिरित्यादिना प्रकृत्याऽ-
स्य तिरोधिमुपदिशति । अत्र मामित्यनेन भूमिराप इत्यारभ्योक्तं
यथावस्थितस्वरूपं गुणप्रयभावेभ्यः परत्वं प्रतिपादनायानूदितमिति
दर्शयितुमाह—तदेवमिति । उत्पत्तिः प्रलययोरविरोधं सर्वेषु कल्पेषु
तस्यैव कारणत्वं स्मारिप्रेत्योक्तम्—काले काले इति । त्रिभिर्गुणमयैरे-
भिरिति पदत्रयेण दुःखमिभ्रतन्त्रस्वत्वसातिशयत्वानि विवक्षिता-
नि । रजस्तमोगिश्रत्याद्दुःखमिभ्रतन्त्रं सुखदुःखमोहात्मकास्त्रयो गु-
णास्तत्कार्यत्वादनित्यत्वमिन्द्रियपरिच्छिन्नत्वात्क्षुद्रत्वमिति भावः ।
'मामेभ्यः परमव्ययम्' इति तु त्रिभिर्निखिलहेयप्रत्यनीकस्वरू-

परतरौ मत्तोऽन्यत्केनापि कल्याणगुणगणेन परतरं न विद्यते । एवंभूतं
मामेभ्यस्त्रिभ्यः साच्चिकराजसतामसेभ्यो भावेभ्यः परं मदसाधारणैः
कल्याणगुणगणैस्तत्तद्भोग्यताप्रकारैश्च परमुत्कृष्टतममव्ययं सदैकरूपमपि
तैरेव त्रिभिर्गुणमथैर्निहीनतरैः क्षणविध्वंसिभिः पूर्वकर्मानुगुणदेहेन्द्रिय-

पत्वनिरतिशयानन्दत्वनिव्यत्वान्यभिप्रेतानीति दर्शयति—एवं-
भूतामिति । कारणत्वेन पितृत्वाद्धितौषिणं शेषित्वेन शेषभूतानामु-
ज्जीवनं स्वात्मलाभं मन्वानं सर्वज्ञत्वसर्वशक्तित्वादिभिरनिष्टानि-
वर्तनेष्टप्रापणयोरन्यानिरपेक्षं चेत्येवंभूतशब्दाभिप्रायः । दुःखमिश्र-
त्वादित्रिशिष्टतया प्रस्तुता एव भावा एभ्य इत्यवधित्वेन परा-
मृश्यन्त इति प्रदर्शनाय—त्रिभ्य इत्यदिकमुक्तम् । एभ्यः परमि-
त्यनेन तमसः परस्तादित्यादिष्विव देशादिविवक्षाव्युदासाय—
उक्तदोषत्रययुक्तैरेवेत्यर्थः । तत्तद्भोग्यताप्रकारैश्चेति समुद्रे गोष्पदमस्तीति-
वत् । श्रूयते हि—यच्चास्येहास्ति यच्च नास्ति सर्वं तदस्मिन्समाहि-
तमिति । शब्दस्पर्शादिरूपेण प्राकृता भावा भोग्याः, परमात्मा
तु ज्ञानशक्त्यादिगुणगणैः स्वरूपसमवेतैः शब्दादिसजातीयानु-
कूल्यप्रकारैरप्राकृतैः शब्दादिभिः प्राकृतैश्च तैरेव स्वपर्यन्तताबो-
धादप्राकृतकल्पैः प्रत्येकं भोग्यतायामनवधिकातिशयपरत्वाविशिष्ट
इति भावः । एवं निर्दिष्टभोग्यतमस्वरूपस्याधिकारित्वेन काल्प-
वच्छेदव्युदासपरौऽव्ययशब्द इत्यभिप्रायेणाऽऽह—सदैकरूपमिति ।
तैरेवेति । उक्तदोषत्रययुक्तैरेवेत्यर्थः । त्रिभिरिति । गुणाः पर-
स्परन्यूनानधिकभावेनावस्थिता अप्यविनाभूताः । ततश्च गुणत्रय-
मयानां भावानां दुःखमिश्रत्वमवर्जनीयमिति भावः । निहीनतरै-
रिति । कर्मानुरूपगुणत्रयमयभोगास्तत्तत्कर्मानुरूपेण क्षुद्रा इति
भावः । क्षणध्वंसिमिरिति । कर्मावसाने क्षणान्तरे स्थान्तुं न
प्रभवन्तीत्यर्थः । ननु सत्त्वेन कथं मोहः । इत्थम्—यथा विपलंपृ-
क्तेऽप्यग्ने मधुनिषेको मन्दस्य भोजनाभिलाषमुत्पादयति तथा
तत्तत्कर्मानुरूपानर्थपर्यवसितसुखलवहेतुत्वेन युक्तं सत्त्वस्यैव
मोहहेतुत्वमिति । सर्वशब्दोऽत्र देवजात्यनुप्रविष्टब्रह्मरुद्रादेरपि
संग्रहपरः । इदंशब्दोऽनुभूयमानभोक्तृवैचित्र्याभिप्रायः । जगच्छे-

भोग्यत्वेनावस्थितैः पदाथैर्मोहितं देवत्रिर्यङ्मनुष्यस्थावरात्मनाऽवस्थित-
मिदं जगन्नाभिजानाति ॥ १३ ॥

कथं स्वत एवानवधिकातिशयानन्दे नित्ये सदैकरूपे लौकिकवस्तु-
भोग्यताप्रकारंश्चोत्कृष्टतमे त्वयि स्थितेऽप्यत्यन्तनिहीनेषु गुणमयेषु
अस्थिरेषु भावेषु सर्वस्य भोक्तृवर्गस्य भोग्यत्वबुद्धिरुपजायत इत्यत्राऽऽह-
दैवी ह्येषा गुणमयी मम माया दुरत्यया ।

मामेव ये प्रपद्यन्ते मायामेतां तरन्ति ते ॥ १४ ॥

ममैषा गुणमयी सत्त्वरजस्तमोमयी माया यस्माद्धैवी देवेन क्रीडाप्रवृ-
त्तेन मयैव निमिता तस्मात्सर्वैर्दुरत्यया दुरतिक्रमा । अस्या मायाशब्द-
वाच्यत्वमासुरराक्षसास्त्रादीनामिव विचित्रकार्यकरत्वेन । यथा च—

वदश्चाचिद्विशिष्टचेतनवाचीत्यभिप्रायेण देवेत्यादिकमुक्तम् ।

ब्रह्माद्याः सकला देवा मनुष्याः पशवस्तथा ।

विष्णुमायामहावर्तमोहान्धतमसावृताः ॥

इत्यादिकमत्रानुसंधेयम् ॥ १३ ॥

उक्तायामर्थस्थितौ मोह एवायं न घटत इति शङ्कायां दैवी-
त्यादिकमवतारयति—कथमिति । सर्वमि(स्ये)ति । सत्त्वोत्तरतया
तत्त्वज्ञानप्रचुरदेवजातेरपीति भावः । उत्कृष्टापकृष्टसंनिधानुत्कृष्ट-
ग्रहणशीलता भोक्तृवर्गस्येत्यनेन सूचिता । हिशब्दोऽत्र दुरति-
क्रमत्वहेत्वर्थः । देवनिर्मिता दैवीति ताद्वितार्थः । दिवु क्रिडेत्या-
दिधातोर्देवशब्दस्य निष्पत्तिः । एतेन देवात्मशक्तिमिति श्रुतिसू-
चनम् । दैवी ममेति शब्दाभ्यां मायाप्रवर्तकस्य देवस्य मायि-
नश्च कृष्णस्य भेदभ्रमव्युदासाय—मदैवेत्युक्तम् । न हि स्वच्छ-
न्देनाघटितघटनासमर्थेनैश्वरेण लीलार्थं प्रवर्तिता मायाऽनीश्वरैः
सर्वभूतैरपि लङ्घितुं शक्यत इति सर्वैरित्यस्य भावः । अत्ययशब्द-
स्यात्र नाशार्थस्त्वव्युदासायाऽऽह—दुरतिक्रमेति । दुःखेनानतिक्र-
मणीया । भगवत्प्रपत्तिरहितैर्लङ्घितुमशक्यैव । मायाशब्दस्य परा-
भिमतमर्थं दूययिष्यन्स्वाभिमतमर्थं तावदाह—अस्या इति ।
सत्येष्वेवाऽऽसुरराक्षसास्त्रादिषु मायाशब्दप्रयोगो न मिथ्यात्वनि-
बन्धन इति भावः । यथा चेति । तेन मायासहस्रमित्यत्र न मिथ्यार्थ-

ततो भगवता तस्य रक्षार्थं चक्रमुत्तमम् ।

आजगाम समाह्वयं ज्वालाभालि सुदर्शनम् ॥

तेन मायासहस्रं तच्छम्बरस्याऽऽशुगामिना ।

वालस्य रक्षता देहमेकैकांशेन सूदितम् । इत्यादौ ।

अतो मायाशब्दो न मिथ्यार्थवाची । ऐन्द्रजालिकादिष्वपि केनचि-
न्मन्त्रौपधादिना मिथ्यार्थविषयायाः पारमार्थिक्या एव बुद्धेरुत्पादक-
त्वेन मायात्रीति प्रयोगः । तथा मन्त्रौपधादिरेव च तत्र माया । सर्व-
प्रयोगेष्वनुगतस्यैकस्यैव शब्दार्थत्वात् । तत्र मिथ्यार्थेषु मायाशब्दप्रयोगो

विषयत्वमुन्प्रेक्षितमपि शक्यम् । मिथ्याभूतस्य इत्थन्निषूदनीय-
त्वाभावादिति भावः । आदिशब्देन—

‘ मायया सनतं वेत्ति प्राणिनां च शुभाशुभम् ’ ।

‘ देवमायेव निर्भिता ’ इत्यादिप्रयोगसंग्रहः ॥

अपि च दण्डनीतो सामाञ्ज्यपायचतुष्टयादन्ये ऋयोपेन्द्रजा-
लरूपा अदुरुपाह्वय उपाया उपदिष्टाः । तत्र मायाऽन्यथाभूतस्य
वस्तुनोऽन्यथाकरणशक्तिः । इन्द्रजालं तु अन्यथाप्रतिभासनश-
क्तिरिति विभागः । तस्मात्सत्यविषय एव मायाशब्द इत्यभिप्रा-
येणाऽऽह—अन इति । मायाशब्दप्रयोगस्य सत्यविषयत्वा-
दित्यर्थः । ननु मिथ्याभूतार्थप्रदर्शकेषु तत्संबन्धान्मायादिशब्दः
प्रयुज्यतेऽतो मःयाशब्दो मिथ्यार्थेऽपि प्रयुक्त इत्याऽऽह—
ऐन्द्रजालिकेति । अमत्यत्त्वददसत्यत्वोत्पादकत्वमपि न माया-
शब्दप्रवृत्तिनिमित्तादिभि दर्शयितुम्—पारमार्थिक्या ऐवेत्युक्तम् ।
भ्रान्तिज्ञानमपि हि स्वरूपतः सत्यम् । आरोपितस्तु विषयो
मिथ्येत्युच्यते । तथाऽप्यन्ततो मिथ्यार्थसंबन्धो निमित्तमित्य-
त्राऽऽह—तथेति । मन्त्रौपधादेर्मिथ्यार्थस्य च संनिधाने किं
विशेषणियामकामित्यत्राऽऽह—संवेति । नल्लोकशक्त्यैव निर्वाहे संभ-
वत्यनेकशक्तिकल्पना युक्तेति भावः । मिथ्याभूतशब्देषु
मायेयमिति प्रयोगो भवति । तत्र च विचित्रकार्यकरत्वाभावा-
न्मिथ्यात्वेमेव निमित्तमाश्रयणीयमित्यत्राऽऽह—तत्रेति । अयं
भावः—यत्र संबन्धाद्गुणयोगाद्वा प्रयोगो दुर्निर्वाहस्तत्र हि
शक्त्यन्तरकल्पनागौरवं रूढम् । संभवति चात्र परम्परया

मायाकार्यबुद्धिविषयत्वेनौपचारिको मञ्चाः क्रोशन्तीतिवत् । एषा गुणमयी पारमार्थिकी भगवन्मायैव 'मायां तु प्रकृतिं विद्यान्मायिनं तु महेश्वरम्' इत्यादिष्वभिधीयते । अस्याः कार्यं भगवत्स्वरूपतिरोधानं स्वस्वरूपभोग-त्वबुद्धिश्च । अतो भगवन्मायया मोहितं सर्वं जगद्भगवन्तमनवधिक्रान्ति-

संबन्धो मायाकार्यज्ञानविषयत्वात् । न च मिथ्यात्वे प्रवृत्तिनिमित्ततया स्त्रीकृतेऽस्त्रादिषु तत्संबन्धगन्धः, तन्मिथ्यार्थस्य च गुष्मभावादेव तद्गुणयोगो दूरनिरस्तः । अपि च मिथ्याभूतेषु शुक्तिकारजतादिषु तत्स्ययोगाभावान्मिथ्यात्वविशेषे निष्कृष्य-माणेऽस्मदुक्त एव विशेषोऽन्तर्भवतीति ।

त्वं हि लोकगतिर्देव न त्वां केचिन्न जानते ।

ऋते मायां विशालार्क्षी तव पूर्वपरिग्रहम् ॥

'योगनिद्रा महाभाया' इत्यादिष्वपि भगवतो विचित्रकार्य-विशेषोपयोगितया षा प्रकृतितत्त्वाभिमानिदेवतात्वादिरूपेण चा मायेत्युक्तम् । अतो युक्तं विचित्रकार्यकरत्तमेव मायाशब्द-प्रवृत्तिनिमित्तमिति । श्रुतावपि विचित्रसृष्ट्युपादाने प्रकृतौ सत्त्वाय(द्या) मेव मायाशब्दः प्रयुक्त इत्याह—एषति । महेश्वरशब्दस्यात्र रुद्रविषयत्वभ्रमव्युदासाय भगवच्छब्दः । श्वेताश्वतरोपनिषद (द्य) पि पुरुषसूक्तप्रत्यभिज्ञानान्मह्यपुरुषशब्दस्तच्चप्रवर्तकत्वादिभिर्भगवद्विषयतयैव प्रतीयते । महेश्वरशिवादि-शब्दास्तु तस्मिन्नवयवशक्त्या गुणयोगेन च वृत्ताः । रुद्रस्यान्यत्र कार्यत्वकर्मवश्यत्वसंप्रतिपत्तेरिति भावः । 'मायां तु प्रकृतिं विद्यात्' इत्यादिनाऽत्र न प्रकृत्यनुवादेन मायात्वं विधीयते किंतु मायाशब्दार्थानुवादेन प्रकृतित्वम्, इति वाक्यस्वारस्यवगतम् । पूर्वत्र 'अस्मान्मायी सृजते विश्वमेतत्तस्मिन्श्चान्यो मायया संनि-रुद्धः' इत्यभिहिते केयं मायेस्याकाङ्क्षायां प्रवृत्तत्वादिति भावः । अस्मिन्प्रकरणे मायाशब्दप्रयोगनिदानमत्रोपयुक्तं विचित्रकार्यदर्शयति—अस्म इति । तदेतदखिलमभिप्रेत्य भगवद्यामुनमु-निभिरुक्तम्—'स्वयाथात्म्यं प्रकृत्याऽस्य तिरोधिः शरणागतिः' इति चोद्यपरिहारतां दर्शयन्नुपसंहरति—अत इति ।

शयानन्दस्वरूपं नाभिजानाति । मायाविमोचनोपायमाह—मामेव सत्य-
संकल्पं परमकारुणिकमनालोचितविशेषाशेषलोकशरण्यं ये शरणं प्रप-
द्यन्ते त एतां मदीयां गुणमयीं मायां तरन्ति मायामुत्सृज्य मामेवोपा-
सत इत्यर्थः ॥ १४ ॥

किमिति भगवदुपासनापादिनीं भगवत्प्रपत्तिं सर्वे न कुर्वन्ती-
त्यत्राऽऽह—

न मां दुष्कृतिनो मूढाः प्रपद्यन्ते नराधमाः ।

माययाऽपहृतज्ञाना आसुरं भावमाश्रिताः ॥ १५ ॥

मां दुष्कृतिनः पापकर्माणो दुष्कृततारतम्याच्चतुर्विधा न प्रपद्यन्ते ।
मूढा नराधमा माययाऽपहृतज्ञाना आसुरं भावमाश्रिता इति । मूढा विप-

प्रकृत्याऽस्य तिरोधिः शरणागतिरिति संग्रहश्लोके तन्नित्य-
र्थमित्यध्याहर्तव्यमिति दर्शयन्नन्तरग्रन्थमवतारयति—मायाविमोच-
नेति । यच्छासनादलङ्घनीयं निगलनं तन्नित्यवृत्तिरपि तेनैव
कार्या न त्वन्येनेति मामेवेत्यवधारणाभिप्रायं व्यञ्जयति—सत्य-
संकल्पमिति । नहि बन्धविषय एव हि संकल्पः सत्योऽपि तु
मोक्षविषयोऽपीति स एव प्रपदनीय इति भावः । शक्तस्यापि
निर्घृण्यस्य प्रपत्त्या न किञ्चित्प्रयोजनमित्यत उक्तम्—परमकारु-
णिकमिति । कारुणिकस्यापि लोकवत्परिग्राह्यापरिग्राह्याविभागे
किमसह्यापराधशालिनो जनस्य तत्प्रपत्त्येत्यत्रोक्तम्—अनलो-
चितेत्यादि । वायसशाखामृगविभीषणद्रौपदीप्रभृतिषु चैतत्स्प-
ष्टम् । यदि वा रावणः स्वयमिति च तदुक्तिः । एतामित्यस्या-
भिप्रेतमाह—मदीयां गुणमयीमिति । अपीति शेषः । उपासन-
प्रकरणत्वाद्द्वयमाणार्तादिचतुष्टयसाधारणत्वाच्चोपासनाङ्गभूता
प्रपत्तिर्त्रोच्यत इत्याभिप्रायेणाऽऽह—मायामुत्सृज्येति ॥ १४ ॥

ये प्रपद्यन्त इति विशेषनिर्देशप्रतिक्षेपाभिप्रायेण शङ्कते—
किमिति । सुकृतिवदुष्कृतिवभेदः साक्षाच्छङ्कोत्तरम् । तत्तार-
तम्यकथनं त्वत्पन्तहेयात्यन्तोपादेयाकारभेदज्ञापनार्थमित्यभिप्रा-
येणाऽऽह—दुष्कृतिन इति । उत्तरश्लोकस्यचतुर्विधप्रपद्मत्रापि
चतुर्विधपुरुषानिर्देशवशादाकृष्य दर्शितम् । मूढत्वादि विशेषणा-

रीतज्ञानाः पूर्वोक्तप्रकारेण मत्स्वरूपापरिज्ञानात्प्राकृतेष्वेव विषयेषु सक्ताः । पूर्वोक्तप्रकारेण भगवच्छेषतयैकरसमात्मानं भोग्यजातं च स्वशेषतया मन्यमाना नराधमाः । सामान्येन ज्ञातेऽपि मत्स्वरूपे मदौन्मुख्यानर्हत्वात् । माययाऽपहृतज्ञानास्तु मद्विषयं मदैश्वर्यविषयं च ज्ञानं प्रस्तुतमप्येषां तदसंभावनापादिनीभिः कूटयुक्तिभिरपहृतं ते तथोक्ताः । आसुरं भावमाश्रितास्तु मद्विषयं मदैश्वर्यविषयं च ज्ञानं सुदृढमुपपन्न येषां द्वेषायैव भवति ते तथोक्ताः । उत्तरोत्तराः पापिष्ठतमाः ॥ १५ ॥

चतुर्विधा भजन्ते मां जनाः सुकृतिनोऽर्जुन ।

आर्तो जिज्ञासुस्त्वार्थी ज्ञानी च भरतर्षभ ॥ १६ ॥

नामेकस्मिन्नेव समुच्चयः किं न स्यादिति शङ्काव्युदासाय पद-
चतुष्टयव्याख्या । मूढत्वापहृतज्ञानस्वयोर्मध्ये काचिदवस्था नरा-
धमशब्देन चित्रितेत्यभिप्रायेणाऽऽह—सामान्येनेति । उपनि-
षदर्थनिश्चयाभावेऽपि सर्वलोकप्रसिद्धेतिहासपुराणादिभिः सामा-
न्यज्ञानम् । सुमेरुप्रभृतिष्विव सुलभत्वापरिज्ञानादौन्मुख्यानर्ह-
त्वम् । उत्पन्नस्यैव हि ज्ञानस्यापहारः, स च विचित्रमोहजनक-
तया मायाशब्दवाच्याभिः कुदृष्टिबाह्यप्रस्तूकूटयुक्तिभिरेवेत्यभि-
प्रायेणाऽऽह—मद्विषयमिति । आसुरं भावमाश्रिता इत्येतदनप-
हृतज्ञानविषयमित्याह—सुदृढमुपपन्नमिति । निपुणतमप्रतिपादि-
तप्रक्रियया प्रमाणतर्करवाध्यत्वेन निश्चितमित्यर्थः । असुरसंबन्धी
भाव आसुरो भावः । असुरा हि भगवन्तमतिशयितशक्तिं जानन्त
एव द्वेषमाचरन्ति । वक्ष्यते चाऽऽसुरप्रकृतीनां भावः षोडशे—

विष्णुभक्तिपरो दैवो विपरीतस्तथाऽऽसुरः ।

इति न्यायाच्च । अयमासुरो भावो भगवति द्वेष एवेत्यभिप्रा-
येण द्वेषायैव भवतीत्युक्तम् । एषामुत्तरोत्तरेषां ज्ञानांशनातिशया-
दुत्कृष्टतमत्वभ्रमः स्यादिति तन्निरासायाऽऽह—उत्तरोत्तरा इति ।
चिदुपोऽतिक्रमे दण्डभूयस्त्वमिति न्यायेन ज्ञानप्रकर्ष एवात्र
पापिष्ठतमत्वहेतुः । ज्ञानातिशयेऽपि वैमुख्यं च प्राचीनपापातिश-
यादेवेति भावः ॥ १५ ॥

चतुर्विधा भजन्त इत्यत्र भजनपर्यवसिता मपत्तिर्विधि-

सुकृतिनः पुण्यकर्माणो मं शरणमुपगम्य मामेव भजन्ते । ते च
सुकृततास्तम्येन चतुर्विधः सुकृतकर्तृयस्त्वेन प्रपत्तिवैशेष्यादुत्तरोत्तर-
धिकतमा भवन्तीत्यर्थः । आर्तः प्रतिष्ठाहीनो भ्रष्टैश्वर्यः पुनस्तत्मा-
मुकामः । अर्थार्थि अप्राप्तैश्वर्यतयैश्वर्यक्रमः । तयोगुणभेदमात्रमैश्वर्यविषयत-
यैक्यादेक एवाधिकारः । जिज्ञासुः प्रकृतिविसुक्तात्मस्वरूपावाप्तीच्छुः ।

त्सिता । पूर्वश्लोके तन्निषेधादत्र तद्विधानस्यैवैचित्यादित्यभि-
प्रायेण—शरणमुपगम्येत्युक्तम् । सुकृतित्वाविशेषे कथमधिकार-
रिभेद इत्यत्रोत्तरम्—सुकृततास्तम्येनेति । तारतम्यं विकृणोति—
सुकृतगरीयस्येनेति । विश्वासादेः साधारणत्वेऽपि प्रपत्तैर्वैशिष्ट्यं
फले चा(च)भेदात् (दः) । आर्तशब्दोऽत्राऽऽर्तमूलपूर्वस्थितिशैथि-
ल्यपर इत्यभिप्रायेणाऽऽह—प्रतिष्ठाहीन इति । आर्तस्य हि परभज-
नमू(मा)र्तिनिवृत्त्यर्थमेवेत्यभिप्रायेणाऽऽह—भ्रष्टैश्वर्यः पुनस्तत्प्राप्तुकाम
इति । पाठक्रमादप्यर्थक्रमस्य प्रबलत्वाज्जिज्ञासोः प्रागेवार्थार्थिन
रुपादानम् । आर्तस्य विशेषं दर्शयति—अप्राप्तेति । अर्थशब्दोऽत्रार्थ-
नीयभोगविशेषपरः । फलद्वारा ह्यधिकारिभेदोऽभिधीयते । फलं
चाऽऽर्तस्यार्थिनश्चैश्वर्यमेकमेव । यदि पुनस्तदवान्तरभेदेन भेद-
बलुप्तिः, भेदान्तरमपि वक्तुं शक्यमित्यत्राऽऽह—तयोसिति । प्रसि-
द्धेनावान्तरभेदेन विशेषव्यपदेशमात्रमिति भावः । जिज्ञासुशब्देन
ज्ञानार्थिमात्रं किं न गृह्यते भगवन्तमेव वा जिज्ञासुर्भक्तिश्रद्धास-
हितः कुतूहलमात्रेण भगवन्तं जिज्ञासमानो वा ॥ यथैकतमे द्वित-
ता(त्रा)दयो यूयं जिज्ञासवो भक्ता इति ।

आरोम्यं भास्कराद्विच्छेच्छ्रयच्छेदुतासनात् ।

ईश्वराज्ज्ञानमन्विच्छेन्मोक्षमिच्छेज्जनार्दनात् ॥

इत्युक्ताधिकारिचतुष्टये चात्र प्रत्यभिज्ञायमाने जिज्ञासुरपि स
एव भवितुमर्हति तत्राऽऽह—प्रकृतीति । भगवन्तं जिज्ञासोरन्ततो
भगवानेव प्राप्यतयाऽभिमत इति न पुरुषार्थभेदस्तद्वेदाश्चात्राधि-
कारिभेदः प्रतिपाद्यतेऽतोऽर्थार्थीति बाह्यपुरुषार्थाभिलषिणो निर्दि-
ष्टाः । भगवदर्थी च ज्ञानमिति । जीवात्मस्वरूपं चाधिकानन्दस्वरूपं
प्राप्यं चान्यत्र प्रसिद्धम् । अत्रापि परस्तादधिकारिभेदः समर्थ-

ज्ञानमेवास्य स्वरूपमिति जिज्ञासुरित्युक्तम् । ज्ञानी च, इतस्त्वन्यां प्रकृतिं विद्धि मे परामित्यादिनाऽभिहितभगवच्छेषतयैकरसात्मस्वरूपवित्प्रकृतिवियुक्तकेवलान्यपर्यवस्यन्भगवन्तं प्रेप्सुर्भगवन्तमेव परममाप्यं मन्वानः ॥ १६ ॥

तेषां ज्ञानी नित्ययुक्त एकभक्तिर्विशिष्यते ।

प्रियो हि ज्ञानिनोऽत्यर्थमहं स च मम प्रियः ॥ १७ ॥

तेषां ज्ञानी विशिष्यते । कुतः—नित्ययुक्त एकभक्तिरिति च । तस्य

विष्यते । अतः परिशेषादात्मार्यविषयो जिज्ञासुशब्द इति भावः । ज्ञानार्थवाचके जिज्ञासुशब्दे कथमात्मार्यत्वं व्याक्रियत इत्यत्राऽऽह—ज्ञानमेवेति । ज्ञानमिह शुद्धात्मानुभवरूपं विवक्षितमिति भावः । ज्ञानिनोऽधिकार्यन्तरत्वानुगुणान्वक्ष्यमाणान्विशेषाननुसंधाय विशिष्टज्ञानत्वं दर्शयति—इतस्त्वन्यामित्यादिना । केवलात्मन्यपर्यवस्यन्निति । नगरं प्रविविक्षोरध्वगस्य च्छायातन्मूलस्वापवदात्मानुभवविलम्ब इति भावः । अत्र जिज्ञासावक्तव्यं सर्वमष्टमे प्रपञ्चयिष्यामः । विशिष्टज्ञानफलभूतं पुरुषार्थान्तरपरिग्रहमाह—भगवन्तं प्रेप्सुरिति । तत्र हेतुमाह—भगवन्तमिति । भगवन्तमेवेत्यात्मानुभवविलम्बाक्षमत्वमभिप्रेतम् ॥ १६ ॥

एवं भक्तभेद उक्तः । तत्र प्रबुद्धस्य श्रेष्ठ्यं दर्शयति—तेषामिति । इममेवार्थं परस्तादपि वक्ष्यति—

चतुर्विधा मम जना भक्ता एव हि ते श्रुताः ।

तेषामेकान्तिनः श्रेष्ठास्ते चैवानन्यदेवताः ॥

अहमेव गतिस्तेषां निराशीः कर्मकारिणाम् ।

ये तु शिष्टास्त्रयो भक्ताः फलकामा हि ते मताः ॥

सर्वे च्यवनधर्माणः प्रतिबुद्धस्तु मोक्षभाक् । इति ।

तेषामिति निर्धारणे षष्ठी । विशिष्यते श्रेष्ठतम इत्यर्थः । किं प्रशंसामात्रार्थमिदमिति शङ्कन्ते—कुत इति । वैशिष्यहेतुपदं विशेषणद्वयमित्याह—नित्ययुक्त एकभक्तिरिति चेति । ज्ञानिनो हीत्यादि । प्रापकस्यैव प्राप्यत्वात्फलदशायां योगोऽनुवृत्त इत्यर्थः । आर्तस्यार्थाधिनिश्चैकाधिकारित्वनिर्णयादितरयोरिति द्विवचनम् । ष्तेनाऽऽत्मार्यिनः

हि मदेकप्राप्यस्य मया योगो नित्यः । इतरेषां तु यावत्स्वाभिलषित-
प्राप्ति मया योगः । तथा ज्ञानिनो मय्येकास्मिन्नेव भक्तिः । इतरेषां तु
स्वाभिलषिते तत्साधनत्वेन मयि च । अतः स एव विशिष्यते । किंच
'प्रियो हि ज्ञानिनोऽत्यर्थमहम्' अत्रात्यर्थशब्दोऽनभिधेयवचनः । ज्ञानि-
नोऽहं यथा प्रियस्तथा मया सर्वज्ञेन सर्वशक्तिनाऽप्यभिधातुं न शक्यत
इत्यर्थः । प्रियत्वस्येयत्तारहितत्वात् । यथा ज्ञानिनामग्रेसरस्य प्रह्लादस्य

फलदशार्थां परमात्मनो भोग्यतयाऽनुसंधानं नास्तीति सिद्धम् ।
एकस्मिन्भक्तिर्यस्य स एकभक्तिरिति व्यधिकरणबहव्रीहिः । एक-
शब्दाभिप्रेतमुपास्यफलयोरभेदं दर्शयितुम्—एकस्मिन्नेवेत्यवधारणम् ।
प्रियो ह्रीत्यादिना हेत्वन्तरमुच्यते इत्यभिप्रायेणाऽऽह—किंचेति ।
अतिशयकाष्ठां वक्तुमाह—अत्यर्थशब्दोऽनभिधेयवचन इति । अत्य-
र्थमत्यभिधेयम् । अभिधेयातिक्रमणं चात्राभिधेयान्तराद्वैलक्षण्यम् ।
तच्चाभिधातुमशक्यमित्यभिप्रायेणाऽऽह—ज्ञानिनोऽहमिति । अभि-
धातुमशक्यमित्यस्येश्वरवचनत्वात्तेनाप्यशक्यमिति फलितमित्य-
भिप्रायेणोक्तम्—मथेत्यादि । ननु सर्वज्ञेन यदज्ञातं तदसदेव
स्याद्यत्र चासावशक्तस्तत्र चानीश्वरत्वं स्यादित्यत्राऽऽह—प्रियत्व-
स्येति । गगनकुसुमादिवदसत्त्वनिबन्धनमज्ञानं न दोषाय ।
अन्यथा भ्रान्तत्वमसङ्गात् । इयत्ताया अभावादेव तद्वाचकः
शब्दोऽपि नास्तीति तदप्रयोगोऽपि नाशक्तिहेतुरिति भावः ।
दिशब्दयोतितां प्रसिद्धिमुदाहरति—यथेति । ज्ञानिनामग्रेसरस्येत्य-
नेन जन्मसिद्धनिरतिशयज्ञानवत्त्वं बाधकवचनादिभिर्विभीषि-
कासहस्रैश्चाकम्पितत्वं विवक्षितम् ।

कृपिर्भूवाचकः शब्दो णश्च निर्वृतिवाचकः ।

तयोरैक्यं परं ब्रह्म कृष्ण इत्यभिधीयते ॥

इति कृष्णशब्देनात्र निर्वृतिहेतुत्वादिकं विवक्षितम् । प्रवा-
हानादिकृष्णवतारकृतकालियमर्दनसूचनं वा । भक्तदुःखानां
कर्षणाद्वा कृष्णः । तीव्रहेतुदुःखसद्भावेऽपि दुःखानुभवाभावो
निरतिशयप्रीत्यन्तरतयेति भावः । आत्मज्ञानमपि तदानां मृग्यम् ।
किं पुनर्गृहादिकल्पशरीरज्ञानमित्यात्मनो गात्रमित्यस्य भावः ।

स त्वासक्तमतिः कृष्णे दृश्यमानो महोरगैः ।
न विवेदाऽऽत्मनो गात्रं तत्स्मृत्याह्लादसंस्थितः ॥
इति । सोऽपि तथैव मम प्रियः ॥ १७ ॥

उदाराः सर्व एवैते ज्ञानी त्वात्भैव मे मतम् ।

आस्थितः स हि युक्तःत्मा मामेवानुत्तमां गतिम् ॥ १८ ॥

सर्व एवैते मामेवोपासत इत्युदारा वदान्याः । ये मत्तो यत्किंचिदपि
गृह्णन्ति ते हि मम सर्वस्वदायिनः । ज्ञानी त्वात्भैव मे मतं तदायत्तात्म-

स च मम प्रिय इत्यत्राप्यत्यर्थशब्दः समुच्चयसामर्थ्यादर्थस्वभा-
वाच्चानुषक्त इत्यभिप्रायेणाऽऽह—तथैवेति । यथाऽहं त्रिविधपरि-
च्छेदरहितनिरतिशयानन्दस्वरूपोऽनन्तगुणविभूतिज्ञानिनः प्रिय-
स्तथाऽयमेक एव ज्ञानी मम निरतिशयप्रीतिविषय इत्युक्तं भवति ।
स च मम प्रिय इत्यत्र निरतिशयप्रीतिं कुर्वतोऽपि महोदारस्ये-
श्वरस्य तत्प्रीत्युपाधिकप्रीतिकरणादतृप्तिः रूचितेति कंचिदा-
चार्याः ॥ १७ ॥

तेषामिति श्लोकस्यार्थ एव ' उदाराः ' इत्यनेनापि दृढी
क्रियते । ज्ञानिनोऽत्यर्थप्रियत्ववचनादन्येषामपि किंचित्प्रियत्वं
फलितम् । तदेवोदाराः सर्व इति पादेन विशदीकृतम् । तदेको-
पायत्वस्य साधारण्यं मामेवोपासत इत्यनेन दर्शितम् । उदार-
शब्दस्यात्र मन्दप्रयोजनोत्कर्षमात्रपरत्वव्युदासाय प्रसिद्ध्यनुरो-
धेनाऽऽह—वदान्या इति । अर्थित्वेनावस्थितानां कथं वदान्यत्व-
मित्यत्राऽऽह—ये मत् इति । सकलफलप्रदत्वलक्षणं परमौदार्य-
मेव हि मम सर्वस्वं तच्च प्रतिग्रहीतृसापेक्षं तदभावे कथं स्यादि-
त्युक्तं भवति । मतमिति । नपुंसकत्वात् ज्ञानीत्यनेनान्वयः । मत इति
परोक्तपाठस्त्वप्रसिद्धस्तस्मादिति शब्दोऽध्याहृतः । अयमर्थस्त्वय-
न्तसिद्धान्ते विरुद्धो भवतु वा मा वा, कृष्णसिद्धान्तस्त्वयमिति
भावः । आत्मशब्दस्यात्र बहुप्रमाणविरुद्धत्वात् तादात्म्यादिवि-
षयत्वम् । तथा सति व्यतिरेकनिर्देशत्राधश्च । अतस्तदभिप्रेतमाह—
तदायत्तेति । शरीरं प्रति धारको ह्यात्मा । प्रियत्वातिशयप्रतिपाद-
नाय सावधारणोऽयमात्मत्वावरोपः । अस्मिन्नभिमान(न)सारे भग-
वत्सिद्धान्ते किं प्रमाणमभिमनित्याकाङ्क्षायामास्थित इत्यादि-

धारणोऽहमिति मन्ये । कस्मादेवम्—यस्मादयं मया विनाऽऽत्मधारणा-
संभावनया मामेवानुत्तमं प्राप्यमास्थितः । अतस्तेन विना ममाप्यात्म-
धारणं न संभवति । ततो ममाप्यात्मा हि सः ॥ १८ ॥

बहूनां जन्मनामन्ते ज्ञानवान्मां प्रपद्यते ।

वासुदेवः सर्वमिति स महात्मा सुदुर्लभः ॥ १९ ॥

नाल्पसंख्यासंख्यातानां पुण्यजन्मनां फलमिदं यन्मच्छेषतैकरसा-
त्मयाथात्म्यज्ञानपूर्वकं मत्प्रपदनम् । अपि तु बहूनां पुण्यजन्मनाम-

कमुच्यत इत्याह—कस्मादेवमिति । हि हेतौ । युक्तात्मेत्याशंसायां
क्तः । परमात्मयोगाशंसाविशिष्ट एवाऽऽत्मा यस्य सोऽत्र
युक्तात्मा । तदेतदभिप्रेत्योक्तम्—मया विनाऽऽत्मधारणासंभावन-
येति । मद्रनुसंधानाभावे सति अर्थान्तरानुसंधानप्रवृत्तेरसमर्थसं-
भावनयेत्यर्थः । मामेवेति । अयुक्तदशायामस्वत्वमेव स्यादिति
भावः । मामेवोपायभूतमेव न तु फलान्तरलवमित्यर्थः । प्राप्य-
मिति । गतिशब्दोऽत्र गन्तव्यपरः । अस्त्वेवं तदायत्तधारणो यथा-
प्रमाणं ज्ञानी, ततः किमायातं भवतस्तदायत्तधारणत्वस्येत्य-
त्राऽऽह—अतस्तेन विनेति । सहृदयानां मदभिप्रायविदां चैतद्व्य-
क्तमित्यभिप्रायः । तथाहि—

न तस्यान्यः प्रियतरः प्रतिबुद्धैर्महात्मभिः ।

विद्यते त्रिषु लोकेषु ततोऽस्म्येकान्तितां गतः ॥

नाद(र)दैताद्धि ते सत्यं वचनं समदाहृतम् ।

नास्य भक्तः प्रियतरो लोके कश्चन विद्यते ॥ इति ।

ततो ममाऽऽत्मा हि स इत्याधारत्वादिविशेषो ह्यात्मलक्षण-
मिति भावः । ऐश्वर्यादिकामाः स्वत एव मत्स्वरूपस्यातिशय-
हेतवो ज्ञानी तु मम स्वरूपसत्ताहेतुरिति स्वभक्तस्तुतिपरः
श्लोकः ॥ १८ ॥

पुनरप्युक्तज्ञानवत्त्वस्यानेकजन्मसाध्यपुण्यफलत्वेन दुर्लभत-
रतया ज्ञानिनः श्रेष्ठ्यं दर्शयति—बहूनामिति श्लोकेन ।

‘ ये जन्मकोटिभिः सिद्धास्तेषामन्तेऽत्र संस्थितिः ’ ।

इति भगवच्छास्त्रं जन्मान्तरसहस्रेष्वित्यादिकां स्मृतिं चानुसं-
दधान आह—नाल्पेति । बहूनां जन्मनामित्यत्र न तावद्बहुजन्म-

न्तेऽवसाने वासुदेवशेषतैकरसोऽहं तदायत्तस्वरूपस्थितिमवृष्टिश्च । स चासैस्त्रयैः कल्याणगुणैः परतर इति ज्ञानवान्भूत्वा वासुदेव एव मम परमश्रेष्ठं प्रापकं चान्यदपि सम्मनोरथवर्ति स एव मम तत्त्वबिम्बि मां यः प्रपद्यते माभुपास्ते स महात्मा मजामनाः सुदुर्लभो दुर्लभन्तरो लोके । वासुदेवः सर्ववित्यस्यायमेवाथः । ' प्रियो हि ज्ञानिनोऽत्यर्थमहम् ' ' आस्थितः स हि युक्तात्मा धामेधानुतमं योहेम् ' इति शक्यम् । ज्ञानवांश्चायुक्तलक्षण एवस्यैव पूर्वोक्तज्ञानित्वात् ।

सद्भावस्थं विवक्षितम् । तस्यात्रानुपपुक्तत्वात् । न च बहुजन्ममात्रस्य ज्ञानहेतुत्वमुच्यते सर्वेषामयत्नन्तं ज्ञानित्वप्रसङ्गात् । अतः पुण्यजन्मनामिति विशेषितम् । ईदृशज्ञानवत्त्वमेवंभूतावशिष्टप्रवृत्तौ हेतुविते दर्शयिषुं ज्ञानयतोऽनेकजन्मभ्रमव्युदासाय च ज्ञानचाञ्चल्यव्युक्तम् । वासुदेवः सर्वविति स्मयानाशिकरणस्य चाध्यासात्तदात्म्यवद्विषयत्वाद्योगत्वात्, शरीरशरीरिभायादिनिर्वाहादपि प्रकृणाविशेषसिद्धस्यार्थस्य शब्दरत्नवात्-परमप्रणामियापेक्षमुक्तम् । स्वैच्छिकं धारकवित्यादिप्रकृत्यभिज्ञेत्याऽऽह—अन्यदपीत्यादि । ' स्वमेव भ्रता च विपता त्वमेव ' ' सत्ता पिता भ्रता विनवासः शरणं सुहृत् ' गतिर्नारायण इत्यादिक्रमपीढाधिभेदम् । अपचरत्रोपासनाङ्गत्वादाह—ममुपास्त इति । ज्ञानिनोऽपि स्वरूपमहत्त्वं प्रमाणविरुद्धं पङ्क्तिपावजत्वादि माहात्म्यं सद्यपि प्रकृतेनापेक्षितम् । तस्माद्ज्ञानविशेषाधीनमाहात्म्यमिह विवक्षितामेत्याह—महात्मा इति । एतन्तरं भा] रस्यापि भगवदुपासकस्य दुर्लभत्वात्तद्व्यवच्छेदय सुगुण इति दर्शयितुं दुर्लभतर इत्युक्तम् । वासुदेवः सर्वविति स्मयानाशिकरणस्य परमभिमन्त्रयर्थं प्रतिक्षिपन्स्वोक्तं द्रष्टव्येति—वासुदेव इति । अत्र क्षुपक्रमः प्राग्बेदनिवन्धन्यधिकारिभेदपरः । अन्तः प्रकरणविरुद्धः प्रकरणभूतमुक्तो चाऽर्थः प्रकरणविशेषसिद्धोऽप्युक्तस्यार्थे जागरूहेऽनादरशील इति भावः । ज्ञानवर्तिनस्यपि निर्दिशेत्तद्विज्ञानभावज्ञानादिव्युदासायवऽऽह—ज्ञानवांश्चायमिधि । उक्तलक्षणवासुदेवशेषतैकरसस्वरूपमेवेदीत्यर्थः । उक्तलक्षणत्वहेतुमाह—अन्तः पूर्वोक्तज्ञानित्ववदिति । ज्ञानी च भरतर्षभेति पूर्वोक्ते ज्ञानिनि कथमुक्तम्

भूमिराप इत्यारभ्य—

‘ अहंकार इतीयं मे भिन्ना प्रकृतिरष्टधा ।

अपरैर्यमितस्त्वन्यां प्रकृतिं विद्धि मे पराम् ॥

जीवभूताम् ’ इति हि चेतनाचेतेनस्य प्रकृतिद्वयस्य परमपुरुषशेषतैकरसतोक्ता ।

‘ अहं कृत्स्नस्य जगतः प्रभवः प्रलयस्तथा ।

मत्तः परतरं नान्यत्किञ्चिदस्ति धनंजय ॥

इत्यारभ्य—

ये चैव सात्त्विका भान्ना राजसास्तामसाश्च ये ।

मत्त एवेति तान्निद्धि न त्वहं तेषु ते मयि ॥ ’

इति प्रकृतिद्वयस्य कार्यकारणोभयावस्थस्य परमपुरुषायत्तस्वरूपस्थितिप्रवृत्तित्वं परमपुरुषस्य च सर्वैः प्रकारैः सर्वस्मात्परतरस्त्वमुक्तम् । अतः स एवात्र ज्ञानीत्युच्यते ॥ १९ ॥

तस्य ज्ञानिनो दुर्लभत्वमेवोपपादयति—

कामैस्तैस्तैर्हृतज्ञानाः प्रपद्यन्तेऽन्यदेवताः ।

तं तं नियममास्थाय प्रकृत्या नियताः स्वया ॥ २० ॥

सर्व एव हि लौकिकाः पुरुषाः स्वया प्रकृत्या व.सनया गुणमयभा-

क्षणत्वमित्यत्राऽऽह—भूमिराप इत्यारभ्येति । यद्वा—पूर्वोक्तज्ञानित्वादित्येकभक्तित्वादिकं विवक्षितम् । भूमिराप इत्यादिना हेत्वन्तरोक्तिः । कार्यकारणोभयावस्थस्येति । कार्यत्वकासणत्वरूपोभयावस्थाविशिष्टस्येत्यर्थः । स्वरूपस्थित्यादितादर्थान्यं मयि सर्वैरसोऽहमित्यादिषु व्यक्तम् । उक्तलक्षणत्वं निगमयति—अत इति । स ष्केति । वासुदेवशेषतैकरसोऽहमित्यादिनोक्त एकेत्यर्थः । उक्तलक्षण एव ज्ञानवानित्यभिधीयत इति दर्शयितुं ज्ञानस्तुच्यत इत्युपसंहृतम् ॥ १९ ॥

कामैस्तैरित्यादेः सर्गे यान्ति परंतपेत्यन्तस्य प्रकृतमंगतिमाह—तस्येति । देवतान्तरकृत्यान्तरसङ्गनदिकं प्रतिबन्धकमिति भावः । बहुवचनासंकोचं सर्वसूतानि संमोहमिति वक्ष्यमाणं चानुसंधायोक्तम्—सर्व एव हीति । स्वयेति । प्राचीनस्वकीयानुभवजनितया प्रत्यात्मनियतया च तदेकनिष्ठफलप्रकारिकयेत्यर्थः । वासनाया नियतविषयेच्छाजनकत्वायोक्तम्— गुणमयभावविवक्ष-

वन्निषयया नियता नित्यान्वितास्तैस्तैः स्ववासनानुरूपैर्गुणमयैरेव कामैरि-
च्छाविषयभूतैर्हृतमत्स्वरूपविषयज्ञानास्तत्तत्कामसिद्धयर्थमन्यदेवता मद्-
व्यतिरिक्ताः केवलेन्द्रादिदेवतास्तं तं नियममास्थाय तत्तद्देवताविशेष-
मात्रप्रौढनायासाधारणं नियममास्थाय प्रपद्यन्ते ता एवाऽऽश्रित्या-
र्चयन्ते न मत्स्वरूपमभिजानन्ति ॥ २० ॥

येति । एनेन स्वभावपर्यायः प्रकृतिशब्दोऽत्र । कामैस्तैरित्या-
दिसमभिव्याहाराच्चदिच्छाहेतुभूतसहवासनाविषय इत्यपि
निर्व्यूढम् । नियतत्वं नामादृष्टव्यभिचारः संबन्ध इत्यभिप्रायेणो-
क्तम्—नित्यान्विता इति । वीप्साभिप्रेतमाह—स्ववासनानुरूपैरिति ।
लभते च ततः कामान्, इत्यनन्तराभिधीयमानैकाध्यात्मकामश-
ब्दोऽत्र कर्मणि व्युत्पन्नः । हृतज्ञाना इत्यत्र ज्ञानशब्देन पूर्वप्र-
सक्तमेव ज्ञानं विवक्षितमिति प्रदर्शयितुम्—हृतमत्स्वरूपविषयज्ञाना
इत्युक्तम् । तदेव चान्यदेवताभजनकारणम् । फलकारणयोः
स्वरूपेण निर्दिष्टयोरपि साध्यसाधनभावोऽर्थसिद्ध इति दर्श-
यितुम्—तत्तत्कामसिद्धयर्थमित्युक्तम् । तैस्तैस्तत्तद्देवताभिर्दातुं शक्यैरि-
त्यर्थः । इन्द्रादिदेवतानामपि भगवत्पर्यन्तानुसंधाने तच्चद्विशेष-
णविशिष्टस्य भगवत एव तत्तद्देवतात्वादन्यदेवतात्वं तथाविधा-
नुसंधानराहित्यनिवन्धनमिति ज्ञापनायोक्तम्—मद्व्यतिरिक्ताः
केवलेन्द्रादिदेवता इति । एनेन कामैस्तैरित्यादिकमितरभक्तत्रय-
विषयमिति परेक्तं निरस्तम् । तत्तत्कामार्थमपि निपुणैर्भगवत्-
नेव प्रव(प) दनीयः । अत्र एव संगृहीतम्—‘एकान्त्यं भगवत्येषां
समानमधिकारिणाम्’ इति । अन्यथा तृपितो जाह्नवीतीरे कूपं
खनति दुर्मतिरिति भावः । तं तं नियममिति । नियमोऽत्र संक-
ल्पविशेषादिः । श्रद्धयाऽर्चितुमिच्छतीति वक्ष्यमाणशब्दात्त्रापि
प्रपत्तेरर्चनाङ्गत्वं दर्शयति—ता एवाऽऽश्रित्यार्चयन्त इति ।
विश्वाम्भर्भफलमदत्तवचरणपूर्वकं तत्तत्कर्मभिः प्रीणयन्तीत्यर्थः ।
प्रपत्तिस्वरूपसामर्थ्याद्वधारणसिद्धिः । तदेक्योपायता याच्चेति
हि तल्लक्षणम् ॥ २० ॥

६। २। यं वां तनुं भक्तः श्रद्धयाऽर्चितुमिच्छति ।

तस्य तस्याचलां श्रद्धां तामिव विदधाम्यहम् ॥ २१ ॥

ता अपि देवता मदीयास्तनवः । य आदित्ये तिष्ठन्ममादित्यो न
वेद यस्यऽऽदित्यः शरीरम् । इत्यादिश्रुतिभिः प्रतिपादिता मदीयास्त-
नव इत्यजानन्नपि यो यो यं यां मदीयामिन्द्रादिकां तनुं भक्तः श्रद्ध-
याऽर्चितुमिच्छति तस्य तस्याजानतोऽपि मत्तनुविषयैषां श्रद्धेत्यहमेवा-
नुसंधाय तामेवाचलां निर्दिष्टां विदधामि ॥ २१ ॥

एवं देवतान्तरफलान्तरसक्ता अपि तत्तदाराधनत्तत्फलयोः
शैथिल्यं सति । अत्रापि मत्तकार्शिन्या दृष्टा तिर्यक्षुः कर्मिता ।
इति न्यायेनानर्थहेतुषु निषिद्धेषुमायेषु निमज्जेषुसिति भयत्परम-
कारुणिकोऽहमेव तत्तदाराधनहेतुश्रद्धाविन्वशमन्ति तत्फलं च
प्रयच्छामीति श्लोकद्वयेनाऽऽह—श्रे य इति । एक एवैश्वर्यं
रामकृष्णाद्यवतारवदादित्यदिविग्रहभाक्, न तु चेतनान्तरम-
स्तीति कृदृष्टिमतिनिरासपण्यऽऽह—ता अपि । अयमभिप्रायः—
पूर्वश्लोके प्रपद्यन्तेऽन्यदेवता इति निर्देशो न तावदीश्वरसासाधा-
रणविग्रहविशेषविषयस्तद्विशिष्टेश्वरविषयो वा भवितुमर्हति अवा-
न्यदेवतान्त्वव्यपदेशयोगात् । रामकृष्णादिवदेव । ततश्च चेतना-
न्तरविषयत्वमवश्याभ्युपगमनीयम्—देवान्देवयजो यान्ति मद्भक्तः
यान्ति मामपीति च पृथग्वक्ष्यते । अतोऽत्र तनुशब्दः पूर्वोत्तरप-
रामर्शवशाच्चेतनविशेषविषय इति । सर्वासां चेतनविशेषरूपदेव-
तानामीश्वरशरीरत्वेन प्रदर्शयन्त्यां श्रुतिमुदाहरति—क इति । नात्र
तनुत्वेन भजनं विवक्षितम् । तत्र सति प्रतर्कनक्रियादि-
ष्विव परमात्मोपासनत्वप्रसङ्गात् । न तु कामिजानन्ति तच्चे-
नेति वक्ष्यमाणत्वाच्चेत्याभिप्रायेणाऽऽह—मदीयास्तनव इति । अजा-
नन्निति । तर्हि तनुत्वेनात्र निर्देशोऽभ्युपपन्नोऽन्वयः, यं यां
देवतामित्येव हि वक्तव्यमित्यत्राऽऽह—तस्य तस्येति । यथा नर-
तेरात्मस्वरूपमजानतोऽपि राजशरीरप्रसदन्नादिकर्तुस्ततो राजा-
त्तनैव फलमितिन्यायसूचनादुपपन्नोऽत्र तनुशब्द इति भावः ।
जातायाः श्रद्धाया अचलत्वं नाम प्रतिबन्धसाहित्येन फलला-
भाय निरन्तरसन्दन्यमानत्वमित्यभिप्रायणोक्तम्—निर्दिष्टमिति ॥२१॥

स तथा श्रद्धया युक्तस्तस्याऽऽराधनमीहते ।

लभते च ततः कामान्मयैव विहितानिह तान् ॥ २२ ॥

स तथा निर्विघ्नया श्रद्धया युक्तस्तस्येन्द्रादेराराधनं प्रतीहते चेष्टते । ततो मत्तनुभूतेन्द्रादिदेवताराधनात्तानेव हि स्वाभिलषितान्कामान्मयैव विहिताल्लभते । यद्यप्याराधनकालेन्द्रादयो मदीयास्तनवस्तत एव तदर्चनं च मदीाराधनानि न जानाति तथाऽपि तस्य वस्तुतो मदीाराधनत्वा-

स तयेति श्लोकेऽपि पूर्वद्वीप्सा भाव्या । तयेत्यस्य प्रस्तुतो-
पयुक्ताकारपरामर्शित्वज्ञापनाय—निर्विघ्नयेत्युक्तम् । स्त्रीलिङ्गेन देवता-
शब्देन तनुशब्देन—च पूर्वनिर्देशेऽपि तस्येति पुल्लिङ्गेन प्रतिनिर्देशो
बुद्धिस्थतत्तद्वेवपरः । देवता देवयजो यान्तीति ह्यनन्तरमुच्यत
इत्यभिप्रायेण—तस्येन्द्रादेरित्युक्तम् । यद्यपि तस्या इति पदच्छेदः
शक्यस्तथाऽपि राधनमित्यस्योपसर्गरहितस्याऽऽराधने प्रसिद्धय-
भावात्तदनादरः । यद्वा—फलतोक्तिरियम् । राधनमित्येव
पदच्छेदः । तत इति व्याख्येयनिर्देशः । तद्व्याख्यानम्—मत्त-
नुभूतेन्द्रादिदेवताराधनादिनि । अयमभिप्रायः—तत इत्यस्येन्द्रा-
दिपरत्वं मन्दम् । मयैव विहितानिति स्वस्यैव फलदानृत्ववच-
नात् । ततस्तन्निमित्तमेवात्रापेक्षितमतस्तस्या राधनमीहत इति
प्रधानतया प्रस्तुतपरानर्श एवमभिप्रायः । हि तानित्यत्र हीत्यव्ययम् ।
सर्वत्र च तच्छब्दनिर्देशात्कामानित्यत्रापि तानिति विशेषणमु-
चितम् । भगवतः समस्ताभिलषितदायित्वसूचनादर्शितं च
कामविहितत्ववचनं न प्रकरणविरुद्धम् । ‘अन्तवत्तु फलं तेषां
तद्भवत्यल्पमेधसाम्’ इति तन्निन्द्राप्रवृत्तत्वादित्यभिप्रायेणोक्तम्—
तानेव हि स्वाभिलषितानिति । त्वद्विषयज्ञानहीनस्य त्वया फलदानं
कथमित्यत्र मयैवेत्ययमर्थोऽभिप्रेतमाह—दद्यपीति । एतदायत्र
स्मारितम् । यद्यपीत्यवधारणार्थमाह—मदीाराधनत्वादिति । अहं
हि सर्वयज्ञानामित्येतदत्र भाव्यम् । ‘इष्टापूर्तं बहुधा जानं जाय-

दाराधकाभिलषितमहमेव विदधामि ॥ २२ ॥

अन्तवत्तु फलं तेषां तद्भवत्वल्पभेदप्राम् ।

देवान्देवयजो यान्ति मद्भक्ता यान्ति मामपि ॥ २३ ॥

तेषामल्पभेदप्राम्भिलषितवुद्धीनामिन्द्रादिमात्रयाजिनां तदाराधनफलमल्प-
मन्तवच्च भवति । कुतः—देवान्देवयजो यान्ति । यत इन्द्रादीन्देवास्त-
द्याजिनो यान्ति । इन्द्रादयो हि परिच्छिन्नभोगाः परिमितकालवर्तिनश्च
ततस्तत्सायुज्यं प्राप्तास्तैः सह प्रच्यवन्ते । मद्भक्ता अपि तेषामेव कर्मणां
मदाराधनरूपतां ज्ञात्वा परिच्छिन्नफलसङ्गं त्यक्त्वा मत्भीणनैकप्रयो-

मानम्, विश्वं विभर्ति भुवनस्य नाभिः ' इति च श्रुतिः ॥२२॥

यदि भगवत्प्रसादात्तेषामपि फलसिद्धिस्तर्हि तत्र को विशेषो
भवदुपासकेभ्य इत्यत्रोत्तरम्—अन्तवत्त्वित्यादि । पूर्वार्थे संभवत्ये-
कवाक्यत्वे वाक्यभेदभ्रमनिरासाय तेषामल्पभेदप्राम्भिलषितं सामा-
नाधिकरण्यं दर्शितम् । तेषामिति फलाल्पत्वहेतुपरामर्श इत्याह—
इन्द्रादिमात्रयाजिनामिति । तत्र हेतुरल्पवृद्धित्वमल्पेष्विन्द्रादिषु तद-
धीनफलेषु च मेधा बुद्धिर्येषां तेऽल्पभेदसः । अलग्नोचरत्वादल्पा
मेधा येषामिति वा । अल्पभेदस्त्वादेव तत्फलस्याल्पत्वं सिद्ध-
मिति कृत्वाऽल्पमन्तवच्च भवतीत्युक्तम् । देवान्देवयज इत्यत्र
देवशब्दो गोवलीवर्दन्यायान्मच्छब्दोक्तभगवद्भ्यतिरिक्तदेवपरः ।
अथवा मनुष्यादिसहपठितकर्मवश्यदेवजातिविशेषपर इत्यभिप्रा-
येण—इन्द्रादीन्देवास्तद्याजिन इत्युक्तम् । कथमिन्द्रादिप्राप्तिः फल-
स्याल्पास्थिरत्वहेतुरित्यत्राऽऽह—इन्द्रादयो हीति । अस्तु तेषामल्प-
भोगत्वमस्थिरत्वं च ततः किं तदुपासकस्य भगवत्प्रसादाधीन-
फललाभस्येत्यत्राऽऽह—तत इति । केवलेन्द्रादियाजिनां तत्तद-
भिलषितं तत्सायुज्यादिकमेव हि भगवान्प्रयच्छति । सायुज्यं
च समानभोगवचमेव । तत इन्द्रादिभोगस्य परिमितस्वरूपत्वा-
त्परिमितकालवर्तित्वाच्च तत्समानस्तदुपासकभोगोऽपि तथाविध
एव भवेदिति भावः । मामितिनिर्दिष्टभगवत्स्वरूपस्य निरतिश-
यानन्दमयत्वात्तत्साधर्म्यमागतस्यापि निरतिशयभोगत्वं सिद्धम् ।
सूत्रं च ' भोगमात्रमाभ्यलिङ्गाच्च ' [ब्र० सू० ४ । ४ । २१] ।

जना मामेव प्राप्नुवन्ति न च पुनर्निवर्तन्ते । ' मामुपेत्य तु कौन्तेय पुन-
र्जन्म न विद्यते ' इति वक्ष्यति ॥ २३ ॥

इतरे तु सर्वसमाश्रयणीयत्वाय मम मनुष्यादिष्ववतारमप्यकिञ्चित्करं
कुर्वन्तीत्याह—

अव्यक्तं व्यक्तिमापन्नं मन्यन्ते मामबुद्धयः ।

परं भावमजानन्तो ममाव्ययमनुत्तमम् ॥ २४ ॥

सर्वैः कर्मभिराराध्योऽहं सर्वेश्वरो वाङ्मनसापरिच्छेद्यस्वरूपः स्वभावः
परमकारुण्यादाश्रितत्वात्सत्याच्च सर्वसमाश्रयणीयत्वात्तज्ज्ञस्वभावः

इति । तन्नित्यत्वाच्च तदुपासकभोगस्यापि नित्यत्वं दर्शयति—
न च पुनर्निवर्तन्ते इति । अत्राभिप्रेतं वक्ष्यमाणवचनेन विशदय-
ति—मामुपेत्येति । अत्रापि सूत्रम्—' अनावृत्तिः शब्दादना-
वृत्ति शब्दात् । ' [ब्र० सू० ४ । ४ । २२] इति । मद्भक्ता
यान्ति मामपीत्यत्र भगवति फलान्तरार्थिनामपि मांश्चेश्वरमो-
नःरायणाद्यैरुक्तः । यथा देवतान्तरभक्तानामपेक्षितार्थलाभ एव
फलम् । भगवद्भक्तानां तु न तावन्मात्रं फलं किं तु स्वभावप्रा-
प्तादनभिसंहितादापि पापपरिक्षयात्सत्त्वाधिकारोन्मीलनेन शुद्धेषु
धर्मेषु श्रद्धोत्पत्त्या शनैः शनैर्ज्ञानवैराग्यादिलाभद्वारेण पूर्वोक्त-
भक्तिविशेषलाभाच्चिरतरेणापि कालेन भगवत्प्राप्तिर्भविष्यतीति
नित्यफलत्वमित्यभिप्राय इति । इदं च शण्डिल्यसंहितायामपि
भागवताचारसंग्रहे प्रोक्तम्—

भगवन्तं समुद्दिश्य तदेकशरणा नराः ।

कदाचिन्न च हीयन्ते काम्यकर्मरता अपि ॥ इति ॥ २३ ॥

ननु फलान्तरदेवान्तरवत्सन्तया हि तद्विज्ञानप्रतिबन्ध उक्तः ।
त्वत्साक्षात्काराभावे हि तदुपपत्तिः । त्वयि कारुण्यादिभिरिते
सर्वसमाश्रयणीयत्वायावतारवशादशेषंजननयनगोचरे कथं त्वत्प-
रित्याग इत्यत्रोत्तरमव्यक्तं व्यक्तिमापन्नमित्यभिप्रायेणःऽऽइ—
इतरे स्थितिः । इतरे चतुर्विधसुकृतिभ्योऽन्ये । परं भावमित्यनेना-
भिप्रेतं निरतिशयपरत्वं सौलभ्यरूपं स्वभावं च दर्शयति—सर्वैः
कर्मभिरित्यादिनाऽवतीर्ण इत्यन्तेन । अजहन्स्वभाव इत्यव्ययशब्दाभि-

एव वसुदेवसूनुरवतीर्ण इति मर्मत्वं परं भावमव्ययमनुत्तममजानन्तः
प्राकृतराजसूनुसमानमितिः पूर्वमनभिव्यक्तमिदानीं कर्मवशाज्जन्मविशेषं
प्राप्य व्यक्तिसापत्वं प्राप्तं मामबुद्ध्यो मन्यन्ते । अतो मां नाऽऽश्रयन्ते न
कर्मभिराराधयन्ति च ॥ २४ ॥

कृत एवं न प्रकाशत इत्याऽऽह—

नाहं प्रकाशः सर्वस्य योगमायासत्पावृतः ।

मूढोऽयं नाभिजानाति लोको मामजसव्यथैम् ॥ २५ ॥

प्रेतोक्तिः । अस्मादुत्तमं नास्तीत्यनुत्तमम् । अतवत्रिकातिशय-
मित्यर्थः । अत्राव्यक्तं व्यक्तिसापत्नमित्येतत्सामर्थ्यादवतार-
विषयत्वं तत्रापि मामित्यस्यौचित्यादवतारविशेषविषयत्वं च
सिद्धमित्यभिप्रेत्योक्तम्—वसुदेवसूनुरवतीर्ण इति प्राकृतराजसूनुमान-
मिति च । इदं सर्ववतारोपलक्षणतया विशेषोदाहरणमात्रं च ।
अव्यक्तं व्यक्तिसापत्नित्यनयोरर्थान्तरभ्रमव्युदासायाऽऽह—
प्राकृत्यादि । मन्दमतिबोधयतया निन्यमानोऽर्थोऽत्रायमेव धवि-
तुमर्हतीति भावः । इतः पूर्वमनभिव्यक्तत्वमिदानीमवताराद्भव्य क-
त्वमपि प्रमाणसिद्धं तत्कथमत्र प्रक्षिप्यत इत्यत्रोक्तम्—कर्मवशा-
ज्जन्मविशेषं प्राप्यति । उत्सर्गपवादादिनयात्संकोच इति भावः ।
अबुद्ध्य इत्यनेन परमात्मतदवतारादिविषयश्रवणमननादिराहित्यं
वैलक्षण्यज्ञापकलिङ्गदर्शनेऽपि तद्गूढशक्तिवैकल्यं च निवसितम् ।
फलितमाह—अत इत्यादि । आश्रयणमत्र प्रपत्तिपूर्वकमजनम् ।
तदभावाच्च तदङ्गतया वर्णाश्रमादिधर्मान्स्तुतिनमस्कारादींश्च न
कुर्वत इत्याह—न कर्मभिरिति ॥ २४ ॥

यदि त्वमप्रतिहतसंकल्पः साभिसंघिकं सर्वसमाश्रयणीयत्वा-
यावतीर्णस्तीर्हि कथं तत्फलासिद्धिरित्यभिप्रायेण शङ्को—कुत
इति । मायाशब्दस्तादृहिशिष्टमृष्टिकरार्थवाचितया प्रागेव प्रप-
ञ्चितः । त्रिगुणात्मकमायया समन्वृतत्वं तु प्रागवस्थावाराव-
स्थयोः साधारणम् । अस्माधारणश्चाऽऽवरणहेतुरत्र संभवन्वक्त-
मुचितः । संकल्पादिश्च साधारणः । योगशब्दोऽपि संबन्धे प्रचुर-

क्षेत्रज्ञासाधारणमनुष्यत्वादिसंस्थानयोगाख्यमायया समावृतोऽहं न सर्वस्य प्रकाशः । मयि मनुष्यत्वादिसंस्थानदर्शनमात्रेण मूढोऽयं लोको मामतिवाञ्छिन्द्रकर्माणमतिसूर्याग्नितेजसमुपलभ्यमानमपि अजमव्ययं निखिलजगदेककारणं सर्वेश्वरं मां सर्वसमाश्रयणीयत्वाय मनुष्यत्वसंस्थानमास्थितं नाभिजानाति ॥ २५ ॥

प्रयोगत्वात्तदर्थः प्राप्तस्ततः संबन्धी चार्थसिद्धः । स चात्राचित्यात्मदेशान्तरेषु प्रसिद्धत्वाच्च मनुष्यत्वादिसंस्थानदेशभापादितरेव । तेनेन्द्रजालमायाव्यवच्छेदोऽपि सिद्ध इत्यभिप्रायेणाऽऽह—मनुष्यत्वादीति । प्रकाशः परस्वभावेनेति शेषः । तर्हि तत्रैवायं दोष इत्यत्रोत्तरम्—मूढोऽयमित्यादि । अत्रिगम्यत्वायाऽऽपादितं मनुष्यत्वादिकं दुर्मतीनां परित्यागहेतुरभूत् । न च पारमेश्वरस्वभावो मायया सर्वस्तिरोहितः, लोकोत्तरकर्मतेजःप्रभृतीनां प्रकाशनात् । किंतव्यं मन्दो लोको यत्किञ्चित्साधर्म्याद्भ्रान्नावृत्ते मयूखमालिनिखद्योतभावमवगच्छतीत्यभिप्रायेणाऽऽह—मयीति । मूढो मयि मनुष्यत्वादिभ्रमत्रिशिष्ट इत्यर्थः । मामिति तदानींतनोपलभ्यमानाकारनिर्देशसामर्थ्यात्प्रदेशान्तरोक्तत्वाच्च—अतिवाञ्छिन्द्रकर्माणमित्याद्युक्तम् । परावस्थस्याज्ञानं सर्वेषां प्राप्तमेव । इह तु परं भावमजानन्तो ममाव्ययमनुत्तममिति मनुष्यत्वे परत्वस्याज्ञानमुच्यते । तत्र प्रतिषेधस्याज्ञानस्य प्रसङ्गार्थं लिङ्गोक्तिरियम् । निरतिशयदीप्तिशुक्त्वमपि जगत्कारणपरमपुरुषासाधारणमेतया वेदान्तेषु निर्णीतम् । अतिवाञ्छिन्द्र हर्मत्वं च सर्वनियन्तृत्वलिङ्गम् । अजमित्यनेन फलितमाह—निखिलजगदेककारणमिति । अव्ययमित्यनेन सिद्धमाह—सर्वेश्वरमिति । स्वरूपतो धर्मतश्च निर्विहारत्वं हि तस्याव्ययत्वम् । एतेन ‘अत्रोऽपि सन्नव्ययात्मा भूानाश्रीश्वरोऽपि रुन्’ इति प्रशुक्तमूचनं वा । अजमव्ययं न जानाति किंतु पुरुषान्तरवत्कर्माधीनजन्मानं ज्ञानसंकोचादिमन्तं जानानीति शेषः ॥ २५ ॥

वेदाहं समतीतानि वर्तमानानि चार्जुन ।

भविष्याणि च भूतानि मां तु वेद न कश्चन ॥ २६ ॥

अतीतानि वर्तमानानि अनागतानि च सर्वाणि भूतानि अहं वेद जानामि । मां तु वेद न कश्चन । मयाऽनुसंधीयमानेषु सर्वेषु कालत्रय-वर्तिषु भूतेषु मामेवंविधं वासुदेवं सर्वसमाश्रयणीयतयाऽवतीर्णं विदित्वा मामेव समाश्रयन्न कश्चिदुपलभ्यत इत्यथेः । अतो ज्ञानी सुदुर्लभ एव ॥ २६ ॥

तथाहि—

इच्छाद्वेषसमुत्थेन द्वंद्वमोहेन भारत ।

सर्वभूतानि संमोहं सर्गे यान्ति परंतप ॥ २७ ॥

इच्छाद्वेषाभ्यां समुत्थेन शीतोष्णादिद्वंद्वारूपेण मोहेन सर्वभूतानि

अयं लोको नाभिजानातीत्येतावता वर्तमानमात्रपरत्वं नाऽऽ-
शङ्कनीयं किंतु त्रैकाल्यवर्ति(ती)न्यपि भूतानि न जानन्तीत्यु-
च्यते—वेदाहमित्यादिना । अत्रातीतानीति पृथङ्निर्दिष्टत्वाद्-
भूतानीत्येतत्क्षेत्रज्ञपरम् । स्वस्य सर्वज्ञत्वमत्र किमर्थमुच्यत इत्य-
त्राऽऽह—मयेति । तद्वदनफलं हि तदेकसमाश्रयणमिति दर्शयि-
तुम्—मामेव समाश्रयन्नित्युक्तम् । परमप्रकृतेन संगमयति—अत
इति ॥ २६ ॥

एवं ज्ञानिनो दौर्लभ्याय कालत्रयवतिसर्वभूतसाधारणं
भगवदज्ञानकारणाभिच्छंति श्लोकेनोच्यत इत्यभिप्रायेणाऽह—
तथाहीति । इच्छाद्वेषाभ्यामिति । इच्छाद्वेषाभ्यां समुत्तिष्ठतीतीच्छा-
द्वेषसमुत्थः । ननु जन्मकाल एवेच्छाद्वेषौ कारणाभावान्न
संभवतः, संभवन्तौ वा भगवद्विपर्यौ किं न स्याताम् । न चेच्छा-
द्वेषमात्रेण शीतोष्णादेरुत्थानं तस्य हेमन्तघर्मादिस्वकारणाधी-
नत्वात् । द्वंद्वस्य च कथं मोहशब्दार्थता । मोहेन मोहं यान्तीति
चाऽऽत्माश्रयादिप्रसङ्गः । इच्छाद्वेषावेव द्वंद्वशब्देन गृह्येते अतो
द्वंद्वनिमित्तो मोहो द्वंद्वमोह इत्यादिपरव्याख्यानं च पुनरुक्तादि-
दुःस्थम् । एतेन सुखं मे भूयाद्दुःखं मे मा भूदित्यभिनिवेशो

सर्गे जन्मकाल एव संमोहं यान्ति । एतदुक्तं भवति—गुणमयेषु सुख-
दुःखादिद्वंद्वेषु पूर्वपूर्वजन्मानि दद्विषयाविच्छाद्वेषौ रागद्वेषावभ्यस्तौ तद्वा-
सनया पुनरपि जन्मकाल एव तदेव द्वंद्वाख्यमिच्छाद्वेषविषयत्वेन समु-
पस्थितं भूतानां मोहनं भवति । तेन मोहेन सर्वभूतानि संमोहं यान्ति ।
तद्विषयेच्छाद्वेषस्वभावानि भवन्ति । न मत्संश्लेषवियोगसुखदुःखस्व-
भावानि । ज्ञानी तु मत्संश्लेषवियोगैकसुखदुःखस्वभावः । न तत्स्व-
भावं किमपि भूतं जायत इति ॥ २७ ॥

येषां त्वन्तगतं पापं जनानां पुण्यकर्मणाम् ।

ते द्वंद्वमोहनिर्मुक्ता भजन्तो मां दृढव्रताः ॥ २८ ॥

द्वंद्वमोह इत्यपि मन्दमुक्तमित्यादिकमाशङ्क्याऽऽह—एतदुक्तं भव-
तीति । जन्मान्तरवासनाख्यं कारणमस्ति । वासनायाश्च स्वका-
रणस्वभावविषयत्वादिच्छाद्वेषयोर्न भगवत्संश्लेषविश्लेषविषयत्व-
प्रसङ्गः । उत्थानं चेच्छाद्वेषविषयतया स्फुरणमेव । मोहशब्दस्य
च करणे व्युत्पत्त्या द्वंद्वे प्रयोगः । मोहकारणस्य मोहजनने च
नाऽऽत्माश्रयादीति भावः । अमोह्ये भोग्यताबुद्धिरद्वेष्ये च
द्वेष्यताबुद्धिरिह संमोह इत्यभिप्रायेणाऽऽह—तद्विषयेति । एवं-
विधिसंमोहवशादिच्छाद्वेषयोः साक्षात्प्राप्तविषयपरित्यागं दर्श-
यति—न मत्संश्लेषेति । उचितविषयेच्छाद्वेषशालिनं सुदुर्लभं
ज्ञानिनं तद्व्यतिरेकप्रकाशनाय दर्शयति—ज्ञानीति ।

‘ ज्ञानी तु परमैकान्ती तदायत्तात्मजीवनः ।

तत्संश्लेषवियोगैकसुखदुःखस्तदेकधीः ’ ॥

इति हि संग्रहः । तद्व्यतिरेकमेव भूतानां जन्मलिद्धं दर्शयति—
न तादति ॥ २७ ॥

यद्येवं सर्वभूतानि संमोहं यान्ति तर्हि भगवदुपासनं कदाचि-
दपि कस्यचिदपि न स्यात् । अतश्चतुर्विधा भजन्ते मामित्यादि-
नात्कं चानुपपन्नं स्यादित्यत्रोत्तरम्—येषां त्वित्यदि । पुण्यकर्म-
णाभित्येतत्पापनिवृत्तिहेतुपरम् । तथा च श्रुतिः—धर्मेण पापमप-
नुदतीति । जनशब्दश्च जनिमनि चर्तमानत्वात्पुण्यप्रचयहेतुभूता-

येषां त्वनेकजन्माजितेनोत्कृष्टपुण्यसंचयेन गुणमयद्वंद्वेच्छाद्वेषहेतुभूतं
मदौन्मुख्यविरोधि चानादिकालप्रवृत्तं पापमन्तगतं क्षीणं ते पूर्वोक्तेन
सुकृततारतम्येन मां शरणमनुप्रपद्य गुणमयान्मोहाद्विनिर्मुक्ता जरामरण-
मोक्षाय प्रकृतिवियुक्तात्मस्वरूपदर्शनाय महते चैश्वर्याय मत्प्राप्तये च
दृढव्रता दृढसंकल्पा मामेव भजन्ते ॥ २८ ॥

अत्र तेषां त्रयाणां भगवन्तं भजमानानां ज्ञातव्यविशेषानुपादेयांश्च
प्रस्तौति—

नेकजन्मसूचनपर इत्यभिप्रायेणोक्तम्—अनेकजन्माजितेनोत्कृष्टपुण्य-
संचयेनेति । भगवज्ज्ञानप्रतिबन्धकपापनिवर्तकत्वाच्चोत्कृष्टत्वं
फलितम् । गुणमयशब्देन सुखदुःखरूपभगवत्संश्लेषविशेषा-
(योगा)ख्यद्वंद्वव्यवच्छेदः । द्वंद्वमोहविनिर्मुक्ता मां भजन्त
इति फलद्वयदर्शनात्तत्प्रतिबन्धकेऽपि पापे द्वंद्वेच्छाद्वेषहेतुभूतं मदौ-
न्मुख्यविरोधि चेति भेदो दर्शितः । अनेकजन्माजितोत्कृष्टपुण्य-
नाश्रयत्वायोक्तम्—अनादिकालप्रवृत्तमिति । उपासनारम्भे पापस्य
द्वंद्वमोहस्य च निःशेषविनष्टत्वाभावाद्दन्तर्गतशब्देनाल्पावशि-
ष्टत्वं विवक्षितमित्यभिप्रायेणोक्तम्—क्षीणमिति । मामेव ये प्रप-
द्यन्ते, चतुर्विधा भजन्ते मामित्यादिकं च प्रागुक्तमन्तराभिधी-
यमानं च जरामरणमोक्षायेत्यादिकमनुसंधान अद्भुते पूर्वोक्ते-
नेति । न चात्र द्वंद्वमोहनिर्मुक्तवचनादेश्वर्याथिनां प्रसङ्गानुपपत्तिः ।
तेषामपि क्षुद्रतरद्वंद्वनिरोधस्यावश्यापेक्षितत्वात् । व्रतशब्दः संक-
ल्पविशेषेषु मुख्यः । तत्तत्संबन्धादेव क्रियाविशेषेषु प्रयोग इत्य-
भिप्रायेण—दृढसंकल्पा इत्युक्तम् । दृढव्रतशब्देन देवतान्तरपरित्या-
गादिनियमोऽपि यथाप्रमाणं सूचित इत्यभिप्रायेण—मामेव भजन्त
इत्युक्तम् । मां भजन्त इत्यनेनैव भजनाङ्गव्रतादेरपि सिद्धत्वान्म-
त्प्राप्तये चेत्यन्तेन दृढसंकल्पत्वं स्वाभिमतफलविषयतया वा
व्याख्यातम् ॥ २८ ॥

अथाष्टमाध्याये प्रपञ्चदिष्यमाणस्यार्थस्य प्रस्तावः श्लोकद्वयेन
क्रियत इत्याह—अत्रेति । जरामरणमोक्षायेत्येतावतो निर्देशात्—

जरामरणमोक्षाय मामाश्रित्य यतन्ति ये ।

ते ब्रह्म तद्विदुः कृत्स्नमध्यात्मं कर्म चाखिलम् ॥ २९ ॥

जरामरणमोक्षाय प्रकृतिप्रियुक्तात्मस्वरूपदर्शनाय मामाश्रित्य ये यतन्ते
ते तद्ब्रह्म विदुः । अध्यात्मं च कृत्स्नं विदुः । कर्म चाखिलं विदुः ॥ २९ ॥

साधिभूताधिदैवं मां साधियज्ञं च ये विदुः ।

प्रयाणकालेऽपि च मां ते विदुर्युक्तचेतसः ॥ ३० ॥

इति श्रीमद्भगवद्गीतासूपनिषत्सु ब्रह्मविद्यायां

योगशास्त्रे श्रीकृष्णार्जुनसंवादे विज्ञान-

योगो नाम सप्तमोऽध्यायः ॥ ७ ॥

अत्र य इति पुनर्निर्देशात्पूर्वनिर्दिष्टेभ्योऽन्येऽधिकारिणो ज्ञायन्ते ।
साधिभूतं साधिदैवं मामैश्वर्याधिनां ये विदुरित्थेनदनुवादस्वरूपमप्य-

प्रकृतिप्रियुक्तात्मस्वरूपदर्शनादेत्युक्तम् । यतनमत्राऽऽराधनरूपं विव-
क्षितम् । एषां ब्रह्माध्यात्मकर्मादीनां सप्तानां प्रश्नपूर्वकं प्रपञ्चो
भविष्यति । अत्र विदुरिति सिद्धवद्दर्शमानापदेशो विध्यर्थः ॥२९॥

साधिभूतामिति श्लोकस्यैश्वर्याधिधिषयत्वं वक्तुमधिकारिणो भेद-
मात्रज्ञापकं तावद्दर्शयति-अत्रेति । पूर्वाधिकारिधिषयत्वे साधि-
यज्ञं च ते विदुरिति हि वक्तव्यम् । न चैवं शिष्टाः पठन्ति ।
न चात्र यच्छब्दावृत्तेः प्रयोजनमस्तीति भावः । प्रश्नोत्तरवशा-
च्चाधिकारिभेदः सेत्स्यति । एवं सामान्येन ज्ञातमधिकारिभेदमधि-
भूतादिसामर्थ्याद्विशिनष्टि-ऐश्वर्याधिना इति । जरामरणमोक्षाये-
त्यादाविवात्रापि यच्छब्दवशादनुवादत्वं प्रतीतमिति तत्प्रतिक्षि-
पति-इत्येतदित्यादिना । यदाग्नेयोऽष्टाकपाल इत्यादिवदिति भावः ।
अस्य च विधित्वं प्रश्नादिवशाच्च फलिष्यति । नह्यवगते प्रश्ना-
द्यवशाशः । साधियज्ञमित्यस्यैकस्मिन्नधिकारिणि निर्दिष्टस्याप्य-

प्राप्तार्थत्वात्तद्विधायकमेव । तथा साधियज्ञमित्यापि त्रयाणामधिकारिणा-
मविशेषेण विधीयते । अर्थस्वाभाव्यात् । त्रयाणां हि नित्यनैमित्तिकरूप-
महायज्ञाद्यनुष्ठानमवर्जनीयम् । ते च प्रयाणकालेऽपि स्वप्राप्यानुगुणं मां
विदुः । ते चेति चकारात्पूर्वे जरामरणमोक्षाय यतमानाश्च प्रयाणका-
लेऽपि विदुरिति समुचीयते । अनेन ज्ञानिनोऽप्यर्थस्वाभाव्यात्साधियज्ञं
मां विदुः प्रयाणकालेऽपि स्वप्राप्यानुगुणं मां विदुरित्युक्तं भवति ॥३०॥

इति श्रीमद्रामानुजाचार्यविरचिते श्रीमद्भगवद्गीताभाष्ये
सप्तमोऽध्यायः ॥ ७ ॥

र्थस्वाभाव्यात्त्रिष्वप्यन्वयं दर्शयति—तथेति । अर्थस्वाभाव्यादिति ।
सर्वाधिकारिसाधारणतया प्रमाणसिद्धयज्ञाख्यपदार्थस्वाभाव्या-
दित्यर्थः । एतदेव दर्शयति—त्रयाणां हीति । अन्यथा—संध्याही-
नोऽशुचिर्नित्यमनर्हः सर्वकर्मस्वित्यादिक्रमेणाकर्भवश्यत्वादतिप्र-
सङ्ग इत्यभिप्रायेणाऽऽह—अवर्जनीयमिति । अपिचेत्येकाव्यया-
र्थत्वे प्रयोजनाभावात्पृथक्त्वे सप्रयोजनतयाऽन्वयसंभवाच्च
विभज्याऽऽह—ते चेति । अन्तिमप्रत्ययस्यैकस्यैव वक्ष्यमाणं
विषयविशेषेण प्राप्यानुगुणाकारवत्त्वं युक्तचेतःशब्देन विवक्षित-
मित्याह—स्वप्राप्यानुगुणमिति । चकारस्य पृथगन्वयेन लभ्य-
माह—ते चेति । चकारादिति । यदृत्तप्रतियोगिकत्वात्तदृत्तमैश्वर्या-
र्थिविषयमेव । चकारात्तत्पूर्वश्लोकोक्तानां समुच्चयः । तेषामपि
ह्यन्तिमप्रत्यये विशेषो वक्ष्यत इति भावः । त्रयाणामित्यादिक-
मयुक्तम् । ज्ञानिनामत्र प्रसङ्गभावादित्यत्राऽऽह—अनेनेति ।
यज्ञान्तिमप्रत्ययमात्रयोरधिकारित्रयसाधारण्यसिद्धेरिति भावः
॥ ३० ॥

इति श्रीकवितार्किकसिंहस्य सर्वतन्त्रस्वतन्त्रस्य श्रीमद्वेङ्कटना-
थस्य कृतौ श्रीमद्रामानुजविरचितश्रीमद्भगवद्गीताभाष्यटी-
कायां तात्पर्यचन्द्रिकायां सप्तमोऽध्यायः ॥ ७ ॥

अथाष्टमोऽध्यायः ॥

सप्तमे परस्य ब्रह्मणो वासुदेवस्योपास्यस्य निखिलचेतनाचेतनवस्तुशेषित्वं कारणत्वमाधारत्वं सर्वशरीरतया सर्वप्रकारत्वेन सर्वशब्दवाच्यत्वं सर्वनियन्तृत्वं सर्वैश्च कल्याणगुणगणैरेकाश्रयत्वं तस्यैव परतरत्वं च सत्त्व-रजस्तमोमयैर्देहेन्द्रियत्वेन भोग्यत्वेन चावस्थितैर्भावैरनादिकालप्रवृत्तदुष्कृतप्रवाहहेतुकैस्तस्य तिरोधानमत्युत्कृष्टसुकृतहेतुकभगवत्प्रपत्त्या च तन्निव-

संगतिप्रदर्शनायाऽऽह—सप्तम इति । परस्य ब्रह्मणो वासुदेव-स्योपास्यस्येति मय्यासक्तमना इत्यादेरर्थः । तत्रैव ह्युपासनं प्रस्तुतं तच्छेषतया चान्यत्सर्वमिहोच्यते । तस्यैव प्रपञ्चनम्, अहं सर्वस्य प्रभवः, वासुदेवः सर्वम्, चतुर्विधा भजन्ते माम्, इत्यादिभिः परस्तात्क्रियत इति भावः । परस्येत्यादिभिरुपाह-तब्रह्मव्योमातीतपक्षप्रतिषेधः । ब्रह्मशब्दस्य विशेषशब्दसमभिव्याहाराद्देवतान्तरव्यावृत्तिः । वासुदेवशब्देनात्रावतारविशेषो वा विवक्षितः । निखिलेत्यादिभिरुपास्यत्वपरब्रह्मत्वोपयुक्ताकारकथनम् । निखिलचेतनाचेतनवस्तुशेषित्वमिति भूमिराप इत्यादेः श्लोकद्वयस्यार्थः । निखिलशब्देन कार्यकारणादिरूपावस्थासंग्रहात्कार्यभूतब्रह्मरूपादेरपि क्रीडीकारः । कारणत्वमेतद्योनीनीति श्लोकस्यार्थः । मत्तः परतरं नान्यदित्युक्तस्य परत्वस्य मामेभ्यः परमित्यत्रोपयुक्ततया तथैवोदाहर्तुमत्र तदिति क्रमेण मयि सर्वमित्याद्युक्ताधारत्वोपादानम् । रसोऽहमित्यादिसामानाधिकरण्यफलितं सर्वशब्दवाच्यत्वम् । तत्र हेतुराधारत्वादिविशेषसिद्धं सर्वशरीरकत्वम् । एवं शेषित्वाद्यनुवादेन वक्ष्यमाणतत्तदधिकारिप्राप्यवस्तुविशेषसामानाधिकरण्यस्यापि शरीरात्मभावहेतुकत्वं दर्शितम् । मत्त एवेति तान्विद्धीत्यादिषु प्रवृत्तितादधीन्यस्यापि विवक्षितत्वात्सिद्धं सर्वत्र नियन्तृत्वम् । सर्वैश्चेत्यनेनानिर्दिष्टानामन्येषां चाऽऽभिप्रायिकाणां संग्रहः । तस्यैवेत्यवधारणेन नान्यत्किंचिदस्तीत्यस्यार्थ उक्तः । त्रिभिर्गुणमयैः, इति श्लोकस्य सार्धस्यार्थ उक्तः सत्त्वेत्यादिना । मामेवेत्याद्युक्तप्रपत्तेः सुकृतविशेषहेतुकत्वं जनाः सुकृतिन इत्यनेन दर्शितमाह—अत्युत्कृष्टसुकृतेति । न मां दुष्कृतिन इत्यादेः पूर्वोक्ततिरोधानप्रकारविशेष-

र्तनं सुकृततारतम्येन च प्रपत्तिवैशेष्यादैश्वर्याक्षरयाथात्म्यभगवन्त्वाप्त्यपे-
क्षयोपासकभेदं भगवन्तं प्रेक्षोर्नित्ययुक्ततथैकभक्तितया चात्यर्थपरमपुरु-
षमियत्वेन च श्रेष्ठ्यं दुर्लभत्वं च प्रतिपाद्यैषां त्रयाणां ज्ञातव्योपादेय-
भेदांश्च प्रस्तौषीत् । इदानीमष्टमे प्रस्तुताज्ज्ञातव्योपादेयभेदान्विधिनक्ति-
अर्जुन उवाच—

किं तद्ब्रह्म किमध्यात्मं किं कर्म पुरुषोत्तम ।

अधिभूतं च किं प्रोक्तमधिदैवं किमुच्यते ॥ १ ॥

किं तदिति । जरामरणमोक्षाय भगवन्तमाश्रित्य यतमानानां ज्ञातव्य-
तयोक्तं तद्ब्रह्माध्यात्मं कर्म च किमिति वक्तव्यम् । ऐश्वर्यार्थिनां
ज्ञातव्यमधिभूतमधिदैवं च किञ् ॥ १ ॥

कथनरूपत्वात्सुकृतप्रशंसाशेषत्वाच्च तदर्थोऽत्र पृथङ्नोपात्तः ।
चतुर्विधा इत्यादिकं सुकृततारतम्येनेत्यादिनाऽनुसंहितमुपासकभेदं
चेत्यन्वयः । तेषां ज्ञानीत्यादेः श्लोकोद्वयस्यार्थो भगवन्तमित्या-
दिनोक्तः । बहूनां जन्मनाम्, इत्यादिना सर्गे यान्ति परंतप,
इत्यन्तेन सिद्धमाह—दुर्लभत्वमिति । एषां त्वित्यादेरध्यायशे-
पस्यार्थमाह—एषां त्रयाणामिति । ज्ञातव्यमिह सिद्धरूपं त्रि-
वक्षितम् । उपादेयमनुष्ठेयम् । एतेन स्वयाथात्म्यमित्यादिश्लोका-
र्थोऽपि प्रपञ्चितः । अयं त्वष्टमस्य संग्रहः—

ऐश्वर्याक्षरयाथान्दर्यं भगवच्चरणार्थिनाम् ।

वेद्योपादेयभावानामष्टमे भेद उच्यते ॥ इति ।

अत्र भेदोक्तेरध्यायार्थत्वात्स्वरूपप्रस्तावः प्रागेव कृत इति
दर्शितं प्रस्तुतप्रपञ्चनमिति संगतिः । आह—इदानीमिति । जीवस्वरू-
पादिज्ञातव्यस्योपादेयोपासनाद्यनुष्ठेयस्य च भेदजिज्ञासया—अर्जुन
उवाच—किं तदिति । अतो जिज्ञासुरित्यभेदिना प्रागेवाधिका-
रित्रयस्योक्तत्वाज्जरामरणमोक्षादेत्यादिषु यच्छब्दावृत्तिसामर्थ्य-
स्वभावाच्चाधिकारिभेदस्तेषां ज्ञातव्योपादेयवस्तुप्रतिनियमश्चा-
र्जुनेन ज्ञातस्तत्रैव विशेषबुभुत्सयाऽयं प्रश्नः । वक्ष्यते च विशेषः ।
ततश्च किं तद्ब्रह्मेत्यर्थमक्षरयाथान्दर्यादिष्वयमधिभूतं चेत्यर्थमै-
श्वर्यार्थिष्वयमधियज्ञ इति श्लोकस्तु अर्थस्वभावान्वयाणां साधा-
रण इति विधिनक्ति—जरामरणेति ॥ १ ॥

अधियज्ञः कथं कोऽत्र देहेऽस्मिन्मधुसूदन ।

प्रयाणकाले च कथं ज्ञेयोऽसि नियतात्मभिः ॥ २ ॥

प्रयाणां ज्ञातव्योऽधियज्ञशब्दनिर्दिष्टः कः । तस्य चाधियज्ञभावः कथम् । प्रयाणकाले चैभिस्त्रिभिर्नियतात्मभिः कथं ज्ञेयोऽसि ॥ २ ॥

श्रीभगवानुवाच—

अक्षरं ब्रह्म परमं स्वभावोऽध्यात्ममुच्यते ।

भूतभावोद्भूतकरो विस्मर्गः कर्मसंज्ञितः ॥ ३ ॥

अक्षरमिति । तद्ब्रह्मेति निर्दिष्टं परममक्षरं न क्षरतीत्यक्षरं क्षेत्रज्ञं समष्टिरूपम् । तथा च श्रुतिः—‘अव्यक्तमक्षरे लीयते, अक्षरं तमसि लीयते’ इत्यादिका । परममक्षरं प्रकृतिविनिर्मुक्तात्मस्वरूपं स्वभावोऽ-

कथमिति प्रकारप्रश्ने । अधियज्ञभाष इत्यर्थलक्ष्यम् । अत्रेत्ये-
तच्छब्दः शास्त्रसंनिध्युपाधिकः । तद्योचरग्रन्थे व्याख्यास्यति—
अत्रेन्द्रादौ मम देहभूत इति । अस्मिन्नितीदंशब्दस्तु स्वप्रत्यक्ष-
संनिध्युपाधिकः । प्रत्यक्षा हीन्द्रादयोऽपि प्रष्टुर्जुनस्य । एतच्छ-
ब्देदंशब्दयोश्चैकस्मिन्वाक्ये सामानाधिकरण्येन प्रयोगो दृश्यते—
स एष द्वाभ्यां दक्षनीभ्यां विराड्भ्यामनयोर्द्वाविंशो द्विविनयोरथं
पुरुषः प्रतिष्ठितः’ इत्यादौ यथा । अत्रेति यज्ञस्वरूपपरामर्शः ।
नियतात्मत्वं त्रयाणामपेक्षितम् । अत्र बहुवचनमधिद्वारत्रयपर-
मित्यभिप्रायेणोक्तम्—एभिस्त्रिभिरिति ॥ २ ॥

अक्षरं ब्रह्म परममित्यत्रोद्देश्योपादेयान्यथायावन्निरासायाऽऽ-
ह-तद्ब्रह्मेति निर्दिष्टमिति । ब्रह्मशब्देनात्र परमात्मसाधर्म्यादुपचारव-
च्येति भावः । अक्षरशब्दस्य निर्बन्धनं प्रतिपाद्यं च दर्शयति—
न क्षरतीत्यादिना । क्षेत्रज्ञसमष्टौ भौतं प्रयोगं दर्शयति—तथा चेति ।
लयोऽत्र संश्लेषविशेषः । अथवा श्रुतावक्षरशब्देनोन्नयनेतनांशः
प्रकृत्यवस्थाविशेष एवाभिधीयत इति साक्षात्प्रत्ययार्थत्वेऽपि न
विरोधस्तथाऽपि शब्दप्रवृत्तिद्वारभूतचिदंशे नात्पर्यात्तदुदाहरणम् ।
परममक्षरमित्यत्र विशेषणाभिधेतमाह—‘कृतिविनिर्मुक्तमस्वरू-
पमिति । स्वभावशब्दार्थः—प्रकृतिरिति । नियतसंबन्धित्वमिति

ध्यात्ममुच्यते । स्वभावः प्रकृतिः । अनात्मभूतमात्मानि संबध्यमानं भूत-
सूक्ष्मतद्वासनादिकं पञ्चाग्निविद्यायां ज्ञातव्यतयोदितं तदुभयं प्राप्यतया
त्याज्यतया च मुमुक्षुभिर्ज्ञातव्यम् । भूतभावो मनुष्यादिभावस्तदुद्भवकरो
यो विसर्गः ' पञ्चम्यामाहुतावापः पुरुषवचसो भवन्ति ' इतिश्रुति-
सिद्धो योपित्संबन्धजः स कर्मसंज्ञितः । तच्चाखिलं सानुबन्धमुद्देजनी-
यतया परिहरणीयतया च मुमुक्षुभिर्ज्ञातव्यम् । परिहरणीयता चानन्तर-
मेव वक्ष्यते—' यदिच्छन्तो ब्रह्मचर्यं चरन्ति ' इति ॥ ३ ॥

यावत् । किं तदित्याकाङ्क्षायामध्यात्मशब्दानुसारेणाऽऽह-
अनात्ममिति । आत्मन्यधिवसनात्संबध्यमानमित्यध्यात्मशब्दनिर्व-
चनम् । तत एव सिद्धमनात्मत्वम् । तद्वासनादिकं तत्संसर्गो-
पाधिकज्ञानकर्मवासनादिकम् । भूतसूक्ष्मादिर्ज्ञातव्यत्वे श्रुतिं दर्श-
यति—पञ्चाग्निविद्यायामिति । वेत्थ यथा पञ्चम्यामाहुतावापः
पुरुषवचसो भवन्तीत्युक्त्वा तद्य इत्थं विदुरिति अप्शब्दोपलक्षि-
तपञ्चभूतसूक्ष्मवैद्यत्वं ह्युक्तमिति भावः । ननूपायकर्तृभूते तदा-
नीतनात्मस्वरूपपरित्यागे परिशुद्धात्मस्वरूपकथनं मुमुक्षोः
स्वोपयुक्तं भूतसूक्ष्मादिकथनं च किमर्थमित्यत्राऽऽह—तदुभय-
मिति । यथाक्रममन्वयः । अत्र पञ्चमाहुतेर्विचक्षितत्वाद्योनिजभू-
तविषयोऽयं भूतशब्द इत्यभिप्रायेणाऽऽह—भूतभावो मनुष्यादिभाव
इति । मनुष्यत्वादिविशिष्टशरीरयोग इत्यर्थः । विशिष्टस्य विसर्गस्य
ज्ञातव्यत्वे तस्य मनुष्यत्वादिभावहेतुत्वे च श्रुतिं दर्शयति—
पञ्चम्यामिति । मूत्रमरुन्मलादिविसर्गव्यवच्छेदार्थमुक्तम्—तदुद्भवकर
इति । तदेवं दर्शयति—योपित्संबन्धज इति । विसर्गविशेषणसा-
मर्थ्यादेतत्सिद्धम् । एवं कर्मसंज्ञितरेतोविसर्गज्ञानस्य सप्रयो-
जनतामाह—तच्चाखिलमिति । अत्र कर्माभिप्रायेण नपुंसकनिर्देशः ।
अखिलं मनुष्यत्वमृगत्वादिजातिभेदेहेतुतयाऽनेकप्रकारम् । सानु-
बन्धं हेतुभूतैः कर्माभः फलभूतैश्च गर्भवासादिभिः सहितमित्यर्थः ।
पञ्चाग्निविद्यायामुचितस्स(दितस)र्वावस्थानुयायित्वदुस्त्यजत्वगर्भ-
जन्मादिदुःस्वकरत्वादेः फलितत्वाज्जुगुप्सनीयतारूपा भयाव-
त्वरूपा चोद्देजनीयता युक्ता परिहरणीयता तु कुतः सिद्धेत्य-
त्राऽऽह- परिहरणीयता चेति ॥ ३ ॥

अधिभूतं क्षरो भावः पुरुषश्चाधिदैवतम् ।

अधियज्ञोऽहमेवात्र देहे देहभृतां वर ॥ ४ ॥

अधिभूतमिति । ऐश्वर्यार्थिनां ज्ञातव्यतया निर्दिष्टमधिभूतं क्षरो भावो त्रियदादिभूतेषु वर्तमानस्तत्परिणामविशेषः क्षरस्वभावो विलक्षणः शब्द-
स्पर्शादिः साश्रयो विलक्षणाः साश्रयाः शब्दस्पर्शरूपसगन्धा ऐश्वर्या-
र्थिभिः प्राप्यास्तैरनुसंधेयाः । पुरुषश्चाधिदैवतम् । अधिदैवतशब्दनिर्दिष्टः
पुरुषः । अधिदैवतं दैवतोपरि वर्तमानम् । इन्द्रप्रजापतिप्रभृतिऋत्स्नदै-
वतोपरि वर्तमान इन्द्रप्रजापतिप्रभृतीनां भोग्यजाताद्विलक्षणशब्दादेर्भोक्ता
पुरुषः । सा च भोक्तृत्वावस्थैश्वर्यार्थिभिः प्राप्यतयाऽनुसंधेया । अधियज्ञोऽ-

ऐश्वर्यार्थिनां ज्ञातव्यतया निर्दिष्टमित्येतदधिदैवतेऽप्यनुष-
ञ्जनीयम् । अधिभूतक्षरशब्दनिर्धचनानुरोधेन व्याख्याति-
त्रियदादीनि । भूतशब्दस्यात्र जन्तुविषयत्वव्यवच्छेदाय त्रियदादीति ।
शब्दाद्यवस्थातद्गतोर्भोग्यद्वययोरपि क्षरशब्देन संग्रहणाय क्षरस्व-
भाव इति निर्धचनम् । नश्वर इत्यर्थः । विलक्षण इति ।
इन्द्रप्रजापतिप्रभृतिभोग्यजातादिति वक्ष्यमाणमत्रापि द्रष्टव्यम् ।
एवञ्चिधं च वैलक्षण्यं स्वासाधारणभक्तियोगप्रसन्नपरमात्मसं-
ल्पविशेषप्रसूतभोग्यरूपत्वादस्य ज्ञातव्यताहेतुं दर्शयति—विलक्षणा
इति । क्षरो भाव इत्येकवचनं जात्यभिप्रायमिति भावः । प्राप्या-
प्राप्यत्वादित्यर्थः । अधिदैवतशब्दरूढिभ्रमव्युदासायाऽऽह—
अधिदैवतशब्दनिर्दिष्ट इति । तन्निरुक्तिदैवतोपरि वर्तमानमिति । दैव-
तोपरीति संबन्धसामान्यपट्ट्या समासः । दैवतशब्दस्यात्र सर्व-
श्वरात्संकोचं देवतान्तरेष्वभिव्याप्तिं चाऽऽह—इन्द्रेति । उपरि
वर्तमानत्वमिह न केवलदेशाद्यपेक्षया किं तु भोगप्रकर्षादपीत्य-
भिप्रायेणेत्याह—इन्द्रेत्यादि पुरुष इत्यन्तम् । ननु पुरुषान्तरमिहावि-
वक्षितम् । स्वात्मस्वरूपपुरुषानुसंधानमाधिकार्थन्तरस्यापि
समानम् । ततोऽत्र को विशेष इत्यत्राऽऽह—सा चेति । न
परिशुद्धस्वरूपमिहानुसंधेयम् । न चाशुद्धेऽपि हेयत्वमिह भाव्यम् ।
पुरुषशब्दनिर्देशश्चात्र भावप्रधान इति भावः । अहमेवेति प्रश्न-
स्योचरे कथमितिप्रश्नस्योत्तरत्वं तदभिप्रेतं त्रिवृणोति—अधियज्ञ

हमेव । अधियज्ञशब्दनिर्दिष्टोऽहमेव । अधियज्ञो यज्ञ आराध्यतया वर्तमानः ।
अत्रेन्द्रादौ मम देहभूत आत्मतयाऽवस्थितोऽहमेव यज्ञैराराध्य इति महायज्ञा-
दिनित्यनैमित्तिकानुष्ठानवेलायां त्रयाणामधिकारिणामनुसंधेयमेतत् ॥ ४ ॥

अन्तकाले च मामेव स्मरन्मुक्त्वा कलेवरम् ।

यः प्रयाति स मद्भावं याति नास्त्यत्र संशयः ॥ ५ ॥

इदमपि त्रयाणां साधारणम् । अन्तकाले च मामेव स्मरन्कलेवरं

इति । यज्ञे संबध्यमानोऽधियज्ञः । तत्र च सर्वेश्वरस्याऽऽराध्य-
तया संबन्ध इत्याह—यज्ञ आराध्यतया वर्तमान इति । इन्द्रादयो
हि तत्राऽऽराध्याः श्रुतास्तत्कथमहमेवेत्युच्यत इत्यत्रोत्तरमत्र देह
इत्यनेन विवक्षितमिति दर्शयति—अत्रेन्द्रादाविति । अधियज्ञोऽह-
मेवात्र देह इतीश्वरेणाभिधीयमानत्वाच्चदेहविषयत्वं प्रतीतम् । स
चेश्वरदेहः, यज देवपूजायामिति याज्यदेवतापेक्षयज्ञप्रसङ्गादि-
न्द्रादिरेवेत्यभिप्रायेणोक्तम्—इन्द्रादाविति । यां यां तनुमिति
प्रागुक्तं स्मारयति—मम देहभूत इति । कर्मणा ह्यचिद्द्रव्यं कस्य-
चिद्देहो भवति । न तथाऽत्र देहत्वं कादाचित्कमिति ज्ञापनाय
देहभूत इति प्रयोगः । देहभूतकेवलेन्द्रादिव्यवच्छेदार्थमहमेवेत्य-
वधारणं पूर्वनिर्दिष्टब्रह्माध्यात्मकर्माधिभूताधिदैववन्न तत्त्वान्तर-
मिति ज्ञापनार्थं वा । विष्णुः सर्वा देवता इति च श्रुतिः । एतेन
कथमिति प्रश्नस्याप्सुत्तरं दत्तम् । तत्तद्विशिष्टस्याऽऽराध्यत्वात् ।
देहभूतं वर इत्यनेनाध्यात्मचिन्तानुगुणं सत्त्वोत्तरं देहेन्द्रियादि-
मत्त्वं स्वस्यार्थोक्तिकेन्द्रादिदेहवत्त्वेन निदर्शनं चाभिप्रेतम् । एवं-
विधाधिंयज्ञविज्ञानमनुष्ठानाननुप्राविष्टं न तु तदुपकारकमात्रं न
चेश्वर्यार्थमात्रविषयमिति दर्शयति—इतीति । महायज्ञेति । अक-
रणनिमित्तानर्हतादिरिहाराय त्रयाणामवश्यकर्तव्यताद्योतनाय
नित्यनैमित्तिकत्वोक्तिः ॥ ४ ॥

त्रयाणकाल इत्यस्य प्रश्नस्य संग्रहेणोत्तरम्—अन्तकाल इति
श्लोकः । अतो न ज्ञानिमात्रविषय इत्यभिप्रायेणाऽऽह—इदम-
पीति । अधियज्ञपदार्थस्वाभाव्याद्वक्ष्यमाणप्रकाराच्चेति भावः ।
अन्वयं दर्शयति—अन्तकाले चेति । मद्भावं यातीत्यत्र श्रुत्यादि-

त्यक्त्वा यः प्रयाति स मद्भावं याति मन यो भावः स्वभावस्तं याति ।
तदानीं यथा मामनुसंधत्ते तथाविधाकारो भवतीत्यर्थः । यथा—आदि-
भरतादयस्तदानीं स्मर्यमाणमृगसजातीयाकाराः संभूताः ॥ ५ ॥

यं यं वाऽपि स्मरन्भावं त्यजत्यन्ते कलेवरम् ।

तं तमेवैति कौन्तेय सदा तद्भावभावितः ॥ ६ ॥

स्मर्तुः स्वविषयसजातीयाकारतापादनमन्त्यप्रत्ययस्य स्वभाव इति
सुस्पष्टमाह । अन्तेऽन्तकाले यं यं वाऽपि भावं स्मरन्कलेवरं त्यजति तं

विरुद्धतादात्म्यावाप्तिभ्रमव्युदासायाऽऽह—मम यो भव इति ।
नन्वीश्वरस्वभावप्राप्तावस्यापि कृशोदरनीडनिहितकीटस्य तज्जा-
तीयत्ववदीश्वरान्तरत्वप्रसङ्गस्त्रयाणामधिकारिणां गुणाष्टकरूपे-
श्वरस्वभावप्राप्त्यविशेषोऽधिकारिभेदश्च न स्यादित्यत आह—
तदानीमिति । तदनुसंधेयाकारविशेषसाम्यप्राप्तिर्विवाक्षिता । साम्यं
च स्वरूपभेदके वैधर्म्ये स्थिते सत्येवेति न कश्चिद्विषय इति भावः ।
एवं प्रश्नप्रकार उक्तः । नास्त्यत्र संशय इत्यनेनाभिप्रेतां प्रयो-
जकप्रसिद्धिं दर्शयति—यथाऽऽदिभरतादय इति । एतेनोदाहरणेनापि
तादात्म्यभ्रमो निरस्तः । न ह्यादिभरतस्य स्मर्यमाणमृगेण तादा-
त्म्यमपि तु तत्समानाकारमृगशरीरपरिग्रह एवेति तत्रैव प्रसिद्धम् ।
तदानीं देहवियोगकाल इत्यर्थः ॥ ५ ॥

न केवलमीश्वरविषयान्तिमप्रत्ययस्वभावोऽयमिति मन्तव्यम् ।
किं तु सर्वसाधारणभिदमत्राप्युक्तमिति प्रयोजकाकारो यं यमिति
श्लोकेनोच्यत इत्याह—स्मर्तुरिति । अन्तशब्दः पूर्वश्लोकाभिहितान्त-
कालपरः । तस्यान्तिमप्रत्ययप्रभावज्ञापनाय स्मरन्तीत्यनेनान्वय
इति दर्शयति—अन्तेऽन्तकाल इति । वीप्सया, वाऽपीत्यनेन च स्मर्त-
व्यविषयनियमो नीचोत्तमविषयवैषम्याभावश्च दर्शितः । तं तमिति
वीप्सया त्वसंकीर्णतत्तत्प्राप्तिरवधारणेन प्रबलपुण्यान्तरेणापि तस्य
दुर्वारत्वं च विवक्षितम् । भावशब्दोऽत्र स्वभावपरः । धर्मिप्रत्य-
यस्तु नान्तरीयकः । भावशब्दस्यात्र परार्थपरत्वे प्रस्तुतभाव-
शब्दवैरूप्यं तं तमेतीति साजात्यलक्षणा च । तं तमेवैतीत्यत्र यत्र
कवन जन्मनि सर्वसाधारणतज्जातीययोगमात्रव्युदासायोक्तं—

तं भावमेव मरणानन्तरमेति । अन्त्यप्रत्ययश्च पूर्वभावाविषय एव जायते ॥ ६ ॥

तस्मात्सर्वेषु कालेषु मामनुस्मर युध्य च ।

मय्यर्पितमनोबुद्धिर्माभिवैष्यस्यसंशयः ॥ ७ ॥

यस्मात्पूर्वकालाभ्यस्तविषय एवान्त्यप्रत्ययो जायते तस्मात्सर्वेषु कालेषु आ प्रयाणादहरहर्मानुस्मर । अहरहरनुस्मृतिकरं युद्धादिकं

मरणानन्तरमिति । न ह्यादिभरतमृगत्वे जन्मान्तरव्यवधानम् । सदा तद्भावभावित इत्यनेनान्तिमस्मृतिहेतुर्विबक्षित इत्याह—अन्ति-मप्रत्ययश्चेति तद्भावभावितस्तद्भावनावासित इत्यर्थः । तस्मिन्भावो भावितो येनेति वा तद्भावभावितः ॥ ६ ॥

एवमन्तिमप्रत्ययाधीने फलेऽन्तिमप्रत्यये चानवरतभावनाधीने भवताऽपि तथाविधा भावना तदनुग्राहककर्म च कर्तव्ये इत्युच्यते—तस्मादिति श्लोकेन । सर्वेषु कालेष्वित्यनेन ‘स खल्वेवं वर्तयन्वावदायुषं ब्रह्मलोकमभिसंपद्यते’ [छा० ८ । १५ । १] । प्रायणान्तर्मांकारमभिध्याधीतेत्यादिश्रुतिरनुश्रुतेत्याभिप्रायेण—आ प्रयाणादित्युक्तम् । सूत्रं च ‘आ प्रयाणात्तत्रापि हि दृष्टम्’ [ब्र० सू० ४ । १ । १८] इति । प्रतिमासं प्रतिपक्षमनुस्मरणेऽप्या प्रयाणादिति वक्तुं शक्यमिति तद्व्युदासाभिप्रायेण बहुवचनमित्याह—अहरहरिति । तं पूर्वापररात्रेषु युञ्जान इत्यादिविहितैकाग्रतानुरूपसात्त्विककालेष्वित्युक्तं भवति । तथा च सूत्रम्—‘यत्रैकाग्रता तत्राविक्षेपात्’ [ब्र० सू० ४ । १ । ११] इति । युध्य चेति । विहितस्य युद्धस्यात्र फलवत्संनिधावफलं तदङ्गमित्यादिन्यायादनुस्मृत्यङ्गत्वं सिद्धम् । तच्च युद्धमत्र प्रस्तुतत्वावुपलक्षणतयोक्तम् । ततश्च प्रमाणसिद्धं यथास्वं वर्णाश्रमकर्मावश्यं कर्तव्यमित्युक्तं भवतीत्यभिप्रायेणाऽऽह—अहरहरनुस्मृतिकरं युद्धादिकमिति । वर्णाश्रमानुबन्धीत्युपलक्ष्यसंग्रहाकारः । चोदितेत्यनेन क्षमादिविधेश्चोदितव्यतिरिक्तविषयत्वं सूचितम् । नित्यनैमित्तिकशब्देन फलाभिसंधिपूर्वकर्मव्युदासः । मय्यर्पितमनोबुद्धिरित्यस्योक्ताशानुवादरूपत्वं दर्श-

वर्णाश्रमानुबन्धि श्रुतिस्मृतिचोदितनित्यनैमित्तिकं च कर्म कुरु । एतदु-
पायेन मध्यर्पितमनोबुद्धिरन्तकाले च मामेव स्मरन्वथाभिलषितप्रकारं
मां प्राप्स्यसि नात्र संशयः ॥ ७ ॥

एवं सामान्येन सर्वत्र स्वप्राप्यावाप्तिरन्त्यप्रत्ययाधीनेत्युक्त्वा तदर्थं
त्रयाणामुपासनप्रकारभेदं वक्तुमुपक्रमते । तत्रैश्वर्याधिनामुपासनप्रकारं
यथोपासनमन्त्यप्रत्ययप्रकारं चाऽऽह—

अभ्यासयोगयुक्तेन चेतसा नान्यगामिना ।

परमं पुरुषं दिव्यं याति पार्थानुचिन्तयन् ॥ ८ ॥

अभ्यासेति । अहरहरभ्यासयोगाभ्यां युक्तययां नान्यगामिना चेत-

यति—एवमिति । उपायेन कर्मादिरूपणत्यथः । अनुस्मरणमत्रात्र
मनसोऽर्पणम् । बुद्धेरर्पणं तु फलप्रदत्वाध्यवसायः । प्रकरणसिद्धा-
वान्तरव्यापारकथनम्—अन्तकाले च मामेव स्मरन्निति । यद्वाऽ-
त्रोपायेनेति कर्मानुगृहीतानुस्मृतिरेवोच्यते । तत्फलं मध्यर्पित-
मनोबुद्धिरिति । तस्यैवार्थोऽन्तकाले च मामेव स्मरन्निति । पूर्वोत्तरानु-
वृत्ताधिकारित्रयसाधारण्यायाऽऽह—यथाभिलषितप्रकारं मामिति ।

निःसंशयेषु सर्वेषु नित्यं वसति वै हरिः ।

ससंशयान्दहेतुवलान्नाध्यवस्यति माधवः ॥

इत्यादिवदसंशय इत्यस्यार्जुनविशेषणत्वेऽपि फलितमाह—
नात्र संशय इति । प्रतिषेध इति वचनादकारो वाऽत्र पृथगनुसंधेयः ।
एतमितः प्रेत्याभिसंभवितास्मांति यस्य स्यादद्धा न विचिकित्साऽ-
स्तीत्यादिकमत्रानुसंधेयम् ॥ ७ ॥

अन्तिमप्रत्ययप्रसङ्गान्तद्धेतुतयाऽनुस्मरेत्युपासनं प्रस्तुतम् ।
तत्प्रकारभेदोऽनन्तरप्रघट्टकार्थं इत्यभिप्रायेणाऽऽह—एवमिति ।
गतिभेदोऽपि वक्ष्यमाणेनोपलक्षणीयः । अभ्यासेत्यादिश्लोकत्रया-
र्थमाह—तत्रेति । योगशब्दस्य संबन्धमात्रपरत्वे नैरर्थव्यादत्र
ध्यानरूपत्वं वक्तुं युक्तम् । तत्पुरुषाच्च द्वंद्वस्योभयपदार्थपधानत्वान्-
त्परिग्राह्यत्वमस्ति तदाह—अभ्यासयोग, अभ्यामिति । नान्यगामिनेत्येत-
न्नैकाधि(दि)शब्दवदनन्यगामिनेत्यर्थः । अन्यत्र त्रिषयान्तरे गन्तुं
शीलं नास्येति नान्यगामि । अभ्यासयोगशब्देन प्राचीनचिन्त-
नस्योक्तत्वादनुचिन्तयन्नित्येतदन्तिमस्मृतिपरमिति प्रदर्शना-
यान्तकाल इत्युक्तम् । चिन्तनस्य ध्यानस्य च पुरुष एवात्र कर्म ।

साऽन्तकाले परमं पुरुषं दिव्यं मां वक्ष्यमाणप्रकारं चिन्तयन्मामेव याति
 आदिभरतमृगतत्प्रप्राप्तिवद्वैश्वर्यविशिष्टतया मत्समानाकारो भवति । अभ्यासो
 नित्यनैमित्तिकाविरुद्धेषु सर्वेषु कालेषु मनसोपास्यसंशीलनम् । योगस्तु
 अहरहयोगकालेऽनुष्ठीयमानं यथोक्तलक्षणमुपासनम् ॥ ८ ॥

कविं पुराणमनुशासितार-

मणोरणीयांसमनुस्मरेद्यः ।

सर्वस्य धातारमचिन्त्यरूप-

मादित्यवर्णं तमसः परस्तात् ॥ ९ ॥

कविं सर्वज्ञं पुराणं पुरातनमनुशासितारं विश्वस्य प्रशासितारम-

स च परमशब्देन विशेषितत्वादीश्वर एवेत्यभिप्रायेण-मामिति
 पदम् । दिव्यमित्यस्य सूर्यमण्डले स्थितमिति शंकरोक्तं निर्मूलम् ।
 आदित्यवर्णं तमसः परस्तादिति वक्ष्यमाणविरुद्धं चेत्यभिप्राये-
 णाऽऽह—वक्ष्यमाणप्रकारमिति । अनन्तरश्लोकद्वयेनेति शेषः ।
 कथमैश्वर्यार्थिनोऽनपेक्षितपरमपुरुषप्रप्राप्तिः फलतयोच्यत इत्य-
 त्त्राऽऽह—आदिभरतेति । अन्तकाले स्मर्यमाणभोगप्रधानोपयुक्ता-
 कारविशिष्टपरमपुरुषसमानैश्वर्यप्राप्तिरिह परमपुरुषप्राप्तिस्तत्सा-
 म्यापत्तिरेव हि तत्प्राप्तिस्तथा यं यमिति श्लोकेनोदाहृतेति भावः ।
 आरम्भणसंशीलनं पुनः पुनरभ्यास इति वाक्यकारवचनानुरो-
 धेनाभ्यासशब्दार्थमाह—अभ्यास इति । पुनः पुनरिति वचना-
 न्मध्येऽवश्यंभाविभिः कैश्चिद्व्यवधानं सूचितमित्यभिप्रायेणो-
 क्तम्—नित्यनैमित्तिकाविरुद्धेष्विति । सर्वेषु कालेष्विति । न केवलं
 योगकाले तदातनस्य शीलनस्य योगशब्देनोपात्तत्वादिति
 भावः । आरम्भणमालम्बनं तच्चात्रोपास्यशब्देन व्याख्यातम् ।
 योगशब्देनात्राङ्गिस्वरूपमुच्यत इत्यभिप्रायेणाऽऽह—योगस्त्विति ।
 यथोक्तलक्षणमिति । अत्यर्थप्रियविशदत्तमप्रत्यक्षतावन्नमित्यर्थः ॥८॥

क्रान्तदर्शा हि कविरित्युच्यते । अत्र तु कविशब्द ईश्वरविषयत्वा-
 त्सर्वदर्शित्वपर इत्यभिप्रायेणाऽऽह—सर्वज्ञमिति । पुराणशब्देनाना-
 दित्वं विवक्षितमित्यभिप्रायेणोक्तम्—पुरात मिति । अनुपूर्वः शासि-
 त्विचिच्य ज्ञापनार्थ इत्येतावन्मात्रपरत्वबुद्धासाय—विश्वस्य प्रश-
 सितारमित्युक्तम् । ईश्वरस्य सतोऽनुशासनमाज्ञापनमेवेति भावः ।

णोरणीयांसं जीवादिषु सूक्ष्मतरं सर्वस्य धातारं सर्वस्य स्रष्टारमचिन्त्य-
रूपं सकलेतरविसजातीयस्वरूपमादित्यवर्णं तमसः परस्तादप्राकृतस्वा-

अनुशासनस्य कर्माकाङ्क्षायां सर्वस्य धातारमित्यत्र [त्यं] सर्व-
स्येति पदमाकर्षणीयम् । विशेषनिर्देशाभावाद्वा सर्वविषयत्वमि-
त्यभिप्रायेण—विश्वस्येत्युक्तम् । ‘ एतस्य वा अक्षरस्य प्रशासने
गार्गी द्यावापृथिव्यौ विधृते तिष्ठतः ’ [बृ० ३ । ८ । ९]
इत्यादिकमत्र भाव्यम् । ‘ अन्तः प्रविष्टः ज्ञास्ता जनानाम् ’
[तै० आ० ३ । ११ । २] इत्यादिषु प्रशासनसहपठितान्तः-
प्रवेशोपयिकसूक्ष्मतमत्वमत्राणोरणीयांसमित्युच्यत इत्यभिप्राये-
णोक्तम्—सूक्ष्मतरमिति । ‘ धाता पुरस्ताद्यमुदाजहार ’ ‘ सूर्या-
चन्द्रमसौ धाता यथापूर्वमकल्पयत् ’ इत्यादिषु धातृशब्दस्य
स्रष्टारि प्रयोगाद्घातूनां चानेकार्थगर्भत्वात्—सर्वस्य स्रष्टारमित्युक्तम् ।
विष्णुना विधृते भूमी सर्वाधारं धाम विष्णुसंज्ञमित्युक्तम् । सर्वा-
धारत्वं सर्वस्रष्टरेवेति फलितोक्तिर्वा । उक्तप्रकारस्थेश्वरस्य
रूपस्य सामान्यतो दृष्टैस्तर्करसंभावनीयतां केचिदभिन्नेरन्निति
तन्निरासपरमचिन्त्यरूपमित्यभिप्रायेणाऽऽह—सकलेतरविसजातीय-
स्वरूपमिति । वर्णयोगस्य स्वरूपेणाघटनात्प्रमाणसिद्धिविलक्षण-
विग्रहद्वारा तद्योगमाह—अप्राकृतेति । ‘ येन सूर्यस्तपति तेजसेद्भः ’
[तै० ब्रा० ३ । १२ । ९ ।] यस्याऽऽदित्यो भामुपयुज्य
भाति ’ ‘ तस्य भासा सर्वमिदं विभाति ’ [कौ० २ । ५ ।
१५] ‘ तद्देवा ज्योतिषां ज्योतिः ’ [बृ० ४ । ४ । १६]
इत्यादिषु निरतिशयदीप्तियोगः सिद्धः । ‘ आदित्यवर्णं तमसः
परस्तात् ’ [यजु० आ० ३ । १३] इति श्रुतिखण्डस्यात्र
निबन्धः, ‘ तम आसीत् ’ ‘ तमसस्तन्महिनाऽजायतैकम् ’
[यजु० २ । ८ । ९] यदा तम इत्यादिश्रुत्यन्तरोपलक्षणार्थः ।
तेन तमस इति सर्वकारणभूततमोद्रव्यविवक्षा । तमसः परस्ता-
दित्यनेन फलितमप्राकृतप्रस्तुतत्वम् । तत एव चाकर्माधीनत्वं
नित्यत्वं निरवद्यत्वमित्यादि सूचितम् । एतच्छ्लोकसच्छायश्च
मानवश्लोकः—

साधारणदिव्यरूपम् ॥ ९ ॥

प्रयाणकाले मनसाऽचलेन

भक्त्या युक्तो योगबलेन चैव ।

भ्रुवोर्मध्ये प्राणमावेश्य सम्यक्

स तं परं पुरुषमुपैति दिव्यम् ॥ १० ॥

प्रयाणकाल इति । तमेवंभूतमहरहरभ्यस्यमानभक्तियुक्तयोगबलेनाऽऽ-
रूढसंस्कारतयाऽचलेन मनसा प्रयाणकाले भ्रुवोर्मध्ये प्राणमावेश्य
संस्थाप्य तत्र भ्रुवोर्मध्ये दिव्यं पुरुषं योऽनुस्मरेत्स तमेवोपैति तद्भावं

प्रशासितारं सर्वेषामणीयांसमणीयसाम् ।

रुक्माभं स्वप्नधीगम्यं विद्यात्तु पुरुषं परम् ॥ इति ।

अनुकूलानां हितरमणीयत्वाद्याकारेण हिरण्यवर्णत्वस्वमाभ-
त्वादिव्यपदेशः । प्रतिकूलदुष्प्रेक्ष्यत्वप्रकाशातिरेकादिविवक्षयाऽऽ-
दित्यवर्णत्वाद्युक्तिः । दिवि सूर्यसहस्रस्येत्यादि च वक्ष्यति ।
एतेनाऽऽदित्यशब्दस्य नित्यचेतनप्रकाशपरत्वं तमःशब्दस्य
चाज्ञानविषयत्वं परोक्तं निरस्तम् ॥ ९ ॥

श्लोकद्वयस्यान्वयं दर्शयति—तमेवंभूतमित्यादिना । भक्त्या
युक्तो योगबलेनेति पृथङ्निर्देशात्परोक्तप्राणजयबलादिपृथगर्थ-
ताप्रतीतिः स्यादिति तदपाकरणाय विशिष्टैकार्थतां दर्शयितुम्—
भक्तियुक्तयोगबलेनेत्युक्तम् । मनसाऽचलत्वे हेतु (तुं) तस्य
चावान्तरव्यापारं योग्यपर्याययुक्तशब्देन विवक्षितमाह—आरूढ-
संस्कारतयेति । आवेशयेत्यनेन योगप्रकरणेषुक्तं निश्चलावस्थानं
विवक्षितमित्याह—संस्थाप्येति । अत्र पुरुषध्यानस्यापि भ्रूमध्य-
मेव प्रदेशः । देशान्तरानभिधानात् । योगप्रकरणान्तरेषूपदेशाच्च
तत्सिद्धेरिति विभाव्योक्तम्—तत्र भ्रुवोर्मध्य इति । तमेवंभूतं दिव्यं
पुरुषमित्याशयः । तं तमेवैतीति अवधारणदर्शनात्स तं परं
पुरुषमित्यत्रापि तमितीतरव्यवच्छेदपरमित्यभिप्रायेणाऽऽह—स
तमेवोपैतीति । यः प्रयाति स मद्भावं यातीति प्रक्रान्तप्रकार
एवात्र विवक्षित इति दर्शयति—तद्भावं यातीति । भावपदानोऽत्र

याति तत्समानैश्वर्यो भवतीत्यर्थः ॥ १० ॥

अथ कैवल्यार्थिनां स्मरणप्रकारमाह—

यदक्षरं वेदविदो वदन्ति विशन्ति यद्यतयो वीतरागाः ।

यदिच्छन्तो ब्रह्मचर्यं चरन्ति तत्ते पदं संग्रहेण प्रवक्ष्ये ॥ ११ ॥

यदक्षरमिति । यदक्षरमस्थूलत्वादिगुणकं वेदविदो वदन्ति वीतरा-
गाश्च यतयो यदक्षरं विशन्ति यदक्षरं प्राप्तुमिच्छन्तो ब्रह्मचर्यं चरन्ति
तत्ते पदं संग्रहेण प्रवक्ष्ये । पद्यते गम्यतेऽनेनेति पदं तन्निस्त्रिवेदान्त-
वेद्यं मत्स्वरूपमक्षरं यथोपास्यं तथा संक्षेपेण प्रवक्ष्यामीत्यर्थः ॥ ११ ॥

निर्देश इति भावः । तत्र तादात्म्यादिभ्रमं व्युदस्यति—तत्समानै-
श्वर्यो भवतीत्यर्थ इति । परमसाध्यापत्तिव्यवच्छेदाय समानैश्वर्य
इत्युक्तम् । एतेन कविमित्यादिभिः सर्वज्ञत्वादयो गुण्य ऐश्वर्य-
परत्वार्थमनुसंधेयतयोक्ता न तु प्राप्यत्वार्थमिति फलितम् ।
एवमन्त्यकालस्मर्तव्यतया निर्दिष्ट एवाऽऽकारः प्रागपि ध्येयत-
योक्त इति मन्तव्यम् । एवमुत्तरत्रापि ॥ १० ॥

अथ मन्दप्रयोजनोक्तपरव्याख्याप्रतिक्षेपाय यदक्षरमित्यादि-
श्लोकत्रयस्यार्थमाह—अथेति । स्मरणशब्दोऽत्रोपासनस्थान्तिमप्र-
त्ययस्य च संग्राहकः । उभयोरपि स्मृतिविषयत्वात् । ‘ नात्रेद-
विन्मनुते तं बृहन्तम् ’ इत्युक्तप्रमाणान्तरागोचरत्वपरिणामे वेदविदो
वदन्तीत्यनेन सूचितवेदोक्तप्रकारकथनम्—अस्थूलत्वादिगुणकमिति ।
अस्थूलमनष्वहस्वमित्यादिश्रुतिरिह विवक्षिता । ब्रह्मचर्यमूर्ध्वरे-
तस्त्वादिकम् । यद्वा ‘ अथ यद्यज्ञ इत्याचक्षते ब्रह्मचर्यमेव तदथ-
यन्मौनमित्याचक्षतेऽथ यत्सत्रायणमित्याचक्षतेऽथ यदरण्यायन-
मित्याचक्षते ब्रह्मचर्यमेव तत् ’ इति श्रुतेर्ब्रह्मप्राप्त्यर्था या-
काचिदापि चर्या ब्रह्मचर्यम् । वीतरागा यतय एव ‘ यदिच्छन्तो
ब्रह्मचर्यं चरन्ति ’ इत्यत्रापि कर्तारः । एतेन फलोपाययोः
प्रदर्शनम् । पशुशब्दस्यात्र रूढार्थानुपपत्तेरूपपक्षं योगमाह—पद्यत
इतीति । अत्र पदशब्देन ज्ञानविषयत्वमुखेनोपास्यत्वादिकमभि-
प्रेतमित्याह—गम्यतेऽनेनेति । यत्तच्छब्दाभिप्रेतां प्रसिद्धिमाह—तन्नि-
स्त्रिवेति । अक्षरशब्दस्यात्र विकारप्रदिदोपराहितपरमात्मविषय-
त्वात्—मत्स्वरूपमित्युक्तम् । साधारणं रूपमित्यर्थः । अक्षररूपपर-
मात्मोपासनमत्राक्षरस्वरूपजीवात्मप्राप्त्यर्थम् ॥ ११ ॥

सर्वद्वाराणि संयम्य मनो हृदि निरुध्य च ।

मूध्न्याधायाऽऽत्मनः प्राणमास्थितो योगधारणाम् ॥ १२ ॥

सर्वद्वाराणीति । सर्वाणि श्रोत्रादीनीन्द्रियाणि ज्ञानद्वारभूतानि संयम्य स्वव्यापारेभ्यो विनिवर्त्य हृदयकमलनिविष्टे मध्यक्षरे मनो निरुध्य योगारूपां धारणां समास्थितो मध्येव निश्चलां स्थितिमास्थितः ॥ १२ ॥

ओमित्येकाक्षरं ब्रह्म व्याहरन्मामनुस्मरन् ।

यः प्रयाति त्यजन्देहं स याति परमां गतिम् ॥ १३ ॥

ओमित्येकाक्षरं ब्रह्म मद्वाचकं व्याहरन् वाच्यं मामनुस्मरन्नात्मनः

सर्वद्वाराणि संयम्येत्यत्र नवद्वारप्रतीतिनिरासाय प्रत्याहार-
विषयताद्योतनाय चाऽऽह—सर्वाणि श्रोत्रादीनीति । द्वारानुबन्धर-
हितस्पर्शनादीन्द्रियाणां कथं द्वारशब्दार्थेत्यत्रोक्तम्—ज्ञानद्वारभू-
तानीति । संयमनमत्र शब्दादिविषयान्मुख्यनिवर्तनमित्यभिप्राये-
णाऽऽह—स्वव्यापारेभ्यो विनिवर्त्येति । मनो हृदि निरुध्य चेति । अत्र
हृन्मात्रस्य ध्येयताऽनुपपन्नेत्यत्रोक्तम्—हृदयकमलनिविष्टे मध्यक्षर
इति । हृच्छब्दोऽत्र तत्रत्यगुरुफलक्षकः । अन्यथा मामनुस्मरन्नि-
त्यनन्तरोक्तिर्न घटत इति भावः । अर्थक्रमेण बलवता दुर्बलस्य
पाठक्रमस्य बाधमाभिप्रेत्य मनो हृदि निरुध्य चेत्यस्यानन्तर-
मास्थितो योगधारणाभित्यादिकं व्याख्यातम् । प्रत्याहारानन्तर-
पठितधारणाव्यवच्छेदायाऽऽह—योगारूपां धारणांमिति । षष्ठीस-
मासात्समानाधिकरणसमासस्य ग्राह्यत्वं निपादस्थपतिन्यायासि-
द्धम् । धारणाशब्दाधिक्याभिप्रेतमाह—मध्येव निश्चलां स्थिति-
मिति ॥ १२ ॥

प्रणवस्य ब्रह्मप्रतिपादकत्वाद्ब्रह्मेति व्यपदेश इत्यभिप्रायेण
—मद्वाचकमित्युक्तम् । मन्त्रस्यार्थविशेषप्रकाशनमुखेनोपकारकत्व-
मप्यत्र ब्रह्मशब्देन प्रतिपादनाद्विशिष्टमित्यभिप्रायेण—वाच्यं
मामनुस्मरन्मित्युक्तम् । प्रणवस्य भगवद्वाचकत्वं योगाङ्गत्वादिकं च
श्रुतिस्मृत्यादिसिद्धम् । यथा कठवल्ल्याम्—‘सर्वे वेदा यत्पदमाम-
नन्ति तपांसि सर्वाणि च यद्ददन्ति । यदिच्छन्तो ब्रह्मचर्यं
चरन्ति तत्रे पदं संग्रहेण ब्रवीम्योमित्येतत्’ इति । अत्र नामना-
मिनोर्निर्देशः । तथा—

प्रणवो धनुः शरो ह्यात्मा ब्रह्म तल्लक्ष्यमुच्यते ।
अप्रमत्तेन वेद्व्यं शरवत्तन्मयो भवेत् ॥ इति ।

तथा—

आत्मानमरणिं कृत्वा प्रणवं चोत्तरारणिम् ।
ध्याननिर्मथनाभ्यासात्पश्येद्ब्रह्म निगूढवत् ॥ इति ।

तथा—ओमित्येव ध्यायेदात्मानमिति । तथा— ‘यः
पुनरेवं त्रिमात्रेणोमित्येतेनैवाक्षरेण परं पुरुषमभिध्यायीत स
नेजसि सूर्ये संवनो(पन्नो)यथा पादोदरस्त्वचा विनिर्मुक्त एवं
हैव स पाप्मनां विनिर्मुक्तः स सामभिरुन्नीयते ब्रह्मलोकं स एत-
स्माज्जीवघ्नोत् परात्परं पुरिशयं पुरुषमीक्षते’ इति । तथा—

‘अत्रैरथा योनिगतस्य मूर्तिर्न दृश्यते नैव च लिङ्गनाशः ।
स भूय एवेन्धनयोनिगृह्यस्तदोभयं वै प्रणवेन देहे’ ।
स्वदेहमरणिं कृत्वा प्रणवं चोत्तरारणिम् ।
ध्याननिर्मथनाभ्यासाद्देवं पश्येन्नगूढवत् ॥

इत्यत्रैव श्लोके विष्णुं पश्येद्धृदि स्थितमिति योगियाज्ञवल्क्य-
पाठः । तथा—

कांस्यघण्टानिनादस्तु यथा लीयति शान्ती (न्त) ये ।
ओंकारस्तु तथा योज्यः शान्तये शान्तिमिच्छतां ॥
यस्मिन्स लीयते शब्दस्तत्परं ब्रह्म गीयते ॥ इति ।

तथा—ओं खं ब्रह्म ओं खं पुराणमिति । ओमित्येतदक्षरं ब्रह्मा-
स्य याताश्चत्वारो वेदाश्चतुष्टयादिदमक्षरं पूर्वस्य मात्रा पृथिव्य-
कार इत्यारभ्य ‘प्रथमा रक्तपीता महद्ब्रह्मदेवत्या मध्यमा कृष्णा
विष्णुदेवत्या तृतीया शुभाशुभा शुक्ला रुद्रदेवत्या याऽवसानेऽस्य
चतुर्थ्यर्थ(र्ध)मात्रा सा विद्युम(त्व)ती सर्ववर्णा पुरुषदेवत्या’ इति
चात्रार्थमात्राऽधिदैवतभूतः पुरुष एवावतीर्णावस्थो द्वितीयमात्रादै-
वत्त्वेन विष्णुरिति चोक्तः । तथा—‘ ओमिति ब्रह्म ओमितीदं
सर्वमिति ’ । ‘ ओंकारं एवेदं सर्वमिति ’ । तथा—

हृदिस्था देवताः सर्वा हृदि प्राणाः प्रतिष्ठिताः ।

हृदि त्वमसि यो नित्यं तिस्रो मात्राः परस्तु सः ॥

‘ तस्योत्तरतः शिरो दक्षिणतः पादो य उत्तरतः स ओंकारो य ओंकारः स प्रणवो यः प्रणवः स सर्वव्यापी यः सर्वव्यापी सोऽनन्तो योऽनन्तस्तत्तारं यत्तारं तत्सूक्ष्मं यत्सूक्ष्मं तच्छुक्लं तद्वैद्युतं तत्परं ब्रह्म ’ इति । अत्र प्रकरणादिवशात्प्रतर्दनविद्यावदन्तरितं शासनमनुसंधेयम् । मुमुक्षोरुत्क्रमणप्रकरणे च प्रणवः श्रूयते । अथ यत्रैतदस्माच्छरीरादुत्क्रामति अथैतरेव रश्मिभिरूर्ध्वप्राक्रमते स ओमिति वा होवा मीयते स यावत्क्षिप्येन्मनस्तावदादित्यं गच्छति । एतद्वै खलु लोकस्य द्वारं विदुषां प्रवदनं निरोधोऽविदुषाम् । तदेष श्लोकः । शतं चैका च हृदयस्य नाह्यस्तासां मूर्धानमभिनिःसृतैका । तयोर्ध्वमायन्नमृतत्वमेति विष्वङ्ङन्या उत्क्रमणे भवन्ति ’ [छा० ८ । ६ । ६] इति ॥ महाभारते च महेश्वरवचनम्—

ओमित्येवं सदा त्रिप्राः पठध्वं ध्यात केशवम् ।

आह च भगवान् याज्ञवल्क्यः—

‘ देवतायाः परायाश्च सालम्बः प्रणवः स्मृतः ।

कश्चिदाराधनं कामी विष्णोर्भक्त्या करोति वै ॥

तदाराधनसंनिध्ये प्रतिमां व्यञ्जिकां यथा ।

धातुद्रव्यादिपापापैः कृत्वा भावं निवेशयेत् ॥

श्रद्धाभक्त्यादराद्यैश्च तस्य देवः प्रसीदति ।

ओंकारेण तथा चाऽऽत्मा ह्युपास्तेन प्रसीदति ॥

सर्वद्वाराणि संयम्य मनो हृदि निरुध्य च ।

मूर्धन्याधायोऽऽस्थितः प्राणमास्थितो योगधारणम् ॥

ओमित्येकाक्षरं ब्रह्म व्याहरन्माभनुस्मरन् ।

यः प्रयाति त्यजन्देहं स याति परमां गतिम् ॥

एवं यः प्रणवेनाऽऽद्यमक्षरं प्रतिपद्यते ।

ततोऽक्षरेण वेदेन वेद्यं ब्रह्माधिगच्छति ॥

एतदालम्बनं श्रेष्ठमेतदालम्बनं परम् ।

एतदालम्बनं ज्ञात्वा ब्रह्मभयाय कल्पते ॥

अदृष्टविग्रहो देवो भवग्रहो निरामयः ।
 तस्योङ्कारः स्मृतं नाम तेन हृतः प्रसीदति ॥
 तस्मादोमिति पूर्वं तु कृत्वा युञ्जीत तत्परम् ।
 ब्रह्मोङ्कारविधानेन तच्चेन प्रतिपद्यते ' ॥ इति ।

अत्र सर्वद्वाराणीत्यादिश्लोकयोर्भगवद्वाक्यतया प्रसिद्धयोरुदा-
 हरणं मामिति निर्देशस्तद्विषयः । पुनश्चात्र हैरण्यगर्भादिसिद्धा-
 न्तेषु प्रणवार्थं प्रपञ्चयान्तेऽप्याह—

त्रिरात्मा त्रिस्वभावश्च तथा त्रिव्यूह एव च ।
 पञ्चरात्रे तथा श्लेष भगवद्वाचकः स्मृतः ॥
 बलं धीर्यं तथा तेजस्त्रिरात्रे(त्मे)ति च संज्ञितः ।
 ज्ञानैश्वर्ये तथा शक्तिस्त्रिस्वभाव इति स्मृतः ॥
 संकर्षणोऽथ प्रद्युम्नो ह्यनिरुद्धस्तथैव च ।
 त्रिव्यूह इति निर्दिष्ट ओङ्कारो विष्णुरव्ययः ॥
 भगवद्वाचकः प्रोक्तः प्रकृतेर्वाचकस्तथा ।

व्यक्ताव्यक्तो वासुदेवः प्रभवः प्रलयस्तथा ॥ इति ।

यच्चात्र हैरण्यगर्भकपिलापान्तरतपःसनत्कुमारब्रह्मिष्ठपाशुपता-
 ख्येषु सिद्धान्तेष्वर्थभेदवर्णनं तदपि तत्तदर्थविशेषान्तरितपरमपु-
 रुषपर्यवसानमभिप्रेत्येति मन्तव्यम् । अन एव हि विष्णुप्रतिपा-
 दकतयाऽन्तकाले स्मृतव्यतयोपसंहियते—

ओङ्कारं विपुलमचिन्त्यमप्रमेयं

सूक्ष्माख्यं ध्रुवमचलं च यत्पुराणम् ।

तद्विष्णोः पदमपि पञ्चजप्रसूतं

देहान्ते मम मनसि स्थितिं करोतु ॥ इति ।

प्रणवेनैव चात्र भगवद्दर्शनमुच्यते—

‘ तल्लिङ्गैरर्चयेन्मन्त्रैः सर्वान्देवान्समाहितः ।

नमस्कारेण पुष्पाणि विन्यसेत्तु यथाक्रमम् ॥

आवाहनादिकं कर्म यत्र सूक्तं मया त्विह ।

तत्सर्वं प्रणवेनैव कर्तव्यं चक्रपाणये ॥

दद्यात्पुरुषसूक्तेन यः पुष्पाण्यप एव हि ।

अर्चितं स्याज्जगदिदं तेन सर्वं चराचरम् ॥

विष्णुर्ब्रह्मा च रुद्रश्च विष्णुरेव दिवाकरः ।

तस्मात्पूज्यतमं नान्यमहं मन्ये जनादेनात् ॥ ’ इति ।

प्राणं मूर्ध्न्याधाय देहं त्यजन्यः प्रयाति स याति परमां गतिं प्रकृति-
वियुक्तं मत्समानाकारमपुनरावृत्तिमात्मानं प्राप्नोतीत्यर्थः ।

‘ यः स सर्वेषु भूतेषु नश्यत्सु न विनश्यति ।

अव्यक्तोऽक्षर इत्युक्तस्तमाहुः परमां गतिम् । ’

इत्यनन्तरमेव वक्ष्यते ॥ १३ ॥

तथा परमपुरुषसाक्षात्कारकारणतया चात्र प्रणवोपासनप्रकार
उच्यते—

ॐ भूर्भुवः सुवर्धहर्जनस्तपः सत्यमिति वैदिकम् ।

एतदुच्चार्य वै ब्रह्म परे व्योम्नीति योजयेत् ॥

हृदयेऽग्निश्च वायुश्च जीवो यः समुदाहृतः ।

ओंकारं पद्मनाले तु उद्धृत्योपरि योजयेत् ॥

आ प्राणाच्चेच्छून्यभूतात्मचेतोङ्गं जीवसंज्ञितम् ।

जायते तु यतस्तस्मात्पुनस्तत्र निवेशयेत् ॥

घण्टाशब्दवदोंकारमुपासीत समाहितः ।

पुरुषं निर्मलं शुभ्रं पश्येद्वै नात्र संशयः ॥ इति ।

योगानुशासनसूत्रं च—‘क्लेशकर्मविपाकाशयैरपरामृष्टः पुरुषवि-
शेष ईश्वरः’ [यो० सू० १ । २४] । ‘ तस्य वाचकः प्रणवः ’
[यो० सू० १ । २७] इति । अतः प्रणवस्य भगवद्वाचकत्वं
समाधुत्क्रमणाद्यवस्थासु तेनैव भगवदनुस्मरणं च सिद्धम् ।
‘ शतं चैका च हृदयस्य नाह्यस्तासां मूर्धानमभिनिःसृतैका ।
तयोर्ध्वमायन्नमृतत्वमेति विश्वङ्कन्या उत्क्रमणे भवन्ति ’ ॥
[छा० ८ । ६ । ६]

ऊर्ध्वमेकः स्थितस्तेषां यो भित्त्वा सूर्यमण्डलम् ।

ब्रह्मलोकमतिक्रम्य तेन याति परां गतिम् ॥

इति श्रुतिस्मृत्यनुसारान्ममुक्षोरुत्क्रमणौपयिकभिदं मूर्ध्नि
प्राणाधानम् । त्यजन् यः प्रयातीति । त्यक्त्वा यो यातीत्यर्थः ।
आत्मार्यिलो ह्यात्मा गन्तव्यः । तत्रापुनरावृत्तिवभात्रात्परमगति-
त्वोक्तिरित्यभिप्रायेणाऽऽह—प्रकृतीति । ईदृशस्याऽऽत्मनः परं-
मगतिशब्देन व्यपदेशो न केवलं प्रकरणवशात्किंत्वस्मिन्नेवा-
ध्याये तद्विषय एवायं प्रयोगोऽप्यस्मीत्याह—यः स सर्व-
श्चित् ॥ १३ ॥

एवमैश्वर्यार्थिनः कैवल्यार्थिनश्च स्वप्राप्यानुगुणभगवदुपासनप्रकार

संगत्यर्थमनुवदति—एवमिति । अध्यायारम्भगतप्रश्नोत्तरयोस्त-
त्प्रसञ्जके पूर्वाध्यायान्ते चार्थे क्रमो न विवक्षितः । अवियज्ञा-
न्तिमप्रत्यययोः साधारण्येन प्रतिपादने तात्पर्यात् । इह तु प्रति-
नियतार्थोपदेशरूपत्वादुत्तरोत्तरमुत्कृष्टताप्रदर्शनायैश्वर्याक्षरयाथा-
त्म्ये भगवच्चरणार्थिनः क्रमेणोक्तामिति भावः । अत्र चैवमिति
निर्देशात्स्वप्राप्यानुगुणमिति निर्देशाच्च प्रकरणस्याधिकारित्रय-
विषयत्वव्यवस्थापकहेतवः प्रदर्शिताः । तथाहि—एवमत्र कश्चि-
च्छङ्केत ननु ते ब्रह्म तद्विदुः । किं तद्ब्रह्म, अक्षरं ब्रह्म परम-
मिति । ब्रह्मशब्दस्य साक्षाद्ब्रह्मविषयत्वे को वाधः । तस्यैव च
सर्वात्मत्वादध्यात्मशब्देनापि तद्वत् सर्वं ग्रहीतुमर्चनात् । भूत-
भावोद्भवकरो विसर्गं तत्पि जयत्सृष्टिश्रृणं युक्तम् । देवतोद्दे-
शेन द्रव्यत्यागो वा । स चात्र निवृत्तिलक्षणो यज्ञः । अधिभूतं
क्षरो भाव इति चाधिभवतीतिव्युत्पत्तेः प्राणिजातम् । पुरुषश्चा-
धिदेवतमिति परब्रह्मावस्थाविशेषः । समष्टिपुरुषादिर्वा । अधि-
यज्ञः सर्वयज्ञाभिमानिनी विष्णव्वाख्यदेवता । ‘यज्ञो वै विष्णुः’
इति श्रुतेः । अन्तकाले चेत्यादिश्लोकत्रयमपि सुमुक्षोरेवान्ति-
मप्रत्ययमधिकृत्योक्तम् । प्रश्नप्रतिवचनश्लोकरानां पूर्वाध्यायमस्तु-
ताधिकारित्रयज्ञातव्योपादेयपरत्वेऽयुपरितनाः श्लोकाः प्रधान-
तया सुदुर्लभत्वेन निर्दिष्टज्ञानिपरा युक्ताः । अन्यथा मामेव
स्मरन् मामेवैष्यसीत्यादेर्वाधत् । अत एव ‘प्रयाणकाले च कथम्’
‘अन्तकाले च माम्’ इति श्लोकयोरधिकारित्रयपरत्वेऽपि तद्वि-
चरणेऽत्र तदैकार्थ्यं ग्राह्यमित्यापि निरस्तम् । तत्रापि चाधिकारि-
त्रयपरत्वं न प्रतीगते । न चैश्वर्यार्थिनः परमपुरुषविषयान्तिमप्र-
त्ययसापेक्षतायां प्रमाणं पश्यामः । एवमुत्तरेष्वपि श्लोकेष्वेक
एवाधिकारी तद्वैद्यं चैकमेष पुनः पुनरनूय विशेषतो विशदी-
क्रियते । न च पुनरुक्तिदोषः । अभ्यासस्य ज्ञानिभाधान्यलि-
ङ्गत्वात् । ‘संसिद्धिं परमां गताः’ ‘स याति परमां गतिम्’ ‘तमाहुः
परमां गतिम्’ इत्यमीवाभैकार्थ्यं च प्रतीते तु (त्व)परित्याज्य ।
न च परमगन्तव्यानिरिक्ता परमपंमिद्धिः, तमाहुः परमां गति-

मिति परोक्षनिर्देशश्च पुरुषः स परः पार्थ इतिवत्स्यात् । ' परमं पुरुषं दिव्यम् ' ' स तं परं पुरुषमुपैति दिव्यम् ' ' पुरुषः स परः पार्थ भक्त्या लभ्यस्त्वनन्यया ' इत्यमीषां भिन्नार्थत्वकल्पनं चायुक्तम् । परैरपि च सर्वैः प्रायश एवमकैकठये(श्ये)न व्याख्यातमिति । अत्रैवं परिहारक्रमः-- अधियज्ञोऽहमेवेतिवदहमेव ब्रह्मेत्यनुक्तेरध्यात्मादिवदत्र ब्रह्मशब्दार्थस्याप्यर्थान्तरं तावत्प्री- (त्पती) तम् । न च ब्रह्मशब्दादक्षरशब्दस्य परमात्मानि रूढ्य- तिशयः । येन ततस्तद्व्याख्यानं स्यात् । ' एवं सततयुक्ता ये भक्तास्त्वां पर्युपासते । ये चाप्यक्षरमव्यक्तम् ' इत्यादिषु च परमात्मनोऽस्य ह्येवोपास्य[त्व]मक्षरशब्देन प्रतीयते ।

द्वे रूपे ब्रह्मणस्तस्य मूर्ते चामूर्तमेव च ।

क्षराक्षरस्वरूपे ते सर्वभूतेषु च स्थिते ॥

अक्षरं तत्परं ब्रह्म क्षरं सर्वाभिदं जगत् ।

इत्यादिषु चाक्षरपरब्रह्मशब्दौ परिशुद्धात्मविषयो शारीरक- भाष्ये समर्थितौ । अतोऽत्र किं तद्ब्रह्मेत्युक्तेऽहमेव ब्रह्मेत्यव्याख्या- नात्स्वेतरविषयब्रह्मशब्दः । परमशब्दविशेषिताक्षरशब्दानुगु- ण्याच्च प्रकृतेरीश्वराच्चान्यस्मिन्परिशुद्धात्मन्युपचाराद्गते । पश्चा- च्चायमेव ' अव्यक्तोऽक्षर इत्युक्तः ' इति वक्ष्यते । न चासौ श्लोकः परमात्मपर इति शङ्कनीयम् । ' ये चाप्यक्षरमव्यक्तम् ' ' ये त्वक्षरमनिर्देश्यम् ' ' क्षरश्चाक्षर एव च ' इत्यादिष्विवात्रापि अक्षरशब्दस्य भगवद्व्यतिरिक्तविषयत्वप्रतीतेः । सांसिद्धिञ्चदश्च परमगतिशब्दनिर्दिष्टप्राप्यविलक्षणां समीचीनां सिद्धिं स्वरसत् उपसर्गशक्त्या व्यनक्ति । अत एव स्वभावादिशब्दा अधिकां- रित्रयज्ञातव्योपादेयवस्तुविशेषपरा इत्युक्तम् । एवं स्ववाक्यपर्या- लोचनया पूर्वाध्यायप्रकृतपरामर्शेन पश्चप्रतिवचनवाक्यानामाधि- कारित्रयविषयत्वे सिद्धे तदनन्तराणामपि ग्रन्थानां यथासंभवं सर्वविषयत्वं युक्तम् । प्रक्रान्ते चाधिकारित्रये यद्वृत्तत्रयेणानुश्र- माने कैवल्यभगवत्प्राप्तिकामयोरनन्तरं स्फुटमभिधानाद्ब्रह्मासे- त्यादिकं परिशेषादैश्वर्यार्थिविषयम् । यच्चैश्वर्यार्थिनां परमपुरु- षविषयान्तिवमप्रत्ययसापेक्षतायां प्रमाणं नास्तीति तदपि न ।

उक्तः । अथ ज्ञानिनो भगवदुपासनप्रकारं प्राप्तिप्रकारं चाऽऽह—

अनन्यचेताः सततं यो मां स्मरति नित्यशः ।

तस्याहं सुलभः पार्थ नित्ययुक्तस्य योगिनः ॥ १४ ॥

अनन्यचेता इति । नित्यशो मामुद्योगप्रभृति सततं सर्वकालमनन्य-
चेता यः स्मरति अत्यर्थमत्प्रियत्वेन मत्स्मृत्या विनाऽऽत्मधारणमलभ-

श्रीमद्भागवते पुराणे ध्रुवचरिते तद्रू(हृ)ः ' भक्तिं हरौ भगवति
प्रवहन् ' इत्यादिना । अतो यथोक्त एवार्थः । यद्यपि ब्रह्मपुरु-
षपरगत्यादिशब्दैरिह सर्वत्र परमात्मभजनतत्प्राप्त्यादिरेव प्रती-
यते । तथाऽपि तावत्तैवाधिकारिविषयत्वं वक्तुं न युज्यते । पूर्वत्र
प्रयाणकाले भ्रूमध्ये प्राणावेशस्य तत्रैव परमात्मध्यानस्य च
विहितत्वात् । अनन्तरं च हृदि ध्यानस्य मूर्ध्नि प्राणावेशस्य च
तत्काल एव विधानात् । तदिदं द्वयं परस्परविरुद्धं किं कालभे-
दादव्यवस्थाप्येताधिकारिभेदाद्वा । तत्र न तावत्कालभेदः
श्रुतः प्रत्युत कालैक्यमेव श्रूयते । अतः परिशेषात्सिद्धोऽधिका-
रिभेदः । किंच शतं चैका चेत्यादिभिर्मूर्धन्यनाड्या निष्क्रमणं
फलान्तरहेतुरित्यवगतेः प्रयाणकाले भ्रूमध्ये मूर्ध्नि च प्राणावे-
शनस्योत्क्रमणशेषतया तत्तद्देशगतनाड्योत्क्रमणे प्रतीते सिद्धस्त-
दधिकारिभेदः । पूर्वत्र चाध्याये ' चतुर्विधा भजन्ते माम् ' इत्यादावयमधिकारिभेदः प्रस्तुतः । तदन्ते च ' जरामरणमो-
क्षाय ' ' साधिभूताधिदैवं माम् ' इति श्लोकयोर्यच्छब्दावृत्त्याऽधि-
कारिभेदप्रतीतिर्भाष्ये प्रतिपादिता । सा चात्रापि स्फुटा ।
' अणोरणीयांसमनुस्मरेद्यः ' ' यः प्रयाति त्यजन्देहम् ' ' यो मां
स्मरति नित्यशः ' इत्येतदखिलमभिप्रेत्योक्तम्—एवमैश्वर्यार्थिन
इत्यादि । उक्तश्चास्याधिकार्यनन्यचेता इत्युच्यत इति परोक्तं निराकु-
र्वन् ' अनन्यचेताः ' इति श्लोकस्यार्थमाह—अथेति । नित्यश इत्यने-
नाऽऽत्मानुभवादिफलान्तरव्यवधाननैरपेक्ष्यं विवक्षितमित्याह—
उद्योगप्रभृतीति । अन्यथा सततमित्यनेन पुनरुक्तिः संकोचकेशो
वा स्यात्, इत्यभिप्रायेणाऽऽह—सततं सर्वकालमिति । अनन्यचे-
तःशब्देनाभिप्रेतं स्मृतेभेक्तिरूपापन्नत्वं दर्शयति—अत्यर्थेति ।

मानो निरतिशयभियं मां यः स्मरति तस्य नित्ययुक्तस्य नित्ययोगं
काङ्क्षमाणस्य योगिनोऽहं सुलभोऽहमेव प्राप्यो न मद्भावं ऐश्वर्यादिकः ।
तद्वियोगमसहमानोऽहमेव तं वृणे मत्प्राप्त्यनुगुणोपासनविपाकं तद्विरोधि-
निरसनमत्यर्थं मत्प्रियत्वादिकं चाहमेव ददामीत्यर्थः । ‘ यमेवैष वृणुते
तेन लभ्यः ’ इति हि श्रूयते । वक्ष्यते च—

तेषां सततयुक्तानां भजतां प्रीतिपूर्वकम् ।

ददामि बुद्धियोगं तं येन मामुपयान्ति ते ॥

तेषामेवानुकर्यार्थमहमज्ञानजं तमः ।

नाशयान्यात्मभावस्थो ज्ञानदीपेन भास्वता ॥ इति ॥ १४ ॥

अनन्यचेतस्त्वादेव च स्मरणस्याच्छिद्रत्वम् । उत्पठने च
स्मरतिः प्रयुज्यते । भ्रातरौ स्मरतां वीरावित्यादिषु । ‘ नित्ययु-
क्तस्य योगिनः ’ इत्युक्तानुवादः फलस्याव्यवहितत्वद्योतनाय ।
अत्राहंशब्देनेश्वरस्य प्रत्यगर्थोऽभिप्रेतः । तेन तद्विशेषणभूताक्षरा-
दिफलप्राप्तिव्यवच्छेदो विवक्षित इत्यभिप्रायेणाऽऽह—अहमेवेति ।
नदेव विवृणोति—न मद्भावं इति । भगवत्प्राप्तेः फलान्तरेभ्योऽति-
शयितफलत्वात्तत्प्राप्तौ प्रयासातिरेकसंभावनाव्यवच्छेदाय सुल-
भपदमित्यभिप्रायेणाऽऽह—मुपयान्ति । अकृच्छ्रेण प्राप्य इत्यर्थः ।
‘ ईषद्ःसुपु कृच्छ्राकृच्छ्राथेषु खल् ’ [पा० सू० ३ । ३ । १२६]
इत्यनुशिष्यते । आश्रितवत्सलस्येश्वरस्य सौलभ्यं रागप्राप्त-
मित्याह—तद्वियोगमिति । उक्तस्यातिवादप्रात्रत्वशङ्काव्युदासाय
श्रुतिमूलतामाह—यमेवेति । अत्र वरणशब्देन किमुच्यते न ताव-
च्छेषत्वशरीरत्वाद्याकारेण स्वीकारः, तस्य नित्यसिद्धत्वात् ।
न च तद्विपरीतः, विरुद्धत्वादेव । न च प्राप्तिप्रदानं तेन लभ्य
इत्यनेन पौनरुक्त्यप्रसङ्गः । न चान्योऽत्र प्रकारोऽसंभवप्रदित्य-
त्राऽऽह—मत्प्राप्त्यनुगुणोति । विपाकोऽत्र ध्रुवानुस्मृतिरूपत्वदर्शन-
ममानाधिकारत्वादिरूपः । तद्विरोधिनो दुष्कृतरजस्तमोरामद्वेष-
मोहादयः । अत्यर्थमत्प्रियत्वं निरतिशयभक्तित्वम् । आदिशब्देन
परमपदपर्यन्नासक्तिपर्यन्तं एवमध्योऽपेक्षितं तत्सर्वं विवक्षितम् ।
अहमेवेति । परमकारुणिकस्य मर्मेवायं भर इत्यभिप्रायः । तस्याहं
सुलभ इत्यादेरुक्तार्थपरत्वस्थिरीकरणायस्यैवार्थस्य वक्ष्यमाणं
विरतरमुदाहृतश्रुत्युपबृंहणरूपं दर्शयति—वक्ष्यते चेति ॥ १४ ॥

अतः परमध्यायशेषेण ज्ञानिनः केवल्यार्थिनश्चापुनरावृत्तिमैश्वर्या-
र्थिनः पुनरावृत्तिं चाऽऽह—

मामुपेत्य पुनर्जन्म दुःखालयमशाश्वतम् ।

नाऽऽप्नुवन्ति महात्मानः संसिद्धिं परमां गताः ॥ १५ ॥

मामिति । मां प्राप्य पुनर्निखिलदुःखालयमस्थिरं जन्म न प्राप्नुवन्ति ।
यत एते महात्मानो महामनसो यथावस्थितमत्स्वरूपज्ञाना अत्यर्थं मत्प्रि-
यत्वेन मया विनाऽऽत्मधारणमलभमाना मय्यासक्तमनसो मदाश्रया
मामुपास्य परमसंसिद्धिरूपं मां प्राप्ताः ॥ १५ ॥

ऐश्वर्यगतिं प्राप्तानां भगवन्तं प्राप्तानां च पुनरावृत्तावपुनरावृत्तौ च
हेतुमनन्तरमाह—

आ ब्रह्मभुवनाल्लोकाः पुनरावर्तिनोऽर्जुन ।

मामुपेत्य तु कौन्तेय पुनर्जन्म न विद्यते ॥ १६ ॥

इतः पूर्वं त्रयाणामधिकारिणां केचन वेद्योपादेयभेदाः प्रतिपा-
दिताः । अतः परमधिकारौपयिकतयाऽवश्यवेद्यस्य फलस्य
स्थिरास्थिरत्वलक्षणविशेषं दर्शयतीत्याह—अतः परमिति । अत्र
ज्ञानिनस्तावदपुनरावृत्तिरुच्यते—मामुपेत्यादिश्लोकेन । दुःखान-
न्त्यस्य सर्वप्रमाणसिद्धत्वाद्दुःखशब्दस्य निर्विशेषणस्य संकोचा-
योगात्—निखिलेत्युक्तम् । जन्मनश्चाशाश्वतशब्दनिर्दिष्टमस्थिरत्वं
जन्माविनाभूतदेहभोगाद्यस्थिरत्वरूपमिह विवक्षितम् । जन्मशब्दो
वाऽत्र जनिमच्छरीरपरः । महात्मान इति स्तुतिमात्रादपि माहा-
त्म्यस्यात्र संसिद्धिहेतुत्वमुचितमित्यभिप्रायेणाऽऽह—यत इति । महा-
मनस्त्वं ज्ञानिना प्रावप्रपन्वितमिहानूदितं दर्शयति—यथावस्थिते-
त्यादिना । अभिलषितस्य फलस्य सिद्धिव्यपदेशौचित्यात्परमशब्द-
स्वारस्याच्च—परमसंसिद्धिरूपं मामित्युक्तम् । परमसंसिद्धिरूपं परम-
पुरुषार्थरूपमित्यर्थः । समीचीना सिद्धिः संसिद्धिः ॥ १५ ॥

अप्रसक्तप्रतिषेधायोगात्प्रतिषेधस्य प्रसङ्गिनश्चाऽऽसन्नवर्तिन
उपादातुमुचितत्वान्श्वरफलभूतैश्वर्यार्थिनां जन्मात्र तन्निषेध-
मुखेन सूचितमतस्तत्रापि हेतुरेव केवलं वक्तव्य इत्यभि-
प्रायेणाऽऽह—ऐश्वर्यगतिमिति । मामुपेत्य त्वानि भगवतः प्रतियो-

आ ब्रह्मेति । ब्रह्मलोकपर्यन्ता ब्रह्माण्डोदरवर्तिनः सर्वे लोका भोगै-
श्वर्यालयाः पुनरावर्तिनो विनाशिनः । अत ऐश्वर्यगतिं प्राप्तानां प्राप्य-
स्थानविनाशाद्विनाशित्वमवर्जनीयम् । मां सर्वज्ञं सत्यसंकल्पं निखिल-
जगदुत्पत्तिस्थितिलयलीलं परमकारुणिकं सदैकरूपं प्राप्तानां विनाश-
प्रसङ्गाभावात्तेषां पुनर्जन्म न विद्यते ॥ १६ ॥

ब्रह्मलोकपर्यन्तानां लोकानां तदन्तर्वर्तिनां च परमपुरुषसंकल्पकृ-
तामुत्पत्तिविनाशकालव्यवस्थामाह—

सहस्रयुगपर्यन्तमहर्षद्वल्लणो विदुः ।

रात्रिं युगसहस्रान्तां तेऽहोरात्रविदो जनाः ॥ १७ ॥

गिकरणादाङ्कोऽत्राभिविधिपरत्वाभिप्रायेणाऽऽह—ब्रह्मलोकेति ।
प्रकृत्याख्यभगवन्मायामहोदधौ ब्रह्माण्डैरपि यदा बुद्धुदा-
यितं तदा कैव कथा तदन्तर्वर्तिनां लोकानामित्यभिप्रायेण—
ब्रह्माण्डोदरवर्तिन इत्युक्तम् । तेन परमाकाशव्यवच्छेदसिद्धिश्च ।
ऐश्वर्यनित्यताप्रिपादनपरत्वायोक्तं—भोगैश्वर्यालया इति । भुव-
नशब्दसमभिव्याहृतस्य लोकशब्दस्य जनविषयत्वायोगाल्लोकस्य
गमनाभावेन पुनरावृत्तेरप्यभावात्पुनरावृत्तिशब्देन प्रवाहतोऽपि
नाशमात्रं लक्ष्यत इत्याह—विनाशिन इति । पुनरावृत्तिशब्दस्या-
जहल्लक्षणावृत्तेस्तल्लोकगतपुरुषपुनरावृत्तिरेव वा द्वारम् । फलित-
माह—अत इति । मामित्यस्य तुशब्दद्योतितानपुनरावृत्तिहेतु-
विशेषान्दर्शयति—मां सर्वज्ञमित्यादिना । असर्वज्ञमसत्यसंकल्पं
कार्यकोटिघटितं (०म) निर्गुणं रजस्तमोमूलरागद्वेषादिनानाविका-
रशालिनं कंचन क्षुद्रदेवं प्राप्तानां तदन्येन तेनैव वा पुनरावृत्तिः
स्यादिति विशेषणानां तात्पर्यम् ॥ १६ ॥

सहस्रेत्यादिश्लोकत्रयस्य पिण्डितार्थमाह—ब्रह्मलोकपर्यन्ताना-
मिति । हिरण्यगर्भादिस्वातन्त्र्यसिद्धसत्यलोकादिश्वर्यैशङ्काव्यु-
दासायाऽऽह—परमपुरुषसंकल्पकृतमिति । ईश्वरस्वातन्त्र्यमेव ह्यनू-
नानतिरिक्तदिनरात्र्यादिविचित्रव्यवस्थायां कारणम् । तथा
चोच्यते—कालस्य हि च मृत्योश्च । कालचक्रं जगच्चक्रमित्या-

सहस्रयुगोति । ये मनुष्यादिचतुर्मुखान्तानां मत्संकल्पकृतामहोरात्र-
व्यवस्थां विदुस्ते जना ब्रह्मणश्चतुर्मुखस्य यदहस्तच्चतुर्युगसहस्रावसानं विदू-
रात्रिं च तथारूपाम् ॥ १७ ॥

अव्यक्ताद्व्यक्तयः सर्वाः प्रभवन्त्यहरागमे ।

रात्र्यागमे प्रलीयन्ते तत्रैवाव्यक्तसंज्ञके ॥ १८ ॥

दिभिरेवमेवोक्तम् । अन्यत्र—

ततो युगसहस्रान्ते संहरिष्ये जगत्पुनः ।

कृत्वा मत्स्थानि भूतानि चराणि स्थावराणि च ॥ इत्यादि ।

यत्तु मानवे—

तद्ये युगसहस्रान्ते ब्राह्मं पुण्यमहर्विदुः ।

रात्रिं च तावतीमेव तेऽहोरात्रविदो जनाः ॥ इति ।

तत्र य इत्येव पाठाद्यथाक्रममन्वयः । इह तु सहस्रेति श्लोके
यदित्यहःशब्देनैव ह्यन्वयो घटते । ततश्च त इत्यस्य य इति
पदमपेक्षितम् । तत्रापि ये विदुस्तेऽहोरात्रविदो जना इत्यन्वये
प्रसङ्गरहिताहोरात्रवेदिस्तुतिपरं वाक्यं प्रस्तुतासंगतं स्यात् ।
ततश्च येऽहोरात्रविदो जनास्त एव विदुरित्यन्वय एव कालव्य-
वस्थायां प्रामाणिकत्वप्रतिपादनपरोऽत्र स्वीकार्य इत्यभिप्राये-
णाऽऽह—ये मनुष्यादीति । अनूद्यमानमहोरात्रवेदित्वं यथाप्रसिद्धि
सर्वविषयमेव भवितुमर्हति । तेन चतुर्मुखस्यापि मनुष्यादितु-
ल्यता द्योतिता स्यादित्यभिप्रायेण—मनुष्यादीत्यादिकमुक्तम् ।
ब्रह्मशब्दस्यात्र परमात्मविषयत्वभ्रमव्युदासाय चतुर्मुखशब्दस्त-
स्यैव हि सहस्रयुगप्रतिनियताहोरजनीविभागः प्रसिद्ध इति
भावः । ' सविशेषणौ विधिनिषेधौ विशेषणमुपसंक्रामतः ' इति
न्यायाद्येऽहोरात्रविज्ञाना इत्यहोरात्रवेदितांशस्यानूदितत्वाच्च सह-
स्रयुगपर्यन्ततावेदनमेवात्र विधेयमित्याभिप्रायेण—तच्चतुर्युगसह-
स्रावसानं विदुरित्युक्तम् । सहस्रयुगानि (णि) पर्यन्ते यस्य तत्स-
हस्रयुगपर्यन्तम् । युगशब्दश्चात्र प्रमाणान्तरानुसाराच्चतुर्युग-
परः ॥ १७ ॥

अस्त्वेवं चतुर्मुखस्याहोरात्रव्यवस्था, ततः किं प्रस्तुतस्येत्य-

तत्र ब्रह्मणोऽहरागमसमये त्रैलोक्यान्तर्वर्तिन्यो देहेन्द्रियभोग्यभोग-
स्थानरूपा व्यक्तयश्चतुर्मुखदेहावस्थादव्यक्तात्प्रभवन्ति तत्रैवाव्यक्तावस्था-
विशेषे चतुर्मुखदेहे रात्र्यागमसमये प्रलीयन्ते ॥ १८ ॥

भूतग्रामः स एवायं भूत्वा भृत्वा प्रलीयते ।

रात्र्यागमेऽवशः पार्थ प्रभवत्यहरागमं ॥ १९ ॥

भूतग्राम इति । स एवायं कर्मवश्यो भूतग्रामोऽहरागमे भूत्वा भूत्वा
रात्र्यागमे प्रलीयते पुनरप्यहरागमे प्रभवति । तथा वर्षशतावसानरूप-

त्रोत्तरम्—अव्यक्तादिति श्लोकस्तस्यार्थमाह—तत्रेति । अयमभि-
प्रायः—अत्र व्यक्तिशब्दस्तावन्न महदादिविषयः । चतुर्मुखात्प्रा-
गेव तदुत्पत्तेः । अतश्चतुर्मुखमृज्यमात्रविषय एवासौ । व्यज्यन्त
इति व्यक्तयः । तत्रापि सत्यलोकादेः प्रतिफलं प्रलयाभावा-
त्त्रैलोक्यान्तर्वर्तिदेहेन्द्रियादिवस्तुमात्रविषयपरत्वमेव स्वीकार्यम् ।
तेषां चोत्पत्तिर्ब्रह्मशरीरादेव । ततश्चाव्यक्तशब्दोऽपि न मूलाव्य-
क्तव्यक्त(विष)योऽपि तु तदुपादानकब्रह्मशरीरपरः । शरीरे
चाव्यक्तशब्दप्रयोगः सूत्रेऽप्युपपादितः । ' सूक्ष्मं तु तदहंत्वात् '
[ब्र० सू० १ । ४ । २] इति ॥ १८ ॥

एवंविधसृष्टिप्रलयकारणविशेषं तदनुच्छेदाच्च सृष्टिप्रलयसंता-
नानुच्छेदमकृताभ्यागमकृतविप्रणाशप्रसङ्गपरिहारमुक्तस्यार्थस्य
सर्वेष्वपि कल्पेष्वभिव्याप्तिं यथापूर्वकल्पनं च भूतग्राम इति
श्लोकः प्रतिपादयतीत्यभिप्रायेणाऽऽह—स एवायमिति । भूतशब्दोऽ-
त्राचिद्विशिष्टक्षेत्रज्ञपरः । मृज्यत्वसंहार्यत्वहेतुभूतमवशत्वं कर्मानि-
बन्धनमेव हीत्यभिप्रायेण—कर्मवश्य इत्युक्तम् । अहरागम इति पदं
भूत्वेत्यत्रापि अनुवर्तनीयमित्यभिप्रायेणाऽऽह—अहरागमे भूत्वेत्य-
वय उक्तः । इदं च नैमित्तिकप्रलयप्रतिपादनं श्रुत्यादिप्रासि-
द्धप्राकृतप्रलयस्याप्युपलक्षणम् । तदा सत्यलोकविनाशसिद्धिः ।
आ ब्रह्मभुवनाल्लोका इति ह्युपक्रान्तमित्यभिप्रायेणाऽऽह—
तथेति । यद्वा रात्र्यागमशब्द एव ब्रह्मणोऽन्तिमरात्र्यागममपि
शक्त्या संगृह्णानीति भावः । तदेतत्सूचितम्—वर्षशतावसानरूप-

युगसहस्रान्ते ब्रह्मलोकपर्यन्तं लोकं ब्रह्म च । पृथिव्यप्सु प्रलीयत
 आपस्तेजसि लीयन्त इत्यादिक्रमेणः व्यक्ताक्षरतमः पर्यन्तं मध्येन प्रली-
 यते । एवं मद्ध्यतिरिक्तस्य कृत्स्नस्य कालव्यवस्थया मत्त उत्पत्तेर्मयि
 प्रलयाच्चोत्पत्तिविनाशयोगित्वमवर्जनीयमित्यैश्वर्यगतिं प्राप्तानां पुनरावृ-
 त्तिरपरिहार्या । माष्टुपेतानां तु न पुनरावृत्तिप्रसङ्गः ॥ १५ ॥

अथ कैवल्यप्राप्तानामपि पुनरावृत्तिर्न विद्यत इत्याह—

युगसहस्रान्त इति । तथाचान्यत्र स्मर्यते ' निजेन तस्य मानेन
 आयुर्वर्षशतं स्मृतम् ' इति । एवमहारागमशब्दोऽपि प्रथममहः
 संगृह्णाति । पृथिव्यादितत्त्वानामेव विलये तदारब्धानां ब्रह्म-
 लोकब्रह्मशरीरब्रह्माण्डादीनां का कथेत्यभिप्रायेण पृथिवीत्या-
 दिश्रुतिरुदाहृता । तमोवस्थाचिद्द्रव्यस्यैकीभावा हि परस्मिन्नेव
 देवे श्रूयते । अत्रापि—' अहं कृत्स्नस्य जगतः प्रभवः प्रलयः '
 इत्यादि ह्युक्तमित्यभिप्रायेण—मध्येनेत्युक्तम् । एवम्—' यो
 ब्रह्माणं विदधाति पूर्वम् ' एको ह वै नारायण आसीन्न ब्रह्मा
 नेशान इति क्रमेण पुनर्ब्रह्मादिसृष्टेः पुनश्च तन्मलय इत्यादिक-
 मपि शब्दम् । ईदृशसृष्टिप्रलयप्रातेपादनस्य प्रकृतोपयोगं दर्श-
 यति—एवमिति । सर्वेषु सृष्टिप्रलयप्रकरणोऽभिदमेव तात्पर्यम् ।
 सद्ध्यतिरिक्तस्य कृत्स्नस्येत्यनेनाहं कृत्स्नस्येति प्रागुक्त स्मारि-
 तम् । उक्तं च मोक्षधर्मेऽपि—

नित्यं च नास्ति जगति भूतं स्थावरजङ्गम् ।

ऋते तमेकं पुरुषं वासुदेवं सनातनम् ॥ इति ॥ १५ ॥

एव इत्यादिश्लोकद्वयस्यार्थमाह—अयेति । अयमभिप्रायः—
 भगवन्नां प्राप्तानामपुनरावृत्तिः प्रागेवोक्ता । व्यक्तात्परत्वेन नि-
 र्दिष्टोऽक्षरश्च जीव एव भवितुमर्हति । अपरेयमितस्त्वन्यामित्यादि-
 प्रत्यभिज्ञानात् । वक्तव्या च कैवल्यार्थिनामवराडाभावादपुनरा-
 वृत्तिः । अत एतत्परम्भेदेऽं श्लोकद्वयमिति । अव्यक्तस्यैव पूर्वप्र-
 कृतित्वाद्वाद्यव्यक्तादित्येव पदच्छेदः । तस्य चापेक्षया परशब्दान-
 न्यशब्दाभ्यामप्यन्वयः । तत्र च पौनरुक्त्यव्युदासाथोत्कृष्टत्वा-
 भिधानमुखेन पुरुषार्थरूपत्वपरः परशब्दः । तत्र एव च स्वरू-
 पभेदस्य सिद्धत्वादन्यशब्दः पकारान्यत्वपरः । अतः स च

परस्तस्मात्तु भावोऽन्योऽव्यक्तोऽव्यक्तात्सनातनः ।

यः स सर्वेषु भूतेषु नश्यत्सु न विनश्यति ॥ २० ॥

पर इति । तस्मादव्यक्तादचेतनप्रकृतिरूपात्पुरुषार्थतया पर उत्कृष्टो भावोऽन्यो ज्ञानैकाकारतया तस्माद्विसजातीयोक्तः केनचित्प्रमाणेन न व्यज्यत इत्यव्यक्तः स्वसंवेद्यस्वासाधारणाकार इत्यर्थः । सनातन उत्पत्तिविनाशानर्हतया नित्यः । यः सर्वेषु वियदादिषु भूतेषु सकारणेषु सकार्येषु विनश्यत्सु तत्र तत्र स्थितोऽपि न विनश्यति ॥ २० ॥

अव्यक्तोऽक्षर इत्युक्तस्तमाहुः परमां गतिम् ।

यं प्राप्य न निवर्तन्ते तद्धाम परमं मम ॥ २१ ॥

अव्यक्त इति । सोऽव्यक्तोऽक्षर इत्युक्तः ‘ ये त्वक्षरमनिर्देश्यमव्यक्तं

प्रकारभेदश्चेतनत्वरूप एव प्रमाणसिद्ध इत्यभिप्रायेणाऽऽह—
तस्मादिति । भावशब्दोऽत्र पदार्थमात्रवाची । व्यक्त इति पदच्छेदो न युक्तः । अव्यक्तोऽक्षर इत्यत्रैवाभिधानात् । दुर्ग्रहे च जीवे व्यक्तशब्दप्रयोगानुपपत्तेरित्यभिप्रायेणाऽऽह—केनचिदिति । ननु जीवस्याव्यक्तत्वमयुक्तम् । प्रत्यक्षानुमानागमैर्यथासंभवं तदव्यक्तेरन्यथा स्वपुष्पत्वप्रसङ्गादित्यत्राऽऽह—स्वसंवेद्येति । प्रमाणान्तराणि हि साधारण्येन तत्प्रतिपादकानीति भावः । नित्यत्वे द्वितीयाध्यायोक्तहेतुस्मरणं सनातनत्वं च प्रसिद्धमित्यभिप्रायेणाऽऽह—वियदादिष्विति । प्रसक्तो हि नाशो जीवे निषेध्यः, प्रसङ्गश्चात्र नश्यत्पदार्थानुप्रवेशवशात् । यथा तिलेषु दह्यमानेषु तदनुप्रविष्ट-तैलमपि दह्यते ततश्च सर्वेषु भूतेषु नश्यत्स्वत्यस्यैव सामर्थ्यलभ्यमुक्तम्—तत्र स्थितोऽपीति ॥ २० ॥

यः स सर्वेष्वित्यत्र स इत्यस्य प्रयोजनमान्द्रादुत्तरत्रापेक्षितत्वाच्च सोऽव्यक्तोऽक्षर इत्यन्वय उक्तः । यद्वाऽयमध्याहारः । उक्त इत्यस्य कुत्रेत्याकाङ्क्षायामाह—ये खिति । अनयोः प्रकरणयो-रक्षरशब्दस्य जीवविषयत्वं तत्रैव व्यक्तम् । उक्तमः पुरुषस्त्वन्य इत्यादिभेदव्यपदेशात् । अतोऽत्राध्यायेऽक्षरं ब्रह्म परममव्यक्तोऽक्षर इत्यक्षरशब्दाभ्यां परिशुद्धजीव एव व्यपदिश्यते । ये त्वि-

पर्युपासते' । 'कूटस्थोऽक्षर उच्यते' इत्यादिषु तं वेदविदः परमां गति-
माहुः । अयमेव 'यः प्रयाति त्यजन्देहं स याति परमां गतिम्' ।
इत्यत्र परमगतिशब्दनिर्दिष्टोऽक्षरः प्रकृतिसंसर्गवियुक्तस्वरूपेणावस्थित
आत्मेत्यर्थः । यमेवंभूतं स्वरूपेणावस्थितं प्राप्य न निवर्तन्ते तन्मम परमं
धाम परमं नियमनस्थानम् । अचेतनप्रकृतिरेकं नियमनस्थानं तत्संसृष्ट-
रूपा जीवप्रकृतिर्द्वितीयं नियमनस्थानम् । अचित्संसर्गवियुक्तं स्वरूपे-
णावस्थितं मुक्तस्वरूपं परमं नियमनस्थानमित्यर्थः । तच्चापुनरावृत्ति-
रूपम् । अथ वा प्रकाशवाची धामशब्दः । प्रकाशश्चेह ज्ञानमभिप्रेतम् ।

त्यत्राक्षराव्यक्तशब्दयोर्द्वयोरपि प्रयोगादत्राप्यव्यक्तोऽक्षर इत्युक्त
इति तदुभयनिर्देशाच्च तत्प्रत्यभिज्ञा सिद्धेति भावः । ननु कथं
वक्ष्यमाणप्रकारस्थमत्रोक्त इत्यनेनान्विततयोपादीयते । इत्थं तत्प्र-
करणोपबृंहणीयश्रुत्यभिप्रायेण तदुपादानात् । निहताः पूर्वमेवेति-
वत्स्वसंकल्पपारोहाद्वेति । आहुरित्यत्र कर्त्रपेक्षायां यदक्षरं वेदविदो
वदन्तीति प्रसक्तमुचितं च कर्तृविशेषमाकृष्याऽऽह—तं वेदविद
इति । तमाहुः परमां गतिमिति पूर्वोक्तप्रत्यभिज्ञानार्थमिति भावः ।
तत्राक्षरपरमगतिशब्दयोः प्रयोगयोगतां दर्शयति—प्रकृतीति । अनि-
ष्टचित्तेतुत्वेनायमर्थ उक्त इत्यभिप्रायेणैवंभूतं स्वरूपेणावस्थितमित्यु-
क्तम् । तद्धाम स्थानि(नं)स्थानिसापेक्षमिति नियमादात्मनि तिष्ठन्नि-
त्याद्युक्तमधिष्ठेयस्थानपर्यायधाम ममेति संबन्धमात्रविधानस्य
प्रागेव सिद्धेः स्थानस्य प(ग)तिशब्देन विवक्षितमर्थमाह—निय-
मनस्थानमिति । अत्र किं परं नियमनस्थानं यद्व्यवच्छेदाय परम-
शब्द इत्यत्राऽऽह—अचेतनेति । अत्र परमधामत्वव्यपदेशात्परि-
शुद्धात्मविषयत्वं सिद्धम् । ततश्चाशुद्धो जीवोऽस्य पर एव
विवक्षित इत्याह—तत्संसृष्टेति । यदि मुक्तोऽपि परमात्मपरतन्त्रः
स्वतन्त्रेण परमात्मना पुनरपि संसारगते प्रक्षिप्येतेत्यत्राऽऽह—
तच्चेति । अयं भावः—अविद्यादि संसारकारणं न तु पारतन्त्र्यम् ।
अविद्यादेश्च क्षयादीश्वरकारुण्यादीनां च स्वाभाविकत्वात् मुक्तस्य
संसारगन्ध इत्यर्थः । यद्वा न केवलं भगवत्प्राप्तिरेवापुनरावृत्ति-
रूपा, किंतु परिशुद्धजीवप्राप्तिरपि अवरोहाभावात्तथेति भावः ।
नियमनस्थानमित्यस्याश्रुतविशेषणोपादानारुचेराह—अथेति ।

प्रकृतिसंस्पृष्टात्परिच्छिन्नज्ञानरूपादात्मनोऽपरिच्छिन्नज्ञानरूपतया मुक्त-
स्वरूपं परं धाम ॥ २१ ॥

ज्ञानिनः प्राप्यं तु तस्मात्त्यन्तविभक्तमित्याह—

पुरुषः स परः पार्थ भक्त्या लभ्यस्त्वनन्यया ।

यस्यान्तःस्थानि भूतानि येन सर्वमिदं ततम् ॥ २२ ॥

बुरूप इति ।

‘ भक्तः परतरं नान्यत् किञ्चिदस्ति धनंजय ।

मायि सर्वमिदं प्रोतं सूत्रे मणिगणा इव ’ ॥

‘मामेभ्यः परमव्ययम्’ इत्यादिना निर्दिष्टस्य यस्यान्तःस्थानि सर्वाणि
भूतानि येन च परेषु पुरुषेण सर्वमिदं ततं स परः पुरुषोऽनन्यचेतः सततामि-
त्यनन्वया भक्त्या लभ्यः । अथाऽऽत्मयाथात्म्यविदः परमपुरुषनिष्ठस्य च

अस्तु धामशब्दस्तेजःपर्यायः प्रकाशवाची । तस्य कथमत्रान्वय
इत्यत्राऽऽह—प्रकाशश्चेति । विशेषणफलितं दर्शयति—प्रकृतीसंस्-
ष्टादिति । प्रकाशपक्षे तत्परं धाम मच्छेषभूतमिति वाक्यार्थः ।
यद्यप्यपरेयमितस्त्वन्यामित्यादिना आगेव स्वशेषत्वमुक्तम् ।
तथाऽपि समाष्टिचेतनमात्रविषयत्वं तत्र प्रतीयते । इह तु मुक्तस्य
स्वशेषत्वमुच्यत इत्यपौनरुक्त्यम् ॥ २१ ॥

पुरुषः स इति श्लोके तु शब्देनार्थान्तरद्योतनादन्वयया भक्तये-
न्यस्य सामर्थ्यात्पुरुषशब्दस्य परमात्मानि पुरिस्यत्त्वं पूर्णत्वं पूर्वस-
द्भावपुरुदानादिभिर्निर्मितैः सहस्रशीर्षा पुरुष इत्यादिप्रयोगप्राचु-
र्यात्परशब्देन विशेषणञ्च पूर्वोक्तात्फलादाधिकफलोपदेशार्थोऽयं
श्लोक इत्यभिप्रायेणाऽऽह—ज्ञानिन इति । विभक्तं विवेचकैरिति
शेषः । विलक्षणमिति वाऽर्थः । गगनाद्यन्तःस्थितावापि गगनादेः
परत्वाभावात्तन्निःसृष्ट्यर्थं यस्येत्यादिप्रसिद्धवन्निर्देशोऽत्र पूर्वोक्तप-
रत्वपर इति दर्शयति—मत्त इति । अनुवादपुरोवादायोरैकार्थ्यमिति
भावः । यस्मात्परं नापरमित्यारभ्य ‘तेनेदं पूर्णं पुरुषेण
सर्वम्’ इति स्मारणाय—येन च परेण पुरुषेणोक्तम् ।
भक्तेरनन्यत्वं कीदृशमित्याह—अनन्यचेता इति । यत्र काले
रिवत्यादेः ‘योगयुक्तो भवार्जुन’ इत्यन्तस्य तात्पर्यमाह—
अयेति । अत्र धृमादिमार्गकथनं हेयत्वार्थम् । अचिरादिमार्गोपदे-

साधारणीमर्चिरादिकां गतिमाह—द्वयोरप्यर्चिरादिका गतिः श्रुतौ श्रुता । सा चापनरावृत्तिलक्षणा । यथा पञ्चाग्निविद्यायां—‘तद्य इत्थं विदुः । ये चेमेऽरण्ये श्रद्धा तप इत्युपासते तेऽर्चिपमभिसंभवन्त्यर्चिषोऽहः’ (छा० ५ । १० । १) इत्यादावर्चिरादिकया गत्या गतस्य परब्रह्मभास्तिरपुनरावृत्तिश्चोक्ता ‘स एनान्ब्रह्म गमयति’ ‘एतेन प्रतिपद्यमाना इमं मानवमावर्तं नाऽऽवर्तन्ते’ (छा० ४ । १५ । ५) इति । न च प्रजापतिवाक्यादौ श्रुतपरविद्याङ्गभूतात्ममातिविषयेयम् ‘तद्य इत्थं विदुः’ इति गतिश्रुतिः । ‘ये चेमेऽरण्ये श्रद्धा तप इत्युपासते’ इति परविद्यायाः पृथक्श्रुतिवैयर्थ्यात् । पञ्चाग्निविद्यायां च ‘इति तु पञ्चम्यामाहुतानापः पुरुषवचसो भवन्ति’ (छा० ५ । ९ । १) इति ‘रमणीयचरणाः कपूयचरणाः’ इति पुण्यपापहेतुको मनुष्यादिभावोऽपामेव भूतान्तरसंसृष्टानामात्मनस्तु तत्परिष्वङ्गमात्रमिति चिदचितोर्विवेकमभिधाय ‘तद्य इत्थं विदुः । तेऽर्चिपमभिसंभवन्ति’ ‘इमं मानवमावर्तं नाऽऽवर्तन्ते’ इति

शस्तु तदनुसंधानार्थ एवेति तत्रैव तात्पर्यमिति भावः । ननु परमपुरुषानिष्टस्यैव त्वर्चिरादिगतिस्तत्कथमत्र साधारण्यमुच्यत इत्यत्राऽऽह—द्वयोरपीति । आत्मनिष्टस्याप्यनावृत्तेः पूर्वोक्तत्वात्तस्याप्यर्चिरादिकैव गतिरिति दर्शयितुमाह—सा चेति । साधारण्या अपुनरावृत्त्याः श्रुतिमेव दर्शयति—यथेति । अङ्गिफलमेवाङ्गेऽपि व्यपदिश्यत इत्याशङ्क्य परिहरति—न चेति । हेतुमाह—ये चेति । यद्यप्यङ्गिफलमेवाङ्गेऽपि निर्देष्टुं युक्तं तथाऽप्यङ्गिना सहाङ्गस्य तुल्यवत्पृथङ्निर्दिष्टस्य फलनिर्देशो न युक्त इति भावः । एतेन प्रथमपट्टकोदितमत्यगात्मवेदनादन्नत्याक्षरयाथात्म्यानुसंधानस्य भेदोऽपि दर्शितः । तद्य इत्थं विदुरित्यस्य प्रत्यगात्मनिष्टविषयत्वं कथमित्यत्राऽऽह—पञ्चाग्निविद्यायां चेति । पुरुषवचसो भवन्तीति त्रिवृत्कृतानामभिधीयमानत्वाद्भूतान्तरसंसर्गसिद्धिः । अपामेवेति आत्मस्वरूपपरिणामव्युदासायोक्तम् । एवंविधशरीरसंबन्धमात्रस्याप्यौपाधिकत्वप्रदर्शनायाऽऽह—पुण्यपापहेतुक इति । रमणीयचरणा रमणीयां योनिं कपूयचरणाः कपूयां

विविक्ते चिदचिद्वस्तुनी त्याज्यतया प्राप्यतया च तद्य इत्थं विदुस्तेऽ-
र्चिरादिना गच्छन्ति न च पुनरावर्तन्त इत्युक्तमिति गम्यते । आत्म-
याथात्म्यविदः परमपुरुषनिष्ठस्य 'स एनान्ब्रह्म गमयति' (छा० ४
१५। ५) इति ब्रह्मप्राप्तिवचनादचिद्वियुक्तमात्मवस्तु ब्रह्मात्मकतया
ब्रह्मशेषतैकरसमित्यनुसंधेयम् । तत्क्रतुन्यायाच्च । परशेषतैकरसत्वं च
'य आत्मनि तिष्ठन्त्यस्याऽऽत्मा शरीरम्' (बृ० ३।७।२२॥)

योनिमित्यादिवचनान्न केवलाचिद्विषयमिदं प्रकरणम् । 'तद्य इत्थं
विदुः । ये चेमेऽरण्ये श्रद्धा तप इत्युपासते' इत्युक्तयद्वृत्तद्वयस्य
तेऽर्चिषमित्येव प्रस्तुताकारं विशेषं दर्शयति-विविक्ते इति । ननु
तत्पुरुषोऽमानवः स एनान् ब्रह्म गमयतीति अर्चिरादिना गतस्य
ब्रह्मप्राप्तिः श्रूयते । तत्कथं केवलात्मोपासकस्य ब्रह्मप्रापकार्चिरा-
दिगतिप्राप्तिरित्यत्राऽऽह-आत्मयाथात्म्येति । अयं पञ्चाग्निविद्या-
निष्ठो न केवलात्मोपासकोऽपि तु ब्रह्मात्मकस्वानुसंधायीति
भावः । अन्यथा तत्क्रतुन्यायविरोध इत्यभिप्रायेणाऽऽह-तत्क्रतु-
न्यायाच्चेति । चकार इतरेतरयोगे । यथावस्थितात्मानुसंधानस्य
परशेषतैकरसत्वानुसंधानरूपत्वे प्रमाणमाह-य आत्मनीति ।
आदिशब्देन पतिं विश्वस्य, करणाधिपाधिपः, इत्यादिवाक्यशतं
गृह्यते । अत्र शारीरकादिभाष्यविरोधो मन्दैराशङ्कितः । इह
तावच्छ्रुतिमूत्रभाष्यादिष्वन्यत्र च पञ्चाग्निविदः परमात्मात्मकत्व-
स्वात्मानुसंधातृत्वमर्चिरादिगतिश्चाविशेषेणोच्यते । तस्याश्च ब्रह्मग-
मयितृत्वस्य श्रुत्यादिष्विह च तत्र प्रयाता गच्छन्ति ब्रह्म ब्रह्मविदो
जना इति सिद्धत्वात्पञ्चाग्निविदोऽपि परमात्मप्राप्तिरस्त्येवेति स्वी-
कर्तव्यम् । तत्र भाषी ज्ञानिनां परमात्मात्मकस्वात्मानुसंधानस्य वि-
शिष्टो भोग्यः । अक्षरयाथात्म्यनिष्ठानां तुरुरूपमेव पूर्वं भोग्यम् ।
वस्वादिपरप्राप्तिपूर्वकब्रह्मप्राप्तिसाधनमधुविद्यादिन्यायादन्ततो ब्र-
ह्मप्राप्तिः । ईदृशपर्वक्रमप्रतिनियमश्च प्राचीनापेक्षया भेदात् । स
च प्राचीनकर्मविशेषाश्चतुर्विधा भजन्ते मामिति प्रागेव दर्शितः । न
चात्र जिज्ञासोरन्य ए .ऽऽत्मयाथात्म्यविदिति भाष्यते । जिज्ञासुवे-
द्यतयोक्तस्वभावविसर्गयोरत्र पञ्चाग्निविद्योदाहरणान्मध्ये कैव-
ल्यार्थिन एव नाड्या निष्क्रमणमनावृत्तिश्चोक्ता । आत्मयाथा-
त्म्यशब्दयोश्चात्र न भिन्नार्थत्वम् । तस्योपासने कश्चिदस्ति

विशेषः । अक्षरयाथात्म्याविदः परमात्मशरीरभूतस्वात्मापासकाः । ज्ञानिनस्तु स्वात्मशरीरकपरमात्मोपासका इत्ययमेव विशेषः, तद्य इत्थं विदुः, ये चेमेऽरण्य इति विभागनिर्देशाभिमत इति भाष्यादिभिरुक्तम् । सारे तूभयेऽपि हि परिपूर्णं ब्रह्मोपासते मुखभेदेन । स्वात्मशरीरकं ब्रह्म केचन ब्रह्मात्मकस्वात्मानमितर इति । अत एव सप्तमे प्रक्रान्तो जिज्ञासुः परमात्मप्राप्तिकामज्ञानिव्यतिरिक्तत्वादब्रह्मात्मकस्वात्मानुसंधायीति न भ्रमितव्यम् । तस्य चोदारकोटिमात्रे निवेशः स्वात्मानुभव(वा)विलम्बिमुखज्ञानिव्यतिरेकात् । अर्चिरादिगतिनिषेधस्तु ब्रह्मात्मकस्वात्मानुसंधानरहितस्वात्मोपासनत्रिपयः । इदमपि भाष्यादिषु व्यक्तमेवोक्तम्—तस्मादचिन्मिश्रं केवलं वाऽचिद्वस्तु ब्रह्मदृष्ट्या तद्वियोगेन च य उपासते न तान्नयति अपितु परब्रह्मोपासीनानात्मानं च प्रकृतियुक्तं ब्रह्मात्मकमुपासीनानातिवाहिको गुणो नयतीत्यादिभिः । यत्पुनरुच्यते—‘ ये तु शिष्टास्त्रयो भक्ताः फलकामा हि ते मताः । सर्वे च्यवनधर्माणः ’ इति । तत्रापि आत्ममात्रानुभवसुखस्यास्थिरत्वादेव च्यवनधर्मत्वमुच्यते न तावता पुनः संसारप्रसङ्गः ।

इन्द्रलोकात्परिभ्रष्टो मम गेयपरायणः ।

प्रमुक्तः सर्वसंसारैर्मम लोकं च गच्छति ॥

प्रच्युतो वा एषोऽस्माल्लोकादसतो देवलोकमित्यादिष्विवोत्तरोत्तरातिशयितपदप्राप्तावपि पूर्वपदभ्रंशमात्राच्च्यवनधर्मत्ववाचोयुक्तेरविरोधात् । परिमितसुखानुभवविलम्बनेन तदानीं निरतिशयसुखाननुभवात् । भ्रष्टत्वेनापि निन्दोपपत्तेश्च । उपाश(स)-नदशानुभूते परमात्मनि फलदशयां किंचित्कालमनुभवविच्छेदाद्वा प्राप्तभ्रंशलक्षणं च्यवनधर्मत्वम् । प्रतिबुद्धस्तु मोक्षभागितिचाव्यवहितमोक्षभाक्त्वं प्रतिबुद्धस्योच्यते । न तावताऽन्यस्य मोक्षाभावः ।

भुक्त्वा च भोगान्विमलांस्त्वमन्ते मत्प्रसादतः ।

ममानुस्मरणं प्राप्य मम लोकमवाप्स्यसि ॥

इतिवदविरोधात् । यथा च मुमुक्षोरेव कस्यचिन्मध्ये ब्रह्मका-

यनिषेवणसुरसमुच्यते तथाऽत्रापि । स्थानविशेषे त्वात्मानुभववि-
लम्बः । यथाच—

‘ अथवा नेच्छते तत्र ब्रह्मकायनिषेवणम् ।

उत्क्रामति च मार्गस्थः शीतीभूतो निरामयः ’ ॥

इत्यादिना ब्रह्मकायनिषेवणसङ्गान्मुक्तस्य देवयानेन मार्गेण
परमाकाशगमनमुच्यते । तद्दिहापि स्वात्मानुभवस्थानात्प्रच्युतस्य
परमव्योमाधिरोहः स्यात् । अचिरादिगतिश्चास्यावान्तरफलानुभा-
वात्पश्चाद्वा गतिमध्ये वा । दक्षिणायनमृतस्य चन्द्रमसः सायुज्यव-
द्विश्रममात्ररूपोऽयमवान्तरफलानुभव इत्युभयथाऽपि न विरोधः ।
एतेन पश्चादेवास्याप्रतीकालम्बनत्वमित्यपि निरस्तम् । मधुनि-
द्यावदेव प्रथममपि तदुपपत्तेः । स्मरन्ति च—स्वात्मानुभवस्थानमु-
क्तस्थानादर्वाचीनम् ।

योगिनाममृतं स्थानं स्वात्मसंतोषकारिणाम् ।

एकान्तिनः सदा ब्रह्मध्यायिनो [योगिनो] हि ये ॥

तेषां तत्परमं स्थानं यद्दे पश्यन्ति सूरयः ।

इत्यमृतस्थानवर्तिनां च मुक्तत्वस्य व्यपदेशो जरामरणादिवि-
रहात्पुनर्जन्महेतुभूतपुण्यपापविमोक्ष । अस्ति च परित्यक्तस्थू-
देहानामपि तत्तदुपासनाविशेषाधीनमवर्गादर्वाचीनं फलम् । तच्च
प्रकृतिलयादिशब्देन सांख्याः पठन्ति—

धर्मेण गमनमूर्ध्वं गमनमधस्ताद्भवत्यधर्मेण ।

ज्ञानेन चापवर्गो विपर्ययादिष्यते बन्धः ॥

वैराग्यात्प्रकृतिलयः संसारो भवति राजसाद्रागात् ।

ऐश्वर्याद्विघातो विपर्ययात्तद्विपर्ययः ॥ इति ।

विपर्ययादिष्यते बन्ध इत्यत्र च वाचस्पतिना व्याख्यातम्—
विपर्ययादतत्त्वज्ञानादिष्यते बन्धः । स च त्रिविधः—प्राकृतिको
वैकृतिको दाक्षायणिकश्चेति । तत्र प्रकृतावात्मज्ञानाद्ये प्रकृतिमु-
पासते तेषां प्राकृतो बन्धः । यः पुराणे प्रकृतिलयान्प्रकृत्या-
च्यते—पूर्वं वर्षसहस्रं तु तिष्ठन्त्यव्यक्तचिन्तका इति । वैकारिको
बन्धस्तेषां ये विकारानेत्र भूतन्द्रियाहंकारबुद्धीरुपासते पुरुष-
बुद्ध्या तान्मतीदमुच्यते । यथा—

दश मन्वन्तराणीह तिष्ठन्तीन्द्रियचिन्तकाः ।

भौतिकास्त शतं पूर्वं सहस्रं त्वाभिमानिकाः ॥

इत्यादिश्रुतिसिद्धम् ॥ २२ ॥

ते स्वल्पमी विदेहा येषां वैकृतिको बन्ध इति । एवमव्यक्ता-
दितत्त्वचिन्तकानामिव प्रत्यगात्मतत्त्वचिन्तकानां तद्वाचतदेश-
कालं ततो निश्चितं फलमुपाद्यते । अत एव भूमविद्यायां प्रत्य-
गात्ममात्रोपासकस्याप्यतिवादि (हि)त्वमुक्तम् । ब्रह्मात्मकस्वा-
त्मानुसंधाने तु ब्रह्मप्राप्तां विश्रमादपुनरावृत्तिरिति विशेषः । अत
एवाक्षरानुभवस्थान्तवच्चे तदर्थिना कथमेश्वर्याधिकारिणोऽधि-
कार्यन्तरत्त्वमित्यपि निरस्तम् । बाह्यान्तरभोक्तव्यविभागादावृ-
त्त्यनावृत्तियोग्यताभेदाच्च तद्भेदोपपत्तः । बिलम्बाक्षमाणां पुन-
रियं निष्ठा—

सर्वधर्माश्च संत्यज्य सर्वलोकान् च साक्षरान् ।

लोकविक्रान्तचरणां शरणं तेऽब्रजं विभोः ॥ इति ।

कैवल्यं भगवन्तं च मन्त्रोऽयं साधयिष्यति ।

इत्यादिष्वपि कैवल्यशब्देनाऽऽत्ममात्रानुभवसुखं तदपेक्षिभिः
प्राप्यमुच्यते । एतच्चान्तरायकोटिनिघृष्टत्वादादितः सावधाना
ङ्गनिनः परिहरन्ति । केचित्तु ब्रह्मानुभववैमुख्येन नित्यमात्मा-
नुभवसुखमिच्छन्ति । न तत्र भाष्यकारादिसंप्रदायं प्रमाणं युक्ति
वा पश्यामः । निःशेषकर्मक्षये स्वाभाविकरूपविभावेन ब्रह्मानुभ-
वावश्यंभावात् । कर्मशेषयोगे तु संसारप्रसङ्गाच्च । जरामरणादि-
हेतुभूतसर्वकर्माधिनाशादसंसारः । तावन्मात्रेण च मुक्तत्वव्यप-
देशः । ब्रह्मानुभवप्रतिबन्धककर्मणस्त्वधिनाशात्तदुभयाभाव इति
चेदस्त्रेवमेतत्कर्म परस्तादपि न नदृक्ष्यतीत्यत्र नियामकमस्तीत्ये-
षा दिक् । परप्राप्त्याः रितिनित्यकैवल्यकल्पना सूत्रभाष्यश्रुति-
स्मृत्यादीनां बाधे न सिध्यति ।

अतोऽधिकारिभेदेन अवस्थाभेदमाश्रितम् ।

अन्यामपि गतिं प्राञ्चः प्रतीचीं प्रत्यपादयन् ॥

तत्राऽऽवृत्तिपरप्राप्तिवैरूप्यादेरयोगतः ।

अस्मदुक्तं श्रुतिस्मृत्योरनर्पायं रसायनम् ॥ २२ ॥

यत्र काले त्वनावृत्तिमावृत्तिं चैव योगिनः ।

प्रयाता यान्ति तं कालं वक्ष्यामि भरतर्षभ ॥ २३ ॥

अत्र कालशब्दो मार्गस्याहःप्रभृतेसंवत्सरान्तकालाभिमानिदेवताभू-
यस्तया मार्गोपलक्षणार्थः । यस्मिन्मार्गे प्रयाता योगिनोऽनावृत्तिं पुण्य-
कर्माणश्चाऽऽवृत्तिं यान्ति तं मार्गं वक्ष्यामीत्यर्थः ॥ २२ ॥

अग्निर्ज्योतिरहः शुक्रः षणमासा उत्तरायणम् ।

तत्र प्रयाता गच्छन्ति ब्रह्म ब्रह्मविदो जनाः ॥ २४ ॥

अग्निर्ज्योतिरहः शुक्रः षणमासा उत्तरायणमिति संवत्सरादीनां प्रद-
र्शनम् ॥ २४ ॥

नन्वर्चिरादिगतिमाहोति कथमुच्यते यत्र काल इति काल
विशेषो ह्युपक्रम्यत इत्यत्राऽऽह—अत्र कालशब्द इति । शारीरके
दक्षिणायनमृतस्यापि मोक्ष उक्तः ‘अतश्चायनेऽपि दक्षिणे’ [ब्र०
सू० ४ । २ । १९] इति । अत्र च ‘शुक्रकृष्णे गती ह्येते’
इत्यनन्तरमेवोच्यते । अन्यथाऽग्निर्ज्योतिरित्यादिना च विरुध्येत ।
नैते मृती पार्थ जानन्निति च मार्गवाचिना शब्देनोपसंगृह्येते इति
भावः । यत्र काले प्रयाता इति व्यवहितेन संबन्धं दर्शयन्
योगिनामावृत्तिः कथमिति च शङ्कां परिहरन् यत्र काल इति
श्लोकस्य वाक्यार्थमाह—यस्मिन्निति । यत्र योगिनो ज्ञानिनः
पुण्यकर्मसंबन्धिनश्च ‘सरूपाणामेकशेष एकविभक्तौ’ [पा०
सू० १ । २ । ६४] । यद्वा पुण्यकर्माण इत्यध्याहृतम् ।
‘तेऽर्चिषमभिसंभवन्त्यर्चिषोऽहरह आपूर्यमाणपक्षमापूर्यमाणप-
क्षाद्यान्पडुडङ्केति मासाः स्तान्मासेभ्यः संवत्सरम्’ [छा०
४ । १५ । ५] इत्यादिश्रुत्यनुसारेणाक्तं संवत्सरादीनां प्रदर्शन-
मिति । एतद्वैश्वमर्चिरादिपादे । तत्रैवं संगृहीतं वरदसुमभिः—

अर्चिरहःसितपक्षानुदगयनाब्दमरुदकेन्दुन् ।

अपि वैद्युतरुणेन्द्रप्रजापतीनातिवाहिकानाहुः ॥ इति ॥ २३ ॥

अग्निर्ज्योतिरिति । अग्निरूपज्योतिरित्यर्थः । तेन देवयानप्र-
थमपर्वस्थार्चिर्विबक्षा । अत एवाग्निर्ज्योतिषोर्भिन्नदेवतात्वं काला-
भिमानिदेवतात्वं च वदन्तः प्रत्युक्ताः ॥ २४ ॥

धूमो रात्रिस्तथा कृष्णः षणमासा दक्षिणायनम् ।

तत्र चान्द्रमसं ज्योतिर्योगी प्राप्य निवर्तते ॥ २५ ॥]

एतच्च धूमादिमार्गस्थपितृलोकादेः प्रदर्शनम् । अत्र योगिशब्दः
पुण्यकर्मसंबन्धविषयः ॥ २५ ॥

शुक्लकृष्णे गती ह्येते जगतः शाश्वते मते ।

एकया यात्यनावृत्तिमन्ययाऽऽवर्तते पुनः ॥ २६ ॥

शुक्ला गतिरर्चिरादिका कृष्णा च धूमादिका । शुक्लाऽनावृत्तिं
याति कृष्णया तु पुनरावर्तते । एते शुक्लकृष्णे गती ज्ञानिनां द्विविधानां
पुण्यकर्मणां च श्रुतौ शाश्वते मते । ‘ तद्य इत्थं विदुर्ये चेमेऽरण्ये श्रद्धा
तप इत्युपासते तेऽर्चिषमभिसंभवन्ति ’ (छा० ५ । १० । १) ‘ अथ य
इमे ग्राम इष्टापूर्ते दत्तमित्युपासते ते धूममभिसंभवन्ति ’ (छा० ५ ।
१० । ३) इति ॥ २६ ॥

नैते सृती पार्थ जानन्योगी मुह्यन्ति कश्चन ।

तस्मात्सर्वेषु कालेषु योगयुक्तो भवार्जुन ॥ २७ ॥

पितृलोकादेरित्यादिशब्देनाऽऽकाशचन्द्रग्रहणम् । योगिनो
भू(धू) मादिमार्गः पुनरावृत्तिश्च कथमुच्यत इत्यत्राऽऽह—
अत्र योगिशब्द इति । अत्र योगशब्दः उपायमात्रवाची । यद्वा
संबन्धवाची । धूमादिसामर्थ्यात्तु पुण्यकर्मरूपसंबन्धविशेषसिद्धि-
रिति भावः । ‘ अथ य इमे ग्राम इष्टापूर्ते दत्तमित्युपासते ते
धूममभिसंभवन्ति ’ [छा० ५ । १० । ३] इत्यादिका श्रुति-
रत्रोपबृंहिता ॥ २५ ॥

उक्तमार्गद्वये श्रुतिप्रसिद्धिः प्रदर्श्यते—शुक्लकृष्णे इति श्लोकेन ।
शुक्लपक्षकृष्णपक्षान्वयाद्वा शुद्धश्चशुद्धिविषयया वाऽभिमन्तव्यरू-
पस्याभिमन्तर्यारोपादेर्वा गत्योः शुक्लकृष्णशब्दोपचारः । अत्राऽऽ-
दितृतीयवर्णद्वयविषयजगच्छब्दाभिप्रेतप्रदर्शनं ज्ञानिनां शाश्वतत्वं
प्रवाहरूपेणानादय (इय) त्वं व्यवस्थितत्वम् ॥ २६ ॥

नैते सृती इति श्लोकेन मार्गवेदनमप्युपासनवत्परमपुरुषपा-
त्यर्थमेव तथाऽपि मार्गज्ञानमभिगन्तुरव्याकुलगमनार्थमिति

नैते इति । एतौ मार्गौ जानन् योगी प्रयाणकाले कश्चन न मुञ्चति
अपि तु स्वेनैव देवयानेन पथा याति । तस्मादहरहरचिरादिगतिचिन्त-
नाख्ययोगयुक्तो भव ॥ २७ ॥

अथाध्यायद्वभोदितशास्त्रार्थवेदनफलमाह—

वेदेषु यज्ञेषु तपःसु चैव दानेषु यत्पुण्यफलं प्रदिष्टम् ।

अत्येति तत्सर्वमिदं विदित्वा योगी परं स्थानमुपैति चाऽऽद्यम् ॥ २८ ॥

इति श्रीमद्भगवद्गीतासूपनिषत्सु ब्रह्मविद्यायां योग-

शास्त्रे श्रीष्णार्जुनसंवादेऽक्षरपरब्रह्मयोगो

नामाष्टमोऽध्यायः ॥ ८ ॥

ऋयजुःसामाथर्वरूपवेदाभ्यासयज्ञतपोदानप्रभृतिषु सर्वेषु पुण्येषु यत्फ-

लोकसिद्धमत्रापि तथोपकारः संभवन्न परित्याज्यस्तत्प्रसादादेव
हि तत्सिद्धिरपीत्यभिप्रायेणाऽऽह—एताविति । कश्चनेति । कश्चिदपी-
त्यर्थः । न मुञ्चति । तत्प्रकाशितद्वार इत्यादिप्रकारेण स्पष्टमार्गो
भवतीत्यर्थः । मार्गद्वयज्ञानं द्वेषमार्गप्रहाणार्थमित्यभिप्रायेणाऽऽह -
अपि इति । गतिज्ञानम्य फलमुपादश्य तस्मादिति हेतुतया
परामर्श (मृश्यं,) साक्षाद्योगविधानस्यासंगतत्वाद्योगशब्दोऽत्र
ध्यानमात्रविषयः, तच्च ध्यानं प्रस्तुतगतिचिन्तनरूपमेव भवि-
तुमर्हतीत्यभिप्रायेणाऽऽह—तस्मादिति ॥ २७ ॥

इदं विदित्वेति सामान्यतो निर्देशादविशेषाच्चैकप्रकरणभू-
ताध्यायद्वयार्थो गृह्यत इत्यभिप्रायेणाऽऽह—अथेति । वेदेष्वित्यपि
यज्ञादिवत्फलकारणतयोपादानं न तु प्रतिपादकतया । तदा
यज्ञादिति फलव्यतिरिक्तविषयतया संकोचनीयत्वापातात् ।
वेदाभ्यासम्य च दुरितक्षयादिफलप्रदत्वं श्रुत्यादिसिद्धम् ।
यज्ञादिफलानां प्रतिपादकतयोपादाने च प्रस्तुताध्यायद्वयार्थ-
स्यापि वेदार्थत्वात्ततोऽपि संकोचः स्यात् । तदेतत्सर्वमभिप्रेत्य
वेदभ्यासेयुक्तम् । दाने चेति चकारस्यानुक्तसमुच्चायकत्वप्रदर्श-
नाय प्रभृतिशब्दः । पुण्यफलमित्यत्र पुण्यशब्देन फलविशेषणतया

लं निर्दिष्टम्, इदमध्यायद्वयोदितं भगवन्माहात्म्यं विदित्वा तत्सर्वमत्येति एतद्वेदनसुखातिरेकेण तत्सर्वं तृणवन्मन्यते । योगी ज्ञानी च भूत्वा ज्ञानिनः प्राप्यं परमार्थं स्थानमुपैति ॥ २८ ॥

इति श्रीमद्रामानुजविरचिते श्रीमद्भगवद्गीताभाष्येऽष्टमोऽध्यायः ॥ ८ ॥

यज्ञादीनामेव सामान्यतो निर्देशः फलस्य श्लाघ्यताप्रदर्शनार्थ इत्यभिप्रायेण यज्ञादिविशेष्यतया पुण्येष्वित्युक्तम् । अध्यायद्वयोदितं भगवन्माहात्म्यमिति । सप्तमारम्भे हि भगवन्माहात्म्यं प्रक्रान्तम् । तदनुबन्धादन्यत्सर्वमुक्तमिति भावः । परं स्थानमुपैतीति । योगानुष्ठानसाध्यस्य साक्षात्फलस्य पृथगुच्यमानत्वात्तद्विषयत्वे पौनरुक्त्यादधिकपुण्यफलप्राप्तिविवक्षाया लक्षितलक्षणापातात्, संसारनिवृत्तिमात्रपरत्वेऽपि पुण्यफलशब्देन पापफलस्यापि लक्षयितव्यत्वात् तत्सर्वमत्येतीत्येतद्विषयकमूलवितर्क्यभिप्रायः । अतिशयितफलवेदनं हि मनःप्रीतिकरायासादित्यादिन्यायेन फलीन्तरचैतृष्ण्यहेतुरित्यभिप्रायेणाऽऽह—एतद्वेदनेति । भगवन्माहात्म्यज्ञानस्य परस्थानप्राप्तिहेतुत्वे प्रागुक्तज्ञानविशेषरूपद्वारप्रदर्शनं योगीत्यनेन क्रियत इत्यभिप्रायेण ज्ञानी च भूत्वेत्युक्तम् । परत्वं देशकालयोगादिभिः । आदित्यवर्षं तमसः परस्तात् 'तदक्षरे परमे व्योमन्' 'दिव्यं स्थानमजरं चाप्रमेयम्' 'एते वै निरयास्तात स्थानस्य परमात्मनः' इत्यादेः । आद्यमनादिमित्यर्थः । आदौ भवं कारणं ब्रह्मेति परोक्तं तु स्थानशब्दनैकद्वयादयुक्तमिति ॥ २८ ॥

इति कवितार्किकसिंहस्य सर्वतन्त्रस्वतन्त्रस्य श्रीमद्वेङ्कटनाथस्य वेदान्ताचार्यस्य कृतौ श्रीमद्भगवद्गीताभाष्यटीकायां तात्पर्यचन्द्रिकायामष्टमोऽध्यायः ॥ ८ ॥

अथ नवमोऽध्यायः ।

उपासकभेदनिबन्धना विशेषाः प्रतिपादिताः । इदानीमुपास्यस्य पर-
मपुरुषस्य महात्म्यं ज्ञानिनां च विशेषं विशोध्य भक्तिरूपस्योपास-
नस्य स्वरूपमुच्यते--

श्रीभगवानुवाच--

इदं तु ते गुह्यतमं प्रवक्ष्याम्यनसूयवे ।

ज्ञानं विज्ञानसहितं यज्ज्ञात्वा मोक्षयतेऽशुभात् ॥ १ ॥

स्वमाहात्म्यं मनुष्यत्वे परत्वं च महात्मनाम् ।

विशेषो नभमे योगो भक्तिरूपोऽभिधीयते ॥

इति संग्रहश्लोकमपि व्याकुर्बस्तदनुसारेणाष्टमनवमयोः संगतिं
च दर्शयति—उपासकेत्यादिना । विशेषा ज्ञातव्योपादेयभेदाः परम-
पुरुषयाथात्म्यस्य ज्ञानिनां विशेषस्य च प्रामेव [व्या]कृतत्वात्त-
त्प्रभावविशोधनमत्रोपासनतत्फलानुप्रविष्टतया क्रियते । अध्याय-
प्रधानार्थस्तु सासनस्वरूपनिष्कर्षप्रधानार्थत्वेनेत्याभिप्रायेण विशो-
ध्यति विच्छिद्य भक्तिरूपस्येत्यादि पृथगुक्तम् । भजनोपासनशब्द-
योरपरिमन्नेवाध्याये प्रकरणान्तरेषु च समानविषयतयैव प्रयोगव-
शाच्छ्रुतिसिद्धोपासनस्यैवात्र भक्तिशब्दे विशेषणं कृतमित्याभि-
प्रायेण—भक्तिरूपस्योपासनस्येत्युक्तम् । अत्र ' इदं तु ते गुह्यतमम् '
इति ज्ञानस्योपक्रान्तत्वान्मन्मना भवेति चोपसंहियमाणत्वा-
न्मध्ये च बहुशो भजनस्यैवाभ्यस्यमानत्वात्प्रत्यक्षरूपत्वनिरति-
शयप्रियत्वकीर्तनीययतननमस्कारादिरूपत्वादीनां चापूर्वाणां
भक्तिस्वरूपानुप्रवेशिनां प्रकरणप्रतिपाद्यमानत्वात् स्वरूपतः
साध्यतया निरतिशयफलप्रतिपादनाद्वाजविद्येत्यादिना प्रशंसारू-
पाथवादर्शनाच्चात्रोपक्रमोपसंहारादितात्पर्यलिङ्गैर्भक्तिस्वरूपनि-
ष्कर्षेऽध्यायस्य तात्पर्यं तदन्विततयाऽन्यदत्रोच्यत इत्याभिप्रायः ।
इदं तु न इत्यत्र वक्ष्यमाणमेव बुद्धिस्थतयैदमिति निर्दिष्टम् । एष
तु वा भतिवदनीनि प्राणनिदपेभयाऽस्त्यविशोधित्यत्रि(व)नु-

इदं तु ते गुह्यतमं भक्तिरूपमुपासनाख्यं ज्ञाने विज्ञानसहितमुपास-
नगतविशेषज्ञानसहितमनसूयत्रे ते प्रवक्ष्यामि । मद्द्विषयं सकलेतरवि-
सजातीयमपरिमितप्रकारं माहात्म्यं श्रुत्वैवमेव संभवतीति मन्वानाय ते
प्रवक्ष्यामीत्यर्थः । यज्ज्ञानं वक्ष्यमाणमनुष्ठानपर्यन्तं ज्ञात्वा मत्प्राप्तिविरो-
धिनः सर्वस्मादशुभान्मोक्षयसे ॥ १ ॥

राजविद्या राजगुह्यं पवित्रमिदमुत्तमम् ।

प्रत्यक्षावगमं धर्मं सुसुखं कर्तुमव्ययम् ॥ २ ॥

शब्देन कर्मयोगज्ञानयोगाभ्यामप्यस्याऽऽधिक्यं विवक्षितम् ।
तयोर्हि गुह्यत्वं गुह्यतरत्वं च । इदं तु गुह्यतमम् । इदं
च शुश्रूषाज्ञापनार्थं गोपनाधिक्यशिक्षणार्थं चोक्तम् । उपब्रह्मणि-
(बृहणी) श्वेदान्तवाक्येष्विवात्रापि ज्ञानशब्दस्य वक्ष्यमाण-
विशेषपर्यवसानप्रदर्शनाय भक्तिरूपमुपासनाख्यमित्युक्तम् । उपा-
सनगतविशेषज्ञानसहितमिति पूर्वोक्तविज्ञानादत्र सविज्ञानस्य भेद-
स्तद्द्व्युपास्यादिविशेषज्ञानमुपासनगतविशेष उपासनप्रकारः ।
प्रस्तुर्तापयिकमनसूयत्वप्रकारं दर्शयति—मद्द्विषयमिति । गुणेषु
दोषाविष्करणचिन्तवृत्तिविशेषो ह्यसूया । तद्विषयश्च गुणेषु
गुणाध्यवसाय एव हीति भावः । एतेनोपदेशयोग्या-
योग्यविभागेन शिष्यलक्षणं कृतम् । विद्याया(त्रा)चनमनसूयकाय
मा मा दा इत्यादि । वक्ष्यति च—इदं ते नातपस्कायेत्यारभ्य न च
मां योऽभ्यसूयतीति । प्रवक्ष्यामि कृत्स्नं लघु व्यक्तं च वक्ष्यामी-
त्यर्थः । यज्ज्ञानमनुष्ठानपर्यन्तं ज्ञात्वेति । न ह्यनुष्ठेयज्ञानमात्रादनुष्ठान-
फलमत उपासनस्वरूपं ज्ञात्वा तदनुष्ठानद्वारा मोक्षयसे इत्युच्यत
इति भावः । कर्मादिभिर्हि भक्त्युत्पत्त्यादिविरोधिपापनिरसनम् ।
भक्त्या तु भगवत्प्राप्तिविरोधिसमस्तपापनिरसनं हि प्रमाणसिद्ध-
मित्यभिप्रायेण—मत्प्राप्तिविरोधिनः सर्वस्मादशुभादियुक्तम् । अशुभ-
शब्दस्यात्र स्वर्गाद्यपरपर्यायव्यामोहननिरयहेय(तु)भूतपुण्यशब्दा-
भिलष्यपापत्रिषयत्वमपि सर्वस्मादित्यनेन विवक्षितम् ॥ १ ॥

उपायान्तरेभ्योऽस्योपायस्यातिशयं दर्शयति—राजविद्येति । रा-
जशब्दस्यात्र ६ शिष्यविषयत्वे विशेषविधिः शेषनिषेधं गमयतीति

राजविद्या विद्यानां राजा राजगुह्यं गुह्यानां राजा राज्ञां विद्येति वा राजविद्या । राजानो हि विस्तीर्णगाधमनसः, महामनसामियं विद्येत्यर्थः । महामनस एव गोपनीयगोपनकुला इति तेषामेव गुह्यमिदमुक्तं पवित्रमत्प्राप्तिविरोधशेषकल्पपापहं प्रत्यक्षावगममवगम्यत इत्यवगमो विषयः प्रत्यक्षभूतोऽवगमो विषयो यस्य ज्ञानस्य तत्प्रत्यक्षावगमं भक्तिरूपेणोपासनेनोपास्यमानोऽहं तदानीमेवोपासितुः प्रत्यक्षतामुपागतो भवाभीत्यर्थः । अथापि धर्म्यं धर्मादनपेतम् । धर्मत्वं हि निःश्रे-

न्यायेन ब्राह्मणादेरधिकारप्रसङ्गाद्राज्ञां विद्येति विग्रहनामा-
(मना)द्वत्याऽऽह—विद्यानां राजगुह्यानां राजेति । समानाधिकरण-
समासफलमनुरुध्येदमुक्तम् । शब्दार्थस्तु राजभूता विद्येति । राज-
दन्तादिषु वा पाठो द्रष्टव्यः । पवित्रमिदमुक्तमिति युक्तमशब्दसमान-
न्यायतया राजशब्दोऽत्र श्रेष्ठवाची । एवं प्रसिद्धार्थकेशं सहमान
आह—राज्ञां विद्येति । ब्राह्मणादेरधिकारनिषेधपरत्वशङ्कापरिहारा-
योपचारनिमित्तं गुणं दर्शयति—राजानो हीति । फलितमाह—
महामनसामिति । अजहल्लक्षणा वा गौणी वा वृत्तिरिह विवक्षिता ।
अन्यैर्ज्ञातुमशक्यत्वादिति भावः । राजगुह्यमित्यस्यापि सप्रयो-
जनत्वाद्यौपचारिकार्थं दर्शयति—महामनस एव हीति । उपायवि-
रोधिनिवर्तककतिपयनिवर्तकव्यवच्छेदार्थमुक्तमशब्दविशेषितपवि-
त्रशब्दविवक्षितमाह—मत्प्राप्तीति । प्रत्यक्षावगममित्यत्र प्रत्यक्षरूप-
ज्ञानपरत्वेन नर्पुसकत्वायोगाज्ज्ञानस्यैव विशेष्यज्ञानमेव विशेषणी-
कृत्य बहुव्रीह्ययोगाच्च कर्मणि व्युत्पत्त्या बहुव्रीहित्वं घटयति—
अवगम्यत इत्यादिना । नन्विदमयुक्तमुपासनस्य स्मृतिसंततिरूप-
त्वात्, उपास्यस्य चाप्रत्यक्षत्वश्रुतेः । प्रत्यक्षस्य तु विषयान्तर-
स्य भक्तावनन्वयादित्यत्राऽऽह भक्तिरूपेणेति । भक्त्या त्वन-
न्यया शक्य इत्यादिकमिह भव्यम् । तदानीमेवेत्यासक्तिदशा-
दु(शु)क्तम् । स्वयं फलभूतानां हि फलान्तरसाधनत्वरूपं धर्मत्वं
दुर्लभमित्यभिप्रायेणाऽऽह—अथापि धर्म्यमिति । ' धर्मपथ्यर्थ-
न्यायादनपते ' [पा० सू० ४ । ४ । १२] इति सूत्रानुसारेण
धर्म्यशब्दं निर्वक्ति—धर्मादिति । अभिप्रेतं विवृणोति—
धर्मत्वं हीत्यादिना । प्रीतिपर्यायधृतित्राचके धानौ करणविवक्षया

यत्साधनत्वञ्च । स्वरूपेणैवात्यर्थप्रियत्वेन तदानीमेव महर्शनापादेन-
तया च स्वयं निःश्रेयसरूपमपि निरतिशयनिःश्रेयसरूपात्यन्तिकमत्पा-
त्रैस्साधनमित्यर्थः । अत एव सुमुखं कर्तुं सुमुखोपादानमत्यर्थप्रिय-
त्वेनोपादेयम् । अव्ययमक्षरं मत्प्राप्तिं साधयित्वाऽपि स्वयं न क्षीयते ।
एवंरूपमुपासनं कुर्वतो मत्प्रदाने कृतेऽपि न किञ्चित्कृतं मयाऽस्येति मे
श्रुतिभातीत्यर्थः ॥ २ ॥

अश्रद्धानाः पुरुषा धर्मस्थास्य परंतप ।

अप्राप्य मां निवर्तन्ते मृत्युसंसारवर्तनि ॥ ३ ॥

अस्योपासनाख्यस्य धर्मस्य निरतिशयप्रियमद्विषयतया स्वयं

व्युत्पन्नो ह्ययं धर्मशब्द इति भावः । उक्तं चाभियुक्तैः—

धर्म इत्युपसंहार्ये यच्छ्रेयस्करभाषणम् ।

तद्धर्मपदवाच्यार्थनिरूपणत्रिवक्ष्या । ॥

इत्यादि । श्रेयसोऽत्रावच्छेदकाभावात्, मुक्तिः कैवल्यनिर्वाण-
श्रेयो निःश्रेयसामृतमिति नैमण्डुकपाटाच्च—निरतिशयेत्यादिकमु-
क्तम् । अत एवेति । स्वरूपतः साध्यतश्च पुरुषार्थरूपत्वादित्यर्थः ।
कर्तुं सुमुखं करणे सुमुखमित्यर्थः । सुमुखस्य तुमन्क्रिया कर्मभा-
वधर्मव्युदासायाऽऽह—सुमुखोपादानमित्येति । उपसर्गसुखशब्दयो-
रत्राभिप्रेतमाह—अयथेति । स्वरूपतो विषयतश्चात्यर्थानुकूलत्वा-
त्सुखेनानुष्ठेयमित्यर्थः । फलविनाशयं हि सर्वमन्यत्कर्म । इदं तु
सुखकरमपि फली(ले)नापि न क्षीयते । अपवर्गरूपं फलमप्येतस्य
नालमित्यतिशयपरोऽव्ययशब्द इत्यभिप्रायेणाऽऽह—अक्षयमिति ।
तद्विवृणोति—मत्प्राप्तिमिति । तर्हि किमन्यदधिकं साध्यमिति
शङ्कनायामभिप्रेतमाह—एवंरूपमिति ॥ २ ॥

उक्तप्रकारश्रद्धेयज्ञानानुष्ठानाभावे मोक्षो न सिध्यतीति दर्श-
यन् स्वरूपतः फलतश्च निरतिशयसुखरूपस्य सर्वैरनुष्ठानाभावे
हेतुं च बद्धान्यः पन्था अयन्नायेत्यादिकमुद्धरति अश्रद्धाना
इति श्लोकेन । अस्येति पूर्वोक्तसर्वाकारामर्श इत्याह—निरति-
शयेत्यादिना । धर्मत्वेति संवन्धसामान्यविषयया पण्ड । फलिता-

निरतिशयप्रियरूपस्य परमनिःश्रेयसस्वरूपमत्प्राप्तिसाधनस्याव्ययस्यो-
पादानयोग्यदशां प्राप्याश्रद्धधाना विश्वासपूर्वकश्रद्धारहिताः पुरुषा
मामप्राप्य मृत्युरूपे संसारवर्त्मनि नितरां वर्तन्ते । अहो महादिदमाश्चर्य-
मित्यर्थः ॥ ३ ॥

शृणु तावत्प्राप्यभूतस्य ममाचिन्त्यमहिमानम्—

मया ततमिदं सर्वं जगदव्यक्तमूर्तिना ।

मत्स्थानि सर्वभूतानि न चाहं तेष्ववस्थितः ॥४॥

मयोति । इदं चेतनाचेतनात्मकं कृत्स्नं जगदव्यक्तमूर्तिनाऽप्रकाशित-

न्वयप्रदर्शनायाऽऽह—उपादानयोग्यदशां प्राप्येति । यद्वा श्रद्धानि-
षेधस्तत्प्रसङ्गे सति हीत्यभिप्रायः । करणनिवृत्तेः कार्यानुष्ठान-
निवृत्तिपर्यन्तत्वप्रदर्शनायोक्तम्—विश्वासपूर्वकश्रद्धारहिता इति ।
मृत्युरूप इति । भाक्(व)स्वरूप इत्यर्थः । अथवा मरणगर्भत्वा-
देव मृत्युरूपता । निवर्तन्त इत्यत्र प्रतिनिवृत्तिविवक्षायामवाधि-
साकाङ्क्षत्वाद्वा च तन्निर्देशाभावात् कर्म [अ]प्राप्येति प्राङ्निर्दि-
ष्टत्वेन परमपुरुषस्याप्यवधित्वकल्पनायोगात् संसारवर्त्मनीति
सप्तम्या स्वरसत आधेयसाकाङ्क्षत्वादुपसर्गाणां चानेकार्थत्वा-
न्नितरां वर्तन्त इत्युक्तम् । स्वरूपतः फलतश्च निरतिशयपुरुषार्थो-
पासनं ज्ञात्वा विपरित्यज्य पुरुषाः पुरुषार्थतारतम्यविदोऽपि
निरतिशयापुरुषार्थमर्थं संसारमादरेण सेवन्त इति विस्मयावि-
ष्टस्येश्वरस्येदं वचनमित्यभिप्रायेणाऽऽह—अहो इति । आश्चर्यतमो
दुष्कर्मप्रभाव इत्यभिप्रायः । महादिदमाश्चर्यमिति । अश्रद्धाहेतव
आन्तरशत्रवोऽपि त्वया निराकार्या इति परंतपोति संबुद्धे-
र्भावः ॥ ३ ॥

एवमध्यायप्रधानार्थस्य प्रापकस्य माहात्म्यमुक्तम् । अथ
प्राप्यमाहात्म्यद्वाराऽपि तदेव स्थिरी क्रियत इत्यभिप्रायेणाऽऽह—
शृणु तावदिति । इदं सर्वमिति निर्देशः प्रमाणसिद्धसमस्तवस्तुपर
इत्यभिप्रायेण—इदं चेतनाचेतनात्मकमित्युक्तम् । अव्यक्तमूर्तिनेत्यम्य
विग्रहविषयत्वेऽत्रानुपयोगान्स्वरूपविषयोऽयमौपचारिकः प्रयोग
इति दर्शयितुम्—अप्रकाशितस्वरूपेणेत्युक्तम् । आकाशादिवत्संनिधि-

स्वरूपेण मयाऽन्तर्यामिणा ततम् । अस्य जगतो धारणार्थं नियमनार्थं च शेषित्वेन व्याप्तमित्यर्थः । यथाऽन्तर्यामिब्राह्मणे—‘ यः पृथिव्यां तिष्ठन् यं पृथिवी न वेद य आत्मनि तिष्ठन् यमात्मा न वेद ’ (बृ० ३ । ७ । २२) इति चेतनाचेतनवस्तुजातैरदृष्टेनान्तर्यामिणा तत्र तत्र व्याप्तिरूक्ता ततो मत्स्थानि सर्वभूतानि सर्वाणि भूतानि मयि अन्तर्यामिणि स्थितानि । तत्रैव ब्राह्मणे—‘ यस्य पृथिवी शरीरं यः पृथिवीमन्तरो यमयति यस्याऽऽत्मा शरीरं य आत्मानमन्तरो यमयति ’ (बृ० ३ । ७ । २२) इति शरीरत्वेन नियम्यत्वप्रतिपादनात्तदायत्ते स्थितिनियमने प्रतिपादिते इति शेषित्वं च । न चाहं तेष्ववस्थितः, अहं तु न तदायत्तस्थितिः । मत्स्थितौ तैर्न कश्चिदुपकार इत्यर्थः ॥ ४ ॥

मात्ररूपव्याप्तिव्युदासाय बहुप्रमाणसिद्धो व्याप्तिप्रकारो मथेत्यनेनाभिप्रेत इत्याह—अन्तर्यामिणेति । उक्तप्रकाराया व्याप्तेः प्रयोजनं तन्निदानं च दर्शयति—अस्येति । अत्र धारणमनन्तरग्रन्थसिद्धम् । अत एव नियमनमप्यर्थसिद्धम् । धारणं हि प्रशासनाधीनं श्रूयते । शेषित्वं तु प्रागुक्तं शरीरत्वेनार्थसिद्धं च । अप्रकाशितस्वरूपत्वे नियमनकल्पने च सर्वप्राप्तिं श्रुतौ दर्शयति—यथेति । पृथिव्युदाहरणं तत्प्रकरणोक्तसर्वोचेतनोपलक्षणार्थम् । उक्तप्रकारव्यापकत्ववशात् । मत्स्थानीत्यनेन जगतः पृथक्सिद्धता निरस्यत इत्यभिप्रायेणाऽऽह—तत इति । श्रीविश्वरूपादिषु विग्रहाश्रुतत्वमपि सर्वस्योच्यते । अत्र स्वरूपनिष्ठतेत्यपौनरुक्तयाय मध्यन्तर्यामिणीत्युक्तम् । अनयोर्धारणनियमनयोरपि व्याप्त्या सहाधीततामाह—तत्रैवेति । स्थितिनियमने स्थितिप्रवृत्तौ इत्यर्थः । शरीरशरीरित्ववचनात् । धृतिशेषित्वं च तत्रार्थसिद्धमित्यभिप्रायेणाऽऽह—शेषित्वं चेति । मया ततमिदं सर्वमित्यभिधायैव न चाहं तेष्ववस्थित इति वचनं व्याहृतं यः पृथिव्यां तिष्ठन्नित्यादिश्रुतिविरुद्धं चेत्याह—अहं स्थितिः । मत्संस्थानि भूतानीति प्रस्तुतप्रकारा स्थितिरत्र निषिध्यते । स भगवः कस्मिन्प्रातिष्ठित इत्यत्र स्वे महिम्नि यदि वा न महिम्नीति श्रूयत इति भावः । उक्तं विवृणोति—मत्स्थिताविति । न कश्चिदिति । स्वरूपतः संकल्पादृष्टादिना वेति भावः ॥ ४ ॥

न च मत्स्थानि भूतानि पश्य मे योगमैश्वरम् ।

भूतभृन्न च भूतस्थो ममाऽऽत्मा भूतभावनः ॥ ५ ॥

न च मत्स्थानि भूतानि । न घटादीनां जलादेश्चि मम धारकत्वम् । कथम्—मत्संकल्पेन । पश्य मेमैश्वरं योगमन्यत्र कुत्रचिदसंभवनीयं मदसाधारणमाश्चर्यं योगं पश्य । कोऽसौ योगो भूतभृन्न च भूतस्थो ममाऽऽत्मा भूतभावनः सर्वेषां भूतानां भर्ताऽहं न च तैः कश्चिदपि ममोपकारः । ममाऽऽत्मैव भूतभावनो मम मनोमयः संकल्प एव भूतानां

मत्स्थानि न च मत्स्थानीत्येतद्व्याहृतमित्यत्राऽऽह—न घटादीनामिति । मूर्तं हि मूर्तान्तरं पतनप्रतिघातिना संयोगेन धारयति न तथाऽत्रोति भावः । लोकदृष्टविपरीतं न संभवतीत्यभिप्रायेण शङ्कते—कश्चमिति । शरीरशरीरिणोरिव संभवमभिप्रेत्याऽऽह—मत्संकल्पेनेति । स्वेच्छाधीनधारकत्वं हि विहितमस्त्वन्त्रतया धारकत्वं तु निषिध्यत इत्यविरोध इति भावः । ऐश्वरमित्यनेनानन्यसाधारणत्वं फलितं पश्येन्ननेन चाऽऽश्चर्यताद्योतितेत्यभिप्रायेणाऽऽह—अन्यत्रेति । योगः स्मंहनोपायध्यानसंशतियुक्तिष्विति पाठात्संकल्परूपध्यानमिह योगः । युज्यमानस्वभावादिर्वा । पश्य मे योगमित्युक्ते योगस्वरूपभेदानन्तरं वक्तव्यमिति तद्वाकाङ्क्षां दर्शयति—कोऽसाकिति । भूतभृन्न च भूतस्थ इत्यर्थोचित्यादहमित्येव विशेष्यमथवा भूतभावन इति वन्ममाऽऽत्मेति निर्दिष्टसंकल्पविशेषणत्वे फलितकथनम्—सर्वेषां भूतानां भर्ताऽहमित्यादि । आत्मेति विशेषनिर्देशः परिसंख्यया तदतिरिक्तसदृकारिव्यवच्छेदार्थं इत्यभिप्रायेणाऽऽह—ममाऽऽत्मैवेति । ममाऽऽत्मेति व्यधिकरणनिर्देशस्वात्मस्यसिद्धमात्मशब्दार्थमाह—मम मनोमयः संकल्प इति । एतेन देहादिसंघातेऽहंकारमध्यारोप्य लोकबुद्ध्यनुसारेण ममाऽऽत्मेति व्यपदेश इति शंकरोक्तं प्रत्युक्तम् । संकल्प एव मनःकार्यतयाऽन्यत्र सिद्धो मनःप्रतिपादकेनाऽऽत्मशब्देनान्यत्र व्यपदिष्टः । यद्वा—आत्मशब्दोऽत्र संकल्परूपमनःपर एव । मनसैव जगत्सृष्टिर्भनो(नः) कुरु तस्यामितित्यादेस्तदर्थनाशापमाप तु मनोमयशब्दः । धारणनियमनयोरेव प्रकृत-

धारयिता धारयिता नियन्ता च ॥ ५ ॥

सर्वस्यास्य स्वसंकल्पायत्तस्थितिप्रवृत्तित्वे निदर्शनमाह—

यथाऽऽकाशस्थितो नित्यं वायुः सर्वत्रगो महान् ।

तथा सर्वाणि भूतानि मत्स्थानीत्युपधारय ॥ ६ ॥

यथाऽऽकाशेऽनालम्बने महान्वायुः स्थितः सर्वत्र गच्छति स तु वायुर्निरालम्बनो मदायत्तस्थितिरित्यवश्याभ्युपगमनीयो मथैव धृत इति विज्ञायते । तथैव सर्वाणि भूतानि तैरसंसृष्टे मयि स्थितानि मथैव धृतानीत्युपधारय । यथाऽऽहुर्वेदविदः—

मेषोदयः सागरसंनिवृत्तिरिन्दोर्विभागः स्फुरितानि वायोः ।

विद्युद्विहंगा गतिरुष्णरश्मेर्विष्णोर्विचित्राः प्रभवन्ति मायाः ॥

त्वादनन्तरश्लोके च निर्दिश्यमानत्वात्सृष्टेश्च ततोऽप्यनन्तरं वक्ष्यमाणत्वाद्भूतभावन इत्येतत्सत्तादादधीन्यानियमनाद्युपलक्षणमित्यभिप्रायेणाऽऽह—धारयिता नियन्ता चेति । अथवा भूत-भूतं च भूतस्थ इत्यस्यैवायमर्थः ॥ ५ ॥

यथाऽऽकाशस्थित इति श्लोके स्वस्मिन्सर्वभूतस्थितेराकाशे वायुस्थितिर्दृष्टान्त इति केचिदाहुः । तदयुक्तम् । आकाशस्य वाय्व-पेक्षया नियमनधारणयोरभावात्तथाविधस्थितेरिह प्रकृतत्वेन तन्निदर्शनार्थत्वस्यैवौचित्याच्चेत्यभिप्रायेणाऽऽह—सर्वस्येति । आकाश-स्थितः सर्वत्रग इत्याभ्यामीश्वरैकधार्यत्वं तदेकमेयत्वं च विवक्षितमित्यभिप्रायेणाऽऽह—यथाऽऽकाशेऽनालम्बन इति । महत्त्वं चान्या-शक्यत्वायोक्तम् । अभिप्रेतं निदर्शनप्रकारं विशदयति—सत्विति । यथा निरालम्बने विहायसि विहंगमशरीरादेश्चेतनविशेषाधिष्ठेयत्वमेवमेव वाय्वादेरपीति भावः । तैरदृष्ट इत्यनेनानुपलम्बबाधनिरासाय पूर्वोक्तभ्रुत्यादिसिद्धायोगत्वप्रदर्शनम् । ईश्वरानुमानमनभ्युपगच्छतां कथमिदं निदर्शनमित्यत्राऽऽह—यथाऽऽहुर्वेदविद इति । आग-ममूलसंभावनात्तत्परमिति भावः । वेदविद इत्यनेनाधीयमानवेदोप-बृंहणरूपता द्योतिता । अस्मदाद्यगोचरोपादानोपकरणसंभदाना-दीनां तत्क्षणादेव सकलदिङ्मुखव्यापिनां धाराधराणामुत्पत्तिः । सकलभुवनाप्रावनलम्पटस्यैव जलनिधेरम्बरलम्बिनां तरङ्गणां

इति । विष्णोरनन्यसाधारणानि महाश्चर्याणीत्यर्थः । श्रुतिरपि—‘ एतस्य वा अक्षरस्य प्रशासने गार्गी सूर्याचन्द्रमसौ विधृतौ तिष्ठतः ’ (बृ० ३ । ८ । ९) । ‘ भीषाऽस्माद्वातः पवते । भीषोदेति सूर्यः । भीषाऽस्मादग्निश्चेन्द्रश्च । मृत्युर्धावति पञ्चमः ’ (तै० आन० ८ । १) इत्यादिका ॥ ६ ॥

सकलेतरनिरपेक्षस्य भगवतः संकल्पात्सर्वेषां स्थितिः प्रवृत्तिश्चोक्ता । तथा तत्संकल्पादेव सर्वेषामुत्पत्तिप्रलयावपीत्याह—

सर्वभूतानि कौन्तेय प्रकृतिं यान्ति मामिकाम् ।

कल्पक्षये पुनस्तानि कल्पादौ विसृजाम्यहम् ॥ ७ ॥

स्थावरजङ्गमात्मकानि सर्वाणि भूतानि मामिकां मच्छरीरभूतां प्रकृतिं तमःशब्दवाच्यां नामरूपविभागानर्हा कल्पक्षये चतुर्मुखावसानसमये

वेले निवृत्तिः, प्रतिनियतकलावृद्धिक्षयशङ्गेन्नमनादिरूपश्चन्द्रमसो विभागः, अशङ्कन्तागमानामनियततद्विशेषाणां तृणागिरितरुषण्डलुण्टाकानां चण्डमारुतादीनां विस्फूर्जयः प्रशान्तदहनमिहिरहिमकरे प्रावृष्णिशीथेऽप्यविदितपूर्वोत्तरदक्षिणानां क्षणरूचीनां विभागो निरालम्बने विहायसि महीयसो मिहिरमण्डलस्य प्रतिनियतदिनरजनिमासायनसंवत्सरादिदेशिकसंचार एवंविधान्यन्यानि च परिशेषे (त्रे)षोपरागेन्द्रचापकरकास्तनिताशनिभूकम्पभूषञ्जरभ्रमणादयोऽत्यद्भुतप्रकाराः सर्वे सर्वव्यापिनः सर्वशक्तेर्विष्णोरेव चित्रसृष्टिशक्तिमूला भवितुमर्हन्तीति श्लोकार्थः । मायाशब्दस्य मिथ्यार्थत्वानिरसनायाऽऽह—विष्णोरिति । संबन्धसामान्यस्य नियाम्यत्वधार्थत्वादिविशेषपर्यवसानाय यथाऽऽहुर्देविद इत्यनेनाभिप्रेतं विवृणोति—श्रुतिरपीति । प्रशासनमत्र संकल्पः । भीषेति । भयादित्यर्थः ॥ ६ ॥

परतुतसृष्टिप्रलयाभिधानस्य संगतिमाह—सकलेति । प्रवृत्तिश्चेत्यर्थसिद्धा । मामिकामित्यनेन शेषित्वं सिद्धम् । तच्च शरीरतयेत्यत्रावगतम् । यस्य तमः शरीरमित्यतो मच्छरीरभूतामित्युक्तम् । सर्वभूतशब्देन समस्तकार्याविस्थासंग्रहात्तमःशब्दवाच्यामित्युक्तम् । तमः परदेव एकी भवतीत्युक्तप्रदर्शनं नामरूपविभागानर्हामिति । सर्वभूतशब्दात्प्रकृतिं यान्तीतिवचनाच्च प्रकृतप्रलय एवात्र विवक्षित इत्याह—चतुर्मुखावसानसमये इति । कल्पक्षयान्तिमब्रह्मादिवसाव-

मत्संकल्पाद्यान्ति । तान्येव भूतानि कल्पादौ पुनर्विसृजाभ्यहम् ।
यथाऽऽह मनुः—‘आसीदिदं तमोभूतम्’ (मनु १।५) ‘सोऽभिध्याय
शरीरात्स्वात्’ (मनु० १।८) इति । श्रुतिरपि— ‘यस्याव्यक्तं शरी-
रम्’ इत्यादि । अव्यक्तमक्षरे लीयते । अक्षरं तमसि लीयते तमः पर-
देव एकी भवति । तम आसीत्तमसा गूढमग्रे प्रकेतम्’ (यजु० २।८
९) इति च ॥ ७ ॥

प्रकृतिं स्वामवष्टभ्य विसृजामि पुनः पुनः ।

भूतग्राममिमं कृत्स्नमवशं प्रकृतेर्वशात् ॥ ८ ॥

सान इत्यर्थः । कल्पानां क्षय इति वा विवक्षितम् । ब्रह्मायुःपरो
वाऽत्र कल्पशब्दः । संहर्ता च स्वयं प्रभुः । मनसैव जगत्सृष्टिं
संहारं च करोति यः । इत्याद्युक्तेरत्रैव पुनस्तान्विसृजामीति वच-
नाच्च मदीयां प्रकृतिं यापयामीत्यभिप्रायः । तदाह—मत्संकल्पाद्या-
न्तीति । तानि तत्सजातीयानीत्यर्थः । तदभिप्रायेण तान्येवेत्युक्तम् ।
यथर्तुषु तु लिङ्गानि नानारूपाणि पर्यये । दृश्यन्ते तानि तान्ये-
वेतिवत् । यथा कुन्तीशरीरात्त्रोत्पत्तिस्त्वयाऽप्यनुपलब्धाऽप्या-
मवाक्याद्गूढमतिपन्ना तथा मच्छरीरात्प्रपञ्चस्योत्पत्तिं ममैव वा-
क्याद्भ्युपगच्छेति कौन्तेयेत्यस्य भावः । मच्छरीरभूतां तमःशब्द-
वाच्यामिति स्वोक्तमर्थं भेषजायमानयत्किञ्चनोक्तेन मनो-
र्वचनेन संवादयति—यथाऽऽहेति । आसीदिदमित्यादिकायां
सप्तश्लोक्यां नारायणस्यैव परमकारणत्वं ब्रह्मादेरशेषस्य तत्सृ-
ष्टत्वं च सुव्यक्तमुक्तमनुसंधेयम् । कारणावस्थाचिद्द्रव्यस्य पर-
मात्मशरीरतगाऽत्यन्तभिन्नत्वे तमःशब्दवाच्यत्वाद्दौ च मनोरूपषं-
हणीयां श्रुतिं दर्शयति—श्रुतिरपीति ॥ ७ ॥

विसृजामीत्युक्तायाः समष्टिव्यष्टिरूपायाः सृष्टेः [प्रकारः]
प्रदर्शयते प्रकृतिं स्वामिति श्लोकेन । विकारजननीमज्ञामष्टरूपा-
मजां ध्रुवाम् । ध्यायतेऽध्यासिता तेन तन्यते भेर्यते पुनः ।
सूयते पुरुषार्थं च तेनैवाधिष्ठिता जगत् । गौरनाद्यन्तवती सा
जनित्री भूतभाविनीत्यादिश्रुत्यनुसारेणास्य श्लोकस्यार्थमाह—

स्वकीयां विचित्रपरिणामिनीं प्रकृतिमवष्टभ्याष्टधा परिणमय्येमं चतु-
र्विधं देवनिर्धेदुमनुष्यस्थावरात्मकं भूतग्रामं मदीयाया मोहिण्या गुण-
मय्याः प्रकृतेर्वशादवशं पुनः पुनः काले काले विसृजामि ॥ ८ ॥

एवं तर्हि विषमसृष्ट्यादीनि कर्माणि नैर्घृण्याद्यापादनेन भगवन्तं
बध्नन्तीत्यत्राऽऽह—

न च मां तानि कर्माणि निबध्नन्ति धनंजय ।

उदासीनवदासीनमसक्तं तेषु कर्मसु ॥ ९ ॥

स्वकीयामित्यादि । उपादानद्रव्यस्य कर्ता(त्राऽ)वष्टम्भो ह्यविष्टानम् ।
तच्चाभिमतकार्यविशेषानुगुणमध्यमावस्थाप्रापणमेवेत्यभिप्रायेणो-
क्तमष्टधा परिणमय्येति । भूमिराप इत्यादिना प्रागुक्तमष्टविधत्वम् ।
एवमर्थसिद्धसमष्टिसृष्टिप्रकार उक्तः । भूतग्रामशब्दोऽत्र देवत्वा-
दिजात्यवच्छिन्नव्यष्टिजीवस्तोमपरः । अचेतनपरत्वे प्रकृतेर्वशा-
दवशमित्यनन्वयात् । चतुर्विधस्य सावान्तरभेदस्य सङ्ग्रहार्थः
कृत्स्नशब्दः । एवंविधकार्यत्वे प्रकृतिपरवशत्वे च योग्यताप्रदर्श-
नार्थमिमामिति निर्देश इत्यभिप्रायेणोक्तमिमं चतुर्विधमित्यादि ।
चातुर्विध्यमेव विवृणोति—द्वेति । प्रकृतेर्वशादित्यनेनाभिप्रेतः
प्रकृतिं मोहिनीं भिता इत्यत्र कण्ठोक्तो वशत्वहेतुर्मोहिण्या इत्यु-
क्तम् । तत्रापि हेतुर्गुणमयत्वं त्रिभिर्गुणमयैरित्यादिनाोक्तम् ।
पुनः पुनरित्यनेन तदुत्पत्तिप्रलयोचितद्विपरार्थसहस्रयुगादिप्रति-
नियतानानुक्तप्रवाहकालावच्छेदकविशेषो विवक्षित इत्यभिप्राये-
णाऽऽह—काले काले इति । विसृजामि विचित्रनामरूपदेशकाल-
भोगादियुक्तं करोमीत्यर्थः ॥ ८ ॥

न च मां तानि कर्माणीत्येतन्न पुण्यपापरूपकर्मत्रिपथं तस्या-
प्रस्तुतत्वेन तानीति परामर्शायोगात् सृष्टिसंहारादेश्च प्रसक्तत्वात्त-
त्परामर्श एवोचितः, तस्य दोषरूपत्वं सृज्यदेवादित्रैषण्यादिना
द्योतितमिति तन्निरासार्थोऽयं श्लोक इत्यभिप्रायेणाऽऽह—एवं
तर्हीति । सृष्ट्यादीनीत्यादिशब्देन स्थितिसंहारनिग्रहानुग्रहादि-
सङ्ग्रहः । नैर्घृण्यादीत्यादिशब्देन पक्षपातत्वाध्यवस्थितत्वादि

न च तानि विषमसृष्ट्यादीनि कर्माणि मां निबन्धन्ति येषि नैर्घृण्या-
दिकं नाऽऽपादयन्ति । यतः क्षेत्रज्ञानां पूर्वकृत्यान्धेव कर्माणि देवादि-
विषमभावहेतवः । अहं तु तत्र वैषम्येऽसक्तस्तत्रोदासीनवदासीनः ।
यथाऽऽह — ‘वैषम्येनैर्घृण्ये न सापेक्षत्वात्’ (ब्र० सू० २।१।३४)
‘न कर्माविभागादिति चेन्नानादित्वात्’ (ब्र० सू० २।१।३५)
इति ॥ ९ ॥

संगृह्यते । निबन्धन्तीति संसाररूपो बन्ध उच्यते । जगत्सृष्ट्यादेः
संसारहेतुत्वाश्रयणात् परोक्तधर्माधर्मसंबन्धशङ्कामसङ्गाभावा-
द्दीर्घान्धे सत्यपीश्वरस्य नियामकाभावादतो नैर्घृण्यादिरूपदोषा-
नुबन्ध एवात्राऽऽशङ्कितः प्रतिषिध्यत इत्याह—नधीति । चः
शङ्कानिवृत्त्यर्थः । सृष्टिदृष्ट्ये प्रयोजकमभिप्रेतमाह—यत इति ।
स्वशक्त्या वस्तु वस्तुताम्, कर्मभिर्भाविताः पूर्वैः ।

आग्रहस्तत्त्वपर्यन्ता जगदन्तर्क्यवस्थिताः ।

प्राणिनः कर्मजनितसंसारवशयतिनः ॥

वाचिकैः पक्षिमृगता मानसैरस्त्यजातिताम् ।

अविद्या कर्मसंज्ञाऽन्या तृतीया शक्तिरिष्यत ॥

यया क्षेत्रज्ञशक्तिः सा वेष्टिता नृप सर्वमा ॥

संसारतापानखिलानवामोत्यतिसंततान् ॥

तया तिरोहितत्वाच्च शक्तिः सा क्षेत्रसंज्ञिता ।

सर्वभूतेषु भूपाल तारतम्येन वर्तते ॥

इत्यादिभिः सिद्धोऽयमर्थः । तेषु कर्मस्वसक्त इत्युक्तं सत्यक-
नैन्वादिभ्रमः स्यादिति तन्निरासायोक्तम्—तत्र वैषम्य इति ।
असक्तः प्रयोजकत्वरूपसंबन्धरहित इत्यर्थः । असक्तत्वे दृष्टान्त
उच्यते—उदासीनवदासीन इति । यथा कस्मिंश्चित्कर्माणि उदासी-
नस्तत्र प्रयोजकत्वरूपसंबन्धरहितस्तथा कर्ताऽपि भर्मा तस्मिन्क्षेत्रे ।
यद्वा उदासीनवदुदासीनमित्यर्थः । तेन कर्मानुष्ठानदशायामाश्व-
रस्य वैषम्योदासीनत्वमेवोच्यते । विषमसृष्टेः कर्मसापेक्षत्वे
जीवानां तत्कर्ममवाहाणां चानादितया प्रलयकालेऽपि मद्भावे सूच-
द्वयं दर्शयति—वैषम्यत्वादि ॥ ९ ॥

मयाऽध्यक्षेण प्रकृतिः सूयते सचराचरम् ।

हेतुनाऽनेन कौन्तेय जगद्विपरिवर्तते ॥ १० ॥

तस्मात् क्षेत्रज्ञकर्मानुगुणं मदीया प्रकृतिः सत्यसंकल्पेन मयाऽध्यक्षे-
णेक्षिताः सचराचरं जगत्सूयते । अनेन क्षेत्रज्ञकर्मानुगुणमदीक्षणेन
हेतुना जगद्विपरिवर्तते इति मत्स्वाम्यं सत्यसंकल्पत्वं नैर्घृण्यादिदो-
षरहितत्वमित्येवमादिकं मम वसुदेवसूनोरैश्वरं योगं पश्य ।

यदि कर्मानुगुणा विषमसृष्टिर्ताहिं प्रकृतिरेव परिणामशीला
तदनुगुणं परिणमतां किं त्वयेत्यत्रोच्यते—मयाऽध्यक्षेणेति । सर्व-
भूतानीत्युपक्रान्तस्वसंकल्पाधीनसृष्टिप्रलयोपसंहारतात्रोतनायाऽऽ-
ह—तस्मादिति । मयाऽध्यक्षेणेतिपदद्वयाभिप्रेतं श्रौतमर्थमाह—
सत्यसंकल्पेनेक्षितेति ! ' कर्माध्यक्षः सर्वभूताधिवासः ' [श्वे० ६ ।
११] ' भोऽस्याध्यक्षः ' ' ध्यायतेऽध्यासिता तेन ' [चू०
१ । ४] इत्यादिकमत्र भाव्यम् । अधिकमश्रुत इति
अध्यक्ष इति केचित् । जगच्छब्दस्तत्राप्यन्वेतव्यः । पूर्वार्धगत-
सचराचरशब्द उच्चरत्रापित्यभिप्रायेण सचराचरं जगदित्युक्तम् ।
सूयते इत्यादिना सूयते पुरुषार्थं चेत्यादिश्रुतिः स्मारिता । पूर्वार्थं
सृष्टिहेतुतयोक्तमेवोत्तरत्रापि संहारहेतुतयाऽनेन हेतुनेति परामर्शाहं
पुनः प्रधानतया स्थिताऽपि सृष्टिः, तस्याः प्रलयादिकं प्रत्यहेतु
त्वादित्यभिप्रायेणाऽऽह—अनेनेति । तेनाध्यक्षशब्दस्यात्राधिक्रियाया
दृशिमात्रपरतां वदन्तः प्रत्युक्ताः । कर्मवशाज्जीवितुभूतं प्रपञ्चं
प्रति कथं तव स्वाम्यं कथं च कारुणिकस्यापि कर्मपरतन्त्रतया
दुःखमुत्पादयितुः सत्यसंकल्पतेत्यत्राऽऽह—मत्स्वाम्यमिति । पश्य
मे योगमित्युपक्रान्तनिर्वहणरूपताप्रदर्शनाय मथेत्यादिकम् । अव-
जानन्ति मामित्यनन्तरश्लोकस्थास्मच्छब्दानुसंधानवशान्म इत्ये-
तन्निरतिशयसौलभ्यसंछादितेश्वरभावमवतारमभिप्रीतीति वसुदेव-
सूनोरित्युक्तम् । एतेन मनुष्यत्वे परत्वं चेति संग्रहश्लोकोऽनुसं-
हितः । युज्यते इति व्युत्पत्त्या स्वाम्यादेरत्र योगशब्दार्थतोक्ता ।
मकृतेरीश्वराधीनपरिणामत्वे जीवानां कर्मानुगुणप्रकृतिवशत्वे च

यथाऽऽह श्रुतिः—‘ अस्मान्मायी सृजते विश्वमेतत्तस्मिन्श्चान्यो मायया संनिरुद्धः’ (श्वे० ४।९) ‘मायां तु प्रकृतिं विद्यान्मायिनं तु महेश्वरम्’ (श्वे० ४ १०) इति ॥ १० ॥

अवजानन्ति मां मूढा मानुषीं तनुमाश्रितम् ।

परं भावमजानन्तो मम भूतमहेश्वरम् ॥ ११ ॥

एवं मां भूतमहेश्वरं सर्वज्ञं सत्यसंकल्पं निखिलजगदेककारणं परम-
कारुणिकतया सर्वसमाश्रयणीयत्वाय मानुषीं तनुमाश्रितं स्वकृतैः
पापकर्मभिर्मूढा अवजानन्ति प्राकृतमनुष्यसमं मन्यन्ते । भूतमहेश्वरस्य
ममापारकारुण्यौदार्यसौशील्यवात्सल्यादिनिबन्धनं मनुष्यत्वसमाश्रयण-
लक्षणमिदं परं भावमजानन्तो मनुष्यत्वसमाश्रयणमात्रेण मामितरसजा-
तीयं मत्वा तिरस्कुर्वन्तीत्यर्थः ॥ ११ ॥

मोघाशा मांश्चकर्माणो मोघज्ञाना विचेतसः ।

गक्षसीमासुरीं चैव प्रकृतिं मोहिनीं श्रिताः ॥ १२ ॥

श्रुतिमुदाहरति—यथाऽऽहेत ॥ १० ॥

महात्मना विशेषं वक्तुं मूढानां स्वभावं उच्यतेऽवजानन्तीति
श्लोकद्वयेन । प्रकृतसंगत्यर्थं एवंशब्दः । भूतमहेश्वरमित्यस्य भाव-
विशेषणत्वायोगाद्दृश्यवहितेनापि मामित्यनेनान्वयः । भूतमहेश्वर-
शब्देनाभिप्रेतदर्शनं सर्वज्ञमित्यादि । मानुषीं मनुष्यसंबन्धिनीं मनुष्य-
जातीयसंनिवेशवतीमित्यर्थः । यथा हिरण्यमृन्मयघटयोर्द्रव्यवै-
जात्येऽपि संस्थानसाम्यं तद्वदत्रापि । इदं च मत्स्यादितन्वाश्रय-
णस्याप्युपलक्षणम् । मौढ्यस्यापीश्वराधीनत्वेन तद्दोषव्युदासाय-
स्वकृतैः पापकर्मभिरित्युक्तम् । अवज्ञाकारणं दर्शयति—प्राकृतेति ।
परं भावमजानन्त इत्यनेन भ्रमहेताभेदाग्रहस्य कथनं मानुषीं
श्रितमिति तु सादृश्यस्य, ताभ्यां प्राकृतमनुष्यसजातीयभ्रमः ।
ततश्च यथाकथंचित्प्रतीयमानोत्कर्षापह्नवेन निकर्षापादनरूपावज्ञा।
तदेतदाखिलं विशदयति—भूतमहेश्वरस्येति । मनुष्यत्वसमाश्रयण-
लक्षणाजहत्स्वभावस्यानितरसाधारणमेवंविधमनुष्यत्वाश्रयणमपि
वस्तुतः परत्वानुप्राविष्टमिति भावः ॥ ११ ॥

मोघाशा इति श्लोकेन प्रस्तुतस्य हेतुफले प्रतिपाद्यते ।

मम अनुप्यत्वे परमकारुण्यादिपरत्यतिशयानकरां राक्षसीमासुरीं च
मोहिनीं प्रकृतिमाश्रिता मोघाशा मोघवाञ्छिता निष्फलवाञ्छिता
मोघकर्माणो मोघारम्भा मोघज्ञानाः सर्वेषु मदीयेषु चराचरेषु अर्द्धेषु
मयि य विपरीतज्ञानतया निष्फलज्ञाना विचेतसस्त्वा सर्वत्र विगत-
याथात्म्यज्ञाना मां सर्वेश्वरमितरसमं मत्वा मयि यत्कर्तुमिच्छन्ति यद्दु-
द्दिश्याऽऽरम्भान्कर्तुं ते तत्सर्वं मोघं भवतीत्यर्थः ॥ १२ ॥

मोहिनीप्रकृत्याश्रयणं हि मोघाशन्वादां हेतुरिति पूर्वोत्तरार्थ-
व्याख्या । राक्षसी रक्षःसंबन्धिनी राजसीमासुरीं तामसीमसुर-
संबन्धिनीं क्रोधलोभादिमयीमित्यर्थः । प्रकृतिं स्वभावमित्यर्थः ।

यजन्ते सात्त्विका देवान्यक्षरक्षांसि राक्षसाः ।

भूतान्मृतमृणांश्चान्ये यजन्ते तापसा जनाः ॥

मन्ये त्वां राक्षसं क्रूरमथवा ताम्बसात्मकम् ।

तस्मान्निक्षपसि गोविन्दं पाण्डवं च धनंजयम् ॥

इत्यादिष्विदं द्रष्टव्यम् । मोहिनीमित्यनेन भगवत्परत्वतिशोधा-
नादिकमभिप्रेतम् । मोघाशा इति समासांशद्वयार्थकथनं मोघवा-
ञ्छिता निष्फलवाञ्छिता इति फलपर्यन्तकर्मस्वरूपासिद्धेर्ग्रहप्रप्रायेण—
मोघारम्भा इत्युक्तम् । उपक्रमप्रभृति निष्फलप्रवृत्तय इत्यर्थः ।
ज्ञानस्य मोघत्वं हि स्वाधीनप्रवृत्त्यभिमतफलराहित्यम् । तच्चा-
यथार्थत्वनिवन्धनम् । नस्य चात्र विषयविशेषनिर्देशाभावाद्यथा-
संभवं सर्वविषयत्वमुचितमित्यभिप्रायेणाऽऽह—सर्वेष्विति । विप-
रीत्यं चास्वतन्त्रे स्वतन्त्रत्वमन्यदीये स्वकीयत्वमजडे नित्ये
जडत्वानित्यत्वादिकमस्थिरे स्थित्वमित्यादिकं द्रष्टव्यम् । मोघ-
ज्ञाना इति ज्ञानविशेषस्य विहितत्वात्तत्र एव तत्कारणस्य निषे-
द्धमशक्यत्वाद्विचेतस इति निषेधस्तदातिरिक्तज्ञानपर इत्यभि-
प्रायेणाऽऽह—विगतमथार्थज्ञाना इति । ननु मोघाशन्वादिकमसिद्धं
स्वर्गफलाद्यभिलाषितसिद्धेस्तदुपायभूतयामादिषु यथार्थज्ञानाच्चे-
त्यत्राऽऽह—माप्सि । अत्र यथार्थज्ञानाभावान्मोघज्ञानत्वं तत्र
एव मोघाशत्वमोघारम्भत्वे इति क्रमः ॥ १२ ॥

महात्मानस्तु मां पार्थ देवीं प्रकृतिमाश्रिताः ।

भजन्यनन्यमनसो ज्ञात्वा भूतादिमव्ययम् ॥ १३ ॥

ये तु स्वकृतैः पुण्यसंचयैर्मां शरणमुपगम्य विश्वस्तसमस्तपापबन्धा-
 देवीं प्रकृतिमाश्रिता महात्मानस्ते भूतादिमव्ययं बाह्यमनसाभोचरनाम-
 कर्मस्वरूपं परमकारुणिकतया साधुपरित्राणाय मनुष्यत्वेनावतीर्णं मां
 ज्ञात्वाऽनन्यमनसो मां भजन्ते मत्प्रियन्वातिरेकेण मद्भजनेन विना
 मनसश्चाऽऽत्मनश्च बाह्यकरणानां च धारणमलभमाना मद्भजनैकप्रयो-
 जना भजन्ते ॥ १३ ॥

सततं कीर्तयन्तो मां यतन्तश्च दृढव्रताः ।

नमस्यन्तश्च मां भक्त्या नित्ययुक्ता उपासते ॥ १४ ॥

अन्यर्थं मत्प्रियत्वेन मन्कीर्तयन्तनन्यमस्कारैर्विना क्षणाण्मात्रेऽ-

पवमवज्ञापवृत्तमूढभूयिष्ठलोके निष्फलस्तवावतार इति शङ्का-
 मवतारमाफल्यकारिणां वृत्तकथनव्याजेन भक्तिं प्रसञ्जयति—
 महात्मानस्त्विति । महात्मशब्देन तुशब्देन च सिद्धं भजनौपयिरु-
 मतिशयं दर्शयन्नुद्देश्योपादेशांश्च विभजते—ये धिति । जनाः
 मुकृतिनो मामेव ये प्रपद्यन्त इत्यादि प्रागुक्तं प्रतिसंधापयति—
 स्वकृतैः पुण्यसंचयैर्मां शरणमुपगम्येति । देवीं सात्त्विकीम् । भूता-
 दिमित्यनेन शक्योपादानपरत्वं विवक्षितमित्याह—वाच्यनसेति ।
 मामित्यनेनावतारपर्यवसितं सौलभ्यं सहेतुकमाह—परमकारुणि-
 कायिति । अवतारस्य दयादिमूलकत्वेन कर्ममूलत्वाभावाज्ज्ञानसं-
 कोचाद्यभावोऽव्ययशब्देनोच्यते । अनन्यमनस्त्वं सहेतुकं विवृ-
 णोति—मत्प्रियत्वेति । अतोऽप्यधिकार्यन्तरव्यवच्छेदार्थत्वादन-
 न्यप्रयोजनत्वविवक्षाऽत्रोचिता । पार्थशब्देनेन्द्रमूनुस्त्वमपि देव-
 प्रकृतिरिति सूचितम् ॥ १३ ॥

भजन्तीत्युपासनं प्रसक्तम् । अथ तदेव कीर्तनयतननमस्का-
 रेषु प्रेरयिष्याऽत्यर्थप्रियत्वलक्षणावस्थया विश्लेष्यते—सतत-
 मिति । कीर्तनादीणां त्रयाणां बाह्यमनःकायकर्मरूपतां तेषामेव
 प्रकरणान्तरेषु सिद्धं प्रकारं सततमित्यस्य कीर्तनयतननमस्कार-
 नित्ययुक्तत्वोपासनेष्विश्लेषेणान्वयमाह—अत्यर्थम-

प्यात्मधारणमलभमाना मद्गुणविशेषवाचीनि मन्नामानि स्मृत्वा पुल-
कितसर्वाङ्गा हर्षगद्गदकण्ठा नारायण कृष्ण वासुदेवेत्येवमादीनि सततं
कीर्तयन्तस्तथैव यतन्ते मत्कर्मस्वर्चनादिकेषु वन्दनस्तवनकरणादिकेषु
तदुपकारकेषु भवननन्दनवनकरणादिकेषु च दृढसंकल्पा यतमाना

न्प्रियत्वं भक्तयेत्यस्यार्थः । क्षणे महापृथिव्यादिवत्कल्पिते तस्ये
चरमावयवतया कल्पितोऽशः क्षणाणुमात्रेऽपित्युक्तः । स्वादुत्वा-
तिशयसिद्धयर्थं मद्गुणविशेषवाचीनामित्युक्तम् । नामकीर्तनं चेष्टिता-
दिकीर्तनस्योपलक्षणम् । गुणानुसंधानाभावे स्वरूपतः प्रीतिज-
ननाय पुनर्मन्नामानीति व्यपदेशः । पुलकितसर्वाङ्गा इत्या-
दिकं तत्तत्प्रदेशोक्तशब्दोपादानम् । तथा तन्नामस्मरणोद्भूतपुलका-
श्चेति । हर्षगद्गदकण्ठा इत्यनेन स्वरनेत्राङ्गविक्रियेत्यादिभक्तिलक्ष-
णग्रन्थस्मारणम् । ‘ कृपिर्भूवाचकः शब्दो णश्च निर्वृतिवाचकः ’
इति कृष्णशब्दोऽपि पुरुषार्थहेतुत्वप्रतिपादनमुखेन परव्यूहादि-
समस्तावस्थासाधारण इति ज्ञापनाय व्यायकयोर्मध्ये पठितः ।
अवतारान्तरेष्वपि कृष्णशब्दः प्रयुज्यते । ‘ उद्धृताऽसि वराहेण
कृष्णेन शतबाहुना ’ इति । यद्वा—नारायणेति परत्वानुसं-
धानं कृष्ण वासुदेवेति तु अवतारविशेषपरतया सौलभ्यानुसं-
धानम् ।

यज्ञेशाच्युत गोविन्द माधवानन्त केशव ।

कृष्ण विष्णो हृषीकेशेत्याह राजा स केवलम् ॥

नाम्नोऽस्ति यावती शक्तिः पापनिर्हरणे हरेः ।

कमलनयन वासुदेव विष्णो धराधराच्युत शङ्खचक्रपाणे ॥

एतावताऽलमघनिर्हरणाय पुंसाम् ।

संकार्त्य नारायणशब्दमात्रम् ॥

इत्यादिषु सर्वत्र संकीर्तनप्रभावः प्रसिद्धः । रहासि जनसं-
निधौ च श्रीढादिराहित्यमपि सततशब्देन व्यञ्जितम् । तथैव
सर्वत्र भक्तयेत्यर्थः । मत्कर्मस्विन्यादि कर्मभक्तियोगसाधारणः

भक्तिभारावनमितमनोबुद्ध्याभिमानपदद्वयकगद्वयशिरोभिरष्टाङ्गैराचिन्ति-
तपांसुर्कर्मशर्करादिके धरातले दण्डवत्प्रणिपतन्तः सततं मां नित्य-
युक्ता नित्ययोगमाकाङ्क्षमाणौ आत्मवन्तो महास्यव्यवसायिन उपा-
सते ॥ १४ ॥

ज्ञानयज्ञेन चाप्यन्ये यजन्तो मामुपासते ।

एकत्वेन पृथक्त्वेन बहुधा विश्वतोमुखम् ॥ १५ ॥

अन्येऽपि महात्मानः पूर्वोक्तैः कीर्तनादिभिर्ज्ञानारूपेण यज्ञेन च
यजन्तो मामुपासते । कथम्—बहुधा पृथक्त्वेन जगदाकारेण विश्वतोमुखं

यतनविषयप्रदर्शनम् । [इति] इदं संख्या महात्यामापादि
संपादि चान्याश्रयणपरिहारार्थम् । भक्तिभारेत्यादिकं प्रणास्य राग-
प्राप्तत्वकथनम् ।

मनोबुद्ध्याभिमानेन सह न्यस्य धरातले ।

कूर्मवच्चतुरः पादाञ्छिरस्तत्रैव पञ्चमम् ॥

इत्युक्ताष्टाङ्गप्रणामः । नित्ययुक्ता इति आशंसायां क्त इत्याह—

नित्ययोगमाकाङ्क्षमाणा इति । काङ्क्षमाणशब्दश्चानुश्रुत्ययान्तः ।
' त्वाच्छील्यवयोवचनशक्तिषु चान्श ' [पा० सू० ३ । २ ।
१२९] इत्यनुशासनात् । दासभूता इत्याद्युक्तस्वरूपानुरूपेण
नित्ययोगं विशिनष्टि—अभवन्तो महास्यव्यवसायिन इति ॥ १४ ॥

भजन्त्यनन्यमनस इत्यनन्यमनस्त्वेन प्रथममुपासनं विशेषि-
तम् । ततश्च कीर्तनादिभिरनन्तरङ्गैः । अथ वेद्याकारविशेष-
दर्शनेनापि तदेव विशेष्यते—ज्ञानयज्ञेनेत्यादिना—सदमच्चाहमर्जुन-
त्यन्तेन । चकारः पूर्वोक्तकीर्तनादिसमुच्चयार्थः । अपिस्त्वन्य
इत्यनेनान्वितः । अन्यथा नैरर्थक्यादित्यभिप्रायेणाऽऽह—
अन्येऽपीति । अन्यशब्दोऽत्र पूर्णोपासकपरः । यज्ञेन यजन्तो यज्ञेन
धीणयन्त इत्यर्थः । बहुधा पृथक्त्वेनेत्यनेन समष्टिव्यष्टितद्वयान्त-
ररूपसमस्तसंग्रह इत्याह—जगदाकारेणेति । विश्वतोमुखशब्दस्या

विश्वप्रकारमवस्थितं मामेकत्वेनोपासते । एतदुक्तं भवति—भगवान् वासुदेव एव नामरूपविभागानर्हतिसूक्ष्मचिदचिद्वस्तुशरीरः सन्सत्यसंकल्पो विविधविभक्तनामरूपस्थूलचिदचिद्वस्तुशरीरः स्यामिति संकल्प्य स एक एव देवतिर्थह्मनुष्यस्थावराख्यविचित्रजगच्छरीरोऽवतिष्ठत इत्यनुसंधानाश्च मामुपासत इति ॥ १५ ॥

तथाहि विश्वशरीरोऽहमेवावस्थित इत्याह—

अहं क्रतुरहं यज्ञः स्वधाऽहमहमौपधम् ।

मन्त्रोऽहमहमेवाऽऽज्यमहमग्निर्हं हुतम् ॥ १६ ॥

अहं क्रतुरहं ज्योतिष्टोमादिकः क्रतुरहमेव यज्ञो महायज्ञोऽहमेव

समभिव्याहारानुगुणं विवक्षितमाह—विश्वप्रकारमिति । नन्वेकत्वेन पृथक्त्वेन चोपासत इत्यन्वयः किं नोच्यते । कथं चैकस्थैव सतो बहुत्वेनावस्थानम् । तथा च सविकारत्वसंसारित्वादिदोषाश्च स्युः । बहुधावस्थितस्यैकत्वेनोपासतो दृष्टिविधिवद्भ्रान्तिश्च स्यादित्यत्राऽऽह—एतदुक्तमिति । एतेन परोक्तप्रक्रिययोपासनविधात्रयपरत्वं भेदाभेदादिवर्णनं च प्रत्युक्तम् । भगवानित्यनेन सृष्ट्याद्यौपधिकगुणप्रपञ्चप्रदर्शनम् । वासुदेवशब्दे प्रथमांशेन सर्वसामानाधिकरण्यव्यपदेशनिदानसर्वशरीरकत्वपयेवसितव्याप्तिविशेषो द्वितीयांशेन सृष्टिप्रयोजनं क्रीडादिरेवेत्युच्यते । द्वाभ्यां च पदाभ्यामनन्योपासकैकान्तिजनशीलितमन्त्रविशेषोऽपि स्मारितः । पृथिव्यादिवहुत्वमात्रस्य प्रत्यक्षादिसिद्धत्वादेकस्थैव सतो बहुत्वं हि शास्त्रवेद्यम् । ततश्च तथाभूतकत्व एवात्र वाक्यतात्पर्यम् । तच्चैकस्य सर्वशरीरकत्वेन निर्व्यूहमिति न काश्चिदोपः ॥ १५ ॥

यद्यपि परव्यूहादिखोणैरुक्तपृथक्त्वं वक्तुं शक्ये तथाऽप्यनन्तरग्रन्थानुसारादुक्त एवार्थ इत्यभिप्रायेणाहं क्रतुरित्यादिश्लोकचतुष्टयस्य प्रकृतसंगतमर्थमाह—तथाहीति । ज्योतिष्टोमादिक इत्यनेन महायज्ञ इत्यनेन च विषयविशेषप्रदर्शनात्क्रतुयज्ञशब्दयोः पौनरुक्त्यपरिहारः । शरीरमानसश्रौतस्मार्तादिविभागस्तु न प्रासिद्धयनुसारीति भावः । महायज्ञो ब्रह्मय-

स्वभा पितृगणपुष्टिदायिनी, औषधं हविश्चाहमेव । अहमेव च मन्त्रोऽह-
मेवाऽऽन्यम् । प्रदर्शनार्थमिदम् । सोमादिकं च हविरहमेवेत्यर्थः । अह-
माहवनीयादिकोऽग्निर्होमश्चाहमेव ॥ १६ ॥

पिताऽहमस्य जगतो माता धाता पितामहः ।

वेद्यं पवित्रभोकार ऋक्साम यजुरेव च ॥ १७ ॥

अस्य स्थावरजङ्गमात्मकस्य जगतस्तत्र तत्र पितृत्वेन मातृत्वेन
धातृत्वेन पितामहत्वेन च वर्तमानोऽहमेव । अत्र धातृशब्दो मातृपितृव्य-
तिरिक्त उत्पत्तिप्रयोजके चेतनविशेषे वर्तते । यत्किञ्चिद्देवद्यं पवित्रं

ज्ञादिः पञ्चविधः । अविशेषादेवकारः सर्वत्रान्वेतव्यः । क्रतुतद-
वयवादिप्रसङ्गात्स्वधाशब्दपाठादाज्यस्य च पृथगुक्तत्वादोषधि-
विकारहविर्विशेषविषयोऽयमौषधशब्द इत्याह—औषधं हविश्चाहमे-
वेति । एतेन स्वधौषधशब्दयोरन्य(न्न)भेदजादिपरत्वव्याख्या
प्रत्युक्ता । विशेषाविधिः शेषनिषेधार्थ इति शङ्कानं परिहरति—प्रदर्श-
नार्थमिति । एवमुत्तरेष्वपि पितामहादिकथनं प्रपितामहादिप्रदर्श-
नार्थम् । अत्राग्निशब्दस्य प्रकरणविशेषाद्भूततृतीयादिमात्रविष-
यत्वं न युज्यत इत्यभिप्रायेणाऽऽह—अहमाहवनीयादिकोऽग्निरिति ।
हविषां प्रागुक्तत्वात्तत्र हुतशब्दो भावार्थ इत्याह—होम-
श्चेति ॥ १६ ॥

पितामहस्येत्यादौ न स्वस्वरूपे पितृत्वादिकमिहोच्यतेऽपि तु
पितृत्वादिरूपेण प्रतिपन्नानां स्वान्तर्यामिकत्वं तथा सति हि
प्रकृतसंगतिरित्यभिप्रायेणाऽऽह—अस्येति । स्थावरेष्वपि तानि
तानि कारणानीश्वरशरीराणीति तत्रापि तस्य पितृत्वादिव्यव-
हारः । धातृशब्दो हि स्रष्टृचेतनविशेषपरतया प्रसिद्धस्ततश्चात्र
पौनरुक्त्यमित्याशङ्क्याऽऽह—अत्रेति । गोबलीवर्दन्यायादिति भावः ।
एतस्यैव सर्वापितृत्वाभावात्प्रतिनियतिप्रदर्शनाय तत्र तत्रेत्युक्तम् ।
पित्रादिसमभिव्याहृतत्वादित्यर्थः । रुद्रेन्द्रादिसहपाठे हि चतुर्मु-
खपरतेति भावः । धात्वर्थभूतधारणादिद्वारोत्पत्तिप्रयोजकत्वम् ।
वेद्यत्वमात्रस्य सर्वसाधारणत्वाद्देव्यपवित्रशब्दयोर्विशेषणविशेष्य-
भावेनान्वयः संभवन्प्रतीयमानो बाधकाभावान्न त्याज्य इत्यभि-
प्रायेणाऽऽह—यत्किञ्चिदिति । वेद्यस्यानन्तरमभिधीयमानत्वात्पवि-

पावनं तदहमेव । वेदकश्च वेदबीजभूतः प्रणवोऽहमेव । ऋक्सामयजुरा-
त्मको वेदश्चाहमेव ॥ १७ ॥

गतिर्भर्ता प्रभुः साक्षी निवासः शरणं सुहृत् ।

प्रभवप्रलयस्थानं निधानं बीजमव्ययम् ॥ १८ ॥

गम्यत इति गतिः । तत्र तत्र प्राप्यस्थानमित्यर्थः । भर्ता धारयिता
प्रभुः आसिता साक्षी साक्षाद्द्रष्टा निवासो वासस्थानं वेशपादि शरण-
मिष्टस्य प्रापकतयाऽनिष्टस्य निवारणतया समाश्रणीयश्चेतनः स चाह-

त्रत्वसामर्थ्याच्च वेदवेद्यमित्युक्तम् । नपुंसकनिर्देशाद्विशेषकाभावाच्चा-
नुक्तसमस्तवेदवेद्यसंग्रहविषयोऽयमिति ज्ञापनाय यत्किञ्चिच्छब्दः ।
संकोचकसंज्ञाधरत्वव्युदासाय पावनमित्युक्तम् । ससंबन्धिनिर्दे-
शमध्यपाताद्वेशप्रतिसंबन्धिनिर्देशमध्यपाताद्वेशप्रतिसंबन्धिनिर्देश-
रूपत्वज्ञापनाय वेदकश्चेत्युक्तम् । ऋक्सामयजुषां पृथग्भिधानेऽपि
तदनुप्रविष्टस्य प्रणवस्य पृथगुक्तिः किमभिप्रायेत्यत्राऽह—
वेदबीजभूत इति ॥ १७ ॥

मनिशब्दस्याऽयन्यायेन द्रव्यपरत्वौचित्यान्नात्र भावार्थ-
परत्वमित्यभिप्रायेण स्थानपरत्वमाह—गम्यत इतीति । सर्वजन-
साधारणेष्वर्थेषु निर्दिश्यमानेषु तन्मध्ये स्त्रीविशेषमात्रप्रतिसंब-
न्धिपदारथो न वक्तुमुचितः । साधारणार्थत्वं च विभर्तिधातोः
प्रसिद्धमित्यभिप्रायेणाऽऽह —भर्ता धारयितेति । प्रभुशब्दस्यात्र
प्रभूततामात्रपरत्वे जगत इत्यनेनान्वयो न स्यादित्यभिप्राये-
णाऽऽह—आसितेति । साक्षाद्द्रष्टेति । ' साक्षाद्द्रष्टरि संज्ञायाम् '
[पर० सू० ५ । २ । ९१] इति द्वि साक्षि शब्दोऽनुशिष्यते ।
वासस्थानमिति । अत्र भावादपरत्वानौचित्यादधिकरणार्थोऽयं
द्यविति भावः । गतिशब्देन पौनरुत्पन्निरासायोक्तं वेशमादीति ।
गतिशब्दस्तु स्वर्गपृथिव्यादिगमनव्यदेशपर उक्तः । तत्तद्वेशानु-
भाव्यभ्रांश्यपरो वा । शरणशब्दस्यात्र निवासशब्दनिर्दिष्टस्पृ-
(गृ) हाश्चेतनपरत्वव्युदासायाऽऽह— इष्टस्येति । इष्टप्राप्त्यनि-
ष्टनिवारणार्थेथेच्छं प्रत्येक मु.।याभ्यामन्वयः । शरणं गृह-

मेव, सुहृद्धितैषीं प्रभवप्रलयस्थानं यस्य कस्य यत्र कुत्रचित्प्रम-
वप्रलययोर्यत्स्थानं तदहमेव, निधानं निधीयत इति निधानमुत्पाद्य-
मुपसंहार्यं चाहमेवेत्यर्थः । अव्ययं बीजं तत्र तत्र व्ययरहितं यत्कारणं
तदहमेव ॥ १८ ॥

तपाम्यहमहं वर्षं निगृह्णाम्युत्सृजामि च ।

अमृतं चैव मृत्युश्च सदसच्चाहमर्जुन ॥ १९ ॥

अग्न्यादित्यादिरूपेणाहमेव तपामि । ग्रीष्मादावहमेव वर्षं निगृह्णामि ।

क्षित्रोः, इति पाठादत्र रक्षितुपरः शरणशब्दः । हितैषीति । शोभ-
नहृदययुक्तो हि सुहृत् । शोभनत्वं च हृदयस्य हितगोचरत्व-
मिति भावः । यस्य कस्यचिदिति । केवलं ब्रह्मादेरव्यक्तादेर्वा
यदुत्पत्तिप्रलयस्थानमित्यभिप्रायः । प्रभव इति व्यस्तं परोक्त-
पाठान्तरमप्रसिद्धेनार्जवाच्च नाऽऽहृतम् । प्रभवप्रलयस्थानमिति
प्रसक्तत्वात्तत्र यत्प्रभवति यच्च प्रलीयते तदत्र निधानशब्देन
विवक्षितमित्यभिप्रायेणाऽऽह—निधीयत इति निधानमिति । कर्मा-
र्थोऽयं ल्युप्त्ययः । एतेन निधानशब्दस्य प्रलयस्थानविशेषण-
त्वेनाव्याह(कृ)तपरत्वयोजना निरस्ता । प्रभवप्रलयस्थानमित्य-
स्योपादानविवक्षायां बीजशब्दः कारणमात्रपरः । तस्योपादान-
परत्वविवक्षायां बीजाधारक्षित्यादिदेशपरः पूर्व इत्यभिप्राये-
णाऽऽह—तत्र तत्रेति ॥ १८ ॥

एवं प्राधान्यत इति वक्ष्यमाणप्रकारेण लोके तत्तच्छब्दवा-
च्यतया प्रसिद्धानां प्रकृष्टपदार्थानां सत्तायाः स्वाधीनत्वप्रदर्श-
नमर्थप्रवृत्तितत्तादधीन्यमुखेनोच्यते—तपामीति । स्वरूपतस्तापहेतु-
त्वाभावःद्विशिष्टं तं दर्शयति—अग्न्यादित्यादिति । आदिशब्देना-
ग्न्यादितिसद्व्यविवक्षा । एकत्र कार्ययोर्विरुद्धयोः कालादिभे-
देन व्यवस्थेत्यभिप्रायेणाऽऽह—ग्रीष्मादाविति । वर्षास्त्रिति च ।
अत्र वर्जना(र्षणा)दिरूपेणोति भाव्यम् । एवं रश्मिविशेषोऽपि
ग्राह्यः । अहं क्रतुरित्युपक्रम्यैतावताऽभियज्ञाधिप्रजाधिदैवाध्या-
त्माधिदेवताविवक्षेति केचित् । अथ साधकसाधकरूपेण संगृहो-

तथा वर्षास्वपि चाहमेवोत्सृजामि । अमृतं चैव मृत्युश्च येन जीवति
लोको येन च म्रियते तदुभयमप्यहमेव । किमत्र बहुनोक्तेन सदसच्चाप्य-
हमेव । सद्यद्वर्ततेऽसद्यदतीतमनागतं च सर्वावस्थावस्थितचिदचिद्वस्तु-
श्चरीरतया तत्तत्प्रकारोऽहमेवावस्थित इत्यर्थः । एवं बहुधा पृथक्त्वेन
विभक्तनामरूपावस्थितकृत्स्नजगच्छरीरतया तत्प्रकारोऽहमेवावस्थित
इत्येकत्वज्ञानेनानुसंधानाश्च मामुपासते त एव महात्मानः ॥ १९ ॥

एवं महात्मनां ज्ञानिनां भगवदनुभवैकभोगानां वृत्तमुक्त्वा, तेषामेव

च्यते—अमृतं चैव मृत्युश्चेति । मृतिकारणाभिधामृत्युशब्द (ब्द)-
प्रयोगान्मृतिसंबन्धमात्रविषयोऽयममृतशब्दः । सुधापरत्वे तु विषेण
सह पठितव्यः । अमृतसहपाठाच्च मृत्युशब्दस्य वैवस्वतादिपरत्व-
मयुक्तमित्यभिप्रायेणाऽऽह—येनेति । त्रैकाल्यवर्तिसर्वसंग्रहेणोपसंहा-
रपरतां दर्शयति—किमत्रेति । अत्र सच्छब्दवदसच्छब्दोऽ-
पि जीवान्तराभाववादाद्वस्तुविशेषपरः । अन्यथाऽहमिति-
सामानाधिकरण्यायोगादित्यभिप्रायेणाऽऽह—यद्वर्ततेऽसद्यदतीतमना-
गतं चेति । असच्छब्दोऽत्र वर्तमानविषयः । ननु
प्रकरणान्तरेष्विव चेतन्यचेतनादिविषयत्वमनयोः किं नोच्यत
इत्यत्राऽऽह—सर्वावस्थेति । सर्वस्य भगवदात्मकत्वं हि प्रकृतम् ।
त्रैकालिकसमस्तसंग्रहौचित्याय वर्तमानत्वादिदिवक्षायामपि चिद-
चितोर्न त्यागः । तयोरेव तत्तदवस्थाविशेषविशिष्टस्वरूपविषयत्वा-
दिति । अथवा सर्वेत्यादिकमहं क्रतुरित्याद्युक्तकृत्स्नवाक्यार्थकथ-
नमनुध्येयम् । सर्वतादर्थीन्यवचनं प्रकृतेनोपासनेन संगमयति—
एवं बहुविधेत्यादि । विशिष्टैकत्वमिह विवक्षितम् । न पुनः प्रलयद-
शापन्नविभक्तत्वलक्षणम् । अपस्तुतज्ञानयज्ञत्वस्मरणाय—एकत्वज्ञा-
नेनानुसंधाना इत्युक्तम् ॥ १९ ॥

सदसच्चाहमर्जुनेत्यस्यानन्तरं त्रैविद्या इत्यादिकमसंगतमिति
शङ्कायां पूर्वोत्तरानुवृत्तप्रघट्टकार्थं दर्शयन् संगतिमाह—एवं महा-
त्मनामिति । महात्मनां ज्ञानिनां भगवदनुभवैकभोगानामिति त्रिभि-
र्भहात्मानभ्यु ज्ञानान्यम(न्मन्म)नस इति प्राक्त [न] स्मरणम् ।
अवजानन्तीत्याद्यपेक्षया महात्मानस्त्वित्यादेर्विशेषकथनरूपत्वेऽपि
भजनकीर्तनादेर्भक्तस्वरूपनिरूपकतया—वृत्तमुक्त्वा युक्तम् । एवं

विशेषं दर्शयितुमज्ञानां कामकामानां वृत्तमाह—

त्रैविद्या मां सोमपाः पूतपापा

यज्ञैरिष्ट्वा स्वर्गतिं प्रार्थयन्ते ।

ते पुण्यमासाद्य सुरेन्द्रलोक-

मश्नन्ति दिव्यान्दिवि देवभोगान् ॥२०॥

ऋग्यजुःसामरूपास्तिस्रो विद्यास्त्रिविद्यं केवलं त्रिविद्यनिष्ठात्रैविद्या
न तु त्रयन्तनिष्ठाः । त्रयन्तनिष्ठा हि महात्मानः पूर्वोक्तप्रकारेणा-
खिलवेदवेद्यं मामेव ज्ञात्वाऽतिमात्रमद्भक्तिकारितकर्तनादिभिर्ज्ञानयज्ञेन
च मदेकमाप्या मामेवोपासते । त्रैविद्यास्तु वेदप्रतिपाद्यकेवलेन्द्रादियागवि-

निरूपितस्वरूपाणां तेषां निरतिशयफलसौकर्यमभिधास्यमानो
विशेषो भवितुमर्हतीति तेषामेव विशेषं दर्शयितुमित्युक्तम् । अज्ञाना-
मित्यनेन परं भावमजानन्त इति प्रागुक्तमेवात्र फल्गुफलयोग-
दिभिः प्रपञ्च्यत इति सूचितम् । त्रैविद्या इत्यत्र संख्याविशेष-
प्रसिद्धा(द्दद्या) त्रयीधर्ममिति वक्ष्यमाणानुसंधानाच्च विद्यां
विशिक्ष(शिष) न समासार्थं चाऽऽह—ऋग्यजुरिति । तिस्रो
विद्याः समाहृता इति द्रष्टव्यम् । द्विगुसमासत्वात्त्रिविद्यमित्येक-
वद्भावपुंसकत्वे । अकारान्तोत्तरपदो द्विगुः स्त्रियां भाष्यत
इत्यस्य पात्रादिभ्यः प्रतिषेधो वक्तव्य इत्यपवादः । ‘तदधीते
तद्वेद’ [पा० सू० ४ । २ । ५९) इत्यप्प्रत्ययविवक्षयाऽऽह—
त्रिविद्यनिष्ठा इति । सर्वदे (वेद) विषयत्वे विरोधात्कर्ममात्रवि-
षयत्वज्ञापनाय केवलशब्दः । तदेव विशदयति—न तु त्रयन्त-
निष्ठा इति । विषयव्यवस्थापनाय पूर्वोक्तानां महात्मनामपि
वेदैकदेशभूतोपनिषन्निष्ठत्वं सर्वस्यापि वेदस्य तत्तद्द्वारा भगवत्प-
रत्स्वीकारं च वदन्यथावस्थितज्ञानाधीनपुरुषार्थविशेषाभिलाष-
तदुपायनिष्ठतामात्रेण विशेषात्सिद्धा(द्विद्या)न्तरनिष्ठत्वभ्रमं च
व्युदस्यन्केवलत्रयीनिष्ठवृत्तव्याख्यानावसरे तद्व्यवच्छेद्यमखिलं
दर्शयति—त्रयन्तनिष्ठा हीति । एतेन प्रकरणान्तरेषु चतुर्थी विद्येति
मोक्षसाधनभूता त्रयन्तविद्यैषा सांपरायिकीति च—वेदप्रतिपाद्येति।
कर्मभागमात्रप्रतिपाद्येत्यर्थः । महात्मनामपि विद्याङ्गकर्मगतसो-
मपानसद्भावान्तद्व्यवच्छेदाद्योक्तम्—केवलेन्द्रादियागविशिष्टेति ।

शिष्टसोमान् पिवन्तः पूतपापाः स्वर्गादिप्राप्तिविरोधिपापात्पूनास्तैः केवलेन्द्रादिदेवतयाऽनुसंहितैर्यज्ञैर्वस्तुनस्तद्रूपं मामिष्ट्वा तथाऽवस्थितं माम-
जानन्तः स्वर्गतिं प्रार्थयन्ते ते पुण्यं दुःखासंभिन्नं सुरेन्द्रलोकं प्राप्य
तत्र दिव्यान्देवभोगानश्नन्ति ॥ २० ॥

यज्ञशिष्टसोमपानस्य धर्मत्वाद्यागविशिष्टोक्तिः । स्वर्गतिं प्रार्थयन्त
इत्यनन्तरमभिधानात्तत्प्रतिबन्धकपापनिरासकत्वमात्रमेवात्र सो-
मपानस्येत्यभिप्रायेण—स्वर्गादिप्राप्तिविरोधिपापात्पूना इत्युक्तम् । स(स्व)-
र्गशब्दोपलक्षणार्थत्वज्ञापनायाऽऽदिशक्तिः (ब्दः) । पापस्य पूतत्वं
नाम निरस्तत्वं तदेव हि पुरुषस्य पूतत्वमित्यभिप्रायेण—पापात्पूता
इत्युक्तम् । पापान्मुक्ता इत्यर्थः । स्वर्गाद्यर्थिनां तत्त्वतो भगवज्ज्ञा-
नाभावस्य साक्षाद्भगवद्याजिनां भगवत्प्राप्तेः केवलेन्द्रादियागाना-
मपि वस्तुतः परमपुरुषाराधनरूपत्वस्य तज्ज्ञानाच्च तेषां केवल्यस्य
येष्यऽन्यदेवताभक्ता इत्यादिश्लोकात्रयेण वक्ष्यमाणत्वात्,
यज्ञैर्माभिष्ट्वेत्येतत्परमपुरुषस्य स्वानुसंधानमात्रमूलं वचो न
पुनर्यजमनानुसंधानमूलमिति ज्ञापनाद्योक्तम्—तैरित्याद्यजानन्त
इत्यन्तम् । अनुष्ठानस्य फलकामनापूर्वकत्वेऽपि यज्ञा-
नन्तरमेव हि फलं देहीति देवतां प्रातिष्ठाप(प्रार्थ)नमत
इष्ट्वा प्रार्थयन्त इति क्रमोपपत्तिः । पुण्यक्रियातज्जन्यादृष्टधोर्लोक-
सामानाधिकरण्यायोगात्सुरेन्द्रलोकस्य फलमात्ररूपस्य पाद-
(साध)नत्वेनाश्रुतत्वात्भूतदुःखासंभिनत्वस्य श्रुतत्वात्पुण्यप्राति-
क्षेप्यपापकार्यदुःखनिवृत्तिपरोऽर्थं पुण्यशब्द इत्यभिप्रायेणोक्तम्—
दुःखासंभिन्नमिति । पुण्यसाध्यसुखमयत्वलक्षणा वा दुःखनिवृत्ति-
रर्थसिद्धा । पुण्यसाध्यत्वलक्षणायां त्वर्थतः पुनरुक्तिः स्यात् ।
सुरेन्द्रलोकं प्राप्येत्युक्तेऽपि पुनर्दिधीति निर्देशो विचित्रभोगाश्रय-
तत्तद्वान्तरप्रदेशविशेषविषयो भवितुमर्हतीति तत्र तत्रेत्युक्तम् ।
दिव्यानिति । मोहनत्वाय भौमभोगवैलक्षण्यकथनम् । दिव्यान् दिवि
भवाम् देवभोगान् । देवानां भोग्यान्त्यर्थः । देवभोग्यपुरोडाशा-
दिभौमव्यवच्छेदार्थं च दिव्यशब्दः । देवा हि स्वरूपतः काल-
तश्च परिमितान् स्वभोगान् स्वयाजिभ्यः संविभजन्ते । अश्नन्ति
भुञ्जते । अनुभवन्तीत्यर्थः ॥ २० ॥

ते तं भुक्त्वा स्वर्गलोकं विशालं
क्षीणे पुण्ये मर्त्यलोकं विशन्ति ।
एवं त्रयीधर्ममनुप्रपन्ना

गतागतं कामकामा लभन्ते ॥ २१ ॥

ते तं विशालं स्वर्गलोकं भुक्त्वा तदनुभवहेतुभूते पुण्ये क्षीणे पुनरपि मर्त्यलोकं विशन्ति । एवं त्रयन्तसिद्धज्ञानविधुराः काम्यस्वर्गादिकामाः केवलं त्रयीधर्ममनुप्रपन्ना गतागतं लभन्ते । अल्पास्थिरस्वर्गादीननुभूय पुनः पुनर्निवर्तन्त इत्यर्थः ॥ २१ ॥

महात्मानस्तु निरतिशयप्रियरूपं मच्चिन्तनं कृत्वा मामनवधिकाति-

भुक्त्वेत्यनुद्यते । विशालमिति भौमभोगापेक्षया पृथुत्ववचनम् । स्वर्गलोकं भुक्त्वेति । स्वर्गलोकसंभवान्भोगाननुभूयत्यर्थः । नहि स्वर्गानुभवाद्बन्धकपुण्यान्तरक्षयः । कामक्षेपेण विशिष्टजात्यादिप्राप्तिः श्रूयत इत्यभिप्रायेणोक्तम्—तदनुभवहेतुभूत इति । एतेन स्वर्गेऽपि पातभीतस्येत्यादि दर्शितम् । अत्र मर्त्यशब्देन भूलोकेऽप्यस्थिरत्वं श्रोतितम् । एतदशब्दाभिप्रेतेन प्रकारेण त्रयीशब्दस्य तत्र संकोचं कामकामत्वे हेतुत्वं च दर्शयति—एवं त्रयन्तसिद्धज्ञानविधुरा इति । अनुवादोऽयं स्वरूपतो मोक्षानुगुणस्यापि धर्मस्य प्रकारविशेषात्पुनरावृत्तिहेतुत्वमिति ज्ञापनार्थः । पूर्वः कामशब्दः कर्मणा व्युत्पन्न इत्याह—काम्यस्वर्गादिकामा इति । मोक्षस्यापि फलतया काम्यमानत्वाच्चतोऽत्र संकोचाय स्वर्गादिशब्दः । केवलशब्देन त्रयन्तसिद्धाङ्गिभूतपरमधर्मराहित्योक्तिः । गतं चाऽऽगतं च गतागतं तदेव लभन्ते । नहि गमनागमनमात्रं दोष इत्याह—अल्पेति । अनुभवदशायामप्यल्पत्वात् । यथा पशुरेवं स देवानामिति प्रक्रियायां अतिशयितब्रह्मादिमुखानुसंधानेन दुःखत्वं तस्य चास्थिरत्वानुसंधानाद्दुःखतरत्वं तत्प्रध्वंसागमे तु दुःखतमत्वम् । यथैव च न्यायेन पुनरावृत्त्यधीनगर्भवासव्याधिनिरयादिसंभवं तु दुःखं वक्तुमपि सुदुःसहं तच्चासंख्यातप्रवाहमिति भावः ॥२१॥

उपायस्यापि सुखरूपतया फलस्य च नित्यनिर्दोषनिरतिशयानन्दतया महात्मनां विशेषोऽभिधीयत इत्याह—महात्मानस्त्विति ।

अनन्यानन्दं प्राप्य न पुनरावर्तन्त इति तेषां विशेषं दर्शयति—

अनन्याश्चिन्तयन्तो मां ये जनाः पर्युपासते ।

तेषां नित्याभियुक्तानां योगक्षेमं वहाम्यहम् ॥ २२ ॥

अनन्या अनन्यप्रयोजना मच्चिन्तनेन विनाऽऽत्मधारणलाभान्मच्चिन्तनैकप्रयोजना मां चिन्तयन्तो ये महात्मानो जनाः पर्युपासते सर्वकल्याणगुणान्वितं सर्वविभूतियुक्तं मां परित उपासतेऽन्यूनमुपासते तेषां नित्याभियुक्तानां मयि नित्याभियोगं काङ्क्षमाणानामहं मत्प्राप्तिरक्षणं योगमपुनरावृत्तिरूपं क्षेमं च वहामि ॥ २२ ॥

अनन्यत्वविशेषणवशाच्चिन्तनस्य निरतिशयसुखरूपत्वसिद्धिः । मामित्यादिना योगक्षेमशब्दविवक्षितमुक्तम् । यद्यपि ये त्वन्यदेवता इतिवक्ष्यमाणविक्षेपेनान्यदेवताप्रतीतिस्तथाऽपि प्रकृतकाम्यव्यवच्छेदार्थत्वादुपायसहचरं ततोऽन्यत्फलं व्यवच्छेत्तुमनन्यशब्दः । अत एवैकत्वानुसंधानपरत्वं चायुक्तमिति दर्शयति—अनन्यप्रयोजना इति । तत्र हेतुमाह—मच्चिन्तनेनेति । अनन्याश्चिन्तयन्त इति समभिव्याहारसामर्थ्याच्चिन्तनादन्यस्य निषेधसिद्धिः । जनिविशेषणस्य जनशब्दस्याऽऽकृतिगुणतुल्ये जने प्रयोगात्तद्व्यवच्छेदाय प्रकरणासिद्धमुक्तम्—महात्मान इति । ये महात्मानो जानन्ति तेषामेव हि साफल्यमिति भावः । पर्युपासत इत्यत्र परीत्यस्योपसर्गस्य नैरर्थक्यायोगात्तदर्थं परित इति विवक्षिते तस्यैव प्रमाणान्तरसिद्धविशेषं दर्शयति—सर्वकल्याणेति । प्रतीकोपासनव्यवच्छेदार्थमिदमुक्तमित्यभिप्रायेणाऽऽह—अन्यूनमिति । अखाण्डितगुणविभूतिकमित्यर्थः । अत्राहमित्यनेन परभोदारत्वसौशील्यादिगुणविवक्षा । नहि मोक्षकाङ्क्षिणामानुषङ्गिकभोगप्राधान्ये(प्रदाने)ऽपि मोक्षानुपयुक्तशरीरयात्रादिरूपयोगक्षेमौ दातव्यावित्यभिप्रायेणाऽऽह—मत्प्राप्तीति । अलब्धलाभो योगः । लब्धरक्षणं क्षेमः । समाहारार्थत्वादेकवद्भावः । वहामि ददामीत्यर्थः ॥ २२ ॥

येऽप्य(ये १४)न्यदेवताभक्ता यजन्ते श्रद्धयाऽन्विताः ।

तेऽपि मामेव कौन्तेय यजन्त्यविधिपूर्वकम् ॥ २३ ॥

येऽप्य(ये त्व, न्यदेवताभक्ता ये स्विन्द्रादिदेवताभक्ताः केवलत्रयीनिष्ठाः श्रद्धयाऽन्विता इन्द्रादीन् यजन्ते तेऽपि पूर्वोक्तेन न्यायेन सर्वास्य मच्छरीरतया मदात्मकत्वेनेन्द्रादिशब्दानां च मद्भावित्वाद्दस्तुतो माश्वेव यजन्ति । अपि त्वविधिपूर्वकं यजन्ते । इन्द्रादीनां देवतानां कर्मस्वाराध्यतयाऽन्वयं यथा वेदान्तवाक्यानि 'चतुर्होतारो यच्च संपदं गच्छन्ति देवैः' इत्यादीनि विदधाति न तत्पूर्वकं यजन्ते । वेदान्तवाक्यजातं हि परमपुरुषशरीरतयाऽवस्थितानामिन्द्रादीनामाराध्यत्वं विदधदात्मभूतस्य परमपुरुषस्यैव साक्षादाराध्यत्वं विदधाति । चतुर्होतारोऽग्निहोत्रदर्शपूर्णमासादीनि

सर्वासामपि देवतानां भवच्छरीरत्वाच्चैविद्या मामित्युक्तमकारेण वस्तुतः स्वसमाराधनमिति ज्ञानन् भवान् किं न केवलकर्मणाऽपि मोक्षरूपयोगक्षेमं प्रयच्छतीत्यत्रोच्यते—ये त्वित्यादिश्लोकद्वयेन । तुशब्दः शङ्कानिवृत्त्यर्थः । अन्यदेवताभक्ता इत्येतत्समभिन्याहारफलितमिन्द्रादीति । पूर्वोक्तेन न्यायेनेति । मयि सर्वमित्यादावस्मिन्नप्यध्याये मया ततमिदं सर्वमित्यादौ चेति भावः । मामेव यजन्तीत्यन्तं शङ्कितानुवादरूपं शेषं तु विशेषरूपमित्यभिप्रायेणाऽऽह—अपि त्विति । विधित्वज्ञानद्वारा यस्य पूर्वकारणं तद्विधिपूर्वकम् । तदन्यदविधिपूर्वकम् । कथमविधिपूर्वकत्वं विहितानामित्यत्राऽऽह—इन्द्रादीनामित्येति । तत्पूर्वकमिति । तथाविधविधयनुसंधानपूर्वकमित्यर्थः । यथा विदधतीत्युक्ते त्रिबृणोक्ति-वेदान्तेति । इन्द्रादीनामाराध्यस्वभावं कर्मभागे प्रतिपदितम् । तेषामेव यथावस्थितं स्वरूपं वेदान्तेष्विति न विरोधः । साक्षादिति । निरुपपत्तिकमित्यर्थः । प्रधानतयेति वा । हविरुद्देश्यपरमपुरुषविशेषणतयेन्द्रादीनां मध्येऽस्यानुपवेशः । यथा प्रतर्द्धविद्यादिषुपास्याचुपवेश इति भावः । चतुर्होतार इति उपात्तवाक्यस्य कथं प्रस्तुतार्थता तत्राऽऽह—चतुर्होतार इति । उपलक्ष्यतामभिप्रेत्योक्तम्—अग्निहोत्रदर्शपूर्णमासादीनीति । अन्तः प्रविष्टः

कर्माणि कुर्वाणा यत्र परमात्मनि तत्तद्देवतान्तर्यामितयाऽवस्थिते सत्थेव
तच्छरीरभूतैरिन्द्रादिदेवैः संपदं गच्छन्ति । इन्द्रादिदेवतानामाराध-
नान्येतानि कर्माणि मद्भिपयाणीति ज्ञात्वा कुर्वन्तो भूतसंपदं गच्छन्ती-
त्यर्थः ॥ २३ ॥

अथ त्रैविद्या इन्द्रादिशरीरस्य परमपुरुषस्याऽऽराधनान्येतानि
कर्माणि आराध्यश्च स एवेति न जानन्ति । ते च परिमितफलभागिन-
श्च्यवनस्वभावाश्च भवन्ति तदाह—

अहं हि सर्वयज्ञानां भोक्ता च प्रभुरेव च ।

न तु मामभिजानन्ति तत्त्वेनातश्च्यवन्ति ते ॥ २४ ॥

अहं हीति । प्रभुरेव च तत्र तत्र फलप्रदाता चाहमेवेत्यर्थः ॥ २४ ॥

शास्ता जनानां सर्वात्मेत्यादिप्रसिद्धिः । यत्रशब्दार्थ उच्यते—
परमात्मनीत्यादिना । यस्याऽऽदित्यः शरीरमित्यादिवाक्यानुसंधा-
नेन तच्छरीरभूतैरित्यादिकमुक्तम् । कर्मणा देवैः साध्या संपत्तिराराध-
नत्वरूपोऽतिशय एव । स चान्ततः फलसाधनत्वप्रकारे पर्यवसित
इत्यभिप्रायेणाऽऽह—इन्द्रादिदेवतानामित्यादि ॥ २३ ॥

अधिधिपूर्वकत्वविवरणरूपतां तथाविधस्यात्यन्तनैष्कल्यश-
ङ्कापरिहाररूपतां चाहं हीति श्लोकस्य दर्शयति—अथेति ।
सर्वशब्देनेन्द्राद्युद्देशेन क्रियमाणानामित्यभिप्रेतम् । आराध्यश्चेति
भोक्तृशब्दाभिप्रेतोक्तिः । च्यवन्तीत्यनेन कुतश्चिदिति सिद्धम् ।
तच्च तत्तत्कर्मसाध्यमस्थिरं फलमेवेति यान्तीत्यनन्तरश्लोकवशा-
द्वाक्यान्तराच्च लब्धं तदाह—परमितेत्यादिना । फलस्य परिमि-
तत्वं देशतः कालतः स्वरूपतश्च । अतस्तद्भागिनां च्यवनस्वभा-
वता । प्रभुशब्दस्यात्र गतिर्भूता प्रभुरित्यादिष्विव शास्त्र(सित्)त्वा-
दिविवक्षाव्युदासाय योग्यमर्थमाह—तत्र तत्रेति । सूत्रं च 'फल-
मत उपपत्तेः' [ब्र० सू० । २ । ३७] इति । यथेन्द्राद्या-
राधनतया प्रयोगेऽपि तत्र तत्र फलप्रदोऽहं न तथा मदाराधन-
त्वेऽन्यः फलप्रद इत्येवकारार्थः ॥ २४ ॥

अहो महदिदं वैचित्र्यं यदेकस्मिन्नेव कर्मणि वर्तमानाः संकल्पमात्र-
भेदेन केचिदत्यल्पफलभागिनश्च्यवनस्वभावाश्च भवन्ति; केचनानवधि-
कातिशयानन्दपरमपुरुषप्राप्तिरूपफलभागिनोऽपुनरावर्तिनश्च भवन्ती-
त्यत्राऽऽह-

यान्ति देवव्रता देवान् पितॄन् यान्ति पितृव्रताः ।

भूतानि यान्ति भूतेज्या यान्ति मद्याजिनोऽपि माम् ॥२५॥

यान्तीति । व्रतशब्दः संकल्पवाची । देवव्रता दर्शपूर्णमासादिभिः
कर्मभिरिन्द्रादीन् यजाम इतीन्द्रादियजनसंकल्पा ये त इन्द्रादीं देवान्
यान्ति ये च पितृयज्ञादिभिः पितॄन् यजाम इति पितृयजनसंकल्पास्ते
पितॄन् यान्ति । ये च यक्षरक्षःपिशाचदीनि भूतानि यजाम इति भूत-
यजनसंकल्पास्ते भूतानि यान्ति । ये तु तैरेव यज्ञैर्देवपितृभूतशरीरकं
परमात्मानं भगवन्तं वासुदेवं यजाम इति मां यजन्ते ते मद्याजिनो
मामेव यान्ति । देवादिव्रता देवादीन् प्राप्य तैः सह परिमितं भोगं

एकस्यैव कर्मणः कथं भोगमोक्षविरुद्धफलसाधन [त्व]-
मित्यत्र संकल्पाख्यसहकारिवैचित्र्यादुपपत्तिरिति प्राप्यैषम्यं
यान्तीति श्लोकेन प्रदर्शयत इत्यभिप्रायेणाऽऽह-अहो महदिति ।
संकल्पभेदाद्विचित्रफलसाधनत्वं ज्योतिष्टोमादिष्वपि सिद्धम् ।
व्रतशब्दः संकल्पवाचीति । अत्र संकल्पाविशेषाद्धि फलभेद इति
भावः । देवव्रता इत्यादौ यजनं भूतेज्या इत्यत्र व्रतं चापेक्षया
मोलितम् । भूतशब्दस्यात्र प्रामाणिकमात्रादिपरत्वव्युदासार्थं (सेन)
राजसतामसरा(या)ज्यवगेप्रदर्शनाय-यक्षःत्यादिकम् । न देवयै-
जनपितृयजनादिवत् क्रियास्वरूपभेदोऽत्रेति ज्ञापनाय-तैरेत्युक्तम् ।
वाक्यान्तरविहितदेवयजनाद्यनुवादेन फलविशेषोऽत्र प्रदर्शयते न
तु ज्योतिष्टोमादिवाक्यवत्फलार्थोपायविधानं क्रियत इति ज्ञापनाय
यत्तच्छब्दविन्यासेन व्याख्यातम् । देवेषु व्रतं येषां ते देवव्रताः ।
भूतानुद्दिश्येज्या येषां ते भूतेज्याः । तत्तत्प्राप्यभेदवचनं तत्तत्समा-
नदेशकाल इमान्भूत्वा(भोगा)र्थयान्ति दर्शयति-देवादिव्रता
इति । अनादिनिधनमित्यनेन प्राप्यानित्यत्वनिबन्धनायाः पुन-

भुक्त्वा तेषां विनाशकाले तैः सह विनष्टा भवन्ति । मद्याजिनस्तु मामना-
दिनिधनं सर्वज्ञं सत्यसंकल्पमनवधिकातिशयासंख्येयकल्याणगुणगणमहो-
दाधिमनवधिकातिशयानन्दं प्राप्य न पुनर्निवर्तन्त इत्यर्थः ॥ २५ ॥

मद्याजिनामयमपि विश्लेषोऽस्तीत्याह—

पत्रं पुष्पं फलं तोयं यो मे भक्त्या प्रयच्छति ।

तदहं भक्त्युपहृतमश्नामि प्रयत्नात्मनः ॥ २६ ॥

सर्वसुखं पत्रं वा पुष्पं वा फलं वा तोयं वा भक्त्या मे प्रयच्छति

राष्ट्रतेः प्रतिक्षेपः । सर्वज्ञमित्यनेन विरोध्यज्ञाननिमित्तायाः
सत्यसंकल्पमित्यनेनाशक्तिमूलाया भगवत्स्वातन्त्र्यशङ्कितायाश्च ।
भक्ताङ्गवर्ते(निवर्तये)यमित्यपि संकल्पः सत्य इति भावः ।
स्वरूपतश्च परिमितत्वप्रयुक्तभोगाल्पत्वव्युदासायानवधिकेत्यादि
विशेषणद्वयम् । एतेनान्यवैतृष्ण्यहेतुतया स्वेच्छोपाधिकपुनराह-
सिन्व्युदासः ॥ २५ ॥

समानेऽप्यायासे प्राप्यवैषम्यमुक्तम् । अथोपायवैषम्यमुच्यते
इत्याह—मद्याजिनामिति । मद्यजनशीलानामित्यर्थः । अपीति ।
उपास्यसौलभ्यातिशयप्रयुक्तोपायसौकर्यरूप इत्यर्थः । पत्रपुष्प-
फलानां प्रायशो हेतुकार्यभावात्क्रमाविन्यासः । तस्य तत्तत्काला-
नुरूपं यथासंभवं किमपि लभ्यमिति भावः । पत्रादीनामसमास-
करणात्समुच्चयाच्च परस्परनैरपेक्ष्यं सूचितम् । तद्योतनाय
पत्रं वेत्यादिविकल्पकरणम् । एकैकेन तुष्यति भगवानिति
बुच्यते—

अन्येषु तेषां कुम्भादन्यत्पदावनेजनात् ।

अन्यत्कुशलसंप्रश्नाच्च चेच्छति जनार्दनः ॥ इति ।

सर्वाभावेऽपि तोयं लभ्यमित्यभिप्रायेण तस्य पश्चादुक्तिः ।
न ह्येतद्विज्ञेययादिसाध्यतया दरिद्राणां दुर्लभमित्यभिप्रायेण—
सर्वसुखमित्युक्तम् । अन्यत्र चाऽऽहुः—

पत्रेषु पुष्पेषु फलेषु तोयेष्वक्रीतलभ्येषु सदैव सत्सु ।

भक्त्येकलभ्ये पुरुषे पुराणे मुक्त्यै किमर्थं क्रियते न यत्नः ॥

इति सामान्यनिर्देशेन सापराधनिरपराधज(ब)लाज(ब)लादि-

अत्यर्थमतिप्रयतया तत्प्रदानेन विनाऽऽत्मधारणमलभमानतया तदेक-
प्रयोजनो यो मे पत्रादिकं ददाति तस्य प्रयतात्मनस्तत्प्रदा-
नैकप्रयोजनत्वरूपशुद्धियुक्तमनसस्तत्तथाविधभक्त्युपहृतमहं सर्वेश्वरो
निखिलजगदुदयविभवलयलीलोऽवाप्तमस्तकामः सत्यसंकल्पे ऽ

विभागं न पश्याभीत्यभिप्रेतम् । वक्ष्यति हि—येऽपि स्युः पापयो-
नयः, स्त्रियो वैश्यास्तथा शूद्रा इत्यादि। भक्त्येति। अनेन दृष्टादृष्टप्र-
त्यवायपरिहारफलान्तरहेतुत्वव्यपदेशस्तद्व्यञ्जयति—अत्यर्थेति ।
प्रयतात्मशब्दं व्याख्याति—तत्प्रदानेनेति ।

तस्य ताम्रतलौ तात चरणौ सुप्रतिष्ठितौ ।

सुजानुमृदुरक्ताभिरङ्गुलीभिरलंकृतौ ॥

प्रयत्नेन मया मूर्ध्ना गृहीत्वा ह्यभिवन्दिता ।

इत्यादिभिव प्रयोजनान्तररागरूपाशुद्धिविरहः ; प्रयतत्वाभि-
त्यर्थः । पुण्येष्वपि फलाभिसंधिरेव हि मनसोऽशुद्धिः । तदप्याहुः—

तपो न कल्कोऽध्ययनं न कल्कः

स्वाभाविको वेदविधिर्न कल्कः ।

प्रसह्य चित्ताहरणं न कल्क-

स्तान्येव भावोपहतानि कल्कः ॥ इति ।

भक्त्युपहतमिति पुनः कीर्तनं भगवदादरणीयत्वे हेतुरयमे-
वेति ज्ञापनार्थम् । तथाच स्वयमेवाऽऽह—

अण्वप्युपहृतं भक्तैर्मम भोगाय जायते ।

भूर्धृष्यभक्तोपहृतं न मे भोगाय जायते ॥

इति । फलाभिलाषिणामपि काचिद्भक्तिरस्तीति तद्व्युदा-
साय तच्छब्द इत्यभिप्रायेण तथाविधभक्त्युपहतमित्युक्तम् ।
पत्रादिभद्रद्रव्यपरिग्रहप्रतिबन्धिनः प्रकारा अहंशब्देन विवक्षिता
इति दर्शयितुं सर्वेश्वर इत्यादिकम् । अपिशब्दः प्रत्येकमन्वेतव्यः ।
सर्वेश्वर इति । यथेन्द्रादयः स्वशक्तिवृद्धये हविरादिकं गृह्णन्ति
नहि तथाऽहं सर्वगोचरसदातननियमनशक्तिशालित्वादिति
भावः । निखिलजगदुदयविभवलयलील इति । नहि मूर्खलोपकरणा-
द्ग्रहीर्भूतं पत्रादिकं मम दीयत इति भावः । अवाप्तसमस्तकाम इति ।
न हि मेऽनवाप्तमवाप्तव्यमस्तीत्यभिप्रायः । सत्यसंकल्प इति ।

नवधिक्रातिशयासंख्येयकल्याणगुणगणः स्वाभाविकानवधिक्रातिशयानन्दः स्वानुभवे वर्तमानोऽपि मनोरथपथदूरवर्तिप्रियं प्राप्येवाश्राभि । यथोक्तं मोक्षधर्मे—

‘ याः क्रियाः संप्रयुक्ताः स्युरेकान्तगतबुद्धिभिः ।

ताः सर्वाः शिरसा देवः प्रतिगृह्णाति वै स्वयम् ’ ॥ इति ॥ २६ ॥

यस्माद्ज्ञानिनां महात्मनां वाङ्मनसगोचरोऽयं विशेषस्तस्मात्त्वं च ज्ञानी भूत्वोक्तलक्षणभक्तिभावााराधनरतात्मा कीर्तनयजनार्चनप्रणामादिकं सततं कुर्वाणो लौकिकं वैदिकं च नित्यं नैमित्तिकं कर्म चेत्यं कुर्वित्याह—

न हि ममाशक्यं किञ्चिदन्येनोपहृतं स्वी क्रियत इति भावः । अनवधिकेत्यादि । गुणतः स्वरूपतश्च निरतिशयानन्दतृप्तस्य मे कियदिदं पत्रादिकमिति तात्पर्यम् । स्वाभाविकशब्देन हेतुनैरपेक्ष्यं वर्तमानशब्देन चानिवर्त्यत्वं विवक्षितम् ।

परिपूर्णाऽपि भगवान्भक्तैर्यत्किञ्चिदीरितम् ।

सापेक्षवत्तदादत्ते तेन प्रीतो ददात्यलम् ॥

इत्यस्यार्थमभिप्रयन्नाह—मनोरथेति । अश्रामित्युपयोगमात्रलक्षणा । तेन निवेद्याभावे पत्रादिकमपि निवेद्यं स्यादिति व्यज्यते । फलान्तरार्थिजनसमर्पितानाम् ‘ तत्सर्वं वेदवेद्यस्य चरणानुपतिष्ठतः ’ इति भगवत्पादोपसर्पणमुक्त्वा परमैकान्तजनदत्तानां भगवताऽत्यादरेण शिरसा प्रतिग्रहो मोक्षधर्मेऽभिहित इत्याह— यथोक्तमिति ॥ २६ ॥

उक्तार्थफलितपरतथोत्तरश्लोकस्य संगतिमाह—यस्मादिति । महात्मनां विशेष उक्तः । अथ तत्परिगृहीतं भक्तियोगं वक्तुं तदङ्गभूतं बुद्धिविशेषमनुशास्त्रीत्यभिप्रायेणोत्थं कुर्वियुक्तम् । यत्करोषीति श्लोकेन स्वभावार्थशास्त्रभाष्यसर्वकर्मसमर्पणविषयमन्त्रविशेषोऽपि स्मारितः । इममेव श्लोकं यत्करोमीत्युपक्रम्य भगवन्निति संबोध्य त्वदर्पणमित्यन्तं मन्त्रमेव केचिदनुसंदधते ।

यत्करोषि यदश्नासि यज्जुहोषि ददासि यत् ।

यत्तपस्यसि कौन्तेय तत्कुरुष्व मदर्पणम् ॥ २७ ॥

यद्देहयात्रादिशेषभूतं लौकिकं कर्म करोषि यच्च देहधारणायाश्नासि यच्च वैदिकं होमदानतपःप्रभृति नित्यनैमित्तिकं कर्म करोषि तत्सर्वं मद-
र्पणं कुरुष्व । अर्प्यत इति अर्पणं सर्वस्य लौकिकस्य वैदिकस्य च कर्मणः कर्तृत्वं भोक्तृत्वमाराध्यत्वं च यथा मयि सर्वं समर्पितं भवति तथा कुरु । एतदुक्तं भवति—यागदानादिध्वाराध्यतया प्रतीयमानानां देवादीनां कर्मकर्तृभोक्तृत्ववत्त्वं च मदीयतया मत्संकल्पयात्तत्स्वरूपस्थितिप्रवृ-
त्तितया च मय्येव परमशेषिणि परमकर्तरि त्वां च कर्तारं भोक्तारमाराधक-

तत्र यत्करोषीत्येतद्भोचलीवर्दन्यायात्संकुचितं स्वभावप्राप्तविषय-
मित्याह—यद्देहेति । अश्नातीत्येतदर्थप्राप्तवर्गोपलक्षणमित्यभिपा-
येणाऽऽह—यत्र देहधारणायाश्नासीति । यज्जुहोषीत्यादेः शास्त्रप्रा-
प्तसमस्तोपलक्षणत्वमुपलक्षणीयसंग्राहकाकारं च दर्शयति—
यच्च वैदिकमिति । अत्र यच्छब्दात्सर्वं क्रियाविशेषाः । अर्पणश-
ब्दस्य भाववाचित्वे व्यधिकरणबहुव्रीहिक्लेशात्तत्पुरुषत्वौपयिक-
कर्मप्रत्ययान्ततां व्युत्पादयति—अर्प्यत इत्यर्पणमिति । ‘ कृत्यल्युटो
बहुलम् ’ [पा० सू० ३ । ३ । ११३] इति कर्मणि ल्युट् ।
मय्यर्पितं कुरुष्वेति शब्दार्थः । अन्यत्र स्थितस्य स्थायिनसतोऽ-
न्यस्मिन्निवेशनं हि समर्पणम् । तच्चात्र क्षणिके कर्मणि कथमि-
त्यत्राऽऽह—सर्वस्येति । ननु जीवस्यैव कर्तृत्वम् ‘ कर्ता
शास्त्रार्थवच्चात् ’ [ब्र० सू० २ । ३ । ३३] इत्यधि-
करणे स्थापितम् । इन्द्रादीनां चाऽऽराध्यत्वं श्रुतम् । तथा च
देवताभेदो भीमासितः । अतन्निष्ठस्य तन्निष्ठत्वानुसंधाने भ्रान्ति-
रेव स्यात्तत्कथमीश्वरे तत्समर्पणमित्यत्राऽऽह—एतदुक्तमिति ।
परमकर्तरीति । ‘ परत्तु तच्छ्रुतेः ’ [ब्र० सू० २ । ३ । ४०]
इत्यधिकरणार्थः स्मारितः । कर्तारं भोक्तारमाराधकमिति । क्रि-
यायास्तत्फलस्य तत्प्रदातृणां चेति शेषः । परमकर्तृत्वात्कर्तृत्व-
समर्पणं परमशेषित्वादाराध्यत्वादि समर्पणम् । कर्तृत्वाद्वा समर्पिते

माराध्यं च देवताजातमाराधनं च क्रियाजातं सर्वं समर्पय । तत्र
मन्त्रियम्यतापूर्वकं मच्छेषतैकरसतामाराध्यादेश्चैतत्स्वभावकगर्भतामत्यर्थ-
प्रीतियुक्तोऽनुसंधत्स्वेति ॥ २७ ॥

शुभाशुभफलैरेवं मोक्षयसे कर्मबन्धनैः ।

संन्यासयोगयुक्तात्मा विमुक्तो मामुपैष्यति ॥ २८ ॥

एवं संन्यासाख्ययोगयुक्तमना आत्मानं मच्छेषतां मन्त्रियाम्यतैक-
रसं कर्म च सर्वं मदाराधनमनुसंधानो लौकिकं वैदिकं च कर्म कुर्वन्शुभा-
शुभफलैरनन्तैः प्राचीनकर्माख्यैर्बन्धनैर्मत्प्राप्तिविरोधिभिः सर्वैर्मोक्षयसे ।
तैर्विमुक्तो मामेवोपैष्यसि ॥ २८ ॥

साक्षात्कर्तार्याराध्यविशेषणभूतेन्द्रादौ च किमनुसंधेयमिति शङ्का-
यां समर्पणं शिक्षयति—तवेति । भक्तिप्रकरणात्प्रीतियुक्त-
त्वोक्तिः ॥ २७ ॥

संन्यासयोगयुक्तात्मेत्ययं फलविधानार्थः पूर्वश्लोकार्थानुवादो
न तु ज्ञानकर्मयोगादिपर इत्यभिप्रायेणान्वयमाह—एवं संन्यासा-
ख्येति । योगशब्दोऽत्रानुसंधानपरः । तदेव प्रकृतसमर्पणानुवा-
दिना संन्यासशब्देन विशेष्यते । अत्मानमित्यदि तद्विवरणम् ।
लौकिकमिति स्वभावार्थप्राप्तयोः सामान्यरूपम् । शुभाशुभफलैरनु-
कूलप्रतिकूलफलैरित्यर्थः । अनन्तैरिति बहुवचनाभिप्रेत-
कथनम् । समर्पणबुद्ध्या क्रियमाणस्य बन्धकत्वाभावात्तद्व्यव-
च्छेदाय प्राचीनशब्दः । अभिमतगतिनिवृत्तिहेतुर्हि बन्धनमित्यभि-
प्रायेण—मत्प्राप्तिविरोधिभिरित्युक्तम् । तेनोपायविरोधिव्यवच्छेदश्च ।
एतेनैव शुभफलस्यापि कर्मणोऽतिशयितफलप्रतिबन्धकत्वाद्धेतुत्वं
निर्व्यूहम् । मामुपैष्यसीत्येतत्सामर्थ्यात्—सर्वैरित्युक्तम् । मोक्षयस
इत्युक्त एवार्थो विमुक्त इत्यनूद्यत इत्यपौनरुक्त्याभिप्रायेण—
तैर्विमुक्त इति । अत्र विमुक्तिशब्दस्य जीवन्मुक्तिपरत्वं वदन्तस्तद-
संभवादेव निरसनीयाः । कर्तृत्वफलप्रदत्वादिवत्फलत्वमपि स्व-
स्थैरेत्यभिप्रायेण—मामेवोपैष्यसीत्युक्तम् । यद्वा क्रमेण प्राप्या विल-
म्बस्य व्यवच्छेदार्थ एवकारः । मामेवैष्यसीति च ब्रूयते ॥२८॥

ममेमपरमतिर्लोकं स्वभावं शृणु—

समोऽहं सर्वभूतेषु न मे द्वेष्योऽस्ति न प्रियः ।

ये भजन्ति तु मां भक्त्या मयि ते तेषु चात्माहम् ॥२९॥

देवतिर्यङ्मनुष्यस्थावरात्मनाऽनारिषु ज्ञापित्वाऽकारतः स्वभा-
चतो ज्ञानतश्चात्यन्तोत्कृष्टापकृष्टरूपेण चर्तमानेषु सर्वेषु भूतेषु समाश्र-
यणीयत्वेन समोऽहम् । अयं जात्याकारस्वभावज्ञानादिभिर्निकृष्ट इति

दुर्लभमुलभोत्कृष्टापकृष्टद्रव्यतः रतम्यादर्शनेन स्वीकारः पत्र-
मिति श्लोकेन शोक्तः । तेन सौलभ्यमुक्तं भवति । यत्करोषी-
त्यादिना क्रियमाणस्य सर्वस्य बुद्धिविशेषमात्रेण तदाराधनत्व-
संपत्त्या तदेव दृढीकृतम् । अथ भक्तियोंगाधिकारिप्रसंसनपरे
समोऽहमिति श्लोके तु जात्याकारादितारतम्यानादरेण भक्तैः
स्वस्यैकरस्यमुच्यते । तेन सौशील्यमुच्यते । कंसादिनिग्रहाद-
ञ्जुराद्यनुग्रहात्तत्कुरुष्व मदर्षणम् , मामुपैष्यसीत्याद्युक्तेश्च जाता
रागद्वेषज्ञान प्रतिक्षेपेत्यभिप्रायेणाऽऽह—ममेति । अहंशब्दोऽत्र
स्वेतरव्यवच्छेदपर इत्यभिप्रायेणातिलेकमित्युक्तम् । समोऽहमि यस्य
प्रतिशोभूतं वैषम्यं सर्वशब्देन विवक्षितमित्यभिप्रायेणाऽऽह—
देवेति । जातितो देवत्वमनुष्यत्वब्रह्मणस्त्वस्त्रिभवादेः । आका-
रतोऽभिरूपस्त्रीत्वपुंस्त्वसमविषमाङ्गत्वादेः । वक्ष्यति हि येऽपि
स्युः पापयोनयः । स्त्रियो वैश्यास्तथा शूद्रा इति । स्वभावत
इत्यनेन सारच्चिकराजसत्वादिकं विवक्षितम् । देवादीनां भगव-
त्समाश्रयणम् ‘ तदुपर्यपि सादरायणः संभवात् ’ । ब्र० सू०
१ । ३ । २५] इत्यधिकरणे समर्थितम् । तिरश्चामपि गजेन्द्र-
दानरेन्द्रादिषु पुण्याधिक्यनिबन्धनज्ञानविशेषवत्सु प्रथितम् ।
तस्माच्चिर्यगधिकाराविरोधः । स्वावरेणपि आपादिजातेषु कचि-
दज्ञानं महर्षयः कथयन्ति । ततश्च मनोवृत्तिरूपं समाश्रयणं तत्रापि
संभवेदेव । न मे द्वेष्योऽस्ति न प्रिय इत्यत्र प्रतिपेक्षस्य प्रसङ्ग-
साकाङ्क्षत्वाज्जात्यादिभिर्निकर्षोत्कर्षौ प्रतिपेक्षप्रसङ्गकृतयो-
क्तावित्याह—अयमिति । द्वेष्यत्वमियत्वे हि त्याज्यात्याज्यत्वसं-

समाश्रयणे न मे द्वेष्योऽस्ति उद्वेजनीयतया न त्याज्योऽस्ति । तत्समाश्रितत्वातिरेकेण जात्यादिभिरत्यन्तोत्कृष्टोऽयमिति तद्युक्ततया समाश्रयणे न कश्चित्प्रियोऽस्ति न संग्राह्योऽस्ति अपि त्वत्यर्थमत्प्रियत्वेन मद्भजनेन विनाऽऽत्मधारणालाभान्मद्भजनैकप्रयोजना ये मां भजन्ति ते जात्यादिभिरुत्कृष्टा अपकृष्टा वा मत्समानगुणवद्यथासुखं मय्येव वर्तन्ते । अहमपि तेषु मदुत्कृष्टेष्विव वर्ते ॥ २९ ॥

अपि चेत्सुदुराचारो भजते मामनन्यभाक् ।

साधुरेव स मन्तव्यः सम्यगव्यवसितो हि सः ॥ ३० ॥

ग्राह्यत्वार्थे इति तन्निषेधात्तन्निषेधः फलित इत्यभिप्रायेणोक्तम्— उद्वेजनीयतया न त्याज्योऽस्तीति न संग्राह्योऽस्तीति च । समाश्रयणाधीनप्रियप्रतिषेधभयात्समाश्रितत्वातिरेकेणेत्युक्तम् । यदि न प्रियत्वहेतुतया प्रसिद्धत्वाज्जात्यादिभिरुत्कर्षात्प्रियत्वं कुतस्तर्हि स मम प्रिय इत्यादिविरोध इति शङ्कानिराकरणार्थस्तुशब्द इत्यभिप्रायेणाऽऽह—अपि त्विति । भवत्या भजन्तीत्यनयोः पौनरुक्त्यपरिहारायान्वयमाह—अत्यर्थेति । य इत्येतदुत्कर्षापकर्षानियमाभिप्रायमित्याह—त इति । जात्यादिभिस्तुल्यानामित्येवान्योन्यैकरस्यं मयीत्यादिना विवक्षितमित्यभिप्रायेणोक्तम्— मत्समानगुणवद्यथासुखमिति । ननु स्वामित्वेन त्वामनुसंधाय भजतां कथं त्वयि समानगुणवद्धृतिरित्यस्योत्तरं तेषु चाहमित्यनेनोच्यत इत्यभिप्रायेणाऽऽह—अहमपीति । सौशील्यातिरेकतो मत्तो व्युत्कृष्टानहं शिरसा देवः प्रतिगृह्णातीत्युक्तमक्रियया संभावयामि । ततश्च ते मत्परमेश्वरत्वाद्यनुसंधाननिवन्धनसाध्वसविधुराः सुखं मां सेवन्त इति भावः । अहं च ते चान्योन्यं पित्रादिष्विव न्यस्तभरा इति पिण्डितार्थः । स्वजातिप्रतिनियतधर्मैर्भजनान्नापकृष्टजातिनिर्देशविरोधः ॥ २९ ॥

एवं समाश्रयणस्वीकारे जात्याद्यपकर्षोऽकिञ्चित्कर इत्युक्तम् । तत्र चातिवृत्तापकर्षोऽप्यकिञ्चित्कर इत्युच्यतेऽपि चेदिति श्लोके-

तत्रापि तत्र तत्र जातिविशेषे जातानां यः संमाचार उपादेयः परि-
हरणीयश्च तस्मादतिवृत्तोऽप्युक्तप्रकारेण मामनन्यभागभजनैकप्रयोजनो
भजते चेत् साधुरेव स वैष्णवाग्रेसर एव मन्तव्यो बहुमन्तव्यः

नेत्यभिप्रायेणाऽऽह—तत्रार्थाति । ब्राह्मणाद्याचारः शूद्रादेरधर्मः
शूद्राद्याचारश्च ब्राह्मणादेरेवं ब्राह्मणस्य निषिद्धमद्यमांसादिकं
शूद्रस्य न निषिध्यते । शूद्रस्य निषिद्धं च कपिलाक्षीरादिकं
ब्राह्मणस्य प्रशस्तम् । अतः स्वजातिनियमाद्यपेक्षया दुराचारत्वं
दोष इत्यभिप्रायेणाऽऽह—तत्र तत्रेति । विहिताकरणं निषिद्धक-
रणं चेत्युभयमपि दुराचार इति ज्ञापनायोपादेयः परिहरणीयश्चे-
त्युक्तम् । अत्र चेदित्यस्य नैरर्थक्यादिपरिहाराय दुराचारोऽपि
भजते चेदित्यन्वयः प्रदर्शितः । उक्तप्रकारेणेति । सततकीर्तना-
दिनेत्यर्थः । प्रकरणविशेषतोऽनन्यभागित्यस्यार्थः—भजनैकप्रयो-
जन इति । तेनैव देवदेवतान्तरभजनप्रसङ्गो दूरनिरस्तः ।
यथोच्यते—

ब्रह्माणं शितिकण्ठं च याश्चान्या देवताः स्मृताः ।
प्रतिबुद्धा न सेवन्ते यस्मात्परिमितं फलम् ॥ इति ।

ननु ' आचारप्रभवो धर्मो धर्मस्य प्रभुरच्युतः ' । ' आचा-
रहीनं न पुनन्ति वेदाः ' ।

' संध्याहीनोऽशुचिर्नित्यमनर्हः सर्वकर्मसु ' ।

इत्यादिषु सत्सु दुराचारस्य केनाऽऽकारेण साधुत्वमित्यत्राऽऽ-
ह—वैष्णवाग्रेसर इति । अनन्यभजनं वैष्णवाग्रेसरत्वे प्रयोजकम् ।
ननु ' साधवः क्षीणदोषाः स्युः ' इति भगवत्पराशरवचनात्
क्षीणपापानां च कृष्णभक्तिस्मरणात्साधुशब्दोऽत्र कथं वैष्णवाग्ने-
सरपर उक्तः । आचारशून्यस्य शिष्टापरिग्रहादसाधुत्वमेधेत्यत्रोत्तरं
मन्तव्यमित्युच्यत इति दर्शयति—बहुमन्तव्य इति । अर्थसिद्धबोद्धव्यं-
तामात्रकथनं निरर्थकम् । संपूर्वस्य मनधातोश्च बहुमातिरर्थः । उपस-
गार्थाश्च धातुलीला इति भावः । अपरिग्रहे सति खल्वसाधुत्वशङ्का

पूर्वोक्तः सम इत्यर्थः । कुत एव तद्—सम्यग्व्यवसितो हि सः । यतोऽस्य व्यवसायः सुसभीचीनः । भगवान्निखिलजगदेककारणभूतः परं ब्रह्म नारायणश्चराचरपतिरस्मत्स्वामी मम मुर्ध्म सुहृन्मम परं भोग्यमिति

न तु साऽस्तीत्याह—पूर्वोक्तः सम इति । विष्णुरेव भूत्वेत्यादौ साम्येऽप्येवकारः प्रयुज्यत इति भावः । पूर्वोक्तैर्महात्मभिरित्यर्थः । ननु स्वाचारदुराचारयोः पुष्कलविकलोपाययोर्न तावदुपायतः साम्यम् । तत एव न फलतोऽपीति शङ्कनयां सम्यगित्यादिक्रमवतारयति—कुत एव तदिति । यत इति । हिहेताविति भावः । व्यवसायस्य अभीचीनतां प्राधान्यतो व्यवसेयविषयविशेषेण त्रिशदयति—भगवानिति । भगवानुभयलिङ्गकः । निखिलजगदेककारणभूत इत्यनेन ब्रह्मत्वसाधकं श्रौतं लक्षणमुक्तम् । तेन 'ज्ञात्वा भूतादिमव्ययम्' इति पूर्वोक्तं च स्मारितम् । सामान्यशब्दस्य पर्यवसानं नारायणः परं ब्रह्मेत्यादि तत्त्वनिर्णयवाक्यं चाभिप्रेत्य परं ब्रह्म नारायण इत्युक्तम् । चराचरपतिः । 'पतिं विश्वस्याऽऽत्मेश्वरम्, पतिं पतीनामित्यादि द्रष्टव्यम् । एवं परत्वव्यवसायः(ये) कथं सौलभ्याध्यवसायः—अस्मत्स्वामीति । न ह्यहं मद्भिन्नेर्वहिर्भूतः स्वशेषभूतमसौ स्वयमेव लब्धुमुक्त्वा इति भावः । एवंप(वं त)दीयेन सांसिद्धिकः संबन्धो दर्शितः । अत्यन्तमूर्खस्य मम सम्यग्ज्ञानप्रदार्थी महोपकारक इत्यभिप्रायेण—मम गुरुरित्युक्तम् । अनन्तमहापराधशालिनि मय्यपि शोभनहृदयोऽयमित्यभिप्रायेण—मम सुहृदित्युक्तम् । अतिक्षुद्रदुःखमिश्रनश्वरसुखरक्षणसङ्गिनो मे निरतिशयनिर्दोषनित्यसुखसागरं स्वात्मानं प्रकाशितवानित्यभिप्रायेण—मम परं भोग्यमित्युक्तम् । गुरुत्वसुहृत्त्वे प्रापकत्वार्थे । भोग्यत्वं तु प्राप्यत्वार्थम् । सर्वैर्दुष्प्राप इति आचारबहुलेश्वापि तादृशो व्यवसायो न दृश्यते । आकरेऽपि शिलाशकलमनुपादेयम् । अप(व)करेऽपि रत्नमादरणीयमिति भावः । बहूनां जन्मनामन्ते ह्येवंविधो व्यवसाय उक्तः । स्मरति च श्रीपौष्करे—'ये जन्मकोटिभिः सिद्धाः, अनेकसंसारर(ख)चिते [संचिते] पापसमुच्चये क्षीणे जायतेऽन्तेऽत्र सांस्थितिरिति । प्रकृतिजंनकश्चाऽह—

सर्वैर्दुष्प्रापोऽयं व्यवसायस्तेन कृतस्तत्कार्यं चानन्यप्रयोजनं
निरन्तरभजनं तस्यास्ति अतः साधुरेव बहुमन्तव्यः । अस्मिन्व्यव-
साये तत्कार्ये चोक्तप्रकारभजने संपन्ने सति तस्याऽऽचारव्यतिक्रमः
स्वल्पवैकल्यमिति न तावताऽनादरणीयोऽपि तु बहुमन्तव्य एवे-
त्यर्थः ॥ ३० ॥

ननु

‘ नाविरतो दुश्चरितान्नाशान्तो नासमाहितः ।

नाशान्तमानसो वाऽपि प्रज्ञानेनैनमाप्नुयात् ’ ॥

इत्यादिश्रुतेराचारव्यतिक्रम उत्तरोत्तरभजनोत्पत्तिप्रवाहं निरुणद्धी-
त्यत्राऽऽह—

क्षिप्रं भवति धर्मात्मा शश्वच्छान्तिं निगच्छति ।

कौन्तेय प्रतिजानीहि न मे भक्तः प्रणश्यति ॥ ३१ ॥

[वि] ज्ञानं व्यवसायश्च द्वौ परप्रतिपादकौ ।

व्यवसायादृते ब्रह्मन्नासादयति तत्परम् । इति ॥

व्यवसायमात्रेण कथं भजमानैः समानत्वमित्यत्राऽऽह—तत्कार्यं
चेति । भजते मामित्यत्र व्यवसायोऽन्तर्गतः । व्यवसित इत्यत्रा-
प्यर्थाद्भजनम् । अनन्यभजनमूलबहुमन्तव्यत्वहेतुतया हि व्यव-
सायोऽयमुक्त इति भावः । अत्रिकलानुष्ठायीव विकलानुष्ठायी
कथं बहुमन्तव्य इत्यत्राऽऽह अस्मिन्चेति । तादृशपुरुषस्वल्पवैकल्य-
निमित्तोऽनादर एव महापराधः स्यादिति भावः ।

‘ स्मृतः संभाषितो वाऽपि पूजितो वा द्विजोत्तम ’

‘ सह पूज्यो यथा ब्रह्मम् ’ ॥

इत्यादिप्रमाणमूचनाभिप्रायेण निगमयति—अपि तु बहुमन्तव्य
एवेति ॥ ३० ॥

अस्त्वन्वेषां बहुमन्तव्यः स्वस्य तु कार्यासिद्धिरिति शङ्का-
पूर्वकमन्तरश्लोकमवतारयति—ननु नाविरत इति । न केवलं
प्राप्तिमात्रनिषेधः श्रुतात्रपि तु प्रज्ञानस्यापि निषेधोऽभिप्रेत
इत्यभिप्रायेणोक्तमुत्तरोत्तरभजनोत्पत्तिप्रवाहं निरुणद्धीति । तथा
चोच्यते—

पापं प्रज्ञां नाशयति क्रियमाणं पुनः पुनः ।

नष्टप्रज्ञः पापमेव पुनरारभते द्विज ॥ इति ॥

प्रतिबन्धकरजस्तमोमूलभूतपापनिरामाय ह्याचारः । तस्मिन्
पापे मद्भजनेन विनिवृत्ते सति नोपासनप्रतिबन्ध इत्यभिप्राये-

मत्प्रियत्वकारिणाऽनन्यप्रयोजनमद्भजनेन विधूतपापतयैव समूलो-
न्मूलितरजस्तमोगुणः क्षिप्रं धर्मात्मा भवति क्षिप्रमेव विगोधिरहितस-
परिकरमद्भजनैकमना भवति । एवंरूपभजनेनैव हि धर्मस्यास्य परंत-
पेत्युपक्रमे धर्मशब्दोदितां शश्वच्छान्तिं निगच्छति शाश्वतीमपुनराव-
र्तिनीं मत्प्राप्तिविरोध्याचारनिवृत्तिं च गच्छति । कौन्तेय त्वमेवास्मिन्नर्थे
प्रतिज्ञां कुरु मद्भक्तावुपक्रान्तो विरोध्याचारमिश्रोऽपि न नश्यति

णाऽऽह—मत्प्रियत्वेति । विकलस्य विलम्बशङ्काप्रतिक्षेपार्थः क्षिप्र-
शब्दः । धर्मशब्दोऽत्र प्रकरणादनन्यभजनपरः । आत्मशब्दश्च
तत्करणभूतमनोविषयः । अनन्यमनसः, मन्मना भवेति हि
पूर्णपरब्रह्मभजनमेव कथं भजनोत्पत्तिप्रतिबन्धकनिवर्तकमिति
चेत्तन्न । परिपूर्णभजनस्य साध्यत्वात् । भक्त्युपक्रमस्य च हेतु-
त्वाच्चेतदाह—क्षिप्रमेवेत्यादिना । नन्वत्र शब्द(धर्म)शब्दो वर्णा-
श्रमधर्ममात्रपरः किं न स्यादित्यत्राऽऽह—एवंरूपेति । सामान्य-
शब्दस्य प्राकरणिकविशेषविषयत्वमेव न्याय्यम् । प्रयुक्तश्चायमेव
शब्दः प्रक्रमे भजनरूपविशेषविषयतयेति भावः । अस्तु भजन-
प्रभावात्पापनिवृत्तिः । तथाऽपि परितापरहितबुद्धिपूर्वानुवृत्तदुरा-
चारसंतानः कथं न प्रतिबन्धक इत्यत्रोत्तरम्—शश्वच्छान्तिं निग-
च्छतीति । मत्प्राप्तिविरोध्याचारनिवृत्तिमिति प्रकरणविशेषितः
शान्तिशब्दार्थः । प्रतिजानीहीत्यत्र ज्ञानमात्रविधावुपसर्गस्य नैर-
र्थक्याद्वास्तोष्पते प्रतिजानीह्यस्मानित्यादिष्वगत्या नैरर्थक्यस्वी-
कारात्, अत्र च ज्ञानविधेः प्रयोजनाभावात्प्रतीवमानप्रतिज्ञाता-
र्थस्यास्यन्तनिर्णीतत्वस्थापकतयाऽपेक्षितत्वाच्चाऽऽह—कौन्तेय त्व-
मेवास्मिन्नर्थे प्रतिज्ञां कुर्वीति । प्रतिजानामीति स्वप्रतिज्ञानादापि प्राति-
जानीहीति श्रोतुरेव प्रतिज्ञाविधानमत्यन्तस्वैर्याभिप्रायमिति व्यञ्ज-
नायोक्तम्—त्वमेवेति । न मे भक्तः प्रणश्यतीत्ययं प्रतिज्ञाविषय
इति ज्ञापनायास्मिन्नर्थ इत्युक्तम् । परिपूर्णोपासकस्य नाशप्रसङ्गा-
भावादपि चेत्सुदुराचार इत्युक्तविषयत्वाच्चाऽऽह—मद्भक्तवुप-
क्रान्तो विरोध्याचारमिश्रोऽपीति । उपक्रान्तभक्तिरपि हि भक्त इत्यु-
च्यते । भक्तस्य नाशप्रतिषेधश्च शश्वदित्याद्युक्ततत्प्रतिकूलनाशमुखेन

अपि तु मद्भक्तिमाहात्म्येन सर्वं विरोधिजातं नाशयित्वा शाश्वतीं विरो-
धिनिवृत्तिमाधिगम्य क्षिप्रं परिपूर्णभक्तिर्भवति ॥ ३१ ॥

मां हि पार्थ व्यपाश्रित्य थेऽपि स्युः पापयोनयः ।

स्त्रियो वैश्यास्तथा शूद्रास्तेऽपि यान्ति परां गतिम् ॥ ३२ ॥

स्त्रियो वैश्याः शूद्राश्च पापयोनयोऽपि मां व्यपाश्रित्य परां गतिं
यान्ति ॥ ३२ ॥

किं पुनर्ब्राह्मणाः पुण्या भक्ता राजर्षयस्तथा ।

अनित्यमसुखं लोकभिमं प्राप्य भजस्व माम् ॥ ३३ ॥

परिपूर्तिपर्यवसित इत्यभिप्रायेणाऽऽह—अपि विधि । अत्रोपरिचरा-
दिवृत्तान्तो ग्राह्यः । यथोपरिचरो भगवद्धर्ममास्थितः कदाचिद्दे-
वानामृषीणां च विवादेऽपि भृग्वादिमहर्षिर्विरुद्धमनृतमभिधाय नि-
पतितः क्षिप्रं भगवतोदस्तः (द्धृतः) । तथा च—उपमानमशेषाणां सा-
धूनां यः सदाऽभवदिति प्रसिद्धः प्रह्लादः कदाचिद्भगवन्तं प्रति-
योद्धुं प्रवृत्तः शीघ्रं प्रत्यबुध्यत । तथा च पापिष्ठः क्षत्रबन्धुर्हि भगव-
न्नामप्रभावादनन्तरजन्मानि जातिं स्मरति । जातनिर्वेदो भगवन्तं
शरणमुपसंगम्य ह्यमुच्यत । इति शब्दस्यास्मिन्नर्थे इत्यनेना-
न्वयः । अपि चेत्सुदुराचार इत्यागन्तुकपापोक्तिः ॥ ३१ ॥

अथ जन्मत एव पापिष्ठानां जात्याद्यपकर्षेऽपि स्वसमाश्रय-
णमात्रेण फलसिद्धिं प्राक्प्रस्तुतां प्रपञ्च्य तत एव जात्याद्युत्कर्षे
भक्तिपौष्कल्ये च कैमुतिकन्यायमुक्त्वा जात्यादिभिरुत्कृष्टस्त्वं फ-
ले निःसंदेह उपायमातिष्ठेत्युच्यते—मां हीत्यादिलोकद्वयेन । स्त्रीशूद्रा-
णां परगतिविरोधितया शङ्किताकारानुवादार्थः पापयोनिशब्दः ।
तत्र ये पापयोनयोऽपि स्युरित्यन्वयः । त्रैवर्णिकस्य विश्यादि-
मतोऽपि वैश्यस्य शूद्रादिभिः सह पापयोनित्वेन परिगणनं
सन्नानधिकारित्वात् । ऋत्विज एव हि सर्वे सत्रेषु यजमानाः ।
आर्त्विज्यं च ब्राह्मणस्य । स च सत्राधिकाररूप उत्कर्षः,
तस्माद्वाजपेयाज्यार्त्विजीन इति क्षत्रियस्यापि श्रुतः ॥ ३२ ॥

पापयोनिशब्दप्रतिशिरस्त्वात्पुण्यशब्दोऽत्र पुण्ययोनित्वपरः
प्रदर्शितः । किं पुनरित्यादिकैमुतिकन्यायादनायासत्ववचनं राज-

किं पुनः पुण्ययोनयो ब्राह्मणा राजर्षयश्च भक्तिमाश्रिता अतस्त्वं
राजर्षिरस्थिरं तापत्रयाभिहततयाऽसुखं चेमं लोकं प्राप्य वर्तमानो मां
भजस्व ॥ ३३ ॥

भक्तिस्वरूपमाह—

मन्मना भव मद्भक्तो मयाजी मां नमस्कुरु ।

माभैवैष्यसि युक्तवैवमात्मानं मत्परायणः ॥ ३४ ॥

इति श्रीमद्भगवद्गीतासूत्रनिषत्सु ब्रह्मविद्यायां

योगशास्त्रे श्रीकृष्णार्जुनसंवादे राजविद्या-

राजगुह्ययोगो नाम नवमोऽध्यायः ॥९॥

मन्मना भव मायि सर्वेश्वरे निखिलहेयप्रत्यनीकबलत्याणैकताने

धिप्रदर्शनमर्जुनस्य फलरिद्धिप्रतिपादनार्थमित्यभिप्रायेणाऽऽह—

अतस्त्वमिति । राजर्षिशब्देन सामर्थ्यं व्यञ्जितम् । अस्थिरमित्या-

दिना नात्ययित्वम् । अनित्यशब्दस्य सततविक्रियेत्युक्तप्रकारेण

स्वभावविषयत्वज्ञापनायास्थिरशब्दः । असुखशब्दस्यात्र पर्युदास-

वृत्त्या दुःखपरतां सांसारिकसुखस्यापि दुःखकोटिनिवेशात्सुख-

राहित्यपरत्वं चाभिप्रेत्याऽऽह—तापत्रयेति । इममित्यनेनातिशु-

द्रत्वं निर्दिष्टम् । प्राप्येत्यस्यानुवादरूपताज्ञापनाय प्राप्य वर्तमान

इत्युक्तम् । एवमनित्यस्वासुखत्वे श्रुद्रत्वानुदर्शनाद्भजनवैमख्यनि-

वृत्तिर्भवतीत्यभिप्रायः ॥ ३३ ॥

भजस्वेत्युक्तभक्तिस्वरूपनिष्कर्षोऽनन्तरं क्रियत इति संगतिं

दर्शयति—भक्तिस्वरूपमाहेति । सामान्येन स(म)तासु परविद्यासूपा-

स्यतया तदुपयुक्ततया च प्रमाणशतैः प्रतिपादिताः स्वरूपगुणा-

दयोऽत्रास्मच्छब्देन विवक्षिता इत्यभिप्रायेणाऽऽह—मथिति ।

तमीश्वराणां परमं महेश्वरम् । न तस्येशे कश्चनेत्यादेरर्थमाह—

सर्वेश्वरेद्वर इति । न ह्यसमर्थसेवया किंचिल्लभ्यते । न च ब्रह्मा-

ण्डान्तरादेरनीश्वरा ब्रह्मेशानादयोऽपि मोक्षदानशक्ता इति भावः ।

क्षेत्रज्ञेश्वरज्ञानाद्विशुद्धिः परमा मतेति ह्युच्यते । हेयास्पदस्य गुण-

रहितस्य भजनीयत्वाभावादितरव्यावृत्त्यर्थं सगुणनिर्गुणश्रुतीनां

विषयव्यवस्थयोभयच्छिङ्गत्वमाह—निश्चिन्नेति । समस्तानिष्टानि-

सर्वज्ञे सत्यसंकल्पे निखिलजगदेककारणे परस्मिन्ब्रह्मणि पुरुषोत्तमे पुण्डरी-
कदलामलायतकरुणक्षणे स्वच्छनीलजीमूतसंकाशे युगपदुदितदिनकरस-
हस्रतेजसि लावण्यामृतमहोद्धानुदारपीवरचतुर्बाहावत्युज्ज्वलपीताम्बरेऽ

वर्तकत्वादनन्तभोग्यमयत्वाच्चायमेवोपास्य इति भावः । अन-
न्तमङ्गलगुणोपलक्षकतया ध्येयलक्षणजगत्कारणत्वमोक्षप्रदत्वौ-
पयिकं गुणद्वयं सर्वज्ञे सत्यसंकल्प इत्युक्तम् । ' यः सर्वज्ञः सर्ववि-
द्यस्य ज्ञानमयं तपः । तस्मादेतद्ब्रह्म नाम रूपमन्नं च जायते ' [मु० । १ । १] इति । ' सत्यकामः सत्यसंकल्पः ' [छा०
८ । ५ । १] इति च । अनिष्टनिवृत्त्यादौ चास्याज्ञातं सहका-
रिसापेक्षत्वं च नास्तीति भावः । ' यतो वा इमानि भूतानि
जायन्ते । ' [तै० ३ । १] इत्युपक्रम्य तद्विजिज्ञासस्व, कारणं
तु ध्येयमित्याद्यभिप्रायेण—निखिलजगदेककारण इत्युक्तम् । निखि-
लशब्देनाव्यक्तादेर्ब्रह्मरुद्रादेश्च संग्रहः । व्योमातीतनिर्गुणवादा-
दिनिराकरणं सामान्यविशेषशब्दयोरैकरस्यं चाभिप्रेत्य—पर-
स्मिन् ब्रह्मणि पुरुषोत्तम इत्युक्तम् । अनेन सर्वात्मकत्वं सर्वविलक्ष-
णत्वं चाविरुद्धमुपदर्शितं भवति नारायणानुवाकपुरुषसूक्ता-
दिकं च स्मारितम् । एतावता विशिष्टं स्वरूपमुक्तम् । अथ सर्व-
शाखादिपाठितपुरुषसूक्तादिसिद्धं शुभाश्रयप्रकरणप्रपाञ्चितं च विग्र-
हतद्रुणादिकमुच्यते । तस्य ' यथा कर्ण्यासं पुण्डरीकमेवमक्षिणी ' (छा० १ । ६ । ७) इत्याद्युक्तं परत्वचिह्नमाह—पुण्डरीकद-
लामलायताक्ष इति । स्वच्छेत्यादिना नीलतोयदमध्यस्थेत्यादिक-
मनुसंहितम् । स्वच्छत्वं मणिमुकुरसलिलकाचादिवद्वद्यवहितप्रका-
शप्रतिबिम्बादियोग्यः प्रसादविशेषः । दिवि सूर्यसहस्रस्पेत्यादि
वक्ष्यमाणं तमेव भान्तमित्यादिश्रुतिं चाभिप्रेत्योक्तम्—युगप
दित्यादि । श्रुत्यादिप्रसिद्धं बाहूनामुदारत्वमौर्जस्यमभिमतफलप्र-
दत्वं च । यत्र रूपान्तरं न शिष्टं तत्र वक्तुर्वसुदेवनन्दनस्य रूपं
विवक्षितम् । तच्चावतारोपलक्षणम् । चतुर्भुजत्वं भगवतः कृष्णस्य
पररूपस्य सांसिद्धिकं द्विभुजत्वं सहस्रभुजादिकं चाऽऽहार्यमि-
त्याशयेनोक्तम्—चतुर्बाहाविति । अथवाऽपि चतुर्भुजत्वम्—

भुजैश्चतुर्भिः सम्पेतं ममेदं रूपं विशिष्टं दिवि संस्थितं च ।

भूमौ गतं पूजयताप्रमेयं सदा हि तस्मिन्निवसामि देवाः ॥

इत्यादिकमिह भाव्यम् । द्विषाम्बरयोगमाह—अभ्युज्ज्वलेति ।

मलकिरीटमकरकुण्डलहारकेयूरकटकादिभूषितेऽपारकारुण्यसौशील्यसौ-
न्दर्याधुर्यगाम्भीर्यौदार्यवात्सल्यजलधावनालोचितविशेषाशेषलेकशर-
ण्ये सर्वस्वामिनि तैलधारावदाविच्छेदेन निविष्टमना भव । तदेव विशेषाष्टि-

मूर्धादिपादान्तदिव्यावयवगतसमस्नाभरणवर्गोपलक्षणतया किरा-
टाद्युक्तिः । ध्येयः सदेत्युपक्रम्य केयूरवान्मकरकुण्डलवान् किराटी,
इत्यादिकमिह द्रष्टव्यम् । मकरशब्दो मकराकारकुण्डलपरः ।
तेजःप्राचुर्यं प्रतिकूलैः दुष्प्रेक्षत्वं चाभिप्रेत्य युगपदित्यादिकमुक्तम् ।
लावण्येत्यादिना तु तस्यैवानुकूलभोग्यत्वाकर्षकत्वादिकमभिप्रे-
तम् । चक्षुरानन्दजनकस्तेजोविशेषो हि लावण्यम् । तत इद-
मुच्यते—

लोचनैरनुजग्मुस्तं तमा दृष्टिपथात्पुनः ।

मनोहि(भि) रनुजग्मुश्च कृष्णं प्रीतिसमन्विताः ॥

अतृप्तमनसामेव तेषां केशवदर्शने ।

क्षिप्रमन्तर्दधे शौरिश्रक्षुपां प्रियदर्शनः ॥

अमृतस्येव नातृप्सन्प्रेक्षमाणा जनार्दनम् ।

न हि तस्मान्मनः कश्चिच्चक्षुषी वा नरोत्तमात् ॥

नरः शवनोत्यपाकृष्टमतिक्रान्तेऽपि रायवे । इति ॥

अपारेत्यादिना सौलभ्योपयोगिनोऽमिताः सुन्दरत्वादिभिश्चाः
समाश्रयणीयत्वेऽत्यन्तापेक्षिताः स्वरूपरूपयोर्गुणा उक्ताः । सर्वलो-
कशरण्यो यः, सुदृष्टो वाऽप्यदृष्टो वा, विभीषणो वा सुग्रीव(वा) यदि
वा रावणः स्वयम्, इत्यादिकमनुसंधाय कारुण्यादिकफलितमाह—
अनालोक्षितेति । आश्रितसंरक्षणं स्वलाभं मत्वा प्रवर्तत इत्यभिप्राये-
णोक्तम्—सर्वस्वामिनीति । ‘ कृष्णस्य हि कृते भूतमिदं विश्वं
चराचरम् ’ इति ह्युक्तम् । निदिध्यासितव्यः, ध्यायीत ध्रुवा
स्मृतिः ‘ आवृत्तिरसकृदपदेशात् ’ [ब्र० सू० ४ । १ । १]
इत्याद्यनुसंधानेन मतःशब्दस्यात्र ध्यानाख्यमनोवृत्तिविशेषविष-
यतामाह—तैलवरेति । मध्येव मन आधत्स्वेत्युच्यते । अत्र च
माभिवैष्यसीति साध्यगतावधारणात्साधनेऽप्यवधारणं विवक्षित-
मिति गम्यते । तेन चानन्यमनस्त्यादिकं सिद्धम् । ततश्च तैल-
धारावदाविच्छेदोऽपि फलित इति भावः ।

‘ यमेवैष वृणुते तेन लभ्यः ’ [का० । २३] इति श्रुत्यु-
पबृंहणतामभिप्रेत्याऽऽह—तदेवेति । भक्तेरपि ज्ञानविशेषरूपत्वा-

मद्भक्तोऽत्यर्थं मत्प्रियत्वेन युक्तो मन्मना भवेत्यथेः । पुनरपि विशि-
नष्टि—मद्याजि अनवधिकातिशयप्रियमदनुभवकारितमद्यजनपरो भव ।
यजनं नाम परिपूर्णशेषवृत्तिः । औपचारिकसांस्पर्शिकाभ्यवहारिकादि-
सकलभोगप्रदानरूपो हि यागः । यथायदनुभवजनितनिरवधिका-
तिशयभ्रीतिकारितमद्यजनपरो भवासि तथा मन्मना भवेत्युक्तं भवति ।
पुनरपि तदेव विशिनष्टि—मां नमस्कुरु । अनवधिकातिशयप्रियमदनुभव-
कारितात्यर्थमियाशेषशेषवृत्तावपर्यवस्यन् मद्यन्तरात्मन्यतिमात्रप्रह्नी-

द्विशेषकत्वमपपद्यत इत्यभिप्रायेणाऽऽह—अत्यर्थेति । स्वतन्त्रार्थान्त-
रविधानशङ्कानिरासायाऽऽह—पुनरपीति । भक्तिस्वरूपविशेष-
निष्कर्षपरत्वात्तदसाधारणशास्त्रविशेषप्रतिपादितपूजाविशेषपरोऽर्थ-
यजनशब्द इत्यभिप्रायेणाऽऽह—यजनं नामेति । शेषवृत्तिः क्लृप्त-
र्थम् । इदं च पत्रं पुष्पनित्यादिना प्रदर्शितस्य तत्तच्छास्त्रप्रपञ्चि-
तस्य संग्रहशासनम् । अतोऽत्र यजिर्दशपूर्णमासादिविषय इति
न भ्रमितव्यम् । ‘यज देवपूजायाम्’ इत्येव च पठ्यते देवतामु-
द्दिश्य द्रव्यत्यागो याग इति चाऽऽहुः । अग्निहोत्रादिव्यनिरिक्ते-
ष्वपि पञ्चमहायज्ञादिषु यानि निरूढः । अन्यत्रापि कृष्णो वाक्यै-
रिज्यते संमृशानैरित्यादयः प्रयोगाः । अतोऽत्र भगवच्छास्त्रादि-
प्रपञ्चितविषयोऽर्थं यजिरित्यभिप्रायेणाऽऽह—औपचारिकेति ।
पूर्वोक्तादधिकरूपत्वं दर्शयितुमर्थावस्यन्नित्यन्तमुक्तम् । वृत्त्यन्तरश-
ब्देन दासस्वरूपप्राप्तता विवक्षिता । अतिमात्रशब्देन तस्य
निरतिशयभोगत्वं सूचितम् । त्रिविधप्रतिसंग्रहाय चौपचारिका
नीराजनादयः । सांस्पर्शिकाः स्त्रक्चन्दनादयः । आदिशब्देन
साष्टष्टिकदीपादिग्रहणम् । मद्यार्जित्यनेन बाह्यक्रियापरेण मन्म-
नस्त्वं कथं विशेषयत इत्यत्राऽऽह—यथेति । पुनरपीत्याद्यपि
पूर्ववत् । नमःप्रतुस्वरूपनिरूपणेन प्रह्नीभावशब्दः ।

प्रेक्षावतः प्रवृत्तिर्या प्रह्नीभावात्मिका परा ।

उत्कृष्टं परमुद्दिश्य तन्नमः परिगीयते ॥

इति हि नमःशब्दो विवृतः । ज्ञानविशेषकत्वव्यक्त्यर्थं व्यवसाय-
शब्दः । परायण इत्यत्र परशब्दविशेषणसामर्थ्यादिवधारणं विव-

भावव्यवसायं कुरु । मत्परायणोऽहमेव परमयनं यस्यासौ, मत्परायणो मया विनाऽऽत्मधारणासंभावनया मदाश्रय इत्यर्थः । एवमात्मानं युक्त्वा मत्परायणस्त्वभेवमनवधिकारि शयप्रीत्या मदनुभवसमर्थं मनः प्राप्य मामेवैष्यसि । आत्मशब्दो ह्यत्र मनोविषयः । एवंरूपेण मनसा मां ध्यात्वा मामनुभूय मामिष्ट्वा मां नमस्कृत्य मत्परायणो मामेव प्राप्स्य-सीत्यर्थः । तदेवं लौकिकानि शरीरधारणार्थानि वैदिकानि च नित्य-नैमित्तिकानि कर्माणि मत्प्रीतये मच्छेषतैः करसो मयैव कारित इति कुर्वन्सततं मत्प्रीतनयजननमस्कारादिकान्प्रीत्या कुर्वाणो मन्त्रियम्यं निख-लजगन्मच्छेषतैः करसमिति चानुसंधानोऽत्यर्थप्रियमद्गुणगणं चानुसंधा-

क्षितमित्यभिप्रायेणाऽऽह—अहमेवेत्युक्तम् । फलितमाह—मया विनेति । एषैव भक्तेः परमा काष्ठा प्राप्तेरव्यवहितपूर्वभाविनीति प्रबलाभि-लाषज्ञापनार्थो मत्परायणशब्द इत्यभिप्रायः । एवंशब्दानूदित-माकारमाह—अनप्रधिकेत्यादिना । आत्मानं युक्त्वैति पदयोरत्रो-चितार्थप्रदर्शनम्—मनः प्राप्येति । युजिरत्र योगः समाध्यर्थो वा मन्मना भवेत्युक्तार्थपरत्वमेवमात्मानमित्यनुवादेन प्रतीयत इत्यभिप्रायेणाऽऽह—आत्मशब्दो हीति । मनसोऽत्र निर्देशो ध्यानाधिकरणत्वेनेति प्रदर्शयच्छ्लोकपिण्डितार्थमाह—एवंरूपेणेति । निरतिशयप्रीतिमतेत्यर्थः । ध्यानादिकं मद्भक्त इति विशेषणा-द्भोगरूपमित्यभिप्रायेण—मामनुभूयेत्युक्तम् । अथ सुखग्रहणाया-ध्यायप्रधानार्थभूतसाङ्गोपाङ्गफलशिरस्कभक्तिस्वरूपं संक्षेपेण निष्कृष्य यदन्नपसंहरति—तदवमिति । तस्मादित्यर्थः । तत्र दुःख-बहुलसंसारसागरप्रतितत्वान्मम च परत्वसौलभ्यादियुक्तस्य भमस्तदुःखसागरोत्तरणसायात्रिकत्वादुपायस्य चात्यन्तसुखक-रत्वादिगुणयुक्तत्वादित्यर्थः । एवमिति । पूर्वग्रन्थ उक्तप्रकारेण-त्यर्थः । लौकिकानित्यादि कुर्वन्नित्यन्तं यत्करोषीत्यादेरर्थः । नियाम्यमित्यादिकं मया ततमित्यादेरभिप्रेतकथनम् । अत्यर्थप्रि-यमद्गुणगणमिति समोऽहं पत्रं पुष्पमित्यादेरर्थः । गुणानुसंधा-नाद्भक्तेः पुरुषसाध्यत्वं युज्यत इत्यभिप्रायेणाऽऽह—मद्गुणगणं चानु-

याहरहर्मदुक्तलक्षणमिदमुपासनमुपादधानो मामेव प्राप्स्यसि ॥ ३४ ॥

इति श्रीमद्रामानुजाचार्यविरचिते श्रीमद्भगवद्गीताभाष्ये

नवमोऽध्यायः ॥ ९ ॥

संधायाहरहर्मदुक्तलक्षणमिदमुपासनमुपादधान इति । यजन्ते मामित्यादि-
कमत्रानुसंहितम् । अहरहरित्यादिकं मन्मना इत्यादेर्विवक्षितम् ।
आप्रयाणत्वसिद्धयर्थमहरहरित्याद्युक्तम् । उक्तलक्षणमिति । अनन्य-
प्रयोजननमस्कारादिप्रेरकतदेकधारकत्वदशापर्यन्तनिरतिशयप्री-
तिरूपमित्यर्थः ॥ ३४ ॥

इति कवितार्किकसिंहस्य सर्वतन्त्रस्वतन्त्रस्य श्रीमद्वेङ्कटनाथस्य
वेदान्ताचार्यस्य कृतौ श्रीमद्रामानुजविरचितश्रीमद्भगवद्गीताभा-
ष्यटीकायां तात्पर्यचन्द्रिकायां नवमोऽध्यायः ॥ ९ ॥

अथ दशमोऽध्यायः ।

भक्तियोगः सपरिकर उक्तः । इदानीं भक्त्युत्पत्तये तद्विवृद्धये च भगवतो निरङ्कुशैश्वर्यादिकल्याणगुणगणानन्त्यं कृत्स्नस्य जगत्स्तच्छरीरतया तदात्मकत्वेन तत्प्रवर्त्यत्वं च प्रपञ्चयते—

श्रीभगवानुवाच—

भूय एव महाबाहो शृणु मे परमं वचः ।

यत्तेऽहं प्रीयमाणाय वक्ष्यामि हितकाम्यया ॥ १ ॥

मम माहात्म्यं श्रुत्वा प्रीयमाणाय ते मद्भक्त्युत्पत्तिविवृद्धिरूपहितका-

दशमसंगतिं वक्तुं नवमार्थं सप्तमप्रभृत्यध्यायत्रयार्थं वा संश्रु-
ह्याऽऽह—भक्तियोग इति ।

स्वकल्याणगुणानन्त्यकृत्स्नस्वाधीनता मतिः ।

भक्त्युत्पत्तिविवृद्धयर्था विस्तीर्णा दशभोदिता ॥

इति संग्रहश्लोकं व्याकुर्वन् संगतिमाह—इदानीमिति । पूर्वत्र सपरिकरभक्तियोगस्वरूपप्रपञ्चनपरतया स्वकल्याणगुणादेः संग्रहेण कथनम् । इह तु तत्प्रपञ्चनमित्यवसरप्राप्तिरपौरुक्त्यं च विस्तीर्णेत्यनेन विवक्षितमिति दर्शयितुम्—इदानीं प्रपञ्चयत इति पदद्वयम् । अर्जुनस्य वक्ष्यमाणार्थश्रवणयोग्यत्वं तस्यार्थस्य च परमहितसाधनत्वादिकं च वदन् सोपच्छन्दनं सावधानयति— भूय एवेति श्लोकेन । प्रश्नमन्तरेणापि स्वयमेव प्रतिपादने हेतुः प्रीयमाणायेत्यनेनोच्यत इत्यभिप्रायः । तादृशभीतेर्विषयं दर्शयति—मम माहात्म्यं श्रुत्वेति । बाहुशालिनां हि परोत्कर्षकथनमसूया-पदम् । भवतस्तु शिशुपालादिव्याकुले जगति भाग्यवशादीदृश-श्रीतिः संजातेति महाबाहो प्रीयमाणायेत्यनयोर्भावः । यदा बाहुबलाद्यथा ते बाह्यशत्रुविप (ज) रस्तथा मद्विषयप्रतिब-लादान्तरशत्रवोऽपि त्वया जिता इति भावः । प्रकरणादर्थस्व-भावाच्च द्विनं विजिनञ्चि—मद्भक्त्युत्पत्तिविवृद्धिरूपेति । सर्वपापैः

मनया भूयो मन्माहात्म्यप्रपञ्चविषयमेव परमं वचो यद्वक्ष्यामि तद्वहि-
तमनाः शृणु ॥ १ ॥

न मे विदुः सुरगणाः प्रभवं न महर्षयः ।

अहमादिर्हि देवानां महर्षीणां च सर्वशः ॥ २ ॥

सुरगणा महर्षयश्चातीन्द्रियार्थदर्शिनोऽधिकतरज्ञाना अपि मे प्रभवं
प्रभावं न विदुः, मम नामकर्मस्वरूपम्बभावादिकं न जानन्ति । यत-
स्तेषां देवानां महर्षीणां च सर्वशोऽहमादिः । तेषां स्वरूपस्य ज्ञानश-

प्रमुच्यते सोऽविकल्पेन योगेन युज्यत इति हि विस्तर इति
भावः । उक्तमात्रस्य पुनरपि (भि) धाने प्रयोजनाभावाद्भूय
एवेत्यनेन प्रक्रान्तगुह्यतमानुबन्ध्यर्थप्रपञ्चरूपत्वं विवक्षितमित्य-
भिप्रायेण—भूयो मन्माहात्म्यप्रपञ्चनविषयमेवेत्युक्तम् । एतेनैव वचसः
परत्वे हेतुरपि दर्शितः । शृण्वत एवार्जुनस्य पुनः शृण्वति
विधानं विशिष्टश्रवणार्थमित्यभिप्रायेणाऽऽह—तद्वहितमना इति ।
पूर्वमनसूयवे दोषानिदृश्या गहनमात्रमुक्तम् । इदानीमुच्यमाने
श्रीयमाणाय गुणसंपत्त्याऽतिगहनमुच्यते । अतस्त्वयाऽत्यन्ता-
वहितेन भवितव्यमिति भावः ॥ १ ॥

वक्ष्यमाणस्य ज्ञानस्यातिदुर्लभत्वमादरणीयत्वाद्योच्यते—न
मे विदुरिति श्लोकेन । सुरगणा महर्षय इत्याभ्यां प्रतिषेधौपधि-
कप्रतिषेध्यसंभावनास्थलप्रदर्शनमित्यभिप्रायेणोक्तम्—अतीन्द्रिया-
र्थदर्शिनोऽधिकतरज्ञाना अपीति । प्रभवगोचरवेदनमात्रं निषिध्यते ।
न तु प्रभवः, विशिष्टनिषेधे गौरवात् । कर्माधीनोत्पत्तेरभावादेव
तद्वेदनस्य निषेद्धं युक्तत्वात् । अनन्तरं च यो मामिति प्रभाव-
ज्ञानमेवोच्यते न तु जन्मज्ञानम्, अजमित्येव वचनात् । अत
एवावताररहस्यविषयत्वमपि नात्रान्वितं प्रपञ्चितं च तत्प्रागेव ।
इह त्वन्यत्प्रपञ्च्यते । ततश्चात्र देवर्षिभिरुपवेद्य । ईश्वरे विद्यमा-
नश्च प्रभवः प्रकर्षेण सत्ताप्रभव एव भवितुमर्हतीत्यभिप्रायेण प्रभा-
वमित्युक्तम् । प्रभावं विविचयाऽऽह—मम नामेति । जन्मविषयत्वे
हेतुरनन्वित इत्यभिप्रायेण यत इति । अनेन नहिशब्दस्य हेतु-
परता दर्शिता । सर्वश इति न देवादीनां कात्स्न्यमात्रं विवक्षि-
तम् । तस्य बहुवचनादसंकोचादपि सिद्धेरतस्त्वभिधेः व्यञ्ज-
यति—तेषां स्वरूपस्येयादीना । कथमसौ प्रभावापरिज्ञानहेतुरिति

क्त्यादेश्चाहमेवाऽऽदिः । तेषां देवत्वदेवर्षित्वादिहेतुभूतपुण्यानुगुणं मया दत्तं ज्ञानं परिमितमतस्ते परिमितज्ञाना मत्स्वरूपादिकं यथावन्न जानन्ति ॥ २ ॥

तदेतद्देवाद्यचिन्त्यस्वरूपयाथात्म्यविषयज्ञानं भवयुत्पत्तिविरोधिपा-
पविमोचनोपाय इत्याह—

यो मामजमनादिं च वेत्ति लोकमहेश्वरम् ।

असंमूढः स मर्त्येषु सर्वपापैः प्रमुच्यते ॥ ३ ॥

न जायत इत्यजः । अनेन विकारिद्रव्यादचेतनात्तत्संमूढात्संसारिचेत-

शङ्कायामभिप्रेतं हेतुत्वप्रकारं विशदयति—तेषां देवत्वेति । वैप-
म्यनैर्घृण्यपरिहाराय परिमितत्वसिद्धये च पुण्यानुगुण्यकथनम् ।
' को अद्धा वेद क इह प्रवोचत् । कुत आ जाता कुत इयं
विसृष्टिः । अर्वाग्देवा अस्य तिसर्जनाय । अथा को वेद यत
आबभूव । इयं विसृष्टिर्यत आबभूव । यदि वा दधे यदि वा न ।
यो अस्याध्यक्षः परमे व्योमन् । सो अङ्ग वेद यदि वा न
वेद ' इत्यादिश्रुत्यभिप्रायेणाऽऽह—अत इति ।

यत्र देवा न मुनयो न चाहं न च शंकरः ।

जानाति परमेशस्य तद्विष्णोः परमं पदम् ॥

इत्यादि च द्रष्टव्यम् ॥ २ ॥

देवादिभिरप्यवेदनीयत्वकथनस्य वक्ष्यमाणोपयोगं वञ्चयन्
यो माभितिश्लोकाभिप्रेतमाह—तदेतदिति । यो वेत्तीत्यनुवाद-
परत्वप्रतीतावप्यर्थतः फलानुवादेनोपायविधाने तात्पर्यमित्यभि-
प्रायेण—उपायमाहेत्युक्तम् । अजशब्दस्य व्यवच्छेद्यप्रदर्शनाय
व्युत्पत्तिं तावदाह—न जायत इत्यज इति । विशेषणसामर्थ्यफलितां
तदुचिताद्द्वयवच्छेद्याद्वयवृत्तिमाह—अनेनेति । विकारिद्रव्या-
त्तत्संमूढादित्युभाभ्यां व्यवच्छेद्ययोग्यत्वं दर्शितम् । अजो नित्यः
शाश्वत इत्यादिभिर्नित्यस्य जीवस्य कथमचित्संसर्गमात्रेणाजश-
ब्दव्यवच्छेद्यत्वमित्यत्राऽऽह—संसारिचेतनाच्चानि । ईश्वरस्यापि

नाथ विसजातीयत्वमुक्तम् । संसारिचेतनस्य हि कर्मकृताचित्संसर्गो जन्म । अनादिमित्यनेन पदेनाऽऽदिमतोऽजान्मुक्तात्मनो विसजातीयत्वमुक्तम् । मुक्तात्मनो ह्यजत्वमादिमत् । तस्य हेगसंबन्धस्य पूर्ववृत्तत्वात्तदहताऽस्ति । अतोऽनादिमित्यनेन तदनहताया तत्प्रत्यनीकतोच्यते । 'निरवद्यम्' [श्व० ६।१९] इत्यादिश्रुत्या च । एवं हेयसंबन्धप्रत्यनीकस्वरूपतया तदनहं मामजं लोकमहेश्वरं लोकेश्वराणामपीश्वरं मर्त्येष्वसंमूढो यो चेत्ति । इतरसजातीयतयैकीकृत्य मोहः संमोहः तद्रहितोऽ-

सर्वशरीरतया तत्तदचित्संसर्गस्य विद्यमानत्वात्तद्व्युदासाय—कर्मकृतेत्युक्तम् । मुक्तस्यापि स्वरूपानादित्वमस्ति । ततः कथं व्यवच्छेद्यत्वमित्यत्राऽऽह—मुक्तात्मनो ह्यजत्वमादिमदिति । अजत्ववेषेणानादित्वमिह विवक्षितम् । स्वरूपानादित्वविवक्षार्या तु पौनरुक्त्यमिति भावः । मुक्तदशायामचित्संसर्गो नास्ति । प्राचीनसंसर्गविवक्षार्यां बद्धावे(दे)न व्यवच्छेदः स्यादतस्तदानींतनस्वरूपाद्द्वयावृत्तिः कथमुक्ता स्यादित्यत्राऽऽह—तस्येति । सहदि (कारि)सनिधौ कुर्वत्स्वभावत्वं सहकार्यभावप्रयुक्तकार्यभावत्वमपि हि योग्यतेत्यभिप्रायः । कालविशेषावच्छेदरहितानिरवद्यत्वाविधायकश्रुत्या चायमर्थः सिद्ध इत्याह—निरवद्यमिति । अन्वयार्थमाह—एवमिति । देवैर्भहर्षिभिश्च दुर्लभं ज्ञानं मन्दप्रज्ञेषु मर्त्येषु भोग्यवशात्कस्यचिज्जायत इति निर्धारणार्थत्वमुचितम् । उत्तरार्थं च फलनिर्देशेनासंमूढशब्दार्थं वक्तुमुपसर्गाभिप्रेतमर्थं व्यञ्जयति—इतरेति ।

एतां विभूर्तिं योगं च मम यो वेत्ति तत्त्वतः ।

सोऽविकल्पेन योगेन युज्यते नात्र संशयः ॥

इत्यनन्तरमेव वक्ष्यमाणत्वादत्रापि तद्व्युत्पत्तौपापविमोक्ष एवाभिप्रेत इत्यभिप्रायेण मद्भक्त्युत्पत्तिविरोधिविभिरित्युक्तम् । लोकमहेश्वरे परस्मिन्प्रतिपन्ने वाऽप्रतिपन्ने वा न संमोहप्रसङ्गो येन तन्निषेधः स्यात् । कथं च ब्रह्मरुद्रसनकादिषु जीवत्सु परमपुरुषस्यैव लोकमहेश्वरत्वं कथं वा बद्धमुक्तविलक्षणत्वेऽपि

संमूढः। स भवत्युत्पत्तिविरोधिभिः सर्वैः प्रमुच्यते । एतदुक्तं भवति—
लोके मनुष्याणां राजेतरमनुष्यसजातीयः केनचित्कर्मणा तदाधिपत्यं
प्राप्तस्तथा देवानामधिपतिरपि । तथा ब्रह्मण्डाधिपतिरपीतरसंसारिसजा-
तीयः । तस्यापि भावनात्रयान्तर्गतत्वात् । ' यो ब्रह्माणं विदधाति '

नित्यसूरिवर्गाद्व्यवच्छेद इत्यादिशङ्कायां संभोहोदयतदभावाप्र-
कारौ विवृणोति—एतदुक्तमिति । तत्तदधिपतीनामपि लोके
तत्तत्सजातीयत्वदर्शनादत्रापि सामान्यतोऽवगते शङ्कावकाशः ।
मनुष्यदेवाधिपतिप्रभृतेरपि कर्मविशेषमूलपरिमितेशकालविषय-
भगवत्संकल्पाधीनैश्वर्ययोगितया भगवत् एवोत्तरावधिरहितमै-
श्वर्यम् । लोकमहेश्वरशब्देन सर्वगोचरैश्वर्यस्य विवक्षितत्वादेव
नित्यानामपि व्यवच्छेदसिद्धिरिति भावः । सजातीयस्य कथम-
धिकत्वसिद्धिरित्यत्रोक्तम्—केनचित्कर्मणेति । कथमण्डाधिपतेस्त-
दधीनस्वरूपस्थितिप्रवृत्तिभिरितरसंसारिभिः साजात्यमित्यत्राऽऽ-
ह—तस्यापीति । कर्मभावना ब्रह्मभावनोभयभावनेति भावनात्रयम् ।
तेषामपि भावनात्रययोगादिकं भगवत्पराशरशौनकादिभिः
प्रपञ्चितम् । यथा—हिरण्यगर्भादीनुपक्रम्य—

अशुद्धास्ते समस्तास्तु देवाद्याः कर्मयोनयः ॥ इति ।

आब्रह्मस्तम्बपर्यन्ता जगदन्तर्व्यवस्थिताः ।

प्राणिनः कर्मजनितसंसारवशवर्तिनः ॥

यतस्ततो न ते ध्याने ध्यानानामुपकारकाः ॥ इति ।

प्रतिबुद्धैरनुपास्यत्वं भगवदधीनत्वं च पञ्चम एव वेदे
व्यक्तम्—

ब्रह्माणं शितिकण्ठं च याश्चान्या देवतः स्मृताः ।

प्रतिबुद्धा न सेवन्ते यस्मात्परिमितं फलम् ॥

एतौ द्वौ विद्युधश्रेष्ठौ प्रसादक्रोधजौ स्मृतौ ।

तदादर्शितपन्थानौ सृष्टिस्थित्यन्तकारकौ ।

इत्यादिभिः । भावनात्रयान्वयेन सह हिरण्यगर्भस्य कार्य-
त्वादिसमुच्चयार्थं चशब्दः । सनत्कुमाररुद्राः ब्रह्मकुमारवर्गम-

इति श्रुतेश्च । तथाऽन्येऽपि ये क्वेचनाणिमाद्यैश्वर्यं प्राप्ताः । अयं तु लोक-
महेश्वरः कार्यकारणावस्थादचेतनाद्ब्रह्मान्मुक्ताच्च चेतनादीशितव्यात्सर्व-
स्मान्निखिलद्वेषप्रत्यनीकान्वधिकातिशयासंख्येयकल्याणैकतानतया नि-
यमनैकस्वभावतया च त्रिसजातीय इतीतरसजातीयतामोहरहितो यो
मां वेत्ति सर्वैः पापैः प्रमुच्यत इति ॥ ३ ॥

एवं स्वस्वभावानुसंधानेन भक्त्युत्पत्तिविरोधिपापनिरसनं विरोधि-
निरसनादेवाऽर्थातो भक्त्युत्पत्तिं च प्रतिपाद्य स्वैश्वर्यस्वकल्याणगुणगणप-
पञ्चानुसंधानेन भक्तिवृद्धिप्रकारमाह—

बुद्धिज्ञानमसंमोहः क्षमा सत्यं दमः शमः ।

सुखं दुःखं भवोऽभावो भयं चाभयमेव च ॥ ४ ॥

बुद्धिर्मनसो निरूपणसामर्थ्यम् । ज्ञानं चिदचिद्वस्तुविशेषनिश्चयः ।
असंमोहः पूर्वगृहीताद्रजतादेर्विसजातीये शुक्तिकादिवस्तुनि सजातीय-

भिप्रेत्याऽऽह—तथाऽन्येऽपीति । अणिमादीति । ‘अणिमा महिमा च
तथा लघिमा गरिमा वशित्वमैश्वर्यम् । प्राप्तिः प्राकाम्यं चेत्यष्टै-
श्वर्याणि योगयुक्तस्य’ । तानि च कर्माधीनभगवत्संकल्पाधीना-
न्येव । रौद्रस्याणिमाद्यैश्वर्यस्य क्वचिदकृत्रिमत्वोक्तिरपि जन्मप्र-
भृतिसिद्धतामाह । अन्यथा ‘महादेवः सर्वमेधे महात्मा
हुत्वाऽऽत्मानं देवदेवो बभूव ।’ इत्यादिभिर्विरोधात् । लोक-
शब्दो लोकगत इति व्युत्पत्त्या सर्वसंग्राहक इत्यभिप्रायेणाऽऽह-
कार्येति । निखिलेत्यादिकं महच्छब्दस्याभिप्रेतविवरणम् । निय-
मनैकस्वभावतयेतीश्वरशब्दस्य ॥ ३ ॥

भक्त्युत्पत्तिविबुद्धयर्थेत्यत्र विवक्षितं विवृण्वन्मुक्तेन तत्क-
लितेन च वक्ष्यमाणप्रकरणस्य च संगतिमाह—एवमिति । बुद्धि-
ज्ञानशब्दयोः पौनरुक्त्यपरिहाराय बुद्धिमत्त्वाज्जानातीतिप्रयोगानु-
सारेण शक्तिलक्षणया बुध्यतेऽनयेति तद्व्युत्पत्त्या वा हेतुका-
र्थपरतया व्याख्याति— बुद्धिर्मनसो निरूपणसामर्थ्यमिति । असं-
मोहात्सत्यात्तद्धेतुभूतं ज्ञाननिह विवक्षितमित्यभिप्रायेणाऽऽह-
ज्ञानं चिदचिद्वस्तुविषयो निश्चय इति । बुद्धिज्ञानशब्दयोरध्वव-
सायमोक्षधीविषयत्वेन व्याख्यानं शब्दद्वयसंकोचादिप्रसङ्गा-
दनाहतम् । त्रिसजातीये सजातीयताबुद्धिः संमोहः । तदुदाहरति-
पूर्वेति । पूर्वगृहीतादापणादिनिष्ठतयाऽनुभूतादित्यर्थः । इदं च

ताबुद्धिनिवृत्तिः । क्षमा मनोविकारहेतौ सत्यप्यविकृतमनस्त्वम् ।
सत्यं यथादृष्टत्रिपयं भूतहितरूपं वचनम् । तदनुगुणा मनोवृत्तिरिहा-
भिप्रेता मनोवृत्तिप्रकरणात् । दमो बाह्यकरणानामनर्थविषयेभ्यां नियम-
नम् । शमोऽन्तःकरणस्य तथा नियमनम् । सुखमात्मानुकूलानुभवः ।

स्मर्यमाणाध्यासोदाहरणम् । न कोपाख्यविकाराभावमात्रे सुषु-
प्त्यादिषु क्षमाशब्दोऽपि तु कोपहेतुषु सत्सु तदभावे तत्प्रयोग
इत्यभिप्रायेणाऽऽह—मनोविकारति । क्रोवहेतावाक्रोशताडनादौ
सत्यपीत्यर्थः । ननु कथं हेतौ सति तत्कार्यनिवृत्तिः । तथात्वे
तस्य हेतुत्वमेव हीयते । उच्यते । न खवश्यं हेतौ सति कार्येण
भवितव्यमिति नियमः । अपि तु प्रतिबन्धकरहितायां, सामग्र्यां
सत्याम् । अन्यथा प्रत्येकं हेतूनां प्रतिबन्धकानां च तत्तत्कार्यजन-
कत्वे कार्यस्य सदातनत्वसार्धत्रिकत्वप्रसङ्गात् । नित्यविभोश्च
कारणस्य त(स)द्भावत् । तर्हि कः क्षमायां विस्मय इति चेद्यथा
मणिमन्त्रादिभिः स्फोटसामग्री स्तभ्यते तथा प्रबलविवेकाख्य-
प्रतिबन्धकेन कोपसामग्र्या दुर्निवारायाः स्तम्भनादिति भावः ।
वस्तुसत्यत्वस्य यथार्थदर्शनमप्यपेक्षितम् । तथाऽपि यथादृष्टवच-
नमात्रे वक्तुर्नापराधो भ्रमस्य दैवागतत्वादित्यभिप्रायेण—यथादृ-
ष्टविषयमित्येतावदुक्तम् । परमार्थत्वेऽपि परार्थहेतोः ‘सत्यं भूत-
हितं प्रोक्तम्’ इत्यादिभिः सत्यत्वप्रतिक्षेपाद्भूतहितरूपेति विशेषि-
तम् । भावशब्दस्य मनोवृत्तौ प्रसिद्धिप्रकर्षबलमध्यप्रायनयं चाभिप्रे-
त्य सत्यशब्दस्यात्र लाक्षणिकत्वमाह—तदनुगुणेति । शमशब्दयोरेकै-
कस्योभयनियमनाभिधानसामर्थ्येऽपि पौनरुक्त्यपरिहाराय विष-
यभेदे वक्तव्ये नियमनक्रमेण दमश्चमथोर्वाहान्तरकरणविषय-
त्वोक्तिः । शास्त्रीभ्यो नियमनस्य निषिद्धत्वात्—अनर्थावि-
षयेभ्य इत्युक्तम् । तथेति । अनर्थविषयेभ्य एव । अनुकूलत्व-
मात्रं प्रतिकूलत्वमात्रमेव च सुखदुःखयोर्लक्षणम् । तथाऽपि
मनोवृत्तिरूपत्वासिद्धयर्थमनुभवशब्दः । सुखदुःखभयाभयमध्यप-
ठितत्वात् । भवोऽभाव इत्यत्राऽपि परस्पररिक्तार्थविषयत्वं
संभवदपरित्याज्यम् । ततश्च भवभवशब्दयोः प्रत्ययमात्रभेद

दुःखं प्रतिकूलानुभवः । भवो भवनम् । अनुकूलानुभवहेतुकं मनसो भव-
नम् । अभावः प्रतिकूलानुभवहेतुको मनसोऽवसादः । भयमागामिनो
दुःखस्य हेतुदर्शनजं दुःखम् । तन्निवृत्तिरभयम् ॥ ४ ॥

अहिंसा समता तुष्टिस्तपो दानं यशोऽयशः ।

भवन्ति भावा भूतानां मत्त एव पृथग्बिधाः ॥ ५ ॥

अहिंसा परदुःखाहेतुत्वम् । समताऽऽत्मनि सुहृत्सु विपक्षेषु चार्थानर्थ-

एव न त्वर्थभेदः । तत्र चाभाव इत्येव पदच्छेदः । तयोरपि
वृत्तिरूपत्वं वक्तव्यम् । प्रस्तुतयोरेव च सुखदुःखयो-
स्तद्धेतुत्वमुचितम् । अत एव भवो भाव्यता भावोऽभिप्राय
इत्यादिपरव्याख्यानं मन्दम् । तदेतदखिलमभिप्रेत्याऽऽह—
अनुकूलेति । भवनमित्युद्धर्षोऽत्र विवक्षितः । अवसादप्रतियोगि-
त्वात् । अनवसादानुद्धर्षो हि सहोक्तौ वाक्यकारेण ‘ तल्लब्धिश्च
विवेकविभोक्ताभ्यासक्रियाकल्याणानवसादानुद्धर्षेभ्यः ’ इति ।
सुखदुःखशब्दाभ्यां पौनरुक्त्यव्युदासाय भयाभयशब्दयोस्तद्विशे-
षविषयतां दर्शयति—आगामिन इति । आगामिप्रत्यवायोत्प्रेक्षा
भयमिति लक्षणेऽपि तस्यैव ज्ञानविशेषस्य प्रतिकूलरूपत्वाद्दुःख-
त्वम् । न ह्यन्यो दुःखाख्यो गुणोऽस्मद्दर्शने ॥ ४ ॥

परदुःखाहेतुत्वमित्यत्र दुःखशब्देनाहितं विवक्षितम् ।
चिकित्सादौ हितरूपदुःखकरणस्य हिंसात्वाभावात् । प्रपञ्चितं
चैतत्प्रागेव । अभयाहिंसयोरभावरूपयोरपि भावान्तरत्वत्रेपेण
मनोवृत्तिरूपत्वं भाव्यम् । समत्वप्रकारेषु बहुषु सत्स्वपि हिंसा-
निषेधप्रसङ्गाद्धिंसाविषयभूतशत्रुस्मृतिर्जाता । ततश्च द्वेष्याद्यभा-
वेन शत्रुभिन्नादिसाम्यं प्रदेशान्तरप्रपञ्चितमिह विवक्षितमित्यभि-
प्रायेणाऽऽह—आत्मनीति । ‘ सममतिरात्मसुहृद्विपक्षपक्षे ’ इति
भगवत्पराशरवचनमिह तत्तत्पदैः स्मारितम् । अर्थानर्थयोरिति ।
आत्मार्थपरार्थयोरानर्थपरानर्थयोश्चेत्यादि भाव्यम् । तुष्टेः
समतासहपाठाच्छत्रूणां समृद्धिमतामपि संग्रहाय सर्वशब्दः ।

योः सममत्तित्वम् । तुष्टिः सर्वेषु लाभालाभेषु तोषस्वभावत्वम् । तपः शास्त्रीयो भोगसंकोचरूपः कायकेशः । दानं स्वकीयभोग्यानां परस्मै प्रतिपादनम् । यशो गुणवत्ताप्रथा । अयशो नैर्गुण्यप्रथा । कीर्त्य-
कीर्त्यनुगुणमनोवृत्तिविशेषौ तथोक्तौ । मनोवृत्तिप्रकरणात् । तपोदाने च तथा । एवमाद्याः सर्वेषां भूतानां भावाः प्रवृत्तिनिवृत्तिहेतवो मनोवृ-
त्तयो मत्त एव मत्संकल्पायत्ता भवन्ति ॥ ५ ॥

सर्वत्र संतोष एवं हाऽऽत्मनः स्वारसिकः प्राप्तः । प्रातिकूल्यभा-
वनाद्युपाध्यधीनं हि वैरादिकमित्याभिप्रायेण—संतोषस्वभावत्वमित्यु-
क्तम् । इदं च भैऽयादिषु चतुर्षु मुदितारख्यचित्तप[रि]कर्मबाह्याग-
मा(सना)दिमूलकेशस्य तपस्त्वव्यवच्छेदायोक्तम् । शास्त्रीय इति ।
शास्त्रीयस्यैव भोगसंकोचस्य व्याध्यादिवशादकेशात्मकत्वे तपस्त्वं
नास्तीति व्यञ्जनाय कायकेश इत्युक्तम् । दाने परकीयाणामपि हेय-
भूतानां व्यवच्छेदाय स्वकीयभोग्यानामित्युक्तम् । प्रतिपादनं परस्व-
त्वापादनमित्यर्थः । अयशःशब्दे नञो विरोधिपरत्वं प्रथोगप्रकर्ष-
सिद्धमाह—नैर्गुण्यप्रथेति । सदोषत्वप्रथेत्यर्थः । प्रथामात्रमुभयसा-
धारणमतो गुणवत्त्वनैर्गुण्याभ्यां विशेषः । एतच्चेत्यादिकं पूर्व-
वत् सिंहावलोकितकेनाऽऽह—तपोदाने च तथेति । मनोवृत्तिवि-
शेषावित्यर्थः । उक्तमात्रव्युदासायोपलक्षणतामभिप्रेत्याऽऽह—
एवमाद्या इति । अभिप्रायेऽपि भावशब्दप्रयोगादत्र भावशब्दस्य
मनोवृत्तिविषयता । सर्वेषां कर्तृकारणानां प्रवृत्तेः स्वाधीनत्वेऽपि
मनोवृत्त्युदाहरणं प्राकरणिकभक्तिरूपमनोवृत्तेरपि स्वसंकल्पमूल-
त्वज्ञापनार्थम् । प्रवृत्तिनिवृत्त्योः स्वाधीनत्वे कैमुतिकार्थमाह—
प्रवृत्तिनिवृत्तिहेतव इति । मत्त एवेत्यत्र परोक्तसंनिधिमात्रादिव्यु-
दासाय पञ्चम्यवगतं हेतुत्वं व्यापारमुख्येने(जे)त्याह—मत्सं-
कल्पेति । पृथग्विधानां परस्परविरुद्धानामप्यहमेको हेतुरित्येव-
काराभिप्रायः ॥ ५ ॥

सर्वस्य भूतजातस्य सृष्टिस्थित्योः प्रवर्तयितारश्च मत्संकल्पायत्तप्रवृ-
त्तय इत्याह—

महर्षयः सप्त पूर्वं चत्वारो मनवस्तथा ।

मद्भावा मानसा जाता येषां लोक इमाः प्रजाः ॥ ६ ॥

पूर्वं सप्त महर्षयोऽतीतमन्वन्तरे ये भृग्वादयः सप्त महर्षयो नित्यसृष्टिप्र-
वर्तनाय ब्रह्मणो मनसः संभवा नित्यस्थितिप्रवर्तनाय ये च सावर्णिका
नाम चत्वारो मनवः स्थिताः, येषां संतानमये लोके जाता इमाः सर्वाः
प्रजाः प्रतिक्षणमा प्रलयादपत्यानामुत्पादकाः पालकाश्च भवन्ति । ते

सृष्टिस्थितिहेतुतया प्रसिद्धेषु महत्स्वपि हेतुभूतेषु स्वतन्त्र-
शङ्का न कार्या । अन्यसंकल्पप्रसूतेष्वपि मत्संकल्पत्वमनुसंधेय-
मित्यस्योदाहरणतया महर्षय इत्युच्यत इत्यभिप्रायेणाऽऽह—
सर्वस्येति । येषां लोक इमाः प्रजा इत्येतदभिप्रेतकथनं सर्वस्य
भूतजातस्येव्यदि । सृष्टिस्थित्योरिति महर्षिषु मनुषु च क्रमादन्वे-
तव्यम् । सप्तर्षीणां पूर्वत्वविशेषणविवक्षितमाह—अतीतमन्वन्तर
इति । भृग्वादय इति । महर्षीणां भृगुरहामिति तत्प्रयोजनत्वं हि
वक्ष्यते । ‘सप्त ब्रह्माण इत्येते पुराणे निश्चयं गताः’ । इत्या-
दिस्मरणाय सप्तशब्दः । आर्षेयप्रकरणे वरणीयानां गोत्राणां
प्रवर्तयितार इत्यभिप्रायेणाऽऽह—नित्यसृष्टिप्रवर्तनायेति । ब्रह्मणो
मनसः संभवा इति । सौबाले स मानसान्सप्त पुत्रानसृजदित्यादि-
नैमित्तिकसृष्ट्यादिव्यवच्छेदाय नित्यशब्दः । ननु ब्रह्मदिवसे
चतुर्दश मनवः क्रमादधिकुर्वन्ति । एकस्मिन्मन्वन्तर एक एव
तत्कथं चत्वार इत्यत्राऽऽह—ये च सावर्णिका नामेति । ब्रह्मसावर्णो
रुद्रसावर्णो धमेसावर्णो दक्षसावर्ण इति । दक्षस्य दुहितरि तैश्चतु-
र्भिर्मानसा जनिताः । मद्भावा इत्येतावदत्र विधेयमन्यत्सर्वं पुरा-
णादिसिद्धमनुद्यत इति ज्ञापनाय यच्छब्दः । संतानमय इति ।
जनो लोकः प्रोक्त इति पाठाल्लोकोऽत्र संतानः । येषां लोके
जाता यत्पुत्रपौत्रादिभ्यो जाता इत्यर्थः । इमा इति
निर्देशो [लो] कान्तरवर्तिनित्यसृष्टेरपि संग्राहकः ।
ईश्वरस्य तत्राप्यापरोक्ष्यादित्यभिप्रायेणाऽऽह—प्रतिक्षणमा-
प्रलयादिति । उत्पादकाः पालकाश्चेति महर्षीणां मनूनां

भृग्वादयो मनसश्च मद्भावा मम यो भावः स एष येषां भावस्ते मद्भावाः ।
मन्मते स्थिता मत्संकल्पानुवर्तिन इत्यर्थः ॥ ६ ॥

एतां विभूतिं योगं च मम यो वेत्ति तत्त्वतः ।

सोऽविकम्पेन योगेन युज्यते नात्र संशयः ॥ ७ ॥

विभूतिरैश्वर्यम् । एतां सर्वस्य मदायत्तोत्पत्तिस्थितिप्रवृत्तिरूपां
विभूतिं मम हेयप्रत्यनीककल्याणगुणरूपं योगं च यस्तत्त्वतो वेत्ति

यथाक्रमं निर्देशः । उत्पादका इत्यादिस्त्रीलिङ्गपाठे तु तत्तत्प्रजा-
भिर्यथासंभवमन्वयः । मम यो भावः स एष येषां भाव इति
भावसामानाधिकरण्ये फलितोक्तिरियम् । मध्यमपदलोपी वा
समासः । राज्ञो भाव एव किंकरस्य भाव इतिवदभिप्रायसाम्या-
पेक्षयाऽयं व्यपदेश इति दर्शयति—मन्मते स्थिता इति । स्वाच्छ-
न्द्यादिभिप्रायसाम्यं भृत्यादिवद्बुद्धिपूर्वानुवर्तनमात्रं च व्युद-
स्यति—मत्संकल्पानुवर्तिन इति ॥ ६ ॥

एतां विभूतिं योगं चेति पूर्वोक्तार्थस्य बुद्धिस्थक्रमेणानु-
वादः । स्वकल्याणेत्यादिसंग्रहश्लोके त्वयमेवार्थो यथाक्रममुक्त-
स्तदनुसारेण पदार्थत्रायार्थमाह—विभूतिरैश्वर्यमित्यादिना । सर्वस्य
मदायत्तोत्पत्तिस्थितिप्रवृत्तिरूपां विभूतिमिति । तन्निरूप्यत्वात्तत्सामा-
नाधिकरण्यम् । उत्पात्तिस्थित्योरपि संकल्पार्थान्त्वान्नियमनवि-
षयत्वम् । प्रवृत्तिरिह स्वकार्यार्थव्यापारः । स्पन्दादेः सार्वत्रिक-
त्वात् । विभूतिर्भूतिरैश्वर्यमिति नैघण्टुकाः । विभुशब्दश्च नियन्तरि
प्रयुक्तचरः । अतो विभवनमिह नियमनमेव वक्षन्नि(विभूतिमि)त्य
स्य भावार्थतास्वारस्यादनपवादाच्च । वस्त्वन्तरसामानाधिकरण्यव-
द्विभूतिशब्देषु तु नियन्तव्यविषयता वक्ष्यते । युज्यते इति व्युत्प-
त्त्योभयलिङ्गत्वमिह योग उक्तः । ईश्वरेऽनीश्वरस्वभावभूतपारत-
न्त्यदुःस्वाज्ञानाद्यारोपमनीश्वरे चेश्वरार्थान्स्वातन्त्र्यादेः स्वतः-
सिद्धत्वाद्यारोपं च परित्यज्येति तत्त्वत इत्यस्य भावः । आवि-
कम्पेनेत्यत्र स्वतः कम्पराहित्यमात्रव्युदासेन बाधकशतैरप्य-

सोऽत्रिकम्पेनाप्रकम्पेणं भक्तियोगेण युज्यते नात्र संशयः । मद्भिभूति-
विषयं कल्याणगुणविषयं च ज्ञानं भक्तियोगवर्धनमिति स्वयमेव द्रक्ष्य-
सीत्यभिप्रायः ॥ ७ ॥

विभूतिज्ञानविपाकरूपां भक्तिवृद्धिं दर्शयति—

अहं सर्वस्य प्रभवो मत्तः सर्वं प्रवर्तते ।

इति मत्वा भजन्ते मां बुधा भावसमन्विताः ॥ ८ ॥

अहं सर्वस्य विचित्रचिदचित्प्रपञ्चस्य प्रभव उत्पत्तिकारणं सर्वं मत्त
एव प्रवर्तते इतीदं मम स्वाभाविकं निरङ्कुशैश्वर्यं सौशील्यसौन्दर्यवात्स-

विचाल्यत्वं च दर्शयितुम्—अप्रकम्पेणेत्युक्तम् । पूर्वापरपरामर्शा-
दुपासकान्वितयोगशब्दस्य योगविशेषनिष्ठतामाह—भक्तियोगेनेति ।
शास्त्रसिद्धस्याप्यर्थस्य साक्षात्कारे सत्येव ह्यत्यन्तवैशद्यमित्य-
भिप्रायेण नात्र संशय इत्यस्याऽऽशयं विशदयति—मद्भि-
भूतीति ॥ ७ ॥

उक्तार्थस्यानन्तरमुदाहरणप्रदर्शनमुखेन प्रपञ्चनं क्रियत इत्य-
भिप्रायेणाऽऽह—विभूतिज्ञानेति । तदेव हि ज्ञानं भक्तिरूपेण परि-
णमत इत्यभिप्रायेण विभूतिज्ञानविपाकरूपत्वोक्तिः । असंकोचा-
त्कार्यभूतब्रह्मादिसमस्तगोचरः सर्वशब्द इत्यभिप्रायेण—विचित्रे-
त्यादिकमुक्तम् । प्रभवशब्दस्यात्रोत्पत्तिक्रियादिमात्रपरत्वव्युदासा-
याऽऽह—उत्पत्तिकारणमिति । अत्र वक्ष्यमाणप्रकारेण सृष्ट्युपयु-
क्तकल्याणगुणयोगोऽपि गार्हितः । ब्रह्मादेरपि स्वप्रवृत्तिसामर्थ्यं
मदर्धीनमिति मत्तः सर्वमित्यनेन विवक्षितमित्यभिप्रायेणाऽऽह—
सर्वं मत्त एवेति । पूर्वोक्तविभूत्याद्यनुवादरूपतां दर्शयति—इतीदमि-
त्यादिना । स्वाभाविकनिरङ्कुशशब्दाभ्यामर्वाचीनेश्वरव्यवच्छेदाय
श्रुतिसिद्धा हेतुसाध्यत्वानवाधिकत्वोक्तिः । वक्तृरूपावतारौ सौल-
भ्यपरौ(?) । अस्मच्छब्दाभिप्रेतं मां भजन्त इत्युच्यमानभजनस्या-
त्यन्तोपयुक्तं योगशब्दार्थमाह—सौशील्येत्यादिना । सौशील्यवा-
त्सल्येति दिव्यात्मगुणवर्गस्य प्रदर्शनार्थम् । सौन्दर्येति आकर्ष-
कतमदिव्यमङ्गलविग्रहगुणवर्गस्य । बुधशब्देनात्र प्रकृतज्ञानवि-

ल्यादिकल्याणगुणगणयोगं च मत्वा बुधा ज्ञानिनो भावसमन्विता मां
सर्वकल्याणगुणान्वितं भजन्ते । भावो मनोवृत्तिविशेषः । मयि स्पृहालवो
मां भजन्त इत्यर्थः ॥ ८ ॥

कथम्—

मच्चित्ता मद्गतप्राणा बोधयन्तः परस्परम् ।

कथयन्तश्च मां नित्यं तुष्यन्ति च रमन्ति च ॥ ९ ॥

मच्चित्ता मयि निविष्टमनसः । मद्गतप्राणा मद्गतजीविताः । मया वि-
नाऽऽत्मधारणमलभमाना इत्यर्थः । स्वैः स्वैरनुभूतान्मदीयान् गुणान्प-

शेषवन्तः प्रागुक्ता महात्मानो विवक्षिता इत्यभिप्रायेण—ज्ञानिन
इत्युक्तम् । मत्वा भावसमन्विता इत्यन्वयः । एवंविधज्ञानस्य
भक्तिसाधनत्वे तात्पर्यात् । मामित्यनेनात्र भजनदशानुसंधेयगु-
णगणविशिष्टं स्वरूपं विवक्षितमित्यभिप्रायेणोक्तम्—सर्वकल्याणगु-
णान्वितमिति । अने(मन)नार्थस्य भावशब्दस्य प्रकृतानुगुणमर्थमाह—
भावे मनोवृत्तिविशेष इति । तमेव विशेषं विशदयति—मयि स्पृहालव
इति ॥ ८ ॥

भावसमन्वितत्वप्रपञ्चनमेवानन्तरं क्रियत इत्यभिप्रायेण तदा-
काङ्क्षां दर्शयति—कथमिति । भक्तिपरिपाकक्रमविशेषसिद्धाका-
रप्रदर्शनं मच्चित्ता इत्यादिभिश्चतुर्भिर्विशेषणैः क्रियत इत्यभिप्रा-
येण मयि निविष्टमनस इत्यादिकमुक्तम् । मद्गतप्राणा इत्यस्य तात्प-
र्यप्रदर्शनाय पर्यायं तावदाह—मद्गतजीविता इति । भक्तगतस्य
जीवितस्य कथं तद्गतत्वमित्यत्राऽऽह—मया विनेति । बोधनकथन-
शब्दयोरेकविषयत्वे पौनरुक्त्याद्विषयभेदो वाच्यः । तत्र च
बोधयन्त इत्यनेनाज्ञाताकारज्ञापनं कथयन्त इत्यनेन चेतिवृत्तवर्णनं
च स्वरसतः प्रतीयत इत्यभिप्रायेण—स्वैः स्वैरित्यादिकमुक्तम् । दिव्या-
नीत्यतिमानुषत्वप्रयुक्ताद्भुतत्वं विवक्षितम् । तस्यैव भोग्यत्वं
रमणीयानीत्यनेनोक्तम् । तुष्यन्ति च रमन्ति चेत्यनयोर्द्वयोरपि
कथाकथकविषयत्वेन भिन्नार्थतायां मन्दप्रयोजनत्वात्कस्यचि-
त्कथकविषयत्वमन्यस्य कथनाक्षिप्तश्रोतृविषयत्वं युक्तम् । तत्र

रस्परं बोधयन्तो मदीयानि दिव्यानि रमणीयानि कर्माणि च कथय-
न्तस्तुष्यन्ति च रमन्ति च । वक्तारः श्रोतृप्रश्नेनानन्यप्रयोजनेन तुष्यन्ति
श्रोतारश्च तच्छ्रवणेनानवधिकातिशयप्रियेण रमन्ते ॥ ९ ॥

तेषां सततयुक्तानां भजतां प्रीतिपूर्वकम् ।

ददामि बुद्धियोगं तं येन मामुपयान्ति ते ॥ १० ॥

तेषां सततयुक्तानां मयि सततयोगमाशंसमानानां मां भजमानानामहं
तमेव बुद्धियोगं विपाकदशप्रपन्नं प्रीतिपूर्वकं ददामि येन ते मामुप-
यान्ति ॥ १० ॥

च स्वप्रयोजनान्तरसाधकपरप्रीत्यर्थं हि लोके कथाप्रयोगो दृष्टः ।
तोषशब्दश्चाधिकस्पृहानिवृत्त्यर्थः । ततोऽत्र तुष्यन्तीत्यनन्यप्रयो-
जनस्य कविषयं पारिशेष्याद्रमन्तीत्यस्य श्रवणमूलत्वं लब्धम् ।
तुष्यन्ति च रमन्ति चेत्यनयोर्भिच्चित्ता इत्याद्युक्तैककर्तृकत्वं कथ-
नश्रवणयोरेकस्मिन्नेव कालभेदेन संभवान्न परित्यक्तम् । तदेत-
दखिलमभिप्रेत्याऽऽह—वक्तर इत्यादि रमन्त इत्यन्तर्म् ॥ ९ ॥

भगवद्गुणविभूतिज्ञानस्य भक्त्युत्पत्तिविद्युद्दिहेतुत्वं तथावि-
धिविद्युद्भक्तेर्भगवत्प्राप्तिपूर्वभाविविशदतमसाक्षात्काररूपावस्था-
विशेषहेतुत्वं भगवत्प्रसादान्तरव्यापारकमुच्यते—तेषामिति । मयि
सततयोगमाशंसमानानामिति । नहि सततं समाधानरूपो यः
शक्यः । सततशब्देन प्रतिदिनविवक्षा च न स्वारसिकी । न
च प्राप्तिरूपसततयोग इदानीं वृत्तिः । अत आशंसार्थं [त्व] मेव
युक्तमिति भावः । तमेवेति । आशंसाविषयान्तर्गतमेवेत्यर्थः ।
सततयोगाशंसयैव भजने प्रीतिरूपत्वस्य फलितत्वात्प्रीतिपूर्वक-
मित्यस्य भजनान्वये प्रयोजनं नास्ति । ददामीत्यनेनान्वये तु
भजनावान्तरव्यापारकथनरूपेण परमोदारत्वादिभगवद्गुणगण-
प्रकाशनेन च महत्प्रयोजनमित्यभिप्रायेण—प्रीतिपूर्वकं ददामीत्य-
न्वय उक्तः । मामुपयान्तीत्यत्रापरापृष्टपदार्थैर्मूर्धैरैक्यापत्तिव्या-
ख्याता ॥ १० ॥

तेषामेवानुकम्पार्थमहमज्ञानजं तमः ।

नाशयाम्यात्मभावस्थो ज्ञानदीपेन भास्वता ॥ ११ ॥

किंच तेषामेवानुग्रहार्थमहमात्मभावस्थस्तेषां मनोवृत्तौ विषयतयाऽ-
वस्थितो मदीयान्कल्याणगुणगणांश्चाऽऽविष्कुर्वन्मद्विषयज्ञानारूपेण स्व-
सजातीयेन भास्वता दीपेन ज्ञानविरोधिप्राचीनकर्मरूपाज्ञानजं मद्दयति-
रिक्तविषयप्रावण्यरूपं पूर्वाभ्यस्तं तमो नाशयाभि ॥ ११ ॥

उक्तबुद्धियोगोत्पत्तिप्रतिबन्धनिरासं तेषामेवेति श्लोकेनोच्यत
इत्याभिप्रायेणाऽऽह—किं चेति । अनुकम्पाशब्देनात्रानिष्टनिवृत्ति-
पूर्वकेष्टप्राप्तिहेतुस्तदनुग्रहायेति वक्ष्यमाणप्रसादविशेषो विवक्षितः ।
सहजकारूप्यमात्रपरत्वे त्य (त्व) र्थशब्दस्य व्यर्थत्वादित्यभि-
प्रायेणोक्तम्—अनुग्रहार्थमिति । अत्राहंशब्देनानुग्रहौपयिकज्ञानश-
क्तिकरूपादिव्यमङ्गलविग्रहादिविशिष्टस्वरूपं विवक्षितम् । मनो-
वृत्ताविति । आत्मभावशब्दस्यात्राऽऽत्मत्वस्वस्वभावादिपरत्वेऽ-
धिकप्रयोजनं नास्ति । मनोवृत्तिविषयत्वं तु बुद्धियोगस्यात्य-
न्तोपयुक्तमिति भावः । व्याप्तस्येश्वरस्य कीदृशीयं पूर्वा स्थिति-
रित्यत्रोक्तम्—विषयतयेति । दीपतया रूपितस्य ज्ञानस्य भास्वरत्वं
परितः प्रकाशनं तच्च प्रकारविशेषप्रकाशनं भवितुमर्हति ।
तथाविधविशदानुभवादज्ञाननिवृत्तिः शब्दादिप्राकृतगुणप्रावण्यनि-
वृत्तिश्चेत्यभिप्रायेणाऽऽह—मदीयान्कल्याणगुणगणांश्चाऽऽविष्कुर्वन्निति ।
हेतुकार्यभावेन व्यपदेशादज्ञानतमःशब्दयोरर्थान्तरं वाच्यम् ।
कर्मणि च ज्ञानविरोधित्वेनाज्ञानशब्दः । यथोक्तम्—‘ अविद्या
कर्मसंज्ञाऽन्या ’ [विष्णु० पु०] इति । कर्मजन्यं भगवत्साक्षात्कार-
रूपप्रकाशप्रतिबन्धकं च तमोऽर्थस्वभावाद्विषयान्तरप्रावण्यमेव ।
निरतिशयभोग्यभगवज्ज्ञानस्य भोग्यानन्तरप्रावण्यनिवर्तकत्वं यु-
क्तम् । स्थितेरविद इत्यादिन्यायात् । तदेतदभिप्रेत्योक्तम्—
ज्ञानविरोधीत्यादि । तमःशब्देन तमोनिवृत्तिलक्षणादिपक्षोऽप्यनेन
निरस्तः । यद्यपि विषयप्रावण्यनिवृत्तिपूर्वकं भजनं तथाऽपि
संस्कारविशेषादनुवृत्तं सूक्ष्मं प्रावण्यमिह भजनविनाशयतयोक्त-
मिति नान्योन्याश्रयः ॥ ११ ॥

एवं सकलेतरविसजातीयं भगवदसाधारणं शृण्वतां निरतिशयानन्द-
जनकं कल्याणगुणगणयोगं तदैश्वर्यवितर्ति च श्रुत्वा तद्विस्तारं
श्रोतुकामः—

अर्जुन उवाच—

परं ब्रह्म परं धाम पवित्रं परमं भवान् ।

पुरुषं शाश्वतं दिव्यमादिदेवमजं विभुम् ॥ १२ ॥

परं ब्रह्म परं धाम परमं पवित्रमिति यं श्रुतयो वदन्ति स हि
भवान् । ‘ यतो वा इमानि भूतानि जायन्ते । येन जातानि जीवन्ति ।
यत्प्रयन्त्यभिसंविशन्ति । तद्विजिज्ञासस्व । तद्ब्रह्मेति’ । [तै० ३।१।१] ।
‘ ब्रह्मविदामोति परम् ’ [तै० २।१] । ‘ स यो ह वै तत्परं ब्रह्म वेद

परं ब्रह्मेत्यादेरमृतमित्यन्तस्यार्जुनवाक्यस्य पूर्वोत्तरसंगतिं
दर्शयति—एवमिति । यो मामजमित्याद्यनुसंधानेनोक्तम्—सकलेतरे-
त्यादि । तुष्यन्ति चेत्यनेनोक्तमाह—शृण्वतां निरतिशयानन्दजन-
कमिति । विस्तरेणाऽऽत्मनो योगं विस्तरस्य म इति प्रष्टुं (ष्टृ)प्रतिवक्तृ-
भ्यां विस्तरशब्दप्रयोगेऽपि वक्ष्यमाणस्यार्थप्रपञ्चरूपत्वाच्छब्दप्रप-
ञ्चोपलक्षितार्थप्रपञ्चेत्यत्र विस्तरशब्दस्य तात्पर्यमिति दर्शयितुं त-
द्विस्तारं श्रोतुकाम इत्युक्तम् । विस्तरं श्रोतुकामश्चार्जुनः संग्रहोक्तस्यार्थ-
स्य प्रतिपन्नतां तस्य सत्यत्वाध्यवसायेनानसूयतां च दर्शयति—परं
ब्रह्मेत्यादिभिः । अत्र तावद्भवानित्यस्य प्रथमान्तत्वादाहुरित्युत्तरत्र
न संबन्धः । परं ब्रह्मेत्यादीनां प्राथम्यादिनोद्देश्यत्वं भवानि-
त्यस्य विधेयत्वं प्रतीतम् । उद्देश्यस्य च पूर्वमेव सिद्धिरपेक्षिता
तदाह—यं श्रुतयो वदन्ति स हि भवानिति । त्रिष्वपि क्रमाच्छ्रुती-
रुदाहरति—तत्र ‘ यतो वा ’ [तै० ३ । १ । १] इत्युपास्य-
ब्रह्मलक्षणवाक्यम् । तत्पुरोवादेनोपास्यं ब्रह्मैव प्राप्तमिति दर्श-
नाय परशब्दविशेषणासिद्धये च ‘ ब्रह्मवित् ’ [तै० २ । १ ।
१] इति वाक्यमुपात्तम् । उभयत्रास्फुटं वाक्यम् ‘ स यो ह ’

ब्रह्मैव भवति ' [मु० ३ । २ । ९] । इति । तथा परं धाम धामशब्दो ज्योतिर्वचनः । परं ज्योतिः । ' अथ यदतः परो दिवो ज्योतिर्दीप्यते ' [छा० ३ । १३ । ७] । ' परं ज्योतिरूपसंपद्य स्वेन रूपेणाभिनिष्पद्यते ' [छा० ८ । १२ । २] । ' तदेवा ज्योतिषां ज्योतिः ' [बृ०

[मु० ३ । २ । ९] इति । ब्रह्मैव भवतीत्येतच्छारीरकभाष्ये व्याख्यातम् । प्रकारैक्ये च तत्त्वव्यवहारो मुख्य एव । यथा—सोऽयं गौरिति । ब्रह्मात्यन्तसाम्याद्ब्रह्मव्यपदेशो मुख्यप्राय इत्यर्थः । सोऽयं गौरिति दृष्टान्तः साधर्म्यमूलव्यपदेशविषयः । यद्वा ब्रह्मैव भवतीत्यत्राप्येवकार इवशब्दार्थाऽपि स्यादिति केचित् । इववद्वैवमेवेति निघण्टुसद्भावात् । ' वैष्णवं वामनमूलभेदस्पर्धमू(वाजिनमालभेत स्पर्धमा)नो विष्णुरेव भूत्वेमाँल्लोकानभिजयति ' इत्यादिप्रयोगसद्भावाच्च । नह्यत्र पशुयाममात्रेण विष्णुरेवासौ जातः । नापि स्पर्धमानस्य मोक्षाधिकारः । न च विष्णुरेव भवतीति तावदेवफलं निर्दिष्टम् । किंतु इमाँल्लोकानभिजयतीति सांसारिकफलमुक्तम् । अतः पराक्रमादिगुणयोगेन विष्णुरिव भूत्वेमाँल्लोकानभिजयतीति वाक्यार्थ इति । अतो ब्रह्मैव भवतीति साधर्म्यहेतुकं सामानाधिकरण्यम् । ' परमं साम्यमुपैषि ' [मु० ३ । १ । ३] इति हि श्रुतिः । वक्ष्यति च—'मम साधर्म्यमागताः' इति श्रुतिप्रदर्शनार्थं विषयमुपादाय शोधयति—तथेत्यादिना । सामानाधिकरण्यप्रयोगाद्ब्रह्मन्तरसामानाधिकरण्यसहपाठाद्भगवतस्तत्तच्छ्रुतिप्रतिपादितपरत्वप्रकारव्यञ्जने तात्पर्याच्चात्र धामशब्दस्य स्थानादिपरत्वमयुक्तमित्यभिप्रायेणाऽऽह—धामशब्दो ज्योतिर्वचन इति । विष्णुसंज्ञं सर्वाधारं धामेत्यादिधामशब्दप्रयोगेऽपि परं धामेति विशेषणदर्शनात् पर्यायान्वयमुखेन तत्प्रदर्शयति—परं ज्योतिरिति । ' अथ यदतः ' [छा० ३ । १३ । ७] इत्यादिवाक्येनाप्राकृतलोकादिविशिष्टत्वम् । ' पादोऽस्य सर्वा भूतानि ' [छा० ३ । १२ । ६] इत्यादिव्यपदेशवशसिद्धपुरुषसूक्तप्रकरणैकाध्याच्च समीहितमखिलं सिद्धम् । ' परं ज्योतिरूपसंपद्य ' [छा० ८ । १२ । २] इति वाक्येन मुक्तव्याप्यत्वादिकं परं

४ । ४ । १६] तथा च ' परमं पवित्रं परमं पावनं स्मृतुरशेषकल्मषा-
श्लेषविनाशकरं च । ' ' यथा पुष्करपलाश आपो न श्लिष्यन्त एव-
मेवाविदि पापं कर्म न श्लिष्यते ' [छा० ४ । १४ । ३] ' तद्यथेपी-
कातूलमशौ प्रोतं प्रदूयैतेव हास्य सर्वे पाप्मानः प्रदूयन्ते ' [छा० ५ ।
२४ । ३] । ' नारायण परं ब्रह्म तत्त्वं नारायणः परः । नारायण
परं ज्योतिरात्मा नारायणः परः ' इति हि श्रुतयो वदन्ति ॥ १२ ॥

आहुस्त्वामृषयः सर्वे देवर्षिर्नारदस्तथा ।

असितो देवलो व्यासः स्वयं च व ब्रवीषि मे ॥ १३ ॥

ऋषयश्च सर्वे परावरतत्त्वयाथात्म्यविदस्त्वामेव शाश्वतं दिव्यं पुरुष-

ज्योतिरिति विशिष्टप्रयोगश्च सिद्धः । ' तद्वैवा ज्योतिषां
ज्योतिः ' [वृ० ४ । ४ । १६] इत्यादिना देवोपास्यत्वमुखेन
ज्योतिषां ज्योतिष्टेन च परत्वमर्थलब्धं भगवदसाधारणं परमश-
ब्दविशेषितं पावनत्वं दर्शयितुं पवित्रशब्दस्यात्र संज्ञात्वव्युदा-
सायाऽऽह—परमं पावनमिति । विनाशकरमित्यत्र कल्मषशब्दो
बुद्ध्या निष्कृष्यानुसंधेयः । प्रदूयन्ते नश्यन्तीत्यर्थः । सूत्रं च—
' तदधिगम उत्तरपूर्वाद्योरश्लेषविनाशौ तद्व्यपदेशात् ' [ब्र० सू० ४ । १ । १३] इति । तत्त्वनिर्णयैकतत्परनाराय-
णानुवाकवाक्येनापि परब्रह्मत्वादिर्क भवानिति निर्दिष्टदेवतावि-
शेषस्यैव संवादयति—नारायणोति । अनयोर्वाक्ययोः प्रथमौ
नारायणशब्दौ लुप्तविभक्तिकौ । तत्त्वं नारायणः पर इत्यादि-
सहपाठवशाद्द्वयस्तत्त्वं प्रथमान्तत्वं च प्राप्तम् । तथैव सवि-
भक्तिकतया श्रुत्यन्तरेऽधीयते—नारायणः परं ब्रह्मेत्यादि । एतेन
पञ्चमीसमासतां वदन् भगवद्द्वेषी प्रत्युक्तः । सर्वश्रुतिस्मृतिसूत्रन्या-
यविरोधाच्च । इति श्रुतयो वदन्तीत्यत्र यतो वा इमानीत्यादिकम-
खिलमन्वेतव्यम् । मध्ये तदर्थवैशद्यावावान्तरवाक्यम् ॥ १२ ॥

एवं श्रुतिसिद्धोऽर्थः स्मृतीतिहासपुराणायमानमहर्षिवचनाच्छ्रुति-
वदन्यानपेक्षसर्वज्ञवचनाच्च सिद्ध इत्याह—पुरुषमिति । सार्थं सर्वशब्दे-
नापि गतित्वं विवाक्षितम् । परावरतत्त्वयाथात्म्यविद इति ऋषिश-
ब्दाभिप्रेतोक्तिः । तेनाऽऽप्ततमत्वमुक्तं भवति । त्वामित्येतद्ब्रह्मरुद्रा-
दिविशेषान्तरव्युदासार्थमित्यभिप्रायेण—त्वामेवेत्युक्तम् । यद्वा—अव-

मादिदेवमजं विभुमाहुः । तथैव देवर्षिर्नारदोऽसितो देवलो व्यासश्च ।

तीर्णं त्वामेवेत्यर्थः । शाश्वतं नित्यम् । दिव्यं पुरुषमिति । ‘परम-
व्योमनिलयं पुरुषम् ’ ‘ परात्परं पुरिशयं पुरुषमीक्षते ’ [प्र०
५ । ५] । इत्यादि प्रतिपादितम् । शाश्वतं दिव्यं पुरुषमिति
व्युत्क्रमोपादानं दिवि वर्तमानस्य पुरुषस्य पुरुषसूक्तोदिता-
मृतत्रिपाद्विभूतिविशिष्टवेषेण शाश्वतत्वमिह विवक्षितमिति व्यञ्ज-
नार्थम् । आदिश्चासौ देवश्चेत्यादिदेवः । जगत्कारणभूतः क्रीडा-
रूपजगत्कारणव्यापारश्चेत्यर्थः । स्मरति च—

क्रीडतो बालकस्येव क्रीडा हरेरिदं सर्वम् । बालः क्रीडनकै-
रिव । सूत्रं च ‘ लोकवत्तु लीलाकैवल्यम् ’ [ब्र० सू० २ ।
१ । ३३] इति । एतेन ब्रह्मादीनामपि देवजात्यनुप्रविष्टानां
परमपुरुषलीलोपकरणत्वं कार्यत्वं चोक्तं भवति । ‘ नारायणा-
द्ब्रह्मा जायते । नारायणाद्द्रो जायते ’ । ‘ एको ह वै नारायण
आसीन्न ब्रह्मा नेशानः ’ । [महो० १ । १ ।] । ‘ तस्माच्च
देवा बहुधा संप्रसूताः साध्या मनुष्याः पशवो वयांसि ’ ।
‘ एतौ द्वौ विबुधश्चेष्टौ प्रसादक्रोधजौ स्मृतौ ’ । ‘ आवां तवाङ्गे-
संभूतौ ’ इत्यादेः कारणवाक्यार्थ उक्तः । शोधकवाक्यार्थमुप-
लक्षयति—अजमिति । कर्मकृतजन्मादिरहितमित्यर्थः । स्वरूपा-
पेक्षया वा निर्विकारत्वमुच्यते । विभुमाकाशवत्सर्वगतश्च नित्य
इति प्रक्रियया व्याप्तम् । नियन्तारमिति वा । एतेन कारणत्वाच्च-
गुणव्याप्तिनियमनादिकमन्तर्यामिब्राह्मणादिसिद्धं स्मारितम् ।
एतैः पदैः ‘ एष सर्वभूतान्तरात्माऽपहतपाप्मा दिव्यो देव एको
नारायणः ’ इति श्रुतिः सूचिता । सर्व इति सामान्यतः संग्रहे-
व्याऽप्याप्तमत्वविवक्षया नारदादेः पृथगभिधानम् । देवर्षि-
शब्देन जात्याऽपि सत्यो(र्षो)त्तरत्वं प्रकाश्यते । तत्राप्यसौ
देवर्षीणां च नारद इति प्रकृतः । असितो देवलश्च तस्य पिता
व्यासश्चात्र भगवत्पाराशर्यः । ‘ आहुस्त्वामृषयः सर्वे ’ इत्या-
दिकविवक्षितं महात्मत्वं परमात्मत्वं वा । ‘ स वा एष
महानज आत्मा ’ [बृ० ४ । ४ । २५] इत्यादि । यागदा-

‘ एष नारायणः श्रीमान् क्षीरार्णवनिकेतनः ।
 नागपर्यङ्कमुत्सृज्य ह्यागतो मधुरां पुराम् ॥
 पुण्या द्वास्वती तत्र यत्राऽऽस्ते मधुसूदनः ।
 साक्षाद्देवः पुराणोऽसौ स हि धर्मः सनातनः ॥
 ये च वेदविदो विमा येचाध्वात्मविदो जनाः ।
 ते वदन्ति महात्मानं कृष्णं धर्म सनातनम् ॥
 पवित्राणां हि गोविन्दः पवित्रं परमच्यो ।
 पुण्यानामपि पुण्योऽसौ मङ्गलानां च मङ्गलम् ॥
 त्रैलोक्यं पुण्डरीकाक्षो देवदेवः सनातनः ।
 आस्ते हरिरचित्यात्मा तत्रैव मधुसूदनः ’ ॥

नादयो हि देशकालादिपरिमितफलदायिनः स्वयं चानित्याः ।
 अयं तु नित्यनिरतिशयफलदायी नित्यश्चेति सनातनशब्देन
 धर्मस्य विशेषणम् । पवित्रशब्दोऽत्र सापत्निवर्हणपरः । पुण्यश-
 ब्दोऽभिमतफलविशेषसाधनपरः । मङ्गलशब्दश्च स्वर्सेनिधिमा-
 त्रेणातिसमृद्धिहेतुभूतफलयाणवस्तुपरः । त्रैलोक्यं पुण्डरीकाक्ष इति
 कार्यकारणभावेन शरीरात्मभावेन वा सामानाधिकरण्यम् ।
 त्रयो लोकास्त्रैलोक्यम् । वदन्मुक्तनित्य इत्यर्थः । यद्वोपलक्षण-
 सया भूम्यन्तरिक्षादिकमुच्यते । पुण्डरीकाक्षशब्देनान्तरादित्य-
 विद्याप्रतिपादितविलक्षणविग्रहवचनं दर्शितम् । ‘ यथा कन्यासं
 पुण्डरीकमेवमाक्षिणी ’ [छा० २ । ६ । ७] । इत्यस्य च
 चाक्रस्य द्रमिडभाष्योदितेषु पद्व्ययेषु सिद्धान्तत्वेन भाष्यकार-
 गृहीतास्त्रयोऽर्थाः । तथाहि वेदार्थसंग्रहं दर्शितम् । गम्भीराम्भः
 समुद्भूतसंमृष्टनालरविकरविकसितपुण्डरीकदलामलायताक्ष इति ।
 इदं च चरदगुरुधित्तत्त्वसारे दर्शितम् । प्रपञ्चितं च ।
 नारायणशब्देन परतत्त्वनिर्णयैकपरनारायणानुवाकसूचनम् ।
 श्रीमान् क्षीरार्णवनिकेतन इत्याभ्यां हीश्च ते रक्ष्मीश्च पत्न्यां
 ‘ अम्भस्यपारेऽयमन्तः समुद्रे ’ इत्यादिकं स्मारिकम् । उत्सृज्याऽऽ-
 यत इत्यवतारमन्त्रत्वं विवक्षितम् । कृष्णावतारदशायापि क्षीर-
 र्णवगतनागपर्यङ्कान्नायिविग्रहस्य तत्रैव स्थितत्वात् । साक्षादिति ।

तथा—

‘ यत्र नारायणो देवः परमात्मा सनातनः ।
तत्र वृत्स्नं जगत्पार्थ तीर्थान्यायतनानि च ॥
तत्पुण्यं तत्परं ब्रह्म तत्तीर्थं तत्तपोवनम् ।
तत्र देवर्षयः सिद्धाः सर्वे चैव तपोधनाः ॥
आदिदेवो महायोगी यत्राऽऽस्ते मधुसूदनः ।
पुण्यानामपि तत्पुण्यं मा भूत्ते संशयोऽत्र वै ॥
कृष्ण एव हि लोकानामुत्पत्तिरपि चाप्ययः ।
कृष्णस्य हि कृते भूतमिदं विश्वं चराचरम् ’ ॥ इति ।

तथा स्वयमेव ब्रवीषि च—

‘ भूमिरापोऽनलो वायुः खं मनो बुद्धिरेव च ।
अहंकार इतीयं मे भिन्ना प्रकृतिरष्टधा ॥ इत्यादिना
‘अहं सर्वस्य प्रभवो मत्तः सर्वं प्रवर्तते ’ इत्यन्तेन १३॥
सर्वमेतद्वृतं मन्ये यन्मां वदसि केशव ।
न हि ते भगवन्वर्षिणि विदुर्देवा न दानवाः ॥१४॥
अतः सर्वभेदग्रथावस्थितवस्तुकथनं मन्ये न प्रशंसाद्यभिप्रायम् ।

न त्वौपचारिकः, आत्मान्तरन्यवहिनो वेत्यर्थः । तथेति । प्रकरणा-
न्तरन्यक्त्यर्थं देवर्षिनारदस्तथेति व्याख्येये विभागावगमात्तत्तदु-
क्तवाक्योपादानमपि तथा विभागेन कुर्मह इति च दर्शितम् ।
तत्र कृत्स्नमित्यादि नारायणस्यैव सर्वाश्रयत्वात्सर्वप्रकारातिशय-
योगित्वाद्वा । तत्पूर्णमित्यादि ब्रह्मशब्दानुरोधेन नारायणविषयं
वा प्रकरणविशेषेण तदा श्रुतस्थानप्रशंसनं वा । स्वयमेवेति । स्वतः
सर्वज्ञो ब्रह्मादीनामपि गुरुस्त्वमेवेत्यर्थः । भूमिराप इत्यादिषु
सर्वशेषित्वं सर्वकारणत्वं सर्वशरीरत्वमित्यादिकमुक्तम् ॥ १३ ॥
संगत्यर्थमाह—अत इति । अःप्रतमैराग्नायैर्महर्षिभिर्भगवताऽपि
चोक्तत्वादिति भावः । ऋतं मन्य इत्यस्याभिप्रेतमाह—न प्रशं-
साद्यभिप्रायमिति । अन्येषु हि तद्गुणारोपणं प्रशंसेत्यभिप्रायः ।
मामित्यनेन ‘ शिष्यन्तेऽहं शाधि मां त्वं प्रपन्नम् ’ इत्यादिकमभि-
प्रेतम् । वादेरिह शिष्टमनुवदन्नत्र शास्यर्थे वर्तमाने द्विकर्मकः ।

यन्मां प्रत्यनन्यसाधारणमनवधिकातिशयं स्वाभाविकं तवैश्वर्यं कल्याण-
गुणगणानन्त्यं च वदसि । अतो भगवन्निरतिशयज्ञानशक्तिबलैश्वर्यवीर्य-
तेजसां निधे ते व्यक्तिं व्यञ्जनप्रकारं नहि परिमितज्ञाना देवा दान-
वाश्च विदुः ॥ १४ ॥

स्वयमेवाऽऽत्मनाऽऽत्मानं वेत्थ त्वं पुरुषोत्तम ।

भूतभावन भूतेश देवदेव जगत्पते ॥ १५ ॥

हे पुरुषोत्तमाऽऽत्मनाऽऽत्मानं स्वयमेव स्वैरेव ज्ञानेन वेत्थ । भूत-

एवं शिष्टस्यानुभाषणं शासनविशेषप्राधान्यार्थम् । अनन्यसाधा-
रणमनवधिकातिशयमिति विशेषणाभ्यां समाधिकराहित्यम् ।
स्वाभाविकमित्यनन्याधीनत्वं विवक्षितम् । अतो न विदुरित्यर्थः ।

ज्ञानशक्तिबलैश्वर्यवीर्यतेजांस्यशेषतः ।

भगवच्छब्दवाच्यानि विना हेयैर्गुणादिभिः ॥

इति भगवत्पराशरवचनानुसारेण देवादिभिरवेद्यत्वाय भगव-
च्छब्दार्थं दर्शयति—निरतिशयज्ञ नेत्यादिना । व्यक्तिशब्दोऽत्र किमा-
त्मिकैवैषा भगवतो व्यक्तिरित्यादिद्विव न विग्रहादिपरा, अप्रस-
क्तत्वात् । अनन्तरं चापृच्छ्यमानत्वात् । अतो वक्तुमर्हस्यशेषेणेत्य-
चन्तरं विवक्षोरन्ये त्वत्प्रतिपादनप्रकारमपि न जानन्ति । किं पुनः
प्रत्यक्षादिवत्प्रकाशनमित्ययमर्थोऽपेक्षितत्वात्स्वीकार्य इत्यभि-
प्रायेणाऽऽह—व्यञ्जनप्रकारमिति । अक्षरक्षरयोर्व्यक्तिभिच्छाश्रयि-
सू(निषू)दन । उपलब्धुमिति वत्परिमितज्ञाना इति शब्दतात्प-
र्योक्तिः ॥ १४ ॥

देवादीनां भगवद्भवे वक्तृत्वयोग्यता प्रतिक्षिप्ता । अत एव
भगवत एव स्वैरेव वचनयोग्यतामाह—स्वयमेवेति श्लोके । अत्र
पुरुषोत्तमेति संज्ञाशेषं तत्संज्ञान्ययो(न्वयौ)पयिकगुणपरमिति
विभजनाय पूर्वमेव पुरुषोत्तमेत्युक्तम् । अत्र त्वमेव त्वां वेत्थ
योऽसि सोऽसीति श्रुतिस्मरणात्तद्भिप्रायेणाऽऽत्मानमित्यस्य
त्वामिति प्रतिपदम् । स्वयमेवेत्यनेन फलितोक्तिः—स्वैरेव ज्ञाने-
नेति । आत्मना—अन्यैरेननुगृहीत इत्यर्थः । यथाऽन्येषां मत्तः स्मृति-
ज्ञानं न तथाऽस्येति भावः । यद्वाऽऽत्मनेत्यस्य व्याख्या—ज्ञानेनेति ।

भावन सर्वेषां भूतान्ममुत्पादयितः । भूतेश सर्वेषां भूतानां नियन्तः ।
देवदेव देवतानामपि परमदेवत । यथा मनुष्यमृगपक्षिसरीसृपादीन् सौन्द-
र्यसौश्रल्यादिकल्याणगुणगणैर्देवतान्यतीत्य वर्तन्ते तथा तानि सर्वान्निग
देवतान्यपि तैस्तैर्गुणैरतीत्य वर्तमान जगत्पते जगत्स्वामिन् वक्तुमर्हसी-
त्युचरेणान्वयः ॥ १५ ॥

वक्तुमर्हस्यशेषेण दिव्या ह्यात्मविभूतयः ।

याभिर्विभूतिभिर्लोकानिमांस्त्वं व्याप्य तिष्ठसि ॥ १६ ॥

दिव्यास्त्वद्साधारण्यो विभूतयो वास्तास्त्वमेवाशेषेण वक्तुमर्हसि

आत्मा जीव इत्याश्रय यत्नेऽर्केऽग्नौ मत्तौ वायामिति पाठात् ।
भावनशब्दस्य चिन्ताद्यर्थपरत्वव्युदासायाऽऽह—उत्पादयितार्षति ।
भूतेशजगत्पतिशब्दयोः प्रौढरुद्रयशङ्काव्युदासाय नियन्तृत्व-
स्वामित्वकथनम् । रक्षणे व्युत्पन्नस्यापि पतिशब्दस्य शेषित्वे
रुद्धिः । 'स कारणं करणाधिपधियः ।' [श्वे० ६।९]

'तमीश्वराणां परमं महेश्वरं तं देवतानां परमं च देवतम् ।

पतिं पतीनां परमं परस्ताद्विदाम देवं भुवनेशमीक्ष्यम् '

[श्वे० ६।७]

इति श्रुतिसिद्धाश्रित्वारोऽर्था भूतभावनेत्यादिभिश्चतुर्भिः प्रति-
पाद्यन्त इति ज्ञापनाय देवतानामपि परमदेवतमिति श्रुतिगतैः
पदैर्व्याख्यातम् । देवशब्दस्य जातिविशेषवाचकत्वेन प्रतिसंबन्धि-
शब्दत्वाभावाद्द्वितीयो देवशब्द उत्कर्षविशेषविषयतयौपचारिक
इति मुख्यगौणानुगतमुपचारनिमित्तं दर्शयति— यथेति । अन्यो-
न्यवैलक्षण्यस्याकिञ्चित्करत्वायात्यन्तवैलक्षण्यज्ञापनाय च मृगफ-
क्षिमरसुप्रहणम् । यथा देवादीनां कीटास्तथा परमात्मनो देवा
ऋषिः कीटाः समस्ताः सुरा वृष्टे (सि) यत्रेति ह्यहः । सौन्दर्यसौ-
शील्येति । विश्वमुगानामात्मगुणानां चोपलक्षणम् ॥ १५ ॥

आत्मशब्दोऽन्यविभूतित्वव्युदासार्थ इत्याह—त्वद्साधारण्य इति ।

विभूतय इति प्रश्नान्तत्वेन वक्तुमर्हसीत्क्षेनेनान्वयायोगात्, विभू-
तयो या इति यच्छब्दाध्याहारः । यद्वा दिव्या हि अतोऽवश्यव-
क्तव्याः । अतस्ता वक्तुमर्हसीति वाक्यावृत्तिज्ञापनार्थः । अर्हसीति ।
योग्यत्वनिर्देशेन तत्प्रार्थनमधिवक्षितम् । ईश्वरेणाध्यशेषेण वक्तुमर्ह-

त्वमेव व्यञ्जयेत्यर्थः । याभिरनन्ताभिर्विभूतिभिर्येनियमनविशेषैर्युक्त
इमाल्लोकांस्त्वं नियन्तृत्वेन व्याप्य तिष्ठसि ॥ १६ ॥

किमर्थं तत्प्रकाशनमित्यपेक्षायामाह—

कथं विद्यामहं योगी त्वां सदा परिचिन्तयन् ।

केषु केषु च भाषेणु चिन्त्योऽसि भगवन्मया ॥ १७ ॥

अहं योगी भक्तियोगनिष्ठः सन् भक्त्या त्वां सदा परिचिन्तयन्

नेन च श्रोतुमशक्यत्वाद्वचनतः प्रसादतश्च प्रकाशमात्रमिह प्रार्थते ।
न हि ते भगवन्व्याक्तिमिति हि पूर्वमुक्तमित्यभिप्रायेणाऽऽह—
त्वमेव व्यञ्जयेत्यर्थ इति । बहुवचनासंकोचादशेषेणेति निर्देशाच्चाऽऽ-
नन्त्यमिह विवक्षितम् । नास्त्यन्तो विस्तरस्येत्याद्युत्तरवशाच्चे-
त्यभिप्रायेणानन्ताभिरित्युक्तम् । त्रिपूर्वो भवतिर्हि भावप्रत्ययान्तो
नियमनवाचीत्युक्तम् । न चात्रार्थान्तरं घटते नियन्तव्यसामानाधि-
करणाद्यभावादित्यभिप्रायेण—येनियमनविशेषैरित्युक्तम् । प्रभूतनि-
यमनविषये कौतुकातिरेकद्योतनाय विशेषशब्दः । तृतीयाया
इह कारणार्थत्वायोगादित्थंभूतलक्षणार्थत्वं विवक्षितमित्यभिप्रा-
येण युक्त इत्युक्तम् । विभूतिशब्दस्य नियन्तव्यपरत्वेऽश्वत्थादीनां
न लोकव्याप्तिकारणत्वम् । न च तद्विशिष्टस्य तैः सह वा
तदितरव्याप्तिः । न च व्याप्तौ नियन्तव्यानामित्थंभूतलक्ष-
णत्वं नैरर्थक्यात् । नियमनविशेषाणां तु श्रुत्यनुसारादाकाशत्वादि-
व्याप्तिव्यवच्छेदार्थत्वाच्च तद्रूपपत्तिरित्यभिप्रायेणाऽऽह—नियन्तृ-
त्वेन व्याप्येति । ‘अन्तःप्रविष्टः शास्ता जनानाम्’ [तै० ३ ।
११ । २] ‘अन्तरो यमयति अन्तर्याम्यमृतः’ [बृ० ५ । ७
२२] इत्यादिभिः श्रूयते । व्याप्य तिष्ठसीत्यनेन व्याप्य
नारायणः स्थित इति श्रुतिः स्मारिता ॥ १६ ॥

योगिशब्दः प्रकरणविशेषात्त्वां सदा परिचिन्तयाम्भित्यादेः
सामर्थ्याच्च योगिविशेषविषय इत्याह—भक्तियोगनिष्ठः सन्निति ।
अनेन निष्पन्नयोगिपरत्वमपि व्यावर्तितम् । अत्र योगिभित्ति
परिषां पाठोऽनार्थः । सदेति विशेषणसामर्थ्याद्भक्तयेति सिद्धम् ।
वेदनात्पूर्वं चिन्तनाशक्तेः कथं विद्यामित्यस्य चिन्तनहेतुत्वात्
‘लक्षणहेत्वोः क्रियायाः’ [पा० सू० ३ । २ । १२६] इति शत-

परिचिन्तयितुं प्रवृत्तश्चिन्तनीयं त्वां परिपूर्णैश्वर्यादिकल्प्यणगुणगणं कथं
विद्याम् । पूर्वोक्तबुद्धिज्ञानादिभावव्यतिरिक्तेष्वनुक्तेषु केषु केषु च भावेषु
मया नियन्तृत्वेन चिन्त्योऽसि ॥ १७ ॥

विस्तरेणाऽऽत्मनो योगं विभूतिं च जनार्दन ।

भूयः कथय तृप्तिर्हि शृण्वतो नास्ति भेऽमृतम् ॥ १८ ॥

‘ अहं सर्वस्य प्रभवो मत्तः सर्वं प्रवर्तते ’ इति संक्षेपेणोक्तं त्व-
स्रष्टृत्वादियोगं विभूतिं नियमनं च भूयो विस्तरेण कथय । त्वयोच्य-
मानं त्वन्माहात्म्यं शृण्वतो भेऽमृतं पिबत इव तृप्तिर्नास्ति । इि प्रसिद्धा
ममातृप्तिस्त्वयैव विदितेत्यभिप्रायः ॥ १८ ॥

श्रीभगवानुवाच—

हन्त ते कथयिष्यामि विभूतीरात्मनः शुभाः ।

प्राधान्यतः कुरुश्रेष्ठ नास्त्यन्यो विस्तरस्य मे ॥ १९ ॥

हे कुरुश्रेष्ठ मदीयाः कल्याणीर्विभूतीः प्राधान्यतस्ते कथयिष्यामि ।

रनुशासनाच्च चिन्तयितुं प्रवृत्त इत्युक्तम् । त्वामिति धर्मिविशेषस्य
प्रतिपन्नत्वात्प्रकारविशेषेषु बुभुत्सेति ज्ञापनायोक्तम्—परिपूर्णैत्यादि ।
प्रश्नो ज्ञातविशेषज्ञानार्थ इत्यभिसंधायोक्तम्—पूर्वोक्तेत्यादि । भावे-
ष्विति समस्यभिप्रेतोक्तिः प्रकृतानुकर्षणं वा—नियन्तृत्वे-
नेति ॥ १७ ॥

प्रतिकूलजनानां नरकादिगमयितृत्वादनुकूलजनैः स्वाभिल-
षितं याच्यमानत्वाज्जनार्दनः । विस्तरबुभुत्साहेतुज्ञापनार्थं योग-
शब्दविवक्षितव्यक्त्यर्थं च भूयःशब्दफलितमाह—अहं सर्वस्येति ।
अमृतशब्दोऽत्रातृप्तिमभिव्याहारान्माहात्म्येभोग(ग्य)त्वपरः ।
भोग्यतमत्वायोक्तम्—त्वयोच्यमानमिति । त्वन्मुखचन्द्रानिःसृतमिति
भावः । हिशब्दाभिप्रेतं विवृणोति—ममेति ॥ १८ ॥

एवमतृप्त्या पृच्छन्तमर्जुनं प्रति अतिप्रसन्नो भगवांस्तस्याभि-
जनादिवर्णनमुखेन योग्यतां दर्शयन् विभूतिविस्तरेण प्रत्येकं
वक्तुं श्रोतुं चाशक्यत्वात् केनचिदुपाधिविशेषेण संगृहीता विभूती-
र्वक्ष्यामीत्याह—हन्तेति । तेऽनसूयत्वप्रीयमाणत्वात्पुण्यत्वादिगुण-
पूर्णायेति भावः । गणत्वादिप्रतियोगिकशेषित्वादिप्राधान्यविवक्षा-

प्राधान्यशब्देनोत्कर्षो विवक्षितः । पुरोधसां च मुख्यं मामिति हि वक्ष्यते । जगत्युत्कृष्टाः काश्चन विभूतीर्वक्ष्यामि । विस्तरेण वक्तुं श्रोतुं च न शक्यते । तासामानन्त्यात् । विभूतित्वं नाम नियाम्यत्वम् । सर्वेषां भूतानां बुद्ध्यादयः पृथग्विधा भावा मत्त एव भवन्तीत्युक्त्वा— ' एतां विभूतिं योगं च मम यो वेत्ति तत्त्वतः ' इति प्रतिपादनात् ।

यां वक्ष्यमाणसमस्तोदाहरणव्याप्त्यभावाद्गुणानां च प्राधान्येन व्यपदेश्यमाणत्वसंग्राहकमर्थविशेषमाह—प्राधान्यशब्देनेति । तस्यैव विवक्षितत्वं वक्ष्यमाणेन संवादयति—पुरोधसामिति । पिण्डितार्थ-माह—जगतीति । विस्तरेण कथयेति पृच्छन्तं प्रति प्राधान्यतः कथयिष्यामीति कथमुच्यत इति शङ्कर्यां नास्त्यन्तो विस्तरस्य म इच्युच्यते । विभूतीनामिति शेषः । विभूतेर्विस्तरो मयेति हि वक्ष्यते । नास्तिशब्दाभिप्रेतमशक्यत्वं दर्शयति—विस्तरेण वक्तुमिति । नेदं वक्तुं श्रोत्रोरसामर्थ्यनिबन्धनामित्याह— तासामानन्त्यादिति । तदेतदुक्तं नास्त्यन्त इति । वक्ष्यमाणेषु पदार्थेषु विभूतिशब्दप्रयोगनिमित्तमाह—विभूतित्वं नामेति । नियन्त व्यवस्त्वन्तरविषयो विभूतिशब्दो विभवनकर्मपरः । अन्यत्र च ब्रह्मा दक्षादयः कालः, विष्णुर्भन्वादयः कालः, रुद्रः कालान्त-काद्याश्चेत्यादिषु जनार्दनविभूतय इति नियन्तव्येषु विभूतिशब्दो दृष्ट इति भावः । कुत इत्यत्राऽऽह—सर्वेषामिति । प्रस्तुतं ताद-धीन्यं ह्येतच्छब्देन परामृश्यत इति भावः । समनन्तरश्लोके-नापि तस्य श्लोकस्य तदर्थपरत्वं दर्शयति—तथेति । नन्वस्य श्लोकस्य व्याख्याने पूर्वं सौशील्यवात्सल्यसौन्दर्यादिकव्याण-गुणयोगमित्युक्तम् । इह तु योगशब्दनिर्दिष्टं स्पष्टत्वादिकमुच्यते तत्कथं घटते, इत्थमुभयत्रोभयमप्यादिशब्देन संश्रुहीतमित्येकार्थ-त्वात् । अत एव ह्येतां विभूतिं योगं चेत्यत्र मम हेयप्रत्यनीकक-व्याणगुणगणरूपं योगं चेति प्रयोजकेन संश्रुहीतम् । एतां विभूतिमित्यादेः पूर्ववन्नियमनपरत्वेन व्याख्यानेऽपि अत्र तदु-पादानं समृद्धाद्यर्थान्तरव्युदासेन सोपसर्गधात्वर्थव्यञ्जनार्थम् ।

तथा तत्र योगशब्दनिर्दिष्टं स्रष्टृत्वादिकं विभूतिशब्दनिर्दिष्टं तत्प्रवर्त्यत्व-
मिति । पुनश्च—

‘ अहं सर्वस्य प्रभवो मत्तः सर्वं प्रवर्तते ।

इति मत्वा भजन्ते मां बुधा भावसमन्विताः ’ ॥

इत्युक्तम् ॥ १९ ॥

तत्र सर्वभूतानां प्रवर्तनरूपं नियमनमात्मतयाऽवस्थायेतीममर्थं योग-
शब्दनिर्दिष्टं सर्वस्य स्रष्टृत्वं पालयितृत्वं संहर्तृत्वं चेति सुस्पष्टमाह—

अहमात्मा गुडाकेश सर्वभूताशयस्थितः ।

अहमादिश्च मध्यं च भूतानामन्त एव च ॥ २० ॥

सर्वेषां भूतानां मम शरीरभूतानामाशये हृदयेऽहमात्मतयाऽव-
स्थितः । आत्मा हि नाम शरीरस्य सर्वात्मनाऽऽधारां नियन्ता शेधी च ।

विस्तरेणाऽऽत्मनो योगं विभूतिं चेत्यत्र तु याभिर्विभूतिभिरिति
तत्पूर्वप्रश्नवाक्यस्यविभूतिशब्देकार्थ्यस्वारस्याभियमनार्थतोक्ता ।
अतः प्रश्नोत्तरपदयोरीषद्वैरूप्यं सङ्गम् ॥ १९ ॥

विस्तरेणाऽऽत्मनो योगं विभूतिं चेति पृष्ठमर्थद्वयं विस्तरेण
चक्तुं तस्योत्तरद्वयमहमात्मेति श्लोकेन संगृह्याच्यत इत्यभिप्रा-
येणाऽऽह—तत्रेति । एतेन प्रागुक्तेषु वक्ष्यमाणेषु च सामानाधि-
करण्यनिर्देशेषु यथासंभवं निमित्तद्वयमुक्तं भवति । आत्मतयाऽव-
स्थित इति फलितान्वयप्रदर्शनम् । अनेकार्थोऽप्यात्मशब्दः शरीरम-
तिसंबन्धिनि प्रसिद्धिप्राचुर्यात् प्रतिसंबन्धिरूपं शरीरमपेक्षते ।
ततश्च वृत्त्यन्तर्गतो विभूतिशब्दो बुद्ध्या निष्कृष्यान्वैतव्य इत्य-
भिप्रायेण सर्वेषां भूतानां मम शरीरभूतानामित्युक्तम् । ईश्वरस्य
भूतानि जीवांश्च प्रति कथमात्मत्वमित्यत्राऽऽत्मलक्षणं दर्शयति—
आत्मा हीति । त्रयमप्येकं लक्षणमित्येके । तत्र श्रुत्याद्यनुसारेण
जन्मादित्रयस्य ब्रह्मलक्षणत्वमिव शङ्कितमात्रव्यवच्छेदार्थतया
त्रयाणां साफल्यं भाव्यम् । लक्षणत्रयमिति चान्ये । तत्र तत्रेवं
विवेकः—यस्य चैतन्यविशिष्टस्य यद्द्रव्यं सर्वात्मना स्वार्थं
नियन्तुं धारयितुं च शक्यमित्यादि शरीरलक्षणवाक्यं विभा-
व्यम् । शरीरलक्षणान्तराणि च तत्र तत्र विस्तरेण प्रतिशिक्षानि ।

तथा वक्ष्यते—

सर्वस्य चाहं हृदि संनिविष्टो मत्तः स्मृतिज्ञानमपाहनं च ।

ईश्वरः सर्वभूतानां हृद्देशेऽर्जुन तिष्ठति ।

भ्रामयन्सर्वभूतानि यन्त्रारूढानि मायया ॥ इति ।

श्रूयते च—‘यः सर्वेषु भूतेषु तिष्ठन्सर्वेभ्यो भूतेभ्योऽन्तरो यः सर्वाणि भूतानि न विदुर्धस्य सर्वाणि भूतानि शरीरं यः सर्वाणि भूतान्यन्तरो यमयत्येष त आत्माऽन्तर्याम्यमृतः ’ [वृ० ३ । ७ । १२] इति । ‘य आत्मनि तिष्ठन्नात्मनोऽन्तरो यमात्मान वेद यस्याऽऽत्मा शरीरं य आत्मानमन्तरो यमयति स त आत्माऽन्तर्याम्यमृतः ’ [वृ० ५ । ७ । २२] इति च । एवं सर्वभूतानामात्मतयाऽवस्थितोऽहं तेषामादिर्म-

चैतन्यविशिष्टं प्रत्यपृथक्सिद्धविशेषणभूतद्रव्यं शरीरमिति भाष्या-
भिप्रेतोऽस्माकं निष्कर्षः । अत्र सर्वभूतशब्देन शरीरमात्रनिर्देश-
शङ्काव्युदासाय [आशय] शब्दस्य च हृदयविषयत्वव्यञ्जना-
याऽऽधारत्वनियन्तृत्वादेरात्मलक्षणत्वसिद्धयर्थं चाऽऽह—तथेति ।
सर्वस्य चाहमित्यस्यानन्तरं द्वाविमौ पुरुषावित्युपक्रम्य क्षरः
सर्वाणि भूतानीति वचनात्सर्वभूतशब्दोऽचिद्विशिष्टक्षेत्र [ज्ञ] पर
इति निश्चीयते तद्वदत्रापि । तथा तस्मिन्नेव प्रकरणे ‘उत्तमः
पुरुषस्त्वन्यः परमात्मेत्युदाहृतः’ इत्युक्त्वा ‘यो लोकत्रयमाविश्य
चिभर्त्यव्यय ईश्वरः’ इत्युक्तम् । अत्र विभर्तीश्वर इत्याभ्यामा-
धारत्वनियन्तृत्वे स्पष्टे । ईश्वरशब्दरूढ्या च स्वामित्वसिद्धिः ।
न खलु गदादिषु भुजंगादीन्वियच्छत्सु तदधीश्वरशब्दः । ईश्वर-
शब्दस्याहंशब्दस्यात्रैकविषयत्वं श्लोकद्वयोपादानेन दर्शितम् ।
अत्र हि सर्वभूतशब्दो जीवपर एव । ‘यन्त्रारूढानि मायया’
इत्यभिधानात् । भ्रामयन्नित्यनेन नियन्तृत्वादिसिद्धिः । हृद्देश-
स्थित्या च मायि सर्वमिदं प्रोतमित्याद्युक्तधारकत्वादि सूचित-
मेष । चिदचिदात्मकसमस्तवस्तुशरीरत्वं सर्वभूतशब्दान्वयैनेव
वदन्तीं श्रुतिं दर्शयति—यः सर्वेषु भूतेष्विति । चिदंशप्रतिशरीरत्वं
प्रपञ्चयद्वाक्यमुपादात्ते—य आत्मनीति । आत्मत्वेनावस्थानस्यो-
पादानत्वनिमित्तत्वोपयोगात् पूर्वार्धेन संगमयन्नुत्तरार्धं व्याख्या-
ति—एवमिति । एवमात्मतयाऽवस्थितोऽहमित्यनेन निर्विकारस्य
स्वस्यैवोपादानत्वस्थापनं देशतः कालतो वा मध्यान्तत्वमात्रम-

ध्योऽन्तश्च तेषामुत्पत्तिस्थितिप्रलयहेतुरित्यर्थः ॥ २० ॥

आदित्यानामहं विष्णुर्जोतिषां रविरंशुमान् ।

शरीरिर्मरुतामग्निं नक्षत्राजामहं शशी ॥ २१ ॥

एवं भगवतः स्वविभूतिभूतेषु सर्वेष्वत्मतयाऽवस्थानं तत्तच्छब्दसामानाधिकरण्यनिर्देशहेतुं प्रतिपाद्य विभूतावशपान् सामानाधिकरण्येन व्यपदिशति । भगवत्प्रात्मतयाऽवस्थिते हि सर्वे शब्दास्तस्मिन्नेव पर्यवस्यन्ति । यथा देवो मनुष्यः पक्षी वृक्ष इत्यादयः शब्दाः शरीराणि प्रतिपादयन्तस्तत्तदात्मनि पर्यवस्यन्ति । तथा भगवतस्तत्तदात्मतयाऽवस्थानमेव तत्तच्छब्दसामानाधिकरण्यनिबन्धनमिति विभूत्युपसंहारे वक्ष्यति । 'न तदस्ति विना यत्स्यान्मया भूतं चराचरम्' इति सर्वेषां स्वैनाविनाभा-

जुचितमिति तदुपचरितमाह — तेषामुत्पत्तीति ॥ २० ॥

आदित्यानामहं विष्णुरित्युपक्रम्य 'यच्चापि सर्वभूतानां बीजं तदहमर्जुन' इत्यन्तं सामानाधिकरण्यप्रघट्टकमहमात्मेति श्लोकेन संगमयन्नवतारयति—एवं भगवत इति । एतेनाहमात्मेत्यादिकाः समस्ताश्चतस्रो विभूतय इति मतान्तरं निरस्तम् । विभूतिविशेषानिति प्राधान्यत इति ह्युपक्रान्तम् । ननु शरीरवाचिनः शरीरादिशब्दानाऽऽत्मनि पर्यवस्यन्ति । तस्मादत्रापि लक्षणास्वीकार एव न्याय्यः, न शक्तिकल्पना लाघवाच्चेत्यत्राऽऽह—भगवतीति । हिशब्दो हेत्वर्थः । अपृथक्सिद्धविशेषणवाचिनः शब्दास्तत्तद्द्वारा धर्मिण्यपि मुख्यवृत्ता इति प्रयोजकरूपेण गुणदिष्वपि सिद्धत्वान्न शक्तिकल्पनागौरवमिति भावः । तदेतदुक्तम्—पर्यवस्यन्तीति । शरीरवाचिशब्दानां स्वरस्यस्तत्तदात्मनि पर्यवसानमपृथक्सिद्धेश्चार्थिकं दर्शयति—यथेति । शरीरादिशब्दास्तु गुण इत्यादिशब्दवन्निष्कर्षकशब्दत्वान्न धर्मिणि पर्यवस्यन्ति । एतदभिप्रायेणोक्तम्—देशे मनुष्यः पक्षी वृक्ष इत्यादयः शब्दा इति । अध्यासादिहेतुकसामानाधिकरण्यशङ्कामपनयति—भगवतस्तदात्मतयेति । न ह्युपक्रमोपसंहारविरुद्धोऽर्थो मध्ये स्वीकार्यः । न च ब्रह्मणः सर्ववैयमयत्वभ्रमाद्वा तत्त्वतो वाऽङ्गीकर्तुं युक्तमिति भावः । अविनाभाववचनादिति । आत्मना

ववचनात् । अविनाभावश्च नियाम्यतयेति ' सत्त्वं सर्वं प्रतीते ' इत्युप-
क्रम उदितम् । द्वादशसंख्यासंख्यातानामादित्यानां द्वादशो य उत्कृष्टो
विष्णुनामाऽऽदित्यः सोऽहम्, ज्योतिषां जगति प्रकाशकानां योऽशुभान्
रविरादित्यगणः सोऽहम्, मरुतामुत्कृष्टा मरीचिर्धः सोऽहमस्मि, नक्षत्रा-

विना हि शरीरभूतं न भवतीति भावः । अग्निना विना धूमा
नास्ति गुणिना विना गुणो नास्तीत्युक्तं अग्न्यादिरेव परमार्थो
धूमादिस्तु मिथ्याभूत इति वाऽग्न्यात्मक इति वा प्रत्ययो हि न
भवति तद्वदत्रापीति । ननु यद्गदत्तं विनाऽन्ये गृहे न सान्त रज्जुं
विना सर्पादिकं नास्तीत्युक्ते यथैकस्थैव सत्त्वं तद्व्यतिरिक्तानां
चासत्त्वं प्रतीयते तद्वदत्रापि किं न स्यादत्राऽऽह-अविनाभावश्चेति ।
अजातविरोधकालसमुदितोपक्रमविरुद्धस्योपसंहारस्य नोदय
इत्युपक्रमाधिकरणसिद्धमिति भावः । नियम्यतयेत्यनेन धूमाग्नि-
ध्याप्तिर्वैपम्यमपि दर्शितम् । एवमेतावता ग्रन्थेन ' अहमात्मा
गुहाकेश सर्वभूताशयस्थितः ' इति सर्वशरीरवर्तिनां जीवानां
ब्रह्मस्वरूपैक्यमुच्यते इति कुटाष्टमतमुन्मूलतम् । आदित्यानाम-
दित्यपत्यानामजघन्यो जघन्य इत्यादिवचनानुसारेण द्वादशो य
उत्कृष्ट इत्युक्तम् । अत्र चोत्तरेषु च निर्धारणाविशेषप्रदर्शनार्थं
उत्कृष्टशब्दः । स च पुरोधसां च मुख्यमिति वक्ष्यमाणमुख्यप-
र्यायतयाऽपेक्षितप्रदेशे सर्वत्र निहितः । अत्र चोद्भ्रियमाणानां
पदार्थानां केषांचिन्नाधान्यं प्रत्यक्षं केषांचिदागमिकम् । क्वचिद-
व्यवहितं क्वचिज्जीवव्यवहितं च सामानाधिकरण्यम् । ज्योतिः-
शब्देन तारकामात्रग्रहणे ततो वहिर्भूतस्य तत्संबन्धरहितस्य
तस्य च रवेर्निर्धारणाद्ययोगात् प्रकाशकानामिति सामान्येनोक्तम् ।
जगत्कारणभूतपरज्योतिरपेक्षया रवेः स्वद्योतकल्पत्वात्तद्व्यवच्छे-
दाय जगतीति विशेषितम् । अंशुमानिति निर्धारणावधिकारितशय-
योगो मतुवा विवक्षितः । अन्यथा पौनरुक्त्यात् । रविशब्दस्य
द्वादशादित्यसाधारण्यादेकवचनं समुदायाभिप्रायमिति प्रदक्षना-
योक्तम् — आदित्यगण इति । मरुतो वायव एकोनपञ्चाशद्विंशतिपुत्रा
येषां सप्तकाः सप्त गणा भवन्ति । शशिनोऽपि यदि नक्षत्रत्वं
स्यात्तदा हि नस्माद्गर्गाक्षस्य निर्धारणमित्यभिप्रायेणाऽऽह—

णामहं शशी, नेयं निर्धारणे षष्ठी । भूतानामस्मि चेतनेतिब्रह्मक्षत्राणां
पतिर्यश्चन्द्रः सोऽहमस्मि ॥ २१ ॥

वेदानां सामवेदोऽस्मि देवानामस्मि वासवः ।

इन्द्रियाणां मनश्चास्मि भूतानामस्मि चेतना ॥ २२ ॥

वेदानामृग्यजुःसामाथर्वणां य उत्कृष्टः सामवेदः सोऽहम् । देवानामि-

नेयमिति । कस्तर्ह्यत्रार्थ इत्यत्राऽऽह—नक्षत्राणां पतिरिति । प्राधान्यत
इति ह्युपक्रान्तमिति भावः । ननु पूर्वापरेषु सर्वेषु निर्धारणार्थेषु
मध्ये कस्यचित्तमन्वन्धमात्रपरत्वमयुक्तम् । नक्षत्रशब्देन निशि
प्रकाशमात्रं चितिन्यायाद्ब्राह्मम् । ‘सुकृतां वा एतानि उयोतींषि
यन्नक्षत्राणि’ इति श्रुतेः । चन्द्रमण्डलस्यापि वा स्वर्गाणां (गंस्य)
भोगस्थानत्वान्नक्षत्रत्वम् । यो वा इह यजतेऽमुं स लोकं नक्षत्रे
तन्नक्षत्राणां नक्षत्रत्वं देवग्र(शु)हा वै नक्षत्राणीति । तत्राऽहम्—
भूतानामस्मि चेतनेतिवदिति । मुख्ये संभवति नक्षत्राणां(त्रत्वे)
न्याय्या । न चात्र सर्वत्र निर्धारणार्थता । भूतानामस्मि चेतना ।
सर्गाणामादिरन्तश्च मध्यं चैवाहमर्जुन । वादः प्रवदतामहम् ।
अहमेवाक्षयः कालः । उद्भवश्च भविष्यताम् । द्यूतं छलयतामस्मि
तेजस्तेजश्चिनामहम् । जयोऽस्मि व्यवसायोऽस्मीत्यादौ निर्धार-
णाभावात् । अतोऽत्र चन्द्रस्य नक्षत्रजातीयत्वाभावात्पृथग्यभिहि-
तस्य संबन्धसामान्यस्य प्रमाणसिद्धविशेषपर्यवसानमिति भावः
॥ २१ ॥

गीतिर्हि सामशब्दार्थः । तस्य वेदेषु निर्धारणं कथमिति शङ्का-
व्युदासाय सामवेदोऽस्मीति निर्देश इति प्रदर्शयति—ऋग्भुरिति ।
सामवेदोन्कर्षो गीतिप्रधानत्वसदृशशाखत्वादिभिः । अन्येषां तु
तदभावात्तावन्मात्रेणापकर्षः । न तु प्रामाण्यतारतम्यात् । ऋक् च
वा इदमग्रे साम चाऽऽस्तां सैव नाम ऋगासीदमो नाम साम सा
वा ऋक् सामोपावदन्मिथुनं संभवाव प्रजात्या इति नेत्यब्रवीत्
साम ज्यायान्वा अतो मम महिमिति, गीतिरूपस्य साम्नः प्राधा-
न्याद्रीतात्मकस्य सामवेदस्य प्राधान्यम् । ऋग्भ्यो जातं वैश्यं
वर्णेमाहुर्यजुर्वेदं क्षत्रियस्याऽऽहुर्वीतिं सामवेदो ब्राह्मणानां प्रसू-
तिरिति च । देवा इति स्वर्गवासिनो विवक्षिताः । ब्रह्मादिमं-

न्द्रोऽहमस्मि । एकादशानामिन्द्रियाणां यदुत्कृष्टं मन इन्द्रियं तदहमस्मि ।
इयमपि न निर्धारणे । भूतानां चेतनावतां या चेतना साऽहमस्मि ॥२२॥

ग्रहायोगात् । वासवशब्दस्येन्द्रशब्देन व्याख्यानमतिशयद्योत-
नार्थम् । ' इन्द्रि परमैश्वर्ये ' [पा० धा० पा० ६३] इति
हि स्मृतिः ।

' इन्द्रियेभ्यः परा ह्यर्था अर्थेभ्यश्च परं मनः ' । [का०
३ । १०]

' एतस्माज्जायते प्राणो मनः सर्वेन्द्रियाणि च ' । [मु०
२ । १ । ३]

इत्यादिषु मनस इन्द्रियेभ्यः पृथगभिधानात्कथमिन्द्रियाणां मन-
श्चास्मीति निर्धारणमित्यत्राऽऽह—एकादशेन्द्रियाणां यदुत्कृष्टं मन
इन्द्रियमिति । अयमभिप्रायः—' इन्द्रियाणि दशैकं च ' ' एकादशं
मनश्चात्र ' इत्यादिषु मनसोऽपीन्द्रियत्वेन व्यपदेशात्क्वाचित्कः
पृथग्व्यपदेशो गोत्रलीवर्दन्यायादिति निर्धारणोपपत्तिरिति । न
हि भूतेषु चेतनासंज्ञं किञ्चिद्भूतमस्तीत्यभिप्रायेणाऽऽह—इयम-
पि । पृष्ठीति शेषः । तेजस्तेजस्विनां सत्त्वं सत्त्ववतामित्यादि-
वद्विशिष्टे सारभूते विशेषणांशो विवक्षित इत्यभिप्रायेण—चेतनाव-
तामित्युक्तम् । ननु भूतानां पृष्ठत्वेन चेतनासंज्ञं किमप्यत्रोच्यते ।
यथा—

महाभूतानि खं वायुरग्निरापस्तथा मही ।

पृष्ठस्तु चेतना धातुरात्मा सप्तम उच्यते ॥

अष्टमं तु मनो ज्ञेयम् । इति ।

तथा—

पृष्ठस्तु चेतनाधातुर्मन इत्युपदिश्यते ॥ इति च ।

अत्र मनसोऽधिष्ठानतया चेतनायास्तदपृथग्वचनमित्यविरोधः ।
अतो भूतानामस्मि चेतनेति निर्धारणार्थत्वं युज्यत इति । मैवम् ।
न हि भूतपृष्ठनिर्देशमात्रान्महाभूतत्वम् । अन्यथा संख्यानिवेशसं-
भवात् । अत्र च सप्तमतयाऽष्टमतया च निर्दिष्टयोर्महाभूतत्वान-
भ्युपगमात् । चेतनाशब्दस्य चाप्रसिद्धत्वात् । प्रसिद्धार्थस्वी-
कारस्यौचित्यात् । अतः संबन्धमात्रविवक्षयैवात्र षष्ठी
युक्तेति ॥ २२ ॥

रुद्राणां शंकरश्चास्मि वित्तेशो यक्षरक्षसाम् ।

वसूनां पावकश्चास्मि मेरुः शिखरिणामहम् ॥ २३ ॥

रुद्राणामेकादशानां शंकरोऽहमस्मि । यक्षरक्षसां वैश्रवणोऽहं वसूना-
मष्टानां पावकोऽहं शिखरिणां शिखरशोभिनां पर्वतानां मध्ये
मेरुरहम् ॥ २३ ॥

पुरोधसां च मुख्यं मां विद्धि पार्थ बृहस्पतिम् ।

सेनानीनामहं स्कन्दः सरसामस्मि सागरः ॥ २४ ॥

पुरोधसामुत्कृष्टो बृहस्पतिर्यः सोऽहमस्मि । सेनानीनां सेनापतीनां
स्कन्दोऽहमस्मि । सरसां सागरोऽहमस्मि ॥ २४ ॥

महर्षीणां भृगुरहं गिरामस्म्येकमक्षरम् ।

यज्ञानां जपयज्ञोऽस्मि स्थावराणां हिमालयः ॥ २५ ॥

रुद्रेति । रुद्रेष्वेकस्य शंकरसंज्ञयैवोत्कर्षद्योतनम् । यक्षराक्षस-
जात्योरविदूरविप्रकर्षाद्यक्षरक्षसामित्युक्तम् । न तु वित्तेशस्य
राक्षसत्वगन्धः । यद्वा नक्षत्राणामहं शशीतिवज्जातिद्वयपतित्वमा-
त्रमिह विवक्षितम् । वित्तेशसंज्ञया च धनदस्यासाधारणैश्वर्यो-
त्कर्षद्योतनम् । ' स्थावराणां हिमालयः ' इति पर्वतमात्राणां
परस्ताद्वक्ष्यमाणत्वान्मेरुः शिखरिणामित्यत्र शिखरिशब्दः पर्व-
तविशेषोपलक्षकः । शक्तश्चायं शब्दो विशेषं दर्शयितुमित्यभिप्रा-
येणोक्तम्—शिखरशोभितानां पर्वतानामिति । प्रशंसापरः प्रत्यय
इति भावः । प्रशस्तरत्नकाञ्चनादिमयशिखरविशेषयोगान्मेरोर-
तिशयः ॥ २३ ॥

बृहस्पतिसंज्ञया वृक्षां पतिरित्यतिशयः सिद्धः । गिरां पति-
ह्यसौ । सेनानीशब्देनात्र कर्मवश्यसेनापतिसंग्रहः । स्कन्दस्य
देवसेनानीत्वलक्षणोऽतिशयः । सारशब्देन प्रवादव्यतिरिक्तस्था-
सुसलिलाशयमात्रस्य विवक्षितत्वात्सागरसंग्रहः । स्रोतसां पृथ-
ग्वक्ष्यमाणत्वात् ॥ २४ ॥

देवर्षीणां मुनीनामित्यादेर्वक्ष्यमाणत्वाद्वात्र महच्छब्देन विशे-
षणाच्च महर्षीणामिति ऋषिगणविशेषो विवक्षित इत्यभिप्रा-

महर्षीणां मरीच्यादीनां भृगुरहम् । अर्थाभिधायिनः शब्दा गिरः,

येन—मरीच्यादीनामित्युक्तम् । गिरामिति न शब्दमात्रं विवक्षितम् । समुद्रघोषादिषु तत्प्रयोगाभावात् । अत एव नाक्षरमात्रम् । अक्षराणामकारोऽस्मीति पृथग्ब्रह्ममाणत्वाच्च । तत एवैकमक्षरमित्यप्यकारव्यतिरिक्तविषयम् । अर्थाभित्येकाक्षरं ब्रह्मत्यादिषु प्रणवेऽप्येकशब्दविशेषितोऽक्षरशब्दः प्रयुक्त इत्यभिप्रायेणाऽऽह—अर्थाभिधायिन इति । अर्थाभिधायिषु प्रणवस्योत्कर्षः सर्वात्कृष्टार्थाभिधायित्वादिना । शङ्कुना पर्णानामिव सर्वास्तां वाचां प्रणवेन संतृण्व [त] इति श्रुतं च । यज्ञेषु जपयज्ञस्य प्राशस्त्यमन्यत्र सिद्धम्—‘विधियज्ञाजपयज्ञो विशिष्टो दशभिर्गुणैः’ इति । किं च

कुर्याद्घृतपशुं [वाऽपि] कुर्यात्पिष्टपशुं तथा ।

न त्वेव तु वृथा हन्तुं पशुमिच्छेत्कथंचन ॥ इति ।

पशुयज्ञैः कथं हिंस्रमादृशो यष्टुमर्हति ।

हिंसात्मकैस्तु किं तस्य यज्ञैः कार्यं महात्मनः ॥

प्रस्वापे च प्रवाधे च पूजितो येन केशवः ।

इत्यादिवचनबलादहिंसात्मकयज्ञानर्हाणां हिंसात्मकयज्ञानुष्ठा-
नम् । तत्र विधितः प्रवृत्तेरपकारानभिसंधानादुपकारस्मृतेर्देवताप्री-
णनत्वाच्च न प्रत्यवायः । फलार्थिनां तु तत्फलमल्पमस्थिरं दुःख-
मिश्रं च । अहिंसकास्तु यज्ञा विशिष्टाधिकारिसा भ(त्वाद्भ)गव-
तोऽतिप्रीणनत्वात्प्रवर्गप्रत्यासन्नाः । अत एव ह्युपरिचरादयः
पिष्टपशुभिरिष्टान्तः । एवमितरेषु यज्ञेषु हिंसादिप्रसङ्गोऽधिका-
रिविशेषादिना विषयव्यवस्था हाभि(चि)त्यादिर्महान् क्लेशः । जप-
यज्ञे तु तत्प्रसङ्गाभावादव्याक्षेपणार्थप्रतीत्या सर्वाजयोगद्वारा
समाधौ सहसा निवेशनाच्च यज्ञान्तरेभ्यो जपयज्ञः प्रशस्ततमः
सर्वाश्रमसाधारण्यात्,

जप्येनापि तु संसिध्येद्ब्राह्मणो नात्र संशयः ।

कुर्यादन्यन्न वा कुर्यान्मंत्रो ब्राह्मण उच्यते ॥ इति ।

विधुरादेरपि सिद्धिहेतुत्वाच्च । पर्वतविशेषाणां पूर्वमुक्तत्वाद्-
क्षाणां ब्रह्ममाणत्वाच्च तदुभयव्यवच्छेदार्थं हिमवच्छैलराजत्व-

तासामेकमक्षरं प्रणवोऽहमस्मि । यज्ञानामुत्कृष्टो जपयज्ञोऽस्मि । पर्वतमा-
त्राणां हिमवानहम् ॥ २५ ॥

अश्वत्थः सर्ववृक्षाणां देवर्षीणां च नारदः ।

गन्धर्वाणां चित्ररथः सिद्धानां कपिलो मुनिः ॥ २६ ॥

सर्ववृक्षाणां मध्ये पूज्योऽश्वत्थ एवाहम् । देवर्षीणां मध्ये परम-
वैष्णवो नारदोऽहमस्मि । गन्धर्वाणां देवगायकानां मध्ये चित्ररथोऽस्मि ।
सिद्धानां योनिष्ठानां परमोपास्यः कपिलोऽहम् ॥ २६ ॥

उच्चैःश्रवसमश्वानां विद्धि माममृतोद्भवम् ।

ऐरावतं गजेन्द्राणां नराणां च नराधिपम् ॥ २७ ॥

सत्रषामश्वानां मध्येऽमृतमथनोद्भवमुच्चैःश्रवसं मां विद्धि । गजेन्द्राणां
सर्वेषां मध्येऽमृतमथनोद्भवमैरावतं मां विद्धि । अमृतोद्भवमित्यैरावत-
स्यापि विशेषणम् । नराणां मध्ये राजानं मां विद्धि ॥ २७ ॥

प्रसिद्धचनुरोधार्थं चोक्तम्—पर्वतमात्राणामिति ॥ २५ ॥

ननु सर्ववृक्षाणामित्येतदनुपपन्नम् । पारिजाताद्यपेक्षयाऽश्व-
शब्द (त्थ) स्य निकृष्टत्वादित्यत्रोक्तम्—पृथ्व इति । पारिजाता-
दीनामप्यश्वत्वत्पूज्यत्वं नास्तीति भावः । देवा मन्त्रदर्शिनो
देवर्षयः । देवर्षिषु नारदस्य बहुप्रकारोऽतिशयो बहुषु प्रदेशेषु
महाभारत एव प्रपञ्चितः । चित्ररथो गन्धर्वराजः । सिद्धानामि-
त्यादि । पूर्वसंचितमुकृतविशेषवशाज्जन्मसिद्धाणिमाद्यैश्वर्याः
सिद्धाः । आदिविद्वान्सिद्ध इति कपिलमाहुः । ‘ ऋषिं प्रसूतं
कपिलं महान्तम् ’ [श्वे० ५ । २] । इति च श्रुतिः । ‘ ददृशुः
कपिलं तत्र वासुदेवं सनातनम् ’ इति चाऽऽहुः । अयमपि
परशुरामादिवत् ॥ २६ ॥

अमृतोद्भवमिति जन्मनः प्रकर्षसूचनम् । अमृतमत्र जलं मध्य-
(ध्य)मानावस्था सुदै(धै)व वा । गजेन्द्रशब्देन दिग्गजा
विवक्षिताः । तेषु प्रधानतया दिक्पालेश्वरस्य शचीपतेरौपवाह
ऐरावतः । अमृतोत्पन्नत्वं च काकाक्षिन्यायादैरावतेऽप्यन्वेतव्यम् ।
रथन्तरसामोद्भवत्वं वा द्रष्टव्यम् । नराधिपशब्देनैव निर्वाहकत्व-
लक्षणोऽतिशयः सिद्धः ॥ २७ ॥

आयुधानामहं वज्रं धेनूनामस्मि कामधुक् ।

प्रजनश्चास्मि कंदर्पः सर्पाणामस्मि वासुकिः ॥ २८ ॥

आयुधानां मध्ये वज्रं तदहम् । धेनूनां हविर्दुधानां मध्ये कामधु-
ग्दिव्या सुरभिः । प्रजनो जननहेतुः कंदर्पश्चाहमस्मि । सर्पा एकशिरस-
स्तेषां मध्ये वासुकिरास्मि ॥ २८ ॥

अनन्तश्चास्मि नागानां वरुणो यादसामहम् ।

पि-णामर्थमा चास्मि यमः संयमतामहम् ॥ २९ ॥

नाग बहुशिरसः । यादांसि जलवासिनस्तेषां वरुणोऽहम् । अत्रापि
च निर्धारणे षष्ठी । दण्डयतां वैवस्वतोऽहम् ॥ २९ ॥

प्रह्लादश्चास्मि दैत्यानां कालः कलयतामहम् ।

मृगाणां च मृगेन्द्रोऽहं धैरतेयश्च पक्षिणाम् ॥ ३० ॥

आयुधानामित्यर्वाचीनायुधपरम् । सुदर्शनाद्यपेक्षया दधीचे-
रस्थिसंभवस्य वज्रस्यापि निकृष्टत्वात् । धेनूनां दोग्ध्रीणां
दिव्या सुरभिरिति यौगिकः कामधुरूशब्दोऽत्र व्यक्तिविशेषनिष्ठ
इति भावः । प्रजनशब्देन जननहेतुत्वं कंदर्पस्यासाधारणोऽति-
शय उक्तः । स मदायच इत्यर्थः । अनजार्थकंदर्पव्यवच्छेदार्थो
वा प्रजनशब्दः । पर्याययोः सर्पनागशब्दयोः कथं व्यपदेश
इत्यत्राऽह—सर्पा एकशिरसो न.गा बहुशिरस इति ॥ २८ ॥

यादःशब्देन वरुणस्यापि संग्रहार्थमाह—यादांसि जलवासिन
इति । यद्वा जन्तुमात्रं विवक्षितम् । तेषां पतित्वेन संबन्धो वरु-
णस्य तत्साजात्याभावाद्ग्राह्यः । अर्थमा पितृराजः । संयमतां
संयच्छतामित्यर्थः । तदाह—दण्डयतामिति ॥ २९ ॥

उपमानमशेषाणां साधूनां यः सदाऽभवदित्यादिना प्रहा-
दोत्कर्षः । अहमेवाक्षयः काल इत्यस्य कालतत्त्वस्य परस्ताद्दक्ष्य-
माणत्वाद्यमस्य च पूर्वमुक्तत्वात्तद्व्यतिरिक्तः पुष्पविशेष इह
कालशब्देन विवक्षितः । अचेतनस्य कालस्य गणयितृत्वं न
युज्यते । कलयतामित्यस्य विज्ञातृमात्रपरत्वे तेषु कालस्य निर्धा-

अनर्थपापकृतया गणनीयानां मध्ये कालो मृत्युरहम् ॥ ३० ॥

पवनः पवतामस्मि रामः शस्त्रभृतामहम् ।

झषाणां मकरश्चास्मि स्रोतसामस्मि जाह्नवी ॥ ३१ ॥

पवतां गमनस्वभावानां पवनोऽहम् । शस्त्रभृतां रामोऽहम् । शस्त्रभृत्व-
मत्र विभूतिः । अर्थान्तराभावात् । आदित्यादयश्च क्षेत्रज्ञा आत्मत्वेनाव-
स्थितस्य भगवतः शरीरतया धर्मभूता इति शस्त्रभृत्वस्थानीयाः ॥ ३१ ॥

रणमयुक्तमतस्तदुचितमर्थविशेषं दर्शयति — अनर्थेति । नहि मर-
णातिरिक्तोऽनर्थ इति भावः । मृगेन्द्रशब्देनैव सिंहस्यातिशयः
सिद्धः । पक्षिषु वैनतेयस्य वेगातिशयाद्वेदमयत्वादिना
चोत्कर्षः ॥ ३० ॥

पवतामित्यनेन पवनासाधारणक्रिया विवक्षिता चेन्निर्धारणं
नोपपद्यत इति तदुपपत्तये गमनस्वभावानामित्युक्तम् । अजस्रगमन-
शीलानामित्यर्थः । पवनप्रेरिता एव हि तारकादयोऽप्यजस्रं परि-
भ्रमन्ति । सोमपवनादिष्विवात्र शोधनत्वाधिगमनमिहाविवक्षित-
तम् । रामः शस्त्रभृतामहमिति परशुरामस्यापि जेता रावणहन्ता
रामो विवक्षित इति तदुचितममोघशस्त्रत्वलक्षणमतिशयमाह—
शस्त्रभृत्वमत्र विभूतिरिति । पूर्वोत्तरेष्विव राम एव विभूतिः किं न
स्यादित्यत्राऽऽह—अर्थान्तराभावादिति । अचिद्विशेषस्य चेतनान्त-
रस्य वा शस्त्रभृच्छब्दवाच्यस्यात्रासंभवादित्यर्थः । अर्थान्तराणां
मध्ये स्वासाधारणधर्मविशेषनिर्देशरीतिभङ्गः स्यादित्यत्राऽऽह—
आदित्यादयश्चेति । शस्त्रभृत्वस्यान्येषां च भगवद्भिषां प्रतिधर्म-
त्वमविशिष्टमित्येकैव रीतिः, निर्धारणानिर्धारणभेदवन्मुखभेद-
मात्रं न दोष इति भावः । तत्राऽऽदित्यशब्देन ज्योतिषां रवि-
रंशुमानित्युक्तो रविर्विवक्षितः । आदित्यानामहं विष्णुरित्युक्त-
स्त्वादित्यो रामतुल्यः । मकरो मत्स्यराजः । स्रोतःसु जाह्नव्या
विष्णुपदोद्भवत्वसर्वज्ञशिरोधृतत्वत्रैलोक्यप्रवृत्तत्वादिभिरतिशयः
॥ ३१ ॥

सर्गाणामादिरन्तश्च मध्यं चैवाहमर्जुन ।

अध्यात्मविद्या विद्यानां वादः प्रवदतामहम् ॥ ३२ ॥

सृज्यन्त इति सर्गास्तेषामादिः कारणं सर्वदा सृज्यमानानां सर्वेषां प्राणिनां तत्र तत्र स्रष्टारोऽहमेवेत्यर्थः । तथाऽन्तः सर्वदा संहियमाणानां तत्र तत्र संहर्तारोऽप्यहमेव । तथा च मध्यं पालनं सर्वदा पाल्यमाणानां पालयितारश्चाहमेवेत्यर्थः । श्रेयःसाधनभूतानां विद्यानां मध्ये परम-निःश्रेयससाधनभूता विद्याऽहमस्मि । जल्पवितण्डादिः कुर्वतां तत्त्वानि-

सर्गशब्देन सृष्टिमात्रविवक्षायामादिरन्तश्चेत्यादिनाऽन्वयायो-
गात्क्रमार्थोऽत्र सर्वशब्द इत्याह—सृज्यन्त इति सर्गा इति ।
आदिमध्यान्तशब्दानामत्रावयवविशेषार्थता न युक्ता । अनति-
शयितार्थत्वात् । नापि कालविशेषार्थता । कालस्य वक्ष्यमाणत्वे-
नात्र पृथग्व्यपदेशप्रयोजनाभावात् । न चोत्पत्त्यादिक्रियामात्रा-
र्थता । उद्भवश्च भविष्यतामिति वक्ष्यमाणेन पौनरुक्त्यप्रसङ्गान् ।
न चेश्वरस्यैव कारणत्वादिकभिर्होच्यते । अहमादिश्च मध्यं
चेत्युपक्रमेण कृततरत्वात् । न चेदं सामान्यतस्तन्निगमनम् । अ-
चर्युपरिवचनम् (?) । तस्माद्धोक्त्वादिहेतुपरत्वमेवोचितम् ।
लक्षणतया तत्राप्युपादानकारणस्य बीजं मां सर्वभूतानामिति
वक्ष्यमाणत्वान्निमित्तकारणमात्रमिह विवक्षितम् । सर्गाणामित्य-
विशेषवचनेन सर्वदेशकालवर्तिसृज्यप्रतियोगिकसर्वनिमित्तकारण-
वर्गस्य स्वाधीनत्वमभिप्रेतम् । तदेतदखिलमभिसंहितं सर्वदेत्या-
दिवाक्यत्रयेण । अध्यात्मविद्या जीवपरमात्मयाथात्म्यविद्या सा
विषयतः फलतश्च विद्यान्तरेभ्य उत्कृष्टा । प्रवदतामिति ना-
न्योन्यविवादमात्रं विवक्षितम् । तत्र वादाख्यविशेषस्या-
स्मरणात् । अध्यात्मविद्या विद्यानामिति विद्याप्रसङ्गान्तर्दर्थकथा-
विषयत्वोपपत्तेः । न च सत्त्वं सत्त्वतामहमितिवद्वादाख्यं कथा-
विशेषवस्त्वमभिमतम् । अन्यापेक्षयाऽनिशयसूचनसंभवे तत्पारि-
त्यागायोगात् । अतः प्रवदतामिति कथात्रयसाधारणरूपमिह
विवक्षितम् । तदाह—जल्पवितण्डादि कुर्वतामिति । तत्त्वनिर्णयाय

र्णयाय प्रवृत्तो वादो यः सोऽहम् ॥ ३२ ॥

अक्षराणामकारोऽस्मि द्वंद्वः सामासिकस्य च ।

अहमेवाक्षयः कालो धाताऽहं विश्वतोमुखः ॥ ३३ ॥

अक्षराणां मध्येऽकारः । 'अकारो वै सर्वा वाक्' इति श्रुतिसिद्धः सर्ववर्णानां प्रकृतिरकारोऽहम् । सामासिकः समाससमूहस्तस्य मध्ये द्वंद्व-समासोऽहम् । स ह्युभयपदार्थप्रधानत्वेनोत्कृष्टः । कलामुहूर्तादिमयोऽक्षयः कालोऽहमेव । सर्वस्य स्रष्टा हिरण्यगर्भश्चतुर्मुखोऽहम् ॥ ३३ ॥

प्रवृत्त इत्यनेन स्वल्पफलविजिगीषुकथातिशयितापवर्गपर्यवसित-फलत्वेन वादस्योत्कर्षप्रदर्शनम् ॥ ३२ ॥

बह्वृचोपनिषदि श्रूयते- 'अ इति ब्रह्म' इति । तथा 'अकारो वै सर्वा वाक् । सैषा स्पर्शोष्मभिव्यर्ज्यमाना बह्वी नानारूपा भवति' इति । श्रुत्यैव प्रपञ्चितं प्रकृतित्वमाह-सर्ववर्णानां प्रकृतिरिति । निर्धारणोपयिकवहुत्वसिद्धयर्थं प्रत्ययार्थं दर्शयति-सामासिकः समाससमूह इति । पूर्वोत्तरान्यपदार्थप्रधानेभ्योऽव्ययीभावतत्पुरुषबहुव्रीहिभ्यो द्वेऽस्योत्कर्षमाह-स ह्युभयेति । अक्षयशब्देन कला मुहूर्ताः काष्ठाश्च 'कलामुहूर्तादिमयश्च कालः' इति श्रुतिसमृत्यादिसिद्धबहुविधविकाररूपलोकक्षयहेतुभूतानन्तावच्छेदे सत्यपि स्वरूपतोऽनाद्यनन्तत्वं विवक्षितमित्यभिप्रायेणाऽऽह-क-लेति । 'अनादिर्भगवान्कालो नान्तोऽस्य द्विज विद्यते' । 'कालोऽस्मि लोकक्षयकृत्प्रवृद्धः' । 'नान्तो न चाऽऽदिर्न च मेऽस्ति मध्यम्' इत्यादेरिदं कालाधिष्ठातृत्वं व्यक्तम् । धातृशब्दरूढ्या विश्वतोमुखत्वविशेषणेन च हिरण्यगर्भ एवात्रोच्यते इत्यभिप्रायेणाऽऽह-सर्वस्येति । धातृशब्देनैवाप्यनन्तार्थसमस्तविधातृत्वलक्षण उत्कर्षः सिद्ध इति प्रदर्शनाय-सर्वस्य स्पष्टयुक्तम् । एतेन कर्मफलविधातृत्वेन व्याख्यानंतरं निरस्तम् । विश्वत इति दिक्चतुष्टयमात्रमिह द्विवक्षितमिति ज्ञापनायोक्तम्-चतुर्मुख इति । वेदचतुष्टयप्रवर्तनादिकं चानेन सचितम् ॥ ३३ ॥

मृत्युः सर्वहरश्चाहमुद्भवश्च भविष्यताम् ।

कीर्तिः श्रीर्वाक्च नारीणां स्मृतिर्भधा धृतिः क्षमा ॥ ३४ ॥

सर्वप्राणहरो मृत्युश्चाहम् । उत्पत्स्यमानानामुद्भवस्वरूपं कर्म चाहम् ।
नारीणां श्रीरहं; किर्तिश्चाहं स्मृतिश्चाहं मेधा चाहं धृतिश्चाहं क्षमा
चाहम् ॥ ३४ ॥

बृहत्साम तथा साम्नां गायत्री छन्दसामहम् ।

मासानां मार्गशीर्षोऽहमृतूनां कुसुमाकरः ॥ ३५ ॥

साम्नां बृहत्सामाहम् । छन्दसां गायत्र्यहम् । ऋतूनां कुसुमाकरो

कर्मानुरूपदण्डनकालावच्छेदाधिकृतयोर्यमकालारूप्यपुरुषयो-
रुक्तत्वाद्यमादेशकाभिप्राणहरणादि (धि) कृतः पुरुषविशेष इह
मृत्युः सर्वहर इत्युच्यते, इति ज्ञापनाय सर्वप्राणहर इत्युक्तम् ।
प्रलये सर्वसंहर्तेश्वर इह मृत्युरिति कैश्चिदुक्तं मन्दम् । भूतानामन्त
एव चेत्युक्तत्वादुद्भवसहपाठादत्र मृत्युशब्दो मरणपर इति केचित् ।
उद्भवशब्दस्य (ब्दः स्व) रसत उत्पत्तिक्रियापरः । उद्भवस्था-
नादिनिमित्तोपादानादिकं चात्र पृथगेव निर्दिष्टमिति क्रियापर-
त्वमेवोचितमित्यभिप्रायेणोद्भवस्वरूपं कर्मैत्युक्तम् । कीर्त्यादयो नेह
गुणविशेषा विवक्षिताः । तेषां पुरुषेष्वपि उद्भूतत्वेन नारीणा-
मिति विशेषायोगात् । न च नारीशब्दोऽत्र स्त्रीलिङ्गपदार्थमात्र-
परः । मुख्यबाधाभावात् । अतो नारीविशेषनिर्धारणमेव क्रियते।
तत्र च श्रिय एव सर्वनारीभ्योऽतिशयितत्वात्सैव प्रथमं वक्तव्या ।
कीर्तिः श्रीरिति तु पाठक्रमोऽर्थक्रमेण बाध्यत इत्यभिप्रायेण
श्रीरहं कीर्तिश्चाहमित्युक्तम् । एताश्च भगवदसाधारणव्यक्तयः ।
अन्यत्र तु तत्तदभिमानविशेषात्तत्तच्छब्दः ॥ ३४ ॥

सामसु बृहत्साम्ना उत्कृष्टत्वं श्रुत्यैव सिद्धम् । ' ब्रह्म च वा
इदमग्रे रथंतरं चाऽऽस्तां वाक्च वै तन्मनश्चाऽऽस्तां वाग्वै रथंतरं
मनो बृहत्तद्बृहत्पूर्वं ससृजानं रथंतरमित्यमन्यत तद्रथंतरं गर्भम-
धत्त' इति । गायत्र्याश्छन्दसां मातृत्वेनोत्कर्षः श्रुतिषु च्छन्दोविधि-
(चि)त्यां च प्रपञ्चितः । यथा बह्वृचोपनिषदि—'अग्रं वै छन्दसां
गायत्री' इति । मासेषु मार्गशीर्षस्यातिशयो वर्षगर्भाधानकालत्वात् ।

वसन्तः ॥ ३५ ॥

यूतं छलयतामस्मि तेजस्तेजस्विनामहम् ।

जयोऽस्मि व्यवसायोऽस्मि सत्त्वं सत्त्ववतामहम् ॥ ३६ ॥

छलं कुर्वतां छलास्पदेष्वक्षादिलक्षणश्रूतमहम् । जेतृणां जयोऽस्मि व्यवसायोऽस्मि । सत्त्ववतां सत्त्वं महामनस्त्वम् ॥ ३६ ॥

मासेषु केशवादिद्वादशसु प्रथमस्य केशवस्य मासत्वाद्ब्रतवाग्वा-
(ताद्या)रम्भकालत्वाच्च । कुमुमाकरशब्देनैव वसन्तस्य प्रत्यक्ष-
सिद्धः सर्वप्राणिसुखहेतुरतिशयो द्योतितः । ' वसन्ते वसन्ते
ज्योतिषा यजेत ' ' वसन्ते दीक्षयेद्विप्रं ग्रीष्मे राजन्यमेव च '
इत्यादिभिश्च ॥ ३५ ॥

छलयतामित्यत्र ' तत्करोति ' इति णिजित्यभिप्रायेण—
छलं कुर्वतामित्युक्तम् । अन्नसंचारादिमात्रेण जयपराजयारोपादिह
च्छलत्ववाचोयुक्तिरित्यभिप्रायेणाक्षादिलक्षणमित्युक्तम् । तेजस्तेज-
स्विनामित्यादिवद्दीव्यतां श्रूतमहमित्यनभिधानाच्छलयतामिति
च्छलकरणमात्रवचनाच्च च्छलस्थानान्तरेभ्यः क्रयविक्रयऋणा-
दायसंवित्संगरादिभ्यो श्रूतस्यातिशयितत्वं विवक्षितमित्यभिप्रा-
येण—छलास्पदेष्वित्युक्तम् । वञ्चनास्पदेष्वित्यर्थः । अक्षरदीत्यादि-
शब्देन सजीवनिर्जीवसमस्तश्रूतवर्गसंग्रहः । यद्वा निर्जीवमात्रग्रह-
णायाक्षादिलक्षणमित्युक्तम् । तस्य चातिशयितत्वमनायासेन
धर्माविरोधेनाभ्युपगमादेव समस्तधनहरणादेः शक्यत्वात् ।
तेजस्विसत्त्ववच्छब्दयोः पूर्वोत्तरयोस्तेजःसत्त्वाभ्यामवच्छ्रुत्वात्तत्र
जयव्यवसायशब्दयोरन्वयानौचित्यात्तदुचितौ जेतृव्यवसायि-
शब्दौ पूर्वापरच्छायायाऽर्थाक्षिप्तावित्यभिप्रायेण—जेतृणां व्यवसा-
यिनामिति चोक्तम् । ' द्रव्यासुव्यवसायेषु सत्त्वमस्त्री तु जन्तुषु '
इत्यादिभिः सत्त्वशब्दस्यानेकार्थसिद्धेर्व्यवसायस्य चोक्तत्वा-
त्सत्त्ववच्छब्दप्रसिद्धयनुरोधेनार्थविशेषं दर्शयति—सत्त्वं महामनस्त्व-
मिति । एतेन पराभिभवसामर्थ्यादिलक्षणतेजसोऽपि सत्त्वस्यात्र
भेद उक्तः ॥ ३६ ॥

वृष्णीनां वासुदेवोऽस्मि पाण्डवानां धनंजयः ।

मुनीनामप्यहं व्यासः कवीनामुशना कविः ॥ ३७ ॥

वासुदेवसूनुत्वमत्र विभूतिः । अर्थान्तराभावादेव । पाण्डवानां धनंजयोऽ-
र्जुनोऽहम् । मुनयो मननेनार्थयाथात्म्यदर्शिनस्तेषां व्यासोऽहम् ।

वृष्णीनां वासुदेवोऽस्मीत्यत्रापि रामवत्साक्षात्स्वावतारत्वादाह-
वसुदेवसूनुत्वमत्र विभूतिरिति । अर्थान्तराभावादेवेत्येवकारेण राम-
प्रसङ्गे हेतोः प्रागेवोक्तत्वं सूचितम् । ननु वसुदेवसूनुत्वमिति
नेयं विभूतिः । नहि सूनुत्वमात्रेणातिशयः । अतिप्रसङ्गात् । न
च वसुदेवाख्यपितृविशेषसूनुत्वेन तस्याप्यनेकसाधारणत्वेन
निर्धारणायोगात् । न च वासुदेवशब्दप्रसिद्धिमात्रेण तावन्मात्र-
स्यातिशयं प्रत्यप्रयोजकत्वात् । न चेह वसुदेवसूनुत्वमुपदेश्यम-
र्जुनस्य संप्रतिपन्नत्वादेव । अतः साक्षादवतारत्वं नोचितम् । अत
एव वृष्णीनामहमस्मीति नोक्तमिति । अत्रोच्यते—वासुदेव-
शब्दोऽत्र लक्षणया वसुदेवगृहे चतुर्भुजतयाऽवतारप्रभृति अतिमा-
नुषगुणविग्रहपराक्रमादिरूपमागोपालप्रसिद्धमतिशयं लक्षयति ।
तस्य चार्जुनं प्रत्यभिधानं दृष्टान्तार्थम् । सर्वनाम्नो युष्मदस्मच्छ-
ब्दादपि साक्षान्नाम्नोऽत्यन्तासन्नत्वादिभिरतिशयोऽत्र विवक्षितः।
धर्मे युधिष्ठिरस्य सर्वातिशायित्वात्, बले च भीमसेनस्य ।
आभिरूप्यादिषु च माद्रीसुतयोः, अर्जुन इति प्रसिद्धनामधेयेन
विशदीकरणम् । तेन स्वाभिमुखमर्जुनं प्रति त्वमिति निर्देशाभा-
वात् किं धनंजयाख्योऽन्य इति शङ्काव्युदासः । न ह्यत्र पारो-
क्ष्यप्रसङ्गः । अपरोक्षस्यैव सर्वस्यैवात्र सर्वदर्शिना वचनादिति ।
ऋषित्वं ह्यष्टविशेषादतीन्द्रियार्थदर्शित्वम् । तच्च प्रायशः प्रागेवो-
क्तम् । अतो मुनीनामित्यनेन तदतिरिक्ता निर्बचनबलात्, एत-
मेव विदित्वा मुनिर्भवतीति श्रुत्यनुसाराच्च विवक्षिता इत्यभि-
प्रायेणाऽऽह—मुनयो मननेनाऽऽत्मयाथात्म्यदर्शिन इति । तथाविधस्य
भगवतो व्यासस्यातिशयस्तद्वाक्यैरेव सिद्धः ।

आलोड्य सर्वशास्त्राणि विचार्य च पुनः पुनः ।

इदमेकं सुनिष्पन्नं ध्येयो नारायणः सदा ॥

कवयो विपश्चितः ॥ ३७ ॥

दण्डो दमयतामस्मि नीतिरस्मि जिगीषताम् ।

मौनं चैवास्मि गुह्यानां ज्ञानं ज्ञानवतामहम् ॥ ३८ ॥

नियमातिक्रमणे दण्डं कुर्वतां दण्डोऽहम् । विजिगीषूणां जयोपाय-
भूता नीतिरस्मि । गुह्यानां संबन्धिषु गोपनेषु मौनमस्मि । ज्ञानवतां ज्ञानं
चाहम् ॥ ३८ ॥

इत्यादिभिः ।

तपोविशिष्टादपि वै वसिष्ठान्मुनिसत्तमात् ।

मन्ये श्रेष्ठतमं त्वाऽऽद्य रहस्यज्ञानवेदनात् ॥ इति च ।

अयमपि कश्चिद्विभवावतारो गण्यते ।

वेदविद्भगवान् कल्की पातालशयनः प्रभुः । इति ।

कवीनामिति न निबन्धृत्वं विवक्षितम् । तथा सति वाल्मी-
किप्रभृतेः सर्वातिशायित्वाद्दन्ततः क्रान्तदर्शी कविरिति विवक्षि-
तमित्यभिप्रायेणाऽऽह—कवयो विपश्चित इति । उशनसो विप-
श्चित्सु वैलक्षण्यं नीतिनिपुणत्वादिभिः । प्रसिद्धं ह्येतत्—

‘ न कश्चिन्नोपनयते पुमानन्यत्र भार्गवात् ।

शेषरूपप्रतिपत्तिस्तु बुद्धिमत्स्ववतिष्ठते ’ ॥

इत्यादिषु ॥ ३७ ॥

नियमातिक्रमण इति । दण्डयोग्यत्वकथनम् । अदण्ड्याविषय-
दण्डस्यातिशयेन नरकहेतुत्वात् । नीतिरस्मि नीतिमतामिति वक्तुं
जिगीषतामित्यनेन तु कीदृशोऽन्वय इत्यत्राऽऽह—विजिगीषूणां
जयोपायभूता नीतिरिति बुद्धिव्यापारविशेषो विवक्षितः । लोकवि-
दितस्य वाङ्मनियमनरूपस्य मौनस्य गुह्यत्वाभावाच्च निर्धारणमु-
चितम् । मौनशब्दस्याऽऽत्मविद्यादिविषयत्वे तु प्रसिद्धित्यागः
स्यात् । न च गुह्यधर्मत्वं मौनस्य सत्त्वं सत्त्ववतामिति वत्स्यादि-
त्यत्राऽऽह—गुह्यानां संबन्धिषु गोपनेषु मौनमस्मीति । गुह्यानां गोप-
नीयत्वमौनस्य चापट्कर्णत्वमन्त्रणादपि गोपनोपायत्वं संप्रतिप-
न्नम् । ततश्चात्र संबन्धमात्रे पृष्ठी गोप्यगोपनभावस्वरूपविशेषे
विश्रान्ता । भूतानामस्मि चेतनेति चैतन्यमात्रस्य पूर्वमुक्तत्वाद्
ज्ञानं ज्ञानवतामिति पुरुषार्थोपयुक्तिकातिशयितज्ञानविशेषोऽभिमतः,
तज्ज्ञानमज्ञानमतोऽन्यदुक्तमितिवत् ॥ ३८ ॥

यच्चापि सर्वभूतानां बीजं तदहमर्जुन ।

न तदस्ति विना यत्स्यान्मया भूतं चराचरम् ॥ ३९ ॥

सर्वभूतानां सर्वावस्थावस्थितानां तत्तदवस्थाबीजभूतं प्रतीयमानमप्र-
तीयमानं च वत्तदहमेव । चराचरं सर्वभूतजातं मयाऽऽत्मतयाऽवस्थि-
तेन विना यत्स्यान्न तदस्ति । ‘अहमात्मा शुद्धाकेन सर्वभूताश्चरिथतः’
इति प्रक्रमत् । ‘न तदस्ति विना यत्स्यान्मया भूतं चराचरम्’ इत्य-
त्राप्यात्मतयाऽवस्थानमेव विवक्षितम् । सर्वं वस्तुजातं सर्वावस्थः मयाऽऽ-
त्मभूतेन युक्तं स्यादित्यर्थः । अनेन सर्वस्यास्य सामानाधिकरण्यनिर्दे-
शस्याऽऽत्मतयाऽवस्थित्तिरेव हेतुरिति शकटयति ॥ ३९ ॥

नान्तोऽस्ति मम दिव्यानां विभूतीनां परंतप ।

एष तूद्देशतः प्रोक्तो विभूतेर्विस्तेरो मया ॥ ४० ॥

सर्वभूतानां बीजमिति न प्रधानादिमात्रमुच्यते । तस्य साक्षात्स-
र्वभूतबीजत्वाभावात् । नापि त्रीणादिलक्षणं बीजम् । तस्य सर्व-
भूतशब्दसंगृहीतेषु जङ्गमेष्वनन्वयात् । ततश्चाविशेषेण तत्तत्कार्या-
वस्थद्रव्यापेक्षया तत्तत्कारणावस्थापादानद्रव्यमात्रमिह विवक्षित-
मित्यभिप्रायेणाऽऽह—सर्वावस्थेति । एतेन प्राकृतनैबिचिकसृष्ट्या-
देरहमादिश्वेत्यादिनोक्तत्वादिह नित्यसृष्टिहेतुभूततत्तद्द्रव्यशरीर-
कत्वेन तद्हेतुत्वमपि प्रदर्शितम् । यच्चापीत्यनेनाभिप्रेतमाह—प्रती-
यमानमप्रतीयमानं चेति । अप्रतीयमानमनुमानादिवेद्यमित्यर्थः । न
तदस्तीत्यादौ स्वव्यतिरिक्तासत्त्वादिविधिपरत्वभ्रमव्युदासाय
विनाभावार्थतोक्तिः । उपक्रमविरोध्युपसंहारो नोदेतुमलमित्य-
भिप्रायेणाऽऽह—आत्मतयाऽवस्थितेनेति । अविनाभावमुपपादयति—
अहमाहमेति । व्यतिरेकोक्तिफलितमन्वयविशेषं दर्शयति—सर्व-
मिति । उपक्रमोपसंहारयोरविनाभावकथनस्य भगवदभिप्रेतं
प्रयोजनमाह—अनेनेति । क्वचित्क्वचिद्द्रव्यव्यतिरिक्तैः सामाना-
धिकरण्यमपि तदाश्रयद्रव्यस्य भगवच्छरीरत्वादिति प्रामेव प्रप-
ञ्चितमस्माभिः ॥ ३९ ॥

निःशेषवचनाशक्यतां प्राप्नुक्तामेव स्मारयति—नान्तोऽस्तीति ।
दिव्यशब्देन देशविशेषवर्तित्वादिविधायार्थं पूर्वमनियतदेशव-

मम दिव्यानां कल्याणीनां विभूतीनामन्तो नास्ति । एष तु विभूते-
र्विस्तरो मया कैश्चिदुपाधिभिः संक्षेपतः प्रोक्तः ॥ ४० ॥

यद्यद्विभूतिमत्सत्त्वं श्रीमदूर्जितमेव वा ।

तत्तदेवावगच्छ त्वं मम तेजोशसंभवम् ॥ ४१ ॥

यद्यद्विभूतिमदीशितव्यसंपन्नं भूतजातं श्रीमत्कान्तिमद्गन्धान्यस-
मृद्धं वा, ऊर्जितं कल्याणारम्भेषूद्युक्तं तत्तन्मम तेजोशसंभवमित्यवग-
च्छ । तेजः पराभिभवनसामर्थ्यम् । ममाचिन्त्यशक्तेर्नियमनशक्त्येकदेश-
संभवमित्यर्थः ॥ ४१ ॥

तिनां दिव्यानां प्रपञ्चनं विरुध्येतेत्यत उक्तम्—कल्याणीनामिति ।
विभूतीरात्मनः शुभा इति ह्युपक्रान्तम् । उदेशतः—एकदेशतः ।
प्रयोजकाकारैर्विभूत्युद्गरणेनेत्यर्थः । तदभिप्रायेणाऽऽह—कैश्चि-
दुपाधिभिः संक्षेपत इति ॥ ४० ॥

प्राधान्यत उपक्रम्य प्रपञ्चितमर्थमनुक्तानामवश्यकर्तव्यप्रधा-
नविभूतीनां संग्रहाभिप्रायेणोपसंहरति—यद्यदिति श्लोकेन । विभू-
तिशब्दस्य प्राकरणिकमर्थमनुसंधायोक्तमीशितव्यसंपन्नमिति ।
सत्त्वशब्दोऽत्र जन्तुपरः । वीप्साभिप्रायव्यञ्जनाय जातशब्दः ।
विभूतिमच्छ्रीमच्छब्दयोः पौनरुक्त्यं परिहरति—कान्तिमदिति ।
नियन्तव्यविशेषविवक्षया गोबलीवर्दन्यायात्पौनरुक्त्यपरिहार
इत्यभिप्रायेणाऽऽह—धनधान्यसमृद्धं वेति । ऊर्जितमिति । उत्कृष्ट-
त्वादिसामान्यविवक्षायामितरपाठभैरथ्याद्विशिष्टमर्थमाह—कल्या-
णेति । ऊर्जशब्दो ह्यदीनत्वेन संनाहशीलत्वपरः । विभूतिमादि-
त्यादि बलादिमतां प्रदर्शनम् । मम तेजोशसंभवमित्युक्ते विग्रह-
गततेजोद्रव्यैकदेशोपादानत्वं प्रतीयेतेति तन्निरासाय प्रकृतौप-
यिकं तेजःशब्दार्थमाह—तेजः पराभिभवनसामर्थ्यमिति । कोऽय-
मत्राभिभवो नाम, तत्र च कथमंशसद्भाव इत्यत्राऽऽह—ममेति ।
अचिन्त्यशक्तेरित्यनेन चिन्तायोग्यांशनिष्कर्षाय मभेत्यस्याभि-
प्रायो विवृतः । तेन सर्वगोचरत्वाभङ्गत्वं घटनघटनत्वादि-
सिद्धिः । यथा शैलान्दोलिनश्चण्डमारुतस्य तृणप्रेरणादिकं वेग-
लेशमात्रभवं तद्गद्दिहेति भावः । तेजसोऽंशः संभवो यस्य तत्ते-
जोशसंभवम् ॥ ४१ ॥

अथवा बहुनैतेन किं ज्ञानेन तवार्जुन ।
विष्टभ्याहमिदं कृत्स्नमेकांशेन स्थितो जगत् ॥ ४२ ॥

इति श्रीमद्भगवद्गीतासूपनिषत्सु ब्रह्मविद्यायां
योगशास्त्रे श्रीकृष्णार्जुनसंवादे विभूतियोगो
नाम दशमोऽध्यायः ॥ १० ॥

बहुनैतेनोच्यमानेन ज्ञानेन किं प्रयोजनम् । इदं चिदचिदात्मकं
कृत्स्नं जगत्कार्यावस्थं कारणावस्थं स्थूलं सूक्ष्मं च स्वरूपसद्भावे स्थितौ
प्रवृत्तिभेदे च यथा मत्संकल्पं नातिवर्तेत तथा मम महिम्नोऽयुतायुतां-
शेन विष्टभ्याहमवस्थितः । यथोक्तं भगवता पराशरेण—यस्यायुतायुतां-

प्राधान्यत इत्युपक्रान्तमुपसंहृतम् । अथ संक्षेपादपि संक्षेपेण
प्रधानाप्रधानसमस्तविभूतिसंग्रहमाह—अथवेति श्लोकेन । उच्यमाने-
नेनेति । एतच्छब्द उक्त्यवसानराहित्यपर इति भावः । विभू-
तिपर्यवसानज्ञानरूपं प्रयोजनं न सिध्येदित्यभिप्रायेणाऽऽह—
किं प्रयोजनमिति । इदमित्यनेन तत्तत्प्रमाणप्रतिपन्नवैचित्र्यं सूचि-
तमित्यभिप्रायेण चिदचिदात्मकमित्युक्तम् । कार्येत्यादिना कृत्स्न-
शब्दाभिप्रेतविवरणं स्थूलं सूक्ष्मं चेति । कार्यकारणावस्थयोर्यथा-
क्रममन्वयः । स्वरूपेत्यादिना विष्टम्भनप्रयोजनकथनम् । अनित्येषु
स्वरूपसद्भावे उत्पात्तिः । नित्येष्वसद्व्यतिरेकः । नित्यानां
स्वरूपमपि हि भगवतो नित्येच्छासिद्धम् । इदं च प्रागेव प्रप-
ञ्चितम् । अत्र स्वरूपैकदेशावतारादिरूपांशव्युदासाय नियमन-
प्रकरणबलाच्च मम महिम्न इत्युक्तम् । अत्र महिमशब्देन प्रकृतं
नियमनसामर्थ्यमेव विवक्षितम् । अत एव तेजोशसंभवमित्यने-
नैकार्थ्यम् । एकशब्दोऽत्रातिक्षुद्रत्वपर इत्यभिप्रायेणोक्तम्—
अयुतायुतांशेनेति । स्तम्भनमत्र स्वैरान्निवारणम् । स्ववशी-
करणरूपमधिष्ठानं वा । एकांशेनेत्यत्र स्तोत्रमर्थं संवादयति—
यथोक्तमिति । विश्वशक्तिस्तत्तत्कार्योपयुक्तविशेषभूतं विश्वमित्यर्थः ।

शांशे विश्वशक्तिरियं स्थिता, इति ॥ ४२ ॥

इति श्रीमद्रामानुजाचार्यविरचिते गीताभाष्ये दशमोऽध्यायः ॥ १० ॥

तेजोशंसंभवमित्यनन्तरमभिधानादेकांशेनेत्यस्याप्यंशशब्दस्य तद्वि-
षयत्वमेव न्याय्यमिति भावः ॥ ४२ ॥

इति कवितार्किकसिंहस्य सर्वतन्त्रस्वतन्त्रस्य श्रीमद्वैङ्कटनाथस्य
बेदान्ताचार्यस्य कृतिषु श्रीमद्रामानुजविरचितश्रीमद्भगव-

द्गीताभाष्यटीकायां तात्पर्यचन्द्रिकायां

दशमोऽध्यायः ॥ १० ॥

अथैकादशोऽध्यायः ।

एवं भक्तियोगनिष्पत्तये तद्विवृद्धये च सकलेतरविलक्षणेन स्वाभाविकेन भगवदसाधारणेन कल्याणगुणगणेन सह भगवतः सर्वात्मत्वं तद्व्यतिरिक्तस्य कृत्स्नस्य चिदचिदात्मकस्य वस्तुजातस्य तच्छरीरतया तदायत्तस्वरूपस्थितिप्रवृत्तित्वं चोक्तम् । तमेतं भगवदसाधारणस्वभावं कृत्स्नस्य तदायत्तस्वरूपस्थितिप्रवृत्तितां च भगवत्सकाशादुपभृत्यैवमेवेति निश्चित्य तथाभूतं भगवन्तं साक्षात्कर्तुकामोऽर्जुन उवाच । तथैव भगवत्प्रसादादनन्तरं द्रक्ष्यति । 'सर्वाश्रयमयं देवमनन्तं विश्वतोमुखम् । तत्रैकस्थं जगत्कृत्स्नं प्रविभक्तमनेकधा ' इति हि वक्ष्यते—

अर्जुन उवाच—

मदनुग्रहाय परमं गुह्यमध्यात्मसंज्ञितम् ।

यच्चयोक्तं वचस्तेन मोहोऽयं विगतो मम ॥ १ ॥

मदिति । देहात्माभिमानरूपमोहेन मोहितस्य ममानुग्रहैकप्रयोजनाय परमं गुह्यं परमं रहस्यमध्यात्मसंज्ञितमात्मनिं वक्तव्यं वचः ' न त्वेवाहं जातु नाऽऽसम् ' इत्यादि ' तस्माद्योगी भवार्जुन ' इत्येतदन्तं यच्चयोक्तं तेनायं ब्रह्माऽऽत्मविषयो मोहः सर्वो विगतो दूरतो निरस्तः ॥१॥

भवाप्ययौ हि भूतानां श्रुतौ विस्तरशो मया ।

त्वत्तः कमलपत्राक्ष माहात्म्यमपि चाव्ययम् ॥ २ ॥

तथा सप्तमप्रभृति दशमपर्यन्तं त्वद्व्यतिरिक्तानां सर्वेषां भूतानां त्वत्तः परमात्मनो भवाप्ययावुत्पत्तिप्रलयौ विस्तरतो मया श्रुतौ । हे कमलपत्राक्ष तवाध्ययं नित्यं सर्वचेतनाचेतनवस्तुशोषित्वं ज्ञानबलादिकल्याणगुणगणैस्तवैव परतरत्वं सर्वाधारत्वं चिन्तितनिमिषितादिसर्वप्रवृत्तिषु तवैव प्रवर्तयितृत्वमित्याद्यपरिमितं माहात्म्यं च श्रुतम् । हिशब्दो वक्ष्यमाणदिहक्षायोत्तरार्थः ॥ २ ॥

एवमेतद्यथाऽऽत्थ त्वमात्मानं परमेश्वर ।

द्रष्टुमिच्छामि ते रूपमैश्वरं पुरुषोत्तम ॥ ३ ॥

हे परमेश्वरैवमेतदित्यवधृतं यथाऽऽत्थ त्वमात्मानं ब्रवीषि पुरुषो-
त्तमाऽऽश्रितवात्सल्यैकजलधे तवैश्वरं त्वदसाधारणं सर्वस्य प्रशासितृत्वे
स्रष्टृत्वे संहर्तृत्वे भर्तृत्वे कल्याणगुणाकरत्वे, परतरत्वे सकलेतरविसजा-
तीयत्वे चावस्थितं रूपं द्रष्टुं साक्षात्कर्तुमिच्छामि ॥ ३ ॥

मन्यसे यदि तच्छक्यं मया द्रष्टुमिति प्रभो ।

योगेश्वर ततो मे त्वं दर्शयाऽऽत्मानमव्ययम् ॥ ४ ॥

तत्सर्वस्य स्रष्टृ सर्वस्य प्रशासितृ सर्वस्याऽऽधारभूतं त्वद्रूपं मया
द्रष्टुं शक्यमिति यदि मन्यसे ततो योगेश्वर योगो ज्ञानादिकल्याणगुण-
योगः, ' पश्य मे योगमैश्वरम् ' इति हि वक्ष्यते । त्वद्व्यतिरिक्तस्य
कस्याप्यसंभावितानां ज्ञानदलैश्वर्यवीर्यशक्तितेजसां निध आत्मानं
त्वामव्ययं मे दर्शय । त्वमव्ययमिति क्रियाविशेषणम् । त्वां सकलं मे
दर्शयेत्यर्थः ॥ ४ ॥

एवं कौतूहलान्वितेन हर्षगद्गदकण्ठेन पार्थेन प्रार्थितः—

श्रीभगवानुवाच—

पश्य मे पार्थ रूपाणि शतशोऽथ सहस्रशः ।

नानाविधानि दिव्यानि नानावर्णाकृतीनि च ॥ ५ ॥

पश्य मे सर्वाश्रयाणि रूपाणि अथ शतशः सहस्रशश्च नानावि-
धानि नानाप्रकाराणि दिव्यान्यप्राकृतानि नानावर्णाकृतीनि शुक्लकृष्णा-
दिनानावर्णानि नानाकाराणि च पश्य ॥ ५ ॥

पश्याऽऽदित्यान्वसूनुरुद्रानश्विनौ मरुतस्तथा ।

बहून्यदृष्टपूर्वाणि पश्याऽऽश्वर्याणि भारत ॥ ६ ॥

ममैकस्मिन् रूपे पश्याऽऽदित्यान्द्वादश वसूनष्टौ रुद्रानेकादशाश्विनौ द्वौ मरुतश्चैकोनपञ्चाशत् । प्रदर्शनार्थमिदम् । इह जगति प्रत्यसृष्टानि शास्त्रदृष्टानि च यानि वस्तूनि तानि सर्वाण्यपि सर्वेषु लोकेषु सर्वेषु च शास्त्रेष्वदृष्टपूर्वाणि बहून्याश्वर्याणि पश्य ॥ ६ ॥

इहैकस्थं जगत्कृत्स्नं पश्याद्य सचराचरम् ।

मम देहे गुडाकेश यच्चान्यद्द्रष्टुमिच्छसि ॥ ७ ॥

इह ममैकस्मिन्देहे तत्राप्येकस्थमेकदेशस्थं सचराचरं कृत्स्नं जगत् पश्य । यच्चान्यद्द्रष्टुमिच्छसि तदप्येकदेशैकदेश एव पश्य ॥ ७ ॥

न तु मां शक्यसे द्रष्टुमनेनैव स्वचक्षुषा ।

दिव्यं ददामि ते चक्षुः पश्य मे योगमैश्वरम् ॥ ८ ॥

अहं मम देहैकदेशे सर्वं जगद्दर्शयिष्यामि त्वं त्वनेन नियमितपरिमितवस्तुग्राहिणा प्राकृतेन स्वचक्षुषा मां तथाभूतं सकृत्लेखनविसजातीयमपरिमेयं द्रष्टुं न शक्यसे । तव दिव्यमप्राकृतं महर्शनसाधनं चक्षुर्ददामि । पश्य मे योगमैश्वरं मदसाधारणं योगं पश्य ममानन्तज्ञानादियोगमनन्तविभूतियोगं च पश्येत्यर्थः ॥ ८ ॥

संजय उवाच—

एवमुक्त्वा ततो राजन्महायोगेश्वरो हरिः ।

दर्शयामास पार्थाय परमं रूपमैश्वरम् ॥ ९ ॥

एवमुक्त्वा सारध्येऽवस्थितः पार्थमातुलजो महायोगेश्वरो हरिर्महाश्वर्ययोगाना(णा)मीश्वरः परब्रह्मभूतो नारायणः परमेश्वरं स्वासाधारणं रूपं पार्थाय पितृश्वसुः पृथायाः पुत्राय दर्शयामास ॥ ९ ॥

तद्विधिवाचित्रनिखिलजगदाश्रयं विश्वस्य प्रशांसितृ च रूपभी-
दशम्—

अनेकवक्त्रनयनमने काङ्क्षुतदर्शनम् ।

अनेकदिव्याभरणं दिव्यानेकोद्यतायुधम् ॥ १० ॥

दिव्यमाल्याम्बरधरं दिव्यगन्धानुलेपनम् ।

सर्वाश्वर्यमयं देवमनन्तं विश्वतोमुखम् ॥ ११ ॥

देवं द्योतमानमनन्तं कालत्रयवर्तिनिखिलजगदाश्रयतया देशकाल-
परिच्छेदानर्हं विश्वतोमुखं विश्वदिग्वर्तिमुखं स्वोचितदिव्याम्बरगन्धमा-
ल्याभरणायुधान्वितम् ॥ १० ॥ ११ ॥

तामेव देवशब्दनिर्दिष्टां द्योतमानतां विशिनाष्टि—

दिवि सूर्यसहस्रस्य भवेयुगपदुत्थिता ।

यदि भाः सदशी सा स्याद्भासस्तस्य महात्मनः ॥१२॥

तेजसोऽपरिमितत्वदर्शनार्थमिदम् । अक्षयतेजःस्वरूपमित्यर्थः ॥१२॥

तत्रैकस्थं जगत्कृत्स्नं प्रविभक्तमनेकधा ।

अपश्यद्देवदेवस्य शरीरे पाण्डवस्तदा ॥ १३ ॥

तत्रानन्तायामविस्तारेऽनन्तबाहूदरवक्त्रनेत्रेऽपरिमिततेजस्केऽपरिमित-
दिव्यायुधोपते स्वोचितापरिमितदिव्यभूषणे दिव्यमाल्याम्बरधरे दिव्य-
गन्धानुलेपनेऽनन्ताश्वर्यमये देवदेवस्य शरीरे दिव्येऽनेकधा प्रविभक्तं
ब्रह्मादिविविधविचित्रदेवतिर्यङ्मनुष्यस्थावरादिभोक्तृवर्गपृथिव्यन्तरिक्ष-
स्वर्गपातालातलवितलसुतलादिभोगस्थानभोग्यभोगोपकरणभेदभिन्नं प्रकृ-
तिपुरुषात्मकं कृत्स्नं जगत्

‘ अहं सर्वस्य प्रभवो मत्तः सर्वं प्रवर्तते ।

हन्त ते कथयिष्यामि विभूतीरात्मनः शुभाः ’ ॥

अहमात्मा गुडाकेश सर्वभूताशयस्थितः ’ ।

‘ आदित्यानामहं विष्णुः ’ इत्यादिना

‘ न तदस्ति विना यत्स्यान्मया भूतं चराचरम् ’ ।

‘विष्टृभ्याहमिदं कृत्स्नमेकांशिन स्थिती जगत्’ इत्यन्तेनोदितमेकस्थमेक-
देशस्थं पाण्डवो भगवत्प्रसादलब्धतद्वर्शनानुगुणदिव्यचक्षुरपश्यत् ॥ १३ ॥

ततः स विस्मयाविष्टो हृष्टरोमा धनंजयः ।

प्रणम्य शिरसा देवं कृताञ्जलिरभाषत ॥ १४ ॥

ततो धनंजयो महाश्र्वर्यस्य कृत्स्नस्य जगतस्तस्य देहैकदेशे दर्शना-
द्विस्मयाविष्टः कृत्स्नजगदाश्रयभूतं कृत्स्नस्य प्रवर्तयितारं चाऽऽश्र्वर्यतमा-
नन्तज्ञानादिकल्याणगुणगणं देवं दृष्ट्वा हृष्टरोमा शिरसा दण्डवत्प्रणम्य
कृताञ्जलिरभाषत ॥ १४ ॥

अर्जुन उवाच—

पश्यामि देवांस्तत्र देव देहे

सर्वास्तथा भूतविशेषसंघान् ।

ब्रह्माणमीशं कमलासनस्थ-

मृषींश्च सर्वानुर्गांश्च दिव्यान् ॥ १५ ॥

देव तव देहे सर्वान्देवान् पश्यामि । तथा सर्वान् प्राणिंविशेषाणां
संघांस्तथा ब्रह्माणं चतुर्मुखमण्डाधिपतिं तथेशं कमलासनस्थं कमलासने
ब्रह्मणि स्थितमीशं तन्मनोवस्थितं तथा देवर्षिप्रमुखान्सर्वानृषीनुरर्गांश्च
वासुकितक्षकादीन्दीप्तान् ॥ १५ ॥

अनेकबाहूदरवक्त्रनेत्रं

पश्यामि त्वा सर्वतोऽनन्तरूपम् ।

नान्तं न मध्यं न पुनस्तवाऽऽदिं

पश्यामि विश्वेश्वर विश्वरूप ॥ १६ ॥

अनेकबाहूदरवक्त्रनेत्रमनन्तरूपं त्वां सर्वतः पश्यामि । विश्वेश्वर
विश्वस्य नियन्तर्विश्वरूप विश्वशरीर यतस्त्वमनन्तोऽतस्तव नान्तं न
मध्यं न पुनस्तवाऽऽदिं च पश्यामि ॥ १६ ॥

किरीटिनं गदिनं चक्रिणं च

तेजोराशिं सर्वतोदीप्तिमन्तम् ।

पश्यामि त्वां दुर्निरीक्ष्यं समन्ता-

द्दीप्तानलार्कद्युतिमप्रमेयम् ॥ १७ ॥

तेजोराशिं सर्वतोदीप्तिमन्तं समन्तादुर्निरीक्ष्यं दीप्तानलार्कद्युति-
मप्रमेयं त्वां किरीटिनं गदिनं चक्रिणं च पश्यामि ॥ १७ ॥

त्वमक्षरं परमं वेदितव्यं

त्वमस्य विश्वस्य परं निधानम् ।

त्वमव्ययः शाश्वतधर्मगोप्ता

सनातनस्त्वं पुरुषो मतो मे ॥ १८ ॥

उपनिपत्सु ' द्वे विश्वे वेदितव्ये ' [मु० १ । १ । ४] । इत्यादिषु
वेदितव्यतया निर्दिष्टं परममक्षरं त्वमेव । अस्य विश्वस्य परं निधानं
विश्वस्यास्य परमाधारभूतस्त्वमेव । त्वमव्ययोः व्ययरहितो यत्स्वरूपो
गह्वणो यद्विभवश्च त्वं तेनैव रूपेण सर्वदाऽवतिष्ठसे । शाश्वतधर्मगोप्ता
शाश्वतस्य नित्यस्य वैदिकस्य धर्मस्यैवमादिभिरवतारैस्त्वमेव गोप्ता ।
सनातनस्त्वं पुरुषो मतो मे ' वेदाहमेतं पुरुषं महान्तम् ' [श्वे० ३ । ८]
' परात्परं पुरुषम् ' [मु० ३ । २ । ८] इत्यादिषु दितः सनातनपुरुष-
स्त्वमेवेति मे मतो ज्ञातो यदुकुलतिलकस्त्वमेवंभूत इदानीं साक्षात्कृतो
मयेत्यर्थः ॥ १८ ॥

अनादिमध्यान्तमनन्तवीर्य-

मनन्तबाहुं शशिसूर्यनेत्रम् ।

पश्यामि त्वां दीप्तहुताशवच्चं

स्वतेजसा विश्वमिदं तपन्तम् ॥ १९ ॥

अनादिमध्यान्तम्—आदिमध्यान्तरहितम् । अनन्तवीर्यम्—अनवधि-
कातिशयवीर्यम् । वीर्यशब्दः प्रदर्शनार्थः । अनवधिकातिशयज्ञानबलै-
श्वर्यशक्तितेजसां निधिमित्यर्थः । अनन्तबाहुम्—असंख्येयबाहुम् । सोऽपि
प्रदर्शनार्थः । अनन्तबाहुदरपादवक्त्रादिकम् । शशिसूर्यनेत्रम् । शशिवत्सूर्य-
वच्च प्रसादप्रतापयुक्तसर्वनेत्रम् । देवादीननुकूलानमस्कारादि कुर्वा-

णान्मति प्रसादस्तद्विपरीतानसुरराक्षसादीन्प्रति प्रतापः । ' रक्षांसि भीतानि दिशो द्रवन्ति सर्वे नमस्यन्ति च सिद्धसंघाः ' इति हि वक्ष्यते । दीप्तहुताशवक्त्रं प्रदीप्तकालानलवत्संहारानुगुणवक्त्रम् । तेजः पराभिभवनसामर्थ्यम् । स्वकीयेन तेजसा विश्वभिर्दं तपन्तं त्वां पश्यामि । एवंभूतं सर्वस्य स्रष्टारं सर्वस्याऽऽधारभूतं सर्वस्य प्रशासितारं सर्वस्य संहर्तारं ज्ञानाद्यपरिमितगुणसागरमादिमध्यान्तरहितमेवं-भूतदिव्यदेहं त्वां यथोपदेशं साक्षात्करोमीत्यर्थः । एकस्मिन्दिव्यदेहेऽनेकोदरादिकं कथम् । इत्यमुपपद्यते—एकस्मात्कटिप्रदेशादनन्तपरिमाणादूर्ध्वमुद्भूता यथोदितदिव्योदरादयोऽधश्च यथोदितदिव्यपादास्तत्रैकस्मिन्मुखे नेत्रद्वयमिति च न विरोधः ॥ १९ ॥

एवंभूतं त्वां दृष्ट्वा देवादयोऽहं च प्रव्यथिता भवाम इत्याह—

द्यावापृथिव्योरिदमन्तरं हि

व्याप्तं त्वयैकेन दिशश्च सर्वाः ।

दृष्ट्वाऽद्भुतं रूपमुग्रं तवेदं

लोकत्रयं प्रव्यथितं महात्मन् ॥ २० ॥

द्युशब्दः पृथिवीशब्दश्चोभावुपरितनानामधस्तनानां च लोकानां प्रदर्शनार्थो । द्यावापृथिव्योरन्तरमवकाशः । यस्मिन्नवकाशे सर्वे लोकास्तिष्ठन्ति । सर्वोऽयमवकाशो दिशश्च सर्वास्त्वयैकेन व्याप्ताः । दृष्ट्वाऽद्भुतं रूपमुग्रं तवेदम् । अनन्तायामविस्तारमत्यद्भुतमत्युग्रं तव रूपं दृष्ट्वा लोकत्रयं प्रव्यथितम् । युद्धदिदृक्षयाऽऽगतेषु ब्रह्मादिदेवासुरपितृगणसिद्धगन्धर्वयक्षराक्षसेषु प्रतिकूलानुकूलमध्यस्थरूपं लोकत्रयं सर्वं प्रव्यथितमत्यन्तभीतम् । महात्मन्नपरिच्छेद्यमनोवृत्ते, एतेपाः-

*—ननु दर्शयामास पार्थिवेति ह्यपक्रान्तं तत्कथं देवासुरादीनामपि मानुषान्मांसचक्षुषा भगवद्विग्रहसाक्षात्कार उच्यत इत्यत्राऽऽह—एतेषामिहा । अर्जुनस्य शिष्यभूतस्यात्यन्तोपसन्नस्य निरतिशयभक्तेः स्वविग्रहप्रकाशनं प्राप्तं तदर्थं च तस्यैव दिव्यचक्षुर्दत्तम् । वक्ष्यति च—'देवा अप्स्य रूपस्य नियं दर्शनकाङ्क्षिणः' इति । अतः सामान्येन सर्वजनः दिव्यचक्षुःप्रदाने कारणं न पश्याम इत्यभिप्रायेण शङ्कते—किमर्थमिति । परिहरति—अर्जुनायेति । देवादिदिदृक्षासंभवात्क्षुद्रणामिव महतामपि भयावहत्वदिना निरङ्कुशैश्वर्यस्य प्रकाशनेन प्रकृतोपयोगाच्च दिव्यचक्षुर्दानमिति भावः ।

मप्यर्जुनस्येव विश्वाश्रयरूपसाक्षात्कारसाधनं दिव्यं चक्षुर्भगवता दत्तं
किमर्थमिति चेदर्जुनाय स्वैश्वर्यं सर्वं प्रदर्शयितुम् । अत इदमुच्यते—
' दृष्ट्वाऽद्भुतं रूपमुग्रं तवेदं लोकत्रयं प्रव्यथितं महात्मन् ' इति ॥ २० ॥

अमी हि त्वां सुरसंघा विशन्ति

केचिद्भिताः प्राञ्जलयो गृणन्ति ।

स्वस्त्युक्त्वा महर्षिसिद्धसंघाः

स्तुवन्ति त्वां स्तुतिभिः पुष्कलाभिः ॥ २१ ॥

अमी सुरसंघा उत्कृष्टास्त्वां विश्वाश्रयमवलोक्य हृष्टमनसस्त्वत्समीपं
विशन्ति । तेष्वेव केचिदत्युग्रमत्यद्भुतं च तत्राऽऽकारमालोक्य भीताः
प्राञ्जलयः स्वज्ञानानुगुणं स्तुतिरूपाणि वाक्यानि गृणन्ति उच्चारयन्ति ।
अपरे महर्षिसंघाः सिद्धसंघाश्च परावरतत्त्वयाथात्म्यविदः स्वस्त्युक्त्वा
पुष्कलाभिर्भगवदनुरूपाभिः स्तुतिभिः स्तुवन्ति ॥ २१ ॥

रुद्रादित्या वसवो ये च साध्या

विश्वेऽश्विनौ मरुतश्चोष्मपाश्च ।

गन्धर्वयक्षासुरसिद्धसंघा

वीक्षन्ते त्वां विस्मिताश्चैव सर्वे ॥ २२ ॥

ऊष्मपाः पितरः । ' ऊष्मभागा हि पितरः ' इति श्रुतेः । एते सर्वे
विस्मयमौपन्नास्त्वां वीक्षन्ते ॥ २२ ॥

रूपं महत्ते बहुवक्त्रनेत्रं

महाबाहो बहुबाहूरूपादम् ।

बहूदरं बहुदंष्ट्राकरालं

दृष्ट्वा लोकाः प्रव्यथितास्तथाऽहम् ॥ २३ ॥

बह्वीभिर्दंष्ट्राभिरतिभीषणाकारं लोकाः पूर्वोक्ताः प्रतिकूलानुकूल-
ध्यस्थास्त्रिभिधाः सर्व एवाहं च तवेदंभीदृशं रूपं दृष्ट्वाऽतीव व्यथिता
भवामः ॥ २३ ॥

नभःस्पृशं दीप्तमनेकवर्णं

व्यात्ताननं दीप्तविशालनेत्रम् ।

दृष्ट्वा हि त्वां प्रव्यथितान्तरात्मा

धृतिं न विन्दामि शमं च विष्णो ॥ २४ ॥

नभःशब्दः ' तदक्षरे परमे व्योमन् ' ' आदित्यवर्णं तमसः पर-
स्तात् ' [श्वे० ३ । ८] ' क्षयं तमस्य रजसः पराके ' ' यो अस्या-
ध्यक्षः परमे व्योमन् ' इत्यादिश्रुतिसिद्धत्रिगुणप्रकृत्यतीतपरमव्योम-
वाची । सविकारस्य प्रकृतितत्त्वस्य पुरुषस्य च सर्वावस्थस्य
कृत्स्नस्याऽऽश्रयतया वर्तमानस्य नभःस्पृशमिति वचनात्, यावापृ-
थिव्योरिदमन्तरं हि व्याप्तमिति पूर्वोक्तत्वाच्च । दीप्तमनेकवर्णं
व्यात्ताननं दीप्तविशालनेत्रं त्वां दृष्ट्वा प्रव्यथितान्तरात्माऽत्यन्तभीतमना
धृतिं न विन्दामि देहस्य धारणं न लभे । मनसश्चेन्द्रियाणां च शमं न
लभे । विष्णो व्यापिन्, सर्वव्यापिनमतिमात्रमत्यद्भुतमतिघोरं च त्वां
दृष्ट्वा प्रशिथिलसर्वावयवो व्याकुलेन्द्रियश्च भवामीत्यर्थः ॥ २४ ॥

दंष्ट्राकरालानि च ते मुखानि

दृष्ट्वैव कालानलसंनिभानि ।

दिशो न जाने न लभे च शर्म

प्रसीद देवेश जगन्निवास ॥ २५ ॥

युगान्तकालानलवत्सर्वसंहारे प्रवृत्तान्यतिघोराणि तव मुखानि दृष्ट्वा
दिशो न जाने सुखं च न लभे । जगतां निवास देवेश ब्रह्मादीनामी-
श्वराणामपि परममहेश्वर मां प्रति प्रसन्नो भव । यथाऽहं प्रकृतिं गतो
भवामि तथा कुर्वित्यर्थः ॥ २५ ॥

एवं सर्वस्य जगतः स्वायत्तस्थितिप्रवृत्तित्वं दर्शयन्पार्यसारथी राज-
वेषच्छन्ननाऽऽस्थितानां धार्तराष्ट्राणां यौधिष्ठिरेष्वनुप्रविष्टानां चासुरा-
शानां संहारेण भूभारावतरणं स्वमनीषितं स्वेनैव करिष्यमाणं पार्थाय
दर्शयामास । स च पार्थो भगवतः स्रष्टृत्वादिकं सर्वैश्वर्यं साक्षात्कृत्य
तस्मिन्नेव भगवति सर्वात्मनि धार्तराष्ट्रादीनामुपसंहारमनागतमपि तत्प्र-
सादलब्धेन दिव्येन चक्षुषा पश्यन्निदं प्रोवाच—

अभी च त्वां धृतराष्ट्रस्य पुत्राः

सर्वैः सहैदावनिपालसंधैः ।

भीष्मो द्रोणः सूतपुत्रस्तथाऽसौ

सहास्मदीयैरपि योधमुख्यैः ॥ २६ ॥

वक्त्राणि ते त्वरमाणा विशन्ति

दंष्ट्राकरालानि भयानकानि ।

केचिद्विलग्ना दशनान्तरेषु

संदृश्यन्ते चूर्णितैरुत्तमाङ्गैः ॥ २७ ॥

अभी धृतराष्ट्रस्य पुत्रा दुर्योधनादयः सर्वे भीष्मो द्रोणः सूतपुत्रः
कर्णश्च तत्पक्षीयैरवनिपालसमूहैः सर्वैरस्मदीयैरपि कैश्चिद्योधमुख्यैः सह
त्वरमाणा दंष्ट्राकरालानि भयानकानि तव वक्त्राणि विनाशाय विशन्ति।
तत्र केचिच्चूर्णितैरुत्तमाङ्गैर्दशनान्तरेषु विलग्नाः संदृश्यन्ते ॥२६॥२७॥

यथा नदीनां बहवोऽम्बुवेगाः

समुद्रभेवाभिमुखा द्रवन्ति ।

तथा तवाभी नरलोकवीरा

विशन्ति वक्त्राण्यभिविज्वलन्ति ॥ २८ ॥

यथा प्रदीप्तं ज्वलनं पतङ्गा

विशन्ति नाशाय समृद्धवेगाः ।

तथैव नाशाय विशन्ति लोका-

स्तवापि वक्त्राणि समृद्धवेगाः ॥ २९ ॥

एवै राजलोका बहवो नदीनामम्बुप्रवाहाः समुद्रमिव प्रदीप्तज्वलन-

मिव च शलभास्तत्र वक्ष्ण्यभिविज्वलन्ति स्वयमेव त्वरमाणा आत्म-
नाशाय विशन्ति ॥ २८ ॥ २९ ॥

लेलिह्यसे असमानः समन्ता-

लोकान्समग्रान्वदनैर्ज्वलाद्भिः ।

तेजोभिरापूर्य जगत्समग्रं

भासस्तवोग्राः प्रतपन्ति विष्णो ॥ ३० ॥

राजलोकान् समग्राञ्ज्वलद्भिर्वदनैः समन्ताद्भसमानः कोपवेगेन
सद्गुधिरासिक्तमोष्ठपुटादिकं लेलिह्यसे पुनः पुनर्लेहनं करोषि । तवाति-
घोरा भासो रश्मयस्तेजोभिः स्वकीयैः प्रकाशैर्जगत्समग्रमापूर्य प्रत-
पन्ति ॥ ३० ॥

आख्याहि मे को भवानुग्ररूपो

नमोऽस्तु ते देववर प्रसीद ।

विज्ञातुमिच्छामि भवन्तमायं

न हि प्रजानामि तव प्रवृत्तिम् ॥ ३१ ॥

दर्शयाऽऽत्मानमव्ययमिति तवैश्वर्यं निरङ्कुशं साक्षात्कर्तुं प्रार्थितेन
भवता निरङ्कुशमैश्वर्यं दर्शयताऽतिघोररूपमिदमाविष्कृतम् । अतिघोर-
रूपः को भवान् । किं कर्तुं प्रवृत्त इति भवन्तं ज्ञातुमिच्छामि । तवा-
भिप्रेतां प्रवृत्तिं न जानामि । एतदाख्याहि मे । नमोऽस्तु ते देववर
प्रसीद नमस्तेऽस्तु सर्वेश्वर । एवं कर्तुमनेनाभिप्रायेणेदं संहर्तृरूपमावि-
ष्कृतमित्युक्त्वा प्रसन्नरूपश्च भव ॥ ३१ ॥

आश्रितवात्सल्यातिरेकेण विश्वैश्वर्यं दर्शयतो भवतो घोररूपाविष्कारे
कोऽभिप्राय इति प्रश्नो भगवान्पार्थसारथिः साभिप्रायमाह—पार्योघो-
गेन विनाऽपि धार्तराष्ट्रप्रमुखमशेषं राजलोकं निहन्तुमहमेव प्रवृत्त इति
ज्ञापनाय मम घोररूपाविष्कारः । तज्ज्ञापनं च पार्थमुद्योजयितुमिति—

श्रीभगवानुवाच—

कालोऽस्मि लोकक्षयकृतप्रवृद्धो

लोकान्समाहर्तुमिह प्रवृत्तः ।

ऋतेऽपि त्वां न भविष्यान्ति सर्वे

येऽवस्थिताः प्रत्यनीकेषु योधाः ॥ ३२ ॥

कलयति गणयतीति कालः सर्वेषां धार्तराष्ट्रप्रमुखानां (णां) राजलो-
कानामायुरवसानं गणयन्नहं तत्क्षयकृद्घोररूपेण प्रवृद्धो राजलोका-
न्समाहर्तुमाभिमुख्येन संहर्तुमिह प्रवृत्तोऽस्मि । अतो मत्संकल्पादेव
त्सामृतेऽपि त्वदुद्योगादृतेऽपि एते धार्तराष्ट्रप्रमुखस्तव प्रत्यनीकेषु येऽव-
स्थिता योधास्ते सर्वे न भविष्यन्ति विनङ्क्ष्यन्ति ॥ ३२ ॥

तस्मात्त्वमुत्तिष्ठ यशो लभस्व ।

जित्वा शत्रून्भुङ्क्ष्व राज्यं समृद्धम् ।

मयैवैते निहताः पूर्वमेव

निमित्तमात्रं भव सव्यसाचिन् ॥ ३३ ॥

तस्मात्त्वं तान्प्रति युद्धायोत्तिष्ठ ताञ्शत्रूञ्जित्वा यशो लभस्व धर्म्यं
राज्यं च समृद्धं भुङ्क्ष्व मयैवैते कृतापराधाः पूर्वमेव निहता हनने विनि-
युक्तास्त्वं तु तेषां हनने निमित्तमात्रं भव । मया हन्यमानानां
शस्त्रादिस्थानीयो भव । सव्यसाचिन्, 'षच समवाये' सव्येन शरस-
चनशीलः सव्यसाची सव्येनापि करेण शरसमवायकरः । हस्तद्वयेन
योद्धुं समर्थ इत्यर्थः ॥ ३३ ॥

द्रोणं च भीष्मं च जयद्रथं च

कर्णं तथाऽन्यानपि योधवीरान् ।

मया हतांस्त्वं जहि मा व्यथिष्ठा

युध्यस्व जेतासि रणे सपत्नान् ॥ ३४ ॥

द्रोणभीष्मकर्णादीन्कृतापराधतया मयैव हनने विनियुक्तांस्त्वं जहि
त्वं हन्याः । एतान्गुरून्बन्धूंश्चान्यानपि भोगसक्तान्कथं हनिष्यामीति मा
व्यथिष्ठाः । तानुद्दिश्य धर्माधर्मभयेन बन्धुस्नेहेन कारुण्येन च मा व्यथां
कृथाः । यतस्ते कृतापराधा मयैव हनने विनियुक्ता अतो निर्विशङ्को
युध्यस्व रणे सपत्नाञ्जेतासि जेष्यसि । तेषां वधे नृशंसतागन्धोऽपि तु
जय एव लभ्यत इत्यर्थः ॥ ३४ ॥

संजय उवाच—

एतच्छ्रुत्वा वचनं केशवस्य
 कृताञ्जलिर्वैपमानः किरीटी ।
 नमस्कृत्य भूय एवाऽऽह कृष्णं
 सगद्भद्रे भीतभीतः प्रणम्य ॥ ३५ ॥

एतदाश्रितवात्सलयजलधेः केशवस्य वचनं श्रुत्वाऽर्जुनस्तस्मै नम-
 स्कृत्य भीतभीतोऽतिभीतो भूयस्त्वं प्रणम्य कृताञ्जलिर्वैपमानः किरीटी
 सगद्भद्रेऽह ॥ ३५ ॥

अर्जुन उवाच—

स्थाने हृषीकेश तव प्रकीर्त्या
 जगत्प्रहृष्यत्यनुर्जयते च ।
 रक्षांसि भीतानि दिशो द्रवन्ति
 सर्वे नगस्यन्ति च सिद्धसंघाः ॥ ३६ ॥

स्थाने युक्तं यदेतद्युद्धदिदक्षयःऽऽगमशेषं देवगन्धर्बशक्षसिद्धविद्या-
 धरकिंपुरुषादिकं जगत्प्रहृष्यत्यनुर्जयते च । सर्वेश्वरप्रवलोक्य तव प्रकीर्त्या
 सर्वे प्रहृष्यन्ति अनुर्जयन्ते च । यच्च त्वामवलोक्य रक्षांसि भीतानि सर्वा
 दिशः प्रद्रवन्ति सर्वे सिद्धसंघाः सिद्धाद्यनुकूलसंघा नमस्यन्ति च तदेत-
 त्सर्वं युक्तमिति पूर्वेण संबन्धः ॥ ३६ ॥

युक्ततामेवोपपादयति—

कस्माच्च ते न नगैरन्महात्मन्
 गरीयसे ब्रह्मणोऽऽप्यादिकर्त्रे ।
 अनन्त देवेश जगन्निवास
 त्वमक्षरं सदसत्त्परं यत् ॥ ३७ ॥

महात्मंस्ते तुभ्यं गरीयसे ब्रह्मणो हिरण्यगर्भस्यापि आदिभूताय कर्त्रे हिरण्यगर्भादयः कस्माद्धेतोर्न नमस्क्रुयुः । अनन्त देवेश जगन्निवास त्वमेवाक्षरं न क्षरतीत्यक्षरं जीवात्मतत्त्वम् । 'न जायते भियते वा विपश्चित्' [क० २ । १८] इत्यादिश्रुतिसिद्धो जीवात्मा हि न क्षरति । सदसच्च त्वमेव सदसच्छब्दनिर्दिष्टं कार्यकारणभावेनावस्थितं प्रकृतितत्त्वं नामरूपविभागवच्चया कार्यावस्थं सच्छब्दनिर्दिष्टं तदनर्ह-तया कारणावस्थमसच्छब्दनिर्दिष्टं च त्वमेव । तत्परं यत्तस्मात्प्रकृतेः प्रकृतिसंबन्धिनश्च जीवात्मनः परमन्यन्मुक्तात्मतत्त्वं यत्तदपि त्वमेव ॥ ३७ ॥

स्वमादिदेवः पुरुषः पुराण-

स्त्वमस्य विश्वस्य परं निधानम् ।

वेत्ताऽसि वेद्यं च परं च धाम

त्वया ततं विश्वमनन्तरूप ॥ ३८ ॥

अतस्त्वमादिदेवः पुरुषः पुराणस्त्वमस्य विश्वस्य परं निधानं निधीयते त्वयि विश्वमिति त्वमस्य विश्वस्य परं निधानं विश्वस्य शरीर-भूतस्याऽऽत्मतया परमाधारभूतस्त्वमेवेत्यर्थः । जगति सर्वो वेदिता भेद्यं च सर्वं त्वमेव । एवं सर्वात्मतयाऽवस्थितस्त्वमेव परं च धाम स्थानं प्राण्य-स्थानमित्यर्थः । त्वया ततं विश्वमनन्तरूप त्वयाऽऽत्मत्वेन विश्वं चिद्-चिन्मिश्रं जगत्ततं व्याप्तम् ॥ ३८ ॥

अतस्त्वमेव वाग्वादिशब्दवाच्य इत्याह—

वायुर्यमोऽग्निर्वरुणः शशाङ्कः

पितामहस्त्वं प्रपितामहश्च ।

नमो नमस्तेऽस्तु सहस्रदृष्टवः

पुनश्च भूयोऽपि नमो नमस्ते ॥ ३९ ॥

सर्वेषां प्रपितामहस्त्वमेव सर्वासां प्रजानां पितरः प्रजापतयः प्रजाप-तीनां पिता हिरण्यगर्भः प्रजानां पितामहः । हिरण्यगर्भस्यापि पिता त्वं

प्रजानां प्रपितामहः । पितामहादीनामात्मतया तत्त्वच्छब्दवाच्यस्त्वमेवे-
त्यर्थः ॥ ३३ ॥

नमः पुग्स्तादथ पृष्टुतस्ते

नमोऽस्तु ते सर्वत एव सर्व ।

अनन्तवीर्यामितविक्रमस्त्वं

सर्वं समाप्नोषि ततोऽसि सर्वः ॥ ४० ॥

अत्यद्भुताकारं भगवन्तं दृष्ट्वा हर्षोत्फुल्लनयनोऽयन्तसाध्वसाचनक्त-
सर्वतो नमस्करोति । अनन्तवीर्यामितविक्रमस्त्वं सर्वमात्मतया समा-
प्नोषि ततः सर्वोऽसि यतस्त्वं सर्वं चिदचिद्वस्तुजातमात्मतया समाप्नोषि
अतः सर्वस्य चिदचिद्वस्तुजातस्य त्वच्छरीरतया त्वत्प्रकारत्वात्सर्वप्रका-
रस्त्वमेव सर्वशब्दवाच्योऽसीत्यर्थः । त्वमक्षरं सदसद्वायुर्यमोऽग्निरित्यादि-
सर्वसामानाधिकरण्यनिर्देशस्याऽऽत्मतया व्याप्तिरेव हेतुरिति सुव्यक्त-
मुक्तम्— 'त्वया ततं विश्वमनन्तरूपं सर्वं समाप्नोषि ततोऽसि सर्वः'
इति च ॥ ४० ॥

सुखेति मत्वा प्रसभं यदुक्तं

हे कृष्ण हे यादव हे सुखेति * ।

अजानता महिमानं तवेमं

मया प्रमादात्प्रणयेन वाऽपि ॥ ४१ ॥

यच्चावहासार्थमसत्कृतोऽसि

विहारशक्यासनभोजनेषु ।

एकोऽथवाऽयच्युत तत्प्रमशं

तत्क्षामये त्वामहमप्रभेयम् ॥ ४२ ॥

तवानन्तवीर्यत्वामितविक्रमत्वसर्वान्तरात्मत्वस्रष्टृत्वादिको यो महिमा
तमिममजानता मया प्रमादान्मोहात्प्रणयेन चिरपरिचयेन वा सुखेति
मम वयस्य इति मत्वा हे कृष्ण हे यादव हे सुख इति त्वयि प्रसभं

विनयोक्तं यदुक्तं यच्च परिहासार्थं सर्वदैव सत्कारार्हस्त्वमसत्कृतोऽसि
विहारशय्यासनभोजनेषु च सहकृतेषु एकान्ते वा समक्षं यदसत्कृतोऽसि
तत्सर्वं त्वामप्रमेयमहं क्षामये ॥ ४१ ॥ ४२ ॥

पिताऽसि लोकस्य चराचरस्य

त्वमस्य पूज्यश्च गुरुर्गरीयान् ।

न त्वत्समोऽस्त्यभ्यधिकः कुतोऽन्यो

लोकत्रयेऽप्यप्रतिमप्रभाव ॥ ४३ ॥

अप्रतिमप्रभाव त्वमस्य चराचरस्य लोकस्य पिताऽसि अस्य लोकस्य
गुरुश्चासि । अतस्त्वभ्यस्य चराचरस्य लोकस्व गरीयान्पूज्यतमः ।
न त्वत्समोऽस्त्यभ्यधिकः कुतोऽन्यो लोकत्रयेऽपि त्वदन्यः कारुण्य-
दिना गुणेन केनपि न त्वत्समोऽस्ति कुतोऽस्त्यधिकः ॥ ४३ ॥

तस्मात्प्रणम्य प्रणिवाय कायं

प्रसादये त्वामहमीशमीड्यम् ।

पितेव पुत्रस्य रुमेव सख्युः

प्रियः प्रियायाऽर्हसि * देव सोढुम् ॥ ४४ ॥

यस्मात्त्वं सर्वस्य पिता पूज्यतमो गुरुश्च कारुण्यादिगुणैश्च सर्वाधि-
कोऽसि तस्मात्त्वामीशमीड्यं प्रणम्य प्रणिवाय च कायं प्रसादये ।
यथा कृतापराधस्यापि पुत्रस्य यथा च सख्युः प्रणामपूर्वकं प्रार्थितः
पिता सखा वा प्रतीदति तथा त्वं परमकारुणिकः प्रियः प्रियाया
इव ये सर्वं सोढुमर्हसि ॥ ४४ ॥

अदृष्टपूर्वं हृषितोऽस्मि दृष्ट्वा

भयेन च प्रव्यथितं मनो मे ।

तदेव मे दर्शय देव रूपं

प्रसीद देवेश जगन्निवास ॥ ४५ ॥

अदृष्टपूर्वं इत्यञ्जतमत्पुत्रं च तव रूपं दृष्ट्वा हृषितोऽस्मि प्रीतोऽस्मि
भयेन प्रव्यथितं च मे मनः । अतस्तदेव तव सुप्रसन्नं रूपं मे दर्शय ।

* प्रियाया अर्हसीत्यत्रेशब्दलोपेऽमहिततयाऽवस्थाने प्राप्ते छन्दःपुरणार्थं भगवद्भी
तया उपनिषत्त्वार्थमधिकृत्यः ।

प्रसीद देवेश जगन्निवास मयि प्रसादं कुरु देवानां ब्रह्मादीनामपीश
निखिलजगदाश्रयभूत ॥ ४५ ॥

किरीटिनं गदिनं चक्रहस्त-

मिच्छामि त्वां द्रष्टुमहं तथैव ।

तेनैव रूपेण चतुर्भुजेन

सहस्रबाहो भव विश्वमूर्ते ॥ ४६ ॥

तथैव पूर्ववत्किरीटिनं गदिनं चक्रहस्तं त्वां द्रष्टुमिच्छामि । अत-
स्तेनैव पूर्वसिद्धेन चतुर्भुजेन रूपेण युक्तो भव । सहस्रबाहो विश्वमूर्ते,
इदानीं सहस्रबाहुत्वेन विश्वशरीरत्वेन दृश्यमानरूपस्त्वं तेनैव रूपेण
युक्तो भवेत्यर्थः ॥ ४६ ॥

श्रीभगवानुवाच—

मया प्रसन्नेन तवार्जुनेदं

रूपं परं दर्शितमात्मयोगात् ।

तेजोमयं विश्वमनन्तमायं

यन्मे त्वदन्येन न दृष्टपूर्वम् ॥ ४७ ॥

यन्मे तेजोमयं तेजोराशिं विश्वं सर्वात्मभूतमनन्तमन्तरहितं प्रदर्श-
नार्थमिदम् । आदिमध्यान्तरहितमायं सद्व्यतिरिक्तस्य कृत्स्नस्याऽऽदि-
भूतं त्वदन्येन केनापि न दृष्टपूर्वं रूपं तदिदं प्रसन्नेन मया मद्भक्ताय
ते दर्शितमात्मयोगादात्मनः सत्यसंकलमत्वयोगयुक्तत्वात् ॥ ४७ ॥

अनन्यभक्तिव्यतिरिक्तैः सर्वैरप्युपायैर्यथावदवस्थितोऽहं द्रष्टुं न शक्य
इत्याह—

न वेदयज्ञाध्ययनैर्न दानै-

र्न च क्रियाभिर्न तपोभिरुग्रैः ।

एवंरूपः शक्य + अहं भूलाके

द्रष्टुं त्वदन्येन कुरुप्रवीर ॥ ४८ ॥

एवंरूपो यथावदवस्थितोऽहं मयि भक्तिमतस्त्वत्तोऽन्येनैकाद्वि-

+ शक्योऽहमिति वक्तव्ये कृन्दमत्वाद्विर्मगलोपे श्लोकपूरणार्थं संहिताया अत्रिब्रह्मणाद-
मंठिनकरणम् ।

कात्यन्तिकभक्तिरहितेन केनापि पुरुषेण केवलैर्वेद्यज्ञादिभिर्द्रष्टुं न
शक्यः ॥ ४८ ॥

मा ते व्यथा मा च विमूढभावो
दृष्ट्वा रूपं घोरमीदृङ्ममेदम् ।
दृपेतभीः प्रीतमनाः पुनस्त्वं
तदेव मे रूपमिदं प्रपश्य ॥ ४९ ॥

ईदृशघोररूपदर्शनेन ते या व्यथा यश्च विमूढभावो वर्तते तदुभयं मा
भूत्स्वयाऽभ्यस्तपूर्वमेव सौम्यरूपं दर्शयामि तदेव मम रूपं पश्य ॥ ४९ ॥

संजय उवाच—

इत्यर्जुनं वासुदेवस्तथोक्त्वा
स्वकं रूपं दर्शयामास भूयः ।
आश्वासयामास च भीतमनं
भूत्वा पुनः सौम्यवपुर्महात्मा ॥ ५० ॥

एवं पाण्डुतनयं भगवान् वसुदेवमूनुरुक्त्वा भूयः स्वकीयमेव चतु-
र्भुजं रूपं दर्शयामास । अपरिचितस्वरूपदर्शनेन भीतमेनं पुनरपि परि-
चितसौम्यवपुर्भूत्वाऽऽश्वासयामास च । महान्मा सत्यसंकरूपः । अस्य
सर्वेश्वरस्य परमपुरुषस्य परस्य ब्रह्मणो जगदुपकृतिमर्त्यस्य वसुदेवसू-
नोश्चतुर्भुजमेव स्वकीयं रूपम् । कंसाङ्गीतवसुदेवप्रार्थनेन कंसवधात्पूर्वं
भुजद्वयमसंहृतं पश्चादाविष्कृतं च ।

जानोऽसि देवदेवेश शङ्खचक्रगदाधर ।
दिव्यं रूपमिदं देव प्रसादेनोपसंहर ॥

‘उपसंहर सर्वात्मन्-रूपमेतच्चतुर्भुजम्’ । इति हि मार्थितम् । शिशुपा-
लस्यापि द्विषतोऽनवरतभावनाविषयं चतुर्भुजमेव वसुदेवसूनो रूपम्—
‘उदारपीवरचतुर्बाहुं शङ्खचक्रगदाधरम्’ इति । अतः पार्थेनात्र तेनैव
रूपेण चतुर्भुजेनेत्युच्यते ॥ ५० ॥

अर्जुन उवाच—

दृष्ट्वेदं मानुषं रूपं तव सौम्यं जनार्दन ।

इदानीमस्मि संवृत्तः सचेताः प्रकृतिं गतः ॥ ५१ ॥

अनवधिकातिशयसौन्दर्यसौकुमार्यलावण्यादियुक्ते तवैवासाधारणं
मनुष्यत्वसंस्थानसंस्थितमतिसौम्यमिदं तव रूपं दृष्ट्वेदानीं सचेताः संवृ-
त्तोऽस्मि प्रकृतिं गतश्च ॥ ५१ ॥

श्रीभगवानुवाच—

सुदुर्दर्शमिदं रूपं दृष्ट्वानसि यन्मम ।

देवा अप्स्य रूपस्य नित्यं दर्शनकाङ्क्षिणः ॥ ५२ ॥

ममेदं सर्वस्य प्रशासनेऽवस्थितं सर्वाश्रयं सर्वकारणभूतं रूपं यद्
दृष्ट्वानसि तत्सुदुर्दर्शनं न केनापि द्रष्टुं शक्यम् । अस्य रूपस्य देवा
अपि नित्यं दर्शनकाङ्क्षिणो न तु दृष्टवन्तः ॥ ५२ ॥

कुतः—

नाहं वेदैर्न तपसा न दानेन न चेज्यया ।

शक्य एवंविधो द्रष्टुं दृष्ट्वानसि मां यथा ॥ ५३ ॥

भक्त्या त्वनन्यया शक्य * अहमेवंविधोऽर्जुन ।

ज्ञातुं द्रष्टुं च तत्त्वेन प्रवेष्टुं च परंतप ॥ ५४ ॥

वेदैरध्यापनप्रवचनाध्ययनश्रवणजपविपर्ययागदानहोमतपोभिश्च मद्भ-
क्तिरहितैः केवलैर्यथावदवस्थितोऽहं द्रष्टुं न शक्यः । अनन्यया तु
भक्त्या तत्त्वतः शास्त्रैर्ज्ञातुं तत्त्वतः साक्षात्कर्तुं तत्त्वतः प्रवेष्टुं च शक्यः ।
तथा च श्रुतिः—‘ नायमात्मा प्रवचनेन लभ्यो न मेधया न बहुना
श्रुतेन । यमेवैष वृणुते तेन लभ्यस्तस्यैष आत्मा विवृणुते तनुं स्वाम् ’
[का० २ । २३] इति ॥ ५३ ॥ ५४ ॥

मत्कर्मकृन्मत्परमो मद्भक्तः सङ्गवर्जितः ।

निर्वैरः सर्वभूतेषु यः स मामेति पाण्डव ॥ ५५ ॥

इति श्रीमद्भगवद्गीतासूपनिषत्सु ब्रह्मविद्यायां योग-
शास्त्रे श्रीकृष्णार्जुनसंवादे विश्वरूपदर्शन-
योगो नामैकादशोऽध्यायः ॥ ११ ॥

वेदाध्ययनादीनि सर्वाणि कर्माणि मदागधनरूपाणीति यः करोति
स मत्कर्मकृत्, मत्परमः सर्वपापारम्भाणामहंभव परमोद्देश्यो यस्य स
मत्परमः, मद्भक्तोऽत्यर्थमत्प्रियत्वेन मत्कीर्तनस्तुतिध्यानार्चनप्रणामादि-
भिर्बिनाऽऽत्मधारणमलभमानो मदेकप्रयोजनतया यः सततं तानि
करोति स मद्भक्तः, सङ्गवर्जितो मदेकप्रियत्वेनेतरसङ्गमसहमानः,
निर्वैरः सर्वभूतेषु यत्संश्लेषविषयैकमुखदुःखस्वभावत्वात्स्वदुःखस्य स्वा-
पराधनिमित्तत्वाद्दुःसंधानाच्च सर्वभूतानां परमपुरुषतत्त्वानुसंधानाच्च
सर्वभूतेषु वैरनिमित्तभावात्तेषु निर्वैरः, स एवंभूतः स मामेति मां यथा-
वदवस्थितं प्राप्नोति निरस्ताविद्याद्यशेषदोषगन्धो मदेकानुभवो भव-
तीत्यर्थः ॥ ५५ ॥

इति श्रीमद्रामानुजाचार्यविरचिते श्रीमद्भगवद्गीताभाष्य

एकादशोऽध्यायः ॥ ११ ॥

अथ द्वादशोऽध्यायः ॥

भक्तियोगनिष्ठानां प्राप्यभूतस्य परस्य ब्रह्मणो भगवतो नाराय-
णस्य निरङ्कुशैश्वर्यं साक्षात्कर्तुंकामायार्जुनायान्वयिकान्तिशयकारुण्यौ-
दार्यसौशील्यादिगुणस्मारेण सत्यसंकल्पेन भगवता स्वैश्वर्यं यथावदव-
स्थितं दर्शितम् । उक्तं च तत्त्वतो भगवद्भजानदर्शनमाप्तीनामैकान्तिका-
त्यन्तिकभगवद्भक्त्येकलभ्यत्वम् । अनन्तरमात्मप्राप्तिसाधनभूतादात्मापा-

सनाद्भक्तिरूपस्य भगवदुपासनस्य स्वसाध्यनिष्पादने शैष्ट्यात्मखोपा-
दानत्वाच्च श्रेष्ठ्यं भगवदुपासनोपायश्च तदेसक्तस्याक्षरनिष्ठता तदपेक्ष-
ताश्चोच्यन्ते । भगवदुपासनस्य प्राप्यभूतोपास्यश्रेष्ठ्याच्छ्रेष्ठ्यं तु—

‘ योगिनामपि सर्वेषां मद्भक्तेनान्तरात्मना ।

श्रद्धावान् भजते यो मां स मे युक्ततमो मतः ’ ।

इत्यत्राक्तम् ।

अर्जुन उवाच—

एवं सततयुक्ता ये भक्तास्त्वां पर्युपासते ।

ये चाप्यक्षरमव्यक्तं तेषां के योगवित्तमाः ॥ १ ॥

एवं मत्कर्मकृदित्यादिनोक्तेन प्रकारेण सततयुक्ता भगवन्तं स्वामेव
परं प्राप्यं मन्वाना ये भक्तास्त्वां सकलविभूतियुक्तमनवधिकातिशयसौ-
न्दर्यसौशील्यसार्वाङ्ग्यस्यसंकल्पत्वाद्यनन्तगुणसागरं परिपूर्णमुपासते ।
ये चाप्यक्षरं प्रत्यगात्मस्वरूपं तदेव चाव्यक्तं चक्षुरादिकरणेनानभिव्य-
क्तस्वरूपमुपासते तेषामुभयेषां के योगवित्तमाः के स्वसाध्यं प्रति शीघ्र-
गामिण इत्यर्थः । ‘ भवामि नञ्चिरात्पार्थ मय्यावेशितचेतसाम् ’ इत्यु-
त्तरत्र योगवित्तमत्वं शैष्ट्यविषयमिति हि व्यञ्जयिष्यते ॥ १ ॥

श्रीभगवानुवाच—

मय्यावेश्य मनो ये मां नित्ययुक्ता उपासते ।

श्रद्धया परयोपेतास्ते मे युक्ततमा मताः ॥ २ ॥

अत्यर्थमत्प्रियत्वेन मनो मय्यावेश्य श्रद्धया परयोपेता नित्ययुक्ता
नित्ययोगं काङ्क्षमाणा ये मत्मुपासते प्राप्यविषयं मनो मय्यावेश्य ये
मात्मुपासत इत्यर्थः । ते युक्ततमा मे मता मां सुखेनाञ्जितान्प्राप्नुवन्ती-
त्यर्थः ॥ २ ॥

ये त्वक्षरमनिर्देश्यमव्यक्तं पर्थुपासते ।

सर्वत्रगमचिन्त्यं च कूटस्थमचलं ध्रुवम् ॥ ३ ॥

ये त्वक्षरं प्रत्यगात्मस्वरूपमनिर्देश्यं देहादन्यतया देवादिशब्दानि-
र्देश्यं तत एव चक्षुरादिकरणानभिव्यक्तं सर्वत्रगमचिन्त्यं च सर्वत्र
देवादिदेहेषु वर्तमानमपि तद्विसजातीयतया तेन रूपेण चिन्तयितुमनर्हं
तत एव कूटस्थं सर्वसाधारणं तत्तद्देवाद्यसाधारणाकारासंबद्धमित्यर्थः ।
अपरिणामित्वेन स्वासाधारणाकारान्न चलति न च्यवत इत्यचलं
संतं एव ध्रुवं नित्यम् ॥ ३ ॥

सनियम्येन्द्रियग्रामं सर्वत्र समबुद्ध्यः ।

ते प्राप्नुवन्ति माभेव सर्वभूताहिते रताः ॥ ४ ॥

सनियम्येन्द्रियग्रामं चक्षुरादिकभिन्द्रियग्रामं सर्वस्वव्यापारेभ्यः
सम्यङ् नियम्य सर्वत्र समबुद्ध्यः सर्वत्र देवादिविषमाकारेषु देहेष्वव-
स्थितेष्वात्मसु ज्ञानैकाकारतया समबुद्ध्यस्तत एव सर्वभूताहिते रताः
सर्वभूताहितरतित्वाच्चित्ताः । सर्वभूताहितरतित्वं ह्यात्मनो देवादिविष-
माकाराभिमाननिमित्तं यं एवमक्षरमुपासते तेषुपि मां प्राप्नुवन्त्येव मत्स-
मानाकारमसंसारिणमात्मानं प्राप्नुवन्त्येवेत्यर्थः । 'मम साधर्म्यमागताः'
इति वक्ष्यते । श्रूयते च- 'निरञ्जनः परमं साम्यमुपैति' [मु० ३ । १
३] इति । तथाऽक्षरशब्दनिर्दिष्टात्कूटस्थादन्यत्वं परस्य ब्रह्मणो वक्ष्यते-
'कूटस्थोऽक्षर उच्यते । उत्तमः पुरुषस्त्वन्यः' इति । 'अथ परा यया
तदक्षरमधिगम्यते' [मु० । १ । ५] इत्यक्षरविद्यायां तु अक्षरशब्दनिर्दिष्टं
परमेव ब्रह्म भूतयोनित्वादेव ॥ ४ ॥

क्लेशोऽधिकतरस्तेषामव्यक्तासक्तचेतसाम् ।

अव्यक्ता हि गतिर्दुःखं देहवाङ्मिरवाप्यते ॥ ५ ॥

तेषामव्यक्तासक्तचेतसां क्लेशोऽधिकतरः । अव्यक्ता हि गति-
रव्यक्ताविषया मनोवृत्तिर्देहवाङ्मिर्देहात्माभिमानयुक्तैर्दुःखेनावप्यते ।
देहवन्तो हि देहमेवाऽऽत्मानं मन्यन्ते ॥ ५ ॥

भगवन्तमुपासीनानां युक्तमत्वं सुव्यक्तमाह—

ये तु सर्वाणि कर्माणि मयि संन्यस्य मत्पराः ।

अनन्येनैव योगेन मां ध्यायन्त उपासते ॥ ६ ॥

ये तु लौकिकानि देहयात्राशेषभूतानि देहधारणार्थानि चाशनादीनि कर्माणि वैदिकानि च यागदानहोमतपःप्रभृतीनि सर्वाणि सकारणानि सौद्देशानि अध्यात्मचेतसा मयि संन्यस्य मत्परा मदेकप्राप्या अनन्येनैव योगेनानन्यप्रयोजनेन योगेन मां ध्यायन्त उपासते ध्यानार्चनप्रणामस्तुतिकीर्तनादीनि स्वयमेवात्यन्तप्रियाणि प्राप्य समानि कुर्वन्तो मामुपासत इत्यर्थः ॥ ६ ॥

तेषामहं समुद्धर्ता मृत्युसंसारसागरात् ।

भवामि नचिरात्पार्थ मद्यपवेशितचेतसाम् ॥ ७ ॥

तेषां मत्प्राप्तिविरोधितया मृत्युभूतात्संसारारख्यात्सागराद्दहमचिरेणैव कालेन समुद्धर्ता भवामि ॥ ७ ॥

मद्येव मन आधत्स्व मयि बुद्धिं निवेशय ।

निवसिष्यसि मद्येव अत ऊर्ध्वं न संशयः ॥ ८ ॥

अतोऽतिशयितेपुरुषार्थत्वात्सुलभत्वादाचिरलभ्यत्वाच्च मद्येव मन आधत्स्व मयि मनःसमाधानं कुरु । मयि बुद्धिं निवेशय । अहमेव परमप्राप्य इत्यध्यवसायं कुरु । अत ऊर्ध्वं मद्येव निवसिष्यसि । अहमेव परमप्राप्य इत्यध्यवसायपूर्वकमनोनिवेशनानन्तरमेव मयि निवसिष्यसीत्यर्थः ॥ ८ ॥

अथ चित्तं समाधातुं न शक्नोषि मयि स्थिरम् ।

अभ्यासयोगेन ततो मामिच्छाऽऽप्तुं धनंजय ॥ ९ ॥

अथ सहसैव मयि स्थिरं चित्तं समाधातुं न शक्नोषि ततोऽभ्यासयोगेन मां प्राप्नुमिच्छ स्वाभाविकानवधिकातिशयसौन्दर्यसौशील्यसौहार्दवात्सल्यकारुण्यमाधुर्यगम्भीर्यौदार्यवीर्यपराक्रमसर्वज्ञत्वसत्यकामत्वस-

त्यसंकल्पत्वसकलकारणत्वाद्यसंख्येयकल्याणगुणसागरे निखिलह्यप्र-
त्यनीके मायि निरतिशयप्रेममर्भरमृत्युभ्यासयोगेन स्थिरं चित्तसमा-
धानं लब्ध्वा मां प्राप्नुमिच्छ ॥ ९ ॥

अभ्यासेऽप्यसमर्थोऽसि मत्कर्भपरमो भव ।

मदर्थमपि कर्माणि कुर्वन्सिद्धिमवाप्स्यसि ॥ १० ॥

अयैवंविधस्मृत्यभ्यासेऽप्यसमर्थोऽसि मत्कर्मपरमो भव । मदीयानि
कर्माण्यालयनिर्माणोद्यानकरणप्रदीपारोपणमार्जनाभ्युक्षणोपलेफनपुष्पा-
हरणपूजनोद्वर्तननमस्कीर्तनप्रदक्षिणनमस्कारस्तुत्यादीनि तान्यदयथाप्रिय-
त्वेनाऽऽचर । अत्यर्थप्रियत्वेन मदर्थकर्माणि कुर्वन्नाचिराद्भ्यासयोगपू-
र्विकां मायि स्थिरां चित्तस्थितिं लब्ध्वा मत्प्राप्तिरूपां सिद्धिमवा-
प्स्यसि ॥ १० ॥

अथैतदप्यशक्तोऽसि कर्तुं मद्योगमाश्रितः ।

सर्वकर्मफलत्यागं ततः कुरु यतात्मवान् ॥ ११ ॥

अथ मद्योगमाश्रित्यैतदपि कर्तुं न शक्नोषि । इष्टानुसंधानकृतमदेक-
प्रियत्वाकारं भक्तियोगमाश्रित्य भक्तियोगोद्भूतरूपमेतन्मत्कर्मापि कर्तुं न
शक्नोषि ततोऽक्षरयोगमात्मस्वभावानुसंधानरूपं परभक्तिजननं पूर्वष-
ट्कोदितमाश्रित्य तदुपायतया सर्वकर्मफलत्यागं कुरु । मत्प्रियत्वेन
मदेकप्राप्यताबुद्धिर्हि क्षिणाशेषषाषस्यैव जायते । यतात्मवान्यतमनस्कः ।
ततोऽनाभिसंहितफलेन मदाराधनरूपेणानुष्ठितेन कर्मणा सिद्धेनाऽऽत्म-
ज्ञानेन निवृत्ताविद्यादिसर्वविरोधाने मच्छेपतैकस्वरूपे प्रत्यगात्मनि सा-
क्षात्कृते सति मयि परा भक्तिः स्वयमेवोत्पद्यते । तथा च वक्ष्यते-
' स्वकर्मणा तमभ्यर्च्य सिद्धिं विन्दति मानवः ' इत्यारभ्य ' विमुच्य
निर्ममः शान्तो ब्रह्मभूयाय कल्पते । ब्रह्मभूतः प्रसन्नात्मा न शोचति
न काङ्क्षति । समः सर्वेषु भूतेषु मद्भक्तिं लभते पराम् ' इति ॥ ११ ॥

श्रेयो हि ज्ञानमभ्यासाज्ज्ञानाद्ध्यानं विशिष्यते ।

ध्यानात्कर्मफलत्यागस्त्यागाच्छान्तिरनन्तरम् ॥ १२ ॥

अत्यर्थनीतिविरहितात्कर्मस्वरूपात्स्मृत्यभ्यासादक्षरयाथात्म्यानुसंधा-
नपूर्वकं तदपरोक्षज्ञानमेवाऽऽत्महितत्वे विशिष्यते । आत्मापरोक्षज्ञानाद-

प्यनिष्पन्नरूपात्तदुपायभूतात्मध्यानमेवाऽऽत्महितत्वे विशिष्यते । ध्यानादप्यनिष्पन्नरूपात्तदुपायभूतं फलत्यागेनानुष्ठितं कर्मैव विशिष्यते । अनभिसंहितफलादनुष्ठितात्कर्मणोऽनन्तरमेव निरस्तपापतया मनसः शान्तिर्भविष्यति । शान्तेन मनसाऽऽत्मनो ध्यानं संपत्स्यते । ध्यानाज्ज्ञानं ज्ञानाच्च तदापरोक्ष्यं तदापरोक्ष्यात्परा भक्तिरिति भक्तियोगाभ्यासाशक्तेश्चाऽऽत्मनिष्ठैव श्रेयसी । आत्मनिष्ठस्याप्यशान्तमनसो निष्ठाप्राप्तयेऽन्तर्गतात्मानानभिसंहितफलकर्मनिष्ठैव श्रेयसीत्यर्थः ॥ १२ ॥

अनभिसंहितफलकर्मनिष्ठस्योपादेयान्गुणानाह—

अद्वेष्टा सर्वभूतानां भैत्रः करुण एव च ।

निर्ममो निरहंकारः समदुःखसुखः क्षमी ॥ १३ ॥

अद्वेष्टा सर्वभूतानां द्विपतां द्वेषं कुर्वतामपि सर्वेषां भूतानामद्वेष्टा मदपराधानुगुणभीश्वरप्रेरितानि एतानि भूतानि द्विपन्ति उपकुर्वन्ति चेत्यनुसन्दधानस्तेषु द्विपत्सूपकुर्वत्सु च सर्वभूतेषु मैत्रीं कुर्वन्भैत्रः । तेष्वेव दुःखितेषु करुणां कुर्वन्करुणः । निर्ममो देहेन्द्रियेषु तत्संबन्धिषु च निर्ममः । निरहंकारो देहात्माभिमानरहितः । तत एव समदुःखसुखः सुखदुःखागमयोः सांकल्पिकयोर्हर्षोद्वेगरहितः । क्षमी स्पर्शप्रभवयोरवर्जनीययोरपि तयोर्विकाररहितः ॥ १३ ॥

संतुष्टः सततं योगी यतात्मा दृढनिश्चयः ।

मद्यर्पितमनोबुद्धिर्यो मद्भक्तः स मे प्रियः ॥ १४ ॥

संतुष्टो यहच्छोपनतेन येन केनापि देहधारणद्रव्येण संतुष्टः । सततं योगी सततं प्रकृतिवियुक्तात्मानुसंधानपरः । यतात्मा नियमितमनोवृत्तिः । दृढनिश्चयोऽध्यात्मशास्त्रोदितेष्वर्थेषु दृढनिश्चयः । मद्यर्पितमनोबुद्धिर्भगवान्वासुदेव एवानभिसंहितफलेनानुष्ठितेन कर्मणाऽऽराध्यत आराधितश्च ममाऽऽत्मापरोक्ष्यं साधयिष्यतीति मद्यर्पितमनोबुद्धिः । एवंभूतो मद्भक्त एवंभूतेन कर्मयोगेण मां भजमानो यः स मे प्रियः ॥ १४ ॥

१ ख. व. 'कमनस आत्म' । २ व. 'नादा' । ३ ख. प. ड. 'बन्धय' । ४ ख. ब. स्वर्ग' ।

यस्मान्नोद्विजते लोको लोकान्नोद्विजते च यः ।

हर्षामर्षभयोद्वेगैर्मुक्तो यः स च मे प्रियः ॥ १५ ॥

यस्मात्कर्मनिष्ठात्पुरुषान्निमित्तभूताल्लोको नोद्विजते यो लोकोद्वेगकरं कर्म किंपिदापि न करोतीत्यर्थः । लोकाच्च निमित्तभूताद्यो नोद्विजते यमुद्दिश्य सर्वो लोको नोद्वेगकरं कर्म करोति सर्वाविगोधित्वनिश्चयात् । अत एव कंचन प्रति हर्षेण कंचन प्रत्यमर्षेण कंचन प्रति भयेन कंचन प्रति उद्वेगेन मुक्त एवंभूतोऽपि यः सोऽपि मे प्रियः ॥ १५ ॥

अनपेक्षः शुचिर्दक्ष उदासीनो गतव्यथः ।

सर्वारम्भपरित्यागी यो मद्भक्तः स मे प्रियः ॥ १६ ॥

अनपेक्ष आत्मव्यतिरिक्ते कृत्स्ने वस्तुन्यनपेक्षः । शुचिः शास्त्रविहित-द्रव्यवर्धितकायः । दक्षः शास्त्रीयक्रियोपादानसमर्थः । अन्यत्रोदासीनः । गतव्यथः शास्त्रीयक्रियानिर्दृत्ताववर्जनीयशीतोष्णवर्षस्पर्शादिदुःखेषु व्यथारहितः । सर्वारम्भपरित्यागी शास्त्रीयव्यतिरिक्तसर्वकर्मपरित्यागी य एवंभूतो मद्भक्तः स मे प्रियः ॥ १६ ॥

यो न हृष्यति न द्वेष्टि न शोचति न काङ्क्षति ।

शुभाशुभपरित्यागी भक्तिमान्यः स मे प्रियः ॥ १७ ॥

यो न हृष्यति यन्मनुष्याणां हर्षनिमित्तं प्रियजातं तत्प्राप्य यः कर्मयोगी न हृष्यति यच्चाभियं तत्प्राप्य यो न द्वेष्टि यच्च मनुष्याणां शोकनिमित्तं भार्यापुत्रवित्तक्षयादिकं तत्प्राप्य न शोचति तथाविधमप्राप्तं च न काङ्क्षति यच्च मनुष्याणां हर्षनिमित्तभार्यावित्तादि तदप्राप्तं च न काङ्क्षतीत्यर्थः । शुभाशुभपरित्यागी पापवत्पुण्यस्यापि बन्धहेतुत्वाविशेषादुभयपरित्यागी । य एवंभूतो भक्तिमान्स मे प्रियः ॥ १७ ॥

समः शत्रौ च मित्रे च तथा मानापमानयोः ।

शीतोष्णसुखदुःखेषु समः सङ्गविवर्जितः ॥ १८ ॥

तुल्यनिन्दास्तुतिमौनी संतुष्टो येन केनचित् ।

अनिकेतः स्थिरमतिर्भक्तिमान्मे प्रियो नरः ॥ १९ ॥

अद्वेष्टा सर्वभूतानामित्यादिना शत्रुमित्रादिषु द्वेषादिरहितत्वमुक्तम् । अत्र तेषु संनिहितेषु अपि समचित्तत्वं ततो व्यतिरिक्तो विशेष उच्यते ।

आत्मनि स्थिरमतिस्त्वेन निकेतनादिष्वसक्त इत्यनिकेतः । तत एव
मानापमानादिष्वपि समः । य एवंभूतो भक्तिमान्स मे प्रियः ॥ १८ ॥ १९ ॥

अस्मादात्मनिष्ठान्मद्भक्तियोगनिष्ठस्य श्रेष्ठ्यं प्रतिपादयन्त्यथोपक्रममु-
पसंहरति—

ये तु धर्म्यामृतमिदं यथोक्तं पर्युपासते ।

अश्रद्धधाना मत्परमा भक्तास्तेऽतीव मे प्रियाः ॥ २० ॥

इति श्रीमद्भगवद्गीतासूपनिषत्सु ब्रह्मविद्यायां योग-

शास्त्रे श्रीकृष्णार्जुनसंवादे भक्तियोगो नाम

द्वादशोऽध्यायः ॥ १२ ॥

धर्म्यं चामृतं चेति धर्म्यामृतं ये तु प्राप्यसमं प्रापकं भक्तियोगं
यथोक्तं मर्यादेह्य मनो ये मामित्यादिनीक्तेन प्रकारेणोपासते ते भक्ता
अतितरां मे प्रियाः ॥ २० ॥

इति श्रीमद्रामानुजाचार्यविरचिते श्रीमद्भगवद्गी-

ताभाष्ये द्वादशोऽध्यायः ॥ १२ ॥

इति द्वितीयं पट्टकं समाप्तम् ।

अथ त्रयोदशोऽध्यायः ।

तृतीयं पट्टकम् ।

पूर्वस्मिन्पट्टके परंपरस्य परस्य ब्रह्मणो भगवतो घ्रासुदेवस्य प्राप्त्यु-
पायभूतभक्तिरूपभगवदुपासनाङ्गभूतं प्राप्तुः मर्यागात्मनो याथात्म्यदर्शनं
ज्ञानयोगकर्मयोगलक्षणनिष्ठाद्वयसाध्यमुक्तम् । मध्यमे च परमप्राप्यभूतभ-
गवत्तत्त्वयाथात्म्यतन्माहात्म्यज्ञानपूर्वकैकान्तिकात्यन्तिकभक्तियोगनिष्ठा
प्रतिपादिता । अतिशयितैश्वर्यापेक्षाणामात्मकैवल्यमात्रापेक्षाणां च भक्ति-
योगस्तत्तदपेक्षितसाधनमिति चोक्तम् । इदानीमुपरिर्त्तनपट्टके मरु-

तिपुरुषतत्संसर्गरूपप्रपञ्चेश्वरयाथात्म्यकर्मज्ञानभक्तिस्वरूपतदुपादानम-
काराश्च पदकद्वयोदिता विशोध्यन्ते । तत्र तावत्त्रयोदशे देहात्मनोः
स्वरूपं देहयाथात्म्यशोधनं देहवियुक्तात्मप्राप्त्युपायविविक्तात्मस्वरूपसं-
शोधनं तथाविधस्याऽऽत्मनश्चानिन्संबन्धनहेतुस्ततो विवेकानुसंधानमका-
रश्चोच्यते—

श्रीभगवानुवाच—

इदं शरीरं कौन्तेय क्षेत्रमित्यभिधीयते ।

एतयो वेत्ति तं प्राहुः क्षेत्रज्ञ इति तद्विदः ॥ १ ॥

इदं शरीरं देवोऽहं मनुष्योऽहं स्थूलोऽहं कृशोऽहमित्यात्मना भोक्त्रा
सह सामानाधिकरण्येन प्रतीयमानं भोक्तुरात्मनोऽर्थान्तरभूतं तस्य
भोगक्षेत्रमिति शरीरयाथात्म्यविद्भिरभिधीयते । एतदवयवशः संघात-
रूपेण चेदमहं वेद्मीति यो वेत्ति तं वेद्यभूतादस्माद्देदितृत्वेनार्थान्तरभूतं
क्षेत्रज्ञ इति तद्विद आत्मयाथात्म्यविदः प्राहुः । यद्यपि देहदृश्यतिरिक्त-
घटाद्यर्थानुसंधानवेलायां देवोऽहं मनुष्योऽहं घटादिकं जानामीति देहसा-
मानाधिकरण्येन ज्ञातारमात्मानमनुसंधत्ते तथाऽपि देहानुभववेलायां
देहमपि घटादिकमिव इदमहं वेद्मीति वेद्यतया वेदिताऽनुभवतीति वेदि-
तुरात्मनो वेद्यतया शरीरमपि घटादिवदर्थान्तरभूतम् । तथा घटादे-
रिव वेद्यभूताच्छरीरादपि वेदिता क्षेत्रज्ञोऽर्थान्तरभूतः । सामानाधिक-
रण्येन प्रतीतिस्तु शरीरस्य गोत्वादिवदात्मविशेषणतैकस्वभावतया
तदपृथक्सिद्धेरूपपक्षा । तत्र वेदितुरसाधारणाकारस्य चक्षुरादिकरणा-
विषयत्वाद्योगसंस्कृतमनोविषयत्वाच्च प्रकृतिसंनिधानादेव मूढाः प्रकृ-
त्याकारमेव वेदितारं पश्यन्ति । तथा च वक्ष्यति—

‘ उत्क्रामन्तं स्थितं वाऽपि भुञ्जानं वा गुणान्वितम् ।

विमूढा नानुपश्यन्ति पश्यन्ति ज्ञानचक्षुषः ’ ॥

[भ० गी० १०। १५] इति ॥ १ ॥

क्षेत्रज्ञं चापि मां विद्धि सर्वक्षेत्रेषु भारत ।
क्षेत्रक्षेत्रज्ञयोर्ज्ञानं यच्चज्ज्ञानं मतं नम ॥ २ ॥

देवमनुष्यादिसर्वक्षेत्रेषु वेदितृत्वैकान्तं क्षेत्रज्ञं च मां विद्धि मदात्मकं विद्धि । क्षेत्रज्ञं चापीत्यपिशब्दात् क्षेत्रमपि मां विद्धीत्युक्तमित्यवगम्यते । यथा क्षेत्रं क्षेत्रज्ञविशेषणैकस्वभावतया तदपृथक्सिद्धेस्तत्सामानाधिकरण्येनैव निर्दिष्टं तथा क्षेत्रं क्षेत्रज्ञश्च मद्रिशेषणैकस्वभावतया मदपृथक्सिद्धेर्भत्सामानाधिकरण्येनैव निर्दिश्यौ विद्धि । वक्ष्यति हि क्षेत्रात् क्षेत्रज्ञाच्च बद्धमुक्तोभयावस्थात् क्षराक्षरशब्दनिर्दिष्टादर्थान्तरत्वं परस्य ब्रह्मणो वासुदेवस्य ।

‘ द्वात्रिंशो पुरुषो लोके क्षरश्चाक्षर एव च ।
क्षरः सर्वाणि भूतानि कूटस्थोऽक्षर उच्यते ॥
उत्तमः पुरुषस्त्वन्यः परमात्मेत्युदाहृतः ।
यो लोकत्रयमादिश्य विमर्त्यव्यय ईश्वरः ॥
यस्मात्क्षरमतीतोऽहमक्षराऽपि चोत्तमः ।
अतोऽस्मि लोके वेदे च प्रथितः पुरुषोत्तमः ’ ॥
[भ० गी- १५ । १६ । १७ । १८] इति ।

पृथिव्यादिसंघातरूपस्य क्षेत्रस्य क्षेत्रज्ञस्य च भगवच्छरीरतैकस्वभावस्वरूपतया भगवदात्मकत्वं श्रुतयो वदन्ति—‘ यः पृथिव्यां तिष्ठन् पृथिव्या अन्तरो थं पृथिवी न वेद । यस्य पृथिवी शरीरम् । यः पृथिवीमन्तरो यमयति । स त आत्माऽन्तर्याम्यमृतः ’ [बृ० ३ । ७ । ३] इत्यारभ्य ‘ य आत्मानि तिष्ठन्नात्मनोऽन्तरो यमात्मा न वेद । यस्याऽऽत्मा शरीरम् । य आत्मानमन्तरो यमयति । स त आत्माऽन्तर्याम्यमृतः ’ इत्याद्याः । इदमेवान्तर्यामितया सर्वक्षेत्रज्ञानामात्मत्वेनावस्थानं भगवत्सामानाधिकरण्येन व्यपदेशहतुः ।

‘ अहमात्मा गुडाकरो सर्वभूतान्त्यस्थितः ’ ।
‘ न तदस्ति त्रिना यत्स्यान्मया भूतं चराचरम् ’ ॥
‘ तिष्ठन्भ्याहमिदं कृतस्त्र्येकान्शेन स्थितो जगत् ’ ।

इति पुग्स्तादुपरिष्ठाच्चाभिधाय मध्ये सामानाधिकरण्येन व्यप-
दिशति—‘भादित्वानामहं विष्णुः’ इत्यदिना । यदितं क्षेत्रक्षेत्रज्ञयोर्वि-
वेकविषयं तयोमदात्मकत्वविषयकं च ज्ञानमुक्तं तदेवोपदेयं ज्ञानमिति
मे मतम् । केचिदाहुः—‘क्षेत्रज्ञं चापि मां विद्धि’ इति सामानाधिकरण्ये-
नैकत्वमवगम्यते । ततश्चेश्वरस्यैव सतोऽज्ञानात् क्षेत्रज्ञत्वमिव भवतीत्य-
भ्युपगन्तव्यं तन्निवृत्त्यर्थंश्चायमेकत्वोपदेशः । अनेन चाऽऽप्तमभगवद्दु-
पदेशेन रज्जुरियं न सर्प इत्याप्तोपदेशेन सर्पत्वभ्रमानिवृत्तिवत् क्षेत्रज्ञत्व-
भ्रमो निवर्तत इति । ते प्रष्टव्याः—अयमुपदेष्टा भगवान् वासुदेवः
परमेश्वरः किमात्मयाथात्म्यसाक्षात्कारेण निवृत्ताज्ञान उत नेति ।
निवृत्ताज्ञानश्चेन्नित्यैषचिन्मात्रैकस्वरूप आत्मन्यतद्रूपाध्यासारंभावनया
कान्तेयादिभेददर्शनं तान्प्रत्युपदेशादिव्यापारश्च न संभवति । अथाऽऽ-
त्मयाथात्म्यसाक्षात्काराभावादनिवृत्ताज्ञानस्तर्हि तस्याज्ञत्वादेवाऽऽत्म-
ज्ञानोपदेशारम्भो न संभवति । ‘उपदेक्ष्यन्ति ते ज्ञानं ज्ञानिनस्तत्त्व-
दर्शिनः’ इत्युक्तम् । अत एवमादिवादा अनाकलितश्रुतिस्मृतीति-
हासपुराणन्यायसदाचारस्ववाक्यविराधैः स्ववचःस्थापनदुराधैरज्ञानि-
भिर्जगन्मोहनाय प्रवर्तिता इत्यनादरणीयाः । अत्रेदं तत्त्वम्—अचिद्-
स्तुनश्चिद्स्तुनः परस्य च ब्रह्मणो भोग्यत्वेन भोक्तृत्वेनेशितृत्वेन
च स्वरूपविवेकमाहुः काश्चन श्रुतयः—‘अस्मान्मायी सृजते विश्व-
भेतत्तस्मिंश्चान्यो मायया संनिरुद्धः’ । [श्वे० ४ । ९]
‘मायां तु प्रकृतिं विद्यान्मायिनं तु महेश्वरम्’ । [श्वे० ४ । १०]
‘क्षरं प्रधानममृताक्षरं हरः क्षरात्मानावीशते देव एकः’ । [श्वे० १ । १०]
अमृताक्षरं हर इति भोक्ता निर्दिश्यते । प्रधानं भोग्यत्वेन हरतीति हरः ।
‘स कारणं करणाधिपधिपो न चास्य कश्चिज्जनिता न चाधिपः’
[श्वे० ६ । ९] ‘प्रधानक्षेत्रज्ञपतिर्गुणेशः’ [श्वे० ६ । १६] ‘पतिं
विश्वस्याऽऽमेश्वरं शाश्वतं शिवमच्युतम्’ । ‘ज्ञाज्ञौ द्वावजात्रीशनीशौ’
[श्वे० १ । ९] ‘नित्यो नित्यानां चेतनश्चेतनानामेको बहूनां यो
विदधाति कामान्’ [श्वे० ६ । १३] ‘भोक्ता भोग्यं प्रेरितारं च
मत्वा’ [श्वे० १ । १२] ‘पृथगात्मानं प्रेरितारं च मत्वा जुष्टस्ततस्ते-
नामृतत्वमेति’ [श्वे० १ । ६] ‘तयोरन्यः पि पलं स्वः द्वच्यनश्च-
न्नयो अभिचाकशीति’ [श्वे० ४ । ६] ‘अजामेकां लोहितशुक्ल-

कृष्णां बर्हीं प्रजां जनयन्तीं सरूपाम् । अजो ह्येको जुषमाणोऽनुशेते
जहात्येनां भुक्तभोगामजोऽन्यः । [श्वे० ४ । ५] ' गौरनाद्यन्तवती
सा जनित्री भूतभाविनी ' । 'समाने वृक्षे पुरुषो निमग्नोऽनीशया शोचति
मुह्यमानः । जुष्टं यदा पश्यत्यन्यमीशमस्य महिमानमिति वीतशोकः '
[श्वे० ४ । ७] इत्याद्याः । अत्रापि—' अहंकार इतीयं मे भिन्ना
मकृतिरष्टधा ' [भ० गी० ७ । ४]

' अपरेयमितस्त्वन्यां प्रकृतिं विद्धि मे पराम् ।
जीवभूतां महाबाहो ययेदं धार्यते जगत् ॥ '
[भ० गी० ७ । ५]

' सर्वभूतानि कौन्तेय प्रकृतिं यान्ति मामिकाम् ।
कल्पक्षये पुनस्तानि कल्पादां विसृजाम्यहम् ॥

प्रकृतिं स्वामवष्टभ्य विसृजामि पुनः पुनः ।
भूतग्राममिमं कृन्ममवशं प्रकृतेर्वशात् ' ॥
[भ० गी० ९ । ७ । ८]

' मयाऽध्यक्षेण प्रकृतिः सृयते सचराचरम् ।
हेतुनाऽनेन कौन्तेय जगद्विपरिवर्तते ' ॥
[भ० गी० ९ । १०]

' प्रकृतिं पुरुषं चैव विध्यनादी उभावपि ' ॥
[भ० गी० १३ । १९]

' मम योनिर्महद्ब्रह्म तस्मिन्गर्भं दधाम्यहम् ।
संभवः सर्वभूतानां ततो भवति भारत ॥ '
[भ० गी० १४ । ३]

इति कृत्स्नजगद्योनिभूतं महद्ब्रह्म मदीयं प्रकृत्याख्यं भूतसूक्ष्मम-
चिद्रस्तु यत्स्मिन्श्चेतनाख्यं गर्भं संयोजयामि । ततो मत्संकल्पकृ-
ताच्चिदचित्संसर्गादेव देवादिस्थावरान्तानामचिन्मिश्राणां सर्वभूतानां
संभवो भवतीत्यर्थः । श्रुतावपि भूतादिसूक्ष्मं ब्रह्मेति निर्दिष्टम्—
' तस्मादेतद्ब्रह्म नाम रूपमन्नं च जायते ' [मु० १ । १ । ९]
इति । एवं भोग्यभोक्तरूपेणावस्थितयोः सर्वत्रस्थावस्थितयो-
श्चिदचितोः परमपुरुषश्चरितया तन्नियाम्यत्वेन तदपृथक्सिद्धिं परपपु-

रूपस्य चाऽऽत्मत्वमाहुः काश्चन श्रुतयः—‘ यः पृथिव्यां तिष्ठन्पृथिव्या
 अन्तरो यं पृथिवी न वेद यस्य पृथिवी शरीरम् । यः पृथिवीमन्तरो
 यमयति ’ [वृ० ३ । ७ । ३] इत्यारभ्य ‘ य आत्मानि तिष्ठन्ःत्मनोऽ-
 न्तरो यमात्मा न वेद यस्याऽऽत्मा शरीरम् । य आत्मानमन्तरो यमयति ।
 स त आत्माऽन्तर्याम्यमृतः ’ [वृ० ३ । ७ । २२] इति । तथा—‘ यः
 पृथिवीमन्तरे संचरन्त्यस्य पृथिवी शरीरं यं पृथिवी न वेद ’ [सु० वा०
 लो० ७ ख०] इत्यारभ्य ‘ ऽक्षरमन्तरे संचरन्त्यस्याक्षरं शरीरं यमक्षरं
 न वेद । यो मृत्युमन्तरे संचरन्त्यस्य मृत्युः शरीरं य मृत्युर्न वेद । एष सर्व-
 भूतान्तरान्माऽपहतपाप्मा द्विव्यो देव एको नारायणः ’ [सु० ख० ७] ।
 अत्र मृत्युरुद्धेन तमःशब्दवाच्यं सूक्ष्मावस्थमिदं स्थितिभिधीयते । अस्था-
 मेवोपनिषदि—‘ अव्यक्तमक्षरे लीयते । अक्षरं तमसि लीयते । तमः परदेव
 षक्नीभ्य तिष्ठति ’ [सु० ख० २] । इति वचनात् । ‘ अन्तः प्रविष्टोऽजः
 सृजते ’ ‘ अन्तः प्रविष्टः शास्ता जनानां सर्वात्मा ’ [य० आ० ३ ।
 ११] इति च । एवं सर्वावस्थावस्थिताचिदचिद्वस्तुशरीरतया तत्प्रकारः
 परमपुरुष एव कार्यावस्थाकारणावस्थजगद्रूपेणावस्थित इति ममर्थं ज्ञाप-
 यितुं काश्चन श्रुतयः कार्यावस्थं कारणावस्थं जगत्स एवेत्याहुः—
 ‘ सदेव सौम्येदमग्र आसीदेकमेवाद्वितीयम् ’ [छा० ६ । २ । १] ।
 ‘ तदैक्षत बहु स्यां प्रजायेयेति तत्तेजोऽसृजत ’ [छा० ६ । २ । ३] ।
 इत्यारभ्य ‘ सन्मूलाः सौम्येमाः सर्वाः प्रजाः सदायतनाः सत्प्रतिष्ठाः ।
 ऐतदात्म्यमिदं सत्त्वं तत्तत्सत्त्वं स आत्मा तत्त्वमसि श्वेतकेतो ’ [छा०
 ६ । ८ । ६] । इति तथा—‘ सोऽकामयत बहु स्यां प्रजायेयेति ।
 स तपोऽतप्यत । स तपतप्त्वा । इदं सर्वमसृजत ’ [तै० २ । ६ ।
 १] इत्यारभ्य ‘ सत्यं चानृतं च सत्यमभवत् ’ [तै० २ । ६ । ३]
 इति । अत्रापि श्रुत्यन्तरसिद्धश्चिदचितोः परमपुरुषस्य च स्वरूपविवेकः
 स्मारितः—‘ हन्ताहमिमाभितस्रो देवता अनेन जीवेनाऽऽत्मनाऽनुप्रविश्य
 नामरूपे व्याकरवाणि ’ [छा० ६ । ३ । २] । ‘ तत्सृष्ट्वा तदेवानु-
 प्राविशत् । तदनुप्रविश्य सच्च न्यच्चाभवत् । विज्ञानं चाविज्ञानं च ।
 सत्यं चानृतं च सत्यमभवत् ’ [तै० २ । ६ । ३] इति च । अनेन
 जीवेनाऽऽत्मनाऽनुप्रविश्येति जीवस्य ब्रह्मान्मकत्वं तदनुप्रविश्य ‘ सच्च

श्रुतिरेवान्यत्र सामान्येनावगतं गुणनिषेधं हेयगुणविषयं व्यवस्थापयति ।
 ज्ञानस्वरूपं ब्रह्मेति वादश्च सर्वज्ञस्य सर्वशक्तेनिखिलहेयप्रत्यनीककल्या-
 णगुणाकरस्य परस्य ब्रह्मणः स्वरूपं ज्ञानैकनिरूपणीयं स्वप्रकाशतया
 ज्ञानस्वरूपं चेत्यभ्युपगमादुपपन्नतरः । ' यः सर्वज्ञः सर्ववित् ' [मु०
 १ । १ । ९] । ' पराऽस्य शक्तिर्विविधैव श्रूयते स्वाभाविकी ज्ञानव-
 ल्कक्रिया च ' [श्वे० ६ । ८] ' विज्ञातारमरे केन विज्ञानीयात् ' [बृ०
 ६ । ५ । १५] इत्यादिका ज्ञातृत्वमावेदयन्ति । ' सत्यं ज्ञानमनन्तम् '
 [तै० २ । १ । १] : त्यादिकाश्च ज्ञानैकनिरूपणीयतया स्वप्रकाशतया च ज्ञान-
 स्वरूपत्वम् । ' सोऽकामयत बहु स्याम् ' [तै० २ । ६ । २] ' तदैक्षत बहु
 स्याम् ' [छा० ६ । २ । ३] । ' तन्नामरूपाभ्यां व्याक्रियत ' [बृ०
 ३ । ४ । ७] ' आत्मनि खल्वरे दृष्टे श्रुतं मते विज्ञात इदं सर्वं विदितं
 भवति ' [बृ० ४ । ५ । ५] । ' सर्वं तं परादाव् योऽन्यत्राऽऽत्मनः
 सर्वं वेद ' [वृ० ४ । ५ । ७] ' तस्य ह वा एतस्य महतो भूतस्य
 निश्वासितमेतद्यद्वेदः ' [सुबालो० ख० २ बृ० ४ । ४ । १० ॥ ६ ।
 ५ । ११] इति ब्रह्मैव स्वसंकल्पाद्विचित्रस्थिरत्रसंस्वरूपतया नाना-
 प्रकारमवस्थितमिति तत्प्रत्यनोकाब्रह्मात्मकवस्तुनानात्वमतत्त्वमिति प्रति-
 षिध्यते—' मृत्योः स मृत्युमाप्नोति य इह नानेव पश्यति ' [कठ०
 ४ । १०] ' नेह नानाऽस्ति किंचन ' [क्र० ४ । ११] ' यत्र हि द्वैत-
 मिव भवति तदितर इतरं पश्यति । यत्र त्वस्य सर्वमात्मैवाभूत्तत्केन कं
 पश्येत् ' [बृ० ४ । ४ । १४] इत्यादिना । न पुनः ' बहु स्यां प्रजा-
 येय ' [छा० ६ । २ । ३] इतिश्रुतिसिद्धसंसंकल्पकृतं ब्रह्मणो
 नानानामरूपभोक्तृत्वेन नानाप्रकारत्वमपि निषिध्यते । ' यत्र त्वस्य सर्व-
 मात्मैवाभूत् ' [वृ० ४ । ४ । १४] इति निषेधवाक्यारम्भे च
 रत्स्थापितम्—' तस्य ह वा एतस्य महतो भूतस्य निश्वासितमेतद्य-
 द्वेदः ' [सुबालो० ख० २ ॥ वृ० ४ । ४ । १० ॥ ६ । ५ । ११] ।
 इत्यादिना । एवं चिदीश्वराणां स्वरूपभेदं स्वभावभेदं च वद-
 न्तीनां कार्यकारणभावं कार्यकारणयोरनन्यत्वं वदन्तीनां च सर्वासां
 श्रुतीनामविरोधः श्रुतिभिरेव ज्ञायत इति ब्रह्माज्ञानवादस्यौपाधिकब्रह्म-

भेदवादस्याप्यन्यस्यान्यायमूलकस्य सकलश्रुतिविरुद्धस्य न कथंचिदव-
काशो विद्यत इत्यलमतिविस्तरेण ॥ २ ॥

तत्क्षेत्रं यच्च यादृक् च यद्विकारि यतश्च यत् ।

स च यो यत्प्रभावश्च तत्समासेन मे शृणु ॥ ३ ॥

तत्क्षेत्रं यच्च यद्द्रव्यं यादृक् च येषामाश्रयभूतं यद्विकारि ये चास्य
विकारा यतश्च यतो हेतोरिदमुत्पन्नं यस्मै प्रयोजनायोत्पन्नमित्यर्थः ।
यद्यत्स्वरूपं चेदं स च यः स च क्षेत्रज्ञो यो यत्स्वरूपो यत्प्रभावश्च ये
चास्य प्रभावस्तत्सर्वं समासेन संक्षेपेण मे मत्तः शृणु ॥ ३ ॥

ऋषिभिर्बहुधा गीतं छन्दोभिर्विविधैः पृथक् ।

ब्रह्मसूत्रपदैश्चैव हेतुमद्भिर्विनिश्चितैः ॥ ४ ॥

तदिदं क्षेत्रक्षेत्रज्ञयाथात्म्यमृषिभिः पराशरादिभिर्बहुधा बहुभकारं
गीतम् ।

अहं त्वं च तथाऽन्ये च भूतैरुग्राम पार्थिव ।
गुणप्रवाहपतितो भूतवर्गोऽपि यात्गयम् ॥
कर्मवश्या गुणा क्षेते सत्त्वाद्याः पृथिवीपते ।
अविद्यासंचितं कर्म तच्चाशेषेषु जन्तुषु ।
आत्मा शुद्धोऽक्षरः शान्तो निर्गुणः प्रकृतेः परः ।
तथा पिण्डः पृथक्पुंसः शिरःपाण्यादिलक्षणः ।
ततोऽहमिति कुत्रैतां संज्ञां राजन्करोम्यहम् ।

तथा च—

किं त्वमेतच्छिरः किं तु उरस्तत्र तथोदरम् ।
किमु पादादिकं त्वं वै तवैतत्किं महीपते ॥
समस्तावयवेभ्यस्त्वं पृथक् भूप व्यवस्थितः ।
कोऽहमित्येव निपुणो भूत्वा चिन्तय पार्थिव । इति ॥

एवं विविक्तयोर्द्वयोर्वासुदेवात्मकत्वं चाऽऽहुः—

इन्द्रियाणि मनो बुद्धिः सत्त्वं तेजो बलं धृतिः ।
वासुदेवात्मकान्याहुः क्षेत्रं क्षेत्रज्ञमेव च । इति ॥

छन्दोभिविधैः पृथक्, धिविधैश्छन्दोभिर्कृत्तयजुःसामाथर्वभिर्दे-
हात्मनोः स्वरूपं पृथगीतम्—‘ तस्माद्वा एतस्मादात्मन आकाशः
संभूतः । आकाशाद्वायुः । वायोरग्निः । अग्नेरापः । अद्भ्यः पृथिवी ।
पृथिव्या ओषधयः । ओषधीभ्योऽन्नम् । अन्नात्पुरुषः । स वा एष
पुरुषोऽक्षरसमयः’ [तै० १ । ५ । १] इति शरीरस्वरूपमभिधाय तस्माद्-
नन्तरं प्राणमयं तस्माच्चानन्तरं मनोमयमभिधाय ‘ तस्मद्वा एतस्मान्मनो-
मयादन्योऽन्तर आत्मा विज्ञानमयः’ [तै० १ । ५ । १] इति क्षेत्रज्ञस्वरूप-
मभिधाय ‘ तस्माद्वा एतस्माद्विज्ञानमयादन्योऽन्तर आत्माऽऽनन्दमयः’
[तै० १ । ५ । २] इति क्षेत्रज्ञस्याप्यन्तरात्मतयाऽऽनन्दमयः परमात्मा
विहितः । एवमृक्सामाथर्वसु च तत्र तत्र क्षेत्रज्ञाणां पृथक्भावस्त-
योर्ब्रह्मात्मकत्वं च सुस्पष्टं गीतम् । ब्रह्मसूत्रपदैश्च हेतुमद्भिर्विनिश्चितैः,
ब्रह्मप्रतिपादनसूत्राख्यैः पदैः शारीरकसूत्रैर्हेतुमद्भिर्हेतुयुक्तैर्विनिश्चितै-
र्निर्णयान्तैः ‘न वियदश्रुतेः’ [ब्र० सू० २ । ३ । १] इत्यारभ्य क्षेत्रज्ञवका-
रनिर्णय उक्तः । ‘नाऽऽत्मा+ श्रुतेर्नित्यत्वाच्च ताभ्यः’ [ब्र० सू० २ । ३
१७] इत्यारभ्य ‘ज्ञोऽत एव’ [ब्र० सू० २ । ३ । १८] इत्यादिभिः क्षेत्र-
ज्ञयाथात्म्यनिर्णय उक्तः । ‘परात् तच्छ्रुतेः’ [ब्र० सू० २ । ३ । ४०]
इति च भगवत्प्रवर्त्यत्वेन भगवदात्मकत्वमुक्तम् । एवं बहुधा गीतं क्षेत्र-
क्षेत्रज्ञयाथात्म्यं मया संक्षेपेण सुस्पष्टमुच्यमानं दृष्टित्यर्थः ॥ ४ ॥

महाभूतान्यहंकारो बुद्धिरव्यक्तमेव च ।

इन्द्रियाणि दशैकं च पञ्च चेन्द्रियगोचराः ॥ ५ ॥

महाभूतान्यहंकारो बुद्धिरव्यक्तमेव चेति क्षेत्रारम्भकद्रव्याणि पृथि-
व्यप्तेजोवाय्वाकाशमहाभूतानि अहंकारो भूतादिर्बुद्धिर्महानव्यक्तं प्रकृतिः ।
इन्द्रियाणि दशैकं चेति क्षेत्राश्रितानि तत्त्वानि श्रोत्रत्वक्चक्षुजिह्वाघ्रा-
णानि पञ्च ज्ञानेन्द्रियाणि वाक्पाणिपादपायूपस्थानि पञ्च कर्मेन्द्रियाणि
तानि दशैकमिति मनः । इन्द्रियगोचराश्च पञ्च सन्द्रस्पशरूपरस-
गन्धाः ॥ ५ ॥

इच्छा द्वेषः सुखं दुःखं संघातश्चेतनाधृतिः ।

एतत्क्षेत्रं समासेन सविकारमुदाहृतम् ॥ ६ ॥

इच्छा द्वेषः सुखं दुःखमिति क्षेत्रकार्याणि क्षेत्रविकारा उच्यन्ते । यद्यपीच्छाद्वेषसुखदुःखान्यात्मधर्मभूतानि तथाऽप्यात्मनः क्षेत्रसंबन्धप्रयुक्तानीति क्षेत्रकार्यत्वया क्षेत्रविकारा उच्यन्ते । तेषां पुरुषधर्मत्वम् । ' पुरुषः सुखदुःखानां भोक्तृत्वे हेतुरुच्यते ' इति वक्ष्यते । संघातश्चेतनाधृतिः, आधृतिराधारः सुखदुःखे भुञ्जानस्व भोग-पवणौ साधयतश्च चेतनस्याऽऽधारतयोत्पन्नो भूतसंघातः । प्रकृत्यादि-पृथिव्यन्तद्रव्यारब्धमिन्द्रियाश्रयभूतमिच्छाद्वेषसुखदुःखविकारिभूतसंघा-तरूपं चेतनसुखदुःखोपभोगाधारत्त्वाप्रयोजनं क्षेत्रमित्युक्तं भवति । एत-त्क्षेत्रं समासेन संक्षेपेण सविकारं सकार्यमुदाहृतम् ॥ ६ ॥

अथ क्षेत्रकार्येष्वरत्मज्ञानसाधनतयोपादेया गुणाः प्राचरन्ते —

अमानित्वमदम्भित्वमहिंसा क्षान्तिरार्जवम् ।

आचार्योपासनं शौचं स्वैर्यमस्यविनिग्रहः ॥ ७ ॥

अमानित्वमुत्कृष्टजनेष्ववधीरणारहितत्वम् । अदम्भित्वं धार्मिक-त्वयशःप्रयोजनत्वाया धर्मानुष्ठानं दम्भस्तद्रहितत्वम् । अहिंसा वाङ्मनः-कायैः परपीडारहितत्वम् । क्षान्तिः परपीडयमानस्यापि तान्त्रत्वविकृत-चित्तत्वम् । आर्जवं परान्प्रति वाङ्मनःकायवृत्तीनामेकरूपता । आचा-र्योपासनमात्मज्ञानप्रदायिन्याचार्ये प्रणिपातपरिश्रमेवादिनिरतत्वम् । शौचमात्मज्ञानतत्साधनयोग्यत्वं मनोवाक्यगत्रं शास्त्रसिद्धम् । स्वैर्यम-ख्यात्मशास्त्रोदितेष्वर्थेषु निश्चलत्वम् । आत्मविनिग्रह आत्मस्वरूपव्य-तिरिक्तविषयेभ्यो मनसो निवर्तनम् ॥ ७ ॥

इन्द्रियार्थेषु वैराग्यमनहंकार एव च ।

जन्ममृत्युजराच्याधिदुःखदोषानुदर्शनम् ॥ ८ ॥

इन्द्रियार्थेषु वैराग्यमात्मव्यतिरिक्तेषु विषयेषु सदोषैर्नैर्मुक्षयानेनो-

द्वेजनम् । अनहंकारोऽर्नात्मनि देह आत्माभिमानरहितत्वम् । प्रदर्शनार्थ-
मिदम् । अनात्मीयेष्वात्मीयाभिमानरहितत्वं चापि विवक्षितम् । जन्म-
मृत्युजराव्याधिदुःखदोषानुदर्शनं सशरीरत्वे जन्ममृत्युजराव्याधिदुःख-
स्वरूपस्य दोषस्यावर्जनीयत्वानुसंधानम् ॥ ८ ॥

असक्तिरनभिष्वङ्गः पुत्रदारगृहादिषु ।

नित्यं च समचित्तत्वमिष्टानिष्टोपपत्तिषु ॥ ९ ॥

असक्तिरात्मव्यातिरिक्तविषयेषु सङ्गरहितत्वम् । अनाभिष्वङ्गः पुत्र-
दारगृहादिषु शास्त्रीयकर्मोपकरणत्वातिरेकेणाऽऽश्लेषरहितत्वम् । नित्यं
च समचित्तत्वमिष्टानिष्टोपपत्तिषु संकल्पमभवेष्विष्टानिष्टोपनिपातेषु हर्षो-
द्वेगरहितत्वम् ॥ ९ ॥

मयि चानन्ययोगेन भक्तिरव्यभिचारिणी ।

विविक्तदेशसेवित्वमरतिर्जनसंसदि ॥ १० ॥

मयि सर्वेश्वरे चैकान्तिकयोगेन स्थिरा भक्तिर्जनवर्जितदेशवासित्वं
जनसंसदि चाभीतिः ॥ १० ॥

अध्यात्मज्ञाननित्यत्वं तत्त्वज्ञानार्थदर्शनम् ।

एतज्ज्ञानमिति प्रोक्तमज्ञानं यदतोऽन्यथा ॥ ११ ॥

आत्मनि ज्ञानमध्यात्मज्ञानं तन्निष्ठत्वम् । तत्त्वज्ञानार्थदर्शनं तत्त्व-
ज्ञानप्रयोजनं यत्तत्त्वं तन्निरतन्वमित्यर्थः । ज्ञायतेऽनेनाऽऽत्मेति ज्ञानमा-
त्मज्ञानसाधनमित्यर्थः । क्षेत्रसंवन्धिनः पुरुषस्यामानित्वादिकमुक्तं गुण-
बृन्दमेवाऽऽत्मज्ञानोपयोगि । एतद्व्यतिरिक्तं सर्वं क्षेत्रकार्यमात्मज्ञानविरो-
धीत्यज्ञानम् ॥ ११ ॥

अथैतद्यो वेत्तीति वेदितृत्वलक्षणेनोक्तस्य क्षेत्रज्ञस्य स्वरूपं विशोध्यते—

ज्ञेयं यत्तत्प्रवक्ष्यामि यज्ज्ञात्वाऽमृतमश्नुते ।

अनादि मत्परं ब्रह्म न सत्तन्नासदुच्यते ॥ १२ ॥

अमानित्वादिभिः साधनैर्ज्ञेयं प्राप्यं यत्प्रत्यगात्मस्वरूपं तत्प्रव-

ह्यामि । यज्ज्ञात्वा जन्मजरामरणादिमाकृतधर्मरहितममृतमात्मानं प्राप्नोति । अनादि आदिर्यस्य न विद्यते तदनादि । अस्य हि प्रत्यगात्मन उत्पत्तिर्न विद्यते । तत एवान्तो न विद्यते । श्रुतिश्च—‘ न जायते म्रियते वा विपश्चित् ’ [ऋ० २ । १८] इति । मत्परमहं परो यस्य तन्मत्परम् । इतस्त्वन्यां प्रकृतिं विद्धि मे पराम् । जीवभूताम्, इति हि उक्तम् । भगवच्छरीरतया भगवच्छेषैकरसं ह्यात्मस्वरूपम् । तथा च श्रुतः— ‘ य आत्मनि तिष्ठन्नात्मनोऽन्तरो यमात्मा न वेद । यस्याऽऽत्मा शरीरम् । य आत्मानमन्तरो यमयति ’ [बृ० ५ । ७ । २२] इति । तथा—‘ स कारणं करणाधिपाधिपो न चास्य कश्चिज्जनिता न चाधिपः ’ [श्वे० ६ । ९] । ‘ प्रधानक्षेत्रज्ञपतिर्गुणेशः ’ [श्वे० ६ । १६] इत्यादिका । ब्रह्म बृहद्व्यवस्थायाम् शरीरादर्थान्तरभूतं स्वतः शरीरादिभिः परिच्छेदरहितं क्षेत्रज्ञत्वमित्यर्थः । ‘ स चाऽऽनन्त्याय कल्पते ’ [श्वे० ५ । ९] इति हि श्रूयते । शरीरपरिच्छिन्नत्वं चास्य कर्मकृतं कर्मबन्धान्मुक्तस्याऽऽनन्त्यम् । आत्मन्यपि ब्रह्मशब्दः प्रयुज्यते—

‘ स गुणान्समतीत्यैतान्ब्रह्मभूयाय कल्पते ।
ब्रह्मणो हि प्रतिष्ठाऽऽहमृतस्याव्ययस्य च ॥
ब्रह्मभूतः प्रसन्नात्मा न शोचति न काङ्क्षति ।
समः सर्वेषु भूतेषु मद्भक्तिं लभते पराम् ’ इति वचनम् ।

‘न सत्तन्नासदुच्यते’ कार्यकारणरूपावस्थाद्वयरहिततया सदसच्छब्दाभ्यामात्मस्वरूपं नोच्यते । कार्यावस्थायां हि देवादिनामरूपभाक्त्वेन सदित्युच्यते । तदनर्हतया कारणावस्थायामसदित्युच्यते । तथा च श्रुतिः— ‘ असद्वा इदमग्र आसीत् । ततो वै सदजायत ’ [शत० ब्रा० ६ । १ । १] । ‘ तद्ध्येदं तर्ह्यव्याकृतमासीत्तन्नामरूपाभ्यां व्याक्रियत ’ [बृ० ३ । ४ । ७] इत्यादिका । कार्यकारणावस्थाद्वयान्वयस्त्वात्मनः कर्मरूपाविद्यावेष्टनकृतो न स्वरूपत इति सदसच्छब्दाभ्यामात्मस्वरूपं नोच्यते । यद्यपि ‘ असद्वा इदमग्र आसीत् ’ [श्वे० ५० ६ । १ । १] इति कारणावस्थं परं ब्रह्मोच्यते तथाऽपि नामरूपविभागानर्हसूक्ष्मविदविद्व-

स्तुशरीरं परं ब्रह्म कारणावस्थमिति कारणावस्थार्या क्षेत्रक्षेत्रज्ञस्वरूप-
मपि असच्छब्दवाच्यम् । क्षेत्रज्ञस्य साऽवस्था कर्मकृतेति परिशुद्धस्वरूपं
न सदसच्छब्दनिर्देश्यम् ॥ १२ ॥

सर्वतःपाणिपादं तत्सर्वतोक्षिशिरोमुखम् ।

सर्वतःश्रुतिमल्लोके सर्वमावृत्य तिष्ठति ॥ १३ ॥

सर्वतःपाणिपादं तत्परिशुद्धात्मस्वरूपं सर्वतः पाणिपादकार्यकर्तृत्वं ।
तथा सर्वतोक्षिशिरोमुखं सर्वतःश्रुतिमत्सर्वतश्चक्षुरादिकार्यकर्तृत्वं । ' अपा-
णिपादो जवनो ग्रहीता पश्यत्यचक्षुः स शृणोत्यकर्णः ' [श्व० ३ । १९]
इति परस्य ब्रह्मणोऽपाणिपादस्वापि सर्वतः पाणिपादादिकार्यकर्तृत्वं
भ्रूयते । प्रत्यगात्मनोऽपि परिशुद्धस्य तत्साम्यापत्त्या सर्वतः पत्तणपा-
दादिकार्यकर्तृत्वं श्रुतिसिद्धमेव । ' तदा विद्वान्पुण्यपापे विधूय निरञ्जनः
परमं साम्यमुपैति ' [ब्र० ३ । १ । ३] इति हि भ्रूयते । ' इदं ब्रह्म-
मुपाश्रित्य मम साधर्म्यमागताः ' [गी० १४ । २] इति च वक्ष्यते ।
ल्लोके सर्वमावृत्य तिष्ठतीति । ल्लोके यद्वस्तुजानं तत्सर्वं व्याप्य तिष्ठति ।
परिशुद्धस्वरूपं देहादिपरिच्छेदरहिततया सर्वम्भूतमित्यर्थः ॥ १३ ॥

सर्वेन्द्रियगुणाभासं सर्वेन्द्रियविवर्जितम् ।

असक्तं सर्वभृच्चैव निर्गुणं गुणभोक्तृ च ॥ १४ ॥

सर्वेन्द्रियगुणाभासं सर्वेन्द्रियगुणैराभासो यस्य तत्सर्वेन्द्रियगुणाभासम् ।
इन्द्रियगुणा इन्द्रियवृत्तय इन्द्रियवृत्तिभिरपि विषयाङ्गातुं समर्थमित्यर्थः ।
स्वभावतः सर्वेन्द्रियविवर्जितं विभवेन्द्रियवृत्तिभिः स्वत एव सर्वं जाना-
तीत्यर्थः । असक्तं स्वभावादेव देवादिदेहसङ्गरहितम् । सर्वभृच्चैव देवा-
दिसर्वदेहभरणसमर्थं च । ' स एकधा भवति द्विधा भवति त्रिधा
भवति ' [छा० ६ । २६ । २] इत्यादिश्रुतेः । निर्गुणं तथा स्वभा-
वतः सत्त्वादिगुणरहितम् । गुणभोक्तृ च सत्त्वादीनां गुणानां भोग-
समर्थं च ॥ १४ ॥

बहिरन्तश्च भूतानामचरं चरभेव च ।

सूक्ष्मत्वात्तदविज्ञेयं दूरस्थं चान्तिके च तत् ॥ १५ ॥

वृथिव्यादिभूतानि परित्यज्यान्मरीरो बहिर्वर्तते तेषामन्तश्च वर्तते ।
 'जसत्क्रीडन्ममाणः स्त्रीभिर्वा यानैर्वा' [छा० ८ । १२ । ३]
 इत्यादिश्रुतिरसिद्धस्वच्छन्दवृत्तिषु अचरं चरभेव च स्वभावतोऽचरं चरं
 देहित्वे । सूक्ष्मत्वात्तदविज्ञेयम्—एवं सर्वशक्तियुक्तं सर्वज्ञं तदात्मतत्त्वम-
 स्मिन्क्षेत्रे वर्तमानमपि अतिसूक्ष्मत्वाद्देहात्पृथक्त्वेन संसारिभिरविज्ञेयम् ।
 दूरस्थं चान्तिके च तत् । अमानित्वाद्युक्तगुणरहितानां पुंसां स्वदेहे वर्तमा-
 नमप्यतिदूरस्थं तथाऽमानित्वादिगुणोपेतानां तदेवान्तिके च वर्तते ॥ १५ ॥

अविभक्तं च भूतेषु विभक्तमिव च स्थितम् ।

भूतभर्तुं च तज्ज्ञेयं ग्रसिष्णु प्रभविष्णु च ॥ १६ ॥

देवमनुष्यादिभूतेषु सर्वत्र स्थितमात्मवस्तु वेदितृत्वैकाकारतयाऽविभ-
 क्तमबिदुषां देवाद्याकारेणायं देवो मनुष्य इति विभक्तमिव च स्थितम् ।
 देवोऽहं मनुष्योऽहमिति देहसामानाधिकरण्येनानुसंधीयमानमपि वेदितृ-
 त्वेन देहादर्थान्तरभूतं ज्ञातुं शक्यमित्याद्युक्तमेतद्यो वेत्तीति । इदानीं
 प्रकारान्तरैश्च देहादर्थान्तरत्वेन ज्ञातुं शक्यमित्याह—भूतभर्तुं चेति ।
 भूतानां वृथिव्यादीनां देहरूपेण संहतानां यद्भर्तुं तद्भर्तव्येभ्यो भूते-
 भ्योऽर्थान्तरं ज्ञेयम् । अर्थान्तरमिति ज्ञातुं शक्यमित्यर्थः । तथा ग्रसिष्णु
 अन्नादीनां भौतिकानां ग्रसिष्णु ग्रस्यमानेभ्यो भूतेभ्यो ग्रसितृत्वेना-
 र्थान्तरभूतमिति ज्ञातुं शक्यम् । प्रभविष्णु च प्रभवहेतुश्च ग्रस्तानामभा-
 दीनामाकारान्तरेण परिणतानां प्रभवहेतुस्तेभ्योऽर्थान्तरमिति ज्ञातुं शक्य-
 मित्यर्थः । मृतशरीरे ग्रसनप्रभवादीनामदर्शनाद्भूतसंघातरूपे क्षेत्रे ग्रस-
 नप्रभवभरणहेतुरिति निश्चीयते ॥ १६ ॥

ज्योतिषामपि तज्ज्योतिस्तमसः परमुच्यते ।

ज्ञानं ज्ञेयं ज्ञानगम्यं हृदि सर्वस्य विष्ठितम् ॥ १७ ॥

ज्योतिषां दीपादित्यमणिप्रभृतीनामपि तदेव ज्योतिः प्रकाशकम् । दीपादित्यादीनापि आत्मप्रभारूपं ज्ञानमेव प्रकाशयति । दीपादयस्तु विषयेन्द्रियसंनिकर्षविरोधिसंतमसनिरसनमात्रं कुर्वते । तावन्मात्रेणैव तेषां प्रकाशकत्वम् । तमसः परमुच्यते । तमःशब्दः सूक्ष्मावस्थप्रकृतिवचनः, प्रकृतेः परमुच्यत इत्यर्थः । अतो ज्ञानं ज्ञेयं ज्ञानैकाकारमिति ज्ञेयम् । तच्च ज्ञानगम्यममानित्वादिभिरुक्तैर्ज्ञानसाधनैः प्राप्यमित्यर्थः । हृदि सर्वस्य विष्ठितं सर्वस्य मनुष्यादेर्हृदि विशेषेणावस्थितं संनिष्ठितम् ॥ १७ ॥

इति क्षेत्रं तथा ज्ञानं ज्ञेयं चोक्तं समासतः ।

मद्भक्त एतद्विज्ञाय मद्भावायोपपद्यते ॥ १८ ॥

एवं 'महाभूतान्यहंकारः' इत्यादिना 'संघातश्चेतनाधृतिः' इत्यन्तेन क्षेत्रतत्त्वं समासेनोक्तम् । 'अमानित्वम्' इत्यादिना 'तत्त्वज्ञानार्थदर्शनम्' इत्यन्तेन ज्ञातव्यस्याऽऽत्मतत्त्वस्य ज्ञानसाधनमुक्तम् । अनादि मत्परम्' इत्यादिना 'हृदि सर्वस्य विष्ठितम्' इत्यन्तेन ज्ञेयस्य क्षेत्रज्ञस्य याथात्म्यं च संक्षेपेणोक्तम् । मद्भक्त एतत्क्षेत्रयाथात्म्यं क्षेत्राद्वि-
विक्तात्मस्वरूपप्राप्त्युपाययाथात्म्यं च विज्ञाय मद्भावायोपपद्यते मम यो भावः स्वभावोऽसंसारित्वमसंसारित्वप्राप्तय उपपन्नो भवती-
त्यर्थः ॥ १८ ॥

अथात्यन्तविभक्तस्वभावयोः प्रकृत्यात्मनोः संसर्गस्यानादित्वं संसृष्टयोर्द्वयोः कार्यभेदः संसर्गहेतुश्चोच्यते—

प्रकृतिं पुरुषं चैव विद्धयनादी उभावपि ।

विकारांश्च गुणांश्चैव विद्धि प्रकृतिसंभवान् ॥ १९ ॥

प्रकृतिपुरुषावुभावन्योन्यसंसृष्टावनादी विद्धि । बन्धहेतुभूतान्विकारा-

निच्छाद्वेषादीनमानित्वादिकांश्च गुणान्मोक्षहेतुभूतान्प्रकृतिसंभवान्विद्धि ।
पुरुषेण संसृष्टयमनादिकाल वृत्ता क्षेत्राकारपरिणता प्रकृतिः स्वविका-
रैरिच्छाद्वेषादिभिः पुरुषस्य बन्धहेतुर्भवति । सैवमानित्वादिभिः स्ववि-
कारैः पुरुषस्यापवर्गहेतुर्भवतीत्यर्थः ॥ १९ ॥

संसृष्टयोः प्रकृतिपुरुषयोः कार्यभेदमाह—

कार्यकारणकर्तृत्वे हेतुः प्रकृतिरुच्यते ।

पुरुषः सुखदुःखानां भोक्तृत्वे हेतुरुच्यते ॥ २० ॥

कार्यं शरीरं कारणानि समनस्कानीन्द्रियाणि तेषां क्रियाकारित्वे
पुरुषाधिष्ठिता प्रकृतिरेव हेतुः । पुरुषाधिष्ठितक्षेत्राकारपरिणतप्रकृत्याश्र-
यभोगसाधनभूताः क्रिया इत्यर्थः । पुरुषस्य त्वधिष्ठातृत्वमेव तदपेक्षयाऽ-
धिकं ' कर्ता शास्त्रार्थवच्चात् ' [ब्र० सू० २ । ३ । ३३] इत्यादि-
भूक्तम् । शरीराधिष्ठानप्रयत्नहेतुत्वमेव हि पुरुषस्य कर्तृत्वम् ।
प्रकृतिसंसृष्टः पुरुषः सुखदुःखानां भोक्तृत्वे हेतुः सुखदुःखानुभवाश्रय
इत्यर्थः । एवमन्योन्यसंसृष्टयोः प्रकृतिपुरुषयोः कार्यभेद उक्तः ॥ २० ॥

पुरुषस्य स्वतः स्वानुभवैकसुखस्यापि वैषयिकसुखदुःखोपभोगेऽ-
त्वमाह—

पुरुषः प्रकृतिस्थो हि भुङ्क्ते प्रकृतिजान्गुणान् ।

कारणं गुणसङ्गोऽस्य सदस्योनिजन्मसु ॥ २१ ॥

गुणशब्दः स्वकार्यैर्ध्वौपचारिकः । स्वतः स्वानुभवैकसुखः पुरुषः
प्रकृतिस्थः प्रकृतिसंसृष्ट प्रकृतिजान्गुणान्प्रकृतिसंसर्गोपाधिकान्सत्त्वादि-
गुणकार्यभूतान्सुखदुःखादीन्भुङ्क्तेऽनुभवति । प्रकृतिसंसर्गहेतुमाह—पूर्व-
पूर्वप्रकृतिपरिणामरूपदेवमनुष्यादियोनिविशेषेषु स्थितोऽयं पुरुषस्तत्त-
द्योनिप्रयुक्तसत्त्वादिगुणमयेषु सुखादिषु सक्तस्तत्साधनभूतेषु पुण्य-
पापकर्मसु प्रवर्तते । ततस्तत्पुण्यपापफलानुभवाय सदस्योनिषु साध्व-
साधुयोनिषु जायते । ततश्च कर्माऽऽरभते । ततश्च जायते । यावदमानि-
त्वादिकानात्मप्राप्तिसाधनभूतान्गुणान्सेवते तावदेव संसरति । तदिदमु-
क्तम्—' कारणं गुणसङ्गोऽस्य सदस्योनिजन्मसु ' इति ॥ २१ ॥

उपद्रष्टाऽनुमन्ता च भर्ता भोक्ता महेश्वरः ।

परमात्मेति चाप्युक्तो देहेऽस्मिन्पुरुषः परः ॥ २२ ॥

अस्मिन्देहेऽवस्थितोऽयं पुरुषो देहप्रवृत्त्यनुगुणसंकल्पादिरूपेण देह-
स्योपद्रष्टाऽनुमन्ता च भवति । तथा देहस्य भर्ता च भवति । तथा देह-
प्रवृत्तिजनितसुखदुःखयोर्भोक्ता च भवति । एवं देहनियमनेन देहभरणेन
देहशोषित्वेन च देहेन्द्रियमनांसि प्रति महेश्वरो भवति । तथा च ब्रह्मयते-

‘ शरीरं यद्वामोति यश्चाप्युत्क्रामतीश्वरः ।

युद्धीत्वैतानि संयाति बायुर्गन्वानिवाऽऽशयात् ’ । इति ।

अस्मिन्देहे देहेन्द्रियमनांसि प्रति परमात्मेति चाप्युक्तः । देहे मनसि
षाऽऽत्मशब्दोऽनन्तरमेष प्रयुज्यते-‘ ध्यानेनाऽऽत्मनि पश्यन्ति केचिदा-
त्मानमात्मना ’ [म० गी० १३ । २३] इति । अपिशब्दान्महेश्वर
इत्यप्युक्त इति गम्यते । पुरुषः परोऽनादि मन्परमित्यादिर्भोक्तोऽपरिच्छिन्न-
ज्ञानशक्तिरयं पुरुषोऽनादिप्रकृतिसंबन्धकृतगुणसङ्गदेतद्देहमात्रमहेश्वरो
देहमात्रपरमात्मा च भवति ॥ २२ ॥

य एवं वेत्ति पुरुषं प्रकृतिं च गुणैः सह ।

सर्वथा वर्तमानोऽपि न स भूयोऽभिजायते ॥ २३ ॥

एवमुक्तस्वभावं पुरुषमुक्तस्वभावं च प्रकृतिं ब्रह्ममाणस्वभावयुक्तैः
सत्त्वादिभिर्गुणैः सह यो वेत्ति यथात्रद्विवेकेन जानाति स सर्वथा
देवमनुष्यादिदेहेष्वन्तिमात्रैः क्लृप्तप्रकारेण वर्तमानोऽपि भूयो न जायते न
भूयः प्रकृत्या संबध्नाति । अपरिच्छिन्नज्ञानलक्षणमपहतपाप्मानमात्मानं
तद्देहाद्यज्ञानसमये प्राप्नोतीत्यर्थः ॥ २३ ॥

ध्यानेनाऽऽत्मनि पश्यन्ति केचिदात्मानमात्मना ।

अन्ये सांख्येन योगेन कर्मयोगेन (ण) चापरे ॥ २४ ॥

केचिन्निष्पन्नयोगा आत्मनि शरीरेऽवस्थितमात्मानमात्मना मनसा
ध्यानेन भक्तियोगेन पश्यन्ति । अन्ये चानिष्पन्नयोगाः सांख्येन

योगेन ज्ञानयोगेन धोमयोग्यं मनः कृत्वाऽऽत्मानं पश्यन्ति । अपरे
योगादिष्वात्मावलोकनाधनेष्वनधिकृता ये ज्ञानयोगानधिकारिणः सुक-
रोपापराक्ता व्यपदेशाश्च कर्मयोगिनां (ष्वा) न्तर्गतज्ञानेन मनसो
योगयोग्यतामुत्पाद्याऽऽत्मानं पश्यन्ति ॥ २४ ॥

अन्ये त्वेवमजानन्तः श्रुत्वाऽन्येभ्य उपासते ।

तेऽपि चातितरन्त्येव मृत्युं श्रुतिपरायणाः ॥ २५ ॥

अन्ये तु कर्मयोगादिष्वात्मावलोकनाधनेष्वनधिकृता अन्येभ्यस्तत्त्व-
दर्शिभ्यो ज्ञानिभ्यः श्रुत्वा कर्मयोगादिभिरात्मानमुपासते तेऽप्यात्मदर्श-
नेन मृत्युमतितरन्ति । ये श्रुतिपरायणाः श्रवणमात्रनिष्ठासो च पूतपापाः
क्रमेण कर्मयोगादिकमारभ्यातितरन्त्येव मृत्युम् । अपिशब्दाच्च पूर्वमे-
दोऽवगम्यते ॥ २५ ॥

अथ प्रकृतिसंसृष्टाऽऽत्मनो विवेकानुसंधानप्रकारं वक्तुं स्थावरं
जङ्गमं च सत्त्वं चिदचित्संसर्गजमित्याह—

यावत्संजायते किञ्चित्सत्त्वं स्थावरजङ्गमम् ।

क्षेत्रक्षेत्रज्ञसंयोगात्तद्विद्धि भरतर्षभ ॥ २६ ॥

यावत् स्थावरजङ्गमरत्मना सत्त्वं जायते तावत् क्षेत्रक्षेत्रज्ञयोरितरेतर-
संयोगादेव जायते संशुक्तमेव जायते न त्वितरेतरवियुक्तमित्यर्थः ॥ २६ ॥

समं सर्वेषु भूतेषु तिष्ठन्तं परमेश्वरम् ।

बिभ्रश्वत्स्वविभ्रश्वन्तं यः पश्यति स पश्यति ॥ २७ ॥

एवमितरेतरयुक्तेषु सर्वभूतेषु देवादिविषमाकाराद्विविक्तं तत्र तत्र
तत्तद्देहेन्द्रियमनासि प्रति परमेश्वरत्वेन स्थितमात्मानं ज्ञातृत्वेन समाना-
कारं तेषु देहादिषु विभ्रश्वत्सु विनाशानर्हस्वभावेनाविभ्रश्वन्तं यः
पश्यति स पश्यति । स आत्मानं यथावस्थितं पश्यति । यस्तु देवादिविष-
माकारेणाऽऽत्मानमपि विषमाकारं जन्मविनाशादियुक्तं च पश्यति स
नित्यमेव संसरतीत्यभिप्रायः ॥ २७ ॥

समं पश्यन्ति सर्वत्र समवस्थितमीश्वरम् ।

न हिनस्तात्मनाऽऽत्मानं ततो याति परां गतिम् ॥२८॥

सर्वत्र देवादिशरीरेषु तत्तच्छेषित्वेनाऽऽधारतया नियन्तृतया च स्थितमीश्वरमात्मानं देवादिधिपमाकारवियुक्तं ज्ञानैकाकारतया समं पश्यन्नात्मना मनसा स्वमात्मानं न हिनस्ति रक्षति संसारान्मोचयति । ततस्तस्माज्ज्ञातृतया सर्वत्र समानाकारदर्शनात्परां गतिं याति । गम्यत इति गतिः । परं गन्तव्यं यथावदवस्थितमात्मानं प्राप्नोति । देवद्याकारयुक्ततया सर्वत्र धिपमात्मानं पश्यन्नात्मानं हिनस्ति भवजलधिमध्ये प्रक्षिपति ॥ २८ ॥

प्रकृत्यैव च कर्माणि क्रियमाणानि सर्वशः ।

यः पश्यति तथाऽऽत्मानमकर्तारं स पश्यति ॥ २९ ॥

सर्वाणि कर्माणि 'कार्यकारणकर्तृत्वे हेतुः प्रकृतिरुच्यते' इति पूर्वोक्तरीत्या प्रकृत्या क्रियमाणानीति यः पश्यति तथाऽऽत्मानमकर्तारं ज्ञानाकारं च यः पश्यति तस्य प्रकृतिभयोगस्तदधिष्ठानं तज्जन्यसुखदुःखानुभवश्च कर्मरूपज्ञानकृत इति च यः पश्यति स आत्मानं यथावदवस्थितं पश्यति ॥ २९ ॥

यदा भूतपृथग्भावमेकस्थमनुपश्यति ।

तत एव च विस्तारं ब्रह्म संपद्यते तदा ॥ ३० ॥

प्रकृतिपुरुषतत्त्वद्वयात्मकेषु देवादिषु सर्वेषु भूतेषु सत्सु तेषां देवत्वमनुष्यत्वह्रस्वत्वदीर्घत्वादिपृथक्भावमेकस्थमेकतत्त्वस्थं प्रकृतिस्थं यदा पश्यति नाऽऽत्मस्थं तत एव प्रकृतित एवोत्तरोत्तरपुत्रपौत्रादिकभेदविस्तारं च यदा पश्यति तदैव ब्रह्म संपद्यतेऽनवच्छिन्नज्ञानैकाकारमात्मानं प्राप्नोतीत्यर्थः ॥ ३० ॥

अनादित्वान्निर्गुणत्वात्परमात्माऽयमव्ययः ।

शरीरस्थोऽपि कौन्तेय न करोति न लिप्यते ॥ ३१ ॥

अयं परमात्मा देहान्निष्कृष्टस्वभावेन निरूपितः शरीरस्थोऽपि अना-

दित्वादनारभ्यत्वादव्ययो व्ययरहितः । निर्गुणत्वात्सत्त्वादिगुणरहित-
त्वात् न करोति न लिप्यते देहभावेन लिप्यते न बध्यते ॥ ३१ ॥

यद्यपि निर्गुणत्वात् न करोति नित्यसंयुक्तैर्देहस्वभावैः कथं न लिप्यते
इत्यत्राऽऽह—

यथा सर्वगतं सौक्ष्म्यादाकाशं नोपलिप्यते ।

सर्वत्रावस्थितो देहे तथाऽऽत्मा नोपलिप्यते ॥ ३२ ॥

यथाऽऽकाशं सर्वगतमपि सर्वत्रेस्तुभिः संयुक्तमपि सौक्ष्म्यात्सर्वत्र-
स्तुस्वभावेन लिप्यते तथाऽऽत्माऽतिसौक्ष्म्यात्सर्वत्र देवमनुष्यादौ देहेऽव-
स्थितोऽपि तत्तद्देहस्वभावेन लिप्यते ॥ ३२ ॥

यथा प्रकाशयत्येकः कृत्स्नं लोकमिमं रविः ।

क्षेत्रं क्षेत्री तथा कृत्स्नं प्रकाशयति भारत ॥ ३३ ॥

यथैक आदित्यः स्वया प्रभया कृत्स्नमिमं लोकं प्रकाशयति तथा
क्षेत्रमपि क्षेत्री मभेदं क्षेत्रमीदृशमिति कृत्स्नं बहिरन्तरापादनलमस्तकं
स्वकीयेन ज्ञानेन प्रकाशयति । अतः प्रकाशयत्येकात्प्रकाशकादित्यव-
द्वेदितृत्वेन वेद्यभूतादस्मात्क्षेत्रादत्यन्तविलक्षणोऽयमुक्तलक्षण आत्मे-
त्यर्थः ॥ ३३ ॥

क्षेत्रक्षेत्रज्ञयोरेवमन्तरं ज्ञानचक्षुषा ।

भूतप्रकृतिमोक्षं च ये विदुर्यान्ति ते परम् ॥ ३४ ॥

इति श्रीमद्भगवद्गीतासूपनिषत्सु ब्रह्मविद्यायां योगशास्त्रे

श्रीकृष्णार्जुनसंवादे प्रकृतिपुरुषविवेकयोगो नाम

त्रयोदशोऽध्यायः ॥ १३ ॥



एवमुक्तेन प्रकारेण क्षेत्रक्षेत्रज्ञयोरेवमन्तरं विशेषं विवेकविषयज्ञाना-
ख्येन चक्षुषा ये विदुर्भूतप्रकृतिमोक्षं च ते परं यान्ति निर्मुक्तबन्धमा-
त्मानं प्राप्नुवन्ति । एवमुक्तेन प्रकारेण मोक्षयतेऽनेनेति मोक्षोऽमानित्वा-

दिव्यमुक्तं साक्षसाधनमित्यर्थः । क्षेत्रक्षेत्रज्ञयोर्विवेकविषयेणोक्तेन ज्ञानेन तयोर्विवेकं त्रिदित्वा भूतप्रकृतिमोक्षोपायममानित्वादिकं चात्रगम्य य आचरन्ति ते निर्मुक्तबन्धाः स्वप्नेन रूपेणावास्थितमनवच्छिन्नलक्षणमात्मानं प्राप्नुवन्तीत्यर्थः ॥ ३४ ॥

इति श्रीमद्रामानुजाचार्यविरचिते श्रीमद्भगवद्गीताभाष्ये
त्रयोदशोऽध्यायः ॥ १३ ॥

अथ चतुर्दशोऽध्यायः ।

त्रयोदशे प्रकृतिपुरुषयोरन्योन्यसंसृष्टयोः स्वरूपयाथात्म्यं विज्ञायामानित्वादिभिर्भगवद्भक्त्यनुगृहीतैर्वन्धान्मुच्यत इत्युक्तम् । तच्च बन्धहेतुः पूर्वपूर्वसत्त्वादिगुणमयगुस्वादिसङ्ग इति चाभिहितम्—‘कारणं गुणसङ्गोऽस्य सदसद्योनिजन्मसु’ इति । अथेदानीं गुणानां बन्धहेतुताप्रकारो गुणनिवर्तनप्रकारश्चोच्यते—

श्रीभगवानुवाच—

परं भूयः प्रवक्ष्यामि ज्ञानानां ज्ञानमुत्तमम् ।

यज्ज्ञात्वा मुनयः सर्वे परां सिद्धिमितो गताः ॥ १ ॥

परं पूर्वोक्तादन्यत् प्रकृतिपुरुषान्तर्गतमेव सत्त्वादिगुणविषयं ज्ञानं भूयः प्रवक्ष्यामि । तच्च ज्ञानं सर्वेषां प्रकृतिपुरुषविषयज्ञानानामुत्तमम् । यज्ज्ञानं ज्ञात्वा सर्वे मुनयस्तन्मननशीला इतः संसारात्परां सिद्धिमताः ॥ १ ॥

पुनरपि ज्ञानं फलेन विशिनष्टि—

इदं ज्ञानमुपाश्रित्व मम साधर्म्यमागताः ।

सर्गेऽपि नोपजायन्ते प्रलये न व्यथन्ति च ॥ २ ॥

इदं वक्ष्यमाणं ज्ञानमुपाश्रित्य मम साधर्म्यमागता मत्साम्यं प्राप्ताः

१ इतः पूर्वं ड. पुस्तके—‘वेदस्वरूपमान्मतिहेतुगात्मविशोधनम् । अन्वहेत्विशैकश्च त्रयोदशोऽदीर्घते’ इति श्लोकपाठो वर्तते ।

सर्वेऽपि नोपजायन्ते न सृजिकर्मतां भजन्ते । प्रलये न व्यथन्ति च न
च मृतिकर्मतां भजन्ते ॥ २ ॥

अथ प्राकृतानां गुणानां बन्धहेतुताप्रकारं वक्तुं सर्वस्य भूतजातस्य
प्रकृतिपुरुषसंसर्गजत्वं ' यावत्संजायते किञ्चित् ' इत्यनेनोक्तं भगवता
स्वेनैव कृतामित्याह—

मम योनिर्ब्रह्म तस्मिन्गर्भं दधाम्यहम् ।

संभवः सर्वभूतानां ततो भवति भारत ॥ ३ ॥

मम मदीयं कृत्स्नस्य जगतो योनिभूतं महद्ब्रह्म यच्चस्मिन् गर्भं
दधाम्यहम् ।

‘ भूमिरापोऽनलो वायुः स्वं मनो वृद्धिरेव च ।

अहंकार इतीयं मे भिन्ना प्रकृतिरष्टधा । अपरेयम् ’ ॥

इति निर्दिष्टाऽचेतना प्रकृतिर्ब्रह्मदहंकारादिविकाराणां कारणतया
महद्ब्रह्मेति उच्यते । श्रुतावपि क्वचित्प्रकृतिरपि ब्रह्मेति निर्दिश्यते—

‘ यः सर्वज्ञः सर्वविद्यस्य ज्ञानमयं तपः । तस्मादेतद्ब्रह्म नाम
रूपमन्नं च जायते ’ [मु० १ । १ । ९] इति ।

‘ इतस्त्वन्यां प्रकृतिं विद्धि मे पराम् । जीवभूताम् ’ इति चेतन-
पुञ्जरूपा या प्रकृतिर्निर्दिष्टा सेह सकलप्राणिर्जीवतया गर्भशब्देनोच्यते ।
तस्मिन् अचेतनयोनिभूते महति ब्रह्मणि चेतनपुञ्जरूपं गर्भं दधामि । अचेतन-
प्रकृत्या भोगक्षेत्रभूतया भोक्तृवर्गपुञ्जभूतां चेतनप्रकृतिं संयोजयामी-
त्यर्थः । ततस्तस्मात्प्रकृतिद्वयसंयोगान्मत्संकल्पकृतात्सर्वभूतानां ब्रह्मादि-
स्तम्बपर्यन्तानां संभवो भवति ॥ ३ ॥

कार्याग्रस्थोऽपि विदचित्प्रकृतिसंसर्गो मयैव कृत इत्याह—

सर्वयोनिषु कौन्तेय मूर्तयः संभवन्ति याः ।

तासां ब्रह्म महद्योनिरहं बीजप्रदः पिता ॥ ४ ॥

सर्वासु देवमन्धर्वयक्षराक्षसमनुष्यपशुमृगपक्षिसरीसृपादिषु योनिषु
तत्तन्मूर्तयो याः संभवन्ति जन्मन्ते तासां ब्रह्म महद्योनिः कारणं मया
संयोजितचेतनवर्गा महदादिविशेषान्ता प्रकृतिः कारणमित्यर्थः । अहं
बीजप्रदः पिता तत्र तत्र च तत्तत्कर्मानुगुण्येन चेतनवर्गस्य संयोजकश्चा-
हमित्यर्थः ॥ ४ ॥

एवं सर्गादौ प्राचीनकर्मवशादचित्संसर्गेण देवादियोनिषु पुनः पुन-
देवादिभावेन जन्महेतुमाह—

सत्त्वं रजस्तम इति गुणाः प्रकृतिसंभवाः ।

निबध्नन्ति महाबाहो देहे देहिनमव्ययम् ॥ ५ ॥

सत्त्वरजस्तमांसि त्रयो गुणाः प्रकृतेः स्वरूपानुबन्धिनः स्वभाववि-
शेषाः प्रकाशादिकार्यैकनिरूपणीयाः प्रकृत्यवस्थायामनुद्भूतास्तत्कारिण्यु-
महदादिषुद्भूता महदादिविशेषान्तैरारब्धदेवमनुष्यादिदेहसंबन्धिनमेनं
देहिनमव्ययं स्वतो गुणसंबन्धानर्हं देहे वर्तमानं निबध्नन्ति देहे वर्तमा-
नत्वोपाधिना निबध्नन्तीत्यर्थः ॥ ५ ॥

सत्त्वरजस्तमसामाकारं बन्धनप्रकारं चाऽऽह—

तत्र सत्त्वं निर्मलत्वात्प्रकाशकमनामयम् ।

सुखसङ्गेन बध्नाति ज्ञानसङ्गेन चानघ ॥ ६ ॥

तत्र सत्त्वरजस्तमःसु सत्त्वस्य स्वरूपमीदृशम् । निर्मलत्वात्प्रका-
शकं प्रकाशसुखावरणस्वभावरहितं निर्मलत्वात्प्रकाशसुखजननैकान्तस्व-
भावतया प्रकाशसुखहेतुभूतमित्यर्थः । प्रकाशो वस्तुयाथात्म्यावबोधः ।
अनामयम्—आमयाख्यकार्यं न विद्यत इत्यनामयम् । अरोगताहेतु-
रित्यर्थः । एषु सत्त्वाख्यो गुणो देहिनमेनं सुखसङ्गेन ज्ञानसङ्गेन च
बध्नाति । पुरुषस्य सुखसङ्गं ज्ञानसङ्गं च जनयतीत्यर्थः । ज्ञानसुखयोः
सङ्गे हि जाते तत्साधनेषु लौकिकवैदिकेषु प्रवर्तते । ततश्च तत्फलानुभ-
वसाधनभूतासु योनिषु जायत इति सत्त्वं सुखज्ञानसङ्गद्वारेण पुरुषं
बध्नाति । ज्ञानसुखजननं पुनरपि तयोः सङ्गजननं च सत्त्वमित्युक्तं
भवति ॥ ६ ॥

रजो रागात्मकं विद्धि तृष्णांसङ्गसमुद्भवम् ।

तन्निबध्नाति कौन्तेय कर्मसङ्गेन देहिनम् ॥ ७ ॥

रजो रागात्मकं रागहेतुभूतम् । रागो योषित्पुरुषयोऽन्योन्यस्पृहा ।
तृष्णासङ्गसमुद्भवं तृष्णासङ्गयोरुद्भवस्थानं तृष्णासङ्गहेतुभूतमित्यर्थः ।
तृष्णा शब्दादिसर्वविषयस्पृहा । सङ्गः पुत्रमित्रादिषु संबन्धिषु संश्लेष-
स्पृहा । तथा देहिनं कर्मसु क्रियसु स्पृहाजननद्वारेण निबध्नाति ।

क्रियास् हि स्पृहा याः क्रिया आरभते देही ताश्च पुण्यपापरूपा इति तत्फलानुभवसाधानभूतासु योनिषु जन्महेतवो भवन्ति । अतः कर्मसङ्गद्वारेण रजो देहिनं निबध्नाति । तदेवं रजो रागतृष्णासङ्गहेतुः कर्मसङ्गहेतुश्चेत्युक्तं भवति ॥ ७ ॥

तमस्त्वज्ञानजं विद्धि मोहनं सर्वदेहिनाम् ।

प्रमादालस्यनिद्राभिस्तन्निबध्नाति भारत ॥ ८ ॥

ज्ञानादन्यदिहाज्ञानमभिप्रेतम् । ज्ञानं वस्तुयाथात्म्यावबोधः । तस्मादन्यत्तद्विपर्ययज्ञानम् । तमस्तु वस्तुयाथात्म्यविपरीतविषयज्ञानजम् । मोहनं सर्वदेहिनां मोहो विपर्ययज्ञानं विपर्ययज्ञानहेतुरित्यर्थः । तत्तमः प्रमादालस्यनिद्राहेतुतया तद्द्वारेण देहिनं निबध्नाति । प्रमादः कर्तव्यात्कर्मणोऽन्यत्र प्रवृत्तिहेतुभूतमनवधानम् । आलस्यं कर्मस्वनारम्भस्वभावः । स्तब्धतेति यावत् । पुरुषस्येन्द्रियप्रवर्तनश्रान्त्या सर्वेन्द्रियप्रवर्तनोपरतिनिद्रा । तत्र बाह्येन्द्रियप्रवर्तनोपरमः स्वप्नः । मनसोऽप्युपरमः सुषुप्तिः ॥ ८ ॥

सत्त्वादीनां बन्धद्वारभूनेषु प्रधानान्याह—

सत्त्वं सुखे सञ्जयति रजः कर्माणि भारत ।

ज्ञानमावृत्य तु तमः प्रमादे सञ्जयत्युत ॥ ९ ॥

सत्त्वं सुखसङ्गप्रधानम् । रजः कर्मसङ्गप्रधानम् । तमस्तु वस्तुयाथात्म्यज्ञानमावृत्य विपरीतज्ञानहेतुतया कर्तव्यविपरीतप्रवृत्तिसङ्गप्रधानम् ॥ ९ ॥

देहाकारपरिणतायाः प्रकृतेः स्वरूपानुबन्धिनः सत्त्वादयो गुणाः । ते च स्वरूपानुबन्धित्वेन सर्वदा सर्वे वर्तन्ते इति परस्परबिबुद्धं कार्यं कथं जनयन्तीत्यत्राऽऽह—

रजस्तमश्चाभिभूय सत्त्वं भवति भारत ।

रजः सत्त्वं तमश्चैव तमः सत्त्वं रजस्तथा ॥ १० ॥

यद्यपि सत्त्वादयस्त्रयः प्रकृतिरसृष्टात्मस्वरूपानुबन्धिनस्तथाऽपि

प्राचीनकर्मवशाद्देहाप्यायनभूताहारवैषम्याच्च सत्त्वादयः परस्परसमुद्भ-
वाभिभयस्वरूपेण वर्तन्ते । रजस्तमसी कर्मानुश्रितभूयः सत्त्ववृद्धिर्न वर्तते ।
तथा तमःसत्त्वे अभिभूय रजः कर्मानुश्रितवृद्धिश्च रजःसत्त्वं अभि-
भूय तमः ॥ १० ॥

तच्च कार्योपलब्धयैवावगच्छेदित्याह—

सर्वद्वारेषु देहेऽस्मिन्प्रकाश उपजायते ।

ज्ञानं यदा तदा विद्याद्विवृद्धं सत्त्वमित्युत ॥ ११ ॥

सर्वेषु चक्षुरादिषु ज्ञानद्वारेषु यदा वस्तुयाथात्म्यप्रकाशे ज्ञानमुपना-
यते तदाऽस्मिन्देहे सत्त्वं प्रवृद्धमिति विद्यात् ॥ ११ ॥

लोभः प्रवृत्तिरारम्भः कर्मणामशमः स्पृहा ।

रजस्थेतानि जायन्ते विवृद्धे भरतर्षभ ॥ १२ ॥

लोभः स्वकीयद्रव्यस्यात्यागशीलता । प्रवृत्तिः प्रयोजनमनुद्दिश्यापि
चलस्वभावता । आरम्भः कर्मणां फलसाधनभूतानां कर्मणामारम्भ
उद्योगः । अशम इन्द्रियानुपरतिः । स्पृहा विषयेच्छा । एतानि रजसि
प्रवृद्धे जायन्ते । यदा लोभादयो वर्तन्ते तदा रजः प्रवृद्धमिति विद्यादि-
त्यर्थः ॥ १२ ॥

अप्रकाशोऽप्रवृत्तिश्च प्रमादो मोह एव च ।

तमस्थेतानि जायन्ते विवृद्धे कुरुनन्दन ॥ १३ ॥

अप्रकाशो ज्ञानानुदयः । अप्रवृत्तिः स्तब्धता । प्रमादोऽकार्यप्रवृत्ति-
कलमवधानम् । मोहो विषरीतज्ञानम् । एतानि तमासि प्रवृद्धे जायन्ते ।
एतैस्तमः प्रवृद्धमिति विद्यात् ॥ १३ ॥

यदा सत्त्वे प्रवृद्धे तु प्रलयं याति देहभृत् ।

तदोत्तमविदां लोकानमलान्प्रतिपद्यते ॥ १४ ॥

यदा सत्त्वं प्रवृद्धं तदा सत्त्वे प्रवृद्धे देहभृत् प्रलयं मरणं याति चेदु-

* प्रकाशशब्दोऽत्र न प्रथमान्तः । ज्ञानशब्देन पुनरुक्तिप्रसङ्गात् । सप्तम्यन्तले
तु ज्ञानफलभूतव्यवहारानुगुणविषयतया वा ज्ञानशब्देन मनोवृत्तिविरक्षया वाऽन्वय उप-
पन्न इति श्रेयम् ।

समविदामुत्तमतत्त्वविदाप्तात्मयाथात्म्यविदां लोकान् समूहानमलान् मल-
रहितं नज्ञानरहितान् प्रतिपद्यते प्राप्नोति । सत्त्वे प्रवृद्धे तु मृत आत्मविदां
कुलेषु जन्तित्वाऽऽत्मयाथात्म्यज्ञानसाधनेषु पुण्यकर्मस्वधिकरोतीत्युक्तं
भवति ॥ १४ ॥

रजसि प्रलयं गत्वा कर्मसाङ्गिषु जायते ।

तथा प्रलीनस्तमसि मूढयोनिषु जायते ॥ १५ ॥

रजसि प्रवृद्धे मरणं प्राप्य फलार्थं कर्म कृतेषु कुलेषु जायते । तत्र
जन्तित्वा स्वर्गादिफलसाधनकर्मस्वधिकरोतीत्यर्थः । तथा तमसि प्रवृद्धे
मृतो मूढयोनिषु श्वसूकरादियोनिषु जायते । सकल्पपूर्वार्थस्मिन्निर्णय-
जायत इत्यर्थः ॥ १५ ॥

कर्णः सुकृतस्याऽऽहुः सात्त्विकं निर्मलं फलम् ।

रजसस्तु फलं दुःस्वप्नज्ञानं तमसः फलम् ॥ १६ ॥

एवं सत्त्ववृद्धौ मरणमुपगम्याऽऽत्मविदां कुले जीवो नष्टितस्य सुकृ-
तस्य फलाभिसंधिरहितस्य मदाराधनरूपस्य कर्मण फलं पुरापि तताऽ-
धिकसत्त्वजनितं निर्मलं दुःस्वप्नधरहितं भवतीत्य हुः सत्त्वगुणारिणाम-
विदः । अतःकल्पवृद्धस्य रजसस्तु फलं फलसाधनकर्मसाङ्गिकुले
जन्म फलाभिसंधिपूर्वककर्मरम्भेऽतःफलानुभवेषु न जन्म । रजोवृद्धिफला-
भिसंधिपूर्वककर्मरम्पपरम्परारूपं सांसारिकं दुःस्वप्नधरमेतस्य हुस्तद्विग-
याथात्म्यविदः । अज्ञानं तमसः फलम् । एवमनाकल्पवृद्धस्य तमसः
फलमज्ञानपरम्परारूपम् ॥ १६ ॥

तदधिकरुच्चादिजाते निर्मलत्वादिफलं किं मित्यत्राऽऽह—

सत्त्वात्संजायते ज्ञानं रजसो लोभ एव च ।

प्रमादमोहौ तमसो भवतोऽज्ञानमेव च ॥ १७ ॥

एवं परम्परया जातादधिकसत्त्वादात्म्यथात्म्यापरोक्षरूपं ज्ञानं
जायते । तथा प्रवृद्धाद्रजसः स्वर्गादिफले लोभो जायते । तथा प्रवृद्धा-

च्च तमसः' प्रमादोऽनवधानं तन्निमित्ताऽसत्कर्मणि प्रवृत्तिस्ततश्च मोहो
विपरीतज्ञानं ततश्चाधिकतरं तमः । ततश्चाज्ञानं ज्ञानाभावः ॥ १७ ॥

ऊर्ध्वं गच्छन्ति सत्त्वस्था मध्ये तिष्ठन्ति राजसाः ।

जघन्यगुणवृत्तिस्था अधो गच्छन्ति तामसाः ॥ १८ ॥

एवमुक्तेन प्रकारेण सत्त्वस्था ऊर्ध्वं गच्छन्ति क्रमेण संसारबन्धा-
न्मोक्षं गच्छन्ति । रजसः स्वर्गादिफललोभकरत्वाद्राजसाः फलसाध-
नभूतं कर्मानुष्ठाय तत्फलमनुभूय पुनरपि जनिन्वा तदपेक्षितं कर्मानुति-
ष्ठन्तीति मध्ये तिष्ठन्ति पुनरावृत्तिरूपतया दुःखप्रायमेव तत् । तामसास्तु
जघन्यगुणवृत्तिस्था उत्तरोत्तरान्कृष्टतमोगुणवृत्तिषु स्थिता अधो
गच्छन्ति । ३. न्यजत्वं ततस्तिर्य्यवत्वं ततः कृ भिक्रीटादिजना ततः
स्थावरत्वं ततोऽपि मुल्लतात्वं ततश्च शिलाकाष्ठलोष्टतृणादित्वं गच्छ-
न्तित्यर्थः ॥ १८ ॥

आहारविशेषैः फलाभिसंधिरहितसुकृताविशेषैश्च परस्परया प्रवर्धित-
सत्त्वानां गुणात्ययद्वारेणोर्ध्वगमनप्रकारमाह—

नान्यं गुणेभ्यः कर्तारं यदा द्रष्टाऽनुपश्यति ।

गुणेभ्यश्च परं वेत्ति मद्भावं सांऽधिगच्छति ॥ १९ ॥

एवं सात्त्विकाहारसेवया फलाभिसंधिरहितभगवदारोधनरूपकर्मा-
नुष्ठानैश्च रजस्तमसी सर्वात्मनाऽभिभूयान्कृष्टसत्त्वनिष्ठो यदा यो द्रष्टा
गुणेभ्योऽन्यं कर्तारं न.नु.दृश्यति गुणा एव स्वानुगुणप्रवृत्तिषु कर्तार
इति पश्यति । गुणेभ्यश्च परं वेत्ति कर्तृभ्यो गुणेभ्यश्च परमन्यमात्मान-
मकर्तारं वेत्ति स मद्भावमधिगच्छति मम यो भावस्तमधिगच्छति ।
एतदुक्तं भवति—आत्मनः स्वतः परिशुद्धस्वभावस्य पूर्वपूर्वकर्ममूलगु-
णसङ्गनिमित्तं विविधकर्मसु कर्तृत्वम् । आत्मा स्वतस्त्वकर्ताऽपरिच्छि-
न्नज्ञानैकाकार इत्येवमात्मानं पश्यति तदा मद्भावमधिगच्छतीति ॥ १९ ॥

कर्तृभ्यो गुणेभ्योऽन्यमकर्तारमात्मानं पश्यन्भगवद्भावमधिगच्छती-
त्युक्तं स भगवद्भावः कीदृश इत्यत्राऽऽ-

गुणानेतानतीत्य त्रीन्देही देहसमुद्भवान् ।

जन्ममृत्युजरादुःखैर्विमुक्तोऽमृतमश्नुते ॥ २० ॥

अयं देही देहसमुद्भवान्देहाकारपरिणतप्रकृतिसमुद्भवानेतानसत्त्वादी-
स्त्रीन्गुणानतीत्य तेभ्यश्चान्यं ज्ञानैकाकारमात्मानं पश्यन्जन्ममृत्युजरादुः-
खैर्विमुक्तोऽमृतमात्मानमनुभवति एष मद्भाव इत्यर्थः ॥ २० ॥

अथ गुणातीतस्य स्वरूपसूचनाचारप्रकारं गुणात्ययहेतुं च पृच्छन्-

अर्जुन उवाच--

कैर्लिङ्गैस्त्रीन्गुणानेतानतीतो भवति प्रभो ।

किमाचारः कथं चैतांस्त्रीन्गुणानतिवर्तते ॥ २१ ॥

सत्त्वादींस्त्रीन्गुणानेतानतीतः कैर्लिङ्गैः कैर्लक्षणैरुपलक्षितो भवति ।
किमाचारः केनाऽऽचारेण युक्तोऽसौ । अस्य स्वरूपावगतैर्लिङ्गभूता-
चारः कीदृश इत्यर्थः । कथं चैतान् केनोपायेन सत्त्वादींस्त्रीन्गुणानति-
वर्तते ॥ २१ ॥

श्रीभगवानुवाच--

प्रकाशं च प्रवृत्तिं च मोहमेव च पाण्डव ।

न द्वेष्टि संप्रवृत्तानि न निवृत्तानि काङ्क्षति ॥ २२ ॥

प्रकाशमिति । आत्मव्यतिरिक्तेषु वस्तुषु अनिष्टेषु संप्रवृत्तानि रुक्व-
रजस्तमसां कार्याणि प्रकाशप्रवृत्तिमोहाख्यानि यो न द्वेष्टि तथाऽऽत्म-
व्यतिरिक्तेष्विष्टेषु वस्तुषु तान्येव निवृत्तानि न काङ्क्षति ॥ २२ ॥

उदासीनवदासीनो गुणैर्यो न विचाल्यते ।

गुणा वर्तन्त इत्येव योऽवतिष्ठति नेङ्गते ॥ २३ ॥

उदासीनवदासीनो गुणव्यतिरिक्तात्मावलोकनतृप्त्याऽन्यत्रोदासीन-

बदासीनो गुणैर्द्वेषाकाङ्क्षद्वारेण यो न विचाल्यते । गुणाः स्त्रेषु कार्येषु
प्रकाशादिषु वर्तन्त इत्यनुसंधाय यस्तूष्णीमवतिष्ठते नेङ्गते न गुणकार्या-
नुगुणं चेष्टते ॥ २३ ॥

समदुःखसुखः स्वस्थः समलोष्टाश्मकाञ्चनः ।

तुल्यप्रियाप्रियो धीरस्तुल्यनिन्दात्मसंस्तुतिः ॥ २४ ॥

मानापमानयोस्तुल्यस्तुल्यो मित्रारिपक्षयोः ।

सर्वारम्भपरित्यागी गुणातीतः स उच्यते ॥ २५ ॥

समदुःखसुखो दुःखसुखयोः समचित्तः । स्वस्थः स्वस्मिन् स्थितः
स्वात्मैकप्रियत्वेन तद्व्यतिरिक्तपुत्रादिजन्ममरणादिमुखदुःखयोः सम-
चित्त इत्यर्थः । तत एव समलोष्टाश्मकाञ्चनः । तत एव च तुल्यप्रिया-
प्रियरतुल्यप्रियाप्रियविषयः । धीरः प्रकृत्यात्मविवेककुशलः । तत एव
तुल्यनिन्दात्मसंस्तुतिः । आत्मनि मनुष्यत्वाद्यभिमानकृतगुणागुणानिमित्त-
स्तुतिनिन्दयोः स्वासंबन्धानुसंधानेन तुल्यचित्तः । तत्प्रयुक्तमानापमान-
योस्तत्प्रयुक्तमित्रारिपक्षयोरपि स्वसंबन्धाभावादेव तुल्यचित्तः । तथा
देहित्वप्रयुक्तसर्वारम्भपरित्यागी । य एवंभूतः स गुणातीत उच्यते ॥
२४ ॥ २५ ॥

अथैवंरूपगुणात्यये प्रधानहेतुमाह—

मां च योऽव्यभिचारेण भक्तियोगेन सेवते ।

स गुणान्समतीत्यैतान् ब्रह्मभूयाय कल्पते ॥ २६ ॥

‘ नान्यं गुणेभ्यः कर्तारम् ’ इत्यादिनोक्तेन प्रकृत्यात्मविवेकानु-
संधानमात्रेण न गुणात्ययः प्राप्स्यते तस्यानादिकालप्रवृत्तविपरीतवास-
नाबाध्यत्वसंभवात् । मां सत्यसंकल्पं परमकारुणिकमाश्रितवात्सल्यज-
लधिभव्यभिचारेणैकान्त्यविशिष्टेन भक्तियोगेन यः सेवते स एतान्
सत्त्वादीन् गुणान् दुरत्ययानतीत्य ब्रह्मभूयाय ब्रह्मत्वाय कल्पते ब्रह्म-
भावयोग्यो भवति । यथावस्थितमात्मानममृतमव्ययं प्राप्नोतीत्यर्थः ॥ ६ ॥

ब्रह्मणो हि प्रतिष्ठाऽहममृतस्याव्ययस्य च ।

शाश्वतस्य च धर्मस्य सुखस्यैकान्तिकस्य च ॥ २७ ॥

इति श्रीमद्भगवद्गीताः सृपनिषत्सु ब्रह्मविद्यायां योगशास्त्रे

श्रीकृष्णार्जुनसंवादे गुणत्रयविभागयोगो नाम

चतुर्दशोऽध्यायः ॥ १४ ॥

इतिशब्दो हेतौ । यस्मादहमव्यभिचारिभक्तियोगेन सेवितोऽमृतस्याव्ययस्य च ब्रह्मणः प्रतिष्ठा । तथा शाश्वतस्य च धर्मस्यातिशयितनित्यैश्वर्यस्यैकान्तिकस्य सुखस्य च 'वासुदेवः सर्वम्' इत्यादिना निर्दिष्टस्य ज्ञानिनः प्राप्यस्य सुखस्येत्यर्थः । यद्यपि शाश्वतधर्मशब्दः प्रापकवचनस्थाऽपि पूर्वोत्तरयोः प्राप्यरूपत्वेन तत्साहचर्यादयमपि भाष्यलक्षकः । एतदुक्तं भवति—पूर्वत्र 'दैवी ह्येषा गुणमयी मम माया दुरत्यया । मामेव ये प्रपद्यन्ते' इत्यारभ्य गुणात्ययस्य तत्पूर्वकाक्षरैश्वर्यभगवत्प्राप्तिनां च भगवत्प्रपत्त्येकोपायतायाः प्रतिपादितत्वात्तदेकान्तभगवत्प्रपत्त्येकोपायो गुणात्ययस्तत्पूर्वकब्रह्मभावश्चेति ॥ २७ ॥

इति श्रीमद्रामानुजाचार्यविरचिते श्रीमद्भगवद्गीताभाष्ये

चतुर्दशोऽध्यायः ॥ १४ ॥

अथ पञ्चदशोऽध्यायः ।

क्षेत्राध्याये क्षेत्रक्षेत्रज्ञभूतयोः प्रकृतिपुरुषयोः स्वरूपं विशोध्य विशुद्धस्यापरिच्छिन्नज्ञानैकाकारस्यैव पुरुषस्य प्राकृतगुणसङ्गप्रवाहनिमित्तो देवाद्याकारपरिणतप्रकृतिसंबन्धोऽनादिरित्युक्तम् । अनन्तरे चाध्याये पुरुषस्य कार्यकारणोभयावस्थप्रकृतिसंबन्धो गुणसङ्गमूलो भगवतैव कृत इत्युक्त्वा गुणसङ्गप्रकारं सविस्तरं प्रतिपाद्य गुणसङ्गनिवृत्तिपूर्वकात्मयाथात्म्यावाप्तिश्च भगवद्भक्तिमूलेत्युक्तम् । इदानीं भजनीयस्य भगवतः क्षराक्षरात्मकवद्भक्तविभूतियुक्तां विभूतिभूतात्क्षराक्षरपुरुषद-

याखिलहेयप्रत्यनीककल्याणैकतानतयाऽत्यन्तोत्कर्षरूपेण विसजातीयस्य पुरुषोत्तमत्वं च वक्तुमारभते । तत्र तावदसङ्गरूपशस्त्रच्छिन्नवन्धामक्षर-
रूपविभूर्ति च वक्तुं छेद्यरूपवन्धाकारेण विततमचित्परिणामविशेषमश्व-
त्यवृक्षाकारं कल्पयञ्चभिगवानुवाच—

ऊर्ध्वमूलमधःशाखमश्वत्थं प्राहुरव्ययम् ।

छन्दांसि यस्य पर्णानि यस्तं वेद स वेदवित् ॥ १ ॥

यं संसाराख्यमश्वत्थमूर्ध्वमूलमधःशाखमव्ययं चाऽऽहुः श्रुतयः—
' ऊर्ध्वमूलोऽर्वाक्षशाख एषोऽश्वत्थः सनातनः । ऊर्ध्वमूलमवाक्शाखं
वृक्षं यो वेद संप्रति' इत्याद्याः । सर्वलोकोपरिनिविष्टचतुर्मुखादित्वेन
तस्योर्ध्वमूलत्वं पृथिवीनिवासिसकलनरपशुमृगपक्षिकृमिकीटपतङ्गस्था-
वरान्ततयाऽधःशाखत्वम् । सम्यग्ज्ञानोदयात्प्राक्प्रवाहरूपेणाच्छेद्यत्वेना-
व्ययत्वम् । यस्य चाश्वत्थस्य च्छदांसि पर्णान्याहुः श्रुतयः । ' वायव्यं
श्वेतमालभेत भूतिकामः ' । ' ऐन्द्राग्रमेकादशकपालं निर्वपेत्प्रजाकामः '
इत्यादिश्रुतिप्रतिपादितैः काम्यकर्मभिर्वर्धतेऽयं संसारवृक्ष इति च्छदां-
स्येवास्य पर्णानि पत्रैर्हि वृक्षो वर्धते । यस्तमेवंभूतमश्वत्थं वेद स
वेदवित् । वेदो हि संसारवृक्षस्य च्छेदोपायं वदति । छेद्यस्य वृक्षस्य
स्वरूपज्ञानं छेदनोपायज्ञानोपयोगीति वेदविदित्युच्यते ॥ १ ॥

अधश्चोर्ध्वं प्रसृतास्तस्य शाखा

गुणप्रवृद्धा विषयप्रवालाः ।

अधश्च मूलान्यनुसंततानि

कर्मानुबन्धीनि मनुष्यलोके ॥ २ ॥

तस्य मनुष्यादिशाखस्य वृक्षस्य तत्तत्कर्मकृता अपराश्चाधःशाखाः
पुनरपि मनुष्यपश्वादिरूपेण प्रसृता भवन्ति । ऊर्ध्वं च गन्धर्वयक्षदेवा-
दिरूपेण प्रसृता भवन्ति । ताश्च गुणप्रवृद्धा गुणैः सत्त्वादिभिः प्रवृद्धाः ।
विषयप्रवालाः शब्दादिविषयपल्लवाः । कथमित्यत्राऽऽह—अधश्च मूलान्य-
नुसंततानि कर्मानुबन्धीनि मनुष्यलोके । ब्रह्मलोकमूलस्यास्य वृक्षस्य

मनुष्याग्रस्याधो मनुष्यलोके मूलान्यनुसंततानि च कर्मानुबन्धीनि
कर्माण्येवानुबन्धीनि मूलान्यधो मनुष्यलोके च भवन्तीत्यर्थः । मनुष्य-
त्वावस्थायां कर्तारो कर्माभिरधो मनुष्यपश्चादय ऊर्ध्वं च देवादयो
भवन्ति ॥ २ ॥

न रूपमस्येह तयोपलभ्यते

नान्तो न चाऽऽदिर्न च संप्रतिष्ठा ।

अश्वत्थमेनं सुविरूढमूल-

मसङ्गशस्त्रेण दृढेन छित्त्वा ॥ ३ ॥

अस्य वृक्षस्य चतुर्मुखादित्येनोर्ध्वमूलत्वं तत्संतानपरम्परया मनु-
ष्याग्रत्वेनाधःशाखत्वं मनुष्यत्वे कृतैः कर्माभिमूलभूतैः पुनरप्यधश्चोर्ध्वं च
प्रसृतशाखत्वमिति यथेदं रूपं निर्दिष्टं न तथा संसारिभिरुपलभ्यते ।
मनुष्योऽहं देवदत्तस्य पुत्रो यज्ञदत्तस्य पिता तदनुरूपपरिग्रहश्चेत्येतावन्मा-
त्रमुपलभ्यते । तथाऽस्य वृक्षस्यान्तो त्रिनाशोऽपि गुणमयभोगेष्वसङ्ग-
कृत इति नोपलभ्यते । तथाऽस्य गुणसङ्ग एवाऽऽदिरिति नोपलभ्यते ।
तस्य प्रतिष्ठा चाऽऽनात्मन्यान्माभिमानरूपमज्ञानमिति नोपलभ्यते ।
प्रतिष्ठित्यस्मिन्नेवेति ह्यज्ञानमेवास्य प्रतिष्ठा । अश्वत्थमेनं सुविरूढमूल-
मसङ्गशस्त्रेण दृढेन छित्त्वा । एनमुक्तप्रकारं सुविरूढमूलं सुष्ठु विविधं
रूढमूलमश्वत्थं सम्प्रज्ञानमूलेन दृढेन गुणमयभोगासङ्गाख्येन शस्त्रेण
छित्त्वा ॥ ३ ॥

ततः पदं तत्परिमार्गितव्यं

यस्मिन्गता न निवर्तन्ति भूयः ।

तमेव चाऽऽद्यं पुरुषं प्रपद्ये +

यतः प्रवृत्तिः प्रसृता पुराणी ॥ ४ ॥

ततो विषयाः सङ्गाद्धेतोस्तत्पदं परिमार्गितव्यमन्वेषणीयं यस्मिन्गता
भूयो न निवर्तन्ते । कथमनादिकालप्रवृत्तो गुणमयभोगसङ्गस्तन्मूलं च
विपरीतज्ञानं निवर्तत इत्यत्राऽऽह-तमेवेति । अज्ञानादिनिवृत्तये तमेव
चाऽऽद्यं कृत्स्नस्याऽऽदिभूतम्—

‘ मयाऽध्यक्षेण प्रकृतिः सूयते सचराचरम् ।
अहं सर्वस्य प्रभवो मत्तः सर्वं प्रवर्तते ॥
मत्तः परतरं नान्यत्किञ्चिदस्ति धनंजय ’ ।

इत्यादिपूक्तमाद्यं पुरुषमेव शरणं प्रपद्येत्तमेव शरणं प्रपद्येत । यतो
यस्मात्कृत्स्नस्य स्फुरिरियं गुणमयभोगसङ्गप्रवृत्तिः पुराणी पुरातनी
प्रसृता । उक्तं हि मयैव पूर्वमेतत्—

‘ दैवी ह्येषा गुणमयी मम माया दुरत्यया ।
मामेव ये प्रपद्यन्ते मायामेतां तरन्ति ते ’ इति ।

+ प्रपद्येयतः प्रवृत्तिरिति वा पाठः । तमेव चाऽऽद्यं पुरुषं प्रपद्य शर-
णमुपगम्येत्यर्थः । अज्ञाननिवृत्त्यादेः कृत्स्नस्यैतत्साधनभूता पुराणी
प्रवृत्तिः प्रसृता पुरातनानां मुमुक्षूणां प्रवृत्तिः पुराणी । पुरातना हि
मुमुक्षवो मामेव शरणमुपगम्य निर्मुक्तबन्धाः संजाता इत्यर्थः ॥ ४ ॥

निर्मानमोहा जितसङ्गदोषा

अध्यात्मनित्या विनिवृत्तकामाः ।

द्वंद्वैर्बिमुक्ताः सुखदुःखसंज्ञै-

र्गच्छन्त्यमूढाः पदमव्ययं तत् ॥ ५ ॥

एवं मां शरणमुपगम्य निर्मानमोहा निर्गतमानमोहा अनात्मन्यात्मा-
भिमानरहिताः । जितसङ्गदोषा जितगुणमयभोगसङ्गाख्यदोषाः ।
अध्यात्मनित्या आत्मनि यज्ज्ञानं तदध्यात्मम् । आत्मध्याननिरताः ।
विनिवृत्तकामा विनिवृत्ततदितरकामाः । सुखदुःखसंज्ञैश्च द्वंद्वैर्बिमुक्ताः ।
अमूढा आत्मानात्मस्वभावज्ञाः । तदव्ययं पदं गच्छन्ति । अनवच्छिन्न-
ज्ञानाकारमात्मानं यथावस्थितं प्रपनुवन्ति । मां शरणमुपागतानां मत्प्र-
सादादेव ताः सर्वाः प्रवृत्तयः सुकृत्वाः सिद्धिपर्यन्ता भवन्तीत्यर्थः ॥५॥

+ तत्र ह्यभिमतं पाठान्तरमर्थान्तरं चाऽऽह—प्रपद्येत्यादिना । उत्तमपुरुषत्वे वाक्या-
नन्वयादियत इति पदच्छेदः । एवं च शङ्कायाः साक्षादिदमुत्तरं स्यादिति भावः ।
इयच्छब्दस्यात्र प्रकृताप्रकृतेसाकल्यपरत्वमाह—अज्ञाननिवृत्त्यादेः कृत्स्नस्येति । इति क.
पुस्तकटिप्पण्यम् ।

न तद्भासयते सूर्यो न भशाङ्को न पावकः ।

यद्गत्वा न निवर्तन्ते तद्भास परमं मम । ६ ॥

तदान्मज्ज्योतिर्त्तं सूर्यो भासयते न भशाङ्को न पावकश्च । यद्गत्वा च निवर्तन्ते तत्परमं धाम परमं ज्योतिर्मम मदीयम् । आदित्यादीनामपि प्रकाशकत्वेनास्य परमत्वम् । आदित्यादीनां ज्योतिर्पि च ज्ञानज्योतिषः प्रकाशकानि । ज्ञानमेव हि सर्वस्य प्रकाशकम् । बाह्यानि तु ज्योतीर्षि विषयेन्द्रियसंबन्धिविरोधितमोनिरसनद्वारेणोपकारकाणि । अस्य च प्रकाशको योगः । तद्विरोधि ज्ञानादिकर्म । तन्निवर्तनं चोक्तं भगवत्परमसिंमूलमसङ्गादि । यद्गत्वा पुनर्न निवर्तन्ते तत्परमं धाम परमं ज्योतिर्मम मदीयं मद्भिभूतिभूतो ममांश इत्यर्थः ॥ ६ ॥

मभैवांशो जीवलोके जीवभूतः सनातनः ।

मनःषष्ठानीन्द्रियाणि प्रकृतिस्थानि कर्षति ॥ ७ ॥

इत्यमुक्तस्वरूपः सनातनो मदंश एव सन् कश्चिदनादिकर्मरूपाविष्यावेष्टनतिरोहितस्वरूपो जीवभूतो जीवलोके वर्तमानो देवमनुष्यादिप्रकृतिपरिणामविशेषशरीरस्थानि मनःषष्ठानीन्द्रियाणि कर्षति । कश्चिच्च पूर्वोक्तमार्गेणास्य अविद्याया मुक्तः स्वेन रूपेणावतिष्ठते । जीवभूतस्त्वतिसंकुचितज्ञानैश्वर्यः कर्मलब्धप्रकृतिपरिणामविशेषरूपशरीरस्थानामिन्द्रियाणां मनःषष्ठानामीश्वरस्तानि कर्मानुगुणमितस्ततः कर्षति ॥ ७ ॥

शरीरं यद्वाप्नोति यच्चाप्युत्क्रामतीश्वरः ।

गृहीत्वैतानि संयाति वायुर्गन्धानिवाऽऽशयात् ॥ ८ ॥

यच्छरीरमाप्नोति यस्माच्छरीरादुत्क्रामति तत्रायमिन्द्रियाणामीश्वर एतानीन्द्रियाणि भूतसूक्ष्मैः सह गृहीत्वा संयाति वायुर्गन्धानिवाऽऽशयात् । यथा वायुः सूक्ष्मन्दनकस्तूरिकाद्याशयात्तत्स्थानात्सूक्ष्मावयवैः सह गन्धान्यगृहीत्वाऽन्यत्र संयाति तद्वदित्यर्थः ॥ ८ ॥

कानि पुनस्तानीन्द्रियाणीत्याह—

श्रेष्ठं चक्षुः श्रोत्रं च रसनं घ्राणमेव च ।

अधिष्ठाय मनश्चक्षुः विषयानुपसेवते ॥ ९ ॥

एतानि मनःपृष्ठादीन्द्रियाणि अधिष्ठाय स्वस्वविषयवृत्त्यनुगुणानि
कृत्वा तत्तच्छब्दादीन् विषयानुपसेवते उपभुङ्क्ते ॥ ९ ॥

उत्क्रामन्तं स्थितं वाऽपि भुञ्जानं वा गुणान्वितम् ।

विमूढा नानुपश्यन्ति पश्यन्ति ज्ञानचक्षुषः ॥ १० ॥

एवं गुणान्वितं सत्त्वादिगुणमयप्रकृतिपरिणामविशेषमनुष्यत्वादिसं-
स्थानपिण्डसंसृष्टं पिण्डविशेषाद्ऋक्रामन्तं पिण्डविशेषेऽवस्थितं वा गुणम-
यान् विषयान् भुञ्जानं वा कदाचिदपि प्रकृतिपरिणामविशेषमनुष्यत्वा-
दिपिण्डाद्विलक्षणं ज्ञानैकाकारं विमूढा नानुपश्यन्ति । विमूढा मनुष्यत्वा-
दिपिण्डाकारात्माभिमानिनः । ज्ञानचक्षुषस्तु पिण्डात्मविवेकाविषयज्ञान-
बन्धः सर्वावस्थमप्येनं विविक्ताकारमेव पश्यन्ति ॥ १० ॥

यतन्तो योगिनश्चैनं पश्यन्त्यात्मन्यवस्थितम् ।

यतन्तोऽप्यकृतात्मानो नैनं पश्यन्त्यचेतसः ॥ ११ ॥

मत्प्रपत्तिपूर्वकं कर्मयोगादिषु यतमानास्तैर्निर्मलान्तःकरणा योगिनो
योगाख्येन चक्षुषाऽऽत्मनि शरीरेऽवस्थितमपि शरीराद्विविक्तं स्वेन रूपे-
णावस्थितमेनं पश्यन्ति । यतमाना अप्यकृतात्मानो मत्प्रपत्तिविरहिण-
स्तत एवासंस्कृतमनसस्तत एवाचेतस आत्मावलोकनसमर्थचेतोरहिता
नैनं पश्यन्ति ॥ ११ ॥

एवं रविचन्द्राग्नीनामिन्द्रियसंनिकर्षविरोधिसंतमसनिरसनमुखेनेन्द्रि-
यानुग्राहकतया प्रकाशकानां ज्योतिष्मतामपि प्रकाशकं ज्ञानं ज्योति-
रात्मा मुक्तावस्थो जीवावस्थश्च भगवद्विभूतिरित्युक्तम्—‘ तद्दाम परमं
मम ’ । ‘ ममैतंशो जीवलोके जीवभूतः सनातनः ’ इति ।

इदानीमचित्परिणामविशेषभूतमादित्यह्नीनां ज्योतिष्मता ज्योतिरपि

भगवद्भिभूतिरित्याह—

यदादित्यगर्तं तेजो जगद्भ्रसयतेऽखिलम् ।

यच्चन्द्रमसि यच्चाग्नौ तत्तेजो विद्धि मामकम् ॥ १२ ॥

आखिलस्य जगतो भासकमेतेषामादित्यादीनां यत्तेजस्तन्मदीयं वैज-
स्वैराराधितेन मया तेभ्यो दत्तमिति विद्धि ॥ १२ ॥

पृथिव्याश्च भूतधारिण्या पारकस्वशक्तिर्मदीयेत्याह—

गामाविश्य च भूतानि धारयाम्यहमोजसा ।

पुष्णामि चौषधीः सर्वाः सोमो भूत्वा रसात्मकः ॥ १३ ॥

अहं पृथिवीमाविश्य सर्वाणि भूतान्योजसा मयाप्रतिहतसामर्थ्येन
धारयामि । पुष्णामीति । तथाऽहममृतरसमयः सोमो भूत्वा सर्वौषधीः
पुष्णामि ॥ १३ ॥

अहं वैश्वानरो भूत्वा प्राणिनां देहमाश्रितः ।

प्राणापानसमायुक्तः पचाम्यन्नं चतुर्विधम् ॥ १४ ॥

अहं वैश्वानरो जाठरानलो भूत्वा सर्वेषां प्राणिनां देहमाश्रितस्वै-
श्रुक्तं ज्ञाद्यषोष्यल्लेह्येयात्मकं चतुर्विधमन्नं प्राणापानवृत्तिभेदसमायुक्तः
पचायि ॥ १४ ॥

अत्र परमपुरुषविभूतिभूतौ सोमवैश्वानरावहं सोमो भूत्वा वैश्वानरी
भूत्वेति तत्सामानाधिकरण्येन निर्दिष्टौ । तयोश्च सर्वस्य भूतजातस्य च
परमपुरुषसामानाधिकरण्यनिर्देशे हेतुमाह—

सर्वस्य चाहं हृदि संनिष्ठो

मत्तः स्मृतिर्ज्ञानमप्रोहनं च ।

वेदैश्च सर्वैरहमेव वेद्यो

वेदान्तकृद्वेदविदेव चाहम् ॥ १५ ॥

अथोः सोमवैश्वानरयोः सर्वस्य भूतजातस्य च सकलप्रवृत्तिवृत्ति-

मूलज्ञानोदयदेशे हृदि सर्वं मत्संकरूपेनःनियच्छन्नहमात्मतया संनिविष्टः।
 तथाऽऽहुः श्रुतयः—‘ अन्तः प्रविष्टः शास्ता जनानां सर्वात्मा ’ [तै०
 आ० ३ । ११ । २] । ‘ यः पृथिव्यां तिष्ठन् ’ [बृ० ३ । ७ । ३]
 ‘ य आत्मनि तिष्ठन्नात्मनोऽन्तरो यमयति ’ [बृ० ३ । ७ । २२] ।
 ‘ पद्मकोशप्रतीकलक्षं हृदयं चाप्यघोमुखम् ’ [महा० नभरा० ११ । ७]
 ‘ अथ यदिदमस्मिन्नब्रह्मपुरे दहरं पुण्डरीकं वेदम् ’ [छान्द० ८ । १ । १] ।
 इत्याद्याः । रमृतयश्च—

‘ शास्ता विष्णुरशेषस्य जगतो यो जन्मभयः ।

प्रशासितारं सर्वेषामणीयांसमणीयसाम् ॥

यमो वैषस्वतो राजा यस्तवैव हृदि स्थितः ’ इत्याद्याः ।

अतो मत्त एव सर्वेषां रमृतिर्जायते । रमृतिः पूर्वानुभूतविषयमनुभवसं-
 स्कारमात्रजं ज्ञानम् । ज्ञानमिन्द्रियलिङ्गागमयोगजा वस्तुनिश्चयः ।
 सोऽपि मत्तः । अपोहनं च । अपोहनमज्ञाननिवृत्तिः । अपोहनमूहनं वृत्तं ।
 ‘ ऊहनम्, ऊह वा (ए) व च ’ इति स्मृतेः । ऊहो नामेदं प्रमाणमित्यर्थं
 प्रवर्तितुमर्हतीति प्रमाणप्रवृत्त्यर्हताविषयसामग्र्यादिनिरूपणजन्यं प्रमाणा-
 नुग्राहकं ज्ञानम् । तच्च मत्त एव । वेदश्च सर्वैरहमेव वेद्योऽतोऽग्निवायुसूर्यसोमे-
 न्द्रादीनां मदन्तर्यामिकत्वेन मदात्मकत्वाच्चत्प्रतिषादनपरैरपि सर्वैर्बदैरह-
 मेव वेद्यः । देयमनुश्यादिशब्दैर्जीवात्मेव । वेदान्तकृद्वेदानामिन्द्रं यजेत्
 वरुणं यजेतेत्येवमादीनामन्तः फलम् । फले हि ते सर्वे वेदाः पर्यवस्य-
 न्ति । अन्तकृत्फलकृद्वेदोदितफलस्य प्रदाता चाहनेवेत्यर्थः । तदुक्तं पूर्व-
 मेव—‘ यो यो यां यां तनुं भक्तः श्रद्धयाऽचिन्तुमिच्छति ’ इत्याश्रय
 ‘ लभते च ततः कामान्मथैव विहितानिह तान् ’ इति । ‘ अहं हि सर्व-
 यज्ञानां भोक्ता च प्रभुरेव च ’ इति च । वेदविदेव चाहं वेदविच्चाह-
 मेव । एवं मदभिधायिनं वेदमहमेव वेद । इतोऽन्यथा यो वेदार्थं ब्रूते न
 स वेदविदित्याभिप्रायः ॥ १५ ॥

अतो मत्त एव सर्ववेदानां सारमर्थं शृणु—

द्वाविमौ पुरुषौ लोके क्षरश्चाक्षर एव च ।

क्षरः सर्वाणि भूतानि कूटस्थोऽक्षर उच्यते ॥ १६ ॥

क्षरश्चाक्षर एव चेति द्वाविमौ लोके पुरुषौ प्रथितौ । तत्र क्षरशब्दनि-

दिष्टः पुरुषो जीवशब्दाभिलषणीयब्रह्मादिस्तम्बपर्यन्तक्षरणस्वभावाचित्-
त्सृष्टसर्वभूतानि । अत्राचित्संत्सररूपैषोपाधिना पुरुष इत्येकत्वनिर्देशः ।
अक्षरशब्दनिर्दिष्टः कूटस्थोऽचित्संसर्गादियुक्तः स्वेन रूपेणावस्थितो
मुक्तात्मा । स त्वचित्संसर्गाभावादचित्परिणामविशेषब्रह्मादिदेहसाधा-
रणो न भवतीति कूटस्थ इत्युच्यते । अत्राप्येकत्वनिर्देशोऽचिद्वियोगरूपै-
कोपाधिनाऽभिहितः । नहीतः पूर्वमनादौ काले मुक्त एक एव । यथोक्तम्—
' बहवो ज्ञानतपसा पूता मद्भावमागताः ' 'मम साधर्म्यमागताः ' 'सर्गेऽपि
नोपजायन्ते प्रलये न व्यथन्ति च ' इति ॥ १६ ॥

उत्तमः पुरुषस्तदन्यः परमात्मेत्युदाहृतः ।

यो लोकत्रयमाविश्य विभर्त्यव्यय ईश्वरः ॥ १७ ॥

उत्तमः पुरुषस्तु ताभ्यां क्षराक्षरशब्दनिर्दिष्टाभ्यां बद्धमुक्तपुरुषाभ्या-
मन्योऽर्थान्तरभूतः परमात्मेत्युदाहृतः । सर्वासु श्रुतिषु परमात्मेतिनिर्दे-
शादेव ह्युत्तमः पुरुषो बद्धमुक्तपुरुषाभ्यामर्थान्तरभूत इत्यवगम्यते । कथम्—
यो लोकत्रयमाविश्य विभर्त्यव्यय ईश्वरः । लोक्यत इति लोकः । तच्चयं
लोकत्रयम् अचेतनं तत्संसृष्टश्चेतनो मुक्तश्चेति प्रमाणावगम्यमेतच्चयं य
आत्मतयाऽऽविश्य विभर्ति स तस्माद्ब्रह्माप्याद्भर्तव्याच्चार्थान्तरभूतः ।
इतश्चोक्ताल्लोकत्रयादर्थान्तरभूतः । यतः सोऽव्यय ईश्वरश्च । अव्यय-
स्वभावो हि व्ययस्वभावादचेतनभूतात्तत्संबन्धेन तदनुसारिणश्च चेत-
नादचित्संबन्धयोग्यतया पूर्वसंबन्धिनो मुक्ताच्चार्थान्तरभूत एव । तथै-
वस्य लोकत्रयस्येश्वर ईश्वितव्यात्तस्मादर्थान्तरभूतः ॥ १७ ॥

यस्मात्क्षरमतीतोऽहमक्षरदपि चोत्तमः ।

अतोऽस्मि लोके वेदे च प्रथितः पुरुषोत्तमः ॥ १८ ॥

यस्मादेवमुक्तैः स्वभावैः क्षरं पुरुषमतीतोऽहमक्षरान्मुक्तादप्युक्तैर्हेतुभि-
रुत्कृष्टतमः । अतोऽहं लोके वेदे च पुरुषोत्तम इति प्रथितोऽस्मि । वेदा-
र्थावलोकनाल्लोक इति स्मृतिरिहोच्यते श्रुतौ स्मृतौ चेत्यर्थः । श्रुतौ
तावत्— ' परं ज्योतिरुपसंपद्य स्वेन रूपेणाभिनिष्पद्यते स उत्तमः
पुरुषः ' इत्यादौ । स्मृतावपि— ' अज्ञावतारं पुरुषोत्तमस्य ज्ञानादिमध्यान्त-
मज्ञस्य विष्णोः ' इत्यादौ ॥ १८ ॥

यो मामेवमभंमूढो जानाति पुरुषोत्तमम् ।

स सर्वविद्भजति मां सर्वभावेन भारत ॥ १९ ॥

य एवमुक्तेन प्रकारेण पुरुषोत्तमं मामसंमूढो जानाति क्षराक्षरपुरुषा-
भ्यामव्ययस्वभावतया व्यापनभरणैश्वर्यादियोगेन च विसजातीयं
जानाति स सर्वविन्मत्प्राप्त्युपायतया यद्वेदितव्यं तत्सर्वं वेद । भजति
मां सर्वभावेन ये च मत्प्राप्त्युपायतया मद्भजनप्रकारा निर्दिष्टास्तैश्च
सर्वैर्भजनप्रकारैर्मां भजते । सर्वैर्मद्विषयैर्वेदनैर्मम या प्रीतिर्या च मम
सर्वैर्मद्विषयैर्भजनैरुभयविधा सा प्रीतिरनेन वेदनेन मम जायत इत्येव-
पुरुषोत्तमत्ववेदनं पूजयति ॥ १९ ॥

इति गुह्यतमं शास्त्रमिदमुक्तं मयाऽनघ ।

एतद्बुद्ध्वा बुद्धिमान्स्यात्कृतकृत्यश्च भारत ॥ २० ॥

इति श्रीमद्भगवद्गीतासूपनिषत्सु ब्रह्मविद्याया

योगशास्त्रे श्रीकृष्णार्जुनसंवादे पुरुषोत्तम-

योगो नाम पञ्चदशोऽध्यायः ॥ १५ ॥

इत्थं परमपुरुषोत्तमत्वप्रतिपादनं सर्वेषां गुह्यानां गुह्यतममिदं शास्त्रं
स्वमनघतया योग्यतम इति कृत्वा मया तवोक्तम् । एतद्बुद्ध्वा बुद्धि-
मान् स्यात्कृतकृत्यश्च मां प्रेषु-^{गोप्ये}या या बुद्धिः सा सर्वोपाचा स्यात् ।
यश्च वेन कर्तव्यं तश्च सर्वं कृतं स्यादित्यर्थः । अनेन श्लोकेनानन्त-
रोक्तं पुरुषोत्तमविषयं ज्ञानं शास्त्रजन्यमेवैतत्सर्वं करोति न तु साक्षा-
त्काररूपमित्युच्यते ॥ २० ॥

अचिन्मिश्चादिभुद्वाश्च चेतनात्पुरुषोत्तमः ।

व्यापनाद्भरणात्स्वाभ्यादन्यः पञ्चदशोदितः ॥

इति श्रीरामानुजाचार्यविरचिते श्रीमद्भगवद्गीतासु

पञ्चदशोऽध्यायः ॥ १५ ॥

अथ षोडशोऽध्यायः ।

अतीतेनाध्यायत्रयेण प्रकृतिपुरुषयोर्विविक्तयोः संसृष्टयोश्च याथात्म्यं
वृत्तसंसर्गवियोगयोश्च गुणसङ्गतद्विपर्ययहेतुकत्वं सर्वप्रकारेणावस्थितयोः
प्रकृतिपुरुषयोर्भगवद्विभूतित्वं विभूतिमतो भगवतो विभूतिमूतादचिद्वस्तु-
नश्चिद्वस्तुनश्च वदमुक्तोभयरूपादव्ययत्वव्यापनभरणस्वाभ्यैरर्थान्तरतया
पुरुषोत्तमत्वेन याथात्म्यं च वर्णितम् । अनन्तरमुक्तस्यार्थस्य स्वप्ने
शास्त्रवश्यतां वक्तुं शास्त्रवश्यतद्विपरीतयोर्देवासुरसर्गयोर्बिभागम्—

श्रीभगवानुवाच—

अभयं सत्त्वसंशुद्धिज्ञानयोगव्यवस्थितिः ।

दानं दमश्च यज्ञश्च स्वाध्यायस्तप आर्जवम् ॥ १ ॥

इष्टानिष्टवियोगसंयोगरूपस्य दुःखस्य हेतुदर्शनजं दुःखं भयं तन्निवृ-
त्तिरभयम् । सत्त्वसंशुद्धिः सत्त्वस्यान्तःकरणस्य रजस्तमोभ्यामसंसृष्ट-
त्वम् । ज्ञानयोगव्यवस्थितिः प्रकृतिवियुक्तात्मस्वरूपविवेकनिष्ठा । दानं
न्यायार्जितधनस्य पात्रे प्रतिपादनम् । दमो मनसो विषयौन्मुख्यनिवृ-
त्तिसंशीलनम् । यज्ञः फलाभिसंधिरहितभगवदाराधनरूपमहायज्ञानु-
ष्ठानम् । स्वाध्यायः सविभूतेर्भगवतस्तदाराधनप्रकारस्य च प्रतिपादकः
कृत्स्नो वेद इत्यनुसंधाय वेदाभ्यासनिष्ठा । + तपः कृच्छ्रवान्द्रायण-
द्वादश्युपवासादेर्भगवत्प्रीणनकर्मयोग्यतापादनस्य करणम् । आर्जवं मनो-
वाक्कायकर्मवृत्तीनामेकनिष्ठा ॥ १ ॥

अहिंसा सत्यमक्रोधस्त्यागः शान्तिरपेशुनम् ।

दया भूतेष्वलोलुप्त्वं मार्दवं ह्रीरचापलम् ॥ २ ॥

परेषु अहिंसा परपीडावर्जनम् । सत्यं यथादृष्टार्थगोचरूतहितवा-

+ तप इति । शास्त्रविहितभोगसंकोचस्तप इति लक्षणे सति तद्विशेषान्दर्शयति—
कृच्छ्रेति । ' एकभुक्तेन नक्तेन तथैवायाचितेन च । उपवासेन दानेन न निर्दादशिको
भवेत् ' ॥ इत्यादिविहितद्वादशीसमाराधनाधिके दश्युपवासे ऽत्र द्वादश्युपवास उक्तः । यद्वा
विधिवन्नेषु तिथिद्वयवने च द्वादश्युपवासः प्राप्स्येव ।

वयम् । अक्रोधः परपीडाफलचित्तविकाररहितत्वम् । त्याग आत्महित-
प्रत्यनीकपरिग्रहत्रिमाचनम् । शान्तिरिन्द्रियाणां विषयप्रावण्यनिरोधसं-
शालनम् । अपैशनं परानर्थकरवाक्यनिवेदनाकरणम् । दया भूतेषु सर्वेषु
दुःखासहिष्णुत्वम् । * अलोलुप्त्वमलोलुप्त्वमिति वा पाठः । विषयेषु
निःस्पृहत्वमित्यर्थः । मार्दवमकाठिन्यम् । साधुजनसंश्लेषार्हत्वित्यर्थः ।
होराकार्यकरणे लज्जा । अचापलं स्पृहणीयविषयसंनिधावच-
पलत्वम् ॥ २ ॥

तेजः क्षमा धृतिः शौचमद्रोहो नातिमानिता ।

भवन्ति संपदं दैवीमभिजातस्य भारत ॥ ३ ॥

तेजो दुर्जनरनभिभवनीयत्वम् । क्षमा परनिमित्तपीडानुभवेऽपि परेषु
ते प्रति चित्तविकाररहिता । धृतिर्महत्यामप्यापदि कृत्यकर्तव्यतावधा-
रणम् । शौचं बाह्यान्तःकरणानां कृत्ययोग्यता शास्त्रीया । अद्रोहः
परेष्वनुपरोधः । परेषु स्वच्छन्दवृत्तिनिरोधरहितत्वमित्यर्थः । नातिमा-
निताऽस्थाने गर्वोऽतिमानित्वं तद्रहितता । एते गुणा दैवीं संपदमाभि-
जातस्य भवन्ति । देवसंबन्धिनी संपदैवी । देवा भगवदाज्ञानुवृत्तिशी-
लास्तेषां संपत्सा च भगवदाज्ञानुवृत्तिरेव तामभिजातस्य तामभिष्टुवीकृत्य
जातस्य तामभिर्वर्तयितुं जातस्य भवन्तीत्यर्थः ॥ ३ ॥

दम्भो दर्पोऽतिमानश्च क्रोधः पारुष्यमेव च ।

अज्ञानं चाभिज तस्य पार्थ संपदमासुरीम् ॥ ४ ॥

दम्भो धार्मिकत्वख्यापनाय धर्मानुष्ठानम् । दर्पः कृत्याकृत्याविवेककरो
विषयानुभवनिमित्तो हर्षः । अतिमानश्च स्वविद्याभिजनाननुगुणोऽभिमानः ।
क्रोधः परपीडाफलचित्तविकारः । पारुष्यं साधूनामुद्वेगकरः स्वभावः ।
अज्ञानं पराद्वरतत्त्वकृत्याकृत्याविवेकः । एते स्वभावा आसुरीं संपदम-
भिजातस्य भवन्ति । असुरा भगवदाज्ञानिवृत्तिशीलाः ॥ ४ ॥

* अलोलुप्त्वमिति । लुपिधातोर्नङ्लुगन्तात्किपि कृते लोलुपिति पैकारिन्तं रूपम् ।
अधि कृते तु लोलुपेत्यक रान्तम् । तदेतद्ध्वनयन्नाह—अलोलुप्त्वमलोलुप्त्वमिति । लुपः
छेदन इति धातोलौलु, इति यङ्लुगन्तं तत्र यञ्जन्सं ह्रस्वमभिप्रेत्याऽऽह—अलोलुप्त्व-
मिति वा पाठ इति ।

दैवी संपद्विमोक्षाय निबन्धायाऽऽसुरी मता ।

मा शुचः संपदं दैवीमभिजातोऽसि पाण्डव ॥ ५ ॥

दैवी मदाज्ञानवृत्तिरूपा संपद्विमोक्षाय बन्धान्मुक्तये भवति । क्रमेण मत्प्राप्तये भवतीत्यर्थः । आसुरी मदाज्ञानवृत्तिरूपा संपन्नबन्धाय भवति । अधोगतिप्राप्तये भवतीत्यर्थः । एतच्छ्रुत्वा स्वप्रकृत्यनिर्धारणादतिभीतायार्जुनायैवमाह— शोकं मा कृथाः । एवं दैवीं संपदमभिजातोऽसि । हे पाण्डव धार्मिकप्रेसरस्य हि पाण्डोस्तनयस्त्वामित्याभिप्रायः ॥ ५ ॥

द्वौ भूतसर्गौ लोकेऽस्मिन्दैव आसुर एव च ।

दैवो विस्तरशः प्रोक्त आसुरं पार्थ मे शृणु ॥ ६ ॥

अस्मिन्कर्मयोगे कर्मकरणां भूतानां सर्गौ द्वौ द्विविधौ दैवश्चाऽऽसुरश्चेति । सर्ग उत्पत्तिः प्राचीनपुण्यपापरूपकर्मवशाद्भगवदाज्ञानवृत्तितद्विपरीतकरणाद्योत्पत्तिकाल एव विभागेन भूतान्युत्पद्यन्त इत्यर्थः । तत्र दैवसर्गो विस्तरशः प्रोक्तः । देवानां मदाज्ञानवृत्तिशीलानामुत्पत्तिर्यदाचारकरणार्था स आचारः कर्मयोगज्ञानयोगभक्तियोगरूपो विस्तरशः प्रोक्तः । असुराणां सर्गश्च यदाचारकरणार्थस्तमाचारं मे शृणु मत्सकाञ्चाच्छृणु ॥ ६ ॥

प्रवृत्तिं च निवृत्तिं च जना न विदुरासुराः ।

न शौचं नापि चाऽऽचारो न सत्यं तेषु विद्यते ॥ ७ ॥

प्रवृत्तिं निवृत्तिं चाभ्युदयसाधनं मोक्षसाधनं च वैदिकं धर्ममासुरा न विदुर्न जानन्ति । न च शौचं वैदिककर्मयोग्यत्वं शास्त्रसिद्धं तत्, बाह्यमाभ्यन्तरं चासुरेषु न विद्यते नापि चाऽऽचारस्तद्बाह्याभ्यन्तरशौचं येन संध्यावन्दनादिनाऽऽचारेण जायते सोऽपि आचारस्तेषु न विद्यते । यथोक्तम्—‘संध्याहीनोऽशुचिर्नित्यमनर्हः सर्वकर्मसु’ इति । तथा सत्यं च तेषु न विद्यते । सत्यं यथार्थज्ञानं भूतहितरूपभाषणं तेषु न विद्यते ॥ ७ ॥

असत्यमप्रतिष्ठं ते जगदाहुरनीश्वरम् ।

अपरस्परसंभूतं किमन्यत्कामहेतुकम् ॥ ८ ॥

किंचासत्त्वं जगदेतत्सत्यशब्दनिर्दिष्टब्रह्मकार्यतया ब्रह्मात्मकामिति नाऽऽहुः । अप्रतिष्ठं तथा ब्रह्मणि न प्रतिष्ठितमिति वदन्ति । ब्रह्मणाऽ-
नन्तेन धृता पृथिवी सर्वाल्लोकान् विभर्ति । यथोक्तम्—

‘तेनेयं नागवर्षेण शिरसा विधृता मही ।

विभर्ति मालां लोकानां सदेवासुरमानुषाम् ॥’ इति ।

अनीश्वरं सत्यसंकल्पेन परब्रह्मणा सर्वेश्वरेण मयैतन्निपा-
त्तमिति च न वदन्ति । ‘अहं सर्वस्य प्रभवो मत्तः सर्वं प्रव-
र्तते’ इत्युक्तम् । वदन्ति चैवम्—अपरस्परसंभूतं किमन्यद्योषित्पुरु-
षयोः परस्परसंबन्धेन जातमिदं मनुष्यपश्वदिकमुपलभ्यते । अनेवंभूतं
किमन्यदुपलभ्यते किंचिदपि नोपलभ्यत इत्यर्थः । अतः सर्वमिदं जग-
त्कामहेतुकमिति ॥ ८ ॥

एतां दृष्टिमवष्टभ्य नष्टात्मानोऽल्पबुद्धयः ।

प्रभवन्त्युग्रकर्माणः क्षयाय जगतोऽहिताः ॥ ९ ॥

एतां दृष्टिमवष्टभ्यावलम्ब्य नष्टात्मानोऽदृष्टदेहातिरिक्तात्मानोऽल्प-
बुद्धयो घटादिवज्ज्ञेयभूते देहे ज्ञातृत्वेन देहव्यतिरिक्त आत्मा नोपलभ्यत
इति विवेकाकुशला उग्रकर्माणः सर्वेषां हिंसका जगतः क्षयाय
प्रभवन्ति ॥ ९ ॥

काममाश्रित्य दुष्पूरं दम्भमानमदान्विताः ।

मोहाद्गृहीत्वाऽसद्ग्राहान् प्रवर्तन्तेऽशुचिब्रताः ॥ १० ॥

दुष्पूरं दुष्पापविषयं काममाश्रित्य तत्सिपाधयिषया मोहादज्ञानाद-
सद्ग्राहानन्यायगृहीतानसत्परिग्रहान्गृहीत्वाऽशुचिब्रता अशास्त्रविहितव्रत-
युक्ता दम्भमानमदान्विताः प्रवर्तन्ते ॥ १० ॥

चिन्तामपरिभेयां च प्रलयान्तामुपाश्रिताः ।

कामोपभोगपरमा एतावदिति निश्चिताः ॥ ११ ॥

अथ श्वो वा मुमूर्षवश्चिन्तामपरिभेयां चापरिच्छेद्यां प्रलयान्तां

प्राकृतमलयावधिकालसाध्यविषयामुपाश्रिताः । तथा कामोपभोगपरमाः
कामोपभोग एव परमपुरुषार्थ इति मन्वानाः । एतावदिति निश्चिता
इतोऽधिकः पुरुषार्थो न दिश्यत इति संजाननिश्चयाः ॥ ११ ॥

आशापाशशतैर्बद्धाः कामक्रोधपरायणाः ।

ईहन्ते कामभोगार्थमन्यायेनार्थसंचयान् ॥ १२ ॥

आशापाशशतैराशाख्यपाशशतैर्बद्धाः कामक्रोधपरायणाः कामक्रोधै-
कनिष्ठाः कामभोगार्थमन्यायेनार्थसंचयान्प्रतीहन्ते ॥ १२ ॥

इदमद्य मया लब्धमिमं प्राप्स्ये मनोरथम् ।

इदमस्तीदमपि मे भविष्यति पुनर्धनम् ॥ १३ ॥

इदं क्षेत्रपुत्रादिकं सर्वं मया मत्सामर्थ्येन लब्धं नादृष्टादिना । इमं
च मनोरथमहमेव प्राप्स्ये नादृष्टादिसहितः । इदं धनं मत्सामर्थ्येन लब्धं
मेऽस्ति । इदमपि पुनर्धनं मत्सामर्थ्येनैव भविष्यति ॥ १३ ॥

असौ मया हतः शत्रुर्हनिष्ये चापरानपि ।

ईश्वरोऽहमहं भोगी सिद्धोऽहं बलवान्सुखी ॥ १४ ॥

असौ मया बलवता हतः शत्रुः । अपरानपि शत्रून्हं शूरो धीरश्च
हनिष्ये । किमत्र मन्दधीभिर्दुर्बलैः परिकल्पितेनादृष्टादिपरिकरेण । तथा
चेश्वरोऽहं स्वाधीनोऽदृष्टान्येषां चाहमेव नियन्ता । स्वत एवाहं भोगी ना-
दृष्टादिभिः । सिद्धोऽहं स्वतः सिद्धोऽहं न कस्माच्चिददृष्टादेः । तथा स्वत
एव बलवान् स्वत एव सुखी ॥ १४ ॥

अद्व्योऽभिजनवानस्मि कोऽन्योऽस्ति सदृशो मया ।

यक्ष्ये दास्यामि मोदिष्य इत्यज्ञानविमोहिताः ॥ १५ ॥

अहं स्वतश्चाऽऽद्व्योऽस्मि । अभिजनवानस्मि स्वत एवात्तमकुले प्रसू-
तोऽस्मि । अस्मिँल्लोके मया सदृशः कोऽन्यः स्वसामर्थ्यलब्धसर्वविभवो
विद्यते । अहं स्वयमेव यक्ष्ये दास्यामि मोदिष्य इति अज्ञानविमोहिता
ईश्वरानुग्रहनिरपेक्षेण स्वेनैव यागदानादिकं कर्तुं शक्यमित्यज्ञानविमो-
हिता मन्यन्ते ॥ १५ ॥

अनेकचित्तविभ्रान्ता मोहजालसमावृताः ।

प्रसक्ताः कामभोगेषु पतन्ति नरकेऽशुचौ ॥ १६ ॥

अदृष्टेश्वरादिसहकारमृते स्वेनैव सर्षं कर्तुं शक्यमिति कुन्वैवंः कुर्या-
मेतच्च कुर्यामन्यच्च कुर्यामित्यनेकचित्तविभ्रान्ता अनेकचित्ततया
विभ्रान्ता एवरूपेण मोहजालेन समावृताः कामभोगेषु प्रकर्षेण सक्तां
मध्ये मृता अशुचौ नरके पतन्ति ॥ १६ ॥

आत्मसंभाविताः स्तब्धा धनमानमदान्विताः ।

यजन्ते नामयज्ञैस्ते दम्भेनाविधिपूर्वकम् ॥ १७ ॥

आत्मनैव संभाविता आत्मनैवाऽऽत्मानं संभावयन्तीत्यर्थः । स्तब्धाः
परिपूर्णं मन्यमाना न किञ्चित्कुर्वाणाः । कथम्— धनमानमदान्विता
धनेन विद्याभिजनाभिमानेन च जनितमदान्विता नामयज्ञैर्नामप्रयोजनै-
र्षष्टेति नाममात्रप्रयोजनैर्यज्ञैर्यजन्ते । तदपि दम्भेन हेतुना यष्टृत्वख्याप-
नायाविधिपूर्वकमयथोदितं यजन्ते ॥ १७ ॥

ते चेदग्भूता यजन्त इत्याह—

अहंकारं बलं दर्पं कामं क्रोधं च संश्रिताः ।

मामात्मपरदेहेषु प्रद्विषन्तोऽभ्यसूयकाः ॥ १८ ॥

अनग्यापेक्षोऽहमेव सर्वं करोमीत्येवंरूपमहंकारमाश्रिताः । तथा सर्वस्य
करणे मद्बलमेव पर्याप्तमिति च बलम् । अतो मत्सदृशो न कश्चिदस्तीति
च दर्पम् । एवंभूतस्य मम काममात्रेण सर्वं संपत्स्यत इति कामम् । येऽनि-
ष्टकारिणस्तान्सर्वान्हनिष्यामीति च क्रोधम् । एवमेतान्संश्रिताः स्वदेहेषु
परदेहेषु चावस्थितं सर्वस्य कारयितारं पुरुषोत्तमं मामभ्यसूयकाः प्रद्वि-
षन्तः क्युक्तिभिर्मत्स्थितौ दोषमाविष्कुर्वन्तो मामसहमाना अहंकारादि-
कान्संश्रिता यागादिकं सर्वं क्रियाजातं कुर्वत इत्यर्थः ॥ १८ ॥

तानहं द्विषतः क्रूरान्संसारेषु नराधमान् ।

क्षिपाम्यजस्रमशुभानासुरीष्वेव योनिषु ॥ १९ ॥

एवं मां ये द्विषन्ति तान्क्रूरान्नराधमानशुभानहमजस्रं संसारेषु जन्य-

जरामरणादिरूपेण परिवर्तमानेषु संतानेषु तत्राप्यासुरीष्वेव योनिषु
क्षिपानि मदानुकूलजननान्कृष्वेव जन्तु क्षियामि । तत्तज्जन्मराप्स्य-
नुगुणवृत्तिगुणप्रवृत्तिहेतुभूतवृद्धिषु क्रूरास्वहमेव संयोजयामीत्यर्थः ॥ १९ ॥

आसुरीं योनिमापन्ना मूढा जन्मनि जन्मनि ।

मामप्राप्यैव कौन्तेय ततो यान्त्यधमां गतिम् ॥ २० ॥

मदानुकूल्यप्रत्यनीकजन्मापन्नाः पुनरपि जन्मनि जन्मानि मूढा मद्दि-
परीतज्ञाना मामप्राप्यैवास्ति भगवान्वासुदेवः सर्वेश्वर इति ज्ञानमप्राप्य
ततस्ततो जन्मनोऽधमाभेव गतिं यान्ति ॥ २० ॥

अस्याऽऽसुरस्वभावस्याऽऽत्मनाशस्य मूलहेतुमाह—

त्रिविधं नरकस्येदं द्वारं नाशनमात्मनः ।

कामः क्रोधस्तथा लोभस्तस्मादेतन्नयं त्यजेत् ॥ २१ ॥

अस्याऽऽसुरस्वभावरूपस्य नरकस्यैतन्त्रिविधं द्वारम् । तच्चाऽऽत्मनो
नाशनम् । कामः क्रोधो लोभ इति त्रयाणां स्वरूपं पूर्वमेव व्याख्यातम् ।
द्वारं मार्गो हेतुरित्यर्थः । तस्मादेतन्नयं त्यज तस्मादतिघोरनरकहेतुत्वा-
त्कामक्रोधलोभानामेतन्नित्यं दूरतः परित्यजेत् ॥ २१ ॥

एतैर्विमुक्तः कौन्तेय तमोद्वारैस्त्रिभिर्नरः ।

आचरत्यात्मनः श्रेयस्ततो याति परां गतिम् ॥ २२ ॥

एतैः कामक्रोधलोभस्तमोद्वारैर्मद्विपरीतज्ञानहेतुभिर्विमुक्तो नर आत्मनः
श्रेय आचरति । लब्धमद्विषयज्ञानो मदानुकूल्ये प्रयतते । ततो मामेष
परां गतिं याति ॥ २२ ॥

शास्त्रानादरोऽस्य नरकस्य प्रधानहेतुरित्याह—

यः शास्त्रविधिमुत्सृज्य वर्तते कामकारतः ।

न स सिद्धिमवाप्नोति न सुखं न परां गतिम् ॥ २३ ॥

शास्त्रं वेदाख्यं विधिरनुशासनं वेदाख्यं मदानुशासनमुत्सृज्य यः
कामकारतो वर्तते स्वच्छन्दानुगुणमार्गेषु वर्तते न स सिद्धिमवाप्नोति न

कामप्यामुष्मिर्धीं सिद्धिमवाप्नोति । ऐहिकमपि न सुखं किञ्चिदवाप्नोति ।
न परां गतिं कुतः परां गतिं प्राप्नोतीत्यर्थः ॥ २३ ॥

तस्माच्छास्त्रं प्रमाणं ते कार्याकार्यव्यवस्थितौ ।

ज्ञात्वा शास्त्रविधानोक्तं कर्म कर्तुमिहार्हासि ॥ २४ ॥

इति श्रीमद्भगवद्गीतासूपनिषत्सु ब्रह्मविद्यायां योगशास्त्रे

श्रीकृष्णार्जुनसंवादे दैवासुरसंपद्विभागयोगो नाम

षोडशोऽध्यायः ॥ १६ ॥

तस्मात्कार्याकार्यव्यवस्थिता उपादेयानुपादेयव्यवस्थायां शास्त्रमेव
तत्र प्रमाणम् । धर्मशास्त्रेतिहासपुराणोपबृंहिता वेदा यदेव पुरुषोत्तमारुयं
परं तत्त्वं तत्प्रीणनरूपतत्प्राप्त्युपायभूतं च कर्मावबोधयन्ति तच्छास्त्रवि-
ज्ञानोक्तं तत्त्वं कर्म च ज्ञात्वा यथावदन्यूनातिरिक्तं विज्ञाय कर्तुं त्वमर्हसि
तदेवोपादातुमर्हसि ॥ २४ ॥

दैवासुरविभागोक्तिपूर्विका शास्त्रवश्यता ।

तत्त्वानुष्ठानविज्ञानस्थेऽग्ने षोडश उच्यते ॥

इति श्रीमद्रामानुजाचार्यविरचिते श्रीमद्भगवद्गीताभाष्ये

षोडशोऽध्यायः ॥ १६ ॥

अथ सप्तदशोऽध्यायः ।

दैवासुरसंपद्विभागोक्तिमुखेन प्राप्यतत्त्वज्ञानं तत्प्राप्त्युपायज्ञानं च
वेदैकमूलमित्युक्तम् । इदानीमशास्त्रविहितस्याऽऽसुरत्वेनाफलत्वं शास्त्र-
विहितस्य च गुणतस्त्रैविध्यं शास्त्रसिद्धस्य लक्षणं चोच्यते । तत्राशास्त्रविहि-
तस्य निष्फलत्वमजानन्नशास्त्रविहिते श्रद्धामयुक्ते यागादौ सत्त्वादिनि-
मित्तफलभेदबुभुत्सयाऽर्जुनः पृच्छति—

अर्जुन उवाच—

ये शास्त्रविधिमृत्सृज्य यजन्ते श्रद्धयाऽन्विताः ।

तेषां निष्ठा तु का कृष्ण सत्त्वमाहो रजस्तमः ॥ १ ॥

शास्त्रविधिमृत्सृज्य श्रद्धयाऽन्विता ये यजन्ते तेषां निष्ठा का किं सत्त्वमाहोस्विद्रजोऽथ तमः । निष्ठा स्थितिः स्थीयतेऽस्मिन्निति स्थितिः सत्त्वादिरेव निष्ठेत्युच्यते । तेषां किं सत्त्वे स्थितिः किंवा रजसि किंवा तमसीत्यर्थः ॥ १ ॥

एवं पृष्ठोऽशास्त्रविहितश्रद्धायास्तत्पूर्वकस्य च यागादेर्निष्फलत्वं ह्यदि निधाय शस्त्रीयस्यैव यागादेर्गुणतस्त्रैविध्यं प्रतिपादयितुं शास्त्रीयश्रद्धात्रै-
विध्यं तावत्—

श्रीभगवानुवाच—

त्रिविधा भवति श्रद्धा देहिनां सा स्वभावजा ।

सात्त्विकी राजसी चैव तामसी चेति तां शृणु ॥ २ ॥

सर्वेषां देहिनां श्रद्धा त्रिविधा भवति । सा च स्वभावजा । स्वभावः स्वासाधारणो भावः प्राचीनवासनानिमित्तस्तत्तद्गुणविशेषः । यत्र रुचि-
स्तत्र श्रद्धा जायते । श्रद्धा हि स्वाभिमतं साधयत्येतदिति विश्वासा-
विका साधने त्वरा । वासना रुचिश्च श्रद्धा चाऽऽत्मधर्मानुगुणसंसर्ग-
तेषामात्मधर्माणां वासनादीनां जनका देहेन्द्रियान्तःकरणविषय-
गता धर्माः क्रायैकनिरूपणीयाः सत्त्वादयो गुणाः सत्त्वादिगुणयु-
देहाद्यनुभव इत्यर्थः । ततश्चैवं श्रद्धा सात्त्विकी राजसी तामसी चेति
त्रिविधा । तामिसां श्रद्धां शृणु । सा श्रद्धा यत्स्वभावा तं स्वभावं
शृण्वित्यर्थः ॥ २ ॥

सत्त्वानुरूपा सर्वस्य श्रद्धा भवति भारत ।

श्रद्धामयोऽयं पुरुषो यो यच्छ्रद्धः स एव सः ॥ ३ ॥

सत्त्वमन्तःकरणं सर्वस्य पुरुषस्यान्तःकरणानुरूपा श्रद्धा भवति ।
अन्तःकरणं यादृशगुणयुक्तं तादृशया श्रद्धा जायते इत्यर्थः । सत्त्वशब्दः

पूर्वोक्तानां देहेन्द्रियादीनां प्रदर्शनार्थः । श्रद्धामयोऽयं पुरुषः श्रद्धामयः
श्रद्धापरिणामः । यो यच्छ्रद्धो यः पुरुषो यादृश्या श्रद्धया युक्तः स
एव सः, स तादृशश्रद्धापरिणामपुण्यकर्मविशिष्टश्रद्धायुक्तश्चेत्ततः पुण्य-
कर्मफलसंयुक्तो भवतीति श्रद्धाप्रधानः फलसंयोग इत्युक्तं भवतीति ॥३॥
तदेव विवृणोति—

यजन्ते सात्त्विका देवान् यक्षरक्षांसि राजसाः ।

प्रेतान्भूतगणांश्चान्ये यजन्ते तामसा जनाः ॥ ४ ॥

सस्वगुणप्रचुराः सात्त्विकश्रद्धायुक्ता देवान्यजन्ते । दुःखासंभिन्ने-
स्त्वेष्टसुखहेतुभूतदेवयागविषया श्रद्धा सात्त्विकीत्युक्तं भवति । राजसा
जना यक्षरक्षांसि यजन्ते । अन्ये तामसा जनाः प्रेतान्भूतगणान्यजन्ते ।
दुःखसंभिन्नाल्पसुखजननी राजसी श्रद्धा । दुःखप्रार्थत्यल्पसुखजननी
तामसीत्यर्थः ॥ ४ ॥

एवं आशस्त्रीयैश्चैव यागादिषु श्रद्धायुक्तेषु गुणतः फलविशेषः ।
अशास्त्रीयेषु तपोयागप्रभृतिषु मदनुशासनविपरीतत्वेन न कश्चिदपि
सुखलवः । अपि त्वनर्थ एवेति हृदि निहितं व्यञ्जयन्नाह—

अशास्त्रविहितं घोरं तप्यन्ते ते तपो जनाः ।

दम्भाहंकारसंयुक्ताः कामरागबलान्विताः ॥ ५ ॥

अशास्त्रविहितमतिघोरमपि तपो ये जनास्तप्यन्ते । प्रदर्शनार्थमिदम् ।
अशास्त्रविहितं बह्वायासं यागादिकं ये कुर्वते ते दम्भाहंकारसंयुक्ताः
कामरागबलान्विताः ॥ ५ ॥

कर्षयन्तः शरीरस्थं भूतग्राममचेतसः ।

मां चैवान्तःशरीरस्थं तान्निश्चयासुरनिश्चयान् ॥ ६ ॥

शरीरस्थं पृथिव्यादिभूतसमूहं कर्षयन्तो मां मदंशभूतं जीवं चान्तः-
शरीरस्थं कर्षयन्तो ये तप्यन्ते यागादिकं कुर्वते तानासुरनिश्चयान्
विद्धि । असुराणां निश्चय आसुरनिश्चयः । असुरा हि मदाज्ञाविपरीत-
कारिणः । मदाज्ञाविपरीतकारित्वात्तेषां सुखलवसंबन्धो न विद्यते ।
अपि त्वनर्थत्राणे पतन्तीति पूर्वमेवोक्तम्— 'पतन्ति नरके गुणैः'
इति ॥ ६ ॥

अथ प्रकृतमेव शास्त्रीयेषु व्यागादिषु गुणतो विशेषं प्रपञ्चयति । तत्राप्याहारमूलत्वात्सत्त्वादिकृद्धेराहारत्रैविध्यं प्रथममुच्यते । ‘अन्नमयं हि सौम्य मनः’ [छा० ६ । ५ । ४] । ‘आहारशुद्धौ सत्त्वसि- (शु)द्धिः’ [छा० ७ । २६ । २] । इति श्रूयते—

आहारस्त्वापि सर्वस्य त्रिविधो भवति प्रियः ।

यज्ञस्तपस्त्वथा दानं तेषां भेदमिमं शृणु ॥ ७ ॥

आहारोऽपि सर्वस्य प्राणिजातस्य सत्त्वादिगुणान्वयेन त्रिविधः प्रियो भवति । तथैव यज्ञोऽपि त्रिविधस्तथा तपो दानं च । तेषां भेद- मिमं शृणु तेषामाहारयज्ञतपोदानानां सत्त्वादिभेदेनेममुच्यमानं भेदे- शृणु ॥ ७ ॥

आयुःसन्बलारोग्यसुखप्रीतिविवर्धनाः ।

रस्याः स्निग्धाः स्थिरा हृद्या आहाराः सात्त्विकप्रियाः ॥८॥

सत्त्वगुणोपेतस्य सत्त्वमया आहाराः प्रिया भवन्ति । सत्त्वमया- आऽऽहारा आयुर्विवर्धनाः । पुनरपि सत्त्वस्य विवर्धनाः । सत्त्वमन्तः- करणम् । अन्तःकरणकार्यं ज्ञानमिह सत्त्वशब्देनोच्यते । ‘सत्त्वात्सं- ज्ञायते ज्ञानम्’ [भ० गी० १४ । १७] । इति सत्त्वस्य ज्ञानविद्वि- द्दिहेतुवचनात् । आहारोऽपि सत्त्वमयो ज्ञानविद्विदिहेतुः । तथा बला- रोग्ययोरपि विवर्धनाः । सुखप्रीत्योरपि विवर्धनाः । परिणामकाले स्वयमेव सुखस्य विवर्धनाः । तथा प्रीतिहेतुभूतकर्मारम्भद्वारेण प्रीति- विवर्धनाः । रस्याः स्निग्धरसोपेताः । स्निग्धाः स्नेहयुक्ताः । स्थिराः स्थिर- परिणामाः । हृद्या रमणीयवेपाः । एवंविधाः सत्त्वमया आहाराः सात्त्विकस्य पुरुषस्य प्रियाः ॥ ८ ॥

कट्वम्ललवणात्युष्णतीक्ष्णरूक्षविदाहिनः ।

आहारा राजसस्येष्टा दुःखशोकामयप्रदाः ॥ ९ ॥

कटुरसा अम्लरसा लघणोत्कृष्टा अत्युष्णा अतितीक्ष्णा रूक्षा विदा- हिनश्चेति कट्वम्ललवणात्युष्णतीक्ष्णरूक्षविदाहिनः । अतिशैत्यातिशैक्ष्ण-

दिना दुरूपयोगास्तीक्ष्णाः शोषकराः । रूक्षास्तापकराः । विदाहिनो
दाहकराः । एवंविधा आहारा राजसस्येष्टाः । ते च रजोमयत्वाद्दुः-
खशोकामयवर्धना रजोवर्धनाश्च ॥ ९ ॥

यातयामं गतरसं पूति पर्युषितं च यत् ।

उच्छिष्टमपि चामेध्यं भोजनं तामसप्रियम् ॥ १० ॥

यातयामं चिरकालावस्थितम् । गतरसं त्यक्तस्वाभाविकरसम् । पूति
दुर्गन्धापेतम् । पर्युषितं कालान्तरापत्त्या रसान्तरापन्नम् । उच्छिष्टं
गुर्वादिभ्योऽन्येषां भुक्तशिष्टम् । अमेध्यमयज्ञार्हम् । अयज्ञशिष्टमित्यर्थः ।
एवंविधं तमोमयं भोजनं तामसस्य प्रियं भवति । भुज्यत इत्याहार
एव भोजनं पुनश्च तमसो वर्धनम् । अतो हितैषिभिः सत्त्ववृद्धये सात्त्विक-
काहारा एव सेव्याः ॥ १० ॥

अफलाकाङ्क्षिभिर्यज्ञो विधिदृष्टो य इज्यते ।

यष्टव्यमेवेति मनः समाधाय स सात्त्विकः ॥ ११ ॥

फलाकाङ्क्षारहितैः पुरुषैर्विधिदृष्टः शास्त्रदृष्टो मन्त्रद्रव्यक्रियादि-
भिर्युक्तो यष्टव्यमेवेति भगवदाराधनत्वेन स्वप्रयोजनतया यष्टव्यमिति
मनः समाधाय य इज्यते स सात्त्विकः ॥ ११ ॥

अभिसंधाय तु फलं दम्भार्थमपि चैव यः ।

इज्यते भरतश्रेष्ठ तं यज्ञं विद्धि राजसम् ॥ १२ ॥

फलाभिसंधियुक्तैर्दम्भगर्भो यज्ञःफलश्च यो यज्ञ इज्यते तं यज्ञं
राजसं विद्धि ॥ १२ ॥

विधिहीनमसृष्टान्नं मन्त्रहीनमदक्षिणम् ।

श्रद्धाविरहितं यज्ञं तामसं परिचक्षते ॥ १३ ॥

विधिहीनं ब्राह्मणोक्तविधिहीनं सदाचारयुक्तैर्विधिविद्धिर्ब्राह्मणैर्यज-
स्वेत्युक्तिहीनमित्यर्थः । असृष्टान्नमचोदितद्रव्यम् । मन्त्रहीनमदक्षिणं
श्रद्धाविरहितं च यज्ञं तामसं परिचक्षते ॥ १३ ॥

अथ नपसी गुणतस्त्रैविध्यं वक्तुं तस्य शरीरवाङ्मनोभिर्निष्पाद्यतया
तत्स्वरूपभेदं तावदाह—

देवद्विजगुरुप्राज्ञपूजनं शौचमार्जवम् ।

ब्रह्मचर्यमहिंसा च शरीरं तप उच्यते ॥ १४ ॥

देवद्विजगुरुप्राज्ञानां पूजनम् । शौचं तीर्थस्नानादिकम् । आर्जवं यथा-
वाङ्मनःशरीरवृत्तम् । ब्रह्मचर्यं योषित्सु भोग्यतानुद्विजुक्तेक्षणोदिरहित-
त्वम् । अहिंसाऽप्राणिपीडा । एतच्छारीरं तप उच्यते ॥ १४ ॥

अनुद्वेगकरं वाक्यं सत्यं प्रियहितं च यत् ।

स्वाध्यायाभ्यसनं चैव वाङ्मयं तप उच्यते ॥ १५ ॥

परेषामनुद्वेगकरं सत्यं प्रियहितं च यद्वाक्यं स्वाध्यायाभ्यसनं चेत्ये-
तद्वाङ्मयं तप उच्यते ॥ १५ ॥

मनःप्रसादः सौम्यत्वं मौनमात्मविनिग्रहः ।

भावसंशुद्धिरित्येतत्तपो मानसमुच्यते ॥ १६ ॥

मनःप्रसादो मनसः क्रोधादिरहितत्वम् । सौम्यत्वं मनसः परेषाम्-
भ्युदयप्रावण्यम् । मौनं मनसा वाक्प्रवृत्तिनियमनम् । आत्मविनिग्रहो
मनोवृत्तेर्धर्म्यविषयेऽवस्थापनम् । भावसंशुद्धिरात्मव्यतिरिक्तविषयचि-
न्तारहितत्वम् । एतन्मानसं तपः ॥ १६ ॥

श्रद्धया परया तप्तं तपस्तत्रिविधं नरैः ।

अफलाकाङ्क्षिभिर्युक्तैः सात्त्विकं परिचक्षते ॥ १७ ॥

अफलाकाङ्क्षिभिः फलाकाङ्क्षारहितैर्युक्तैः परमपुरुषाराधनरूपभि-
दमिति चिन्तायुक्तैर्नरैः परया श्रद्धया यच्चिविधं तपः कायवाङ्मनोभि-
स्तप्तं तत्सात्त्विकं परिचक्षते ॥ १७ ॥

सत्कारमानपूजार्थं तपो दम्भेन चैव यत् ।

क्रियते तदिह प्रोक्तं राजसं चलमध्रुवम् ॥ १८ ॥

मनसाऽऽदरः सत्कारः । वाचा प्रशंसा मानः । शारीरो नमस्कारादिः

पुत्रा । फलाभिसंधिपूर्वकं सत्काराद्यर्थं च दम्भेन हेतुना यत्तपः क्रियते तदिह राजसं प्रोक्तम् । स्वर्गादिफलसाधनत्वेनास्थिरत्वाच्चलमध्रुवम् । चलत्वं पातभयेन चलनहेतुत्वम् । अध्रुवत्वं क्षयिष्णुत्वम् ॥ १८ ॥

मूढग्राहेणाऽऽत्मनो यत्पीडया क्रियते तपः ।

परस्योत्सादनार्थं वा तत्तामसमुदाहृतम् ॥ १९ ॥

मूढा अविवेकिनो मूढग्राहेण मूढैः कृतेनभिनिवेशेनाऽऽत्मनः शक्य-
दिकमपरीक्षयाऽऽत्मपीडया यत्तपः क्रियते परस्योत्सादनार्थं च क्रियते
तत्तामसमुदाहृतम् ॥ १९ ॥

दातव्यमिति यद्दानं दीयतेऽनुपकारिणे ।

देशे काले च पात्रे च तद्दानं सात्त्विकं स्मृतम् ॥ २० ॥

फलाभिसंधिरहितं दातव्यमिति देशे काले पात्रे चानुपकारिणे
यद्दानं दीयते तद्दानं सात्त्विकं स्मृतम् ॥ २० ॥

यत्तु प्रत्युपकारार्थं फलमुद्दिश्य वा पुनः ।

दीयते च परिक्रिष्टं तद्वाजसमुदाहृतम् ॥ २१ ॥

प्रत्युपकारकट्यक्षमर्भं फलमुद्दिश्य च परिक्रिष्टमकल्याणद्रव्यकं
यद्दानं दीयते तद्वाजसमुदाहृतम् ॥ २१ ॥

अदेशकाले यद्दानमपात्रेभ्यश्च दीयते ।

असत्कृतमवज्ञातं तत्तामसमुदाहृतम् ॥ २२ ॥

अदेशकालेऽपात्रेभ्यश्च यद्दानं दीयते । असत्कृतं पादप्रक्षालनादिगौ-
रवादिरहितम् । अवज्ञातं सावज्ञम् । अनुपचारयुक्तं यद्दीयते तत्तामसमुदा-
हृतम् ॥ २२ ॥

एवं वैदिकानां यज्ञतपोदानानां सत्त्वादिगुणभेदेन भेद उक्तः । इदानीं
तस्यैव वैदिकस्य यागादेः प्रणवसंयोगेन तत्सच्छब्दव्यपदेशयतया लक्ष-
णमुच्यते—

ॐ तत्सदिति निर्देशो ब्रह्मणस्त्रिविधः स्मृतः ।

ब्राह्मणस्तेन वेदाश्च यज्ञाश्च विहिताः पूजा ॥ २३ ॥

ॐ तत्सदिति त्रिविधोऽयं निर्देशः शब्दो ब्रह्मणः स्मृतो ब्रह्मणोऽन्वयी भवति । ब्रह्म च वेदः । वेदशब्देन वैदिकं कर्म चोच्यते । वैदिकं यज्ञादिकं कर्मोत्सदितिशब्दान्वितं भवति । ओमितिशब्दस्यान्वयो वैदिककर्माङ्गत्वेन प्रयोगादौ प्रयुज्यमानतया तत्सदिति शब्दयोरन्वयः पूज्यत्वाय वाचकतया तेन त्रिविधेन शब्देनान्विता ब्राह्मणा वेदान्वयिनस्त्रैवर्णिका वेदाश्च यज्ञाश्च पुरा विहिताः । पुरा मयैव निर्भिता इत्यर्थः ॥ २३ ॥

त्रयाणामोत्सदितिशब्दानामन्वयप्रकारो वर्ण्यते । प्रथमोमितिशब्दस्यान्वयप्रकारमाह—

तस्मादोमित्युदाहृत्य यज्ञदानतपःक्रियाः ।

प्रवर्तन्ते विधानोक्ताः सततं ब्रह्मवादिनाम् ॥ २४ ॥

तस्माद्ब्रह्मवादिनां वेदवादिनां त्रैवर्णिकानां यज्ञदानतपःक्रिया विधानोक्ता वेदविधानोक्ता आदावोमित्युदाहृत्य सततं सर्वदा प्रवर्तन्ते । वेदाश्चोमित्युदाहृत्याऽऽरभ्यन्ते । एवं वेदानां वैदिकानां च यज्ञादीनां च कर्मणामोमितिशब्दान्वयो वर्णितः । ओमितिशब्दान्वितवेदधारणात्तदन्वितयज्ञादिकर्मकरणाच्च ब्राह्मणशब्दनिर्दिष्टानां त्रैवर्णिकानामप्योमितिशब्दान्वयो वर्णितः ॥ २४ ॥

अथेतेषां तदितिशब्दान्वयप्रका माह—

तदित्यनभिसंधाय फलं यज्ञतपःक्रियाः ।

दानक्रियाश्च विविधाः क्रियन्ते मोक्षकाङ्क्षिभिः ॥ २५ ॥

फलमनभिसंधाय वेदाध्ययनयज्ञतपोदानक्रिया मोक्षकाङ्क्षिभिस्त्रैवर्णिकैर्याः क्रियन्ते ता ब्रह्मप्राप्त्युपायतया ब्रह्मवाचिना तदितिशब्देन निर्देश्याः । ‘स वः कः किं यत्तत्पदमनुत्तमम्’ इति तच्छब्दो हि ब्रह्मवार्त्ता प्रसिद्धः ॥ २५ ॥

एवं वेदाध्ययनयज्ञादीनां मोक्षसाधनभूतानां तच्छब्दनिर्देश्यतया तदितिशब्दान्वय उक्तः । त्रैवर्णिकानामपि तथाविधवेदाध्ययनाद्यनुष्ठा-

नादेव तच्छब्दान्वय उपपन्नः । अथैषां सच्छब्दान्वयप्रकारं वक्तुं लोके
सच्छब्दस्य व्युत्पत्तिप्रकारमाह-

सद्भावे साधुभावे च सदित्येतत्प्रयुज्यते ।

प्रशस्ते कर्मणि तथा सच्छब्दः पार्थ युज्यते ॥ २६ ॥

सद्भावे विद्यमानतायां साधुभावे कल्याणभावे च सर्ववस्तुषु सदित्येतत्पदं प्रयुज्यते लोकवेदयोः । तथा येन केनचित्पुरुषेणानुष्ठिते लौकिके प्रशस्ते कल्याणे कर्मणि सत्कर्मदेमिति सच्छब्दो युज्यते प्रयुज्यत इत्यर्थः ॥ २६ ॥

यज्ञे तपसि दाने च स्थितिः सदिति चोच्यते ।

कर्म चैव तदर्थाय सदित्येवाभिधीयते ॥ २७ ॥

अतो वैदिकानां त्रैवर्णिकानां यज्ञे तपसि दाने च स्थितिः कल्याण-
त्तया सदित्युच्यते । कर्म च तदर्थाय त्रैवर्णिकार्थाय त्रिवर्णभ्यो हितं
यज्ञदानादिकं सदित्येवाभिधीयते । तस्माद्देदा वैदिकानि कर्माणि ब्राह्म-
णशब्दनिर्दिष्टास्त्रैवर्णिकार्थे तत्सदितिशब्दान्वयरूपलक्षणेनावेदेभ्यश्चावै-
दिकेभ्यश्च व्यावृत्ता वेदितव्याः ॥ २७ ॥

अश्रद्धया हुतं दत्तं तपस्तप्तं कृतं च यत् ।

असदित्युच्यते पार्थ न च तत्प्रेत्य नो इह ॥ २८ ॥

इति श्रीमद्भगवद्गीतासूपनिषत्सु ब्रह्मविद्यायां योगशास्त्रे

श्रीकृष्णार्जुनसंवादे श्रद्धात्रयविभागयोगो नाम

सप्तदशोऽध्यायः ॥ १७ ॥

अश्रद्धया कृतं शास्त्रीयमपि होमादिक्रमसदित्युच्यते । कृतः—न
ष तत्प्रेत्य नो इह न मोक्षाय न सांसारिकाय च फलायेति ॥ २८ ॥

इति श्रीमद्रामानुजाचार्यविरचिते श्रीमद्भगवद्गीताभाष्ये

सप्तदशोऽध्यायः ॥ १७ ॥

अथाष्टादशोऽध्यायः ।

अतीतेनाध्यायद्वयेनाभ्युदयानिःश्रेयससाधनभूतं वैदिकमेव यज्ञत-
पोदानादिकं कर्म नान्यत् । वैदिकस्य च कर्मणः सामान्यलक्षणं
प्रणवान्वयः । तत्र मोक्षाभ्युदयसाधनयोर्भेदस्तत्सच्छब्दनिर्देश्यानिर्देश्य-
त्वेन, मोक्षसाधनं च कर्म फलाभिसंधिरहितं यज्ञादिकं तदारम्भश्च
सत्त्वोद्रेकाद्भवति सत्त्ववृद्धिश्च सात्त्विकाहारसेवयेत्युक्तम् । अनन्तरं
मोक्षसाधनतया निर्दिष्टयोस्तागसंन्यासयोरैवमं त्यागस्य संन्यासस्य
च स्वरूपं भगवति सर्वेश्वरे च सर्वकर्मणां कर्तृत्वानुसंधानं सत्त्वरजस्त-
मसां कार्यवर्णनेन सत्त्वगुणस्यावश्योपादेयत्वं स्ववर्णोचितानां कर्मणां
परमपुरुषाराधनभूतानां परमपुरुषप्राप्तिनिवर्तनप्रकारः कृत्स्नस्थं गीता-
शास्त्रस्य सारार्थो भक्तियोग इत्येते प्रतिपाद्यन्ते । तत्र तावच्यागसंन्या-
सयोः पृथक्त्वैकत्वनिर्णयाय स्वरूपनिर्णयाय चार्जुनः पृच्छति—

अर्जुन उवाच—

* संन्यासस्य + महाबाहो × तत्त्वमिच्छामि वेदितुम् ।

त्यागस्य च ≍ हृषीकेश पृथक् केशिनिषूदन ॥ १ ॥

त्यागसंन्यासौ द्वौ मोक्षसाधनाय विहितौ ' न कर्मणा न प्रजया

* संन्यासस्येति । अविदुषामनुपजातत्रिविदिषाणां च कर्माधिकृतानमेव किञ्चित्कर्मपरि-
ग्रहेण किञ्चित्कर्मपरित्यागो वः स त्यागांशगुणयोगात्संन्यासशब्देनोच्यते । + महाबाहो
इति । केशिनाम्नो महतोऽश्वःकृतेर्दैत्यस्य युद्धे मुखं व्यादाय भक्षयितुमागच्छतोऽयन्तं
व्याप्ते मुखे सन्ग्रहस्तं प्रवेश्य तत्क्षणमेव विवृद्धेन तेनैव हस्तेन कर्कटिकाफलवत्तं विदार्थं
निषूदितवानिति महाबाहो इति संबोधनम् । महाबाहो केशिनिषूदनेति द्वाभ्यां संबो-
धनाभ्यां बहोपद्रवनिवारणस्वरूपयोग्यताफलोपधाने प्रदर्शिते । × तत्त्वमिति । सं-
न्यास-
त्यागशब्दौ किं घटपटादिवद्भिन्नार्थकावुत ब्राह्मणवसिष्ठन्यायेन समानजातीवार्थकौ । तत्र
यदा प्रथमः पक्षरतदा संन्यासस्य तत्त्वं त्यागात्पृथक्क्यागस्य च तत्त्वं तस्मात् पृथग्भेदितुं
परस्परस्मात्पार्थक्येन परस्परस्वरूपं वेदितुमिच्छामीत्यर्थः । यदि च द्वितीयस्तर्हि अत्रान्त-
रोपाधिभेदमात्रं तत्स्वरूपभूतं वक्तव्यमिति भावः । एकव्याख्यानेनोभयं व्याख्यातं भवि-
ष्यतीति तात्पर्यम् । ≍ हृषीकेशेति । सर्वेन्द्रियनियामकेत्यर्थः । अनेन संबोधनेनान्तर-
पक्षवनिवारणसामर्थ्यं सूचितम् । असन्तमनुरागात्संबोधनत्रयम् । केशिनिषूदनेन तृतीयम् ।

धनेन त्यागेनैके अमृतस्वप्नानशुः ' [तै० ब० ४ । १२] । ' वेदान्त-
विज्ञानसुनिश्चितार्थाः संन्यासयोगाद्यतयः शुद्धसत्त्वाः । ते ब्रह्मलोकेषु
परान्तकाले परामृताः परिमुच्यन्ति सर्वे ' [मु० ३ । २ । ६] ।
इत्यादिषु । अस्य संन्यासस्य त्यागस्य च तत्त्वं याथात्म्यं पृथग्वेदितु-
मिच्छामि । अयमभिप्रायः-किमेतौ संन्यासत्यागशब्दौ पृथगर्थवुतै-
कार्यावेव । यदा पृथगर्थौ तदाऽनयोः पृथक्त्वेन स्वरूपं वेदितुमिच्छामि ।
एकत्वेऽपि तस्य रूपं वक्तव्यमिति ॥ १ ॥

अथानयोरेकमेव स्वरूपं तद्देहशमिति निर्णेतुं बादिविप्रतिपाद्यं
दर्शयन्—

धीमगवानुवाच—

काम्यानां कर्मणां न्यासं संन्यासं कवयो विदुः ।
सर्वकर्मफलत्यागं प्राहुस्त्यागं विचक्षणाः ॥ २ ॥

केचन विद्वांसः काम्यानां कर्मणां न्यासे स्वरूपत्यागं संन्यासं
विदुः । केचित्तु विचक्षणा नित्यानां नैमित्तिकानां काम्यानां च सर्वेषां
कर्मणां फलत्याग एव मोक्षशास्त्रेषु त्यागशब्दार्थ इति प्राहुः । तत्र
शास्त्रीयस्त्यागः काम्यकर्मस्वरूपविषयः सर्वकर्मफलविषय इति विवादं
पददर्शयन्नेकत्र संन्यासशब्दमितरत्र त्यागशब्दं प्रयुक्तवान् । अतस्त्याग-
संन्यासशब्दयोरेकार्थत्वमङ्गीकृतमिति ज्ञायते । तथा 'निश्चयं शृणु मे तत्र
त्यागे भरत सत्तम' [भ० गी० १८ । ४] । इति त्यागशब्देनैव
निर्णयवचनात्, 'नियतस्य तु संन्यासः कर्मणो नोपपद्यते । मोहा-
त्तस्य परित्यागस्तामसः परिकीर्तितः' [भ० गी० १८ । ७] ।
अनिष्टमिष्टं मिश्रं च त्रिविधं कर्मणः फलम् । भवत्यत्यागिनां प्रेत्य न
तु संन्यासिनां क्वचित् । [भ० गी० १८ । १२] । इति च परस्पर-
पर्यायतादर्शनमन्वच तयोरेकार्थत्वं प्रतीयते इति निश्चीयते ॥ २ ॥

त्याज्यं * दोषवदित्येके कर्म प्राहुर्मनीषिणः ।

यज्ञदानतपःकर्म न त्याज्यमिति त्वापरे ॥ ३ ॥

शुक्ले मनीषिणः कापिञ्चा वैदिकाश्च तन्मतानुसारिणो रागादिदोष-
बद्धबन्धकृत्वात्सर्वं यज्ञादिकं कर्म मुमुक्षुणां त्याज्यमित्याहुः । अत्रे
षण्डिता यज्ञादिकं कर्म न त्याज्यमिति प्राहुः ॥ ३ ॥

*—दोषवदिति । सर्वं कर्म हिंसादिदोषयुक्तत्वाद्दृष्टं केवलं बन्धरेतुरीतो कृत्वा
त्याज्यमिति सांख्यैः प्राहुः । कर्मणो बन्धहेतुत्वं च 'कर्मणा बन्धते जन्तुः' इति स्पृश्या
बोध्यते । अयं भावः—'न हिंसात्सर्वा भूतानि' इति सर्वत्राणि कर्मकहिंसननिषेवान्यथा-
नु परम तद्विहाया अनर्थावहत्वत्पुरुषस्वानर्थसाधनं हिंसयवागमो । इत्यन्ताप्येषु च
कर्मसु हिंसादेः प्रायः संभवः । न च यत्र कर्मणि पशोर्विशानं तस्य कर्मणो हिंसयुत-
त्वाद्दृष्टव्यमास्तां न सर्वस्यापि कर्मण इति वाच्यम् । इत्यसाध्यस्य सर्वस्यापि काणो
हिंसासंभवेऽभ्येव । अत एव तदपनुत्तये वैश्वदेवमकं विधत्तां व्रते । तदुक्तं स्मृतिषु—'वैश्व-
देवः प्रकृत्यस्यः पञ्चसुनापनुत्तये । षण्डनी पेपणी चुल्ली जलकुम्भोऽथ मार्जनी । पश्च सता
गृहस्थस्य' इत्यादि । एवं च सर्वमपि कर्म हिंसायुक्तत्वाद्दृष्टतया त्याज्यमिति सांख्य-
मन्वन्ते । ननु न हिंसादिनि सामान्यशस्त्रम् । 'अग्नीषोमीयं पशुमालमेत' इत्यादिकं
तु विशेषशस्त्रम् । एवं च तयोः परस्परं सामान्यविशेषभावः । सामान्यविशेषभावो नाम—
यत्किञ्चिद्विधायकशस्त्रीयेद्देश्यतावच्छेदकवर्मणापकवर्णयच्छिन्नेद्देश्यताकत्वात् । तथा यत्कि-
ञ्चिद्विधायकशस्त्रं येद्देश्यतावच्छेदकधर्मव्यप्यधर्मावच्छिन्नं येद्देश्यताकत्वात् । यथा—'पदे
जुहोति' इति पदविधायकशस्त्रीयोद्देश्यतावच्छेदकत्वमेतिथेयमः व्यापकहोमत्वावच्छिन्नं देश-
तत्त्वात् 'यदाहवनीये जुहोति' इत्यस्य सामान्यतास्त्रवम् । अहवनीयविधायकश-
स्त्रीयोद्देश्यतावच्छेदकहोमत्वव्याप्यमेतिथेयमव्यावच्छिन्नेद्देश्यताकत्वात् 'पदे जुहोति' इत्यस्य
विशेषशस्त्रत्वम् । तथाच—विशेषविशिष्टास्त्रविरोधाय सामान्यशस्त्रसंकोचस्याऽऽवश्यक-
त्वात् । वेदपिहितहिंसेतरहिंसाया अनर्थावहत्वात्, विहितेऽग्नीषोमीयकर्मो च निषेवशास्त्रान-
ताराच्छस्त्रीयहिंसाया अनर्थहेतुत्वस्य सुशुश्रूषणाऽपि कर्मशक्यत्वात्, कथं सर्वं कर्म हिंसा-
दिदोषयुक्तमुच्यते । विहिते निषेधाप्रवृत्तेरेव च रविवारे संकष्टस्तुष्टौ सत्यां रथो,
अर्कपर्वद्वये रात्राविति भोजननिषेधस्य चतुर्धात्राङ्गपरणायाश्च प्राप्तौ धारणाया
वैधत्वाद्यौ च निषेधाप्रवेशाद्दत्रौ भोजनमेव कार्यं निषेधस्तु रागप्रसन्नभोजनपर-
इयुक्तम् । इति चेन्न—संकोचहेतोर्विरोधस्यैवाभावात् । विरोधे हि सति बल्यया
दुर्बलं वाच्यते । न चेहास्ति विशेषः कश्चित् । भिन्नविधत्वात् । तथा-

हि—न हिंसादिति निषेधेन हिंसाया अनर्थहेतुभावो ज्ञाप्यते न कर्त्तव्यत्वमपि ।
 अग्नीषोमीयं पशुमित्यनेन हि वाक्येन पशुहिंसायाः कर्त्तव्यत्वमुच्यते । नानर्थसाधनभावः ।
 तथा सति वक्त्रभेदप्रसङ्गान् । नचानर्थहेतुत्वात्पक्षकारकत्वयोः कश्चिद्विधिः प्राडस्त ।
 सामान्यविशेषशस्त्रयोः कर्त्तव्यसाधनपरत्वादेकस्यैव कर्त्तव्यसाधनत्वाविरोधान् । न
 चानर्थसाधनं न विधीयतेति वाच्यम् । हरीतकीभक्षणादिष्विव कर्त्तव्यप्रविष्टप्राथश्चितार्ह-
 हिंसासाध्यदुःखस्याप्यतया क्रतुसाध्यमुखस्य च गूयत्तया तदुपपत्तेः । उक्तं च सांख्यैः—
 ' सा हि पुरुषस्य दोषमावक्ष्यति क्रतोश्चोपकारिष्यति ' इत्यादि । हिंसा हि पुरुषस्य दोषं
 जनयेत्क्रतुं चोपकुर्वीदिति । अतो भिन्नविषयवात्सामान्यविशेषन्यायागोचरत्वाद्वाच्यत्वा-
 धरता नम्रसि । तस्माद्द्रव्यसाध्यं कर्म हिंसादिदोषयुक्तत्वात्त्याज्यमेव । तदिदमुक्तमिन्द्र-
 कृष्णैः सांख्यकारिकसु—' दृष्टत्वादनुश्रविकः स ह्यविशुद्धिक्षयातिशययुक्तः ' इति ।
 व्याख्यातं चैतद्वाचस्पतिगिरिः—गुरुपाठदनुश्रूयत इत्यनुश्रवो वेदः । एतदुक्तं भवति—
 श्रूयत एव केदलं न केनापि क्रियते । एतेनानुश्रव इति समस्यया वेदापौरुषेयत्वं दर्शि-
 तम् । तत्र भव आनुश्रविकः । तत्र वेदे प्राप्ते ज्ञात इति यावत् । आनुश्रविकोऽपि कर्म-
 कलापो दृष्टेन तुल्यं वर्तत इति—ऐकान्तिकात्यक्तिकदुःखप्रतीकारानुपायत्वस्योभयत्रापि
 तुल्यत्वात् । अस्यां प्रतिज्ञायां हेतुमाह—' स ह्यविशुद्धिक्षयातिशययुक्तः ' इति । अवि-
 शुद्धिः—सोमादियागस्य पशुबीजादिवधसाधनता । यथाऽऽह स्म पञ्चशिखाचार्यः—
 ' एवमः संकरः सुपरिहरः सप्रत्यवमर्षः ' इति । स्वल्पः संकरो ज्योतिष्टोमादिजन्मनः
 प्रधानात्पुरुषस्य पशुहिंसादिजन्मनाऽनर्थहेतुनाऽपूर्वेण, सुपरिहरः—कियताऽपि प्राथश्चितेन
 परिहर्तुं शक्यः । अथ प्रमादतः प्राथश्चित्तमपि नाऽऽचरितं प्रधानकर्मविपाकसमये स
 विपच्यते तथाऽपि यावदसाधनं रूते तत्रसप्रत्यवमर्षः । प्रत्यवमर्षेण सहिष्णुतया सह
 वर्तत इति । सहस्ते चानेकजन्मोपार्जितपुण्यकोटिराशिपरम्परचलप्रसूरां स्वःपीयूष-
 सुरदीर्घकमवगहमानाः कृतिर्नोऽहःकणिकोपनीता दुःखाश्रयाशाशात्राम् । श्रयातिशयो
 च फलगतवावप्युपचारादुपाये निर्दिष्टौ । ज्योतिष्टोमादिजन्यस्वर्गस्य क्षयिदं कार्यत्वं दनु-
 भीयते । ज्योतिष्टोमादेः स्वर्गकहेतुत्वं वाज्रपेयादेस्तु स्वराज्यसाधनत्वमित्यतिशयविशि-
 ष्टत्वं बोध्यम् । परसंपदतिशयो हि हीनसपदः सर्वान्दुःखी करोति । ' अपाम
 सोमममृता अभूम ' इति चामृतत्वश्राणं चिरस्थानित्वमुपलक्ष्यति । यदाहुः—' आभूतसं-
 प्रभं स्थानममृतत्वं हि भक्षते ' । इति । तस्माद्हिंसादिदोषयुक्तत्वात्सर्वं कर्म त्याज्यमिति
 सांख्यानं मनस् ।

अपरे भीमांस्कारतु यद्दानतपमादि कर्म न त्याज्यमिति वदन्ति । तेषामयमभिप्रायः—
 हिंसायः कर्त्तव्यत्वेऽपि न सा पुरुषेणानुष्ठेया । अन्येदेशेन प्रवर्तिताऽपि हिंस पुरुषस्य

निश्चयं शृणु मे तत्र त्यागे भरतसत्तम ।

त्यागो हि पुरुषव्यात्र त्रिविधः संप्रकीर्तितः ॥ ४ ॥

तत्रैवं वादिविप्रतिपन्ने त्यागे त्यागविषयं निश्चयं मे मत्तः शृणु ।
त्यागः क्रियमाणेष्वेव वैदिकेषु कर्मसु प.ल.विषयतया च पूर्वमेव मया
त्रिविधः संप्रकीर्तितः ।

‘ मयि सर्वाणि कर्माणि संन्यस्याध्यात्मचेतसा ।
निराशीर्निर्ममो भूत्या युध्यस्व विगतज्वरः ’
[भ० गी० ३ । ३०] इति ।

कर्मजन्यं स्वर्गादिकं फलं मम न स्यादिति फलत्यागः । मदीयफल-
साधनतया मदीयमिदं कर्मेति कर्मणि ममतायाः परित्यागः कर्मविषय-
स्त्यागः । सर्वेश्वरे कर्तृत्वानुसंधानेनाऽऽत्मनः कर्तृतात्यागः कर्तृविषय-
स्त्यागः ॥ ४ ॥

प्रत्यत्रायं जनयेदेष । यथा हि विधिर्विधेयस्य तदुद्देशेनानुष्ठानं विधत्ते तादर्थ्यलक्षणत्वाच्छ-
षस्य । अनुष्ठानं विना तदर्थत्वानुपपत्तेरनुष्ठानस्य च विधिमन्तराऽनुपपत्तेः । नैवमयं
निषेधो निषेध्यस्य तादर्थ्यं प्रतीक्षते । प्राप्तिमात्रापेक्षितत्वात् । अन्यथा प्रमादादिना कृते
दोषाभावप्रसङ्गात् । तदेवं समानविषयत्वेन सामान्यशास्त्रस्य विशेषशास्त्रेण बाधाल् बाध-
कता । ननु ‘ अहिंसस्वर्भूतान्यन्यत्र तीर्थेभ्यः ’ इत्यादिनाऽग्नीषोमीयादेरपि हिंसात्वं प्रती-
यते, अन्यथाऽन्यत्रेति तद्व्यच्छेदानुपपत्तेरिति चेन्न । ‘ न वा उ एतन्निग्रयसे ’ इत्यादि-
श्रुतिबलदग्नीषोमीयादौ न हिंसात्वं । अयं भावः—न तावदिह दुःखजननमात्रं हिंसा,
रक्षणरूपेषु चिकित्सकशस्यप्रयोगादिष्वतिप्रसङ्गात् । नापि प्राणवियोजनमात्रं सा ।
अतद्रूपेषु सर्वस्वहरणनारकपीडादिषु हिंसाशब्दप्रयोगदर्शनात् । अतोऽनर्थपर्यवसितस्तादा-
त्विकदुःखजनको व्यापारो हिंसेत्येष तत्त्वम् । अग्नीषोमीयादिषु च न हिंसा पशोः ।
निहीनतरच्छ.गादिदेहपरित्यागपूर्वककल्याणतरदेहस्वर्गादिप्र.पकत्वश्रुतेः सङ्गपनस्यानर्थपर्य-
वसादित्वाभावात् । कथं तर्हि पिष्टपश्व.दिविधेर्गीतिरिति चेत् ‘ पशुयज्ञैः कथं हिंसैर्गाईशो
यष्टुमर्हति ’ इति वचनात्कार्तुमुगधर्मनिष्ठाधिकारिविशेषनियतत्वादिति गृह.ण । ततश्चान्यत्र
तीर्थेभ्य इत्येतत्पश्वदेर्भाविपुरुष.र्थविशेषन.भिज्ञपामरदृष्टयोक्तम् । तस्मिन्नपि वान्ये हिंसत्वं
नास्तीत्येव तात्पर्यम् । उक्तं च ‘ गुना—तरमाद्यज्ञे दधोऽवध इति । तत्रापि दध इति
प.मरदृष्ट्याऽनुवादः । अवध इति तु तत्त्वकथनम् । अतोऽग्नीषोमीयादौ पशुसङ्गपनस्य
हिंसात्वाभावेनादोषत्वात्तद्व्यादिकं कर्म न त्यजनीयमिति भीमांसकमनम् ।

नियतस्य तु संन्यासः कर्मणो * नोपपद्यते ।

मोहात्तस्य परित्यागस्तामसः परिकीर्तितः ॥ ७ ॥

नियतस्य नित्यनैमित्तिकस्य महायज्ञादेः कर्मणः संन्यासस्तयागो नोपपद्यते । 'शरीरयात्राऽपि च ते न प्रसिद्धेदकर्मणः' [भ० गी० ३ । ८] । इति शरीरयात्राया एवासिद्धेः । शरीरयात्रा हि यज्ञशिष्टा-
कमेन निर्वर्त्यमाना सम्यग्ज्ञानाय प्रभवति । अन्यथा 'ते त्वषं भुञ्जते पापाः' [भ० गी० ३ । १३] । इत्ययज्ञशिष्टरूपाज्ञानाप्यायनं मनसो विपरीतज्ञानाय भवति । 'अन्नमयं हि सौम्य मनः' [छा० ६ । ५ । ४] । इत्यन्नेन हि मन आप्यायते । 'आहारशुद्धौ सत्त्वशुद्धिः सत्त्व-

* नोपपद्यत इति । काम्यकर्मणो मने मलध्वंसहेतुत्वाभावेन बन्धहेतुत्वेन च दोषवशा-
दुन्धनिवृत्तिहेतुभूतबोधार्थिना क्रिदमाणस्याग उपपद्यत एव । परं तु नित्यस्य कर्मणश्चि-
द्विहेतुत्वेनादोषस्य त्यागोऽन्तःकरणशुद्ध्यर्थिना नोपपद्यते । शास्त्रयुक्तिभ्यां तस्यान्तःक-
रणमत्तापनयनार्थमदश्यानुश्रयत्वात् । तथाचोक्तं प्राक्—'आरुरुक्षोर्मुनेर्योगं कर्म कारणमु-
च्यते' इति । आत्माऽलोकनरूपमोक्षप्राप्तिपर्यन्तं कर्म कर्तव्यमिति तदर्थः । ननु काम्य-
कर्मण इव नित्यस्यापि कर्मणो दोषवशं द्रव्यपश्चादिहिसामिश्रितत्वेन सांख्यैः प्रति-
पादितम् । न च 'ब्रीहिनश्नहन्ति' 'अग्नीषोमीयं पशुमालभेत' इत्यादिविशेषवि-
धिचोचरत्वात्क्रवङ्गहिंसायाः, 'न हिंस्यात्' इति सामान्यनिषेधस्य विहितक्रवङ्गहिंसे-
तरहिंसापरत्वमिति वाच्यम् । भिन्नविषयत्वेन विधिनिषेधयोरबन्धेनैवोपपत्तेः । तथाहि—
निषेधेन पुरुषस्यानर्थकारणं हिंसेत्युक्तं न क्रवङ्गं सेति । विधिना च क्रवङ्गं सेत्यामिहितं
न त्वनर्थकारणं नेति । तथा च क्रतूपकारकत्वानर्थसाधनत्वयोरेकत्र समानेशोपपत्तेः
क्रवधोऽपि हिंसा निषिद्धैवेति हिंसामिश्रितं दर्शपूर्णमासादि सर्वं कर्म दुष्टमेव । विहि-
तस्यापि निषेधविषयत्वं निषिद्धस्यापि विधिगोचरत्वं श्येनादिवदुपपद्यते । तथाहि—'श्येने-
नाभिचरत्यजेत' इत्यभिचारविधिना विहितोऽपि श्येनादिः 'न हिंस्यात्सर्वा भूतानि'
इति निषेधविषयत्वादनर्थहेतुरेव । तथा च दोषसहिष्णोरेव च रागद्वेषादिवशीकृतान्तः-
करणस्य तत्राधिकारः । अभिचारो नाम वैरिभरणानुकूलशस्त्रघातादिरूपा हिंसा । तका-
मिनस्तत्साधनत्वेन श्येननामको यागो दिधीयते । तथा च श्येनेष यागेन हिंसामकाभि-
चारं भावयेदिति फलति । एवं सति श्येनफलस्य शत्रुवधरूपस्य हिंसात्मकत्वादनर्थसाध-
नत्वं न तत्साधनस्य श्येनस्य यागस्येति कथं श्येनस्य न हिंस्यादिति निषेधविषयत्वमुच्यते ।
नहि श्येनो हिंसात्मकः किन्तु तत्फलं शत्रुवधः । किंच चतुर्थे श्येनस्येष्टमावन्-

येन वेदबोधितत्वाद्धर्मवर्मेत्रोक्तम् । तत्कलस्यैव हिंसात्मकाभिचारस्य नरकरूपानिष्टजनकत्वेनार्थमवमुक्तम् । एवं च श्वेनकलस्य शशुवधस्य हिंसात्मकस्यैव न हिंस्यादिति निषेधविषयत्वेन नरकरूपानिष्टजनकत्वादनर्थहेतुत्वं न तत्साधनस्य श्वेनस्य, वेदबोधितेष्टसाधनतावत्त्वेनानिष्टजनकत्वभावत् । निषिद्धस्यैवानिष्टजनकत्वात् । इति चेत्—श्वेनकलस्य शशुवधस्य हिंसारूपत्वान्नः हिंस्यादिति निषेधविषयत्वेन नरकरूपानिष्टजनकत्वादनर्थहेतुत्वेन तद्द्वारा श्वेनस्यापि नरकरूपानिष्टजनकत्वेनानर्थहेतुत्वमित्याशयात् । एवं ज्योतिष्टोमादावपि हिंसामिश्रितत्वेनानर्थसाधनत्वात्तदोषसहिष्णो रागद्वेषवशाद्भूतस्यैव ज्ञानाधिकारः । तथा चोक्तं भारते—

‘ जपस्तु र्दधर्मभ्यः परमो धर्म उच्यते ।

अहिंसया हि भूतानां जपयज्ञः प्रवर्तते ’ ॥ इति ।

मनुनाऽपि—

‘ जप्येनैव तु रक्षिष्येद्भ्राह्मणो नात्र संशयः ।

कुर्यादन्यत्र वा कुर्यान्मेत्रो ब्रह्मण उच्यते ’ ॥

इति षडता भैत्रीमहिंसा प्रशंसता हिंसाया दोषवत्त्वमेष प्रतिपादितम् । पाररूपमने, मलप्ररितश्वेदशेन गायत्रीजगदिना सुतरः सुपपत्स्यत इति हिंसादिदोषदुष्टं ज्योतिष्टोमादि नित्यं कर्म दोषसहिष्णुना श्वेनादिकमिव कर्माधिकारिणाऽपि त्याज्यमिति प्राप्ते ब्रह्महे—न क्रत्वर्था हिंसाऽनर्थसाधनम् । विधिस्पृष्टे निषेधानत्रकाशात् । तथाहि—विधिर्हि बलवद्विच्छिन्नविषयसाधनताबोधरूपां प्रवर्तनां कुर्वन्ननर्थसाधने तद्रूपपक्षेः स्वविषयस्य प्रवर्तनागोचरस्यानर्थसाधनत्वाभावमप्यर्थादाक्षिपति । अतो विधिद्विषयानर्थहेतुत्वं न युज्यते । पशुमालभेत्यत्र लिङ्प्रत्ययेन यज्ञाङ्गतया पशुहिंसा विधीयते । विधौ लिङ्प्रत्ययरमरणात् । अयं भावः—आलभेत्यत्र घ. तोरुपरितने तत्प्रत्ययेऽशङ्क्यमस्ति । आख्यातत्वं लिङ्त्वं चेति । तत्राऽऽख्यातत्वं दशसुलकरेषु सम. नम् । लिङ्त्वं पुनः केवले लिङ्ग्येव । तदवच्छेदेन लिङ्प्रत्ययः शब्दभावनामभिधत्ते । शब्दभावना नाम पुरुषप्रवृत्त्यनुवृत्ते, व्यापारविशेषः । यथा यजेतेत्यादौ यागविषयकपुरुषप्रवृत्त्यनुवृत्ते लिङ्दिनिष्ठे व्यापारविशेषः । स एव च विवर्धः । लिङ्गादिश्रवणेऽयं स्वप्रवृत्त्यनुवृत्त्यव्यापारवानिति नियमेन प्रवर्तते । यद्यस्मात्प्रतीयते तत्तत्र वाच्यम् । यथा गोशब्दस्य गोत्वम् । एवं च पुरुषप्रवृत्तिजनकव्यापारो हि विधिः । स च व्यापारविशेषः प्रवृत्त्यनुवृत्त्यव्यापारानुपपत्त्या प्रवृत्तिविषयस्येष्टसाधनतामाक्षिपति । अन्यथा प्रवृत्तिविषयस्येष्टसाधनत्वानाक्षेपे तस्य प्रवृत्तिजनकत्वमेव नुपपन्नं स्यात् । सर्वो हिंसाधनतज्ञस्यैव प्रवर्तते । यजेतात हि यागे प्रेरितो देवदत्तादिर्यागस्य यदीष्टसाधनत्वं गृह्णाति तदात्मानमेव तत्र प्रवर्तितुमुम्हने नान्यथा । तथा चाऽऽलभेत्येति विधिना क्रवङ्गहिंसाया इष्ट

साधनता बोध्यते न हिंस्यादिति निषेधेन चानिष्टसाधनताति विशेषविधेः कथेन विरोधा-
 सामान्यनिषेधस्य संकुचितविषयकत्वस्याऽऽशयकत्वेन कत्वर्थहिंसैरहिंसाविषयत्वं निषे-
 धस्य प्रतीकतः । ' श्येनेनाभिचरम्यजेत ' इत्यदौ विध्यर्थे लिङ्गव्ययः । विध्यर्थश्च प्रव-
 र्त्तना । प्रवर्त्तना च प्रवृत्त्याऽङ्गुशे व्यापारः । प्रवृत्तिश्च बर्त्तव्यविषयसाधनतावति
 श्येननामके यागादौ । तथा च श्येनेनाभिचरम्यजेतति विधिना, बलवदिच्छविषयशब्द-
 बधरूपहिंसात्मकाभिचारफलनिरूपितसाधनतावति श्येननाम्नि यागे पुरुषः प्रवर्त्सते ।
 श्येननञ्जा यागेन शत्रुबधरूपमभिचारफलं भावयेदिति । प्रवृत्तिजनकव्यापारश्च वेदस्य
 कर्तृपुरुषाभावाद्दिष्टादिशब्दानिष्ट एव । लोके तु पुरुषनिष्ठोऽभिप्रायविशेषः । तेन च लिङ्गा-
 दिनिष्ठेन व्यापारेण स्वस्य प्रवृत्तिजनकत्वोपपत्तये प्रवृत्तिविषयस्य श्येननाम्नो यागस्ये-
 ष्टसाधनतावदनिष्टसाधनताभावाऽपि बोध्यते । अन्था यागे पुरुषाणां प्रवृत्तिर्न स्यादिति ।
 अत एव च चतुर्थे श्येनस्येष्टसाधनत्वेन वेदबोधितत्वाद्भर्त्सत्वमुक्तं संगच्छते । एवं च
 विहितश्येनयागस्य नानिष्टसाधनत्वं किंतु ताफलस्य शत्रुबधस्य हिंसात्मकस्यैवानिष्टतिहेतु-
 त्वम् । बलवदिच्छाविषये फलादौ च पुरुषस्य स्वर्गादाखिव रागत एव च प्रवृत्तेर्जायमानत्वेन
 विध्यप्रक्रमणत् । बलवदिच्छासमवधानदशायां जायमाना पुरुषप्रवृत्तिश्च न भाव्यस्येष्टसाध-
 नतां श्रूते न चाप्यनिष्टसाधनतां निषेद्धमर्हति । भाव्यस्य हिंसात्मकाभिचारफलस्य विधिजन्यप्रवृ-
 त्तिविषयत्वाभावात् । विहितश्येनफलस्यापि हिंसात्मकाभिचारस्वानर्थहेतुनोपपद्यत एव । विधि-
 जन्यप्रवृत्तिविषयं तु धात्वर्थरूपं वरणं प्रवर्त्तनांमवलम्बते । सा च नानर्थहेतुं विषयी करोतीति
 विशेषविधिबाधितं सामान्यनिषेधवाक्यं रागद्वेषादिमूलकाकत्वर्थलौकिकहिंसाविषयं प्रत्येत-
 व्यम् । तेन श्येनाग्नीषोमयोर्वैलक्ष्ण्यदुपपन्नं उपोतिष्टेमादेरदुष्टत्वं दुष्टत्वं च फलतः
 श्येनादेः । विधिस्पृष्टस्यापि निषेधविषयत्वे षोडशिस्रष्टण्मापि नातिरात्रे षोडशिनं
 गृह्णातीति निषेधादनर्थहेतुत्वापत्तिर्दुर्निवारः स्यात् । नातिरात्रे षोडशिनं गृह्णातीति
 निषेधात् । तस्मान्न किंचिदेतादिति भट्टदर्शनं यथमिति विधरीतम् । तत्र विद्वद्भिर्न
 दोषैकदृग्भिर्भाव्यं भीमांसाशस्त्रस्य तितुरवगाहत्वान्मन्मतिमान्धाद्रुपूर्वकं तच्छास्त्राध्ययना-
 भावाच्च तत्र यत्खल्लेनं तद्वत्सक्षीन्त्यायेन वर्जयित्वा प्रह्यप्रहणेन च मामनुगृह्यन्तु
 दयालवो विद्वांस इति । प्रमाकरदर्शनं तु संक्षेपतो विव्रियते—इत्थं हि तेषां मतप्रक्रिया-
 यथोक्तेच्छाविषये फले स्वर्गादौ चोदनामन्तरैव रागवशास्तत एव पुरुषः प्रवर्त्सते तथा
 फलसाधनेऽपि रागत एव पुरुषप्रवृत्तिसिद्धेर्न तादृशे विषये विधेः प्रवर्त्तकत्वम् । तेन
 श्येनयागस्य रागप्रयुक्तप्रवृत्तिविषयत्वेन विधेरुपशान्त तस्यानर्थसाधनत्वं प्रतिक्षेप्तुं विधिः
 प्रभवति । श्येनस्य च न स्वरूपतोऽनर्थत्वम् । नहि श्येनो नरसं जनयति येनानर्थः
 स्यात् । नरवजनकस्यैवानर्थत्वात् । श्येनस्य तु शत्रुवधमात्रजनकत्वात् । किंतु श्येनफ-

कस्य शत्रुवधस्य हिंसात्मकत्वान्नरकजनकत्वेनानर्थत्वाच्छूषेनस्यापि तद्द्वारा नरकजनकत्वे
 नानर्थसाधनत्वम् । तदपि न विधिना प्रतिक्षिप्यते । तत्र रागवशादेव प्रवृत्तिमिदं
 विधेरीदासिन्यात् । वस्तुतस्तु शत्रुवधरूपमिचारस्य श्येनफलस्य लोकतः प्रास-
 त्वात्तत्र रागतः प्रवृत्तं पुरुषं प्रति श्येनस्य तत्साधनत्वमत्र वेदेन बोध्यत इति न तस्य
 वेदविहितत्वम् । सर्वथाऽपि तु श्येनस्य विधिबिषयत्वाभावाद्वागस्तत्र प्रवर्तकः । क्रत्वङ्ग-
 भूतायामग्निषोभीयहिंसायां तु क्रतोः फलसाधनत्वेन तदङ्गभूताया हिंसयाः फलसाधनत्वा-
 भावेन रागाद्यभावात्तत्र विधेरेव प्रवर्तकत्वमिति वाच्यम् । स च विधिः स्वजन्यप्रवृत्ति-
 बिषयस्यानर्थसाधनत्वं निराकरोत्यन्यथा स्वस्य प्रवर्तकत्वमैव नुपपत्तोरिति प्रधानभूता
 हिंसाऽनर्थ जनयेत् क्रत्वङ्गभूतेति न हिंसादिमिश्रितत्वेन उपातिष्ठेमादेर्दृष्टत्वमिति समभेव ।
 एतावदंशे तु विशेषः—‘ चोदनालक्षणोऽर्थो वर्मः ’ [पू० भी० सू० १ । १ । २]
 इत्यत्र वैदिकशब्दमात्रं चोदना । विशेषेण सामान्यलक्षणात् । चोदनाप्रकरणमिदं तद्वत्स-
 षेदपरश्चोदनाशब्द इत्यर्थः । चोदना नाम प्रेरणपरपर्याया प्रवर्तना । प्रवृत्त्यनुकूलो
 व्यापार इति यावत् । सा च स्वविषयस्य फलवत्त्वमिक्षिपति । अन्यथा ‘ प्रयोजनमनु-
 विश्य न मन्दोऽपि प्रवर्तते ’ इति न्यायानुसारेण तस्याः प्रवर्तकत्वानुपपत्तेः । एवं च
 प्रयोजनवत्त्वे सति अर्थवत्त्वे च सति वेदप्रतिपाद्यत्वं धर्मत्वमिति धर्मलक्षणमिति सूत्रार्थः ।
 तत्प्रार्थवत्त्वे सति वेदप्रतिपाद्यत्वमित्येतावद्युक्त्यामे वेदप्रतिपाद्ये स्वर्गादिफलेऽर्थरूपेऽभि-
 व्याप्तिः स्यात्तद्वारणाय प्रयोजनवत्त्वे सतीति । स्वर्गादिफलस्य सुखादिरूपत्वेन तत्प्रयो-
 जनन्तराभावाद्भवति तद्वारणमिति भावः । प्रयोजनवत्त्वे सति वेदप्रतिपाद्यत्वमित्येवेत्य-
 माने श्येनेनाभि चरन्त्येतेत्यादिवेदप्रतिपाद्ये वैरीमारणानुकूलशस्त्रघातादिरूपहिंसात्मकमि-
 चारस्वरूपफलवति श्येनाद्यवतिव्याप्तिः स्यादतोऽर्थवत्त्वे सतीति द्वितीयं सत्यन्तम् ।
 श्येनस्य साक्षान्नरकजनकत्वाभावेनानर्थवत्त्वाभवेऽपि श्येनफलस्य शत्रुवधस्य नरकजनक-
 त्वेनानर्थत्वच्छूषेनोऽपि तद्द्वारा नरकजनकत्वेनानर्थ इति भवति तद्व्यावृत्तिरित्यर्थः ।
 प्रयोजनवत्त्वे सत्यर्थवत्त्वमित्युक्तौ तु तृप्यादिप्रयोजनवति भोजनादावतिव्याप्ति-
 स्तद्वारणाय वेदप्रतिपाद्यत्वमित्युक्तम् । भोजनादे रागतः प्राप्तत्वेन वेदप्रतिपाद्यत्वा-
 भावत् । ‘ षष्ठौ प्रासा मुनेर्मक्ष्याः षण्डशारण्यवासिनः । द्व्यंशित्तु गृहस्थस्य यथेष्टं
 ब्रह्मचारिणाम् ’ इत्यदिवचनानां प्रसादिसंख्यानियमपरत्वाद्भवति तेन तद्वारणमिति
 भ्येयम् । एवं स्थिते प्राभाकरमते, फल इव फलसाधनेऽपि रागवशादेव प्रवृत्ते रागजन्य-
 प्रवृत्तिविषयत्वेन विधेरीदासीन्यात् तत्त्वानर्थ साधनत्वं विधिना प्रतिक्षिप्यत इति फलद्रा-
 राऽर्थत्वादर्थपदव्यावर्त्तनेनाधर्मत्वं श्येनादेः । भङ्गमते तु स्वर्गादौ फले रागतः प्रवृत्ति-
 सिद्धेर्विषयनपेक्षत्वेऽपि फलसाधने रागतः प्रवृत्त्यसिद्धेस्तत्र विधेरेव प्रवर्तक इति विहि-
 तस्य स्वविषयस्य विधिनाऽनर्थत्वमिति श्लेषादाश्लेषाच्च समीहितसाधनत्वस्य धर्मत्वमेव

विहितस्य श्येनादेः । तत्फलपैव शत्रुवधस्यानर्थसाधनत्वेनार्धत्वम् । अर्थपदव्याव-
 र्थत्वं तु क्लृप्ताभक्षणादेर्निषिद्धस्यैवेति फलतोऽनर्थहेतुत्वेन तु शिष्टानां श्येनादौ च
 धर्मत्वेन व्यवहारः । तदुक्तमभियुक्तेः—

‘ फलतोऽपि च यत्कर्म नानर्थेनानुव्रजते ।
 केवलर्षीतिहेतुव्याचक्षरम् इति कथ्यते ’ ॥ इति ।

स्तौक्यकार्गं तु दर्शनम्—कृतिसाध्यत्वमर्थहेतुत्वमनर्थहेतुत्वं चेति त्रयं विषयैः ।
 तत्र कृत्वङ्गर्हसायां साक्षान्निषेधाभावात्प्रायश्चित्तानुपदेशाच्च कृतिसाध्यत्वार्थहेतुत्ववदनर्थो-
 हेतुत्वमपि विधिना बोध्यत इति च तस्या अनर्थहेतुत्वम् । श्येनादेस्त्वभिचारस्य नाभि-
 च्येदिति साक्षादेव निषेधात्प्रायश्चित्तोपदेशाच्चानर्थहेतुत्वावगमात्तान्मात्रं तत्र विधिना न
 गेह्यत इत्युपपन्नं श्येनाग्नीषोमीययोर्वैलक्षण्यम् । औपनिषदैस्तु भाइभेव दर्शनं व्यवहारे
 अणवत्वम्यते । तथा च भगवद्वादरायणप्रणीतं सूत्रम्—‘ अशुद्धमिति चेन्न शब्दात् ’
 [ब० सू० ३ । १ । २५] इति । अग्निष्टोमाद्याध्वरिकं कर्माशुद्धम् । अग्नीषोमीया-
 दिर्हिसामिश्रितत्वात् । हिंसा च ‘ न हिंसास्त्वा भूतानि ’ इति निषिद्धत्वात्पण्येव ।
 इति चेन्न शब्दात्—‘ अग्नीषोमीयं पशुमालभेत ’ इत्यादिविधिशब्दादित्यर्थः । अयं भावः—
 ‘-न हिंस्यस्त्वा भूतानि ’ इति सामान्यशास्त्रं ‘ यदाहवनीये जुहोति ’ इति शास्त्रं ‘ पदे
 जुहोति ’ इत्यादिनेव विशेषशास्त्रेणाग्नीषोमीयं पशुमालभेत्त्यनेन बाध्यते । तद्यथा—अना-
 रभ्य वादे श्रूयते—‘ यदाहवनीये जुहोति ’ इति । ज्योतिष्टोमे श्रूयते—‘ पदे जुहोति ’
 इति । तत्रानारभ्यवादे होमसामान्यमनूयाऽऽहवनीयो विधीयते ज्योतिष्टोमप्रकरणनिय-
 मितेन पदवाक्येन तदनुबद्धो विशिष्टहोमो विधीयते । एवं सति पदहोमे सामान्यशास्त्रेण
 शास्त्र आहवनीयो विशेषशास्त्रेण पदवाक्येन बाध्यते । कुतः—होमसामान्यस्यानुबद्धत्वं
 यच्छास्त्रं तासामान्ये मुख्यम् । होमविशेषानुवादे लाक्षणिकतया दुर्बलम् । होमविशेषशास्त्रं
 तु व्यावृत्त्या विधायकत्वात्प्रबलम् । न च पदशास्त्रमपि होमसामान्यमेवानूय पदविधायक-
 तया समानबलं स्यादिति वक्ष्यम् । ज्योतिष्टोमप्रकरणसंबद्धस्य तस्य विशिष्टविधायकस्य
 सामान्येनानुवादकत्वासंभवात् । तस्मात्प्रबलेन विशेषशास्त्रेण दुर्बलं सामान्यं बाध्यते । तद्-
 दग्नीषोमीयर्हिसाविधिर्न हिंस्यादिति सामान्यनिषेधं बाधिष्यते । न हिंस्यादित्युत्सर्गः । अग्नी-
 षोमीयं पशुमित्यपवादः । उत्सर्गापवादयोश्च व्यवस्थितविषयतं भवति । अयमर्थः—कास्ये
 कर्मणि सर्वत्र कारणांशे रागवृत्त्यादेव प्रवृत्तिः, अङ्गेषु तु विधित इति स्थितिः । तंतश्च
 श्येनास्ये कर्मणि निषेधेऽपि रागप्राबल्यात्प्रवृत्तिः स्यात् । कृत्वङ्गर्हिसायां तु विधित एव
 प्रवृत्तिर्वाच्या । स च विधिर्यस्यसर्गप्राप्तमनर्थहेतुत्वं न बाधेत तर्हि प्रवर्तको न स्यात्,
 प्रवृत्तत्वे वा विधिरनर्थीय स्यात् । अतो निरवकाशो विधिः सावकाशमसर्गमधिहित-

शुद्धौ * ध्रुवा स्मृतिः स्मृतिलम्भे सर्वग्रन्थीनां विप्रमोक्षः ' [छा० ७ । २६ । २] । इति ब्रह्मसाक्षात्काररूपं ज्ञानमाहारशुद्ध्यायत्तमिति श्रूयते । तस्मान्महायज्ञादिनित्यनैमित्तिकं कर्माऽऽप्रयाणाद्ब्रह्मज्ञानायैवोपादेयमिति तस्य त्यागो नोपपद्यते । एवं ज्ञानोत्पादिनः कर्मणो बन्धकत्वमोहात्परित्यागस्तामसः परिकीर्तितः । तमोमूलस्त्यागस्तामसः । तमःकार्याज्ञानमूलत्वेन त्यागस्य तमोमूलत्वम् । तमो ह्यज्ञानस्य मूलम् । ' प्रमादमोहौ तमसो भवतोऽज्ञानमेव च ' [भ० गी० १४ । १७] । इत्यत्रोक्तम् । अज्ञानं तु ज्ञानविरोधिविपरीतज्ञानम् । तथा च वक्ष्यते-

‘ अर्धर्म धर्ममिति या मन्यते तमसाऽऽवृता ।
सर्वार्थान्विपरीतांश्च बुद्धिः सा पार्थ तामसी ’
[भ० गी० १८ । ३२] इति ।

अतो नित्यनैमित्तिकादेः कर्मणस्त्यागो विपरीतज्ञानमूल एवेत्यर्थः
॥ ७ ॥

सादिषु व्यवस्थापयतीति । इदं च निषेधशास्त्रस्य हिंसात्वादिसामान्येन प्रवृत्तिमङ्गीकृत्योक्तम् । वस्तुतस्तस्य रागप्राप्तहिंसाविषयत्वाद्बैधर्हिंसायामप्रवृत्तेर्नाशुद्धत्वशङ्कावसर इति द्रष्टव्यम् । तस्माच्छुद्धं वैदिकमाध्वरिकं कर्म । जपप्रशंसापरं तु वाक्यं न ऋत्वर्थहिंसाया अधर्मत्वबोधकं तस्य तत्र तात्पर्याभावादित्यर्थः ।

* ध्रुवा स्मृतिरिति । तैल्लध.रावदविच्छिन्नस्मृतिसंतानरूपम् । वेदान्तवाक्यैर्मोक्षोपायतया विहितं ज्ञानं किं वाक्यार्थज्ञानमात्रमुत तन्मूलोपासनात्मकं ज्ञानम् । न तावद्वाक्यार्थज्ञानमात्रम्—तस्य विधिमन्तरेणापि विदितपदपदार्थसंगतिकस्य समधिगतशब्दन्यायतत्त्वस्यैव वाक्यदेव सिद्धत्वात् । तावन्मात्रेणाऽऽमयाथात्म्यज्ञानानुपलब्धेश्च । अतो वाक्यार्थज्ञानादन्यदेव ध्यानोपासनादिशब्दार्थं ज्ञानं वेदान्तवाक्यैर्विधिर्हितम् । तथा च श्रुतयः—
‘ ओमित्येवाऽऽत्मानं ध्यायथ ’ [मु० २ । २ । ६] ‘ आत्मानमेव लोकमुपासीत ’ [बृ० ३ । ४ । १५] ‘ आत्मा वा अरे द्रष्टव्यः श्रोतव्यो मन्तव्यो निदिध्यासितव्यः ’ [बृ० ६ । ५ । ६] इत्याद्याः । अत्र श्रोतव्य इत्यनुवादः । स्वाध्यायाध्ययनस्यार्थज्ञानरूपदृष्टप्रयोजनपर्ववसायित्वेनाधीतवेदः पुरुषः प्रयोजनवदर्थीवबोधित्वदर्शनात्तन्निर्णयाय स्वयमेव श्रवणे प्रवर्तेतेति श्रवणस्य प्राप्तत्वात् । श्रुतस्यार्थस्य श्रुत्युपपत्तिभ्यामवधारणेन दृढीकरणार्थवान्मननस्य मन्तव्य इति चानुवादः । तस्माद्द्वयानमेव विधीयते । ध्यानं चिन्तनम् । चिन्तनं च तैल्लध.रावदविच्छिन्नस्मृतिसंतानरूपम् । न तु स्मृतिमात्रम् ।

तादृशं चिन्तनेमेव हि ध्रुवा स्मृतिरित्युच्यते । उपासीतेत्युपास्तिरपि ध्यानसमानार्थः । एका-
 प्रचित्तवृत्तिनैरन्तर्ये तस्य प्रयोगदर्शनात् । एतदुभयैकार्थ्यात् ' ब्रह्म वेद ब्रह्मैव भवति '
 [मु० ३ । २ । ९] इत्यपत्रगोपायतया विहितं वेदनमप्युपासनमित्यत्रगम्यते । तदेत-
 त्सर्वं वाक्यकारेण प्रपञ्चितम्—' वेदनमुपासनं स्यात्तद्विषये श्रवणात् ' [बोधायनवृत्तिः]
 इति । सर्वासूपनिषसु मोक्षसाधनतया विहितं वेदनमुपासनमुक्तमिति तदर्थः । ' आवृत्ति-
 रसकृदुपदेशात् ' [ब्र० सू० ४ । १ । १] इत्यधिकरणेऽप्येतदेव प्रतिपादितम् ।
 तथाहि—' ब्रह्म वेद ब्रह्मैव भवति ' [मु० ३ । २ । ९] इति ब्रह्मप्राप्ति-
 साधनतया विहितं वेदनं सकृदेव कृतं सच्छस्त्रार्थं उपाऽऽवर्तितं सच्छस्त्रार्थः ।
 किं तावत्प्राप्तम् । सकृदेवानुष्ठेयमिति ब्रूमः । कुतः—यथा प्रयाजादयः सकृदनु-
 ष्ठिताः सन्तो दर्शपूर्णमासफलोपकारिणस्तथा वेदनमपि सकृदनुष्ठितमेव ब्रह्मप्राप्त्युप-
 कारि भवेदिति । वेदनमात्रस्यैव विधानेनासकृदावृत्तौ प्रमाणविरहात् । अनवगम्यमान
 आवर्तितेऽशास्त्रार्थः कृतः स्यात् । तस्माद्यथाशब्दं सकृद्वेदनं कर्तव्यम् । इत्येवं प्राप्ते
 प्रक्षमहे—आवृत्तिसकृत् । असकृदावर्तितमेव वेदनं शास्त्रार्थः । कुतः—उपदेशात् ।
 उपासनापरपर्यायेण वेदनशब्देनोपदेशात् । तत्पर्यायत्वं च वेदनोपासनयोरेकस्मिन्विषये
 श्रुतौ प्रयोगदर्शनादवगम्यते । तथा हि—' मनो ब्रह्मेत्युपासीत ' [छा० ३ । १८ ।
 १] इत्युपास्तिनोपक्रान्तोऽर्थः ' भाति च तपति च कीर्त्या यशसा य एवं वेद '
 (छा० ३ । १८ । ३ । ४ । ५ । ६) इति विदिनोपसंद्धतः । तथा—' यस्तद्वेद
 यस्त वेद ' [छा० ३ । १ । ४] इति विदिनोपक्रान्तं ' रैकस्य ज्ञानम् ' यां देवता-
 मुपासे ' [छा० ४ । २ । २] इत्युपासिनोपसंहियते । ततश्चैतस्समानार्थेषु ' निदि-
 ष्यासितव्यः ' [बृ० ४ । ४ । ५] इत्यादिषु ध्यानं वेदनं स्मर्यते । तच्च ध्यानं
 ' ध्यायति प्रोषितनाथा पतिम् ' इत्यादौ प्रोषितनाथाकर्तृकपतिकर्भकसोत्कण्ठनिरन्तरस्मर-
 णवत्तण्डुलनिष्पत्तिपर्यवसायवघातवच्च सोत्कण्ठात्रिच्छिन्नस्मृतिपारम्पर्यरूपत्वान्मोक्षरूपफल-
 निष्पत्तिपर्यन्तत्वाच्चासकृदावर्तनीयमिति शास्त्रार्थः सिद्धान्तितः । सेयं ध्रुवा स्मृतिर्मोक्षपा-
 तिसाधनभूता । ' ध्रुवा स्मृतिः स्मृतिलम्बे सर्वग्रन्थीनां विप्रमोक्षः ' [छा० ७ । २६ ।
 २] इति श्रवणात् । लम्बायां च ध्रुवायां स्मृतावनेकजन्मान्तरानुभवभावनादृढीभूतानां
 हृदयाश्रयाणांमनर्थपाशरूपाणां सर्वग्रन्थीनां विप्रमोक्षो विनाशो भवतीति यावत् । सा च स्मृति-
 दर्शनसमानाकारा ' भिद्यते हृदयग्रन्थिच्छिद्यन्ते सर्वसंशयाः । क्षीयन्ते चास्य कर्माणि तस्मि-
 न्दृष्टे पारवरे ' [मु० २ । २ । ८] इत्येनेकवाक्यत्वात् । भवति च स्मृतेरनवरतभयवनाप्रकर्षार्श-
 नरूपता । एवंरूपाया ध्रुवानुस्मृतेः साधनानि यज्ञादीनि कर्माणि ' सर्वापेक्षा च
 यज्ञादिश्रुतेः ' [ब्र० सू० ३ । ४ । २६] इत्यधिकरणे प्रतिपादितम् । ' तभेसं

वेदानुवचनेन ब्रह्मणा विकिदिषन्ति यज्ञेन ' [वृ० ६ । ४ । २२] इति श्रुतौ यद्यपि विकिदिषन्तीति सन्नतप्रयोगात्प्रकृतिप्रत्ययार्थयोरीति न्यायेन सनर्थेच्छायाः प्राधान्यात्प्राधान्यान्वयौचित्याच्चाप्रधानानां वेदनेच्छां प्रति साधनभावो यज्ञादीनां यज्ञेनेत्यादि-
 तृतीयाश्रुत्याऽवगम्यते । यज्ञादिभिर्वेदनं प्राप्तुमिच्छन्तीत्यर्थः । तथाऽपि यज्ञादीनां ज्ञानसाधनत्वे सत्येव यज्ञादिभिर्ज्ञानं प्राप्तुमिच्छन्तीति व्यपदेश उपपद्यते । यथाऽसेहंन-
 साधनत्वे सति जिघांसतीति व्यपदेशो भवति नान्वथा । अतो यज्ञादीनां ज्ञानसाधनत्वं व्यपदेशान्यथानुपपत्त्याऽवगम्यते । अतो वेदनस्य ध्यानरूपस्याहरहरशुद्धीयम्भनस्याभ्यासा-
 धेयातिशयस्याऽऽ प्रयाणादनुवर्तमानस्य ब्रह्मप्राप्तिसाधनत्वात्तदुत्पत्त्यै सर्वाण्यश्रमकर्माण्य-
 नुष्ठेयानि । वाक्प्रकारश्च ध्रुवानुस्मृतेर्विकेकादिभ्य एव निष्पत्तिमाह— ' तद्व्यविवेक-
 विमोकाभ्यासक्रियाकल्याणानवसादानुद्धर्षेभ्यः संभवाच्चिर्चनान्च ' [बोधा० वृ०]
 इति । विवेकादीनां स्वरूपं चाऽऽह— ' जाल्याश्रयनिम्नित्वाददृष्टादनात्कायशुद्धिविवेकः ' [बो० वृ०] इति । जातिदुष्टं कलञ्जपलाण्डुलशुनगृञ्जनादि । आश्रयदुष्टं पतित्वादिस्वामि-
 कम् । निमित्तदुष्टं नखकेशादिदुष्टमुच्छिष्टादि च । एतदोषत्रयरीहितादनात्कायशुद्धिविवेक-
 इत्यर्थः । निर्वचनं च— ' आहारशुद्धौ सत्त्वशुद्धिः सत्त्वशुद्धौ ध्रुवा स्मृतिः [छा० ७ ।
 २६ । २] इति । ' विमोकः कामानभिष्वङ्गः ' । निर्वचनं च— ' शान्त उपासीत ।
 [छा० ३ । १४ । १] इति । ' आरम्भणसंशीलनं पुनः पुनरभ्यासः ' [वृद्धिः] ।
 आरम्भणमालम्बनं शुभाश्रयस्तस्य संशीलनं पुनः पुनः परिशोधनम् । निर्वचनं च—
 ' सदा तद्भावभाषितः ' [भ० गी० ८ । ६] । ' पञ्चमहायज्ञाद्यनुष्ठानं शक्तिः-
 क्रिया ' [वृ०] । निर्वचनं च— ' क्रियावानेष ब्रह्मविदा वरिष्ठः ' [मु० ३ । १ ।
 ७] इति । ' वरुपाप्मानि सत्यार्जवदयादानार्हिसादीनि ' [वृ०] इति । सत्यं भूतहि-
 तम् । आर्जवं वाङ्मनःकषयानभेकरूपता । दया स्वार्थनिरपेक्षपरदुःखासहिष्णुत्वम् ।
 दानं लोभरहितत्वम् । अर्हिसा वाङ्मनःकायैः परपीडानिवृत्तिः । निर्वचनं च— ' सत्येन
 लभ्यः ' [मु० ३ । १ । ५] । ' तेषामेवैष विरजो ब्रह्मलोकः ' [प्र० १ । १५]
 इत्यादि । अनवसादो दैन्यभावः । देशकालत्रैगुण्याच्छोकवसवाद्यनुस्मृतेश्च तज्जं दैन्यं
 मनसोऽवसादः । तद्विपर्ययोऽनवसादः । निर्वचनं च— ' नायमात्म बलहीनेन लभ्यः ' [मु० ३ । २ । ४] इति । ' तद्विपर्ययज्ज तुष्टिरुद्धर्षः [वृ०] । तद्विपर्ययोऽनुद्धर्षः ।
 अतिसंतोषश्च विरोधीत्यर्थः । निर्वचनं च— ' शान्तो दान्तः ' [वृ० ६ । ४ । २३]
 इति । अत्र विवेकादिषु ध्रुवानुस्मृतिनिष्पादकत्वं व्यासज्यवृत्ति । न तु प्रत्येकपर्याप्तमिति
 बोध्यम् ।

दुःखमित्येव यत्कर्म कायक्लेशभयात्प्रजेत् ।

स कृत्वा राजसं त्यागं नैव त्यागफलं लभेत् ॥ ८ ॥

यद्यपि परम्परया मोक्षसाधनभूतं कर्म तथाऽपि दुःखात्मकद्रव्याजर्न-
साध्यत्वाद्ब्रह्मायारूपतया कायक्लेशकरत्वाच्च मनसोऽवसादकरामिति
तद्गीत्या योगनिष्पत्तये ज्ञानाभ्यास एव यतनीय इति यो महायज्ञाद्या-
भक्तकर्म परित्यजेत्स राजसं रजोमूलं त्यागं कृत्वा तदयथावस्थित-
शास्त्रार्थरूपमिति ज्ञानोत्पत्तिरूपं त्यागफलं न लभेत् । 'अयथावत्प्रजा-
नाति बुद्धिः सा पार्थ राजसी' [भ० गी० १८।३१] इति हि
वक्ष्यते । नहि कर्म दृष्टद्वारेण मनःप्रसादहेतुः, अपि तु भगवत्प्रसादद्वा-
रेण ॥ ८ ॥

कार्यमित्येव यत्कर्म नियतं क्रियतेऽर्जुन ।

सङ्गं त्यक्त्वा फलं चैव स त्यागः सान्त्विको मतः ॥ ९ ॥

नित्यनैमित्तिकमहायज्ञादिवर्णाश्रमविहितं कर्म मदाराधनरूपतया

*—नित्येति । श्रेयोभ्युदययोः साधनभूतं यद्गतपोदानादिकं वैदिकमेव कर्म
न त्वन्यत् । तत्र फलानुसंधानेन क्रियमाणं कर्माभ्युदयहेतुः । फलाद्यभिसंधिरहितं च
तपोदानादिकमनुष्ठीयमानं कर्म मोक्षापरपर्यायश्रेयोहेतुः । पञ्चमाध्याये 'सर्वकर्माणि
मनसा संन्यस्याऽऽस्ते सुखं वशी' [गी० ५।१३] इति नित्यनैमित्तिककाम्यप्रति-
षिद्धसर्वकर्मणां परित्याग उक्तः । चतुर्थाध्याये च 'त्यक्त्वा कर्मफलासङ्गं नित्यतसो
निराश्रयः' [गी० ४।२०] इति फलमात्रपरित्यागेन कर्मानुष्ठानमुक्तम् । न च
परमकारुणिकः सर्वज्ञो भगवान्मिथो विरुद्धं प्रवृत्त्यात् । अतः कर्मसंन्यासस्य तदनुष्ठानस्य
आदिरोधप्रकारं वर्णयितुं शस्त्रीयत्यागस्य काम्यकर्मस्वरूपविषयत्वसर्वकर्मविषयत्वाम्यां
विवादं दर्शयन्नेकत्र संन्यासशब्दमितरत्र त्यागशब्दं च प्रयुक्तवानतस्त्यागसंन्यासशब्दयोरे-
कार्थत्वम्, तथा 'निश्चयं शृणु मे तत्र त्यागे भरतसत्तम' [गी० १८।४] इति
त्यागशब्देनैव निर्णयवचनात्, 'नियतरय तु संन्यासः कर्मणो नोपपद्यते । मोहात्तस्य
शरीत्यागः' [गी० १८।७] इति च परस्परपर्यायतादर्शनाच्च तथैरेकार्थत्वं
निश्चीयत इत्याह-काम्यानां कर्मणामिति । 'पुत्रकामो यजेत' 'स्वर्गकामो यजेत' इत्येवं
कलकामनया विहितानामत एव चित्तशुद्धावनुपयुक्तानां काम्यानां कर्मणामिष्टिपशुसोमादीनां
त्यागं परित्यागं सम्यक्फलैः सह कर्मणां त्यागं संन्यासं पण्डिता विदुर्जनन्तीत्यर्थः ।

अयमभिप्रायः—‘ तमेतं वेदनुवचनेन ब्राह्मणा विविदिषन्ति यज्ञेन दानेन तपसाऽनाश-
केन’ [बृ० ६। ४। २२] इति श्रुतौ विविदिषन्तीति पञ्चमलकारेण प्रकृतिप्रत्ययार्थयोः
प्रत्ययार्थस्य प्राधान्यमिति न्यायेन सनर्थेच्छायाः प्राधान्याद्विविदिषां भावयेयुरिति सनर्थेच्छैव
भाव्यतया भाति । तथाऽपि अन्वयव्यतिरेकाभ्यां तस्या विषयसौन्दर्यलभ्यत्वाज्ज्ञानस्यैव कर्म-
तयेच्छां प्रति प्राधान्याच्च प्रधानसंबन्धाच्चाप्रधानानां पदार्थान्तराणामिति ज्ञानं प्रति
साधनभावो यज्ञादीनां तृतीयाश्रुत्या बोध्यते । तत्रापि न वाक्यार्थज्ञानोत्पत्तौ साधनत्वं
यज्ञादीनाम्, वाक्यार्थज्ञानस्य वाक्यादेवोत्पत्तिसिद्धेः । न च वाक्यस्य सहकारितया
कर्मापेक्षेति वाच्यम् । अननुष्ठितकर्मणामपि विदितपदतदर्थसंगतीनां समधिगतशब्दव्या-
यतत्वानां गुणप्रधानभूतपूर्वापरपदार्थाकाङ्क्षासंनिधियोग्यतानुसंधानवतामप्रत्यहं वाक्यार्थ-
ज्ञानोत्पत्तेः । अनुत्पत्तौ वा विधिनिषेधवाक्यार्थज्ञानाभावेन तदर्थानुष्ठानपरिहाराभाव-
प्रसङ्गः । वाक्यार्थज्ञानतस्तु तदर्थानुष्ठानपरिहारे परस्पराश्रयः, वाक्यार्थज्ञानेऽसति तदर्थ-
ानुष्ठानपरिहारौ तदर्थानुष्ठानपरिहारतश्च वाक्यार्थज्ञानमिति । न च वेदान्तवाक्यानामेव
स्वार्थप्रतीतौ कर्मापेक्षा नेतरवाक्याणामिति वक्तव्यम् । तादृशविशेषहेतोरभावात् । एवं
च यज्ञेनेत्यादिना वाक्येन वेदानुवचनपदोपलक्षितस्य ब्रह्मचारिधर्मस्य यज्ञज्ञानशब्दाभ्या-
मुपलक्षितस्य गृहस्थधर्मस्य तपोनाशकपदाभ्यामुपलक्षितस्य वानप्रस्थधर्मस्य नित्यस्य नित्य-
हितेन पापक्षयेण द्वारेण ज्ञानसाधनत्वं बोध्यते यज्ञादीनामिति तात्पर्यम् । न च यज्ञेने-
त्यादितृतीयाश्रुत्या यज्ञादीनां साक्षाद्विषयमाणज्ञानसाधनत्वावगमात्कथंतरां चित्तशुद्धयादिपा-
रम्पर्येण ज्ञानसाधनत्वं यज्ञादीनां प्रतिपाद्यते, इति चेन्मैवम् । ज्ञानस्य मानाधीनतया
साक्षाद्यज्ञाद्यसाधनत्वेऽपि ज्ञानोत्पत्तिप्रतिबन्धकदुरितक्षयाख्यचित्तशुद्धिद्वारा तेषां ज्ञानार्थत्वे
पर्यवसानमित्याशयात् । न च पारम्पर्ये तृतीयाश्रुतिविरोध इति वाच्यम् । उवाहाद्वारा पार-
म्पर्येऽपि काष्ठैः पचतीति प्रयोगदर्शनात्तृतीयोपपत्तेः । द्वारस्य व्यवधायकत्वमिति न वाच्यम् ।
औष्ण्यव्यवहितेऽप्यग्निं दाहकत्वाङ्गीकारोऽप्यवहितेऽपि साधनत्वमविरुद्धम् । न च
शुद्धेर्द्वारत्वे न प्रमाणमिति वाच्यम् । ‘ ज्ञानमुत्पद्यते पुंसां क्षयात्पापस्य कर्मणः ’
‘ अविद्यया मृत्युं तीर्त्वा ’ इति श्रुतिस्मृतिभ्यां कर्मणा पापनिवृत्तौ ज्ञानोत्पत्तिप्रतिपाद-
नात् । तत्सिद्धे नित्यकर्मणामेव ज्ञाने विनियोगाज्ज्ञानोत्पत्तिप्रतिबन्धकैर्नोनिबर्हणरूपचि-
त्तशुद्धिद्वारा ज्ञानोत्पत्त्यर्थं नित्यान्येव कर्माणि भगवदर्पणबुद्ध्याऽनुष्ठेयानि । काम्यानि तु
अनुष्ठेयतया प्राप्तान्यपि सर्वाणि सफलानि परिहरणीयानित्येकं मतम् । अपरं तु काम्यानां
नित्यनैमित्तिकानां चानुष्ठेयमानानां सर्वकर्मणामात्मसंबन्धितया प्राप्तस्य फलमात्रस्य परि-
त्यागं विचारकुशलशल्यागशब्दार्थमाहुरिति । ननु नित्यनैमित्तिककर्मणां फलाश्रवणादविद्य-
मानस्य फलस्य कथं त्याग उच्यते । नहि वन्ध्यायाः पुत्रपरित्यागः संभवति । पुत्राभावाद्द-
न्ध्यायारित्तिरदागायोगवन्नित्यनैमित्तिकानामफलानां कर्मणां फलत्यागानुपपत्तेरिति चेदुच्यते—

यद्यपि स्वर्गकामः पशुकाम इत्यादिवत् ' अहरहः संख्यामुपासीत ' ' यवजीवमग्निहोत्रं जुहोति ' इत्यादिषु फलविशेषो न श्रूयते तथाऽप्यपुरुषार्थे व्यापारे प्रेक्षावन्तं प्रवर्तयितु-
मशकनुवन्विधिर्विश्वजिन्यायेन सामान्यतः किमपि फलमाक्षिपत्येव । अथवाऽस्मादेव भग-
वद्वचनान्नित्यानां फलमस्तीति गम्यते । निष्फलस्थानुष्ठानासंभवात् । तथा चाऽऽप-
स्तम्बः—' तद्यथाऽऽग्ने फलार्थे निमित्ते छायागन्धावनूपद्येते एवं धर्मं चर्यमाणमर्था अनूप-
द्यन्ते, इत्यानुषङ्गिकं फलं नित्यानां दर्शयति । धर्मेण पापमपनुदति तस्माद्धर्मं परमं वदन्ति
येन केन च यजेतापि वा दर्विहोमेनानुपहतमना एव भवति । तदाहुर्देवयाजी श्रेयानात्म-
याजीत्यात्मयाजीति ह ब्रूयात्स ह वा आत्मयाजी यो वेदेदं मेऽनेनाङ्गं स० रिक्रियत
इदं मेऽनेनाङ्गमुपधीयते, इत्यादिश्रुतयश्च ज्ञानप्रतिबन्धकपापक्षयलक्षणं ज्ञानयोग्यतारूपपु-
ण्योत्पत्तिलक्षणं चाऽऽत्मसंस्कारं नित्यानां कर्मणां फलं दर्शयन्ति । ननु च भोः फलत्या-
गेन पुनरपि निष्फलेषु कर्मस्प्रवृत्तिः प्रसज्येतेति चेत्तन्न । सर्वेषामपि कर्मणां तत्तत्फलाय
चोदितानामपि संयोगपृथक्त्वन्यायेन यज्ञेनेत्यादिश्रुत्या विविदिषार्थतया विनियोगात् ।
यथैकस्यैव खादिरत्वस्य ' खादिरो यूपो भवति ' इति क्रतुप्रकरणपाठात्कत्वर्थत्वम् ' खादिरं
वैर्यकामस्य यूपं करोति ' इति फलसंबन्धश्रवणाच्च पुरुषार्थत्वं प्रमाणभेदात् । तदुक्तं
महर्षिणा जैमिनिना ' एकस्य तूभयत्वे संयोगपृथक्त्वम् ' [जै० सू० ४ । ३ । ५] इति ।
एकस्य कर्मण उभयत्वेऽनेकफलसंबन्धे संयोग उभयसंबन्धबोधकं वक्तव्यं तस्य पृथक्त्वं
भेदः स हेतुरिति तदर्थः । यथा वा—एकस्यापि दध्ने दध्ना जुहोतीति कामसंयोगमनुप-
न्यस्य नित्यहोमसंधोगेन दधिविधानात्, तथेन्द्रियकामस्येति कामसंयोगोपन्यासेन दधिवि-
धानाच्च वाक्यद्वयेन नित्यत्वं काम्यत्वं च विरुद्धम् । तथा पश्चिष्टिसोमाग्निहोत्रादीनां सर्वे-
षामपि कर्मणां स्वोत्पत्तिविधिसिद्धानां तत्तत्फलसंयोगः प्रत्येकवाक्येन विविदिषासंयोगश्च
यज्ञादिवाक्येन क्रियत इति उपपन्नमेकस्योभयार्थत्वम् । तदुक्तं संक्षेपशारीरके—

यज्ञेनेत्यादिवाक्यं शतपथविहितं कर्मवृन्दं गृहीत्वा

स्वोत्पत्त्यान्तानसिद्धं पुरुषाविविदिषामात्रसाध्ये युनक्ति ॥ इति ।

अतः प्रतिदोक्तं सर्वं फलं त्यक्त्वा विविदिषार्थं सर्वकर्मानुष्ठानं घटत
एवेति काम्यान्यपि फलाभिसंधिमकृत्याऽन्तःकरणशुद्धये कर्तव्यानि । नद्याग्निहोत्रादिक-
र्मणां स्वतः काम्यत्वनित्यत्वरूपो विशेषोऽस्ति । पुरुषाभिप्रायभेदकृतस्तु विशेषः फलाभि-
संधित्यागे कुतः । एवं च यज्ञेनेत्यादिवाक्येन नित्यानामेव कर्मणां विविदिषासंयोगश्रवणे-
न्याऽऽत्मज्ञानार्थत्वात्, काम्यानां कर्मणां स्वफलेन सह स्वरूपतोऽपि परित्यागः संन्यास-
शब्दार्थ इति : केचिन्मन्यन्ते । अपरे तु नित्यनैमित्तिककाम्यकर्मणां प्रतिपदो-
क्तफलाभिसंधित्यागस्यागशब्दार्थमाहुरेति । एवं च सफलकाम्यकर्मपरित्यगो

कार्थं स्वप्रयोजनमिति मत्वा सङ्गं कर्मणि ममतां फलं च त्यक्त्वा यत्क्रियते स त्यागः सात्त्विको मतः । स सत्त्वमूलः । यथावस्थितशास्त्रार्थज्ञानमूल इत्यर्थः । सत्त्वं हि यथावस्थितवस्तुज्ञानमुत्पादयतीत्युक्तम् । 'सत्त्वात्संजायते ज्ञानम्' [भ० गी० १४।१७] इति । वक्ष्यते च-

‘ प्रवृत्तिं च निवृत्तिं च कार्याकार्ये भयाभये ।

बन्धं मोक्षं च या वेत्ति बुद्धिः सा पार्थ सात्त्विकी ॥

[भ० गी० १६।१७] इति ॥ ९ ॥

न द्वेष्ट्य*कुशलं कर्म कु+शले नानुपज्जते ।

त्यागी सत्त्वसमाविष्टो मे+धावी छिन्नसंशयः ॥ १० ॥

एवं सत्त्वसमाविष्टो मेधावी यथावस्थिततत्त्वज्ञानस्तत एव छिन्नसंशयः कर्मणि सङ्गफलकर्तृत्वत्यागी न द्वेष्ट्यकुशलं कर्म कुशले च कर्मणि नानुपज्जते । अकुशलं कर्मानिष्टफलं कुशलं च कर्मैष्टरूपस्वर्गपुत्रपश्वन्नादिफलम् । सर्वस्मिन्कर्मणि ममतारहितत्वात्त्यक्तब्रह्मव्यतिरिक्तसर्वफलत्वात्त्यक्तकर्तृत्वाच्च तयोः क्रियमाणयोः प्रीतिद्वेषौ न करोति । अनिष्टफलं पापं कर्मात्र प्रामादिकमभिप्रेतम् । 'नाविरतो दुश्चरिताद्वाशान्तो नासमाहितः । नाशान्तमानसो वाऽपि प्रज्ञानेनैतन्मनुयात्' [कठ० १।२४] इति दुश्चरिताविरतेर्ज्ञानोत्पत्तिविरोधित्वश्रवणात् । अतः कर्मणि कर्तृत्वसङ्गफलानां त्यागः शास्त्रीयस्त्यागो न कर्मस्वरूपत्यागः ॥ १० ॥

वा केवलं सर्वकर्मणां फलाभिसंधित्यागो वा तथाऽपि एक एवार्थो न घटपटयो-
रिव संन्यासत्यागशब्दयोर्भिन्नजातीयार्थत्वं किंतु अन्तःकरणशुद्धयर्थं कर्मानुष्ठाने फलाभि-
संधित्याग इत्येक एवार्थ उभयोरिति । अतः पञ्चमाध्यायोक्तसर्वकर्मणि मनसेति कर्मसं-
न्यासस्य चतुर्थाध्यायोक्त्यक्त्वा कर्मफलासङ्गमिति फलमात्रत्यागेन कर्मानुष्ठानस्य च न
परस्परं विरोधप्रसङ्गः ।

* अकुशलमिति । अकुशलं दुःखावहं शिशिरे प्रातःस्नानादिकम् । + कुशल
इति । कुशलं सुखकरं निदाघे मध्याह्नानादिकम् । × मेधेति । शमदमसर्वकर्मोपरमगु-
रूपसदनादिसामवाधिकाङ्गयुक्तेन मनननिदिध्यासनाख्यफलोपकार्यङ्गयुक्तेन च श्रवणाख्यवे-
दान्तवाक्यविचारेण परिनिष्पन्नं वेदान्तमहावाक्यकरणकं निरस्तसमस्ताप्रामाण्यशङ्कं चिद-
न्याविषयकमहं ब्रह्मरमीति ब्रह्मात्मैक्यं ज्ञानमेव मेधा ।

तदाह—

नहि देहभृता शक्यं त्यक्तुं कर्माण्यशेषतः ।

यस्तु कर्मफलत्यागी स त्यागीत्यभिधीयते ॥ ११ ॥

नहि देहभृता ध्रियमाणशरीरेण कर्माण्यशेषतस्त्यक्तुं शक्यम् । देह-
धारणार्थानामशनपानादीनां तदनुबन्धिनां च कर्मणामवर्जनीयत्वात् ।
तदर्थं च महायज्ञानुष्ठानमवर्जनीयम् । यस्तु तेषु महायज्ञादिकर्मसु फल-
त्यागी स एव ' त्यागेनैके अमृतत्वमानशुः ' [महानारा० १०।५]
इत्यादिशास्त्रेषु त्यागीत्यभिधीयते । फलत्यागीति प्रदर्शनार्थः । फलक-
र्तृत्वकर्मसङ्गानां त्यागी त्रिविधः संप्रकीर्तितः । इति प्रक्रमात् ॥ ११ ॥

* देहभृतेति । मनुष्योऽहं ब्रह्मणोऽहं गृहस्थोऽहमित्यद्यभिमानेनावधितेन
देहं कर्माधिकारहेतुवर्णाश्रमादिरूपं कर्तृभोक्तृवाद्यश्रयं स्यूत्सूत्रमशरीरेन्द्रियसंघातं
विभर्ति अनद्यविशावासनादशाद्वयवहारयोग्यत्वेन कल्पितमसत्यमपि सत्यतया स्वभिन्नमपि
स्वाभिन्नतया पश्यन्धारयति पोषयति चात देहभृत् । निरस्तमस्तदोषनिर्धूतनिखिलविशे-
पैकरसकूटस्थशुद्धबुद्धमुक्तनित्यज्ञानानन्दस्वयंज्योतीरूपं चिन्मात्रं ब्रह्मैव परमार्थः । तद्व्यति-
रिक्तमनवरततन्तन्यमानानादिभावरूपाज्ञानकृतानेकविधज्ञानवृत्त्यादिभेददर्शननिमित्तजन्मज-
रामरणानि सर्वं संसृतिचक्रं तस्मिन्परस्मिन्नेव परिकल्पितं निध्याभूतम् । रज्जौ भुजंगवत् ।
यथैव हि रज्ज्वां तिमिरादिदोषवशात्सर्पभूदलनम्बुजाराः परिप्लव्यन्त एवं चिन्मात्रवपुषि
परे ब्रह्मणि दोषपरिकल्पितनिर्देवतिर्यङ्गनुष्यस्थावरादिभेदभिन्नं सकलं जगन्निधिरूपं
यथावस्थितब्रह्मस्वरूपावबोधवाच्यं च । निध्यात्वं नाम प्रतीयमानत्वपूर्वकथावस्थितवस्तु-
ज्ञाननित्यत्वम् । यथाऽधिष्ठानभूतरज्जुतत्त्वज्ञाने प्रतीयमानसर्पनिर्दिष्टवृत्तिः । दोषश्च स्वरू-
पातिरोधानविविधविचित्रविक्षेपकरी सदसद्भयमनिर्बचनीयाऽनाद्यवियाऽनादिभावरूपज्ञाना-
परपर्याया । इयमेव सर्वजगन्मूलकरणत्वाम्भूतानिचेत्युच्यते । सा त्रिगुणाऽनादिरपि न
सांख्यादिसंमतगुणत्रयसम्पादस्वाख्याप्रकृतिवन्निःश्या । मोक्षदशायां तस्या विनाशात् ।
सैश्वर्यशक्तिः । न च द्वैतमाशङ्कनीयम् । गुणानां गुण्यपेक्षया पृथगुपलम्भाभावेन गुण-
गुणनोरभेदस्यैव शक्तिशक्तिमतोः पृथगस्तित्वाभावात् ।

अत्र च प्रमाणगहः शोऽहं ब्रह्म न जननीत्यनुभवः । ' अनृतेन हि प्रस्यूढाः '
[छा० ८। १२] ' देवात्मशक्तिं स्वगुणैर्निगूढम् ' ' भूयश्चान्ते विश्वमायानिवृत्ति ' ' परऽस्य
शक्तिर्विविधैव श्रूयते ' [श्वे० ६।८] इत्याद्याः श्रुताश्च । किंच ' तत्त्वमसि ' [छा० ६।८।७] इति
जीवब्रह्मैक्यप्रतिपादकश्रुतिरप्युक्तविद्यायां प्रमाणम् । यदि च जीवब्रह्मणोर्वस्तुतो भेदः स्यात्तदा

तदोरकथं बुद्ध्याप्रधिषणेन गीर्वाण्मुखाऽपि दुर्वचमित्यतो भेदस्य कल्पनिकत्वावश्यभावात्, तदन्यथातुपपत्त्या सादृशकारूपनिकभेदज्ञानजनकत्वेनानिर्वचनीयानाद्यविद्या सिध्यति । भावरूपज्ञानपदवाच्येयमविद्या कथं जाता केन च हेतुना ब्रह्मणा संबद्धेति न चोदनीयम् । अविद्यायास्तत्संबन्धस्य चानादित्वस्वीकारात् । स च संबन्धः कीदृगिति वीक्षायां प्रतिपाद्यते—यथा ह्युपबुधः स्वप्रतिपक्षभूते सलिले साक्षात्प्रवेशं कर्तुमसमर्थोऽपि भाजनादिद्वारेण सूक्ष्मरूपेण सलिले प्रविश्य तदीयं शैलं चापह्न्य तत्र स्वकीयोष्णत्वं तदीयत्वेन प्रदर्शयति तथेयमविद्या साक्षात्प्रवेष्टुमसमर्थोऽपि सूक्ष्मतरेण स्वकीयमूलरूपेण तत्र प्रविश्य तदीयं निर्विषयं निराश्रयं सामान्यपरकाष्ठाभूतं स्वरूपमपह्न्य स्वकीयं साश्रयत्वसविषयेवंरूपविशेषरूपं तत्र प्रदर्शयति । अज्ञानशक्तिर्हि स्वयं साश्रया सविषया च । तत्र विषय ईश्वरः । आश्रयो जीवः । एतद्व्यमनयोर्मथो भेदश्चानादिरेव । एतदेव साश्रयं सविषयत्वं ज्ञानरूपे ब्रह्मणि तदीयत्वेन प्रदर्शयति । साश्रयत्वेन सविषयत्वेन च भासमानं यज्ज्ञानं तदेष महत्त्वम् । एतदारभ्य सर्वं सादि न स्यनादि । ततश्चैकमपि ज्ञानरूपं ब्रह्म धर्मधर्मिभावेन विषयविषयिभावेन च भिन्नवद्भूतते । ज्ञानरूपेण ज्ञेयरूपेण च भासते इति यावत् । तत्र ज्ञाताऽहंकारः । ज्ञेयं शब्दसन्मात्रादि । भासमानं चैतत्सर्वमविद्यापेक्षया परिणामः । ब्रह्मपेक्षया तु विवर्त एव । परिणामो नामैकस्यैव वस्तुनः पूर्वावस्थात्यागपुरःसरमवस्थान्तरप्राप्तिः । पूर्वावस्थामपश्यत्यर्थेवावस्थान्तरमानं विवर्त इत्याचक्षते । यथा—एकस्या एव मृदो मृदवत्वाप्रहणेन वस्तुपूर्वादिमदवस्थाया आपत्तिः । रज्जुरूपेणावस्थितस्यैव द्रव्यस्य सर्पमनसाऽवभासनम् । तन्मात्राद्येन रक्षमभूतान्युच्यन्ते । यथा दधिरूपेण परिणममानस्य पशवो मध्यमावस्था तद्बद्धरूपेण परिणममानस्य द्रव्यस्य ततः पूर्वा या काचिदवस्था तद्विशिष्टं द्रव्यं तन्मात्रशब्देनोच्यते । शब्दतन्मात्रं सूक्ष्माकाशम् । तरमात्स्पर्शतन्मात्रं सूक्ष्मा वायुरित्यर्थः । एवं क्रमेण सूक्ष्माणां पञ्चभूतानामुत्पत्तिः । सूक्ष्माच्च तत्तद्भूतान्शुद्धस्य तत्तद्भूतस्योत्पत्तिः । एतरेवज्ञानं जीवत्वेश्वरत्वप्रापकोपाधिभूतम् । अथ च द्विविधा शक्तिरावरणशक्तिर्विशेषशक्तिश्च । रजःसत्त्वाभ्यामनभिभूतं तम आवरणशक्तिः । सा च घटो नारित न प्रकाशन इति व्यवहारकारणम् । तमःसत्त्वाभ्यामनभिभूतं रजो विश्लेषशक्तिः । सा चाऽऽकाशादिप्रपञ्चेत्पत्तिहेतुः । आवरणशक्तिप्रधानमज्ञानमविद्येयुधने । विश्लेषशक्तिप्रधानमज्ञानं मायेयुधने । मायोपहिं चैतन्यमीश्वरः । अविद्येपहितं चैतन्यं जीवः । विश्लेषशक्तिमदज्ञानोपहितस्वरूपेणैव जगदुपदानकारणमीश्वरः । एवं च परमात्मन एव मायोपधिकमीश्वरत्वमविद्योपाविकं च जीवत्वम् । जहं तु प्रातिभासिकं मिथ्यैवेत्येकमेव तत्त्वं परमार्थः । परमात्मनः सकाशादभिन्नाऽपि भिन्नेव त्रिगुणा परमात्मशक्तिरज्ञानादिपदवाच्या । तदुपहितः परमात्मा जगतो मूलप्रकृतिः । अज्ञानेन परमात्मन्येषेद्

जगद्भासत इत्ययं विवर्तवादः । परमात्मविवर्तभूतं प्रातिभासिकं चेदं जगन्मिथैव न तु सत्यम् । अनिर्वचनीयं चेदं जगदज्ञानदोषेण भासत इति अनिर्वचनीयख्यातिः । अनिर्वचनीयख्यातिर्नाम कार्यस्य सत्त्वेनातस्त्वेन च निर्वक्तुमशक्यस्य ख्यातिः प्रतीतिः । यथा शुक्तिकायां भासमानं रजतम् । तद्धि न सत्यम् । नेदं रजतमिति बाधानुपपत्तेः । नाप्यसत्यम् । संप्रतीदं रजतमिति प्रतीत्यनुपपत्तेः । किंतु यदा शुक्तिकेदंत्वेन ज्ञायते न तु शुक्तिकात्वेन तदा तददसं मूलाविद्याकार्यभूतं शुक्तिज्ञानमिदंतया जायमानज्ञानमहकृतं चाकचक्यादिसमुद्बोधिरजतसंस्कारसहकृतं च रजतकारेण परिणमेन । तदेव च तत्र रजतज्ञानविषयः । तदुक्तमभियुक्तैः—

‘ सत्त्वे न अन्तित्वधौ स्तो न सत्त्वे ख्यातिव धने ।

सदसद्भयमनिर्वाच्याविद्याऽऽविधैः सह भवः ’ ॥ इति ।

आविद्यैरविद्यापरिणामभूतै रजनादिभिरित्यर्थः । अतोऽनिर्वचनीयमेव । प्रपञ्चस्यापि अनाद्यविद्यापरिणामभूतत्वादनिर्वचनीयत्वमेव । तथेहि — प्रतीयमानमिदं सर्वं जगन्न सत् । ज्ञानिदृष्टया बाधानुपपत्तेः । ‘नेह नानाऽस्ति किंत्वन’ [बृ० ४ । ४ । १९] इति श्रुतिविरोधाच्च । नाप्यसत् । ज्ञानदशातः प्राक्कले रमदादीनामपि प्रतीत्यनुपपत्तेः । तच्च विक्षेपशक्तिमत्या मूलाविद्याया महत्तत्त्वाहंकाराकाशादिद्वारेण कार्यभूतम् । आवरणशक्तिमत्या मूलाविद्यायाः कार्यं च लोकप्रसिद्धं शुभ्यज्ञानादि । तथा चानिर्वचनीयस्य जगतो या प्रतीतिः साऽनिर्वचनीयरूपतिरेव । न तु सख्यातिः । यत्प्रतीयते तन्न सत् । यच्च सद्ब्रह्म न तत्प्रतीयते । तस्य प्रतीतिरूपत्वेन प्रतीतिविषयत्वाभावात् । अतः सतः ख्यातिर्दुर्बचा ।

अयं च मायावादः श्रीमच्छंकराचार्यैरपर्य एव स्वकपोलकलानयोद्भाषित इति न मन्तव्यम् । यतो मायावादमसहमानैरपि रामानुजाचार्यैः सूक्तैरात्प्रागप्ययं मायावाद आसीदित्यङ्गीकृतमस्ति । तथा च श्रीभाष्ये [पृ० २३६ । प० २०] ‘ सर्वत्र प्रसिद्धोपदेशात् ’ [ब्र० सू० १ । २ । १] इति सिद्धान्तसूत्रं प्रणयद्भिः सूत्रकारैर्मनस्यनुसंहितः पूर्वपक्षः प्रदर्शितः— ‘ अयं जीवात्मा स्वतोऽपरिच्छिन्नरूपत्वेन ब्रह्मभूतः सन्न नद्यद्विद्या देवमनुष्यतिर्दक्स्थायवामनाऽवतिष्ठते ’ इति । तथा तत्रैव श्रीभाष्ये [पृ० ३३६ । ३] ‘ सुष्ठुप्युक्तं न्यायभेदेन ’ [ब्र० सू० १ । ३ । ४३] इत्येतत्सुनिरसनीयत्वेन सूत्रकृद्भिमतःऽऽशङ्कना प्रदर्शितः— ‘ प्रत्यगात्मनोऽर्थान्तरभूतमात्मान्तरमेव नास्ति । एक्योपदेशात् । द्वैतमिति चेद्यच्च । शुद्धावस्थ एव हि प्रत्यगात्मा परमात्मा परं ब्रह्म परमेश्वर इति व.पदिश्यत इति । तथा च सूत्रकारात्प्रागप्ययं मायावाद आसीदिति सिद्धम् । अयं च मायावादो ब्रह्मसूत्रकाराणामनभिमत इति न कल्प्यम् । ‘ मायां

हु प्रकृतिं विद्यान्मायिनं तु महेश्वरम्' [श्वे० ४ । १०] इति श्रुतावेव
मायावादस्योपन्यासात् । न च सत्यायाः प्रकृतेरेव विचित्रार्थसर्गकरत्वान्माया-
शब्दवाच्यत्वमिति वाच्यम् । मायाशब्दस्यानिर्वचनीयार्थकत्वेन प्रसिद्धत्वात् । ' तस्मि-
न्मरुत्कारस्थगुणफटिकादौ जलरूप्यपुरुषरेखादिः खोहितशुक्लकृष्णा गुणमयी
गुणसाम्याऽनिर्वाच्या मूलप्रकृतिरस्मीत् ' इति निरञ्जनभाष्ये गृहीतश्रुतिविरोधाच्च । तथा
च मायाया अनिर्वचनीयत्वाद्विवर्तरूपं जगदुपादानत्वं ब्रह्मणः सिध्यति । सूत्रकृद्भिश्चार्थं
विवर्तनादः स्फुटमेव प्रतिपादितः । तथा च सूत्रम्—' परिणामिविवर्तिनौ ' [ब्र० सू०
सि० १ । १ । ७] इति । अस्यार्थः—द्विविधं ह्युपादानं परिणामि विवर्ति च । तत्र
घटद्युपत्तौ मृदादिः परिणामी । शुक्तिकारजतादौ तु शुक्तिकादिर्विवर्ता । विवर्तोपादान-
भूतः पुरुष एव ब्रह्मशब्देन व्यपदिश्यते । बृंहणाद्ब्रह्म । बृंहणं व्यापनम् । उपादानकारणं
हि कृत्स्नं कार्यजातं व्याप्तोत्येव । यथा मृदादिर्घटशरावादि प्रतीति ।

यत्तु सर्वत्र बृहत्त्वगुणयोगेन ब्रह्मशब्दः । बृहत्त्वं च स्वरूपेण गुणैश्च यत्रानवधि-
कातिशयं सोऽस्य मुख्योऽर्थः [श्रीभा० पृ० २ प० ९ । इत्युक्तं तत्र । निर्गुणस्य
ब्रह्मणो गुणकृतमहत्त्वासंभवात् । अथ सगुणमेव ब्रह्मस्माभिरुरी क्रियत इति चेत्तत्रो-
च्यते-- बृहत्त्वं हि परिमाणविशेषः । अनवधिकातिशयबृहत्त्वं च परममहत्त्वमेव । तच्च
स्वरूपत एव संभवति न गुणतः । गुणेषु महत्त्वासंभवात् । वैशेषिका अपि गुणेषु गुणा-
न्वैव स्वी कुर्वन्ति । गुणेषु व्याश्रयद्वारा गुणाः संभवन्तीति चेत्तस्य स्वरूपगतमहत्त्वं एव
पर्यवसानमिति गुणैश्चेत्युक्तिर्न विशेषार्थसाधिका । न च रामानुजाचार्यैर्ब्रह्मनिष्ठस्य गुणभू-
तस्यापि ज्ञानस्य द्रव्यत्वाङ्गीकारात्तत्र महत्त्वसंभव इति वाच्यम् । तावताऽपि गुणैरिति
बहुवचनासंगतेस्तादवस्थयात् । ननु पूजितत्वमेव बृहत्त्वमिति चेत्तत्र । ईदृशस्य बृहत्त्वस्य
लोकैऽप्रतिद्वत्त्वं ।

‘ लोकावगतसामर्थ्यः शब्दो वेदेऽपि बोधकः । ’

इतिन्यायेन लोकप्रसिद्धार्थकबृहत्त्वात्वनुसारेणैव ब्रह्मशब्दोऽव्युत्पत्तेर्वच्यत्वात् । काचि-
त्कप्रयोगस्तु नेप्सितार्थसाधकः । बृहत्त्वं च यत्रानवधिकातिशयं सोऽस्य मुख्योऽर्थ इत्यप्य-
युक्तम् । अनवधिकातिशयांशस्य शक्यतावच्छेदकानन्तर्गतत्वात् । गुणवाचकानां हि
शब्दानां तत्तद्गुणः सामान्यत एव प्रवृत्तिनिमित्तम् । न तु तत्र निरतिशयत्वाद्यन्तर्भवति ।
गत्रप्रासाददिषु महत्त्वस्याऽऽकाश इव निरतिशयत्वाभावेऽपि महान्गजो महान्प्रासाद
इत्यादयो व्यवहारा मुख्ये एव सर्वैरङ्गी क्रियन्ते न तु गौणाः । तथा च बृंहण ब्रह्मेति
सिद्धम् । उक्तं जगद्विवर्तोपादानभूतं ब्रह्मैऽऽत्मशब्देन व्यपदिश्यते । एवं च मायावादि-
नामद्वैतवेदान्तिनां मते विवर्तनादः स्वत्रानिर्वचनीयस्यातिश्वेति सिद्धं भवति ।

तमिमं मायावादमभ्युपगच्छन्तः रामानुजाचार्याणां मोन परमात्मा ह्येन रूपेण वृष्टस्थानित्य । चिदचिद्शरीरविशिष्टरूपेण तु परिणमिनित्यः । विशिष्टरूपैवाद्भि-
तीयः । ब्रह्म द्वैतं तु प्रकार्थद्वैतम् । परमात्मा सगुण एव नैव निर्गुणः । गुणभूतं ज्ञानं न
सन्मात्ररूपं किंतु सद्भिन्नव्यक्तम् । परमात्मेश्वरः । तच्छरीरभूतो जीववर्गो जडवर्गश्च ततो
भिन्न एवेति चिदचिदीश्वररूप तत्त्वत्रयम् । परमात्मनः सकशाद्भवतुतो भिन्नं त्रिगुणान्मकं
प्रधानं जगतो मूलप्रकृतिः । प्रधानमेवान्तर्यामीश्वरसानिध्याजगदाकारेण परिणमते । अयं
परिणामवादः । वस्तुतः सत्यमेव जगत्प्रतीयत इति सर्वत्र सत्ख्यातिः । शुक्तिरजतस्थले
स्वप्नादौ च सत्या एवार्थाः प्रतीयन्ते । इति सिद्धान्ताः ।

तत्र संक्षेपत इत्थं तन्मतप्रक्रिया—प्रमाणसिद्धं वस्तु तत्त्वशब्दवाच्यं भवति । तत्तत्त्वं
त्रिप्रकारकम् । जडं जीव ईश्वरश्चेति भेदान् । जडशब्दवाच्यं पाञ्चभौतिकं शरीरादिकम-
खिलं जगत् । तदपेक्षया रद्रूपेण स्वभावेन चात्यन्तविलक्षणस्तदन्तर्यामी जीवात्मा ।
जीवस्याप्यन्तर्यामी निखिलहेयगुणरहिततया कल्पानैकतानतया च जीवापेक्षयाऽत्यन्तवि-
लक्षण ईश्वरः । स च सर्वावस्थाङ्गीवाङ्गडांश्च पदार्थान्व्यप्य तेषामन्तर्यामी भूत्वा नियन्ता
च भवति । ‘ अन्तर्ब्रह्म तत्सर्वं व्याप्य नारायणः स्थितः ’ [ना० १३ । १]
इत्यादिश्रुतेः । अयं च जीवेश्वरभेदो वास्तव एव न कल्पनिकः । ‘ तदा विद्वान्पुण्यपापे
विधुय निरञ्जनः परमं स ममुपैति ’ । मु० ३ । १ । ३ इत्यादिश्रुतिषु सर्वाविद्योपाधि
विनिर्मुक्तस्य जीवस्य मूल्यवस्थायामपीश्वरापेक्षया भेदवर्णनात् ।

तत्र जडं जीवश्चेति द्वयमीश्वरस्य शरीरं भवति । ईश्वरः शरीरी । यस्य च
यच्छरीरं भवति स तस्य शरीरस्याऽऽत्मा भवति । आत्मशरीरशब्दै हि स्वामिभृत्यशब्द-
वत्संबन्धिकार्थकौ । आत्मनः शरीरं शरीरस्याऽऽत्मेति । अतति व्याप्नोतीत्यात्मा । यो
यद्दयामोति तत्तस्य शरीरम् । ईश्वरो हि सर्वं सजीवं जगदन्तर्यामितया व्यप्नोति । न तु
तमन्यः कश्चिदन्तर्यामी भूत्वा व्यप्नोति । अत ईश्वरः परमात्मशब्देनोच्यते । जीवात्मनि
तु नैतादृशं परमत्वम् । ईश्वरस्य जीवान्तर्यामित्वात् । ईश्वरः केषलमात्मैव न कस्यचिदपि
शरीरम् । जीवस्तु जडस्याऽऽत्मा शरीरं चेश्वरस्य भवति । जडं तु शरीरमेव न कस्या-
प्यात्मा भवति ।

स चायं परमात्मा सगुण एव न तु निर्गुणः । निर्गुणे जगत्कारणत्वस्य सुतरामसंभवात् ।
ल्लेहेऽपि घटादिकार्थमुत्पद्यतां कुललादीनां तत्तत्कार्यपरिनिष्पत्त्युपयोगिगुणविशेषस्य
दशनात् । न च ‘ निर्गुणम् ’ । [चू० ७ । २] इति श्रुतिविरोधः शङ्कनीयः । तत्रत्यगुण-
पदस्थोक्तानुमानानुसारेण विशेषगुणपरत्वाद्भेदगुणरहितमित्यर्थः । हेया गुणास्तु पातकजरा-
मरणशोकदुःखक्षुत्वादायः । ‘ सत्यकामः सयसंक्लवः ’ इत्यादयः शुभा गुणाः । सर्वैः

गुणनिर्घेहे हि ' सत्यकामः ' [छः० ८ । १ । ५] इतीयं श्रुतिः पीडयेत् । अनश्च सविशेषत्वमपि तस्य सिध्यति ।

युष्यते चैतत् । ' यतो वा इमानि भूतानि जायन्ते ' [तै० ३ । १ । १] इत्यादिश्रुतिषु ब्रह्मणो जगत्कारणत्वं प्रतिपाद्यत इति तदवधिर्विवादम् । तथा च जगद्रूपकार्थोत्पद्युपयोगी सामर्थ्यविशेषतत्रावश्यमाश्रयणीयः । येन स सूक्ष्मचिदचिच्छरीरद्वरा सृष्टेरुपादानकारणं भवति येन च जीवानां स्वप्नावस्थायां तत्तत्पुरुषमात्रानुभाव्यास्तत्कालावसानांश्च हस्त्यादिपदार्थान्क्षणमात्रेण गृजति । ततश्च सर्वशेष एव न तु निर्विशेष इति रामानुजमतम् ।

किंच निर्विशेषं वस्तु लोके क्वपि नानुभूयतेऽतः सर्व एव ह्यनुभवः सविशेष एवेति निर्विशेषं ब्रह्मेति मायावादिनां स्वगृहीयः समय इति । तत्रैवं प्रोच्यते—योऽयं घटमहमद्राक्षमित्यादिलोके सविशेषानुभवः परमात्मशक्तिपरिणामभूतजगदन्तर्गतो न तस्यापलापोऽस्मभिः क्रियतेऽपि तु यो यो विशेषो घटशरावोदञ्चानादिर्जगति परिदृश्यते स सर्वोऽपि तत्प्रकृतिभूतात्तदविशेषहीनात्तत्सामान्यान्मृदादेः सकाशाज्जायमानो दृश्यते । अतो यो यो विशेषः स स तत्सामान्यप्रकृतिक इति ज्येतेः सर्वत्रावयमिचारित्वाल्लोकप्रसिद्धसविशेषानुभवभूलभूतो निर्विशेषानुभवस्त्वयाऽपलभ्यते तदिदं महदाश्चर्यं भवति । सर्वं हि लौकिकं ज्ञानमन्तःकरणवृत्तिविशेषरूपं साश्रयत्वाद्विषयसहितत्वाच्च विशेषरूपमेव । तदपेक्षया निर्विषयं ज्ञानं सामान्यभूतम् । ज्ञानं हि प्रथमत आश्रयमपेक्षते तदनन्तरं विषयम् । तदपेक्षयाऽपि निरश्रयं सामान्यभूतम् । अत्र धियो धीत्वमविशेष्यते । तदपेक्षयाऽपि सद्रूपं सामान्यम् । यत्र च धियो धीत्वमपि नास्ति किंतु सामान्यपराकाष्ठाभूतम् । एतदेव च ' सत्यं ज्ञानम् ' [तै० २ । १] इति श्रुत्या प्रतिपादितं ज्ञानरूपं ज्ञानसामान्यपराकं प्रभूतमत एव निर्विशेषं ब्रह्म । प्रसिद्धश्च यं निर्विशेषानुभवस्तुरीयावस्थायाम् । सुषुप्तिजः गृह्योः संधिभूतः क्षणस्तुरीयावस्था । तत्र यज्ज्ञानं तत्सर्वविशेषरहितं सामान्यैकस्वरूपं पूर्वसंस्काराणामविनष्टत्वात्सद्यः परिणामोन्मुखं चावतिष्ठत इत्यनुभवसिद्धमिति ।

अत्रोच्यते—अयं चेश्वरः सगुणः सविशेष उद्धृत् शक्या कल्पते । ननु किमर्थं शक्या कल्पयतेऽयमेव मुख्योऽस्तु जगदुत्पत्तिस्थितिप्रलयानां तेनैव सिद्धेः, न तु निर्गुणं निर्विशेषं तदतिरिक्तं किंचित्, इति चेन्न । परमात्मस्वरूपं हि श्रुत्येकसमधिगम्यं श्रुतौ यथा वर्णितं तादृगवाङ्मूर्तिर्कार्त्तव्यम् । श्रुतौ च परमात्मस्वरूपं क्वचिन्निर्गुणं क्वचित्सगुणं च वर्णितं दरीदृश्यते । द्विविक्कश्रुतिनिर्वाहाय च निरुपाधिकं परमं धिकं ब्रह्मस्वरूपं मुख्यमेकमपरं तूपाधिपरिकल्पितमवास्तवगित्येव वदन्ना उच्यते । तथा हि ब्रह्म स्वापेक्षयाऽभिज्ञा या शक्तिस्तदाश्रयम् । शक्तेरनद-

तत्त्वादीदृशं तादृशमिति वक्तुमशक्यं निर्गुणं निर्विशेषमेकं सद्रूपम् । सृष्टिकाले च सा शक्तिः
स्वाश्रयमुपजीव्याद्भूताम्बुनः सकाशं द्रुदुदवद्भिन्नैव भवति । अतस्तत्प्रतिबिम्बितो जीवः
स्वमपि परमात्मनः सकाशाद्भिन्नमात्मानं मन्यते । एवं तादृशशक्तिपरिणामभूतं जगच्च
परमात्मनः सकाशाद्भिन्नं मन्यते । उद्भूतशक्तिरुद्भूतैवैश्वर्यदेवत्वम्यम् । इदमेवापरं कल्पितं
ब्रह्मस्वरूपं सगुणं सबिशेषं चेति ।

ननु निर्गुणश्रुतेर्हेयगुणविरहे तात्पर्यमुक्तमिति चेत्तत्र । सामान्यमुखपवृत्तस्य
गुणशब्दस्य संकुचितार्थत्वे प्रमाणाभावात् । अन्यथा बाह्येन्द्रियप्रत्यक्षरसादिगुणरहित-
स्वाऽजीवस्यापि निर्गुणपदवाच्यतापात्तिः स्यात् । निर्गुणमित्युक्ते हि यत्र कीदृशोऽप्येकोऽपि
गुणो नास्ति तन्निर्गुणपदवाच्यमिति स्वरसतः सर्वजनीना प्रतीतिर्भवति । संकुचितार्थत्वे
तादृशप्रतीतिविरोधः स्पष्ट एव । अथ च पृथिव्यादिभूतानामपि सुखदुःखादिगुणयोगा-
भावाद्भिर्गुणपदवाच्यता स्पष्टात् । तथा च निर्गुणमिति पूर्वोक्तश्रुत्या किमप्यधिकं नोक्तं
भवेत्, इति श्रुतिवैदर्भ्यापातश्च प्रसज्येत ।

किंच निर्गुणश्रुत्या परमात्मनि गुणानां निषेधः प्रतिपाद्यते । निषेधस्य च
प्राप्तिपूर्वकत्वात्परमात्मनि गुणप्राप्तिर्नोक्तव्या । सा च न प्रत्यक्षतः । परमात्मनः प्रत्यक्षविष-
त्वाभावात् । किं त्वनुमानतः । परमात्मनो जगज्जन्मस्थितिष्यकर्तृत्वं ज्ञात्वा तेन हेतुना
जन्माद्युपयोगिनां सर्वज्ञत्वादिगुणानां तत्रानुमानं संभवति । न तु हेयगुणानां केनापि
प्रकारेण तत्रानुमानसंभवः । तथा च हेयगुणानां कथमपि प्राप्यभावात्कथं तन्निषे-
श्रुतितात्पर्यं कल्पयितुं योग्यं भवेत् ।

अपि च निर्गुणब्रह्मस्वीकारदेव ' यतो वाचो निवर्तन्तेऽप्रप्य मनसा सह '
[तै० २ । ४] इति श्रुतिः संगच्छते । अन्यथा ब्रह्मणः सगुणत्वेन वाग्निषयत्वसंभ-
वाद्रामानुजीयैः रुगुणवाङ्गीकाराच्च तदसंगतिः स्यात् । न च गुणानामसंख्येयत्वेन
परिच्छेदाभावात्कार्त्स्न्येन वाग्निषयत्वाभावे श्रुतितात्पर्यमस्ति वाच्यम् । अप्राप्येतिशब्द-
स्वारस्यभङ्गापत्तेः । गुणानामन्तमप्राप्येति व्याख्याकरणं तु अध्याहारप्रस्तवाङ्कशपराहतम् ।
अप्राप्येत्यस्य कर्मकाङ्क्षायां वाक्कृतनिवर्तनावधिः यत इति यच्छब्दनिर्दिष्टस्यैव
प्रत्यासत्तिन्यायेन प्रहेतुमुचितत्वात् । न चाप्राप्येत्यस्य किमिति कर्माकाङ्क्षायां सयां
यच्छब्दनिर्दिष्टस्यैव हेयाहेयसकलगुणविशिष्टस्य परमात्मन एवाऽऽक्षेपेऽस्तु । तत्र वाणी-
कर्तृकप्रत्यभावो विशेषभूते परमात्मनि वाग्निषयत्वाद्वाधिनः संस्तद्विशेषणीभूतगुणे-
ष्वपि बाधितो विशेषणविशेषणे तदीयगुणनिष्ठतावत्ये पर्यवसास्यति । यथा शिखी
ध्वस्त इत्यत्र ध्वंसस्य विशेष्ये शिखादिशिष्टे पुरुषे बाधत्तद्विशेषणशिखायामन्वया-
च्छिखा ध्वस्तेति पर्यवसानं तद्वत् । तदुक्तम्—' विधिप्रतिषेधौ विशेषयो पर्यवस्यतः

सति विशेषे वाधे ' इति । इति वाच्यम् । परमात्मनः सकलगुणविशिष्टत्वेन तत्रापकृ-
तत्वात् । उक्तन्यायेन निर्वाहस्यागतिकगतित्वाच्च ।

एतेन ' यतो ब्रह्मानन्दात्तन्काशात्तस्य पारमप्राप्य वाचां मनसश्च निवृत्तिरित्यर्थः ' इत्यपास्तम् । ' ते ये शतं प्रजापतेरानन्दाः स एको ब्रह्मण आनन्दः ' [तै० २।८ । इत्येवं ब्रह्मानन्दे वाग्विषयतायाः श्रुत्यैव स्वीकाराच्च । मनुष्यानन्दस्य जीवैरनुभूतत्वेनो-
त्तरोत्तरं शतगुणितक्रमेण ब्रह्मानन्दस्य मनसा कल्पयितुं शक्यत्वाच्च । निर्गुणस्य तु वस्तुनो
लोके काप्पनुभवाभावेन निर्गुणं ब्रह्म न मनसा कल्पयितुं शक्यम् । न च त्वदमितस्य
निर्विशेषब्रह्मगोऽपि ' निर्गुणम् ' । चू० ७ । इति श्रुत्या प्रतिपादितत्वेन वाङ्मनश्चि-
तिरसंगमेति वाच्यम् । वाचो निवर्तन्त इत्यस्य वाचो विधिमुखेन ब्रह्म प्रतिपादयितुं न
प्रभवन्तीत्यर्थात् । निर्गुणमिति श्रुतिस्तु नेदृशमिति प्रतिपादयति । किंतु केवलं गुणान्नि-
षेधति । सर्वमेव हि वाक्यं नेदंतया वस्तु बोधयितुमर्हति । नहीक्षुक्षीरगुडदीनां मधु-
रसभेदः शक्य आख्यातुं लेर्षभगुरोरपि । तेन लौकिकेऽर्थे यदा गतिरीदृशी तदा
केव कथा परमात्मन्यलौकिके ।

द्विविधा हि वस्तुप्रतिपादनसरणिरभिप्रेयते त्रिद्विद्धिः । विधिमुखेनैकाऽपरा निषेधद्वार-
रेति । यद्धि वस्तु चक्षुःश्रोत्रादिवहिरिन्द्रियग्राह्यरूपसाद्यन्यतमगुणवद्वर्तते तदयमितीति
तीदमित्यमिति च निर्दिष्टं शक्यते सा विधिमुखेन प्रतिपादनस्य रितिः । तथाऽयं स्पर्शवा-
न्वायुः । इयं गन्धवती । पृथिवीत्यादेः शृङ्गाग्राहं निर्देशः । यच्च न तथा केव संभ्र-
भवैकगम्यमत एव स्वसंभेद्यमिति प्रथितं तन्न पूर्वोक्तवस्तुवनिर्दिष्टं पार्यते तादृशो वस्तुन
इतरव्यावृत्त्यैव परिचयो दातुं शक्यः । यथा द्राक्षयाः कीदृङ्मधुर्यमिति पृष्टे किमुत्तरये-
दुत्तरयिता । नहीत्यं तदिति वक्तुं पार्यते । किंतु न सितासदृशं न पिण्डखर्जूरसमं नापि
गुडतुल्यमित्यन्यमधुरवस्तुमाधुर्यप्रतिषेधेनैव द्राक्षामधुर्यं परिचीयते । यतः स्वीयरासानु-
भववेद्यं तद्वर्तते । निषेधमुखेन प्रतिपादनरौल्यम् ।

यथा वा कुत्रचिन्महाजनौवसंकुले प्रदेशे जनैर्मर्तस्वमर्तुः सकाशात्पारिभ्रष्टा
कुलवधूस्तत्र स्वमर्तारमपश्यन्ति अत एव चकिता, तस्या अभिप्रायज्ञेन केनचित्सधुपु-
रुषेण कमप्येकं नरं तस्याः पुरत आनीय किमयं ते गर्तेति पृष्टे नेतुत्तरयति । एं पुन-
रन्यमानाय पृष्टे पूर्ववदेव निषेधद्योतकं शिरश्चालनं करोति । इत्थं क्रमेण यदा तत्पति-
रेव तत्पुरतो यदृच्छया निर्दिष्टो भवति तदाऽयमेव मे पतिरिति नायमिति वा किमपि न
ब्रूते किंतु लज्जयाऽधोग्गीभूय तूष्णींभवमालम्बते । तेनयमेवास्याः पतिरिति ज्ञायते
विचारशीलैरिति । तत्त्वलौकिकस्य परात्मनो ' नेति गेति ' इति निषेधद्वारेणैव यथा-
कथंचित्प्रतिपादनमभिमतम् ! तद्वन्नर्गुणश्रुतिः केवलं गुणान्निषेधति न तु इत्यमिति
प्रतिपादयति ।

अवश्यं चैतद्विज्ञेयम् । अन्यथा ' वाचो निवर्तन्ते ' इति श्रुतिः स्वयमेव वाग-
विषयत्वेन ब्रह्म प्रतिपादयन्ती मूकोऽहमित्युक्तिरिव व्याहता स्यादिति भावः ।

स च परमात्मैकैव रूपेण सदा वर्तमानत्वात्कूटस्थानित्य इत्याख्यायते । अपमेव
परमात्मा जगत उपादानकारणं निमित्तकारणं च भवति । उपादानत्वं च विकारयोर्म्यस्यैव
वस्तुनः संभवति मृदादेरिव । तथा च परमात्मनो विकारित्वे कथं कूटस्थनित्यत्वं चेत्तत्रो-
च्यते—परमात्मा न साक्षादुपादानकारणं भवति किंतु शरीरद्वारा । प्रधानशब्दवाच्यं
परमात्मशरीरं स्थूलजगद्गूणे परिणमते । तथा च परमात्मशरीरस्य सूक्ष्मस्य स्थूलरूपेण
परिणामेऽपि शरीरान्तर्यामिणः परमात्मस्वरूपस्य कूटस्थत्वानुपगमात् ।

अद्वैतमित्युक्तिस्तु स्वव्यतिरिक्तमस्तचेतनाचेतनानां नानात्वेऽपि स्वस्मात्तेषां भेदेऽपि
च तद्विशिष्टस्यैकत्वात् । हस्तपादाद्यवयवभेदेऽपि तद्विशिष्टस्य शरीरिणश्चैतस्यैकत्ववत् ।
अत एव रामानुजीयं मतं विशिष्टाद्वैतमिति गीयते । एतदेव विशिष्टाद्वैतं प्रकार्यद्वैतमिति
जोषुष्यते ।

परमात्मनिष्ठं ज्ञानं न सन्मात्ररूपम् । सन्मात्रं ह्यस्तिस्वरूपम् । ज्ञाने च घटेऽ-
स्तीत्यादौ घटादिरिव तदस्तित्वं विषयो भवति । त्रिषधविषयिणोश्च भेदो लोकप्रसिद्ध एव ।
न हि घटदिर्विषयो ज्ञानस्वरूप इति कोऽपि प्रत्येति । तथा चास्तिस्वरूपाद्विषयाद्विषयिणो
ज्ञानस्य भेदोऽवश्यं स्वीकार्यः । जगतः साक्षादुपादानकारणं तु परमात्मशरीरभूतं प्रधानादिकं
सूक्ष्मं जगदेव । प्रधानादिकं चान्तर्यामिरूपेण चित्संबन्धादेव परिणमते न तु स्वातन्त्र्येण ।
प्रधानं च त्रिगुणमकमविद्यामायाशब्दव्यमपि नानिर्वचनीयम् । अविद्यामायाशब्दयोः
प्रधानरूपेऽर्थेऽनिर्वचनीयत्वरूपेणाप्रवृत्तेः । किंतु ज्ञानाबिरोधित्वमविद्याशब्दप्रवृत्तिनिमित्तं
विचित्रसृष्टिकरत्वं च मायाशब्दप्रवृत्तिनिमित्तं बोध्यम् । अतः प्रधानपरिणामभूतं जगद-
पीदं सत्यमेव न तु प्रातिभासिकत्वेन मिथ्यात्वं जगतः कर्तव्यम् ।

अपि च प्रधानपरिणामभूतस्यास्य जगतो ज्ञानिदृष्टत्वाऽप्यवधमानत्वेन न कथमपि
मिथ्यात्वोपपत्तिर्भवति । अयं च परिणामवादो ब्रह्मसूत्रकाराणामभिमत इति ' परिणामात् '
[ब्र० सू० १ । ४ । २७] इति सूत्रादवगम्यते ।

ननु यदि प्रपञ्चस्य सत्त्वमङ्गी क्रियो तदा तत्प्रतीतेर्भ्रान्तिवाभावात्तत्त्वज्ञानेन
तन्निवृत्तेर्भक्तमशक्यत्वात्तत्त्वज्ञानप्रतिपादकैतच्छब्दवैधर्म्यमिति चेद्भ्रान्तोऽसि । देहात्मभ्रतजी-
वस्वातन्त्र्यभ्रमादीनां निरासार्थमत्यथात्म्यप्रतिपत्त्यर्थं च शास्त्रस्यात्यन्तावश्यकत्वात् ।
जीवस्य तत्त्वकर्मवर्तुषु तदस्तःप्रविष्टपरमात्मायत्तमेव । ' अन्तः प्रविष्टः शास्ता ' [तै०
आ० ३ । ११ । २] इत्यादिश्रुतिभिः । दुःखादिजडवस्तूनामानिशां जायमानः परिणा-
मोऽप्यन्तर्यामिंश्चरन्तीति एव । तथा च तत्त्वज्ञानेन देहात्प्रो स्वातन्त्र्यभ्रो च निरस्ते

सति स्वतन्त्रस्थेश्वरस्याऽऽराधनं न र. प्रवर्तते नान्यथा । ततश्च तत्त्वज्ञानेन देहात्मभ्र-
मादय एव निराकरणीया न तु प्रपञ्चसत्यत्वम् । प्रधानपरिणामस्याखिलप्रपञ्चस्य सत्यत्वात् ।

शुक्तिकायां भासमानं रजतमपि सत्यमेव । रजतस्य तेजस्त्वेन तदंशानां पञ्चीकर-
णप्रक्रियायां शुक्तौ विद्यमानत्वात् । एवं रज्जुभुजंगादौ सर्वत्र ज्ञानविषयस्य सत्यत्वम् ।
बन्धं तर्हि भ्रमत्वमिति चेद्विषयव्यवहारस्य बाधादिति गृहाण । रज्ज्वां दूरतः सर्पज्ञाने
जातेः ततः समीपं गतः सर्पज्ञानं भ्रम इति प्रत्येति । तत्र यद्यपि रज्ज्वां सर्पांशानां
वर्तमानत्वेन विषयस्य सत्यत्वं तथाऽपि तदंशानां स्वल्पत्वेन तत्रार्थं सर्प इति व्यवहारो
न भवति । अत एव तस्य भ्रमत्वं न तु विषयासत्यत्वात् । रज्ज्वादौ सर्पांशानां सत्त्वं
तु— ' तदेव सदृशं तस्य यरुद्द्रव्यैकदेशभक्त् ' इत्युक्तीत्या स्वसदृशे वस्तुनि स्वांश-
सत्त्वं नापलपितुं शक्यम् । कथमन्यथा रज्ज्वादौ सर्प एवावभासते न घटादय इति पर्या-
लोचये । न च सादृश्याद्भ्रमं शुक्तिकायां प्रतीयतामिति वाच्यम् । यस्माच्छुक्तिकायां
रजतसादृश्यं रजतसंस्कारे द्वेषनद्वारा रजतमृतिं जनयेन्न रजतप्रत्यक्षम् ।

ओद्गुष्पसंनिहिते रफटिके प्रतीयमानो रक्तिमाऽपि सत्य एव । यथा जलान्तर्गत-
तेजोद्रव्यगतः सत्य एवोष्णस्पर्शः संयुक्तसमवायेन जले भासते उष्णं जलमिति तथा
रफटिकसंयुक्तायां जपप्रसूनप्रभायां विद्यमानः स्वस्य एव रक्तिमा रफटिके भासते रक्तः
रफटिक इति । नैतावता विषयस्यासत्यत्वम् । जपकुसुमप्रभा सर्वतः प्रसृताऽपि रफटि-
कस्य स्वच्छद्रव्यत्वेन तत्रैव रफटमुपलभ्यते नान्यत्र ।

रश्मे दृश्यमाना गजःश्वदयः पदार्था अपीश्वरेणोत्पादिताः सत्या एव । यद्यथेते
पदार्थास्तत्तत्पुरुषानुभव्या एवेत्यन्वेषां न तदुपलब्धिस्तथा तत्कालावसना एवेति च
तस्यैव स्वमद्रष्टृर्जागृता न तदुपलब्धिस्तथाऽप्येतदृशविचित्रपदार्थकर्तृत्वं सत्यसंकल्पस्याऽऽ-
श्चर्यशक्तेरीश्वरस्य संभवत्येवेति न काचिदनुपपत्तिः । दर्पणे प्रतीयमानं निजमुखमपि
सत्यमेव । आदर्शप्रतिहतगतयो नयनरश्मयो दर्पणात्परवृत्ताः सन्तो निजमुखं गृह्णन्ति ।
ननु स्वमुखस्य स्वाभिमुखवाभावेन कथं निजमुखस्य स्वाभिमुखत्वेन प्रतीतिः । अति-
शेद्यार्हर्पणमुखयोर्दन्तरालं तदग्रहणं तथा प्रतीतिः । एवं सर्वत्र सत एव विषयस्य ख्यातिः
प्रतीतिर्भवति न तु काप्यसतः प्रतीतिः । इत्येव सत्त्व्यातिरित्युच्यते ।

तत्र यदुक्तं परमात्म्यं सर्वशेष इति तन्न— ' यतो वा इमानि भूतानि जायन्ते ' इति
श्रुतौ जगत्करणत्वं ब्रह्मणः प्रतिपाद्यं इति निर्विवादम् । तद्यथोपपद्येन तथा भवताऽपि
कल्पनीयम् । कारणं च कार्पापेक्षया व्यापकमत एव सामान्यम् । कार्पागतविशेषरहित-
मित्यर्थः । किंच यो यो विशेषः स स सामान्यप्रकृतिको यथा घटशरवादयो विशेषास्त-
स्सामान्यभूतमृत्प्रकृतिका इति व्याप्तिप्लकानुमानेनापि निर्विशेषवेन ब्रह्म सि यति । ' तदेव

निष्कलं ब्रह्म निर्विकल्पं निरञ्जनम् ' इति श्रुतौ निर्विकल्पपदेन स्पष्टमेव ब्रह्मणो निर्विशेषतोऽप्येते । विशेषरहितत्वादेव न तत्र कथमपि भेदत्रयं संभवति । यत्साविशेषं तदेव भेदाभिधानं भवति । सविशेषं हि वस्तु स्वगतेन तेन विशेषेण दृशामिति वक्तुं शक्यम् । ईदृशत्वस्य च तादृशत्वप्रतियोगितया तादृशमन्यत्किंचिद्वस्तु अवश्यं स्वीकरणीयम् । तादृशस्य वस्तुनः किंचित्कार्यं प्रति कारणत्वे तादृशवस्तुनस्तत्कार्यस्य च ज्ञानेनेदृशवस्तुज्ञानं सुतरां दुर्लभमिति एकविज्ञानेन सर्वविज्ञानं प्रतिज्ञप्तं नोपपद्येत् । श्रुतावपि भेदत्रयराहित्यं स्पष्टमेव प्रतिपाद्यते—

‘सजातीयं न मे किंचिद्विजातीयं न मे भवेत् ।

स्वगतं च न मे किंचिन्न मे भेदत्रयं भवेत् ॥’ इति ।

ननु लोके घटोऽयं न पट इत्यादिप्रत्यक्षे ग्राह्यग्राहकभेदस्य घटादृशभेदस्य च प्रत्यक्षमनुभूयमानत्वेनापलापानर्हत्वात्कथमिवाभेदोपवर्णनमुपपद्येतेति चेत्, भेदो निरूपयितुमशक्य इति श्रुतः । तथाहि—भेदस्तावन्न वस्तुनः स्वरूपम् । यतो वस्तुनः स्वरूपे गृह्यमाणेऽयं घटोऽयं पट इति स्वरूपव्यवहारो यथा भवति तद्वदिदं सर्वस्माद्भिन्नमिति भेदव्यवहारोऽपि प्रसज्येत । स चानिष्टः । वस्तुस्वरूपमात्रज्ञानात्स्वरूपव्यवहारवद्भेदव्यवहारश्च लोकेऽननुभूयमानत्वात् । न च वस्तुस्वरूपे गृह्यमाणेऽपि अयं भिन्न इति व्यवहारस्य कार्मादित्यवधिसापेक्षत्वेन स्वरूपग्रहणसमये तत्स्मरणाभावेन न तदानीमेव भेदव्यवहारो जायत इति वाच्यम् । वस्तुस्वरूपमेव हि भेद इति ब्रुवाणस्त्वं भेदव्यवहारोऽवधिसव्यपेक्षत्वं नोत्प्रेक्षितुमर्हसि । स्वरूपभेदयोः स्वरूपत्वाविशेषात् । अन्यथा स्वरूपव्यवहारेऽपि प्रतियोगिसापेक्षत्वं केन वार्येत । यथा च स्वरूपव्यवहारो न प्रतियोग्यपेक्षा तथा भेदव्यवहारेऽपि प्रतियोग्यपेक्षा न स्यात् । पणिः शयो हस्त इतिवद् घटो भिन्न इति पर्यायत्वं च स्यात् ।

ननु च भोः केनोक्तमयं भेदो वस्तुनः स्वरूपमिति, किंतु वस्तुधर्मोऽयमिति ब्रवीमि । धर्मत्वे सति तस्य स्वरूपाद्भेदेऽवश्यमाश्रयणीयः । अन्यथा वस्तुस्वरूपमेव यं भेद इति पर्यवसितं भवेत् । स्वरूपद्भेदे च तस्यापि भेदात्तद्भ्रंशतस्यापि भ्रंशतद्भ्रंश इत्यनवस्थाऽऽपद्येत् । भेदान्तरस्यावल्पनायां तु प्राथमिको भेदः स्वाश्रयाद्भिन्न इति व्यवहारो न स्यात् । भिन्न इति व्यवहारहेतुभेदान्तराभावेन स्वस्मिन्स्वरूपव्यवहारहेतुत्वासंभवात् ।

किंच जात्यादिधर्मविशिष्टवस्तुग्रहणे भेदग्रहणं भेदग्रहणे च जत्यादिधर्मविशिष्टवस्तुग्रहणमिति परस्परश्रयत्वाद्भेदो दुर्निरूपः । न च भेदस्य दुर्निरूपणीयत्वे चैत्रोऽयं न भेद इत्यादिभेदप्रतिभासः कथमुपपद्यतामिति वाच्यम् । नहि भेदप्रतिभासे परमार्थसद्भूत अपेक्षते । तथा सति उज्जुभुजंगादिप्रतिभासानुपपत्तेः । तस्मादन्यनिर्वचनीयानि-

वाकार्थेनेव भेदो निरूपणीयः । ततश्च भेदाभेदविषये ब्रह्मणः सविशेषनिर्विशेषव-
विषये च मायिनां रामानुजीयानां च मतवैलक्षण्येऽपि चिद्वातुः स्वरूपेष्वापरिणामी नित्यश्च ।
तथा भूतभौतिकादिजडपदार्थः स्वरूपतः परिणाम्यनित्यश्च । स्वप्रगतरथादिः शुक्तिरज-
तादिश्च जड एव तत्कालावसायी तत्पुरुषमत्रानुभाव्यश्चेत्येतदपि निर्विवादम् । एवं स्थिता-
वधिवादे सति केवलं नाममात्रे त्रिवादो दृश्यते । यथा-चित्, जडाः, स्वप्नस्थितरथा-
दिश्चेति त्रयोऽपि परमार्थशब्दवाच्या उतापरमार्थशब्दवाच्या आहोस्विन्नयाणां मध्य एकः
परमार्थशब्दभागन्यावपरमार्थशब्दभाजविति । तत्र प्रथमः पक्षः शून्यवादिनां मतेन । स
च न युक्तिक्षमते । अपरमार्थशब्देन नञर्थोऽभिन्नत्वं चेद्भेदस्य प्रतियोगिपक्षत्वेन शून्य-
वादिनस्तत्र मते च परमार्थशून्येऽभावात्प्रतियोगिप्रसिद्धेरनुपपत्तेः । अस्ति चेत्किंचिद्वस्तु
परमार्थशब्दभाजत्वात् परमार्थशब्देन नञसमासेऽपरमार्थ इति निर्वक्तुं योग्यं नान्यथा ।

द्वितीयः पक्षो रामानुजानुयायिनाम् । स चापि न युक्तः । किं नाम परमार्थत्वमित्येते
भवता । अविनाशित्वमिति चेत्परमार्थत्वेन त्वपेक्ष्यमाणेषु घटादिषु स्वप्रदृष्टगजादिषु
चाव्याप्तिः । सत्यत्वं परमार्थत्वं चेत्सत्यत्वं त्वरूपं निर्वक्तव्यम् । यदि असत्यत्वाभावः
सत्यत्वं मन्यसे तदाऽसत्यत्वज्ञानायत्तं सत्यत्वं सत्यत्वज्ञानायत्तं चासत्यत्वमित्यन्योन्याश्रयो
दुर्वारः । अथ मिथ्यात्वाभावः परमार्थत्वमुच्यते चेत्किमिदं मिथ्यात्वमिति निरूपणीयम् ।
बाधितत्वमेव मिथ्यात्वं चेद्रज्जूरगादिभ्यश्चल उरगज्ञानस्य बाधितत्वं ' रज्जुसर्पादिषु तु तद्दे-
शकालसंबन्धितयैवाभावप्रतीतेः ' इति श्रीभाष्य उक्तत्वेनोरगज्ञानस्य मिथ्यात्वापत्तिः ।
ओमिति चेद्भूये तदा ' उज्ज्यादौ सर्पादिविज्ञानं सत्यमेव भयादिहेतुः ' इति श्रीभाष्यीय-
सोक्तिर्विरुध्यते ।

किंच रज्जूरगस्थले विषयस्थोरगस्य बाधितत्वमभिप्रेयते न वाऽऽयुष्मता । सत्ख्या-
तिवादिनस्तथोरगस्य बाधितत्वं सुतरां दुर्वचम् । सत्ख्यात्युच्छेदापत्तेः । द्वितीयेऽपि
' विषयाणामेव मिथ्यात्वम् ' इति श्रीभाष्यस्थस्वदीयः सिद्धान्तो व्याकुप्येत ।

अपि च सर्वत्र सत्ख्यातिवादात्तत्र मते पक्षीकरणप्रक्रियया सर्वत्र पृथिव्यादिषु
सर्वभूतांशानां विद्यमानत्वाद्भ्रज्जौ सर्पावश्वान्वयसत्त्वेन रज्जूरगादेर्मिथ्यात्वाभावात्मिथ्यात्वस्य
क्वापि प्रसिद्धत्वाभावेन मिथ्यात्वाभावः सर्वथा दुर्वचः । अभावज्ञानस्य प्रतियोगिप्रसिद्धि-
सापेक्षत्वनियमान् । ततश्च मिथ्यात्वभावरूपं परमार्थत्वं दुर्वचम् । किंच यत्र द्वयोर्ज्ञा-
नयोर्विरोधस्तत्र बाध्यबाधकभावो बाधितस्य च व्यावृत्तिः । यस्मिन्देसे यस्मिन्काले यस्य
सद्भावः प्रतिपन्नस्तस्मिन्देसे तस्मिन्काले तस्याभावः प्रतिपन्नश्चेत्तत्र विरोधद्वलवतो बाध-
कत्वं बाधितस्य च निवृत्तिर्भवति । यथा रज्ज्यां दृशेकालसंबन्धितया सर्पसद्भावः प्रती-
यते तद्देशकालसंबन्धितयैव तदभावप्रतीतिर्विरोधः रज्जुज्ञानं बाधकं बोधयस्य सर्पज्ञानस्य च

निवृत्तिर्दृश्यते । घट दिषु तु न बाधः बाधकभावो व्यावृत्तिर्वा । देशकालभेदेन विरोधाभावात् । तेन च रज्जुसर्पादिवन्न घटादीनामपस्मार्थम् । भिन्नदेशकालसंबन्धित्वेनानुभूतस्य घटादीर्भिन्नदेशकालयोरभावप्रतीतेः ।

अन एव 'न व्यावर्तमानत्वमात्रमपारमार्थ्यं हेतुः' इति श्रीभाष्ये वदतस्तत्र व्यावर्तमानत्वविशेषोऽपारमार्थ्यं हेतुत्वेनाभीष्ट एवेति गम्यते । व्यावर्तमानत्वविशेषश्च तद्देशकालसंबन्धवत्त्वेन व्यावर्तमानत्वरूपः । स च रज्जुसर्पादौ दृष्ट इति कथमिव सत्ख्यातिः शक्या निर्वक्तुमिति निपुणं विचारयेः ।

किंच रज्जुसर्पादौ घटादौ च को भेदः । रज्जुसर्पः पृथं नाभूत्पश्चाच्च न भविष्यति केवलं मध्य एव प्रतीयते तद्बद्धादिरपि पृथं नासीदग्रे च न भविष्यति मध्य एव हि प्रतीयते । रज्जुसर्पः पश्चात् 'नायं सर्पः' इति बाध्यते घटादिरपि नाशोत्तरं कपालावस्थायां 'नायं घटः' इति बाध्यत एव ।

ननुःपश्चात्तनेन नायं सर्प इति बाधेन प्रतीतिकालेऽप्ययं सर्पो नाभूदिति प्रातीतिकालिकोऽपि सर्पो बाध्यते न तथा घटादिः । नहि घटवत्त्वे कपालावस्थायां घटबाधेऽपि प्रतीतिकालेऽपि नायं घटोऽभूदिति कोऽपि प्रत्येति । तथाऽपि प्रातीतिकालिकसत्तायाः क्षणिकत्वेन न तथा पारमार्थिकत्वं वक्तुं शक्यम् ।

किंच प्रतीतिकालेऽपि नयं घटोऽभूदिति ज्ञानिदृष्ट्या बधो भवत्येव । बद्धदृष्ट्या न बाध्यत इति चेन्नैतावता वस्तुनः सत्यत्वम् । इतरथा रज्जुरगस्थलेऽपि भ्रान्तदृष्ट्या बाधाभावात्तस्य सत्यतापत्तिः । न चेष्यते त्वयाऽपि रज्जुरगस्य पारमार्थिकत्वम् ।

अपि च रज्जुसर्पं दृष्ट्वा भयादिनाऽन्यत्र गमने मरणे वा सर्वथा बाधासंभवेन किं स सर्पः सत्यो भवति । यदि तत्र बाधयोग्यता वर्ततेऽपि तु इतरत्र गमनादिना रज्जुज्ञानाभावान्नास्ति बाध इत्युच्यते चेद्बद्धदृष्ट्याऽपि न बाधस्तस्य परमात्मयाथार्थ्यज्ञानाभावादिति गृहण ।

न च तत्त्वज्ञानिदृष्ट्या घटादेर्बाधे किं मानमिति वाच्यम् । प्रातीतिकालिकोऽहिः पश्चात्तनेन रज्जुयाथार्थ्यज्ञानेन बाध्यत इत्यत्र प्रतीतिकालेऽपि तस्य सर्पस्वरूपेणासत्त्वं प्रयोजकम् । सर्पस्य सत्ता रज्जुसत्तैव नान्या । तथा मृतसत्तैव घटसत्ता नातिरिक्ता । नहि सत्तद्वयं प्रतीयते । न वा घटकाले मृतसत्ता नास्तीति वक्तुं शक्यते । एवं मृदादिसत्ताऽपि न स्वकारणसत्ताया अतिरिक्ता । ततश्च प्रतीतिकालेऽपि घटादिबाधो युज्यत एवेति जगतो मिथ्यात्वं न सत्यत्वम् ।

माथावादिनां तु निर्विशेषं ब्रह्म परमार्थमितरत्सर्वमपरमार्थम् । तदेव हि परमार्थं यन्न क्वचिदपि कदाऽपि निषिध्यते । ब्रह्मसत्तायाः सर्वत्रानुवर्तनान्न क्वचिदपि कदाचिदपि

सत्सत्त्वाया बाधः । घटो न पटः पटो न घट इत्येवं सर्वस्यापि निषेधप्रतिषेधिता दृश्यते । यद्य न लेशतोऽपि निषेधस्पर्शस्तदेव वस्तु परमार्थशब्दभागतिरिक्तं सर्वं प्रतीयमानमपरमार्थमेव । तथा च व्यावर्तमानत्वमात्रमेवापारमार्थं हेतुरीति, सिद्धम् । एतेन ' न व्यवर्तमानत्वमात्रमपारमार्थं हेतुः ' इति श्रीभाष्यं निरस्तम् । एवं च सर्वस्यापि जगतो मिथ्यात्वान्न सत्ख्यातिः सिध्यति ।

किंच सत्ख्यातिर्नाम सर्वत्र सत एव प्रतीतिर्न काप्यसत इति । तत्र सत इत्यस्य प्रातिभासिकरूपेणापि सत इत्यर्थे सत्ख्यातिरस्माकमपीष्टैव । न तु तथाऽङ्गीकृतं, रामानुजैः । यदि तु पारमार्थिकेनैव रूपेण सत इत्यर्थ उच्यते तदा मरीचिकायां जलप्रतीतिर्न स्यात् । ननु पञ्चीकरणप्रक्रियया पृथिव्यादिषु जलांशस्य सत्त्वेनोपपद्यते प्रतीतिरिति चेत्सत्यम् । पञ्चीकृते विशिष्टे पदार्थे जलत्वं नास्त्येव । तदीयैकदेशे जलांशे यद्यपि जलत्वं विद्यते तथाऽपि न तदङ्गां शक्यते । पञ्चीकरणं नाम पृथग्विभागानर्हः संश्लेषः । पञ्चीकरणात्प्राभूतानामितिसूक्ष्मतया प्रत्यक्षायोग्यत्वेन तदुत्तरमपि तत्रत्यकेवलजलस्य प्रत्यक्षासंभवात् । किंचायं जलांशोऽतिसूक्ष्मोऽपि दूरतोऽपि गृह्यते न समीपत इति युक्तिविरुद्धमेतत् । किंच समीपगतस्य नेदं जलमिति प्रतीतिर्जायते । तत्र सत एव जलस्यासत्त्वरूपेण प्रतीतिरिति अन्यथावभासोऽवर्जनीय एव । एतेन ' शुक्तौ पञ्चीकरणेन तेजोऽंशस्य सत्त्वात्सत्त्वं रजतरूपेण प्रतीतिः ' इति रामानुजमतमसंगतमिति वेदितव्यम् ।

किंच स तेजोऽंशो रजतरूपेणैव कुतः प्रतीयते । विद्युत्सूर्यादिरूपेणापि भानं स्यात् । मिश्रणात्प्राक् तेजोऽंशस्य विद्युदादिसर्वसाधारणत्वात् । न च पञ्चीकृतस्य तेजसो रजतरूपेण परिणम्य केचिदंशः शुक्तौ मिश्रिता भासन्त इति बाध्यम् । तत्र तेषां सत्त्वे मानाभावात् । न च रजतप्रतीतिरेव मानमिति बाध्यम् । तस्याः प्रतीतेः सत्ख्यातिव्यसिद्धौ हि शुक्तौ रजतांशसत्त्वं सिध्यति । रजतांशसत्त्वसिद्धौ हि तस्याः प्रतीतेः सत्ख्यातिव्यं सिध्यतीत्यन्योन्याश्रयात् ।

न च शुक्तौ रजतसदृशानुभवाद्भ्रजं तसत्त्वकल्पनेति बाध्यम् । नहि सदृशे वस्तुनि सदृशवस्त्वंशा वर्तन्ते एतेति नियमोऽस्ति । तथा सति पिष्टशर्करया अस्थिचूर्णसादृश्यात्तस्यामध्यवयवान्वयात्परित्यज्यत्वापत्तेः । सदृशं तु शुक्तौ रजतगतचाकचक्यादिगुणसदृशगुणवत्त्वेनोपपद्यते । सोमाभावे पूतीकग्रहणं च श्रुतिचोदितं सोमगतगुणसदृशगुणवत्त्वादेव न तु तत्र सोमावयवसत्त्वादिति जानीहि । किंच वर्णतः सुरासदृश्यां सुधायां सुराश्रयवत्त्वे तत्पानेनाऽऽदितेयानां दैत्यत्वापत्तिश्चेति बह्व्याकुलं भवेत् ।

यदपि स्वप्ने सत्त्व्यातिसिद्धयर्थं स्वप्नस्थ रथादयः पदार्थाः प्राणिनां पुण्यपाप-
गुण्येन भगवतैव सृष्टाः परमार्थसत्या एवेत्युक्तं तच्चिन्त्यम् । सर्वार्थजातं प्रति अदृष्टस्य
साधारणकरणत्वत् । तेन च न तद्द्विविधः कश्चन पदार्थो यस्मान्न कस्यापि जन्तोः
सुखं दुःखं वा संपन्नम् । स्वप्ने च दृष्टपदार्थमध्ये यस्मान्न सुखं नापि दुःखं तादृक्पदार्थः
परमेश्वरेण दृष्टादृष्टेन निर्मितः । अनुभूयन्ते चोदासीना बहवः पदार्थाः स्वप्ने ।
ततश्च

‘ प्रयोजनमनुद्दिश्य न मन्दोऽपि प्रवर्तते ’

इति न्यायान्नैव ते परमेश्वरेण सृष्टाः पितु जीवेन कल्पिताः । कल्पना चैवं
स्मृतिविशेषरूपा । ‘ मायामात्रं तु ’ [ब्र० सू० ३ । २ । ३] इति सूत्रे स्वप्नाव-
स्थितपदार्थानां मायामात्रत्वं सूत्रकारैः स्पष्टमेवोक्तम् ।

मायाशब्दो ह्यनिर्वचनीयवाचीति प्रसिद्धमेव । अनिर्वचनीयत्वं च तत्तत्पुरुषमात्रा-
नुभाव्यत्वे सति तत्तत्कालावसानत्वमेव स्वप्नस्थपदार्थानां तत्तत्पुरुषमत्रानुभवत्वं तत्त-
त्कालावसानत्वं च स्वीकृत्य मायाशब्दस्यानिर्वचनीयवाचित्वं न दृष्टमिति वदन्ती रामानुजी-
यैरनिर्वचनीयशब्दविषये केवलं दुराग्रहः क्रियत इति स्पष्टमेव प्रतीयते । मायाशब्दो
ह्याश्वर्थवाचीति मायामात्रमाश्वर्थकारकत्वमित्यर्थः । जीवस्य स्वतः सत्यसंकरादेः
सतोऽपि संसारदशायां तस्य कालान्तर्नानभिव्यक्तस्वरूपात्वात् तथाविधश्वर्थस्वप्नसृष्टेः
स्रष्टृत्वं तस्योपपद्यते किंतु परमपुरुष एव स्वप्नं पदार्थजातं सृजतीत्यर्थे सूक्ष्मस्कारस्य-
भङ्गापत्तिः । यतो हि मायामात्रमिति मायाशब्दमुपादत्ते, न परमपुरुषकृतिरि-
त्युच्यते ।

अपि च ‘ अनभिव्यक्तस्वरूपत्वं कस्येत्याकाङ्क्षायां प्रत्यासत्त्या यस्य मायामात्र-
त्वमुपपद्यते तस्येत्यनभिव्यक्तस्वरूपत्वन्वययोर्यार्थअभिनाऽऽकाङ्क्षाज्ञानान्तेर्जातत्वेनोपरिपतं
तत्परित्यज्यानुपस्थितजीवानामित्यध्याहृत्य जीवानां कालान्तर्नानभिव्यक्तस्वरूपादित्यर्थो-
पवर्णनमत्यन्तानुचितं सूत्रकृतोऽसंमतं चेति बोध्यम् ।

रज्जूरगाद्यपि स्वाप्नपदार्थवन्मायिकमेव । किंच तदेकानुभवत्रिपयं तत्कालावसानं
च स्वाप्नमर्थजतं निर्दिमाणस्य परमेश्वरस्याचिन्त्यशक्तेः शक्ती रज्जूरगदिनिर्माणे न कथ-
मपि कुण्ठिता भवेदिति स्वाप्नपदार्थवद्रज्जूरगदीनां परमार्थतः सत्यत्वं रामानुजीयैः किमिति
नोररी क्रियते । एवं च स्वप्नस्थपदार्थानां न सत्यत्वं किंतु प्रातिभासिकत्वमेवेत्यनिर्वचनी-
यत्वम् ।

एवमलातचक्रदिङ्मोहद्विचन्द्रज्ञानादावपि अनिर्वचनीयत्वादिरेवाभ्युपेयान् क्वापि
सत्त्व्यातिः संभङ्गतीति महामहोपाध्यायास्मद्गुरुत्वरणामर्थकरोपाह्वयश्रीव सुदेवशास्त्रिप्रणीतेऽ-

द्वैतामोदे विस्तरशः प्रतिपादितं तद्द्रष्टव्यम् । एवं चानिर्वचनीयस्यातिरेव सर्वत्रेति परि-
दृश्यमानं सर्वं जगद्ब्रह्मविवर्तः प्रातिभासिकं मिथ्यैव न तु सत्यम् । तादृशविवर्ताधिष्ठानभूतं
ब्रह्म वातुतो निर्विशेषमेव नतु सविशेषमित्युक्तम् ।

यत्तु रामानुजीयै.—नित्यसत्यादिपदमुख्यार्थैर्नित्यत्वादिधर्मैर्ब्रह्म सविशेषमेवाव-
धिष्ठित इत्युक्तम् । तन्न द्विविधा हि वस्तुप्रतिपादनरीतिरिष्यतेऽभियुक्तः । काचिद्विधि-
मुखेन काचिन्निषेधमुखेन चेति । तत्र यत्सविशेषं वस्तु तदीदृशं तादृशमिति वक्तुं शक्यमिति
सविशेषं वस्तु विधिमुखेन प्रतिपादयितुमर्हति शब्दः । निर्विशेषं तु ईदृशं तादृशमिति
वक्तुं न शक्यत इति यद्यपि तादृशं वस्तु विधिमुखेन प्रतिपादयितुं नार्हति शब्दस्त्वथाऽपि
निषेधमुखेन निर्विशेषं वस्तु प्रतिपादयितुं शक्नोति । तथाहि—' यत्तदद्वैतमप्रह्यमगोत्र-
मवर्णमचक्षु श्रेत्रं तदपाणिपादम् । नित्यं विभुं सर्वगतं सुसूक्ष्मं यद्भूतयोनिं परिपश्यन्ति
धीराः । ' [मु० १ । १ । १६] इति मुण्डकश्रुतिर्निर्विशेषब्रह्मप्रतिपादिका भवति ।
तत्रद्वैतमप्रह्यमित्यदेः प्रत्यक्षागोचरमनुमानाद्यगोचरमित्यादिरर्थः । एवमङ्घ्रिद्वयेन ब्रह्म
निषेधमुखेनोपवर्णितम् । यद्यपि किञ्चिदपि वस्तु विधिरूपेणैदृशं तादृशमित्येवंरूपेण वर्ण-
मानं यथा यथावद्ब्रह्मस्वरूपपरिचायकं भवति न तथा निषेधरूपेण वर्णमानमित्यादौ
विधिमुखेनैवोपवर्णनमुचितं तथाऽपि प्रकृते वर्णमानस्य ब्रह्मणो विधिमुखेन प्रतिपदनं
वस्तुतो नैव संभवतीति श्रुतेस्तथा प्रवृत्तिः । ईदृक्श्रुतिप्रक्रम एव तद्ब्रह्म निर्विशेषमिति
सूचयति । उत्तरार्धे नित्यं विभुमित्येवं विधिरूपेण यद्यपि प्रतिपादनं दृश्यते तथाऽपि
तस्य पर्यवसानं निषेधमुख एव । नित्यं कालः परिच्छेदरहितम् । विभुं देशतः परिच्छे-
दरहितम् । सर्वगतं वस्तुतः परिच्छेदरहितम् । तेन त्रिविधपरिच्छेदराहित्यं ब्रह्मणः प्रति-
पाद्यते । अतो नात्र कश्चिद्धर्मो विधिमुखेन बोधने । यदि तु यत्किञ्चिद्भावरूपविशेषपु-
नस्कारेण प्रतिपादितं स्यात्तदा तेन भावरूपविशेषेण तद्ब्रह्म सविशेषमित्यापादयितुं
शक्येत । नात्र भावरूपविशेषपुरस्कारेण वर्णनं किं त्वभावेनेति वर्णितम् ।

नन्वत्र भावरूपेणाभावरूपेण वा यथाकथमपि प्रतिपदनमस्तु न तद्विषये विप्र-
तिपद्यामहे किंतु तेनैवाभावरूपेण विशेषेण सविशेषमेव ब्रह्मावतिष्ठत इति वदामः ।
इति चेद्भ्रान्तप्रलपितमिव श्रद्धेयमेतत् । यतोऽभावेन न वातुतः सविशेषत्वं भवति । तथाहि—
पश्वपेक्षया भेदेन मनुष्याणां प्रतिपादनमपीष्टम् । तत्र मनुष्यत्वधर्मेण वा पुच्छाभावेन वा ।
तत्र मनुष्यत्वं भावरूपो धर्म इति तेन विशेषेण सविशेषत्वं मनुष्याणां भवतीत्यन्यदेतत् । परं
त्वभावेन सविशेषत्वं कथंतरां प्रतिपादयितुं शक्यम् । भावविरुद्धस्य ह्यभावस्य सद्भावेन
धर्म इति वा विशेष इति वा व्यवहारायोग्यत्वेन न तेन रूपेण वातुतः कथमपि सवि-
शेषत्वम् । रूपाभाववतो म तारिध्वनस्तो जापेक्षया रूपाभावेन पर्यवश्ये कृते तत्र रूपाभावे-
नैव रूपवत्त्वमावालां कोऽपि न प्रत्येति ।

किंचाभावेनापि विशेषवत्त्वं ऊरीकृते त्वभावस्य भावत्वापत्तौ स्वरूपोच्छेद एव स्वात् । अत एव श्रीमद्भ्यासचरणैर्योगसूत्रभाष्ये [पा० १ । ९] ' अनुभूतिधर्मा पुरुष इत्युपत्तिधर्मस्याभावमात्रमवगम्यते न तु पुरुषान्वयी धर्मः ' इत्युक्तम् । एषभेदात् द्वितीयाभावमात्रमिति बोध्यम् । ' निर्गुणम् ' [चू० ७ । २] ' निरञ्जनम् ' [श्लो० ३ । ९] इत्यादिरात्मस्य निर्विशेषे वस्तुनि प्रमाणम् ।

अनुमनेनापि ब्रह्मणो विशेषत्वं सिध्यति । अत्रात्र प्रयोगः—विमतं ब्रह्म निर्विशेषं जगन्मूलकारणत्वान्मदृत् । कारणं कर्तव्यपेक्षया सामान्यं भवति । सामान्यं कार्यगत-विशेषरहितमित्यर्थः । घटशरावादिकार्यगतविशेषाणां घटशरादीनां कारणभूतायां सृष्टि अदर्शनात् । यतो वेति श्रुत्या च सर्वजगत्कारणत्वं ब्रह्मणः प्रतिपाद्यते । यदि च तत्र कोऽपि विशेषः स्यात्तर्हि तादृशविशेषहीनं ब्रह्मणोऽपि मूलकारणमन्यत्किञ्चित्स्यात् । तस्यापि सविशेषत्वे तादृशविशेषरहितं तन्मूलभूतं पुनरन्यस्यादित्यनवस्थाप्रसङ्गः । तत्रोपरिहारार्थं जगन्मूलकारणं ब्रह्म सर्वविशेषरहितमित्यकामेनापि वक्तव्यमेव । अन्यथा श्रुतिप्रतिपादितजगत्कारणत्वं विरुध्येत ।

अयं च निर्विशेषवादः सूत्रकारस्यापि संपन्नः । स्मृत्तम्—' न स्थानतोऽपि परस्योभयलिङ्गं सर्वत्र हि ' [ब्र० सू० ३ । २ । ११] इति । स्थानमुपाधिः । परब्रह्मविषया उभयलिङ्गाः श्रुतयो दृश्यन्ते । ' सर्वकर्मा सर्वकामः ' [आ० ३ । १४ । २] इत्याद्याः सविशेषलिङ्गाः । ' अस्थूलमण्डु ' इत्याद्याः निर्विशेषलिङ्गाः । किमेतावतोभयलिङ्गं ब्रह्मोतान्यतरलिङ्गं मन्तव्यम् । यदाऽन्यतरलिङ्गं तदाऽपि किं सविशेषमाहंस्विन्निर्विशेषमिति भवति विचारण्या । तत्रोच्यते—न परस्य ब्रह्मणो वस्तुत उभयलिङ्गं शब्दं निर्वक्तुम् । यस्माद्वेषकमेव वस्तु स्यात् एव रूप-दिमत्तद्विपरीतं चेति किं युक्तं विरोधित्वात् । उपधियोगादपि तत्रोपपन्नत्वे । ननुपाधियोगादप्यन्यादृशं वस्तु अन्यादृशस्वभावं भवितुमर्हति । नह्यच्छोऽच्छोऽल्लक्तकाद्युपाधियोगादनच्छो भवति भ्रान्तिमन्त्रबादनच्छताभिनिवेशस्य । उपपधेश्चापिद्याप्रत्युपस्थापितत्वात् । तदेवं परस्य ब्रह्मण उभयलिङ्गं सविशेषनिर्विशेषलिङ्गं स्वभावतस्तु नास्त्येव परंतु स्थानतोऽपि चास्ति । यतः सर्वत्र ' अशब्दमस्पर्शमरूपमव्ययम् ' [ब्र० ३ । १५] इत्यादिश्रुतिषु अपस्तसमस्तविशेषमेव ब्रह्मोपदृश्यत इति तदर्थं इति ।

यच्च रामानुजीयैर्ब्रह्मणः सविशेषभावाय ' यो मामजमनादि च वेत्ति लोकमहे-श्वरम् ' इत्यादिगीतावाक्यं प्रमाणत्वेनोपन्यस्यते तस्यापि निर्विशेष एव तात्पर्यम् । अजत्वं हि न भावरूपो धर्मः कश्चित्किंतु जन्माभावः । एवमनादित्वं मूलकारणाभावः । तथा चाभावरूपाभ्यामभ्यां कथं ब्रह्मणः सविशेषत्वं सिध्येत् । अभावेन च न सविशेषत्वमिति प्रागुपपादितं न विस्मर्तव्यम् । एवं च गीत.श.स्वस्थापि निर्विशेषे ब्रह्मणि तात्पर्यं सिद्धम् ।

ननु सर्वं खल्विदं ब्रह्म, इति जगद्ब्रह्मणोः सामानाधिकरण्यदर्शनात् ' प्रकृतिश्च ' [ब्र० सू० १।४।२३] इति सूत्रे ब्रह्मणो जगदुपादानकारणत्वस्य प्रतिपादनाच्च जगद्गतविशेषा ब्रह्मणि स्युः । तथाच सविशेषमेव ब्रह्म न निर्विशेषम् । अत एव श्रुतिस्मृत्यादिषु ' सर्वकामः सर्वकर्मा सर्वगन्धः सर्वरसः ' इत्यादिविशेषपुरस्कारेण ब्रह्मणः प्रतिपादनं संगच्छत इति चेन्न । सर्वस्य प्रपञ्चस्य कल्पितत्वेन मिथ्याविवर्तवादाश्रयणेन जगद्गतविशेषदेशरथापि ब्रह्मणि वल्पयितुं सुरगुरुणाऽप्यशक्यत्वात् ।

तत्कल्पकं चानाद्यनिर्वचनीयभावरूपज्ञानमेव । एतदेव च मायातमभादिशब्दैर्व्यमह्यते । तदुक्तं वसिष्ठमृगौ—

' तामाहुः प्रकृतिं केचिन्मायामेके परे त्वणुन् ' [योगबृ० पृ० २९२] इति ।

अस्यैव प्रधानमहदहंकारपञ्चमहाभूतरूपेण तत्तदव्यष्टिरूपेण च परिणामः । सत्सद-जस्तमसां त्रयाणां गुणानां साम्यावस्थाप्रधानम् । बुद्धिरेव च महत्तत्त्वम् । बुद्धेः स्वभावतः स्वच्छतया तत्र ज्ञानस्वरूपं शुद्धचैतन्यं प्रतिबिम्बने । समष्टिबुद्धौ प्रतिबिम्बितं चैतन्यमीश्वरः । व्यष्टिबुद्धौ प्रतिबिम्बितं चैतन्यं जीवः । बिम्बभूतं ज्ञानं यद्यपि निर्विषयं निराश्रयं तथाऽपि प्रतिबिम्बभूतं जीवस्वरूपमीश्वरस्वरूपं च ज्ञानं स्वाश्रयभूतभावरूपाज्ञानवशात्सविषयं साश्रयं च भासते । अज्ञानस्य स्वभावत एव किञ्चिद्विषयकत्वात्किञ्चिन्निवृत्त्वाच्च । यथाऽऽदर्शनलेने तत्प्रतिबिम्बितं मुखं मलीमसं भासते रद्दत् । तथा च प्रतिबिम्बभूतं यज्जीवेश्वररूपं ज्ञानं तदेव स्वधिष्ठानभूताज्ञानरूपदोषवशादनन्ताश्रयमनन्तविषयं चाऽऽत्मानमनुभवति न तु बिम्बभूतम् । भावरूपाज्ञानस्य च स्वपरिणामे बिम्बग्रहणे च न स्वातन्त्र्यम् । नापि शुद्धं ब्रह्म तस्य प्रेरकम् । किंतु स्वाश्रयभूतं शुद्धं ब्रह्मोपजीव्य परिणामते प्रतिबिम्बं च गृह्णाति । यथाऽऽदर्शो न मुखप्रेरणया प्रतिबिम्बं गृह्णाति किंतु स्वभावतः । नैतावता तस्य स्वातन्त्र्यम् । मुखसंनिध्यापेक्षणात् । ज्ञानप्रतिबिम्बभूतश्चायं जीवो येन भावरूपाज्ञानरूपदोषेणानन्ताश्रयमनन्तविषयं चात्मानमनुभवति स दोषोऽपारमार्थिक एव । तथा च न तस्यान्यापेक्षा । यथा दीपो घटादिप्रकाशकोऽपि स्वभावत एव स्वमपि प्रकाशयति नान्यं दीपमपेक्षते तद्वदयं भावरूपाज्ञानरूपो दोषः स्वभावत एव ब्रह्मोपजीव्य जगत्स्य ह्यकः स्वकल्पकश्चेति नानवस्था ।

नन्वेतादृशभावरूपाज्ञाने किं मानमिति चेत्—अहमज्ञ इति प्रत्यक्षप्रतिभास एव प्रमाणमिति गृहाण । ननु ज्ञानाभावविषयोऽयमवभासो नाभिप्रेतमर्थमवबोधतीति चेन्न तावदनुपलब्धत्वादिनश्चोद्यमेतत् । परोक्षप्रतिभासकारणवादानुपलब्धेः । नन्वयमपि परोक्ष एवेति चेत्—न तावदयं लिङ्गेन शब्देनानुपपद्यमानार्थेन वा जन्वते । नाप्यनुपलब्ध्या । प्रत्यक्षेतरप्रमाणस्य ज्ञानकरणत्वनिगमान् । न चाहमज्ञ इति प्रत्यक्षवभाससामप्रकाले

ज्ञानं सममस्ति अनुभूयते वा । किंचाहमज्ञ इत्यस्मिन्ननुभवेऽहमित्यात्मनोऽभावधर्मितया, ज्ञानस्य च प्रतियोगितयाऽद्वैतबोधो भवति न वेति प्रष्टव्यो भवानज्ञ इत्यन्भासस्य ज्ञान-भावो विषय इति वदन् । तत्राऽऽद्ये कल्पे धर्मप्रतियोगिज्ञानयोः सतीरात्मनि विरोधादे-व न ज्ञानमात्राभाधानुभवः संभवति । नहि घटवति भूतले घटभावानुभवः संभवति अनुभूयते वा । अभावविरोधिनो भावस्य घटस्य भूतले विद्यमानत्वात् । द्वितीये तु कल्पे धर्मप्रतियोगिज्ञानसापेक्षो ज्ञानाभावानुभवः कारणाभावत्सुतरां न संभवति ।

अभावोऽधिकरणस्वरूपो न ततस्तत्त्वान्तरं किंचिदभावो नाम । किंतु भावान्तर-रूप एव । यथा भूतले घटमानः केवलभूतलस्वरूपः । तच्च केवलं भूतलं भावरूपं प्रत्य-क्षत एव गृह्यत इत्यतोऽभावः प्रत्यक्षः, इत्यभावप्रत्यक्षत्वादिमतेऽपीयमनुपपत्तिस्तुल्यैव । अस्याज्ञानस्य भावरूपत्वेऽङ्गीक्रियमाणे धर्मप्रतियोगिज्ञानसद्भावेऽपि विरोधाभावाद्दृष्ट इति प्रतिभासो भावरूपाज्ञानविषय एवाम्युपगमनीयः ।

अपि च ज्ञानाभावविषयोऽज्ञ इति अनुभव इति भवन्नये बद्धजीवस्याहमज्ञ इति वा प्रतीतिर्जायते तत्र निषिध्यमानं ज्ञात्वात्त्वर्थभूतज्ञानं किं सामान्यज्ञानमुत ज्ञानविशेषो वा । नाऽऽद्यः । ज्ञानविशेषस्यानिषेधे ज्ञानसामान्यान्तर्गतविशेषप्रतीतेः सद्भावाज्ज्ञानसा-मायस्य निषेधासंभवात् । सामान्येन विना विशेषस्थितेरनुपपत्तेः । नहि वृक्षत्वनिवृत्तौ विज्ञपात्वमवतिष्ठते ।

द्वितीयकले तज्ज्ञानं परमात्मस्वरूपम् वा परमात्मगुणभूतं वा परमात्मविषयकं वा । तत्र नाऽऽद्यो न मध्यमश्च । तथा सति मुक्तजीवस्यापि तादृशप्रतीत्यापत्तिः । न चेष्ट्यते सा रामानुजीवैरपि ।

उत्तमे तु परमात्मविषयकज्ञाने नञ्शोभ्यमारोपितत्वं यथाकथंचित्प्रयासेनोपवर्णनीयं भवेत् । यस्य चस्य परमात्मविषयकं ज्ञानं यथा म्येन संजातं स मुक्तजीवो यस्य वा तादृशं ज्ञानमयाथात्म्येन जातमपि याथात्म्येन जातमित्यभिनिवेशः स बद्धजीवस्तावेतौ द्वावपि ग्राहमज्ञ इति प्रतीतः । अपि तु यस्य सुतरां तादृशं ज्ञानं नास्ति स एव तथा प्रत्येति । तत्र तादृशज्ञानस्यैवाभाव आरोपितत्वं कथमुपपादयितुं शक्येत । घटादिविषयकज्ञाने पर-मात्मविषयकज्ञानत्वस्याऽऽरोप इति तु तथोरत्यन्तवैलक्षण्येन न युक्तिसहम् ।

मायावादिनामस्माकं मते परमात्मविषयकज्ञानस्य परमात्मगुणभूतज्ञानस्य चाभावा-त्परमात्मस्वरूपभूतमेव ज्ञानं ज्ञात्वात्त्वर्थः । तच्च वस्तुतो निराश्रयं निर्विषयं चेति साश्रयं सविषयं च बद्धजीवस्य जायमानं ज्ञानमारोपितमेवेति वक्तुं शक्यम् । ज्ञाने साश्रयत्वस्य सविषयत्वस्य चाज्ञानपरिकल्पितत्वात् विनाधिभूतसल्लिगतचञ्चलत्वादेः सन्नितृप्तिविषय

इवाज्ञानगतसाश्रयत्वोदः प्रतिविम्बभूतज्ञान आरोपो युक्तिसहः । आरोपितत्वं नञ्छेत्
मिति व्याकरणशास्त्रे प्रसिद्धम् ।

किंच भावरूपाज्ञानास्त्रीकारेऽहमज्ञो नैव किञ्चिज्जानामि, इत्यादिस्थलेऽहं इति
न जानामीत्यनयोर्द्वयोरपि ज्ञानाभावात्कत्वेन पौनरुक्त्याप्रचारित्यज्ञ इति प्रतिभासो भाव
रूपाज्ञानविषयकत्वेनानिच्छतामपि भवतां रामानुजीयानां मले पतति ।

इदं च भावरूपाज्ञानम् ' एतं ब्रह्मलोकं न विन्दन्त्यनृतेन हि प्रत्यूढः ' [छा
८ । ३ । २] इत्येतादृशपरःशताधिकश्रुतिप्रतिपादितम् । अत्रानृतशब्देनानिर्वचनी-
भावरूपाज्ञानमुच्यते । ऋतमिति कर्मवाचकम् । ऋतं पितृन्तपिति मन्त्रे फलाभिसंधिरहि
तस्य परमपुरुषप्राप्तिफलस्य कर्मण ऋतशब्देन प्रतिषेधनम् । अत्र तु तद्विन्नं ब्रह्मप्राप्ति
विरोधि संसर्पकफलं कर्मानृतशब्देन ज्ञायते, इति श्रीभाष्योक्तं तु न समीचीनम्
ऋतशब्दस्य सत्यार्थभिधायकत्वेन प्रसिद्धेः । कोशेऽपि ' सत्यं तथ्यमृतम् ' [अ० व
७ श्लो० २२] इत्यमरसिंहो वक्ति । तथाचानृतमित्यस्यासत्यमित्यर्थः । तच्च ब्रह्मलोक
वेदने हेतुर्भावरूपमेतदज्ञानमेव । ' अनृतेन हि प्रत्यूढः ' इति वेदनाभावे हेतुग
विशेषणम् । यतोऽसत्येनाज्ञानेनाऽऽकृताप्रततो न विन्दन्तीत्यर्थः ।

इदं चाज्ञानं न ज्ञानाभावरूपम् । किंतु ज्ञानाभावपेक्षया व्यतिरिक्तं भावरूपम्
कारणभूताज्ञानस्यापि ज्ञानाभावरूपत्वे कार्यकारणयोरैक्याद्वेदनाभावे हेतुत्वमनृतस्योच्च
मानं न संगच्छेत् । नहि स्वस्य स्वमेव कारणं संभवति । अतः कार्यापेक्षया कारणस्य
भेदोऽपेक्षितः । तथा च कार्यभूतज्ञानाभावरूपज्ञानापेक्षया मूलभूताज्ञानस्य न ज्ञानाभाव
रूपत्वं किंतु भावरूपत्वमेवेत्यवश्यं वक्तव्यम् ।

अनुमनमपि एतदनिर्वचनीयमूलभूतभावरूपाज्ञानमेवावगमयति । तथाच प्रयोग
विवादाशब्दं प्रमाणजन्यज्ञानं स्वप्रागभावव्यतिरिक्तस्वविषयावरणस्थानिवर्त्यस्वदेशगतवस्वन्त
रपूर्वकम् , अपकाशितार्थप्रकाशकत्वात् , अन्धकारे प्रथमोत्पन्नप्रदीपप्रभावत् । अ
प्रमाणजन्यज्ञानमितिप्रथमदलेन पक्षो निर्दिश्यते । द्वितीयदलेन साध्यमुच्यते तृतीयदले
हेतुः प्रतिपाद्यते । चतुर्थदलेन च दृष्टान्तः प्रदर्श्यते । ज्ञानमित्येतावदुक्ते ब्रह्मस्वरूपज्ञ
नस्य वस्वन्तरपूर्वकत्वविरहात्तत्पारिहाराय प्रमाणेत्याद्युक्तम् । स्वप्रागभावव्यतिरिक्तं स्ववि
सावरणभूतं स्वनिवर्त्यं स्वदेशगतं च यद्वस्वन्तरमधोद्भावरूपाज्ञानं तत्पूर्वकमित्यर्थः
अत्र विशेषणचतुष्टये स्वशब्देन प्रमाणजन्यज्ञानं गृह्यते । तथाचेन्द्रियसंयोगजन्यं घटवि
यकमत्प्रनिष्ठं ज्ञानं भावरूपाज्ञानपूर्वकम् । तच्च भावरूपाज्ञानं न प्रामाण्यजन्यज्ञानप्रगमभ
वरूपं किंतु तद्विन्नं भवति तथा ज्ञानविषयघटावरकं ज्ञाननिरसनीयं ज्ञानाधिकरणदेशात्
निष्ठं च भवतीति लक्षणसमन्वयः । अन्तरशब्दमनुक्त्वा वस्तुपूर्वकमित्येतावद्युच्यमानं

ज्ञानस्याऽऽत्मवस्तुपूर्वकत्वेनार्थान्तरता स्यात्तत्परिहाराय वस्त्वन्तरेत्युक्तम् । तथोक्तेऽपि ज्ञानविषयभूते पदार्थेऽर्थान्तरता स्यात्तदर्थं स्वदेशगतेतिविशेषणोपादानम् । अर्थान्तरता भावरूपपादज्ञानान्दोषो योऽर्थो विषयादिस्तत्ता स्यान्न त्वनुमानेन कल्पनीयं भावरूपज्ञानं सिध्येदित्यत्र तात्पर्यम् । सत्यध्वेवमदृष्टादेः प्रमाणज्ञानदेशगतत्वेन तत्रातिव्याप्तिः स्यात्तद्व्य-
 रणाय स्वनिवर्त्येति । नहि प्रमाणजन्यं ज्ञानमदृष्टादेर्निवर्तकं भवतीति न दोषः । एवमपि पञ्चऽज्जायमःनरञ्जुज्ञानेन सर्पज्ञानस्य निवर्त्यमानत्वादुत्तरज्ञानसमानाधिकरणत्वाच्च, तत्र प्राथ-
 मिके सर्पज्ञाने लक्षणसमन्वयनिवृत्तये स्वविषयावरणोतिनिवेशः । नहि पूर्वभवेन सर्पज्ञानेनो-
 त्तरज्ञानीयविषय आत्रियते किंतु भावरूपज्ञानेनेति न क्षतिः । नन्वेवमपि प्रमाणजन्यज्ञाना-
 त्प्राग्विद्यमानस्य स्वप्रागभावस्य प्रमाणजन्यज्ञानविषयावरकत्वात्तज्ज्ञाननिवर्त्यत्वात्तज्ज्ञानदेशग-
 तत्वाच्च तत्रानुमानाप्रवृत्तये स्वप्रागभावव्यतिरिक्तेति विशेषणमुपात्तम् । तेन च तद्व्यावृत्तिः
 स्पष्टैव । स्वप्रागभावव्यतिरिक्तपूर्वकमित्युक्ते हि विषयेण घटादिनाऽर्थान्तरता स्यात्तदर्थं विषया-
 वरणेति । एवमुक्तेऽपि अन्धकारस्य प्रागभावव्यतिरिक्तत्वाद्विषयावरणत्वाच्च तत्रानुमानपरि-
 हाराय स्वनिवर्त्येति । नह्यन्धकारो ज्ञाननिवर्त्य इति भावः । विषयगताज्ञाततायाः प्रागभा-
 वेत्यादिविशेषणत्रयविशिष्टत्वात्तां व्यासेद्दुं स्वदेशगतेति विशेषणम् । अज्ञातता तु विषय-
 गता न ज्ञानदेशात्मगता । रुथाऽपि शुक्तिरजतादिभिध्याज्ञानस्य शुक्तिज्ञानप्रागभावातिरिक्त-
 त्वाच्छुक्त्यावरकत्वःशुक्तिज्ञानदेशगतत्वाच्च तेन याऽर्थान्तरता तामपोहितुं वस्त्वन्तरेति ।
 मिध्याज्ञानं हि न वस्तुभूतमिति तेन तद्व्यावृत्तिः सुलभा । धारावाहिकविज्ञानस्थले प्रथम-
 ज्ञानेन योऽर्थः प्रकाश्यते स एव द्वितीयादिनेति द्वितीयादिज्ञानस्य प्रकाशितार्थप्रकाशक-
 त्वेन तत्र व्यभिचारवारणायप्रकाशितेति । ननु स्वोत्पत्त्यनन्तरं द्वितीयक्षणवर्तिन्यां दीपप्र-
 भायां प्रथमक्षणवर्तिदीपप्रभायैवाप्रकाशितार्थप्रकाशनादन्धकारविनाशाच्च साध्यसाधनवै-
 धुर्यात्प्रदीपप्रभावादिति दृष्टान्तोऽसंगत इति चेन्न । प्रथमोत्पन्नेति विशेषणदानेनादोषात् ।
 स्फीतादित्यप्रभामभ्यवर्तिदीपप्रभाया अर्थप्रकाशकत्वाभावेन व्यभिचारवारणायान्धकारेति ।
 ये चात्र भावरूपज्ञानसाधकानुमाने रामानुजीयैराक्षेपा उत्प्रेक्षितास्तेषां सर्वेषां युक्तिपूर्वकमयु-
 क्तत्वमुपपाद्य मायावादस्यैव युक्तत्वं प्रामाणिकत्वं प्रस्थापितमद्वैताभेदे महता विस्तरणास्मद्ग-
 रुचरणैरिति तत एवावगन्तव्यं नात्र विस्तरभिया विनियते ।

इदमेव जगन्मूलभूताज्ञानं सदसदनिर्वचनीयम् । अनिर्वचनीयत्वे च ' नासदासीन्नो
 सदासीत् ' इति तैत्तिरीयब्राह्मणसूक्तं प्रमाणम् । ' तम आसीत् ' इत्यत्र तमःशब्देना-
 ज्ञानं प्रतिपाद्यते । तस्य चाज्ञानस्य ' न असत् आसीत् ' ' न सत् आसीत् ' इति
 निषेधद्वयेन सदसद्भ्रामनिर्वचनीयता लब्धा भवति । अयमाशयः—प्रलयकाले सदसच्च
 किमपि नाऽऽसीत् । किंतु तम आसीदित्यनेन प्रतिपादितं यत्तमोऽज्ञानं तस्य सत्त्वे नो
 सदासीदिति सदस्तिव्यनिषेधानुपपत्तिः । यदि च तस्यासत्त्वं तर्हि असत्ताऽऽसीदिति

असदस्त्वित्त्वनिषधो नोपपद्यते । एवं चार्थादगत्या तमःशब्दापरपर्यायमज्ञानं सर्वेनासत्त्वेन च निर्दुक्तमशक्यमित्यनिर्वचनीयं तदित्यवगम्यते । यच्च सच्छब्दश्चिद्व्यष्टिषयकोऽसच्छब्दश्चाचिद्व्यष्टिषयकः, उत्पत्तिसमये सत्यच्छब्दाभिहितचिदचिद्व्यष्टिभूतयोर्वस्तुनोः प्रलयवसरेऽचित्समाधिभूते तमःशब्दप्रतिपाद्ये वस्तुनि प्रलयकथनपरत्वान्नासदासीदिति वाक्यस्येति श्रीभाष्ये [पृ० ८७] रामानुजैरुक्तं तत्रायमर्थः कस्मिन्कारणात्स्वकगोलकल्पितनिघण्टोर्वाऽवगत इति त एव प्रष्टव्याः । ' अस भुवि ' इतिपाणिनिस्मृत्यनुसारेणास्तीति भासमानं सत्, तत्प्रत्यनीकमसदिति हि तयोः शब्दयोरर्थः प्रसिद्धोऽस्ति । किंचोत्पत्तिवाक्ये चिद्व्यष्ट्यचिद्व्यष्टिभूतयोर्वस्तुनोः कथनादत्र तयोरेव प्रलयकथनमिति कस्मादवगम्यत आद्युष्माद्भिः । ' सच्च लक्ष्माभवत् ' [तै० २ । ६ । १] इत्युत्पत्तिवाक्यमिति चेन्न तद्व्याक्यमेतत्प्रकरणस्थम् । शब्दसाम्यमपि न वक्तुं शक्यम् । उत्पत्तिवाक्ये हि सत्यच्छब्दो भवतोऽत्र तु सदसच्छब्दाविति वैदग्ध्यम् । तच्छब्दार्थसमानार्थकस्यच्छब्द इति हि लोकवेदयोः प्रसिद्धम् । तच्छब्दो हि तदिति परोक्षविजानीयदित्यभियुक्तोक्तः परोक्षं वस्तु प्रतिपादयति । ततश्च रुच्य लक्ष्यत्रयस्यच्छब्दः परोक्षं वस्तु निर्बुते । परोक्षं च बहुधाऽमूर्तं भवति । परोक्षत्वामूर्तत्वयोः सहचारदर्शनात् । सच्छब्दोऽस्तीति भासमानं वृत्त्वाच्च इति हि पूर्वमुक्तमेव भासमानं च वस्तु मूर्तमेव गृह्यते । अमूर्तार्थकस्यच्छब्दसंनिधानात् । मूर्तं सत्त्वस्य स्पष्टतरत्वात् । तथा चोत्पत्तिवाक्य एव सत्यच्छब्दोऽचिदचिद्व्यष्ट्यर्थकौ न भवत इति तदनुसारेण प्रलयवाक्ये सदसच्छब्दयोश्चिदचिद्व्यष्टिषयकत्वं तु सुदूरनिरस्तमिति ।

मूलभूतानिर्वचनीयभावरूपाज्ञानेऽर्थापत्तिरपि प्रमाणम् । तत्त्वमसि, अहं ब्रह्मास्मीत्यादिश्रुतिभिर्जावब्रह्मणोरभेदः प्रतिपाद्यत इति तावन्निर्विवादम् । तत्र भेदवाद्यभिमतो जीवब्रह्मणोर्भेदः सत्यश्वेत्यात्तदभेदो ब्रह्मणाऽपि निर्वक्तुमशक्यः । नहि वस्तुतः परस्परस्माद्भिन्नयोर्गवाश्वयोरभेदः प्रतिपाद्यमानः संगच्छते । अतः श्रुत्युपवर्णिताभेदनिर्वाहाय प्रतीयमानो भेदः कलानाधीन इत्यवश्यम्युपगन्तव्यम् । तदस्यथानुपपत्त्या च तादृशभेदज्ञानजनकमनिर्वचनीयं भावरूपाज्ञानं तव पश्चादनुधावन्न त्वां मुञ्चति ।

तत्त्वमसीत्याद्यैक्योपदेशो रामानुजैरित्थं समर्थितः । तत्परं सर्वज्ञत्वसत्यसंकल्पक्षयजगत्कारणत्वविशिष्टं ब्रह्म परामृशति । ' तदैक्षत बहु स्याम् ' इत्यादिषु तस्यैव प्रकृतत्वात् । त्वंपदं चाचिद्विशिष्टजीवशरीरकत्वविशिष्टं ब्रह्म प्रतिपादयति । तथा चैकस्यैव ब्रह्मणः प्रकारद्वयेनावस्थानत्सामानाधिकरण्यामेकार्थत्वरूपमुपपन्नमेव । प्रकारद्वयावस्थितकवस्तुनिषयत्वात्सामानाधिकरण्यास्येति । तत्रोच्यते—त्वमित्यादेर्जीवशरीरकब्रह्मप्रतीतेः काव्यप्रसिद्धः । किंच त्वमहंशब्दादिभ्यो या ब्रह्मणः प्रतीतिरभिप्रेतते भवता सा किं जीवविशेषतयोक्त जीवप्रकारतया । नाऽऽद्यः—त्वं दुःस्त्रीत्यादिप्रयोगासांगत्यापत्तेः । त्वंशब्दो-

ननु कर्माण्यग्निहोत्रदर्शपूर्णमासज्योतिष्टोमादीनि महायज्ञादीनि च स्वर्गादिफलसंबन्धितया शास्त्रैर्विधीयन्ते । नित्यनैमित्तिकानामपि प्राजापत्यं गृहस्थानामित्यादिफलसंबन्धितयैव हि चोदना । अतस्तत्फलसाधनस्वभावतयाऽवगतानां कर्मणामनुष्ठाने बीजावापादीनामिवानभि-

परिथितस्य ज.व.दिशेष्यस्य ब्रह्मणो दुःखकाणिकासंपर्कस्याप्यभावात् । नच शिखी ध्वस्त इत्यत्र विशिष्ट पुरुष बाधात्तद्विशेषणीभूतायां शिखायां ध्वंसस्यैव ब्रह्मविशेषणीभूते जीवे दुःखित्वस्य पर्यवसानम् 'विधिप्रतिषेधौ विशेषणे पर्यवस्यतः सति विशेष्ये बाधे' इति न्यायादिति बाध्यम् । पदार्थः पदार्थेनान्वेति नतु पदार्थैकदेशेनेति शब्दान्वयो विशिष्ट एवेति प्रथमतः श्रोतुर्बुद्धिर्विशिष्ट एवावतरन्ती विशेष्ये बाधिता सती तद्विशेषणे पर्यवस्यतीति न्यायशरीरम् । यथा शिखी ध्वस्त इत्यत्र प्रथमं शिखाविशिष्टे पुरुषेऽवतरन्ती ध्वंसबुद्धिस्तत्र बाधिता सती तद्विशेषणशिखायां पर्यवस्यतीत्यर्थः । त्वं दुःखीत्यत्र तु प्रथममपि विशिष्टे दुःखित्वबुद्धिर्नावतरति ब्रह्मणो दुःखलेशस्याप्यसंभवात् । तथा च कथंतरामत्र तन्न्यायप्रवृत्तिर्व्या । अपि च तत्त्वमसीतिमध्यमपुरुषप्रयोगानुपपत्तिश्च । 'त्वदात्मा ब्रह्मास्ति' इत्यादाविव तत्त्वमसीति प्रयोग आच्येत । नापि जीवप्रकारतयेति द्वितीयः । त्वंशब्दाज्जीवप्रकारतयोपस्थितस्य ब्रह्मणस्तत्पदोपरिथितार्थेनावयवसंभवात्सामानाधिकरण्यानुपपत्तस्तदवस्थत्वात् । नहि पुरुषप्रकारीभूतस्य राज्ञ आनयनान्वय इत्यभिप्रायेण राजपुरुषमान्येति प्रयोगः कापि दृष्टचरः । अपि वा घटप्रकारीभूतस्य घटत्वस्य नित्यत्वात्तदभिप्रायेण घटो नित्य इति प्रयोगः परिहृयते ।

किंचाचिज्जीवयोर्ब्रह्मणा सत्रा शरीरशरीरत्वं न प्रामाण्यं भजते । शरीरं नम कर्मसाध्यसुखदुःखादिफलभोगायतनमिति हि लोके प्रसिद्धम् । नच ब्रह्मणः कर्मजन्यफलभोगाः संभवन्ति । अ.हृतपाप्मनः परमात्मनः पुण्यपापरूपकर्मपरतन्त्रत्वाभावात् । तथाच श्रुतिः—'अनश्नन्नन्यो अभिचाकसीति' [मु० ३ । १ । १] इति । नच 'आत्मा वा अरे द्रष्टव्यः' [वृ० २ । ४ । ५] इत्यत्र द्रष्टृद्रश्ययोर्भेदेन निर्देहाज्जीवब्रह्मणोर्भेदस्य स्पष्टं प्रतीधमानत्वद्वेदश्रुत्यनुसारेणैक्योपदेश एवोपाधिकृतो न भेदः, भेदस्तु सत्य एवेति कुतो नेति वक्ष्यम् । यथा 'तत्त्वमसि' इत्यत्र सामानाधिकरण्यादर्शनद्वाव्यवृत्त्याऽऽज्ञसाऽभेद एव श्रुतेः प्रतिपिपादयिषितो लक्ष्यते न तथा 'आत्मा वा अरे द्रष्टव्यः' इत्यत्र भेदः । तत्र हि वाच्यवृत्त्या द्रष्टृद्रश्यभाव एव निरूप्यते । भेदत्वाधिकः । द्रष्टृद्रश्यभावान्द्वयानुपपत्त्या कल्प्यते । आर्थिकश्रुत्यपेक्षया प्रत्यक्षश्रुतेः प्रारब्धत्वात् । तथा च तादृशभेदज्ञानकल्पकानाद्यनिर्वचनीयभावरूपमूलाज्ञानस्थीकरमन्तरा न सद्गतिरिति अद्वैतमेव परमार्थो न विशिष्टद्वैतमिति शांकरमतमेव विज्ञयंतरामिति शम् ।

संहितफलस्यापीष्टानिष्टरूपफलसंबन्धोऽवर्जनीयः । अतो मोक्षविरोधि-
फलत्वेन मुमुक्षुणा न कर्मानुष्ठेयमित्यत उत्तरमाह—

अनिष्टमिष्टं मिश्रं च त्रिविधं कर्मणः फलम् ।

भवत्यत्यागिनां प्रेत्य न तु संन्यासिनां क्वचित् ॥ १२ ॥

अनिष्टं नरकादिफलम् । इष्टं स्वर्गादिफलम् । मिश्रमनिष्टसंमिश्रं
पुत्रपञ्चमादि । एतन्निमिश्रं कर्मणः फलमत्यागिनां कर्तृत्वममताफलत्या-
गरहितानां प्रेत्य भवति । प्रेत्य कर्मानुष्ठानोत्तरकालमित्यर्थः । न तु संन्या-
सिनां क्वचित्, न तु कर्तृत्वादिपरित्यागिनां क्वचिदपि मोक्षविरोधिफलं
भवति । एतदुक्तं भवति—पद्यस्यग्निहोत्रमहायज्ञादीनि नित्यान्येव
तथाऽपि जीवनाधिकारकाष्ठाधिकारयोरिव मोक्षाधिकारे च विनियोग-
पृथक्त्वेन परिहियन्ते । मोक्षविनियोगश्च—‘ तमेतं वेदानुवचनेन ब्राह्मणा
विविदिषन्ति यज्ञेन दानेन तपसाऽनाश्रुतेन ’ [वृ० ६ । ४ । २२]
इत्यादिभिरिति । तदेवं क्रियमाणेषु स्वकर्मसु कर्तृत्वादिपरित्यागः शास्त्र-
सिद्धः संन्यासः स एव च त्याग इत्युक्तः ॥ १२ ॥

इदानीं भगवति पुरुषोत्तमेऽन्तर्यामिणि कर्तृत्वानुसंधानेनाऽऽत्मन्यकर्तृ-
त्वानुसंधानप्रकारमाह—तत एव फलकर्मणोरपि ममतापरित्यागो भव-
तीति । परमपुरुषो हि स्वकीयेन जीवात्मना स्वकीयैश्च करणकलेव-
रमाणैः स्वलीलादिप्रयोजनाय कर्माण्यारभते । अतो जीवात्मगतं क्षुन्नि-
वृत्त्यादिकमपि फलं तत्साधनभूतं च कर्म परमपुरुषस्यैवेति—

पञ्चैतानि महाबाहो कारणानि निबोध मे ।

सांख्ये कृतान्ते प्रोक्तानि सिद्धये सर्वकर्मणाम् ॥ १३ ॥

सांख्यविद्भिः सांख्ये कृतान्ते यथावस्थितवस्तुविषयया वैदिक्या
बुद्ध्याऽनुसंहिते निर्णये सर्वकर्मण्यं सिद्धय उत्पत्तये प्रोक्तानि पञ्चे-
मानि कारणानि तानि निबोध मे अतः सकाशादनुसंधत्स्व । वैदिकी
हि बुद्धिः शरीरेन्द्रियमाणजीवात्मोपकरणं परमात्मानमेव कर्तारमवधा-
रयति । ‘ य आत्मनि तिष्ठन्नात्मनोऽन्तरो यमात्मा न वेद यस्याऽऽत्मा
शरीरं य आत्मानमन्तरो यमयति स त आत्माऽन्तर्याम्यमृतः ’ [वृ०
३ । ७ । २२] ‘ अन्तः प्रविष्टः शास्ता जनानां सर्वात्मा ’ [तै० आ०
३ । ११ । २] इत्यादिषु ॥ १३ ॥

अदिदमाह—

अधिष्ठानं तथा कर्ता करणं च पृथग्विधम् ।

विविधा च पृथक्चेष्टा दैवं चैवात्र पञ्चमम् ॥ १४ ॥

शरीरवाङ्मनोभिर्यत्कर्म प्रारभते नरः ।

न्यस्यं वा विपरीतं वा पञ्चैते तस्य हेतवः ॥ १५ ॥

न्यायेन शस्त्रसिद्धे विपरीते अतिपिद्धे वा सर्वस्मिन्कर्माणि शरीरे
वाचिके मानसे च पञ्चैते हेतवः । अधिष्ठानं शरीरम् । अधिष्ठीयते
जीवात्मनेति मयाभूतमेषात्कृतं शरीरमधिष्ठानम् । तथा कर्ता जीवात्मा ।
अस्य जीवात्मनः कर्तृत्वं ज्ञातृत्वं च ' ज्ञोः कृत एव ' [ब्र० सू० २ ।

* ज्ञोऽत एवेति । एवं हि तत्र प्रसङ्गः—' नाऽऽत्मा श्रुतेः ' [ब्र० सू० ३ ।
२ । १८] इत्यधिकरणेन जीवात्मोपघते प्रयुत नित्यश्चेति प्रतिपादितम् । तत्र ' न जायते
स्त्रियते वा विपश्चित् ' [क० २ । १८] इत्यात्मन उत्पत्तिं प्रतिपिष्ये ' नित्यो
नित्यानाम् ' [श्वे० ६ । १३] इत्यदिश्रुतिभ्यो नित्य आत्मेत्ववगम्यत इत्युक्तम् ।
तत्प्रसङ्गेन जीवात्मनः स्वरूपं परिचिन्त्यते किं सुगतकपिलाभिन्नचिन्मात्रमेवाऽऽत्मनः
स्वरूपम्, उत कणभुवभिमत्पापाणकलास्वरूपमचित्स्वभावमेवाऽऽत्मन्तु कश्चेत्यनुगम्यम्,
अथ ज्ञातृत्वेनेवास्व स्वरूपमिति । किमत्र युक्तं चिन्मात्रमिति । कुतः—तथा श्रुतेः ।
अन्तर्यामिब्राह्मणे हि ' सो विज्ञाने तिष्ठन् ' इति काण्डा अत्रायते । तथा ' विज्ञानं
यज्ञं तनुते कर्माणि तनुतेऽपि च ' इति कुरात्मनो विज्ञानमेव स्वरूपं श्रूयते । स्मृति-
एवमपि च ' ज्ञानस्वरूपमत्यन्तनिर्भङ्गं परमार्थतः ' इत्यादिस्वात्मनो ज्ञानस्वरूपत्वं प्रतीयते ।

अपर आह—जीवात्मनो ज्ञानस्वरूपत्वे स्वभाविकेऽभ्युपगम्यमाने तस्य सर्वगतस्य
सर्वदा सर्वत्रोपलब्धिप्रसङ्गः । न च सुषुप्तिमूर्च्छादिषु सतोऽव्यात्मनश्चेत्यनुगम्यते ।
जामदवस्थायां च ज्ञानसाधनसामग्रीसत्त्वे चैतन्यमुपलभ्यते । अतो नास्य चैतन्यं धर्मः
स्वाभाविकः । किन्तु अगन्तुकमेव चैतन्यम् । अत एव ज्ञानसाधनेन्द्रियादीनां न
चैतन्यम् । श्रुतिरपि सुषुप्तीं ज्ञानाभावं दर्शयति—' नाह खल्वयमेवं संप्रत्यात्मानं जानाति '
[छा० ८ । ११ । २] इति । ज्ञानस्वरूपत्वे हि श्रुतिर्विरुध्यते । तस्मादात्मनः संशो-
गादसमवायिनश्चेत्यस्यैवमगुण आगन्तुको न स्वाभाविक एव प्रसे प्रचक्षभे—ज्ञोऽत एवेति ।

अयमात्मा ज्ञातृस्वरूप एव न ज्ञानस्वरूपो नापि जडस्वरूप आगन्तुकचैतन्यः
कुतः—अत एव श्रुतेरेवेत्यर्थः । श्रुतौ च ज्ञातृत्वेन निर्देशात् । ' विज्ञानारमरे केन

३ । १९] ' कर्ता शास्त्रार्थवत्त्वात् ' [ब्र० सू० २ । ३ । ३३]

विजानीयात् ' [बृ० २ । ४ । १४] ' एष हि द्रष्टा ' [प्र० ४ । ९] इति । ज्ञातृत्वं नाम ज्ञानाश्रयत्वम् । निर्गुणस्य कथं ज्ञानाश्रयत्वमिति न कथ्यम् । यतो रामानुजीयमते परमात्मा सगुण एव न तु निर्गुणः । निर्गुणे जगत्कारणत्वस्य सुतरामसंभवात् । जगत्कारणत्वस्य च परमात्मनः श्रुतौ स्पष्टत्वात् । तथा च ज्ञानमात्मनो गुण एव ।

ननु ज्ञानस्याऽऽत्मगुणत्वे ' विज्ञानघनः ' [बृ० २ । ४ । १२] इति श्रुतिः परिपीडयेतेति वाच्यम् । अत्र हि ज्ञानस्याऽऽत्मस्वरूपत्वप्रतिपादनात् । इति चेदत्रोच्यते—आत्मगुणभूतज्ञानादात्मस्वरूपभूतं ज्ञानं पार्थक्येनाङ्गी क्रियते रामानुजीयैः । ' विज्ञानघनः ' ' विज्ञानमानन्दं ब्रह्म ' [बृ० २ । ४ । १२ । ३ । ९ । २८] इत्यादिश्रुतिषु विज्ञानस्य ब्रह्मतादात्म्यं प्रतीयते । ' विज्ञातारमरे ' ' जानात्येवायं पुरुषः ' इत्यादिषु तु विज्ञानस्य ब्रह्मणः सकाशाद्भेदः प्रतीयते । तथा च द्विप्रकारकश्रुतिसमर्थनात् विज्ञानसमाश्रयणमन्तरा नान्या गतिः । एतेन ' आनन्दो ब्रह्म ' [तै० ३ । ६ । १] ' ब्रह्मण आनन्दः ' (तै० २ । ८ । १) इत्येवमानन्दविषयेऽपि स्वरूपभूतानन्दगुणभूतानन्दद्वैतव्ययेन श्रुतिव्याख्यातां भवति । आनन्दस्य ज्ञानादव्यतिरेकात् । ज्ञानमेव ह्यनुकूलमानन्दशब्देनोच्यते । ये त्वात्मस्वरूपभूतज्ञानात्पृथक्त्वेनाऽऽत्मगुणभूतं ज्ञानं न स्वी कुर्वन्ति तेषां मत आत्मनो ज्ञातृत्वं न सिद्ध्यत् । यतः श्रुत्यनुसारात् । ' ज्ञः ' इति ' इगुपधज्ञाप्रार्किरः कः ' (पा० सू० ३ । १ । १३५) इति कर्तरि कः । जानातीति ज्ञः । ज्ञानाश्रय इति यावत् । एवं चाऽऽत्मनो ज्ञातृत्वं सिद्धम् ।

+ कर्ता शास्त्रार्थवत्त्वादिति । किं स आत्मैव कर्ता स्वयमकर्तव्य सन्नचेतनानां गुणानां कर्तृत्वमात्मन्यध्यस्यतीति विचार्यते । तत्र किं तावत्प्राप्तम् । अकर्तृत्वाऽऽत्मेति । कुतः—आत्मनो ह्यकर्तृत्वं गुणानामेव च कर्तृत्वमभ्यात्मशास्त्रेषु प्रोच्यमानं दृश्यते । तथाहि कठवल्लीषु जीवस्य ' न जायते म्रियते ' इत्यादिना जन्ममरणादिकं सर्वं प्रकृतिधर्मं प्रतिषिध्य हननादिक्रियासु कर्तृत्वमपि प्रतिषिध्यते—

' हन्ता चेन्मन्यते हन्तुं हतश्चेन्मन्यते हतम् ।

उभौ तौ न विजानीतो नायं हन्ति न हन्यते ' [क० २ । १९] इति ।

हन्तारमत्मानं जानन्न जानात्यात्मानमित्यर्थः । तथा भगवता जीवस्य स्वयमेव कर्तृत्वं स्वरूपं कर्तृत्वाभिमानस्तु व्यामोह इत्युच्यते—

' प्रकृतेः क्रियमाणानि गुणैः कर्माणि सर्वशः ।

अहंकारविमूढात्मा कर्तोऽहमिति मन्यते ॥ ' [गी० ३ । २७] इति ।

तथा—

‘ नान्यं गुणोभ्यः कर्तारं यदा द्रष्टाऽनुपश्यति ’ [गी० १४ । १९] इति ।

‘ कार्यकारणकर्तृत्वे हेतुः प्रकृतिरुच्यते ।

पुरुषः सुखदुःखानां भोक्तृत्वे हेतुरुच्यते ’ [गी० १३ । २०] इति च ।

प्रकृतेर्गुणैः सत्त्वादिभिः कार्यकारणरूपैर्विकारादिभिः क्रियमाणानि लौकिकानि वैदिकानि च कर्माणि प्रति अहंकारेण विमूढ आत्मा यस्य सः, अहंकारो नामानहमर्थे प्रकृतावद्भित्तिभिमानस्तद्वाङ्कर्ताऽहमिति करोम्यहमिति मन्यते कर्तृत्वाद्यासेनेत्यर्थः ।

तथाऽऽत्मनः स्वतःपरिशुद्धस्वभावस्य पूर्वपूर्वकर्ममूलसङ्गनिमित्तं विविधकर्मसु कर्तृत्वम् । आत्मा स्वतस्त्वकर्ताऽपरिच्छिन्नज्ञानैष्कारो गुणोभ्यस्तत्तदवस्थाविशेषेण परिण-
तेभ्यः कर्तृभ्यः पर इत्येवमात्मानं द्रष्टा यदा पश्यति तदा स मद्भावमधिगच्छति प्राप्नोती-
त्यर्थः । कार्यं शरीरं कारणानि समनस्कानीन्द्रियाणि तेषां क्रियाकारित्वे पुरुषाधिष्ठिता
प्रकृतिरेव हेतुः पुरुषाधिष्ठितक्षेत्राकारपरिणतप्रकृत्याश्रया भोगसाधनभूता क्रियेत्यर्थः ।
पुरुषस्य स्वधिष्ठातृत्वमेव । शरीराधिष्ठानप्रयत्नहेतुत्वमेव हि पुरुषस्य कर्तृत्वम् । प्रकृतिख-
सृष्टः पुरुषः सुखदुःखानां भोक्तृत्वे हेतुः । सुखदुःखानुभवाश्रय इत्यर्थः ।

अयं भावः—यद्यप्यचेतनायाः प्रकृतेः स्वतः कर्तृत्वं नोपपद्यते, तथा पुरुष-
स्याप्यविकारिणो भोक्तृत्वं न संभवति तथाऽपि कर्तृत्वं नाम क्रियानिर्गतकत्वम् । तत्रचे-
तनस्यापि चेतनादृष्टवशात्संभवति । यथा क्षीरमचेतनं स्वभावेनैव वत्सविवृद्धयर्थं प्रवर्तते
यथा वा जलमचेतनं लोकोपकाराय । तथा पयसो दधिभावेन परिणममानस्यान्धानपेक्ष-
स्याऽऽद्यपरिस्पन्दप्रभृतिपरिणामपरम्परा स्वत एवोपपद्यते, यथा च वारिदविमुक्तस्याम्बुन,
एकरसस्य नारिकेलतालचूतकपित्थनिम्बादित्रिचित्ररसरूपेण परिणामप्रवृत्तिर्दृश्यते तद्वदि-
त्यर्थः । अतः पुरुषसंनिधानात्प्रकृतेः कर्तृत्वमुच्यते । भोक्तृत्वं च सुखदुःखसंवेदनम् ।
तच्चेतनधर्म एवेति प्रकृतिसंनिधानात्पुरुषस्य भोक्तृत्वमुच्यते इति । अतः पुरुषस्य भोक्तृत्व-
मेव गुणानामेव च कर्तृत्वमिति प्राप्ते प्रचक्ष्महे—

आत्मैव कर्ता न गुणाः । कुतः—शास्त्रार्थवत्त्वात् । शास्त्राणि हि ‘ यजेत स्वर्ग-
कामः ’ ‘ समुक्षुर्ब्रह्मोपासीत ’ इत्येवमादीनि स्वर्गमोक्षादिफलस्य भोक्तारमेव कर्तृत्वे
नियुञ्जन्ति अर्थवन्ति भवन्ति । तानि हि कर्तुः सतः कर्तव्यशेषमुपादिशन्ति । न ह्यचेतनस्य
कर्तृत्वेऽन्यो नियुज्यते । शासनाच्छास्त्रम् । शासनं च प्रवर्तनम् । तदुक्तमभियुक्तैः—

प्रवृत्तिर्वा निवृत्तिर्वा नित्येन कृतकेन वा ।

पुमं येनोपदिश्येत तच्छास्त्रमभिधीयते ॥ इति ।

शास्त्रस्य प्रवर्तकत्वं च बोधजन्मद्वारेण । अचेतनं च प्रधानं सुरुगुणाऽपि
बोधयितुमशक्यम् । अतः शास्त्राणामर्थदत्तं भोक्तृश्च नस्यैव कर्तृन् मुपचते नान्यथा ।
तथाच स्वर्गाद्यर्थिनो यमादिविध्यन्वथानुपपत्त्या कर्तृत्वमात्मन एष्टव्यं नाचेतनस्य त्रिगुणा-
त्मकप्रधानस्य ।

निश्च 'शास्त्रफलं प्रयोक्तारि तद्वृक्षणत्वात्' (पू० मी० ३ । ७ । १८)
इत्याह एव भगवाञ्जैमिनिः । शास्त्रफलं स्वर्गादि । प्रयोक्तारि अनुष्ठानारि कर्तरीति यावत् ।
कुतः—तद्वृक्षणत्वात् । प्रयोक्तृफलसाधनतालक्षणत्वान्शास्त्रस्य विधेः । कर्त्रपेक्षितोपायता
हि विधिः । गुणाश्चेत्युः कर्तारो भोक्ता चऽऽत्मा ततो यस्यपेक्षितोपाये भोक्तुर्न तस्य
कर्तृत्वं यस्य च कर्तृत्वं त्रिगुणाचेतनप्रधानस्य न तस्यपेक्षितोपाय इति किं केन संगत-
मिति शास्त्रस्याऽऽनर्थक्यमापद्येतेति भावः ।

यदुक्तं हन्ता चेन्मन्यते, इत्यादिना हननक्रियायामकर्तृत्वमात्मनः श्रूयत इति
तस्मान्मनो नित्येन हन्तव्यत्वाभावाद्भ्यभिप्रायेणोच्यते नाकर्तृत्वाभिप्रायेण ।

यदपि प्रकृतेः क्रियमाणानित्यादिना गुणानामेव कर्तृत्वं स्मर्यते, इति तत्सांस्फ-
रिकप्रवृत्तिषु अस्व स्वतः स्वानुभवैःसुखस्य कर्ता सत्त्वरजस्तमोगुणसंसर्गकृता न
स्वरूपप्रसुक्तेति प्राप्ताप्राप्तविभेदक्यायेन गुणानामेव कर्तृतेत्युच्यते । तथा च तत्रैवोच्यते—

‘कारणं गुणसङ्कोऽस्य सदसञ्चोनिजन्मसु’ इति ।

गुणेषु सत्त्वरजस्तमःकार्येषु सुखदुःखादिषु सङ्ग आसक्तिरेव तत्साधनभूतेषु
पुण्यपापकर्मसु स्वतः स्वानुभवैकमुखस्य प्रवृत्तौ कारणमित्यर्थः । एवं च शास्त्रस्यार्थवच्य-
न्वथानुपपत्त्या जीवात्मनः कर्तृत्वमेष्टव्यमिति स्थितम् ।

अत्रापि संक्षेपः—आचार्यमते जीवः परस्मात् भिन्नः । ‘तत्त्वमसि’ ‘अहं
ब्रह्मास्मि’ ‘तत्सृष्ट्वा तदेवानुपाकिसत्’ इत्यादिभिर्जीवब्रह्मणोरैक्यप्रतिपादनात् । किंतु
अधिकृतस्यैव ब्रह्मण उपाधिनिमित्तं जीवभावेनावस्थानमिति परमात्मवदेव ज्ञानस्वरूपत्वं
न वस्तुतो ज्ञातृत्वं किंतु अन्तःकरणोपाधिकं ज्ञातृत्वम् । तथा जीवो ब्रह्मस्वरूपत्वादेक
एव । जीवनानां तूपाधिपारकल्पितम् । किं च कर्तृत्वमपि वस्तुतोऽसङ्गस्य न संभवति
किंत्वात्मनि अण्यस्तम् । शास्त्रार्थवच्चादिभिर्हेतुभिर्जीवस्य कर्तृत्वं प्रतिष्ठापितम् । न च
तस्मिन्स्वाभाविके संभवति उपाधिनिमित्तं तद् प्रहीतं युक्तम् । ननु स्वाभाविके कर्तृत्वे
मुक्त्यभावप्रसङ्गः । उष्णत्वभावस्याङ्गोष्ण्यादिव तत्त्वभावस्य तस्य तस्मान्मुक्तैर्ब्रह्मण-
क्यत्वात् । नहि स्वभावस्यक्तुं दक्यते केनचिदपि । इति चेत्, यथा ज्ञानस्वरूपब्रह्मो
ज्ञानान्नेऽपि नाज्ञो भवति एवं कर्तृत्वभावेऽपि क्रियावेशाभावेऽपि नाकर्ता स्यात् ।
ततश्चाहं कर्तेति अनुभावबलदपि तत्स्वाभाविकम् । एवं प्राप्ते ब्रूमः—

नित्यशुद्धबुद्धमुक्तस्वभावं ब्रह्मेति श्रुतिषु शोश्रूयते । तदस्य बुद्धत्वमसत्यपि
 श्लोद्धये युक्तं वहेरिव दह्येऽसत्यपि दग्धत्वमुपपादयितुम् । कर्तृत्वं चास्य क्रियावेशाद-
 वगन्तव्यम् । न च ' असङ्गो ह्ययं पुरुषः ' इति श्रुतेर्नित्यमुदासीनत्वेनावगतस्य कूट-
 स्थित्वेनासङ्गच्छुतस्य तस्य संभवति, तस्य च कदाचिदप्यसंसर्गे कथं तच्छक्तियोगो
 निर्विषयायाः शक्तेरसंभवात् । तथा च यदि तस्मिद्ब्रह्मर्थं तद्विषयः क्रियायोगोऽभ्युपेयते
 तदा तस्त्वभावस्य स्वभावोच्छेदाभावाद्भावनाशप्रसङ्गः, न च मुक्तस्यास्ति क्रियायोग इति ।
 क्रियायाः शरीरसाध्यत्वात्, ' न ह वै सशरीरस्य सतः प्रियाप्रिययोरपहतिरस्ति ' इति
 प्रुत्या सशरीरस्य सतः दुःखावश्यंभावप्रतिपादनाक्रियाया दुःखरूपत्वान्न विगलितसकल-
 दुःखपरमानन्दावस्था मोक्षः स्यादित्यर्थः । तस्माद्दुपाधिधर्माध्यासेनैव कर्तृत्वं न स्वामा-
 वेकमित्यद्भूतवेदान्तिसंमतम् ।

रामानुजमतेन परमात्मनः सकाशाद्भिन्नाः परमात्मशरीरभूता जीवा अपि ज्ञान-
 स्वरूपा ज्ञानगुणकाश्चेति तेषां वस्तुत एव ज्ञातृत्वम् । तथा जीवावस्तुत एव
 तानाविधाः । जीवाद्वैतं तु प्रकाराद्वैतम् । कर्तृत्वं न स्वाभाविकं किंतु
 कर्मकृतम् । आत्मनोऽधिक्रियस्वरूपत्वात् । जगतो ब्रह्मानन्यत्वं प्रतिपादयद्भिः
 ' तस्मिन् ' ' अयमात्मा ब्रह्म ' इत्यादिभिर्जीवस्यापि ब्रह्मानन्यत्वं प्रतिपाद्यते । तथा
 ' तत्सृष्ट्वा तदेवानुप्राविशत् ' [ते० २ । ६] इति स्रष्टुरेवाधिकृतस्य ब्रह्मणः
 कार्यानुप्रवेशेन शरीरात्मत्वदर्शनाच्च परमात्मनः सकाशाद्भिन्नो जीव इति दर्शयति । ततश्च
 ' बहु स्यां प्रजायेय ' इति स्रष्टृब्रह्मणो आस्रष्टृत्वं तर्ज्जिवस्येवेति गम्यते । अतश्च स्वतस्त्रः
 कर्ता सन्हितमेवाऽऽत्मनः कुर्वान्नहितम् । आधिदैविकाधिभौतिकाध्यात्मिकाद्यनन्तजन्म-
 मरणजरोगाद्यनेकानर्थजालजटिलत्वाद्दुःखकरं चेदं जगद्दृश्यते । ' बहु स्यां प्रजायेय '
 इति सिसृक्षुत्वेन ब्रह्मणः प्रतीयमानत्वात्, जीवस्यापि ब्रह्मानन्यत्वस्य प्रागुपपादितत्वात्,
 ' तदात्मानं स्वयमकुरुत ' इति सृष्टेः कर्तृत्वं जीवगतमिति अर्थादापतितम् । नह्यार-
 तस्त्रः कश्चिप्रश्नावान् ' तत्सृष्ट्वा तदेवानुप्राविशत् ' इति श्रुत्याऽवगतं शरीररूपं बन्धना-
 गारमात्मनः कृत्वा तत्प्रविशेत् । न च त्वन्तर्निर्भलः सन्मलिनदेहं स्वीयत्वेनोपेयत् ।
 कृतमपि कथंचिद्दुःखकरं तस्त्रेच्छया जहात् । सुखकरं चोपाददीत । अनुस्मरेच्च नाना-
 जालजटिलं विचित्रं जगदिदं मयेदं विरचितमिति । सर्वो हि लोकः स्पष्टं कार्यं कृत्वा
 स्मरति मयेदं कृतमिति ।

अपिचैन्द्रजालिकः स्वेनैव प्रसारितां मायामिच्छायामनायासेनैवोपसंहरति एवं
 शरीरोऽपीमां सृष्टिमुपसंहरेत् । स्वमपि तावच्छरीरं जीवो न शक्नोत्यनायासेनोपसंहरतुं
 कुतस्तरामेनां सृष्टिम् । किंच जीवाद्ब्रह्मणो भेदवादिन्यः श्रुत्यो जगद्ब्रह्मणोरनन्यत्वं
 वदता त्वयैव परित्यक्ताः स्युः । इत्येवमादयो दोषा ब्रह्मजीवैक्यपक्षे प्रादुर्भवन्ति ।

अथैतद्दोषपरिजिहीर्षया औपाधिकभेदविषया भेदवादिन्यः श्रुतयः स्वाभाविका-
भेदपराश्चाभेदश्रुतय इति चेत्तत्रेदं विचार्यते—स्वभावतः स्वस्मादभिन्नं जीवं किमनुपहितं
जगत्कारणं ब्रह्म जानाति वा नवा । न जानाति चेत् ‘ यः सर्वज्ञः सर्ववित् ’ इतिश्रुति-
सिद्धसर्वज्ञताहानिः प्रसज्येत । जानाति चेत्—स्वस्मादभिन्नस्य जीवस्य यद्दुःखादिकं
तत्स्वस्यैवेति सर्वज्ञत्वाज्जानतो ब्रह्मणो हिताकरणाहितकरणादयो दोषाः प्रसक्ता अनि-
वार्या भवेयुः । तस्मादसंगतमिदं जीवस्य ब्रह्मानन्यत्वमित्यर्थाज्जीवब्रह्मणोर्भेदोऽवश्यमुररी-
करणीयः । स्पष्टं च श्रुत्या ब्रह्मजीवयोर्भेदः प्रतिपाद्यते । ‘ ज्ञाज्ञौ द्वावजावीशनीशौ ’
[श्वे० १ । ९] ‘ क्षरात्मानावीशते देव एकः ’ [श्वे० १ । १०] इति । अत्र क्षरा-
त्मपदवाच्ययोर्जडजीवयोर्निवृत्त्येन देवपदवाच्यस्य परमात्मनश्च तन्निवृत्त्येन प्रतिपाद-
नात्परमात्मनः सकाशाज्जीवस्य भेदः स्पष्ट एव । सूत्रकारैरपि ‘ अधिकं तु भेदनिर्दे-
शात् ’ [ब्र० सू० २ । १ । २२] ‘ मुक्तोपसृप्यव्यपदेशाच्च ’ [ब्र० सू० १ ।
३ । ३] इत्यादौ श्रीभाष्य ईश्वरपेक्षया जीवस्य भेदः प्रतिपादितः ।

ननु यदि परमात्मनः सकाशाज्जिज्ञा जीवास्तर्हि कथमियं प्रतिज्ञा समर्थते, एक-
विज्ञानेन सर्वविज्ञानं भवतीति । औपाधिकभेदकालेन तु परमात्मज्ञानेन तद्भेदानामपि ज्ञानं
सुलभम् । यथा महाकाशे परिगृहीते घटाकाशेऽपि गृहीतो भवति महाकाशघटाकाश-
योर्वस्तुत एकयात् । ततश्च परमात्मजीवात्मनोर्वस्तुत एकमेव न भेद इति चेत्—जीव-
स्यापि परमात्मकार्यत्वात्कार्यकारणयोरनन्यत्वाच्च । एवमपि वियदादेरिव जीवोत्पत्तिरङ्गी-
कृता स्यात् । नचोत्पत्तिर्जावस्याऽऽम्नायते । प्रत्युत निषिध्यते ‘ न जायते भ्रियते वा
विपश्चित् ’ ‘ अजो नित्यः ’ इत्यादिभिः । नेत्युच्यते—कार्यत्वं हि नामैकस्य द्रव्यस्या-
वस्थान्तरापत्तिः । तज्जीवस्यापि संभवति । परंत्वियान्विशेषः—वियदादेरचेतनस्य यादृ-
गन्यथाभावो न तादृज्जीवस्य । किंतु ज्ञानसंकोचविकासलक्षणो जीवस्यान्यथाभावः ।
वियदादेस्तु स्वरूपान्यथाभावलक्षणः । सेयं स्वरूपान्यथाभावलक्षणोत्पत्तिर्जावे प्रतिषि-
ध्यते ‘ न जायते ’ इत्यादिना ।

अयमभिप्रायः—भोग्यभोक्तृनियन्तृन्विविक्तस्वभावान्प्रतिपाद्य भोग्यगतमुत्पत्त्यादिकं
भोक्तारं भोक्तृगतं चापुरुषार्थाश्रयत्वं नियन्तारं प्रतिषिध्य तस्य नित्यत्वं निरवद्यत्वं सर्वज्ञत्वं
विश्वस्य पतित्वं च प्रतिपाद्य सर्वावस्थयोश्चिदचितोस्तं प्रति शरीरत्वं तस्य चाऽऽत्मत्वं
प्रतिपादितम् । अतः सर्वदा चिदचिद्वस्तुतया तत्प्रकारं ब्रह्म । तत्कदाचित्स्वस्माद्विभ-
क्तव्यपदेशानर्हातिसूक्ष्मदशापन्नचिदचिद्वस्तुशरीरं तिष्ठति तत्कारणावस्थं ब्रह्म । कदाचिच्च
विभक्तनामरूपस्थूलचिदचिद्वस्तुशरीरं तच्च कार्यावस्थम् । तत्र कारणावस्थस्य कार्याव-
स्थापत्ताचिदंशस्य कारणावस्थायां शब्दादिविहीनस्य भोग्यत्वाय शब्दादिमत्तया स्वरू-

पान्यथाभावरूपविकारो भवति । चिदंशस्य च कर्मफलविशेषभोक्तृत्वाय तदनुस्वरूपज्ञानविकासरूपो विकारो भवति । उभयप्रकारविशिष्टं नियन्त्रंशे तदवस्थतदुभयविशिष्टतारूपविकारो भवति । ईदृशज्ञानसंकोचविकासकरतत्तद्देहसंबन्धवियोगाभिप्राया जीवस्योत्पत्तिमरणवादिभ्यः श्रुतयः ।

अचिदंशस्वरूपगन्धधात्वाभावाभिप्राया उत्पत्तिप्रतिषेधवादिभ्यो न जायत इत्यादय इति । जीवाद्गतमित्युक्तिस्तु परस्परं वस्तुतो भिन्नानामपि जीवानां ज्ञानस्वरूपेणैकाकारतया तुल्यत्वात् । नतु स्वरूपैक्यात् । जीवानां मिथो भेदेऽपि तद्गतप्रकारस्यैक्यात् । इदमेव हि प्रकाराद्गतमित्युच्यते । स्वरूपान्यथात्वज्ञानसंकोचविकासरूपोभयविधानिष्ठविकाराभावाभिप्रायेण ' आत्माऽउत्रोऽमरोऽमृतो ब्रह्म ' ' नित्यो नित्यानाम ' इत्याद्याः परविषयाः श्रुतयः । एवं सर्वदा चिदचिद्वस्तुविशिष्टस्य ब्रह्मणः प्राक्कृतृरेकत्वावधारणं च नामरूपविभागाभावादुपपद्यते । ' तद्धेदं तर्ह्यव्याकृतमासीत्तन्नामरूपभ्यां व्याक्रियते ' [वृ० ३। ४ । ७] इति हि नामरूपविभागभावाभावाभ्यां नानैकत्वे वदति । तथा च जीवभेदसिद्धौ, जीवभेदनिषेधपराणि वचनानि तु प्रामाणिकस्वरूपभेदव्यतिरिक्तदेहात्माभिमाननिबन्धनदेवादिभेदनिषेधपराणीत्युक्तं न्यायसिद्धाञ्जने । ' नेह नाना ' [वृ० ४ । ४ । १९] इत्यादिश्रुतयस्तु सर्वस्य ब्रह्मशरीरत्वेन ब्रह्मशरीरव्यतिरिक्तवस्वन्तरनिषेधार्थिकाः ।

एतदेव हि ब्रह्माद्गतम् । तस्य प्रकथ्येद्देते तात्पर्यात् । ब्रह्मप्रकारभूतानां जीवानामनेकत्वेऽपि तेषां सर्वेषामात्मभूतस्य प्रकारिणो ब्रह्मण एकत्वात् । स चायमात्मा स्वतः सुखी । तदुक्तमात्मसिद्धौ—

' नित्यो व्यापौ प्रतिक्षेत्रमात्मा भिन्नः स्वतः सुखी ' इति । संसारतु अनादिकर्मरूपाविद्याकृताचित्संसर्गात् । उपाधिलिङ्गदेहः प्रकृत्यात्मकोऽनादिरिति मान्याः । कर्तो शास्त्रार्थवत्त्वादित्यधिकरणोत्तन्यायेन कर्तृत्वे सिद्धे तन्मूलकं भोक्तृत्वमपि तस्येति ।

रामानुजीयैः प्रत्यक्षानुमानशब्दैरुचितयप्रमाणाङ्गीकारेण तस्माज्जायमानं दृष्टादृष्टविषयाणां ज्ञानं वस्तुत एव जीवनिष्ठं गुणभूतम् । नह्यस्य प्रमाणजन्यज्ञानस्य जीवस्वरूपभूतज्ञानेन गतार्थता वक्तुं शक्यते । अहं जानामि ज्ञानं मे जातमिति मानसप्रत्यक्षेण जीवात्पार्थक्येन तज्ज्ञानस्यानुभवात् । न च जीवो ज्ञानस्वरूप एव सन्भ्रमेण ज्ञानाश्रयो भासत इति वाच्यम् । नाहं ज्ञानाश्रयः किंतु ज्ञानस्वरूप एवेत्येवं बाधकप्रत्ययस्य कदाप्यदर्शनात् । तत्र जीवात्मगुणभूतं ज्ञानं न रूपादिबदाश्रयमात्रव्यापि । यथा दीपस्य रूपस्पर्शपरिमाणादयो गुणा दीपस्वरूपमात्रवर्तिनस्तथा न ज्ञानं स्वरूपमात्रवर्ति । किंतु मणिद्युमणिप्रभृतीनामेकदेशवस्थितानामपि प्रभा स्वाधिकरणीभूतकृतस्त्वं सद्य व्याप्नोति तद्वज्जीवगतमपि ज्ञानं जीवाधिकरणीभूतकृत्स्नशरीरव्यापि । जीव एव समप्रविग्रहं व्याप्नो-

तीति न वाच्यम् । तस्याणुत्वस्य श्रुतिस्मृतिसिद्धत्वात् । ' आरात्रमात्रो ह्यवरोऽपि दृष्टः ' ।
' वालाप्रशतभागस्य शतधा कल्पितस्य च । भागो जीवः स विज्ञेयः स चाऽऽनन्त्याय
कल्पते ' [श्वे० ५ । ८ । ९] इति । एवं च रामानुजा अणुपरिमाणं जीवं मन्यन्ते ।

श्रीशंकराचार्यास्तु पुनर्जीवं विभुं मन्यमाना आहुः—जीवविभुत्वानङ्गीकारे देव-
दन्तीयादृष्टेन देशान्तरे देवदत्तभोग्यवस्तुन उत्पत्तिर्न स्यात् । अणोर्जीवस्य देशान्तरे
व्याश्रयभावेन तदीयादृष्टस्यापि तत्र कार्योत्पत्तिदेशे कार्योत्पत्तिकाले संनिधानाभावात् ।
किं च कायव्यहृह एकस्मिन्कायेऽनुभूतस्य सुखस्य दुःखस्य वा कायान्तरेऽनुसंधानं न
मवेत् । एतेनैव तपोव्रतेन योगसामर्थ्येन वा युगपद्भूतान्यनेकशरीराणि कायव्यहृह
इत्याचक्षते ।

किं च तस्याणुत्वे शरीरव्यापि सुखाद्यनुपलब्धिप्रसङ्गः । शरीरपरिणामत्वे च
शरीरस्य बाल्ययौवनाद्यवस्थाभेदेन पिपीळिकामनुष्यहस्तादिभेदेन चानियतपरिमाणत्वा-
ज्जीवस्यापि अनियतपरिमाणत्वापत्या विकारादिदोषप्रसङ्गेनानित्यत्वापत्तिः । तथा च जीवो
विभुरिति आचार्यमतम् ।

युक्तं चैतत् । ' स वा महानज आत्मा योऽयं विज्ञानमयः प्राणेषु ' [बृ०
४ । ४ । २२] इति जीवविषयविभुत्ववादश्रुतेः । विष्णुपुराणेऽपि—' तस्याऽऽमपर-
देहेषु सतोऽपि ' [वि० २ । १४ । ३१] इत्यत्र जीवात्मनोऽनेकदेहेषु सद्भावप्रति-
पादनेन विभुत्वं सूच्यते । यत्तु विष्णुपुराणे स्वपरदेहेषु जीवसद्भावप्रतिपादनं तज्जाति-
द्वारा गौणं न वस्तुतः । एकस्य जीवात्मनोऽन्यस्मिन्देहेऽसत्त्वेऽपि तज्जातीयान्यस्य
सत्त्वात् । देशान्तरे भोग्यवस्तुत्पत्तिस्तु जीवात्मनोऽणुत्वेऽपि न विरुद्धा । जीवात्मकृतकर्म-
निमित्तेश्वरकोपप्रसादात्मकबुद्धेरवाद्यदृष्टशब्दार्थत्वस्य विवक्षितत्वात् । इति चेन्न । ' अयमात्मा
ब्रह्म ' ' तत्त्वमसि ' इत्यादिश्रुतिभिर्जीवब्रह्मणोरभेदोपदेशाज्जीवविभुत्वावश्यंभावाङ्गीका-
रात् । अन्यथाऽभेदानुपपत्तेः । ततश्च तस्य सर्वकार्यसंनिधानात्तदीयादृष्टस्यापि मुख्यं
कार्यसंनिधानमिति देशान्तरे भोग्यवस्तुत्पत्त्युपपत्तौ जीवकृतकर्मप्रयुक्तेश्वरकोपप्रसादयो-
रदृष्टशब्दार्थत्वादीश्वरीयकोपप्रसादयोर्विभुत्वात्तद्द्वारा जीवादृष्टस्य कार्यदेशसामानाधिकरण्यो-
पपादनप्रयासो विफल एव । जीवाणुत्वमप्यौपचारिकं न वास्तविकम् । दुर्विज्ञेयत्वात् ।
यथाऽणुः सुसूक्ष्मो दुर्विज्ञेयो भवति तद्वज्जीवोऽपि दुर्विज्ञेयत्वादणुरित्युपचर्यत इति भावः ।
अत्र युक्तं युक्तं युक्तयुक्तबुद्धिभिर्विचारणीयमित्यकं प्रसक्तानुपसक्त्याऽतिपल्लवितेभेति
निवर्त्ते ।

इति च सूत्रयोरुपादितम् । करणं च पृथग्विधं वाक्पाणिपादादिपञ्चकं समनस्कं कर्मेन्द्रियं पृथग्विधं कर्मनिष्पत्तौ पृथग्व्यापारम् । त्रिविधा च पृथक्चेष्टा । चेष्टाशब्देन पञ्चात्मो वायुरभिधीयते । तद्गतवृत्तिवाचिना शरीरेन्द्रियशब्दस्य प्राणापानादिभेदभिन्नस्य च वायोः पञ्चात्मनो त्रिविधा च चेष्टा त्रिविधा वृत्तिः । दैवं चैवात्र पञ्चमम् । अत्र कर्महेतु-कलापे दैवं पञ्चमं परमात्मान्तर्यामी कर्मनिष्पत्तौ प्रधानहेतुरित्यर्थः । उक्तं हि— ' सर्वस्य चाहं हृदि संनिविष्टो मत्तः स्मृतिर्ज्ञानमपोहनं च ' [भ० गी० १५ । १५] इति । वक्ष्यति च—

‘ ईश्वरः सर्वभूतानां हृद्देशेऽर्जुन तिष्ठति ।

भ्रामयन्सर्वभूतानि यन्त्रारूढानि मायया ’ ॥

[भ० गी० १८ । ६१] इति । परमात्मायत्तं जीवात्मनः कर्तृत्वम् ।

‘ × परात्तु तच्छ्रुतेः ’ [ब्र० सू० २ । ३ । ४०] इत्युपपादितम् ।

× परात्तु तच्छ्रुतेरिति । यदुक्तं जीवस्य कर्तृत्वं तस्मात्प्रवृत्तं च परमात्मनिधनं वेति विचारार्थं सूत्रमेतद्व्यवृत्तम् । यथा स्फटिकगतं लौहिसं जपाकुमुपोपधानोपाधिकं तथा जीवात्मनः कर्तृत्वं बुद्धयद्युपाधिकमन्वव्यतिरेकस्थानं भिन्नम् । इदमिदानीं चिन्त्यते किं तत्कर्तृत्वं जीवाधीनं वेश्वराधीनं वेति । तत्र यदेतज्जीवानामौपाधिकं कर्तृत्वं प्रोक्तं प्रवर्तनालक्षणेषु रागादिषु सत्सु, तन्नेश्वरमपरं प्रवर्तकं कल्पयितुं प्रभवति । तथा सति अनिप्रमङ्गापानात् । द्वेषपक्षात्तराहेतो हीश्वरो नैव जावान्साध्याधुनि कर्मणि प्रवर्तयितुमर्हति । यस्माद्धर्माधर्मापेक्षया हि जगद्वैचित्र्यभाषायेन । स हीश्वरः स्वतन्त्र परमकारुणिको जीवान्वर्म एव प्रवर्तयेन्नाधर्म इति तत्प्रेरिता जन्तवः सर्वे धर्मिका एवेति सर्वदा सुखेन एव स्तुः कदाऽपि दुःखभाजः । इत्यन्ते तु तथा । तस्मात्स्वातन्त्र्येण प्रवर्तमाना रागादिप्रेरिता धर्माधर्मवन्ते, जगद्वैचित्र्यमनुभवन्त्येव युक्तम् । एवं च त्रिविदिनेत्रगन्त्राणामर्थवत्त्वमप्युपपद्यते । यो हि स्वातन्त्र्येण स्वबुद्ध्या प्रवृत्तिनिवृत्तिशक्तः स एव हि नियोज्यो भवितुमर्हति । इतरथा सर्वथाऽस्वतन्त्रा जीवा ईश्वरेणैव प्रवर्त्यन्ते इति विधिनिषेधशास्त्राणामानर्थक्यं प्रसज्येत । नाहि बलवदलिसालौघनुद्यमानं प्रत्युपदेशोऽर्थवान् । किंच परमेश्वरायते जीवस्य कर्तृत्वे स एव धर्माधर्माभ्यां नियुज्येत । ततश्च जीवस्य अकृताभ्यागमकृतविप्रणाशप्रसङ्गश्च स्यात् । तस्मात् ‘ एव ह्येव साधु कर्म कारयति ’ इत्यादिश्रुतयः समस्तविधिनिषेधश्रुतिविरोधादैश्वर्यप्रशंसापरतया नेतव्याः । इत्येवं प्राप्ते ब्रूमः—

‘ एव ह्येव साधु कर्म कारयति ’ इत्यादयस्तावच्छ्रुतयः सर्वोत्थेव प्रवृत्तिषु जीवानासीश्वरतन्त्रतामाहुः । तस्मदमतिं प्रतिबन्धके न प्रशंसापरतया व्याख्यानमुचितम् ।

नन्वेवं परमात्मायत्ते जीवात्मनः कर्तृत्वे जीवात्मा कर्मण्यनियोज्यो भवतीति विधिनिषेधशास्त्राण्यनर्थकानि स्युः । इदमपि चोद्यं सूत्रकारेण परिहृतम्—‘ कृतप्रयत्नापेक्षस्तु विहितप्रतिपिद्धावैयर्थ्यादिभ्यः ’ [ब्र० सू० २ । ३ । ४१] इति । एतदुक्तं भवति—परमात्मना दत्तैस्तदाधारैश्च [क्षुरादि] करणकलेवरादिभिस्तदाहितशक्तिभिः स्वयं च जीवात्मा तदाधारस्तदाहितशक्तिः सन्कर्मनिष्पत्तये स्वेच्छया करणाद्यधिष्ठानाकारं प्रयत्नं चाऽऽरभते । तदन्तरवस्थितः परमात्मा स्वानुमतिदानेन तं प्रवर्तय-

तस्मात् ‘ अन्तः प्रविष्टः शास्ता जनानाम् ’ [तै० आरण० ३ । ११ । १०] इत्यादिपरः शतश्रुतिसिद्धत्वात्परमेश्वरायत्तमेव जीवस्य कर्तृत्वम् ।

ननु ईश्वरतन्त्रत्वे जीवकर्तृत्वस्य धर्म एव जन्तूनां प्रवृत्तेः सुखित्वमेव न वैचिध्यं युक्तम् । तथाच वैषम्यनैर्घृण्यमीश्वरस्य जीवस्य चाकृताभ्यागमकृतप्रणाशप्रसङ्गश्चोदितः । इति चेन्नाथं दोषः । उच्चावचमध्यमसुखदुःखभेदवत्प्राणभृत्प्रपञ्चं च सुखदुःखकरणं सुधाविषादि चानेकविधं विरचयतः प्राणभृद्भेदोपात्तपापपुण्यकर्मातिशयसहायस्यात्र भगवतः परमेश्वरस्य वैषम्यनैर्घृण्ये न प्रसज्येते । नहि सभ्यः सभायां नियुक्तो युक्तवादिनं युक्तवाद्यसीति चायुक्तवादिनमयुक्तवाद्यसीति ब्रुवाणः सभापतिर्वा युक्तवादिनमनुगृह्णन्नयुक्तवादिनं च निगृह्णन्नुरक्तो द्विष्टो वा भवत्यपि तु मध्यस्थ एव वीतराग इति चाऽऽह्वयते । तद्वदमीश्वरः पुण्यकर्माणमनुगृह्णन्नपुण्यकर्माणं च निगृह्णन्मध्यस्थ एव नामध्यस्थः । एवं हासावमध्यस्थः स्याद्यद्यकल्याणकृत्प्राणमनुगृह्णीयात्कल्याणकारिणं च निगृह्णीयात् । न त्वेतदस्ति । तस्मान्न वैषम्यम् । अत एव नैर्घृण्यमपि न समस्तान्प्राणिनः संहरतः । स हि प्राणिकर्मज्ञानानां वृत्तिनिरोधसमयः । तमतिलङ्घयन्नयमयुक्तकारी स्यात् । न च कर्मापेक्षायाममीश्वरस्यैश्वर्यव्याघातः । नहि सेवादिकर्मभेदापेक्षः फलभेदप्रदः प्रभुप्रभुर्भवति । नापि विधिनिषेधशास्त्रवैयर्थ्यं प्रसज्यते । सर्वव्यापारेषु जीवेन कृतं प्रयत्नमुद्योगीमपेक्षान्तर्थाभीश्वरो तदनुमतिदानेन प्रवर्तयति । परमात्मानुमतिमन्तरेणास्य प्रवृत्तिर्नोपपद्यत इत्यर्थः । यथा द्वयोः साधारणे धने परस्वत्वापादनमन्यतरानुमतिमन्तरेण नोपपद्यते । अथापीतरानुमते स्वेनैव कृतमिति तत्फलं स्वस्यैव भवति । नहि गुर्वधीनोऽपि माणवस्तो नाव्ययनस्य कर्ता भवति तद्वत् । अतो न जगद्वैचित्र्यप्रयुक्तवैषम्यनैर्घृण्यदोषः । भगवता परशरेणापि देवादित्रैचिद्रहेतुः सृज्यमानानां क्षेत्रज्ञानां प्राचीनकर्मशक्तिरेवैयुक्तम्—

‘ निमित्तमात्रमेवासौ सृज्यानां सर्गकर्मणि ।

प्रधानकारणीभूता यतो वै सृज्यशक्तयः ’ ॥ इति ।

अत एव च नाकृताभ्यागमकृतविप्रणाशप्रसङ्गो जीवस्येति ।

तीति जीवस्यापि स्वबुद्ध्यैव प्रवृत्तिहेतुत्वमस्ति । यथा गुरुतरशिलाम-
हीरुहादिचलनादिफलप्रवृत्तिषु बहुपुरुषसाध्यासु बहूनां हेतुत्वं विधिन्नि-
षेधभाक्त्वं चेति ॥ १४ ॥ १५ ॥

तत्रैवं सति कर्तारमात्मानं केवलं तु यः ।

पश्यत्यकृतबुद्धित्वान्न स पश्यति दुर्मतिः ॥ १६ ॥

एवं वस्तुतः परमात्मानुपतिपूर्वके जीवात्मनः कर्तृत्वे सति तत्र तत्र
कर्मणि केवलमात्मानमेव कर्तारं यः पश्यति स दुर्मतिर्विषीतमतिरक्त-
तबुद्धित्वादनिष्पन्नयथाप्रस्थितवरतुष्टुद्धित्वान्न पश्यति न यथावस्थितं
कर्तारं पश्यति ॥ १६ ॥

यस्य नाहंकृतो भावो बुद्धिर्यस्य न लिप्यते ।

हत्वाऽपि स इमाँल्लोकान्न हन्ति न निबध्यते ॥ १७ ॥

परमपुरुषकर्तृत्वानुसंधानेन यस्य भावः कर्तृत्वविशेषविषयो, मनोवृ-
त्तिविशेषो नाहंकृतो नाहमभिमानकृतोऽहं करोमीति ज्ञानं यस्य न विद्यत-
इत्यर्थः । बुद्धिर्यस्य न लिप्यते । अस्मिन्कर्मणि मम कर्तृत्वाभावादेत-
त्फलं न मया संबध्यते । न च मदीयमिदं कर्मेति यस्य बुद्धिर्जायत
इत्यर्थः । स इमाँल्लोकान्युद्धे हत्वाऽपि तान्न हन्ति न केवलं भीष्मादी-
नित्यर्थः । ततस्तेन दुद्धारुथेन कर्मणा न निबध्यते तत्फलं नानुभव-
तीत्यर्थः ॥ १७ ॥

सर्वाभिदमकर्तृत्वानुसंधानं सत्त्वगुणवृद्धिर्न भवतीति सत्त्वस्योपा-
देयताज्ञापनाय कर्मणि सत्त्वादिगुणकृतं वैषम्यं प्रपञ्चयिष्यन्कर्मचोद-
नाप्रकारं तावदाह—

ज्ञानं ज्ञेयं परिज्ञाता त्रिविधा कर्मचोदना ।

करणं कर्म कर्तेति त्रिविधः कर्मसंग्रहः ॥ १८ ॥

ज्ञानं कर्तव्यकर्मविषयं ज्ञानं, ज्ञेयं च कर्तव्यं कर्म, परिज्ञातां कर्मण-
रतस्य बोद्धेति त्रिविधा कर्मचोदना बोधबोद्धव्यबोद्धयुक्तो ज्योतिष्टोमा-
दि कर्मविधिरित्यर्थः । तत्र बोद्धव्यरूपं कर्म त्रिविधं संगृह्यते—करणं

कर्म कर्तोते । साधनभूतं द्रव्यादिकम् । कर्म यागादि । कर्ताऽनु-
ष्ठानेति ॥ १८ ॥

ज्ञानं कर्म च कर्ता च त्रिधैव गुणभेदतः ।

प्रोच्यते गुणसंख्यानं यथावच्छृणु तान्यपि ॥ १९ ॥

कर्तव्यकर्मविषयं ज्ञानमनुष्ठीयमानं च कर्म तस्यानुष्ठानं च सत्त्वा-
दिगुणभेदेन त्रिधैवोच्यते । गुणसंख्यानं गुणकार्यगणने यथावच्छृणु
तान्यपि तानि गुणतो भिन्नानि ज्ञानादीनि यथावच्छृणु ॥ १९ ॥

सर्वभूतेषु येनैकं भावमव्ययमीक्षते ।

अविभक्तं विभक्तेषु तज्ज्ञानं विद्धि सात्त्विकम् ॥ २० ॥

ब्राह्मणक्षत्रियव्रह्मचारिगृहस्थादिरूपेण विभक्तेषु सर्वेषु भूतेषु कर्मा-
धिकारिषु येन ज्ञानेनैकाकारमात्मालयं भावं तत्राप्यविभक्तं ब्राह्मणत्वाद्य-
नेकाकारेष्वपि भूतेषु सितदीर्घादिविभागवत्सु ज्ञानैकाकार आत्मनि विभा-
गरहितम् । अव्ययं व्ययस्वभावेष्वपि ब्राह्मणादिशरीरेष्वव्ययम् । अवि-
कृतं फलादिसज्ज्ञानं च कर्माधिकारवेलायामीक्षते तज्ज्ञानं सात्त्विकं
विद्धि ॥ २० ॥

पृथक्त्वेन तु यज्ज्ञानं नानाभावान्पृथग्विधान् ।

वेत्ति सर्वेषु भूतेषु तज्ज्ञानं विद्धि राजसम् ॥ २१ ॥

सर्वेषु भूतेषु ब्राह्मणादिषु ब्राह्मणाद्याकारपृथक्त्वेनाऽऽत्मारूपाणामपि
भावान्नानाभूतान्सितदीर्घादिपृथग्विधान्फलादिसंयोगयोग्यान्कर्माधिका-
रवेलायां यज्ज्ञानं वेत्ति तज्ज्ञानं राजसं विद्धि ॥ २१ ॥

यत्तु कृत्स्नवदेकस्मिन्कार्ये सक्तमहैतुकम् ।

अतन्वार्थवदल्पं च तत्तामसमुदाहृतम् ॥ २२ ॥

यत्तु ज्ञानमेकस्मिन्कार्ये एकस्मिन्कर्तव्ये कर्मणि भूतभूतगणाद्याराधन-
रूपेऽत्यल्पफले कृत्स्नफलवत्सक्तमहैतुकं वस्तुतस्त्वकृत्स्नफलवत्तया तथा-
विधिसङ्गहेतुरहितम् । अतन्वार्थवत्पूर्ववदेवाऽऽत्मनि पृथक्त्वादिमुक्ततया

मिथ्याभूतार्थविषयम् । अत्यल्पफलं च प्रेताद्याराधनरूपविषयत्वादल्पं
च तज्ज्ञानं तामसमुदाहृतम् ॥ २२ ॥

एवं कर्तव्यकर्मविषयज्ञानस्याधिकारवेत्यायामधिकार्येण गुणतस्त्रैवि-
ध्यमुक्त्वाऽनुष्ठेयस्य कर्मणो गुणतस्त्रैविध्यमाह—

नियतं सङ्गरहितमरागद्वेषतः कृतम् ।

अफलप्रेप्सुना कर्म यत्तत्सात्त्विकमुच्यते ॥ २३ ॥

नियतं स्ववर्णाश्रमोचितम् । सङ्गरहितं कर्तृत्वादिसङ्गरहितम् ।
अरागद्वेषतः कृतं कीर्तिरागादकीर्तिद्वेषाच्च न कृतम् । अदम्भेन कृतमि-
त्यर्थः । अफलप्रेप्सुनाऽफलाभिसंधिना कार्यमित्येव कृतं यत्कर्म तन्मा-
त्त्विकं कर्मेत्युच्यते ॥ २३ ॥

यत्तु कामेप्सुना कर्म साहंकारेण वा पुनः ।

क्रियते बहुलायासं तद्राजसमुदाहृतम् ॥ २४ ॥

यत्तु पुनः कामेप्सुना फलप्रेप्सुना साहंकारेण वा, वाशब्दश्चार्थं, कर्तृ-
त्वाभिमानयुक्तेन च बहुलायासं यत्कर्म क्रियते तद्राजसं बहुलायास-
सिद्धं कर्म यथैव क्रियत इत्येवंरूपाभिमानयुक्तेन यत्कर्म क्रियते तद्राज-
समित्यर्थः ॥ २४ ॥

अनुबन्धं क्षयं हिंसामनपेक्ष्य च पौरुषम् ।

मोहादारभ्यते कर्म यत्तन्नामसमुच्यते ॥ २५ ॥

कृते कर्मण्यनुबन्धमानदुःखमनुबन्धः । क्षयः कर्मणि क्रियमाणेऽर्थ-
विनाशः । हिंसा तत्र प्राणिपीडा । पौरुषमात्मनः कर्मसमापनसामर्थ्यम् ।
एतान्यनवेक्ष्याविमृश्य मोहात्परमपुरुषकर्तृत्वाज्ञानाद्यत्कर्म क्रियते तत्ता-
मसमुच्यते ॥ २५ ॥

मुक्तसङ्गोऽनहंवादी धृत्युन्साहसमन्वितः ।

सिद्धयसिद्धयोर्निर्विकारः कर्ता सात्त्विक उच्यते ॥ २६ ॥

मुक्तसङ्गः फलसङ्गरहितः । अनहंवादी कर्तृत्वाभिमानरहितः । धृत्यु-
न्साहसमन्वित आरब्धे कर्मणि यावत्कर्मसमाप्त्यवर्जनीयदुःखधारणं
भूतिः, उत्साह उद्युक्तचेतस्त्वम्, ताभ्यां समन्वितः सिद्धयसिद्धयोर्नि-

विकारे युद्धादौ कर्माणि तदुपकरणभूतद्रव्यार्जनादिषु सिद्धयसिद्धयोर-
विकृतचित्तः । कर्ता सात्त्विक उच्यते ॥ २६ ॥

रागी कर्मफलप्रेप्सुर्लुब्धो हिंसात्मकोऽशुचिः ।

हर्षशोकान्वितः कर्ता राजसः परिकीर्तितः ॥ २७ ॥

रागी यशोर्था । कर्मफलप्रेप्सुः कर्मफलार्था । लुब्धः कर्मापेक्षितद्रव्य-
व्ययस्वभावरहितः । हिंसात्मकः परान्पीडयित्वा तैः कर्म कुर्वाणः ।
अशुचिः कर्मापेक्षितशुद्धिरहितः । हर्षशोकान्वितो युद्धादौ कर्माणि विज-
यादिसिद्धयसिद्धयोर्हर्षशोकान्वितः । कर्ता राजसः परिकीर्तितः ॥२७॥

अयुक्तः प्राकृतः स्तब्धः शठो नैष्कृतिकोऽलसः ।

विषादी दीर्घसूत्री च कर्ता तामस उच्यते ॥ २८ ॥

अयुक्तः शास्त्रीयकर्मायोग्यः । प्राकृतोऽनधिगतविद्यः । स्तब्धोऽ-
नारम्भशीलः । शठोऽभिचारादिकर्मरुचिः । नैष्कृतिको वञ्चनपरः ।
अलस आरब्धेष्वपि कर्मसु मन्दप्रवृत्तिः । विषादी अतिमात्रावसादशीलः ।
दीर्घसूत्री अभिचारादिकर्म कुर्वन्नितरेषु दीर्घकालवर्त्यनर्थपर्यालोचन-
शीलः । एवंभूतो यः कर्ता स तामसः ॥ २८ ॥

एवं कर्तव्यकर्मविषयज्ञाने कर्तव्ये च कर्माणि अनुष्ठातरि च गुणत-
स्त्रैविध्यमुक्तम् । इदानीं सर्वतत्त्वसर्वपुरुषार्थनिश्चयरूपाया बुद्धेर्धृतेश्च
गुणतस्त्रैविध्यमाह—

बुद्धेर्भेदं धृतेश्चैव गुणतस्त्रिविधं शृणु ।

प्रोच्यमानमशेषेण पृथक्त्वेन धनंजय ॥ २९ ॥

बुद्धिर्विवेकपूर्वकनिश्चयरूपं ज्ञानम् । धृतिरारब्धाया मोक्षसाधन-
भूतायाः क्रियाया विज्ञोपनिपाते विधारणसामर्थ्यम् । तयोः सत्त्वादि-
गुणतस्त्रिविधं भेदं पृथक्त्वेन प्रोच्यमानं यथावच्छृणु ॥ २९ ॥

प्रवृत्तिं च निवृत्तिं च कार्याकार्ये भयाभये ।

बन्धं मोक्षं च या वेत्ति बुद्धिः सा पार्थ सात्त्विकी ॥ ३० ॥

प्रवृत्तिरभ्युदयसाधनभूतो धर्मः । निवृत्तिर्मोक्षसाधनभूतो धर्मः ।
तावुभौ यथावस्थितौ या बुद्धिर्वेत्ति कार्याकार्ये सर्ववर्णानां प्रवृत्तिनिवृत्ति-

धर्मयोरन्यतरनिष्ठानां देशकालावस्थाविशेषेषु इदं कार्यमिदमकार्यमिति च या वेत्ति भयाभये शास्त्रान्निवृत्तिर्भयस्थानं तदनु(नि)वृत्तिरभयस्थानं बन्धं मोक्षं च संसारयाथात्म्यं तद्विगमयाथात्म्यं च या वेत्ति सा सात्त्विकी बुद्धिः ॥ ३० ॥

यया धर्ममधर्मं च कार्यं चाकार्यमेव च ।

अयथावत्प्रजानाति बुद्धिः सा पार्थ राजसी ॥ ३१ ॥

यया पूर्वोक्तं द्विविधं धर्मं तद्विपरीतं च तन्निष्ठानां देशकालावस्था-दिषु कार्यं चाकार्यं च यथावन्न जानाति सा राजसी बुद्धिः ॥ ३१ ॥

अधर्मं धर्ममिति या मन्यते तमसाऽऽवृता ।

सर्वार्थान्विपरीतांश्च बुद्धिः सा पार्थ तामसी ॥ ३२ ॥

तामसी तु बुद्धिस्तमसाऽऽवृता सती सर्वार्थान् विपरीतान्मन्यते । अयमर्थं धर्मं धर्मं चाधर्मं सन्तं चार्थमसन्तमसन्तं चार्थं सन्तं परं च तत्त्व-मपरमपरं च तत्त्वं परम् । एवं सर्वं विपरीतं मन्यत इत्यर्थः ॥ ३२ ॥

धृत्या यया धारयते मनःप्राणेन्द्रियक्रियाः ।

योगेनाव्यभिचारिण्या धृतिः सा पार्थ सात्त्विकी ॥ ३३ ॥

यया धृत्या योगेनाव्यभिचारिण्या मनःप्राणेन्द्रियाणां क्रियाः पुरुषो धारयते । योगो मोक्षसाधनभूतं भगवद्गुपासनम् । योगेन प्रयोजनभूते-नाव्यभिचारिण्या योगोद्देशेन प्रवृत्तास्तत्साधनभूता मनःप्रभृतीनां याः क्रिया यया धृत्या धारयते सा सात्त्विकीत्यर्थः ॥ ३३ ॥

यया तु धर्मकामार्थान् धृत्या धारयतेऽर्जुन ।

प्रसङ्गेन फलाकाङ्क्षी धृतिः सा पार्थ राजसी ॥ ३४ ॥

फलाकाङ्क्षी पुरुषः प्रकृष्टसङ्गेन धर्मकामार्थान् यया धृत्या धारयते सा राजसी । धर्मकामार्थशब्देन तत्साधनभूतात्मनः प्राणेन्द्रियक्रिया लक्ष्यन्ते । फलाकाङ्क्षीत्यत्रापि फलशब्देन राजसत्त्वाद्धर्मकामार्था एव विवक्षिताः । अतो धर्मकामार्थापेक्षया मनःप्रभृतीनां क्रिया यया धृत्या धारयते सा राजसीत्युक्तं भवति ॥ ३४ ॥

यया स्वप्नं भयं शोकं विषादं मदमेव च ।

न विमुञ्चति दुर्भेधा धृतिः सा पार्थ तामसी ॥ ३५ ॥

यया धृत्या स्वप्नं निद्रां मदं विषयानुभवजनितं मदं स्वप्नमदावु-
द्विश्य प्रवृत्ता मनःप्राणादीनां क्रिया दुर्भेधा न विमुञ्चति धारयति ।
भयशोकादिदायिविषयपरास्तत्साधनभूताश्च
मनःप्राणादीनां क्रिया यया धारयते सा धृतिस्तामसी ॥ ३५ ॥

सुखं त्विदानीं त्रिविधं शृणु मे भरतर्षभ ।

अभ्यासाद्गमते यत्र दुःखान्तं च निगच्छति ॥ ३६ ॥

पूर्वोक्ताः सर्वे ज्ञानकर्मकर्तृत्वाद्यो यच्छेषभूतास्तच्च सुखं गुणतस्त्रि-
विधमिदानीं शृणु । यस्मिन्सुखे चिरकालाभ्यासात्क्रमेण निरतिशयां
रतिं प्राप्नोति दुःखान्तं च निगच्छति निखिलसांसारिकस्य दुःखंस्यान्तं
निगच्छति ॥ ३६ ॥

तदेव विशिनष्टि—

यत्तदग्रे विषमिव परिणामेऽमृतोपमम् ।

तत्सुखं सात्त्विकं प्रोक्तमात्मबुद्धिप्रसादजम् ॥ ३७ ॥

यत्तत्सुखमग्रे योगोपक्रमवेलायां बह्वायाससाध्यत्वाद्विविक्तस्वरूप-
स्याननुभूतत्वाच्च विषमिव दुःखमिव भवति । परिणामेऽमृतोपमं परिणा-
मे विपाकेऽभ्यासबलेन विविक्तस्वरूपाविर्भादेऽमृतोपमं भवति । तच्चाऽऽ-
त्मबुद्धिप्रसादजम् , आत्मविषया बुद्धिरात्मबुद्धिस्तस्या निवृत्तसकले-
तरविषयत्वं प्रसादः । निवृत्तसकलेतरविषयबुद्ध्या विविक्तस्वभावात्मानु-
भवजनितं सुखममृतोपमं भवति तत्सुखं सात्त्विकं प्रोक्तम् ॥ ३७ ॥

विषयेन्द्रियसंयोगाद्यत्तदग्रेऽमृतोपमम् ।

परिणामे विषमिव तत्सुखं राजसं स्मृतम् ॥ ३८ ॥

अग्रेऽनुभववेलायां विषयेन्द्रियसंयोगाद्यत्तदमृतमिव भवति परिणामे
विपाके विषयाणां सुखतानिमित्तक्षुधादौ निवृत्ते तस्य च सुखस्य निर-
यादिनिमित्तत्वाद्विषमिव पीतं भवति तत्सुखं राजसं स्मृतम् ॥ ३८ ॥

यद्ये चानुबन्धे च सुखं मोहनमात्मनः ।

निद्रालस्यप्रमादोत्थं तत्तामसमुदाहृतम् ॥ ३९ ॥

यत्सुखं चानुबन्धे चानुभववेलायां विपाके चाऽऽत्मनो मोहनं मोहहे भवति । मोहोऽत्र यथावस्थितवस्त्वप्रकाशोऽभिप्रेतः । निद्रालस्य-प्रमादोत्थं निद्रालस्यप्रमादजनितम् । निद्रादयो ह्यनुभववेलायामपि मोहहेतवः । निद्राया मोहहेतुत्वं स्पष्टम् । आलस्यमिन्द्रियव्यापारमान्द्यम् । इन्द्रियव्यापारमान्द्ये च ज्ञानमान्द्यं भवत्येव । प्रमादः कृत्यान्वधानरूप इति तत्रापि ज्ञानमान्द्यं भवति । ततश्च तयोरपि मोहहेतुत्वम् । तत्सुखं तामसमुदाहृतम् । अतो मुमुक्षुणा रजस्तमसी अभिभूय सत्त्वमेवोपादेयमित्युक्तं भवति ॥ ३९ ॥

न तदस्ति पृथिव्यां वा दिवि देवेषु वा पुनः ।

सत्त्वं प्रकृतिजैर्मुक्तं यदेभिः स्यात्त्रिभिर्गुणैः ॥ ४० ॥

पृथिव्यां मनुष्यादिषु दिवि देवेषु वा प्रकृतिसंस्पृष्टेषु ब्रह्मादिस्थावरान्तेषु प्रकृतिजैरेभिस्त्रिभिर्गुणैर्मुक्तं यत्सत्त्वं प्राणिजातं न तदस्ति ॥ ४० ॥

‘त्यागेनैके अमृतत्वमानशुः’ [ग० ना० १० । ५] इत्यादिषु मोक्षसाधनतया निर्दिष्टस्त्यागः संन्यासशब्दार्थो न तदन्यः । स च क्रियमाणेष्वेव कर्मसु कर्तृत्वत्यागमूलः फलकर्मगोस्त्यागः । कर्तृत्व-त्यागश्च परमपुरुषकर्तृत्वानुसंधानेनेत्युक्तम् । एतत्सर्वं सत्त्वगुणवृद्धि-कार्यमिति सत्त्वोपादेयताज्ञापनाय सत्त्वरजस्तमसां कार्यभेदः प्रपञ्चितः । इदानीमेवंभूतस्य मोक्षसाधनतया क्रियमाणस्य कर्मणः परमपुरुषारार्थ-नवषतां तथाऽनुष्ठितस्य च कर्मणस्तत्प्राप्तिलक्षणं फलं प्रतिपादयितुं ब्राह्मणाद्यधिकारिणां स्वभावानुबन्धिसत्त्वादिगुणभेदभिन्नं वृत्त्या सह कर्तव्यकर्मस्वरूपमाह—

ब्राह्मणक्षत्रियविशां शूद्राणां च परंतप ।

कर्माणि प्रविभक्तानि स्वभावप्रसवैर्गुणैः ॥ ४१ ॥

ब्राह्मणक्षत्रियविशां स्वकीयो भावः स्वभावो ब्राह्मणादिजन्महेतुभूतं

प्राचीनं कर्मेत्यर्थः । तत्प्रभवाः सत्त्वादयो गुणाः । ब्राह्मणस्य स्वभाव-
प्रभवो रजस्तमोभिर्भवेनोद्भूतः सत्त्वगुणः । क्षत्रियस्य स्वभावप्रभवः स-
त्त्वतमोभिर्भवेनोद्भूतो रजोगुणः । वैश्यस्य स्वभावप्रभवः सत्त्वरजोभिर्भवे-
नाल्पोद्भूतस्तमोगुणः । शूद्रस्य स्वभावप्रभवस्तु रजःसत्त्वाभिर्भवेनात्यु-
द्भूतस्तमोगुणः । एभिः स्वभावप्रभवेर्गुणैः सह प्रविभक्तानि कर्माणि
शास्त्रैः प्रतिपादितानि । ब्राह्मणादय एवगुणकास्तेषां चैतानि कर्माणि
वृत्तयश्चैता इति हि विभज्य प्रतिपादयन्ति शास्त्राणि ॥ ४१ ॥

शमो दमस्तपः शौचं क्षान्तिरार्जवमेव च ।

ज्ञानं विज्ञानमास्तिक्यं ब्रह्मकर्म स्वभावजम् ॥ ४२ ॥

शमो वाह्येन्द्रियनियमनम् । दमोऽन्तःकरणनियमनम् । तपो भोगनि-
यमनरूपः शास्त्रसिद्धकायकेशः । शौचं शास्त्रीयकर्मयोग्यता । क्षान्तिः
परैः पीड्यमानस्यापि अविभक्तचित्तता । आर्जवं परेषु मनोनुरूपं वाह्य-
चेष्टाप्रकाशनम् । ज्ञानं परावरतत्त्वयाथात्म्यज्ञानम् । विज्ञानं परतत्त्वग-
तासाधारणविशेषविषयं ज्ञानम् । आस्तिक्यं वैदिकार्थस्य कृत्स्नस्य
सत्यतानिश्चयः प्रकृष्टः केनापि हेतुनाऽपनेतुमशक्य इत्यर्थः । भगवान्पु-
रुषोत्तमो वासुदेवः परब्रह्मशब्दाभिधेयो निरस्तनिखिलदोषगन्धः
स्वाभाविकानवधिकातिशयज्ञानशक्त्याद्यसंख्येयकल्याणगुणगणो निखि-
लवेदवेदान्तवेद्यः स एव निखिलजगदेककारणं निखिलजगदाधारभूतो
निखिलस्य स एव प्रवर्तयिता तदाराधनभूतं च कृत्स्नं वैदिकं कर्म
तस्मैराराधितो धर्मार्थकाममोक्षारूपं फलं प्रयच्छतीत्यस्यार्थस्य सत्यता-
निश्चय आस्तिक्यम् । ' वेदैश्च सर्वैरहमेव वेद्यः ' [भ० गी० १५ ।
१५] ' अहं सर्वस्य प्रभवो मत्तः सर्वं प्रवर्तते ' [भ० गी० १० । ८]
' मयि सर्वमिदं प्रोतम् ' [भ० गी० ७ । ७] ' भोक्तारं यज्ञतपसाम् '
[भ० गी० ५ । २९] ' ज्ञात्वा मां शान्तिमृच्छति ' [भ० गी०
५ । २९] ' मत्तः परतरं नान्यत्किंचिदस्ति धनेजय ' । [भ० गी०
७ । ७] ' यतः प्रवृत्तिर्भूतानां येन सर्वमिदं ततम् । स्वकर्मणा तप-
भ्यर्च्य सिद्धिं विन्दति मानवः ' [भ० गी० १८ । ४६] ' यो माम-

जमनादिं च वेत्ति लोकमहेश्वरम् [भ० गी० १० । ३] इति ह्युच्यते ।
तदेतद्ब्राह्मणस्य स्वभावजं कर्म ॥ ४२ ॥

शौर्धं तेजो धृतिर्दाक्षिणं युद्धे चाप्यपलायनम् ।

दानमीश्वरभावश्च क्षात्रं कर्म स्वभावजम् ॥ ४३ ॥

शौर्यं युद्धे निर्भयप्रवेशसामर्थ्यम् । तेजः परैरनभिभवनीयता । धृति-
रारब्धे कर्मणि विघ्नोपनिपातेऽपि तत्समापनसामर्थ्यम् । दाक्ष्यं सर्वक्रि-
यानिर्वृत्तिसामर्थ्यम् । युद्धे चाप्यपलायनं युद्धे चाऽऽत्ममरणनिश्चयेऽप्य-
निवर्तनम् । दानमात्मीयद्रव्यस्य परस्वत्वापादानपर्यन्तस्त्यागः । ईश्व-
रभावः स्वव्यतिरिक्तसकलजननियमनसामर्थ्यम् । एतन्क्षत्रियस्य स्वभा-
वजं कर्म ॥ ४३ ॥

कृषिगौरक्ष्यवाणिज्यं वैश्यकर्म स्वभावजम् ।

परिचर्यात्मकं कर्म शूद्रस्यापि स्वभावजम् ॥ ४४ ॥

कृषिः सस्योत्पादनं कर्षणम् । गौरक्ष्यं पशुपालनमित्यर्थः । वाणिज्यं
धनसंचयहेतुभूतं क्रयविक्रयात्मकं कर्म । एतद्वैश्यस्य स्वभावजं कर्म ।
पूर्ववर्णत्रयपरिचर्यारूपं शूद्रस्वभावजं कर्म । तदेतच्चतुर्णां वर्णानां वृत्तिभिः
सह कर्तव्यानां शास्त्रविहितानां यज्ञादिकर्मणां प्रदर्शनार्थमुक्तम् । यज्ञा-
दयो हि त्रयाणां वर्णानां साधारणाः । शमदमादयोऽपि त्रयाणां वर्णानां
मुमुक्षुणां साधारणाः । ब्राह्मणस्य तु सचवोद्रेकस्य स्वाभावि-
कत्वेन शमदमादयः सुखोपादाना इति कृत्वा तस्य शमदमादयः स्वभा-
वजं कर्मेत्युक्तम् । क्षत्रियवैश्ययोस्तु स्वतो रजस्तमःप्रधानत्वे शमदमा-
दयो दुःखोपादाना इति कृत्वा न तत्कर्मेत्युक्तम् । ब्राह्मणस्य वृत्तिर्या-
जनाध्यापनप्रतिग्रहाः । क्षत्रियस्य जनपदपरिपालनम् । वैश्यस्य कृष्या-
दयो यथोक्ताः । शूद्रस्य तु कर्तव्यं वृत्तिश्च पूर्ववर्णत्रयपरिचर्यैव ॥ ४४ ॥

स्वे स्वे कर्मण्यभिरतः संसिद्धिं लभते नरः ।

स्वकर्मनिरतः सिद्धिं यथा विन्दति तच्छृणु ॥ ४५ ॥

स्वे स्वे यथोदिते कर्मण्यभिरतो नरः संसिद्धिं परमपदमाप्तिं लभते ।
स्वकर्मनिरतो यथा सिद्धिं विन्दति परमं पदं प्राप्नोति तथा शृणु ॥ ४५ ॥

यतः प्रवृत्तिर्भूतानां येन सर्वमिदं ततम् ।

स्वकर्मणा तमभ्यर्च्य सिद्धिं विन्दति मानवः ॥ ४६ ॥

यतो भूतानामुत्पत्त्यादिका प्रवृत्तिर्येन च सर्वमिदं ततं स्वकर्मणा तं माभिन्द्राद्यन्तरात्मतयाऽवस्थितमभ्यर्च्य मत्प्रसादान्त्प्राप्तिरूपां सिद्धिं विन्दति मानवः । मत् एव सर्वमुत्पद्यते मया च सर्वमिदं ततमिति पूर्वं मेवोक्तम्—‘ अहं कृत्स्नस्य जगतः प्रभवः प्रलयस्तथा [भ० गी० ७ । ६]

मत्तः परतरं नान्यत्किंचिदस्ति धर्मजय [भ० गी० ७ । ७]

मया ततमिदं सर्वं जगदव्यक्तमूर्तिना [भ० गी० ९ । ४]

मयाऽध्यक्षेण प्रकृतिः सूयते सचराचरम् । [भ० गी० ९ । १०]

अहं सर्वस्य प्रभवो मत्तः सर्वं प्रवर्तते । [भ० गी० १० । ८]

इत्यादिषु ॥ ४६ ॥

श्रेयान्स्वधर्मो विगुणः परधर्मात्स्वनुष्ठितात् ।

स्वभावनियतं कर्म कुर्वन्नाऽऽप्नोति किल्बिषम् ॥ ४७ ॥

एवं त्यक्तकर्तृत्वादिको मदाराधनरूपः स्वधर्मः स्वनैवोपादातुं योग्यो धर्मः प्रकृतिसंसृष्टेन हि पुरुषेणेन्द्रियव्यापाररूपः कर्मयोगात्मको धर्मः सुकरो भवति । अतः कर्मयोगाख्यः स्वधर्मो विगुणोऽपि परधर्मादिन्द्रियजयनिपुणपुरुषधर्माज्ज्ञानयोगात्सकलेन्द्रियनियमनरूपतया स प्रमादात्कदाचित्स्वनुष्ठिताच्छ्रेयान् । तदेवोपादयति—स्वभावनियतमिति । प्रकृतिसंसृष्टस्य पुरुषधर्मेन्द्रियव्यापाररूपतया स्वभावत एव नियतत्वात् कर्मणः कर्म कुर्वन्किल्बिषं संसारं नाऽऽप्नोति ॥ ४७ ॥

अप्रमादत्वात्कर्मणो ज्ञानयोगस्य सकलेन्द्रियनियमनसाध्यतया सप्रमादत्वात्तन्निष्ठस्तु प्रमादाच्च किल्बिषं प्रतिपद्येतापि अतः कर्मनिष्ठैव ज्ञापयसीति तृतीयोक्तं स्मारयति—

सहजं कर्म कौन्तेय सदोषमपि न त्यजेत् ।

सर्वारम्भा हि दोषेण धूमेनाग्निरिवाऽऽवृताः ॥ ४८ ॥

अतः सहजत्वेन सुकरमप्रमादं च कर्म सदोषं सदुःखमपि न त्यजेत् ।

ज्ञानयोगयोग्योऽपि कर्मयोगमेव कुर्वीतेत्यर्थः । सर्वारम्भाः कर्मारम्भा
ज्ञानारम्भाश्च हि दोषेण दुःखेन धूमेनाग्निरिवाऽऽवृताः । इयांस्तु विशेषः—
कर्मयोगः सुकरोऽपमादश्च ज्ञानयोगस्तद्विपरीत इति ॥ ४८ ॥

असक्तबुद्धिः सर्वत्र जितात्मा विगतस्पृहः ।

नैष्कर्म्यसिद्धिं परमां संन्यासेनाधिगच्छति ॥ ४९ ॥

सर्वत्र फलादिष्वसक्तबुद्धिर्जितात्मा जितमनाः परमपुरुषकर्तृत्वानुसं-
धानेनाऽऽत्मकर्तृत्वे विगतस्पृहः, एवं त्यागादनन्यत्वेन निर्भातेन संन्या-
सेन युक्तः कर्म कुर्वन्नपि परमां नैष्कर्म्यसिद्धिमधिगच्छतीति परमां
ध्याननिष्ठां ज्ञानयोगस्यापि फलभूतां वक्ष्यमाणां ध्यानयोगावार्तिं
सर्वेन्द्रियकर्मोपरतिरूपामधिगच्छति ॥ ४९ ॥

सिद्धिं प्राप्तो यथा ब्रह्म तथाऽऽप्नोति निबोध मे ।

समासेनैव कौन्तेय निष्ठा ज्ञानस्य या परा ॥ ५० ॥

सिद्धिं प्राप्त आ प्रयाणादहरहरनुष्ठीयमानकर्मयोगनिष्पाद्यध्यानसिद्धिं
प्राप्तो यथा येन प्रकारेण वर्तमानो ब्रह्म प्राप्नोति तथा समासेन निबोध।
तदेव ब्रह्म विशिष्यते—निष्ठा ज्ञानस्य या परेति । ज्ञानस्य ध्यानात्म-
कस्य या परा निष्ठा परं प्राप्यमित्यर्थः ॥ ५० ॥

बुद्ध्या विशुद्धया युक्तो धृत्याऽऽत्मानं नियम्य च ।

शब्दादीन्विषयांस्त्यक्त्वा रागद्वेषौ व्युदस्य च ॥ ५१ ॥

विविक्तसेवी लघ्वाशी यतवाक्कायमानसः ।

ध्यानयोगपरो नित्यं वैराग्यं समुपाश्रितः ॥ ५२ ॥

अहंकारं बलं दर्पं कामं क्रोधं परिग्रहम् ।

विमुच्य निर्ममः शान्तो ब्रह्मभूयाय कल्पते ॥ ५३ ॥

बुद्ध्या विशुद्धया यथावस्थितात्मतत्त्वविषयया युक्तो धृत्याऽऽत्मानं
नियम्य च विषयविमुखीकरणेन योगयोग्यं मनः कृत्वा शब्दादीन्
विषयान् विमुच्यासंनिहितान्कृत्वा तन्निमित्तौ च रागद्वेषौ व्युदस्य विवि-
क्तसेवी सर्वध्यानविरोधिभिविभक्ते देशे वर्तमानो लघ्वाशि अत्यशना-
नश्चरश्चित्तो यतवाक्कायमानसो ध्यानाभिमुखीकृतकायवाक्मानोऽनुत्ति-

ध्यानयोगपरो नित्यमेवंभूतः सन्ना प्रयाणादहरहर्ध्यानयोगपरो वैराग्यं
समुपाश्रितो ध्येयतत्त्वव्यतिरिक्तविषयदोषावमर्शनं तत्र तत्र विरागतां
वर्धयन्नहंकारमनात्मन्यात्माभिमानं बलं तद्विवृद्धिहेतुभूतवासनाबलं
तन्निमित्तं दर्पं कामं क्रोधं परिग्रहं विमुच्य निर्भमः सर्वेष्वनात्मीयेष्वान-
त्मीयबुद्धिरहितः शान्त आत्मानुभवेकसुख एवभूतो ध्यानयोगं कुर्वन्
ब्रह्मभूयाय कल.ते ब्रह्मभावाय कल्पते सर्वबन्धविनिर्मुक्तो यथावस्थि-
तमात्मानमनुभवतीत्यर्थः ॥ ५१ ॥ ५२ ॥ ५३ ॥

ब्रह्मभूतः प्रसन्नात्मा न शोचति न काङ्क्षति ।

समः सर्वेषु भूतेषु मद्भक्तिं लभते पराम् ॥ ५४ ॥

ब्रह्मभूत आधिर्भूतापरिच्छिन्नज्ञानैकाकारमच्छेषतैकस्वभावात्मस्व-
रूपः । ' इतस्त्वन्यां प्रकृतिं विद्धि मे पराम् ' [भ० गी० ७ । ५]
इति हि स्वशेषतोक्ता । प्रसन्नात्मा क्लेशकर्मादिभिरकलुषस्वरूपो मह्य-
तिरिक्तं न कंचन भूतविशेषं प्रति शोचति न कंचन काङ्क्षति अपि तु
मद्व्यतिरिक्तेषु सर्वेषु भूतेषु अनादरणीयतायां समो निखिलं वस्तुजातं
तृणवन्मन्यमानो मद्भक्तिं लभते परां मयि सर्वेश्वरे निखिलजगदुद्भव-
स्थितिप्रलयलीले निरस्तसमस्तहेयगन्धेऽनवधिकातिशयासंख्येयकल्या-
णगुणगणैकताने लावण्यामृतसागरे श्रीमति पुण्डरीकनयने स्वस्वामिन्य-
त्यर्थप्रियानुभवरूपां परां भक्तिं लभते ॥ ५४ ॥

तत्फलमाह—

भक्त्या मामभिजानाति यावान्यश्चास्मि तत्त्वतः ।

ततो मां तत्त्वतो ज्ञात्वा विशते तदनन्तरम् ॥ ५५ ॥

स्वरूपतः स्वभावतश्च योऽहं गुणतो विभूतितो यावांश्चाहं तं मामेवंरूपया
भक्त्या तत्त्वतो विजानाति मां तत्त्वतो ज्ञात्वा तदनन्तरं तत्त्वज्ञानानन्तरं
ततो भक्तितो मां विशते प्रविशति । तत्त्वतः स्वरूपस्वभावगुणविभूतिद-
र्शनोत्तरकालभाविन्याऽनवधिकातिशयभक्त्या मां प्राप्नोतीत्यर्थः । अत्र
तत इति प्राप्तिहेतुतया निर्दिष्टा भक्तिरेवाभिधीयते—' भक्त्या

त्वनन्यया शक्यः' [भ० गी० ११ । ५४] इति तस्या एव तत्त्वतः प्रवेशहेतुताभिधानात् ॥ ५५ ॥

एवं वर्णाश्रमोचितानित्यनैमित्तिककर्मणां परित्यक्तफलादिकानां परमपुरुषाराधनरूपेणानुष्ठितानां विपाक उक्तः । इदानीं काम्यानामपि कर्मणामुक्तेनैव प्रकारेणानुष्ठेयमानानां स एव विपाक इत्याह—

सर्वकर्माण्यपि सदा कुर्वाणो मद्द्व्यपाश्रयः ।

मत्प्रसादादवामोति शाश्वतं पदमव्ययम् ॥ ५६ ॥

न केवलं नित्यनैमित्तिककर्माणि अपि तु काम्यान्यपि सर्वाणि कर्माणि मद्द्व्यपाश्रयो मयि संन्यस्तकर्तृत्वादिकः कुर्वाणो मत्प्रसादाच्छाश्वतं पदमव्ययमविकलं प्राप्नोति । पद्यते गम्यत इति पदं मां प्राप्नोतीत्यर्थः ॥ ५६ ॥

यस्मादेवं तस्मात्—

चेतसा सर्वकर्माणि मयि संन्यस्य मत्परः ।

बुद्धियोगमुपाश्रित्य मच्चित्तः सततं भव ॥ ५७ ॥

चेतसाऽऽत्मनो मदीयत्वमन्नियाम्यत्वबुद्ध्या । उक्तं हि—' मयि सर्वाणि कर्माणि संन्यस्याध्यात्मचेतसा' [भ० गी० ३ । ३०] इति । सर्वकर्माणि सकर्तृकाणि साराध्यानि मयि संन्यस्य मत्परोऽहमेव फलतया प्राप्य इत्यनुसंधानः कर्माणि कुर्वन्निममेव बुद्धियोगमुपाश्रित्य सततं मयि युक्तचित्तो भव ॥ ५७ ॥

मच्चित्तः सर्वदुर्गाणि मत्प्रसादात्तरिष्यसि ।

अथ चेत्त्रयमहंकारान्न श्रोष्यसि विनङ्क्ष्यसि ॥ ५८ ॥

एवं मच्चित्तः सर्वकर्माणि कुर्वन्सर्वाणि सांसारिकाणि दुर्गाणि मत्प्रसादादेव तरिष्यसि । अथ त्रयमहंकारादहमेव कृत्यांकृत्यविवरणं सर्वं जानामीतिभावान्मदुक्तं न श्रोष्यसि चेद्विनङ्क्ष्यसि नष्टो भविष्यसि । नहि कश्चिन्मद्व्यतिरिक्तः कृत्स्नस्य प्राणिजातस्य कृत्वाकृत्ययोर्ज्ञाता शासिता चाऽऽस्ते ॥ ५८ ॥

यद्यहंकारमाश्रित्य न योत्स्य इति मन्यसे ।

मिथ्यैष व्यवसायस्ते प्रकृतिस्त्वां नियोक्ष्यति । ५९ ॥

यद्यहंकारमात्महिताहितज्ञाने स्वातन्त्र्यतया अभिमानमाश्रित्य मन्त्रियो-
गमनाहत्य न योत्स्य इति मन्यसे । एष ते स्वातन्त्र्यव्यवसायो मिथ्या
भविष्यति । यतः प्रकृतिस्त्वां युद्धे नियोक्ष्यति । मत्स्वातन्त्र्यतयोद्दि-
प्रमनसं त्वामङ्गं मदाज्ञया प्रकृतिर्नियोक्ष्यति ॥ ५९ ॥

तदुपपादयति—

स्वभावजेन कौन्तेय निबद्धः स्वेन कर्मणा ।

कर्तुं नेच्छसि यन्मोहात्करिष्यस्ववशोऽपि तत् ॥ ६० ॥

स्वभावजं हि क्षत्रियस्य कर्म शौर्यम् । स्वभावजेन शौर्याख्येन स्वेन
कर्मणा निबद्धस्तत एवावशः परैर्धर्षणमसहमानस्त्वमेव तद्युद्धं करि-
ष्यसि यदिदानीं मोहादज्ञानात् कर्तुं नेच्छसि ॥ ६० ॥

ईश्वरः सर्वभूतानां हृद्देशेऽर्जुन तिष्ठति ।

भ्रामयन्सर्वभूतानि यन्त्रारूढानि मायया ॥ ६१ ॥

सर्वं हि भूतजातं सर्वेश्वरेण मया पूर्वकर्मानुगुण्येन प्रकृत्यनुवर्तने
नियमितं तच्छृणु—ईश्वरः सर्वनियमनशीलो वासुदेवः सर्वभूतानां हृद्देशे
सकलप्रवृत्तिनिवृत्तिमूलज्ञानोदये देशे तिष्ठति । कथं किं कुर्वन्तिष्ठति
यन्त्रारूढानि सर्वभूतानि मायया भ्रामयन्स्वेनैव निर्मितं देहेन्द्रियाव-
स्थप्रकृत्याख्यं यन्त्रमारूढानि सर्वभूतानि स्वकीयया सत्त्वादिगुणमयया
मायया गुणानुगुणं प्रवर्तयन्तिष्ठतीत्यर्थः । पूर्वमप्येतदुक्तम्—‘सर्वस्य चाहं
हृदि संनिविष्टो मत्तः स्मृतिर्ज्ञानमपोहनं च’ [भ० गी० १५। १५]
‘मत्तः सर्वं प्रवर्तते’ [भ० गी० १०। ८] इति च । श्रुतिश्च ‘य
आत्मनि तिष्ठन्’ [श० ब्रा० १४। ६। ७। ३०] इत्यादिका ॥ ६१ ॥

एतन्मायानिवृत्तिहेतुमाह—

तमेव शरणं गच्छ सर्वभाषेन भारत ।

तत्प्रसादात्परां शान्तिं स्थानं प्राप्स्यसि शाश्वतम् ॥ ६२ ॥

यस्मादेवं तस्माच्चमेव सर्वस्य प्रज्ञासितारमाश्रित्वात्सल्येन त्वत्सा-

रथ्येऽत्रास्थितामित्यं कुर्विति च प्रशासितारं मां सर्वभावेन सर्वात्मना शरणं गच्छानुवर्तस्व । अन्यथा तन्मायाप्रेरितेनाज्ञानेनैव त्वया युद्धादिकरणमवर्जनीयम् । तथा सां नष्टो भविष्यसि । अतो मदुक्तप्रकारेण युद्धादिकं कुर्वित्यर्थः । एं कुर्यां गो मत्प्रसादात्परां शान्तिं सर्वकर्मबन्धोपशमं शाश्वतं च स्थानं प्राप्स्यसि । यदभिधीयते श्रुतिशक्तैः—‘ तद्विष्णोः परमं पदं सदा पश्यन्ति सूरयः । ते ह नाकं महिमानः सचन्ते यत्र पूर्वं साध्याः सन्ति देवाः । यत्र ऋषयः प्रथमजा ये पुराणाः परेण नाकं निहितं गुहायाम् । यो अस्याध्यक्षः परमे व्योमन् । अथ यदतः परो दिवो ज्योतिर्दीप्यते सोऽध्वनः पारमाप्नोति तद्विष्णोः परमं पदम् ’ इत्यादिभिः ॥ ६२ ॥

इति ते ज्ञानमारुयानं गुह्याद्गुह्यतरं मया ।

दिमृश्यैतदशेषेण यथेच्छसि तथा कुरु ॥ ६३ ॥

इत्येवं ते मुमुक्षुभिरधिगन्तव्यं ज्ञानं सर्वस्माद्गुह्याद्गुह्यतरं कर्मयोः गविषयं भाक्तियोगविषयं च सर्वमारुयातम् । एतदशेषेण त्रिमृश्य स्वाधिकारानुरूपं यथेच्छसि तथा कुरु कर्मयोगं ज्ञानं भाक्तियोगं वा यथेष्टमतिष्ठेत्यर्थः ॥ ६३ ॥

सर्वगुह्यतमं भूयः शृणु मे परमं वचः ।

इष्टोऽसि मे दृढमिति ततो वक्ष्यामि ते हितम् ॥ ६४ ॥

सर्वेष्वेतेषु गुह्येषु भक्तियोगस्य श्रेष्ठत्वाद्गुह्यतम इति पूर्वमेवोक्तम् । ‘ इदं तु ते गुह्यतमं प्रवक्ष्याम्यनसूयवे ’ [भ० गी० ९ । १] इत्यादौ । भूयोऽपि तद्विषयं परमं मे वचः शृणु । इष्टोऽसि मे दृढमिति ततस्ते हितं वक्ष्यामि ॥ ६४ ॥

मन्मना भव मद्भक्तो मद्याजी मां नमस्कुरु ।

मामेवैष्यसि सत्यं ते प्रतिजाने प्रियोऽसि मे ॥ ६५ ॥

वेदान्तेषु ‘ वेदाहमेतं पुरुषं महान्तम् । आदित्यवर्णं तमसः परस्तात् । तमेवं विद्वानमृत इह भवति । नान्यः पन्था विद्यतेऽयनाय ’ [तै० आ० ३ । १३ । १] इत्यादिषु विहितं वेदनोपासनाध्यानादिशब्द-

वाच्यं दर्शनसमानाकारं स्मृतिसंतानमित्यर्थप्रियामिह मन्मना भवेति
विधीयते । मद्भक्तोऽत्यर्थं मत्प्रियोऽत्यर्थमत्प्रियत्वेन च निरतिशयप्रियां
स्मृतिसंततिं कुरुष्वेत्यर्थः । मञ्जारी तत्रापि मद्भक्त इत्यनुपज्यते ।
आत्मनं पूजनम् । अत्यर्थमियमदाराधनपरो भव । आराधनं हि परिपूर्ण-
श्लेषवृत्तिः । मां नमस्कुरु नमो नमनं मय्यतिमात्रप्रद्वीभावमत्यर्थप्रियं
कुरुष्वेत्यर्थः । एवं वर्तमानो मामेवैष्यसीति एतत्सत्यं ते प्रतिजाने । तव
मत्तिङ्गं करोमि नोपच्छन्दमात्रम् । यतस्त्वं प्रियोऽसि मे ' प्रियो हि
कननोऽत्यर्थमहं स च मम प्रियः ' [भ० गी० ७ । १७] इति
पूर्वोक्तम् । यस्मै मय्यतिमात्रभीतिर्वर्तते । ममापि तस्मिन्नतिमात्रभीतिर्भव-
तीति तद्वियोगमसहमानोऽहं ते मां प्रापयामि । अतः सत्यमेव प्रतिज्ञातं
मामेवैष्यसीति ॥ ६५ ॥

सर्वधर्मान्परित्यज्य मामेकं शरणं व्रज ।

अहं त्वा सर्वपापेभ्यो मोक्षयिष्यामि मा शुचः ॥ ६६ ॥

कर्मयोगज्ञानयोगभक्तियोगरूपान् सर्वान्धर्मान् परमनिःश्रेयससाधन-
भूतान् मदारोधनत्वेनातिमात्रभीत्या यथाधिकारं कुर्वाण एवोक्तरीत्या फ-
लसङ्गकर्तृत्वादिपरित्यागेन परित्यज्य मामेकमेव कर्तारमाराध्यं प्राप्य-
मुपायं चानुसंधत्स्व । एष एव सर्वधर्माणां शास्त्रीयपरित्याग इति ।
' निश्चयं शृणु मे तत्र त्यागे भरतसत्तम । त्यागो हि पुरुषव्याघ्र
त्रिभिश्चः संप्रकीर्तितः ' [भ० गी० १८ । ४] इत्यारभ्य ' सङ्गं
त्यक्त्वा फलं चैव स त्यागः सात्त्विको मतः ' । [भ० गी० १८ । ९]
' न हि देहभृता शक्यं त्यक्तुं कर्माण्यशेषतः । यस्तु कर्मफलत्यागी स
त्यागीत्यभिधीयते ' [भ० गी० १८ । ११] इत्यध्यायादौ सुहृदमुप-
पादितम् । ' अहं त्वा सर्वपापेभ्यो मोक्षयिष्यामि ' । एवं वर्तमानं स्वां
मत्प्राम्निविरोधिभ्योऽनादिकालसंचितानन्ताकृत्यकरणकृत्याकरणरूपेभ्यः
सर्वेभ्यः पापेभ्यो मोक्षयिष्यामि मा शुचः शोकं मा कृषाः । अथ वै
सर्वपापविनिर्मुक्तारूपेभ्योऽप्ययपुरुषानिर्वर्त्यत्वाद्भक्तियोगस्य तदारम्भ-
विरोधिपापानामानन्त्याच्च तत्प्रायश्चित्तरूपैर्धर्मैरपरिमितकालकृतैस्तेषां

१ क. ड. वा सक्रियोगारम्भविरोधितः । २ क. ड. ' येऽपि पूर्वकर्मभक्तियोगारम्भस्यात्यं
२ क. ड. ' त्वात्तदा ' ।

दुस्तरतयाऽऽत्मनो भक्तियोगारम्भानर्हतामालोच्य शोचतोऽर्जुनस्य शोक-
मुपनुदञ् श्रीभगवानुवाच—‘ सर्वधर्मान्परित्यज्य मामेकं शरणं ब्रज ’
इति । भक्तियोगारम्भविरोध्यनादिकालसंचितनानाविधानन्तपापानुगु-
णांस्तत्प्रायश्चित्तरूपान्कृच्छ्रचान्द्रायणकूष्माण्डवैश्वानरप्राजापत्यव्रतपति-
पवित्रेष्टिब्रिहृदग्निष्टोमादिकान् नानाविधानन्तास्त्वया परिमितकालव-
र्तिना दुरनुष्ठानान्सर्वधर्मान्परित्यज्य भक्तियोगारम्भसिद्धये मामेकं
परमकारुणिकमनालोचितविशेषाशेषलोकशरण्यमाश्रितवात्सल्यजलधि-
शरणं प्रपद्यस्व । अहं त्वा सर्वपापेभ्यो यथोदितस्वरूपभक्त्यादरम्भवि-
रोधिभ्यः सर्वेभ्यः पापेभ्यो मोक्षायिष्यामि मा शुचः ॥ ६६ ॥

इदं ते नातपस्काय नाभक्ताय कदाचन ।

न चाशुश्रूषे वाच्यं न च मां योऽभ्यसूयति ॥ ६७ ॥

इदं ते परमं गुह्यं शास्त्रं मयाऽऽख्यातमतपस्कायातप्तपसे त्वया न
वाच्यम् । त्वयि वक्तारि मयि चाभक्ताय कदाचन न वाच्यं तप्तपसे
चाभक्ताय न वाच्यमित्यर्थः । न चाशुश्रूषे भक्तायाप्यशुश्रूषे न
वाच्यम् । न च मां योऽभ्यसूयति तत्स्वरूपे मदैश्वर्ये मद्गुणेषु च कथि-
तेषु यो दोषमाविष्करोति न तस्मै वाच्यम् । असमानविभक्तिनिर्देशस्त-
स्यात्यन्तपरिहरणीयताज्ञापनाय ॥ ६७ ॥

य इदं परमं गुह्यं मद्भक्तेष्वभिधास्यति ।

भक्तिं मयि परां कृत्वा मामेवैष्यसंशयः ॥ ६८ ॥

इदं परमं गुह्यं मद्भक्तेषु योऽभिधास्यति व्याख्यास्यति मयि परमां
भक्तिं कृत्वा मामेवैष्यति न तत्र संशयः ॥ ६८ ॥

न च तस्मान्मनुष्येषु कश्चिन्मै प्रियकृत्तमः ।

भविता न च मे तस्मादन्यः प्रियतरो भुवि ॥ ६९ ॥

न चेति । सर्वेषु मनुष्येषु इतः पूर्वं तस्मादन्यो मनुष्यो मे न कश्चि-
त्प्रियकृत्तमोऽभूत् । इत उत्तरं न च भविता । अयोग्यानां प्रथममुपा-
दानं योग्यानामकथनादपि सत्कथनस्यानिष्टमत्वात् ॥ ६९ ॥

अध्येष्यते च य इमं धर्म्यं संवादमावयोः ।

ज्ञानयज्ञेन तेनाहमिष्टः स्यामिति मे मतिः ॥ ७० ॥

य इममावयोर्धर्म्यः संवादमध्देष्यते तेन ज्ञानयज्ञेनाहमिष्टः स्यामिति मे मतिः । अस्मिन् यो ज्ञानयज्ञोऽभिधीयते तेनाहमेतदध्ययनमात्रेणेष्टः स्यामित्यर्थः ॥ ७० ॥

श्रद्धावाननसूयश्च शृणुयादपि यो नरः ।

सोऽपि मुक्तः शुभल्लोकान्प्रमुखाःपुण्यकर्मगाम् ॥ ७१ ॥

श्रद्धावाननसूयश्च यो नरः शृणुयादपि तेन श्रवणमात्रेण सोऽपि भक्तिविरोधिपापेभ्यो मुक्तः पुण्यकर्मणां मद्भक्तानां लोकान्समूहान्प्राप्नुयात् ॥ ७१ ॥

कश्चिदेतच्छ्रुतं पार्थ त्वयैकःश्रेण चेतसा ।

कश्चिदज्ञानसंमोहः प्रनष्टस्ते धनंजय ॥ ७२ ॥

मया कथितमेतत् पार्थ त्वयाऽवहितेन चेतसा कश्चिच्छ्रुतम् । तवाज्ञानसंमोहः प्रनष्टः कश्चित् । येनाज्ञानेन मूढो न योत्स्यातीत्युक्तवान् ॥ ७२ ॥

अर्जुन उवाच—

नष्टो मोहः स्मृतिर्लब्धा त्वत्प्रसादान्मयाऽच्युत ।

स्थितोऽस्मि गतसंदेहः करिष्ये वचनं तव ॥ ७३ ॥

मोहो विपरीतज्ञानं त्वत्प्रसादान्मम तद्दिनष्टम् । स्मृतिर्यथावस्थिततत्स्वज्ञानं त्वत्प्रसादादेव तच्च लब्धम् । अनात्मनि प्रकृतावात्माभिमानरूपो मोहः परमपुरुषशरीरतया तदात्मकस्य कृत्स्नस्य चिदचिद्भ्रतुनोऽतदात्माभिमानरूपश्च नित्यनैमित्तिकरूपस्य कर्मणः परमपुरुषाराधनरूपतया मत्प्राप्त्युपायभूतस्य बन्धकत्वबुद्धिरूपश्च सर्वो विनष्टः । आत्मनः प्रकृतिविलक्षणत्वात्प्रकृतिविलक्षणत्वतत्स्वभावरहितताज्ञातृत्वैकस्वभावताप-

रमपुरुषशेषताताभियाम्यत्वैकस्वरूपताज्ञानं भगवतो निखिलजगदुत्प-
त्तिस्थितिप्रलयलीलाशेषदोषप्रत्यनीककल्याणैकस्वरूपस्वाभाविकानवधि-
कातिशयज्ञानबलैश्वर्यवीर्यशक्तितेजःप्रभृति समस्तकल्याणगुणगणमहार्णव-
परब्रह्मशब्दाभिधेयपरमपुरुषपयाथात्म्य विज्ञानं चैवंरूपपरात्रर त्तत्त्वया-
थात्म्यविज्ञानं तदभ्यासपूर्वकाहररूपचीयमानपरमपुरुषप्रतीत्यैकफलनि-
त्यनैमित्तिककर्मनिषिद्धपरिहारश्रमदमाद्यात्मगुणनिर्वर्त्यभक्तिरूपतापन्नप-
रमपुरुषोपासनैकलभ्यो वेदान्तवेद्यः परमपुरुषो वासुदेवस्त्यमिति ज्ञानं
च लब्धम् । ततश्च बन्धुस्नेहकारुण्यप्रवृद्धविपरीतज्ञानमूलात्सर्वस्मादवसा-
दाद्विमुक्तो गतसंदेहः स्वस्थः स्थितोऽस्मि । इदानीमेष युद्धादिकर्तव्यज्ञा-
विषयं तव वचनं करिष्ये यथोक्तं युद्धादिकं करिष्ये इत्यर्थः ॥ ७३ ॥

धृतराष्ट्राय स्वपुत्राः पाण्डवाश्च युद्धे किमकुर्वतेति पृच्छते—

संजय उवाच—

इत्यहं वासुदेवस्य पार्थस्य च महात्मनः ।

संवादमिममश्रौषमद्भुतं रोमहर्षणम् ॥ ७४ ॥

इत्येवं वासुदेवस्य वसुदेवसूनोः पार्थस्य च तत्पितृत्वसुः पुत्रस्य
च महात्मनो महाशुद्धेस्तत्पदद्वंद्वमाश्रितस्येमं रोमहर्षणमद्भुतं संवादमहं
यथोक्तमश्रौषं श्रुतवानहम् ॥ ७४ ॥

व्यासप्रसादाच्छ्रुतवानितद्गुह्यमहं परम् ।

योगं योगेश्वरात्कृष्णात्साक्षात्कथयतः स्वयम् ॥ ७५ ॥

व्यासप्रसादादव्यासानुग्रहेण दिव्यचक्षुःश्रोत्रलाभादेतत्परं योगारूयं
गुह्यं योगेश्वराज्ज्ञानबलैश्वर्यवीर्यशक्तितेजसां निधेर्भगवतः कृष्णात्स्वय-
मेव कथयतः साक्षाच्छ्रुतवानहम् ॥ ७५ ॥

राजन्तरमृत्य संस्मृत्य संवादमिममद्भुतम् ।

केशवार्जुनयोः पुण्यं हृष्यामि च मुहुर्मुहुः ॥ ७६ ॥

केशवार्जुनयोरिमं पुण्यमद्भुतं संवादं साक्षाच्छ्रुतं स्पृत्वा मुहुर्मुहुर्ह-

तच्च संस्मृत्य संस्मृत्य रूपमत्यद्भुतं हरेः ।

विस्मयो मे महान्राजन्हृष्यामि च पुनः पुनः ॥ ७७ ॥

तच्चार्जुनाय प्रकाशितमैश्वरं हरेरत्यद्भुतं रूपं मया साक्षात्कृतं संस्मृत्य
संस्मृत्य हृष्यतो मे महान्विस्मयो जायते पुनः पुनश्च हृष्यामि ॥ ७७ ॥

यत्र योगेश्वरः कृष्णो यत्र पार्थो धनुर्धरः ।

तत्र श्रीर्विजयो भूतिर्ध्रुवा नीतिर्मतिर्मम ॥ ७८ ॥

इति श्रीमद्भगवद्गीतासूपनिषत्सु ब्रह्मविद्यायां योगशास्त्रे

श्रीकृष्णार्जुनसंवादे मोक्षसंन्यासयोगो

नामाष्टादशोऽध्यायः ॥ १८ ॥

किमत्र बहुनोक्तेन यत्र योगेश्वरः कृत्स्नस्योच्चावचरूपेणावस्थितस्य
चेतनस्याचेतनस्य च वस्तुनो मे ये स्वभावयोगास्तेषां सर्वेषां योगा-
नामीश्वरः स्वसंकल्पायत्तस्वेतरसमस्तवस्तुस्वरूपास्थितिप्रवृत्तिभेदः कृष्णे
वसुदेबभूनुर्ध्रुवश्च पार्थो धनुर्धरस्तत्पितृभ्रसुः पुत्रस्तत्पदद्वन्द्वैकाश्रयस्तत्र
श्रीर्विजयो भूतिर्नीतिश्च ध्रुवा निश्चलेति मतिर्ममेति ॥ ७८ ॥

इति श्रीमद्रामानुजाचार्यविरचिते गीताभाष्येऽष्टा-

दशोऽध्यायः ॥ १८ ॥

इति तृतीयं पट्कं समाप्तम् ।

तात्पर्यचन्द्रिकादीकासमेतरामानुजभाष्यसहिता

श्रीमद्भगवद्गीता च समाप्ता ॥

अथ श्रीमद्भगवद्गीतास्थप्रतिपद्यार्धाद्यपादप्रतीकानाम-
कारादिवर्णानुक्रमेण संग्रहः ।

पद्यार्धप्रतीकानि	अ०	श्लो०	पद्यार्धप्रतीकानि	अ०	श्लो०
अकर्मणश्च बोद्धव्यम् ...	४	१७	अदेशकाले यद्दानम्	१७	२२
अकीर्तिं चापि भूतानि....	२	३४	अद्वेषा सर्वभूतानाम् ...	१२	१३
अक्षरं ब्रह्म परमम्	८	३	अधर्मं धर्ममिति या	१८	३२
अक्षराणमकारोऽस्मि ...	१०	३३	अधर्माभिभवात्कृष्ण	१	४१
अग्निर्ज्योतिरहः शुक्लः ...	८	२४	अधश्च मूलान्यनुसंततानि	१५	२
अघायुरिन्द्रियारामः	३	१६	अधश्चोर्ध्वं मसृतास्तस्य	१५	२
अच्छेद्योऽयमदाहोऽयम्	२	२४	अधिभूतं क्षरो भावः	८	४
अजानता महिमानम् ...	११	४१	अधिभूतं च किं प्रोक्तम्	८	१
अजो नित्यः शाश्वतः ...	१०	२०	अधियज्ञः कथं कोऽत्र ...	८	२
अजोऽपि सन्नव्ययात्मा	४	६	अधियज्ञोऽहमेवात्र	८	४
अज्ञश्चाश्रद्धधानश्च	४	४०	अधिष्ठातं तथा कर्ता ...	१८	१४
अज्ञानं चाभिजातस्य ...	१६	४	अधिष्ठाय मनश्चास्मि	१५	९
अज्ञानेनाऽऽवृतं ज्ञानम्....	५	१०	अध्यात्मज्ञाननित्यत्वम्	१३	११
अतत्त्वार्थवदल्पं च	१८	२२	अध्यात्मविद्या विद्यानाम्	१०	३२
अतोऽस्मि लोके वेदे च	१५	१८	अध्येष्यते च य इमम्...	१८	७०
अत्येति तत्सर्चमिदं विदित्वा	८	२८	अनन्त देवेश जगन्निवास	११	३७
अत्र शूरा महेश्वासाः ...	१	४	अनन्तविजयं राजा ...	१	१६
अथ केन प्रयुक्तोऽयम्...	३	३६	अनन्तवीर्यामितविक्रमस्त्वम्	११	४०
अथ चित्तं समाधातुम्....	१२	९	अनन्तश्चास्मि नागानाम्	१०	२९
अथ चेत्त्वमहंकारात् ...	१८	५८	अनन्यचेताः सततम्	८	१४
अथ चेत्त्वमिमं धर्म्यम्....	२	३३	अनन्याश्चिन्तयन्तो माम्	९	२२
अथ चैनं नित्यजातम् ...	२	२६	अनन्येनैव यागेन ...	१२	६
अथवा बहुनैतेन ...	१०	४२	अनपेक्षः शुचिर्दक्षः ...	१२	१६
अथवा योगिनामेव ...	६	४२	अनात्मनस्तु शत्रुत्वे ...	६	६
अथ व्यवस्थितादृष्ट्वा	१	२०	अनादित्वाभिर्गुणत्वत्	१३	३१
अथैतदप्यशक्तोऽसि	१२	११	अनादि मत्परं ब्रह्म	१३	१२
अदृष्टपूर्वं हृषितोऽस्मि ...	११	४५	अनादिमध्यान्तमनन्तः	११	१९

पद्यार्धप्रतीकानि	अ०	श्लो०	पद्यार्धप्रतीकानि	अ०	श्लो०
अनार्यजुष्टमस्वर्यम्	२	२	अप्रकाशोऽप्रवृत्तिश्च	१४	१३
अनाशिनोऽप्रमेयस्य ...	२	१८	अप्रतिष्ठो महाबाहो	६	३८
अनाश्रितः कर्मफलम्	६	१	अप्राप्य मां निवर्तन्ते ...	९	३
अनिकेतः स्थिरमतिः	१२	१९	अप्राप्य योगसंसिद्धिम्	६	३७
अनिच्छन्नपि वार्ष्णेय....	३	३६	अफलप्रेप्सुना कर्म ...	१८	२३
अनित्यमसुखं लोकम्...	९	३३	अफलाकाङ्क्षिभिर्गुणैः	१७	११
अनिष्टमिष्टं मिश्रं च...	१८	१२	अफलाकाङ्क्षिभिर्गुणैः	१७	१७
अनुद्वेगकरं वाक्यम् ...	१७	१५	अभयं सत्त्वसंशुद्धिः ...	१६	१
अनुबन्धं क्षयं हिंसाम्...	१८	२५	अभितो ब्रह्मनिर्वाणम्...	५	२६
अनेकचित्तविभ्रान्ताः ...	१६	१६	अभिसंधाय तु फलम्....	१७	१२
अनेकजन्मसंसिद्धः	६	४	अभ्यासयोगयुक्तेन	८	८
अनेकदिव्याभरणम्	११	१०	अभ्यासयोगेन ततः	१२	९
अनेकबाहूदरवक्त्रनेत्रम्	११	१६	अभ्यासाद्रमते ये च	१८	३६
अनेकवक्त्रनयनम्	११	१०	अभ्यासेन तु कान्तेय....	६	३५
अनेन प्रसविष्यध्वम् ...	३	१०	अभ्यासेऽप्यसमर्थोऽसि	१२	१०
अन्तकाले च मामेव ...	८	५	अभ्युत्थानमधर्मस्य	४	७
अन्तवत्तु फलं तेषाम् ...	७	२३	अमानित्वमदम्भित्वम्....	१३	७
अन्तवन्त इमे देहाः ...	२	१८	अमी हि त्वां सुरसंघाः	११	२६
अन्नाद्भवन्ति भूतानि	३	१४	अमी हि त्वां सुरसंघाः	११	२१
अन्ये च बहवः शूराः	१	९	अमृतं चैव मृत्युश्च	९	१९
अन्ये त्वेवमजानन्तः	१३	२५	अयतिः श्रद्धयोपितः	६	३७
अन्ये सांख्येन योगेन....	१३	२४	अयथावत्प्रजानाति ...	१८	३१
अपरं भवतो जन्म ...	४	४	अयनेषु च सर्वेषु	१	११
अपरस्परसंभूतम् ...	१६	८	अयुक्तः कामकारेण ...	५	१२
अपरे नियताहाराः ...	४	३०	अयुक्तः प्राकृतः स्तब्धः	१८	२८
अपरेयमित्वस्तव्याम्	७	५	अवजानन्ति मां मूढाः	९	११
अपर्याप्तं तदस्माकम् ...	१	१०	अत्राच्यवादांश्च बहून्	२	३६
अपाने जुह्वति प्राणम् ...	४	२९	अवाप्य भूमावसपन्नमृद्धम्	२	८
अपि चेत्सुदुराचारः ...	९	३०	अविनाशि तु तद्विद्धि	२	१७
अपि चेदसि पापेभ्यः...	४	३६	अविभक्तं च भूतेषु ...	१३	१६

पद्यार्थप्रतीकानि	अ०	श्लो०	पद्यार्थप्रतीकानि	अ०	श्लो०
अविभक्तं विभक्तेषु ...	१८	२०	अहंकारं बलं दर्पम्	१६	१८
अव्यक्तादीनि भूतानि....	२	१८	” ” ” ...	१८	५३
अव्यक्ताद्वयक्तयः सर्वाः..	८	१८	अहंकारविमूढात्मा	३	२७
अव्यक्ता हि गतिर्दुःखम् .	१२	५	अहं कृत्स्नस्य जगतः	७	६
अव्यक्तोऽक्षर इत्युक्तः....	८	२१	अहं क्रतुरहं यज्ञः	९	१६
अव्यक्तोऽयमचिन्त्योऽयम्	२	२५	अहं त्वा सर्वपापेभ्यः	१८	६६
अव्यक्तं व्यक्तिमापन्नम्...	७	२४	अहं वैश्वानरो भूत्वा	१५	१४
अशास्त्रविहितं घोरम्	१७	५	अहं सर्वस्य प्रभवः	१०	८
अशोच्यानन्वशोचस्तवम् .	२	११	अहं हि सर्वयज्ञानाम् ...	९	२४
अश्रद्धाघानाः पुरुषाः	९	३	अहमात्मा गुडाकेश ...	१०	२०
अश्रद्धया हुतं दत्तम्	१७	२८	अहमादिश्च मध्यं च ...	१०	२०
अश्वत्थः सर्ववृक्षाणाम्....	१०	२६	अहमादिर्हि देवानाम्	१०	२
अश्वत्थमेनं सुविरूढमूलम्	१५	३	अहमेवाक्षयः कालः ...	१०	३३
अश्वत्थामा विकर्णश्च	१	८	अहिंसा सत्यमक्रोधः	१६	२
असंमूढः स मर्त्येषु	१०	३	अहिंसा समता तुष्टिः	१०	५
असंयतात्मना योगः	६	३६	अहो बत महत्पापम् ...	१	४५
असंशयं महाबाहो	६	३५	आ		
असंशयं समग्रं माम् ...	७	१	आख्याहि मे को भवान्	११	३१
असक्तं सर्वभृच्चैव	१३	१४	आगमापायिनो नित्याः	२	१४
असक्तबुद्धिः सर्वत्र	१८	४९	आचरत्यात्मनः श्रेयः	१६	२२
असक्तिरनिर्घ्वङ्गः ...	१३	९	आचार्यमुपसंगम्य	१	२
असक्तो ह्याचरन्कमे ...	३	१९	आचार्याः पितरः पुत्राः ..	१	३३
असत्कृतमवज्ञातम् ...	१७	२२	आचार्यान्मातुलान्भ्रातॄन्..	१	२६
असत्यमप्रतिष्ठं ते	१६	८	आचार्योपासनं शौचम् ...	१३	७
असदित्युच्यते पार्थ ...	१७	२८	आढ्योऽभिजनवानस्मि	१६	१५
असितो देवलो व्यासः	१०	१३	आत्मन्येव च संतुष्टः ...	३	१७
असौ मया हतः शत्रुः ...	१६	१४	आत्मन्येवाऽऽत्मना तुष्टः	२	५५
अस्माकं तु विशिष्टा ये ..	१	७	आत्मवन्तं न कर्माणि ...	४	४१
अहंकार इतीथं मे	७	४	आत्मवशैर्विधेयात्मा	२	६४
			आत्मसंभाषिताः स्त० ...	१६	१७

पदार्थप्रतीकानि	अ०	श्लो०	पदार्थप्रतीकानि	अ०	श्लो०
आत्मसंयमयोगाद्यौ ...	४	२७	इति मां योऽभिजानाति	४	१४
आत्मसंस्थं मनः कृत्वा	६	२५	इत्यर्जुनं वासुदेवः	११	५०
आत्मैव ह्यात्मनो बन्धुः	६	५	इत्यहं वासुदेवस्य ...	१८	७४
आत्मौपम्येन सर्वत्र ...	६	२२	इदं ज्ञानमुपाश्रित्य	१४	२
आदित्यानामहं विष्णुः	१०	२१	इदं तु ते गुह्यतमम् ...	९	१
आश्रन्वन्नन्तः कौन्तेयः....	५	५२	इदं ते नातपस्काय	१८	६७
आपूर्यमाणमचलं ...	२	७०	इदं शरीरं कौन्तेय ...	१३	१
आब्रह्मभुवनाल्लोकाः	८	१६	इदमद्य मया लब्धम् ...	१६	१३
आयुः सत्त्वबलारोग्य ...	१७	८	इदमस्तीदमपि मे ...	१६	१३
आयुधानामहं वज्रम् ...	१०	२८	इदानीमस्मि संवृत्तः ...	११	५१
आरुरुक्षोर्भुभेयोगम्	६	३	इन्द्रियस्येन्द्रियस्यार्थे	३	३४
आर्तो जिज्ञासुरर्थार्थी ...	७	१६	इन्द्रियाणां मनश्चास्मि ...	१०	२२
आवृतं ज्ञानमेतेन	३	३९	इन्द्रियाणां हि चरताम्	२	६७
आशापाशशतैर्वद्धाः ...	१६	१२	इन्द्रियाणि दशैकं च	१३	५
आश्चर्यवच्चैनमन्यः ...	२	२९	इन्द्रियाणि पराण्याहुः ...	३	४२
आश्चर्यवत्पश्यति कश्चित्	२	२९	इन्द्रियाणि प्रमाथीनि ...	२	६०
आश्वासयामास च	११	५०	इन्द्रियाणि-मनो बुद्धिः भीतः	३	४०
आसुरीं योनिमापन्नाः...	१६	२०	इन्द्रियाणीन्द्रियार्थेभ्यः	२	५८
आस्थितः स हि युक्तात्मा	७	१८	" " " ...	२	६८
आहारस्त्वपि सर्वस्य	१७	७	इन्द्रियाणीन्द्रियार्थेषु	५	९
आहारा राजसस्येष्टाः...	१७	९	इन्द्रियार्थान्विमूढात्मा	३	३६
आहुस्त्वामपयः सर्वं ...	१०	१३	इन्द्रियार्थेषु वैराग्यम्	१३	८
इ.			इमं विवस्वते योगम् ...	४	१
इच्छा द्वेषः सुखम् ...	१३	६	इषुभिः प्रतियोत्स्यामि....	२	४
इच्छाद्वेषसमुत्थेन ...	७	२७	इष्टान्भोगान्हि वो देवाः	३	१२
इज्यते भरतश्रेष्ठ....	१७	१२	इष्टोऽसि मे दृढमिति	१८	६४
इति क्षेत्रं तथा ज्ञानम्...	१३	१८	इहैकस्थं जगत्कृत्स्नम्	११	७
इति गुह्यतमं ब्राह्मणम्	१५	२०	इहैव तैर्जितः सर्गः	५	१९
इति ते ज्ञानमोख्यातम्	१८	६३	इ.		
इति मत्वा भजन्ते माम्	१०	८	इक्षते योगयुक्तात्मा	६	२९

प्रथमप्रतीकानि	अ०	श्लो०	प्रथमप्रतीकानि	अ०	श्लो०
ईश्वरः सर्वभूतानाम् ...	१८	६१	ए		
ईश्वरोऽहमहं भोगी	१६	१४	एकं सांख्यं च योगं च	५	५
ईहन्ते कामभोगार्थम्	१६	१२	एकत्वेन पृथक्त्वेन ...	९	१५
उ.			एकमप्यास्थितः सम्यक्	५	४
उच्चैःश्रवसमभ्वानाम् ...	१०	२७	एकया यात्यनाट्टत्तिम्	८	२६
उच्छिष्टमपि चाभेध्यम्	१७	१०	एकाकी यतचित्तात्मा ...	६	१०
उत्क्रामन्तं स्थितं वाऽपि	१५	१०	एकोऽथवाऽप्यच्युत ...	११	४२
उत्तमः पुरुषस्त्वन्यः ...	१५	१७	एतच्छ्रुत्वा वचनं केशवस्य	११	३५
उत्सन्नकुलधर्माणाम्	१	४४	एतज्ज्ञानमिति प्रोक्तम्	१३	११
उत्साद्यन्ते जातिधर्माः	१	४२	एतत्क्षेत्रं समासेन	१३	६
उत्सीदेयुरिमे लोकाः	३	२४	एतद्धि दुर्लभतरम् ...	६	४२
उदाराः सर्वे एधैते ...	७	१८	एतद्बुद्ध्वा बुद्धिमान् ...	१५	२०
उदासीनवदासीनः	१४	२३	एतद्योनीनि भूतानि ...	७	६
उदासीनवदासीनम् ...	९	९	एतद्यो वीक्षी कौन्तेय ...	१३	१
उद्धरेदात्मनाऽऽत्मानम्	६	५	एतस्याहं न पश्यामि ...	६	३३
उपदेक्ष्यन्ति ते ज्ञानम्	४	३४	एतन्मे संशयं कृष्ण ...	६	३९
उपद्रष्टाऽनुमन्ता च ...	१३	२२	एतां दृष्टिमवष्टभ्य	१६	९
उपविश्याऽऽसने युञ्ज्यात्	६	१२	एतां विभूर्तिं योगं च	१०	७
उपैति शान्तरजसम् ...	६	२७	एतान्न हन्तुमिच्छामि	१	३५
उभयोरपि दृष्टोऽन्तः ...	२	१६	एतान्यपि तु कर्माणि ...	१८	६
उभौ तौ न विजानीतः	२	१९	एतैर्विमुक्तः कौन्तेय ...	१६	२२
उवाच पार्थ पश्यैतान् ...	१	२५	एतैर्विमोहयत्येव	३	४०
ऊ.			एवं ज्ञात्वा कृतं कर्म	४	१५
ऊर्ध्वं गच्छन्ति सत्त्वस्थाः	१४	१८	एवं त्रयीधर्ममनुप्रपन्नाः	९	२१
ऊर्ध्वमूलमधःशाखम् ...	१५	१	एवं परम्पराप्राप्तम्	४	२
क			एवं प्रवर्तितं चक्रम् ...	३	१६
कृतेऽपि त्वां न भविष्यन्ति	११	३२	एवं बहुविधा यज्ञाः	४	३२
कृषिभिर्बुद्ध्वा गीतम्	१३	४	एवं बुद्धेः परं बुद्ध्वा ...	३	४३
			एवंरूपः शक्य अहम् ...	११	४८
			एवं सततयुक्ता ये ...	१२	१

पदार्थप्रतीकानि	अ०	श्लो०	पदार्थप्रतीकानि	अ०	श्लो०
एवमुक्तो हृषीकेशः ...	१	२४	कर्मणः सुकृतस्याऽऽहुः	१४	१६
एवमुक्त्वा ततो राजन्	११	९	कर्मणैव हि संसिद्धिम्....	३	२४
एवमुक्त्वाऽर्जुनः संख्ये	१	४७	कर्मणो ह्यपि बोद्धव्यम्....	४	१७
एवमुक्त्वा हृषीकेशम् ...	२	९	कर्मण्यकर्म यः पश्येत् ...	४	१८
एवमेतद्यथाऽऽस्थ त्वम्	११	३	कर्मण्याभिप्रवृत्तो यः ...	४	२०
एष तूद्देशतः प्रोक्तः ...	१०	४०	कर्म ब्रह्मोद्भवं विद्धि ...	३	१५
एषा तेऽभिहिता सांख्ये	२	३९	कर्माणि प्रविभक्तानि ...	१८	४१
एषा ब्राह्मी स्थितिः पार्थ	२	७२	कर्मिभ्यश्चाधिको योगी ..	६	४६
ऐ			कर्मेन्द्रियाणि संयम्य ...	३	६
देरावतं गजेन्द्राणाम्	१०	२७	कर्मेन्द्रियैः कर्मयोगम्	३	७
ओ			कर्षयन्तः शरीरस्थम् ...	१७	६
ओं तत्सदिति निर्देशः	१७	२३	कल्पक्षये पुनस्तानि	९	३७
ओमित्येकाक्षरं ब्रह्म ...	८	१३	कविं पुराणमनुशासि०....	८	९
क			कस्माच्च ते न नमेरन् ...	११	३७
कच्चिदज्ञानसंमोहः	१८	७२	काङ्क्षन्तः कर्मणां सिद्धिम्	४	१२
कच्चिदेतच्छ्रुतं पार्थ	१८	७२	काम एष क्रोध एषः	३	३७
कच्चिन्नोभयविभ्रष्टः	६	३८	कामः क्रोधस्तथा लोभः..	१६	२१
कटुम्ललवणात्युष्ण	१७	९	कामक्रोधवियुक्तानाम्	५	२६
कथं न ज्ञेयमस्माभिः ...	१	३९	कामक्रोधोद्भवं वेगम्	५	२३
कथं भीष्ममहं संख्ये ...	२	४	काममाश्रित्य दुष्पूरम् ...	१६	१०
कथं विद्यामहं योगिन्...	१०	१७	कामात्मानः स्वर्गपराः ...	२	४३
कथं स पुरुषः पार्थ	२	२१	कामैस्तैस्तैर्हृतज्ञानाः ...	७	२०
कथयन्तश्च मां नित्यम्....	१०	९	कामोपभोगपरमाः ...	१६	११
करणं कर्म कर्तेति ...	१८	१८	काम्यानां कर्मणां न्यासम्	१८	२
कर्तव्यानीति मे पार्थ ...	१८	१६	कायेन मनसा बुद्ध्या ...	५	११
कर्तुं नेच्छसि यन्मोहात्	१८	६०	कारणं गुणसङ्गोऽस्य ...	१३	२१
कर्म चैव तदर्थायम्	१७	२७	कार्पण्यदोषोपहत०	२	७
कर्मजं बुद्धियुक्ता हि	२	५१	कार्यकारणकर्तृत्वे ...	१३	२०
कर्मजान्बुद्धि तान्सर्वान्	४	३२	कार्यते ह्यवशः कर्म ...	३	५
			कार्यमित्येव यत्कर्म	१८	९

प्रथार्धप्रतीकानि	अ०	श्लो०	प्रथार्धप्रतीकानि	अ०	श्लो०
कालोऽस्मि लोकक्षयकृत्	११	३२	क्षुद्रं हृदयदौर्बल्यम् ...	२	३
क्राश्यश्च परमेष्वसः	१	१७	क्षेत्रक्षेत्रज्ञयोरेवम् ...	१३	३४
किं कर्म किमकर्माति ...	४	१६	क्षेत्रक्षेत्रज्ञयोर्ज्ञानम् ...	१३	२
किं तद्ब्रह्म किमध्यात्मम्	८	१	क्षेत्रक्षेत्रज्ञसंयोगात् ...	१३	२६
किं पुनर्ब्राह्मणाः पुण्याः	९	३३	क्षेत्रं क्षेत्री तथा०	१३	३३
किमाचारः कथं चैव ...	१४	२१	क्षेत्रज्ञं चापि मां विद्धि ...	१३	२
किरीटिनं गदिनं चक्रह०	११	४६	ग.		
किरीटिनं गदिनं चक्रिणं च	११	१७	गच्छन्त्यपुनरावृत्तिम् ...	५	१७
कीर्तिः श्रीर्वाक्च मारीणाम्	१०	३४	गतसङ्गस्य मुक्तस्य ...	४	२३
कृतस्त्वा कश्मलमिदम् ...	२	२	गतासूनगतासूंश्च ...	२	११
कुर्याद्विद्वांस्तथाऽसक्तः	३	२५	गतिर्भर्ता प्रभुः साक्षी	९	१८
कुलक्षयकृतं दोषम् ...	१	३७	गन्धर्वयक्षासुर० ...	११	२२
कुलक्षयकृतं दोषम् ...	१	३८	गन्धर्वाणां चित्रस्थः ...	१०	२६
कुलक्षये पुनस्तानि	१	४०	गाण्डीवं संसते हस्तात् ...	१	३०
कृपया परयाऽऽविष्टः	१	२८	गामाविश्य च भूतानि ...	१५	१३
कृषिगौरक्षयवाणिज्यम् ...	१८	४४	गुणा गुणेषु वर्तन्ते ...	३	२८
केचिद्विलग्नान् दशानान्त०	११	२७	गुणानेतानतीत्य श्रीन् ...	१४	२०
केषु केषु च भावेषु ...	१०	१७	गुणा वर्तन्त इत्येव	१४	२३
केशवार्जुनयोः पुण्यम् ...	१८	७६	गुणेभ्यश्च परं वेत्ति ...	१४	९
कैर्मया सह योद्धव्यम् ...	१	२२	गुरून्त्वा हि महामुभावान्	२	५
कैलिङ्गैस्त्रिगुणानेतान्	१४	२१	गृहीत्वैतानि संयाति ...	१५	८
कौन्तेय प्रतिजानीहि! ...	९	३१	च.		
क्रियते तदिह प्रोक्तम् ...	१७	१८	चञ्चलं हि मनः कृष्ण ...	६	३४
क्रियते बहुलायासम् ...	१८	२४	चतुर्विधा भजन्ते माम् ...	७	१६
क्रोधाद्भवति संमोहः ...	२	६३	चातुर्वर्ण्यं मया सृष्टम् ...	४	१३
क्लेशोऽधिकतरस्तेषाम् ...	१२	५	चिन्तामः रिमेयां च ...	१६	११
क्लैब्यं मा स्म गमः पार्थ	२	३	चेतसा सर्वकर्माणि ...	१८	५७
क्षरः सर्वाणि भूतानि ...	१५	२६	छ.		
क्षिपाम्यजस्रमशुभां ...	१६	१९	छन्दांसि यस्य पर्णानि	१५	३
क्षिप्रं भवति धर्मात्मा ...	९	३१	छिन्नैर्न संशयं कृष्ण ...	४	४३

पदार्थप्रतीकानि	अ०	श्लो०	पदार्थप्रतीकानि	अ०	श्लो०
छिन्नद्वैधा यतात्मानः ...	५	२५	ज्ञानाग्निः सर्वकर्माणि	४	३७
ज			ज्ञानाग्निदग्धकर्मणम्	४	१६
जघन्यगुणवृत्तिस्थाः ...	१४	१८	ज्ञानेन तु तदज्ञानम्	५	१६
जन्म कर्म च मे दिव्यम्	४	९	ज्ञेयं यत्तत्प्रवक्ष्यामि ...	१३	१२
जन्मबन्धविनिर्मुक्ताः ...	२	५१	ज्ञेयः स नित्यसंन्यासी	५	३
जन्ममृत्युजरादुःखैः ...	१४	२०	ज्यायसी चेत्कर्मणस्ते...	३	१
जन्ममृत्युजराव्याधि ...	१३	८	ज्योतिषामपि तज्ज्योतिः	१३	१७
जयोऽस्मि व्यवसायिनाम्	१०	३६	ज्ञ.		
जरामरणमोक्षाय	७	२९	ज्ञषाणां मकरश्च.स्मि	१०	३१
जहि शत्रुं महाबाहो ...	३	४३	त.		
जातस्य हि ध्रुवो मृत्युः	२	२	तं तं नियममास्थाय	७	२०
जिज्ञासुरपि योगस्य	६	४४	तं तथा कृपयाऽऽविष्टम् ...	२	१
जितात्मनः प्रशान्तस्य	६	७	तं तमेवैति कौन्तेय ...	८	६
जीवनं सर्वभूतेषु	७	९	तं विद्याद्दुःखसंयोगम्	६	२३
जीवभृतां महाबाहो	७	५	तच्च संस्मृत्य संस्मृत्य	१८	१७
जोषयेत्सर्वकर्माणि ...	३	२६	तत एव च विस्तारम्	१३	३०
ज्ञातुं द्रष्टुं च तत्त्वेन ...	११	५४	ततः पदं तत्परिमार्गित्वम्	१५	४
ज्ञात्वा शास्त्रविधानोक्तम्	१६	२४	ततः शङ्खाश्च भेर्यश्च	१	१३
ज्ञानं कर्म च कर्ता च ...	१८	१९	ततः श्वेतैर्हयैर्युक्ते ...	१	१४
ज्ञानं ज्ञेयं ज्ञानगम्यम्	१३	१०	ततः स विस्मयाविष्टः ...	११	१४
ज्ञानं ज्ञेयं परिज्ञाता ...	१८	१८	ततः स्वधर्मं कीर्तिं च ...	२	३३
ज्ञानं तेऽहं सविज्ञानम् ...	७	२	ततस्ततो नियम्यैतत् ...	६	२६
ज्ञानं यदा तदा विद्या ...	१४	११	ततो मां तत्त्वतो ज्ञात्वा ...	१८	५५
ज्ञानं विज्ञानसहितम्	९	११	ततो युद्धाय युज्यस्व	२	३८
ज्ञानं लब्ध्वा परां शान्तिम्	४	३९	तत्किं कर्माणि घोरे माम् ...	३	१
ज्ञानमावृत्य तु तमः ...	१४	९	तत्क्षेत्रं यच्च यादृक्च	१३	३
ज्ञानयज्ञेन चाप्यन्ये	९	१५	तत्तदेवावगच्छ त्वम् ...	१०	४१
ज्ञानयज्ञेन तेनाहम् ...	१८	७	तत्ते कर्म प्रवक्ष्यामि ...	४	१६
ज्ञानयोगेन साख्यानां ...	३	३	तत्त्वचित्तु महाबाहो	३	२८
ज्ञानविज्ञानतृप्तात्मा	६	८	तत्प्रसादात्परां शान्तिम्	१८	६३

पदार्थप्रतीकानि	अ०	श्लो०	पदार्थप्रतीकानि	अ०	श्लो०
तत्र चान्द्रमसं ज्योतिः	८	२५	तस्मात्तन्मुक्तिष्ठ यश्चो लभस्व	११	३३
तत्र तं बुद्धिसंयोगम् ...	६	४३	तस्मात्प्रणम्य प्रणिधाय	११	४४
तत्र प्रयाता गच्छन्ति....	८	२४	तस्मात्सर्वगतं पापम्	३	१५
तत्र श्रीर्विजयो भूतिः....	१८	७८	तस्मात्सर्वाणि भूतानि...	२	३०
तत्र सत्त्वं निर्मलस्वान्	१४	६	तस्मात्सर्वेषु कल्पेषु ...	८	७
तत्रापश्यतिस्थतान्पार्थः	१	२६	तस्मात्सर्वेषु कल्पेषु	८	२७
तत्रैकस्थं जगत्कृत्वाम्	११	१३	तस्माद्ब्रह्मनसंभूतम्	४	४९
तत्रैकाग्रं मनः कृत्वा ...	६	१२	तस्मादपरिहार्येऽर्थे ...	२	२७
तत्रैवं सति कर्तारम्	१८	१६	तस्मादसक्तः सततम् ...	२	१९
तदहं भक्त्युपहृत० ...	९	२६	तस्मादुच्छिष्ट कौन्तेय ...	२	३७
तदा गन्तासि निर्वेदश्च	२	५२	तस्माद्देवं विदित्वैनम् ...	२	२५
सदित्यनभिसंधाय ...	१७	२५	तस्मादोषित्युदाहृत्य	१७	२४
सदेकं वद निश्चित्य ...	३	२	तस्माद्यस्य महाबाहो ...	२	६८
सदेव मे दर्शय देव रूपम्	११	४५	तस्माद्योगाव युज्यस्व ...	२	५०
सदोक्षमविदां लोकान्....	१४	१४	तस्मान्नाहं बभूव हन्तुम् ...	१	३७
सद्बुद्धयस्तदात्मानः	५	१७	तस्य कर्तारमपि माम् ...	४	१३
सद्दत्काशा यं प्रविशन्ति	२	७०	तस्य तस्याचलां श्रद्धाम्	७	२१
सद्दिद्धि मणिपातेन ...	४	३४	तस्य संजनयन्हर्षम्	१	१२
सन्निवञ्जाति कौन्तेय ...	१४	७	तस्याहं न प्रणश्यामि	६	३०
सपस्विभ्योऽधिको श्रीगी	६	४६	तस्याहं निग्रहं मन्ये ...	६	३४
सपाम्यहमहं वर्षम्	९	१९	तस्याहं सुलभः वार्थ ...	८	१४
समस्येताग्नि जायन्ते ...	१४	१३	तानकृत्स्नविदो मन्दान्	३	२९
समस्त्वह्नानजं विद्धि	१४	८	तानहं द्विषतः क्रूराश्च	१६	१९
समुत्राच हृषीकेशः ...	२	१०	तग्नि सर्वाणि संयम्य	२	६१
समेष चाऽऽद्यं पुरुषम् ...	१५	४	तान्यहं वेद सर्वाणि ...	४	५
समेष शरणं गच्छ	१८	६२	तान्समीक्ष्य स कौन्तेयः	१	२७
सयोर्न वक्ष्यामि गच्छेत् ...	३	१४	तावान्सर्वेषु वेदेषु ...	३	४६
सयोस्तु कर्मसंन्यासात्....	५	२	तासां ब्रह्म महद्योनिम् ...	१४	४
तस्माच्छास्त्रं प्रमाणं ते...	१६	२३	तुल्यमिन्द्रास्तुतिर्मान्नी ...	१२	१९
तस्मात्स्वमिन्द्रियाण्यदायै	३	४१			

पद्याधप्रतीकानि	अ०	श्लो०	पद्याधप्रतीकानि	अ०	श्लो०
तुल्यप्रियाप्रियो धारः ...	१४	२४	त्रिविधा मां सोमपाः ...	९	२०
तेजः क्षमा धृतिः शौचम्	३	१६	त्वत्तः कमलपत्राक्ष ...	११	२
तेजोभिरापूर्य जगत्	११	३०	त्वदन्यः संशयस्यास्य ...	६	३९
तेजोमयं विश्वमनन्तमा०	११	४७	त्वमक्षरं परमं वेदितव्यम् ..	११	१८
ते तं भुक्त्वा स्वर्गलोकम्	९	२१	त्वमव्ययः शाश्वतधर्म०	११	१८
ते त्वघं भुञ्जते पापाः....	३	१३	त्वमादिदेवः पुरुषः०	११	३८
ते द्वंद्वमोहनिर्मुक्ताः	७	२८			
तेनैव रूपेण चतुर्भुजेन....	११	४६			
तेऽपि मामेव कौन्तेय ...	९	२३	दंष्ट्राकरालानि च ते ...	११	२५
स्त्रे पुण्यमासाद्य सुरेन्द्रलोकम्	९	२०	दण्डो दमयतामस्मि ...	१०	३८
ते प्राप्नुवन्ति मामेव ...	१२	४	ददामि बुद्धियोगं तम्	१०	१०
ते ब्रह्म तद्विदुः कृत्स्नम्	७	२९	दम्भाहंकारसंयुक्ताः ...	१७	५
तेषां ज्ञानी नित्ययुक्तः	७	१७	दम्भो दर्पोऽभिमानश्च ...	१६	४
तेषां नित्याभियुक्तानाम्	९	२२	दया भूतेष्वलोलुप्त्वम्	१६	२
तेषां निष्ठा तु का कृष्ण..	१७	१	दर्शयामास पार्थाय	११	९
तेषां सततयुक्तानाम् ...	१०	१०	दातव्यमिति यद्दानम्	१७	२०
तेषामहं समुद्धर्ता	१२	७	दानं दमश्च यज्ञश्च ...	१६	१
तेषामादित्यवज्ज्ञानम् ...	५	१६	दानक्रियाश्च विविधाः ...	१७	२५
तेषामेवानुक्रमार्थम्	१०	११	दानमीश्वरभावश्च	१८	४३
तैर्दत्तानप्रदायैभ्यः ...	३	१२	दिवि सूर्यसहस्रस्य	११	१२
त्यक्त्वा कर्मफलासङ्गम्...	४	२०	दिव्यं ददामि ते चक्षुः	११	८
त्यक्त्वा देहं पुनर्जन्म	४	९	दिव्यमालयाम्बरधरम् ...	११	११
त्यागस्य च हृषीकेश ...	१८	१	दिशो न जाने न लभे च ...	११	२५
त्यागी सत्त्वसमाविष्टः ...	१८	१०	दीयते च परिक्रिष्टम् ...	१७	२१
त्यागो हि पुरुषव्याघ्र ...	१८	४	दुःखमित्येव यत्कर्म	१८	८
त्याज्यं दोषवदित्येके ...	१८	३	दुःखेष्वनुद्विग्नमनाः ...	२	५६
त्रिभिर्गुणमयैर्भावैः ...	७	१३	दूरेण ह्यवरं कर्म	२	४०
त्रिविधं नरकस्येदम् ...	१६	२१	दृष्ट्वाऽद्भुतं रूपमुग्रम्	११	२०
त्रिविधा भवति श्रद्धा	१७	२	दृष्ट्वा तु पाण्डवानीकम्	१	२
त्रैगुण्यविषया वेदाः ...	२	४२	दृष्ट्वेदं मानुषं रूपम्	११	५१

पदार्थप्रतीकानि	अ०	श्लो०	पदार्थप्रतीकानि	अ०	श्लो०
दृष्ट्वा हि त्वां प्रव्यथितान्त०	११	२४	घातराष्ट्रा रणे हन्युः ...	१	४५
देवद्विजगुरुमाज्ञ०	... १७	१४	धूमो रात्रिस्तथा कृष्णः	८	२५
देवा अप्यस्य	... ११	५२	धुमेनाऽऽत्रियते बलिः	३	३८
देवान्देवयजो यान्ति ७	२२	धृत्या यथा धारयते	१८	३३
देवान्भाषयतानेन ३	११	धृष्टकेतुश्चेकितानः	१	५
देशे काले च पात्रे च	... १७	२०	धृष्टशुम्नो विराट्श्च ...	१	१७
देशिनोऽस्मिन्यथा देहे	... २	१३	ध्यानयोगपरो नित्यम्	१८	५२
देशी नित्यमवधोऽयम्	... २	३०	ध्यानात्कर्मफलत्यागम्	१२	१२
देशमेवापरे यज्ञम्	... ४	२५	ध्यानेनाऽऽत्मनि पश्य०	१३	१४
दैवी शेषा गुणमयी ७	१४	ध्यायतो विषयान्युंसः ...	२	६२
दैवी संपद्विमोक्षाय	... १६	५	न.		
दैवो विस्तरशः प्रोक्तः	... १६	६	न कर्तृत्वं न कर्माणि	५	१४
दोषैरतैः कुलघ्नानाम्	... १	४३	न कर्मणामनारम्भात्	३	४
द्यावापृथिव्योरिद०	... ११	२०	न कर्मफलसंयोगम् ...	५	१४
द्यूतं छलयतामस्मि	... १०	३६	न काङ्क्षे विजयं कृष्ण....	१	३१
द्रव्ययज्ञास्तपोयज्ञाः	... ४	२८	नकुलः सहदेवश्च	१	१६
द्रष्टुमिच्छामि ते रूपम्	... ११	३	न च तस्मान्मनुष्येषु	१८	६९
द्रुपदो द्रौपदेयाश्च	... १	१८	न च मत्स्थानि भूतानि	९	५
द्रोणं च भीष्मं च ११	३४	न च मां तानि कर्माणि	५	९
द्वंद्वैर्विमुक्ताः सुख०	... १५	५	न च संन्यसनादेव	३	४
द्वाविमौ पुरुषौ लोके	... १५	१६	न चातिस्वप्नशीलस्य	६	१६
द्वौ भूतसर्गौ लोके	... १६	६	न चाभावयतस्तस्य	२	६६
			न चाशुश्रूषवे वाच्यम् ...	१८	६७
			न चास्य सर्वभूतेषु	३	१८
			न चैतद्विद्यः कतरन्नो ग०	२	६
			न चैनं क्लेदयन्त्यापः	२	२३
			न चैव न भविष्यामः	२	१२
			न जायते अियते वा० ...	२	२०
			न तदस्ति पृथिव्यां वा	१८	४०
			न तदस्ति विना यस्स्यात्	१०	३९
धर्मक्षेत्रे कुरुक्षेत्रे	... १	१			
धर्मसंस्थापनार्थाय	... ४	८			
धर्माविरुद्धो भूतेषु	... ७	११			
धर्मं नष्टे कुलं नष्टम् १	३९			
धर्म्याद्धि युद्धाच्छ्रेयोऽन्यत्	२	३१			
धार्तराष्ट्रस्य वर्णदेः	... १	२३			

पदार्थप्रतीकानि	अ०	श्लो०	पदार्थप्रतीकानि	अ०	श्लो०
न लज्जासयते सूर्यः	१५	६	नहि ज्ञानेन सहस्रम्	४	३८
न तु मां शक्यसे द्रष्टुम्	११	८	नहि ते भगवन्व्यक्तिम् ..	१०	१४
न तु मामभिजानाति	९	२४	नहि देहभृता शक्यम् ...	१८	११
न त्वत्समोऽस्त्यभ्यधिकः	११	४३	न हिनस्त्यात्मनाऽऽत्मानम्	१३	२८
ने त्वेवाहं जातु नाऽऽसम्	२	१२	नहि प्रपश्यामि ममापनु०	२	८
न द्वेष्टश्चकुशलं कर्म ...	१८	१०	नष्टसंन्यस्तकर्माणम् ...	६	२
न द्वेष्टि संपवृत्तानि ...	१४	२२	नात्यश्रतस्तु योमोऽस्ति	६	१६
न प्रहृष्येत्त्रियं प्राथ्य	५	२०	नात्युच्छ्रितं नातिनीचम्	६	११
न बुद्धिभेदं जमयेत् ...	३	२६	नाऽऽदत्ते कस्यचित्पापम्	५	१५
नभःस्पृशं दीप्तमनेक० ...	११	२४	नानवाप्तमवाप्तव्यम्	३	२२
नमश्च पृथिवीं चैव ...	१	१९	नानाविधानि दिव्यानि	११	५
नमः पुरस्तादथ षष्ठ०	११	४०	नानाशस्त्रहरणाः	१	९
नमस्कृत्य भूय एव ...	११	३	नान्तं न मध्यं न पुनः... ११	११	१६
नमस्यन्तश्च मां भक्त्या ..	९	१४	नान्तोऽस्ति मम दिव्यानाम्	१०	४०
न मां कर्माणि लिम्पन्ति	४	१४	नान्यं गुणेभ्यः कर्तारम्	१४	१९
न मां दुष्कृतिनो मूढाः....	७	१५	नाऽऽप्नुवन्ति महात्मानः	८	१५
न मे पार्थास्ति कर्तव्यम्	३	२२	नाभिनन्दति न द्वेष्टि ...	२	५७
न मे बिदुः सुरगणाः	१०	२	नायं लोकोऽस्ति न परः	४	४०
नमो नमस्तेऽस्तु जग० ..	११	३९	नायं लोकोऽस्त्ययद्भ्यः	४	३१
न योत्स्य इति गोविन्दम्	२	९	नायका मम सैन्यस्य ...	१	७
नस्क्रे निवर्त वासः ...	१	४३	नाश्रयाभ्यात्मभावस्थः	१०	११
न रूपमस्येत् तथोप० ...	१५	३	नासतो विद्यते भावः ...	२	१५
नवहारे पुरे देहि ...	५	१३	नास्ति बुद्धिरयुक्तस्य	२	६६
न विमुञ्चति दुर्मेधाः ...	१८	३५	नाहं प्रकाशः सर्वस्य	७	२५
न वेद्यज्ञाध्ययनैः ...	११	४८	नाहं वेदैर्न तपसा	११	५३
न शौचं नापि चाऽऽचारः	१६	८	निःस्पृहः सर्वकामेभ्यः... ६	१८	
नष्टो मोहः स्मृतिर्लब्धा	१८	७३	मित्यं च समचित्तत्वम् ..	१३	९
न स सिद्धिमवाप्नोति	१६	२३	नित्यः सर्वमतः स्थाणुः	२	२४
नहि कल्याणकृत्कश्चित् ...	६	४०	निद्रालस्यप्रमादोत्थम्	१८	३५
नहि कश्चित्क्षणमपि ...	३	५	निन्दन्तस्तव सामर्थ्यम्	२	३६

पदार्थप्रतीकानि	अ०	श्लो०	पदार्थप्रतीकानि	अ०	श्लो०
निबन्धनन्ति महाबाहो ...	१४	५	परं भूयः प्रवक्ष्यामि	१४	१
निमित्तानि च पश्यामि...	१	३०	परमं पुरुषं दिव्यम् ...	८	८
नियतं कुरु कर्म त्वम्....	३	८	परमात्मेति चाप्युक्तः	१३	२२
नियतं सङ्गरहितम् ...	१८	२३	परस्तस्मात्तु भावोऽन्यः	८	३०
नियतस्य तु संन्यासः	१८	७	परस्परं भावयन्तः ...	३	११
निराशीर्निर्ममो भूत्वा	३	३०	परस्योत्सादनार्थं वा ...	१७	१०
निराशीर्यतेचित्तात्मा	४	२१	परिचर्यात्मकं कर्म	१८	४४
निर्दोषं हि समं ब्रह्म	५	१९	परिणामे विषमिव ...	१८	३८
निर्द्वन्द्वो नित्यसत्त्वस्यः....	२	४५	परित्राणाय साधूनाम् ...	४	८
निर्द्वन्द्वो हि महाबाहो ...	५	३	पर्याप्तं त्विदमेतेषाम् ...	१	१०
निर्ममो निरहंकारः ...	२	७१	पवनः पवतामस्मि ...	१०	३१
निर्ममो निरहंकारः ...	१२	१३	पश्यञ्छृण्वन्स्पृशन् ...	५	८
निर्मानमोहा जितसङ्गः	१५	५	पश्यत्यकृतबाद्धित्वात् ...	१८	१६
निर्भरः सर्वभूतेषु ...	११	५५	पश्य मे पार्थ रूपाणि ...	११	५
निश्चयं शृणु मे तत्र ...	१८	४	पश्याऽऽदित्यान्वसून् ...	११	६
निहत्य धार्तराष्ट्रान्नः ...	१	३५	पश्यामि त्वां दीप्तहृताशः	११	१९
नेहाभिक्रमनाशोऽस्ति ...	२	४०	पश्यामि त्वां दुर्गिरीक्ष्यम्	११	१७
नैते सृती पार्थ जानन्...	८	२७	पश्यामि देवांस्तव देव ...	११	१५
नैनं छिन्दन्ति शस्त्राणि	२	२३	पश्यैता पाण्डुपुत्राणाम्....	१	३
नैव किञ्चित्करोमीति ...	५	८	पाञ्चजन्यं हृषीकेशः	१	१५
नैव तस्य कृतेनार्थः	३	१८	पाप्मानं प्रजहि ह्येनम् ...	३	४१
नैष्कर्म्यसिद्धिं परमाम्....	१८	४९	पार्थ नैवेह नामुत्र ...	६	४०
न्याय्यं वा विपरीतं वा	१८	१५	पिताऽसि लोकस्य चरा०	११	४३
प.			पिताऽहमस्य जगतः	९	१७
पञ्चैतानि महाबाहो	१८	३	पितृणामर्थमा चास्मि ...	१०	२९
पतन्ति पितरो ह्येषाम्...	१	४१	पितेव पुत्रस्य सखेव ...	११	४४
पन्नं पुष्यं फलं तोयम् ...	९	२६	पुण्यो गन्धः पृथिव्यां च	७	९
परं ब्रह्म परं धाम ...	१०	१२	पुरुजित्कुन्तिभोजश्च ...	१	५
परं भावमजानन्तः ...	७	२४	पुरुषं शाश्वतं दिव्यम् ...	१०	१२
परं भावमजानन्तः	९	११	पुरुषः प्रकृतिस्थो हि	१३	२१

वार्धप्रतीकानि	अ०	श्लो०	वार्धप्रतीकानि	अ०	श्लो०
पुरुषः स परः पार्थ	८	२२	प्रवर्तन्ते विधानोक्ताः ...	१७	२४
पुरुषः सुखदुःखानाम् ...	१३	२०	प्रवृत्तिं च निवृत्तिं च ...	१६	७
पुरोधसां च मुख्यं माम्	१०	२४	प्रवृत्तिं च निवृत्तिं च ...	१८	३०
पुष्णामि औपधीः सर्वाः	१५	१३	प्रवृत्ते शस्त्रसंपाते	१	२०
पूर्वाभ्यास्तेन तेनैव	६	४४	प्रशस्ते कर्मणि तथा ...	१७	२६
पृथक्त्वेन तु यज्ज्ञानम्....	१८	२१	प्रशान्तमनसं ह्येनम्	६	२७
पौण्ड्रं दध्मौ प्रतापवान्....	१	१५	प्रशान्तात्मा विगतभीः	६	१४
प्रकाशं च प्रवृत्तिं च ...	१४	२२	प्रसक्ताः कामभोगेषु ...	१६	१६
प्रकृतिं पुरुषं चैव	१३	१९	प्रसङ्गेन फलाकाङ्क्षी....	१८	३४
प्रकृतिः यान्ति भूतानि...	३	३३	प्रसन्नचेतसो ह्यानु ...	२	६५
प्रकृतिं स्वामधिष्ठाय	४	६	प्रसादे सर्वदुःखानाम् ...	९	६५
प्रकृतिं स्वामवष्टभ्य, ...	९	८	प्रह्लादश्चास्मि दैत्यानाम्	१०	३०
प्रकृतेः क्रियमाणानि	३	२७	प्राणापानगती रुद्ध्वा...	४	२९
प्रकृतेर्गुणसंमूहाः	३	२९	प्राणापानसमायुक्तः ...	१५	१४
प्रकृत्यैव च कर्मणि	१३	२९	प्राणापानौ समौ कृत्वा	५	२७
प्रजनश्चास्मि कंदर्पः ...	१०	२८	प्राधान्यतः कुरुश्रेष्ठ ...	१०	१९
प्रजहाति यदा कामान्...	२	५५	प्राप्य पुण्यकर्ता लोकान्	६	४१
प्रणम्य शिरसा देवम् ...	११	१४	प्रियो हि ज्ञानिनोऽन्यथम्	७	१७
प्रणवः सर्ववेदेषु ...	७	८	प्रेतान्भूतगणांश्चान्ये	१७	४
प्रत्यक्षावगमं धर्म्यम्	९	२	प्रोच्यते गुणसंख्याने	१८	१९
प्रभवन्त्यग्रकर्माणः	१६	९	प्रोच्यमानमशेषेण	१८	२९
प्रभवप्रलयस्थानम्	९	१८			
प्रमादालस्यनिद्राभिः	१४	८			
प्रमादमोहौ तमसः	१४	१७	बन्धं मोक्षं च या वेत्ति	१८	३०
प्रयत्नाद्यतमानस्तु	६	४५	बन्धुरात्माऽऽत्मनस्तस्य	६	६
प्रयाणकाले च कथम्....	८	२	बलं बलवतां चाहम्	७	११
प्रयाणकालेऽपि च	७	३०	बहवो ज्ञानतपसा ...	४	१०
प्रयाणकाले मनसा ...	८	१०	बहिरन्तश्च भूतानाम्	१३	११
प्रयाता यान्ति तं कालम्	८	२३	बहुशाखा ह्यनन्ताश्च	२	४१
प्रलयन्विसृजन्प्रहृन् ...	५	९	बहुरं बहुशंकरालम्	११	२३

पदार्थप्रतीकानि	अ०	श्लो०	पदार्थप्रतीकानि	अ०	श्लो०
बहूनि मे व्यतीतानि	४	५	भक्त्या मामभिजानाति	१८	५५
बहूनां जन्मनामन्ते ...	७	१९	भजन्त्यनन्यमनसः	९	१३
बहून्यदृष्टपूर्वाणि	११	६	भयाद्रणादुपरतम् ...	२	३५
ब्राह्मस्पर्शेष्वसक्तात्मा ...	५	२१	भवत्यत्यागिनां प्रेत्य ...	१८	१२
बीजं मां सर्वभूतानाम्....	७	१०	भवन्ति भावा भूतानाम्	१०	२५
बुद्धियुक्तो जहातीह ...	२	५०	भवन्ति संपदं देवीम् ...	१६	३
बुद्धियोगमुपाश्रित्य ...	१८	५७	भवान्भीष्मश्च कर्णश्च ...	१	८
बुद्धिर्ज्ञानमसंमोहः	१०	४	भवाप्ययौ हि भूतानाम्	११	२
बुद्धिर्बुद्धिमनामस्मि ...	७	१०	भविता न च मे तस्मात्	१८	५९
बुद्धेर्भेदं धृतेश्चैव	१८	२९	भविष्याणि च भूतानि	७	२६
बुद्धौ शरणमन्विच्छ ...	२	४९	भावसंशुद्धिरित्येतत्	१७	१६
बुद्ध्या युक्तो यया पार्थ	२	३०	भीष्मद्रोणप्रमुखतः	१	२५
बुद्ध्या विशुद्ध्या युक्तः	१८	५१	भीष्ममेवाभिरक्षन्तु	१	११
बृहत्साम तथा साम्नाम्	१०	३५	भीष्मो द्रोणः सूतपुत्रः....	११	२६
ब्रह्मचर्यमहिंसा च ...	१७	१४	भूतग्रामः स एवायम् ...	८	१९
ब्रह्मणो हि प्रतिष्ठाऽहम्	१४	२७	भूतग्राममिमं कृत्स्नम्	९	८
ब्रह्मण्याधाय कर्माणि ...	५	१०	भूतप्रकृतिमोक्षं च ...	१३	३४
ब्रह्मभूतः प्रसन्नात्मा ...	१८	१४	भूतभर्तृ च भूतेषु ...	१३	१६
ब्रह्मसूत्रपदैश्चैव	१३	४	भूतभावनभूतेश्च	१०	१५
ब्रह्माग्नावपरे	४	२५	भूतभावोद्भवकरः	८	३
ब्रह्माणमीशं कमला० ...	११	१५	भूतभृञ्च च भूतस्थः ...	९	५
ब्रह्मार्पणं ब्रह्म हविः	४	२४	भूतानि यान्ति भूतेज्याः	९	२५
ब्रह्मैव तेन गन्तव्यम् ...	४	२४	भूमिरापोऽनलो वायुः ...	७	४
ब्राह्मणक्षत्रियविशाम् ...	१८	४१	भूय एव महाबाहो ...	१०	१
ब्राह्मणास्तेन देदाश्च	१७	२३	भूयः कथय तृप्तिर्हि ...	१०	१८
			भोक्तारं यज्ञतपसां ...	५	२९
			भोगैश्वर्यप्रसक्तानाम् ...	२	४४
			भ्रामयन्सर्वभूतानि ...	१८	६१
			भ्रुवोर्मध्ये प्राणमावेश्य...	८	१०
भक्तिं मयि परां कृत्वा	१८	६८			
भक्तोऽस्मि मे सखा चेति	४	३			
भक्त्या त्वनन्यया शुक्य	११	५४			

पद्यार्थप्रतीकानि	अ०	श्लो०	पद्यार्थप्रतीकानि	अ०	श्लो०
म.					
मच्चित्तः सर्वदुर्गाणि	१८	५८	मया इतीस्त्वं प्रजहि ...	११	३४
मच्चित्ता मद्गतप्राणाः	१०	९	मयि चानन्ययोगेन ...	१३	१०
मत्कर्मकृन्मत्परमः ...	११	८५	मयि सर्वमिदं प्रीतम्	७	७
मच्च एवेति तान्विद्धि ...	७	१२	मयि सर्वाणि कर्माणि ...	३	३०
मत्तः परतरं नान्यत् ...	७	७	मदैवैते निहताः ...	११	३३
मत्प्रसादादवाप्नोति ...	१८	५६	मद्यर्पितमनोबुद्धिः	८	७
मत्स्थानि सर्वभूतानि ...	९	४	मद्यर्पितमनोबुद्धिः ...	१२	१४
मदनुग्रहाय परमम् ...	११	१	मद्यावेक्ष्य मनो ये माम्	१२	२
मदर्थमपि कर्माणि ...	१२	१०	मद्यासक्तमनाः पार्थ ...	७	१
मद्भक्त एतद्विज्ञाय ...	१३	१८	मद्येव मन आधत्स्व ...	१८	८
मद्भावा मानसा जाताः	१०	६	मदीर्घकर्मरूतामग्नि	१०	२१
मनःप्रसादः सौम्यत्वम्	१७	१६	मद्वर्षयः सप्त पूर्वे ...	१०	६
मनःपष्ठानीन्द्रियाणि ..	१५	८	मद्वर्षाणा भृगुरहम्	१०	२५
मनः संयम्य मच्चित्तः	६	१४	महात्मानस्तु मां पार्थ ...	९	१३
मनसस्तु परा बुद्धिः	३	४२	महाभूतान्यहंकारः	१३	५
मनसैवेन्द्रियग्रामम्	६	२४	महाशनो महापाप्मा ...	३	३७
मनुष्याणां सहस्रेषु ...	७	३	मां च योऽब्धभिचारेण ..	१४	२६
मन्त्रोऽहमहमेवाऽऽज्यम् ..	९	१६	मां चैवान्तःशरीरस्थम्	१७	६
मन्मना भव मद्भक्तः ...	९	३४	मां हि पार्थ व्यपाश्रित्य	९	३२
मन्मना भव मद्भक्तः ...	१८	६५	मा कर्मफलहेतुर्भूः ...	२	४७
मन्यसे यदि तच्छक्यम्	११	४	मा ते व्यथा मा च ...	११	४३
मम देहे गुडाकेश	११	७	मात्रास्पर्शास्तु कौन्तेय ...	२	१४
मम योनिर्हृद्ब्रह्म ...	१४	३	माधवः पाण्डवश्चैव ...	१	१४
मम वर्तमानुवर्तन्ते ...	२	२३	मानापमानयोस्तुल्यः ...	१४	२५
मम वर्तमानुवर्तन्ते ...	४	११	मामकाः पाण्डवाश्चैव ...	१	१
ममैवांशो जीवलोके ...	१५	७	मामप्राप्यैव कौन्तेय ...	१६	२०
मया ततमिदं सर्वम्	९	४	मामात्मपरदेहेषु	१६	१८
मयाऽध्यक्षेण प्रकृतिः	९	१०	मामपेत्य तु कौन्तेय ...	८	१६
मया प्रसन्नेन तत्रा० ...	११	४७	मामुपेत्य पुनर्जन्म ...	८	१५
			मामेव ये मज्जन्ते ...	७	१४

पदार्थप्रतीकानि	अ०	श्लो०	पदार्थप्रतीकानि	अ०	श्लो०
मामेवैष्यसि कौन्तेय ...	९	३४	यः प्रयाति त्यजन्देहम्	८	१३
मामेवैष्यसि सत्यं ते ...	१८	६५	यः प्रयाति स मञ्ज्रावम्	८	५
माययाऽपहृतज्ञानाः	७	१५	यः स सर्वेषु भूतेषु ...	८	२०
मा शुचः संपदं दैवी० ...	१६	५	यक्ष्ये दास्यामि मोदिष्ये	१६	१५
मासानां मार्गशीर्षोऽहम्	१०	३५	यच्चन्द्रमसि यच्चाशौ ...	१५	१२
मिथ्यैव व्यवसायस्ते	१८	५९	यच्चापि सर्वभूतानाम् ...	१०	३९
मुक्तसङ्गोऽनर्हवादी	१८	२६	यच्चावहासार्थमसत्कृ०	११	४२
मुनीनामप्यहं व्यासः ...	१०	३७	यच्छ्रेय एतयोरेकम् ...	५	१
मूढग्राहेणाऽऽत्मनो यत्	१७	१९	यच्छ्रेयः स्यान्निश्चिन्नम्	२	७
मूढोऽयं नाभिजानाति...	७	२५	यजन्ते नामयज्ञैस्ते ...	१६	१७
मूढ्यर्थाध्यायाऽऽत्मनः प्राणम्	८	१२	यजन्ते सात्त्विका देवा०	१७	४
मृत्युः सर्वहरश्चाहम् ...	१०	३४	यज्ञदानतपः कर्म ...	१८	३
भोगाशा भोगकर्माणः ...	९	१२	यज्ञशिष्टामृतभुजः ...	४	३१
मोहात्तस्य परित्यागः ...	१८	७	यज्ञशिष्टाशिनः सन्तः ...	३	१३
मोहादारभ्यते कर्म ...	१८	२५	यज्ञस्तपस्तथा दानम्	१७	७
मोहाद्गृहीत्वऽसद्वाहान्....	१६	१०	यज्ज्ञात्वा न पुनर्मोहम्	४	३५
मोहितं नाभिजानाति	७	१३	यज्ज्ञात्वा नेह भूयोऽन्यत्	७	२
मौनं चैवास्मि गुह्यानाम्	१०	३८	यज्ज्ञात्वा मुनयः सर्वे ...	१४	१
य.			यज्ञाद्भवति पर्जन्यः ...	३	१४
य इदं परमं गुह्यम्	१८	६८	यज्ञानां जपयज्ञोऽस्मि	१०	२५
य एनं वेत्ति हन्तारम्	२	१९	यज्ञायाऽऽचरतः कर्म	४	२३
य एनं वेत्ति पुरुषम्	१३	२३	यज्ञार्थात्कर्मणोऽन्यत्र ...	३	९
यं प्राप्य न निवर्तन्ते	८	२१	यज्ञे तपसि दाने च ...	१७	२७
यं यं वाऽपि स्मरन्भावम्	८	६	यज्ञो दानं तपश्चैव	१८	५
यं लब्ध्वा चापरं श्लोभम्	६	२२	यतः प्रवृत्तिर्भूतानाम् ...	१८	४६
यं संन्यासमिति प्राहुः....	६	२	यततामपि सिद्धानाम् ...	७	३
यं हि न व्यथयन्त्येते....	२	१५	यतते च ततो भूयः ...	६	४३
यः पश्यति तथाऽऽत्मानम्	१३	२९	यततो ह्यपि कौन्तेय	२	६०
यः प्रयाति त्यजन्देहम्....	८	१३	यतन्तोऽप्यकृतात्मानः ...	१५	११
यः पश्यति तथाऽऽत्मानम्	१३	२९	यतन्तो योगिनश्चैनम्	१५	११

पद्याधप्रतीकानि	अ०	श्लो०	पद्यार्थप्रतीकानि	अ०	श्लो०
यत्तेन्द्रियमनोबुद्धिः ...	५	२१	यदा विनियतं चित्तम् ...	६	१८
यतो यतो निश्चरति ...	६	२६	यदा सत्त्वे प्रवृद्धे तु ...	१४	१४
यत्त.रोषि यदश्रासि	९	२७	यदा संहरते चायम्	२	५८
यत्तदग्रे विषमिव	१८	३७	यदा हि नेन्द्रियार्थेषु ...	६	४
यत्तपस्यसि कौन्तेय ...	९	२७	यदिच्छन्तो ब्रह्मचर्यम् ..	८	११
यत्तु कामेषुना कर्म ...	१८	२४	यदि भाः सदृशी सा स्यात् ११	११	१२
यत्तु कृत्स्नवदेकस्मिन्....	१८	२२	यदि मामप्रतीकारम्	१	४६
यत्तु प्रत्युपकारार्थम्	१७	२१	यदि ब्रह्मं न वर्तेय ...	३	२३
यत्तेऽहं प्रीयमाणाय	१०	१	यदृच्छया चोपपन्नम्	२	३२
यत्र काले त्वनावृत्तिम्	८	२३	यदृच्छालाभसंतुष्टः ...	४	२२
यत्र चैवाऽऽत्मनाऽऽत्मानम्	६	२०	यद्गत्वा न निवर्तन्ते	१५	६
यत्र योगेश्वरः कृष्णो ...	१८	७८	यद्यदाचरति श्रेष्ठः ...	३	२१
यत्रोपरमते चित्तम् ...	६	२०	यद्यद्विभूतिमत्सत्त्वम्	१०	४१
यच्चयोक्तं वचस्तेन	११	१	यद्यप्येते न पश्यन्ति	१	३८
यत्सांख्यैः प्राप्यते स्थानम्	५	५	यद्राज्यसुखलोभेन	१	४४
यथाऽऽकाशस्थितो नित्यम्	९	६	यया तु धर्मकामार्थान् ...	१८	३४
यथा दीपो निवातस्थः	६	१९	यया धर्ममधर्मं च	१८	३१
यथा नदीनां बहवोऽम्बु०	११	२८	यया स्वप्नं भयं शोकम् ..	१८	३५
यथा प्रकाशयत्येकः ...	१३	३३	यस्त्विन्द्रियाणि मनसा ...	३	७
यथा प्रदीपं ज्वलनम् ...	११	२९	यस्तु कर्मफलत्यागी	१८	११
यथा सर्वगतं सौक्ष्म्यात्	१३	३२	यस्मात्क्षरमतीतोऽहम्	१५	१८
यथैधांसि समिद्धोऽग्निः	४	३७	यस्मान्नोद्विजते लोकः	१२	१५
यथोल्बेनाऽऽवृतो गर्भः	३	३८	यस्मिन्स्थितो न दुःखेन ..	६	२२
यदक्षरं वेदविदः ...	८	११	यस्य नाहंकृतो भावः ...	१८	१७
यदग्रे चानुबन्धे च ...	१८	३०	यस्य सर्वे समारम्भाः	४	१९
यदहंकारमाश्रित्य ...	१८	५९	यस्यां जाग्रति भूतानि....	२	६९
यदा ते मोहकलिलम् ...	२	५२	यस्यान्तःस्थानि भूतानि .	८	२२
यदादित्यगतं तेजः	१५	१२	यष्ट्व्यमेवेति मनः	१७	११
यदा भूतपृथग्भावम् ...	१३	३०	यातयामं गतरसम्	१७	१०
यदा यदा हि धर्मस्य ...	४	७	या निशा सर्वभूतानाम् ..	३	६९

पद्यार्थप्रतीकानि	अ०	श्लो०	पद्यार्थप्रतीकानि	अ०	श्लो०
यानेव हत्वा न जिजीविषामः २		६	ये हि संस्पर्शजा भोगाः	५	२२
यान्ति देवव्रता देवान् ९	२५	१६	योगं योगेश्वरात्कृष्णात्	१८	७५
याभिर्विभूतिभिर्लोकान् १०	१६	४२	योगयुक्तो मुनिर्ब्रह्म ५	६	
याभिमां पुषितां वाचम् २	४२	२६	योगयुक्तो विशुद्धात्मा ... ५	७	
यावत्संजायते किञ्चित् १३	२६	२२	योगसंन्यस्तकर्माणम् ४	४१	
यावदेतान्निरीक्षेऽहम् ... १	२२	४६	योगस्थः कुरु कर्माणि २	४८	
यावानर्थं उदपाने २	४६	८	योगारूढस्य तस्यैव ... ६	३	
युक्त इत्युच्यते योगी ... ६	८	१२	योगिनः कर्म कुर्वन्ति ... ५	११	
युक्तः कर्मफलं त्यक्त्वा .. ५	१२	१७	योगिनामपि सर्वेषाम् ... ६	४७	
युक्तस्वभावबोधस्य ... ६	१७	१५	योगिनो यतचित्तस्य ... ६	१९	
युक्ताहारविहारस्य ... ६	१७	२८	योगी युञ्जीत सततम् ६	१०	
युञ्जन्नेवं सदाऽऽत्मानम् .. ६	१५	६	योगेनाव्यभिचारिण्या ... १८	३३	
युञ्जन्नेवं सदाऽऽत्मानम् .. ६	२८	४	योगेश्वर ततो भे त्वम् ... ११	४	
युधामन्युश्च विक्रान्तः ... १	६	१	यो त्स्यमानानवेषेऽहम् ... १	२३	
युयुधानो विराटश्च १	४	१	यो न हृष्यति न द्वेष्टि १२	१७	
ये चाप्यक्षरमव्यक्तम् ... १२	१	१	योऽन्तःसुखोऽन्तरारामः ५	२४	
ये चैव सात्त्विका भावाः ७	१२	२०	यो मामजमनादिं च ... १०	३	
ये तु धर्म्यामृतमिदम् ... १२	२०	६	यो माभिवमसंपूढः ... १५	१९	
ये तु सर्वाणि कर्माणि ... १२	६	३	यो मां पश्यति सर्वत्र ... ६	३०	
ये त्वक्षरमनिर्देश्यम् ... १२	३	३२	योऽयं योगस्त्वया प्रोक्तः ६	३३	
ये त्वेतद्भ्यसूयन्तः ... ३	३२	३५	यो यो यां यां तनुं भक्तः ७	२१	
येन भूतान्यशेषेण ... ४	३५	२३	यो लोकत्रयमाविश्य १५	१७	
येऽप्यन्यदेवताभक्ताः ९	२३	२९	रक्षांसि भीतानि दिशः ११	३६	
ये भजन्ति तु मां भक्त्या ९	२९	३१	रजः सत्त्वं तमश्चैव ... १४	१०	
ये मे मतमिदं नित्यम् ३	३१	११	रजसस्तुङ्गफलं दुःखम्.... १४	१६	
ये यथा मां प्रपद्यन्ते ... ४	११	१	रजसि प्रलयं गत्वा ... १४	१५	
ये शास्त्रविधिमुत्सृज्य १७	१	३५	रजस्तमश्चाभिभूय ... १४	१०	
येषां च त्वं बहुमतः २	३५	२८	रजस्येतानि जायन्तेः १४	१२	
येषां त्वन्तगतं पापम् ... ७	२८	३२	रजो रागात्मकं विद्धि... १४	७	
येषामर्थे काङ्क्षितं नः ... १	३२				

पदार्थप्रतीकानि	अ०	श्लो०	पदार्थप्रतीकानि	अ०	श्लो०
रसवर्जं रसोऽप्यस्य	२	५९	वासांसि जीर्णानि यथा	२	२२
रसोऽहमप्यु कौन्तेय	७	८	वासुदेवः सर्वमिति	७	१९
रस्याः स्निग्धाः स्थिरा			विकारांश्च गुणांश्चैव	१३	१३
हृद्याः	१७	८	विगतेच्छाभयक्रोधः	५	२८
राक्षसीमासुरीं चैव ...	९	१२	विज्ञातुमिच्छामि भवन्त०	११	३१
रागद्वेषवियुक्तैस्तु ...	२	६४	विद्याविनयसंपन्ने ...	५	१८
रागी कर्मफलप्रेप्सुः ...	१८	२७	विधिहीनमसृष्टान्नम्	१७	१३
राजन्संस्मृत्य संस्मृत्य ...	१८	७६	विनश्यत्स्वविनश्यन्तम्	१३	२७
राजविद्या राजगुह्यम् ...	९	२	विनाशमव्ययस्यास्य ...	२	१७
रात्रिं युगसहस्रान्ताम् ...	८	१७	विमुच्य निर्ममः शान्तः	१८	५३
रात्र्यागमे प्रलीयन्ते	८	१८	विमूढा नानुपश्यन्ति ...	१५	१०
रात्र्यागमेऽवशः पार्थ	८	१९	विमृश्यैतदशेषेण	१८	६३
रुद्राणां शंकरश्चास्मि ...	१०	२३	विवस्वान्मनवे प्राह ...	४	१
रुद्रादित्या वसवो ये च	११	२२	वि.विक्रदेशसोवित्वम्	१३	१०
रूपं महत्ते बहुवक्त्र०	११	२३	विविक्तसेवी लघ्वाशी....	१८	५२
ल.			विविधा च पृथक्चेष्टा ...	१८	१४
लभते च ततः कामान् ...	७	२२	विपया विनिवर्तन्ते	२	५९
लभन्ते ब्रह्म निर्वाणम्	५	२५	विपयेन्द्रियसंयोगात्	१८	३८
लिप्यते न स पापेन	५	१०	विषादी दीर्घसूत्रा च	१८	२८
लेलिह्यते ग्रसमानः ...	११	३०	विषीदन्तमिदं वाक्यम् ...	२	१
लोकसंग्रहमेवापि	३	२०	विष्टभ्याहमिदं कृत्स्नम्	१०	४२
लोकेऽस्मिन्निविधा निष्ठा	३	३	विसृज्य सशरं चापम्	१	४६
लोभः प्रवृत्तिरारम्भः	१४	१२	विस्तरेणाऽऽत्मनो योगम्	१०	१८
व.			विस्मयो मे महान्राजन्	१८	७७
वक्तुमर्हस्यशेषेण	१०	१६	विहाय कामान्यः सर्वान्	२	७१
वक्त्राणि ते त्वरमाणाः	११	२७	वीतरागभयक्रोधः	२	५६
वशे हि यस्येन्द्रियाणि ...	२	६१	वीतरागभयक्रोधाः ...	४	१०
वश्यात्मना तु यतता	६	३६	वृष्णिनां वासुदेवोऽस्मि	१०	३७
वसूनां पावकश्चास्मि ...	१०	२३	वेत्ताऽसि वेद्यं च परं च धाम	११	३८
वायुर्यमोऽभिर्वरुणः ...	११	३९	वेत्ति यत्र न चैवायम्	६	२१

पद्यार्थप्रतीकानि	अ०	श्लो०	पद्यार्थप्रतीकानि	अ०	श्लो०	
वेत्ति सर्वेषु भूनेषु	१८	शुक्लकृष्णे गती ह्येते	८	२६
वेदवादरताः पार्थ	२	शुचीनां श्रीमतां गेहे	६	४१
वेदानां सामवेदोऽस्मि	१०	शुचौ देशे प्रतिष्ठाप्य	६	११
वेदाविनाशिनं नित्यम्	२	शुनि चैव श्वपाके च	५	१८
वेदाहं समतीतानि	७	शुभाशुभपरित्यागी	१२	१७
वेदेषु यज्ञेषु तपःसु	८	शुभाशुभफलैरेवम्	९	२८
वेदैश्च सर्वैरहमेव वेद्यः	१५	शौर्यं तेजो धृतिर्दाक्ष्यम्	१८	४३
वेद्यं पवित्रमोकारम्	९	श्रद्धधाना मत्परमाः	१२	२०
व्यपेतभीः प्रीतमनाः	११	श्रद्धया परया तप्तम्	१७	१७
व्यवसायात्मिका बुद्धिः	२	श्रद्धया परयोपेताः	१२	२
व्यवसायात्मिका बुद्धिः	२	श्रद्धामयोऽयं पुरुषः	१७	३
व्यामिश्रेणैव वाक्येन	३	श्रद्धावन्तोऽनसूयन्तः	३	३१
व्यासप्रासादाच्छ्रुतवान्	१८	श्रद्धावाननसूयश्च	१८	७१
व्यूढां द्रुपदपुत्रेण	१	श्रद्धावान्भजते यो माम्	६	४७
श.			श्रद्धावाह्यंभते ज्ञानम्	४	३९
शक्नोतीहैव यः सोढुम्	५	श्रद्धाविरहितं यज्ञम्	१७	३
शक्य एवंविधो द्रष्टुम्	११	श्रुतिविप्रतिपन्ना ते	२	५३
शनैः शनैरुपरमेत्	६	श्रेयान्द्रव्यमयाद्यज्ञात्	४	३३
शब्दादीन्विषयानन्ये	४	श्रेयान्स्वधर्मो विगुणः	३	३५
शब्दादीन्विषयास्त्यक्त्वा	१८	श्रेयान्स्वधर्मो विगुणः	१८	४७
शमो दमस्तपः शौचम्	१८	श्रेयो हि ज्ञानमभ्या०	१२	१२
शरीरं यदवाप्नोति	१५	श्रोत्रादीनीन्द्रियाण्यन्ये	४	२६
शरीरयात्राऽपि च ते	३	श्रोत्रं चक्षुः स्पर्शनं च	१५	९
शरीरवाङ्मनोभिर्यत्	१८	श्वशुरान्सुहृदश्चैव	१	२७
शरीरस्थोऽपि कौन्तेय	१३	स.			
शान्तिं निर्वाणपरमाम्	६	स एवायं मया तेऽद्य	४	३
शारीरं केवलं कर्म	४	संकरस्य च कर्ता स्याम्	३	२४
शाश्वतस्य च धर्मस्य	१४	संकरो नरकायैव	१	४२
शीतोष्णसुखदुःखेषु	१२	संकल्पमभवान्कामान्	६	२४
शीतोष्णसुखदुःखेषु	६	संतुष्टः सततं योगी	१२	१४

पद्याधेप्रतीकानि	अ०	श्लो०	पद्याधेप्रतीकानि	अ०	श्लो०
संनियम्येन्द्रियग्रामम् ...	१२	४	समं कायशिरोग्रीवम्	६	१३
संन्यासः कर्मयोगश्च ...	५	२	समं पश्यन्हि सर्वत्र	१३	२८
संन्यासयोगयुक्तात्मा ...	९	२८	समं सर्वेषु भूतेषु	१३	२७
संन्यासस्तु महाबाहो	५	६	समः शत्रौ च मित्रे च....	१२	२८
संन्यासस्य महाबाहो ...	१८	१	समः सर्वेषु भूतेषु ...	१८	५४
संप्रेक्ष्य नासिकाग्रं स्वम्	६	१३	समः सिद्धावसिद्धौ च...	४	२२
संभवः सर्वभूतानाम् ...	१४	१३	समदुःखसुखं धीरम् ...	२	१५
संभावितस्य चाकीर्तिः...	२	३४	समदुःखसुखः स्वस्थः....	१४	२४
संवादमिममश्रीषम् ...	१८	७४	समाधावचला बुद्धिः ...	२	५३
स कालेनेह महता	४	२	समासेनैव कौन्तेय ...	१८	५०
स कृत्वा राजसं त्यागम्	१८	८	समोऽहं सर्वभूतेषु ...	९	२९
सक्ताः कर्मण्यविद्वांसः....	३	२५	स यत्प्रमाणं कुरुते ...	३	२१
सखेति मत्वा प्रसभम्....	११	४१	स योगी ब्रह्मनिर्वाणम्	५	२४
स गुणान्समतीत्यैतान्...	१४	२६	सर्गाणामादिरन्तश्च	१०	३२
स घोषो धार्तराष्ट्रानाम्	१	१९	सर्गेऽपि नोपजायन्ते	१४	२
सङ्गं त्यक्त्वा फलं चैव	१८	९	सर्वं कर्माखिलं पार्थ ...	४	३३
सङ्गात्संजायते कामः ...	२	६२	सर्वं ज्ञानपुत्रेनैव ...	४	३६
सततं कीर्तयन्तो माम् ...	९	१४	सर्वकर्मफलत्यागम् ..	१२	११
स तथा श्रद्धया युक्तः....	७	२२	सर्वकर्मफलत्यागम् ...	१८	२
सत्कारमानपूजार्थम् ...	१७	१८	सर्वकर्माणि मनसा	५	१३
सत्त्वं प्रकृतिजैर्भुक्तम् ...	१८	४०	सर्वकर्माण्यपि सदा	१८	५६
सत्त्वं रजस्तम इति ...	१४	५	सर्वगुह्यतमं भूयः ...	१८	६४
सत्त्वं सुखे सञ्जयति	१४	९	सर्वज्ञानविमूढांस्तान्	३	३२
सत्त्वात्संजायते ज्ञानम्	१४	१७	सर्वतःपाणिपादं तत् ...	१३	१३
सत्त्वानुरूपा सर्वस्य ...	१७	३	सर्वतःश्रुतिमहलोके	१३	१३
सदृशं चेष्टते स्वस्याः ...	३	३१	सर्वत्रगमचिन्त्यं च ...	१२	३
सद्भावे साधुभावे च	१७	२६	सर्वत्रावस्थितो देहे ...	१३	३२
स निश्चयेन योक्तव्यः....	६	२१	सर्वथा वर्तमानोऽपि ...	६	६१
स बुद्धिमान्मनुष्येषु	४	१८	सर्वथा वर्तमानोऽपि	१३	२३
स ब्रह्मयोगयुक्तात्मा ...	५	२१	सर्वद्वाराणि संयम्य	८	१२

पद्यार्थप्रतीकानि	अ०	श्ल०	पद्यार्थप्रतीकानि	अ०	श्ल०
सर्वद्वारेषु देहेऽस्मिन् ...	१४	११	साधुष्वपि च पापेषु	६	९
सर्वधर्मान्परित्यज्य ...	११	६६	सिंहनादं विनयोच्चैः ...	१	१२
सर्वभूतस्थमात्मानम्	६	२९	सिद्धयसिद्धयानिर्विकारः	१८	२६
सर्वभूतस्थितं यो माम्...	६	३१	सिद्धिं प्राप्नो यथा ब्रह्म	१८	५०
सर्वभूतात्मभूतात्मा ...	५	८	सिद्धयसिद्धयोः समो भूत्वा	२	४८
सर्वभूतानि कौन्तेय ...	९	७	सीदन्ति मम गात्राणि....	१	२८
सर्वभूतानि संमोहम्	७	२७	सुखं त्विदानीं त्रिविधम्	१८	३६
सर्वभूतेषु येनैकम् ...	१८	२०	सुखं दुःखं भवो भावः	१०	४
सर्वमेतद्वत्तं मन्ये ...	१०	१४	सुखं वा यदि वा दुःखम्	६	३२
सर्वयोनिषु कौन्तेय ...	१४	४	सुखदुःखे समे कृत्वा	२	३८
सर्वसंकल्पसंन्यासी	६	४	सुखमात्यन्तिकं यत्तत् ...	६	२१
सर्वस्य चाहं हृदि संनिवि०	१५	१५	सुखसङ्गेन बध्नाति ...	१४	६
सर्वस्य धातारमचिन्त्य०	८	०	सुदुर्दर्शमिदं रूपम्	११	५२
सर्वाणीन्द्रियकर्माणि	४	२७	सुहृदं सर्वभूतानाम् ...	५	२९
सर्वारम्भपरित्यागी ...	१४	२५	सुहृन्मित्रार्थुदासीन०	६	९
सर्वारम्भो हि दोषेण	१८	४८	सूक्ष्मत्वाच्चदविज्ञेयम्	१३	१५
सर्वार्थान्त्रिपरीतांश्च ...	१८	३२	सेनयोरुभयोर्मध्ये ...	१	२१
सर्वेन्द्रियगुणाभासम् ...	१३	१४	” ”	१	२४
सर्वेऽप्येते यज्ञविदः	४	३०	” ”	२	१०
स संन्यासी च योगी च	६	१	सेनानीनामहं स्कन्दः	१०	२४
स सर्वविद्भजति माम्...	१५	१९	सोऽपि मुक्तः शुभाल्लोकान्	१८	७१
सहजं कर्म कौन्तेय ...	१८	४८	सोऽविकम्पेन योगेन ...	१०	७
सहयज्ञाः प्रजाः सृष्ट्वा	३	१०	सौभद्रश्च महाबाहुः ...	१	१८
सहसैवाभ्यहन्यन्त	१	१३	सौभद्रो द्रौपदेयाश्च ...	१	६
सहस्रयुगपर्यन्तम् ...	८	१७	स्त्रियो वैश्यास्तथा शूद्राः	९	३२
सांख्ययोगौ पृथग्बालाः	५	४	स्त्रीषु दुष्टासु वार्ष्णेय ...	१	४०
सांख्ये कृतान्ते प्रोक्तानि	१८	१३	स्थाने हृषीकेश तव	११	३६
सात्त्विकी राजसी चैव	१७	२	स्थितधीः किं प्रभाषेत...	२	५४
साधिभूताधिदैवं माम्....	७	३०	स्थितप्रज्ञस्य का भाषा....	२	५४
साधुरेव स मन्तव्यः	९	३०	स्थितोऽस्मि गतसंदेहः ...	१८	७३

पद्यार्धप्रतीकानि	अ०	श्लो०	पद्यार्धप्रतीकानि	अ०	श्लो०
स्थित्वाऽस्यामन्तकालेऽपि	२	७२	स्वस्तीत्युक्त्वा महर्षि०	११	२१
स्थिरबुद्धिरसंमूढः	५	२०	स्वाध्यायज्ञानयज्ञाश्च	४	२८
स्पर्शान्कृत्वा बहिर्वाहान्	५	२७	स्वाध्यायाभ्यसनं चैव	१७	११
स्मृतिभ्रंशाद्बुद्धिनाशः	२	६३	स्वे स्वे कर्मण्यभिरतः	१८	४५
स्वकर्मणा तमभ्यर्च्य ...	१८	४६	ह.		
स्वकर्मनिरतः सिद्धिम्	१८	४५	हतो वा प्राप्स्यसि स्वर्गम्	२	३७
स्वजनं हि कथं हत्वा ...	१	३६	हत्वाऽपि स इमाँल्लोकान्	१८	१७
स्वधर्ममपि चावेक्ष्य	२	३१	हत्वाऽर्थकामास्तु गुरुनिर्ह्व	२	५
स्वधर्मे निधनं श्रेयः ...	३	३५	हन्त ते कथायिष्यामि	१०	१९
स्वभावजेन कौन्तेय ...	१८	६०	हर्षशोकान्वितः कर्ता	१८	२७
स्वभावनियतं कर्म	१८	४७	हर्षामर्षभयोद्वेगैः ...	१२	१५
स्वयमेवाऽऽत्मनाऽऽत्मानम्	१०	१५	हृषीकेशं तदा वाक्यम्...	१	२१
स्वल्पमप्यस्य धर्मस्य ...	२	४०			

इति श्रीमद्भगवद्गीतास्थप्रतिपद्यार्धपादप्रतीकानामका-
रादिवर्णानुक्रमेण संग्रहः ।

